

وَأِنْ مِنْ شَيْءٍ إِلَّا عِنْدَنَا خِزْيَانُهُ وَمَا نُنزِّلُهُ إِلَّا بِقَدَرٍ مَعْلُومٍ (الحجر: ٢٢)

# تَفْسِيرُ كَبِيرٍ

مصنفه

حضرت مرزا بشير الدين محمود احمد  
خليفة المسيح الثاني المصلح الموعود رضی اللہ عنہ

جلد پانزدہم

سور تہائے الکوثر، الکافرون، النصر،  
اللہب، الاخلاص، الفلق، الناس

تفسیر کبیر

از حضرت مرزا بشیر الدین محمود احمد  
خليفة المسيح الثاني المصلح الموعود ﷺ  
(جلد پانزدہم - مشتمل بر سور تہائے الکوثر، الکافرون، النصر،  
اللہب، الاخلاص، الفلق، الناس)

**Tafsir-e-Kabir (The Grand Exegesis)**

by Hazrat Mirza Bashir-ud-Deen Mahmood Ahmad,  
Khalifatul-Masih II, al-Muslih al-Mauood (1889-1965),  
may Allah be pleased with him.

Volume 15

(Sūrah al-Kauthar, al-Kāfirūn, an-Naṣr, al-Lahab, al-Ikhlāṣ,  
al-Falaq, an-Nās)

(Complete Set – Volumes 1-15)

© Islam International Publications Ltd.

First published in India and Pakistan between 1940-1962 (11 Volume Set)  
Second edition printed in Pakistan and the UK between 1986-1994 (10 Volume Set)  
Reprinted in Qadian, 2004 (5 Volume Set)  
Reprinted in Qadian, 2010 (10 Volume Set)  
Digitally typeset edition published in UK, 2023 (15 Volume Set)

Published by:

Islam International Publications Limited  
Unit 3, Bourne Mill Business Park,  
Guildford Road, Farnham, Surrey UK, GU99PS

Printed in the TURKEY at:  
Pelikan Basim

*No part of this publication may be reproduced or transmitted in any form  
or by any means, electronic or mechanical, including photocopy, recording  
or any information storage and retrieval system, without prior written  
permission from the Publisher.*

For further information, please visit [www.alislam.org](http://www.alislam.org)

ISBN: 978-1-84880-274-2 (Set Vol. 1-15)  
10 9 8 7 6 5 4 3 2 1

## بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم وعلی عقبہ المسیح الموعود

### پیش لفظ

اللہ تعالیٰ نے اس زمانہ کے مامور حضرت اقدس مرزا غلام احمد قادیانی مسیح موعود و مہدی معہود علیہ الصلوٰۃ والسلام کو عظیم الشان رحمت کے نشان کے طور پر پسر موعود کی بشارت عطا فرمائی جو حضرت مرزا بشیر الدین محمود احمد خلیفۃ المسیح الثانی المصلح الموعود رضی اللہ عنہ کے وجود میں پوری ہوئی اور کلمات الہامیہ آپ کے وجود مسعود میں جلوہ گر ہوئے۔ ان میں سے ایک یہ ہے کہ 'اسے علوم ظاہری و باطنی سے پُر کیا جائے گا۔ قرآن مجید فرقانِ حمید کے وہ علوم و معارف بھی آپ کو سکھائے گئے جو اس سے پہلے منکشف نہ تھے۔ چنانچہ آپ نے تحریر فرمایا ہے کہ 'اس تفسیر کا بہت سا مضمون غور کا نتیجہ نہیں بلکہ اللہ تعالیٰ کا عطیہ ہے۔' آپ نے قرآن کریم کی تفسیر تحریر فرمائی اور اس کے مطالب و معانی اور نکات عجیبہ کو ظاہر و باطن میں پھر زندہ فرمادیا۔ یہ تصنیف لطیف موسوم بہ تفسیر کبیر اس مذکورہ بالا بشارت کی صداقت کا ایک زندہ ثبوت اور شاہد ناطق ہے اور لاریب قرآنی علوم و معارف کا ایک بیش بہا خزانہ ہے جو خدا تعالیٰ نے موجودہ زمانہ کی ضرورتوں کے موافق ظاہر فرمایا ہے۔

تفسیر کبیر کی پہلی جلد ۱۹۴۰ء میں اشاعت پذیر ہوئی۔ بعدہ مختلف وقتوں میں اس کی کل ۱۱ جلدیں شائع ہوئی تھیں۔

حضرت خلیفۃ المسیح الرابع رحمہ اللہ تعالیٰ نے اپنی اوائلِ خلافت میں ہی ارشاد فرمایا کہ تفسیر کبیر کی صد سالہ جوہلی کے تحت دوبارہ اشاعت کی جائے۔ چنانچہ اس کے پاڑیٹو بنوا کر گیارہ کی بجائے دس جلدوں میں شائع کیا گیا۔

حضرت خلیفۃ المسیح الخامس ایدہ اللہ تعالیٰ بنصرہ العزیز نے اس علمی خزینہ کی اشاعت کا تازہ ایڈیشن طبع کروانے کی ہدایت فرمائی ہے۔ پہلی طباعت کتابت ہو کر شائع ہوئی تھی اور باریک قلم سے لکھائی کی وجہ سے پڑھنے میں دقت محسوس ہوتی تھی۔ ہر صفحہ پر دو کالم تھے۔ چنانچہ یہ نیا ایڈیشن حسب ارشاد حضرت خلیفۃ المسیح الخامس ایدہ اللہ تعالیٰ بنصرہ العزیز کمپوز کروایا گیا ہے، اس کا فونٹ سائز ۱۴ مقرر کیا گیا ہے اور دو کالموں کی بجائے عبارت کو ایک ہی سطر میں مسلسل کر دیا گیا ہے۔ نیز حضور انور کی ہدایت تھی کہ جلدوں کی ضخامت کو بھی متوازن اور ہلکا رکھا جائے تاکہ پڑھتے ہوئے ہاتھوں میں پکڑ کر سنبھالنے میں دقت نہ ہو۔ اس ہدایت پر عملدرآمد کے نتیجے میں تفسیر کبیر کی جلدوں کی تعداد دس سے بڑھ کر پندرہ ہو گئی ہے۔ اس وجہ سے حل لغات کے مقامات میں بھی ادل بدل کرنا پڑا ہے۔ علاوہ ازیں حضرت خلیفۃ المسیح الخامس ایدہ اللہ تعالیٰ بنصرہ العزیز کی ہدایت کے مطابق تفسیر کبیر عربی ایڈیشن کی طرز پر حوالہ جات کی تخریج کو بھی شامل کیا گیا ہے۔ اس سلسلہ میں تفسیر کبیر عربی ترجمہ سے بھی استفادہ کیا گیا ہے۔ عربی عبارات بالخصوص حل لغات کے مواقع پر عربی عبارات جہاں اعراب کا اہتمام نہ تھا وہاں اعراب لگائے گئے ہیں۔

اللہ تعالیٰ کے حضور عاجزانہ دعا ہے کہ اس تفسیر کی اشاعت کو دین اسلام کا شرف اور کلام اللہ کا مرتبہ لوگوں پر ظاہر کرنے کا موجب بنائے۔

اس ترتیب و طباعت کے مختلف مراحل پر جن احباب کو خدمت قرآن کا موقع نصیب ہوا، ان کو اللہ تعالیٰ جزائے خیر عطا فرمائے اور ان کی توفیق میں برکت بخشے۔ آمین

خاکسار

منیر الدین شمس

ایڈیشنل وکیل التصنیف

اپریل ۲۰۲۳ء

## سُورَةُ الْكُوْثِرِ مَكِّيَّةٌ

سورة کوثر۔ یہ سورة مکی ہے

وَهِيَ ثَلَاثُ آيَاتٍ دُونَ الْبَسْمَلَةِ وَفِيهَا رُكُوعٌ وَاحِدٌ

اور اس کی بسم اللہ کے علاوہ تین آیات ہیں اور ایک رکوع ہے

سورة کوثر مکی سورة ہے۔ سورة کوثر اکثر رواة کے نزدیک مکی سورتوں میں سے ہے۔ حسن بصری، عکرمہ اور قتادہ اسے مدنی قرار دیتے ہیں۔ یوروپین مستشرقین کے نزدیک یہ سورة مکی ہے اور اسلام کے بالکل ابتدائی زمانہ کی ہے۔ جب رسول کریم صلی اللہ علیہ وسلم نے نبوت کا دعویٰ کیا تو مشرکین مکہ میں سے کچھ لوگ آپ کو نعوذ باللہ دیوانہ سمجھتے تھے اور اس لئے وہ آپ سے کچھ سروکار نہیں رکھتے تھے لیکن کچھ لوگ ایسے بھی تھے جو یہ کہتے تھے کہ یہ شخص عرب کے قومی مذہب کو بگاڑنے کی تدبیریں کر رہا ہے اس کا مقابلہ کرنا چاہیے، اس لئے وہ آپ کو ایذا میں دیتے، دکھ دیتے اور مارتے پٹیتے تھے۔ پھر کچھ لوگ ایسے بھی تھے جو لوگوں سے کہا کرتے تھے کہ اگر محمد (صلی اللہ علیہ وسلم) کی تم مخالفت کرو گے اور اسے مارو پیڑو گے تو خواہ مخواہ لوگوں کی توجہ اس کی طرف منعطف ہوگی۔ کیونکہ باہر کے لوگ مکہ آتے ہیں جب وہ دیکھتے ہیں کہ تم محمد (صلی اللہ علیہ وسلم) کو ایذا میں دیتے ہو، مارتے ہو، پٹیتے ہو تو وہ اس کے متعلق پوچھنے لگ جاتے ہیں اور اس کے معاملہ میں دلچسپی لینے لگ جاتے ہیں۔ اس طرح اسے اہمیت اور عظمت حاصل ہوتی جا رہی ہے۔ گو اس کی باتیں ہمیں پسند نہیں ہیں۔ گو اس کی تعلیم سارے عرب کے قومی مذہب کے خلاف ہے مگر مصلحتاً ہمیں اسے کچھ نہیں کہنا چاہیے تا اسے اہمیت و عظمت حاصل نہ ہو جائے ان لوگوں میں سے عاص بن وائل بھی تھا جو مکہ کا ایک بڑا سردار تھا۔ اس کا بھی یہی خیال تھا کہ مخالفت کی وجہ سے چونکہ محمد رسول اللہ صلی اللہ علیہ وسلم کو اہمیت حاصل ہو رہی ہے اور لوگوں کی توجہ ان کی طرف مبذول ہو رہی ہے اس لئے ہمیں مخالفت سے رک جانا چاہیے اور انہیں کچھ نہیں کہنا چاہیے۔ اگرچہ ہمیں ان کی حرکات پسند نہیں اور اگرچہ ان کی تعلیم ہمارے مذہب کے خلاف ہے۔ مگر پھر بھی مصلحت اسی میں ہے کہ انہیں کچھ نہ کہیں۔ چنانچہ عاص بن وائل کہا کرتا تھا کہ دَعُوْا اٰتِمَآهُوَ رَجُلٌ اَبْتَرٌ لَا عَقِبَ لَهٗ لَوْ هَلَكَ اَنْقَطَعَ ذِكْرُهٗ وَاسْتَبْرَحْتُمْ مِنْهُ (البحر المحيط سورة الكوثر) یعنی محمد (رسول اللہ صلی اللہ علیہ وسلم) کو

چھوڑ دو یہ تو ایک ایسا شخص ہے جس کی کوئی نرینہ اولاد نہیں اور نہ ہی اس کا کوئی پیچھے رہنے والا ہے جو اس کی تعلیم کو اس کی وفات کے بعد قائم رکھ سکے۔ اگر یہ وفات پا گیا تو اس کا ذکر خود بخود منقطع ہو جائے گا اور تم اس کے وعظوں اور نصیحتوں سے محفوظ ہو جاؤ گے۔

مفسرین کے نزدیک سورہ کوثر کا شانِ نزول گو یا عاص بن وائل کے نزدیک آپ کی تعلیم ایک جتھہ بندی والی بات تھی اور نرینہ اولاد ہی اس کو قائم رکھنے میں مدد ہو سکتی تھی۔ چونکہ رسول کریم صلی اللہ علیہ وسلم کی نرینہ اولاد نہیں تھی صرف لڑکیاں ہی لڑکیاں تھیں اور لڑکیوں کی عرب میں کوئی وقعت نہیں سمجھی جاتی تھی۔ عرب لوگ سمجھتے تھے کہ لڑکیاں تو دوسرے خاندانوں میں چلی جائیں گی جہاں وہ انہی کی مرضی کے مطابق چلیں گی۔ باپ کی یاد کو قائم رکھنے والے تو اس کے لڑکے ہی ہوتے ہیں اور محمد رسول اللہ صلی اللہ علیہ وسلم کی چونکہ نرینہ اولاد نہیں صرف لڑکیاں ہی لڑکیاں ہیں اس لئے جب آپ وفات پا جائیں گے تو آپ کی تعلیم بھی ختم ہو جائے گی خواہ مخواہ آپ کی مخالفت کرنے میں آپ کو اہمیت حاصل ہوتی جا رہی ہے۔ انہیں چھوڑ دو۔ وفات کے بعد آپ کا قائم کردہ سلسلہ خود بخود منقطع ہو جائے گا پس مخالفت کر کے آپ کی تعلیم پھیلانے کی کیا ضرورت ہے کیونکہ مخالفت کو دیکھ کر لوگوں کی توجہ خواہ مخواہ ان کی طرف پھر جاتی ہے۔ اسی وجہ سے عاص بن وائل یہ کہا کرتا تھا کہ آپ ابتر ہیں، آپ کی نرینہ اولاد نہیں جو آپ کی وفات کے بعد آپ کے سلسلے کو قائم رکھ سکے۔ مفسرین کے نزدیک اللہ تعالیٰ نے اس کے اور اس کے ہم خیال لوگوں کی تردید میں ہی یہ سورہ اتاری۔

تاریخوں سے یہ بھی ثابت ہے کہ آپ کو ابتر کہنے والا صرف عاص بن وائل ہی نہیں تھا بلکہ اور لوگ بھی تھے جو آپ کو ابتر کہا کرتے تھے۔ ابوجہل کے متعلق بھی آتا ہے کہ وہ بھی آپ کو ابتر کہا کرتا تھا۔ اس کی وجہ یہ تھی کہ ان سب کی نرینہ اولاد تھی، لڑکے تھے۔ لیکن رسول کریم صلی اللہ علیہ وسلم کا کوئی لڑکا نہیں تھا اور جتھہ بندی کے لحاظ سے عرب میں لڑکے کی قدر ہوتی تھی ان لوگوں کا خیال تھا کہ جب آپ وفات پا جائیں گے تو ساتھ ہی آپ کا قائم کردہ سلسلہ بھی ختم ہو جائے گا۔ وہ آپ کے سلسلے کو عارضی شورش سمجھتے تھے اور کہتے تھے کہ آپ کی مخالفت کی کوئی ضرورت نہیں مخالفت سے خواہ مخواہ اس سلسلے کو ترقی مل رہی ہے۔

سورہ کوثر کو مدنی کہنے والوں کی تردید اس سورہ میں چونکہ ایسے لوگوں کی تردید کی گئی ہے جو رسول کریم صلی اللہ علیہ وسلم کو ابتر کہا کرتے تھے۔ اس لئے بعض لوگوں نے غلطی سے اسے مدنی قرار دے دیا ہے اور وہ کہتے ہیں کہ جب رسول کریم صلی اللہ علیہ وسلم کے بیٹے ابراہیم فوت ہوئے اس وقت کفار نے یہ کہا تھا کہ آپ ابتر ہو گئے ہیں

اور اس وقت یہ سورۃ ان کے خیال کی تردید میں نازل ہوئی تھی۔ (روح المعانی زیر آیت إِنَّهَا بِنَدَائِكَ هُوَ الْآبَتِيُّ) لیکن جب روایتوں سے یہ ثابت ہے کہ یہ سورۃ مکی ہے تو محض ابتر کے لفظ سے یہ قیاس کر لینا کہ یہ سورۃ مدنی ہے درست نہیں۔ کفار آپ کے بیٹے ابراہیم کی پیدائش تک کیوں خاموش رہے تھے۔ ابراہیم آپ کی وفات سے تین سال پہلے پیدا ہوئے تھے گویا آپ کی وفات سے تین سال قبل تک آپ کو کوئی بھی ابتر نہیں کہتا تھا۔ کون غفلت مند یہ کہہ سکتا ہے کہ آپ کے ہاں ایک بیٹا پیدا ہوا اور وہ وفات پائے تو پھر آپ کو ابتر کہیں۔ ابراہیم کی پیدائش سے پہلے بیس سال میں بھی تو آپ کی کوئی زینہ اولاد نہیں تھی اور پھر آپ پر بڑھاپا بھی آیا ہوا تھا۔ اس وقت کفار نے آپ کو ابتر کیوں نہیں کہا۔ جب ابراہیم کی پیدائش تک وہ انتظار کرتے رہے تو اس کی وفات کے بعد انہوں نے کیوں انتظار نہیں کیا۔ ابراہیم ڈیڑھ سال کی عمر میں فوت ہوئے تھے تو کیا اس کے بعد آپ کی زینہ اولاد نہیں ہو سکتی تھی۔ کیا ڈیڑھ سال کے عرصہ میں انسان ناکارہ ہو جاتا ہے؟ یہ محض قیاسات ہیں عقل ان کی تائید نہیں کرتی۔

یہ سورۃ میرے مقرر کردہ اصول کے مطابق (جو میں نے پہلے بیان کیا ہے کہ قرآن کریم کی آخری چند سورتوں میں سے باری باری ایک سورۃ زیادہ تر محمد رسول اللہ صلی اللہ علیہ وسلم کے ابتدائی زمانہ سے تعلق رکھتی ہے اور دوسری زیادہ تر آپ کی امت کے آخری زمانہ سے تعلق رکھتی ہے) رسول کریم صلی اللہ علیہ وسلم کے ابتدائی زمانہ سے تعلق رکھتی ہے۔ یہ ضروری نہیں کہ جو سورۃ آپ کے ابتدائی زمانہ کے ساتھ تعلق رکھتی ہو اس میں آپ کی امت کے آخری زمانہ کا ذکر نہ ہو یا جو سورۃ آپ کی امت کے آخری زمانہ سے تعلق رکھتی ہو اس میں آپ کے ابتدائی زمانہ کا ذکر نہ ہو ذکر تو دونوں زمانوں کا پایا جا سکتا ہے۔ لیکن مضمون میں زیادہ تر اہمیت ابتدائی زمانہ کو ہوگی یا آخری زمانہ کو ہوگی۔

چونکہ سورۃ ماعون رسول کریم صلی اللہ علیہ وسلم کی امت کے آخری زمانہ کے ساتھ متعلق ہے جبکہ اس کی حالت خراب ہو جاتی تھی اور آپ کی امت کے ایک حصہ نے ریا کی نمازیں پڑھنے لگ جانا تھا۔ یعنی نمازوں کا مغز جاتے رہنا تھا اور آپ کی امت نے دیگر خرابیوں کا شکار ہو جانا تھا اس لئے اب سورۃ کوثر میں رسول کریم صلی اللہ علیہ وآلہ وسلم کے ابتدائی زمانہ کا ذکر ہے۔

سورۃ کوثر کے بعد صرف چھ چھوٹی چھوٹی سورتیں باقی رہ جاتی ہیں۔ میرے نزدیک چونکہ اب قرآن کریم کا خاتمہ نزدیک آ گیا ہے اس لئے جیسا کہ سجدہ دار مصنفوں کا قاعدہ ہے کہ وہ کتاب کے آخر میں آ کر مضمون کو سیٹتے ہیں کبھی خلاصہ بیان کرتے ہیں اور کبھی مضمون کے مغز کو بیان کرتے ہیں تا وہ قارئین پر اثر ڈال سکیں۔ اسی طرح قرآن کریم اب خاتمہ کے قریب آپہنچا ہے۔ اس سورۃ کے بعد صرف چھ سورتیں باقی رہ جاتی ہیں۔ اس لئے اللہ تعالیٰ

نے مضمون سمیٹنے شروع کر دیئے ہیں۔ (میں نے پہلے لکھا ہے کہ یہ سورۃ زمانہ نبوت کے ابتدا میں نازل ہوئی تھی مگر اب میں نے لکھا ہے کہ اس سورۃ میں اس طرف اشارہ کیا گیا ہے کہ اب قرآن کریم ختم ہو رہا ہے۔ بظاہر اس میں اختلاف نظر آتا ہے مگر دراصل اختلاف نہیں۔ میں پہلے سپارہ کی تفسیر میں اس امر کو ثابت کر چکا ہوں کہ قرآن کریم کی دو ترتیبیں ہیں۔ ایک ترتیب زمانہ نزول کے ابتدائی دور کے لحاظ سے ہے اور دوسری اسلام کی عمر یعنی زمانہ قیامت تک کے حالات کے لحاظ سے ہے اور وہی اصلی ترتیب ہے۔ قرآن کریم کا یہ معجزہ ہے کہ دونوں زمانوں کی ترتیب اس کی بلیغ حکمتیں رکھتی ہے۔ پس گو یہ سورۃ ابتدائی زمانہ میں نازل ہوئی تھی مگر اللہ تعالیٰ کے علم میں تھا کہ دوسری ترتیب میں اسے قرآن کریم کے آخر میں رکھا جائے گا اس لئے اس کا مضمون اس طرح نازل کیا گیا کہ وہ قرآن کریم کے آخر میں رکھا جا کر قرآنی ترتیب کی شان کو ظاہر کرے۔ چنانچہ اس کا مضمون باوجود اس کے کہ یہ سورۃ ابتدا میں نازل ہوئی تھی بعد میں نازل ہونے والی سورتوں کے ساتھ اس طرح جڑ جاتا ہے کہ گویا یہ سورۃ ان بعد میں نازل ہونے والی سورتوں کے بعد میں نازل ہوئی ہے) اور سورۃ میں اس بات کی طرف اشارہ کیا گیا ہے کہ قرآن کریم اب ختم ہونے والا ہے۔ سارے مضامین اس میں آگئے ہیں۔ سب مطالب اس میں بیان کر دیئے گئے ہیں۔ اور تمام قسم کی خوبیاں اور اوصاف اس میں پائے جاتے ہیں اس لئے اس سورۃ کو اگر کوثر کہہ دیں تو بے جا نہ ہوگا۔ سورۃ کوثر میں درحقیقت قرآن کریم کا نام بتایا گیا ہے اور یہ مضمون لوگوں کے سامنے رکھا گیا ہے کہ جب شروع میں یہ رسول کریم صلی اللہ علیہ وسلم نے دعویٰ کیا تھا اور قرآن کریم کی ابھی چند چھوٹی چھوٹی سورتیں نازل ہوئی تھیں اس وقت جب یہ کہا جاتا تھا کہ اس کتاب میں سب معارف پائے جاتے ہیں، سب مضمون پائے جاتے ہیں اور یہ انسان کی تمام ضرورتوں کو پورا کرنے والی ہے تو تم کہا کرتے تھے اس میں ہے کیا چند اخلاقی باتیں بیان کی گئی ہیں۔ اب اللہ تعالیٰ انہیں بتاتا ہے کہ ابتدا میں تو یہ کتاب تمہارے نزدیک چند اخلاقی باتوں کا مجموعہ تھی لیکن اب جبکہ یہ کتاب ختم ہو رہی ہے۔ بولو! کیا یہ چند اخلاقی باتیں ہیں۔ کیا اس میں تمام معارف اور مطالب بیان نہیں کئے گئے۔ کیا اس میں سارے مضامین نہیں آگئے۔ کیا یہ انسان کی تمام ضرورتوں کو پورا کرنے والی نہیں؟ گویا اللہ تعالیٰ نے قرآن کریم کے خاتمہ پر اس کے نزول کے مقصد کے تمام وکمال طور پر پورا ہوا جانے کی طرف لوگوں کو توجہ دلائی ہے اور بتایا ہے کہ جو دعویٰ ابتداء اسلام میں کیا گیا تھا اب وہ قرآن کریم کے مکمل ہونے سے لفظاً لفظاً پورا ہو گیا ہے۔

پھر اس سورۃ میں اس طرف بھی اشارہ کیا گیا ہے کہ محمد رسول اللہ صلی اللہ علیہ وسلم جن پر یہ کتاب نازل ہوئی ہے وہ بھی تمام علوم کے جامع ہیں گویا اِنَّا عَطَيْنَاكَ الْكُوثَرَ میں اللہ تعالیٰ نے اس طرف توجہ دلائی ہے کہ محمد رسول اللہ صلی اللہ علیہ وسلم



نے بھی اپنی عمر گزار لی ہے اور قرآن کریم کا نزول بھی ختم ہو رہا ہے یعنی آپ بھی عمر کے خاتمہ پر ہیں اور قرآن کریم بھی خاتمہ پر ہے۔ اب تم دیکھو کیا قرآن کریم اپنے اندر غیر معمولی وسعت مضامین رکھتا ہے یا نہیں؟ محمد رسول اللہ صلی اللہ علیہ وسلم کے متعلق تم خیال کرتے تھے کہ یہاں ہیں۔ اب دیکھو کیا آپ کے وجود نے اپنے آپ کو پھیلا یا ہے یا نہیں اور جہاں تک آپ کے اخلاق فاضلہ کا تعلق ہے آپ نے ان کے اندر کامیابی حاصل کی ہے یا نہیں۔ اب بتاؤ کہ آپ کو کوثر مل گیا یا نہیں ملا؟

حضرت عائشہ رضی اللہ عنہا سے ایک دفعہ پوچھا گیا کہ کیا آپ رسول کریم صلی اللہ علیہ وسلم کے اخلاق کے متعلق کچھ بتا سکتی ہیں آپ کے اخلاق کیسے تھے؟ تو حضرت عائشہ نے جواب میں فرمایا کَانَ حُلُقُهُ كَلَّةُ الْقُرْآنِ (الطبقات الکبریٰ لابن سعد ذکر صفة اخلاق رسول اللہ) کہ مجھے آپ کے اخلاق بتانے کی کیا ضرورت ہے قرآن کریم پڑھو اس سے تمہیں آپ کے اخلاق کا پتہ لگ جائے گا۔ قرآن کریم نے جہاں حکم دیا ہے کہ یوں کرنا چاہیے وہ رسول کریم صلی اللہ علیہ وسلم کیا کرتے تھے اور قرآن کریم نے جس امر سے منع کیا ہے رسول کریم صلی اللہ علیہ وسلم وہ کام نہیں کیا کرتے تھے قرآن کریم پڑھو اسی سے آپ کے اخلاق کا پتہ لگ جائے گا۔ قرآن کریم اگر کہتا ہے کہ نمازیں پڑھو تو سمجھ لو کہ آپ نمازیں پڑھا کرتے تھے۔ قرآن کریم اگر کہتا ہے کہ روزے رکھو تو سمجھ لو کہ آپ روزے رکھا کرتے تھے قرآن کریم اگر صدقہ و خیرات کا حکم دیتا ہے تو سمجھ لو کہ آپ صدقہ و خیرات دیا کرتا کرتے تھے۔ قرآن کریم اگر نرمی کا حکم دیتا ہے تو سمجھ لو کہ آپ نرمی کیا کرتے تھے۔ قرآن کریم اگر حکم دیتا ہے کہ مجرم کو ایسی سزا دو جس سے اس کی اصلاح ہو جائے تو سمجھ لو کہ آپ مجرم کو سزا اسی شکل میں دیا کرتے تھے کہ اس کی اصلاح ہو جائے۔ قرآن کریم اگر حکم دیتا ہے کہ قصوروں کو معاف کر دو تو سمجھ لو کہ آپ لوگوں کے قصور معاف کر دیا کرتے تھے۔ آپ کی تاریخ پڑھنے کی کوئی ضرورت نہیں، آپ کے سواخ بیان کرنے کی کوئی ضرورت نہیں، آپ کی سیرت بیان کرنے کی کوئی ضرورت نہیں۔ قرآن کریم آپ کی مکمل تصویر ہے۔ گویا قرآن کریم اور رسول کریم صلی اللہ علیہ وسلم دو موتی ہیں جو ایک ہی سیپ سے توأم نکلے ہیں جیسے توأم بچے ہوتے ہیں ان کی شکلیں ایک جیسی ہونے کی وجہ سے بعض دفعہ وہ الگ الگ پچانے تک نہیں جاتے ان کی پیدائش کے وقت ڈاکٹر ان پر نشان لگا دیتے ہیں تا معلوم ہو کہ کون سا بچہ پہلے پیدا ہوا ہے اور کون سا بچہ بعد میں پیدا ہوا ہے یہی حال قرآن مجید اور محمد رسول اللہ صلی اللہ علیہ وسلم کا ہے۔ ایک کو دیکھو اور دوسرے کو پہچان لو۔ اور دوسرے کو دیکھو تو پہلے کو پہچان لو۔ حضرت عائشہؓ کے قول کے بھی یہی معنی ہیں کہ قرآن کریم اور رسول کریم صلی اللہ علیہ وسلم گویا جڑواں بچے ہیں، ایک ہی سیپ کے دو موتی ہیں۔ قرآن کریم کو دیکھنا ہو تو

رسول کریم صلی اللہ علیہ وسلم کو دیکھ لو اور اگر رسول کریم صلی اللہ علیہ وسلم کو دیکھنا ہو تو قرآن کریم کو دیکھ لو۔ جو باتیں اس میں پائی جاتی ہیں وہ سب آپ کے وجود میں پائی جاتی ہیں۔ اور جو فعل محمد رسول اللہ صلی اللہ علیہ وسلم کرتے تھے وہ قرآن کریم میں پایا جاتا ہے اور جو آپ نہیں کرتے تھے وہ قرآن کریم میں نہیں پایا جاتا۔ گویا ایک سے دوسرے کو روشنی ملتی ہے۔ قرآن کریم محمد رسول اللہ صلی اللہ علیہ وآلہ وسلم کو جلا دیتا ہے اور محمد رسول اللہ صلی اللہ علیہ وآلہ وسلم قرآن کریم کو جلا دیتے ہیں۔

عجیب بات یہ ہے کہ سورہ کوثر رسول کریم صلی اللہ علیہ وسلم کے زمانہ نبوت کے ابتدا میں نازل ہوتی ہے لیکن اس میں آخری زمانہ کی خبر اس تفصیل سے دی گئی ہے کہ انسان محو حیرت ہو جاتا ہے اس سورہ میں بتایا گیا ہے کہ رسول کریم صلی اللہ علیہ وسلم کی وفات کے وقت آپ کی کیا شان ہوگی اور قرآن کریم کی تکمیل کے وقت اس کی کیا شان ہوگی۔ جب یہ سورہ آپ کی نبوت کے دوسرے یا تیسرے سال نازل ہوئی تو آپ کی حیثیت کیا تھی۔ آپ کو کوئی جانتا بھی نہ تھا۔ آٹھ دس آدمی آپ پر ایمان لائے تھے۔ پندرہ بیس چھوٹی چھوٹی سورتیں آپ پر نازل ہوئی تھیں۔ آپ کے کیریکٹر اور نبوت کے مطابق اخلاق فاضلہ کے مظاہرے کے کوئی مواقع نظر نہیں آتے تھے دوسرے انبیاء علیہم السلام کی وہ پیگموریاں جن کے متعلق آپ کہتے تھے کہ وہ آپ کے متعلق ہیں یا وہ پیگموریاں جو آپ خود اپنے متعلق کیا کرتے تھے وہ ابھی پوری نہیں ہوئی تھیں۔ آپ کا وجود ایسا تھا جیسے کسی بڑے درخت کی گٹھلی سے صرف ایک کونپل نکلتی ہے۔ وقت سے پہلے کون کہہ سکتا ہے کہ وہ چھوٹی سی کونپل ایک دن ایک عظیم الشان درخت بنے گی۔ لوگ اس کے پھل کھائیں گے اس کے سایہ میں بیٹھیں گے اس وقت اسے ایک بکری بھی اپنے پاؤں سے دبا سکتی ہے۔ ایک کیڑا بھی اسے کاٹ کر گرا سکتا ہے۔ قرآن کریم کی ابھی چند ہی سورتیں نازل ہوئی تھیں اور چند گنتی کے آدمی ہی آپ پر ایمان لائے تھے۔ اس وقت جب آپ کی کوئی حیثیت نہیں تھی اللہ تعالیٰ فرماتا ہے **إِنَّا أَعْطَيْنَاكَ الْكِتَابَ الْكُتُبِ** اے مکہ والو تم یہ خیال نہ کرو کہ قرآن کریم کیا ہے چند اخلاقی باتیں ہیں۔ ایسا نہیں۔ یہ تو ایک مکمل کتاب بننے والی ہے۔ یہ خیال مت کرو کہ محمد رسول اللہ صلی اللہ علیہ وسلم کی کوئی حیثیت نہیں۔ وہ تو ایک عظیم الشان مقام پر پہنچنے والے ہیں جسے کوثر کہا جاتا ہے۔ کوثر کے لفظ میں آپ کی زندگی، آپ کو عطا شدہ علوم، اخلاق فاضلہ اور فتوحات سب شامل ہیں۔ اس وقت جبکہ آپ کو اور آپ کے پاس بیٹھنے والوں کو لوگ مارتے تھے، پیٹتے تھے۔ آپ کے اخلاق کی برتری کو کوئی کیا ثابت کر سکتا تھا۔ اس وقت اگر کوئی کہتا کہ آپ رحیم و کریم ہیں تو دشمن کہہ سکتے تھے کہ محمد رسول اللہ صلی اللہ علیہ وسلم تو اتنے کمزور ہیں کہ لوگ انہیں مارتے ہیں، پیٹتے ہیں اور مختلف قسم کی ایذائیں دیتے ہیں۔ جب دشمن زبردست ہے تو پھر معافی

دینے اور رحم کرنے کے کیا معنی۔ جب تک آپ کو وہ مقام حاصل نہ ہوتا کہ آپ غالب ہوتے اور آپ کا دشمن زیر ہو تے اور پھر آپ رحم کرتے۔ اس وقت آپ کی یہ صفت کیسے ثابت ہو سکتی تھی جب آپ کے ساتھ چند آدمی تھے اور وہ بھی کمزور تھے اور ان کی کوئی پوزیشن نہ تھی۔ جب وہ اکٹھے ہو کر بیٹھتے تھے تو ان سے کون اندازہ لگا سکتا تھا کہ یہ جماعت لاکھوں لاکھ کی تعداد تک پہنچ جائے گی۔ یہ کتنی بڑی خوبی ہے اور کتنا بڑا نشان ہے کہ اس ابتدائی زمانہ میں جب آپ کے اخلاق اور آپ کی کتاب کے مکمل ہونے کا کوئی ثبوت نہیں مل سکتا تھا اس وقت یہ کہہ دیا گیا کہ ایک دن ایسا آئے گا جب یہ ماننا پڑے گا کہ قرآن کریم بھی کوثر ہے اور محمد رسول اللہ صلی اللہ علیہ وآلہ وسلم بھی کوثر ہیں۔

دعویٰ نبوت کے ابتدا میں آپ کے ساتھ خدا تعالیٰ کا سلوک کیا تھا۔ صرف چند وحیاں تھیں چند وعدے تھے۔ اس وقت یہ کہنا کہ دیکھو خدا تعالیٰ رسول کریم صلی اللہ علیہ وسلم کے ساتھ کتنا عظیم الشان سلوک کرتا ہے کہاں تک لوگوں کو یقین دلا سکتا تھا اور اس پر کون اعتبار کر سکتا تھا۔ آپ کا وجود اس صورت میں اسی وقت پیش کیا جا سکتا تھا جب ساتھ یہ بھی بتایا جاتا کہ خدا تعالیٰ نے آپ کی کیا کیا مدد اور نصرت فرمائی اور یہ کہ خدا تعالیٰ کا معاملہ آپ کے ساتھ کیسا ہے کیا بلحاظ کلام کے اور کیا بلحاظ آپ کے ذاتی جوہر کے۔ یہ معاملہ دو قسم کا ہو سکتا تھا۔ (۱) خدا تعالیٰ کا براہ راست معاملہ (۲) بندوں کے ذریعہ سے خدا تعالیٰ کا معاملہ۔ یہ سب باتیں جب تک ظاہر نہ ہوتیں اس دعویٰ کی اہمیت ظاہر نہیں ہو سکتی تھی۔ خدا تعالیٰ نے ابتدائی زمانہ میں ہی آپ سے یہ کہہ دیا کہ ساری کی ساری بہترین اور بے حساب چیزیں آپ کو ملیں گی۔ ہر امر میں آپ کو کوثر ملے گا۔ آپ کی خوبیاں جگمگاتی چلی جائیں گی۔ اللہ تعالیٰ بے انتہا کرم کا مظاہرہ کرے گا اور آپ کو ایسی کتاب ملے گی جس کی نظیر دنیا میں نہیں مل سکے گی۔ یہ سب باتیں آپ کی زندگی میں ہی آپ کی ذات میں پوری ہوئیں اور دوست و دشمن نے اس کی گواہی دی۔ یہ اپنی ذات میں کتنا بڑا معجزہ ہے۔

اللہ تعالیٰ کے انبیاء جب دنیا میں آتے ہیں تو ان میں سے ہر ایک کے ساتھ اللہ یہ وعدہ کرتا ہے کہ وہ فاتح رہے گا۔ چنانچہ حضرت ابراہیم علیہ السلام نے بھی کہا کہ میں فاتح رہوں گا۔ حضرت موسیٰ علیہ السلام نے بھی کہا کہ میں فاتح رہوں گا حضرت عیسیٰ علیہ السلام نے بھی یہ دعویٰ کیا کہ میں اپنے دشمنوں پر فتح پاؤں گا۔ اسی طرح دوسرے انبیاء علیہم السلام نے بھی دعویٰ کیا کہ وہ اپنے دشمنوں پر فتح پائیں گے۔ یہ اللہ تعالیٰ کی سنت ہے کہ جب بھی اس کے مامور آتے ہیں وہ اپنے دشمنوں پر غالب آتے ہیں لیکن محمد رسول اللہ صلی اللہ علیہ وسلم نے صرف یہ دعویٰ نہیں کیا کہ میں کفار مکہ اور عرب والوں پر غالب آ جاؤں گا بلکہ آپ نے فرمایا میں حضرت ابراہیم علیہ السلام کی نسبت زیادہ غالب رہوں گا۔ میں حضرت موسیٰ علیہ السلام کی نسبت بھی زیادہ غالب رہوں گا۔ میں حضرت عیسیٰ علیہ السلام کی

نسبت بھی زیادہ غالب رہوں گا۔ اگر آپ فرماتے کہ میں غالب آ جاؤں گا تو اس کے صرف یہ معنی تھے کہ میں اپنے دشمنوں پر غالب آ جاؤں گا۔ ایسا ہی جیسے حضرت موسیٰ علیہ السلام غالب آئے۔ جیسے حضرت ابراہیم علیہ السلام غالب آئے۔ جیسے حضرت عیسیٰ علیہ السلام غالب آئے یا دوسرے تمام انبیاء غالب آئے۔ لیکن اللہ تعالیٰ نے اس سورۃ میں اس سے بڑھ کر دعویٰ فرمایا ہے اور وہ یہ ہے کہ وہ محمد رسول اللہ صلی اللہ علیہ وسلم کو ان کے دشمنوں پر ہی غالب نہیں کرے گا بلکہ آپ کو وہ غلبہ ملے گا جس کی نظیر نہیں ملتی۔ وہ صرف غلبہ نہیں کہلائے گا وہ کوثر کہلائے گا۔ آپ کو ایک کتاب ہی نہ ملے گی بلکہ ایسی کتاب ملے گی جو غیر محدود مطالب پر حاوی ہوگی۔ آپ کے اخلاق دوسرے انبیاء سے بھی اعلیٰ اور بلند پایہ ہوں گے۔ خدا تعالیٰ کا معاملہ آپ سے غیر محدود ہوگا اور یہ وہ چیز نہیں جو حضرت ابراہیم علیہ السلام میں پائی جاتی تھی۔ یہ وہ چیز نہیں جو حضرت موسیٰ علیہ السلام میں پائی جاتی تھی۔ یہ وہ چیز نہیں جو حضرت عیسیٰ علیہ السلام میں پائی جاتی تھی۔ یہ فرق اس لئے تھا کہ آپ کا دعویٰ صرف نبی ہونے کا نہیں تھا بلکہ آپ کا دعویٰ خاتم النبیین ہونے کا تھا۔ یہ دعویٰ آپ نے اس وقت کیا جب آپ کی کوئی حیثیت نہیں تھی۔ آپ کی ذات کو بھی کوئی نہیں جانتا تھا۔ آپ کی حیثیت ایک معمولی انسان کی تھی۔ اس وقت خدا تعالیٰ فرماتا ہے کہ آپ کا انجام صرف نبیوں والا نہیں ہوگا بلکہ نبیوں کے سرداروں والا ہوگا۔ دیکھو یہ کتنا بڑا دعویٰ ہے اور کتنا بڑا چیلنج ہے۔ اللہ تعالیٰ فرماتا ہے کہ صرف دشمن کے مقابلہ میں جیتنے کا سوال نہیں۔ آپ اس طرح جیتیں گے کہ پہلے انبیاء کی کامیابی کی آپ کے مقابل پر کوئی نسبت نہیں ہوگی۔ کتنا کھلا چیلنج ہے جو جوں جوں زمانہ گذرتا گیا اور جوں جوں حالات بدلتے گئے سورہ کوثر کا ایک ایک مفہوم پورا ہونے لگا۔ وہ کتاب جو پہلے چند سورتوں کی نظر آتی تھی جس میں چند علمی اور اخلاقی مضامین بیان کئے گئے تھے اب اس کے اندر تمام دنیا کے علوم آنے لگے اور جب وہ کتاب خاتمہ کو پہنچی تو اس کے مقابلہ میں دوسرے انبیاء کی تمام کتابیں ہیچ رہ گئیں۔

جب قرآن کریم کا نزول ختم ہوا تو اس نے صرف مکہ والوں کی باتوں کو ہی جھوٹا ثابت نہیں کیا اس نے شعرائے عرب کے کلام کو ہی ہیچ ثابت نہیں کیا بلکہ جب قرآن کریم کا نزول ختم ہوا تو کیا زبور، کیا تورات، کیا انجیل، کیا وید اور کیا ژند و اوستا سب کتابیں اس کے مقابلہ میں ہیچ رہ گئیں۔ یا جب رسول کریم صلی اللہ علیہ وسلم اپنی عمر کے آخر کو پہنچے تو اپنے اخلاق کی بلندی اور روحانیت کی شان کے ساتھ ابو جہل اور عاص بن وائل کو ہی آپ نے شرمندہ نہیں کیا اور ان پر ہی اپنی برتری کو ثابت نہیں کیا بلکہ آپ کی زندگی کے حالات نے ثابت کر دیا ہے کہ جو کوثر آپ کو ملا وہ حضرت موسیٰ علیہ السلام اور دوسرے انبیاء کو بھی نزل سکا۔ آپ کو خدا تعالیٰ کی جو نصرت اور تائید حاصل ہوئی وہ

دوسرے انبیاء کو بھی حاصل نہ ہوئی۔ آپ کی وفات کے وقت ابو جہل اور عاص بن وائل وغیرہ کے مقابلہ میں ہی آپ کو نصرت الہی اور تائیدِ غیبی نہیں ملی بلکہ جب آپ کا مشن کمال کو پہنچا تو ابو جہل اور عاص بن وائل وغیرہ تو کیا موسیٰ اور عیسیٰ علیہما السلام کی نسبت بھی آپ کو زیادہ نصرت الہی اور تائیدِ غیبی مل چکی تھی۔

ابتدا میں چند آدمی آپ پر ایمان لائے تھے اس وقت خدا تعالیٰ نے آپ سے کہا کہ میں تیری جماعت میں اتنی برکت دوں گا کہ انسانوں کے لحاظ سے دنیا کی کوئی طاقت اور کوئی جماعت تیرا مقابلہ نہیں کر سکے گی۔ زمانہ ترقی کرتا گیا۔ اللہ تعالیٰ نے لوگوں کے دلوں میں آپ کی محبت اور عشق پیدا کیا۔ ایک طرف آپ کا دائرہ وسیع ہو گیا اور دوسری طرف تمام ملک میں آپ کی تعلیم نے وہ اثر کیا کہ آپ کی وفات کے وقت دنیا نے دیکھا کہ نہ صرف یہ کہ ابو جہل اور عاص بن وائل کے ساتھیوں کے مقابلہ میں ہی آپ کو اچھے اتباع ملے بلکہ آپ کی وفات کے وقت دنیا نے یہ مان لیا کہ جو اتباع آپ کو ملے ہیں ان کے مقابلہ میں موسیٰ اور عیسیٰ علیہما السلام کے ساتھی بھی کوئی حقیقت نہیں رکھتے۔ چنانچہ آپ فرماتے ہیں لَوْ كَانَ مُؤْمِسِي وَعَيْسِي حَيِّينَ لَمَّا وَسِعَتْهُمَا إِلَّا اتَّبَاعِي (البواقیت والجواهر العجزء الثانی صفحہ ۳۴۲) اگر حضرت موسیٰ اور عیسیٰ علیہما السلام بھی زندہ ہوتے تو ان کو میرے صحابہ میں شامل ہوئے بغیر کوئی چارہ نہ ہوتا۔ گویا حضرت موسیٰ اور حضرت عیسیٰ علیہما السلام بھی آپ کے زمانہ میں زندہ موجود ہوتے تو وہ بھی آپ کے فرمانبردار اور مطیع ہوتے دیکھو کتنا بڑا کوثر ہے جو آپ کو عطا کیا گیا۔ اگر آپ کی ابتدائی حالت کو دیکھا جائے، اللہ تعالیٰ کا آپ کے ساتھ جو ابتدائی سلوک تھا اسے دیکھا جائے، آپ کے اخلاق کے مظاہروں کو دیکھا جائے اور پھر آپ کے آخری انجام کو دیکھا جائے تو دل ایمان سے لبریز ہو جاتا ہے۔

سورہ کوثر کا سورہ ماعون سے دوسرا تعلق

سورہ ماعون میں یہ بیان کیا گیا ہے کہ جو شخص تکذیب دین کرتا ہے اس میں چار نقص پیدا ہو جاتے ہیں (۱) بخل جیسے فرمایا فَذَلِكَ الَّذِي يَدْعُ الْيَتِيمَ - وَلَا يَحْضُ عَلَىٰ طَعَامِ الْمَسْكِينِ - یعنی وہ یتیم کو دھتکا کرتا ہے اور مسکین کو کھانا کھلانے کی دوسروں کو ترغیب نہیں دیتا (۲) ترک صلوٰۃ گویا ایک طرف بخل پیدا ہو جاتا ہے اور دوسری طرف اللہ تعالیٰ کی محبت کم ہو جاتی ہے (۳) کمزوری ایمان پیدا ہو جاتی ہے جس کے نتیجے میں انسان کے اندر شرک کا مادہ پیدا ہو جاتا ہے اور خدا تعالیٰ کی طرف سے اس کی توجہ ہٹ جاتی ہے اوّل تو لوگ نماز پڑھتے ہی نہیں اور اگر پڑھتے ہیں تو پوری توجہ سے نہیں پڑھتے۔ وہ سمجھتے ہیں کہ انسان ہی خدا ہیں وہ اس لئے نمازیں پڑھتے ہیں تا انسان یہ کہیں کہ فلاں بڑا نمازی ہے۔ لوگ اسے برا بھلا نہ کہیں۔ گویا ایک طرف وہ اللہ تعالیٰ کی عبودیت سے انکار کرتے ہیں تو

دوسری طرف وہ انسان کو الوہیت کے مقام پر لے جاتے ہیں۔ (۴) آسان ترین نیکیوں سے روکنا جیسے فرمایا  
 وَيَمْنَعُونَ الْمَاعُونَ یعنی ادنیٰ سے ادنیٰ سلوک بھی جو بغیر تکلیف اٹھائے کسی ہمسایہ سے کیا جاسکتا ہے وہ بھی نہیں کرتے۔  
 بخل میں تو یہ تھا کہ وہ کار آمد چیز خرچ نہیں کرتے مگر یہاں بتایا کہ وہ معمولی سے معمولی چیز جس سے انہیں کوئی نقصان  
 نہیں ہوتا وہ بھی دوسرے کو نہیں دیتے۔ کسی نے تھوڑی دیر کے لئے ہتھوڑا مانگ لیا تو اس سے دینے والے کا  
 کیا نقصان ہو جاتا ہے یا تھوڑی دیر کے لئے پھونکنی لے لی تو اس سے کیا نقصان ہو جاتا ہے مگر وہ اس کی توفیق نہیں پاتا۔  
 یہ چار بدیاں ہیں جو کمزور مسلمانوں اور منافقوں میں پائی جاتیں ہیں اور جنہیں پہلی سورۃ میں بیان کیا گیا ہے۔ ان  
 کے مقابلہ میں اس سورۃ میں اللہ تعالیٰ بتاتا ہے کہ مومن کے اندر جس کی بہترین مثال محمد رسول اللہ صلی اللہ علیہ وسلم  
 ہیں، چار خوبیاں پائی جاتی ہیں۔ (۱) کوثر یعنی سخاوت۔ کوثر کے معنی جہاں زیادہ کے ہوتے ہیں وہاں زیادہ دینے  
 کے بھی ہوتے ہیں۔ جب آپ کو کوثر ملا تو آپ نے دوسروں کو بھی کوثر دیا۔ گویا مومن کی پہلی خوبی یہ بیان فرمائی کہ  
 وہ بہت زیادہ سخاوت کرتا ہے۔ (۲) ترکِ صلوة کے مقابلہ میں فرمایا۔ فَصَلِّ۔ تو نمازوں کی طرف توجہ کر۔  
 پہلی سورۃ میں کمزور مسلمانوں اور منافقوں کے متعلق فرمایا تھا کہ وہ نمازیں نہیں پڑھتے اور اگر پڑھتے بھی ہیں تو  
 پوری توجہ سے نہیں پڑھتے۔ اس کے مقابلہ میں اس سورۃ میں فرماتا ہے کہ جب کوئی کوثر کے مقام پر پہنچ جاتا ہے تو وہ  
 نمازوں کا پابند ہو جاتا ہے۔ تیسرے پہلی سورۃ میں بتایا تھا کہ جو لوگ کمزور ایمان والے ہیں وہ لوگوں کو دکھانے اور یا  
 کے لئے نمازیں پڑھتے ہیں مگر اس کے مقابلہ میں یہاں فرمایا لِرَبِّكَ یعنی مومن کامل کی نمازیں لوگوں کے لئے نہیں  
 ہوتیں بلکہ اپنے رب کے لئے ہوتی ہیں۔ چوتھے پہلی سورۃ میں بتایا تھا وَيَمْنَعُونَ الْمَاعُونَ کہ وہ لوگ اپنے ہمسایہ کو  
 ادنیٰ سے ادنیٰ احسان اور سلوک سے بھی محروم رکھتے ہیں۔ یہاں فرمایا وَاَنْحَرْ۔ اے میرے مومن بندے تو قربانیاں کر  
 اور اپنی قوم کی ہر رنگ میں مدد کر۔ گویا پہلی سورۃ میں چار عیب کمزور مسلمانوں اور منافقوں کے بیان کئے تھے  
 اس کے مقابلہ میں اس سورۃ میں مومن کی چار خوبیاں بیان کی گئی ہیں اور اس طرح قریب کی پہلی سورۃ اور سورۃ کوثر  
 کے مضامین میں ایک لطیف تطابق پیدا کر دیا ہے۔

سورۃ کوثر کی آیت فَصَلِّ لِرَبِّكَ میں فاء لانے کی وجہ سورۃ کوثر کی آیت فَصَلِّ لِرَبِّكَ میں  
 فَصَلِّ پر فاء لائی گئی ہے۔ اس کے متعلق یاد رکھنا چاہیے کہ اس بات میں بھی اس سورۃ کو پہلی سورۃ سے مشابہت  
 ہے وہاں بھی قَوِيْلٌ لِّمُصَلِّينَ فرمایا اور یہ نتیجہ تھا پہلی باتوں کا اور یہاں بھی فَصَلِّ فرمایا۔ پس یہاں بھی یہی مراد ہے  
 کہ کوثر (یعنی جس کا خدا تعالیٰ سے تعلق مضبوط ہو) کے نتیجے میں دین میں ترقی کرنے کی توفیق ملتی ہے جس طرح

تکذیبِ دین کے نتیجہ میں انسان نیکیوں سے محروم رہ جاتا ہے۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## اِنَّا اَعْطٰیْنٰكَ الْکُوْثَرَ ②

(اے نبی) یقیناً ہم نے تجھے کوثر عطا کیا ہے۔

**حل لغات**۔ **الْکُوْثَرُ الْکُوْثَرُ** کے معنے ہیں (۱) **الْکَثِیْرُ مِنْ کُلِّ شَیْءٍ**۔ ہر چیز کا کسی کے پاس کثرت سے پایا جانا (۲) **السَّیِّدُ الْکَثِیْرُ الْغَیْرِ**۔ قوم کا سردار جس کے اندر بڑی خیر اور برکت پائی جاتی ہو۔ (۳) **الرَّجُلُ الْکَثِیْرُ الْعَطَاءِ وَالْغَیْرِ**۔ ایسا انسان جو بڑا سخی ہو اور دنیا میں بڑی کثرت سے نیکیاں پھیلانے والا ہو۔ (۴) **نَهْرٌ فِی الْجَنَّةِ**۔ کوثر ایک نہر کا بھی نام ہے جو جنت میں پائی جاتی ہے۔ (اقرب)

**الْکُوْثَرُ** کے لغوی معنے نہر کے نہیں اقرب الموارد کے مؤلف نے جو کوثر کے ایک معنے **نَهْرٌ فِی الْجَنَّةِ** کے کئے ہیں یہ معنے لغت کے نہیں اور نہ رسول کریم صلی اللہ علیہ وآلہ وسلم کی بعثت سے پہلے جو لفظ کوثر عرب میں استعمال ہوتا تھا اس کے یہ معنے سمجھے جاتے تھے۔ بلکہ جب کوثر کا لفظ قرآن کریم اور احادیث میں استعمال ہوا اور مسلمانوں نے بتایا کہ کوثر ایک نہر کا نام ہے جو جنت میں رسول کریم صلی اللہ علیہ وسلم کو عطا ہوگی تو عرب میں یہ معنے بھی رائج ہو گئے اور لغت والوں نے مسلمانوں کے عقیدہ کے مطابق ان معنوں کو بھی کتب لغت میں درج کر دیا۔ ورنہ اس لفظ کے اصل معنے وہی تین ہیں جو اوپر درج کئے گئے ہیں۔

**کوثر کے معنے نَهْرٌ فِی الْجَنَّةِ کے کرنے کی بنیاد** کوثر کے ان معنوں کی بنیاد کہ یہ جنت کی ایک نہر کا نام ہے رسول کریم صلی اللہ علیہ وآلہ وسلم کی بعض احادیث پر ہے جو بخاری اور مسلم دونوں میں پائی جاتی ہیں چنانچہ روایت ہے کہ رسول کریم صلی اللہ علیہ وسلم نے معراج کے حالات کا ذکر کرتے ہوئے فرمایا

اَتَيْتُ عَلَى نَهْرٍ حَافَتَاهُ قِيَابُ اللُّوْلُوءِ الْمَجْوَفِ فَقُلْتُ مَا هَذَا يَا جِبْرِیْلُ قَالَ هَذَا الْکُوْثَرُ (بخاری کتاب التفسیر باب سورة اِنَّا اَعْطٰیْنٰكَ الْکُوْثَرَ) یعنی میں ارتقاء کرتے کرتے جنت میں ایک مقام پر پہنچا جہاں مجھے ایک نہر نظر آئی جس کے کنارے کھوکھلے موتیوں کے بنے ہوئے گنبدوں کی مانند تھے میں نے جبریل سے

پوچھا کہ یہ کیا چیز ہے؟ جبریل نے کہا یہ کوثر ہے۔ یہ حدیث مسلم میں بھی آتی ہے مگر حدیث کے وہ الفاظ جو میں نے اوپر درج کئے ہیں بخاری کے ہیں۔

ابن جریر تابعی جو ایک مشہور مفسر گذرے ہیں اور جنہوں نے جامع البیان کے نام سے تیس جلدوں میں تفسیر لکھی ہے وہ حضرت انس سے روایت درج کرتے ہیں کہ سُوِّلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْكُوْثِرِ فَقَالَ هُوَ نَهْرٌ أَعْطَانِيَهُ اللَّهُ فِي الْجَنَّةِ تُرَابُهُ مِسْكٌ أَبْيَضٌ مِنَ اللَّبَنِ وَأَحْلَى مِنَ الْعَسَلِ تَرِدُهُ طَيْرٌ أَعْتَقَتْهَا مِثْلُ أَعْتَاقِ الْجُرِّ - قَالَ أَبُو بَكْرٍ يَا رَسُولَ اللَّهِ إِنَّهَا لِنَاعِمَةٌ قَالَ أَكُلُهَا أَنْعَمَ مِنْهَا (ابن جریر تفسیر سورۃ الکوثر) یعنی رسول کریم صلی اللہ علیہ وسلم سے سوال کیا گیا کہ کوثر کیا چیز ہے؟ آپ نے فرمایا کوثر جنت کی ایک نہر کا نام ہے جو اللہ تعالیٰ نے مجھے عطا فرمائی ہے اس کی مٹی مشک کی طرح ہے اور پانی دودھ سے بھی زیادہ سفید اور شہد سے بھی زیادہ میٹھا ہے اس پر ایسے پرندے آتے ہیں جن کی گردنیں گاجر کی طرح نرم ہیں حضرت ابو بکرؓ نے عرض کیا یا رسول اللہ اگر ان پرندوں کی گردنیں گاجر کی طرح نرم ہیں تب تو وہ بہت ہی نرم ہوں گی۔ آپ نے فرمایا جوان جانوروں کے کھانے والے ہیں وہ ان سے بھی زیادہ نرم ہیں۔ امام احمد بن حنبلؓ نے بھی اپنی مسند میں یہی روایت نقل کی ہے لیکن اس میں یہ فرق ہے کہ انہوں نے حضرت ابو بکرؓ کی بجائے حضرت عمرؓ کا نام لیا ہے کہ انہوں نے رسول کریم صلی اللہ علیہ وسلم سے یہ سوال کیا تھا۔

ایک روایت حضرت عائشہؓ سے بھی آتی ہے بخاری میں لکھا ہے کہ حضرت عائشہؓ سے سوال کیا گیا کہ کوثر کیا چیز ہے؟ آپ نے فرمایا کوثر ایک نہر ہے جو جنت میں ہوگی اور رسول کریم صلی اللہ علیہ وسلم کو خصوصیت کے ساتھ عطا کی جائے گی۔ (بخاری ابواب التفسیر)

کوثر کی آواز سننے کے متعلق حضرت عائشہؓ کی ایک روایت اور اس کے صحیح معنی

ایک اور روایت میں حضرت عائشہ رضی اللہ عنہا فرماتی ہیں کہ جو شخص کوثر کی آواز سننا چاہے وہ اپنے کانوں میں انگلیاں ڈال لے تو اسے کوثر کی آواز آنے لگ جائے گی۔ یہ ابو کریم کی روایت ہے جو ایک بہت بڑے محدث گذرے ہیں (ابن جریر تفسیر سورۃ الکوثر) عام طور پر لوگ اس کے یہ معنی سمجھتے ہیں کہ کانوں میں انگلیاں ڈالنے سے جو شوشوں کی آواز آتی ہے وہی کوثر کی آواز ہے۔ لیکن یہ معنی عقل کے بالکل خلاف ہیں۔ اس لئے کہ وہ آواز کان کے اندر سے پیدا ہوتی ہے کسی بیرونی چیز کا اس میں دخل نہیں ہوتا اور کوثر کی آواز ایک بیرونی چیز ہے۔ پس یہ معنی تو قطعی طور پر جاہلانہ ہیں اور کوئی شخص جو ذرا بھی عقل و فہم رکھتا ہو حضرت عائشہ رضی اللہ عنہا کی طرف ان کو منسوب



نہیں کر سکتا۔ خود شراح ان معنوں سے گھبرا گئے ہیں اور انہوں نے کہا ہے کہ اس کا یہ مطلب نہیں کہ کانوں میں انگلیاں ڈالنے سے جوشوں شوں کی آواز آتی ہے وہ کوثر کی آواز ہے بلکہ اس سے مراد یہ ہے کہ کان کی آواز کوثر کی آواز سے مشابہ ہے (ابن کنیر تفسیر سورة الكوثر)

میرے نزدیک حضرت عائشہ رضی اللہ عنہا کی روایت بالکل صحیح ہے مگر جس نے اس کے یہ معنے کئے ہیں کہ کانوں میں انگلیاں ڈالنے سے جوشوں شوں کی ہلکی سی آواز پیدا ہوتی ہے وہ کوثر کی آواز ہے اس نے احقناہ معنے کئے ہیں اور وہ اپنی جہالت کا آپ ذمہ وار ہے۔ نہ حضرت عائشہؓ نے اس کے یہ معنے کئے ہیں اور نہ شراح حدیث نے اس کے یہ معنے کئے ہیں۔ بلکہ میرے نزدیک جو معنے شراح حدیث نے کئے ہیں وہ بھی صحیح نہیں۔ آخر ہمیں غور کرنا چاہیے کہ حضرت عائشہؓ نے یہ تو نہیں فرمایا کہ میں نے رسول کریم صلی اللہ علیہ وسلم سے ایسا سنا ہے اور نہ معراج میں حضرت عائشہؓ رسول کریم صلی اللہ علیہ وسلم کے ساتھ تھیں کہ انہوں نے کوثر کو دیکھا ہو اور اس کی آواز کو سنا ہو اس وقت تو آپ کی شادی بھی نہیں ہوئی تھی۔ جب معراج میں آپ اکیلے ہی تشریف لے گئے تھے اور آپ نے ہی کوثر کو دیکھا اور اس کی آواز کو سنا تو پھر آپ ہی بتا سکتے تھے کہ کوثر کی آواز کیسی ہے۔ پھر اگر حضرت عائشہ رضی اللہ عنہا یہ فرمائیں کہ رسول کریم صلی اللہ علیہ وسلم نے مجھے یہ بتایا ہے کہ کوثر کی آواز ایسی ہے تب بھی کوئی بات تھی۔ مگر حضرت عائشہؓ نے اس قسم کا بھی کوئی فقرہ استعمال نہیں کیا۔ پھر سوال یہ ہے کہ اگر کوثر ایک نہر ہے تو اس کی آواز کوئی نئی قسم کی نہیں ہو سکتی بہر حال جیسے دنیا کی تمام نہروں کی آواز ہوتی ہے ویسے ہی کوثر کی آواز ہوگی۔ اس کے لئے کانوں میں انگلیاں ڈال لینا اپنے اندر کوئی معقولیت نہیں رکھتا۔

حقیقت یہ ہے کہ انسان بعض دفعہ استعارہ میں بات کرتا ہے اور سننے والے اس کے کچھ اور معنے کر لیتے ہیں۔ مجھے یاد ہے ایک دفعہ جلسہ سالانہ کے ایام میں میں نماز پڑھا کر گھر جا رہا تھا کہ ہجوم میں سے کسی شخص نے مجھے انگور دیئے۔ مجھے اس وقت معلوم نہ ہو سکا کہ یہ کس شخص نے دیئے ہیں۔ انگور بہت میٹھے تھے مگر چونکہ دینے والے کو میں نے دیکھا نہیں تھا میں نے گھر آ کر کہہ دیا کہ یہ انگور مجھے کوئی فرشتہ دے گیا ہے۔ میرا مطلب یہ تھا کہ اللہ تعالیٰ نے مجھوئے ہیں مگر لوگوں میں یہ روایت چل پڑی کہ مجھے واقعہ میں کوئی فرشتہ انگور دے گیا ہے اور بعض دوستوں نے تو مجھے پیغام بھیجے شروع کر دیئے کہ اگر وہ انگور آپ کے پاس ہوں تو ہمیں بھی بطور تبرک کچھ بھجوادیں۔ میں نے دوستوں کو بتایا کہ انگور تو مجھے کسی آدمی نے دیئے تھے لیکن ہجوم میں مجھے پیہ نہیں لگ سکا تھا کہ وہ کون ہے اس لئے میں نے کہہ دیا کہ فرشتے نے دیئے ہیں ورنہ دینے والا ایک انسان تھا کوئی فرشتہ نہیں تھا۔ اسی طرح یہاں بھی استعارہ

میں کلام کیا گیا ہے۔ حضرت عائشہؓ سے کسی شخص نے اپنی حماقت سے سوال کر دیا کہ کوثر کی آواز کیسی ہے۔ آپ نے اسے استعارہ میں جواب دیا کہ تم اپنے کانوں میں انگلیاں ڈال لو تمہیں کوثر کی آواز آنے لگ جائے گی۔ آپ کا مطلب یہ تھا کہ جب انسان دنیا سے اپنے کان بند کر کے دل کی آواز سنتا ہے یعنی فطرت صحیحہ یا اسلام کی آواز کو سنتا ہے تو وہ کوثر کی آواز کو سن لیتا ہے۔ یعنی کوثر تک پہنچنے کے قابل ہو جاتا ہے۔ مگر سننے والوں نے اس کا یہ مطلب لے لیا کہ کانوں میں انگلیاں ڈال لو تو اس کے نتیجے میں جوشوں شوں کی آواز پیدا ہوگی وہ کوثر کی آواز ہے۔

احادیث میں کوثر کے معنی جو نَهْرٌ فِي الْجَنَّةِ کے کئے گئے ہیں یہ چونکہ رسول کریم صلی اللہ علیہ وسلم سے ثابت ہیں اس لئے ان کا انکار نہیں کیا جاسکتا گو زیادہ تر روایات حضرت انس بن مالکؓ سے آتی ہیں لیکن بعض احادیث حضرت عائشہ رضی اللہ عنہا سے بھی مروی ہیں۔ بہر حال یہ احادیث صحیح ہیں۔ مگر اس کے یہ معنی نہیں کہ (۱) اس سورۃ میں اسی کوثر کا ذکر ہے جس کے معنی نَهْرٌ فِي الْجَنَّةِ کے ہیں۔ رسول کریم صلی اللہ علیہ وسلم سے سوال کیا گیا کہ کوثر کیا چیز ہے آپ نے فرمایا میں معراج کی رات ارتقاء کرتے کرتے ایک مقام پر پہنچا وہاں میں نے ایک نہر دیکھی میں نے جبریل سے پوچھا یہ کیا ہے؟ جبریل نے بتایا کہ یہ کوثر ہے۔ اس جواب سے یہ کیونکر نتیجہ نکل آیا کہ یہ وہی کوثر ہے جس کا سورۃ الکوثر میں ذکر آتا ہے جب کہ واقعہ یہ ہے کہ یہ سورۃ اور وقت میں نازل ہوئی ہے اور معراج اور وقت میں ہوا ہے۔ یہ سورۃ بھی مکی ہے اور معراج بھی مکی ہے مگر یہ سورۃ معراج سے چھ سات سال پہلے کی نازل شدہ ہے۔ دولتی جلتی چیزوں کو دیکھتے ہوئے ایک کے ذکر سے دوسری چیز کا خیال کر لینا تو طبعی بات ہے مگر اس پر حصر کر لینا خلاف عقل ہے ہمارے ہاں ایک استانی تھیں جو بہت ہی مخلص عورت تھیں۔ ان کے دماغ میں کچھ نقص پیدا ہو گیا تھا۔ ایک دن وہ ہمارے گھر میں بیٹھی تھیں کہ زلزلہ آیا۔ ہماری نانی اماں، وہ مجنون استانی اور دو اور عورتیں چار پائی پر بیٹھی تھیں۔ نانی اماں مرحومہ نے فرمایا زلزلہ آیا ہے اس پر وہ استانی کہنے لگیں آپ اطمینان سے بیٹھی رہیں زلزلہ کوئی نہیں آیا صرف میرا سر چکرایا ہے۔ اب دیکھو اگر اس عورت کا سر کبھی کبھی چکراتا تھا تو اس کے یہ معنی تو نہیں تھے کہ اگر زلزلہ کی وجہ سے چار پائی ہلی ہے تب بھی اس کا سر چکرایا ہے چار پائی نہیں ہلی۔ یہاں بھی بالکل ویسی ہی بات ہے۔ رسول کریم صلی اللہ علیہ وسلم نے دیکھا کہ جنت میں ایک نہر ہے جس کی مٹی مشک جیسی ہے۔ پانی دودھ سے زیادہ سفید اور شہد سے زیادہ میٹھا ہے اور اس کا نام کوثر ہے لوگوں نے اس سے یہ نتیجہ نکال لیا کہ سورۃ کوثر میں بھی اسی کا ذکر آتا ہے حالانکہ سورۃ کوثر والی کوثر اور چیز ہے اور جنت والی کوثر اور۔ سورۃ کوثر کی کوثر کو جنت والی کوثر سے محدود نہیں کیا جاسکتا۔ غرض اگر یہ تسلیم بھی کیا جائے کہ اس سورۃ میں بھی اسی نہر کا ذکر ہے جو رسول کریم صلی اللہ علیہ وسلم کو جنت

میں عطا ہوگی تو پھر یہ معنی بطور حصر کے نہیں ہوں گے۔ یعنی اس کے یہ معنی نہیں ہوں گے کہ اس جگہ کوثر سے صرف وہی نہر مراد ہے بلکہ مراد یہ ہوگی کہ کوثر مذکور فی القرآن کی ایک آئندہ زندگی کی مثال وہ نہر ہے جو جنت میں رسول کریم صلی اللہ علیہ وسلم کو دی جائے گی۔

جنت کی نعماء کے متعلق قرآن کریم نے یہ اصل بیان فرمایا ہے کہ كَلِمَاتٍ رُزِقُوا مِنْهَا مِنْ ثَمَرَةٍ رُزِقُوا فَالْتَمِسُوا مِنْهَا  
الَّذِي رُزِقُوا مِنْ قَبْلُ وَاتُّوا بِهِ مُتَشَابِهًا (البقرة: ۲۶) یعنی جب کبھی جنتیوں کو جنت کے پھلوں میں سے کوئی پھل کھلایا جائے گا تو وہ کہیں گے کہ یہ تو وہی پھل ہے جو ہمیں پہلے بھی ملتا رہا ہے اور وہاں انہیں ملتی جلتی چیزیں دی جائیں گی۔ یہ آیت سورہ بقرہ کی ہے۔ اس کے بعد سورہ سجدہ میں اللہ تعالیٰ فرماتا ہے لَا تَعْلَمُ نَفْسٌ مَّا أُخْفِيَ لَهُمْ مِّن قُرَّةِ أَعْيُنٍ (السجدة: ۱۸) یعنی جنت میں جو چیزیں مومنوں کے لئے مخفی رکھی گئی ہیں اور جن سے ان کی آنکھوں کو ٹھنڈک پہنچے گی انہیں کوئی بھی نہیں جانتا۔ اب ایک طرف اللہ تعالیٰ کا یہ فرمانا کہ جنت کی نعماء کسی کو علم نہیں اور دوسری طرف مومنوں کا ان چیزوں کو دیکھ کر یہ کہنا کہ یہ تو وہی چیزیں ہیں جو ہمیں پہلے بھی دنیا میں ملتی رہی ہیں بظاہر بڑی تزیل کا فقرہ ہے۔ اگر کوئی شخص اپنے دوست سے ملنے کے لئے جائے اور وہ دوست اسے یہ کہے کہ ہم تمہیں ایسا پھل کھلائیں گے جو تم نے پہلے کبھی نہیں کھلایا ہوگا تو اس پھل کو دیکھ کر بڑی اجڈ طبیعت والا ہی کوئی انسان ہوگا جو یہ کہے کہ یہ پھل میں نے پہلے بھی کھلایا ہوا ہے۔ عام حالات میں ایسا انسان جو سلجھے ہوئے اخلاق رکھتا ہو اس قسم کا فقرہ استعمال نہیں کر سکتا کہ یہ پھل میں نے پہلے بھی کھلایا ہوا ہے۔ بلکہ وہ یہی کہے گا کہ یہ پھل نہایت لذیذ اور عمدہ ہے اگر انسان اپنے ایک معمولی دوست سے بھی ایسی بات نہیں کہہ سکتا تو خدا تعالیٰ کے متعلق یہ بات کیسے کہی جاسکتی ہے۔ خدا تعالیٰ تو کہتا ہے کہ اگلے جہان میں تمہیں وہ پھل دیئے جائیں گے جو تم نے پہلے کبھی نہیں دیکھے۔ ایسے پھلوں کو دیکھ کر مومنوں کا یہ کہنا کہ ہم نے یہ پھل پہلے بھی کھائے ہوئے ہیں بالکل جھوٹ بن جاتا ہے اور چونکہ کوئی جنتی ایسی بات نہیں کہہ سکتا جو جھوٹ ہو۔ اس لئے معلوم ہوا کہ اس آیت کے وہ معنی نہیں جو عام طور پر کئے جاتے ہیں۔ اللہ تعالیٰ خود فرماتا ہے وَ اتُّوا بِهِ مُتَشَابِهًا کہ وہ چیزیں جو مومنوں کو جنت میں ملیں گی دنیا کی چیزوں کے مشابہ ہوں گی۔ گویا ایک طرف ان کو آپس میں متشابہ قرار دیا اور دوسری طرف ان کو بالکل مختلف قرار دیا۔ اس سے صاف پتہ لگتا ہے کہ اس جگہ مادی نعماء اور پھل مراد نہیں بلکہ آیت کا مطلب یہ ہے کہ دنیا میں جو روحانی نعمتیں انہیں ملی تھیں وہی مشکل ہو کر انہیں اگلے جہان میں پھلوں اور باغات کی صورت میں مل جائیں گی۔ جب ایک مومن جنت میں انور کھائے گا تو وہ کہے گا یہ تو وہ انور ہیں جو ہمیں دنیا میں دیئے گئے تھے یعنی جو مزہ ہمیں نمازوں میں آتا تھا

وہی ان انگوروں کا ہے۔ جو مزہ روزوں کا ہمیں دنیا میں آتا تھا وہی مثلاً اس سردے کا ہے۔ گویا دنیا میں جو عبادتیں کسی نے کی ہوں گی وہی متشکل ہو کر اگلے جہاں میں اس کے سامنے آ جائیں گی۔ احادیث میں ہمیں اس کی بعض مثالیں بھی ملتی ہیں۔ رسول کریم صلی اللہ علیہ وآلہ وسلم فرماتے ہیں کہ میں نے ایک دفعہ رؤیا میں دیکھا کہ میں جنت میں گیا ہوں۔ جب میں وہاں گیا تو ایک فرشتہ جنت کے انگوروں کے دو خوشے میرے پاس لایا اور ان میں سے ایک مجھے دیکھ کر کہنے لگا کہ یہ آپ کے لئے ہے میں نے اس سے پوچھا کہ دوسرا خوشہ کس کے لئے ہے؟ اس فرشتے نے جواب دیا یہ ابو جہل کے لئے ہے۔ آپ فرماتے ہیں یہ سن کر میں اتنا گھبرایا کہ میری آنکھ کھل گئی اور میں نے کہا کیا اللہ تعالیٰ کے نزدیک اس کا رسول اور اس کا دشمن دونوں ایک ہی حیثیت رکھتے ہیں کہ اللہ تعالیٰ کے رسول کے لئے بھی جنت کے انگوروں کا ایک خوشہ آیا اور اس کے دشمن کے لئے بھی جنت کے انگوروں کا ایک خوشہ آیا۔ بدر میں ابو جہل کے مارے جانے کے بعد جب فتح مکہ ہوئی تو عکرمہؓ نے جو ابو جہل کا بیٹا تھا غصہ کے مارے وہاں رہنا پسند نہ کیا اور وہ وہاں سے بھاگ گیا۔ اس کی بیوی اسے لانے کے لئے گئی اور اسے کہا تم بے وقوفی کر رہے ہو جو اپنا وطن چھوڑ کر جا رہے ہو محمد رسول اللہ صلی اللہ علیہ وسلم تو بہت اچھے انسان ہیں۔ انہوں نے ہمارے ساتھ بہت اچھا سلوک کیا ہے۔ ایسا اچھا سلوک خدا تعالیٰ کے رسول کے سوا اور کوئی نہیں کر سکتا۔ محمد رسول اللہ صلی اللہ علیہ وسلم نے مجھ سے وعدہ کیا ہے کہ اگر تم واپس مکہ چلو تو وہ تمہیں معاف کر دیں گے۔ اور تمہارے دین میں بھی کوئی دخل نہیں دیں گے۔ عکرمہؓ کو یہ یقین نہیں آتا تھا کہ ایک ایسے شخص کو جسے رسول کریم صلی اللہ علیہ وسلم سے اتنی دشمنی ہے کہ اس نے آپ کی وجہ سے مکہ میں رہنا بھی پسند نہیں کیا آپ معاف فرما دیں گے بلکہ اس کے دین میں بھی کوئی دخل نہیں دیں گے۔ مگر بیوی نے اسے یقین دلایا اور وہ اس کے کہنے پر واپس آیا اور اپنی بیوی کو ساتھ لے کر رسول کریم صلی اللہ علیہ وسلم کی خدمت میں حاضر ہوا اور عرض کیا کہ میری بیوی کہتی ہے آپ نے میرے متعلق یہ فرمایا ہے کہ اگر میں مکہ میں ہی رہوں تو آپ میرے دین میں کوئی دخل نہیں دیں گے اور مجھے معاف فرما دیں گے۔ کیا یہ ٹھیک ہے؟ آپ نے فرمایا ہاں جو کچھ تمہاری بیوی نے کہا ہے وہ درست ہے۔ یہ بات عکرمہؓ کی امیدوں کے بالکل خلاف تھی۔ وہ سمجھتا تھا کہ یہ ناممکن بات ہے کہ رسول کریم صلی اللہ علیہ وسلم ایک ایسے دشمن کو معاف کر دیں جس نے آپ کو اور آپ کے ماننے والوں کو ہر قسم کا دکھ دیا اور آپ کے ماننے والوں کا خون بہایا اور پھر فتح مکہ کے بعد وہ یہ بھی برداشت نہ کر سکا کہ وہ مکہ میں رہے۔ عکرمہؓ سمجھتا تھا کہ آپ مجھے کسی طرح معاف نہیں کر سکتے کیونکہ میں نے آپ کی مخالفت میں کوئی کسر اٹھا نہیں رکھی اور میرے باپ نے بھی آپ کو ہر قسم کے دکھ دیئے ہیں جن کی مثال دنیا میں کہیں نہیں مل سکتی۔ مگر جب آپ نے

فرمایا کہ جو کچھ تمہاری بیوی نے کہا درست ہے تو اس کا عکرمہؓ پر ایسا اثر ہوا کہ اس نے کہا اگر آپ نے ایسا کہا ہے تو پھر میں بھی کہتا ہوں کہ خدا تعالیٰ کے نبی کے سوا اور کوئی شخص ایسا کام نہیں کر سکتا اور میں آپ پر ایمان لاتا ہوں۔ جب وہ ایمان لایا تو رسول کریم صلی اللہ علیہ وسلم نے فرمایا اب میرے خواب کی تعبیر مجھ پر کھل گئی ہے اور میں نے سمجھ لیا ہے کہ اس خوشے سے مراد یہ تھی کہ عکرمہ ایمان لے آئے گا (السیرة الحلبيّة فتح مکة) گو یا رسول کریم صلی اللہ علیہ وسلم کو جتنی انگوروں کا ایک خوشہ دکھائی دیا مگر اس سے مراد ایمان تھا اور آپ کو ابو جہل دکھایا گیا مگر اس سے مراد اس کا بیٹا تھا اسی طرح ایک دفعہ آپ نے رؤیا میں دیکھا کہ آپ کو دودھ دیا گیا جسے آپ نے پیٹ بھر کر پیا۔ پھر حضرت عمرؓ خواب میں آئے تو انہیں اپنا پس خوردہ دیا۔ جسے انہوں نے بھی پیا۔ آپ نے اس خواب کی تعبیر یہ کی کہ دودھ سے مراد علم ہے۔ گویا خواب میں دودھ پینے سے مراد علم دین کا میسر آ جانا ہوتا ہے۔ (بخاری کتاب التعمیر باب اللین) ان مثالوں سے ظاہر ہے کہ اگلے جہاں کے نعماء کی کیا حقیقت ہے۔ اللہ تعالیٰ ایک طرف تو یہ فرماتا ہے کہ لَا تَعْلَمُ نَفْسٌ مَّا أُخْفِيَ لَهُمْ مِّن قُرَّةِ أَعْيُنٍ (السجدة: ۱۸) کوئی شخص نہیں جانتا کہ اس کے لئے اگلے جہاں میں کیا کچھ رکھا گیا ہے جس سے اس کی آنکھوں کو ٹھنڈک حاصل ہوگی اور دوسری طرف فرماتا ہے وَ اُنۡوَابُهٗ مُتَشَابِهًا کہ انہیں دنیا میں جو چیزیں ملتی تھیں ان کے مشابہ چیزیں اگلے جہاں میں دی جائیں گی۔ گویا پہلی آیت کی خود ہی تردید کر دی پھر احادیث میں بھی آتا ہے کہ جنت کی نعماء ایسی ہوں گی کہ لَا عَيْنٌ رَّاَتْ وَلَا اُذُنٌ سَمِعَتْ وَلَا خَطَرَ عَلٰی قَلۡبٍ بَشَرٍ (بخاری ابواب التفسیر) نہ تو کسی آنکھ نے انہیں دیکھا ہے نہ کسی کان نے انہیں سنا ہے اور نہ ہی دل کے کسی گوشہ میں اس کا تصور آ سکتا ہے۔ جب وہ ایسی مخفی چیزیں ہیں تو پھر اُنۡوَابُهٗ مُتَشَابِهًا کے کیا معنی ہوئے؟ اس کے وہی معنی ہیں جن کا میں نے اوپر ذکر کیا ہے۔ یعنی اس کا یہ مطلب نہیں کہ جنت میں دنیا کی چیزوں کے مشابہ چیزیں مومنوں کو ملیں گی۔ بلکہ اس کا مفہوم یہ ہے کہ دنیا میں جو روحانی نعمتیں انہیں ملتی رہی ہیں وہی اگلے جہاں میں مختلف پھلوں کی شکل میں متشکل ہو کر ان کے سامنے آ جائیں گی جس طرح رسول کریم صلی اللہ علیہ وآلہ وسلم نے رؤیا میں ایمان کو انگور کے خوشہ کی شکل میں دیکھا یا آپ نے روحانی علم کو دودھ کی صورت میں دیکھا۔ اسی طرح وہاں روحانی انگور کھانے سے ایمان میں ترقی ہوگی (اس مضمون کو حضرت مسیح موعود علیہ السلام بانی سلسلہ احمدیہ نے نہایت لطافت سے اپنی کتاب ”اسلامی اصول کی فلاسفی“ میں بیان فرمایا ہے فجزاه اللہ احسن الجزاء) اسی طرح روحانی دودھ پینے سے انتزویوں میں نفع پیدا نہیں ہوگا بلکہ علم دین ترقی کرے گا اور روحانیت میں اضافہ ہوگا بہر حال قرآنی آیات بتاتی ہیں کہ اگلے جہاں میں انسان کو جو کچھ نعمتیں ملیں گی وہ سب کی سب اس جہاں کی روحانی نعماء

کا ایک تمثیل ہوں گی۔ اس حقیقت کو قرآن کریم نے ایک اور مقام پر بھی واضح کیا ہے۔ اللہ تعالیٰ فرماتا ہے وَ لَيَسُنَّ خَافَ مَقَامَهُ رَبُّهُ جَنَّاتِنَ (الرحمن: ۴۷) یعنی جو شخص اللہ تعالیٰ کا خوف اپنے دل میں رکھتا ہے اس کے لئے دو جنتیں ہیں۔ ایک جنت اسے اس دنیا میں ملے گی اور دوسری جنت اگلے جہان میں ملے گی۔ یہ آیت بھی بتاتی ہے کہ اگلے جہان میں اسی وقت کوئی چیز مل سکتی ہے جب اس جیسی کوئی چیز اس دنیا میں بھی ملے۔ پھر ایک اور جگہ اللہ تعالیٰ فرماتا ہے وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ (بنی اسرائیل: ۷۳) جو شخص اس دنیا میں اندھا ہوگا وہ اگلے جہان میں بھی اندھا ہوگا۔ اس آیت میں اندھوں سے مراد اگر جسمانی اندھے لئے جائیں تب تو بڑے ظلم کی بات ہے کہ ایک شخص اگر پیدائشی اندھا ہے یا اس دنیا میں کسی بیماری کی وجہ سے ہی اندھا ہوا ہے تو اسے اگلے جہان میں بھی اندھا ہی رکھا جائے یہ معنی ہرگز درست نہیں۔ اندھے سے مراد اس جگہ روحانی اندھا ہے اور اللہ تعالیٰ فرماتا ہے کہ جو لوگ اس دنیا میں روحانی لحاظ سے اندھے ہیں وہ اگلے جہان میں بھی اندھے ہی اٹھائے جائیں گے۔ اللہ تعالیٰ کا قرب انہیں نصیب نہیں ہوگا۔ اس آیت سے بھی ثابت ہوا کہ ہر وہ چیز جو اگلے جہان میں ملتی ہے اس کا اس جہان میں بھی ملنا ضروری ہے۔ اس تشریح کو سامنے رکھتے ہوئے با آسانی سمجھ میں آسکتا ہے کہ جب جنت کی نعماء اس دنیا کی روحانی نعماء کی تمثیل ہوں گی تو ضرور ہے کہ کوثر کی بھی کوئی تمثیل ہو جو متشکل ہو کر اگلے جہان میں آپ کو نہر کی شکل میں عطا کی جائے جس طرح اس دنیا کا ایمان اگلے جہان میں انور کی شکل میں ملے گا اس دنیا کا روحانی علم جنت میں دودھ کی شکل میں ملے گا۔ اسی طرح ماننا پڑے گا کہ رسول کریم صلی اللہ علیہ وسلم کو اس جہان میں بھی کوئی ایسی ہی چیز ملے گی تبھی تو وہ اگلے جہان میں نہر کی شکل میں متمثل کر کے آپ کو دی جائے گی۔ پس کوثر کے معنی اگر یہاں نَهْرٌ فِي الْجَنَّةِ کے لئے جائیں تو ہمیں ساتھ ہی یہ بھی ماننا پڑے گا کہ رسول کریم صلی اللہ علیہ وسلم کو اس دنیا میں بھی کوئی ایسی ہی چیز ملنے والی تھی جو اگلے جہان میں آپ کو نہر کی شکل میں متمثل ہو کر عطا کی جائے گی۔ بہر حال صرف نہر والے معنوں پر کوثر کا حصر نہیں کیا جاسکتا۔ چنانچہ اس کا ثبوت صحابہؓ کے خیالات سے بھی ملتا ہے۔

بخاری میں جو اصح الکتب بعد کتاب اللہ سمجھی جاتی ہے حضرت ابن عباسؓ سے ایک روایت آتی ہے جس کے الفاظ یہ ہیں قَالَ فِي الْكُوْثِرِ هُوَ الْخَيْرُ الَّذِي اَعْطَاهُ اللهُ اِيَّاهُ (بخاری کتاب التفسیر باب سورة اِنَّا اَعْطَيْنَاكَ الْكُوْثِرَ) یعنی کوثر سے مراد وہ اعلیٰ درجہ کی بھلائیاں ہیں جو اس دنیا میں رسول کریم صلی اللہ علیہ وآلہ وسلم کو دی گئی تھیں۔ دیکھو حضرت ابن عباسؓ بھی تسلیم فرماتے ہیں کہ جو معنی میں نے اوپر کئے ہیں وہی درست ہیں۔ جب دنیا میں آپ کو اس قسم کی کوئی چیز ملے گی تبھی وہ اگلے جہان میں نہر کی شکل میں متمثل ہو کر آپ کو عطا ہوگی۔

اسی طرح بخاری میں آتا ہے کہ ابو البشر نے ایک دفعہ حضرت سعید بن جبیر سے جو اعلیٰ درجہ کے تابعی اور علم حدیث کے بہت بڑے ماہر تھے کہا کہ فَإِن نَأَسَا يَزْعُمُونَ أَنَّهُ نَهَى فِي الْجَنَّةِ۔ آپ تو ہمیں سنارہے ہیں کہ وہ تمام اعلیٰ درجہ کی بھلائیاں جو رسول کریم صلی اللہ علیہ وسلم کو اس دنیا میں ملیں ان کا نام کوثر ہے۔ لیکن لوگ کہتے ہیں کہ کوثر جنت کی ایک نہر ہے یہ کیا بات ہے؟ سعید بن جبیر نے جواب دیا کہ النَّهْرُ الَّذِي فِي الْجَنَّةِ مِنَ الْخَيْرِ الَّذِي آعْطَاهُ اللَّهُ إِنَاءَهُ (بخاری کتاب التفسیر باب إِنَّا أَعْطَيْنَاكَ الْكُوْثِرَ) وہ نہر جو جنت میں آپ کو ملے گی وہ بھی تو اسی کا ایک حصہ ہے یعنی میں یہ نہیں کہتا کہ جنت کی وہ نہر جو آپ کو ملے گی کوثر نہیں۔ بلکہ میں یہ کہتا ہوں کہ کوثر بہت سے ہیں اور یہ نہر بھی ان کا ایک حصہ ہے۔ یہ روایت بھی میری تفسیر کے مطابق ہے اور بتاتی ہے کہ کوثر کے معنی نَهْرٌ فِي الْجَنَّةِ کے بے شک کئے جائیں مگر ان معنوں پر حصر نہیں کیا جاسکتا۔ بلکہ وہ نہر بھی سورہ کوثر والی کوثر کا ایک حصہ ہے جو تمثیل کے طور پر آپ کو عطا ہوگی۔

پھر بخاری میں حضرت ابن عباس سے روایت آتی ہے کہ اَلْكُوْثِرُ الْخَيْرُ الْكَثِيْرُ كُوْثِرُ كَعْنِ خَيْرٍ كَثِيْرٍ کے ہیں۔ ابو الفداء ابن کثیر اس پر لکھتے ہیں هَذَا التَّفْسِيْرُ يَعْهَمُ النَّهْرَ وَ غَيْرَهُ۔ ان معنوں میں نہر اور اس کے علاوہ دوسری چیزیں بھی شامل ہیں۔ لِإِنَّ الْكُوْثِرَ مِنَ الْكَثْرَةِ وَ هُوَ الْخَيْرُ الْكَثِيْرُ۔ کیونکہ کوثر کثرت سے نکلا ہے اور اس کے معنی خیر کثیر کے ہیں۔ پھر کہتے ہیں وَمِنْ ذَلِكَ النَّهْرُ۔ اس خیر کثیر میں سے ایک جنت والی نہر بھی ہے جو آپ کو خصوصیت کے ساتھ جنت میں ملے گی كَمَا قَالَ ابْنُ عَبَّاسٍ وَ عِكْرَمَةُ وَ سَعِيدُ ابْنِ جَبْرِ وَ مُجَاهِدٌ وَ مُخَارِبٌ وَ الْحَسَنُ ابْنُ أَبِي الْحَسَنِ الْبَصْرِيُّ۔ جیسے ابن عباس اور عکرمہ اور سعید بن جبیر اور مجاہد اور مخارب اور حسن بن ابی الحسن بصری نے فرمایا ہے کہ کوثر سے مراد بہت سی بھلائیاں ہیں۔ حَتَّى قَالَ الْمُجَاهِدُ هُوَ الْخَيْرُ الْكَثِيْرُ فِي الدُّنْيَا وَ الْآخِرَةِ۔ مجاہد نے تو اس بات پر بہت زور دیا ہے کہ کوثر کے معنی بہت بڑی بھلائی کے ہیں جو اس دنیا میں بھی آپ کو ملے گی اور آخرت میں بھی آپ کو ملے گی۔ وَقَالَ عِكْرَمَةُ هُوَ النَّوْبَةُ وَ الْقُرْآنُ وَ ثَوَابُ الْآخِرَةِ (تفسیر ابن کثیر سورہ الکوثر) اور عکرمہ کہتے ہیں کہ کوثر میں نبوت، قرآن کریم اور آخرت کا ثواب بھی شامل ہے۔ گویا کوثر کے وسیع معنی ہیں اور انہیں محدود کرنا جائز نہیں اور جو معنی میں نے کئے ہیں ان میں میرے ساتھ صحابہ اور دوسرے تابعین بھی شامل ہیں یا یوں کہو کہ چونکہ انہوں نے وہ معنی پہلے کئے ہیں اس لئے میرے معنی ان کے موافق ہیں۔ اگرچہ انہوں نے اور رنگ میں نتیجہ نکالا ہے اور میں نے اور رنگ میں۔ میرے دلائل اور ہیں اور ان کے دلائل اور ہیں میں نے ان دلائل کو رد نہیں کیا بلکہ ان کے علاوہ اور بھی بہت سے دلائل پیش کئے ہیں۔

پھر ابن جریر کہتے ہیں کہ عطاء بن سائب سے محارب بن دثار نے پوچھا کہ سعید بن جبیر کا کوثر کے بارہ میں کیا قول ہے۔ سعید بن جبیر کو احادیث کے بارہ میں بہت ملکہ تھا اس پر عطاء بن سائب نے کہا سعید بن جبیر نے ابن عباسؓ سے روایت کی ہے **هُوَ الْخَيْرُ الْكَثِيرُ** یعنی کوثر وہ اعلیٰ درجہ کی بھلائیاں ہیں جو دنیا میں آپ کو دی گئیں۔ **فَقَالَ صَدَقَ وَاللَّهِ** (جامع البیان سورۃ الکوثر)۔ اس نے کہا انہوں نے بالکل ٹھیک کہا ہے **أَنَّهُ الْخَيْرُ الْكَثِيرُ** کوثر سے مراد خیر کثیر ہی ہے مگر ابن عمرؓ سے روایت ہے کہ **هُوَ نَهْرٌ فِي الْجَنَّةِ** کوثر جنت میں ایک نہر ہے یہ معنی جیسا کہ پہلے بتایا جا چکا ہے خیر کثیر کے معنوں کے خلاف نہیں بلکہ یہ بھی اس میں شامل ہیں جیسے کوئی کہے فلاں کے پاس بہت مال ہے اور پھر کہے اس کے پاس ایک گھڑی بھی ہے تو یہ بات پہلی بات کے مخالف نہیں ہوگی۔ کیونکہ گھڑی بھی مال میں شامل ہے۔

جیسا کہ میں پہلے بتا چکا ہوں جنت کی وہ نہر جو رسول کریم صلی اللہ علیہ وآلہ وسلم کو خصوصیت کے ساتھ ملے گی وہ بھی ان معنوں میں جو میں نے کئے ہیں شامل ہے اور یہ بھی ایک کوثر ہے۔ ”یہ ہے“ اور ”یہی ہے“ میں بہت بڑا فرق ہوتا ہے۔ مثلاً ہم کہتے ہیں یہ دینار زید کا ہے۔ اب اس پر قیاس کر کے ہم یہ نہیں کہہ سکتے کہ دینار یہی ہے اور کوئی دینار نہیں۔ اسی طرح وہ نہر جو آپؐ کو اس پیشگوئی کے نتیجے میں ملے گی اس کے علاوہ اور بھی کئی کوثر ہیں جو آپؐ کو ملے۔ بہر حال واقعہ یہی ہے کہ قرآن کریم کے وسیع معنوں کو محدود کرنے کی کوئی وجہ نہیں جبکہ خیر کثیر کے معنی پیش کردہ روایت کے مخالف بھی نہیں۔ روایت صرف ایک مثال دیتی ہے اس پر حصر نہیں کرتی۔

یہاں ایک سوال پیدا ہوتا ہے جس کا جواب دینا ضروری ہے اور وہ یہ کہ اگر کوثر کے معنی صرف **نَهْرٌ فِي الْجَنَّةِ** کے نہیں بلکہ اور بھی ہیں تو رسول کریم صلی اللہ علیہ وسلم نے ان معنوں کو بیان کیوں نہیں کیا؟ اس کا جواب یہ ہے کہ قرآن کریم کی ساری تفسیر تو رسول کریم صلی اللہ علیہ وسلم سے ثابت نہیں اور نہ ہی سارے معنی ثابت ہیں۔ آپؐ خود فرماتے ہیں کہ قرآن کریم کے سات بطن ہیں (بخاری کتاب فضائل القرآن باب انزل القرآن علی سبعة احرف) اور ہر بطن کے سات معنی ہیں۔ گویا قرآن کریم کی ہر آیت کے کم از کم ۴۹ معنی ہونے چاہئیں۔ اب کوثر کے ایک معنی تو **نَهْرٌ فِي الْجَنَّةِ** کے ہوئے جو رسول کریم صلی اللہ علیہ وسلم نے بتا دیئے باقی ۴۸ معنی آپؐ نے کہاں بیان کئے ہیں۔ جب ایک ہی معنی رسول کریم صلی اللہ علیہ وسلم سے مروی ہیں تو باقی ۴۸ معنوں کی ہمارے لئے گنجائش ہوئی اور اگر ہم صرف ایک بطن تک ہی اپنے آپ کو محدود رکھیں تب بھی باقی چھ معنی کہاں ہیں؟ رسول کریم صلی اللہ علیہ وسلم نے قرآن کریم کے سات بطن بیان فرمائے ہیں جن میں سے ایک آپؐ نے بیان فرمایا باقی چھ کی ہمارے لئے بہر حال



گنجائش ہے۔

رہا یہ سوال کہ رسول کریم صلی اللہ علیہ وسلم نے ایک معنی کیوں بیان کر دیئے باقی کیوں بیان نہیں کئے؟ اس کا جواب یہ ہے کہ قرآن کریم کے معانی تدبیر اور استنباط سے نکلتے ہیں۔ سورہ آل عمران میں اللہ تعالیٰ خود فرماتا ہے کہ جب قرآن کریم کی کسی آیت کا مفہوم معلوم کرنے میں لوگوں کو مشکلات پیش آتی ہیں تو جو لوگ راسخ فی العلم ہوتے ہیں وہی ان مشکلات کو حل کرنے میں کامیاب ہوتے ہیں عوام الناس ان کو حل نہیں کر سکتے (ال عمران د کو ع ۱) اس سے معلوم ہوتا ہے کہ قرآن کریم کے معنی غور و فکر اور تدبر سے نکلتے ہیں۔ مگر اس آیت میں کوثر کے جو معنی تھے ان میں سے ایک معنی ایسے تھے جو غور و فکر اور تدبر سے نہیں نکل سکتے تھے اور وہ جنت والی نہر کے معنی ہیں یہ معنی تو وہی بتا سکتا تھا جس نے جنت جا کر دیکھی ہو یا اس بارہ میں اسے وحی ہوئی ہو۔ باقی سارے معنی غور و فکر سے معلوم ہو سکتے تھے پس جو معنی غور اور تدبر سے معلوم ہو سکتے تھے ان کے بتانے کی خاص ضرورت نہ تھی۔ اور جو معنی مخفی واقعات سے تعلق رکھتے تھے صرف ان کے بتانے کی ضرورت تھی۔ سو وہ آپ نے بتا دیئے۔ یہ واضح بات ہے کہ ہم معراج پر نہیں گئے۔ ہم نے وہ نہر نہیں دیکھی جس کی نسبت آپ سے کہا گیا کہ آپ کو ملے گی۔ اس لئے یہ معنی سوائے رسول کریم صلی اللہ علیہ وسلم کے اور کوئی شخص نہیں بتا سکتا تھا۔

إِنَّا أَعْطَيْنَاكَ الْكَوْثَرَ میں الْكَوْثَرَ کے معنی صرف نہر کے نہیں ہو سکتے اب میں اس بات کے دلائل پیش کرتا ہوں کہ میرے نزدیک اس جگہ کوثر کے معنی صرف نہر کے نہیں ہو سکتے۔ اس بارہ میں میری پہلی دلیل یہ ہے کہ جیسا کہ میں بارہا بتا چکا ہوں قرآن کریم میں جو الفاظ استعمال ہوتے ہیں ان کے متعلق قاعدہ یہ ہے کہ جتنے معنی لغت میں کسی لفظ کے ہوں وہ سب کے سب وہاں مراد لئے جاتے ہیں۔ سوائے اس کے کہ کوئی معنی ایسے ہوں جن کو خدا تعالیٰ نے اس جگہ پر یا قرآن کریم کے دوسرے مقامات پر رد کر دیا ہو۔ اگر وہ معنی جو ابن عباسؓ نے کئے ہیں اور سعید بن جبیر جیسے عالم نے کئے ہیں اور حسن بصری جو ایک ولی اللہ تھے انہوں نے کئے ہیں اور مجاہد اور حارث جیسے محدثین نے کئے ہیں اور عکرمہؓ نے کئے ہیں اور میں نے کئے ہیں غلط ہوتے تو خدا تعالیٰ انہیں آیات میں کوئی ایسا توڑ رکھ دیتا جس سے وہ معنی باطل ہو جاتے یا کسی اور جگہ پر قرآن کریم میں ان کی تردید کر دیتا۔ لیکن اس کا ایسا نہ کرنا صاف بتاتا ہے کہ صرف جنت کی نہر والے معنوں پر یہاں حصر نہیں کیا گیا۔

دوسری دلیل اس بات کی کہ یہاں کوثر کے معنی صرف نَهْرٌ فِي الْجَنَّةِ کے نہیں یہ ہے کہ اس سورۃ میں فَصَلِّ لِرَبِّكَ وَانْحَرْ اور إِنَّ شَاءَ لَبِئْسَ مَا الْإِنْسَانُ کے الفاظ آتے ہیں اور یہ تین باتیں ایسی ہیں جو کوثر کے نتیجہ کے طور پر

بتائی گئی ہیں فَصَلِّ فِيهَا تَعْقِبَ كِي هے جس کے معنی نتیجہ کے ہوتے ہیں جیسے کہتے ہیں تَزَوَّجَ فَوَلَدَ لَهُ۔ اس نے شادی کی جس کے نتیجے میں اس کے ہاں بچہ پیدا ہوا يَا ذَهَبْتُ اِلَى بَيْتِهِ فَسَأَلْتُهُ فِي مِثْلِ اس کے گھر گیا تو اس سے میں نے سوال کیا یعنی سوال کرنا گھر جانے کا نتیجہ تھا۔ اسی طرح اللہ تعالیٰ فرماتا ہے اِنَّا اعطَيْنَاكَ الْكُوْثَرَ۔ فَصَلِّ لِرَبِّكَ وَانْحَرْ۔ اِنَّ بِنَاءَ نَبَاتِكَ هُوَ الْاَبْتُوْرُ۔ ہم نے تجھے کوثر دیا ہے اس کے نتیجے کے طور پر تو یہ کام کر۔ اب یہاں یہ معنی چسپاں ہی نہیں ہو سکتے کہ ہم نے تجھے جنت میں نہر دی ہے اس کے نتیجے میں تو نماز پڑھ اور قربانی دے۔ تیرا دشمن ابتر ہو جائے گا۔ یہ تو ایسی ہی بات ہے جیسے کوئی کہے کہ فلاں نے شادی کی ہے جس کے نتیجے میں کوئٹہ میں زلزلہ آیا۔ ہر شخص کہے گا کہ زلزلہ کا شادی کے ساتھ کیا تعلق ہے۔ یہ تو ماروں گھٹنا چھوٹے آنکھ والی بات ہے۔ اسی طرح نماز، قربانی اور دشمن کا ابتر رہنا نہر کا نتیجہ نہیں ہو سکتا۔ اگر یہ نہر کا نتیجہ ہوتا تو پھر کوئی روایت ایسی بھی آنی چاہیے تھی کہ فلاں وقت نہر کے بدلہ میں رسول کریم صلی اللہ علیہ وآلہ وسلم نے دو نفل پڑھے یا اونٹ کی قربانی کی یا اس کے نتیجے میں فلاں دشمن کا بیٹا مر گیا لیکن ایسی کوئی روایت نہیں۔ ہم یہ معنی تو کر سکتے ہیں کہ ہم نے تجھے خیر کثیر دیا ہے اس لئے تو نماز پڑھ اور قربانی دے اور ہم رسول کریم صلی اللہ علیہ وآلہ وسلم کے عمل سے یہ ثابت بھی کر سکتے ہیں۔ لیکن جو شخص یہ کہتا ہے کہ کوثر سے یہاں نہر مراد ہے اس کو یہ بھی ثابت کرنا پڑے گا کہ فلاں دن رسول کریم صلی اللہ علیہ وآلہ وسلم نے جنت میں نہر ملنے کے شکر یہ میں نفل پڑھے یا قربانی دی یا فلاں دشمن کا بیٹا اس کے نتیجے میں مر گیا اور اگر وہ یہ ثابت نہیں کر سکتا تو اس کے معنی یہ ہوں گے کہ نعوذ باللہ رسول کریم صلی اللہ علیہ وسلم نے اللہ تعالیٰ کے ایک حکم کی خلاف ورزی کی۔ خدا تعالیٰ نے تو کہا تھا کہ اس کے شکر یہ میں آپ نماز پڑھیں مگر آپ نے اس شکر یہ میں نماز نہیں پڑھی۔ خدا تعالیٰ نے تو کہا تھا کہ آپ اس کے شکر یہ میں قربانی دیں مگر آپ نے اس کے شکر یہ میں قربانی نہیں دی اور یہ رسول کریم صلی اللہ علیہ وسلم کی شان کے خلاف ہے۔ پھر یہ روایت بھی ہونی چاہیے تھی کہ رسول کریم صلی اللہ علیہ وسلم فرماتے مجھے اللہ تعالیٰ نے جنت میں ایک نہر دی ہے اس کے نتیجے میں فلاں دشمن کے بیٹے مرجائیں گے اور میرے زندہ رہنے والا بیٹا پیدا ہو جائے گا۔ مگر اس قسم کی کوئی روایت نہیں۔ بہر حال اگر کوثر سے محض نہر مراد لی جائے تو ان تینوں باتوں کا اس کے ساتھ کوئی جوڑ نظر نہیں آتا۔

اگر کہو کہ فَصَلِّ لِرَبِّكَ وَانْحَرْ کا حکم آپ کو اس لئے دیا گیا تھا تا کہ آپ اس نہر کے ملنے پر اللہ تعالیٰ کا اس رنگ میں شکر یہ ادا کریں تو سوال یہ ہے کہ کیا یہ کوئی بڑا انعام تھا جس کے لئے رسول کریم صلی اللہ علیہ وسلم کو شکر یہ کا حکم دیا گیا؟ اس سے بڑا انعام تو قرآن کریم تھا اس سے بڑا انعام تو لقا الہی تھا اس کے حاصل ہونے پر تو فَصَلِّ لِرَبِّكَ

وَ اُنْحَرْ کا حکم نہ دیا گیا اور نہر ملنے پر یہ حکم دے دیا گیا۔ کیا یہ بات کسی انسان کی عقل میں آسکتی ہے؟ آخر خدا تعالیٰ سے مقدم اور کون سی چیز ہے؟ ہم دیکھتے ہیں کہ جب رسول کریم صلی اللہ علیہ وسلم کی وفات کا وقت قریب آیا تو اس وقت جیسا کہ احادیث سے ثابت ہے آپ کا سر حضرت عائشہؓ کے سینہ پر تھا اور حضرت عائشہؓ نے آپ کو سہارا دیا ہوا تھا تاکہ آپ کو سانس کی تکلیف نہ ہو۔ حضرت عائشہؓ فرماتی ہیں آپ کی وفات سے پہلے میں یہ خیال کیا کرتی تھی کہ وفات کے وقت جسے زیادہ تکلیف ہوتی ہے وہ بڑا گناہ گار ہوتا ہے۔ لیکن جب رسول کریم صلی اللہ علیہ وسلم کو نزاع کے وقت تکلیف ہوئی تو میں نے اپنے آپ کو ملامت کی اور میں نے سمجھ لیا کہ اس کا ایمان یا عدم ایمان کے ساتھ کوئی تعلق نہیں (بخاری کتاب المغازی باب مرض النبی)۔ بہر حال حضرت عائشہؓ فرماتی ہیں جب رسول کریم صلی اللہ علیہ وسلم کی وفات کا وقت قریب آیا تو آپ نے فرمایا اِلَى الرَّفِیقِ الْأَعْلَى۔ اِلَى الرَّفِیقِ الْأَعْلَى۔ میں خدا کے پاس جا رہا ہوں، میں خدا کے پاس جا رہا ہوں۔ اس وقت آپ نے یہ نہیں فرمایا کہ اِلَى الْکَوْثَرِ میں کوثر کے پاس جا رہا ہوں۔ گویا رسول کریم صلی اللہ علیہ وسلم نے اپنی وفات کے وقت بھی جس خواہش کا اظہار فرمایا وہ لقاء الہی تھی۔ مگر لقاء الہی کی نعمت ملنے پر تو آپ کو صلوة و خمر کا حکم نہ دیا گیا اور جنت کی نہر ملنے پر یہ حکم دے دیا گیا۔ کیا اس نہر کو کوئی چھین سکتا تھا کہ اس کے لئے قربانیوں کی ضرورت تھی یا نمازوں اور دعاؤں کی ضرورت تھی۔ یا کیا جنت کی نہر ان روحانی انعامات سے بڑھ کر تھی جو رسول کریم صلی اللہ علیہ وسلم کو ملے کہ اس کے شکریہ میں صلوة و خمر کا حکم دے دیا گیا؟ آپ پر قرآن کریم نازل ہوا، آپ کو نبوت ملی، آپ کو ختم نبوت ملی، آپ کو تمام نبیوں کی سرداری ملی۔ یہ بڑے بڑے انعامات تھے جو آپ پر نازل ہوئے۔ نہر اس کے مقابلہ میں کیا حیثیت رکھتی ہے؟ مگر مفسرین کے خیال کے مطابق آپ کو نفل پڑھنے کا حکم ملا تو ایک نہر کے لئے۔ حالانکہ شکریہ کے نفل بڑے انعاموں کے لئے پڑھے جاتے ہیں نہ کہ چھوٹے انعاموں کے لئے؟ یہ امور بتا رہے ہیں کہ اس آیت کا یہ مفہوم نہیں کہ جنت میں ایک نہر ملنے کے نتیجے کے طور پر تو نماز پڑھو اور قربانی دے۔ بلکہ مراد یہ ہے کہ کوثر ملنے کے نتیجے میں جو مشکلات پیدا ہونے والی ہیں ان سے بچنے کے لئے ہم یہ حکم تجھ دیتے ہیں اور درحقیقت اسی کوثر کے راستہ میں روک ہو سکتی تھی جو دنیا سے تعلق رکھتا ہو اور انسان و شیطان اس میں روک بن سکتے ہوں۔ اُخروی کوثر کے راستہ میں تو نہ انسان روک بن سکتا ہے نہ شیطان اور چونکہ یہ کوثر دنیا سے تعلق رکھتا تھا اس لئے اللہ تعالیٰ اس کا ذکر کرتے ہوئے فرماتا ہے اے محمد صلی اللہ علیہ وسلم ہم تجھ پر بڑے بڑے انعامات نازل کرنے والے ہیں۔ اور جسے بڑے بڑے انعامات ملا کرتے ہیں اس کے لوگ دشمن ہو جاتے ہیں اور وہ چاہتے ہیں کہ اسے ان انعامات سے محروم کر دیں۔ دنیا میں کوئی تحصیلدار بن جائے تو لوگ اس پر حسد کرنے لگ جاتے

ہیں۔ ڈپٹی کمشنر بن جائے تو ان کی جان نکل جاتی ہے۔ لیکن ہم تجھے وہ نعمت دیں گے جو آدم سے لے کر آج تک کسی کو نہیں ملی اور نہ قیامت تک کسی کو ملے گی۔ تجھ پر دنیا حسد کرے گی اور تیرے راستے میں بڑی بڑی روکیں پیدا کرے گی۔ لیکن ہم تمہیں اس کا علاج بھی بتا دیتے ہیں فَصَلِّ لِرَبِّكَ وَانْحَرْ تو نماز پڑھ اور قربانی دے پھر تو کامیاب رہے گا اسی طرح إِنَّ مَنَّا بِكَ هُوَ الْآبِتُّرُ کا تعلق بھی نہر سے نہیں۔ اس کا تعلق بھی کسی دنیوی کوثر سے ہی ہو سکتا ہے۔ کیونکہ اگر کوثر اخروی ہو تو پھر دشمن کے اتر ہونے کا پتہ بھی اگلے جہان میں ہی لگے گا اور کوئی دشمن اس دلیل کو تسلیم کرنے کے لئے تیار نہیں ہو سکتا کہ چونکہ اگلے جہان میں محمد رسول اللہ صلی اللہ علیہ وسلم کو کوثر ملے گا اس لئے ان کا دشمن وہاں اتر رہے گا۔ یہ جملہ صاف بتاتا ہے کہ إِنَّ مَنَّا بِكَ هُوَ الْآبِتُّرُ اس دنیا میں ثابت ہوگا اور چونکہ یہ نتیجہ ہے کوثر ملنے کا اس لئے کوثر بھی اسی دنیا میں ملنا چاہیے۔ ورنہ جو چیز دنیا میں موجود ہی نہیں اس پر ابو جہل کو کس طرح حسد ہو سکتا تھا۔ اسے اگر آپ کہتے کہ مجھے جنت میں نہر ملے گی تو ابو جہل کہتا میں تو جنت کا قائل ہی نہیں میں نے حسد کیا کرنا ہے۔ حسد تو انہی انعامات پر ہو سکتا تھا جو آپ کو دنیا میں ملے۔ سو انہی انعامات کے متعلق اللہ تعالیٰ فرماتا ہے کہ ہم تجھے وہ کچھ دیں گے کہ تیرے دشمن ہر وقت انکاروں پر لوٹتے رہیں گے مگر اس کے ساتھ ہی ہم تجھے اس کا علاج بھی بتا دیتے ہیں جو یہ ہے کہ فَصَلِّ لِرَبِّكَ وَانْحَرْ تو نماز پڑھ اور قربانی دے اس طرح تو دشمنوں کے حسد سے محفوظ رہے گا اور ہمارے فضلوں کے زیر سایہ ترقی کرتا چلا جائے گا۔

حقیقت یہ ہے کہ رسول کریم صلی اللہ علیہ وسلم کو جو خیر کثیر ملا انسان کے لئے اس کا اندازہ لگانا مشکل ہے جس کو خدا تعالیٰ کوثر کہے جو کثیر سے بھی زیادہ ہوتا ہے۔ تو اس کے اندازہ کی بندے میں طاقت ہی کہاں ہو سکتی ہے۔ پس کوثر کی تفسیر کرنا انسان کے لئے ناممکن ہے۔ نہ کوئی کوثر کی تفسیر بیان کر سکتا ہے اور نہ ہی اس کی تفسیر لکھ سکتا ہے یہ تو خدا تعالیٰ ہی بیان کرے تو کرے۔ لیکن چند مثالیں تقریب مفہوم کے لئے بیان کی جاسکتی ہیں اور انہی کو ذیل میں بیان کرنے کی کوشش کی جائے گی۔

**تفسیر۔** إِنَّا أَعْطَيْنَاكَ الْكَوْثَرَ کے جملہ کو إِنَّا کے لفظ سے شروع کرنے کی وجہ اس سورہ کو إِنَّا کے ساتھ شروع کیا گیا ہے جو إِنَّ اور تَا سے بنا ہے۔ إِنَّ تاکید کے لئے آتا ہے اور تَا جمع کا صیغہ ہے۔ حالانکہ خدا تعالیٰ جو یہ کلام کر رہا ہے واحد ہے۔ ”نا“ کے معنی ہوتے ہیں ”ہم“ اور ”نی“ کے معنی ہیں ”میں“ پس بظاہر یہاں إِنَّا کی بجائے ”إِنِّي“ کہنا چاہیے تھا کیونکہ قرآن کریم جس ہستی کی طرف سے نازل ہوا ہے وہ واحد اور لاشریک ہے۔ مگر بجائے إِنَّا یعنی ”میں“ کہنے کے إِنَّا کہا گیا ہے یعنی یقیناً ”ہم نے“ ایسا کیوں کیا گیا؟ اس میں

حکمت یہ ہے کہ جس نعمت کا یہاں رسول کریم صلی اللہ علیہ وسلم کے لئے وعدہ کیا گیا تھا وہ بہت بڑی تھی اور انسان محمد رسول اللہ صلی اللہ علیہ وسلم کی ابتدائی حالت کو دیکھ کر حیران ہوتا تھا کہ کیا یہ چیز آپ کو مل جائے گی اس لئے اِنَّ کے لفظ سے اس وعدہ کے یقینی ہونے پر زور دیا گیا۔ جب رسول کریم صلی اللہ علیہ وسلم ایک گناہ فرماتے تھے، جب دنیا میں آپ کی کوئی حیثیت تھی اور جب آپ کو ماننے والے صرف دس بارہ انسان تھے اس وقت خدا تعالیٰ کا یہ کہنا کہ ہم نے تجھے کوثر عطا کیا ہے۔ ایک ایسی بات ہے جو بالکل دور از قیاس معلوم ہوتی تھی۔ ہر شخص حیران ہوتا تھا کہ کیا وہ چیز جس کا انہوں نے دعویٰ کیا ہے انہیں مل جائے گی اس لئے اللہ تعالیٰ نے اِنَّ کا لفظ استعمال فرما کر اس وعدہ کے یقینی اور قطعی ہونے پر زور دیا۔ اسی طرح اِنَّ عَلَیْنَا جو ماضی کا صیغہ ہے یہ بھی تاکید کے لئے ہے کیونکہ ماضی جب مضارع کے معنوں میں استعمال ہوتی ہے تو وہ بھی تاکید کے معنی دیتی ہے۔ جب کوئی چیز آئندہ ملنے والی ہو اور اس کے متعلق کہہ دیا جائے کہ وہ چیز ہم نے دے دی تو اس کا مفہوم یہی ہوتا ہے کہ وہ چیز ہم ضرور دے دیں گے جیسا کہ ہمارے ہاں ایک رشتہ دار دوسرے رشتہ دار کے پاس جاتا ہے اور کہتا ہے میں آپ کی لڑکی اپنے لڑکے کے لئے مانگنے آیا ہوں۔ تو وہ بعض دفعہ تو یہ کہہ دیتا ہے کہ اچھا میں یہ رشتہ کر دوں گا اور بعض دفعہ کہتا ہے بس میں نے اپنی لڑکی دے دی۔ شادی تو بعد میں ہوتی ہے مگر الفاظ وہ یہ استعمال کرتا ہے کہ میں نے لڑکی دے دی۔ جس کے معنی یہ ہوتے ہیں کہ میرا آپ کو رشتہ دینا بالکل قطعی اور یقینی ہے۔ غرض ماضی کا صیغہ جب مضارع کے معنوں میں استعمال ہوتا ہے تو وہ تاکید کے معنی دیتا ہے۔ اس سے پہلے اِنَّ کا لفظ بڑھا کر بار بار زور دے دیا ایک طرف ماضی کا صیغہ استعمال کر کے اس میں تاکید کے معنی پیدا کئے گئے اور دوسری طرف اِنَّ کا لفظ لا کر اس میں تاکید کے معنی پیدا کئے گئے اور اس طرح بتا دیا کہ گو یہ چیز ملنی تو آئندہ زمانہ میں ہے مگر یہ وعدہ ہمارا ایسا یقینی ہے کہ یوں سمجھو کہ ہم وعدہ نہیں کر رہے بلکہ ایک واقعہ شدہ امر کا ذکر رہے ہیں ان دو تاکیدوں کے علاوہ جب ہم اس امر کو دیکھیں کہ جس کی زبان سے یہ وعدہ کروایا گیا ہے وہ خدا تعالیٰ کی ذات ہے تو عبارت میں اور بھی زور پیدا ہو جاتا ہے۔ کیونکہ خدا تعالیٰ جو بات کہے اسے یقیناً پورا کر سکتا ہے اور یہ عذر بھی نہیں ہو سکتا کہ وعدہ کرنے والے نے وعدہ تو پختہ کیا تھا مگر مجبور یوں کی وجہ سے پورا نہ کر سکا۔

دوسرا سوال ”یا“ کے متعلق پیدا ہوتا ہے کہ اللہ تعالیٰ نے جمع کا لفظ یہاں کیوں استعمال فرمایا؟ اس کے متعلق یاد رکھنا چاہیے کہ یہاں جمع کا لفظ اس لئے استعمال کیا گیا ہے کہ یہ وعدہ اپنے اندر بڑا تنوع رکھتا ہے اور اس میں خدا تعالیٰ کے ساتھ ملائکہ اور اس کے قوانین قدرت کی مدد کی طرف بھی اشارہ ہے اور قرآن کریم کا یہ قاعدہ ہے کہ

جس وعدہ میں خدا تعالیٰ کے فرشتے یا قوانین قدرت بھی شریک ہوں وہاں مضمون کی وسعت پر دلالت کرنے کے لئے وہ جمع کا لفظ استعمال کرتا ہے۔ یہ بتانے کے لئے کہ اس کام کے پورا کرنے کے لئے فرشتوں اور قوانین قدرت کو بھی حکم دے دیا گیا ہے اور ہم سب مل کر یہ کام کریں گے۔

اگر کوئی سوال کرے کہ کیا فرشتوں اور قوانین کی قدرت خدا تعالیٰ کی قدرت سے کچھ علیحدہ قسم کی ہے کہ اس کے ساتھ ملنے سے جمع کا لفظ بولا گیا ہے وہ تو خدا تعالیٰ ہی سے طاقت حاصل کرتے ہیں اس لئے ان کے ملنے سے کوئی نئی طاقت تو پیدا نہیں ہوتی پھر جمع کا لفظ کیوں استعمال ہوا ہے؟ اس کا جواب یہ ہے کہ بے شک خدا تعالیٰ کے نقطہ نگاہ سے تو کوئی زائد طاقت پیدا نہیں ہوتی۔ فرشتے اور قوانین قدرت بھی اس کے تابع ہیں اور وہ کوئی کام براہ راست نہیں کر سکتے۔ فرشتے بھی خدا تعالیٰ نے بنائے ہیں اور قوانین قدرت بھی اسی نے بنائے ہیں۔ خدا تعالیٰ نے ہی یہ قانون مقرر کیا ہے کہ پانی غرق کرتا ہے یا پانی آگ کو بجھا دیتا ہے۔ خدا تعالیٰ کے ساتھ پانی کے مل جانے سے کوئی نئی طاقت پیدا نہیں ہوتی یا اس نے آگ کے لئے یہ قانون بنایا ہے کہ وہ جلاتی ہے یا کھانا پکاتی ہے یہ بھی ایک قدرتی چیز ہے خدا تعالیٰ کو اس سے کوئی زائد طاقت حاصل نہیں ہو جاتی۔ لیکن دنیا میں کئی قسم کے لوگ ہیں اور وہ سب قرآن کریم کے مخاطب ہیں۔ دنیا میں وہ لوگ بھی ہیں جو خدا تعالیٰ کو مانتے ہیں لیکن فرشتوں کو نہیں مانتے اور وہ بھی ہیں جو خدا تعالیٰ کو مانتے ہیں اور فرشتوں کو بھی مانتے ہیں لیکن محمد رسول اللہ صلی اللہ علیہ وسلم کو خدا تعالیٰ کا رسول یا فرشتوں کا مؤید و جود نہیں مانتے اور وہ بھی ہیں جو نہ خدا تعالیٰ کو مانتے ہیں اور نہ فرشتوں کو۔ ہاں ایک قانون قدرت کو ضرور تسلیم کرتے ہیں۔ چونکہ اس آیت میں بیان کردہ مضمون پر خاص زور دینا مقصود تھا اس لئے ان سب قسم کے لوگوں کی تسلی کا طریق اختیار کیا گیا۔ جو لوگ خدا تعالیٰ کو مانتے ہیں اور یہ بھی کہتے ہیں کہ خدا تعالیٰ پر جھوٹ بولنا کوئی معمولی کام نہیں عام شریف آدمی بھی ایسا نہیں کرتا انہیں اس طرف توجہ دلادی کہ محمد رسول اللہ تعالیٰ کو گواہ رکھ کر اس کی طرف سے یہ دعویٰ کر رہا ہے۔ جو لوگ خدا تعالیٰ سے زیادہ اخلاقی دلائل کو تسلیم کرتے ہیں ان کو مد نظر رکھ کر فرشتوں کے وجود کو ساتھ شامل کر لیا کہ نفس لو امہ اور ناطقہ محمد رسول اللہ صلی اللہ علیہ وسلم کے دعویٰ کی تصدیق کر رہا ہے اور جو لوگ خدا تعالیٰ اور فرشتوں دونوں کے منکر ہیں ان کے لئے قانون قدرت کو شامل کر لیا گیا کہ قانون قدرت بھی اس کی تائید کر رہا ہے کہ یہ شخص بہت کچھ برکتیں پانے والا ہے۔ پس چونکہ تین گواہوں کو اس وعدہ کے پورا ہونے کی تائید میں پیش کیا گیا تھا۔ اس لئے بجائے ”اِنِّیْ لِعِنِّیْ ضَرُورٌ مِّنْ نَّیْ“ کے الفاظ استعمال کئے۔ اس جگہ پھر یہ سوال پیدا ہوتا ہے کہ وعدہ نے تو کسی آئندہ وقت میں پورا ہونا تھا پھر ان تین گواہوں کے ذکر سے کون سا

ایسا مضمون پیدا ہوتا تھا جو ایک منکر کو ایک حد تک امید دلاتا تھا کہ یہ وعدہ آئندہ ضرور پورا ہوگا۔ سواس کا جواب یہ ہے کہ جیسا کہ اوپر اشارہ کیا گیا ہے ایک مذہبی آدمی کے لئے تو یہ ایک بہت بڑی دلیل ہے کہ ایک شخص جو استباز ہے دھوکے باز نہیں عقلمند ہے پاگل نہیں۔ قانع ہے لالچی نہیں کسی غیر منطقی اور غیر عقلی عقیدہ کا قائل نہیں۔ اپنے ہوش و حواس میں یہ اعلان کرتا ہے کہ مجھے خدا تعالیٰ نے یہ بات کہی ہے۔ ایک مذہبی آدمی تو ان حالات میں مجرد خدا تعالیٰ کا نام لے کر دعویٰ کرنے کو ہی مدعی کی سچائی کی دلیل سمجھتا ہے، چنانچہ حضرت ابو بکر اور حضرت خدیجہ اور حضرت علی اور حضرت زید رضوان اللہ علیہم اجمعین نے مجرد یہ دعویٰ سن کر کہ رسول کریم صلی اللہ علیہ وسلم نے ایسا فرمایا ہے آپ کے دعویٰ کو قبول کر لیا اور کوئی مزید دلیل طلب نہیں کی اسی طرح اور کئی لوگوں نے اس دلیل سے فائدہ اٹھایا۔ ایک اعرابی سلیم الطبع آپ کا دعویٰ سن کر مدینہ میں حاضر ہوا اور عرض کی کہ یہ فرمائیے کہ کیا آپ اللہ تعالیٰ کی قسم کھا کر کہہ سکتے ہیں کہ آپ کو اللہ تعالیٰ نے بھیجا ہے۔ آپ نے فرمایا ہاں میں اللہ تعالیٰ کی قسم کھا کر کہتا ہوں کہ مجھے اللہ تعالیٰ نے بھیجا ہے۔ اس جواب کو سن کر وہ آپ پر ایمان لے آیا۔ پس مذکورہ بالا شرائط کے ساتھ جب کوئی شخص خدا تعالیٰ کی طرف سے ہونے کا یا خدا تعالیٰ کے وعدہ کا ذکر کرے تو ایک مذہبی آدمی کے لئے یہ دلیل ہی کافی ہوتی ہے اور اس کی فطرت اسے نہیں مان سکتی کہ مذکورہ بالا حالات میں کوئی شخص جھوٹا دعویٰ کرے گا یا غلط دعویٰ کرے گا اور یہ بات رسول کریم صلی اللہ علیہ وسلم کو حاصل تھی۔

مگر اس فطرت صحیحہ کے مالک شخص سے اتڑ کر ایک گروہ ایسا بھی ہوتا ہے جو مزید روحانی ثبوت چاہتا ہے۔ یہ مزید روحانی ثبوت اس طرح پیدا ہوتا ہے کہ جب خدا تعالیٰ کی طرف سے کوئی مامور آتا ہے تو اس زمانہ کے نیک اور اعلیٰ درجہ کے مانے ہوئے لوگوں میں سے متعدد افراد کے دل میں اس کی محبت پیدا کر دی جاتی ہے اور وہ اسے قبول کر لیتے ہیں یا بعض شواہد سے متاثر ہو کر بعض ایسے لوگ جو پہلے نیکی میں معروف نہ تھے اسے قبول کر لیتے ہیں۔ لیکن اس کو قبول کرتے ہی ان کی ایسی کاپلٹ جاتی ہے کہ وہ اس دنیا میں چلتے پھرتے فرشتے نظر آنے لگتے ہیں اور عقل سلیم رکھنے والے کو ماننا پڑتا ہے کہ ان کا فرشتہ بن جانا اس امر کا ثبوت ہے کہ فرشتے ان کے ساتھ ہیں اور ان کے ملکوتی تاثرات ان پر نازل ہو رہے ہیں۔ رسول کریم صلی اللہ علیہ وسلم کو یہ بات بھی حاصل تھی۔ ابو بکر رضی اللہ عنہ کو تو پہلے ہی مکہ کے لوگ فرشتہ سمجھتے تھے (السیرۃ النبویۃ لابن ہشام اسلام ابی بکر الصدیق رضی اللہ عنہ) مگر بہت سے ایسے لوگ جو بد اعمالیوں اور فتنہ و فساد اور ظلم میں انتہا کو پہنچے ہوئے تھے جب ان کے دل میں محمد رسول اللہ صلی اللہ علیہ وسلم کی صداقت گھر کر گئی تو انہوں نے یک دم اپنے حالات کو بدل دیا اور ایک دن میں عابد و زاہد اور متقی اور حلیم اور

منکسر المزاج اور رجم و کریم اور صادق و وفادار اور خیر خواہ خلائق ہوں گے۔ یہ امر یقیناً آپ کی صداقت کا ثبوت تھا اور اس امر کی دلیل تھا کہ آپ کے ساتھ ملائکہ کی مدد ہے جو آپ کے ساتھیوں پر اپنا اثر ڈال کر ان کو بھی ملائکہ بنا دیتے ہیں۔ تیسری دلیل جو یہ بیان فرمائی کہ قانون قدرت بھی آپ کی مدد کرے گا اس کے اثرات بھی ظاہر تھے۔ آپ کی تعلیم قانون قدرت کے مطابق تھی اور اس میں وہ ازلی سچائیاں پائی جاتی تھیں جن کو فطرت صحیحہ ماننے سے باز نہیں رہ سکتی۔ وہم اور ڈھکوسلہ کا نام نہ تھا۔ ایک طرف خالص منطقی اور دوسری طرف خالص روحانی تعلیم جس نے عقل و روحانیت کے امتزاج سے ایسی چاشنی حاصل کر لی تھی کہ کوئی شخص ایک لمحہ کے لئے بھی اپنے تعصب کی پٹی کو اتار کر رکھتا تھا تو وہ تیر کی طرح اس کے دل میں گھس جاتی تھی اور وہ اس کا شکار ہو جاتا تھا اس کی متعدد مثالیں مکہ والوں کے سامنے تھیں۔ حضرت عمرؓ آپ کے قتل کے لئے نکلے اور راستہ ہی میں آپ کی صداقت کے خنجر کا شکار ہو گئے اور گناہ گاروں کی طرح گلے میں ندامت کا پیکا ڈال کر آپ کے سامنے حاضر ہوئے (السیرة النبویة لابن ہشام اسلام عمر بن الخطابؓ)۔ پس آئندہ جو ہونے والا تھا وہ تو جب ظاہر ہوتا لوگ اسے دیکھتے جس وقت یہ سورۃ نازل ہوئی ہے اس وقت بھی اس کا ثبوت مکہ والوں کے سامنے موجود تھا کہ خدا تعالیٰ آپ کے لئے بول رہا ہے اس کے ملائکہ آپ کی مدد پر ہیں اور قانون قدرت آپ کی تائید کر رہا ہے۔ پس فرماتا ہے کہ میں خداتم سے یہ کہتا ہوں کہ میں بھی، میرے ملائکہ بھی اور میرا قانون قدرت بھی اس کو کوثر عطا کرنے والے ہیں۔ تم میری آواز نہیں سنتے تو کیا ملائکہ کی آواز بھی نہیں سنتے۔ میرے فرشتوں کی آواز نہیں سنتے تو یہ بھی نہیں دیکھتے کہ دنیا کے تمام مذاہب اس وقت تو ہم پرستی اور خلاف عقل عقیدوں میں مبتلا ہیں اور خلاف فطرت اعمال میں مشغول ہیں مگر اس کے مقابل پر اس شخص کی تعلیم نہ تو ہم اور نہ خلاف عقل عقیدے بیان کرتی ہے اور نہ خلاف فطرت احکام پیش کرتی ہے۔ پھر کیوں نہیں سمجھتے کہ اس کے مخالفوں کے گھر ویران ہو جائیں گے۔ ان کے معبد سرنگوں ہو جائیں گے اور وہ طوعاً یا کرہاً آخر اس کے قدموں پر آگریں گے اور اسی کا زور اور اسی کا غلبہ ہو جائے گا پس یقین کرو کہ میں اور میرے فرشتے اور میرا قانون قدرت ہم سب اس رسول کو کوثر دینے والے ہیں وہ پھیلاؤ، وہ رفعت اور وہ بلندی جو کسی انسان کو نہ کبھی نصیب ہوئی نہ آئندہ ہوگی۔

دوسرا جواب یہ ہے کہ بادشاہ اپنے کلام میں مفرد کی جگہ جمع کا صیغہ استعمال کرتے ہیں۔ اس کے متبع میں قرآن کریم میں بھی جہاں خدا تعالیٰ کی بادشاہت پر زور دینا مقصود ہو خدا تعالیٰ کے لئے جمع کا صیغہ استعمال کیا گیا ہے۔ بادشاہ جمع کا لفظ اس امر پر دلالت کرنے کے لئے بولتا ہے کہ میں یہ بات کہنے والا اکیلا نہیں تمام میرے ماتحت لوگ وہی کہیں گے جو میں کہوں گا اور وہی کریں گے جو میں کروں گا۔ انہی معنوں میں اللہ تعالیٰ بھی لفظ جمع سے کبھی کبھی



اپنی نسبت کلام فرماتا ہے۔ بادشاہوں کے علاوہ مصنفین بھی کبھی ”ہم“ کا لفظ بولتے ہیں اور ان کا مطلب بھی یہ ہوتا ہے کہ وہ بھی اور ان کے ہم خیال لوگ بھی اس امر کا اظہار کرتے ہیں۔ پس یہ ایک محاورہ ہے جو دنیا میں عام استعمال ہوتا ہے۔ حقیقت یہ ہے کہ انسانی دماغ فرد سے جماعت کو قوی سمجھتا ہے۔ اس لئے جب قدرت پر زور دینا ہو اللہ تعالیٰ ہمیشہ جمع کا صیغہ استعمال کرتا ہے۔ یہ بتانے کے لئے کہ ہم وجود میں فرد ہیں لیکن طاقت میں جماعتوں سے بھی زیادہ ہیں چونکہ اس آیت میں رسول کریم صلی اللہ علیہ وسلم سے جو وعدہ کیا گیا تھا وہ بہت بڑا تھا اس لئے خدا تعالیٰ نے فرمایا کہ ہم اپنی شاہانہ حیثیت میں فرماتے ہیں کہ اس وعدہ کے پورا کرنے میں تمام قدرتیں لگ جائیں گی اور یہ بات پوری ہو کر رہے گی۔

اب میں بتاتا ہوں کہ کوثر میں کیا کیا چیزیں شامل ہیں۔ اوپر کی تشریح کے مطابق وہ تمام امور جو رسول کریم صلی اللہ علیہ وسلم کی نبوی زندگی کے ساتھ تعلق رکھتے ہیں وہ سب کے سب کوثر کا حصہ ہیں اور اس لفظ میں یہ دعویٰ ہے کہ وہ تمام کمالات جو نبوت کا حصہ ہیں یا نبوت سے ان کا گہرا تعلق ہے ان سب میں آپ کوثر ملی ہے۔ اگر کوئی ایک امر مراد ہوتا تو یہ کوئی انعام نہیں تھا۔ کیونکہ کسی بات میں کسی کا اور کسی بات میں کسی کا بڑھ جانا تو ایک طبعی امر ہے یہ کوثر نہیں کہلاتا۔ اس طرح تو ہر نبی کو کسی ایک بات میں دوسرے کے مقابلہ میں فضیلت حاصل ہو سکتی ہے اس میں آپ کی کوئی خصوصیت نہیں رہتی۔ پس اگر یہاں صرف یہی مراد ہوتا کہ ہم تجھے کسی ایک بات میں فضیلت دے دیں گے۔ تو یہ کوئی خاص بات نہ ہوتی۔ ایک گاؤں میں پچاس ساٹھ آدمی اکٹھے رہتے ہیں تو ان میں سے کئی ایک کو دوسروں پر کسی نہ کسی رنگ میں فضیلت حاصل ہوگی۔ مثلاً اگر وہاں پانچ دس زمیندار ہیں تو ان میں سے کسی نہ کسی کی زمین دوسروں سے زیادہ ہوگی اور یہ ایک فضیلت ہے جو اسے دوسرے زمینداروں پر حاصل ہوگی۔ یا پھر گاؤں میں معمار ہوتا ہے اسے سب زمینداروں پر یہ فضیلت حاصل ہوتی ہے کہ وہ معماری جانتا ہے اور زمیندار معماری نہیں جانتا۔ پھر نجار کو معمار اور زمیندار دونوں پر فضیلت حاصل ہوتی ہے کیونکہ وہ نجاری جانتا ہے۔ معمار اور زمیندار نجاری نہیں جانتے۔ لوہار کو ان تینوں پر فضیلت حاصل ہوتی ہے۔ اسے لوہار کا کام آتا ہے ان تینوں کو آہن گری نہیں آتی۔ پھر کوئی سٹھ ہوتا ہے اسے سٹھ کا کام آتا ہے جو دوسروں کو نہیں آتا۔ دھوبی کو اس پر فضیلت حاصل ہوتی ہے کیونکہ وہ دھوبی کا کام جانتا ہے اور سٹھ یہ کام نہیں جانتا۔ اسی طرح عطار ہے اسے جو فضیلت حاصل ہے وہ معمار کو حاصل نہیں۔ نہ بڑھئی، لوہار، سٹے اور دھوبی کو حاصل ہے۔ غرض تقریباً ہر انسان دوسرے پر کسی نہ کسی رنگ میں فضیلت رکھتا ہے۔ کوئی موٹا ہوتا ہے۔ کوئی دبلا ہوتا ہے۔ کوئی چھوٹے قد کا ہوتا ہے اور کوئی لمبے قد کا ہوتا ہے۔ کوئی عالم ہوتا ہے اور کوئی جاہل ہوتا ہے۔

غرض اس میں کوئی نہ کوئی ایسی خوبی پائی جاتی ہے جو دوسرے میں نہیں پائی جاتی۔ اس میں کوئی شبہ نہیں کہ کسی ایک بات میں بھی فضیلت کا حاصل ہونا اللہ تعالیٰ کا ایک انعام ہے۔ مگر ایسا انعام نہیں جو اسے تمام لوگوں پر فوقیت دے دے اور چونکہ اس آیت میں رسول کریم صلی اللہ علیہ وسلم کی اس فوقیت کا ذکر ہے جو آپ کو تمام انبیاء پر حاصل ہے لیکن چونکہ اس بات کا معین ذکر یہاں نہیں کیا گیا اس لئے ماننا پڑے گا کہ یہاں یہ دعویٰ کیا گیا ہے کہ تمام کمالات نبوت میں آپ کو کوثر عطا ہوا ہے اور کوئی نبی کسی کمال نبوت میں بھی آپ کا ہم پایہ اور ہم رتبہ نہیں اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَبَارِكْ وَسَلِّمْ اِنَّكَ حَمِيْدٌ مَّجِيْدٌ۔

کوثر کے معنی اَلْخَيْرِ الْكَثِيْرِ کے کوثر کے معنی جیسا کہ بتایا جا چکا ہے اَلْخَيْرِ الْكَثِيْرِ کے ہیں اور اَلْخَيْرِ کا لفظ اسم تفضیل یعنی سب سے زیادہ کے معنوں پر دلالت کرتا ہے۔ پس اس میں دنیوی امور کا ذکر نہیں۔ کیونکہ دنیوی امور کا کوئی ریکارڈ دنیا میں نہیں جسے دیکھ کر فیصلہ کیا جاسکے کہ فلاں بڑا ہے یا فلاں۔ یہ ریکارڈ صرف روحانی اور آسمانی انعامات کا ہی ہے۔ پس جب مقابلہ کا ذکر ہے تو اس جگہ وہی اشیاء مراد ہیں جن کا مقابلہ کیا جانا ممکن ہے اور وہ امور نبوت اور امور مذہبیہ ہی ہیں۔

اَلْخَيْرِ کے معنی اسی طرح اَلْخَيْرِ کے معنی ہوتے ہیں وَجَدْنَا الشَّيْءَ بِجَمِيْعِ كَمَا لَا تِيْهِ اللَّائِقَةُ (اقرب) کسی چیز کا مع ان تمام کمالات کے ملنا جو اس میں پائے جاتے ہوں اور جن کی وجہ سے اس کا کوئی نام رکھا گیا ہو۔ گویا خیر ایسی خوبی یا بھلائی کو کہتے ہیں جس میں وہ تمام کمالات پائے جاتے ہوں جن کی وجہ سے اس خوبی کو خوبی کہا جاتا ہے۔ مثلاً ہم کہیں ہمیں خربوزہ خیر ملا تو اس کے معنی یہ ہوں گے کہ جو جو خوبیاں ایک خربوزہ میں پائی جانی چاہئیں وہ ساری کی ساری اس میں موجود ہیں اور جب یہ لفظ نبوت کے لئے استعمال ہوگا تو اس کا یہ مفہوم ہوگا کہ جو جو کمالات اصطلاح نبوت میں شامل ہیں وہ سارے کے سارے اپنی پوری شان کے ساتھ آپ کے اندر پائے جائیں گے۔ وَقَبِيْلَ حُصُوْلُ الشَّيْءِ لِمَا وَنَ شَأْنِهِ اَنْ يَّكُوْنَ حَاصِلًا لَّهٗ۔ یعنی بعض آئمہ لغت یہ کہتے ہیں کہ خیر کے معنی ہیں کسی چیز کا اس طرح ملنا کہ اس کا ذاتی جوہر تمام وکمال اس میں پایا جائے۔ گویا اس لفظ میں وسعت اور عظمت دونوں قسم کا مفہوم پایا جاتا ہے۔ پس جب نبوت کے لئے یہ لفظ بولا جائے گا تو اس کے یہ معنی ہوں گے کہ وہ تمام کمالات جو نبوت میں پائے جانے چاہئیں وہ (۱) سارے کے سارے (۲) اور اپنی پوری شان کے ساتھ آپ کے اندر پائے جائیں گے۔ اور وہ تمام نقائص جن کی نبوت نفی کرتی ہے وہ آپ میں ہرگز نہ ملیں گے اور چونکہ لفظ کوثر کے معنوں میں خیر اور کثیر دو معنی پائے جاتے ہیں اس لئے کوثر کے معنی یہ ہوں گے کہ رسول کریم صلی اللہ علیہ وسلم کو

نبوت اپنے تمام کمالات کے ساتھ ملی اور ہر ہر کمال بہت بہت ملا۔ دوسرے لفظوں میں ہم یوں کہیں گے کہ جن نبوت آپ کو ملی وہ کیفیت کے لحاظ سے بھی اعلیٰ تھی اور کمیت کے لحاظ سے بھی اعلیٰ تھی۔ گویا جو کمالات نبوت آپ کو عطا ہوئے وہ دوسرے نبیوں کے کمالات سے اعلیٰ تھے اور پھر وہ تعداد میں بھی دوسرے نبیوں سے زیادہ تھے۔

اگر غور کیا جائے تو یہ لفظ ختم نبوت پر دلالت کرتا ہے اور جب ہم یہ دیکھتے ہیں کہ رسول کریم صلی اللہ علیہ وسلم کو شروع ہی سے صحابہؓ ایک کامل اور آخری نبی موعود سمجھتے تھے اور پھر یہ دیکھتے ہیں کہ خاتم النبیین کا لفظ سورہ احزاب میں استعمال ہوا ہے جو ہجرت کے چھٹے سال میں نازل ہوئی تو تعجب ہوتا ہے کہ اس قدر آخری زمانہ میں جو اظہار ہوا تھا اس کا علم صحابہؓ کو پہلے سے کیوں کر ہو گیا۔ خود رسول کریم صلی اللہ علیہ وسلم کو پہلے سے کیونکر ہو گیا۔ اس کا جواب اس سورہ سے مل جاتا ہے کیونکہ یہ سورہ دعویٰ کے چوتھے پانچویں سال ہی نازل ہو گئی تھی اور اس میں درحقیقت ختم نبوت کا دعویٰ تھا۔ یعنی یہ کہ رسول کریم صلی اللہ علیہ وسلم کو نبوت کے کمالات اعلیٰ شکل میں ملے اور بہت ملے اور جس کو یہ چیز ملی وہ یقیناً سب نبیوں سے افضل تھا اور خاتم النبیین تھا۔ یہی وجہ ہے کہ جب سورہ احزاب نازل ہوئی اور آپ کو خاتم النبیین کا لقب دیا گیا تو صحابہ میں اس پر کسی قسم کا کوئی شور نہیں پڑا۔ ان کے نزدیک یہ کوئی نیا لقب نہیں تھا جو آپ کو دیا گیا۔ اگر یہ نئی بات ہوتی تو اس پر شور پڑ جاتا۔ مگر تاریخ بتاتی ہے کہ ایسا کوئی شور نہیں پڑا کیونکہ صحابہؓ آپ کو پہلے ہی خاتم النبیین سمجھتے تھے اور آپ کا بھی یہی خیال تھا۔ اس لئے سورہ احزاب کے اترنے پر استعجاب کا کوئی سوال ہی پیدا نہیں ہو سکتا تھا۔ حقیقت یہ ہے کہ جب سورہ کوثر نازل ہوئی تو اسی وقت سے آپ اور صحابہؓ سمجھ گئے تھے کہ آپ خاتم النبیین ہیں اور تمام نبیوں سے افضل ہیں۔

ان معنوں کے علاوہ لغت میں کوثر کے معنی ایک ایسے سخی وجود کے بھی ہیں جس میں بڑی خیر پائی جائے۔ ان معنوں کے لحاظ سے اس سورہ میں رسول کریم صلی اللہ علیہ وسلم کو خدا تعالیٰ کی طرف سے یہ وعدہ دیا گیا تھا کہ ہم تجھے ایک خیر کثیر والا سخی وجود دیں گے۔ دینے سے مراد یہی ہو سکتی ہے کہ آپ کے اتباع میں سے ایک بہت بڑا سخی وجود پیدا ہوگا۔ ورنہ اِنَّا اَعْلَمُ بِمَا كُنْتَ كَاتِبًا کہنے کا کوئی مطلب ہی نہیں رہتا۔ اب ہم باری باری دونوں معنوں کو لیتے ہیں۔

**آنحضرت صلعم کو نبوت کے کمالات کا اعلیٰ صورت میں ملنا** (۱) پہلے معنی یہ تھے کہ نبوت کے کلمات کا اعلیٰ صورت میں ملنا اور بہت ملنا۔ اس مضمون کی وسعت کی کوئی انتہا نہیں اور خدا تعالیٰ کے سوا اور کوئی اسے مکمل طور پر بیان نہیں کر سکتا۔ لیکن مثال کے طور پر کچھ باتیں بیان کی جاسکتی ہیں۔ اس بارہ میں ہمیں سب سے پہلے یہ دیکھنا چاہیے کہ آپ کا دعویٰ کیا تھا کیونکہ کسی کی خوبیوں کا پتہ لگانے کے لئے یہ ضروری ہوتا ہے کہ اس کے دعویٰ

کا پتہ لگا یا جائے۔ مثلاً اگر ایک شخص ہمارے پاس آکر کہتا ہے کہ میں سب سے بڑا استاد ہوں۔ تو ہم دیکھیں گے کہ آیا استاد ہونے کی سب شرائط اس میں پائی جاتی ہیں یا نہیں۔ اگر وہ شرطیں دوسروں کی نسبت اس میں زیادہ پائی جاتی ہوں تو ہم مان لیں گے کہ وہ سب سے بڑا استاد ہے۔ لیکن اگر کوئی کہے کہ میں سب سے بڑا استاد ہوں اور جب سوال کیا جائے کہ تم میں کون کون سے کمالات پائے جاتے ہیں اور وہ مثلاً کہے کہ میں انڈے زیادہ کھا جاتا ہوں تو ہر شخص اس کو بے وقوف سمجھے گا۔ یا وہ کہے کہ میں ڈنٹر زیادہ پیلتا ہوں یا بیٹھکیں زیادہ نکالتا ہوں تو سب لوگ اس پر ہنسیں گے۔ مگر جب وہ کہے کہ میں بڑا پہلوان ہوں اور پھر وہ کہے کہ میں خوراک زیادہ کھاتا ہوں، بوجھ زیادہ اٹھا سکتا ہوں، ڈنٹر زیادہ پیلتا ہوں اور کئی قسم کے جسمانی کرتب دکھاتا ہوں تو ہم کہیں گے ٹھیک کہتا ہے۔ پھر ہم اس سے یہ نہیں پوچھیں گے کہ کیا تو کینٹ کا فلسفہ جانتا ہے۔ اگر ہم اس سے پوچھیں گے کہ کیا تو کینٹ کا فلسفہ جانتا ہے؟ تو وہ فوراً کہہ دے گا کہ میرا فلسفہ سے کیا تعلق ہے میں نے تو پہلوانی کا دعویٰ کیا ہے فلسفہ دانی کا نہیں کیا۔

### آنحضرت کی حضرت موسیٰ سے مماثلت اور آپ کی حضرت موسیٰ پر فضیلت

پس جب محمد رسول اللہ صلی اللہ علیہ وسلم نے یہ کہا کہ میں سب سے بڑا ہوں۔ تو ہم دیکھیں گے کہ آپ کا دعویٰ کیا ہے اور کون کون شخص آپ کے دعویٰ میں شریک ہے تاکہ ہم اس سے آپ کا مقابلہ کر کے دیکھیں اور معلوم کریں کہ آیا آپ واقعی سب سے بڑے ہیں یا نہیں۔ اس نقطہ نگاہ سے جب ہم غور کرتے ہیں کہ رسول کریم صلی اللہ علیہ وسلم کا دعویٰ کیا تھا تو ہمیں قرآن کریم میں یہ آیت نظر آتی ہے کہ **إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا (المنزل: ۱۶۰)** یعنی اے لوگو ہم نے تمہاری طرف ایک شخص کو رسول بنا کر بھیجا ہے جو تمہارا نگران ہے اور وہ ویسا ہی رسول ہے جیسا کہ ہم نے فرعون کی طرف موسیٰ (علیہ السلام) کو رسول بنا کر بھیجا تھا۔ دنیا میں جتنے نبی گذرے ہیں ان میں معروف نبی موسوی سلسلہ کے انبیاء ہی ہیں۔ حضرت کرشن اور حضرت رام چندر کی نبوت کو دوسرے مسلمان تو مانتے ہی نہیں ہم مانتے ہیں لیکن ہمارے پاس ان کی تاریخ محفوظ نہیں۔ ان کی تعلیمیں کیا تھیں ہمیں ان کی تفصیلات کا کچھ علم نہیں۔ صرف گیتا ایک ایسی کتاب ہے جو حضرت کرشن علیہ السلام کی طرف منسوب کی جاتی ہے مگر اس میں بھی عام طور پر لڑائیوں اور تاریخی واقعات کا ہی ذکر ہے آپ کے دعویٰ کی تفصیلات اس سے نہیں ملتیں۔ بہر حال اسرائیلی نبی جن کی تاریخ ایک حد تک محفوظ ہے۔ ان کے سردار حضرت موسیٰ علیہ السلام تھے اور اللہ تعالیٰ رسول کریم صلی اللہ علیہ وسلم کو مخاطب کر کے فرماتا ہے کہ تو بھی موسیٰ جیسا نبی ہے۔ یعنی حضرت موسیٰ علیہ السلام اس جنس میں شامل تھے جس جنس میں محمد رسول اللہ صلی اللہ علیہ وسلم شامل تھے۔ اب یہ ظاہر بات ہے کہ حضرت موسیٰ علیہ السلام

کو جو کمالات نبوت عطا کئے گئے تھے اگر محمد رسول اللہ صلی اللہ علیہ وسلم کے کمالات ان سے زیادہ ثابت ہو جائیں تو لازمًا رسول کریم صلی اللہ علیہ وسلم کو کوثر کا مانا بھی ثابت ہو جائے گا۔ کیونکہ خدا تعالیٰ نے صرف یہی نہیں فرمایا کہ حضرت موسیٰ علیہ السلام اور محمد رسول اللہ صلی اللہ علیہ وسلم ایک ہی قسم سے ہیں اور آپ کے کمالات حضرت موسیٰ علیہ السلام کے کمالات کے مشابہ ہیں بلکہ اللہ تعالیٰ فرماتا ہے۔ **إِنَّا آخِطَيْنَاكَ الْكَوْثَرَ** جو چیز محمد رسول اللہ صلی اللہ علیہ وسلم کو ملی ہے وہ دوسروں سے بڑھ کر ہے۔ یعنی حضرت موسیٰ علیہ السلام والے کمالات بھی آپ کو ملے اور پھر ان سے بڑھ کر ملے۔ اب ہم دیکھتے ہیں کہ حضرت موسیٰ علیہ السلام کے ساتھ بڑے بڑے واقعات کیا گزرے تھے اور پھر ان کا محمد رسول اللہ صلی اللہ علیہ وسلم کے واقعات سے مقابلہ کرتے ہیں تاکہ یہ معلوم کر سکیں کہ رسول کریم صلی اللہ علیہ وسلم کو اللہ تعالیٰ نے کس کس رنگ میں کوثر عطا فرمایا ہے۔ اس بارہ میں جب ہم حضرت موسیٰ علیہ السلام کے حالات پر غور کرتے ہیں تو ہمیں معلوم ہوتا ہے کہ

**آنحضرت صلعم کی حضرت موسیٰ پر پہلی فضیلت** (۱) حضرت موسیٰ علیہ السلام کلام الہی پھیلانے اور

لوگوں کو روحانی علوم سکھانے کے لئے آئے تھے اور یہ سیدھی بات ہے کہ ظاہری علوم اس کام میں بہت مدد ہوتے ہیں۔ علم سیکھانے کے کام میں پڑھے لکھے آدمی کے لئے بہت آسانی ہوتی ہے۔ چنانچہ حضرت موسیٰ علیہ السلام کو جب نبی بنایا گیا تو آپ پڑھے لکھے تھے۔ قرآن کریم اور تورات دونوں سے اس کا پتہ چلتا ہے۔ گویا حضرت موسیٰ علیہ السلام کو جب نبیوں کا کام دیا گیا تو نبوی ہتھیار آپ کے پاس موجود تھا یعنی آپ پڑھے لکھے تھے اور اپنے کام کو احسن طریق پر سرانجام دے سکتے تھے۔ لیکن محمد رسول اللہ صلی اللہ علیہ وسلم کو جب وہی کام سپرد ہوا تو آپ پڑھے لکھے نہیں تھے۔ مگر ان پڑھ ہونے کے باوجود آپ نے حضرت موسیٰ علیہ السلام سے زیادہ کامیابی حاصل کی۔ یہ ایک بہت بڑی فضیلت ہے جو رسول کریم صلی اللہ علیہ وسلم کو حضرت موسیٰ علیہ السلام پر حاصل ہے۔

**دوسری بڑی فضیلت** (۲) حضرت موسیٰ علیہ السلام ایک ایسی قوم کی طرف مبعوث ہوئے تھے جو متمدن

تھی۔ آپ جب مصر میں تشریف لائے اس وقت مصری قوم چوٹی کی قوم سمجھی جاتی تھی اور چونکہ بنی اسرائیل بھی اس کے ساتھ رہتے تھے اس لئے اسرائیلی قوم بھی پڑھی لکھی اور متمدن تھی اور پڑھے لکھے اور متمدن لوگوں کو دینی علوم سکھانا زیادہ آسان ہوتا ہے۔ ان میں نظام کو قائم کرنا اور ان کے اندر جماعتی روح پیدا کرنا نسبتاً آسان ہوتا ہے۔ مگر محمد رسول اللہ صلی اللہ علیہ وسلم ایک ایسی قوم کی طرف آئے تھے جو غیر متمدن تھی اور ظاہری علوم سے بالکل نا آشنا تھی۔ چنانچہ حضرت عمرؓ کے زمانہ کا یہ واقعہ ہے کہ جب مسلمانوں کی کسریٰ سے لڑائی ہو رہی تھی تو ایک دفعہ کسریٰ

نے درباریوں سے کہا تم ان لوگوں کو میرے پاس لاؤ۔ معلوم ہوتا ہے تم ان سے اچھا سلوک نہیں کرتے۔ میں انہیں روپے دے دوں گا اور یہ خوش ہو کر واپس چلے جائیں گے۔ چنانچہ کسریٰ نے اسلامی لشکر کے جرنیل کو کہلا بھیجا میرے پاس اپنا وفد بھیجو جب وہ وفد کسریٰ کے دربار میں آیا تو کسریٰ نے کہا کہ تم لوگ وحشی اور مردار خور ہو اور گوہیں کھاتے ہو تمہارا بادشاہ تمہارے ساتھ کیا واسطہ ہے۔ میں تم کو روپے دیتا ہوں تم واپس جا کر انہیں خرچ کرو اور گھروں میں آرام سے بیٹھو۔ اگر تم واپس جانے کے لئے تیار ہو جاؤ تو میں وعدہ کرتا ہوں کہ میں تمہارے ہر افسر کو دو اشرفیاں اور ہر سپاہی کو ایک اشرفی دوں گا۔ جب کسریٰ اپنی بات ختم کر چکا تو وفد کے سردار نے جو ایک صحابیؓ تھے جواب دیا کہ آپ نے جو کچھ کہا ہے ٹھیک ہے۔ ہم واقعہ میں ایسے ہی تھے ہم وحشی تھے، ہم مردار خور تھے، ہم گوہیں کھاتے تھے، ہم یتیموں کے ساتھ برا سلوک کرتے تھے، ہم اپنی ماؤں کے ساتھ شادیاں کر لیتے تھے اور ہمارے اندر یہ سارے نقائص موجود تھے لیکن اللہ تعالیٰ نے ہماری طرف ایک رسول بھیجا جس کو ہم نے مان لیا۔ اس لئے اب ہماری حالت اور ہے اب ہم وہ نہیں رہے جو پہلے تھے۔ اب ہم اس قسم کی لالچوں میں آنے والے نہیں ہمارے اور تمہارے درمیان لڑائی چھڑ چکی ہے اب اس کا فیصلہ میدان جنگ میں ہو گا اشرفیوں اور لالچوں سے نہ ہو گا۔ یا ہم تم کو ماریں گے یا خود اس لڑائی میں شہید ہو جائیں گے۔ بادشاہ نے اپنے ایک نوکر سے کہا جاؤ اور ایک مٹی کا بورا لاؤ۔ وہ نوکر گیا اور ایک مٹی کا بورا لے آیا۔ کسریٰ نے اس صحابیؓ سے کہا۔ ذرا آگے آؤ۔ وہ آگے گئے تو بادشاہ نے اپنے نوکر سے کہا مٹی کا بورا ان کے سر پر رکھ دو۔ وہ صحابیؓ انکار بھی کر سکتے تھے مگر وہ بڑے ادب سے جھک گئے اور اس بورے کو اپنے سر پر اٹھالیا۔ کسریٰ نے کہا جاؤ میں تم کو کچھ بھی دینے کو تیار نہیں یہ مٹی میں تم پر ڈالتا ہوں۔ وہ صحابیؓ چھلانگ لگا کر وہاں سے نکلے اور اپنے ساتھیوں سے کہا چلو بادشاہ نے خود اپنے ہاتھوں سے ایران کی زمین ہمارے حوالہ کر دی ہے۔ بادشاہ مشرک تھا اور مشرک وہی ہوتا ہے وہ یہ الفاظ سن کر کانپ اٹھا اور اس نے اپنے درباریوں سے کہا دوڑو اور انہیں لاؤ۔ مگر وہ اس وقت تک گھوڑوں پر سوار ہو کر بہت دور نکل چکے تھے (البداية والنهاية سنة ۱۲ھ غزوة القادسية)۔ غرض حضرت موسیٰ علیہ السلام نے جس قوم اور ملک میں کام کیا وہ قوم اور ملک سب سے زیادہ متمدن تھے۔ ان کے جو قدیم آثار ملتے ہیں ان سے بھی اس چیز کا پتہ چلتا ہے۔ اس زمانہ کی عمارتوں کو لے لو آج کل کی عمارتیں ان کے سامنے بالکل ہیچ معلوم ہوتی ہیں۔ سائنس کو دیکھو تو انہوں نے مردوں کو مصالحے لگا کر اس طرح رکھا ہے کہ وہ اب بھی زندہ معلوم ہوتے ہیں۔ میں نے وہ میاں خود دیکھی ہیں ان پر سے کپڑے اتار دو تو اس طرح معلوم ہوتا ہے کہ گویا کوئی آدمی سویا ہوا ہے۔ صرف کچھ دبلا سا ہو گیا

ہے۔ یورپ والے آج تک کوشش کرتے رہے ہیں کہ وہ بھی ایسا کر سکیں مگر اس میں کامیاب نہیں ہوئے۔ اب انہوں نے میموں سے مصالحوں کے نکال کر ان کا انیلے سز Analysis کیا ہے اور وہ ایک حد تک ان کو محفوظ رکھنے میں کامیاب ہو گئے ہیں۔ مگر پھر بھی ان کا مصالحوں صرف دس بارہ سال تک جاتا ہے۔ لیکن مصری مردے ہزاروں سال سے محفوظ چلے آ رہے ہیں ۳۴ سو سال بلکہ اس سے بھی زیادہ عرصہ کے مردے اب تک محفوظ ہیں۔ یہ کتنی بڑی ترقی تھی جس کا مقابلہ آج کل کی قومیں بھی نہیں کر سکیں۔ پھر مصری قوم میں سونے کا کام نہایت اعلیٰ درجہ کا ہوتا تھا جو ان کی ترقی کی ایک بین علامت ہے۔ اس سے اندازہ لگایا جاسکتا ہے کہ مصری قوم کے ساتھ رہنے والے لوگ کتنے متمدن اور ترقی یافتہ ہوں گے۔ پس حضرت موسیٰ علیہ السلام نے اس قوم سے کام لیا جو متمدن تھی اور ظاہری علوم سے بہرہ ور تھی۔ مگر محمد رسول اللہ صلی اللہ علیہ وسلم نے اس قوم سے کام لیا جو اپنی ماؤں کا ادب کرنا بھی نہیں جانتے تھے بلکہ ان سے شادی کر لیتے تھے (روح المعانی زیر آیت وَلَا تَنْكِحُوا مَا نَكَحَ آبَاؤُكُمْ) اور دوسرے نقائص بھی ان میں پائے جاتے تھے۔ پھر آپ اپنے کام میں کامیاب ہوئے اور حضرت موسیٰ علیہ السلام سے بڑھ کر کامیاب ہوئے۔

**تیسری فضیلت (۳)** حضرت موسیٰ علیہ السلام کو جب نبوت ملی تو آپ نے اللہ تعالیٰ سے کہا کہ یہ کام بہت بڑا ہے مجھ سے نہیں ہو سکتا گا۔ میرے ساتھ ایک اور آدمی بطور مددگار مقرر کر دیجئے اور پھر آپ نے یہ بھی کہا کہ **وَاجْعَلْ لِي وَوَلِيًّا قَوْمًا** (طہ: ۳۰) وہ مددگار بھی مجھے میرے رشتہ داروں میں سے ہی ملنا چاہیے۔ حضرت موسیٰ علیہ السلام کا احساس دیکھو کہ جب خدا تعالیٰ کی طرف سے آپ کو نبوت کے مقام پر سرفراز کیا گیا تو آپ نے کہا میں یہ کام نہیں کر سکتا خدا آپ کے سپرد ایک کام کرتا ہے اور موسیٰ علیہ السلام انکار کرتے ہیں۔ ہم مان لیتے ہیں کہ یہ انکار تھا مگر انکساری کی بھی کوئی حد ہونی چاہیے۔ خدا تعالیٰ نے بار بار آپ سے کہا کہ تم فرعون کی طرف جاؤ مگر جیسا کہ تورات سے معلوم ہوتا ہے آپ جواب میں انکار ہی کرتے چلے گئے۔ پھر آپ کا اپنے ساتھ ایک مددگار مانگنے پر اصرار کرنا اور یہ کہنا کہ وہ ہو بھی میرے خاندان میں سے ہی، یہ بتاتا ہے کہ موسیٰ علیہ السلام باوجود خدا تعالیٰ کے حکم کے اپنے کام میں دنیوی سامانوں کی مدد بھی چاہتے تھے۔ اس کے مقابلہ میں محمد رسول اللہ صلی اللہ علیہ وسلم جو نبوت کے زمانہ سے کتنے دور تھے (موسیٰ علیہ السلام کے تو قریب کے ہی زمانہ میں حضرت ابراہیم، حضرت اسحاق، حضرت یعقوب اور حضرت یوسف علیہم السلام کئی انبیاء گذرے تھے مگر محمد رسول اللہ صلی اللہ علیہ وسلم سے کہیں ۲۵۰۰ سال پہلے حضرت ابراہیم علیہ السلام اور حضرت اسمعیل علیہ السلام ہوئے اس کے بعد آپ کی قوم میں کوئی نبی نہیں آیا) مگر آپ کی معرفت دیکھو آپ کے پاس فرشتہ آیا اور اس نے کہا **اقْرَأْ** جس کے معنی یہ ہیں کہ تو پڑھ۔ رسول کریم صلی اللہ علیہ وسلم

نے فرمایا مَا آتَا بِقَارِيءٍ میں تو لکھا پڑھا نہیں ہوں۔ اس کا یہ مطلب نہیں کہ کوئی کتاب آپ نے پڑھنی تھی۔ جبریل علیہ السلام کے پاس کوئی کتاب نہیں تھی کہ وہ آپ سے کہتے یہ کتاب پڑھو اور جب کوئی وجود بغیر کتاب کے آئے اور کہے پڑھ تو اس کا مطلب یہ ہوتا ہے کہ جو کچھ میں کہتا جاتا ہوں تو اس کو دہراتا جاؤں جب آپ سے فرشتے نے کہا پڑھ تو اس کا مطلب یہ تھا کہ اے شخص (اس وقت آپ نبی نہیں تھے) جو کچھ میں کہتا جاؤں تم اسے دہراتے جاؤ۔ لیکن آپ فرماتے ہیں مَا آتَا بِقَارِيءٍ میں تو لکھا پڑھا نہیں ہوں۔ یہ تھی آپ کی انکساری۔ آپ سمجھتے تھے کہ میرے سپرد کوئی بڑا کام ہونے والا ہے مگر خدا تعالیٰ بڑی شان والا ہے اور میں بندۂ عاجز ہوں۔ ہو سکتا ہے کہ میں وہ کام پوری طرح سرانجام نہ دے سکوں اس لئے آپ نے کہا میں لکھا پڑھا نہیں ہوں۔ فرشتے نے دوبارہ کہا اِقْرَأْ پڑھ۔ آپ نے پھر فرمایا مَا آتَا بِقَارِيءٍ میں لکھنا پڑھنا نہیں جانتا۔ پھر تیسری دفعہ فرشتے نے کہا اِقْرَأْ پڑھ تو آپ پڑھنے لگ گئے۔ یہ تھا انکسار۔ موسیٰ علیہ السلام کی طرح آپ بار بار انکار نہیں کرتے گئے بلکہ جب آپ نے سمجھا کہ خدا تعالیٰ اس امر کو بہر حال میرے ہی سپرد کرنا چاہتا ہے تو آپ نے اس کا حکم فوراً مان لیا اور سمجھ لیا کہ اب انکار کرنا سوؤ ادبی ہے۔ پھر آپ نے یہ نہیں کہا کہ مجھے کوئی مددگار دیں بلکہ کہا کہ جب منشاء الہی ہی یہ ہے کہ میں اس بوجھ کو اٹھاؤں تو میں اس کو اکیلا ہی اٹھاؤں گا۔ یہ ہے آپ کی فضیلت جو آپ کے مقام کو نمایاں کرنے والی ہے۔ موسیٰ علیہ السلام کے سپرد ایک چھوٹا سا کام ہوا تو انہوں نے مددگار مانگا مگر آپ کے سپرد اس سے بہت بڑا کام ہوا تو فرمایا میں اکیلا ہی اس کام کو سرانجام دوں گا اور آپ نے کامیاب طور پر وہ کام سرانجام دے دیا۔ یہ کتنی بڑی فضیلت ہے جو آپ کو حضرت موسیٰ علیہ السلام پر حاصل ہے۔

**چوتھی فضیلت** (۴) حضرت موسیٰ علیہ السلام کو کتاب ملی اور محمد رسول اللہ صلی اللہ علیہ وسلم کو بھی ایک کتاب ملی مگر فرق یہ ہے کہ حضرت موسیٰ علیہ السلام کو جو کتاب ملی باوجود اس کے کہ ان کے بعد متواتر نبی آئے وہ محفوظ نہ رہ سکی لیکن محمد رسول اللہ صلی اللہ علیہ وسلم کو جو کتاب ملی باوجود اس کے کہ آپ کے بعد تیرہ سو سال تک کوئی نبی نہیں آیا وہ اب تک محفوظ چلی آرہی ہے۔ جب حضرت عیسیٰ علیہ السلام آئے تو یہ ایک تسلیم شدہ بات ہے کہ تورات بگڑ چکی تھی۔ یہودی کتب میں لکھا ہے کہ جب بخت نصر بادشاہ نے حضرت داؤد علیہ السلام کے شہروں اور گرجوں کو توڑا اور اس نے یہودیوں کو افغانستان اور ایران میں بسا دیا اور بعض کو کشمیر بھیج دیا تو اس وقت تورات کے سارے نسخے جل گئے تھے یا پھٹ کر ضائع ہو چکے تھے۔ پھر عزرائیلی اور چار پانچ زود نویسوں نے مختلف حفاظ کے ساتھ مل کر کتاب جمع کی۔ دیکھو Apocrypha, 2 Esdras 14 گویا چھ سو سال کے بعد ہی کتاب ختم ہو گئی۔ اس کے



علاوہ خود تورات کی اندرونی شہادت اس بات پر موجود ہے کہ وہ محرف و مبدل ہو چکی تھی۔ چنانچہ استثناء کے آخر میں لکھا ہے ”پس خداوند کے بندہ موسیٰ نے خداوند کے کہنے کے موافق وہیں موآب کے ملک میں وفات پائی“ (۳۴/۵) کیا یہ موسیٰ علیہ السلام کا الہام کہلا سکتا ہے؟ پھر لکھا ہے ”اور اس وقت سے اب تک بنی اسرائیل میں کوئی نبی موسیٰ کی مانند جس سے خداوند نے رو برو باتیں کیں نہیں اٹھا“ (۳۴/۱۰) کیا یہ موسیٰ علیہ السلام کا الہام ہو سکتا ہے؟ پھر لکھا ہے ”اور اس نے اسے موآب کی ایک وادی میں دفن کیا پر آج تک کسی آدمی کو اس کی قبر معلوم نہیں“ (۳۴/۶) یہ بھی ایک ایسا فقرہ ہے جو کسی شخص نے بعد میں لکھ کر تورات میں شامل کر دیا ہے۔ ان حوالہ جات سے صاف پتہ چلتا ہے کہ یہ وہ کتاب نہیں جو موسیٰ علیہ السلام پر اتری تھی اگر قرآن کریم میں ہی یہ لکھا ہو کہ پھر محمد رسول اللہ صلی اللہ علیہ وسلم فوت ہو گئے تو کیا عیسائی اور ہندو وغیرہ یہ مان لیں گے کہ یہ محفوظ کتاب ہے؟ وہ فوراً یہ حوالہ نکال کر آگے رکھ دیں گے۔ اور کہیں گے کہ تمہاری کتاب محرف و مبدل ہو چکی ہے مگر تورات میں یہ سب باتیں لکھی ہیں کہ پھر وہ مر گیا۔ اس کے مرنے پر بنی اسرائیل چالیس دن تک روتے رہے اور یہ کہ اس جیسا کوئی آدمی اب تک بنی اسرائیل میں پیدا نہیں ہوا۔ اس کی قبر کا پتہ نہیں چلتا کہ کہاں ہے یہ باتیں بتاتی ہیں کہ یہ وہ کتاب نہیں جو موسیٰ علیہ السلام پر اتری تھی اور یہ کہ آپ کے بعد آنے والے نبی بھی اس کو محفوظ نہیں رکھ سکے۔ مگر محمد رسول اللہ صلی اللہ علیہ وسلم پر جو کتاب نازل ہوئی وہ تیرہ سو سال کے بعد اب بھی محفوظ ہے اور اس کا ایک شوشہ بھی تبدیل نہیں ہوا۔ حالانکہ آپ کے بعد اس عرصہ میں کوئی نبی بھی نہیں آیا۔ میورا اور نولڈ کے جیسے شدید دشمن بھی اس بات کا اقرار کرتے بغیر نہیں رہ سکے کہ قرآن کریم اسی شکل و صورت میں محفوظ ہے جس شکل و صورت میں وہ محمد رسول اللہ صلی اللہ علیہ وسلم کے زمانہ میں تھا۔ میورا جو اسلام کا شدید ترین دشمن ہے اور جو قدم قدم پر اسلام کی دشمنی کرتا ہے لکھتا ہے کہ

There is otherwise every security internal and external that we possess the text which Mohammad himself gave forth and used.

یعنی اس کے علاوہ ہمارے پاس ہر ایک قسم کی ضمانت موجود ہے اندرونی شہادت کی بھی اور بیرونی کی بھی کہ یہ کتاب جو ہمارے پاس ہے وہی ہے جو خود محمد (صلی اللہ علیہ وسلم) نے دنیا کے سامنے پیش کی تھی اور اسے استعمال کیا کرتے تھے۔ (Life of Muhammad p:28) گویا شدید سے شدید دشمن بھی قرآن کریم کی حفاظت کا قائل ہوئے بغیر نہیں رہ سکا۔ یہ کتنی بڑی فضیلت ہے جو محمد رسول اللہ صلی اللہ علیہ وسلم کو حاصل ہے۔

کوئی کہہ سکتا ہے کہ آپ بھی تو مانتے ہیں کہ حضرت مرزا صاحب (علیہ الصلوٰۃ والسلام) نبی ہیں پھر آپ یہ کیسے کہہ سکتے ہیں کہ قرآن کریم کی حفاظت کے لئے کوئی نبی نہیں آیا؟ اس کا جواب یہ ہے کہ مرزا صاحب قرآن کریم کی ظاہری شکل کو محفوظ کرنے کے لئے نہیں آئے۔ آپ آتے یا نہ آتے اللہ تعالیٰ نے قرآن کریم کی ظاہری حفاظت کے سامان بہم پہنچا دیئے تھے اور قرآن کریم میں کوئی تغیر نہیں ہو سکتا تھا۔ آپ کا آنا اس معجزہ کو ہرگز مشتبہ نہیں کر سکتا کیونکہ آپ کا قرآن کریم کی حفاظت ظاہری میں کوئی دخل نہیں۔ خواہ قیامت تک ایک مجدد بھی نہ آتا یا نہ آئے تب بھی قرآن کریم کی ظاہری صورت محفوظ رہے گی اور کبھی نہ بدلے گی جس طرح وہ آج تک نہیں بدل سکی۔

**پانچویں فضیلت** (۵) حضرت موسیٰ علیہ السلام جب اپنے ملک سے نکلے اور فرعون نے آپ کا تعاقب کیا تو جیسا کہ قرآن کریم سے ثابت ہے آپ کی قوم سخت گھبرا گئی اور اس نے سمجھا کہ اب وہ فرعون کی گرفت سے نہیں بچ سکتی۔ چنانچہ انہوں نے چلا کر حضرت موسیٰ علیہ السلام سے کہا اِنَّا لَمُنْذِرُونَ (الشعراء: ۶۲) اے موسیٰ ہم تو پکڑے گئے۔ اس پر حضرت موسیٰ علیہ السلام نے انہیں کہا کَلَّا اِنَّ هِيَ جِي رَفِي سَيِّئِينَ (الشعراء: ۶۳) ایسا ہرگز نہیں ہو سکتا خدا تعالیٰ میرے ساتھ ہے اور وہ ہمیں دشمنوں کے حملہ سے بچالے گا۔ چنانچہ خدا تعالیٰ نے انہیں محفوظ رکھا اور فرعون اپنے لشکر سمیت سمندر میں غرق ہو گیا۔ اسی طرح رسول کریم صلی اللہ علیہ وسلم جب ہجرت کے وقت مکہ سے نکلے اور غار ثور میں پناہ گزین ہوئے تو دشمن ایک تجربہ کار کھوجی کی راہنمائی میں آپ کو تلاش کرتے کرتے عین اس غار کے منہ پر جا پہنچا جس میں رسول کریم صلی اللہ علیہ وسلم حضرت ابو بکر رضی اللہ عنہ کے ساتھ چھپے ہوئے تھے اس وقت کھوجی نے انہیں کہا کہ محمد (صلی اللہ علیہ وسلم) یقیناً یہاں چھپے ہوئے ہیں اور اگر وہ اس غار میں نہیں تو پھر آسمان پر چلے گئے ہیں دشمن اس وقت آپ سے اتنا قریب تھا کہ حضرت ابو بکرؓ جو آپ کے ساتھ تھے گھبرا گئے اور انہوں نے کہا یا رسول اللہ! دشمن تو اس قدر نزدیک ہے کہ اگر وہ ذرا جھک کر اندر جھانکے تو ہمیں دیکھ سکتا ہے۔ آپ نے اس وقت بڑے اطمینان سے جواب دیا کہ ابو بکر گھبراتے کیوں ہو اِنَّ اللّٰهَ مَعَنَا (التوبة: ۴۰) اللہ تعالیٰ ہمارے ساتھ ہے اور وہ ہماری مدد کرے گا۔ چنانچہ باوجود اس کے کہ دشمن عین اس مقام پر پہنچ گیا جہاں رسول کریم صلی اللہ علیہ وآلہ وسلم تھے پھر بھی وہ خائب و خاسر واپس چلا گیا اور وہ آپ کو پکڑنے میں ناکام رہا۔ گویا حضرت موسیٰ علیہ السلام نے بھی فرمایا کہ خدا تعالیٰ میرے ساتھ ہے اور وہ ہماری مدد کرے گا اور رسول کریم صلی اللہ علیہ وسلم نے بھی یہی کہا کہ خدا تعالیٰ ہمارے ساتھ ہے وہ ہماری مدد کرے گا لیکن اگر غور کیا جائے تو حضرت موسیٰ علیہ السلام کے دشمن کا تباہ ہو جانا اس طرح تھا کہ دشمن اب بھی کہہ دیتا ہے کہ موسیٰ اور آپ کی قوم سمندر سے گذرے ہی اس وقت تھے جب

جزر کا وقت تھا۔ جب ٹائیڈ Tide کا وقت آیا تو فرعون اور اس کے ساتھی ڈوب گئے۔ اس میں معجزہ اور نشان کی کون سی بات ہے مگر رسول کریم صلی اللہ علیہ وسلم کو خدا تعالیٰ نے اس طرح بچایا کہ دشمن آپ کے قدموں کے نشانات کو دیکھتا ہوا غار ثور پر پہنچا اور پھر بھی وہ آپ کو نہ دیکھ سکا حالانکہ ان کا معتبر کھوجی ساتھ تھا اور اس نے کہا بھی کہ محمد رسول اللہ صلی اللہ علیہ وسلم یقیناً یہاں چھپے ہوئے ہیں اور اگر وہ یہاں نہیں تو پھر آسمان پر چلے گئے ہیں۔ مگر اس کے اس قدر یقین دلانے کے باوجود دشمن کو اتنی توفیق نہ ملی کہ وہ جھک کر غار کے اندر دیکھ لے اور وہ ناکام و نامراد واپس چلا گیا۔

اس کے بعد رسول کریم صلی اللہ علیہ وسلم کو گرفتار کرنے کے لئے کفار مکہ نے ایک سواونٹ کا انعام مقرر کر دیا (السیرة النبویة لابن ہشام ہجرة الرسول صلی اللہ علیہ وسلم) یہ اتنا بڑا انعام تھا کہ اس کو حاصل کرنے کے لئے عرب چاروں طرف دوڑ پڑے۔ انہوں نے خیال کیا کہ اگر محمد رسول اللہ صلی اللہ علیہ وسلم کہیں مل گئے تو سواونٹ مل جائیں گے اور گھر کی حالت سدھر جائے گی سواونٹ اس وقت کے لحاظ سے بڑا بھاری انعام تھا بلکہ آج کل کے لحاظ سے بھی یہ بڑا بھاری انعام ہے۔ آج کل گورنمنٹ مجرموں کو پکڑنے کے لئے پانچ پانچ ہزار یا دس دس ہزار روپیہ انعام رکھتی ہے۔ اگر سواونٹ کی قیمت کا اندازہ اس زمانہ کے لحاظ سے کیا جائے تب بھی کم از کم ساٹھ ستر ہزار روپیہ کا انعام بنتا ہے غرض یہ ایک بہت بڑا انعام تھا جس کو حاصل کرنے کے لئے ویسے تو بہت سے افراد باہر نکلے لیکن ایک شخص اتفاقاً اس راستہ پر جا پہنچا جس راستہ پر رسول کریم صلی اللہ علیہ وسلم مدینہ منورہ کی طرف تشریف لے جا رہے تھے۔ اس شخص نے آپ کو دیکھ لیا اور سمجھ لیا کہ وہ آپ کو پکڑنے میں اب ضرور کامیاب ہو جائے گا۔ جس وقت وہ قریب پہنچا تو اچانک اس کے گھوڑے نے ٹھوکر کھائی اور گھٹنوں تک زمین میں دھنس گیا۔ اس نے عرب کے قدیم دستور کے مطابق اس موقع پر فوراً تیر نکال کر فال لی کہ مجھے آگے بڑھنا چاہیے یا نہیں۔ فال نکلی کہ نہیں بڑھنا چاہیے مگر سواونٹ کا انعام تھارہ نہ سکا۔ پھر ایڑ لگا کر پاس پہنچا مگر پھر گھوڑے نے ٹھوکر کھائی اور اب کی دفعہ پیٹ تک دھنس گیا۔ وہ گھبرایا اور سمجھا کہ کوئی اور بات ہے۔ چنانچہ وہ رسول کریم صلی اللہ علیہ وسلم کی خدمت میں نہایت ادب سے حاضر ہوا اور اس نے عرض کیا کہ میں امان چاہتا ہوں میں اب سمجھ گیا ہوں کہ آپ خدا تعالیٰ کے نبی ہیں۔ میں آپ کے تعاقب میں آیا تھا مگر واپس جاتا ہوں۔ مجھے یقین ہو گیا ہے کہ آپ خدا تعالیٰ کے سچے نبی ہیں اور جب آپ خدا تعالیٰ کے سچے نبی ہیں تو ایک نہ ایک دن آپ ضرور غالب آجائیں گے اس لئے میں چاہتا ہوں کہ آپ مجھے ایک کاغذ کا پرزہ لکھ دیں تاکہ جب خدا تعالیٰ آپ کو غلبہ عطا فرمائے تو میرے ساتھ نیک سلوک کیا جائے۔ رسول کریم صلی اللہ علیہ وسلم

نے اسی وقت حضرت ابو بکرؓ کو حکم دیا اور آپ نے اسے لکھ کر دے دیا کہ خدا تعالیٰ جب مسلمانوں کو غلبہ عطا کرے تو اس شخص سے نیک سلوک کیا جائے۔ (بخاری کتاب مناقب الانصار باب ہجرت النبی صلی اللہ علیہ وسلم) گویا محمد رسول اللہ صلی اللہ علیہ وسلم کے ساتھ حضرت موسیٰ علیہ السلام کی طرح صرف ایک واقعہ پیش نہیں آیا آپ کے ساتھ دو دفعہ یہ واقعہ ہوا کہ دشمن نے آپ کو پکڑنے کی کوشش کی مگر دونوں دفعہ وہ ناکام رہا۔ پھر فرعون نے اپنے لشکر کے ساتھ جب حضرت موسیٰ علیہ السلام کا پیچھا کیا تو اس نے آپ کو دیکھ لیا مگر محمد رسول اللہ صلی اللہ علیہ وسلم کا دشمن باوجود پاس پہنچ جانے کے آپ کو دیکھ بھی نہیں سکا۔ دوسری دفعہ جب دشمن نے آپ کو گرفتار کرنا چاہا تو اس وقت بھی وہ ناکام رہا اور نہ صرف ناکام رہا بلکہ اس نے آپ کی برتری کو تسلیم کیا۔ پھر حضرت موسیٰ علیہ السلام کے دشمن فرعون کو خدا تعالیٰ اس وقت نظر آیا جب وہ ڈوب رہا تھا۔ چنانچہ قرآن کریم میں ذکر آتا ہے کہ جب فرعون ڈوبنے لگا تو اس نے کہا میں موسیٰ اور ہارون کے خدا پر ایمان لاتا ہوں۔ اس کے جواب میں خدا تعالیٰ نے فرمایا تو آخری وقت میں ایمان لایا ہے اب تجھے نجات تو نہیں دی جاسکتی مگر تیرے بدن کو نجات دے دی جائے گی تاکہ تو دوسروں کے لئے عبرت کا موجب ہو۔ مگر رسول کریم صلی اللہ علیہ وسلم کو پکڑنے کے لئے جو دشمن نکلا وہ زندہ رہا اور اپنی زندگی میں اس نے تسلیم کر لیا کہ آپ خدا تعالیٰ کے سچے نبی ہیں۔ بلکہ اس نے آپ سے یہ اقرار نامہ لکھو لیا کہ جب خدا تعالیٰ آپ کو غلبہ عطا کرے تو مجھ سے حسن سلوک کیا جائے اور پھر خدا تعالیٰ نے اسے آپ کے غلبہ تک زندہ رکھا اور مسلمانوں نے اس سے حسن سلوک کیا۔ یہ کتنی بڑی فضیلت ہے جو رسول کریم صلی اللہ علیہ وسلم کو حضرت موسیٰ علیہ السلام پر حاصل ہے۔

**چھٹی فضیلت** (۶) ایک فرق حضرت موسیٰ علیہ السلام اور رسول کریم صلی اللہ علیہ وسلم میں یہ بھی ہے کہ حضرت موسیٰ علیہ السلام کا دشمن تو تباہ ہوا لیکن دشمن کے تباہ ہوجانے کے بعد اس کے ملک پر آپ کو غلبہ میسر نہیں آیا۔ بے شک بعض جاہل علماء یہ کہہ دیتے ہیں کہ حضرت موسیٰ علیہ السلام کو بعد میں اس ملک پر قبضہ مل گیا تھا اور ایک آیت کے غلط معنی کر کے وہ یہ نتیجہ نکالتے ہیں لیکن اس کا کوئی ثبوت نہیں ملتا نہ قرآن کریم سے یہ ثابت ہوتا ہے اور نہ ہی بائبل سے ثابت ہوتا ہے۔ یوں ہی کہہ دینے سے آپ کو مصر کے ملک پر غلبہ حاصل ہو گیا تھا کیا بنتا ہے۔ واقعہ یہ ہے کہ جیسا کہ قرآن کریم سے ثابت ہے بعد میں وہ جنگلوں میں پھرتے رہے اور اپنی منزل مقصود کو ایک لمبے عرصہ تک نہ پاسکے۔ مگر رسول کریم صلی اللہ علیہ وسلم کے دشمنوں نے جب شکست کھائی تو آپ ان کے ملک پر بھی قابض ہو گئے اور یہ آپ کی موسیٰ علیہ السلام پر برتری ہے۔

**ساتویں فضیلت** (۷) حضرت موسیٰ علیہ السلام کی قوم کو سب سے پہلا مقابلہ ریڈ سی Red Sea میں پیش

آیا لیکن وہاں کوئی لڑائی نہیں ہوئی۔ بنی اسرائیل بھاگتے ہوئے آرہے تھے وہ دل میں ڈر رہے تھے کہ کہیں فرعون ان کے تعاقب میں نہ آجائے چنانچہ جب انہوں نے فرعون اور اس کے لشکر کو دیکھا تو انہوں نے گھبرا کر کہا کہ اِنَّا لَنَرُّوْكَوْن۔ اے موسیٰ ہم تو پکڑے گئے وہاں موسیٰ کی قوم نے کوئی بہادری نہیں دکھائی۔ پھر جب لڑائی کا وقت آیا اور حضرت موسیٰ علیہ السلام نے اپنی قوم کو حکم دیا کہ جاؤ اور دشمن سے لڑو تو انہوں نے لڑائی کرنے سے انکار کر دیا۔ حالانکہ کنعان کا ملک بہت چھوٹا ہے۔ سارے فلسطین کا رقبہ دس ہزار مربع میل ہے مگر کنعان کا رقبہ دو تین ہزار مربع میل ہے۔ اتنے چھوٹے سے علاقہ کو فتح کرنے کے لئے خدا تعالیٰ نے حضرت موسیٰ علیہ السلام کی قوم کو حکم دیا مگر قرآن کریم اور بائبل دونوں سے معلوم ہوتا ہے کہ جب حضرت موسیٰ علیہ السلام نے اپنی قوم کو کہا کہ تم نے تائیدات سماوی کو دیکھ لیا ہے تم اس ملک پر حملہ کرو اور اسے فتح کر کے اس میں اللہ تعالیٰ کی بادشاہت قائم کرو تو ان کی قوم نے کہا اِذْهَبْ اَنْتَ وَ رَبُّكَ فَقَاتِلَا اِنَّا هُهْمَا فَعِدُوْنَ (المائدہ: ۲۵) اے موسیٰ جاؤ تم اور تمہارا خدا دشمن سے لڑتے پھرو ہمیں تو ملک فتح کر کے دے دو گے تو ہم لے لیں گے لڑائی کرنے کے لئے ہم تیار نہیں۔ تم کہتے تھے کہ خدا تعالیٰ تم کو یہ ملک دے گا۔ اب وہ خود ہی دے تو دے ہم کیوں لڑتے پھریں۔ کیا اس کا ہمارے ساتھ وعدہ نہیں تھا۔ گویا حضرت موسیٰ علیہ السلام کی آٹھ دس سال کی صحبت نے ان کے اندر اتنا بھی عرفان پیدا نہ کیا کہ خدا تعالیٰ کے وعدوں کو پورا کرنے کے لئے بندے کو بھی کچھ نہ کچھ کرنا پڑتا ہے۔ انہوں نے موسیٰ کو صاف جواب دے دیا اور کہہ دیا کہ اِذْهَبْ اَنْتَ وَ رَبُّكَ فَقَاتِلَا اِنَّا هُهْمَا فَعِدُوْنَ (المائدہ: ۲۵) اے موسیٰ جاؤ تم اور تمہارا رب دونوں دشمن سے لڑتے پھرو ہم تو یہیں بیٹھے ہیں۔ مگر رسول کریم صلی اللہ علیہ وسلم کو جب یہ خبر ملی کہ شام سے ایک قافلہ آ رہا ہے اور وہ قبائل کو مسلمانوں کے خلاف اکساتا آ رہا ہے تو آپ اپنے ساتھ کچھ آدمی لے کر اس کی شرارتوں کا سدباب کرنے کے لئے نکلے۔ سارے صحابہؓ آپ کے ساتھ نہیں گئے کیونکہ وہ سمجھتے تھے کہ یہ چھوٹا سا قافلہ ہے جس کے اثر کو زائل کرنا مقصود ہے تا عرب کے لوگ مسلمانوں پر حملہ کرنے میں دلیر نہ ہو جائیں کوئی لڑائی تو ہے نہیں ادھر آپؐ کو الہام میں بتایا گیا کہ مکہ سے بھی ایک بڑا بھاری لشکر اس قافلہ کی مدد کے لئے آ رہا ہے۔ مگر اللہ تعالیٰ نے ساتھ ہی اشارہ کر دیا کہ صحابہؓ کو بتانا نہیں یہ ان کے لئے امتحان کا وقت ہے۔ آپؐ چلتے چلے گئے۔ جب آپؐ کئی منزلیں آگے نکل گئے تو آپؐ نے صحابہؓ کو جمع کیا اور فرمایا اللہ تعالیٰ کی طرف سے مجھے یہ اطلاع ملی ہے کہ دشمن کا ایک بڑا بھاری لشکر مکہ سے آ رہا ہے اور اللہ تعالیٰ تمہارا مقابلہ یا تو اس لشکر کے ساتھ کر دے گا اور یا شام سے آنے والے قافلہ کے ساتھ کر دے گا۔ ابھی آپؐ پر اس کا پورا اظہار نہیں ہوا تھا کہ آخر کس سے مقابلہ کرنا پڑے گا (السیرۃ النبویۃ لابن ہشام غزوة بدر الكبرى)۔ پھر آپؐ اور آگے چلے

اس وقت اللہ تعالیٰ نے آپ کو بتا دیا کہ مقابلہ یقینی طور پر مکہ سے آنے والے لشکر کے ساتھ ہوگا قافلہ کے ساتھ نہیں ہوگا۔ یہ لشکر مسلمانوں سے تعداد میں کئی گنا زیادہ تھا اور طاقت میں بھی ان سے بڑھ کر تھا۔ وہ سب آزمودہ کار سپاہی تھے اور پھر پوری طرح مسلح تھے اور اگر تمدن کے لحاظ سے دیکھا جائے تو دونوں لشکر برابر تھے۔ مسلمان بھی عرب تھے اور مقابلہ پر دشمن بھی عرب تھا۔ مگر حضرت موسیٰ علیہ السلام کے وقت کنعانی لوگ محض قبائلی گروہ تھے اور بنی اسرائیل ایک متمدن اور منظم قوم تھی یعنی کنعانی لوگ جاہل اور غیر تعلیم یافتہ تھے اور ان کے مقابلہ میں بنی اسرائیل منظم اور متمدن لوگ تھے۔ مگر باوجود اس کے جب لڑائی کا وقت آیا تو انہوں نے انکار کر دیا۔ لیکن رسول کریم صلی اللہ علیہ وسلم کی قوم نے یہ نہیں کہا حالانکہ طاقت کو دیکھا جائے تو دشمن بہت زیادہ مضبوط اور طاقت ور تھا۔ اور پھر مسلمانوں سے بہت زیادہ تجربہ کار بھی تھا۔ مسلمان اتنے تجربہ کار نہیں تھے بلکہ ان میں سے ایک حصہ تو مدینہ والوں کا تھا جنہوں نے کسی بڑی لڑائی میں کبھی بھی حصہ نہیں لیا تھا (المطبقات الکبریٰ لابن سعد غزوہ بدر) پھر تعداد کو لیا جائے تو مسلمان صرف تین سو تیرہ تھے اور دشمن کا لشکر ایک ہزار تھا۔ پھر دشمن کے پاس سامان جنگ بھی موجود تھا اور اس کے پاس گھوڑے بھی تھے اور جتنا گھوڑا جنگ میں کام آسکتا ہے اتنا اونٹ کام نہیں آسکتا۔ مسلمانوں کے پاس سارے لشکر میں صرف ایک گھوڑا تھا۔ گویا مسلمانوں کا لشکر کلی طور پر کمزور تھا اور دشمن کئی گنا طاقت ور تھا۔ اس وقت آپ نے صحابہ کو جمع کیا اور فرمایا اب مجھے یقینی طور پر معلوم ہو گیا ہے کہ ہمارا اس لشکر سے مقابلہ ہوگا جو مکہ سے ابو جہل کی کمان میں آ رہا ہے آپ لوگوں کی کیا رائے ہے؟ مہاجرین کیے بعد دیگرے اٹھے اور انہوں نے کہا یا رسول اللہ ہم لڑیں گے ایک مہاجر جب بیٹھ جاتا تو دوسرا اٹھتا پھر تیسرا اٹھتا پھر چوتھا اٹھتا۔ لیکن رسول کریم صلی اللہ علیہ وسلم یہی فرماتے جاتے بناؤ آپ لوگوں کی کیا رائے ہے۔ انصار بھی اس لشکر میں تھے مگر وہ خاموش تھے۔ وہ یہ سمجھتے تھے کہ مکہ سے جو لشکر آ رہا ہے اس میں مہاجرین کے بھائی بند ہیں۔ اگر ہم نے کہا کہ ہم لڑیں گے تو مہاجرین کے چونکہ وہ بھائی بند ہیں۔ کوئی چچا ہے، کوئی بھائی ہے اور کوئی بھتیجا ہے۔ اس لئے ان کے دلوں میں یہ خیال پیدا ہوگا کہ انصار کو ہم سے محبت نہیں تھی وہ اس جوش سے ہمارے رشتہ داروں کا مقابلہ کرنے کے لئے تیار ہیں مگر جب رسول کریم صلی اللہ علیہ وسلم نے بار بار فرمایا کہ اے لوگو مجھے مشورہ دو تو ایک انصاری اٹھے اور انہوں نے کہا یا رسول اللہ شاید آپ کی مراد ہم انصار سے ہے ورنہ آپ کو رائے تو مل رہی ہے آپ نے فرمایا ٹھیک ہے اس انصاری نے کہا یا رسول اللہ ہم تو مہاجرین کے ادب کی وجہ سے اب تک چپ تھے ہم ڈرتے تھے کہ اگر ہم نے کہا کہ ہم لڑائی کے لئے تیار ہیں تو مہاجرین کے جذبات کو ٹھیس لگے گی۔ پھر اس انصاری نے کہا یا رسول اللہ جب ہم میں سے پہلی دفعہ بہتر آدمی آپ کے پاس گئے اور

انہوں نے آپ کی بیعت کی اس وقت ہم نے آپ سے یہ معاہدہ کیا تھا کہ اگر دشمن نے مدینہ پر حملہ کیا تو ہم آپ کی اپنی جان و مال سے حفاظت کریں گے۔ لیکن اگر آپ مدینہ سے باہر نکل کر دشمن سے لڑے تو پھر ہماری کوئی ذمہ داری نہیں ہوگی کیونکہ ہم میں اتنی طاقت نہیں کہ دشمن سے باہر نکل کر لڑ سکیں۔ آپ جو بار بار پوچھتے ہیں تو شاید آپ کا اشارہ اس معاہدہ کی طرف ہے کیونکہ یہ لڑائی مدینہ سے باہر ہونے والی ہے۔ آپ نے فرمایا تمہاری بات ٹھیک ہے۔ اس انصاری نے کہا یا رسول اللہ جب ہم نے آپ سے وہ معاہدہ کیا تھا اس وقت آپ کی شان ہم پر ظاہر نہیں ہوئی تھی اب ہم کچھ عرصہ تک آپ کے ساتھ رہے ہیں اور ہم نے آپ کے اخلاق اور تعلق باللہ کو دیکھ لیا ہے اور آپ کی شان ہم پر ظاہر ہو چکی ہے اس لئے اب کسی معاہدے کا سوال ہی نہیں۔ یا رسول اللہ سامنے سمندر ہے (بدر کے میدان سے کچھ فاصلہ پر سمندر تھا جس کی طرف اس انصاری نے اشارہ کیا اور یہ بھی اس لئے کہ عرب لوگ پانی سے بہت ڈرتے تھے) آپ ہمیں حکم دیجئے کہ ہم سمندر میں اپنے گھوڑے ڈال دیں تو ہم اپنے گھوڑے سمندر میں ڈال دیں گے اور ذرا بھی چون و چرا نہیں کریں گے پھر اس نے کہا یا رسول اللہ اگر لڑائی ہی مقدر ہے تو ہم آپ کے دائیں بھی لڑیں گے اور آپ کے بائیں بھی لڑیں گے۔ آپ کے آگے بھی لڑیں گے اور آپ کے پیچھے بھی لڑیں گے اور دشمن آپ تک نہیں پہنچ سکتا جب تک وہ ہماری لاشوں کو روندنا ہوا نہ گذرے۔ اس واقعہ کو دیکھیں اور حضرت موسیٰ علیہ السلام کی قوم کے اس واقعہ کو سامنے رکھیں جب انہوں نے حضرت موسیٰ علیہ السلام سے کہا اِذْهَبْ اَنْتَ وَرَبُّكَ فَقَاتِلَا اِنَّا هُمْنَا فَجِئْنَا وَنَا (الماندة: ۲۵) اور پھر غور کریں کہ محمد رسول اللہ صلی اللہ علیہ وآلہ وسلم کے صحابہؓ اور حضرت موسیٰ علیہ السلام کی قوم میں کتنا عظیم الشان فرق ہے۔ معلوم ہوتا ہے اس وقت خدا تعالیٰ نے اس انصاریؓ کے دل میں یہ بات ڈال دی کہ کہیں رسول کریم صلی اللہ علیہ وسلم یہ نہ سمجھتے ہوں کہ آپ کی امت حضرت موسیٰ علیہ السلام کی امت کی طرح پیچھے ہٹ رہی ہے۔ چنانچہ اس انصاریؓ نے کہا یا رسول اللہ ہم موسیٰ علیہ السلام کی قوم کی طرح یہ نہیں کہیں گے کہ تو جا اور تیرا رب دونوں دشمن سے لڑتے پھر وہم تو ہمیں بیٹھے ہیں۔ بلکہ ہم آپ کے دائیں بھی لڑیں گے اور بائیں بھی لڑیں گے آپ کے آگے بھی لڑیں گے اور آپ کے پیچھے بھی لڑیں گے اور دشمن ہماری لاشوں پر سے گذرے تو گذرے ورنہ جب تک ہم زندہ ہیں دشمن آپ تک نہیں پہنچ سکتا۔ یہ کتنی زبردست فوقیت ہے جو محمد رسول اللہ صلی اللہ علیہ وآلہ وسلم کو حضرت موسیٰ علیہ السلام پر حاصل ہے۔

**آٹھویں فضیلت** (۸) حضرت موسیٰ علیہ السلام کو جب آپ کی قوم نے کہا اِذْهَبْ اَنْتَ وَرَبُّكَ فَقَاتِلَا اِنَّا هُمْنَا فَجِئْنَا وَنَا (الماندة: ۲۵) تو خدا تعالیٰ نے فرمایا اے موسیٰ تیری قوم نے بہت بڑی گستاخی کی ہے اس گستاخی کی

وجہ سے ہم اسے اس فتح سے محروم کرتے ہیں جس کا ہم نے وعدہ کیا تھا۔ جاؤ اب چالیس سال تک جنگوں میں آوارہ پھر واپس اپنے گناہوں کی معافیاں مانگو۔ پھر اللہ تعالیٰ تمہیں معاف کرے گا۔ چنانچہ حضرت موسیٰ علیہ السلام کی قوم کو چالیس سال تک جنگوں میں بھٹکنے کے بعد کنعان ملا لیکن محمد رسول اللہ صلی اللہ علیہ وسلم کی قوم کو آپ کی وفات کے بارہ سال کے عرصہ میں ہی ساری متمدن دنیا پر حکومت مل گئی۔ یہ بھی ایک بہت بڑی فضیلت ہے جو محمد رسول اللہ صلی اللہ علیہ وسلم کو حضرت موسیٰ علیہ السلام پر حاصل ہے۔

نویں فضیلت (۹) ایک اور امتیازی خصوصیت رسول کریم صلی اللہ علیہ وسلم کو حضرت موسیٰ علیہ السلام کے مقابلہ میں یہ حاصل ہے کہ حضرت موسیٰ علیہ السلام کا سلسلہ ختم ہو گیا مگر آپ کا سلسلہ کبھی ختم نہیں ہوگا۔ اس میں کوئی شبہ نہیں کہ موسیٰ سلسلہ حضرت عیسیٰ علیہ السلام کے زمانہ تک ممتد رہا بلکہ اس کے بعد محمد رسول اللہ صلی اللہ علیہ وسلم کے زمانہ تک بھی پہنچا مگر صرف نام کے طور پر۔ ورنہ حضرت عیسیٰ علیہ السلام کی وفات کے کچھ عرصہ بعد ہی لوگ یہ کہنے لگ گئے تھے کہ حضرت عیسیٰ علیہ السلام حضرت موسیٰ علیہ السلام سے بڑے ہیں۔ بلکہ انہوں نے آپ کو خدا تعالیٰ کا بیٹا قرار دینا شروع کر دیا تھا لیکن محمد رسول اللہ صلی اللہ علیہ وسلم کا سلسلہ کبھی ختم نہیں ہوگا اور قیامت تک چلتا چلا جائے گا۔

دسویں فضیلت (۱۰) حضرت موسیٰ علیہ السلام کے آخری خلیفہ یعنی مسیح ناصری کی جماعت نے آپ کو جواب دے دیا اور حضرت موسیٰ علیہ السلام کی افضلیت کا انکار کر دیا۔ اس میں کچھ دخل اس بات کا بھی تھا کہ حضرت مسیح کی زبان سے بعض ایسے ذومعنی فقرے نکلے جن سے آپ کی قوم دھوکا کھا گئی اور وہ حضرت موسیٰ علیہ السلام کو چھوڑ بیٹھی لیکن ہمارے سلسلہ کے بانی حضرت مسیح موعود علیہ الصلوٰۃ والسلام نے جو محمدی سلسلہ کے آخری خلیفہ ہیں اگر کچھ کہا تو یہ کہ

۔ وہ ہے میں چیز کیا ہوں بس فیصلہ یہی ہے

یعنی مجھے جو بھی کمالات ملے ہیں وہ سب محمد رسول اللہ صلی اللہ علیہ وسلم کی غلامی کے طفیل ہیں یہ خیال نہ کرنا کہ میں آپ کے مد مقابل کی چیز ہوں۔ حضرت عیسیٰ علیہ السلام کے متعلق کہا جاتا ہے کہ انہوں نے اپنے آپ کو خدا تعالیٰ کا بیٹا کہا۔ لیکن ہمارے بانی سلسلہ محمد رسول اللہ صلی اللہ علیہ وسلم کے آخری خلیفہ نے نہایت ادب کے ساتھ کہا۔

۔ وہ ہے میں چیز کیا ہوں بس فیصلہ یہی ہے

یعنی مجھے اپنے آقا محمد رسول اللہ صلی اللہ علیہ وسلم سے کوئی نسبت ہی نہیں۔

حضرت مسیح موعود علیہ الصلوٰۃ والسلام کا ایک شعر ہے جس پر لوگ اعتراض کرتے ہیں لیکن ہمیں تو اس میں لطف



ہی آتا ہے۔ آپ فرماتے ہیں۔

ابن مریم کے ذکر کو چھوڑو  
اس سے بہتر غلام احمد ہے

اس پر لوگ یہ اعتراض کرتے ہیں کہ حضرت مسیح موعود علیہ الصلوٰۃ والسلام نے اپنے آپ کو ابن مریم سے افضل بتایا ہے۔ حالانکہ آپ نے اپنے آپ کو ابن مریم سے افضل نہیں بتایا بلکہ احمدؑ کے غلام کو افضل قرار دیا ہے اور ان دونوں میں بہت بڑا فرق ہے۔ یہاں احمد سے مراد محمد رسول اللہ صلی اللہ علیہ وسلم ہیں اور آپ فرماتے ہیں کہ عیسیٰ علیہ السلام سے محمد رسول اللہ صلی اللہ علیہ وسلم کا غلام بھی بڑا ہے اور جس کا غلام حضرت عیسیٰ علیہ السلام سے بڑا ہو اور افضل ہو وہ خود تو ان سے بدرجہا افضل ہوگا۔ غرض حضرت موسیٰ علیہ السلام پر محمد رسول اللہ صلی اللہ علیہ وسلم کو ایک یہ بھی فضیلت ہے کہ موسوی سلسلہ کے آخری خلیفہ کی جماعت نے حضرت عیسیٰ علیہ السلام کو اپنے سلسلہ کے بانی سے افضل قرار دے دیا۔ مگر محمد رسول اللہ صلی اللہ علیہ وسلم کے آخری خلیفہ نے اپنے آقا کی شان اور عظمت کو قائم کیا اور اس نے دنیا میں بڑے زور سے یہ اعلان کیا کہ ہم نے جو کچھ پایا ہے رسول کریم صلی اللہ علیہ وسلم کے فیضان سے ہی پایا ہے۔

**گیارہویں فضیلت** (۱۱) حضرت موسیٰ علیہ السلام کے بعد جتنے نبی آئے وہ مستقل نبی تھے۔ گو وہ کوئی نئی شریعت نہیں لائے مگر نبوت کا مقام انہوں نے براہ راست حاصل کیا تھا۔ گویا حضرت موسیٰ علیہ السلام کے توسط کے بغیر انہیں یہ مقام ملا تھا۔ موسوی تعلیم ایسی تھی کہ وہ کسی کو نبوت کے مقام تک پہنچا سکتی۔ مگر محمد رسول اللہ صلی اللہ علیہ وسلم کو آپ پر یہ فضیلت حاصل ہے کہ آپ کے اتباع خواہ نبی ہوں آپ کے فیض سے نبی بننے والے ہیں اور انہیں جو کچھ ملے گا فیض محمدی سے ہی ملے گا، حضرت عیسیٰ علیہ السلام حضرت موسیٰ علیہ السلام کے تابع تو تھے مگر نبوت کے مقام پر وہ براہ راست پہنچے تھے۔ موسیٰ علیہ السلام کی تعلیم میں یہ خوبی نہ تھی کہ وہ کسی کو نبوت کے مقام تک پہنچا سکتے لیکن قرآن مجید میں یہ خوبی پائی جاتی ہے کہ اس پر عمل کرنے سے انسان نبوت کے مقام پر بھی پہنچ سکتا ہے مگر وہ محمد رسول اللہ صلی اللہ علیہ وسلم کا تابع اور قرآن کریم کا خادم ہی رہتا ہے۔

**بارہویں فضیلت** (۱۲) حضرت موسیٰ علیہ السلام کو عصا ملا جو بعض اوقات سانپ بن جاتا تھا جو ایک کاٹنے والی چیز ہے۔ مگر محمد رسول اللہ صلی اللہ علیہ وسلم کو شمشیر قرآن ملی جو ہمیشہ رحمت ہی رحمت بنی رہتی ہے۔ اللہ تعالیٰ اس شمشیر کا ذکر کرتے ہوئے قرآن کریم میں فرماتا ہے وَجَاهِدْهُمْ بِهِ جِهَادًا كَبِيرًا (الفرقان: ۵۳) تو قرآن کریم کو

لے اور اس سے جہاد کرتا چلا جا۔ مادی تلواروں کی لڑائیاں تو معمولی ہوتی ہیں اور جلد ختم ہو جاتی ہیں مگر قرآن کریم ایک ایسی تلوار ہے جو دشمن کے مقابلہ میں ہمیشہ کام آنے والی ہے اور جس کے اثرات رحمت کی صورت میں ہی ظاہر ہوتے ہیں۔ یہی وجہ ہے کہ آپ کو بار بار رحمۃ للعالمین کہا گیا ہے اور آپ نے تعلیم بھی ایسی ہی دی ہے جس میں نرمی اور محبت کو تعذیب اور انتقام پر ترجیح دی گئی ہے۔ مثلاً حضرت موسیٰ علیہ السلام کی تعلیم یہ تھی کہ اگر تمہیں کوئی تھپڑ مارے تو تم بھی اسے تھپڑ مارو۔ اگر کوئی شخص تمہاری آنکھ نکال دے تو تم بھی اس کی آنکھ نکال دو۔ اگر کوئی شخص تمہارا دانت توڑ دے تو تم بھی اس کا دانت توڑ دو۔ مگر اسلام کہتا ہے کہ تم جو بھی قدم اٹھاؤ سوچ سمجھ کر اور حالات کو دیکھ کر اٹھاؤ اگر مصلحت اس میں ہو کہ معاف کر دیا جائے تو اپنے دشمن کو معاف کر دو۔ اسے سزا دینے پر اصرار نہ کرو۔ کیونکہ تمہاری غرض محض اصلاح ہونی چاہیے نہ کہ انتقام۔

**تیرھویں فضیلت** (۱۳) حضرت موسیٰ علیہ السلام کو ید بیضا کا معجزہ دیا گیا تھا یعنی آپ کا ہاتھ کبھی کبھی چمکا کرتا تھا۔ لیکن اللہ تعالیٰ نے محمد رسول اللہ صلی اللہ علیہ وسلم کو **يَسْجَا مُنِيْبًا** (الاحزاب: ۴۷) کہا ہے اور سورج سارا چمکا کرتا ہے اس کا کوئی ایک حصہ نہیں چمکا کرتا گویا حضرت موسیٰ علیہ السلام کا صرف ہاتھ چمکا کرتا تھا۔ مگر آپ کا سارا جسم روشن اور منور تھا۔ پھر سورج ہر وقت روشنی دیتا ہے کبھی کبھار نہیں۔ مگر حضرت موسیٰ علیہ السلام کا ہاتھ صرف کبھی کبھی چمکتا تھا یعنی آنحضرت صلی اللہ علیہ وسلم تمام امور میں راہنما تھے اور ہر وقت آپ کی راہنمائی قائم رہنے والی ہے یہ نہیں کہ کبھی ختم ہو جائے اور کبھی شروع ہو جائے۔

**چودھویں فضیلت** (۱۴) حضرت موسیٰ علیہ السلام کو صرف بنی اسرائیل کی طرف نبی بنا کر بھیجا گیا تھا لیکن محمد رسول اللہ صلی اللہ علیہ وسلم کے متعلق اللہ تعالیٰ فرماتا ہے کہ **وَمَا أَرْسَلْنَاكَ إِلَّا كَافَّةً لِّلنَّاسِ** (سبا: ۲۹) ہم نے تجھے تمام بنی نوع انسان کو ایک ہاتھ پر جمع کرنے کے لئے بھیجا ہے۔ یہ بھی آپ کی فضیلت اور برتری کی ایک روشن دلیل ہے۔

**پندرھویں فضیلت** (۱۵) حضرت موسیٰ علیہ السلام کو ایک یہ معجزہ دیا گیا تھا کہ آپ کی قوم کے پلوٹھے مرے۔ پلوٹھوں کا مرنا کوئی بڑا نشان نہیں۔ مرتا تو ہر ایک ہی ہے مگر محمد رسول اللہ صلی اللہ علیہ وسلم کو جو معجزہ دیا گیا اس کی مثال دنیا میں کہیں نہیں ملتی۔ محمد رسول اللہ صلی اللہ علیہ وسلم کی قوم کے پلوٹھے ہی نہیں مرے بلکہ ان کی ساری اولادیں ہی مر گئیں اور پھر زندہ ہو کر محمد رسول اللہ صلی اللہ علیہ وسلم کو مل گئیں۔ کتنا بڑا دشمن تھا ولید۔ وہ آپ سے لڑنے کے لئے قبائل کو اکساتا رہتا تھا اور کہتا تھا کہ محمد رسول اللہ صلی اللہ علیہ وسلم کو مار ڈالو۔ پھر کتنا بڑا دشمن تھا عاص بن وائل۔

وہ ہر وقت آپ کے خلاف منصوبے سوچتا رہتا تھا اور لشکر تیار کروایا کرتا تھا۔ پھر کتنا بڑا دشمن تھا ابو جہل۔ اس نے اپنی ساری عمر ہی آپ کے مقابلہ میں گزاردی۔ لیکن ولید کا بیٹا رسول کریم صلی اللہ علیہ وسلم پر ایمان لایا اور ایسا ایمان لایا کہ اس کا نام مسلمان بطور یادگار کے استعمال کرتے ہیں۔ وہ اپنے بیٹوں کا نام خالد رکھتے ہیں اور غیر مسلموں کو ڈراتے ہیں کہ اب بھی ہم میں خالد موجود ہیں۔ یہ خالدؓ اس ولید کا بیٹا تھا جس نے قسم کھائی تھی کہ میں محمد رسول اللہ صلی اللہ علیہ وسلم کو ذلیل کر کے رہوں گا اور یہ خالدؓ وہی شخص ہے جس نے اُحد کے موقع پر تارڑ لیا تھا کہ مسلمانوں کی پشت ننگی ہے اور اس نے موقع پا کر اوپر سے حملہ کر دیا جس سے مسلمانوں کی فتح عارضی طور پر شکست سے بدل گئی۔ مگر پھر یہی خالدؓ اسلام میں داخل ہوئے اور ایسے فدائی اور جان نثار ثابت ہوئے کہ تاریخ بتاتی ہے جب خالدؓ کی وفات کا وقت قریب آیا تو ایک دوست جوان سے ملنے کے لئے آیا ہوا تھا اس نے دیکھا کہ خالدؓ رور ہے ہیں اس نے تعجب سے کہا خالدؓ تمہارا رونے سے کیا کام؟ تم نے اسلام کے لئے بڑی بڑی قربانیاں کی ہیں اب تمہیں خوش ہونا چاہیے کہ تمہیں بڑے بڑے انعامات ملیں گے خالدؓ نے کہا ذرا آگے آؤ اور میری پیٹھ پر سے کپڑا اٹھاؤ۔ اس نے کپڑا اٹھایا تو خالدؓ نے کہا، کیا میری پیٹھ پر کوئی جگہ ایسی ہے جہاں زخم کا نشان نہ ہو؟ اس نے کہا نہیں کوئی بھی ایسی جگہ نہیں جہاں تلوار کے زخم کے نشان نہ ہوں۔ خالدؓ نے کہا اچھا اب میرے سینے پر سے کپڑا اٹھاؤ۔ اس نے آپ کے سینے پر سے کپڑا اٹھایا۔ خالدؓ نے کہا دیکھو میرے سینہ اور پیٹھ پر کوئی جگہ ایسی ہے جہاں تلوار کے زخم کا نشان نہ ہو؟ اس نے کہا نہیں کوئی ایسی جگہ نہیں جہاں زخم کا نشان نہ ہو۔ انہوں نے کہا اچھا اب میری دائیں ٹانگ پر سے کپڑا اٹھا کر دیکھو کہ کیا میری ٹانگ اور پاؤں پر کوئی ایسی جگہ ہے جہاں تلوار کے زخم کے نشان نہ ہوں؟ اس نے کپڑا اٹھا کر دیکھا اور کہا ہر جگہ تلوار کے زخموں کے نشان ہیں۔ انہوں نے کہا اچھا اب میری دوسری ٹانگ دیکھو اس نے دوسری ٹانگ دیکھی تو وہاں بھی کوئی جگہ ایسی نہیں تھی جہاں تلوار کے زخم کے نشان نہ ہوں۔ جب وہ اپنے جسم کے تمام نشانات دکھا چکے تو خالدؓ پھر رو پڑے اور انہوں نے کہا اے میرے دوست میں اس لئے نہیں روتا کہ میں مرنے لگا ہوں بلکہ میں اس لئے رورہا ہوں کہ میں نے رسول کریم صلی اللہ علیہ وسلم کا کفر کی حالت میں مقابلہ کیا۔ پھر خدا تعالیٰ نے مجھے اسلام کی توفیق عطا فرمائی اور میں نے کوشش کی کہ میں اپنا اور اپنے خاندان کا کفارہ شہادت سے ادا کروں اور تم گواہی دے سکتے ہو کہ میں نے اس میں کوئی کمی نہیں کی۔ میرے سر سے پاؤں تک ایک انچ بھی ایسی جگہ نہیں جہاں زخم کا نشان نہ ہو۔ پھر آپ کی چٹکی بندھ گئی اور آپ نے سسکیاں بھرتے ہوئے فرمایا میری بد قسمتی کہ میں اپنے ارادہ میں کامیاب نہ ہوا اور بجائے میدان جنگ میں شہید ہونے کے میں اب چار پائی پر مر رہا ہوں (اسد الغابہ خالد بن الولید)۔ یہ کتنا عظیم الشان نشان تھا جو

محمد رسول اللہ صلی اللہ علیہ وآلہ وسلم کو دیا گیا۔ آپ کے شدید ترین دشمن آپ پر ایمان لائے اور پھر انہوں نے اتنی شاندار قربانیاں کیں کہ دنیا میں اس قسم کی کوئی مثال نہیں مل سکتی۔ اللہ تعالیٰ نے حضرت موسیٰ علیہ السلام کے دشمنوں کے پلوٹھوں کو مارا اور اس طرح مارا کہ انہیں آپ سے کوئی محبت نہیں تھی۔ لیکن محمد رسول اللہ صلی اللہ علیہ وسلم کی قوم کے بیٹوں کو اس نے ایمان اور محبت کے ساتھ مارا اور ایسا مارا کہ مرتے ہوئے بھی اگر ان کو کچھ حسرت تھی تو یہی کہ وہ چار پائی پر کیوں مر رہے ہیں میدان جنگ میں لڑتے ہوئے انہیں شہادت کیوں نصیب نہ ہوئی۔

عمر بن عاصی جو بعد میں عمرو بن عاص کہلائے جب ان کی وفات کا وقت قریب آیا تو آپ کے بیٹے نے جو آپ سے پہلے مسلمان ہو گئے تھے اور بڑے عظیم الشان صحابی تھے دیکھا کہ وہ تڑپ رہے ہیں۔ بیٹے نے کہا باپ آپ کیوں اتنا تڑپتے ہیں خدا تعالیٰ نے آپ کو کتنا بڑا رتبہ دیا ہے کہ آپ کو ایمان نصیب ہوا۔ عمرو بن عاص نے آہ بھری اور کہا میرے بیٹے ایمان سے پہلے میں محمد رسول اللہ صلی اللہ علیہ وسلم کا اتنا شدید دشمن تھا کہ آپ کی شکل دیکھنے کو بھی میں برا سمجھتا تھا۔ اگر آپ میرے پاس سے گذرتے تو میں اپنی آنکھیں نیچی کر لیتا تھا، تا نعوذ باللہ آپ کی منحوس شکل نظر نہ آئے۔ اس کے بعد اللہ تعالیٰ نے مجھے ایمان بخشا مگر اس وقت مجھے رسول کریم صلی اللہ علیہ وسلم سے اتنی محبت ہو گئی کہ شدتِ محبت کی وجہ سے میں نے آپ کی شکل کو نہیں دیکھا میں ہمیشہ اپنی نظریں نیچی رکھتا تھا گویا کفر کی حالت میں بغض کی وجہ سے میں نے آپ کی شکل کو نہیں دیکھا اور ایمان کی حالت میں شدتِ محبت کی وجہ سے میں نے آپ کی شکل کو نہیں دیکھا۔ چنانچہ آج اگر کوئی شخص مجھ سے آپ کا حلیہ پوچھے تو میں نہیں بتا سکتا میرے بیٹے! بے شک خدا تعالیٰ نے مجھے بہت سی نیکیوں کی توفیق دی ہے لیکن آپ کی وفات کے بعد جھگڑے ہوتے رہے اور بعض غلطیاں بھی ہم سے ہوئیں نہ معلوم اب میں کس طرح رسول کریم صلی اللہ علیہ وآلہ وسلم کو شکل دکھاؤں گا (مسلم کتاب الفتن باب کون الاسلام یہدم ما قبلہ)۔ دیکھو یہ کتنے بڑے دشمن تھے جو دن اور رات آپ کی دشمنی کرتے تھے مگر بعد میں انہیں ایسا ایمان نصیب ہوا کہ انہوں نے اپنے آپ کو محبت کی چھری سے ذبح کر لیا۔

پھر ابو جہل کو دیکھو۔ وہ کتنا بڑا دشمن تھا اس کا بیٹا عکرمہؓ محمد رسول اللہ صلی اللہ علیہ وسلم پر ایمان لایا اور پھر اس نے جو قربانی صحابہؓ کو بچانے کے لئے کی وہ بھی ایسی شاندار ہے جس کی نظیر دنیا میں نہیں ملتی۔ آپ صحابہؓ کی جانوں کو بچانے کے لئے ایک ایسے لشکر میں گھس گئے جس کی تین لاکھ سے دس لاکھ تک تعداد بتائی جاتی ہے قلب لشکر میں جاتے ہی آپ نے کمانڈر انچیف کو زخمی کیا اور حملہ کر کے قلب لشکر میں انتشار پیدا کر دیا اور پھر وہیں لڑتے لڑتے شہید ہو گئے۔

ابوسفیان تو آپ کی زندگی میں ہی آپ کا شکار ہو گیا تھا۔ پھر اسی کا بیٹا معاویہؓ تھا جو اسلام کا ایک پہلوان ہوا۔ بے شک ان سے بعض غلطیاں بھی ہوئیں مگر انہوں نے اسلام کی نہایت شاندار خدمت سرانجام دی ہے۔ غرض حضرت موسیٰ علیہ السلام کی قوم کے تو صرف پلوٹھے مرے مگر یہاں دشمن کی ساری اولادیں مر گئیں۔ وہ آپ پر ایمان لے آئیں اور اپنے باپوں سے کٹ کر روحانی طور پر محمد رسول اللہ صلی اللہ علیہ وسلم کی نسل میں شامل ہو گئیں۔

**سولھویں فضیلت** (۱۶) پھر قحط کا نشان حضرت موسیٰ علیہ السلام کو ملا تھا۔ حضرت موسیٰ علیہ السلام کے دشمنوں پر ایک سال کا قحط آیا۔ ٹڈی آنی اور فصلوں کو کھا گئی۔ مگر رسول کریم صلی اللہ علیہ وسلم کی قوم پر سات سال کا قحط پڑا۔ آخر انہوں نے آپ سے دعائیں کروائیں تب اس عذاب سے انہیں نجات حاصل ہوئی (بخاری کتاب التفسیر سورة الدخان باب قوله رَبَّنَا اكْشِفْ عَنَّا....)۔

**سترھویں فضیلت** (۱۷) حضرت موسیٰ علیہ السلام نے پہاڑ پر اللہ تعالیٰ کی بجلی دیکھی مگر جیسا کہ قرآن کریم اور تورات دونوں سے معلوم ہوتا ہے آپ سے برداشت نہ کر سکے اور بے ہوش ہو کر گر گئے۔ لیکن محمد رسول اللہ صلی اللہ علیہ وسلم کا مقام کیا تھا۔ اللہ تعالیٰ فرماتا ہے ذَا قَتْنَلِيْ - فَكَانَ قَابَ قَوْسَيْنِ اَوْ اَدْنٰی (النجم: ۱۰، ۹) محمد رسول اللہ صلی اللہ علیہ وسلم کے دل میں اللہ تعالیٰ کی ملاقات کی تڑپ پیدا ہوئی اور انہوں نے خدا تعالیٰ کی طرف اس کی ملاقات کے لئے صعود شروع کیا ادھر خدا تعالیٰ کے دل میں آپ کی وہ محبت موجزن تھی کہ وہ خود نیچے اترا آیا تاکہ ملاقات میں دیر نہ ہو۔ پھر وہ دونوں مل کر ویسے ہی نہیں آگئے بلکہ فرمایا فَكَانَ قَابَ قَوْسَيْنِ اَوْ اَدْنٰی۔ عرب میں یہ رواج تھا کہ جب دو آدمیوں میں پیار اور محبت ہو جاتی تھی تو وہ ایک ہی کمان سے تیر چلاتے تھے اور اس کا مطلب یہ ہوتا تھا کہ جدھر اس کا تیر جائے گا ادھر ہی میرا تیر جائے گا اور جدھر میرا تیر جائے گا ادھر ہی اس کا تیر جائے گا (معالم التنزیل زیر آیت فَكَانَ قَابَ قَوْسَيْنِ اَوْ اَدْنٰی)۔ اسی طرح محمد رسول اللہ صلی اللہ علیہ وسلم نے صرف اللہ تعالیٰ کو دیکھا نہیں بلکہ اللہ تعالیٰ نے آپ سے معاہدہ کیا کہ اے محمد (صلی اللہ علیہ وسلم) آج سے جدھر تمہارا تیر چلے گا ادھر ہی میرا تیر چلے گا۔ اور جدھر میرا تیر چلے گا ادھر ہی تیرا تیر چلے گا۔ چنانچہ ہم دیکھتے ہیں رسول کریم صلی اللہ علیہ وسلم نے ہمیشہ ادھر ہی تیر چلایا جدھر خدا تعالیٰ نے تیر چلایا۔ خواہ آپ کا وہ قریبی رشتہ دار ہی کیوں نہ ہو اور خدا تعالیٰ کو بھی محمد رسول اللہ صلی اللہ علیہ وسلم سے اتنا پیار تھا کہ اس نے بھی ادھر ہی تیر چلایا جدھر محمد رسول اللہ صلی اللہ علیہ وسلم نے تیر چلایا مَادَا رَمَيْتَ اِذْ رَمَيْتَ وَ لَكِنَّ اللّٰهَ رَمٰی (الانفال: ۱۸) میں بھی اسی طرف اشارہ ہے کہ اے محمد (صلی اللہ علیہ وسلم) جب تو نے دشمنوں کی طرف کنکروں کی مٹھی پھینکی تو وہ کنکرتو نے نہیں پھینکے ہم نے پھینکے تھے کیونکہ ہمارا تم سے یہ وعدہ تھا کہ جدھر تمہارا تیر

چلے گا ادھر ہی ہمارا تیر چلے گا۔ یہ تو دشمن کے مقابلہ میں اللہ تعالیٰ کا سلوک تھا۔ اب دوستی کا حال دیکھو خدا تعالیٰ فرماتا ہے **يَا أَيُّهَا الَّذِينَ آمَنُوا قَدْ أَنزَلْنَا إِلَيْكُمْ كِتَابًا فِيهِ آيَاتٌ لِّكُمْ وَلِتَذَكَّرَ أُولُو الْأَلْبَابِ** (الفتح: ۱۱) تیری بیعت کرنے والوں اور تیری غلامی میں شامل ہونے والوں پر ہمارا ہاتھ ہے کیونکہ انہوں نے تیرے ہاتھ میں اپنا ہاتھ دے دیا ہے۔ غرض محمد رسول اللہ صلی اللہ علیہ وسلم اور اللہ تعالیٰ دونوں ایک ہو گئے تھے اس طرح کہ اگر تیر چلتا تھا تو دونوں کا ایک طرف چلتا تھا اور اگر کسی طرف نگاہ لطف اٹھتی تھی تو دونوں کی اسی طرف اٹھتی تھی۔ یہ کتنی بڑی جلی ہے جو اللہ تعالیٰ نے محمد رسول اللہ صلی اللہ علیہ وسلم پر کی۔ اس کے مقابلہ میں موسوی جلی کیا حقیقت رکھتی ہے۔

**اٹھارھویں فضیلت (۱۸)** حضرت موسیٰ علیہ السلام کو صرف کتاب ملی مگر محمد رسول اللہ صلی اللہ علیہ وسلم کو کتاب کے علاوہ کلام اللہ بھی دیا گیا اور ان دونوں میں بڑا بھاری فرق ہے۔ کتاب کے معنی حکم کے ہوتے ہیں اور اسے دوسرے الفاظ میں بھی تبدیل کیا جاسکتا ہے لیکن کلام اللہ تبدیل نہیں کیا جاسکتا۔ گو یا کتاب کے مفہوم میں الفاظ کی شرط نہیں مگر کلام اللہ میں الفاظ کی شرط ہے۔

شاہان عرب میں یہ رواج تھا کہ وہ بڑے بڑے ادیبوں کو وزیر مقرر کیا کرتے تھے۔ ایک بادشاہ کا وزیر بات کرتے وقت بکلاتا تھا اور وہ ”ز“ نہیں بول سکتا تھا جیسے بعض بچے ”ز“ کی جگہ ”ل“ بول دیتے ہیں مثلاً ”میری کتاب“ کہنا ہوتا وہ کہیں گے ”میلی کتاب“ اسی طرح وہ وزیر بھی ”ز“ کی بجائے ”ل“ بولتا تھا۔ کسی نے بادشاہ کو طعنہ دیا کہ تو نے بڑا ادیب رکھا ہوا ہے اس کی تو زبان میں نقص ہے اگر کوئی بادشاہ تمہارے پاس آ گیا تو تمہاری ذلت ہوگی۔ بادشاہ نے کہا مجھے تو ابھی تک محسوس نہیں ہوا کہ میرا وزیر یہ نقص اپنے اندر رکھتا ہے۔ یہ کس طرح ہو سکتا ہے کہ وہ ہر وقت میرے پاس رہے اور مجھے اس کے اس نقص کا علم نہ ہو۔ اس شخص نے کہا میں اس کا ثبوت بہم پہنچا دیتا ہوں آپ اسے ”ز“ والے الفاظ لکھوا کر دیکھ لیں۔ بادشاہ نے وزیر کا امتحان لینے کے لئے ایک فقرہ بنایا اور اسے بلا یا۔ اس وقت یہ دستور تھا کہ بادشاہ وزراء کو آؤر ڈر دیتے تھے اور وزیر آگے آؤر ڈر دیا کرتا تھا۔ اگر کاتب کو کوئی چیز لکھوانی ہوتی تھی تو بادشاہ بولتا جاتا تھا اور وزیر آگے کاتب کو لکھواتا جاتا تھا۔ کاتب کی یہ شان نہیں ہوتی تھی کہ وہ بادشاہ سے براہ راست مخاطب ہو بادشاہ نے کہا **لَكْهُوَ آهَرَ أَمِيرُ الْأَمْرَاءِ أَنْ يُحْفَرَ الْبَيْتُ فِي الْقَرْيَةِ لِيَشْرَبَ مِنْهُ الْمَاءَ الصَّادِرُ وَالْوَارِدُ** یعنی بادشاہ نے حکم دیا ہے کہ فلاں راستہ میں ایک کنواں کھودا جائے تاکہ شہر سے باہر جانے والے اور شہر کی طرف آنے والے سب لوگ اس سے پانی پی سکیں۔ اس فقرہ میں اس نے سب ”ز“ والے الفاظ جمع کر دیئے بادشاہ سے سن کر وزیر نے فوراً یہ حکم اس طرح لکھوانا شروع کیا

حَكَمَ حَاكِمِ الْحَاكِمِ أَنْ يُقْلَبَ الْقَلْبُ فِي السَّبِيلِ لِيَنْتَفِعَ مِنْهُ الصَّادِقُ وَالْبَادِي - بادشاہ سخت حیران ہوا شکایت کرنے والا بھی پاس کھڑا تھا اس نے کہا دیکھائیہ ”ر“ نہیں بول سکتا۔ بادشاہ نے کہا مجھے تو وزیر کے کسی نقص کا پتہ نہیں لگا اس کے کمال کا پتہ لگا ہے۔ مجھے تو حیرت ہے کہ کتنی جلدی اس نے میرے حکم کو دوسرے الفاظ میں بدل دیا جس کے بعینہ وہی معنی ہیں میں ایسا قابل آدمی نہیں چھوڑ سکتا پس حکم کے الفاظ کو سننے والا بدل سکتا ہے اور اس میں غلطیاں بھی ہو سکتی ہیں جیسے ہمارے ہاں کہتے ہیں فلاں حدیث باللفظ ہے اور فلاں حدیث بالمعنی۔

محدث کہتے ہیں کہ حدیث باللفظ وہ ہوتی ہے جس میں بعینہ وہی الفاظ ہوں جو دوسرے سے سنے ہوں۔ مثلاً ایک روایت کو شام والوں نے بھی بیان کیا ہو، بخارا والوں نے بھی بیان کیا ہو، مصر والوں نے بھی بیان کیا ہو اور اس کے الفاظ ایک ہی ہوں اور ہم یہ کہہ سکیں کہ یہ وہی الفاظ ہیں جو رسول کریم صلی اللہ علیہ وسلم سے سنے گئے ہیں تو یہ روایت باللفظ ہوگی۔ ایسی حدیثیں عموماً چھوٹی چھوٹی ہوتی ہیں جن کا یاد رکھنا آسان ہوتا ہے یا ان میں وزن ہوتا ہے جس کی وجہ سے وہ آسانی سے یاد ہو جاتی ہیں۔ مثلاً ایک حدیث ہے كَلِمَتَانِ خَفِيَّتَانِ عَلَى اللِّسَانِ ثَقِيلَتَانِ فِي الصُّبْحَانِ إِلَى الرَّحْمَنِ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ - (بخاری کتاب الایمان والنذور باب اذا قال واللہ انکلم الیوم....) یعنی دو کلمے ایسے ہیں جن کا زبان سے ادا کرنا بہت آسان ہے مگر میزان میں وہ بہت بھاری ہیں اور خدائے رحمان کو بہت محبوب ہیں۔ وہ کلمے یہ ہیں سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ - اس حدیث کا وزن ایسا ہے کہ دماغ پر بغیر کسی قسم کا بوجھ ڈالنے کے یاد ہو جاتی ہے۔ پس مختلف راویوں سے جو روایت ایک ہی الفاظ میں پہنچی ہو اسے روایت باللفظ کہتے ہیں اور روایت بالمعنی وہ ہوتی ہے جس کو بیان کرتے وقت راوی نے اپنے الفاظ استعمال کئے ہوں۔ غرض موسیٰ علیہ السلام کو کتاب ملی جس کے معنی حکم کے ہوتے ہیں یعنی اللہ تعالیٰ نے حضرت موسیٰ علیہ السلام کو احکام دیئے جن میں سے آپ کو کچھ احکام تو لفظاً لفظاً یاد رہ گئے اور باقی کو حضرت موسیٰ علیہ السلام نے اپنے الفاظ میں بیان کر دیا اور وہ تو رات میں درج ہو گئے مگر محمد رسول اللہ صلی اللہ علیہ وسلم کو کلام اللہ دیا گیا جس کے الفاظ اول سے آخر تک وہی ہیں جو اللہ تعالیٰ نے نازل فرمائے ہیں۔ گویا سورۃ فاتحہ کی ”ب“ سے لے کر سورۃ الناس کی ”س“ تک نہ کوئی لفظ ایسا ہے اور نہ کوئی زیر اور زبر جسے رسول کریم صلی اللہ علیہ وسلم نے اپنے پاس سے شامل کر دیا ہو۔ بلکہ سب کے سب اللہ تعالیٰ کے الفاظ ہیں۔ یہ محمد رسول اللہ صلی اللہ علیہ وسلم کی حضرت موسیٰ علیہ السلام پر کتنی بڑی فضیلت ہے کوئی عیسائی یا یہودی تو رات کے متعلق قسم نہیں کھا سکتا کہ یہ وہی کتاب ہے جو موسیٰ علیہ السلام پر نازل ہوئی تھی۔ کوئی عیسائی یا

یہودی بھلا یہ قسم کھا کر کہہ تو دے کہ میرے بیوی بچوں کو خدا تعالیٰ تباہ کرے اور اگلے جہان میں بھی ان پر لعنت ہو اگر تورات کے الفاظ وہی نہ ہوں جو حضرت موسیٰ علیہ السلام پر اترے تھے۔ کوئی عیسائی یا یہودی ایسی قسم نہیں کھا سکتا۔ لیکن ہم قرآن کریم کے متعلق یہ قسم کھا کر کہہ سکتے ہیں آج بھی اور آئندہ بھی کہ اگر یہ وہی الفاظ نہ ہوں جو محمد رسول اللہ صلی اللہ علیہ وسلم پر نازل ہوئے تھے تو ہمارے بیوی بچوں کو خدا تعالیٰ تباہ کرے اور اگلے جہان میں بھی ان پر لعنت ہو۔ یہ کتنی بڑی فضیلت ہے جو رسول کریم صلی اللہ علیہ وسلم کو حضرت موسیٰ علیہ السلام پر حاصل ہوئی۔

(۲) علاوہ مذکورہ بالا معجزات و کرامات کے جو حضرت موسیٰ علیہ السلام کی طرف قرآن کریم اور بائبل میں منسوب کی گئی ہیں اور جن میں مقابلہ کر کے ہم نے بتایا ہے کہ آنحضرت صلی اللہ علیہ وسلم کو جو ملاوہ حضرت موسیٰ علیہ السلام سے بہت زیادہ تھا۔ ایک اور ذریعہ مقابلہ کا بھی ہمیں حضرت ابراہیم علیہ السلام کی دعا سے ملتا ہے۔

**حضرت ابراہیم کی آنحضرت کے متعلق دعا**      سورہ بقرہ میں حضرت ابراہیم علیہ السلام کی ایک دعا کا ذکر آتا ہے جو انہوں نے بنو اسمعیل کے موعود نبی کی نسبت کی ہے اس کے الفاظ یہ ہیں۔

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ۔ (البقرہ: ۱۲۹)

اے ہمارے رب تو ان لوگوں میں اپنا ایک رسول مبعوث فرما جو ان پر تیری آیات کی تلاوت کرے۔ انہیں کتاب اور حکمت سکھائے اور ان کا تزکیہ نفوس کرے تو بڑا غالب اور حکمت والا خدا ہے۔

**حضرت ابراہیم کی دعا اور کوشر کا تعلق**      یہ دعا جو سورہ بقرہ میں آئی ہے اس میں درحقیقت انبیاء کے فرائض اور ان کے مخصوص کام کا ذکر ہے اور سورہ کوشر میں اس طرف اشارہ کیا گیا ہے کہ رسول کریم صلی اللہ علیہ وسلم کے ذریعہ سے نہ صرف یہ کہ ابراہیم کی یہ دعا پوری ہوئی بلکہ انتہائی کمال یا کوشران صفات میں رسول کریم صلی اللہ علیہ وسلم کو حاصل ہوا۔ اس سورہ میں بتایا گیا ہے کہ رسول کریم صلی اللہ علیہ وسلم نے نہ صرف تلاوت آیات کی، نہ صرف تعلیم کتاب کی، نہ صرف تعلیم حکمت کی، نہ صرف تزکیہ قوم کیا بلکہ اللہ تعالیٰ نے ان چاروں صفات میں آپ کو کوشر عطا فرمایا ہے اور اس طرح تمام انبیاء سابقین پر آپ کو فضیلت عطا فرمادی گئی ہے۔

میرے نزدیک قرآن کریم کی بعض آیات دوسری آیات کے لئے بطور کنجی ہوتی ہیں جن سے سارا مضمون نکل آتا ہے جس طرح تمام صورتوں کی ایک مشترک کنجی بِسْمِ اللّٰهِ الرَّحْمٰنِ الرَّحِیْمِ ہے اسی طرح ہر سورہ میں



ایک ایک آیت اس سورۃ کے لئے بطور کنجی ہے جس سے تمام سورۃ کو حل کیا جاسکتا ہے۔ میں ابھی نوجوان ہی تھا کہ بعض دوستوں نے مجھ سے خواہش کی کہ میں انہیں قرآن کریم پڑھاؤں ہم نے سورۃ بقرہ شروع کی۔ پڑھاتے پڑھاتے میرے دل میں ڈالا گیا کہ سورۃ بقرہ کی کنجی یہ آیت ہے کہ رَبَّنَا وَابْعَثْ فِيهِمْ رَسُولًا فَمِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ۔ پھر میں نے اس آیت کے مضمون کو ساری سورۃ پر چسپاں کیا تو مجھے معلوم ہوا کہ واقعہ میں ساری سورۃ اسی آیت کے گرد چکر کھاتی ہے۔ اب مجھ پر اللہ تعالیٰ نے یہ کھولا ہے کہ سورۃ کوثر اس دعائے ابراہیمی کا جواب ہے جس کا سورۃ بقرہ میں ذکر آتا ہے اور اس سورۃ میں اللہ تعالیٰ نے یہ مضمون بیان فرمایا ہے کہ وہ وعدہ جو حضرت ابراہیم علیہ السلام سے ہم نے کیا تھا وہ نہ صرف پورا ہو گیا ہے بلکہ ہم نے ہر صفت میں محمد رسول اللہ صلی اللہ علیہ وسلم کو کوثر عطا فرمایا ہے۔ دعائے ابراہیمی یہ تھی کہ رَبَّنَا وَابْعَثْ فِيهِمْ رَسُولًا فَمِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ۔ اے ہمارے رب ہم تجھ سے درخواست کرتے ہیں کہ تو مکہ والوں میں اپنا ایک نبی اور رسول مبعوث فرما جو انہی میں سے ہو غیر قوم میں سے نہ ہو۔ رَسُولًا کا لفظ بتاتا ہے کہ دعا آئندہ زمانہ کے متعلق تھی۔ کیونکہ جب یہ دعا کی گئی تھی اس وقت دور رسول تو موجود تھے یعنی حضرت ابراہیم اور حضرت اسمعیل علیہما السلام دونوں نبی تھے ان کا اپنی موجودگی میں یہ دعا کرنا کہ اے خدا تو ان میں سے ایک رسول مبعوث فرما تبھی درست ہو سکتا ہے جب یہ دعا آئندہ زمانہ کے متعلق ہو۔ ورنہ ایک چیز کے ہوتے ہوئے یہ کہنا کہ اے اللہ تو ہمیں وہ چیز دے عجیب بات معلوم ہوتی ہے اور یا پھر یہ دعا کی جاتی کہ رَسُولًا فَمِنْهُمْ تب بھی ہم کہہ سکتے تھے کہ پے در پے رسول آنے کی دعا ہے۔ مگر اس آیت میں رَسُولًا فَمِنْهُمْ نہیں کہا رَسُولًا فَمِنْهُمْ کہا ہے جس سے آئندہ زمانہ میں کسی خاص رسول کی طرف اشارہ مقصود ہے۔ چنانچہ اس جگہ رَسُولًا کی تین تعظیم کے لئے ہے پس رَبَّنَا وَابْعَثْ فِيهِمْ رَسُولًا فَمِنْهُمْ کہ یہ معنی ہوں گے کہ اے ہمارے رب تو اسمعیل (علیہ السلام) کی نسل میں سے عظیم الشان رسول مبعوث فرما۔ وَمِنْهُمْ جو انہی میں سے ہو۔ تیرے وعدے بنو اسحاق سے بھی ہیں مگر بنو اسمعیل کو بھی فراموش نہ کر دینا بلکہ انہی میں سے ایک عظیم الشان رسول بھیج جو جس کے کام یہ ہوں کہ (۱) يَتْلُو عَلَيْهِمْ آيَاتِكَ وہ ان کو تیری آیات پڑھ کر سنائے (۲) وَيُعَلِّمُهُمُ الْكِتَابَ اور وہ ان کو ایک کامل کتاب سکھائے (۳) وَالْحِكْمَةَ اور احکام کی اغراض اور فلسفہ سکھائے (۴) وَيُزَكِّيهِمْ اور ان کے دلوں کو پاک کرے اور دنیوی ترقی کے راستے بتائے إِنَّكَ أَنْتَ الْعَزِيزُ الْحَكِيمُ تو بڑا غالب اور حکمتوں والا خدا ہے اور اس غلبہ اور حکمت کے ماتحت تجھ سے ایسی التجا کرنا کوئی بڑی بات نہیں۔

یہ دعا سورہ بقرہ کے پندرہویں رکوع میں آتی ہے۔ اس کے بعد اسی سورہ کے اٹھارویں رکوع میں اللہ تعالیٰ فرماتا ہے۔

كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ۔

یعنی ہم نے تمہارے اندر وہ رسول بھیج دیا ہے جس کی حضرت ابراہیم علیہ السلام نے دعا کی تھی اور آگے وہی باتیں بیان کی ہیں جو دعائے ابراہیمی میں بیان کی گئی تھیں وہاں کہا تھا يَتْلُو عَلَيْكُمْ آيَاتِنَا وَهِيَ كَوْتِيرِي آيَاتِ پڑھ کر سنائے۔ یہاں فرمایا يَتْلُو عَلَيْكُمْ آيَاتِنَا وہ تم کو ہماری آیات پڑھ کر سناتا ہے وہاں فرمایا تھا يُزَكِّيهِمْ وَهِيَ ان کے دلوں کو پاک کرے یہاں فرماتا ہے يُزَكِّيكُمْ وَهِيَ تمہارا تزکیہ کرتا ہے وہاں فرمایا تھا يُعَلِّمُهُمُ الْكِتَابَ وَالْحِكْمَةَ وَهِيَ ان کو کتاب اور حکمت سکھائے۔ یہاں فرماتا ہے يُعَلِّمُكُمُ الْكِتَابَ وَالْحِكْمَةَ وَهِيَ تم کو کتاب اور حکمت سکھاتا ہے۔ غرض جو دعائیں حضرت ابراہیم علیہ السلام نے خدا تعالیٰ سے مانگی تھیں وہ سب کی سب یہاں بیان کر دی ہیں جس سے صاف طور پر اس طرف اشارہ کرنا مقصود ہے کہ حضرت ابراہیم علیہ السلام نے جو دعا کی وہ خدا تعالیٰ نے سن لی۔ گویا محمد رسول اللہ صلی اللہ علیہ وسلم کا دعویٰ یہ ہوا کہ وہ دعائے ابراہیمی کے پورا کرنے والے ہیں اور دعائیں چار باتیں کہی گئی تھیں (۱) تلاوت آیات (۲) تعلیم کتاب (۳) تعلیم حکمت (۴) تزکیہ نفوس۔ گویا آپ کی بعثت کی غرض یہ چار عظیم الشان کام تھے۔ مگر ظاہر ہے کہ دنیا میں جو نبی بھی آئے گا وہ یہی چاروں کام کرے گا۔ ان کے علاوہ اس کا کوئی کام ہی کیا ہو سکتا ہے۔ پس محض اتنی بات سے آپ کو کوثر کا ملنا ثابت نہیں ہو سکتا۔ آپ کو کوثر کا ملنا تب ثابت ہو سکتا ہے جب ہر کام میں آپ کو ایسا نمایاں مقام حاصل ہو کہ دوسرے انبیاء میں اس کی مثال تلاش کرنے سے بھی نڈل سکتی ہو۔ اگر آپ نے لوگوں کو آیات پڑھ کر سنا دیں تو اس میں کوئی شبہ نہیں کہ وعدہ پورا ہو گیا۔ لیکن اگر آپ نے دوسرے انبیاء سے بڑھ کر آیات سنائی ہیں تو پھر بے شک یہ کہا جاسکتا ہے کہ آپ کو کوثر ملا۔ اسی طرح اگر آپ نے کتاب سکھائی تو ابراہیمی دعا پوری ہو گئی لیکن اگر آپ نے ایسی کتاب سکھائی کہ دوسرے انبیاء میں اس کی مثال نہیں ملتی تو یہ بات اس بات کا ثبوت ہوگی کہ آپ کو کوثر ملا۔ پھر اگر آپ نے حکمت سکھائی تو حکمت سکھانے سے وعدہ ابراہیمی تو پورا ہو گیا لیکن اگر آپ نے حکمت سکھائی اور اتنی سکھائی کہ دوسرے انبیاء میں سے کسی نبی نے نہیں سکھائی تو یہ آپ کو کوثر ملا۔ پھر اگر آپ يُزَكِّيهِمْ کے مطابق تزکیہ نفوس کر دیتے تو وعدہ ابراہیمی پورا ہو جاتا۔ لیکن اگر آپ ایسا تزکیہ کریں کہ اس کی دنیا میں کوئی مثال

نہ ملے تو یہ ثبوت ہوگا اس بات کا کہ آپ کو کوثر ملا۔ پس کوثر کے یہ معنی ہوئے کہ حضرت ابراہیم علیہ السلام نے جو دعا کی تھی اور جو وعدہ ہم نے ان سے کیا تھا وہ نہ صرف ہم نے پورا کر دیا ہے بلکہ اپنے پاس سے زائد بھی دیا ہے اور اس قدر دیا ہے کہ کسی اور نبی میں اس کی مثال نہیں مل سکتی۔ غرض سورہ بقرہ رکوع ۱۵ میں جس دعا کا ذکر کیا گیا تھا چونکہ اس دعا کے مطابق رسول کریم صلی اللہ علیہ وآلہ وسلم مبعوث ہوئے تھے اس لئے یہاں سورہ کوثر میں جہاں قرآن کریم اپنے اختتام پر پہنچ رہا ہے۔ بتایا کہ اے محمد (صلی اللہ علیہ وسلم) کیا وہ دعائیں جو حضرت ابراہیم علیہ السلام نے کی تھیں وہ ہم نے پوری کر دیں یا نہیں اور کیا وہ چیزیں جو دعا میں مانگی گئی تھیں ہم نے تجھے وہ اتنی نہیں دیں کہ کسی اور نبی کو اتنی نہیں ملیں۔

دعاے ابراہیمی چونکہ ایک اہم دعا ہے جس پر رسول کریم صلی اللہ علیہ وسلم کی بعثت کی بنیاد ہے اس لئے اللہ تعالیٰ نے قرآن کریم کی مختلف آیات میں مختلف رنگوں میں اس دعا کے پورا ہونے کا ذکر فرمایا ہے۔ سورہ آل عمران رکوع ۷۱ میں اللہ تعالیٰ فرماتا ہے۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَئِيْ قَضَلِيٍّ مُّبِينٍ - (ال عمران: ۱۲۵)

اللہ تعالیٰ نے مومنوں پر بڑا احسان کیا جبکہ اس نے ان کی قوم میں سے ایک رسول بھیجا جو ان کو اللہ تعالیٰ کی آیات پڑھ کر سناتا ہے۔ ان کے دلوں کو پاک کرتا ہے، قوم کو ترقی کے ذرائع بتلاتا ہے، کتاب اور حکمت سکھاتا ہے اور یہ ایک حقیقت ہے کہ وہ اس سے پہلے نہایت خطرناک گمراہی میں مبتلا تھے اس جگہ پھر وہی چاروں چیزیں بیان کی گئی ہیں جن کا دعائے ابراہیمی میں ذکر آتا تھا۔ پھر سورہ جمعہ رکوع ۱ میں فرماتا ہے۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَئِي قَضَلِيٍّ مُّبِينٍ - (الجمعة: ۳)

وہ خدا ہی ہے جس نے اس قوم میں انہی میں سے ایک رسول بھیجا جو ان کو اللہ تعالیٰ کی آیات پڑھ کر سناتا ہے اور ان کے دلوں کو پاک کرتا ہے اور ان کو کتاب اور حکمت سکھاتا ہے اور وہ اس سے پہلے بڑی گمراہی میں مبتلا تھے۔ اسی طرح قرآن کریم میں بعض اور مقامات پر بھی اس دعا کے ٹکڑوں کو بیان کیا گیا ہے۔ سورہ نساء ع ۸ میں اللہ تعالیٰ فرماتا ہے

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ

وَآتَيْنَهُمْ مُمْلِكًا عَظِيمًا - (النساء: ۵۵)

فرمایا کیا یہود اس بات پر حسد کرتے ہیں کہ مکہ والوں کو بھی ہم نے اپنے فضل سے کچھ عطا فرمایا ہے۔ بے شک بنو اسحاق بھی ابراہیم کی اولاد ہیں اور ان پر بھی ہم نے بڑے بڑے فضل کئے ہیں مگر مکہ والے بھی تو ابراہیم علیہ السلام کی اولاد ہیں کیا خدا تعالیٰ ان پر فضل نازل نہ کرتا۔ یہود کو تو اس بات پر خوش ہونا چاہیے تھا کہ اللہ تعالیٰ نے ان کے سارے خاندان کو عزت بخشی ہے۔ مگر یہ لوگ بجائے خوش ہونے کے مکہ والوں پر حسد کرتے ہیں کہ ان کو اللہ تعالیٰ نے اپنے فضل سے کیوں نوازا ہے۔ انہیں سوچنا چاہیے تھا کہ ہم نے آل ابراہیم کو کیا کیا دیا تھا اور یہ بھی اس آل کا ہی ایک ٹکڑا ہے۔ جس طرح انہیں حکومت ملی تھی انہیں بھی ملنی چاہیے تھی اور اب جبکہ ہم ان کو بھی اپنے فضل سے حصہ دینے لگے ہیں ان کو غصہ کیوں آ رہا ہے۔

اس بات کا ثبوت کہ اس آیت میں بنو اسماعیل کا ہی ذکر ہے پہلی آیات سے ملتا ہے اللہ تعالیٰ اس سے پہلے اسی رکوع میں فرماتا ہے

الَّذِينَ آمَنُوا تَصِيبًا مِّنَ الْكِتَابِ يُؤْمِنُونَ بِالْحَبِيبِ وَالطَّاعُونَ وَيَقُولُونَ لَلَّذِينَ كَفَرُوا هُوَ أَهْدَىٰ مِنَ الَّذِينَ آمَنُوا سَبِيلًا - (النساء: ۵۲)

تو دیکھ تو سہی ان لوگوں کو جنہیں ہم نے کتاب میں سے ایک حصہ دیا ہے وہ لغو باتوں اور شیطانی تعلیموں کو مانتے ہیں اور وہ کافروں کے متعلق کہتے ہیں کہ یہ مومنوں سے زیادہ ہدایت یافتہ ہیں حالانکہ وہ مشرک ہیں اور مومن مؤحد۔ اس کے بعد فرماتا ہے اگر بنو اسماعیل کو خدا تعالیٰ کے فضل سے کچھ مل گیا تھا تو انہیں تو خوش ہونا چاہیے تھا کہ ان کے خاندان کی عزت ہو گئی نہ کہ ان کے دلوں میں غصہ پیدا ہو جاتا۔

پھر سورہ نساء رکوع ۷۷ میں اللہ تعالیٰ فرماتا ہے

وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُن تَعْلَمُ ۗ وَكَانَ فَضْلُ اللَّهِ عَلَيْكَ عَظِيمًا - (النساء: ۱۱۴)

اللہ تعالیٰ نے تجھ پر کتاب اور حکمت نازل کی ہے اور تجھے وہ کچھ سکھایا ہے جو اس سے پہلے تو نہیں جانتا تھا اور تجھ پر اللہ تعالیٰ کا بہت بڑا فضل ہے اس میں بھی کتاب اور حکمت کے نزول کا ذکر کیا گیا ہے۔ پھر سورہ احزاب ع ۴ میں اہل بیت کو مخاطب کرتے ہوئے فرماتا ہے

وَإِذْ كُنَّا مَا يَشِيءُ فِي بَيْوتِكُمْ مِّنْ آيَاتِ اللَّهِ وَالْحِكْمَةِ ۗ إِنَّ اللَّهَ كَانَ كَاطِفًا خَبِيرًا - (الاحزاب: ۳۵)

اے اہل بیت جو کچھ تمہارے گھروں میں اللہ تعالیٰ کی آیات اور حکمت میں سے پڑھایا جاتا ہے اس کو یاد رکھو۔

یقیناً اللہ تعالیٰ بڑا مہربان اور خبر رکھنے والا ہے۔

سورۃ لقمان ع ۱ میں اللہ تعالیٰ فرماتا ہے۔

تِلْكَ آيَةُ الْكِتَابِ الْحَكِيمِ - (لقمان: ۳)

یہ حکمت والی کتاب کی آیات ہیں۔

سورۃ آل عمران ع ۶ میں اللہ تعالیٰ فرماتا ہے

ذَلِكَ نَتْلُوهُ عَلَيْكَ مِنَ الْآيَاتِ وَالذِّكْرِ الْحَكِيمِ - (آل عمران: ۵۹)

ہم تجھے اپنی آیات اور حکمت والا ذکر پڑھ کر سناتے ہیں۔

پھر سورۃ یونس ع ۱ میں فرماتا ہے

تِلْكَ آيَةُ الْكِتَابِ الْحَكِيمِ - (یونس: ۲)

یہ حکمت والی کتاب کی آیتیں ہیں۔

اسی طرح سورۃ یونس ع ۱ میں آتا ہے۔

وَالْقُرْآنِ الْحَكِيمِ - (یونس: ۳)

قسم ہے قرآن کی جو حکمت والا ہے۔

**آنحضرت صلعم کی بعثت کی چار اغراض اور آنحضرت کے لئے اس میں کوثر کا ہونا**

اوپر کی آیتوں سے واضح ہے کہ قرآن کریم میں بار بار یہ مضمون بیان کیا گیا ہے کہ آپ کی بعثت کی چار غرضیں تھیں۔

(۱) تلاوت آیات (۲) تعلیم کتاب (۳) تعلیم حکمت اور (۴) تزکیہ قوم۔ اور پھر متواتر قرآنی آیات نے بتایا ہے

کہ یہ کام آپ نے پورا کر دیا جیسا کہ میں اوپر بیان کر چکا ہوں تمام نبیوں کا اپنے اپنے رنگ میں یہی کام ہوتا ہے۔

اس جگہ دیکھنے والی بات یہ ہے کہ کیا آپ کو ان چاروں صفات میں کوثر بھی عطا ہوا ہے یا نہیں۔

**آیتناک میں خدا تعالیٰ کی طرف راہنمائی کرنے والے عقلی امور اور معجزات کی طرف اشارہ**

يَتْلُوا عَلَيْهِمْ آيَاتِكَ مِنْ آيَاتِكَ مِنْ آيَاتِكَ سے دو طرف اشارہ ہو سکتا ہے (۱) ان عقلی امور کی طرف جو خدا تعالیٰ کی طرف یا

اس کی صفات کی طرف راہنمائی کرنے والے ہیں (۲) ان معجزات کی طرف جو خدا تعالیٰ کی طرف سے اپنے پاک بندوں

کی شان نمایاں کرنے کے لئے ظاہر ہوتے ہیں۔ میرے نزدیک یہ دونوں چیزیں اس آیت میں شامل ہیں یعنی وہ

دلائل عقلیہ جو خدا تعالیٰ کی معرفت عطا کرتے ہیں وہ بھی اس میں شامل ہیں اور وہ معجزات و نشانات جو خدا تعالیٰ کی

طرف سے ظاہر ہوتے ہیں وہ بھی اس میں شامل ہیں۔

دین کی معرفت کے لئے مندرجہ ذیل اہم امور کا علم ضروری ہے:-

دین کی معرفت کے لئے ضروری امور (۱) ثبوت ہستی باری تعالیٰ۔ جب مذہب کی بنیاد ہی اللہ تعالیٰ کی ذات پر ہے تو ہر مذہب کا فرض ہے کہ وہ ایسے ثبوت دے جن سے اللہ تعالیٰ کی ذات پر انسان کا یقین بڑھے یعنی یہ بتایا جائے کہ کیا خدا موجود ہے؟ اور اگر ہے تو اس کے وجود کے دلائل کیا ہیں؟

(۲) اس کی صفات کی صحیح تشریح اور ان کا باہمی تعاون۔ اگر صرف یہ کہہ دیا جائے کہ خدا تعالیٰ کے اندر مختلف صفات پائی جاتی ہیں تو اس سے انسان کو کوئی فائدہ نہیں ہو سکتا۔ مگر یہ کہ خدا تعالیٰ کیا کیا صفات رکھتا ہے اور ان کا ثبوت کیا ہے یہ اور چیز ہے اور مذہب کا فرض ہے کہ وہ اس پہلو پر بھی روشنی ڈالے۔

(۳) ملائکہ (۴) انبیاء (۵) قضاء و قدر (۶) بعثت بعد الموت۔

اگر صفات الہیہ کو شق کے طور پر لیں تو یہ پانچ چیزیں بن جاتی ہیں اور اگر علیحدہ لیا جائے تو یہ چھ باتیں بن جاتی ہیں۔ بہر حال بڑی بڑی باتیں یہی ہیں ان امور کے متعلق جو تعلیم اسلام میں پائی جاتی ہے وہ کسی اور مذہب میں نہیں پائی جاتی اور یہ اسلام کو دوسرے مذاہب پر ایک نمایاں فوقیت حاصل ہے۔

ہستی باری تعالیٰ کے ثبوت سب سے پہلی اور بڑی چیز ہستی باری تعالیٰ ہے اس کے متعلق میں یہ تو نہیں کہہ سکتا کہ دوسری کتابوں میں خدا تعالیٰ کا ذکر نہیں۔ مذہب کی تو بنیاد ہی خدا تعالیٰ پر ہے جب خدا تعالیٰ کا ذکر ہی کسی مذہب میں نہ ہو تو وہ مذہب قائم نہیں رہ سکتا۔ بائبل، ژند اوستا اور وید وغیرہ کتابوں کو اگر ہم الہامی کتب تسلیم کرتے ہیں تو یہ لازمی بات ہے کہ ان میں خدا تعالیٰ کا ذکر ہو۔ پس یہ تو نہیں کہا جاسکتا کہ دوسری مذہبی کتب میں خدا تعالیٰ کا ذکر نہیں۔ دیکھنے والی بات یہ ہے کہ آیا انہوں نے خدا تعالیٰ کی ہستی کے دلائل بھی پیش کئے ہیں یا نہیں۔ ورنہ محض خدا تعالیٰ کا نام لے دینے سے لوگوں کو یہ یقین نہیں آسکتا کہ خدا تعالیٰ فی الواقعہ موجود بھی ہے اور اس میں کئی قسم کی صفات بھی پائی جاتی ہیں اس کے لئے مختلف دلائل کی ضرورت ہوتی ہے جن کا مہیا کرنا خود الہامی کتاب کے ذمہ ہوتا ہے۔ مگر ہستی باری تعالیٰ کے ثبوت سوائے قرآن کریم کے اور کسی الہامی کتاب نے پیش نہیں کئے۔

اس میں کوئی شبہ نہیں کہ کسی ہندو سے پوچھو تو وہ بھی خدا تعالیٰ کے وجود کی دلیلیں دے گا۔ عیسائی سے پوچھو تو وہ بھی خدا تعالیٰ کے وجود کا کچھ نہ کچھ ثبوت دے گا مگر سوال یہ ہے کہ وہ دلیلیں آیا ان کی الہامی کتب کی ہیں؟ وہ صاف کہہ دیں گے کہ یہ دلائل ہماری کتاب نے تو نہیں دیئے ہم خود پیش کر رہے ہیں۔ گویا ان کا اپنے پاس سے ان امور

کے دلائل دینا ثابت کرتا ہے کہ ان کے پیروؤں نے خدا تعالیٰ کو کوثر دیا ہے نہ یہ کہ خدا تعالیٰ نے ان کو کوثر دیا ہے۔ لیکن قرآن کریم جب بھی کوئی بات پیش کرتا ہے ساتھ ہی اس کے دلائل بھی دیتا ہے اور یہ ایک بہت بڑا فرق ہے جو قرآن کریم اور دوسری کتب میں ہے۔ قرآن کریم صرف خدا تعالیٰ کے وجود کو ہی پیش نہیں کرتا بلکہ بنی نوع انسان کو اس کی ہستی کے دلائل بھی دیتا ہے اور ایسے ثبوت پیش کرتا ہے جن کا انکار کوئی سلیم الفطرت انسان نہیں کر سکتا لیکن دوسری کتب میں ہستی باری تعالیٰ پر کوئی دلیل نہیں۔

اسی طرح اللہ تعالیٰ کی صفات ہیں۔ صرف یہ کہہ دینا کہ ہمارا رب رحیم ہے، دیا لو ہے، کرپا لو ہے۔ خدا تعالیٰ کی صفات کا حقیقی نقشہ نہیں کہلا سکتا۔ یہ تو محض دنیوی خیالات کا بھی نتیجہ ہو سکتا ہے اگر سن لیا کہ لوگ سخی کو اچھا سمجھتے ہیں تو کہہ دیا کہ خدا تعالیٰ دیا لو ہے۔ اگر سن لیا کہ لوگ حسن سلوک کو اچھا جانتے ہیں تو کہہ دیا خدا تعالیٰ کرپا لو ہے۔ اصل چیز تو یہ ہے کہ صفاتِ الہیہ کی صحیح تشریح کی جائے اور ان کا باہمی تعلق واضح کیا جائے۔ مثلاً تورات میں خدا تعالیٰ یہ تو کہتا ہے کہ میں سزا دوں گا مگر وہ کیوں سزا دیتا ہے اس کے متعلق تورات خاموش ہے اور پھر اگر وہ سزا دیتا ہے تو رحم کرنے والا کیسے ہوا؟ اور اگر رحم کرتا ہے تو پھر سزا دینے والا کیسے ہوا؟ ان دونوں صفات کا باہمی ربط کیا ہے؟ اس کے متعلق وہ بالکل خاموش ہے۔ یہ صرف قرآن کریم ہی ہے جس نے ہمیں تفصیل کے ساتھ صفاتِ الہیہ کا علم دیا ہے اور تفصیل کے ساتھ خدا تعالیٰ کی ہستی کے دلائل دیئے ہیں۔ میں دوسرے مذاہب والوں کو چیلنج دیتا ہوں کہ وہ خدا تعالیٰ کے وجود کی کوئی ایک دلیل ہی اپنی کتاب سے نکال دیں مگر وہ ایسا کبھی نہیں کر سکیں گے اور اگر ان کے ماننے والے اپنے پاس سے خدا تعالیٰ کے وجود کی دلیلیں دیتے ہیں خود کتاب کوئی دلیل نہیں دیتی تو یہ بندوں کا خدا تعالیٰ پر احسان ہوا۔ نہ کہ خدا تعالیٰ کا بندوں پر احسان۔

ملائکۃ اللہ (۲) ملائکہ کو تو دوسری کتابوں میں ملائکہ کا ذکر بے شک آتا ہے مگر یہ کہ ان کا کام کیا ہے اللہ تعالیٰ نے فرشتے کیوں بنائے ہیں۔ ان کا اور خدا تعالیٰ کا اور ان کا اور بندوں کا تعلق کیسا ہے؟ ان سوالات پر ان کتب نے کوئی روشنی نہیں ڈالی۔ لیکن قرآن کریم ایک ایسی کتاب ہے جو صرف ملائکہ پر ایمان لانے کی ہی ہدایت نہیں دیتی بلکہ ساتھ ہی یہ بھی بتاتی ہے کہ ملائکہ کیوں بنائے گئے ہیں اور ان کی ضرورت کیا ہے۔ آخر خدا تعالیٰ خود بھی کام کر سکتا تھا۔ فرشتوں کے بنانے کی ضرورت اسے کیوں پیش آئی۔ اسی طرح وہ ان کے کام بتاتا ہے۔ ان کے وجود کے دلائل دیتا ہے، ان کا اور خدا تعالیٰ کا تعلق واضح کرتا ہے، ان کا اور بندوں کا تعلق بیان کرتا ہے۔ غرض ملائکہ اللہ کا مسئلہ بھی صرف قرآن کریم نے ہی حل کیا ہے کسی اور کتاب نے اسے چھوٹا تک نہیں۔

**نبوت** (۳) تیسری چیز نبوت ہے۔ یوں تو نبوت کو ساری قومیں مانتی ہیں۔ ہندو بھی کہتے ہیں اوتار آئے، عرقتی بھی کہتے ہیں نبی آئے۔ یہودیوں اور عیسائیوں کا بھی یہ دعویٰ ہے کہ نبی آئے۔ مگر عجیب بات یہ ہے کہ ادھر تو کہتے ہیں نبی آئے ادھر نبوت کے متعلق وہ کچھ بھی روشنی نہیں ڈالتے۔ صرف کتاب میں نبی اور اوتار کے الفاظ پائے جانے سے تو کسی کی تسلی نہیں ہو سکتی۔ جب تک یہ نہ بتایا جائے کہ وہ کیا ہیں، ان کا کیا کام ہوتا ہے، ان کی تعریف کیا ہے، ان کے آنے کی اغراض کیا ہوتی ہیں، ان کی صداقت کی کیا علامات ہوتی ہیں، کس حد تک ہمیں ان کی اطاعت کرنی چاہیے، ان کا کیا مقام ہوتا ہے، اللہ تعالیٰ اور ان کے درمیان کیا تعلق ہوتا ہے، ان کے اور بندوں کے درمیان کیا تعلق ہوتا ہے، ان تمام باتوں کا جب تک تفصیلاً پتہ نہ لگے کوئی شخص تسلی کس طرح پاسکتا ہے۔

قرآن کریم کا ہستی باری تعالیٰ، ملائکہ، نبوت و قضاء و قدر کے متعلق بیان کرنا اور اس کے بیان سے دوسری الہامی کتب پر فضیلت مسئلہ نبوت کے متعلق میں نے ایک دفعہ یہودیوں اور

مسیحیوں کو رجسٹری خطوط لکھ کر سوال کئے مگر کسی ایک شخص نے بھی نبوت کی تعریف اپنی کتاب سے ثابت نہ کی بلکہ ایک ہشپ نے جولا ہور کا رہنے والا تھا تسلیم کیا کہ ہماری کتب اس بارہ میں بالکل خاموش ہیں۔ یہ قرآن کریم کی دوسری کتب پر کتنی بڑی فضیلت ہے۔ قرآن کریم دوسری کتابوں کے مقابلہ میں بہت چھوٹی سی کتاب ہے مگر اس میں تمام ضروری مسائل کا ذکر ہے۔ اور باتوں کو جانے دو اگر نبی کے نام پر ہی غور کیا جائے تو انبیاء کا کام سمجھ آ سکتا ہے۔ عربی میں رسول اور نبی دونام ہیں۔ ان ناموں میں ہی ان کا کام بتا دیا گیا ہے۔ رسول کے معنے ہوتے ہیں بھیجا ہوا۔ اور نبی کے معنے ہوتے ہیں بڑی خبر دینے والا۔ مسلمانوں نے بد قسمتی سے یہ بحث شروع کر دی ہے کہ رسول اور نبی الگ الگ ہوتے ہیں۔ حالانکہ وہ اگر ان لفظوں پر ہی غور کر لیتے تو اس بحث میں نہ پڑتے۔ کیا کوئی شخص یہ مان سکتا ہے کہ جو خبر دیتا ہے اسے خدا تعالیٰ نے نہیں بھیجا، اگر اسے خدا تعالیٰ نے نہیں بھیجا تو وہ خبر کیا دے سکتا ہے۔ اسی طرح اگر کوئی خدا تعالیٰ کی طرف سے بھیجا گیا ہے تو کیا وہ منہ بند کر کے بیٹھ جائے گا؟ لازماً وہ کچھ خبریں بھی دے گا۔ درحقیقت رسول اور نبی یہ دونام اس کی دو الگ الگ حیثیتوں کی وجہ سے رکھے گئے ہیں۔ جب اس کا منہ خدا تعالیٰ کی طرف ہوتا ہے تو وہ رسول کہلاتا ہے اور جب اس کا منہ لوگوں کی طرف ہوتا ہے تو وہ نبی کہلاتا ہے۔ کیا چٹھی رساں ایسا کر سکتے ہیں کہ ڈاک لے کر وہیں بیٹھ جائیں اور کہہ دیں کہ ڈاک ہم نے لی تھی وہ لے لی ہے کیا افسرانہیں یہ نہیں کہیں گے کہ تم یہاں کیوں بیٹھے ہو۔ ڈاک تو تمہیں لوگوں کو پہنچانے کے لئے دی گئی ہے نہ کہ تھیلہ میں بند کرنے کے لئے۔ اسی طرح جو خدا تعالیٰ کی طرف سے رسول ہے کیا وہ وہیں بیٹھ جائے گا یا لوگوں کو خدا تعالیٰ کا پیغام بھی پہنچائے



گا اور اگر لوگوں کو وہ خدا تعالیٰ کا پیغام پہنچائے گا تو وہ نبی ہو جائے گا۔ اور اگر وہ خدا تعالیٰ کا پیغام نہیں سنا تا تو پھر نبی کیسا وہ تو جھوٹا ہے۔ اسی طرح اگر کوئی کہتا ہے کہ میں نبی ہوں لیکن ساتھ ہی وہ یہ کہے کہ میں اللہ تعالیٰ کی طرف سے رسول نہیں ہوں تو وہ جھوٹا ہے اور اگر سچا ہے تو وہ ضرور اللہ تعالیٰ کا رسول ہے۔ غرض رسول اور نبی الگ الگ وجود نہیں ہوتے بلکہ دو حیثیتوں کی وجہ سے ان کے یہ دو الگ الگ نام ہوتے ہیں۔ بہر حال قرآن کریم میں تمام تفصیلات اس طرح بیان کی گئی ہیں کہ انسان کی روح مطمئن ہو جاتی ہے۔ اس نے نہ صرف نبی کی تعریف بیان کی ہے بلکہ تفصیلی طور پر ان کی آمد کی غرض، ان کے فرائض، ان کی صداقت کی علامات، ان کے اور خدا تعالیٰ کے تعلقات کی تفصیل، ان کے اور بنی نوع انسان کے تعلقات کی تفصیل، ان کی خصوصیات سب بیان کی ہیں اور سیر حاصل طور پر بیان کی ہیں۔

(۴) قضاء و قدر کے متعلق بھی قرآن کریم کے سوا باقی سب کتابیں خاموش ہیں۔ اگر کسی غیر مذہب والے سے پوچھا جائے کہ قضاء و قدر کے کیا معنی ہیں تو وہ اس کے متعلق کوئی بھی روشنی اپنی الہامی کتاب سے پیش نہیں کر سکتا۔ حالانکہ یہ ایک نہایت اہم مسئلہ ہے اور اس کا روحانیت کے ساتھ گہرا تعلق ہے زیادہ سے زیادہ لوگ یہ کہہ دیا کرتے ہیں کہ ہمارا کچھ اختیار نہیں جس طرح خدا تعالیٰ چاہتا ہے ہو جاتا ہے اور یہی قضاء و قدر کے معنی ہیں حالانکہ دنیا میں ہم دیکھتے ہیں کہ ہم نے اپنے کاموں میں کبھی یہ محسوس نہیں کیا کہ یہ کام ہم سے کون کر رہا ہے اور جب ہم محسوس ہی نہیں کرتے تو ہم کس طرح سمجھ سکتے ہیں کہ ہمارے کاموں میں خدا تعالیٰ کا دخل ہے اور اگر اس کا دخل ہے تو سوال پیدا ہوتا ہے کہ اس کا ثبوت کیا ہے اور پھر یہ کہ کیا سب کاموں میں خدا تعالیٰ کا دخل ہے یا بعض کاموں میں؟ اگر کسی کام میں خدا تعالیٰ کا دخل ہے اور کسی کام میں نہیں تو ہمیں کس طرح پتہ لگ سکتا ہے کہ فلاں کام میں خدا تعالیٰ کا دخل ہے اور فلاں میں نہیں؟ اگر ہم کہیں گے کہ سب کاموں میں خدا تعالیٰ کا دخل ہے تو چوری ہم کر رہے ہوں گے اور اطمینان سے کہہ دیں گے کہ خدا تعالیٰ ہم سے چوری کر رہا ہے۔ فریب ہم کر رہے ہوں گے اور کہہ دیں گے کہ خدا تعالیٰ ہم سے فریب کر رہا ہے اور اگر ہم کہتے ہیں کہ خدا تعالیٰ کا کسی کام میں بھی دخل نہیں تو ہماری عبادتیں اور دعائیں لغو ہو جاتی ہیں۔ اب صرف تیسری صورت ہی رہ جاتی ہے کہ خدا تعالیٰ بعض کاموں میں دخل دیتا ہے اور بعض کاموں میں نہیں۔ لیکن اگر یہ بات صحیح ہے تو پھر مذہب کو بتانا چاہیے کہ وہ کون سے کاموں میں دخل دیتا ہے اور کون سے کاموں میں دخل نہیں دیتا۔ ورنہ معاملہ مشتبہ ہو جائے گا اور یہ پتہ نہیں لگ سکے گا کہ کس کام میں بندہ آزاد ہے اور کس کام میں وہ خدا تعالیٰ کی تقدیر کے ماتحت ہے۔

حضرت مسیح موعود علیہ الصلوٰۃ والسلام کے پاس ایک دفعہ ایک شخص آیا اور اس نے کہا کہ حضرت عیسیٰ علیہ السلام پرندے پیدا کیا کرتے تھے۔ حضرت مسیح موعود علیہ الصلوٰۃ والسلام نے اس کو سمجھایا اور بتایا کہ یہ عقیدہ قرآن کریم کے خلاف ہے۔ وہ نہ مانا اور اپنی بات پر اصرار کرتا چلا گیا۔ آخر تنگ آ کر حضرت مسیح موعود علیہ الصلوٰۃ والسلام نے پوچھا کہ اچھا حضرت عیسیٰ علیہ السلام اگر پرندے پیدا کیا کرتے تھے تو ان کے پیدا کئے ہوئے پرندے کہاں ہیں اس شخص نے جواب دیا کہ وہ بچے ہی رل مل گئے (یعنی خدا تعالیٰ کے پرندوں سے مل جل گئے ہیں) (تحفہ گوڑویہ، روحانی خزائن جلد ۱ صفحہ ۲۰۶) ویسی ہی بات یہاں ہو جاتی ہے۔ اگر ہمیں پتہ نہ ہو کہ خدا تعالیٰ کا دخل انسانی کاموں میں کس حد تک ہے تو انسانی اعمال کی حقیقت مشتبہ ہو جاتی ہے۔ اس لئے لازم مذہب کو بتانا چاہیے کہ وہ کون سے کام ہیں جن میں خدا تعالیٰ دخل دیتا ہے۔ اور وہ کون سے کام ہیں جن میں خدا تعالیٰ دخل نہیں دیتا۔ مگر یہ بات صرف قرآن کریم ہی بتاتا ہے باقی سب کتب اس بارہ میں خاموش ہیں کہ قضاء و قدر کے معنی کیا ہیں، قضاء و قدر اور تدبیر کا کیا تعلق ہے، قضاء و قدر کی غرض کیا ہے، قضاء و قدر سے کیوں جبر نہیں نکلتا اور کس طرح اس کے باوجود انسان آزاد ہے اور جہاں آزاد نہیں وہاں اسے سزا نہیں ملتی۔ قضاء و قدر کا دائرہ کیا ہے۔ ان تمام امور کے بارہ میں صرف قرآن کریم میں روشنی ڈالی گئی ہے باقی سب کتب خاموش ہیں۔ اگر کسی غیر مذہب والے کا دعویٰ ہو کہ قضاء و قدر کے متعلق صحیح تعلیم اس کی الہامی کتاب میں موجود ہے تو ہم اسے چیلنج کرتے ہیں کہ وہ قرآن کریم کے مقابلہ میں اپنی کتاب سے اس مسئلہ کو واضح کرے۔ مگر ہمیں یقین ہے کہ کوئی دوسرا مذہب اپنی کتاب سے یہ مسئلہ نہیں نکال سکتا۔ یہ صرف قرآن کریم کی ہی خوبی ہے جو اسے تمام الہامی کتب پر فضیلت دیتی ہے۔

**بَعَثَ بَعْدَ الْمَوْتِ** (۵) بعث بعد الموت کو لو تو اس بارہ میں بھی باقی کتابیں یا تو خاموش ہیں جیسے بائبل اور وید اور یا پھر ان میں صرف بعض تفصیلات کا ذکر ہے اس کے ثبوت نہیں دیتے، اس کی حکمتیں بیان نہیں کیں، نہ اخروی زندگی کے مقاصد بیان کئے ہیں نہ سزا و جزا کی غرض اور اس کی حکمتیں بیان کی ہیں۔ ژنداوستا نے ایک حد تک اس مسئلہ کو بیان کیا ہے۔ لیکن بائبل اور وید دونوں اخروی زندگی کے متعلق بالکل خاموش ہیں۔ ژنداوستا کو پڑھیں تو اس میں دوزخ اور جنت کا ذکر پڑھ کر یوں معلوم ہوتا ہے جیسے قرآن کریم اور ژنداوستا میں ایک گہرا رشتہ ہے۔ لیکن دنیوی زندگی کو لیں تو اس کا قرآن کریم کے ساتھ کوئی جوڑ ہی معلوم نہیں ہوتا۔ دنیوی زندگی کے متعلق بائبل قرآن کریم سے مشابہت رکھتی ہے اور اخروی زندگی کے متعلق ژنداوستا قرآن کریم سے مشابہت رکھتی ہے بہر حال دوسری کتابیں یہ نہیں بتاتیں کہ اخروی زندگی اور دنیوی زندگی میں فرق کیا ہے۔ جزا و سزا کی کیا غرض اور حکمت ہے یا جزا و سزا

کن اصولوں پر مبنی ہے۔ لیکن قرآن کریم نے بعث بعد الموت کے ثبوت بھی دیئے ہیں۔ اس کی حکمتیں بھی بیان کی ہیں۔  
 اخروی زندگی کے مقاصد بھی بیان کئے ہیں۔ جزا و سزا کی اغراض بھی بیان کی ہیں۔ ان کی حکمتیں بھی بیان کی ہیں۔  
 جنت و دوزخ کی صحیح تفصیلات بھی بیان کی ہیں۔ غرض آیات الہیہ کے بیان کرنے میں محمد رسول اللہ صلی اللہ علیہ وسلم کو  
 جو کوثر ملا ہے وہ ایک ثابت شدہ حقیقت ہے۔ اسے معین طور پر بتایا جاسکتا ہے اور سب مذاہب پر اسلام کی اور  
 سب نبیوں پر محمد رسول اللہ صلی اللہ علیہ وسلم کی فضیلت ثابت کی جاسکتی ہے۔

میں اوپر بتا چکا ہوں کہ **يَتْلُوْا عَلَيْهِمْ اٰيٰتِكَ** میں ان دلائل عقلیہ کی طرف بھی اشارہ ہے جو اللہ تعالیٰ کی  
 شناخت اور دین کے امور مہمہ کے سمجھانے کے لئے ضروری ہیں اور ان معجزات و نشانات کی طرف بھی اشارہ ہے جو  
 عقلی دلائل کو مشاہدہ اور یقین کامل کا رنگ بخشتے ہیں۔

اب ہم دیکھتے ہیں کہ جہاں قرآن کریم نے دلائل عقلیہ اور نقلیہ سے امور دینیہ مہمہ کے ثبوت میں ایک سیر کن  
 بحث کی ہے وہاں اس نے ان مسائل کے ثبوت کے لئے وہ معجزات و نشانات بھی پیش کئے ہیں جن کو دیکھنے کے بعد  
 اور جن پر غور کرنے کے بعد انسان کا علم ذہنی، علم عینی اور یقینی بن جاتا ہے اور اس طرح رسول کریم صلی اللہ علیہ وسلم کی  
 زبردست فضیلت انبیاء سابقین پر ثابت کر دی ہے۔

**آنحضرتؐ کا سب سے بڑا معجزہ آپ کا خاتم النبیین ہونا ہے** سب سے بڑا معجزہ جو اس سلسلہ  
 میں اللہ تعالیٰ نے محمد رسول اللہ صلی اللہ علیہ وسلم کو عطا فرمایا ہے وہ آپ کا خاتم النبیین ہونا ہے یعنی تمام کمالات نبوت  
 آپ پر ختم کر دیئے ہیں۔ یاد رکھنا چاہیے کہ ختم نبوت محض ایک دعویٰ نہیں جیسا کہ مسلمان عوام خیال کرتے ہیں بلکہ  
 یہ ایک حقیقت ثابتہ ہے جسے نشان کے طور پر ہر زمانہ کے لوگ دیکھ اور پرکھ سکتے تھے۔ ظاہر ہے کہ جو معنی عوام  
 میں خاتم النبیین کے مشہور ہیں وہ تو ایسے معنی ہیں کہ شاید قیامت کے دن کسی پر حجت ہوں تو ہوں اس سے پہلے  
 کسی غیر مسلم سے وہ دعویٰ نہیں منوایا جاسکتا۔ رسول کریم صلی اللہ علیہ وسلم کی زندگی میں اگر یہود و نصاریٰ سے یہ کہا  
 جاتا کہ رسول کریم صلی اللہ علیہ وسلم خاتم النبیین ان معنوں میں ہیں کہ آپ کے بعد کوئی نبی نہ آئے گا تو اس کی کیا دلیل  
 ان کے سامنے پیش کی جاسکتی تھی اور وہ اسے کب مان سکتے تھے۔ ظاہر ہے کہ فضیلت تو وہ ہوتی ہے جسے ثابت کیا  
 جاسکے۔ جسے ثابت نہ کیا جاسکے وہ فضیلت کیا ہوئی۔ ختم نبوت کا دعویٰ مسلمانوں کے عقیدہ کے مطابق رسول کریم صلی اللہ  
 علیہ وسلم کی شان نبوت میں سے سب سے بڑا دعویٰ ہے۔ اگر سب سے بڑا دعویٰ ثابت نہ ہو سکے تو بڑائی کس طرح  
 ثابت ہوگی۔ صحابہؓ کا نصاریٰ یا یہود سے یہ کہنا کہ رسول کریم صلی اللہ علیہ وسلم کو تمہارے نبیوں پر یہ فضیلت ہے کہ آپ

کے بعد کوئی نبی نہ آئے گا، کس قدر مضحکہ خیز ہو جاتا تھا۔ وہ ہنس کر کہتے کہ (۱) تم تو خود ایک مسیح کی آمد کے معتقد ہو۔ (۲) گئے آمدی و گئے پیر شدی ابھی آپ کے رسول کو آئے ہوئے کتنی مدت ہوئی کہ کہتے ہو ان کے بعد نبی نہ آئے گا۔ گذشتہ انبیاء کے بعد بھی تو فوراً نبی نہ آیا کرتے تھے بالعموم ایک عرصہ کے بعد نبی آتے تھے تمہارے نبی مسیح علیہ السلام کے چھ سو سال بعد آئے ہیں چھ سو سال تو انتظار کرو۔ اس کا جواب مسلمان کیا دے سکتے تھے۔ گویا ختم نبوت کے اس مفہوم کے منوانے کے لئے چھ سو سال کا انتظار ضروری تھا چھ سو سال تک آپ کا ختم نبوت کا دعویٰ بے دلیل رہتا تھا۔ مگر چھ سو سال کے بعد بھی تو مسلمان کچھ نہیں کہہ سکتے تھے کیونکہ یہ دلیل نصاریٰ و یہودی کی پھر بھی موجود تھی کہ تم اس آنے والے نبی کے حق میں کیا کہتے ہو جسے تم مسیح کا نام دیتے ہو اور پھر وہ اس وقت کہہ سکتے تھے کہ موسیٰ کے مرنے کے چند سال بعد یوشع نبی ظاہر ہوا۔ لیکن یوسف نبی کے اڑھائی تین سو سال بعد موسیٰ نبی ظاہر ہوئے۔ حتیٰ کہ بنی اسرائیل نے کہنا شروع کر دیا کہ اب یوسف کے بعد کوئی نبی پیدا نہ ہوگا۔ پس معلوم ہوا کہ کبھی ایک نبی کے بعد جلد دوسرا نبی آ جاتا ہے اور کبھی لمبے وقفہ کے بعد۔ خود تمہارے نبی تمہارے اپنے دعویٰ کے مطابق حضرت مسیح کے چھ سو سال بعد آئے پس صدیوں کا خالی گذر جانا تو کوئی ثبوت نہیں کہ فلاں مدعی کے بعد کوئی نبی نہ آئے گا۔ غرض گویہ درست ہے کہ رسول کریم صلی اللہ علیہ وآلہ وسلم کے بعد کوئی صاحب شریعت نبی نہ آئے گا۔ مگر دشمن پر ہم ان معنوں میں نبی کریم کی فضیلت کو ثابت نہیں کر سکتے اور قیامت تک ختم نبوت کا یہ مفہوم ایک دشمن اسلام پر بطور حجت کے ثابت نہیں کیا جاسکتا کہ آپ آخری نبی ہیں۔ پس ختم نبوت کے اگر یہ معنی لئے جائیں تو ختم نبوت کی فضیلت جو آنحضرت کی سب سے بڑی فضیلت ہے پردہ انخفا میں ہی قیامت تک چلی جائے گی اور قیامت کو اس کا ثابت ہونا کسی کے لئے بھی فائدہ بخش نہ ہوگا۔ ہاں اگر ختم نبوت کے یہ معنی کئے جائیں کہ پہلے نبی ایک ایک قوم کے نبیوں کی تعلیم کو ختم کرتے تھے مگر رسول کریم صلی اللہ علیہ وسلم نے سب دنیا کے اور سب قوموں کے نبیوں کی نبوت کو ختم کیا ہے تو یہ دعویٰ آپ کا پہلے دن سے ہی ثابت کیا جاسکتا تھا اور اب تک اور قیامت تک ثابت کیا جاسکتا ہے۔ اس دعویٰ میں کسی شبہ کی گنجائش نہیں کیونکہ سچے نبی کی علامت سابق کتب اور قرآن کریم اور عقل سے یہ معلوم ہوتی ہے کہ اس کا خدا تعالیٰ سے تعلق ہو اور اس کے تعلق کی نسبت سے اس کے پیروؤں کا بھی خدا تعالیٰ سے تعلق ہو، تا منکروں پر حجت قطعہ سے ثابت کیا جاسکے کہ اس کا منجانب اللہ ہونے کا دعویٰ سچا اور حق پر مبنی ہے۔ اب اس دلیل کو اگر صحیح سمجھا جائے اور اس کے صحیح ہونے میں کوئی شبہ نہیں سمجھا جاسکتا تو ایک مسلمان سب مذاہب کے لوگوں کو پہلے دن سے چیلنج دے سکتا تھا کہ ہمارے نبی کے خاتم النبیین ہونے کا یہ ثبوت ہے کہ اس

نے سب نبیوں کی نبوت کو ختم کر دیا ہے اب کسی نبی کی امت میں کوئی شخص خدا رسیدہ نہیں ہو سکتا صرف آپ ہی کے اتباع کا براہ راست تعلق خدا تعالیٰ سے ہے۔ سیدھی بات ہے کہ یا تو اسلام کے منکر اس کا یہ جواب دیتے کہ خدا تعالیٰ سے براہ راست تعلق ہو ہی نہیں سکتا اور یا یہ جواب دیتے کہ ہمارے اندر بھی ایسے لوگ موجود ہیں کہ جن کا خدا تعالیٰ سے براہ راست تعلق ہے۔ دونوں صورتوں میں فیصلہ آسان ہو جاتا ہے۔ پہلے جواب کی صورت میں مسلمان آسانی سے اپنے برگزیدہ وجودوں کے نشانات پیش کر کے ثابت کر سکتے تھے کہ خدا تعالیٰ کا ہم سے براہ راست تعلق ہے اور چونکہ دوسرے مذاہب کے لوگ اس راستہ کو بند قرار دے چکے ہوتے لازماً اس ثبوت کے ساتھ یہ بھی ثابت ہو جاتا کہ خدا تعالیٰ کا براہ راست تعلق انبیاء کی جماعتوں سے ضرور ہوتا ہے مگر اس وقت وہ تعلق صرف امت محمدیہ سے ہے اور کسی امت کے افراد سے نہیں۔ پس معلوم ہوا کہ ان نبیوں کی نبوت ختم ہو چکی اور صرف محمد رسول اللہ صلی اللہ علیہ وسلم کی نبوت جاری ہے اور آپ کا ختم نبوت کا دعویٰ ثابت ہو جاتا اور دوسرے جواب کی صورت میں مسلمان ان لوگوں سے مطالبہ کرتے کہ اپنے موجودہ بزرگوں کے الہامات اور وحی کو پیش کرو تا کہ ان کے صدق و کذب کو پرکھا جاسکے اور چونکہ فی الواقعہ دعویٰ محمدیت کے بعد باقی تمام اقوام سے براہ راست تعلق (سوائے ایک عارضی تعلق کے) خدا تعالیٰ کا قطع ہو چکا ہے اس لئے لازماً وہ لوگ اس مطالبہ کو پورا نہ کر سکتے تھے اور اس طرح بھی آنحضرت صلی اللہ علیہ وآلہ وسلم کا ختم نبوت کا دعویٰ ثابت ہو جاتا تھا اور یہ معنی جو میں نے کئے ہیں صرف ایک دعویٰ نہیں بلکہ ایک نشان اور آیت ہے۔ کیونکہ محض دعویٰ وہ ہوتا ہے جسے انسان اپنی طرف سے پیش کرتا ہے اور خارج میں اس کا ثبوت نہیں ملتا۔ لیکن نشان اور آیت کا ثبوت خارج میں موجود ہوتا ہے اور ختم نبوت کے وہ معنی جو میں نے اوپر کئے ہیں وہ ایسے معنی ہیں کہ ان کا وجود خارج میں موجود تھا اور مسلمانوں اور غیر اقوام میں دونوں میں موجود تھا مسلمانوں میں مثبت حیثیت سے اور غیر مسلموں میں منفی کی حیثیت میں۔

ختم نبوت کے دوسرے معنی کمال نبوت کے ہیں اور یہی معنی متبادر ہیں کیونکہ ختم نبوت کی آیت میں خاتم تا کی زبر سے آیا ہے اور خاتم تا کی زبر سے آئے تو اس کے معنی مہر کے ہوتے ہیں اور مہر تصدیق کے لئے لگائی جاتی ہے پس خاتم النبیین کے معنی ہونے کہ یہ نبی نبیوں کی مہر ہے اس کی تصدیق کے بغیر کوئی نبی نہیں ہو سکتا۔ یہ معنی بھی ہر وقت ثابت تھے۔ سابق نبیوں کے بارہ میں اس طرح کہ کسی نبی کی نبوت قرآن کریم کی شہادت کے بغیر ثابت نہیں ہو سکتی۔ مسیح کو انجیل سے، موسیٰ کو تورات سے، کرشن اور راجندر کو ان کی کتب سے، زردشت کو اوستا سے سچا نبی ثابت نہیں کیا جاسکتا۔ قرآنی دلائل اور نشانات سے ہی ان لوگوں کی سچائی ثابت کی جاسکے گی اور آئندہ کوئی نبی آئے تو

اس کے لئے آپؐ مہر تھے یعنی آپ سے باہر جا کر اور آپ سے الگ ہو کر کوئی نبی نہیں ہو سکتا۔ اگر کوئی کہے کہ کیوں ایسا نہیں ہو سکتا تو اس کا جواب یہ ہے کہ قرآن زندہ دلیل موجود ہے۔ دوسرا آزاد نبی تھی آیا کرتا ہے جبکہ پہلے نبی کی کتاب میں خرابی پیدا ہو گئی ہو مگر قرآن کریم پہلے دن کی طرح اپنے الفاظ میں اور تاثیر میں محفوظ ہے۔ اس کے الفاظ کی حفاظت کے دشمن بھی اقراری ہیں۔ اس کی تاثیر کے شاہد وہ روحانی بزرگ ہیں جو ہر وقت اسلام میں موجود رہتے ہیں۔ وہ کبھی مجدد کہلاتے ہیں کبھی امتی نبی کبھی ولی اللہ مگر رہتے ہمیشہ ہیں اور سب کے سب رسول کریم صلی اللہ علیہ وآلہ وسلم کی غلامی کا اقرار کرتے ہیں۔ پس اس سے زیادہ ثبوت اور ختم نبوت کا کیا ممکن ہے۔

خلاصہ یہ کہ ختم نبوت سب سے بڑا نشان رسول کریم صلی اللہ علیہ وسلم کی فضیلت کا ہے جو میرے بیان کردہ معنوں کے رو سے ہمیشہ ہی ثابت ہے اور ہر وقت دشمنوں پر اس کی صداقت ثابت کی جاسکتی ہے اور ہماری طرف سے کی جارہی ہے۔

**آنحضرت صلعم پر خدا تعالیٰ کی کامل تجلی** دوسری آیت جو رسول کریم صلی اللہ علیہ وسلم کے لئے خدا تعالیٰ نے ظاہر کی وہ یہ ہے کہ آپ کو ذکا فتنکالی کا بلند مقام ملا۔ گویا محمد رسول اللہ صلی اللہ علیہ وسلم ہی وہ شخص ہیں جن پر اللہ تعالیٰ نے اپنی کامل تجلی ظاہر کی۔ پھر آپ کے متعلق ہی اللہ تعالیٰ فرماتا ہے کہ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (ال عمران: ۳۲) اے محمد (صلی اللہ علیہ وسلم) تو ان لوگوں سے کہہ دے کہ اگر تمہارے دلوں میں اللہ تعالیٰ کی محبت موجود ہے اور تم چاہتے ہو کہ وہ تم سے پیار کرے تو تم میری اطاعت کرو خدا تعالیٰ تم سے محبت کرنے لگ جائے گا۔ پھر اللہ تعالیٰ ایک اور مقام پر آپ کی شان کا ذکر کرتے ہوئے فرماتا ہے۔ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالضَّالِّحِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا (النساء: ۷۰) یعنی جو شخص بھی اللہ تعالیٰ اور اس کے رسول کی اطاعت کرے وہ اس گروہ میں شامل ہو جاتا ہے جس پر اللہ تعالیٰ نے اپنے انعامات نازل کئے یعنی نبیوں میں یا صدیقیوں میں، شہیدوں میں یا صلحاء میں اور یہ لوگ بہترین رفیق ہیں۔ دیکھو یہ کتنا بڑا انعام ہے جو رسول کریم صلی اللہ علیہ وسلم کو ملا کہ آپ کی متابعت اور پیروی میں اللہ تعالیٰ نے نبوت اور صدیقیت اور شہادت اور صالحیت کا مقام رکھ دیا۔ اور درحقیقت بڑا آدمی وہی ہوتا ہے جس کے ماتحت بڑے بڑے آدمی ہوں۔ ایک پرائمری کے مدرس اور ایم اے کے پروفیسر میں کیا فرق ہوتا ہے یہی کہ پرائمری کے مدرس سے پڑھنے والے چھوٹے چھوٹے طالب علم ہوتے ہیں اور ایم اے کے پروفیسر سے پڑھنے والے بڑے بڑے طالب علم ہوتے ہیں۔ لفظ استاد میں تو دونوں شریک ہوتے ہیں لیکن ان میں سے ایک کو بڑا کہا

جاتا ہے اس لئے کہ وہ بڑے لوگوں کو پڑھاتا ہے اور اس کے شاگرد بڑے درجہ کے ہوتے ہیں اور دوسرے کو چھوٹا کہا جاتا ہے اس لئے کہ وہ چھوٹوں کو پڑھاتا ہے اور اس کے شاگرد چھوٹے درجہ کے ہوتے ہیں۔ اسی طرح نبی تو سارے ہیں مگر بڑا نبی وہی ہوگا جس کے مخاطب بڑی قابلیت کے ہوں۔ اس حقیقت کا ذکر کرتے ہوئے اللہ تعالیٰ فرماتا ہے کہ جو شخص اللہ تعالیٰ کی اطاعت کرے اور اس کے رسول یعنی محمد رسول اللہ صلی اللہ علیہ وسلم کی اطاعت کرے وہ ایسے گروہ میں شامل ہو جاتا ہے جس پر اللہ تعالیٰ نے اپنے خاص انعامات نازل کئے یعنی نبیوں، صدیقیوں، شہیدوں اور صلحاء کے گروہ میں اور یہ بہترین رفیق ہیں گویا محمد رسول اللہ صلی اللہ علیہ وسلم کے شاگردوں کے متعلق فرمایا کہ وہ نبیوں میں شامل ہوں گے، وہ صدیقیوں میں شامل ہوں گے، وہ شہیدوں میں شامل ہوں گے، وہ صلحاء میں شامل ہوں گے لیکن جہاں باقی نبیوں کا ذکر فرمایا ہے وہاں نبیوں کا لفظ استعمال نہیں کیا بلکہ فرماتا ہے۔

وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصِّدِّيقُونَ وَالشُّهَدَاءُ عِنْدَ رَبِّهِمْ (المحید: ۲۰) یہاں رسول نہیں کہا بلکہ رسل کا لفظ استعمال کیا ہے جس میں انبیاء سابقین کی طرف اشارہ ہے اور فرماتا ہے کہ دوسرے رسولوں کے کامل متبع صرف صدیق اور شہید بن سکتے تھے نبی نہیں بن سکتے تھے۔ گویا محمد رسول اللہ صلی اللہ علیہ وسلم کے ساتھ اللہ تعالیٰ کا یہ نمایاں سلوک ہے کہ آپ کے کامل متبع نعمت نبوت بھی حاصل کر سکتے ہیں جبکہ پہلے نبیوں کی اتباع میں صرف صدیقیت اور شہادت کا درجہ مل سکتا تھا۔

اس بات کا ثبوت اس حدیث سے بھی ملتا ہے جس میں رسول کریم صلی اللہ علیہ وسلم فرماتے ہیں کہ لَوْ كَانَ مُوسَى وَعِيسَى حَيَّيْنِ لَمَأْوَسَعُهُمَا إِلَّا اتَّبَاعِي (اليواقیت الجواهر الجزء الثانی صفحہ ۳۴۲) یعنی اگر موسیٰ اور عیسیٰ علیہما السلام زندہ ہوتے تو میری اطاعت اور فرمانبرداری کے سوا ان کے لئے اور کوئی چارہ نہیں تھا۔ غرض اللہ تعالیٰ نے آپ کو دوسرے نبیوں پر یہ مقام فضیلت عطا فرمایا ہے کہ آپ کے کامل شاگرد نبوت کے مقام پر پہنچ سکتے ہیں۔ مگر ایسی نبوت جو ظلی اور بروزی ہو۔ یعنی نبی ہونے کے باوجود وہ آپ کے کامل غلام اور شاگرد ہوں گے۔

بعض لوگ یہ اعتراض کیا کرتے ہیں کہ ہم محمد رسول اللہ صلی اللہ علیہ وسلم کی ہتک کرتے ہیں کیونکہ نبی کے نام میں ہم اور وہ کو بھی آپ کا شریک ٹھہراتے ہیں۔ مگر یہ اعتراض قلت تدرک نتیجہ ہے دنیا میں ہزاروں جگہ یہ نظارہ نظر آتا ہے کہ استاد بھی ایم اے ہوتا ہے اور اس کا شاگرد بھی ایم اے ہوتا ہے مگر کیا وہ دونوں ایک ہوتے ہیں؟ کیا لوگ یہ نہیں دیکھتے کہ کالج کا پرنسپل بھی ایم اے ہوتا ہے دوسرے پروفیسر بھی ایم اے ہوتے ہیں اور آگے ان کے شاگرد بھی ایم اے پاس کر لیتے ہیں اس میں ان کی کیا ہتک ہو جاتی ہے۔ جس پروفیسر کے زیادہ شاگرد پاس ہو کر ایم اے

بن جائیں اس کی زیادہ عزت کی جاتی ہے حالانکہ وہ سب کے سب بظاہر اس کے نام میں شریک ہو جاتے ہیں۔ پس نام کی شرکت کوئی معنی نہیں رکھتی اصل چیز درجہ کی شرکت ہے اور ہمارا یہ اعتقاد ہے کہ کوئی شخص اپنے درجہ میں رسول کریم صلی اللہ علیہ وآلہ وسلم سے نہیں بڑھ سکتا وہ بہر حال آپ کا غلام ہی رہے گا۔ پس رسول کریم صلی اللہ علیہ وسلم کے کسی شاگرد نے اگر آپ کی غلامی میں نبوت کو پالیا تو وہ آپ کی عزت کو بڑھانے کا موجب ہے، گھٹانے کا موجب نہیں۔ جیسے ایک پرنسپل کے شاگردوں کا ایم اے ہو جانا کوئی جتک نہیں ہوتی بلکہ اس کی عزت اسی میں ہوتی ہے کہ وہ جن کو پڑھائیں وہ بھی ایم اے ہوں۔ غرض محمد رسول اللہ صلی اللہ علیہ وسلم کے شاگرد تو نبی بن سکتے ہیں مگر باقی نبیوں کے شاگرد صرف صدیق اور شہید کے درجہ تک پہنچ سکتے تھے اور یہ آپ کو انبیائے سابقین پر ایک بہت بڑی فضیلت حاصل ہے۔

دو قسم کے انبیاء (۲) اب ہم دعائے ابراہیمی کے **يُعَلِّمُهُمُ الْكِتَابَ** والے حصہ کو لیتے ہیں۔ سو یاد رکھنا چاہیے کہ انبیاء دو قسم کے ہوتے ہیں۔ ایک صاحب شریعت اور ایک بے شریعت۔ دونوں کا کام تعلیم کتاب ہوتا ہے۔ صاحب شریعت نبی کا کام بھی تعلیم کتاب ہوتا ہے اور بے شریعت نبی کا کام بھی تعلیم کتاب ہوتا ہے۔ ہاں صاحب شریعت نبی کتاب بھی لاتے ہیں اور غیر صاحب شریعت نبی کتاب نہیں لاتے۔ رسول کریم صلی اللہ علیہ وسلم چونکہ صاحب شریعت نبی تھے اس لئے آپ کا مقابلہ سب نبیوں سے تھا خواہ وہ شریعت لائے یا نہ لائے لیکن اس جگہ ہم آپ کا مقابلہ صاحب شریعت نبیوں سے کرتے ہیں۔ جب صاحب شریعت انبیاء پر آپ کی فضیلت ثابت ہو جائے گی تو یہ لازمی بات ہے کہ غیر شرعی نبیوں سے آپ خود بخود افضل ثابت ہو جائیں گے کیونکہ ایسے نبی بہر حال اپنے سابق شریعت والے نبی سے درجہ میں ادنیٰ ہوتے ہیں۔

آنحضرت کی جملہ شریعت لانے والے انبیاء پر فضیلت قرآن کریم کی رو سے رسول کریم صلی اللہ علیہ وسلم کی بعثت سے پہلے جو صاحب شریعت انبیاء آئے وہ دونی ہیں (۱) حضرت نوح علیہ السلام اور (۲) حضرت موسیٰ علیہ السلام۔ حضرت موسیٰ علیہ السلام کی کتاب تورات تو موجود ہے لیکن حضرت نوح علیہ السلام کی کتاب موجود نہیں۔ قرآن کریم میں صرف اتنا ذکر آتا ہے۔ **وَإِنَّ مِنْ شِبَعَتِهِ لِأَبْنِ هَيْبَةَ (الضُّفْت: ۸۴)** یعنی حضرت نوح علیہ السلام کی جماعت میں سے ہی حضرت ابراہیم علیہ السلام تھے۔ شریعت نوح علیہ السلام کی تھی اور حضرت ابراہیم علیہ السلام ان کے تابع نبی تھے۔ حضرت داؤد، حضرت زکریا، حضرت سلیمان اور یحییٰ علیہم السلام موسوی شریعت کے تابع تھے مگر ان دو صاحب شریعت نبیوں کے علاوہ قرآن کریم نے یہ اصول بیان فرمایا ہے کہ



إِنَّ مِّنْ أُمَّةٍ إِلَّا خَلَا فِيهَا نَذِيرٌ (فاطر: ۲۵) دنیا میں کوئی قوم ایسی نہیں جس میں ہمارا کوئی نہ کوئی نبی نہ آیا ہو۔ اگر کوئی شخص آکر ہمیں کہے کہ فلاں نبی بھی دنیا میں گذرا ہے اور اس کے حالات بظاہر نبیوں سے ملتے ہوں سوائے ان قصوں کے جو عام طور پر ساتھ ملائے جاتے ہیں تو اگر ہم کہہ دیں کہ وہ نبی نہیں تو ہم اپنے دین کا آپ انکار کرتے ہیں۔ مثلاً ایک ہندو آکر کہتا ہے کہ وید خدا تعالیٰ کی کتاب ہے اور ہم میں بھی خدا تعالیٰ کی طرف سے نبی آتے رہے ہیں اور ہم کہہ دیں کہ تم جھوٹ بولتے ہو۔ وہ کہے رام چندر جی نبی تھے اور ہم کہیں جھوٹے تھے۔ وہ کہے کرشن جی نبی تھے اور ان کی کتاب گیتا بھی موجود ہے جس میں ان کے بعض الہامات درج ہیں اور ہم کہیں یہ بالکل جھوٹ ہے۔ پھر بدھ ہمارے پاس آئیں اور کہیں کہ بدھ نام کے ایک نبی ہندوستان میں آئے ہیں جن سے خدا تعالیٰ باتیں کرتا تھا اور ہم کہہ دیں کہ وہ نعوذ باللہ فریبی تھے تو وہ فوراً قرآن کریم سے یہ آیت نکال کر ہمارے سامنے رکھ دیں گے اور کہیں گے تمہارا قرآن تو کہتا ہے کہ ہر قوم میں نبی آئے۔ اب بتاؤ اگر کرشن جی نبی نہیں، اگر رام چندر جی نبی نہیں، اگر بدھ نبی نہیں تو ہندوستان میں پھر کون سانبی آیا ہے۔ ہم نے ان تینوں کو تو جھوٹا کہہ دیا اور نبی ہم کہاں سے لائیں گے۔ سوائے اس کے کہ ہم کہہ دیں ہمیں معلوم نہیں۔ وہ کہیں گے تمہارے قرآن نے تو کہا ہے کہ ہر ملک اور ہر قوم میں نبی آئے ہیں تم اس کا ثبوت دو۔ اس صورت میں ہم مجبور ہو جاتے ہیں کہ یا تو ڈھیٹ آدمی کی طرح نہیں نہیں کرتے رہیں اور یا ہم بھی اس پٹھان کا طریق عمل اختیار کریں جس کے متعلق مشہور ہے کہ اس نے ایک روپیہ کے خر بوزے خریدے۔ وہ خر بوزے بیٹھے نہیں تھے اس نے غصہ میں آکر سب پر پیشاب کر دیا اور پھر مزدوری کرنے چلا گیا۔ جب پیٹ خالی ہوا اور بھوک نے ستایا تو وہ خر بوزوں کے پاس واپس آیا۔ ایک خر بوزہ اٹھایا اور یہ کہہ کر کہ اس پر تو میں نے پیشاب نہیں کیا تھا اس نے کھالیا اسی طرح باری باری وہ تمام خر بوزے کھاتا گیا۔ جب صرف ایک خر بوزہ رہ گیا اور اسے بھوک نے پھر ستایا تو وہ کہنے لگا خوہ جن خر بوزوں پر میں نے پیشاب کیا تھا وہ تو میں کھا گیا اس پر تو پیشاب ہی نہیں کیا تھا یہ کہہ کر وہ خر بوزہ بھی کھا گیا۔ یہی حال ہمارا ہوگا پہلے تو ہم سب کو جھوٹا کہہ دیں گے اور جب وہ کہے گا بولو ہندوستان میں پھر کون سانبی آیا ہے؟ تو اس کے سوا ہم کہہ بھی کیا سکتے ہیں کہ اچھا رام چندر جی کو ہی نبی مان لیتے ہیں، کرشن جی کو ہی نبی مان لیتے ہیں، بدھ کو ہی نبی مان لیتے ہیں اور جب مجبور ہو کر ہم نے یہ کہنا ہے تو کیوں نہ سیدھی طرح ہم انہیں پہلے ہی نبی مان لیں۔

کرشن جی اور رام چندر جی کے متعلق ہمارے صوفیاء اور اولیاء نے بھی خوابیں دیکھی ہیں۔ حضرت مظہر جان جاناں کے پاس ایک شخص آیا اور اس نے کہا رام چندر جی اور کرشن جی جھوٹے ہیں۔ چنانچہ میں نے خواب میں دیکھا ہے کہ

آگ جل رہی ہے حضرت کرشن آگ کے وسط میں کھڑے ہیں اور رام چند رجمی کنارے پر کھڑے ہیں۔ معلوم ہوا کہ یہ دونوں جھوٹے ہیں۔ آپ نے فرمایا خواب کی تعبیر خواب کی زبان میں ہی ہوتی ہے۔ آگ کے معنی ہیں محبت الہی۔ حضرت کرشن جی کے آگ میں کھڑا ہونے کا مطلب یہ ہے کہ آپ محبت الہی کے مرکز میں کھڑے ہیں اور رام چند رجمی چونکہ آپ سے چھوٹے درجے کے ہیں اس لئے وہ کنارے پر کھڑے ہیں۔

غرض قرآن کریم کی طرف سے یہ دعویٰ کیا گیا ہے کہ ہر قوم میں نبی گذرے ہیں۔ اب اگر کوئی آکر کہے کہ ہماری قوم میں فلاں نبی گذرا ہے اور اس کے واقعات نبیوں کے سے ہوں تو ہم کہیں گے سبحان اللہ کتنی بڑی آسانی پیدا ہوگئی۔ میں تو عیسائیوں اور یہودیوں اور ہندوؤں سے ہمیشہ کہا کرتا ہوں کہ قرآن کریم نے ہمارا کام آسان کر دیا ہے آپ کا کام بہت مشکل ہے۔ مثلاً جب یہودی کہیں گے کہ موسیٰ علیہ السلام نبی تھے تو ہندو کہیں گے رام رام وہ نبی کیسے ہوئے۔ اگر ہم کہیں گے کہ ایران میں زردشت علیہ السلام پیدا ہوئے تو یہودیوں اور ہندوؤں دونوں کو پتہ پڑ جائے گی۔ ہندو رام رام کہنے لگ جائیں گے اور یہودی ایلوہیم ایلوہیم۔ اے اللہ میں کیا کروں۔ اچھا کوئی تدبیر سوچو جس سے زردشت علیہ السلام نبی ثابت نہ ہوں اگر ہم زردشتیوں سے کہیں گے کہ ہندوستان میں بدھ نبی آیا ہے تو وہ کہیں گے ہم مارے گئے۔ اچھا کوئی تدبیر سوچو جس سے اس کی نبوت ثابت نہ ہو لیکن قرآن کریم نے **إِنْ قَوْلُكُمْ إِلَّا خَلَا فِيهَا نِدْيٌ** (فاطر: ۲۵) کہہ کر بڑی آسانی پیدا کر دی ہے۔ اگر کوئی ہندو آکر کہے کہ ہندوستان میں رام چند رجمی نبی گذرے ہیں، کرشن جی نبی گذرے ہیں تو میں کہوں گا سبحان اللہ کتنی بڑی آسانی پیدا ہوگئی ہے مجھے محنت نہیں کرنی پڑی۔ تم نے خود بتا دیا۔ میرے قرآن نے بھی تو یہی کہا ہے۔ اگر تم کہتے کہ بتاؤ ہندوستان میں کون سا نبی گذرا ہے تو مجھے مصیبت پڑ جاتی۔ میں چین میں جاتا ہوں اور سنتا ہوں کہ یہاں کنفیوشس علیہ السلام خدا تعالیٰ کے ایک نبی گذرے ہیں تو عیسائی اور یہودی شور مچا دیتے ہیں کہ یہ کہاں کے نبی ہو گئے۔ لیکن میں کہتا ہوں سبحان اللہ کیا ہی آسانی پیدا ہوگئی ہے اگر وہ مجھ سے پوچھتے کہ اچھا بتاؤ ہم میں کون سا نبی آیا تھا تو میں مشکل میں پڑ جاتا۔ انہوں نے خود بتا دیا اور میں محنت سے بچ گیا۔ قرآن کریم بھی تو یہی کہتا ہے **إِنْ قَوْلُكُمْ إِلَّا خَلَا فِيهَا نِدْيٌ**۔ میں ایران جاتا ہوں تو وہاں کے لوگ کہتے ہیں یہاں زردشت علیہ السلام نبی ہوئے ہیں۔ یہ سن کر یہودی اور عیسائی اور ہندو تو سر پیٹ لیتے ہیں کہ یہ کیا ہوا ہم تو سمجھتے تھے کہ ہمارے ہاں ہی نبی گذرے ہیں لیکن یہ سن کر میرا چہرہ بشاش ہو جاتا ہے۔ میں کہتا ہوں سبحان اللہ آپ نے خود ہی بتا دیا ورنہ مجھے بہت محنت کرنی پڑتی۔ میرے قرآن میں بھی یہی لکھا ہے۔ غرض جن قوموں میں کوئی نبی گذرا ہے اور اس نے اپنے وقت میں ان کی اصلاح کی ہے اور اس پر عذاب بھی

نازل نہیں ہوا۔ کیونکہ قرآن کہتا ہے کہ جھوٹے نبیوں پر عذاب آتا ہے۔ ہم الحمد للہ کہہ کر اسے قبول کر لیں گے۔ پس اصولاً ہر قوم میں نبی آئے ہیں لیکن ان میں سے حضرت زردشت اور حضرت موسیٰ دو معلوم نبی ہیں جن کی شریعت موجود ہے۔ ویدوں کے رشیوں کا کچھ پتا نہیں۔ ویدوں نے شریعت ضرور پیش کی ہے مگر نبی کے نام کا سوال رہ جاتا ہے اور یہ پتہ نہیں لگتا کہ وید کس پر نازل ہوئے۔ اس لئے ہم رسول کریم صلی اللہ علیہ وسلم کا ان سے مقابلہ نہیں کر سکتے۔ اسی طرح حضرت نوح علیہ السلام کی شریعت موجود نہیں البتہ ایک اور شخص ہے جس کے متعلق پتہ چلتا ہے کہ اس نے کچھ قوانین پیش کئے لیکن شریعت کا پورا پتہ نہیں لگتا۔ الہام کا ذکر اس کی تحریروں میں ضرور ہے اور یہ بھی پتہ لگتا ہے کہ وہ توحید کا قائل تھا اور اس نے اخلاق کے بہت عمدہ اصول پیش کئے ہیں وہ حور ابی تھا۔ جس کے بعض احکام عمدہ تعلیم پر مشتمل ہیں۔ لیکن پوری تفصیل معلوم نہیں ہوئی اور نہ ہی یہ پتہ لگتا ہے کہ اس نے کوئی نئی شریعت پیش کی تھی یا اپنے سے پہلے کسی نبی کی شریعت پیش کی تھی۔ پس حقیقتاً صرف دو ہی نبی رہ جاتے ہیں جن کی شریعت معلوم ہے (۱) حضرت زردشت علیہ السلام (۲) حضرت موسیٰ علیہ السلام۔ یہ ظاہر ہے کہ کوئی نبی ایسا نہیں ہو سکتا جو تعلیم کو چھپائے۔ یہ کیسے ہو سکتا ہے کہ خدا تعالیٰ ایک شخص کو پیغام دے کر لوگوں کی طرف بھیجے اور وہ اس کو چھپائے۔ پس وہ شریعت کو تو نہیں چھپا سکتا۔ ہاں دوسرے الہاموں کو مصلحتِ وقتی کے ماتحت چھپایا جا سکتا ہے۔ جیسے محمد رسول اللہ صلی اللہ علیہ وسلم بدر کی طرف نکلے تو آپ کو رستہ میں بتایا گیا کہ آپ کا مقابلہ مکہ سے آنے والے لشکر کے ساتھ ہوگا۔ مگر ساتھ ہی یہ سمجھا دیا گیا کہ یہ الہام اچھی ظاہر نہ کیا جائے۔ بعد میں جب آپ نے مناسب سمجھا تو صحابہؓ کو وہ الہام بتایا۔ یہ امتحان کی ایک صورت تھی۔ لیکن شریعت والی تعلیم نہیں چھپائی جا سکتی۔ پس تعلیم کتاب کا کام درحقیقت تمام انبیاء کرتے ہیں۔ اس لئے یہاں سوال پیدا ہوتا ہے کہ جب سب نبی ہی کتاب سکھانے آئے تھے اور ان میں رسول کریم صلی اللہ علیہ وسلم بھی شامل ہیں تو پھر آپ کی ان پر فضیلت کیسے ثابت ہوئی؟ اس کا جواب یہ ہے کہ یہاں مقابلہ اظہارِ تعلیم میں نہیں بلکہ کمالِ تعلیم میں ہے۔ اظہارِ تعلیم میں تو سب برابر ہیں لیکن کمالِ تعلیم کے لحاظ سے محمد رسول اللہ صلی اللہ علیہ وسلم کو جو کچھ ملا اس میں کوئی دوسرا نبی آپ کا مقابلہ نہیں کر سکتا۔ چنانچہ اَلْكِتَابِ کے لفظ میں الف لام کمال کے معنی دیتے ہیں جو لغت عرب سے ثابت ہیں اور اسی کی طرف يَعْلَمُكُمْ الْكِتَابُ کہہ کر اشارہ کیا گیا ہے کہ یہ نبی تم کو کامل کتاب سکھاتا ہے (مغنی اللیب)۔

جیسا کہ میں اوپر بتا آیا ہوں شریعت والے معلوم نبی صرف دو ہیں۔ حضرت موسیٰ علیہ السلام، حضرت زردشت علیہ السلام۔ ان میں سے ایک نبی کی کتاب تورات ہے اور دوسرے نبی کی کتاب اوستا۔ جب ہم قرآن کریم کا

مقابلہ ان دونوں کتابوں سے کرتے ہیں تو ہمیں یہ عظیم الشان فرق نظر آتا ہے کہ (اول) تعلیم کی جو اصل غرض ہے وہ قرآن کریم کے سوا باقی تمام کتابوں میں مفقود ہے۔ یہ ظاہر ہے کہ شریعت خدا تعالیٰ نے کسی اپنے لطف کے لئے نازل نہیں کی۔ جیسے سپین میں لوگوں کو نیل لڑوانے کا شوق ہے یا ہندوستان میں لوگ ہاتھی لڑوایا کرتے تھے اور بادشاہ پاس بیٹھ کر تماشا دیکھا کرتے تھے۔ یہ تو خدا تعالیٰ کی غرض نہیں ہو سکتی تھی کہ ہم سخت سردی کے موسم میں وضو کے لئے ہاتھ دھورے ہوں اور خدا تعالیٰ آسمان پر ہنس رہا ہو۔ ہم روزے رکھ رہے ہوں اور وہ یہ دیکھ کر کہ ہمارے قدم نہیں اٹھ رہے اور بھوک کی وجہ سے ہماری آنکھیں زرد ہو رہی ہیں آسمان پر قہقہے مار رہا ہو۔ یہ تو اس سے امید نہیں کی جا سکتی۔ بہر حال اس نے شریعت ہمارے فائدے کے لئے نازل کی ہے۔

دنیا میں حکومتیں بھی خواہ وہ کتنی ہی معمولی ہوں جب کوئی قانون بناتی ہیں تو ان میں سے کوئی شاذ و نادر ہی لغو ہوتا ہے۔ بالعموم ان میں کوئی نہ کوئی رعایا کا فائدہ مد نظر ہوتا ہے۔ اسی طرح خدا تعالیٰ کے احکام میں بھی انسان کے لئے کوئی نہ کوئی بھلائی ضرور مد نظر ہوتی ہے۔ لیکن سوائے قرآن کریم کے جتنی بھی الہامی کتب ہیں ان کو دیکھ کر معلوم ہوتا ہے کہ انہوں نے شریعت کو ایک چٹی کے طور پر پیش کیا ہے۔ وید تو بالکل پردوں تلے ہیں۔ ان سے شریعت کا کوئی پتہ نہیں لگتا۔ تورات اور ژند اوستا کو پڑھنے سے بھی یہ تو پتہ چلتا ہے کہ ان میں شریعت موجود ہے لیکن ایسا معلوم ہوتا ہے جیسے شریعت اس لئے نہیں کہ اس میں انسان کا نفع ہے بلکہ اس لئے ہے کہ خدا یوں چاہتا ہے جس کی وجہ سے شریعت کی اصل غرض جو اصلاح ہے فوت ہو جاتی ہے۔ اس میں کوئی شبہ نہیں کہ ان میں بعض احکام ایسے بھی ہیں جو انسان کے نفع کے لئے ہیں۔ لیکن اتفاقاً طور پر کسی ایسے حکم کا نکل آنا اور بات ہے۔ یہ صرف قرآن کریم نے ہی بتایا ہے کہ سب احکام انسان کے فائدہ کے لئے ہیں۔ بے شک وہ بعض دفعہ بندے کا امتحان بھی لیتا ہے مگر اصل حکم انسان کے فائدہ کے لئے ہی ہوتا ہے۔ وہ فرماتا ہے **لَنْ يَبْدَا لَ اللَّهِ لِحُومِهَا وَلَا دِمَائِهَا وَلَكِنْ يَبْدَا لَهُ التَّقْوَىٰ مِنْكُمْ** (الحج: ۳۸) قربانیوں کو ذبح کرنے کا حکم دینے سے ہمارا یہ مقصد نہیں کہ اللہ تعالیٰ کو ان کی بوٹیاں پہنچتی ہیں، خدا تعالیٰ کو ان کا خون اور بوٹیاں نہیں پہنچتیں بلکہ وہ تقویٰ پہنچتا ہے جس کے ماتحت تم قربانی کرتے ہو۔ ورنہ گوشت تو ہم تمہیں ہی کھلا دیتے ہیں۔ ہم اگر تم سے قربانیاں کروا تے ہیں تو اس لئے تا تمہارے اندر اخلاص پیدا ہو، تمہارے اندر خشیت پیدا ہو، تمہارے اندر نیکی اور صلاحیت پیدا ہو۔ یہ احکام محض چٹی کے طور پر نہیں۔

(۲) شریعت کا دائرہ کیا ہے۔ وہ کن امور میں حکم دیتی ہے اور کن میں نہیں اس بارہ میں بھی سب کتب خاموش ہیں۔ صرف قرآن کریم ہی روشنی ڈالتا ہے آخر یہ واضح بات ہے کہ شریعت بعض کاموں میں دخل دیتی ہے اور بعض

میں دخل نہیں دیتی۔ اب سوال یہ ہے کہ وہ کیوں دخل نہیں دیتی۔ بھول کر چھوڑ دیتی ہے یا جان بوجھ کر چھوڑ دیتی ہے؟ ان چیزوں کا صرف قرآن کریم نے ہی ذکر کیا ہے باقی سب کتابیں خاموش ہیں اور یہ ایک بہت بڑی فضیلت ہے جو قرآن کریم کو دوسری کتب پر حاصل ہے۔

(۳) شریعت کے ہوتے ہوئے انسانی عقل کی ضرورت یا عقل کے ہوتے ہوئے شریعت کی ضرورت۔ یہ بھی ایک اہم سوال ہے جس کے حل کئے بغیر شریعت کی ضرورت تسلیم نہیں کی جاسکتی۔ جاہل تو ہر بات مولوی سے پوچھتے ہیں اور سمجھتے ہیں کہ عقل کی کوئی ضرورت نہیں۔ یہ رواج خصوصاً یوپی میں پایا جاتا ہے۔ اس پر بعض مولوی اپنے پاس سے ہی مسئلہ بنا کر بتا دیتے ہیں۔ میرے ایک عزیز ڈاکٹر ہیں وہ ایک دن شکار کے لئے باہر گئے اور انہوں نے ایک ہرن مارا۔ ایک زمیندار بھاگا بھاگا ان کے پاس آیا اور کہا باجی! کیا آپ کو معلوم ہے کہ اس کی تکبیر کیا ہے؟ ڈاکٹر صاحب نے کہا وہی تکبیر ہے جسے پڑھ کر ہم بکرے اور مرغے ذبح کرتے ہیں۔ اس نے کہا نہیں سب کی تکبیر ایک نہیں بلکہ الگ الگ ہے۔ ہم کو جو ملاں نے ہرن کی تکبیر بتائی ہے وہ یہ ہے کہ اسے کو اچھلت، کاہے کو کودت، کاہے کو کھادت پر اچھلت، تجھ کو آئی جلت ہم کو آئی اجت اللہ اکبر۔ غرض عوام الناس تو سمجھتے ہیں کہ ہر کام میں اللہ تعالیٰ کا حکم موجود ہے اور وہ اپنے مولوی سے پوچھتے ہیں کہ مولوی صاحب چھپائیے نہ ہمیں بتا دیجئے کہ اس بارہ میں اللہ تعالیٰ کا کیا حکم ہے۔ وہ سمجھتے ہیں کہ مولوی لوگ ہم سے اصل مسئلہ چھپاتے ہیں بتاتے نہیں۔ اب جو عالم ہوگا وہ تو ان کو کہہ دے گا کہ جاؤ میاں اس کا بھی وہی حکم ہے جو فلاں کام کا ہے اور جو جاہل مولوی ہوگا وہ اپنے پاس سے کوئی ڈھکوسلہ بتا دے گا تاکہ اس کی عزت بنی رہے۔ ہندوستان کے بعض علاقوں میں رواج ہے کہ ہر گھر میں ایک چھری رکھی ہوئی ہوتی ہے جس سے وہ جانور ذبح کرتے ہیں۔ نہ بسم اللہ اور نہ اللہ اکبر کچھ نہیں پڑھتے۔ وہ کہتے ہیں کہ اس چھری پر ملاں تکبیر پڑھ گیا تھا اس لئے اب نئی تکبیر کی ضرورت نہیں۔ یہودیوں میں بھی یہی رواج تھا اور ہے۔ انہوں نے چھریاں رکھی ہوئی ہیں۔ علماء ایک دفعہ ان پر تکبیر پڑھ جاتے اور پھر انہی سے وہ جانور ذبح کر لیا کرتے ہیں۔ تکبیر پڑھنے کی ضرورت نہیں سمجھی جاتی۔ اس کے مقابلہ میں تعلیم یافتہ طبقہ یہ کہتا ہے کہ ہمارے کاموں سے خدا تعالیٰ کا کیا تعلق۔ کیا ہم احمق ہیں۔ کسی زمانہ میں جاہلوں کے لئے خدا تعالیٰ نے احکام نازل کئے تھے۔ ہم تو ہر قسم کے اصولوں کو جانتے ہیں۔ علوم و فنون سے آگاہ ہیں۔ عقل ہمارے پاس ہے ہمارے ساتھ ان احکام کا کوئی تعلق نہیں۔ غرض عوام الناس تو شریعت کو ان حدود میں لے جانا چاہتے ہیں جن میں خدا تعالیٰ اسے نہیں لے جانا چاہتا اور تعلیم یافتہ طبقہ عقل کو ان حدود میں رکھنا چاہتا ہے جن میں خدا تعالیٰ اسے نہیں رکھنا چاہتا۔ اب یہ خدا تعالیٰ کا کام ہے

کہ وہ بتائے کہ شریعت کے ہوتے ہوئے انسانی عقل کی کیوں ضرورت ہے۔ یا عقل کے ہوتے ہوئے شریعت کی کیوں ضرورت ہے۔ مگر سوائے قرآن کریم کے اور کوئی کتاب اس پر روشنی نہیں ڈالتی۔

اب ہم تفصیلات کو لیتے ہیں۔ پہلے اصول شرائع ہیں۔ اسلام نے اصول شرائع پانچ قرار دیئے ہیں۔

(۱) ایمان باللہ۔ جس میں صفات، ملائکہ، انبیاء، قضاء و قدر، بعث بعد الموت سب چیزیں شامل ہیں۔ اس کا

ذکر اوپر ہو چکا ہے۔

(۲) عبادت۔ یہ تین قسم کی ہوتی ہے (۱) عبادت مشتمل بر حرکات جسم و ذکر الہی جیسے نماز (۲) عبادت ذکری

جیسے ذکر الہی (۳) عبادت فکری یعنی تدبیر صفات الہیہ۔ قرآن کریم نے ان سب قسموں کی عبادت کا ذکر کیا ہے۔

نماز اسلامی کچھ حرکات جسم اور کچھ اذکار پر مشتمل ہے اور اسلامی نماز کو یہ فضیلت حاصل ہے کہ اس کی تمام حرکات

باوقار، باغرض اور بافائدہ ہیں اور اس میں وہ تمام طریق اختیار کئے گئے ہیں جو مختلف اقوام میں اظہار ادب کے لئے

استعمال ہوتے ہیں۔ ایرانی اقوام میں ہاتھ چھوڑ کر کھڑے ہو جانا اظہار ادب کی علامت ہے۔ ترکی نسل کی اقوام میں

ہاتھ باندھ کر کھڑے ہو جانا اظہار ادب کی علامت ہے۔ ہندوؤں اور بعض دوسری اقوام میں جھکنا اظہار ادب کی

علامت ہے۔ ہندوستان اور افریقہ میں سجدے کے طور پر گر جانا اظہار ادب کی علامت ہے اور یورپین اقوام گھٹنے

کے بل بیٹھ جانے کو اظہار ادب کی علامت سمجھتی ہیں۔ ہندو اور سکھ اب تو الگ ہو گئے ہیں پہلے وہ جب کبھی ملنے کے

لئے آتے تھے تو خواہ انہیں کتنا بھی منع کرتے رہو وہ پیروں میں گر جاتے تھے۔

ایک سکھ جس کو حضرت مسیح موعود علیہ السلام سے عقیدت تھی ایک دن میرے زمانہ خلافت کی ابتدا میں روتا ہوا

میرے پاس آیا اور کہنے لگا آپ کی جماعت نے مجھ پر بڑا ظلم کیا ہے میں نے سمجھا کہ شاید کوئی لڑائی ہو گئی ہے اور کسی

نے مارا ہے۔ میں نے اسے تسلی دی اور کہا کہ میں فوراً تحقیقات کروا کے سزا دوں گا آپ مجھے بتائیں کہ ہوا کیا ہے۔

اس نے کہا میں بہشتی مقبرہ گیا تھا وہاں مرزا صاحب کی قبر پر سجدہ کر رہا تھا کہ احمدیوں نے پکڑ کر مجھے باہر نکال دیا۔

میں نے کہا یہ تو انہوں نے ٹھیک کیا۔ ہمارے مذہب میں یہ ناجائز ہے۔ وہ کہنے لگا میرا مذہب میرے ساتھ ہے اور

آپ کا مذہب آپ کے ساتھ ہے میں جیسا چاہوں کروں ان کا کیا حق تھا کہ مجھے روکتے۔ غرض بڑی دیر تک اسے

سمجھانا پڑا اور پھر کہیں اس کا غصہ فرو ہوا۔

اسی طرح افریقہ میں اظہار عقیدت کے طور پر سب لوگ سجدہ میں گر جاتے ہیں۔ ترکوں میں میں نے دیکھا

ہے کہ جب وہ مثنوی رومی پڑھتے ہیں تو ہاتھ باندھ کر کھڑے ہو جاتے ہیں۔ مغل بھی تعظیم کے لئے ہاتھ پر ہاتھ رکھ کر

کھڑے ہو جاتے تھے۔ ایران میں سیدھا کھڑا ہو جانا اظہار ادب کی علامت تھا۔ غرض ہر قوم میں اظہار عقیدت کی کوئی نہ کوئی علامت مقرر ہے۔ مگر نماز ایک ایسا شعار ہے جس میں اسلام نے اس قسم کے تمام آداب کو جمع کر دیا ہے۔ اس کا فائدہ یہ ہے کہ یوں تو ایک مومن کو ساری نماز میں ہی لذت آتی ہے مگر جب کوئی شخص اپنے قومی شعار میں پہنچے گا تو اسے کمال لذت محسوس ہوگی۔ عیسائی تشہد کے وقت کو پسند کرتا ہے کیونکہ ان میں تشہد کا رواج ہے۔ ہندوستانی کو سجدے کی حالت میں بڑا تذلل معلوم ہوتا ہے ایرانی کو ہاتھ چھوڑ کر کھڑا ہونے میں تذلل معلوم ہوتا ہے۔ یہودی کو رکوع میں بڑا تذلل معلوم ہوتا ہے۔ غرض جو قوم بھی اسلام میں داخل ہوتی ہے وہ اپنی روح کی تسکین اسلامی نماز میں پاتی ہے۔ دیکھو یہ کتنی بڑی خوبی ہے جو اسلام میں پائی جاتی ہے اس نے بتا دیا کہ اسلام میں ساری دنیا نے شامل ہونا ہے۔ باقی قوموں کی عبادتوں میں یہ چیز اتنے لطیف طریق پر نظر نہیں آتی۔

پھر وضو کو لے لو۔ اسلام نے نماز سے پہلے وضو مقرر کیا ہے جو ایک نہایت اہم ذریعہ عبادت کی تکمیل کا ہے۔ تجربہ سے ثابت ہوا ہے کہ جب خیالات کا اجتماع ایک چیز پر ہو جاتا ہے تو اس کے مختلف حصوں سے جہاں اعصاب کے سرے ختم ہوتے ہیں Nerves Ends اس کی طاقت ضائع ہونی شروع ہو جاتی ہے اور خیالات میں پراگندگی پیدا ہو جاتی ہے اگر پانی کا چھینٹا دیا جائے تو اعصاب کو سکون حاصل ہو کر خیالات مجتمع ہو جاتے ہیں۔ وضو کے ذریعہ سے انتشار خیالات کو روکا گیا ہے۔ پھر یہی نہیں کہ صرف وضو کا حکم دیا گیا ہے بلکہ نماز کے ابتدا اور انتہا میں اللہ تعالیٰ نے نوافل بھی رکھ دیئے ہیں۔ اسی طرح نماز کے بعد ذکر الہی کی تاکید ہے۔ اس طرح نہ صرف اس نے پہلے خیالات کو نماز میں پیدا ہونے سے روک دیا ہے بلکہ بعد میں آنے والے خیالات کو بھی ایک وقت تک دور رکھنے کی کوشش کی ہے۔ حقیقت یہ ہے کہ ہر کام وقت سے کچھ دیر پہلے شروع کر دیا جاتا ہے۔ مثلاً ہم نے دس بجے کی گاڑی سے جانا ہے تو آٹھ بجے سے ہی اس کا خیال آنا شروع ہو جائے گا۔ ہم روزہ رکھتے ہیں تو سورج غروب ہونے سے پندرہ بیس منٹ پہلے ہی ہم روزہ کھولنے کی تیاری شروع کر دیتے ہیں۔ یہی حال دوسرے کاموں کا ہے یعنی پہلے کام کا اثر کچھ دیر تک چلا جاتا ہے اور اگلا کام کچھ دیر پہلے شروع ہو جاتا ہے۔ اس لحاظ سے اگر نماز سے پہلے وضو اور بعد میں نوافل وغیرہ نہ رکھے جاتے تو آدمی نماز تو پہلے خیالات میں ضائع ہو جاتی اور آدمی دوسرے خیالات میں۔ اس نقص کے ازالہ کے لئے خدا تعالیٰ نے پہلے وضو رکھا اور فرائض سے پہلے سنتیں اور نوافل رکھ دیئے۔ اسی طرح فرائض کے بعد کچھ سنتیں اور نوافل رکھ دیئے۔ اس طرح نماز کو اس نے دود یواروں کے درمیان محفوظ کر دیا۔ اگر ان تدابیر کے ہوتے ہوئے پھر بھی کسی کی نماز ضائع ہو جائے تو یہ اس کا اپنا قصور ہوگا۔ بہر حال خدا تعالیٰ نے انسان

کے لئے اس بات کا موقع بہم پہنچا دیا ہے کہ وہ دنیوی خیالات سے علیحدہ ہو کر نماز ادا کر سکے اور اس نے عبادت کو شیطانی حملہ سے ہر ممکن طریق پر محفوظ کر دیا ہے۔ اس کے مقابل پر ہندو اور مسیحی عبادت گاہوں نے بجانے کا نام ہے جو محض تلذذ ہے عبادت نہیں یا چند بے معنی رسموں کا نام عبادت رکھ دیا گیا ہے۔ مثلاً آگ جلائی اور اس میں تیل ڈالا شعلہ نکلا اور منہ سے کوئی لفظ کہہ دیا اس سے قلب کی کیا صفائی ہوگی۔ سُبْحَانَ اللَّهِ الْعَظِيمِ کہنے سے تو دل کی صفائی کا تعلق نظر آتا ہے مگر آگ کا شعلہ نکلنے پر صا حاکہہ دینے سے ہمیں کیا فائدہ پہنچ سکتا ہے۔

اسی طرح زردشتی نماز سورج اور پانی کی طرف منہ کر کے پڑھی جاتی ہے اور بے شک وہ چند نادعویہ پر مشتمل ہے مگر مشرکانہ رنگ پڑ گئی ہے اور یہودی نماز تو مسجد سے ہی خالی ہے پھر وہ کسی اصل پر بھی مبنی نہیں۔ غرض اسلامی نماز میں (۱) سب ارکان ادب کو شامل کیا گیا ہے (۲) اسلام نے ایک قبلہ قائم کیا ہے جو اتحاد کے لئے ضروری ہے۔ دوسری قوموں میں یہ چیز نہیں پائی جاتی۔ ہم یہ مانتے ہیں کہ جہاں اجتماعی دعا ہوتی ہے وہاں دوسری اقوام بھی کسی نہ کسی طرف منہ کر کے بیٹھتی ہیں۔ لیکن انہیں یہ احساس نہیں ہوتا کہ دنیا کے سب لوگ ان کے ساتھ شریک ہو کر یہ کام کر رہے ہیں لیکن مسلمانوں میں سے افریقہ والے مشرق کی طرف منہ کرتے ہیں یورپ والے جنوب کی طرف منہ کرتے ہیں ایران والے شمال کی طرف منہ کرتے ہیں۔ ہندوستان والے مغرب کی طرف منہ کرتے ہیں۔ اور ان کی حالت بالکل ویسی ہی ہوتی ہے جیسے ہندو لوگ ہون کے چاروں طرف بیٹھ جاتے ہیں۔ وہ سب کے سب ایک ہی سمت کی طرف منہ کر لیتے ہیں خواہ دنیا کے کسی گوشہ میں رہتے ہوں لیکن یہودی، عیسائی اور ہندو جدھر بھی چاہتا ہے منہ کر لیتا ہے۔ کسی کا منہ شمال کی طرف ہوتا ہے تو کسی کا جنوب کی طرف، کسی کا مشرق کی طرف ہوتا ہے تو کسی کا مغرب کی طرف۔ کسی کی کرسی ادھر پڑی ہوئی ہوتی ہے تو کسی کی ادھر۔ پادری جب عبادت کروا تا ہے تو کچھ آدمی اس کے دائیں طرف ہوتے ہیں اور کچھ اس کے بائیں طرف ہوتے ہیں۔ کچھ نمائندے اور مددگار اس کے پیچھے کھڑے ہو جاتے ہیں۔ کوئی پانی لئے کھڑا ہوتا ہے تو کوئی شمع ہاتھ میں لئے کھڑا ہوتا ہے۔ غرض انہیں اس بات کا کوئی احساس نہیں ہوتا کہ وہ آپس میں یک جہتی اور اتحاد رکھتے ہیں لیکن ساری دنیا کے مسلمانوں میں خواہ وہ شمال میں رہتے ہوں یا جنوب میں۔ مشرق میں رہتے ہوں یا مغرب میں یہ احساس پایا جاتا ہے کہ وہ ایک سمت کی طرف منہ کر کے کھڑے ہیں۔ یہ ایک بہت بڑا اتحاد کا ذریعہ ہے بشرطیکہ مسلمان اس سے فائدہ اٹھائیں۔ مگر اس کے ساتھ ہی اسلام نے یہ بھی کہہ دیا کہ قبلہ اپنی ذات میں کوئی خوبی نہیں رکھتا تا کہ شرک پیدا نہ ہو۔ وہ فرماتا ہے اللَّهُ الْمَشْرِقِيُّ وَالْمَغْرِبِيُّ فَأَيُّمَا كُنتُمْ لَوَّكُوا فَانْتُمْ وَجْهَ اللَّهِ (البقرة: ۱۱۶) اللہ تعالیٰ کے لئے مشرق اور مغرب سب برابر ہیں جدھر منہ



کر کے نماز پڑھو ادھر ہی تم اللہ تعالیٰ کو پاؤ گے۔ غرض عبادت کو اس کمال تک اور کسی مذہب نے نہیں پہنچایا اور یہ اس کی فضیلت کا ایک بہت بڑا ثبوت ہے۔

(۳) پھر اسلامی عبادت میں جماعت کا اصل قائم کیا گیا ہے جو مذہب کی اصل غرض ہے۔ ظاہر ہے کہ انسانی زندگی دو پہلوؤں پر مشتمل ہے انفرادی اور اجتماعی، مذہب، سیاست، قومیت، اخلاق، تمدن تمام امور میں ان دونوں پہلوؤں کا خیال رکھنا ضروری ہوتا ہے ورنہ انسانی سوسائٹی خراب ہو جاتی ہے۔ جن اقوام نے مثلاً سیاست میں اجتماعی زندگی اور ذمہ داریوں کا خیال نہیں رکھا وہ کمزور ہو گئی ہیں اسی طرح جن اقوام نے انسان کو محض مشین سیاست کا ایک پرزہ تجویز کر دیا ہے انہوں نے بھی انسانی ترقی کے راستوں کو مسدود کر دیا ہے جیسا کہ کمیونسٹ جماعت ہے۔ اصل اور کامیاب طریقہ یہی ہے کہ انفرادیت اور اجتماعیت دونوں کو ایک وقت میں اور توازن کے ساتھ قائم رکھا جائے۔ مذہب میں بھی یہی طریقہ کامیاب اور مفید ہو سکتا ہے اور اسلام ہی ہے جس نے کہ اس طریقہ کو مد نظر رکھا ہے اور تمام مذاہب میں سے پہلی دفعہ مذہب میں اجتماعی روح کو ایک مقرر اور معزز مقام عطا کیا ہے۔ مثلاً نماز ہے یوں تو جیسا کہ میں نے بتایا ہے دوسری قوموں کے لوگ بھی عبادت کے لئے جمع ہوتے ہیں۔ عیسائی گرجوں میں ہندو مندروں میں اور سکھ گوردواروں میں۔ لیکن وہ جماعتی رنگ جو اسلام کی نماز میں پایا جاتا ہے وہ دوسری قوموں میں نہیں۔ پھر ان کے نزدیک جماعت فرض نہیں یہ نہیں کہ جو شخص عبادت کے لئے جماعت میں شامل نہ ہو گناہ گار ہو جاتا ہے۔ لیکن اسلام میں نماز باجماعت کو فرض قرار دیا گیا ہے اور اس میں سوائے معذوروں کے سب کا آنا ضروری قرار دیا گیا ہے۔ آج بے شک مسلمانوں میں الحاد پیدا ہو گیا ہے اور وہ نماز کے لئے مسجدوں میں نہیں آتے لیکن سوال ان کے عمل کا نہیں بلکہ اسلامی تعلیم کا ہے اور اسلام یہ تعلیم دیتا ہے کہ نماز باجماعت فرض ہے اور ہر مسلمان باوجود اپنی عملی کمزوریوں کے یہ تسلیم کرتا ہے کہ نماز باجماعت فرض ہے۔ پس اسلامی عبادت اور دوسرے مذاہب کی عبادت میں یہ ایک بہت بڑا فرق ہے کہ اسلام نے باجماعت نماز فرض قرار دی ہے جبکہ دوسرے مذاہب نے اسے فرض قرار نہیں دیا یہ امر ان کی مرضی پر منحصر ہوتا ہے کہ وہ عبادت کے لئے آئیں یا نہ آئیں۔ پھر ہماری نماز اتنے اوقات میں مقرر ہے کہ دوسرے مذاہب میں اس کی کوئی مثال نہیں مل سکتی مثلاً (۱) سورج نکلنے سے پہلے نماز ہے (۲) زوال کے بعد نماز ہے (۳) سورج کے غروب کے قریب نماز ہے (۴) سورج کے غروب ہونے کے بعد نماز ہے (۵) رات کو سونے سے پہلے نماز ہے اور یہ پانچ نمازیں فرض ہیں۔ یہ نہیں کہ ان کی ادائیگی کسی کی مرضی پر منحصر ہو اس قدر عبادت اور پھر باجماعت عبادت اوروں میں کہاں پائی جاتی ہے۔ اس وقت مسلمان بے دین ہو چکے ہیں لیکن اب بھی جو

تھوڑے بہت مسلمان مسجدوں میں آتے ہیں ان کی نمازوں کو اگر جمع کیا جائے اور وہ عیسائیوں پر دس سال میں پھیلا دی جائیں تو تمام عیسائیوں نے دس سال میں اتنی نمازیں نہیں پڑھی ہوں گی جتنی مسلمانوں نے ایک سال میں پڑھی ہوں گی۔ مثلاً سو میں سے اگر پانچ مسلمان نمازیں پڑھتے ہیں تو اس کے معنی یہ ہیں کہ چالیس کروڑ میں سے دو کروڑ مسلمان روزانہ نماز پڑھتے ہیں یہ دو کروڑ مسلمان دس کروڑ نمازیں روزانہ ادا کرتے ہیں ہفتہ میں ستر کروڑ نمازیں ہونیں اور پھر یہ ستر کروڑ نمازیں وہ ہیں جو باجماعت ہیں۔ عیسائیوں میں صرف دو چار فیصدی لوگ نمازیں پڑھتے ہیں ہندوستان میں تو یہ لوگ زیادہ نمازیں پڑھتے ہیں کیونکہ یہاں عموماً وہ دکھاوا زیادہ کرتے ہیں لیکن یورپ میں یہ دو فیصدی بھی نہیں ہوتے۔ بڑے بڑے گرجوں میں صرف پانچ پانچ چھ آدمی اکٹھے ہو جاتے ہیں اور عبادت کر لیتے ہیں لیکن اگر ان کی اوسط بھی پانچ فیصدی فرض کی جائے تب بھی پانچ فیصدی عیسائیوں کی ہفتہ میں صرف پانچ نمازیں ہوتی ہیں۔ اس کے مقابلہ میں صرف ایک مسلمان ہفتہ میں ۵۷ نمازیں پڑھتا ہے یعنی پانچ پانچ روزانہ اور ہفتہ میں پانچ فیصدی مسلمانوں کی نمازیں ۱۷۵ ہو جاتی ہیں۔ یہ کتنا بڑا فرق ہے جو مسلمانوں اور عیسائیوں کی نماز میں پایا جاتا ہے کہ پانچ فیصدی عیسائی ہفتہ میں ایک نماز پڑھتے ہیں اور پانچ فیصدی مسلمان ہفتہ میں ۱۷۵ نمازیں پڑھتے ہیں۔ گویا مسیحیوں کی تعداد اگر مسلمانوں کے برابر ہو اور مسیحی گرجوں میں اتنے فیصدی جاتے ہوں جتنے مسلمان نماز پڑھتے ہیں گویا نہیں ہے تو پھر بھی مسلمان مسیحیوں سے ۱۷۵ گنے زیادہ نماز باجماعت ادا کرتے ہیں۔ پھر ہندوؤں میں تو اتنا بھی نہیں۔ زردشتیوں میں پادری جاتے ہیں اور سمندر کے کنارے تھوڑی سی دعا کر لیتے ہیں۔ پس اسلام نے جو نماز مقرر کی ہے اس کے مقابلہ میں دوسرے تمام مذاہب کی نمازیں بچ ہیں۔ عیسائیوں میں تو اب ہفتہ والی نماز بھی نہیں رہی۔ پادری اعلان کرتے ہیں کہ فلاں دن گرجا میں گانا ہوگا اور گانے کی خاطر کچھ لوگ جمع ہو جاتے ہیں لیکن مسلمانوں میں امام خاموشی کے ساتھ مسجد میں آجاتا ہے، نماز پڑھنے والے بھی آجاتے ہیں اور جماعت ہو جاتی ہے۔ اس میں کوئی شبہ نہیں مسلمانوں میں سے اکثر اب نمازیں نہیں پڑھتے مگر پھر بھی دوسروں کے مقابلہ میں ان کی نسبت کم نہیں بلکہ بہت زیادہ ہے۔ پس اسلام نے جماعت کا جو اصل قائم کیا ہے اور جس کے ذریعہ اسلام نے قومی اجتماع کی صورت پیدا کی ہے اس کی دنیا میں اور کہیں مثال نہیں ملتی۔

پھر اس کے ساتھ اسلام نے یہ شرط بھی رکھ دی ہے کہ اگر اپنے محلہ میں ہو تو اپنے محلہ کی مسجد میں نمازیں پڑھو۔ دوسرے مذاہب میں یہ بات نہیں بلکہ جس گرجا میں چاہیں نماز پڑھ لیتے ہیں اور اس طرح دوسرے ہمسائیوں اور خود امام نماز سے اختلاف کی روح نمازوں تک میں پیدا ہو جاتی ہے لیکن اسلام نے جماعت میں جو فوائد ہو سکتے ہیں ان

کو مکمل کرنے کی کوشش کی ہے۔ روایات میں آتا ہے کہ ایک صحابیؓ سے کسی نے کہا کہ چلو فلاں محلہ میں جا کر نماز پڑھیں۔ اس صحابیؓ نے کہا میں نے رسول کریم صلی اللہ علیہ وسلم سے سنا ہے کہ اپنے محلہ کی مسجد میں نماز ادا کرنی چاہیے۔ اس لئے میں تو اپنے ہی محلہ کی مسجد میں نماز ادا کروں گا۔ پس اسلام کہتا ہے کہ سوائے اس کے کہ کوئی جلسہ کسی دوسری مسجد میں ہو رہا ہو یا وعظ و نصیحت کا کوئی خاص موقعہ میسر آئے اپنے محلہ کی مسجد میں نمازیں ادا کرو۔ یہ چیز عیسائیوں میں نہیں، پارسیوں میں نہیں، زردشتیوں اور سکھوں میں نہیں۔ ادھر ادھر چلے جانے سے جماعت نہیں بنتی اور نہ نماز باجماعت کی جو غرض ہے وہ پوری ہوتی ہے۔ ایک مسلمان اگر اپنے محلہ کی مسجد میں نماز نہیں پڑھتا تو فوراً پکڑا جائے گا۔ اگر وہ کہے گا کہ میں فلاں مسجد میں نمازیں پڑھتا ہوں تو اس سے پوچھا جائے گا کہ تم وہاں نمازیں کیوں ادا کرتے ہو۔ تم اس محلہ میں رہتے ہو۔ اور اسی میں تمہیں نمازیں ادا کرنی چاہئیں۔ اس کے بعد اگر تحقیق کی جائے گی تو کوئی نہ کوئی بات ضرور نکل آئے گی۔ مثلاً ہو سکتا ہے کہ وہ کہہ دے کہ مجھے اس مسجد کے امام سے ناراضگی ہے۔ اس صورت میں پھر جماعت اور نظام کا فرض ہوگا کہ وہ اس مناقشت کو دور کرے اور اس طرح پھر قومی جتھہ قائم ہو جائے گا۔ بہر حال یہ اسلام کی ایک ایسی خوبی ہے جس کی مثال کسی اور مذہب میں نہیں۔

(۴) پھر اسلامی نماز میں اللہ تعالیٰ نے صفات الہیہ پر غور کرنے کا راستہ کھول دیا ہے۔ مسلمان اپنی نماز میں روزانہ قرآن کریم پڑھتا ہے، دعائیں کرتا ہے رکوع و سجود میں دعائیں کرتا ہے۔ سورۃ فاتحہ کے کلمات رَبِّ الْعَالَمِينَ۔ الرَّحْمَنِ الرَّحِيمِ۔ مَلِكِ يَوْمِ الدِّينِ۔ اِيَّاكَ نَعْبُدُ وَاِيَّاكَ نَسْتَعِينُ اس کے سامنے آتے رہتے ہیں اور وہ ان پر غور کرتا ہے۔ عیسائیوں میں ایک مقررہ دعا ہے جو پادری پڑھ دے گا مگر مسلمانوں کا فرض ہے کہ وہ خود پڑھیں۔ اس طرح اسلام نے صفات الہیہ پر فکر کا راستہ کھول دیا ہے۔

(۵) اسلامی نماز کو اللہ تعالیٰ نے اپنے لقاء کا ایک ذریعہ بنایا ہے۔ اللہ اکبر کہہ دینے کے بعد گویا وہ خدا تعالیٰ کے سامنے حاضر ہو جاتا ہے۔ وہ کسی سے بات نہیں کرتا۔ مگر گرجوں میں اگر کوئی خوبصورت لڑکی آجائے تو سب اس کی طرف دیکھنا شروع کر دیتے ہیں لیکن ہماری نماز میں ادھر ادھر جھانکنا منع ہے۔ نماز پڑھنے والے کُلّی طور پر عبادت میں مچو ہو جاتے ہیں دوسرے کے سلام کا جواب بھی نہیں دے سکتے۔ حتیٰ کہ باہر والے کا بھی حق نہیں ہوتا کہ نمازی کی غلطی پر اس کو توجہ دلائے۔ مثلاً کوئی نمازی ایک سجدہ زیادہ کر دے یا کم کر دے تو ایک ایسا آدمی جو نماز میں شامل نہیں اسے اس غلطی پر آگاہ نہیں کر سکتا۔ گویا ایک مسلمان جب نماز پڑھتا ہے تو وہ خدا تعالیٰ کے دربار میں حاضر ہو جاتا ہے اور کسی باہر والے کا یہ حق نہیں رہتا کہ وہ اس کے کام میں دخل دے ہاں وہ شخص غلطی نکال سکتا ہے جو اس

کے ساتھ جماعت میں شامل ہو۔ اسی طرح وہ ادھر ادھر جھانک بھی نہیں سکتا۔ رسول کریم صلی اللہ علیہ وسلم نے فرمایا ہے کہ جو نمازی ادھر ادھر دیکھے گا خدا تعالیٰ اس کا سر گدھے کا سر بنا دے گا۔ اس میں رسول کریم صلی اللہ علیہ وسلم نے ایسے انسان کی حماقت کی طرف اشارہ کیا ہے اور اس میں کیا شبہ ہے کہ ایسا شخص اول درجہ کا احمق ہوتا ہے۔ وہ نماز میں ادھر ادھر کیوں دیکھتا ہے۔ اسی لئے کہ اسے کوئی عجیب چیز نظر آتی ہے۔ مگر سوال یہ ہے کہ خدا تعالیٰ جیسی عجیب چیز اور کون سی ہے اور اگر وہ خدا تعالیٰ کو چھوڑ کر اور چیزوں کو دیکھتا ہے تو وہ یقیناً گدھا ہے۔ اس کے سامنے خدا تعالیٰ جیسا حسین چہرہ ہے اور وہ دیکھ رہا ہے بلی یا چوہے کو۔ تو اس کے گدھا ہونے میں کیا شک ہے۔ پس اسلامی نماز لقاۃ الہی کا ایک زبردست ذریعہ ہے۔ مگر دوسرے مذاہب کی نمازوں میں لقاۃ الہی والی صورت ہی نہیں۔ گرجا میں پادری نماز پڑھا رہا ہوتا ہے تو اس کا کوئی ساتھی لیپ اٹھائے ہوئے ہوتا ہے، کوئی پانی اٹھائے ہوئے ہوتا ہے، کوئی اور کاموں میں مشغول ہوتا ہے۔ مگر نماز ان سب کی ہو جاتی ہے لیکن اسلامی نماز میں کلام کرنا اور ادھر ادھر دیکھنا منع ہے جو دوسرے مذاہب کی نمازوں میں منع نہیں۔

اسلامی نماز اور دوسرے مذاہب کی نمازوں میں فرق شروع میں صحابہ کرامؓ بھی ایک دوسرے

کے ساتھ نماز میں بول لیا کرتے تھے کیونکہ ابھی وہ اسلامی نقطہ نگاہ سے پوری طرح واقف نہیں ہوئے تھے۔ نماز پڑھتے ہوئے اگر کوئی آجاتا تو وہ نماز پڑھنے والے سے پوچھ لیا کرتا تھا کہ اب کون سی رکعت ہے اور وہ اسے بتا دیتا۔ رسول کریم صلی اللہ علیہ وسلم کو جب اس بات کا علم ہوا تو آپ نے منع فرمایا۔ چنانچہ اسلام کے روسے باہر سے آنے والے کے اسلام علیکم کا جواب دینے کی بھی اجازت نہیں۔ کسی کا باپ آجائے، بھائی آجائے، بچہ آجائے، افسر آجائے یا کوئی اور عزیز آجائے اور وہ السلام علیکم کہے تو وہ اس کا جواب نہیں دے سکتا۔ وہ تو اس دنیا میں نہیں ہوتا اس دنیا میں ہو تو جواب دے وہ تو خدا تعالیٰ کے سامنے چلا گیا جواب کیا دے۔ یہی وجہ ہے کہ جب ہم نماز شروع کرتے ہیں تو اللہ اکبر کہتے ہیں جس کے معنی یہ ہیں کہ اے میرے بھائیو اور میرے عزیزو اور شہداءو! تم بھی مجھے عزیز ہو مگر تم سے زیادہ مجھے خدا تعالیٰ عزیز ہے میں اس کے سامنے جاتا ہوں اور تم سے قطع تعلق کرتا ہوں۔ جب نماز ختم ہوتی ہے تو وہ السلام علیکم ورحمۃ اللہ کہتا ہے جس کا مطلب یہ ہوتا ہے کہ میں اب واپس آ گیا ہوں جیسے کوئی باہر سے آنے پر السلام علیکم کہتا ہے اسی طرح وہ بھی کہتا ہے میں باہر گیا ہوا تھا اب واپس آ گیا ہوں۔ یہ کتنی خالص اور مکمل نماز ہے۔

اسلامی نماز کی دعاؤں کے لحاظ سے فضیلت (۶) نماز کے ذریعہ اسلام نے دعا کا رستہ کھولا ہے۔

دعائیں دو قسم کی ہوتی ہیں (۱) مقررہ اور (۲) مرخصہ۔ مقررہ میں اعلیٰ درجہ کی دعائیں شامل ہیں جن کو ممکن تھا ہم دعا کرتے وقت چھوڑ دیتے اور مرخصہ وہ ہیں جو ہم اپنی ضرورتوں کے لئے اپنی زبان میں کر سکتے ہیں۔ ممکن تھا کہ ہم بعض ضروری اور اہم دعاؤں کو چھوڑ دیتے یا وہ ہمارے ذہن میں نہ آتیں سو وہ اللہ تعالیٰ اور اس کے رسول نے خود مقرر کر دیں مثلاً اَلْحَمْدُ لِلّٰهِ رَبِّ الْعَالَمِیْنَ سے الصَّلَاةِیْنَ تک جو دعا ہے وہ ہمارے ذہن میں نہ آسکتی تھی یَا سَمِیْعَ اللّٰهُ لِمَنْ حَمِدًا۔ رَبَّنَا لَكَ الْحَمْدُ وغیرہ کلمات ہیں۔ یہ ہمارے وہم و گمان میں بھی نہیں آسکتے تھے ان کو تو خدا اور اس کے رسول نے مقرر کر دیا اور باقی اگر ہمارا مالی نقصان ہو جائے، ملازمت میں خرابی واقع ہو جائے، تجارت میں ترقی نہ ہو یا اور کوئی ضرورت درپیش ہو تو اس کے لئے اپنی زبان میں اور اپنی ضروریات کے مطابق دعائیں مانگنے کی اجازت دے دی۔ اس رنگ کی انفرادی یا قومی طور پر دعائیں دوسری قوموں کی عبادتوں میں نہیں پائی جاتیں۔

اسلامی نماز میں قرأت بالجہر اور قرأت بالسر (۷) قرأت بالجہر اور قرأت بالسر بھی اسلامی نماز کی ایک خصوصیت ہے۔ عیسائیوں کو دیکھو تو پادری و عطا کر دے گا۔ بائبل کی ایک آیت کو لے لے گا اور اسی پر تقریر کر دے گا اور یہ ان کا گرجا ہو جائے گا۔ اس کے بعد وہ اپنی مقررہ دعائیں کر لیں گے۔ اے خدا تو مجھے کل کی روٹی آج دے دے یا اے خدا جس طرح تیری بادشاہت آسمان پر ہے ویسی ہی زمین پر بھی قائم ہو (متی باب نمبر ۶ آیت ۱۰، ۱۱)۔ اس قسم کی چند مقررہ دعائیں ہیں جو وہ کرتے ہیں۔ مگر اسلام نے نمازوں کو دو حصوں میں تقسیم کر دیا ہے (۱) بالجہر اور (۲) بالسر۔ اسی طرح بعض حصے ایسے ہیں جن میں امام قرأت بالجہر سے کام لیتا ہے اور ہم اس کے پیچھے وقفوں میں بالسر بھی پڑھتے ہیں۔ مثلاً سورہ فاتحہ اور بعض حصے ایسے ہیں جن میں صرف امام پڑھتا ہے ہم اُسے دہراتے نہیں۔ خاموشی سے سنتے ہیں جیسے تلاوت قرآن۔ پھر امام کے متعلق رسول کریم صلی اللہ علیہ وسلم فرماتے ہیں کہ تم میں سے جو زیادہ متقی ہو وہ امام بنے۔ اب یہ لازمی بات ہے کہ جب زیادہ متقی انسان نماز پڑھائے گا تو اس کے اندر جو سوز اور درد ہوگا اس کا دوسروں پر بھی اثر پڑے گا اور ان میں بھی تبدیلی پیدا ہوتی چلی جائے گی۔ حضرت خلیفہ اول رضی اللہ عنہ فرمایا کرتے تھے کہ راولپنڈی میں ایک مؤذن تھا اس کی آواز بہت سریلی تھی۔ مسجد کے پاس ہی ایک سکھر بنتا تھا ایک دن اس سکھر کی لڑکی کہنے لگی باپو جی میں تو مسلمان ہو جاؤں گی۔ باپ نے پوچھا تم نے اسلام میں کیا دیکھا ہے؟ وہ کہنے لگی اس مذہب میں بہت سچائی ہے۔ مؤذن اذان دیتا ہے تو اس میں ایسا درد ہوتا ہے جو خدا تعالیٰ کی محبت پر دلالت کرتا ہے وہ سکھر رئیس آدمی تھا اس نے مؤذن کو کسی اور کام پر لگا دیا۔ مثلاً پہلے اگر وہ پندرہ روپے لیتا تھا تو اب اس نے کہا اچھا تم پچیس روپے لے لو اور میرے فلاں کام پر چلے جاؤ۔ چنانچہ وہ چلا گیا اور کوئی دوسرا مؤذن

آگیا اس کی آواز اتفاقاً اچھی نہ تھی۔ چند دنوں کے بعد باپ نے پوچھا بیٹی اب اسلام کے متعلق تمہارا کیا خیال ہے؟ وہ کہنے لگی اب مجھے اسلام کی طرف کوئی رغبت نہیں رہی اور میری سمجھ میں یہ بات آگئی ہے کہ مسلمانوں میں اچھے آدمی بھی ہوتے ہیں اور برے بھی۔ جیسے ہمارے سکھوں میں اچھے بھی ہوتے ہیں اور برے بھی پس امامت کے ذریعہ جب ہم زیادہ اتنی انسان کی سوز کی آواز سنیں گے تو ہمارے اندر زیادہ سوز پیدا ہوگا اور اس طرح دعا کی طرف زیادہ متوجہ ہو جائیں گے۔

(۸) پھر امامت کے لئے اسلام نے کسی خاندان یا کسی خاص قوم کی خصوصیت نہیں رکھی۔ عیسائیوں میں مقررہ Ordained پادری کے سوا کوئی دوسرا آدمی نماز نہیں پڑھا سکتا ہندوؤں میں خاص نسل کے پنڈت کے سوا کوئی دوسرا آدمی نماز نہیں پڑھا سکتا۔ سکھوں میں گرتھی کے سوا کوئی دوسرا آدمی گرتھ صاحب کا پاٹ نہیں کرا سکتا۔ لیکن اسلام نے کسی خاص گروہ میں سے ہونے کے اصول کو توڑ دیا ہے۔ اس کے نزدیک ہر انسان جو بدیدار ہو امام بن سکتا ہے اس کے لئے کسی خاص نظام، کسی خاص نسل یا کسی خاص خاندان میں سے ہونا ضروری نہیں۔

یورپین لوگ جب ادھر آتے ہیں اور وہ مسلمانوں کی اس خصوصیت کو دیکھتے ہیں تو وہ حیران ہوتے ہیں۔ ان میں سے جب تک کسی کے پاس سند نہ ہو نماز نہیں پڑھا سکتا۔ لیکن مسلمانوں میں خدا تعالیٰ نے ہر ایک کو امامت کا حقدار بنا کر اپنے دربار میں مساوات کو قائم کر دیا ہے اور سند صرف تقویٰ کی رکھی ہے۔

اسلامی نماز میں مساوات پھر اسلامی مساجد میں نماز ادا کرتے وقت کسی قومی یا نسلی امتیاز کا لحاظ نہیں رکھا جاتا۔ انگریزوں کے گرجوں میں جگہیں بنی ہوئی ہوتی ہیں اور ان کے اوپر لکھا ہوا ہوتا ہے کہ یہ جگہ فلاں خاندان کے لئے مخصوص ہے۔ یہ جگہ فلاں لاٹ صاحب کے لئے ہے (کیونکہ وہ مثلاً پچیس پاؤنڈ سالانہ چندہ گرجا کو دیتے ہیں) فلاں جگہ فلاں کی ہے اور فلاں جگہ فلاں کی ہے گویا خدا تعالیٰ کی عبادت کا گاہ بھی بکتی ہے۔ یہی حال دوسری قوموں کا ہے۔ بڑے آدمیوں کے لئے اچھی جگہ رکھی جاتی ہے۔ پاٹ ہو رہا ہے، پنڈت بول رہا ہے، گرتھی گرتھ پڑھ رہا ہے تو ایک بڑے آدمی کو دیکھ کر وہ فوراً بول اٹھتا ہے۔ سردار صاحب آگئے۔ سردار جی یہاں تشریف لائیے۔ لیکن مسلمانوں میں اگر کوئی ایسا کرے تو سب اس کے پیچھے پڑ جائیں گے اور کہیں گے جاؤ تمہاری نماز باطل ہوگئی ہے۔

رسول کریم صلی اللہ علیہ وسلم کے بعد جب مسلمانوں میں دولت بڑھ گئی اور غرور و آنا شروع ہوا تو بادشاہ ایسا کیا کرتے تھے کہ وہ جب حج کے لئے جاتے تو پہلے ان کا نوکر آکر مسجد میں ان کا مصیٰ بچھا دیتا ایک دفعہ بادشاہ کا مصیٰ بچھا ہوا تھا کہ ایک غریب آیا اور اس پر کھڑا ہو گیا۔ سپاہی نے کہا یہ بادشاہ کا مصیٰ ہے اس پر تم کیوں کھڑے ہوئے

ہو۔ اس نے جواب دیا یہ بادشاہ کا دربار نہیں۔ اس دربار میں ہم سب برابر ہیں۔ جب سپاہی نے زیادہ دباؤ ڈالنے کی کوشش کی تو سارے نمازی کھڑے ہو گئے اور انہوں نے کہا یہ بڑے بادشاہ یعنی خدا تعالیٰ کا دربار ہے اس میں دنیاوی بادشاہ کی بھی وہی حیثیت ہے جو ایک نوکر کی ہے کمزور بھی یہاں ایسا ہی ہے جیسا طاقتور ہے۔ مسجد میں ایک ہنگامہ برپا ہو گیا اور آخر بادشاہ کو بھی جھکننا پڑا۔ چنانچہ اب وہاں باہر ایک جگہ بنائی ہوئی ہے جہاں بادشاہ نماز پڑھ لیتے ہیں مسجد میں نہیں گھتے کیونکہ اگر وہ مسجد میں جائیں تو انہیں وہاں دوسروں کے برابر کھڑا ہونا پڑتا ہے۔ آج تک کئی اسلامی حکومتیں گذری ہیں مگر وہ کسی پر پابندی نہیں لگا سکیں۔ کوئی دھوبی ہو، نائی ہو، کمہار ہو، اسے بادشاہ کے پاس کھڑا ہونے سے کوئی شخص روک نہیں سکتا بلکہ بادشاہ تک نہیں روک سکتا پس جہاں اسلام نے امامت کے متعلق کہہ دیا کہ سب مسلمان اس حق میں مساوی ہیں وہاں یہ قانون مقرر کر کے کہ مسجد میں ہر ایک برابر کا حقدار ہے انسانوں میں مساوات قائم کر دی۔

اسلامی نماز کے ادا کرنے کے لئے کسی خاص جگہ کی قید نہیں (۹) پھر اسلام نے ایک اور حد بندی بھی توڑ دی عیسائی نے اگر نماز پڑھنی ہو تو وہ گرے میں جائے گا، ہندو نے اگر نماز پڑھنی ہو تو وہ مندر میں جائے گا، سکھ نے اگر نماز پڑھنی ہو تو وہ گوردوارہ میں جائے گا لیکن رسول کریم صلی اللہ علیہ وسلم نے فرمایا جُعِلَتْ لِيَ الْأَرْضُ مَسْجِدًا۔ (بخاری کتاب الصلوٰۃ باب قول النبی صلی اللہ علیہ وآلہ وسلم جعلت لی الارض) میرے لئے ساری زمین مسجد بنا دی گئی ہے عیسائیوں میں صرف گرجوں میں عبادت ہوتی ہے۔ ہندوؤں میں صرف مندروں میں عبادت ہوتی ہے مگر ساری زمین کے چپے چپے پر صرف مسلمان نے سجدہ کیا ہے۔ ہم جب پہاڑوں پر جاتے ہیں تو جان بوجھ کر مختلف جگہوں پر نماز پڑھتے ہیں تاکہ کوئی جگہ ایسی نہ رہ جائے جہاں خدا تعالیٰ کی عبادت نہ کی گئی ہو۔ دیکھو کتنی وسعت ہے جو اسلام میں پائی جاتی ہے جہاں خدا تعالیٰ نے امامت میں ہر ایک کو حقدار بنا کر اپنے دربار میں مساوات قائم کر دی۔ جہاں مسجدوں میں ہر ایک کو برابر کا حقدار بنا کر انسانوں میں مساوات قائم کر دی وہاں جُعِلَتْ لِيَ الْأَرْضُ مَسْجِدًا کہہ کر زمین کے چپے چپے میں مساوات قائم کر دی۔

(۱۰) پھر ایک طرف جہاں جُعِلَتْ لِيَ الْأَرْضُ مَسْجِدًا کہہ کر اس نے ساری زمین کو مسجد میں تبدیل کر دیا وہاں فرائض کے ساتھ نوافل ملا کر اس نے ہر گھر کو مسجد بنا دیا۔ کیونکہ نوافل کے متعلق رسول کریم صلی اللہ علیہ وسلم نے یہ پسند فرمایا ہے کہ وہ گھر میں پڑھے جائیں۔ جیسے فرمایا لَا تَجْعَلُوا بُيُوتَكُمْ مَقَابِرَ (مسلم کتاب الصلوٰۃ المسافرین باب استحباب صلوٰۃ السافلة)۔ اپنے گھروں کو مقبرے نہ بناؤ۔ یعنی جیسے مقابر پر نماز پڑھنی جائز نہیں

اسی طرح تم گھروں کو بھی مت سمجھو۔ بلکہ کچھ نمازیں مسجد میں ادا کیا کرو اور کچھ گھروں میں ادا کیا کرو۔ اس طرح خدا تعالیٰ نے چپہ چپہ زمین پر عبادت کے لئے رستہ کھول دیا۔

پھر علاوہ معین صورت کی عبادت کے جیسا کہ میں نے بتایا ہے ایک عبادت غیر معین صورت میں بھی ہوتی ہے اور وہ ذکر و فکر ہے۔ یہ عبادت غیر معین صورت میں اس لئے رکھی کہ معین صورت کی نماز تو ہر وقت ادا نہیں ہو سکتی لیکن غیر معین صورت کی نماز ہر وقت ادا کی جاسکتی ہے۔ سوتے جاگتے، چلتے پھرتے ہر حالت میں ذکر ہو جاتا ہے۔ کسی شخص نے ایک بزرگ سے پوچھا کہ اگر ہم عبادت ہی کرتے رہیں تو ہم کام کیسے کریں؟ انہوں نے فرمایا دست درکار و دل بایار۔ اپنے کاموں کو بھی کرتے جاؤ اور ذکر الہی بھی کرتے رہو۔ پیشے کرو، تجارتیں کرو، دوسرے دنیوی کاروبار کرو مگر ساتھ ہی خدا تعالیٰ کو بھی یاد کرتے جاؤ۔ حضرت مظہر جان جاناؒ ایک بہت بڑے بزرگ گذرے ہیں۔ آپ شاعر بھی تھے آپ کے ایک شاگرد میاں غلام علی تھے جو آپ کے بہت مقرب مرید تھے ایک دن آپ مجلس میں بیٹھے ہوئے تھے کہ کوئی شخص آیا اور آپ کے لئے بالائی کے لڈو تحفہ کے طور پر لایا۔ آپ کو بالائی کے لڈو بہت پسند تھے۔ حضرت مظہر جان جاناؒ نے ان میں سے دو لڈو اٹھا کر اپنے شاگرد میاں غلام علی کو دے دیئے اور کہا تمہیں بھی یہ پسند ہوں گے بڑے مزیدار ہوتے ہیں۔ اس لئے یہ دو لڈو تم بھی لے لو۔ تھوڑی دیر کے بعد آپ نے پوچھا۔ میاں غلام علی تم نے وہ لڈو کیا کئے؟ میاں غلام علی نے کہا حضور میں نے وہ کھائے۔ آپ نے فرمایا اتنی جلدی کھائے؟ میاں غلام علی نے کہا وہ چیز ہی کیا تھی ایک ہی دفعہ منہ میں ڈالے اور گھل گئے۔ آپ نے حیرت سے پوچھا اچھا وہ دونوں لڈو تم نے کھائے معلوم ہوتا ہے تمہیں لڈو کھانے نہیں آتے۔ انہوں نے کہا آپ ہی بتا دیجئے کہ لڈو کس طرح کھائے جاتے ہیں۔ آپ نے فرمایا اچھا پھر کسی دن لڈو آئے تو میں تمہیں لڈو کھانے سکھاؤں گا۔ چوتھے پانچویں دن پھر کوئی اور مرید لڈو لے آیا اور میاں غلام علی نے حضرت مظہر جان جاناؒ سے کہا کہ آپ نے وعدہ فرمایا تھا کہ تمہیں لڈو کھانے سکھاؤں گا اب لڈو کھانا سکھا دیجئے۔ حضرت مظہر جان جاناؒ اور حضرت ولی اللہ شاہ صاحبؒ کو صفائی کا خاص طور پر بہت خیال رہتا تھا۔ حضرت ولی اللہ شاہ صاحبؒ تو ہر روز دھلوا کر نیا جوڑا پہناتے تھے۔ جب دہلی کا بادشاہ آپ کا مرید ہوا تو وہ روزانہ آپ کو ایک نیا جوڑا سلوا کر بھیجا کرتا تھا۔ حضرت مظہر جان جاناؒ بھی بڑی نفیس طبیعت کے تھے۔ کسی چیز کو ٹیڑھی پڑی ہوئی دیکھ کر آپ غصہ میں آجاتے۔ آپ فرمایا کرتے تھے کہ جس شخص نے اس کو ٹیڑھا رکھا ہے اس کا دل کیسے صاف ہوگا۔ ایک دفعہ آپ کے پاس ایک بادشاہ ملاقات کے لئے آیا۔ اس کے وزیر کو بیاس لگی اس نے آنچورہ اٹھایا اور پانی پی لیا۔ پانی پی کر اس نے



آنخوڑہ النار کھ دیا۔ حضرت مظہر جان جانا کو یہ دیکھ کر سخت غصہ آیا اور انہوں نے بادشاہ سے فرمایا آپ نے کیا بے وقوف وزیر رکھا ہوا ہے جسے آنخوڑہ بھی سیدھا رکھنا نہیں آتا۔ غرض آپ کو صفائی کا بہت خیال رہتا تھا۔ آپ نے جیب سے رومال نکالا اور بڑی احتیاط کے ساتھ اسے فرش پر بچھایا۔ پھر اس پر دو لٹور کھے اور ایک لٹو سے چھوٹا سا ٹکڑا لیا، منہ میں ڈالا اور سبحان اللہ سبحان اللہ کہنے لگ گئے۔ پھر فرمایا میاں غلام علی کیا تم نے کبھی غور کیا کہ یہ لٹو کیسے بنا۔ مظہر کی حیثیت ہی کیا تھی۔ ذلیل پانی سے پیدا ہوا، پھر لوتھڑا بنا، گوشت پوست بنا اور آخرا ایک دن یہ فنا ہو جائے گا۔ لیکن خدا تعالیٰ کو دیکھو عرش پر بیٹھا ہوا ہے اس نے ہر چیز کو پیدا کیا، زمین کو بھی پیدا کیا، آسمان کو بھی پیدا کیا اور ان کے علاوہ دوسری چیزوں کو بھی اس نے پیدا کیا۔ ہر چیز اس کے قبضہ قدرت میں ہے۔ اگلے پچھلے علوم اسے حاصل ہیں۔ جو چاہے وہ کر سکتا ہے اس نے خیال کیا کہ مظہر ایک دن پیدا ہوگا اور بالائی کے لٹو اسے اچھے لگیں گے۔ اس لئے ہم اس کے لئے بالائی کے لٹو تیار کروائیں۔ میاں غلام علی کیا تم نے کبھی سوچا کہ پھر اس نے کہاں سے میٹھا پیدا کیا۔ اس نے زمیندار کے دل میں خیال پیدا کیا اس نے گنا بویا پھر شکر بنی اور سینکڑوں آدمیوں کو اس نے اس کام میں لگا دیا۔ محض اس لئے کہ مظہر جان جانا ایک لٹو کھالے۔ غرض اسی طرح ایک ایک کر کے تفصیلات بیان کیں اور پھر فرمایا۔ بالائی کو دیکھو جانور نے کیا کیا کھا یا اس سے دودھ بنا دودھ سے بالائی تیار ہوئی۔ پھر بالائی اور میٹھے سے حلوائی نے لٹو تیار کئے اور اس لئے کئے تاکہ مظہر جان جانا ایک لٹو کھالے۔ آپ اسی رو میں بہے جا رہے تھے اور اللہ تعالیٰ کے احسانات کا ذکر کر رہے تھے کہ اذان ہو گئی اور آپ نماز کے لئے تشریف لے گئے اور لٹو وہیں پڑا رہ گیا۔ (حکایات اولیاء صفحہ ۳۰ تا ۳۳) غرض اگر ہم نماز ہی پڑھتے رہیں تو دوسرے کام کس طرح کر سکتے ہیں۔ وعظ و نصیحت بھی کرنا ہوتا ہے۔ دنیا کے دوسرے کام بھی کرنے ہوتے ہیں۔ لیکن ذکر ہر وقت ہو سکتا ہے۔ ایک روٹی پکانے والا روٹی پکاتا جائے اور ساتھ ساتھ سبحان اللہ سبحان اللہ بھی کہتا جائے تو اس کا کیا حرج ہے، پیڑا بنائے اور سبحان اللہ کہے آٹا پھیلا کر کپڑے پر لگائے تو سبحان اللہ کہے تنور میں لگائے تو سبحان اللہ کہے، سیخ کے ساتھ روٹی ہلائے تو سبحان اللہ کہے، روٹی کو نکالے تو سبحان اللہ کہے، اس طرح روٹی بھی پک جائے گی اور ذکر الہی بھی ہوتا رہے گا۔ بجائے باتیں کرنے کے اگر وہ اس کام میں لگ جائے تو اس کا کیا حرج ہے یا مثلاً چکی پیسنے والی عورت ہے وہ چکی بھی پیستی جائے اور ساتھ ساتھ اللہ اکبر، سبحان اللہ، الحمد للہ، لاجول ولا قوۃ الا باللہ یا جو ذکر بھی مناسب ہو کرتی جائے تو آٹا کم نہیں ہو جائے گا۔ یا یہ ذکر کرنے سے آٹا خراب نہیں ہو جائے گا ڈاکٹر اپریشن کرتا جائے اور ساتھ ساتھ سبحان اللہ سبحان اللہ کرتا جائے اور غور کرے کہ خدا تعالیٰ نے انسانی جسم میں کیسا عظیم الشان نظام قائم کیا ہوا ہے۔

اسی طرح ہر پیشے والا تسبیح کو بھی جاری رکھ سکتا ہے اور اپنا کام بھی کر سکتا ہے لیکن نمازیں ہر وقت نہیں پڑھی جاسکتیں۔ ہم کھڑے ہوں تب بھی سبحان اللہ کہہ سکتے ہیں، تیر رہے ہوں تب بھی سبحان اللہ کہہ سکتے ہیں، بندوق سے نشانہ کر رہے ہوں تب بھی سبحان اللہ کہہ سکتے ہیں، موٹر چلا رہے ہوں تب بھی سبحان اللہ کہہ سکتے ہیں۔ مگر اس قسم کا ذکر اسلام کے علاوہ اور کسی مذہب میں نہیں۔ ہندو کو کہو کہ وہ اپنی کتاب سے نکالے، زردشتی کو کہو کہ وہ اپنی کتاب سے نکالے۔ تمہیں اس قسم کے ذکر کا دوسرے مذاہب میں کہیں نام و نشان بھی نہیں ملے گا۔ غرض خدا تعالیٰ نے اس طرح عبادت کے راستے کھول دیئے ہیں کہ اگر کوئی دیانت دار ہو تو وہ مجبور ہے کہ ذکر الہی کرے۔

**اسلامی ذکر اور اس کے لحاظ سے اسلامی عبادت کی فضیلت** (۱) سب سے بڑا ذکر تو بسم اللہ

ہے۔ رسول کریم صلی اللہ علیہ وسلم نے فرمایا ہے کہ جب کوئی کام کرو تو اس کے شروع کرنے سے پہلے بسم اللہ پڑھ لیا کرو۔ بسم اللہ کے بغیر وہ کام بے برکت ہو جائے گا۔ انسان کپڑے پہنے تو پہلے بسم اللہ کہے، جوتی پہنے تو پہلے بسم اللہ کہے، پانی پیئے تو پہلے بسم اللہ کہے، برتن مانجے تو پہلے بسم اللہ کہے، جانور ذبح کرے تو پہلے بسم اللہ کہے، گوشت پکائے تو پہلے بسم اللہ کہے غرض ہر کام شروع کرنے سے پہلے بسم اللہ کہے۔ بسم اللہ میں اس طرف اشارہ ہوتا ہے کہ دنیا میں جس قدر چیزیں پائی جاتی ہیں یہ سب کی سب اللہ تعالیٰ کی ملک ہیں اور میں اس کی اجازت کے ماتحت ان کو اپنے استعمال میں لا رہا ہوں۔ مثلاً جانور ذبح کرتے وقت جب وہ بسم اللہ کہتا ہے تو اس کے معنی یہ ہوتے ہیں کہ یہ جانور میں نے کسی سے چھینا نہیں۔ اللہ تعالیٰ اس کا مالک ہے اس نے مجھے کہا ہے کھا لو۔ اس لئے میں اسے ذبح کرتا ہوں پھر مرچ ہے وہ بھی خدا تعالیٰ کی دی ہوئی ہے، کونکہ ہے وہ بھی خدا تعالیٰ کا دیا ہوا ہے، برتن ہیں وہ بھی خدا تعالیٰ کے دیئے ہوئے ہیں۔ میں تو مستعار طور پر اس کی ملکیتی چیزوں سے فائدہ اٹھا رہا ہوں۔ حضرت سید عبدالقادر جیلانیؒ کے متعلق آتا ہے کہ آپ اعلیٰ سے اعلیٰ کھانا کھاتے تھے اور اچھے سے اچھا کپڑا پہنتے تھے۔ بعض لوگوں نے آپ پر اعتراض کیا تو آپ نے فرمایا میں کیا کروں جب تک خدا تعالیٰ مجھے نہیں کہتا۔ اے عبدالقادر جیلانیؒ تجھے میری ذات ہی کی قسم تو کھا اس وقت تک میں نہیں کھاتا۔ اور جب تک خدا تعالیٰ مجھے یہ نہیں کہتا کہ اے عبدالقادر جیلانیؒ تجھے میری ذات ہی کی قسم تو فلاں کپڑا پہن تب تک میں کپڑا نہیں پہنتا (حزینۃ الاصفیاء تالیف مفتی غلام سرور لاہوری صفحہ ۱۶۰)۔ سید عبدالقادر جیلانیؒ کو تو خدا کہتا ہوگا کہ تو ایسا کر مگر ہر مسلمان جب کسی کام کے کرنے سے پہلے بسم اللہ کہتا ہے تو وہ خدا تعالیٰ کے حکم سے ہی ایسا کہتا ہے۔ پس ہر مسلمان ہی درحقیقت ہر کھانا خدا تعالیٰ کے حکم سے کھاتا ہے اور ہر کپڑا اس کے حکم سے پہنتا ہے۔

(۲) دوسرا ذکر اَلْحَمْدُ لِلّٰہِ ہے جو ہر کام کے ختم ہونے پر کہا جاتا ہے۔ قرآن کریم میں بھی اللہ تعالیٰ فرماتا ہے  
وَاجْزُدْ عِبَادَهُمْ اِنَّ الْحَمْدَ لِلّٰہِ رَبِّ الْعَالَمِیْنَ (یونس: ۱۱) مومنوں کا آخری قول یہی ہوتا ہے کہ سب تعریفیں اس خدا  
کے لئے ہیں جو تمام جہانوں کا رب ہے۔

(۳) تیسرا ذکر سُبْحَانَ اللّٰہِ ہے جو ہر تعجب انگیز اور بڑے کام پر کیا جاتا ہے۔ اگر اس پر بھی غور کیا جائے تو یہ  
ذکر اپنے اندر بڑی حکمتیں رکھتا ہے۔

(۴) پھر مصیبت کے اوقات کے لئے اسلام نے یہ ذکر سکھا یا کہ اِنَّا لِلّٰہِ وَاِنَّا اِلَیْہِ رَاجِعُونَ یعنی جب تم پر کوئی  
مصیبت آئے تم اِنَّا لِلّٰہِ وَاِنَّا اِلَیْہِ رَاجِعُونَ کہو جس کے معنی یہ ہیں کہ ہم اسی کے ہیں اور بالآخر ہم نے بھی اسی کی  
طرف جانا ہے اگر کوئی عزیز مجھے مل گیا تھا تو یہ خدا تعالیٰ کی طرف سے ملا تھا اور اب جبکہ اس نے واپس لے لیا ہے  
میرے لئے غم کی کون سی بات ہے۔ پھر اگر کوئی گلاس ٹوٹ گیا تو کہہ دیا اِنَّا لِلّٰہِ وَاِنَّا اِلَیْہِ رَاجِعُونَ یہ گلاس بھی آخر  
خدا تعالیٰ نے ہی دیا تھا ہم نے بھی اسی کے پاس جانا ہے وہاں اور گلاس مل جائیں گے۔ غرض ہر نقصان کے وقت  
اِنَّا لِلّٰہِ وَاِنَّا اِلَیْہِ رَاجِعُونَ کہنا انسانی فطرت کو رنگ سے صاف کر دیتا ہے۔

(۵) پھر اگر کوئی مکروہ بات یا مکروہ نظارہ پیش آجائے تو اس موقع کو اسلام نے ذکر کے بغیر نہیں چھوڑا بلکہ  
ہدایت دی کہ جب کوئی مکروہ چیز دیکھو تو لَا حَوْلَ وَلَا قُوَّةَ اِلَّا بِاللّٰہِ کہو۔

(۶) پھر انسان کے اندر گناہ کی کوئی تحریک پیدا ہو تو ایسے موقع پر اَسْتَغْفِرُ اللّٰہَ کا ذکر رکھ دیا۔ یعنی میں  
شیطانی حملوں سے اللہ تعالیٰ کی پناہ مانگتا ہوں۔

(۷) پھر اَعُوْذُ بِاللّٰہِ ایک ذکر ہے جو ہر ایسے اہم کام کے شروع کرنے پر کیا جاتا ہے جس کے راستہ میں  
شیطانی روکوں کا امکان ہو۔ مثلاً قرآن کریم پڑھنا ایک اہم کام ہے اور چونکہ شیطان اس میں روکیں پیدا کرتا ہے  
اس لئے فرمایا قَدْ اَقْرَأْتَ الْقُرْآنَ فَاسْتَعِذْ بِاللّٰہِ (النحل: ۹۹)

(۸) اس کے علاوہ انسان سونے لگے تب بھی ذکر موجود ہے۔ چنانچہ ہدایت ہے کہ آیۃ الکرسی اور تینوں قل  
پڑھو اور اپنے سینہ پر پھونک لو۔ (ترمذی ابواب الدعوات باب ماجاء فیمن یقرأ القرآن عند المنام)

(۹) آنکھ کھلے تب ذکر موجود ہے کہ اَلْحَمْدُ لِلّٰہِ الَّذِیْ اَحْیَاَنَا بَعْدَ مَا اَمَاتَنَا وَ اَلِیْہِ النُّشُوْرُ۔ (بخاری  
کتاب الدعوات باب ما یقول اذا نام)

(۱۰) اسی طرح بیماری کے وقت بھی ذکر موجود ہے اور شفا ہونے پر بھی ذکر الہی موجود ہے۔ (بخاری کتاب  
المرطی باب دعاء العائد للمریض)

(۱۱) پاخانہ جانا بظاہر کتنا گندہ فعل ہے مگر وہاں بھی مناسب حال ذکر موجود ہے یعنی **اللَّهُمَّ إِنِّي أَعُوذُ بِكَ**

مِنَ الْخُبْثِ وَالْخَبَائِثِ۔ (بخاری کتاب الدعوات باب الدعاء عند الخلاء)

(۱۲) پھر غسل کرنے لگوتب بھی ذکر موجود ہے۔ (ترمذی ابواب الطہارۃ باب ما یقال بعد الوضوء)

(۱۳) میاں بیوی کے مخصوص تعلقات کو لوتو اس موقع پر بھی ہمارے کوثر والے آقا نے کہا کہ جب تم آپس میں

ملنے لگتو خدا تعالیٰ کا پہلہ ذکر کرو۔ یعنی **اللَّهُمَّ جَنَّبْنِي الشَّيْطَانَ وَجَنَّبِ الشَّيْطَانَ مَا رَزَقْتَنَا** پڑھ لیا کرو۔

(بخاری کتاب الدعوات باب ما یقول الرجل اذا اتى اهله)

غرض انسانی زندگی کا کوئی حصہ بھی ایسا نہیں خواہ وہ جذبات کے اظہار کا ہی ہو جہاں کوئی نہ کوئی ذکر موجود نہ ہو۔

اسلامی مقررہ عبادت کے علاوہ اسلامی عبادت کے بعض حصے اس کے علاوہ اسلام نے عبادت کے بعض اور حصے بھی بتائے ہیں جو اس قسم کے ہیں۔

(۱) **تفکر**۔ یہ خدا تعالیٰ کی ہستی تک پہنچنے میں مدد دیتا ہے۔ تفکر کے معنی ہیں ذہنی اور فلسفیانہ الجھنوں پر غور کرنا۔

(۲) **شکر**۔ خدا تعالیٰ فرماتا ہے **لَئِنْ شَكَرْتُمْ لَأَزِيدَنَّكُمْ** (ابراہیم: ۸) جذبہ شکر فکر کو مدد دیتا ہے اور

قرب الہی کی راہیں انسان پر کھلنے لگ جاتی ہیں۔

(۳) **تذکر**۔ تذکر اور تفکر میں فرق ہے۔ تفکر کسی ذہنی مسئلہ پر غور کرنے کو کہتے ہیں اور تذکر کسی پچھلے واقعہ کو

یاد کر کے نتیجہ نکالنے کو کہتے ہیں جس کو عبرت بھی کہتے ہیں یہ بھی دل کی صفائی کا ایک بھاری ذریعہ ہے۔

(۴) **شعور**۔ انسان کی فطرت میں جو جذبات ہیں ان پر غور کر کے انہیں باہر نکالنا شعور کہلاتا ہے فطرت میں

بہت سے احساسات اور جذبات پائے جاتے ہیں اگر ہم ان کو ابھاریں تو وہ بڑی ترقی کا موجب ہو سکتے ہیں۔

(۵) **علم**۔ یہ جگ بیتی کا نام ہے تذکر آپ بیتی کو کہتے ہیں اور علم جگ بیتی کو۔ کہانیوں میں بھی آتا ہے کہ

آپ بیتی کہوں یا جگ بیتی۔ اگر یہ علم ہو جائے کہ فلاں آدمی نے یہ یہ اعمال کئے تھے جن سے خرابیاں پیدا ہوئیں تو بہت کچھ فائدہ اٹھایا جاسکتا ہے۔

(۶) **فقہ**۔ فقہ کا جذبہ بھی انسان کو نیکی کی طرف لے جاتا ہے قرآن کریم میں آتا ہے **لِيَتَفَقَّهُوا فِي**

الدِّينِ (التوبة: ۱۲۲) فقہ ہر اس مسئلہ علمیہ کو کہتے ہیں جو ظاہر پر دلالت کرے اور اس کے ساتھ ہم اس کے باطنی

اثرات کو سوچیں فکر مسئلہ فلسفیہ کے لئے آتا ہے اور فقہ مسئلہ علمیہ کے لئے آتا ہے۔

(۷) **عقل**۔ اس سے بھی اگر کام لیا جائے تو انسان کے اندر ایک ایسا جذبہ پیدا ہوتا ہے جو اسے برے اور بھلے

کی تمیز کروا دیتا ہے اور برائیوں سے روک دیتا ہے۔ جیسے موٹر کی بریک ہوتی ہے عقل بھی انسانی دماغ کی بریک ہے۔  
(۸) ابصار۔ قرآن کریم میں آتا ہے اَفَلَا تُبْصِرُونَ (القصص: ۷۳) اس کے معنی ہیں روحانی آنکھ سے دیکھنا اس سے بھی بڑی بڑی باتیں نکلتی ہیں۔ جن سے انسان کی اصلاح ہوتی ہے۔

(۱۰، ۹) رویت و نظر۔ یہ دونوں قریب قریب معنوں والے الفاظ ہیں۔ لیکن ان میں فرق بھی ہے۔ جہاں تک ظاہر معنوں کا سوال ہے یہ آپس میں مشترک ہیں اور دیکھنے کے معنوں میں استعمال ہوتے ہیں۔ لیکن ان میں فرق یہ ہے کہ رویت اس دیکھنے کو کہتے ہیں جس کے ساتھ شعور قلبی شامل ہو اور نظر اس دیکھنے کو کہتے ہیں جس کے ساتھ قوت فکر یہ شامل ہو۔

غرض تفکر، شکر، تذکر، شعور، علم، فقہ، عقل، ابصار، رویت اور نظر، یہ دس اسلامی عبادت کے حصے ہیں۔ جنہیں اللہ تعالیٰ نے قرآن کریم میں الگ الگ موقعوں پر بیان کیا ہے۔ دنیا کا اور کوئی مذہب نہیں جس میں اس عبادت کا ایک حصہ بھی بیان ہوا ہو۔

زکوٰۃ اور اس کی حکمت زکوٰۃ۔ نماز فرض و نفل اور معین اور غیر معین کے بعد اب ہم زکوٰۃ کو لیتے ہیں۔ اس مسئلہ کو بھی قرآن کریم نے جس تفصیل کے ساتھ پیش کیا ہے اس کی مثال کسی اور کتاب میں نہیں ملتی۔ یوں تو بائبل میں بھی لکھا ہے کہ دسواں حصہ زکوٰۃ دی جائے (استثناء باب ۱۴ آیت ۲۱، ۲۲) اور ہندوؤں میں بھی صدقہ و خیرات کی تعلیم ہے (ستیارتھ پرکاش سلاسل گیارہواں سوال ۸۳) لیکن ان میں وہ تفصیلات بیان نہیں کی گئیں جو اسلام نے پیش کی ہیں۔  
(۱) اسلام سب سے پہلے یہ اصل بیان فرماتا ہے کہ تمام ملکیت اللہ تعالیٰ کی ہے۔ وہ یہ تعلیم پیش کرتا ہے کہ لِلّٰهِ مُلْكُ السَّمٰوٰتِ وَالْاَرْضِ (المائدہ: ۱۲۱) آسمانوں اور زمین کی حقیقی مالکیت اللہ تعالیٰ ہی کو حاصل ہے کسی انسان کو حاصل نہیں۔

(۲) دوسرا اصل اسلام یہ پیش کرتا ہے کہ تمام ملکیت اللہ تعالیٰ نے اپنے تمام بندوں کے لئے پیدا کی ہے۔  
(۳) تیسرا اصل یہ پیش کرتا ہے کہ اس کے سب بندوں کا حق سب ملکیت میں شامل ہے۔ جیسے شملات دیہہ ہوتی ہے اور اس میں ہر ایک کا حصہ ہوتا ہے۔ اسی طرح اس ملکیت میں سب لوگ حصہ دار ہیں۔ مگر شملات دیہہ میں تو بعض کا حصہ زیادہ ہوتا ہے اور بعض کا کم۔ خدا تعالیٰ نے ایسا نہیں کیا بلکہ اس نے سب کا حق سب ملکیت میں مساوی قرار دیا ہے۔

ان تین اصول کے نتیجے میں یہ سوال پیدا ہوتا ہے کہ جب تمام بنی نوع انسان کا تمام ملکیت میں حق ہے تو وہ

اپنے حقوق کو کس طرح حاصل کر سکتے ہیں مثلاً امریکہ میں ایک پہاڑی ہے جس میں ہمارا حصہ ہے لیکن ہم ہندوستان میں رہتے ہیں ہم اپنا حصہ نہیں لے سکتے امریکہ والوں نے اس پر قبضہ کیا ہوا ہے۔ اس صورت میں ہم کیا کریں۔ اسلام اس مشکل کو حل کرنے کے لئے

(۴) چوتھا اصل یہ پیش کرتا ہے کہ چونکہ قبضہ اور عمل بھی ایک حق رکھتا ہے اس لئے قابض اور عامل کو کچھ زائد حق ملے گا۔ مثلاً امریکہ والوں نے اگر اس پہاڑی پر قبضہ کر لیا ہے تو وہ کچھ شرائط کے ساتھ اس قبضہ کو قائم رکھ سکتے ہیں اور وہ شرائط یہ ہیں۔

اول۔ جو قبضہ کرنے والے ہیں وہ تسلیم کریں کہ اس میں دوسروں کا بھی حق ہے۔

دوم۔ جب ان کے پاس اپنے اقل حق سے زیادہ ہو تو وہ باقی حقداروں کے لئے ایک کمیٹی مثل لیوی ادا کریں۔ جس کی صورت یہ ہے کہ وہ اپنی آمد میں سے چالیسواں حصہ دوسروں کے لئے نکال دیا کریں اور یہ بھی ایک دفعہ نہیں بلکہ ہمیشہ کے لئے یہ حکم ہے اور ظاہر ہے کہ ہمیشہ دینے کا تو سوال نہیں صرف چالیس سال کے قبضہ میں ہر سال چالیسواں حصہ دے کر وہ چیز اصل حقداروں کی طرف لوٹ آئے گی۔ اور بعد کی آمد زائد آمد ہوگی۔ یہی وہ چیز ہے جسے زکوٰۃ کہا جاتا ہے۔

(۵) پانچواں اصل اسلام نے یہ مقرر کیا ہے کہ کوئی شخص مال کو روپیہ کی صورت میں جمع نہ کرے بلکہ اسے چکر میں رکھے تاکہ دوسرے لوگ اس سے فائدہ اٹھاتے رہیں۔

(۶) چھٹا اصل اسلام نے یہ مقرر کیا کہ باوجود زکوٰۃ کی ادائیگی کے امراء غریبوں کی خبر گیری کے ذمہ دار ہیں۔ اسلام کہتا ہے کہ اگر کوئی غریب باقی رہ جائے گا تو اس کی ذمہ داری تم پر ہوگی اور اس کے متعلق خدا تعالیٰ تم سے قیامت کے دن سوال کرے گا۔ احادیث میں آتا ہے کہ قیامت کے دن خدا تعالیٰ اپنے بعض بندوں سے کہے گا کہ میں تم پر بہت خوش ہوں۔ اس لئے کہ میں بھوکا تھا تم نے مجھے کھانا کھلایا، میں پیاسا تھا تم نے مجھے پانی پلایا، میں ننگا تھا تم نے مجھے کپڑا پہنایا، میں بیمار تھا تم نے میری تیمارداری کی۔ بندے استغفار کریں گے اور کہیں گے یا اللہ بھلا تو کہاں اور ہم کہاں۔ یہ کس طرح ہو سکتا ہے کہ تو بھوکا، پیاسا، ننگا اور بیمار ہو۔ اللہ تعالیٰ فرمائے گا اے میرے بندو! جب تمہارے پاس میرا ایک غریب بندہ آیا اور تم نے اسے کھانا کھلایا تو گو یا میں ہی بھوکا تھا جسے تم نے کھانا کھلایا اور جب تمہارے پاس میرا ایک غریب بندہ آیا اور وہ ننگا تھا اور تم نے اسے کپڑے پہنائے تو گو یا میں ہی ننگا تھا جسے تم نے کپڑے پہنائے اور جب میرا کوئی بندہ تمہارے پاس آیا اور وہ پیاسا تھا اور تم نے اسے پانی پلایا تو گو یا میں ہی

پیاسا تھا جسے تم نے پینے کو دیا اور جب میرا کوئی بندہ بیمار ہوا اور تم اس کی عیادت کے لئے گئے تو گو یا وہ بیمار میں ہی تھا جس کی تم نے عیادت کی۔ پھر اللہ تعالیٰ بعض اور بندوں سے مخاطب ہوگا اور ان سے کہے گا کہ دیکھو میں بھوکا تھا مگر تم نے مجھے کھانا نہ کھلایا، میں پیاسا تھا مگر تم نے مجھے پانی نہ دیا، میں تنگ تھا مگر تم نے مجھے کپڑا نہ پہنایا، میں بیمار تھا مگر تم نے میری عیادت نہ کی۔ اس پر وہ کہیں گے کہ خدایا ایسا کب ہوا۔ تو تو بڑی شان والا ہے۔ اور تو بھوک اور پیاس اور بیماری اور تنگے ہونے سے پاک ہے۔ اللہ تعالیٰ فرمائے گا کہ جب تمہارے پاس میرے غریب بھوکے، پیاسے، تنگے اور بیمار بندے آئے اور تم نے ان کی خبر گیری نہ کی تو گو یا میری ہی خبر گیری نہ کی۔ اس لئے جاؤ اور اب اس کی سزا برداشت کرو (مسلم کتاب البر والصلة باب فضل عیادة المریض)۔ پس صرف زکوٰۃ کا ہی سوال نہیں۔ اگر زکوٰۃ دینے کے بعد بھی کوئی غریب نظر آتا ہے۔ تو اسلام اس کی خبر کرنا ہر مسلمان پر فرض قرار دیتا ہے۔

(۷) پھر اسلام نے مختلف غلطیوں کا کفارہ غرباء کی مدد کی صورت میں مقرر کیا ہے۔ بعض مقامات پر غلاموں کی آزادی ضروری قرار دی ہے اور بعض جگہ انہیں کھانا اور لباس وغیرہ دینا کفارہ گناہ کے طور پر لازمی قرار دیا ہے۔ (۸) اس کے علاوہ اسلام نے ہر عبادت نو پر غرباء کا حق مقرر کیا ہے۔ مثلاً فرمایا۔ تمہیں اللہ تعالیٰ نے روزے رکھنے کی توفیق عطا فرمائی ہے تو غریبوں کو کھانا بھی کھلاؤ۔ عید آ رہی ہے تو غرباء کے لئے بھی صدقہ دو (بخاری کتاب الزکوٰۃ باب الصدقة قبل العید)۔ حج کے لئے چلے ہو تو غرباء کا بھی خیال رکھو۔

(۹) فتوحات حاصل ہوں تو اس وقت بھی اسلام نے غرباء کے حقوق کو نظر انداز نہیں کیا بلکہ اموال میں ان کو بھی حصہ دار قرار دیا ہے۔

(۱۰) پھر بچہ کی پیدائش ہو تو حکم دیا کہ عقیقہ کرو اور غریبوں کو کھانا کھلاؤ۔ (ابن ماجہ کتاب الذبائح باب العقیقہ)

(۱۱) شادی پر حکم دیتا ہے کہ ولیمہ کرو اور غریبوں کو کھانا کھلاؤ۔ (بخاری کتاب النکاح باب الولیمہ)

(۱۲) کسی کی وفات ہو جائے تو حکم دیا کہ تقسیم ورثہ کے علاوہ میت کے مال میں سے کچھ یتیموں کو بھی دو۔

(۱۳) ہر نئی فصل یا نئے پھل کے پیدا ہونے پر غرباء کا حق مقرر کیا اور حکم دیا کہ وَأَنۡوَا حَقُّکَ یَومَ حَصَادِہٖ

(الانعام: ۱۴۲) آم، انگور، گیہوں، ماش اور کپاس غرض جو بھی چیز اپنے گھراؤ اس میں سے پہلے غرباء کا حق نکالو اور پھر اپنے استعمال میں لاؤ۔

غرض ہر اہم موقع پر اسلام نے غرباء کے حقوق کو مد نظر رکھا ہے اور یہ ایک ایسی خصوصیت ہے جس کی مثال اور کسی مذہب میں نہیں ملتی۔ دنیا کا کوئی مذہب نہیں جس نے اس عبادت کو اس طرح پیش کیا ہو۔ بلکہ ان کی تعلیموں میں

اسلام کی تعلیم کا سوا حصہ بھی موجود نہیں۔

دوسرے مذاہب کے روزوں کے مقابلہ میں اسلامی روزے روزے۔ پھر روزہ ہے۔ اجتماعی روزہ کسی اور قوم میں نہیں۔ چند روزے عیسائیوں میں ہیں اور وہ بھی نامکمل شکل میں۔ ہندوؤں میں بھی ایسے ہی روزے ہیں۔ پنڈت کہے گا چولھے کی کچی نہیں کھانی اور ادھر چھ سیر کچا دودھ پی جائے گا اور پھر کہے گا میرا روزہ ہے۔ لیکن اسلام میں ایک مہینہ متواتر اور لگاتار روزے ہیں اور پھر ساتھ ہی یہ ہدایت ہے کہ صرف روزے ہی نہ رکھو بلکہ رمضان کے مہینہ میں خوب عبادتیں کرو اور دعاؤں پر زور دو۔ بالخصوص رمضان کے آخری ہفتہ میں جس میں لیلۃ القدر ہوتی ہے پس روزہ میں بھی اسلام دوسرے مذاہب پر فضیلت رکھتا ہے۔

**حج اور اس کی حکمت** حج۔ اسلام کا ایک رکن حج ہے جو اجتماع قومی کا زبردست ذریعہ ہے۔ دنیا کے کسی مذہب میں حج فرض نہیں۔ لیکن اسلام نے سال میں ایک دفعہ تمام صاحب استطاعت لوگوں کو ایک مرکز میں اکٹھا ہونے کا حکم دیا ہے۔ اس سے کئی قسم کے فوائد حاصل ہوتے ہیں۔ جب امیر اور غریب، حاکم اور محکوم، عالم اور جاہل سب ایک جگہ اکٹھے ہوں گے تو وہ قومی ضروریات پر غور کریں گے۔ اپنی کمزوریوں پر نگاہ دوڑائیں گے اور ان کو دور کرنے کی کوشش کریں گے۔ اسی طرح حج کے ذریعہ اسلام نے مرکز کی اصلاح کی طرف بھی توجہ دلائی ہے۔ جس سے آگے قوم کی درستی ہوتی ہے اور وہ ترقی کی طرف اپنا قدم بڑھا سکتی ہے غرض عبادت کو لے لویا زکوٰۃ کو لے لویا روزہ کو لے لویا حج کو لے لویا سب میں اسلام نے بنی نوع انسان کو جو تعلیم دی ہے اس کا عشر عشر بھی کسی دوسرے مذہب میں نہیں پایا جاتا۔

**تفصیل شرائع اور اس کی وجہ سے اسلامی تعلیم کی فضیلت** اصول شرائع میں قرآن کریم کی فضیلت ثابت کرنے کے بعد اب میں تفصیل شرائع کو لیتا ہوں اور یہ بتانا چاہتا ہوں کہ صرف اصولی امور میں ہی قرآن کریم کو کتب سابقہ پر فوقیت حاصل نہیں بلکہ تفصیل شرائع میں بھی رسول کریم صلی اللہ علیہ وسلم کو کوثر عطا ہوا ہے اور کوئی دوسری کتاب اس پہلو کے لحاظ سے بھی قرآن کریم کا مقابلہ نہیں کر سکتی۔

**اسلام میں عورتوں کے حقوق** تفصیل شرائع میں جو چیز سب سے پہلے آتی ہے وہ عورتوں کے حقوق کا مسئلہ ہے۔ قرآن کریم میں حضرت آدم علیہ السلام کے ذکر کے ساتھ ہی خدا تعالیٰ نے آپ کے جوڑے کا بھی ذکر کیا ہے جس سے آگے سلسلہ مخلوقات چلا۔ لیکن رسول کریم صلی اللہ علیہ وسلم سے پہلے کی تمام کتابوں کو پڑھا جاؤ ان میں عورتوں کے حقوق کا پتہ ہی نہیں چلے گا اور نہ کسی کتاب نے اس بات پر زور دیا ہے کہ عورت بھی انسانیت کا ایک جزو ہے۔ قرآن کریم وہ پہلی کتاب ہے جس نے عورت کے حقوق کو تسلیم کیا ہے اور صرف تسلیم ہی نہیں کیا بلکہ اس پر



اتنا زور دیا ہے کہ یوں معلوم ہوتا ہے کہ نئے علوم کا ایک دروازہ کھل گیا ہے۔ مثلاً نکاح کے موقع پر رسول کریم صلی اللہ علیہ وسلم نے جو تین آیات منتخب فرمائیں (ہم سمجھتے ہیں کہ آپ کا یہ انتخاب الہامی تھا) ان میں عورت کے حقوق پر بڑا زور دیا گیا ہے اور اس کی اہمیت پوری طرح واضح کی گئی ہے۔ چنانچہ پہلی آیت کو ہی لے لو۔ اللہ تعالیٰ فرماتا ہے

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ۚ إِنَّ اللَّهَ كَانَ عَلَيْكُمْ رَقِيبًا (النساء: ۲) اس آیت میں اللہ تعالیٰ نے یہ حقیقت بیان فرمائی ہے کہ اس نے سب انسانوں کو نفسِ واحدہ سے پیدا کیا ہے یعنی مرد اور عورت دونوں ایک جنس سے ہیں۔ دونوں ایک ہی قسم کا دماغ لے کر آئے ہیں۔ ایک ہی قسم کے احساسات لے کر آئے ہیں اور ایک ہی قسم کے جذبات لے کر آئے ہیں۔ دیکھو پہلے فقرہ میں ہی عورت کے حقوق پر کتنا زور دیا گیا ہے اور کس طرح بنی نوع انسان کو اس امر کی طرف توجہ دلائی گئی ہے کہ تم یہ مت سمجھو کہ عورت میں دماغ نہیں اور تم جس طرح چاہو اس پر حکومت کر سکتے ہو یا جس طرح چاہو اس سے سلوک کر سکتے ہو۔ عورت بھی تمہاری طرح جذبات اور احساسات رکھتی ہے اور وہ بھی تمہاری طرح دماغ رکھتی ہے۔ اس لئے اسے اپنے جیسا سمجھو۔ ادنیٰ اور ذلیل قرار نہ دو۔ اس اصولی تعلیم کے علاوہ رسول کریم صلی اللہ علیہ وسلم نے اپنے تابعین کو یہ ہدایت بھی دی ہے کہ انہیں اہم امور میں عورتوں سے مشورہ لینا چاہیے اور آپ خود بھی عورتوں سے مشورہ لیا کرتے تھے اور اس بارہ میں انہیں اس قدر آزادی حاصل تھی کہ احادیث میں آتا ہے آپ نے ایک دفعہ گھر سے باہر رہنے کا فیصلہ کیا۔ صحابہؓ میں یہ چرچا ہو گیا کہ رسول کریم صلی اللہ علیہ وسلم نے اپنی بیویوں کو طلاق دے دی ہے۔ حضرت عمرؓ کی ایک بیٹی بھی رسول کریم صلی اللہ علیہ وسلم کی ازواجِ مطہرات میں تھیں۔ انہیں ایک دوست نے یہ اطلاع دی کہ رسول کریم صلی اللہ علیہ وسلم نے اپنی سب بیویوں کو طلاق دے دی ہے۔ حضرت عمرؓ یہ سنتے ہی پہلے اپنی بیٹی کے پاس گئے۔ دیکھا تو وہ رو رہی تھیں۔ آپ نے پوچھا کیا بات ہے؟ انہوں نے کہا بات یہ ہے کہ رسول کریم صلی اللہ علیہ وسلم نے گھر سے باہر رہنے کا فیصلہ کر لیا ہے اور آپ گھر سے چلے گئے ہیں۔ پھر حضرت عمرؓ رسول کریم صلی اللہ علیہ وسلم کی خدمت میں حاضر ہوئے اور عرض کیا۔ یا رسول اللہ بات یہ ہے کہ ہم تو عورتوں کو ڈنڈے سے سیدھا کیا کرتے تھے۔ پھر آپ نے ایسی تعلیم دینی شروع کر دی کہ عورتیں ہمارے سر چڑھنے لگیں۔ میں نے ایک دن اپنی بیوی سے کہا کہ تو اس معاملہ میں نہیں بول سکتی۔ تو میری بیوی نے کہا چل چل وہ دن گئے جب ہمارا کوئی حق نہیں تھا۔ اب تو رسول کریم صلی اللہ علیہ وسلم بھی اپنی بیویوں سے مشورہ لیتے ہیں۔ تم کون ہو جو مجھے روکو۔ میں سمجھتا تھا کہ اس کا نتیجہ کسی دن برا ہی نکلے گا۔ چنانچہ یہ اسی بات کا نتیجہ ہے کہ آپ کو اپنی بیویوں کو طلاق

دینی پڑی۔ رسول کریم صلی اللہ علیہ وسلم ہنس پڑے اور آپؐ نے فرمایا۔ عمرؓ میں نے اپنی بیویوں کو طلاق نہیں دی۔ صرف مصلحتاً کچھ وقت کے لئے ان سے علیحدہ رہنے کا فیصلہ کیا ہے (بخاری کتاب المظالم باب العرفۃ والعلیۃ المشرفۃ....)۔ گو یا رسول کریم صلی اللہ علیہ وسلم نے عورت کے حقوق پر اتنا زور دیا کہ عورتوں میں بھی یہ احساس پیدا ہو گیا کہ وہ مردوں سے کم نہیں۔ حضرت عمرؓ کے زمانہ کے واقعات سے تو پتہ چلتا ہے کہ آپؐ اگر کوئی حکم دیتے تو بعض دفعہ عورتیں صاف صاف کہہ دیتیں کہ یہ حکم آپؐ کس طرح دے رہے ہیں رسول کریم صلی اللہ علیہ وسلم نے تو یوں فرمایا ہے (تفسیر قرطبی زیر آیت النساء: ۲۰، ۲۳)۔ قطع نظر اس کے کہ وہ صحیح کہتی تھیں یا غلط اس سے اتنا تو معلوم ہو گیا کہ اسلام نے عورت کو اجتماعی معاملات میں رائے دینے کا حق دیا ہے اور اس پر اتنا زور دیا ہے کہ اس کی مثال دنیا کی کسی اور کتاب میں نہیں مل سکتی۔

پھر فرمایا۔ عورت کی مرضی کے بغیر اس کی شادی نہیں ہو سکتی (ابو داؤد کتاب النکاح باب فی البکر بزوجہا ابوہا ولا یستأمرہا)۔ اسلام سے پہلے یہ رواج تھا کہ والدین جہاں چاہتے عورت کی شادی کر دیتے۔ اس کی مرضی کا اس میں کوئی دخل نہیں ہوتا تھا اور عورت کو ان کی بات ماننی پڑتی تھی۔ مسلمانوں نے بھی اس زمانہ میں اگرچہ یہ حق تلف کر دیا ہے مگر اس سے یہ نتیجہ نہیں نکلتا کہ اسلامی تعلیم ناقص ہے۔ اسلام نے یہاں تک کہا ہے کہ عورت کی مرضی کے بغیر اگر کوئی شادی ہو تو وہ باطل ہے۔ کتنا بڑا حق ہے جو قرآن کریم نے عورتوں کو دیا ہے۔ پھر قرآن کریم میں دیکھ لو۔ بچے کا دودھ چھڑانا بھی عورت کی مرضی پر رکھا ہے اور اسے ایسی تفصیل کے ساتھ بیان کیا ہے کہ اس کی مثال اور کسی کتاب میں نہیں ملتی۔ پھر عورت کو الگ گھر کا حق دیا ہے۔ اس کا مہر مقرر کیا ہے اور کہا ہے کہ عورت اپنی جائیداد کی آپ وارث ہے۔ یورپ میں اب قریباً پچاس سال سے عورتوں کا یہ حق تسلیم کیا گیا ہے۔ ورنہ اس سے پہلے عورت کی جائیداد اس کی اپنی جائیداد نہیں سمجھی جاتی تھی۔ بلکہ بعض لوگ نواب اور رئیس بن کر اور اپنے آپ کو مالدار ظاہر کر کے دھوکہ سے ان سے شادی کر لیتے تھے اور عورت کچھ نہیں کر سکتی تھی۔ خاوند کو اختیار ہوتا تھا کہ وہ اس کی جائیداد کو بیچے یا رکھے۔ لیکن اسلام نے عورت کی جائیداد کو اس کی ذاتی ملکیت قرار دیا ہے اور اس پر اتنا زور دیا ہے کہ صحابہؓ کو شبہ پڑ گیا کہ مرد کے لئے یہ بھی جائز نہیں کہ عورت کی جائیداد میں سے کچھ اس کی مرضی سے ہی لے لے۔ چنانچہ اس کے لئے اسلام نے علیحدہ حکم دیا اور بتایا کہ تم عورت کا خوشی سے دیا ہوا تحفہ استعمال کر سکتے ہو۔ غرض اسلام نے عورت کے حقوق کی جس طرح حفاظت کی ہے ویسی حفاظت اور کسی مذہب نے نہیں کی۔

پھر سب سے مقدم ماں باپ ہیں۔ ماں باپ کے ذریعہ سے نسل چلتی ہے۔ انسان میں جو قابلیت پیدا ہوتی

ہے وہ ماں باپ کے ذریعہ سے ہی پیدا ہوتی ہے۔ اگر ماں باپ اپنی اولاد کو نہ پڑھائیں تو وہ کس طرح دنیا میں عزت حاصل کر سکتی ہے۔ ماں باپ اگر اپنے بچوں کی پرورش نہ کریں تو وہ کس طرح بڑے ہو سکتے ہیں۔ مگر اس کے باوجود یہ عجیب بات ہے کہ کوئی مذہب ایسا نہیں جس نے اولاد کے مال میں ماں باپ کا حق تسلیم کیا ہو۔ تورات میں بے شک ایسے احکام پائے جاتے ہیں کہ ماں باپ کا ادب کرو۔ مگر اولاد کے مال میں ان کا حق نہیں رکھا۔ یہ قرآن کریم ہی ہے جس نے ان کا حق رکھا ہے اور بڑا اہم حق رکھا ہے۔ قرآن کریم نے والدین کو اولاد کے ورثہ کا حقدار تسلیم کیا ہے۔ بلکہ بعض صورتوں میں جب اولاد زیادہ ہو تو ماں باپ کو اولاد سے زیادہ حق ملتا ہے۔ یعنی اگر مرنے والے کی اولاد زیادہ ہو تو اولاد کا حق کم ہو جائے گا اور ماں باپ کا حق زیادہ ہو جائے گا۔ یہ ایک ایسی چیز ہے جس کی مثال دنیا میں نہیں ملتی۔ کوئی مذہب ایسا نہیں جس نے ماں باپ کے ایسے حقوق مقرر کئے ہوں۔ یہ تو سب کہتے ہیں کہ ماں باپ کا لحاظ کرو، ادب کرو، عزت کرو۔ مگر تمام باتیں صرف زبانی جمع خرچ تک محدود ہوتی ہیں۔ اسلام ہی ہے جس نے اولاد کے مال میں والدین کا حق قائم کر کے ان کے مرتبہ کو تسلیم کیا ہے۔

پھر لڑکی کو وراثت کا حق نہیں تھا۔ اسلام نے اس کے حق کو بھی قائم کیا اور فرمایا کہ لڑکی بھی جائیداد کی ویسی ہی وارث ہو سکتی ہے جیسے لڑکا۔ اور وہ اس جائیداد پر پورا حق رکھتی ہے۔

درحقیقت اسلام بنی نوع انسان کو اس نکتہ کی طرف توجہ دلاتا ہے کہ جس طرح دنیا کی دولت مشترک ہے۔ کسی ایک کی حقیقی ملکیت نہیں اس طرح تمہاری کمائی میں بھی ہر ایک کا حق ہے۔ کیونکہ کوئی اکیلا نہیں کما سکتا۔ بلکہ اسے دوسروں کو اپنے ساتھ شامل کرنا پڑتا ہے۔ اس لئے وہ جب بھی کمائے گا اس میں دوسروں کا حق ہوگا۔ اس کی موٹی مثال یہ ہے کہ بڑی بڑی تجارتیں شہروں میں ہی ہوتی ہیں۔ گاؤں میں نہیں ہوتیں۔ شہروں میں کیوں زیادہ ہوتی ہیں۔ اس لئے کہ شہروں میں نقل و حرکت کے سامان موجود ہوتے ہیں، کچی سڑکیں ہوتی ہیں، ریل ہوتی ہے، لاریاں ہوتی ہیں اور دوسرے ذرائع نقل و حمل موجود ہوتے ہیں۔ شہروں میں کیوں ہٹل کھولے جاتے ہیں اس لئے کہ وہاں بہت لوگ ہوتے ہیں۔ گاؤں میں اگر ہٹل کھولا جائے تو وہ نہیں چل سکتا۔ پھر شہروں میں سرائیں ہوتی ہیں، لوگ آتے ہیں اور ان میں ٹھہرتے ہیں گاؤں میں سرائے نہیں ہوتی۔ پھر گاؤں میں بڑے بڑے سٹور نہیں ہوتے کہ جہاں کوئی مال رکھ سکے۔ یہ ساری چیزیں فردی طور پر نہیں بلکہ مجموعہ آبادی کی وجہ سے لوگوں کو میسر آتی ہیں۔ اس لئے جو کچھ شہری کماتا ہے اس میں دوسروں کا بھی حصہ ہوتا ہے اس لئے اسلام نے یہ قانون بنا دیا کہ جو کوئی کمائی کرتا ہے اس میں اس کے ہمسائیوں کا بھی حق ہے کیونکہ اگر وہ نہ ہوتے تو وہ کمانہ سکتا۔ پھر فرمایا یہ حق ہمسائیوں کو مفت نہیں دیا جا رہا۔ بلکہ اس لئے

دیا گیا ہے کہ ان کا وجود تمہیں فائدہ پہنچا رہا ہے۔ اگر شہر نہ ہوتا تو کمائی بھی نہ ہوتی۔ پس دوسرے لوگ چونکہ کمائی کا موجب ہیں اس لئے ان کا بھی اس کمائی میں حصہ ہے۔ اسی طرح کوئی خاندان اکیلا کمائی نہیں کر سکتا۔ جب تک اس کے ساتھ باقی افراد خاندان بھی شریک نہ ہوں۔ مثلاً دیکھ لو کوئی شخص تجارت کے لئے باہر کیسے جاسکتا ہے جب تک اس کی بیوی نہ ہو۔ اس کی بیوی گھر کا انتظام کرتی ہے تب وہ کماتا ہے۔ پھر اس کے بچے ہیں وہ اس کا کچھ نہ کچھ بوجھ اٹھاتے ہیں۔ چھوٹی موٹی تجارت میں بھی حصہ لے لیتے ہیں۔ ایک بسا بسا گھر ہوتا ہے جس کی وجہ سے اس کا مال محفوظ رہتا ہے۔ اسی لئے اس کے مال میں ان سب کا حق ہوتا ہے۔ پھر بھائی ہے وہ کام تو نہیں کرتا مگر جب وہ کسی کو قرض دیتا ہے اس کی وصولی میں اس کے بھائیوں کا بھی دخل ہوتا ہے۔ اعلیٰ اخلاق والا اور شریف انسان تو خود بخود قرض واپس کر دیتا ہے لیکن ادنیٰ اخلاق والا آدمی اس لئے قرض واپس کرتا ہے کہ اگر اس نے قرض واپس نہ کیا تو اس کی قوم اور اس کے بھائی بند میرے ساتھ لڑیں گے گویا قوم اور جتنے نے اس کا مال واپس دلویا۔ اگر اس مقروض پر قوم اور جتنے بازی کا رعب نہ ہوتا تو وہ کبھی مال واپس نہ کرتا۔ یہی حکمت ہے جس کی بنا پر قرآن کریم نے تمام رشتہ داروں کا جن کا قریبی تعلق ہوتا ہے ورثہ میں حصہ مقرر کر دیا ہے۔ مثلاً ماں، باپ، بیوی، بیٹا، بیٹی، بھائی، بہن وغیرہ۔ پھر ان کے فقدان کی صورت میں دور کے رشتہ دار وارث ہو جاتے ہیں۔ جیسے دادا، دادی، نانا، نانی، پوتا، پوتی، بھتیجے وغیرہ۔ اور یہ نکتہ کہ ہر ایک کی کمائی میں عائلی حق ہوتا ہے قرآن کریم نے ہی بیان کیا ہے۔ اور کسی کتاب نے بیان نہیں کیا۔

پھر اسلام نے لڑکیوں کی تعلیم پر زور دیا۔ جیسے فرمایا جس کی دولڑکیاں ہوں اور وہ ان کی اچھی تربیت کرے تو خدا تعالیٰ اس کے سارے گناہوں کو معاف کر دیتا ہے۔ احادیث میں آتا ہے کہ حضرت عائشہؓ نے رسول کریم صلی اللہ علیہ وسلم سے عرض کیا کہ ایک غریب عورت میرے پاس آئی۔ اس کی دولڑکیاں تھیں ایک لڑکی کو اس نے اپنی دائیں طرف بٹھایا اور دوسری لڑکی کو اس نے اپنی بائیں طرف بٹھایا اور کہا مجھے کچھ کھانے کے لئے دو۔ ہمارے گھر میں کوئی چیز موجود نہ تھی۔ میں نے تلاش کیا تو ایک کھجور نکل آئی۔ میں وہ کھجور لے کر اس کے پاس آئی اور کہا اس وقت ہمارے گھر میں یہی ایک کھجور ہے یہ لے لو۔ اس عورت نے وہ کھجور اپنے منہ میں ڈالی اور اندازہ سے اس کے دو برابر حصے کئے اور پھر نصف کھجور ایک لڑکی کو دے دی اور نصف کھجور دوسری کو دی خود بھوک رہی۔ رسول کریم صلی اللہ علیہ وسلم نے یہ ذکر سنا تو فرمایا۔ اگر کسی کی دو بیٹیاں ہوں اور وہ ان کی اچھی تربیت کرے اور ان کو تعلیم دلوائے تو اللہ تعالیٰ اس پر جنت واجب کر دیتا ہے (ابن ماجہ کتاب الادب باب بر الوالد والاحسان)۔ دیکھو

اسلام نے لڑکیوں کی تعلیم و تربیت پر کتنا زور دیا ہے۔ لڑکوں کو تو لوگ اس لئے تعلیم دلواتے ہیں کہ یہ بڑے ہو کر نوکریاں کریں گے مگر عورتوں کے فرائض خدا تعالیٰ نے نوکریوں والے مقرر نہیں کئے۔ اگرچہ آج کل مسلمان لڑکیاں بھی نوکری کر لیتی ہیں مگر اسلام نے عورت پر گھر کی ذمہ داریاں رکھی ہیں اس لئے اس کی تعلیم کمائی میں مہم نہیں ہو سکتی۔ مگر اس کے باوجود اسلام نے عورتوں کی تعلیم پر زور دیا اور یہ چیز دوسری کتابوں میں نہیں پائی جاتی۔

پھر بیوی کے حقوق ہیں۔ اسلام نے ان کی بھی تفصیلات بیان کی ہیں اور ہدایت دی ہے کہ بیوی کے ساتھ محبت اور پیار کا سلوک ہونا چاہیے۔ بیوی سے محبت تو سب کرتے ہیں بلکہ بعض لوگ اپنی بیویوں پر عاشق ہو کر مذہب کو بھی چھوڑ دیتے ہیں۔ مگر سوال یہ ہے کہ ان کے مذہب نے ان کا کیا حق رکھا ہے۔ محبت تو ایک فطرتی چیز ہے اور فطرت گمراہی کی طرف بھی لے جاتی ہے اور ہدایت کی طرف بھی لے جاتی ہے۔ اصل سوال مذہب کا ہے مگر دوسرے مذاہب نے بیوی کے کوئی حقوق مقرر نہیں کئے۔ یہ حقوق صرف اسلام نے ہی مقرر کئے ہیں۔ اسلام نے ہی یہ حکم دیا ہے کہ بیوی کو مارو پیٹو نہیں بلکہ اس کی دل جوئی کرو۔ پھر فرمایا۔ اس کے کھانے پینے کی ذمہ داری تم پر ہے (ابو داؤد کتاب النکاح باب فی حق المرأة علی زوجها)۔ اب تک یورپ میں عام طور پر یہی دستور رہا ہے کہ بیوی کا مال خاوند کا ہوتا ہے اور وہ جس طرح چاہے اسے خرچ کر سکتا ہے۔ خواہ وہ اسے لٹا دے یا رکھ لے۔ عورت کا اس میں کوئی اختیار نہیں ہوتا۔ مگر اسلام نے اسے یہ حق دیا ہے کہ وہ اپنی جائیداد کی آپ مالک ہے وہ جس طرح چاہے اسے خرچ کرے اور جس کو چاہے دے وہ خود اس کی ذمہ دار ہے۔ لیکن مرد اس کا کفیل ہے۔ عورت کے پاس اگر لاکھ روپیہ ہو اور مرد کے پاس پانچ روپے ہوں تو مرد اسے پانچ روپوں میں سے ہی کھلائے گا۔ کیونکہ اس نے اس سے شادی کی ہے اور اسے اپنی بیوی بنایا ہے۔ وہ اس کی روٹی اور کپڑے کا آپ ذمہ دار ہے۔ اس کا کوئی حق نہیں کہ وہ عورت سے اس کی رقم میں سے کچھ جبراً لے لے۔

پھر طلاق کا مسئلہ لے لو۔ اسلام نے اس پر کئی قسم کی پابندیاں لگا دی ہیں تاکہ عورت کی حق تلفی نہ ہو۔ سزا کے متعلق ہدایت دی کہ اس میں احتیاط سے کام لو اور ایسی سزا نہ دو جس کا بدن پر نشان پڑ جائے غرض اسلام نے جس تفصیل کے ساتھ ان حقوق کو بیان کیا ہے اس کی مثال کسی اور کتاب میں نہیں پائی جاتی۔ رسول کریم صلی اللہ علیہ وسلم فرماتے ہیں تم میں سے بہتر وہ شخص ہے جس کا معاملہ اپنی بیوی سے بہتر ہے۔ (ابن ماجہ کتاب النکاح باب حسن معاشرۃ النساء)

پھر اولاد کے متعلق احکام دیئے ہیں۔ پہلے یہ سمجھا جاتا تھا کہ اولاد باپ کا حق ہے کیونکہ وہ اس کے نطفہ سے پیدا

ہوئی ہے اور یہ جائز سمجھا جاتا تھا کہ اگر کوئی چاہے تو اپنی اولاد کو بیچ ڈالے چاہے تو اسے مار ڈالے۔ چنانچہ لڑکیوں کو مارنے کا بعض قبائل عرب میں رواج تھا (معالم التنزیل زیر آیت وَإِذَا الْمَوْءُودَةُ سُئِلَتْ)۔ اسی طرح اولاد کو فروخت کر دینے کا بھی رواج تھا۔ اسلام نے اس پر پابندی لگا دی اور کہا کہ اگر کوئی آزاد کو بیچے تو وہ واجب القتل ہے۔ اور لڑکیوں کے متعلق سختی سے فرمایا کہ یہ نہ سمجھو کہ تم لڑکی کو مار دو گے تو پھر چھوڑ دینے جاؤ گے۔ بلکہ قیامت کے دن تم سے اس کے متعلق سوال کیا جائے گا اور یہ نہیں دیکھا جائے گا کہ وہ تمہاری لڑکی تھی اور تمہارے نطفہ سے پیدا ہوئی تھی۔ وہ تمہاری لڑکی بعد میں بنی تھی پہلے ہماری بندی تھی۔ تمہیں کیا حق تھا کہ تم اسے مار ڈالتے۔ فرمایا وَإِذَا الْمَوْءُودَةُ سُئِلَتْ (التکویر: ۹) تمہارا کوئی حق نہیں کہ تم ان کو مار ڈالو۔ ہم نے اسے نسل انسانی کو جاری رکھنے کا ایک ذریعہ بنایا ہے۔ اگر تم لڑکیوں کو مار ڈالو گے تو قیامت کے دن تم اس کے متعلق سوال کئے جاؤ گے۔ غرض وہ حقوق جو اسلام نے عورت کو دیئے ہیں وہ پہلی کتابوں میں کہیں نظر نہیں آتے۔

**شہریت کے حقوق** پھر شہریت کے حقوق ہیں۔ جب انسان خاندان سے نکلتا ہے تو شہریت کی طرف آتا ہے۔ شہریت میں سب سے مقدم اور سب سے پہلے ہمسائے ہیں۔ دیگر مذاہب میں بھی ہمسایوں کے متعلق تعلیم آتی ہے مگر جس رنگ میں اسلام نے ہمسایہ کے حقوق کو بیان کیا ہے اس رنگ میں اور کسی مذہب نے بیان نہیں کیا۔ اسلام نے اس مسئلہ پر اتنا زور دیا ہے کہ رسول کریم صلی اللہ علیہ وسلم فرماتے ہیں جبریل میرے پاس آیا اور اس نے ہمسائے کے حقوق پر اتنا زور دیا کہ میں نے سمجھا وہ اسے وارث قرار دے دے گا (بخاری کتاب الادب باب الوصاة والجار)۔ پھر اسلام نے ہمسائے کے حقوق کے متعلق تفصیلی احکام دیئے ہیں اور ان کا خیال رکھنے کی اس قدر تاکید کی ہے کہ حضرت عباسؓ کے متعلق آتا ہے کہ آپ جب گھر آتے تو پوچھتے کہ کیا ہمارے یہودی ہمسائے کو بھی کچھ دیا ہے؟ آپ کے ہمسایہ میں ایک یہودی رہتا تھا آپ اس کا اتنا خیال رکھتے تھے کہ اس کو نظر انداز کرنا گناہ سمجھتے تھے۔

پھر شہریت کے حقوق کے ماتحت شہروں کی غذا اور ہوا اور پانی کا مسئلہ آتا ہے۔ اگر یہ تینوں چیزیں اچھی نہیں ہوں گی تو لازماً لوگوں کی صحت خراب ہو جائے گی۔ اس لئے اسلام نے اس پر بڑا زور دیا ہے۔ رسول کریم صلی اللہ علیہ وسلم نے حکم دیا ہے کہ کھڑے پانی میں پیشاب نہ کرو۔ کھڑے پانی میں گندی چیزیں نہ ڈالو (بخاری کتاب الوضوء باب البول فی الماء الدائم)۔ یہ صاف بات ہے کہ جب پانی گندہ نہیں ہوگا تو پانی کی کمی والے علاقوں میں لوگوں کی صحتیں نہیں بگڑیں گی۔ آج کل تو لوگ حفظان صحت کے اصول سے بہت حد تک واقف ہیں مگر رسول کریم صلی اللہ علیہ وسلم نے یہ حکم آج سے ساڑھے تیرہ سو سال پہلے اس وقت دیا جب لوگوں کو ان اصول کا کچھ بھی علم نہیں تھا۔ دیکھو یہ

کتنی بڑی فضیلت ہے جو اسلام کو دوسرے مذاہب پر حاصل ہے۔

پھر تنگ اور گنجان آبادی میں رہنے سے صحت گر جاتی ہے۔ اس کے متعلق بھی رسول کریم صلی اللہ علیہ وسلم نے حکم دیا کہ گلیاں اور سڑکیں کھلی ہونی چاہئیں تاکہ گندی ہوا سے لوگوں کی صحت پر برا اثر نہ پڑے۔ آپ نے اس زمانہ میں جب اونٹوں اور گھوڑوں کا رواج تھا سڑکوں کے متعلق جو اصول مقرر فرمائے ان کے مطابق چھوٹی گلی کم سے کم آٹھ فٹ سے دس فٹ کی بنتی ہے اور بڑی گلی کم سے کم پندرہ سے بیس فٹ کی۔ جب اونٹ اور گھوڑے کے لئے اتنی بڑی سڑک کی ضرورت تھی تو قیاس کیا جاسکتا ہے کہ لاریوں اور موٹروں کے لئے اس سے تین گنا سڑک ہونی چاہیے۔ اس صورت میں چھوٹی گلیاں کم سے کم ۲۱ سے ۳۰ فٹ کی بن جائیں گی اور بڑی گلیاں کم سے کم ۴۵ سے ۶۰ فٹ کی۔

پھر فرمایا جہاں لوگ اکٹھے ہوں وہاں گند نہیں پھینکنا چاہیے۔ آپ نے فرمایا اگر مسجد میں کوئی شخص تھوک دے تو اس کا فرض ہے کہ وہ اسے وہاں سے اٹھائے اور دوسری جگہ جا کر دفن کرے (بخاری کتاب الصلوٰۃ باب کفارة البزاق فی المسجد)۔ اس سے ایک عام قانون نکل آیا کہ جہاں بھی اجتماع ہو وہاں کوئی گندی چیز نہیں پھینکنی چاہیے۔

اسلام کی حکیمانہ تعلیم پھر راستوں کے متعلق فرمایا کہ راستوں پر کوئی ضرر رساں چیز پڑی ہوئی ہو تو اس کو اٹھانا نیکی اور ثواب کا کام ہے (بخاری کتاب المظالم باب اماطة الاذی)۔ رسول کریم صلی اللہ علیہ وسلم خود راستوں سے کانٹے چن چن کر ایک طرف کر دیتے تھے اسی طرح راستوں پر پاخانہ پھرنے کی آپ نے ممانعت فرمائی اور اسے اللہ تعالیٰ کی ناراضگی کو بھڑکانے والا فعل قرار دیا (مسلم کتاب الطہارۃ باب النهی عن التخلی فی الطرق والظلال)۔ یہ وہ زمانہ تھا جسے جاہلیت کا زمانہ کہتے ہیں۔ مگر آج لاہور، کوئٹہ، راولپنڈی، پشاور اور دوسرے بڑے بڑے شہروں کو دیکھ لو۔ لوگ گھروں سے گندا اٹھا کر دروازوں کے سامنے پھینک دیتے ہیں مگر رسول کریم صلی اللہ علیہ وسلم نے اسے ناجائز ہی قرار نہیں دیا بلکہ اس فعل کو قابل مؤاخذہ قرار دیا ہے۔ غرض پانی کے متعلق آپ نے حکم دیا کہ کھڑے پانی میں پیشاب نہ کرو اور نہ اس میں گند پھینکو۔ گلیاں کشادہ رکھنے کا اصول مقرر فرمایا۔ نجاست کو پھیلانے سے منع فرمایا۔ اجتماع کی جگہ پر گند پھینکنے سے منع فرمایا۔ اجتماع کے مواقع پر جانے سے پہلے یہ ہدایت فرمائی کہ نہاؤ، دھوؤ اور خوشبو لگاؤ تا جسموں اور سانسوں سے جو بد بو پیدا ہو جاتی ہے وہ خوشبو سے دور ہو جائے (بخاری کتاب الجمعة باب الطیب للجمعة) بلکہ فرمایا کہ یہ پسندیدہ امر ہے کہ اجتماع سے پہلے اس جگہ پر خوشبو جلائی جائے تاکہ ہوا میں خوشبو پھیل جائے اور جرمزنا ہو جائیں (ترمذی ابواب الجمعة باب ما ذکر فی الطیب)۔ اسی طرح لوگوں کی بغلوں اور کپڑوں

وغیرہ سے جو بو آتی ہے وہ نہانے دھونے سے دور ہو جائے گی اور جو باقی رہ جائے گی وہ عطر لگانے سے دور ہو جائے گی۔ دیکھو یہ کتنی بڑی حکیمانہ تعلیم ہے جو آپ نے دی اور اس وجہ سے دی کہ کہیں لوگوں کی صحتیں خراب نہ ہو جائیں اور وہ بیمار ہو کر دنیا میں ترقی کرنے سے نہ رہ جائیں۔

پھر شہری حقوق میں یہ بھی داخل ہے کہ لین دین کے معاملات میں خرابی نہ ہو۔ ہم دیکھتے ہیں کہ اسلام نے اس حق کو بھی نظر انداز نہیں کیا۔ چنانچہ اسلام نے بھاؤ کو بڑھانے اور مہنگا سودا کرنے سے روکا ہے۔ اسی طرح دوسروں کو نقصان پہنچانے اور ان کو تجارت میں فیل کرنے کے لئے بھاؤ کو گرا دینے سے بھی منع فرمایا۔ ایک دفعہ مدینہ میں ایک شخص ایسے ریٹ پر انگور بیچ رہا تھا جس ریٹ پر دوسرے دوکاندار نہیں بیچ سکتے تھے۔ حضرت عمرؓ پاس سے گزرے تو انہوں نے اس شخص کو ڈانٹا کیونکہ اس طرح باقی دوکانداروں کو نقصان پہنچتا تھا (فقہ حضرت عمرؓ اکثر مہر و اس قلعہ جی صفحہ ۱۷۱)۔ غرض اسلام نے سودا مہنگا کرنے سے بھی روک دیا اور بھاؤ کو گرا دینے سے بھی روک دیا تاکہ نہ دوکانداروں کو نقصان ہو اور نہ پبلک کو نقصان ہو۔

پھر اسلام نے بازوہ شہر سے دوسرے شہر میں جانے سے روک دیا۔ کیونکہ اس طرح وہاں بھی بیماری پھیل جاتی ہے۔ آج کل غلطی سے یہ سمجھ لیا گیا ہے کہ بیماری والے شہر سے نکلنا منع ہے حالانکہ بازوہ شہر سے نکلنا منع نہیں بلکہ جائز ہے اور صحابہؓ نے خود اس پر عمل کیا ہے۔ جو چیز منع ہے وہ ایک شہر سے نکل کر دوسرے شہر میں جانا ہے۔ جنگلوں میں پھیل جانے سے شریعت میں کہیں منع نہیں کیا گیا۔ رسول کریم صلی اللہ علیہ وسلم کے بعد جب قیصر سے جنگ ہوئی جس میں حضرت ابو عبیدہؓ فوج کے کمانڈر تھے اس وقت لشکر میں طاعون پھیل گئی اور بہت سے آدمی طاعون سے فوت ہو گئے۔ آپ نے صحابہؓ سے مشورہ کیا اور مقامی لوگوں سے بھی پوچھا مقامی لوگوں نے مشورہ دیا کہ ایسے مواقع پر شہروں سے نکل کر کھلے علاقوں میں چلے جانا چاہیے۔ چنانچہ اکثر صحابہؓ نے اس کی تصدیق کی اور پہاڑوں پر چلے گئے لیکن ابو عبیدہؓ وہیں رہے اور آخر بیماری سے شہید ہوئے (بخاری کتاب الطب ما یذکر فی الطاعون)۔ صحابہؓ نے اس وقت یہی استدلال کیا کہ اسلام کی تعلیم کے رو سے بازوہ علاقوں سے نکل کر دوسرے شہروں میں جانا منع ہے تا دوسروں کو بیماری نہ لگ جائے جنگلوں میں جانا منع نہیں۔ یہ کتنا بڑا قانون ہے جو رسول کریم صلی اللہ علیہ وسلم نے مقرر فرمایا۔ اس وقت متعدی امراض کی ابھی دریافت نہیں ہوئی تھی ان امراض کی دریافت بہت دیر بعد ہوئی ہے مگر آپ نے الہی نور اور فیوض قرآنیہ سے حصہ لے کر حکم دے دیا کہ بیماری کے وقت ایک شہر سے دوسرے شہر میں بھاگ کر نہیں جانا چاہیے تاکہ وہاں بھی بیماری نہ پھیل جائے ہاں میدانوں اور جنگلوں میں ادھر ادھر پھیل جانے کی ممانعت نہیں۔



پھر تعلیم کا انتظام ہے پہلے لوگ فرداً فرداً اپنی اولاد کو تعلیم دلواتے تھے۔ قومی طور پر تعلیم دلوانے کا حق صرف اسلام نے ہی تسلیم کیا ہے۔ بدر کے موقع پر رسول کریم صلی اللہ علیہ وسلم نے جنگی قیدیوں سے کہا کہ ہم تم سے کوئی معاوضہ نہیں لیتے۔ تم مدینہ کے دس دس لڑکوں کو پڑھا دو اس کے بدلہ میں تمہیں رہا کر دیا جائے گا (مسند احمد بن حنبل مسند عبد اللہ بن عباس رضی اللہ عنہ)۔ ان قیدیوں نے دس دس لڑکوں کو پڑھایا اور پھر انہوں نے آگے پڑھایا۔ پھر جوان سے پڑھے انہوں نے آگے پڑھایا۔ اس طرح ہر انصاری لکھنا پڑھنا سیکھ گیا۔ قیدی کا روپیہ قومی روپیہ ہوتا ہے اس لئے رسول کریم صلی اللہ علیہ وسلم نے قیدیوں سے تعلیم دلوا کر یہ ثابت کر دیا کہ قومی روپیہ قومی تعلیم پر خرچ ہو سکتا ہے اور یہ کہ تعلیم دلانے کی ذمہ داری حکومت پر ہے۔

**ملکی حقوق کے متعلق اسلامی تعلیم** پھر اسلام ہی ہے جس نے ملکی حقوق بھی قائم کئے ہیں۔ اسلام کے نزدیک ہر فرد کی خوراک، رہائش اور لباس کی ذمہ داری حکومت ہے اور اسلام نے ہی سب سے پہلے اس اصول کو جاری کیا ہے۔ اب دوسری حکومتیں بھی اس کی نقل کر رہی ہیں مگر پورے طور پر نہیں جیسے کئے جا رہے ہیں، فیملی پینشن دی جا رہی ہیں۔ مگر یہ کہ جوانی اور بڑھاپے دونوں میں خوراک اور لباس کی ذمہ داری حکومت ہوتی ہے یہ اصول اسلام سے پہلے کسی مذہب نے پیش نہیں کیا۔ دنیاوی حکومتوں کی مردم شماریاں اس لئے ہوتی ہیں تاکس لے جائیں یا فوجی بھرتی کے متعلق یہ معلوم کیا جائے کہ ضرورت کے وقت کتنے نوجوان مل سکتے ہیں۔ مگر اسلامی حکومت میں سب سے پہلی مردم شماری جو حضرت عمر رضی اللہ عنہ کے زمانہ میں کروائی گئی تھی۔ وہ اس لئے کروائی گئی تھی تاکہ تمام لوگوں کو کھانا اور کپڑا مہیا کیا جائے (تاریخ الطبری سنة ۲۳ھ حملہ الدرّة وتدوینہ الدواوین) اس لئے نہیں کہ ٹیکس لگایا جائے یا یہ معلوم کیا جائے کہ ضرورت کے وقت فوج کے لئے کتنے نوجوان مل سکیں گے۔ بلکہ وہ مردم شماری محض اس لئے تھی کہ تا ہر فرد کو کھانا اور کپڑا مہیا کیا جائے اس میں کوئی شبہ نہیں کہ ایک مردم شماری رسول کریم صلی اللہ علیہ وسلم کے زمانہ میں بھی ہوئی تھی (بخاری کتاب الجہاد والسیر باب کتابۃ الامام الناس) مگر اس وقت ابھی مسلمانوں کو حکومت حاصل نہیں ہوئی تھی۔ اس لئے اس مردم شماری کا مقصد محض مسلمانوں کی تعداد معلوم کرنا تھی۔ جو مردم شماری اسلامی حکومت کے زمانہ میں سب سے پہلے ہوئی وہ حضرت عمرؓ کے زمانہ میں ہوئی اور اس لئے ہوئی تاکہ ہر فرد کو کھانا اور کپڑا مہیا کیا جائے۔ یہ کتنی بڑی اہم چیز ہے جس سے تمام دنیا میں امن قائم ہو جاتا ہے۔ صرف یہ کہہ دینا کہ درخواست دے دو اس پر غور کیا جائے گا اسے ہر انسان کی غیرت برداشت نہیں کر سکتی۔ اس لئے اسلام نے یہ اصول مقرر کیا ہے کہ کھانا اور کپڑا حکومت کے ذمہ ہے اور یہ ہر امیر اور غریب کو دیا جائے گا خواہ وہ کروڑ پتی ہی کیوں نہ ہو اور خواہ وہ آگے

کسی اور کو بھی کیوں نہ دے دے تاکہ کسی کو یہ محسوس نہ ہو کہ اسے ادنیٰ خیال کیا جاتا ہے۔

**تجارت کے متعلق اسلامی تعلیم** پھر تجارت ہے۔ اس کے متعلق بھی اسلام نے کئی قسم کے اصول مقرر کر دیئے ہیں تاکہ کوئی تجارت ایسی نہ ہو جس میں دھوکا ہو۔ اسلام کہتا ہے کہ بغیر دیکھے مال نہیں لینا چاہیے۔ مثلاً کوئی تھان ہو تو کوئی دوکاندار اسے یوں ہی نہیں بیچ سکتا۔ بلکہ خریدار اگر اسے دیکھنا چاہے تو دوکاندار کا فرض ہوگا کہ دکھائے۔ پھر یہ بھی جائز نہیں کہ کوئی دوکاندار اپنے گاہک سے کہے کہ تم اگر اسے اسی طرح لے لو تو میں تمہیں کم قیمت پر دے دوں گا یا کوئی کنکر مار دے اور کہے کہ جس چیز پر یہ کنکر پڑے وہ میری چیز ہے یا کوئی کہے کہ میں یہ ڈھیر خریدتا ہوں اور اس کا وزن نہ کرے۔ رسول کریم صلی اللہ علیہ وسلم ایک دفعہ بازار گئے وہاں لوگ کہہ رہے تھے کہ یہ ڈھیر گندم کا اتنے کا ہے اور یہ ڈھیر اتنے کا ہے۔ رسول کریم صلی اللہ علیہ وسلم نے ہاتھ مارا تو نیچے کے دانے گیلے تھے۔ آپ کو غصہ آ گیا اور فرمایا یہ دانے گیلے کیوں ہیں؟ انہوں نے کہا یا رسول اللہ بارش ہو گئی تھی جس کی وجہ سے دانے گیلے ہو گئے ہیں۔ آپ نے فرمایا گھیلا حصہ اندر کیوں ڈال دیا گیا ہے۔ پھر آپ نے اس قسم کے سودے کو ناجائز قرار دے دیا۔ اسی طرح فرمایا کہ لین دین میں کسی قسم کا دھوکا نہ ہو۔ (مسلم کتاب الایمان باب قول النبی من غشنا فلیس منا و بخاری کتاب البیوع باب ما یکرہ من الخداع فی البیع)

پھر اسلام نے جوئے کو حرام قرار دے دیا کیونکہ اس کے ذریعہ بھی انسان ایسے طور پر کماتا ہے جس سے بہت لوگوں کو نقصان پہنچ جاتا ہے اور صحیح تجارت سے رغبت ہٹ جاتی ہے۔ لائٹریاں بھی اسی میں شامل ہیں۔ آج کل مسلمان یہ کام کرتے ہیں مگر یہ بھی جوئے میں شامل ہے اور جوڑنا جائز ہے خواہ وہ کسی شکل میں ہو۔ خواہ قرعہ ڈال کر کھیلا جائے یا نشانہ مار کر کھیلا جائے اسلام نے اسے ناجائز قرار دیا ہے۔

پھر قرآن کریم نے کہا ہے کہ جب بھی تم سودا کرو اس کی تحریر دو۔ انگریزی فرمیں میمو دیتی ہیں اور سارا یورپ فخر کرتا ہے کہ ہمارے ہاں میمو لئے جاتے ہیں مگر یہ اصول سب سے پہلے قرآن کریم نے پیش کیا تھا۔ اگر مسلمان اسے چھوڑ بیٹھے ہیں تو یہ ان کی بد قسمتی ہے۔

پھر سود ہے اسے بھی اسلام نے منع فرمایا ہے۔ سود بھی حقیقی تجارت سے روکتا ہے۔ اس میں جتھہ والے لوگ آگے نکل جاتے ہیں اور دوسرے لوگ گھاٹے میں پڑ جاتے ہیں۔

پھر رہن ہے۔ اس کے متعلق فرمایا کہ وہ با قبضہ ہو اور اس کی تحریر ہو۔

پھر اسلام نے بیع سلم کا جواز رکھا۔ عجیب بات ہے کہ آج کل کے مسلمان سود تو لیتے ہیں مگر بیع سلم کو ناجائز قرار

دیتے ہیں۔ حالانکہ اسلام نے سود کے مقابلہ میں بیع سلم کو جائز قرار دیا ہے۔ آج کل سود کے متعلق عام طور پر کہا جاتا ہے کہ یہ تو بنکوں کا سود ہے اس کے لینے میں کیا حرج ہے حالانکہ یہ بالکل غلط ہے۔ نام خواہ کچھ رکھ لیا جائے وہ بہر حال سود ہے اور اس کا لینا ناجائز اور حرام ہے۔ اسی طرح اسلام نے تجارت کے اور کئی اصول مقرر کئے ہیں جن کی پابندی تجارتی ترقی کے لئے نہایت ضروری چیز ہے۔ یہ مسلمانوں کی غفلت کا نتیجہ ہے کہ بنک جاری ہو گئے جن کو اب ایک دم بند نہیں کیا جاسکتا۔ اگر آج بنک بند ہو جائیں تو ملک کا دیوالہ نکل جائے۔ اگر مسلمان شروع سے ہی بیع سلم کو جاری رکھتے تو ان پر بنکوں کی حکومت نہ ہوتی۔ لیکن عقل کے ساتھ اب بھی کئی ایسے طریق معلوم کئے جاسکتے ہیں جن سے تجارت جاری رہے پہلے بھی لوگ تجارت کرتے تھے اور مسلمانوں میں بڑے بڑے تاجر پائے جاتے تھے اور وہ سود کے بغیر ہی تجارت کرتے تھے۔ بنکوں کا اس وقت رواج نہ تھا۔

پھر زمینداریاں ہیں۔ ان کے متعلق بھی اسلام نے بڑے بھاری قوانین مقرر کئے ہیں۔ مثلاً رسول کریم صلی اللہ علیہ وسلم نے فرمایا کہ کوئی چیز پکنے سے پہلے نہ بیچی جائے (بخاری کتاب البیوع باب بیع النمار قبل ان یدو صلاحها) کیونکہ اس طرح دھوکا ہو جاتا ہے۔ ہوائیں چلتی ہیں اور پھل گر جاتا ہے یا غلہ کم ہو جاتا ہے خصوصاً باغوں کے متعلق آپ نے حکم دیا کہ پھل پکنے سے پہلے نہ بیچا جائے سوائے اس کے کہ نیچے والی زمین بھی خریدار کو ہی دے دی جائے تاکہ وہ زراعت کر کے کسر پوری کر لے۔ بہر حال پھل کو پکنے سے پہلے بیچنا منع ہے۔ پھر زراعت کے متعلق فرمایا **وَ اِنَّوَا حَقَّهٖ يَوْمَ حَصَادِهٖ** (الانعام: ۱۴۲) اور اس کی کٹائی کے وقت اس کا حق ادا کرو۔ اگر پہلے غراباء کا حق ادا کرو گے تب وہ فصل تمہارے لئے جائز ہوگی ورنہ نہیں۔ پھر دوسرے کے کھیت سے پانی لے جانے کا مسئلہ ہے۔ اسلام نے کہا ہے کہ اگر کوئی تمہاری زمین میں سے پانی لے جانا چاہے تو اسے مت روکو (بخاری کتاب المساقاة باب سکر الانہار) اگر زمین میں سے دوسرے کو پانی لے جانے سے روکا جائے تو اس صورت میں آبادی تباہ ہو جاتی ہے۔

پھر شادی بیاہ ہے۔ اسلام نے اس کے متعلق بھی کئی اصول مقرر کئے ہیں۔ مثلاً عورت کا مہر مقرر کرنا اور پھر عورت کو شادی سے پہلے دیکھنا۔ تاکہ بعد میں جو فتنے پیدا ہو سکتے ہیں وہ نہ ہوں۔ شادی کے موقع پر جب سب باتیں رشتہ داروں میں طے ہو جائیں تو لڑکی کو دیکھ لینا بہت سے فتنوں کا سد باب کر دیتا ہے۔ رسول کریم صلی اللہ علیہ وسلم کے زمانہ میں ایک نوجوان نے کسی لڑکی سے شادی کرنی چاہی لڑکی والوں کے سب حالات اسے پسند تھے۔ اس نے لڑکی کے باپ سے کہا کہ مجھے اور تو سب باتوں سے اتفاق ہے اگر آپ اجازت دیں تو میں لڑکی کو بھی دیکھ لوں۔ اس وقت پردہ کا حکم نازل ہو چکا تھا۔ لڑکی کے باپ نے کہا میں ایسا کرنے کی اجازت نہیں دے سکتا۔ وہ

نوجوان رسول کریم صلی اللہ علیہ وسلم کے پاس گیا اور اس نے عرض کیا کہ میں فلاں لڑکی سے شادی کرنا چاہتا ہوں اور تو مجھے سب باتیں پسند ہیں میں صرف لڑکی کو دیکھنا چاہتا ہوں میں نے لڑکی کے باپ سے اس کا ذکر کیا تھا مگر اس نے لڑکی دکھانے سے انکار کر دیا ہے۔ رسول کریم صلی اللہ علیہ وسلم نے فرمایا اس نے جو کچھ کیا ہے غلط کیا ہے۔ شادی کے متعلق اگر سب باتیں طے ہو گئی ہیں تو تم لڑکی کو دیکھ سکتے ہو۔ وہ نوجوان پھر گیا اور لڑکی کے باپ کو رسول کریم صلی اللہ علیہ وسلم کا ارشاد سنایا۔ اس نے کہا رسول کریم صلی اللہ علیہ وسلم نے ایسا فرمایا ہوگا مگر میری غیرت یہ برداشت نہیں کرتی خواہ تم شادی کرو یا نہ کرو۔ میں تمہیں لڑکی دیکھنے کی اجازت نہیں دے سکتا۔ یہ باتیں اندر لڑکی بھی سن رہی تھی جب اس کے باپ نے کہا کہ رسول کریم صلی اللہ علیہ وسلم نے فرمایا ہوگا مگر میری غیرت یہ بات برداشت نہیں کر سکتی تو وہ پردہ ہٹا کر باہر آگئی اور لڑکے سے مخاطب ہو کر کہنے لگی جب رسول کریم صلی اللہ علیہ وسلم نے فرمایا ہے کہ تم مجھے دیکھ سکتے ہو تو میرا باپ کون ہے جو اس میں روک بنے۔ میں سامنے کھڑی ہوں تم مجھے دیکھ لو۔ اس چیز کا اس نوجوان پر اتنا اثر ہوا کہ اس نے نظریں نیچی کر لیں اور اس لڑکی کی طرف نہیں دیکھا اور بولا کہ جس لڑکی کے دل میں رسول کریم صلی اللہ علیہ وسلم کی اتنی محبت ہے کہ وہ اس کے مقابلہ میں اپنے باپ کی محبت کو بھی ٹھکرا سکتی ہے میں اس سے بن دیکھے ہی شادی کرنا چاہتا ہوں۔ چنانچہ اس نے بن دیکھے ہی اس سے شادی کر لی۔ غرض ایک طرف اسلام نے پردہ رکھ کر مسلمانوں کو ان فتنوں سے بچایا ہے جو عورت کی وجہ سے پیدا ہو سکتے تھے تو دوسری طرف اندھا دھند شادی کر لینے سے جو خرابیاں پیدا ہو سکتی ہیں مثلاً رنگ، نقش اور شکل کی وجہ سے ان کو یہ کہہ کر دور کر دیا کہ شادی سے پہلے اگر لڑکی کو دیکھ لیا جائے تو کوئی حرج نہیں۔

پھر حکومت کے حقوق ہیں۔ قرآن کریم نے ان کو بھی بیان کیا ہے۔ حاکم کو کیا اختیار ہوتے ہیں۔ کس حد تک وہ اپنی رعایا کو حکم دے سکتا ہے اور کس جگہ وہ حکم نہیں دے سکتا۔ یہ تمام قواعد اسلام نے پوری تفصیل کے ساتھ بیان کئے ہیں۔ پھر اسلام یہ ہدایت دیتا ہے کہ حکومت انتخابی ہونی چاہیے۔ دنیا کے کسی اور مذہب نے انتخابی حکومت کو پیش نہیں کیا۔ پھر اسلام نے حاکم کو یہ حکم دیا ہے کہ وہ پبلک کی رائے کا احترام کرے۔ ہاں اگر اس رائے سے دین یا ملک پر کوئی زد پڑتی ہو تو وہ اس کے خلاف بھی فیصلہ دے سکتا ہے۔ بعض حکمران کہہ دیتے ہیں کہ ہم پبلک کے منتخب شدہ ہیں۔ اس لئے ہمیں رائے لینے کی ضرورت نہیں۔ اسلام اس کو جائز قرار نہیں دیتا۔ اس کے نزدیک پھر بھی ایک کمیٹی بنانی پڑے گی جو مشورہ دے گی اور اس کمیٹی کی اکثریت کی رائے کا وہ حاکم پابند ہوگا۔ سوائے اس کے کہ وہ کسی مشورہ کو مصلحت کے خلاف سمجھے تب وہ اس کمیٹی کے مشورہ کے خلاف بھی فیصلہ کر سکتا ہے۔ یہ صاف

بات ہے کہ جب حاکم پبلک کا منتخب شدہ ہوگا تو بلاوجہ ان کی رائے کے خلاف نہیں چلے گا۔ وہ اسی وقت ان کی کثرت رائے کو رد کرے گا جب وہ اس تجویز کو قومی اور ملکی مفاد کے خلاف سمجھے گا۔ اور ایسا قدم وہی شخص اٹھائے گا جو بڑا دیا مند اور خدا رسیدہ ہو۔ غرض اسلام نے مشورہ کی اہمیت کو واضح کیا ہے اور خود رسول کریم صلی اللہ علیہ وسلم کو اللہ تعالیٰ نے فرمایا ہے کہ *شَاوْذْهُمُ فِي الْأَمْرِ (ال عمران: ۱۶۰)* تو ان سے اہم امور میں مشورہ لے۔ اور یہ چیز کسی دوسرے مذہب میں نہیں پائی جاتی۔ ڈیما کریسی جس کے آج جمہوریت والے دعوے دار ہیں اس کو درحقیقت صحیح معنوں میں اسلام نے ہی قائم کیا ہے اور اس میں کوئی مذہب اسلام کا مقابلہ نہیں کر سکتا۔

اسلام کی دشمنوں کے متعلق تعلیم اب ہم اسلام کی اس تعلیم پر نظر ڈالتے ہیں جو اس نے دشمنوں کے متعلق دی ہے۔ اللہ تعالیٰ کی طرف سے جب بھی دنیا کی ہدایت کے لئے انبیاء آتے ہیں تو بعض لوگ ان پر ایمان لاتے ہیں اور بعض ان کے دشمن بن جاتے ہیں۔ یہ دوستی اور دشمنی کا سلسلہ صرف انبیاء کی جماعتوں سے مخصوص نہیں۔ سیاسی جماعتوں کو ہی لے لو بعض قومیں ان کی دوست ہوں گی اور بعض دشمن بن جائیں گی۔ لیکن کوئی مذہب ایسا نہیں جس نے دوست اور دشمن دونوں کے حقوق بیان کئے ہوں۔ صرف اسلام ہی ایک ایسا مذہب ہے جس نے دوستوں کے متعلق بھی قواعد بیان کئے ہیں اور دشمنوں کے متعلق بھی قواعد بیان کئے ہیں۔ تورات میں آتا ہے کہ جب تو اپنے دشمن کے گھر میں گھسے تو تو تمام بالغ مردوں کو قتل کر دے اور عورتوں اور بچوں کو قید کر لے۔ بلکہ بعض حالات میں تو یہاں تک حکم ہے کہ ان کے جانور بھی ذبح کر دیئے جائیں (استثناء باب ۲۰ آیت ۱۶ تا ۱۷) گویا اس تعلیم میں تشدد کی انتہا ہے لیکن اسلام نے جو تعلیم دی ہے وہ نہایت ہی منصفانہ اور اعلیٰ درجہ کی ہے۔ مثلاً لڑائی کے متعلق اللہ تعالیٰ قرآن کریم میں فرماتا ہے *وَ قَاتِلُوا فِي سَبِيلِ اللَّهِ الَّذِينَ يُبَغَاتِلُونَكُمْ (البقرة: ۱۹۱)* تم ان لوگوں سے لڑو جو تم سے لڑ رہے ہیں۔ جو شخص تمہارے مقابلہ میں تلوار نہیں اٹھاتا تمہارا کوئی حق نہیں کہ تم اس سے لڑو اور اس پر تلوار اٹھاؤ۔ پھر ان لڑنے والوں کو بھی اسلام نے یہ اجازت نہیں دی کہ وہ کسی عورت پر وار کریں خواہ وہ عورت جنگ میں شامل ہی کیوں نہ ہو سوائے نہایت اہم استثنائی حالات کے۔ چنانچہ تاریخ میں آتا ہے کہ ایک صحابی نے میدان جنگ میں دیکھا کہ کفار میں سے ایک شخص لوگوں کو لڑائی کے لئے بھڑکا رہا ہے اور مسلمانوں پر حملہ کرنے اور ان کو قتل کرنے کے لئے جوش دلاتا ہے۔ چنانچہ آپ اس کی طرف بڑھے اور چاہا کہ اس پر وار کریں مگر ابھی آپ نے وار نہیں کیا تھا کہ آپ نے محسوس کیا کہ وہ عورت ہے جو مردوں کے لباس میں ملبوس ہے۔ آپ فوراً واپس آگئے۔ ان کے ساتھیوں نے پوچھا کہ آپ نے یہ کیا کیا اسے چھوڑ کیوں دیا۔ انہوں نے کہا میں جب اس کے پاس گیا تو میں نے دیکھا کہ وہ

ایک عورت ہے جو مردوں کے لباس میں ملبوس ہے اور میں نے مناسب نہ سمجھا کہ اس عورت پر وار کروں۔ (السیرة الحلبیہ غزوہ أحد) حالانکہ وہ عورت کفار کو لڑائی پر برا بھینچتے کر کے کئی مسلمانوں کو نقصان پہنچا چکی تھی مگر اس صحابی نے اسے کچھ نہیں کہا اس لئے کہ رسول کریم صلی اللہ علیہ وسلم نے عورت پر تلووار اٹھانے سے منع فرمایا ہے۔

اسی طرح احادیث میں آتا ہے ایک دفعہ رسول کریم صلی اللہ علیہ وسلم میدان جنگ کا معائنہ فرما رہے تھے کہ آپ نے ایک عورت کی لاش دیکھی۔ صحابہؓ کہتے ہیں اس عورت کی نعش دیکھ کر آپ کا چہرہ سرخ ہو گیا اور آپ نے فرمایا جس نے بھی یہ فعل کیا ہے اس نے ناپسندیدہ فعل کیا ہے ایسا ہرگز نہیں کرنا چاہیے۔ (بخاری کتاب الجہاد باب قتل النساء فی الحرب)

نبی کریم صلی اللہ علیہ وسلم جب کوئی لشکر دشمن کے مقابلہ کے لئے بھجواتے تھے تو اسے ہدایات دیتے تھے کہ اللہ تعالیٰ کے راستہ میں جنگ کرو اور بددیانتی نہ کرو اور دھوکہ بازی سے کام نہ لو اور نہ کسی دشمن کے اعضاء کا ٹو اور نہ کسی نابالغ کو قتل کرو اور نہ عورتوں کو قتل کرو اور نہ عبادت گاہوں میں بیٹھنے والوں کو قتل کرو اور نہ کسی بڑھے کمزور کو قتل کرو اور نہ چھوٹے بچہ کو اور نہ کسی اور بچہ کو اور نہ کسی بھی عورت کو (ابو داؤد کتاب الجہاد باب فی دعاء المشرکین) گویا اسلام نے دشمن کے حقوق کو بھی قائم کیا اور اس کے ساتھ بھی انصاف مد نظر رکھا۔ میرے نزدیک اس رحم دلی کی مثال دنیا کے کسی مذہب میں نہیں مل سکتی۔ اب تو انٹرنیشنل لاء International law جاری ہو گیا ہے جس کی بنا پر بہت سے اصول وضع کر لئے گئے ہیں۔ لیکن سوال یہ ہے کہ جب یہ سیاسی قواعد ابھی نہ بنے تھے اور کوئی شخص اس نظام کو نہیں جانتا تھا اس وقت کس نے دنیا کو ان زریں ہدایات سے نوازا اور کس نے اسے وحشت اور بربریت کے دائرہ سے نکال کر انسانیت اور موابخات کا درس دیا۔ رسول کریم صلی اللہ علیہ وسلم جب بھی باہر جہاد کے لئے جاتے تو حملہ سے پہلے آپ ٹھہر جاتے تاکہ دشمن کو آپ کی آمد کا پتہ لگ جائے اور تا ایسا نہ ہو کہ دشمن سے دھوکا ہو جائے اور اس کی بے خبری میں اس پر حملہ ہو جائے۔ چنانچہ آپ صبح ہو جانے پر حملہ کرتے اور اگر دشمن کی طرف سے اذان کی آواز آتی تو حملہ نہ کرتے لیکن اگر اذان کی آواز ادھر سے نہ آتی تب صبح ہو جانے پر حملہ کرتے تا ایسا نہ ہو کہ کوئی دوست نقصان اٹھائے (مسلم کتاب الصلوٰۃ باب الامساک عن الاغارة علی قوم) آج کل لوگ شب خون مارتے اور اچانک حملہ کرتے ہیں لیکن رسول کریم صلی اللہ علیہ وسلم ایسا نہ کرتے تھے۔ اس میں کوئی شبہ نہیں کہ مسلمان بھی بعض دفعہ شب خون مارتے تھے لیکن شب خون مارنے میں وہ پہل نہیں کرتے تھے۔ جب دشمن پہل کر دیتا تو جوانی طور پر وہ ایسی کارروائی کرنے پر مجبور ہو جاتے تھے بہر حال ابتدائی قدم مسلمانوں کی طرف سے نہیں اٹھتا تھا۔ کیونکہ

رسول کریم صلی اللہ علیہ وسلم کی یہ واضح ہدایات تھیں کہ رات کو اور بے اطلاع حملہ نہیں کرنا، عورتوں کو قتل نہیں کرنا، بچوں کو قتل نہیں کرنا، بوڑھوں کو قتل نہیں کرنا، پادریوں اور دنیا چھوڑ کر عبادت کرنے والے لوگوں کو قتل نہیں کرنا جو اپنے گھروں میں بیٹھے ہیں ان کو قتل نہیں کرنا صرف جنگ میں شامل ہونے والوں سے لڑائی کی جائے۔

پھر اسلام نے یہ قاعدہ مقرر کیا ہے کہ اعلان جنگ کے بغیر کسی قوم سے لڑائی کرنا جائز نہیں۔ اب تو انٹرنیشنل لاء بھی اس کا مطالبہ کرتا ہے کہ اعلان جنگ ضرور ہونا چاہیے مگر سب سے پہلے یہ اصول اسلام نے ہی مقرر کیا ہے کہ جب تمہارے ہمسایہ میں کوئی قوم رہتی ہو اور اس سے تمہارے معاہدات ہوں تو فَانذِرْهُمْ عَلَىٰ سَوَاءٍ (الانفال: ۵۹) پہلے اعلان کر دو اور اس قوم کو اطلاع دو کہ اب پیش آمدہ حالات کی وجہ سے ہماری تمہارے ساتھ صلح نہیں رہ سکتی۔ تاکہ اسے موقع مل جائے کہ وہ اس کا ازالہ کر سکے اور اگر وہ ازالہ نہ کرے تو پھر اس کے ساتھ لڑائی کرو۔

پھر یہ بھی اسلامی قانون ہے کہ جب دشمن ہتھیار چھینک دے تو تم بھی لڑائی بند کر دو۔ قرآن کریم میں آتا ہے اِنْ جَنَحُوا لِلسَّلْمِ فَاجْنَحْ لَهَا (الانفال: ۶۲) کہ جب کوئی قوم تم سے صلح کرنا چاہے تو تم انکار مت کرو۔ اعلان صلح کے بعد اس سے جنگ کرنا جائز نہیں۔

اسی طرح غیر حکومتوں کے ساتھ جو تعلقات ہوتے ہیں ان کے متعلق بھی اسلام نے ایسے قوانین مقرر کئے ہیں جن کا کوئی مذہب مقابلہ نہیں کر سکتا۔ مثلاً اسلام نے حکومتوں کے آپس کے اختلافات کو دور کرنے کے لئے بعض اہم اصول تجویز کئے ہیں۔ جو اتنے مکمل ہیں کہ ان کا مقابلہ نہ پہلی لیگ آف نیشنز کر سکتی تھی اور نہ اب جو یونائیٹڈ نیشنز کی انجمن بنی ہے یہ اس کا مقابلہ کر سکتی ہے کیونکہ قرآن کریم کے مقرر کردہ اصولوں کو نہ پوری طرح اس پہلی انجمن نے اخذ کیا اور نہ موجودہ انجمن ان کو اختیار کر رہی ہے (اس کا تفصیلی ذکر میں نے اپنی کتاب ”احمدیت“ میں کیا ہے) قرآن مجید میں آتا ہے اِنْ طَافَتَيْنِ مِنَ الْمُؤْمِنِينَ اِقْتَتَلُوا فَاَصْلِحُوا بَيْنَهُمَا ۚ فَاِنْ بَغَتْ اِحْدَاهُمَا عَلَى الْاُخْرٰى فَقَاتِلُوا الَّتِي تَبْغِي حَتّٰى تَنْفِي ۚ اِلَىٰ اَمْرِ اللّٰهِ ۚ فَاِنْ قَاتَلْتُمْ فَاَصْلِحُوا بَيْنَهُمَا بِالْعَدْلِ وَاَقْسَطُوا ۗ اِنَّ اللّٰهَ يُحِبُّ الْمُقْسِطِينَ (الحجرات: ۱۰) یعنی جب دو قومیں آپس میں لڑ پڑیں تو دوسری حکومتوں کو چاہیے کہ وہ ان دونوں پر دباؤ ڈالیں اور ان کے آپس کے اختلافات کو دور کریں اور اگر فیصلہ ہو جانے کے بعد دونوں میں سے کوئی قوم اس فیصلہ کو ماننے سے انکار کر دے اور دوسری قوم پر حملہ کر دے تو پھر سب حکومتوں کو چاہیے کہ وہ متحدہ طور پر اس پر لشکر کشی کریں تاکہ لڑائی سے رک جائے اور اس فیصلہ کو تسلیم کر لے جو مختلف اقوام کے نمائندوں نے کیا ہے اور اگر وہ اپنی غلطی کو تسلیم کر کے لڑائی چھوڑ دے تو صلح کرانے والی حکومتوں کو چاہیے کہ وہ اپنا پہلا فیصلہ ہی نافذ کریں۔ دوسری حکومت سے

کوئی ناجائز فائدہ نہ اٹھائیں اور اس کو لوٹنے کی کوشش نہ کریں۔ یہی کافی ہے کہ دنیا میں امن قائم ہو گیا۔

جب لیگ آف نیشنز قائم ہوئی ان دنوں میں انگلستان گیا ہوا تھا۔ میں نے اسی وقت کہہ دیا تھا کہ یہ کبھی کامیاب نہیں ہوگی۔ کیونکہ قرآن کریم نے یہ شرط رکھی ہے کہ جب دو قوموں میں اختلاف ہو جائے اور ان میں سے کوئی تمہارا فیصلہ نہ مانے تو باقی سب حکومتیں اس پر مل کر لشکر کشی کر دیں۔ لیکن لیگ آف نیشنز میں اس قسم کی لشکر کشی کی کوئی صورت نہیں رکھی گئی اور اب جو یونائیٹڈ نیشنز کی انجمن بنی ہے اس کے متعلق بھی میں وہی کچھ کہتا ہوں کہ یہ بھی کبھی کامیاب نہیں ہوگی جب تک کہ وہ اپنے قواعد نہ بدلے۔ کیونکہ اس میں بھی وہ شرائط پورے طور پر نہیں پائی جاتیں جو اسلام نے تجویز کی ہیں۔ اس میں لشکر کشی کے لئے اختیارات تو رکھے ہیں مگر پھر بھی کوئی معین فیصلہ نہیں کیا گیا اور پھر اس میں بعض حکومتوں کو شامل کیا گیا ہے اور بعض کو شامل نہیں کیا گیا۔ مثلاً سپین کی حکومت ہے اس کو انہوں نے شامل نہیں کیا۔ جب وہ کہتی تھی کہ میں تمہارے احکام ماننے کے لئے تیار ہوں تو چاہیے تھا کہ اسے بھی شامل کر لیتے۔ مگر ایسا نہیں کیا گیا۔ اسی طرح بعض کو کم اختیارات دیئے گئے اور بعض کو زیادہ۔ گویا اب بھی ایسے امتیازات رکھے گئے ہیں جن کی اسلام اجازت نہیں دیتا۔ اس لئے یہ بھی کامیاب نہیں ہوگی۔ آج یورپ بڑا خوش ہے کہ اس نے ایسا قانون مقرر کر دیا ہے۔ مگر اسے کیا معلوم کہ وہ قانون جو ہر لحاظ سے مکمل اور قابل عمل ہے آج سے تیرہ سو سال پہلے کی نازل شدہ قرآنی آیات میں موجود ہے۔ اگر اس قانون پر عمل کیا جائے تو وہ جھگڑے جنہوں نے آج دنیا کو ہلاکت اور بربادی کے گڑھے میں گرا رکھا ہے بالکل دور ہو جائیں اور دنیا ایک بار پھر امن اور اطمینان کی زندگی بسر کرنے کے قابل ہو جائے۔

اوپر میں نے جو کچھ بیان کیا ہے یہ اسلام کی اس تعلیم کا حصہ ہے جو اس نے بنی نوع انسان کے متعلق پیش کی ہے اور جس کی مثال کوئی اور مذہب پیش نہیں کر سکتا۔ اب میں یہ بتاتا ہوں کہ اسلام نے صرف انسانوں کے متعلق ہی تعلیم نہیں دی بلکہ اس نے جانوروں کا بھی خیال رکھا ہے اور ان سے بھی حسن سلوک کی تعلیم دی ہے۔ اللہ تعالیٰ فرماتا ہے وَفِيْ اَمْوَالِهِمْ حَقٌّ لِّلسَّائِلِ وَالْمَحْرُوْمِ (الذَّارِيْت: ۲۰) تمہارے مال میں مانگنے والوں اور نہ مانگنے والوں دونوں کا حق ہے۔ محروم کے معنی انسانوں میں سے ان لوگوں کے بھی ہو سکتے ہیں کہ جو مانگ نہیں سکتے مگر زیادہ تر اس سے اشارہ ان بے زبان جانوروں کی طرف ہے جو مانگ ہی نہیں سکتے۔ مثلاً بلی، کتا اور دوسرے جانور۔ اس میں شبہ نہیں کہ بعض غیر قوم میں جانوروں سے بڑا پیار کرتی ہیں۔ مثلاً انگریز ہیں وہ کتے کی بڑی قدر کرتے ہیں۔ ان کے نزدیک ایک کتا دس ایشیائیوں سے بھی بہتر ہوتا ہے مگر کتے سے پیار وہ اس لئے نہیں کرتے کہ انہیں



حضرت مسیح علیہ السلام نے یہ تعلیم دی ہے بلکہ وہ اپنے شوق کی وجہ سے ایسا کرتے ہیں۔ اس کے مقابلہ میں اسلام نے جانوروں کے متعلق مستقل احکام دیئے ہیں اور جو مسلمان ان سے حسن سلوک کرتا ہے وہ اللہ تعالیٰ کے حکم کے ماتحت کرتا ہے۔ احادیث میں آتا ہے کہ ایک عورت کو ایک بلی کی وجہ سے سزا دی گئی۔ اس عورت نے ایک بلی کو باندھ دیا اور اسے کھانے پینے کے لئے کچھ نہ دیا اور وہ بھوکی پیاسی مر گئی۔ خدا تعالیٰ نے اس فعل کی وجہ سے اسے جہنم میں داخل کر دیا (بخاری کتاب الانبیاء باب حدیث الغار) اسی طرح احادیث میں آتا ہے کہ ایک شخص کہیں جا رہا تھا کہ اس نے ایک کتے کو دیکھا جو پیاسا تھا لیکن وہ پانی تک نہیں پہنچ سکتا تھا۔ اس شخص نے سوچا کہ جس طرح میں پیاسا تھا یہ بھی پیاسا ہے اور نشیب جگہ میں اتر کر جوتی میں پانی بھر اور اس کتے کو پلایا۔ اللہ تعالیٰ اس کے اس فعل سے خوش ہوا اور اس نے اس کے سارے گناہ معاف کر دیئے۔ (بخاری کتاب الادب باب رحمة الناس والبهائم)

ایک صحابی کہتے ہیں قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرِهِ فَأَنْطَلَقَ لِحَاجَتِهِ فَرَأَيْنَا حِمْرَةً مَعَهَا فَرْحَانٍ فَأَخَذْنَا فَرَحَيْهَا فَجَاءَتِ الْحِمْرَةُ فَجَعَلَتْ تَقْفُرُشُ فَجَاءَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَنْ فَجَّعَ هَذِهِ بَوْلَهَا رُكُّوا وَلَدَهَا إِلَيْهَا (ابو داؤد کتاب الجهاد باب فی کراهیة حرق العدو بالنار) ایک دفعہ رسول کریم صلی اللہ علیہ وسلم کے ساتھ ہم سفر کر رہے تھے۔ آپ کسی کام کے لئے ادھر ادھر ہوئے تو ہم نے ایک فاختہ کو دو بچوں سمیت دیکھا۔ ہم نے اس کے بچے پکڑ لئے فاختہ نے زمین پر لوٹنا شروع کیا۔ اتنے میں رسول کریم صلی اللہ علیہ وسلم واپس تشریف لے آئے اور اسے دیکھ کر فرمایا اس فاختہ کو کس نے اس کے بچے کے ذریعہ سے دکھ پہنچایا وہ شخص فوراً اس کا بچہ واپس کرے۔

اسی طرح احادیث میں آتا ہے أَنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ عَلَيْهِ بِحِمَارٍ قَدْ وُيِسِمَ فِي وَجْهِهِ فَقَالَ أَمَا بَلَّغْتُكُمْ أَيُّ قَدْ لَعْنْتُ مَنْ وَسِمَ الْبَهِيمَةَ فِي وَجْهِهَا أَوْ ضَرَبَهَا فِي وَجْهِهَا فَفُهِىَ عَنْ ذَلِكَ (ابو داؤد کتاب الجهاد باب النهی عن الوسم فی الوجه و الضرب فی الوجه) کہ رسول کریم صلی اللہ علیہ وسلم نے ایک گدھے کے منہ پر لوگوں کو نشان لگاتے دیکھا۔ آپ نے فرمایا کیا کرتے ہو کیا تم کو معلوم نہیں کہ میں نے منہ پر نشان لگانے والے یا منہ پر مارنے والے کو برافرا دیا ہے پس ایسا نہ کیا کرو۔ غرض اسلام نے صرف انسانوں کے حقوق کی ہی نہیں بلکہ جانوروں کے حقوق تک کی حفاظت کی ہے۔

**حکمت** تیسری بات جو دعائے ابراہیمی کے جواب میں مذکورہ بالا آیت میں بتائی گئی ہے یہ ہے کہ یہ حکمت سکھاتا ہے۔ حکمت کے معنی عربی زبان میں وہی ہیں جو انگریزی میں فلسفہ کے ہیں۔ جس طرح ہسٹری اور چیز ہے

اور فلاسفی آف دی ہسٹری اور چیز ہے۔ فیلا لوجی اور چیز ہے اور فلاسفی آف دی فیلا لوجی اور چیز ہے۔ لاء اور چیز ہے اور فلاسفی آف دی لاء اور چیز ہے۔ اسی طرح احکام اور چیز ہیں اور ان کی حکمت اور چیز ہے۔ ایک چیز واقعات اور تفصیلات کے ساتھ تعلق رکھتی ہے اور دوسری اس کے پس منظر کے ساتھ تعلق رکھتی ہے۔ مثلاً نماز کیا ہے ایک خاص رنگ کی عبادت ہے جو بعض شرائط کے ساتھ مشروط ہے۔ یعنی وضو کیا، نیت باندھی، سورۃ فاتحہ پڑھی، رکوع کیا، سجود کئے، کچھ ٹکڑے قرآن کریم کے پڑھے، دعائیں کہیں اور سلام پھیر دیا۔ مگر یہ تو ہے دعائیں اس کا فلسفہ یا حکمت الگ شے ہے۔ اگر کوئی ہم سے پوچھے کہ نماز کیا شے ہے تو ہم اسے نماز پڑھنے کی تفصیل بتائیں گے لیکن اگر کوئی پوچھے کہ نماز کیوں پڑھی جاتی ہے تو ہم اسے یہ نہیں بتائیں گے کہ ہم اس طرح وضو کرتے ہیں اور پھر قیام کرتے ہیں، رکوع کرتے ہیں، سجود کرتے ہیں بلکہ ہم یہ بتائیں گے کہ نماز کیوں مقرر کی گئی ہے اس کے فوائد کیا ہیں۔ اس کا مقصد کیا ہے۔ اس کی غرض کیا ہے۔ پس کسی چیز کا فلسفہ وہ چیز ہے جس میں اس کے موجب اور اس کی غرض و غایت کی طرف توجہ دلائی جاتی ہے یا فلسفہ ان محرکات کو کہتے ہیں جو ماضی میں ہوتے ہیں۔ یعنی فعل سے پہلے وقوع پذیر ہوتے ہیں یا ان نتائج کو کہتے ہیں جو فعل کے بعد پیدا ہوتے ہیں۔ مثلاً ایک شخص نے احسان کیا اس کا ہم شکر یہ ادا کریں گے۔ تو شکر یہ کا محرک پہلے موجود ہوگا۔ لیکن جب ہم کسی کی خدمت کرتے ہیں تو مزدوری پہلے ہوگی اور اس فعل کا نتیجہ یعنی اجرت بعد میں ملے گی۔ پس کبھی غایت انسان کے لئے محرک بن جاتی ہے اور کبھی ابتداء محرک بن جاتی ہے۔ فلاں چیز کیوں ہے اور کس لئے ہے اس کا جو جواب ہوگا وہ فلسفہ کہلاتا ہے۔ اسی طرح یہ بتانا کہ فلاں کام کے اندر کیا کیا مصلحتیں پوشیدہ ہیں کیا کیا خوبیاں ہیں جن کی وجہ سے اس کا حکم دیا گیا ہے یا اسے اختیار کیا گیا ہے۔ یہ سب حکمت کے ماتحت آتے ہیں۔ کتب الہامیہ میں قرآن کریم ہی وہ پہلی کتاب ہے جس نے یہ اصول پیش کیا ہے کہ ہر کام حکمت کے ماتحت ہونا چاہیے اور یہ صرف انسان کے ساتھ مخصوص نہیں بلکہ خدا تعالیٰ بھی کوئی کام بلا وجہ نہیں کرتا۔ اللہ تعالیٰ خود فرماتا ہے مَا لَكُمْ لَا تَرْجُونَ لِلّٰهِ وَقَارًا (نوح: ۱۳) تمہیں کیا ہو گیا کہ تم خدا تعالیٰ کی حکمت کو تسلیم نہیں کرتے۔ تم اپنے متعلق تو یہ برداشت نہیں کر سکتے کہ تمہیں یہ کہا جائے کہ تم بغیر کسی مقصد اور مدعا کے کام کرتے ہو لیکن اللہ تعالیٰ کے متعلق تمہیں یہ کہتے ہوئے شرم نہیں آتی کہ خدا تعالیٰ نے زمین و آسمان کو یوں ہی پیدا کر دیا ہے۔ اسی لئے خدا تعالیٰ کا ایک نام حکیم بھی ہے اور اس نے ہر جگہ اپنے احکام کی وجہ بیان کی ہے صرف یہ نہیں کہا کہ چونکہ میں خدا ہوں اس لئے میں تمہیں حکم دیتا ہوں کیونکہ انسان دلائل کا محتاج ہے۔ اگر خدا تعالیٰ حکم دیتا کہ فلاں کام کرو اور پھر اس کی وجہ بیان نہ کرتا تو انسانی ایمان بہت حد تک کمزور رہتا اور وہ کہتا کہ خدا تعالیٰ نے جو حکم دیا ہے میری سمجھ

میں تو اس کی وجہ نہیں آئی۔ اسی لئے اللہ تعالیٰ نے اپنا نام حکیم رکھا ہے جس میں اس بات کی طرف اشارہ ہے کہ میں کوئی بھی ایسا کام نہیں کرتا جس کی کوئی غرض نہ ہو۔ مَا لَكُمْ لَا تَرْجُونَ لِلَّهِ وَقَارًا میں اسی کی طرف توجہ دلائی گئی ہے اور اللہ تعالیٰ فرماتا ہے کہ دیکھو اگر تم سمجھ دار ہو تو تم کوشش کرتے ہو کہ تمہارا ہر کام معقول ہو اور کسی حکمت کے ماتحت ہو۔ لیکن اللہ تعالیٰ کے متعلق تم یہ خیال کرتے ہو کہ وہ اندھا دھند کام کرتا چلا جاتا ہے۔ تم کہتے ہو کہ اس نے ایک بیٹا بنا لیا ہے۔ آخر غور کرو کہ اسے بیٹا بنانے کی ضرورت کیا تھی۔ بیٹے کی خواہش تو انسان کے دل میں اس لئے ہوتی ہے کہ اگر وہ مر جائے تو اس کی یاد کو قائم رکھنے والا کوئی وجود اس دنیا میں ہو۔ کیا نعوذ باللہ خدا تعالیٰ نے مرجانا تھا کہ اس نے بیٹا بنا لیا۔ پھر دوسری وجہ اس خواہش کی یہ ہوتی ہے کہ انسان کو جتنے کی ضرورت ہوتی ہے وہ خیال کرتا ہے کہ اٹھ نو بیٹے ہوں گے تو میری مدد کریں گے کیا نعوذ باللہ اللہ تعالیٰ کمزور تھا اور اسے دشمنوں سے خطرہ تھا یا اپنا کام اکیلے چلانا اس کے لئے مشکل تھا کہ اس نے بیٹا بنا لیا۔ آخر غور کرو اور سوچو کہ تم تو اپنے کام کے لئے حکمتیں تلاش کرتے ہو مگر خدا تعالیٰ کے متعلق تم سمجھتے ہو کہ وہ اندھا دھند اور بلا وجہ کام کرتا ہے۔ کیا یہ معقول بات ہے؟

**فلسفہ گناہ کا بیان** اب میں چند موٹی موٹی مثالیں دیتا ہوں جن سے یہ ظاہر ہوگا کہ قرآن کریم نے کس طرح اپنے تمام احکام کی بنیاد فلسفہ پر رکھی ہے۔ اسلام نے بنی نوع انسان کو مختلف قسم کی بدیوں سے روکا ہے اور قرآن کریم اور احادیث میں اس کی تفصیل موجود ہے۔ مگر سوال یہ ہے کہ گناہ کیوں پیدا ہوتا ہے اس کی کوئی نہ کوئی وجہ ہونی چاہیے۔ قرآن کریم ہی ایک ایسی کتاب ہے جس نے یہ نکتہ بیان کیا ہے کہ بدی کے کچھ دروازے ہوتے ہیں پہلے ان دروازوں کو بند کر دو پھر تم اس بدی پر غالب آسکو گے۔ مسیح ناصرئ کہتے ہیں کہ کسی عورت کی طرف بدینتی سے نگاہ مت ڈال۔ سوال یہ ہے کہ بدینتی تو اسی لئے پیدا ہوتی ہے کہ انسان کسی ایسی عورت کی طرف دیکھتا ہے جو خوبصورت ہوتی ہے۔ دیکھنے سے پہلے تو بدینتی پیدا نہیں ہو سکتی اگر دیکھنے سے پہلے بدینتی پیدا نہیں ہوتی تو پھر اس کے کیا معنی ہوئے کہ تو کسی غیر محرم کو بد نظری سے نہ دیکھ اور اگر اس کے کوئی معنی نہیں تو پھر یہ حکم بے فائدہ ہوا۔ مگر قرآن کریم کہتا ہے کہ تم کسی غیر محرم عورت کی طرف مت دیکھو۔ نہ نیک نیتی سے نہ بری نظر سے۔ تمہیں کیا پتہ کہ وہ تمہارے لئے کشش رکھتی ہے یا نہیں۔ اگر وہ تمہارے لئے کشش رکھتی ہے تو پھر ناجائز محبت پیدا ہوگی۔ اس لئے تم اس کا دروازہ ہی بند کر دو تا کہ تمہارا دل ہر قسم کی آلودگی سے محفوظ رہے۔ اسی طرح اسلام صرف یہ نہیں کہتا کہ بدکاری نہ کر بلکہ وہ ساتھ ہی یہ بھی کہتا ہے کہ غیر محرم عورت اور مرد ایک جگہ اکٹھے نہ ہوں۔ دوسرے مذاہب کہتے ہیں اکٹھے بے شک ہو جاؤ مگر بدکاری نہ کرو۔ حالانکہ جب بدی کے سامان موجود ہوں اس وقت بدی سے بچنا بڑا مشکل ہوتا ہے۔ اسی

طرح دوسرے مذاہب نے کہا ہے کہ تم روپیہ کو ناجائز طور پر خرچ نہ کرو۔ لیکن جب روپیہ جمع ہو گیا تو وہ خرچ کیوں نہ ہوگا۔ اسلام کہتا ہے کہ تم روپیہ جمع ہی نہ کرو۔ جب روپیہ جمع ہی نہ ہوگا تو وہ ناجائز طور پر خرچ بھی نہیں ہوگا۔ اسلام نے بے شک عورت کو آرائش اور زینت کے لئے تھوڑا سا زیور رکھنے کی اجازت دی ہے مگر اس کا زیورات سے لدا پھندا رہنا اسلامی شریعت کی رو سے ناجائز ہے۔ پھر کھانے پینے پر حد بندی لگا دی۔ فرمایا **كُلُوا وَاشْرَبُوا وَلَا تُسْرِفُوا** (الاعراف: ۳۲) کھانے پینے میں اسراف نہ کرو۔ غرض روپیہ خرچ کرنے کے جو ذرائع تھے ان سے روک دیا۔ مثلاً کھانے پینے میں اسراف سے روک دیا۔ زیادہ زیور بنانے سے روک دیا۔ خود عورت کو کہہ دیا کہ زیادہ آرائش نہ کرو۔ راگ رنگ اور ناچ گانے سے روک دیا۔ شراب سے منع کر دیا۔ غرض لذت کے وہ تمام ذرائع جن سے اسراف پیدا ہوتا ہے اسلام نے ممنوع قرار دے دیئے۔ گویا اسلام صرف گناہ سے نہیں روکتا بلکہ گناہ کے دروازہ کو بھی بند کرتا ہے اور اس طرح فلسفہ گناہ کو لطیف رنگ میں بیان کر دیتا ہے۔

**فلسفہ عبادت** اسی طرح عبادات ہیں۔ ان کا فلسفہ بھی اسلام نے پیش کیا ہے۔ وہ بتاتا ہے کہ نماز کوئی چٹی نہیں بلکہ **إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ (العنکبوت: ۴۶)** نماز اس لئے مقرر کی گئی ہے کہ یہ انسانوں کو بدیوں سے روکتی ہے۔ گویا اسلام یہ نظریہ پیش کرتا ہے کہ تو نماز پڑھ مگر اس لئے نہیں کہ تیرا خدا چاہتا ہے کہ تو دس پندرہ منٹ تک اوٹھک بیٹھک کرے بلکہ اس لئے کہ یہ تمہاری اصلاح کا موجب ہے اور یہ بدیوں کو مٹانے والی چیز ہے۔ یہ مضمون کہ نماز بدیوں سے کس طرح روکتی ہے چونکہ لمبا ہے میں اس جگہ بیان نہیں کرتا۔ یہاں صرف یہ بتانا ہے کہ قرآن کریم صرف نماز کا حکم نہیں دیتا بلکہ اس حکم کی حکمت اور وجہ بھی بیان کرتا ہے۔

پھر روزہ کے متعلق فرمایا **لَعَلَّكُمْ تَتَّقُونَ (البقرة: ۱۸۰)** تم روزہ رکھو۔ اس لئے کہ اس سے اتقاء پیدا ہوتا ہے اور جب تم میں اتقاء پیدا ہو جائے گا تو تم ہر قسم کی خرابیوں سے بچ جاؤ گے۔ روزہ کی حالت میں انسان کچھ وقت کے لئے بھوکا رہتا ہے اور اس کے اندر یہ احساس پیدا ہوتا ہے کہ جب دو وقت کا کھانا مل جانے کے باوجود مجھے اتنی تکلیف ہوتی ہے تو اس شخص کا کیا حال ہوگا جسے کئی کئی وقت کے فاقے برداشت کرنے پڑتے ہیں۔ اس طرح غربا پروری کا مادہ اس کے اندر پیدا ہوتا ہے جو قومی ترقی کے لئے ایک نہایت ضروری چیز ہے۔ غرض اسلام نے عبادات کا صرف حکم ہی نہیں دیا بلکہ ان کی حکمت بھی بیان کی ہے اور بتایا ہے کہ تمام عبادات انسان کے فائدہ کے لئے مقرر کی گئی ہیں۔ اللہ تعالیٰ نے اپنی حکومت منوانے کے لئے نہیں کیں۔ پھر قرآن کریم کی ایک اور خوبی جو اپنے اندر بڑی بھاری حکمت رکھتی ہے یہ ہے کہ اس نے اپنے تمام احکام میں اعتدال کو مدنظر رکھا ہے تاکہ انسانی نفس پر ایسا

بوجھ نہ پڑے جو اس کے ملال کا موجب بن جائے۔ اس نے روٹی کھانے میں بھی اعتدال کا حکم دیا ہے۔ اس نے پانی پینے میں بھی اعتدال کا حکم دیا ہے بلکہ یہاں تک فرمایا کہ اگر تم نماز بھی پڑھو تو اس میں اعتدال سے کام لو۔ روزہ بھی رکھو تو اس میں بھی اعتدال سے کام لو۔ مال بھی خرچ کرو تو اس میں بھی اعتدال سے کام لو۔ چنانچہ جہاں اسلام نے مال جمع کرنے سے منع فرمایا وہاں ساتھ ہی یہ بھی کہہ دیا کہ تم ایسے بھی نہ بنو کہ بالکل خالی ہاتھ ہو جاؤ اور بعد میں تمہیں حسرت ہو کہ ہائے میں کنگال ہو گیا۔ جہاں روزے کا حکم دیا وہاں ساتھ ہی یہ بھی کہہ دیا کہ ہر روز روزہ رکھنا منع ہے۔ احادیث میں آتا ہے إِنَّ عَبْدَ اللَّهِ ابْنَ عَبْرٍ وَقَالَ أُخْبِرَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنِّي أَقُولُ وَاللَّهِ لَا صَوْمَ مِنَ النَّهَارِ وَلَا قَوْمَ مِنَ اللَّيْلِ مَا عَشْتُ فَلَعَلْتُ لَهُ قَدْ قُلْتُهُ يَا نَبِيَّ أَنْتَ وَأُجِّى قَالَ فَإِنَّكَ لَا تَسْتَطِيعُ ذَلِكَ فَصُمْ وَأَفْطِرْ وَقُمْ وَنَمْ وَصُمْ مِنَ الشَّهْرِ ثَلَاثَةَ أَيَّامٍ فَإِنَّ الْحَسَنَةَ بِعَشْرِ أَمْثَالِهَا وَذَلِكَ مِثْلُ صِيَامِ الدَّهْرِ قُلْتُ إِنَّي أُطِيقُ أَفْضَلَ مِنْ ذَلِكَ قَالَ فَصُمْ يَوْمًا وَأَفْطِرْ يَوْمَيْنِ قُلْتُ إِنَّي أُطِيقُ أَفْضَلَ مِنْ ذَلِكَ قَالَ فَصُمْ يَوْمًا وَأَفْطِرْ يَوْمًا فَذَلِكَ صِيَامُ دَاوُدَ عَلَيْهِ السَّلَامُ وَهُوَ أَفْضَلُ الصِّيَامِ فَقُلْتُ إِنَّي أُطِيقُ أَفْضَلَ مِنْ ذَلِكَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا أَفْضَلَ مِنْ ذَلِكَ۔ (بخاری کتاب الصوم باب صوم الدهر) یعنی حضرت عبداللہ بن عمروؓ فرماتے ہیں رسول کریم صلی اللہ علیہ وسلم کو کسی نے بتایا کہ عبداللہ بن عمروؓ کہتے ہیں کہ میں ہر روز روزہ رکھوں گا اور ہر رات عبادت کے لئے جاگا کروں گا۔ آپ نے مجھ سے پوچھا تو میں نے اس امر کی تصدیق کی۔ آپ نے فرمایا تم میں یہ طاقت نہیں کبھی روزہ رکھا کرو اور کبھی افطار کیا کرو اور کبھی سویا کرو کبھی عبادت کیا کرو اور مہینہ میں تین دن روزہ رکھنا کافی ہے۔ کیونکہ ایک نیکی کا دس گنے بدلہ ملتا ہے۔ اس طرح تیس دن کے روزے پورے ہو گئے اور گویا دائمی روزہ ہو گیا۔ میں نے کہا یا رسول اللہ میں اس سے زیادہ کی طاقت رکھتا ہوں۔ فرمایا ایک دن روزہ رکھو دو دن چھوڑ دو۔ میں نے کہا میں اس سے زیادہ کی طاقت رکھتا ہوں۔ فرمایا اچھا پھر ایک دن روزہ رکھو ایک دن چھوڑ دو اور حضرت داؤدؑ اسی طرح روزے رکھا کرتے تھے۔ میں نے کہا میں اس سے زیادہ کی طاقت رکھتا ہوں آپ نے فرمایا اس سے زیادہ روزے رکھنا اچھا کام نہیں۔ حضرت عبداللہؓ جب بوڑھے ہوئے تو کہا کرتے تھے کاش میں رسول کریم صلی اللہ علیہ وسلم کی نصیحت پر عمل کرتا۔ اب میں دیکھتا ہوں کہ ایک دن روزہ رکھنا اور ایک دن چھوڑنا مجھ پر دو بھر گزرتا ہے (بخاری کتاب الصوم باب حق الجسم فی الصوم)۔ اسی طرح آپ نے فرمایا عید کے دن روزہ رکھنا، انسان کو شیطان بنا دیتا ہے۔ (بخاری کتاب الصوم باب صوم یوم الفطر)

پھر نماز ہے۔ آپ نے فرمایا جب سورج سر پر ہو یا سورج چڑھ رہا ہو یا سورج ڈوب رہا ہو اس وقت نماز نہ پڑھو (نسائی کتاب الصلوٰۃ باب الساعات التي نهى عن الصلوٰۃ فيها و مسند احمد حنبل مسند بلال وعائشة) دراصل اس میں حکمت یہ ہے کہ کوئی وقت ایسا بھی ہونا چاہیے جس میں انسان کا دماغ فارغ ہو ورنہ وہ بے کار ہو جاتا ہے۔ رسول کریم صلی اللہ علیہ وسلم ایک دفعہ اپنے گھر تشریف لے گئے تو آپ نے دیکھا کہ آپ کی ایک بیوی نے جن کا نام زینبؓ تھا چھت کے ساتھ رسہ لٹکایا ہوا ہے۔ آپ نے دریافت فرمایا کہ یہ رسہ کیسا ہے؟ تو حضور کو بتایا گیا کہ حضرت زینبؓ جب نماز پڑھتی پڑھتی تھک جاتی ہیں تو اس سے سہارا لے لیتی ہیں۔ آپ نے فرمایا اسے فوراً تار دو۔ یہ کوئی نماز نہیں۔ جب نماز پڑھتے پڑھتے انسان تھک جائے تو اسے چاہیے کہ آرام کرے۔ (بخاری کتاب التہجد باب ما یکرہ فی التشدید فی العبادۃ) اسی طرح ایک حدیث میں آتا ہے کہ ایک شخص نے حج کی نذر مانی تھی اور اس کے ساتھ بعض اور شرطیں بھی لگائی تھیں۔ آپ نے دیکھا کہ اسے اس کے لڑکے سہارا دے کر چلا رہے ہیں۔ آپ نے دریافت فرمایا اسے کیا ہوا؟ لوگوں نے عرض کیا کہ اس شخص نے حج کی نذر مانی ہوئی تھی اس کو ہم اٹھا کر لے جا رہے ہیں تاکہ اس کی نذر پوری ہو جائے۔ آپ نے فرمایا یہ لغو بات ہے۔ اللہ تعالیٰ ایسی عبادتوں سے غنی ہے (بخاری کتاب جزاء الصید باب من نذر المشی الی الکعبۃ)

اسی طرح آپ کے زمانہ میں غنیمت کے اموال آئے تو اللہ تعالیٰ نے بتایا کہ ان اموال کا ایک حصہ غرباء کے لئے مخصوص کر دیا جائے۔ چونکہ سوال ہو سکتا تھا کہ امراء کو غنیمت میں سے کیوں برابر کا حصہ نہ دیا جائے جبکہ وہ بھی جنگ میں حصہ لیتے ہیں؟ اس کے جواب میں فرمایا گئی لَا یُکُونُ دَوْلَةً بَیْنَ الْأَعْزَبِیَّاءِ (الحشر: ۸) ہم نے غنیمت کا ایک حصہ غرباء کے لئے اس لئے مخصوص کر دیا ہے کہ امراء کے پاس تو پہلے ہی روپیہ ہے۔ اگر غنیمت کے اموال میں بھی ان کا برابر حصہ رکھا جائے تو ان کے ہاتھوں میں روپیہ جمع ہوتا جائے گا۔ پس ہر مجاہد کو اس کا حصہ دینے کے بعد ایک حصہ غرباء کے لئے الگ بھی مخصوص کر دیا گیا۔

پھر اسلام نے یہ بھی بتایا ہے کہ اللہ تعالیٰ نے جو کچھ پیدا کیا ہے وہ بنی نوع انسان کے فائدہ کے لئے ہے جیسے فرمایا وَسَخَّرَ لَکُمْ مَّا فِی السَّمٰوٰتِ وَمَا فِی الْاَرْضِ جَمِیْعًا لِّئَلَّا تُکْفِرُوْا (العنکبوت: ۱۴) زمین و آسمان میں جو کچھ ہے وہ اس نے تمہارے فائدہ کے لئے پیدا کیا ہے۔ یہ نکتہ اسلام نے آج سے تیرہ سو سال قبل بیان کر دیا تھا جبکہ دنیا موجودہ علوم سے بالکل نا آشنا تھی۔ مگر اب جو تحقیقاتیں ہو رہی ہیں وہ اسلام کے اس پیش کردہ اصل کی سچائی کو زیادہ سے زیادہ نمایاں کرتی چلی جا رہی ہیں اور ایسی ہزار ہا چیزوں کے فوائد ثابت ہو رہے ہیں جن کو پہلے سخت نقصان دہ سمجھا جاتا تھا یا

جن کا کوئی خاص فائدہ معلوم نہیں تھا۔ مثلاً سانپ ایک زہریلی چیز ہے مگر اس زمانہ میں اس کے زہر سے بھی بڑے بڑے بھاری کام لئے جا رہے ہیں اور اسے سسل کے لئے مفید بتایا جاتا ہے۔ بہاول پور میں ایک مریض کو ڈاکٹروں نے لاعلاج سمجھ کر جواب دے دیا لیکن ساتھ ہی انہوں نے کہہ دیا کہ وہ طاقت کے لئے میٹھے کا استعمال کرتا رہے۔ اس نے اس مقصد کے لئے گتے کھانے شروع کئے اور وہ تندرست ہو گیا۔ بعد میں معلوم ہوا کہ ان گنوں کے نیچے کوئی سانپ دفن تھا جس کا اثر گنوں میں آیا اور ان گنوں کے استعمال سے اس کا مرض جاتا رہا۔ ہو میوٹیقی میں یہ زہر ستر سال سے استعمال ہو رہا ہے۔ میں نے خود بھی کئی مریضوں کو دیا ہے۔ اور اس نے غیر معمولی فائدہ دیا ہے۔ پھر سکھیا کو لے لو اس کے کھانے سے آدمی مر جاتا ہے لیکن خدا تعالیٰ نے اسے مارنے کے لئے نہیں بنایا بلکہ بیماروں کو اچھا کرنے کے لئے بنایا ہے۔ ڈاکٹروں نے اس سے قسم قسم کی دوائیں ایجاد کی ہیں۔ مثلاً پرانے بخاروں میں جو ہلکے ہلکے رہتے ہوں سکھیا استعمال ہوتا ہے اور اس سے لاکھوں لاکھ بیمار شفا پاتے ہیں۔ پھر پاخانہ بظاہر کتنی گندی چیز ہے لیکن کھیت اسی سے پکتے ہیں۔ میونسپل کمیٹی والے گندے نالوں کو بڑی بڑی قیمتوں پر فروخت کرتے ہیں حالانکہ ہم اسے رڈی اور لغو سمجھتے ہیں۔ پھر بلغم ہے اس کے ذریعہ مائیکروسکوپ Microscope سے ڈاکٹر مرض کی تشخیص کرتے ہیں۔ اگر بلغم نہ آئے تو ڈاکٹر گھبراتا ہے اور کہتا ہے کہ کسی نہ کسی طرح بلغم پیدا کرو تا مرض کی تشخیص ہو سکے۔ پھر اس سے آٹو ویکسین تیار ہوتی ہے جو دیرینہ امراض کو دور کرنے میں بڑی مفید ثابت ہوئی ہے۔ پس کوئی چیز اپنی ذات میں بری نہیں بلکہ حالات کے ماتحت وہ بری ہو جاتی ہے اور حالات کے ماتحت اچھی ہو جاتی ہے۔ اور قرآن کریم نے اس نکتہ کو سائنس کی دریافت سے بہت پہلے بیان فرمادیا تھا۔

پھر اخلاق فاضلہ کے متعلق فرمایا کہ یہ انسانی فطرت کے صحیح استعمال کا نام ہے۔ طاقتیں وہی ہوتی ہیں لیکن برے استعمال سے بدی بن جاتی ہے اور اچھے استعمال سے نیکی بن جاتی ہے۔ مثلاً ہاتھ میں اٹھانے کی طاقت رکھی گئی ہے جب وہ بغیر اجازت دوسرے کی چیز اٹھائے گا تو وہ چوری کہلائے گی لیکن اپنی چیز اٹھانے کا نام محنت اور مزدوری ہے اور مزدور کو کوئی شخص برائیں کہتا۔ اگر طاقت نہ ہوتی تو ہم کام کیسے کرتے۔ مگر طاقت کا غیر محل استعمال اسے چور بنا دیتا ہے۔ غرض اسلام یہ بتاتا ہے کہ فطرت انسانی نیکی پر مبنی ہے صرف اس کا غلط استعمال خرابی پیدا کرتا ہے۔ جب طبعی قوتوں کو مطابق موقعہ، مطابق ضرورت اور بطریقہ مناسب استعمال کیا جائے تو وہ اخلاق فاضلہ کہلاتے ہیں۔ یہ حکمت بھی سوائے اسلام کے اور کسی مذہب نے بیان نہیں کی۔

ترکیہ نفوس چوتھی بات جس کا رسول کریم صلی اللہ علیہ وسلم کے اندر پایا جانا ضروری تھا اور جس کی التجاء دعائے

ابراہیمی میں کی گئی تھی وہ تزکیہٴ نفوس کا کام تھا۔ اللہ تعالیٰ نے اس دعا کے جواب میں فرمایا تھا کہ ہم نے ایسا رسول تم میں مبعوث کر دیا ہے جو تمہارے دلوں کو پاک کرتا اور انہیں محبت الہی کی آگ سے روشن رکھتا ہے۔ اب اس جگہ پر فرماتا ہے کہ **إِنَّا أَنْعَمْنَا عَلَىٰ الْكَافِرِينَ**۔ وہ تزکیہٴ قوم کی دعا جو حضرت ابراہیم علیہ السلام نے کی تھی صرف اسے ہی ہم نے قبول نہیں کیا بلکہ اس نوت میں ہم نے اپنے رسول کو کوشر عطا فرمایا ہے۔

**تزکیہ کی تین اقسام** تزکیہ تین قسم کا ہوا کرتا ہے (۱) عمل کا (۲) جذبات کا (۳) فکر کا۔ یعنی جہاں تک نفس انسانی کی پاکیزگی کا سوال ہے اسے تین قسم کی پاکیزگی کی ضرورت ہوتی ہے۔ اول جذبات کی پاکیزگی۔ کیونکہ سب سے پہلے جذبات ہی رونما ہوتے ہیں۔ بچہ پیدا ہوتا ہے تو اس وقت جذبات کی وجہ سے ہی وہ تمام کام کرتا ہے۔ عمل اور فکر کا زمانہ ابھی دور ہوتا ہے۔ بھوک لگتی ہے تو چیخیں مارتا ہے۔ ماں کی جدائی پر روتا ہے اور یہ تمام کام اس کے جذبات پر مبنی ہوتے ہیں۔ جب وہ چلنا پھرنا شرع کر دیتا ہے تو پھر کچھ عمل شروع ہوتا ہے اور جب وہ بلوغت کے زمانہ تک پہنچتا ہے تو پھر وہ تدبر کرتا، سوچتا اور کچھ نتائج اخذ کرتا ہے اور جب یہ تینوں چیزیں مکمل ہو جاتی ہیں تو اس کا جسم بھی اپنی تکمیل حاصل کر لیتا ہے۔

اوپر جو امور بیان ہو چکے ہیں ان سے معلوم ہو سکتا ہے کہ تزکیہٴ اسلام کی اتباع کا لازمی نتیجہ ہے اور حقیقی تزکیہ صرف اسلام ہی پیدا کر سکتا ہے۔ حقیقت یہ ہے کہ اگر کسی مذہب کی تعلیم درست ہے اور لوگ اس پر عمل کرتے ہیں تو وہ ضرور ان کا تزکیہ کرے گا۔ لیکن اگر مذہب کی تعلیم ہی درست نہ ہو تو پھر اس پر عمل کر کے انسان ضرور ٹھوکر کھائے گا۔ مثلاً اسلام نے کہا ہے کہ اگر تم عفو میں فائدہ دیکھو تو معاف کرو اور اگر سزا میں فائدہ دیکھو تو سزا دو۔ اب جو شخص اس پر عمل نہیں کرتا وہ نہ کرے لیکن جو اس پر عمل کرے گا وہ یقیناً بہترین عمل والا انسان ہوگا لیکن یہودیت کہتی ہے کہ ہر ایک کو سزا دو۔ ناک کے بدلے ناک، کان کے بدلے کان اور آنکھ کے بدلے آنکھ اب جو شخص اس تعلیم پر عمل نہیں کرتا وہ نہ کرے۔ لیکن جو شخص اس تعلیم پر عمل کرے گا وہ ضرور غلطی میں مبتلا ہوگا اور ہزاروں دفعہ وہ ظلم اور تعدی سے کام لے گا۔ یا مثلاً انجیل کہتی ہے کہ اگر کوئی شخص تمہارے ایک گال پر تھپڑ مارے تو تم اپنا دوسرا گال بھی اس کی طرف پھیر دو۔ اگر تم سے کوئی کرتہ مانگے تو تم اسے اپنی چادر بھی اتار دو اور اگر تمہیں کوئی ایک میل بیگار لے جانا چاہے تو تم اس کے ساتھ دو میل تک چلے جاؤ۔ اس تعلیم پر اگر کوئی شخص عمل نہیں کرتا تو وہ نہ کرے لیکن عمل کرنے والا کئی دفعہ گناہ میں مبتلا ہو جائے گا مثلاً ڈاکو آئیں اور گھر کا مالک اپنا سامان نکال نکال کر ان کے سامنے رکھ دے اور کہے کہ آپ نے غلطی سے یہ سامان تو دیکھا نہیں میں یہ سامان بھی آپ کو دیتا ہوں۔ تو اس کا نتیجہ کیا ہوگا؟ ملک کا امن



تباہ ہو جائے گا۔ بد امنی کا دور دورہ ہو جائے گا۔ ہر طرف فساد پھیل جائے گا۔ ڈاکہ زنی اور چوریوں کے واقعات بڑھ جائیں گے اور لوگ جرائم کے عادی ہو جائیں گے۔ اس کے ساتھ ہی اسلامی تعلیم یہ بھی ہے کہ مَنْ قُتِلَ دُونَ مَالِهِ وَعِزِّهِ فَهُوَ شَهِيدٌ (ریاض الصالحین باب بیان جماعۃ من الشهداء....)۔ جو شخص اپنے مال اور عزت کی حفاظت کرتا ہوا مارا جاتا ہے وہ شہید ہے۔ یہ وہ تعلیم ہے جو دنیا میں امن قائم کرنے والی ہے۔ جب کہیں ڈاکہ پڑے گا سارے شہر والے باہر نکل کر مقابلہ کے لئے آجائیں گے اور ڈاکو آئندہ اس شہر میں آنے کی جرأت نہیں کریں گے کیونکہ وہ سمجھ لیں گے کہ اس شہر کے لوگ ہوشیار ہیں۔ پھر جب ہر شخص کو یہ نظر آئے گا کہ اگر وہ اپنے مال اور عزت کی حفاظت کرتا ہوا مارا جائے گا تو شہید ہوگا تو ایسا شخص ڈرے گا کیوں۔ وہ سمجھے گا کہ اگر میں مقابلہ کرتے کرتے مارا گیا تو شہید ہو جاؤں گا اور اگر بچ گیا تو مال بھی محفوظ رہے گا اور عزت بھی قائم رہے گی غرض امن اگر قائم ہوگا تو اسلام کی تعلیم کے مطابق ہوگا۔ عیسائیوں اور یہودیوں کی تعلیم کے مطابق نہیں ہوگا۔ اسی طرح یہودیوں کی کتاب میں یہ حکم ہے کہ جب تو کسی ملک پر حملہ کرے اور اسے فتح کر لے تو تو اس ملک کے تمام مردوں کو مار ڈال حتیٰ کہ جانوروں کو بھی مار ڈال اور اس ملک کی عورتوں اور بچوں کو غلام بنا لے۔ یہ کیسی وحشیانہ تعلیم ہے اور کیا اس سے ملک میں امن قائم ہو سکتا ہے؟ جب یہ ان کے سارے مرد مار دیں گے اور ان کی عورتیں اور بچے قید کر لیں گے تو یہ صاف بات ہے کہ جب ان کا داؤ چلے گا وہ بھی ایسا کریں گے۔ یہ قدرتی بات ہے کہ انسان کے اندر ہر چیز کا رد عمل پیدا ہوتا ہے اگر اس تعلیم کے مطابق یہودی کسی کے ساتھ ایسا سلوک کریں گے تو جب دوسری قوم کا غلبہ ہوگا وہ بھی ان سے ویسا ہی سلوک کرے گی۔ اس کا نتیجہ کیا ہوگا؟ کھیتی باڑی تباہ ہو جائے گی، فصلیں برباد ہو جائیں گی، قوم کے افراد کم ہو جائیں گے، محنت کرنے والے کہیں نہیں ملیں گے کیونکہ سب لوگ مارے جا چکے ہوں گے لیکن اس کے مقابلہ میں اسلام یہ کہتا ہے کہ اگر بحالت مجبوری تمہیں لڑنا بھی پڑے تو قَاتِلُوا فِي سَبِيلِ اللَّهِ الَّذِينَ يَفْقَاتُوا نَفْسَهُمُ (البقرہ: ۱۹۱) تم صرف ان لوگوں سے لڑو جو تم سے لڑ رہے ہوں۔ وہ لوگ جو قانون ملک اور اخلاق فاضلہ کو بالائے طاق رکھ دیں تم ان سے بے شک لڑو لیکن جو لڑائی میں شامل ہی نہیں ان کو مارنے کا کیا مطلب؟ جو تمہیں مارنا چاہتا ہو اور تم پر اپنا ہاتھ اٹھاتا ہے اس کو تم بھی مارو۔ اگر وہ مر جائے گا تو کوئی حرج نہیں کیونکہ وہ تمہیں مارنا چاہتا تھا لیکن جو گھروں میں بیٹھے ہوئے ہیں اور لڑائی میں شامل نہیں ہوئے خواہ وہ اس قوم کے ہی افراد ہوں جس سے لڑائی ہو رہی ہے وہ کیوں مارے جائیں۔ وہ تمہارے مقابلہ پر نہیں آئے، وہ تم سے لڑے نہیں، تمہارے مقابلہ پر انہوں نے تلوار نہیں اٹھائی۔ پھر ان کو مارنے کا کیا مطلب؟ پھر اسلام کہتا ہے عورتوں اور بچوں کو بھی نہ مارو، کمزوروں کو بھی نہ مارو۔ تاریخ سے ثابت

ہوتا ہے کہ کسی جنگ میں بھی نہ سارے صحابہؓ لڑے اور نہ ہی سارے کفار لڑے۔ اس وقت عرب کی دو تین لاکھ آبادی تھی مگر تاریخ سے پتہ چلتا ہے کہ لڑنے والے صرف چند ہزار افراد ہوتے تھے۔ اگر صحابہؓ فتح کے بعد سب کفار کو مار دیتے تو عرب میں چند گنتی کے ہی مسلمان رہ جاتے اور اگر سارے کفار مر جاتے تو اسلام کہاں پھیلتا۔ پس یہودیت کی تعلیم ناقص تعلیم ہے۔ صرف اسلام کی تعلیم ہی ایسی ہے جو دنیا میں حقیقی امن قائم کرنے والی ہے۔ پھر یہیں تک بس نہیں۔ رسول کریم صلی اللہ علیہ وسلم نے جب مکہ فتح کیا تو اس وقت آپ نے سب دشمنوں کو معاف فرما دیا۔ سوائے سات آدمیوں کے جنہوں نے شرافت اور اخلاق کو بالائے طاق رکھتے ہوئے انسانیت کے خلاف حرکات کی تھیں ان کے متعلق حکم تھا کہ وہ جہاں کہیں ملیں مار ڈالے جائیں (السیرة النبویة لابن ہشام من امر الرسول بقتلہ)۔ مگر پھر ان سات کو بھی معاف کر دیا گیا۔ انہی میں سے ایک ہندہ تھی جو ابوسفیان کی بیوی تھی۔ جس نے حضرت حمزہؓ کے ناک اور کان کٹوائے تھے اور آپ کا کلیجہ نکلوا کر چبایا تھا (البداية و النہایة سنة ۳ھ غزوة احد)۔ چونکہ ہندہ نے وہ کام کیا تھا جو لڑائی کے ساتھ ضروری نہیں۔ لڑائی ہوتی ہے تو لوگ ایک دوسرے کو مارتے ہی ہیں لیکن جو کام ہندہ نے کیا تھا وہ نہایت ظالمانہ اور انسانیت کے خلاف جرم تھا اس لئے آپ نے اس کے متعلق حکم دیا کہ اسے قتل کر دیا جائے یوں بھی وہ لوگوں کو ہمیشہ مسلمانوں کے خلاف اکساتی رہتی تھی فتح مکہ کے بعد آپ جب عورتوں سے بیعت لینے لگے تو چونکہ پردے کا حکم نازل ہو چکا تھا اور تمام عورتیں منہ پر پردہ ڈالے بیعت کے لئے آتی تھیں ان کے ساتھ مل کر ہندہ بھی آگئی اور وہ بھی بیعت کے الفاظ دہراتی گئی۔ جب آپ اس فقرہ پر پہنچے کہ ہم شرک نہیں کریں گی تو ہندہ بول اٹھی کہ یا رسول اللہ کیا اب بھی ہم شرک کریں گی۔ ہم ہزاروں ہزار تھے اور آپ کے ماننے والے صرف چند آدمی تھے۔ ہم طاقتور تھے اور آپ کمزور تھے۔ ہمارے پاس لڑائی کا ہر قسم کا سامان موجود تھا اور آپ کے پاس کچھ بھی نہیں تھا۔ اگر ہمارے بت طاقتور ہوتے تو خواہ وہ مقابلہ نہ کرتے، غیر جانبدار رہتے تب بھی آپ جیت نہیں سکتے تھے۔ مگر معلوم ہوتا ہے کہ ہمارے بت بے طاقت تھے اور آپ کا خدا طاقت ور تھا اسی لئے آپ جیت گئے۔ آپ نے فرمایا ہندہ ہے؟ ہندہ آپ کی رشتہ دار ہی تھی اور آپ اس کی آواز کو پہچانتے تھے وہ تیز طبیعت تو تھی ہی فوراً بول اٹھی یا رسول اللہ بے شک آپ نے حکم دیا ہوا ہے کہ جہاں میں پائی جاؤں ماری جاؤں۔ مگر میں اب مسلمان ہو چکی ہوں آپ مجھے مار نہیں سکتے۔ رسول کریم صلی اللہ علیہ وسلم نے فرمایا ٹھیک ہے اب تم پر وہ حکم نہیں چل سکتا (السیرة الحلبیة فتح مکة شرفها الله تعالیٰ)۔

دوسرا شخص ابو جہل کا بیٹا عکرمہؓ تھا اس کے بھی مارے جانے کا حکم تھا۔ جب مکہ فتح ہوا تو یہ وہاں سے بھاگ گیا

اس نے حبشہ کی طرف بھاگ جانے کی کوشش کی اور ساحل سمندر پر چلا گیا۔ اس کی بیوی کافی دیر سے دل سے مسلمان ہو چکی تھی وہ رسول کریم صلی اللہ علیہ وسلم کی خدمت میں حاضر ہوئی اور عرض کیا یا رسول اللہ میں تو کافی دیر سے مسلمان ہوں میرا خاوند آپ کا مقابلہ کرتا رہا ہے لیکن یا رسول اللہ وہ آپ کی مخالفت اسی لئے کرتا تھا کہ وہ سمجھتا تھا جو کچھ آپ کہتے ہیں وہ غلط ہے۔ اگر وہ اسے درست سمجھتا تو لڑتا کیوں۔ آپ رحیم و کریم ہیں اسے معاف کر دیں۔ آپ نے حکم دیا ہے کہ وہ جہاں پایا جائے مارا جائے۔ یا رسول اللہ وہ کسی اور ملک کو نکل جائے گا اور برباد ہو جائے گا۔ کیا یہ بہتر ہے کہ آپ کا ایک رشتہ دار تباہ و برباد ہو جائے یا یہ بہتر ہے کہ وہ ہدایت پا جائے۔ رسول کریم صلی اللہ علیہ وسلم نے فرمایا اگر وہ ہدایت پا جائے تو بڑی خوشی کی بات ہے۔ لیکن اگر وہ اپنے مذہب پر قائم رہے اور عرب میں رہے تب بھی اس کے مذہب میں کوئی دخل نہیں دیا جائے گا۔ اس نے کہا یا رسول اللہ اگر اجازت ہو تو میں اسے لے آؤں۔ مگر آپ وعدہ فرمائیں کہ اسے معاف کر دیں گے۔ آپ نے فرمایا اگر وہ واپس آجائے گا تو اسے معاف کر دیا جائے گا۔ وہ عکرمہؓ کی تلاش میں نکلی۔ عکرمہؓ ابھی حبشہ جانے کے لئے کشتی میں سواری ہی ہو رہا تھا کہ وہ وہاں پہنچی۔ اسے بیوی کے ساتھ بڑی محبت تھی جب دونوں آپس میں ملے تو بیوی نے کہا۔ اے میرے خاوند تو اتنا سوچ بچ کہ کیا ایک غیر عرب کی غلامی سے یہ بہتر نہیں کہ تو ایک عرب بھائی کی غلامی اختیار کر لے۔ پھر اتنا تو سوچ کہ تو نے رسول کریم صلی اللہ علیہ وسلم کی اتنی مخالفت کی کہ حد کر دی۔ مگر آپ نے فرمایا ہے کہ اگر عکرمہؓ واپس آجائے تو میں اسے معاف کر دوں گا اور اس کے مذہب میں بھی کوئی دخل نہیں دوں گا۔ عکرمہؓ نے کہا کیا آپ نے ایسا کہا ہے؟ بیوی نے کہا آخر تم میرے خاوند ہو میں تمہاری دشمن تو نہیں ہوں۔ آپ نے مجھ سے وعدہ کیا ہے کہ اگر تم واپس آ جاؤ تو وہ تمہیں معاف کر دیں گے۔ عکرمہؓ نے کہا مجھے یقین نہیں آتا کہ وہ مجھے معاف کر دیں۔ میں نے تو آپ کی اتنی مخالفت کی ہے کہ اس کے بعد میری معافی کا کوئی امکان ہی نہیں رہتا۔ بیوی نے کہا میں رسول کریم صلی اللہ علیہ وسلم سے وعدہ لے آئی ہوں۔ اگر مجھ پر یقین نہ ہو تو خود چل کر پوچھ لو۔ عکرمہؓ واپس لوٹا اور رسول کریم صلی اللہ علیہ وسلم کے دربار میں حاضر ہوا۔ چونکہ وہ ابھی آپ پر ایمان نہیں لایا تھا اس لئے آپ کا نام ہی لیتا تھا۔ چنانچہ اس نے آپ کا نام لے کر کہا میری بیوی میرے پاس گئی تھی اور اس نے مجھے بتایا ہے کہ آپ نے اس سے وعدہ کیا ہے کہ اگر میں واپس آ گیا تو آپ مجھے معاف کر دیں گے اور میرے مذہب میں بھی دخل نہیں دیں گے کیا یہ ٹھیک ہے؟ آپ نے فرمایا جو کچھ تمہاری بیوی نے تم سے کہا ہے وہ درست ہے۔ عکرمہؓ کے لئے یہ ایک غیر معمولی بات تھی۔ وہ یہ خیال بھی نہیں کر

سکتا تھا کہ آپؐ اسے اپنے مذہب پر چھوڑ دیں گے اور کسی قسم کا جبر نہیں کریں گے۔ آپؐ کا جواب سنتے ہی اس کا دل صاف ہو گیا۔ اس نے کہا یا رسول اللہؐ میں سچے دل سے یہ سمجھتا ہوں کہ یہ معافی اور نیک سلوک ایک نبی کے سوا اور کوئی نہیں کر سکتا اس لئے میں آپؐ پر ایمان لاتا ہوں رسول کریم صلی اللہ علیہ وسلم کو عکرمہؓ کے ایمان لانے سے بہت خوشی ہوئی اور آپؐ نے فرمایا۔ عکرمہ تم جو کچھ مانگنا چاہتے ہو مانگ لو آپؐ کا مطلب یہ تھا کہ تمہیں اپنی جائیداد کو بچانے کی خواہش ہو تو بتا دو تمہاری خواہش قبول کر لی جائے گی۔ مگر کجا وہ عکرمہؓ جو آپؐ کا دشمن تھا اور کجا اس کی یہ حالت کہ جب رسول کریم صلی اللہ علیہ وسلم نے یہ بات کہی تو اس نے عرض کیا یا رسول اللہؐ مجھے دنیا کی حاجت نہیں۔ میں آپؐ کی بہت مخالفت کر چکا ہوں میری صرف اتنی ہی خواہش ہے کہ آپؐ خدا تعالیٰ سے یہ دعا فرمائیں کہ وہ میری خطائیں معاف کر دے۔ اس کے علاوہ مجھے اور کسی چیز کی حاجت نہیں (السیرة الحلبية فتح مكة شرفها الله تعالى)۔ یہ دوسرا شخص تھا جس کے مارے جانے کے متعلق حکم تھا۔

تیسرا شخص شام کی طرف بھاگ گیا تھا اور وہاں دھکے کھا رہا تھا۔ لوگوں نے اس سے کہا تو اپنے محسن کو چھوڑ کر کہاں بھاگا پھرتا ہے جا اور اس سے معافی مانگ۔ اس نے کہا میں معافی کیا مانگوں میرے متعلق تو یہ حکم ہے کہ جہاں بھی پایا جاؤں مارا جاؤں۔ انہوں نے کہا تم ذہین آدمی ہو بھیس بدل کر کسی نہ کسی طرح پہنچ جاؤ اور معافی مانگ لو۔ وہ شاعر تھا اور بڑے شاعر کا بیٹا تھا۔ وہ بھیس بدل کر آپؐ کے دربار میں حاضر ہوا۔ چونکہ وہ مہاجرین کا رشتہ دار تھا اس لئے انہوں نے پہچان لیا۔ لیکن جنہوں نے بھی اسے دیکھا انہوں نے نگاہیں نیچی کر لیں۔ وہ رسول کریم صلی اللہ علیہ وسلم کی خدمت میں حاضر ہوا اور عرض کیا۔ میں آپؐ کی خدمت میں کچھ شعر لایا ہوں اجازت ہو تو سنا دوں۔ آپؐ نے اجازت مرحمت فرمائی اور اس نے وہ اشعار پڑھے جو قصیدہ بردہ کے نام سے مشہور ہیں۔ عربوں کے عام دستور کے مطابق اپنی محبوبہ اور اوثنی کا ذکر کرتے ہوئے اس نے گریز اختیار کی اور رسول کریم صلی اللہ علیہ وسلم کا ذکر کیا۔ پھر کہا لوگ مجھے کہتے تھے کہ اے ابن کلتوم تو اپنے آپ کو شیر کی غار میں ڈال رہا ہے تو گیا تو مارا جائے گا لیکن میں نے کہا جانے بھی دو رسول کریم صلی اللہ علیہ وسلم تو معاف کرنے والے انسان ہیں۔ جب اس نے یہ کہا تو انصارؓ سمجھ گئے کہ یہ شخص ان سات اشخاص میں سے ہے جن کے قتل کئے جانے کا حکم تھا۔ سب نے اپنی تلواریں میانوں سے نکالیں مگر انتظار میں اپنی اپنی جگہ پر بیٹھے رہے۔ کیونکہ رسول کریم صلی اللہ علیہ وسلم کا ادب مد نظر تھا۔ پھر اس نے چند اشعار کے بعد یہ شعر پڑھا۔ کہ

إِنَّ الرَّسُولَ لَسَيِّفٌ يُسْتَضَاءُ بِهِ  
مُهْتَدٌ مِّنْ سُبُوفِ اللَّهِ مَسْئُولٌ

(السيرۃ النبویۃ لابن ہشام امر کعب بن زہیر)

یعنی محمد رسول اللہ صلی اللہ علیہ وسلم ایک ایسی تلوار ہیں جس سے روشنی حاصل کی جاتی ہے اور وہ تلوار اللہ تعالیٰ کی تلواروں سے ایک تلوار ہے جو ہندی نمونہ کی ہے اور سونتی ہوئی ہے، پھر اس نے قرآن کریم کی تعریف کی کہ یہ اللہ تعالیٰ کا کلام ہے۔ اس پر رسول کریم صلی اللہ علیہ وسلم نے اپنی چادر اتاری اور اس کے اوپر ڈال دی۔ جس کے معنی یہ تھے کہ آپ نے اسے معاف کر دیا۔ اس پر صحابہؓ میں خوشی کی ایک لہر دوڑ گئی۔

غرض اتنی خونریزی اور ایذا دہی کے بعد جس میں آپ کی ایک صاحبزادی حاملہ ہونے کی حالت میں فوت ہو گئیں (الاستیعاب فی معرفۃ الاصحاح زینب بنت رسول اللہ)۔ آپ کی پیاری بیوی حضرت خدیجہؓ فاقوں کی وجہ سے وفات پا گئیں آپ کے چچا ابوطالب جو اگرچہ ایمان نہیں لائے تھے مگر آپ نے رسول کریم صلی اللہ علیہ وسلم کی بہت خدمت کی تھی وہ بھی فاقوں کی وجہ سے فوت ہو گئے (السيرۃ الحلبيۃ باب ذکر وفاة عمه ابي طالب وزوجته خديجة رضي الله عنها)۔ آپ کے چچا حضرت حمزہؓ کو شہید کیا گیا اور آپ کے ناک، کان کاٹ دیئے گئے اور پیٹ پھاڑ کر جگر نکال لیا گیا۔ اسی طرح آپ کو اور بھی بہت سی تکلیفیں دی گئیں۔ صرف سات آدمی ایسے تھے جن کے متعلق آپ نے حکم صادر فرمایا تھا کہ وہ جہاں کہیں ملیں ان کو مار ڈالا جائے۔ مگر ان میں سے بھی تین کی معافیاں تاریخ سے ثابت ہیں اور بعض دوسروں کا قتل تاریخ سے ثابت نہیں ہوتا۔ یہ پاک نمونہ جو رسول کریم صلی اللہ علیہ وسلم نے اپنی امت کے سامنے پیش کیا یہی وہ نمونہ تھا جس نے صحابہ کے دلوں کو پاک کیا اور انہیں بھی دنیا کا ہادی اور راہنما بنا دیا۔

پھر یہودیت کہتی ہے کہ تو یہودی سے سود نہ لے غیر یہودی سے سود لے سکتا ہے (استثناء باب ۲۳ آیت ۱۹، ۲۰) اسلام کہتا ہے کہ تو کسی سے بھی سود نہ لے۔ نہ مسلم سے سود لے اور نہ کسی غیر مسلم سے سود لے۔ اگر یہ بری چیز ہے تو پھر انہوں اور غیروں کی تخصیص بالکل بے معنی بات ہے۔ پس تزکیہ عمل جو اسلام نے کیا ہے کوئی دوسرا مذہب اس قسم کے تزکیہ کی مثال پیش نہیں کر سکتا۔

پھر جذبات کا تزکیہ ہے۔ اخلاق کی تعریف جو اسلام نے کی ہے وہ کسی اور مذہب نے نہیں کی۔ اسلام نے یہ کہا ہے کہ بعض مخصوص اعمال کو برا کہنا غلطی ہے۔ عمل اپنی ذات میں برا نہیں ہوتا بلکہ فطرتی قوی کا غلط استعمال اس کو برا بنا دیتا ہے اور اس کا صحیح استعمال اسے اچھا بنا دیتا ہے۔ مثلاً عیسائیت کہتی ہے کہ رہبانیت اختیار کرو۔ حالانکہ واقعہ یہ

ہے کہ خدا تعالیٰ نے خود انسان کے اندر شہوت پیدا کی ہے۔ اگر کوئی مذہب یہ کہتا ہے کہ تم اپنی نسل نہ چلاؤ اور جو چیز خدا تعالیٰ نے خود پیدا کی ہے اس کا استعمال نہ کرو تو سوال پیدا ہوتا ہے کہ پھر خدا تعالیٰ نے شہوت کا مادہ انسان کے اندر کیوں پیدا کیا جس طرح کھانے کی بھوک ہوتی ہے اسی طرح عورت اور مرد کے تعلقات کی بھی بھوک ہوتی ہے۔ جب بغیر کھانے کے انسان زندہ نہیں رہ سکتا تو میاں بیوی کے تعلقات کے بغیر اخلاق میں درستی کیسے پیدا ہو سکتی ہے۔ حماقت سے دوسرے مذاہب نے یہ سمجھ لیا ہے کہ عورت اور مرد کا تعلق برا ہے۔ مگر جن قوموں نے یہ قانون جاری کیا انہی ڈاکٹروں نے یہ ثابت کیا ہے کہ قوت رجولیت اور دماغی طاقت کا آپس میں نہایت گہرا تعلق ہے جب کسی شخص کا دماغ پریشان رہنے لگتا ہے، خیالات پر اگندہ ہو جاتے ہیں تو ڈاکٹر کہتے ہیں پرنڈرین کے ٹیکے کرواؤ۔ پرنڈرین کیا ہے یہ اسی مادہ کا کیمیاوی ٹیکہ ہے جس پر قوت رجولیت کا انحصار ہے۔ ڈاکٹر کہتے ہیں کہ جب کسی انسان کی رجولیت کمزور ہو جائے تو اس کا دماغ بھی کمزور ہو جاتا ہے۔ یہ گویا تصدیق ہے اسلام کی، یہ ثبوت ہے اسلام کی سچائی کا۔ عیسائیت کہتی ہے جذبات کو مار دینا چاہیے۔ رجولیت کو اس نے گناہ قرار دیا ہے اور کہا ہے شادی نہ کرو تمہارا درجہ بڑھے گا۔ مگر اسلام کہتا ہے جذبات کو مارنا اور شادی نہ کرنا گناہ ہے۔ شادی کرو، بچے پیدا کرو اور اپنی نسل کو بڑھاؤ۔ عیسائیت کہتی ہے ایک عورت اگر شادی نہ کرے تو یہ اس کی نیکی ہے (۱۔ کرنٹیوں باب ۷ آیت ۲۶ تا ۲۹) مگر اسلام کہتا ہے عورت اگر شادی نہ کرے تو یہ بدی ہے۔ بلکہ اسلام نے تو یہاں تک کہا ہے کہ عورت اگر شادی نہ کرے تو اسے مجبور کر دو کہ وہ شادی کرے۔ مرد کے متعلق بھی اسلام یہی حکم دیتا ہے کہ وہ ضرور شادی کرے بلکہ رسول کریم صلی اللہ علیہ وسلم فرماتے ہیں تَزَوُّجًا وَّلَوْ دَا وَّلَوْ دَا (نسائی کتاب النکاح باب کراهیة تزویج العقیم) ایسی عورت سے شادی کرو جو خوب بچے پیدا کرنے والی ہو اور خوب محبت کرنے والی ہو۔ گویا عیسائیت نے فطرت کو مارا ہے اور اسلام نے فطرت کو ابھارا ہے۔ اب خود ہی فیصلہ کر لو کہ تزکیہ کون کرتا ہے۔ جو شخص شادی نہیں کرتا وہ جہاں بھی عورت کو دیکھے گا چونکہ اس کے اندر عورت کی بھوک ہوگی اس کا تزکیہ مٹ جائے گا لیکن اگر وہ شادی شدہ ہوگا تو وہ کسی غیر عورت پر نگاہ بد نہیں ڈالے گا۔ کیونکہ اس کے لئے بھوک کا سوال ہی نہیں۔ جیسے اگر کوئی شخص بھوکا ہے تو وہ جب بھی دوسروں کو کھانا کھاتے دیکھے گا تو اس کا دل لپٹائے گا۔ مگر جب اس کا اپنا پیٹ بھرا ہوا ہوگا تو دوسروں کو کھانا کھاتے دیکھ کر اس کے اندر خواہش بھی پیدا نہیں ہوگی۔ اس طرح شادی شدہ آدمی کی بھوک مٹ جاتی ہے اور وہ غیر عورت کو دیکھ کر اس کی خواہش نہیں کرتا۔ یہ الگ بات ہے کہ کوئی بہت زیادہ حریم ہو تو وہ شادی شدہ ہونے کے باوجود غیر عورتوں کو بھی بری نگاہ سے دیکھتا رہے جیسے عام طور پر جب پیٹ بھرا ہوا ہو تو انسان دوسروں کے کھانے کی طرف نگاہ

نہیں اٹھاتا۔ لیکن بعض حریص ایسے بھی ہوتے ہیں جنہوں نے پیٹ بھر کر کھانا کھایا ہوا ہوتا ہے مگر پھر بھی دوسروں کو دیکھ کر ان کا جی لچکانا شروع کر دیتا ہے۔ بہر حال عام قانون یہی ہے کہ شادی انسان کے اندر تقویٰ پیدا کرتی ہے۔ یہی حکمت ہے جس کی بنا پر اسلام نے رہبانیت سے منع کیا ہے۔ مگر عیسائیت غیر شادی شدہ ہونا افضل قرار دیتی ہے۔ عیسائیت کہتی ہے تو اپنے جذبات کو کچل دے اور اسلام کہتا ہے تو اپنے جذبات کا صحیح استعمال کر۔ کیونکہ اس کے بغیر تزکیہ پیدا نہیں ہو سکتا۔

اسی طرح ورثہ کے احکام ہیں۔ ورثہ کے متعلق دوسرے مذاہب کی یہ تعلیم ہے کہ جائیداد کا باپ مالک ہے وہ جسے چاہے اپنی جائیداد دے دے۔ مگر اسلام کہتا ہے ورثہ میں سب کا حق ہے۔ یہ درست نہیں کہ تم سب مال اور جائیداد ایک کو ہی دے دو۔ اسی وجہ سے اسلام نے ہر ایک کے الگ الگ حصے مقرر کئے ہیں جو ہر ایک کو ملنے ضروری ہیں جو ان حصوں کو بلا وجہ (یعنی بلا دینی وجہ) کے توڑے وہ گناہ گار ہوتا ہے۔ اس کے برخلاف عیسائی ممالک میں عام طور پر جائیداد کا صرف بڑا لڑکا وارث ہوتا ہے۔ مگر اس صورت میں دوسرے لڑکے کیا سمجھتے ہیں وہ یہی سمجھتے ہیں کہ ہمارا باپ بڑا نالائق تھا جس نے ہمیں اپنی جائیداد سے محروم کر دیا بلکہ یورپ میں تو ممکن ہے کہ لوگ سمجھ لیں کہ اس میں ان کے باپ کا کوئی قصور نہیں حکومت نے خود ایسا قانون بنا رکھا ہے۔ مگر یہاں تو اس قسم کا کوئی عذر بھی نہیں ہو سکتا۔ بہر حال اسلام کی یہ تعلیم ہے کہ سب اولاد کو اپنی جائیداد سے حصہ دو اور کسی کو اس کے جائز حق سے محروم نہ کرو۔ اس طرح اسلام نے نہ صرف اولاد کے حقوق کو محفوظ کر دیا بلکہ ان کے جذبات کا بھی تزکیہ کیا ہے جس بچے کو ورثہ نہیں ملے گا وہ تو ماں باپ کو ساری عمر گالیاں ہی دیتا رہے گا۔ اس کے دل سے دعا کیسے نکلے گی۔ غرض اسلام نے بنی نوع انسان کو جو تعلیم دی ہے وہی تعلیم جذبات کا تزکیہ کرتی اور دل میں صحیح نیکی پیدا کرتی ہے۔

**فکر کا تزکیہ** تیسری چیز فکر کا تزکیہ ہے۔ فکر بھی ایک بڑی طاقت ہے جذبات وہ چیز ہیں جو انسان کے اندر وقتی طور پر ایک جوش پیدا کر دیتے ہیں۔ مثلاً بھوک، پیاس اور شہوت وغیرہ اور فکر میں ہم پچھلے علوم کو لے کر ان پر غور کرتے اور ان سے نتائج اخذ کرتے ہیں۔ جذبات کا تعلق دل کے ساتھ ہے اور فکر کا دماغ کے ساتھ۔ اسلام نے جو تعلیم دی ہے اس کے ذریعہ وہ انسانی فکر کو بھی ساتھ ہی درست کر دیتا ہے اور اس کے لئے اس نے کئی طریق تجویز کئے ہیں سب سے پہلے اسلام نے یہ تعلیم دی ہے کہ جب بچہ پیدا ہوا اسی وقت اس کے کانوں میں اذان اور اقامت کہی جائے۔ اب بظاہر یہ عجیب بات معلوم ہوتی ہے کہ ایک بچہ جو بولتا نہیں جو دوسرے کی زبان کو سمجھ نہیں سکتا اس کے کان میں اذان کہی جا رہی ہے۔ لیکن علم انفس کے ماتحت موجودہ زمانہ میں یہ حقیقت روشن ہو گئی ہے کہ بچہ کے کان

میں جو آوازیں پڑتی ہیں وہ اس پر نہایت گہرا اثر کرتی ہیں۔ فرانس میں ایک عورت تھی وہ بعض اوقات ایسی اعلیٰ درجہ کی جرمن زبان بولتی تھی کہ سننے والے حیران رہ جاتے تھے حالانکہ وہ جرمن بالکل نہیں جانتی تھی۔ بعضوں نے کہنا شروع کیا کہ اس پر جن سوار ہیں جو جرمن زبان میں بولنا شروع کر دیتے ہیں۔ جب اس کا چرچا ہوا تو علم النفس کا ایک ماہر وہاں گیا اور اس نے دیکھا کہ وہ عورت واقعہ میں بعض دفعہ جرمن زبان میں تقریر کرنے لگتی ہے۔ اس نے عورت سے مختلف سوالات کئے اور پوچھا کہ آیا اس کی والدہ کہیں کسی جرمن کے پاس نوکرتو نہیں تھی؟ آخر اسے معلوم ہوا کہ اس کی والدہ ایک پادری کے ہاں ملازم تھی جو جرمن تھا۔ اس وقت اس لڑکی کی عمر ڈیڑھ سال کی تھی۔ وہ اس پادری کو ملنے کے لئے گیا تو معلوم ہوا کہ وہ ریٹائر ہو کر وطن چلا گیا ہے۔ وہ اس کے وطن گیا تو معلوم ہوا کہ وہ مر گیا ہے آخر وہ اس کے بیٹے کے پاس پہنچا اور اس نے دریافت کیا کہ کیا اس کے پاس اپنے باپ کی کوئی تقریریں موجود ہیں بیٹے نے گھر سے کچھ سرمن نکال کر دیئے جو جرمن زبان میں تھے۔ اور اس نے ان سرمنوں کا مطالعہ شروع کیا تو اسے معلوم ہوا کہ جو تقریر وہ عورت کرتی ہے وہ لفظ بلفظ ان سرمنوں کی نقل ہے۔ پھر اسے معلوم ہوا کہ جب وہ جرمن پادری یہ تقریریں کیا کرتا تھا تو یہ لڑکی اپنی ماں کی گود میں ہوا کرتی تھی اور اگرچہ اس کی عمر اس وقت ڈیڑھ سال کی تھی مگر پھر بھی وہ تقریریں اس کے دل و دماغ پر نقش ہوتی چلی گئیں۔ غرض اس زمانہ میں علم النفس نے بتایا ہے کہ انسان کے دماغ میں ایسے پردے ہیں جن پر ہر آواز منعکس ہو جاتی ہے خواہ عمر کے لحاظ سے وہ ایک دن کا ہی کیوں نہ ہو۔ مگر اسلام نے آج سے تیرہ سو سال پہلے جبکہ دنیا موجودہ علوم سے بالکل نا آشنا تھی اس کی طرف توجہ دلائی اور پہلے دن بچہ کے کان میں اذان دینے کا حکم دے کر بتایا کہ بچہ کی تربیت اس کی پیدائش کے وقت سے ہی شروع ہو جاتی ہے۔ تمہارا فرض ہے کہ تم اس کے کان میں ہمیشہ نیک باتیں ڈالو۔ اگر پہلے دن اس کے کان میں اذان کی آواز پڑتی ہے تو دوسرے دن اس کے کان میں جو آواز پڑے وہ پہلے دن کی آواز سے اچھی ہو اور تیسرے دن جو آواز پڑے وہ دوسرے دن کی آواز سے اچھی ہو۔ گویا اسلامی نقطہ نگاہ سے فکر کی پاکیزگی ایسی ہی چیز ہے کہ پہلے دن سے ہی بچے کے کان میں نیک باتیں ڈالنا خواہ ان کو سمجھنے کی اہلیت اس میں بعد میں پیدا ہو ہر مومن کا فرض ہے تاکہ بڑے ہو کر بھی اسے فکر صحیح کی عادت پڑے۔ حقیقت یہ ہے کہ غلط فکر انسان کے عقائد کو بھی خراب کر دیتا ہے۔ مثلاً اس زمانہ میں بد قسمتی سے مسلمانوں میں یہ عقیدہ پایا جاتا ہے کہ حضرت عیسیٰ علیہ السلام آسمان پر زندہ ہیں اور وہ دوبارہ اس دنیا میں آئیں گے اور دوسرے لوگوں کا مال لوٹ کر انہیں دے دیں گے۔ اس عقیدہ کی وجہ سے تمام قوم میں خطرناک سستی اور غفلت پیدا ہو گئی ہے۔ اگر ان کا فکر درست ہوتا تو وہ سمجھتے کہ بغیر قربانی کے دنیا پر فتح حاصل نہیں ہو سکتی اور



آج تک کوئی ایک قوم بھی ایسی نہیں گذری جس نے نکالیف برداشت کئے بغیر کامیابی حاصل کی ہو۔ سب سے بڑے تو اللہ تعالیٰ کے نبی ہوتے ہیں مگر انہیں بھی قربانیاں کرنی پڑیں۔ محمد رسول اللہ صلی اللہ علیہ وسلم سے بڑھ کر اور کون ہو سکتا ہے۔ مہدی ہو یا عیسیٰ آپ کا غلام ہی ہوگا۔ مگر جب محمد رسول اللہ صلی اللہ علیہ وسلم کو قربانیاں کرنی پڑیں تو اس کو کیوں نہ کرنی پڑیں گی۔ پس فکر کی خرابی کا عقائد کی درستی اور صحت پر بھی اثر پڑتا ہے اسی لئے اسلام نے فکر کی درستی پر خاص طور پر زور دیا ہے۔

پھر حیات مسیح کے عقیدہ میں ہی نہیں بلکہ کئی اور عقائد میں بھی مسلمانوں کے فکر کی خرابی کا دخل ہے۔ مثلاً وہ کہتے ہیں کہ جب مسیح آئے گا تو تلواریں کے زور سے تمام کفار کو مسلمان بنائے گا اور جو نہیں مانیں گے انہیں موت کے گھاٹ اتار دے گا۔ وہ یہ نہیں سمجھتے کہ جبر کے نتیجہ میں دوسرا شخص زبان سے تو سچائی کا اقرار کر لے گا مگر اس کے دماغ پر کیسے اثر پڑے گا اور اگر وہ دل سے اقرار نہیں کرے گا تو اس کے ایمان لانے کا فائدہ کیا ہوگا وہ تو منافق بن جائے گا۔ قرآن کریم میں اللہ تعالیٰ فرماتا ہے کہ اے میرے رسول تیرے پاس منافق آتے ہیں اور وہ کہتے ہیں کہ ہم گواہی دیتے ہیں کہ آپ اللہ تعالیٰ کے رسول ہیں اور اللہ تعالیٰ بھی یہی گواہی دیتا ہے کہ تُو اللہ تعالیٰ کا رسول ہے مگر منافق جھوٹے ہیں۔ اگر جبری طور پر کسی کو منوالینا درست ہوتا تو پھر منافق کہہ تو رہے تھے کہ تُو سچا نبی ہے۔ آپ کو تو خوش ہونا چاہیے تھا کہ یہ بھی اب کہنے لگے ہیں کہ میں اللہ کا رسول ہوں مگر باوجود اس کے کہ انہوں نے تسلیم کر لیا کہ آپ اللہ کے رسول ہیں اللہ تعالیٰ فرماتا ہے ان کا صرف منہ سے گواہی دے دینا کافی نہیں۔ ان کے دل اقرار نہیں کرتے اس لئے وہ جھوٹے ہیں۔ اگر لڑھکے سے تم کسی کو منوالو گے تو وہ ایمان تو لے آئے گا لیکن اس کے دماغ پر کوئی اثر نہیں ہوگا اور اس کا ایمان کسی کام کا نہیں ہوگا۔ مثلاً تم کہتے ہو خدا تعالیٰ ایک ہے اور وہ تین خدا مانتا ہے۔ اگر تم اسے لٹھ سے ایک خدا منوالو گے تو وہ منہ سے تو کہہ دے گا کہ خدا ایک ہے مگر وہ دل سے یہی کہے گا کہ خدا تین ہیں۔ گویا جبر سے اس کے اندر ایمان پیدا کرنے کی بجائے ہم منافقت پیدا کر دیں گے اور یہ کوئی خوشی کی بات نہیں ہوگی۔ جب تک وہ اپنے عقائد پر قائم تھا اور اس کا ظاہر و باطن ایک تھا خواہ اس کا عقیدہ غلط ہی کیوں نہ تھا اس بات کا امکان تھا کہ اسے سمجھا کر سیدھے راستہ پر لایا جائے۔ لیکن اگر ہم جبر کر کے اسے منواتے ہیں تو گویا ہم اسے کہتے ہیں کہ تم منہ سے کچھ کہو اور دل میں کچھ رکھو اس طرح منافقت میں ہم اسے پکا کر دیتے ہیں۔ جب تک وہ سچ بولتا ہے اس بات کا امکان ہے کہ اگر ہم دلیل دیں گے تو وہ مان جائے گا مگر ہم نے اسے منافقت کی عادت ڈال کر بے ایمانی میں اور بھی پختہ کر دیا۔ پس فکر کی درستی نہایت ضروری چیز ہے اور یہ اسلام نے ہی کی ہے کسی اور مذہب نے ایسی تعلیم نہیں دی جو فکر

کی اصلاح کرنے والی ہو۔ غرض تزکیہ اسلام کی اتباع کا لازمی نتیجہ ہے اور یہ چیز کسی اور مذہب میں نہیں پائی جاتی پس ثابت ہوا کہ تزکیہ صرف اسلام ہی کر سکتا ہے۔

اب تک تو اصولی طور پر میں نے تزکیہ قلوب کے متعلق اسلامی تعلیم کو پیش کیا ہے۔ اب ہم عملاً دیکھتے ہیں کہ کیا اسلام تزکیہ کرتا ہے۔ کیا اس کے بالمقابل دوسرے مذاہب نے سابق زمانوں میں ویسا تزکیہ کیا ہے یا کیا اب وہ مذاہب تزکیہ کر سکتے ہیں۔

رسول کریم صلی اللہ علیہ وسلم کے دعویٰ کے پہلے مخاطب عرب تھے اور آپ پر ایمان لانے والوں میں کچھ عورتیں کچھ بچے اور کچھ مرد تھے۔ ان مردوں میں سے کچھ غلام تھے جن کی کوئی پوزیشن اور حیثیت نہیں تھی، ان کا کوئی گھر نہیں تھا، کوئی شہری حقوق انہیں حاصل نہیں تھے، آقا ان کو مار ڈالتے تو ان کو کوئی پوچھنے والا نہیں تھا کیونکہ وہ اپنے آقاؤں کی ملکیت سمجھے جاتے تھے۔ اس وقت کوئی قانون نہیں تھا جو ان کی حفاظت کر سکتا۔ جب بعض غلام رسول کریم صلی اللہ علیہ وسلم پر ایمان لائے تو یقینی ریتوں پر انہیں لٹایا جاتا، پتھروں پر گھسیٹا جاتا یہاں تک کہ ان کے جسم چھل جاتے اور وہ شدید زخمی ہو جاتے۔ جب کچھ عرصہ کے بعد ان کے زخم مندمل ہو جاتے تو پھر دوبارہ ان کو پتھروں پر گھسیٹنے اور یہ سلوک ان سے متواتر جاری رکھا جاتا۔ یہاں تک کہ ان میں سے بعض کی کھال بھینسنے کی کھال کی مانند ہو گئی۔ حضرت بلالؓ کے متعلق آتا ہے کہ آپ کا آقا آپ کو پیٹھ کے بل لٹا کر جو تیوں سمیت آپ کے سینہ پر کودا کرتا اور کہتا کہ جو خدا تعالیٰ کے سوا اور بھی بہت سے خدا ہیں اور اس پر بار بار اصرار کرتا حضرت بلالؓ حبشی تھے اور اس وجہ سے عربی اچھی طرح نہیں بول سکتے تھے۔ جب کفار زیادہ ظلم کرتے اور اصرار کرتے تو آپ کہتے اَسْهَدُ اَنْ لَا اِلَهَ اِلَّا اللهُ جب آپ کو رسول کریم صلی اللہ علیہ وسلم نے مدینہ میں مؤذن مقرر کیا اور آپ اَسْهَدُ اَنْ لَا اِلَهَ اِلَّا اللهُ کہتے تو نوجوان ہنس پڑتے۔ انہوں نے وہ نظارے نہیں دیکھے تھے جب کفار ان کے سینہ پر کودا کرتے تھے اور اصرار کرتے تھے کہ کہو خدا کے سوا اور بھی معبود ہیں۔ مگر آپ کہتے اَسْهَدُ اَنْ لَا اِلَهَ اِلَّا اللهُ رسول کریم صلی اللہ علیہ وسلم نے ایک دفعہ بعض نوجوانوں کو ہنستے دیکھا تو آپ نے فرمایا خدا تعالیٰ کو بلالؓ کا اَسْهَدُ کہنا اتنا پیارا ہے کہ اس کے مقابلہ میں تمہارا اَسْهَدُ کہنا کوئی حیثیت ہی نہیں رکھتا۔ تمہیں کیا معلوم کہ کن حالات میں یہ اَسْهَدُ کہا کرتا تھا۔ اس کی نہ ماں تھی نہ باپ تھا، نہ بھائی تھا، نہ بیٹا تھا، نہ قبیلہ تھا اور نہ کوئی خیر خواہ تھا جو اس کی مدد کرتا۔ کفار اس کے سینے پر ناچتے تھے اسے گلیوں میں گھسیٹتے تھے اور کہتے تھے کہو خدا ایک نہیں بلکہ بہت سے معبود ہیں۔ مگر یہ کہتا اَسْهَدُ اَنْ لَا اِلَهَ اِلَّا اللهُ میں یہی گواہی دیتا ہوں کہ خدا تعالیٰ کے سوا اور کوئی معبود نہیں۔ دیکھو کتنا شاندار ایمان ہے

جس کا نمونہ حضرت بلالؓ نے دکھایا اس کو وہی لوگ سمجھ سکتے ہیں جنہوں نے وہ نظارہ دیکھا ہے یا جن کے دلوں میں خدا تعالیٰ اور اس کے رسول کی محبت ہے۔ رسول کریم صلی اللہ علیہ وسلم کی وفات کے بعد آپ نے اذان دینی چھوڑ دی تھی کیونکہ آپ کی اذان کا حقیقی قدر دان دنیا میں نہیں رہا تھا ایک عرصہ دراز کے بعد جب نئے لوگ آئے تو انہوں نے اصرار کیا کہ بلالؓ جو رسول کریم صلی اللہ علیہ وسلم کے وقت میں اذان دیا کرتا تھا اسے کہو کہ وہ اذان دے تاکہ ہم بھی اس کی آواز سن لیں۔ صحابہؓ آپ کے پیچھے پڑ گئے۔ آپ انکار کرتے رہے لیکن جب صحابہؓ نے زیادہ زور دیا تو آپ مان گئے اور آپ نے اذان دی۔ ان کا اذان دینا تھا کہ صحابہؓ کو رسول کریم صلی اللہ علیہ وسلم کا زمانہ یاد آ گیا اور وہ اس طرح بلبلہ کر رہے تھے جس طرح کوئی ماتم برپا ہو جاتا ہے اور ان کی گھٹی بندھ گئی۔ حضرت بلالؓ نے اذان ختم کی تو وہ بے ہوش ہو گئے اور پھر اسی بیماری میں ان کا انتقال ہو گیا (الاستیعاب بلال رضی اللہ عنہ بن رباح)۔ دیکھو کتنی پاکیزگی صحابہؓ کے اندر پائی جاتی تھی اور کتنی محبت انہیں رسول کریم صلی اللہ علیہ وسلم کے وجود باجود سے تھی۔ اور کون سانبی ہے جس کے تابعین میں کوئی ایک مثال بھی ایسی نظر آسکے۔ مگر یہاں تو اس قسم کی ہزاروں مثالیں پائی جاتی ہیں۔

ابوبکرؓ جیسا انسان جس کا سارا مکہ ممنون احسان تھا وہ جو کچھ کہتے تھے غلاموں کو آزاد کرانے میں خرچ کر دیتے تھے آپ ایک دفعہ مکہ کو چھوڑ کر جا رہے تھے کہ ایک رئیس آپ سے راستہ میں ملا اور اس نے پوچھا ابوبکر تم کہاں جا رہے ہو آپ نے فرمایا اس شہر میں اب میرے لئے امن نہیں میں اب کہیں اور جا رہا ہوں۔ اس رئیس نے کہا تمہارے جیسا نیک آدمی اگر شہر سے نکل گیا تو شہر برباد ہو جائے گا۔ میں تمہیں پناہ دیتا ہوں تم شہر چھوڑ کر نہ جاؤ۔ آپ اس رئیس کی پناہ میں واپس آ گئے آپ جب صبح کو اٹھتے اور قرآن پڑھتے تو عورتیں اور بچے دیوار کے ساتھ کان لگا لگا کر قرآن سنتے۔ کیونکہ آپ کی آواز میں بڑی رقت، سوز اور درد تھا اور قرآن کریم چونکہ عربی میں تھا ہر عورت، مرد، بچہ اس کے معنی سمجھتا تھا اور سننے والے اس سے متاثر ہوتے تھے۔ جب یہ بات پھیلی تو مکہ میں شور مچ گیا کہ اس طرح تو سب لوگ بے دین ہو جائیں گے۔ آخر لوگ اس رئیس کے پاس گئے اور اس سے کہا کہ تم نے اس کو پناہ میں کیوں لے رکھا ہے۔ اس رئیس نے آکر آپ سے کہا کہ آپ اس طرح قرآن نہ پڑھا کریں مکہ کے لوگ اس سے ناراض ہوتے ہیں۔ حضرت ابوبکرؓ نے فرمایا پھر اپنی پناہ تم واپس لے لو میں تو اس سے باز نہیں آسکتا۔ چنانچہ اس رئیس نے اپنی پناہ واپس لے لی (بخاری کتاب مناقب الانصار باب ہجرۃ النبی صلی اللہ علیہ وسلم واصحابہ الی المدینۃ) یہ آپ کے تقویٰ اور طہارت کا کتنا زبردست ثبوت ہے۔ محمد رسول اللہ صلی اللہ علیہ وسلم کے وہ لوگ شدید دشمن تھے اور آپ کو گالیاں بھی دیا کرتے تھے۔ لیکن ابوبکرؓ کی پاکیزگی کے وہ اتنے قائل تھے کہ اس رئیس نے کہا آپ کے نکل

جانے سے شہر برباد ہو جائے گا حضرت عمرؓ کی بھی لوگ تعریفیں کیا کرتے تھے اور آپ کو بہت نیک سمجھتے تھے۔ دشمن کی زبان سے ان کی تعریف کا نکلنا بتاتا ہے کہ ان کی پاکیزگی کمال کو پہنچ گئی تھی حضرت علیؓ کے متعلق بھی آتا ہے کہ انہیں بہت نیک سمجھا جاتا تھا اسی طرح باقی صحابہ کے متعلق لوگوں کا یہی خیال تھا کہ یہ بڑے نیک لوگ ہیں۔

پھر صحابہؓ نے نیکی کا وہ نمونہ دکھایا جس کی مثال دنیا کی کسی اور قوم میں نہیں ملتی۔ جنگ بدر، حنین اور احزاب میں جو صحابہؓ نے قربانیاں کیں ان کی مثال کسی اور قوم میں کہاں مل سکتی ہے۔ احزاب میں مسلمان صرف سات سو کی تعداد میں تھے اور کفار کا لشکر پندرہ ہزار کے قریب تھا میورجیسا دشمن اسلام لکھتا ہے کہ حیرت آتی ہے کہ تھوڑے سے آدمی اتنے بڑے لشکر کو کس طرح روک رہے تھے پھر وہ لکھتا ہے کہ اصل میں اتنے بڑے لشکر کو اگر کسی نے روکا تو اس دیوانہ وار محبت نے جو صحابہؓ کو محمد رسول اللہ صلی اللہ علیہ وسلم سے تھی۔ وہ خود لکھتا ہے کہ بارہا ایسا ہوا کہ دشمن خندق پھاند کر آگے بڑھ آیا اور قریب تھا کہ وہ مدینہ کو تباہ کر دیتا مگر جب وہ ہزاروں کا لشکر رسول کریم صلی اللہ علیہ وسلم کے خیمہ کی طرف رخ کرتا تو یوں معلوم ہوتا تھا کہ صحابہؓ دیوانے ہو گئے ہیں۔ وہ آپ کے خیمہ کے گرد جمع ہو جاتے اور آپ کے گرد گرنات شروع کرتے اور اس بے جگری سے لڑتے کہ ہزاروں کے لشکر کو تتر بتر کر دیتے اور پھر ایک دفعہ نہیں بلکہ متواتر یہ نظارہ نظر آتا ہے اور جس طرف بھی نگاہ پڑتی صحابہؓ پر وانوں کی طرح قربان ہوتے نظر آتے تھے۔ (لائف آف محمد صفحہ ۳۲۲، ۳۲۳)

ایک دفعہ دو صحابہؓ کو کفار دھوکا سے لے گئے اور ایسے لوگوں کے ہاتھ انہیں بچھ دیا جن کے باپ جنگوں میں مارے گئے تھے جب ان میں سے ایک کو کفار مارنے لگے تو سارے لوگ اکٹھے ہو گئے تاکہ اس نظارہ کو دیکھیں۔ ابوسفیان بھی بلا یا گیا جب اس صحابی کی گردن لکڑی پر رکھی گئی اور وہ اسے مارنے لگے تو اس نے کہا ذرا مجھے نماز پڑھ لینے دو۔ انہوں نے کہا اچھا تم نماز پڑھ لو۔ جب اس صحابیؓ نے نماز پڑھ لی تو اس نے کفار سے مخاطب ہو کر کہا۔ میں نے لمبی نماز پڑھنی تھی مگر اس لئے جلدی جلدی پڑھ لی ہے تاکہ تم یہ نہ سمجھو کہ میں موت سے ڈرتا ہوں پھر اس صحابیؓ نے دو شعر پڑھے جن کا مفہوم یہ تھا کہ جب اللہ تعالیٰ کے راستہ میں موت آجائے تو پھر اس بات کا سوال ہی کیا ہے کہ سرکٹ کر دائیں طرف گرتا ہے یا بائیں طرف گرتا ہے جو حالت بھی ہو اس میں خوش رہنا چاہیے۔ ایک دوسرے صحابی سے جو اسی طرح مکہ والوں کے ہاتھ میں آ گیا تھا کفار نے پوچھا کیا تمہارا دل چاہتا ہے کہ تم تو اس وقت اپنے گھر میں بیٹھے ہوئے ہوتے اور تمہاری جگہ اس وقت محمد (صلی اللہ علیہ وسلم) ہماری قید میں ہوتے۔ اس صحابیؓ نے کہا تم تو یہ کہتے ہو کہ میں مدینہ میں آرام سے بیٹھا ہوا ہوں اور محمد رسول اللہ صلی اللہ علیہ وسلم میری جگہ ہوں خدا کی قسم میرا دل تو

یہ بھی نہیں چاہتا کہ میں آرام سے گھر میں بیٹھا ہوا ہوں اور محمد رسول اللہ صلی اللہ علیہ وسلم کو مدینہ کی گلیوں میں چلتے ہوئے کوئی کانٹا بھی پیچھے جائے (السیرة النبویة لابن ہشام ذکر یوم الرجیع فی سنة ثلاث) یہ آپ کے تزکیہ کا کتنا شاندار ثبوت ہے کہ صحابہؓ کے اندر آپ کی ایسی محبت قائم ہوگئی جس کی مثال دنیا کے پردہ پر اور کہیں نظر نہیں آسکتی۔ ہمارے ہاں مرد جنگ پر جاتے ہیں تو عورتیں روتی ہیں مگر اس وقت عورتیں اپنے خاندانوں کو مجبور کرتی تھیں کہ وہ جہاد کے لئے باہر جائیں۔ رسول کریم صلی اللہ علیہ وسلم جب جنگ تبوک کے لئے تشریف لے گئے تو ایک صحابی جو کئی دنوں سے باہر کسی سفر پر گئے ہوئے تھے گھر آئے۔ خاندان کو بیوی سے محبت ہوتی ہے آپ نے گھر میں داخل ہوتے ہی چاہا کہ بیوی سے پیار کریں لیکن جب آگے بڑھے تو بیوی نے آپ کو زور سے دھکے دے کر پیچھے ہٹا دیا اور کہا تمہیں شرم نہیں آتی رسول کریم صلی اللہ علیہ وسلم تو جنگ کے لئے تشریف لے گئے ہیں اور تمہیں بیوی سے پیار سو جھ رہا ہے وہ صحابی اسی وقت پیچھے ہٹ گئے۔ دروازہ کھولا اور جنگ کے لئے چلے گئے۔ کتنا بڑا عشق ہے جو صحابہؓ کے دلوں میں پایا جاتا تھا اس کے مقابلہ میں حضرت موسیٰ علیہ السلام کی قوم کو دیکھو۔ جب انہیں مقابلہ کرنا پڑا تو اس نے کہہ دیا اِذْهَبْ اَنْتَ وَ رَبُّكَ فَقَاتِلَا اِنَّا هُنَا قَاعِدُونَ (المائدة: ۲۵) جاؤ تم اور تمہارا رب دونوں لڑتے پھرو۔ ہم تو یہیں بیٹھے ہیں۔ شہر فتح کر کے دے دو گے تو ہم اس میں داخل ہو جائیں گے۔ پھر مسیح علیہ السلام کے حواریوں کو دیکھو جب حضرت مسیح علیہ السلام کو روم کے سپاہی پکڑ کر لے گئے تو آپ کے سب سے بڑے حواری جو بعد میں آپ کے خلیفہ بھی ہوئے یعنی پطرس وہ آپ کے پیچھے پیچھے جا رہے تھے کہ کسی نے کہا یہ بھی اس کا حواری ہے اسے بھی قید کر لو۔ تمام ہجوم ادھر آ گیا اور پطرس کو پکڑ لیا اس نے کہا میں تو اس پر لعنت بھیجتا ہوں میں تو یہ بھی نہیں جانتا کہ یہ کون ہے۔ پھر وہ آگے چلے تو پھر کسی نے کہا کہ یہ بھی اس کا حواری ہے اسے بھی پکڑ لو۔ پطرس نے پھر دوسری دفعہ آپ پر لعنت کی جس پر اسے چھوڑ دیا گیا مگر پھر لوگوں کی توجہ اس کی طرف پھری اور انہوں نے پھر پکڑ لیا۔ پطرس نے پھر مسیح علیہ السلام پر لعنت کی جب وہ تیسری بار لعنت کر چکا تو اس وقت مرغ نے اذان دے دی (متی باب ۲۶ آیت ۶۹ تا ۷۵)۔ یہ دراصل حضرت مسیح علیہ السلام کی ایک پیشگوئی کا ظہور تھا۔ پطرس نے حضرت مسیح علیہ السلام سے کہا تھا کہ مجھے آپ سے اتنی محبت ہے کہ میں آپ کو کبھی نہیں چھوڑ سکتا۔ اس پر حضرت مسیح نے کہا پطرس تو تو یہ کہتا ہے اور میں تجھے یہ کہتا ہوں کہ تو آج رات مرغ کے اذان دینے سے پہلے تین دفعہ مجھ پر لعنت کرے گا۔ چنانچہ ادھر اس نے تین دفعہ لعنت کی اور ادھر مرغ نے اذان دے دی اور آپ کی پیشگوئی پوری ہوگئی۔

اب کجایہ نمونہ اور کجا صحابہ کی فدائیت دونوں میں کوئی بھی تو نسبت نہیں۔

پھر آپ کی زندگی کے بعد بھی ایسے نظارے نظر آتے ہیں جو صحابہؓ کے بلند کیریکٹر کے شاہد ہیں۔ جب یروشلم فتح ہوا تو ایک وقت ایسا آیا جبکہ مسلمان اسے اپنے قبضہ میں نہ رکھ سکے اور انہیں پیچھے ہٹنا پڑا۔ یہ حضرت عمرؓ کا زمانہ تھا یروشلم عیسائیوں کا مرکز تھا اور عیسائیوں سے ہی آباد تھا۔ مسلمانوں نے انہیں بلا کر ان کا ٹیکس واپس کر دیا اور کہا اب ہم واپس جا رہے ہیں اور چونکہ ہم نے یہ ٹیکس تمہاری حفاظت کے لئے لیا تھا اس لئے ہمارا کوئی حق نہیں کہ ہم تمہارا روپیہ اپنے پاس رکھیں۔ تاریخ میں آتا ہے کہ مسلمان جب یروشلم سے باہر نکلے تو عیسائی عورتیں اور بچے دو تین میل تک ان کے پیچھے پیچھے آئے تاکہ انہیں روک لیں اور وہ دعائیں کرتے تھے کہ خدا مسلمانوں کو پھر واپس لائے (الخروج لابی یوسف فصل فی الکنائس والصلبان) گویا وہ ایک غیر حکومت کا تسلط چاہتے تھے اس لئے کہ ان کے اندر نیکی پائی جاتی تھی اس لئے کہ ان کے اندر انصاف پایا جاتا تھا۔ دنیوی حکومتوں کے لشکر جب کسی جگہ سے لوٹتے ہیں تو وہ شہر کو لوٹ لیتے ہیں مگر یہاں مسلمان فوج کے کمانڈر نے وہ روپیہ بھی شہر والوں کو واپس دے دیا جو ان سے بطور ٹیکس وصول کیا گیا تھا۔ یہ رسول کریم صلی اللہ علیہ وسلم کے تزکیہ کا کتنا زبردست ثبوت ہے۔ اسی طرح ایک دفعہ کفار نے دھوکہ سے ایک حبشی مسلمان سے معاہدہ کر لیا اور انہوں نے قلعہ کے دروازے کھول دیئے جب لشکر آگے بڑھا تو انہوں نے کہا ہمارا تم سے معاہدہ ہو چکا ہے۔ کمانڈر نے کہا مجھے تو پتہ نہیں۔ انہوں نے کہا ہم نے ایک حبشی سے معاہدہ کر لیا تھا۔ اسلامی لشکر کے کمانڈر نے کہا کمانڈر تو میں ہوں اسے معاہدہ کا کیا اختیار تھا۔ کفار نے کہا ہم نہیں جانتے ہم اس سے معاہدہ کر چکے ہیں۔ آخر حضرت عمرؓ کو لکھا گیا کہ ایسا واقعہ ہوا ہے اب کیا کیا جائے۔ آپ نے جواب دیا میں یہ پسند نہیں کرتا کہ کسی مسلمان کی زبان جھوٹی ہو۔ اس دفعہ تم اس معاہدہ کو پورا کرو لیکن آئندہ کے لئے احتیاط رکھو۔ (تاریخ الطبری ذکر مصالحة المسلمین اہل جندی سابور)

پھر یہ واقعات صرف زمانہ صحابہؓ تک ہی نہیں تھے بلکہ بعد میں بھی مسلمانوں نے اس تزکیہ کی بڑی بڑی شاندار مثالیں پیش کیں ہیں۔ گبن جو یورپ کا ایک مشہور مورخ ہے وہ مسلمانوں کے ایک بادشاہ مالک ارسلان کی نسبت لکھتا ہے کہ جب اس کا باپ مر گیا تو اس کی عمر ۱۸ سال کی تھی۔ باپ کے مرنے کے بعد مالک کے چچا اور بھائی نے بغاوت کر دی اور کہا کہ بادشاہت کا حق ہمارا ہے۔ علامہ نظام الدین طوسی جو اس کے وزیر اعظم تھے اور جو شیعہ عقائد کے تھے انہوں نے مالک سے کہا کہ آپ حضرت موسیٰ رضا کی قبر پر تشریف لے چلیں اور دعا کریں خدا تعالیٰ آپ کو فتح عطا فرمائے گا۔ مالک نے یہ بات مان لی اور وہ دونوں موسیٰ رضا کی قبر پر گئے اور دعا کے لئے جھکے۔ نظام الدین طوسی جب سجدہ سے اٹھا اور دعا سے فارغ ہوا تو اپنے اخلاص کو ظاہر کرنے کے لئے اس نے کہا بادشاہ سلامت! میں

نے دعا کی ہے کہ خدا تعالیٰ کل کی جنگ میں آپ کو فتح عطا فرمائے اور آپ کا دشمن ہلاک ہو۔ مالک ارسلان نے کہا میرے استاد! میں نے تو یہ دعا نہیں کی۔ نظام الدین طوسی نے پوچھا آپ نے کیا دعا کی ہے؟ مالک نے کہا میں نے تو یہ دعا کی ہے کہ اے میرے خدا میں نہیں جانتا کہ دین اور ملک کے لئے میں مفید ہوں یا کوئی اور شخص۔ اگر تو جانتا ہے کہ میں ملک کے لئے مفید وجود نہیں ہوں تو اے خدا کل کی جنگ میں تو مجھے فتح نہ دے بلکہ مجھے موت دے دے تاکہ بنی نوع انسان کا نقصان نہ ہو۔ گبن اس واقعہ کا ذکر کر کے لکھتا ہے کہ کافر تو یہ کہتا ہے (وہ عموماً مسلمانوں کو کافر ہی لکھتا ہے) مگر مجھے ساری عیسائی مومن دنیا میں بڑے سے بڑے بادشاہوں میں بھی یہ مثال نہیں ملتی جو اس چھوکرے نے پیش کی ہے (The Decline and Fall of The Roman Empire 'The Turks of the House of Seljuk') یہ کس بات کا نتیجہ تھا اس تزکیہ کا جو رسول کریم صلی اللہ علیہ وسلم نے کیا۔ اور جس کی مثال دنیا کے کسی اور مذہب میں نظر نہیں آتی۔ گویا اس پہلو کے لحاظ سے بھی اللہ تعالیٰ نے آپ کو وہ کوثر بخشا جو آپ کی فضیلت اور برتری کا ایک زندہ ثبوت ہے۔

پھر اسلام اور محمد رسول اللہ صلی اللہ علیہ وآلہ وسلم کی افضلیت اس امر سے بھی ظاہر ہے کہ قرب الہی جو تزکیہ نفس کا حقیقی ثبوت ہے اس کا دعویٰ صرف اسلام میں ہی پایا جاتا ہے اور وہی دنیا کے سامنے یہ اعلان کرتا ہے کہ خدا تعالیٰ اب بھی اپنے مومن بندوں سے کلام کرتا ہے، اب بھی خدا تعالیٰ کے ملائکہ اس کے پاک بندوں پر نازل ہوتے ہیں اور اب بھی وہ انہیں مستقبل کی خبریں دیتا اور ان کی تکالیف کے اوقات میں اپنے نشانات سے ان کی تائید کرتا ہے۔ یہ امر ظاہر ہے کہ درخت اپنے پھل سے پہچانا جاتا ہے اور کوئی دعویٰ اس وقت تک ثابت نہیں ہو سکتا جب تک اس کے ساتھ دلیل نہ ہو۔ یوں کہنے کو ہر شخص کہہ سکتا ہے کہ وہ خدا تعالیٰ سے محبت کرتا ہے اور خدا تعالیٰ اس سے محبت کرتا ہے لیکن سوال یہ ہے کہ اس کا ثبوت کیا ہے؟ صرف قرآن کریم ہی ایک ایسی کتاب ہے جو رسول کریم صلی اللہ علیہ وآلہ وسلم کے کامل تبعین کے لئے وہ علامات بیان کرتی ہے جن سے ہر دیدہ بینا رکھنے والا انسان یہ معلوم کر سکتا ہے کہ اللہ تعالیٰ ان سے پیار کرتا ہے اور اس کا قرب انہیں حاصل ہے افسوس ہے کہ مسلمانوں نے اسلام کی اس عظیم الشان امتیازی خوبی کو فراموش کر دیا اور بجائے اس کے کہ ہندو اور یہودی اور عیسائی انہیں کہتے کہ یہ صفت تم میں نہیں پائی جاتی خود انہوں نے یہ کہنا شروع کر دیا کہ یہ صفت ہم میں نہیں پائی جاتی لیکن قرآن کریم فرماتا ہے إِنَّ الَّذِينَ قَالُوا رَبَّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ۔ نَحْنُ أَوْلِيُّكُمْ فِي الْحَيَاةِ الدُّنْيَا وَفِي الْآخِرَةِ ۗ وَ لَكُمْ فِيهَا مَا تَشْتَهَى الْأَنْفُسُ وَ لَكُمْ فِيهَا مَا

تَكَوْنُونَ (حَم السجدة: ۳۱، ۳۲) وہ لوگ جو کہتے ہیں کہ اللہ ہمارا رب ہے اور اللہ کو رب کہنے کی وجہ سے ان پر ظلم کیا جاتا ہے ان کو تکالیف دی جاتی ہیں، ان کو قسم قسم کی ایذائیں پہنچائی جاتی ہیں اور وہ انہیں برداشت کر کے استقامت اور صبر کا اعلیٰ نمونہ دکھاتے ہیں۔ ان پر اللہ تعالیٰ کے فرشتے نازل ہوتے ہیں جو انہیں یہ پیغام دیتے ہیں کہ آئندہ جو کچھ ہونے والا ہے اس سے ڈرو نہیں اور پیچھے جو کچھ نقصان ہو چکا ہے اس پر غم نہ کرو اور اس جنت کے ملنے پر خوشی مناؤ جس کا اللہ تعالیٰ نے تم سے وعدہ کیا ہے۔ یہاں سوال پیدا ہوتا تھا کہ وہ جنت کہاں ہوگی اس جہان میں یا اگلے جہان میں یا دونوں جہانوں میں؟ اس کا جواب اس آیت میں دیا گیا ہے کہ جنت صرف اگلے جہان میں نہیں ہوگی جیسا کہ غیر احمدیوں کا عقیدہ ہے بلکہ خدا تعالیٰ کے فرشتے مومنوں سے یہ کہتے ہیں کہ تم کو جنت ملے گی اور ہم اس دنیا میں بھی تمہاری مدد کریں گے اور آخرت میں بھی تمہارے ساتھ ہوں گے اللہ تعالیٰ ہمیں دونوں جہانوں میں تمہاری تائید کا حکم دیا ہے۔ اس سے ظاہر ہے کہ جنت کا لفظ اس دنیا کے لئے بھی بولا گیا ہے اور اگلے جہان کے لئے بھی۔ یہ ہے وہ سلوک جو امت محمدیہ کے کامل افراد کے ساتھ ہوتا ہے اور ہوتا رہے گا صرف اگلے جہان میں نہیں بلکہ اس دنیا میں بھی ہوگا اور اگلے جہان میں بھی ہوگا۔ ایک اور مقام پر اسی حقیقت کو اللہ تعالیٰ نے ان الفاظ میں بیان فرمایا ہے کہ وَ لِيَمُنَّ حَافَ مَقَامَ رَبِّهِ جَنَّاتِنَ (الرحمن: ۴۷) وہ لوگ جو اللہ تعالیٰ کی خشیت اپنے دلوں میں رکھتے ہیں ان کو دو جنتیں ملیں گی۔ ایک اس جہان میں اور ایک اگلے جہان میں۔ یہ محض ڈھکوسلہ ہے کہ جنت صرف اگلے جہان میں ملتی ہے۔ خدا تعالیٰ صاف طور پر فرماتا ہے کہ مومن کو اگلے جہان میں جنت ملے گی اور اس جہان میں بھی جنت ملے گی۔ اگر جنت صرف اگلے جہان میں ہی ہوتی تو ہم کسی غیر مذہب والے کو کیا ثبوت دے سکتے ہیں۔ وہ کہہ دے گا کہ میں تو اگلے جہان کو مانتا ہی نہیں۔ جب تک ہم خدا تعالیٰ کا وہ سلوک اور تائید جو ہمیں اس دنیا میں حاصل ہے اسے نہ دکھائیں وہ اگلے جہان کے وعدوں پر اعتبار نہیں کر سکتا لیکن اگر ہم اسے اپنے ساتھ خدا تعالیٰ کا امتیازی سلوک اور اس کی وہ تائیدات جو ہمیں اس دنیا میں حاصل ہیں دکھادیں تو پھر اسے ماننا پڑے گا کہ اگلے جہان میں بھی خدا تعالیٰ کا سلوک ہمارے ساتھ ایسا ہی ہوگا اور اس کی تائید ہمارے شامل حال ہوگی۔

یہ ایک عظیم الشان وعدہ ہے جو مومنوں سے کیا گیا ہے کہ باوجود اس کے کہ وہ کمزور ہوں گے باوجود اس کے کہ دنیا میں ان کی کوئی حیثیت نہیں ہوگی پھر بھی جو کچھ وہ چاہیں گے وہی ہوگا اور انہی کی بات دنیا میں پھیلے گی اور ان کے مخالف بالکل کمزور اور ذلیل ہو جائیں گے۔ قرب الہی کے حصول کا یہ دعویٰ اور اس کی یہ نمایاں علامات جو قرآن کریم نے بیان فرمائی ہیں سوائے اسلام کے اور کسی مذہب میں نہیں پائی جاتیں۔ جو ثبوت ہے اس بات کا کہ حقیقی تزکیہ



صرف محمد رسول اللہ صلی اللہ علیہ وسلم کے ماننے والوں میں ہی پایا جاتا ہے۔

پھر تزکیہ کے لئے ضروری ہے کہ تزکیہ کرنے والا خود مڑگی ہو لکھا پڑھا آدمی ہی دوسرے کو پڑھا سکتا ہے اس لئے جو شخص دوسرے کا تزکیہ کرتا ہے اس کے لئے ضروری ہے کہ وہ خود بھی تزکیہ یافتہ ہو۔ اس لحاظ سے بھی جب ہم محمد رسول اللہ صلی اللہ علیہ وسلم کو دیکھتے ہیں تو ہمیں نظر آتا ہے کہ اللہ تعالیٰ نے آپ کو تزکیہ کے بارہ میں بھی کوثر عطا فرمایا ہے بلکہ خود اللہ تعالیٰ نے اپنی حکمت اور مشیت کے ماتحت آپ کو ہر حالت میں سے گذاراتا کہ آپ کے مڑگی ہونے کا ثبوت اہل دنیا کو مل سکے۔

(۱) اس تزکیہ کا ایک ثبوت تو آپ کی عمر کے ابتدائی زمانہ میں ہی نظر آتا ہے اور وہ اس طرح کہ آپ پچیس سال تک کنوارے رہے اور اس عرصہ میں آپ نے ایسی غیر معمولی عفت کا ثبوت دیا کہ دشمن بھی آپ پر یہ الزام نہیں لگا سکا کہ آپ کا کسی عورت کے ساتھ ناجائز تعلق تو کیا معمولی خلا ملا ہی ہو۔ یا آپ نے کسی عورت سے ایسی باتیں کیں ہوں جن سے آپ کی بے تکلفی ثابت ہو آپ نے عمر کا مضبوط ترین حصہ غیر شادی شدہ ہونے کی صورت میں گزار دیا مگر آپ پر کوئی الزام نہیں آیا اس کے مقابلہ میں اگر حضرت عیسیٰ علیہ السلام کو دیکھا جائے جنہیں بعض کے نزدیک خدا تعالیٰ نے زندہ آسمان پر اٹھالیا اور بعض کے نزدیک آپ صلیب پر فوت ہو کر دوبارہ زندہ ہوئے اور آسمان کی طرف اٹھائے گئے تو ان کے متعلق خود انجیل کہتی ہے کہ ان کے ارد گرد ہمیشہ عورتیں رہتی تھیں وہ آپ کو مالش کرتی تھیں آپ کا سر جھستتی تھیں اور آپ کو خوشبو ملا کرتی تھیں (لوقا باب ۷ آیت ۳۸) اب کجا محمد رسول اللہ صلی اللہ علیہ وسلم کی پچیس سالہ زندگی کہ اس پر کوئی دشمن بھی الزام نہیں لگا سکا اور کجا حضرت عیسیٰ علیہ السلام کی زندگی جس کے متعلق خود انجیل ایسی باتیں کہتی ہے جو آپ کی شان کو بیٹہ لگانے والی ہیں۔ اس میں کوئی شبہ نہیں کہ ہم اعتقاداً یہ تسلیم کرتے ہیں کہ حضرت عیسیٰ علیہ السلام کی زندگی بھی پاک تھی مگر محمد رسول اللہ صلی اللہ علیہ وسلم کی زندگی آپ سے زیادہ پاک تھی اور صرف پاک ہونا اور چیز ہے اور زیادہ پاک ہونا اور چیز ہے۔ حضرت عیسیٰ علیہ السلام کو پاکیزگی حاصل تھی مگر رسول کریم صلی اللہ علیہ وسلم کو اس میں کوثر عطا ہوا تھا یعنی آپ کو پاکیزگی کی انتہائی تھی اور ان دونوں میں بڑا بھاری فرق ہے۔

(۲) پھر آپ غریب تھے لیکن غربت کے باوجود آپ نے غیر معمولی استغنا کا ثبوت دیا آپ اس خاندان میں سے تھے جو خانہ کعبہ کا محافظ تھا مگر کوئی شخص یہ ثابت نہیں کر سکتا کہ آپ نے کسی سے کبھی کوئی چیز مانگی ہو یا اس کے مانگنے یا حاصل کرنے کی خواہش ہی کی ہو۔ آپ کے والد جب وفات پا گئے تو پہلے آپ کے دادا عبدالمطلب نے آپ

کو پرورش میں لے لیا۔ پھر ان کے فوت ہو جانے کے بعد آپ اپنے چچا کے پاس رہے لیکن کہیں سے بھی یہ ثبوت نہیں ملتا کہ آپ نے کبھی کسی سے سوال کیا ہو۔ ابوطالب کو اپنے باپ کی وصیت اور آپ کی ذاتی نیکی کی وجہ سے آپ سے بے حد محبت تھی اور وہ آپ کو اپنے بچوں سے زیادہ عزیز رکھتے تھے آپ کی عمر اس وقت آٹھ نو سال کی تھی۔ بعض دفعہ جب ابوطالب گھر آتے اور دیکھتے کہ ان کی بیوی اپنے بچوں میں کوئی چیز بانٹ رہی ہے اور آپ ایک طرف کوہ وقار بنے بیٹھے ہیں تو ان کی محبت جوش میں آجاتی اور وہ رسول کریم صلی اللہ علیہ وسلم کو اپنی گود میں اٹھا لیتے اور اپنی بیوی سے کہتے میرے بچے کو تم نے نہیں دیا میرے بچے کو تم نے نہیں دیا۔ مگر رسول کریم صلی اللہ علیہ وسلم اس کی ذرا بھی پروا نہیں کرتے تھے یہ تو آپ کی بچپن کی حالت کا نقشہ ہے آپ جب بڑے ہوئے تو یہ آپ کے استغنا کا ہی نتیجہ تھا کہ سارے ملک نے آپ کا نام امین رکھا ہوا تھا یعنی لالچ آپ میں بالکل نہیں اور یہ کہ آپ پورے طور پر دوسرے کی امانت اس کے سپرد کر دیتے ہیں آپ کا نام صدوق بھی رکھا گیا تھا (بخاری کتاب التفسیر تفسیر سورۃ الشعراء والسیرة النبویة لابن ہشام حدیث بنیان الکعبۃ) یعنی آپ راست باز بھی ہیں اور یہ ثبوت ہے آپ کے تزکیہ یافتہ ہونے کا جو آپ کی زندگی میں نظر آتا ہے۔

(۳) پھر آپ کے پاکیزہ اخلاق کا ثبوت اس بات سے بھی ملتا ہے کہ آپ نے شادی کی تو ایسی عورت سے جس کی عمر چالیس سال کی تھی اور ایسی بھرپور جوانی میں کی جب کہ آپ پچیس سال کے تھے اور پھر اس تعلق کو نہایت خوبی کے ساتھ نبھایا۔ دشمن کہہ سکتا ہے کہ آپ نے دولت کے لالچ سے ایسا کیا مگر واقعات بتاتے ہیں کہ دولت کا کوئی سوال ہی نہیں تھا۔ حضرت خدیجہؓ نے محض آپ کی نیکی اور دیانت دیکھ کر آپ سے شادی کی۔ درحقیقت اس زمانہ میں یہ دستور تھا کہ تجارت کا قافلہ جب شام کو جاتا تو امراء اپنے نمائندے اس میں بھیجتے تھے جو ان کی طرف سے تجارت کیا کرتے تھے۔ حضرت خدیجہؓ چونکہ ایک مالدار شخص کی بیوہ تھیں اور خود بھی مالدار تھیں وہ بھی اس قافلہ میں اپنے آدمی بھجوایا کرتی تھیں۔ جب انہوں نے رسول کریم صلی اللہ علیہ وسلم کی تعریف اور شہرت سنی تو آپ کو اپنی طرف سے نمائندہ مقرر کر کے تجارت کے لئے بھیج دیا۔ اس تجارت میں حضرت خدیجہؓ کو اتنا نفع ہوا کہ اس سے قبل اتنا نفع کبھی نہیں ہوا تھا۔ انہوں نے آپ کی واپسی پر اپنے غلاموں سے اس کی وجہ پوچھی تو انہوں نے بتایا کہ یہ اس شخص کی برکت ہے باقی لوگ جاتے ہیں تو نفع والا سودا دیکھ کر اپنی تجارت کر لیتے ہیں لیکن انہوں نے اپنا کام نہیں کیا جہاں نفع کی صورت ہوتی وہاں آپ کا مال لگا دیتے اور پھر پہلے تو ہم کھاپی بھی لیتے تھے اس دفعہ انہوں نے ہمیں ناجائز طور پر کھانے بھی نہیں دیا اور خود بھی نہیں کھایا۔ یہ کہتے تھے کہ مال سب مالک کا ہے اور جتنا خرچ تمہارے لئے

مقرر ہے اس سے زیادہ میں نہیں دوں گا۔ اس کا قدرتی طور پر یہ نتیجہ ہوا کہ نفع زیادہ آیا ہے اس چیز کا حضرت خدیجہؓ کے دل پر خاص طور پر اثر ہوا اور انہوں نے فیصلہ کیا کہ میں اس نوجوان سے شادی کر لوں۔ آپ نے اپنی سہیلیوں سے مشورہ کیا انہوں نے بھی کہا کہ تعریف تو اس کی بہت سنی ہے آپ شادی کر لیں تو کوئی حرج نہیں۔ اس کے بعد آپ نے اپنی ایک سہیلی ابوطالب کے پاس بھیجی اس نے آپ سے جا کر کہا کہ اگر خدیجہؓ کے ساتھ آپ کے بھتیجے کی شادی ہو جائے تو کیا آپ راضی ہیں۔ ابوطالب نے کہا کہ خدیجہؓ سے میرے بھتیجے کی شادی ہو جائے یہ ناممکن بات ہے وہ مال دار عورت ہے اور میرے بھتیجے کے پاس کچھ بھی نہیں بھلا اس سے خدیجہؓ کی شادی کیسے ہو سکتی ہے؟ خدیجہؓ کی سہیلی نے کہا اگر شادی ہو جائے تو پھر؟ ابوطالب نے کہا اگر ہو جائے تو بڑی اچھی بات ہے پھر وہ رسول کریم صلی اللہ علیہ وسلم کے پاس گئی اور کہا آپ کی اگر خدیجہؓ سے شادی ہو جائے تو کیا آپ راضی ہیں؟ آپ نے فرمایا وہ تو مال دار عورت ہے اور میں ایک غریب آدمی ہوں میرا اور اس کا کیا جوڑ ہے۔ حضرت خدیجہؓ کی سہیلی نے کہا اگر وہ خود شادی کی خواہش کرے تو کیا آپ اس سے شادی کرنے کے لئے تیار ہیں؟ آپ نے فرمایا اگر اسے خود خواہش ہو تو مجھے منظور ہے۔ چنانچہ اس کے بعد رشتہ داروں میں گفتگو ہوئی اور آپ کا نکاح ہو گیا گویا یہ نکاح محض آپ کی نیکی کا نتیجہ تھا اس لئے یہ سوال ہی پیدا نہیں ہوتا کہ آپ نے مال کی وجہ سے خدیجہؓ سے شادی کر لی تھی۔ پھر باوجودیکہ آپ کی عمر اور حضرت خدیجہؓ کی عمر میں پندرہ سال کا فرق تھا آپ پچیس سال کے تھے اور حضرت خدیجہؓ چالیس سال کی اور باوجودیکہ عورت قریباً پچاس سال کے بعد شادی کی عمر سے نکل جاتی ہے یعنی صرف دس سال کے بعد آپ پینتیس سال کے ہو گئے اور حضرت خدیجہؓ پچاس سال کی ہو گئیں جو ادھیڑ عمر ہوتی ہے لیکن پھر بھی آپ نے ایسی غیر معمولی وفا کا ثبوت دیا اور اس تعلق کو ایسی خوبی سے نبھایا کہ دنیا کے پردے پر بہت کم لوگ ایسے پائے جاتے ہیں جو ایسی وفا کرتے ہیں۔ حضرت خدیجہؓ نے ہجرت سے اڑھائی تین سال قبل وفات پائی ہے گویا حضرت خدیجہؓ کی عمر وفات کے وقت ۶۵ سال کی تھی اور اس عمر میں عورت بالکل بڑھیا ہو جاتی ہے اور اس میں کوئی جسمانی دلکشی باقی نہیں رہتی کہ اس کا خاوند اسے یاد کرے۔ پھر اس کے بعد آپ کی کئی شادیاں بھی ہوئیں اور جوان لڑکیوں سے ہوئیں ان میں سے بعض ایسی بھی تھیں جو اپنے گرد و پیش میں حسن کا شہرہ رکھتی تھیں مگر آپ کی یہ حالت تھی کہ آپ ہمیشہ انتہائی محبت اور پیار کے ساتھ حضرت خدیجہؓ کا نام لیتے اور فرماتے خدیجہؓ کی یہ بات ہے خدیجہؓ کی وہ بات ہے (السیرة النبویة لابن ہشام حدیث تزویج رسول اللہ خدیجہ رضی اللہ عنہا والسیرة الحلبیة باب ذکر وفاة عمہ ابی طالب و زوجته خدیجہ رضی اللہ عنہا) حضرت عائشہؓ جو ان بھی تھیں، خوب رو بھی

تھیں، فرمانبردار اور وفا شعار بھی تھیں اور پھر وہ حضرت ابو بکرؓ کی بیٹی تھیں اور رسول کریم صلی اللہ علیہ وسلم کو بھی حضرت عائشہؓ سے محبت تھی لیکن حضرت عائشہؓ فرماتی ہیں کہ میں آپ کی ان باتوں سے عموماً چڑھ جاتی تھی اور کہا کرتی تھی یا رسول اللہ آپ کو خدیجہؓ سے کئی اچھی بیویاں ملیں پھر آپ اس کو کیوں یاد کرتے ہیں مگر آپ ہمیشہ فرماتے عائشہ تمہیں معلوم نہیں خدیجہؓ نے کس وفاداری کے ساتھ میرے ساتھ معاملہ کیا۔ تمہیں یہ باتیں بے شک بری لگتی ہیں لیکن میں مجبور ہوں کہ اس کا ذکر کروں یہ اس وقت کا حال ہے جب آپ نے نوجوان عورتوں سے شادیاں کی ہوئی تھیں۔

ایک دفعہ آپ بیٹھے ہوئے تھے حضرت عائشہؓ آپ کے پاس تھیں جو حضرت ابو بکرؓ کی بیٹی تھیں خوبصورت اور نوجوان تھیں اور آپ کی مخلص خادمہ تھیں کہ کسی نے دروازہ کھٹکھٹایا اور آواز دی۔ کیا میں اندر آ جاؤں یہ آنے والی حضرت خدیجہؓ کی چھوٹی بہن تھیں۔ رسول کریم صلی اللہ علیہ وسلم کے چہرے کا رنگ یک دم متغیر ہو گیا۔ آپ بے قرار ہو کر اٹھے اور آپ نے فرمایا الہی میری خدیجہ! بہن کی آواز حضرت خدیجہؓ کی آواز سے ملتی تھی۔ آپ کو اس کی آواز سن کر حضرت خدیجہؓ یاد آ گئیں اور آپ کی آنکھیں آنسوؤں سے ڈبڈبا آئیں (بخاری کتاب مناقب الانصار باب تزویج النبی خدیجہ و فضلہا)۔ حالانکہ حضرت خدیجہؓ کی وفات پر اس وقت بارہ سال گذر چکے تھے یہ وہ وفاداری ہے جس کا نمونہ رسول کریم صلی اللہ علیہ وسلم نے پیش کیا۔ اس وقت حسن کی یاد کا کوئی سوال ہی نہیں تھا کیونکہ وہ ۶۵ سال کی عمر میں فوت ہوئی تھیں اگر کوئی نوجوان بیوی مر جائے تو خاوند اس کو یاد کرتا ہے لیکن یہاں تو صورت ہی اور تھی بیوی فوت ہوئی اور ایسی عمر میں فوت ہوئی کہ اس میں کوئی جسمانی دکاشی باقی نہیں رہی تھی۔ لیکن آپ کی محبت کا یہ حال ہے کہ بارہ سال بعد بھی آپ کے کان میں ایک آواز پڑتی ہے جو حضرت خدیجہؓ کی آواز سے ملتی جلتی ہے تو آپ کہہ اٹھتے ہیں۔ الہی میری خدیجہ! اور آپ کا چہرہ متغیر ہو جاتا ہے۔ پھر یک دم کوئی خیال آیا اور فرمایا تم فلاں تو نہیں ہو؟ جو اب ملا یا رسول اللہ میں ہوں خدیجہ کی بہن۔ یہ آپ کی وفاداری کا ثبوت ہے جو آپ کو حضرت خدیجہؓ سے تھی اور یہ ایک ایسی بے نظیر چیز ہے جس کی عوام میں تو کیا انبیاء میں بھی کوئی مثال نہیں مل سکتی۔ اس کی مثال عیسائی دنیا کیا پیش کر سکتی ہے۔ حضرت مسیح علیہ السلام نے تو ۳۳ سال کی عمر تک جو انجیل سے ثابت ہے شادی ہی نہیں کی۔ ہاں آپ کے گرد جو ہر وقت عورتیں رہتی تھیں شبہ پڑتا ہے کہ وہ آپ کی بیویاں تھیں مگر یہ تو ایک مشتبہ بات ہے۔ پھر ان سے بھی حضرت مسیح علیہ السلام کی وفاداری کا کوئی سلوک ثابت نہیں وفاداری کا شاندار مظاہرہ صرف محمد رسول اللہ صلی اللہ علیہ وسلم نے کیا اور ایسا کیا کہ دنیا اس کی مثال پیش کرنے سے قاصر ہے۔

(۴) پھر جب حضرت خدیجہؓ نے آپ سے شادی کی تو آپ سمجھ گئیں کہ میں مالدار ہوں اور یہ غریب ہیں۔ آپ کو جب ضرورت ہوگی مجھ سے مانگنا پڑے گا اور یہ بات شاید آپ برداشت نہ کر سکیں پھر زندگی کیسے گزرے گی۔ آپ بڑی ہوشیار اور سمجھ دار خاتون تھیں آپ نے خیال کیا کہ اگر ساری دولت آپ کی نذر کر دوں تو پھر آپ کو کوئی ایسا احساس نہیں ہوگا کہ یہ چیز بیوی نے مجھے دی ہے بلکہ آپ جس طرح چاہیں گے خرچ کر سکیں گے۔ چنانچہ شادی کو ابھی چند دن ہی گزرے تھے کہ حضرت خدیجہؓ نے رسول کریم صلی اللہ علیہ وسلم سے کہا میں ایک تجویز پیش کرنا چاہتی ہوں اگر آپ اجازت دیں تو پیش کروں۔ آپ نے فرمایا وہ کیا تجویز ہے۔ حضرت خدیجہؓ نے کہا میں نے یہ فیصلہ کیا ہے کہ اپنی ساری دولت اور اپنے سارے غلام آپ کی خدمت میں پیش کر دوں اور یہ سب آپ کا مال ہو جائے۔ آپ قبول فرمائیں تو میری بڑی خوش قسمتی ہوگی۔ آپ نے جب یہ تجویز سنی تو آپ نے فرمایا خدیجہؓ کیا تم نے سوچ سمجھ لیا ہے؟ اگر تم سارا مال مجھے دے دو گی تو مال میرا ہو جائے گا تمہارا نہیں رہے گا۔ حضرت خدیجہؓ نے عرض کیا میں نے سوچ کر ہی یہ بات کی ہے اور میں نے سمجھ لیا ہے کہ آرام سے زندگی گزارنے کا بہترین ذریعہ یہی ہے۔ آپ نے فرمایا پھر سوچ لو حضرت خدیجہؓ نے عرض کیا ہاں ہاں میں نے خوب سوچ لیا ہے۔ آپ نے فرمایا اگر تم نے سوچ لیا ہے اور سارا مال اور سارے غلام مجھے دے دیئے ہیں تو میں یہ پسند نہیں کرتا کہ میرے جیسا کوئی دوسرا انسان میرا غلام کہلائے۔ میں سب سے پہلے غلاموں کو آزاد کر دوں گا۔ حضرت خدیجہؓ نے عرض کیا اب یہ آپ کا مال ہے جس طرح آپ چاہیں کریں۔ آپ یہ سن کر بے انتہا خوش ہوئے۔ آپ باہر نکلے خانہ کعبہ میں آئے اور آپ نے اعلان فرمایا کہ خدیجہؓ نے اپنا سارا مال اور اپنے سارے غلام مجھے دے دیئے ہیں میں ان سب غلاموں کو آزاد کرتا ہوں۔ آج کل اگر کسی کو مال مل جائے تو وہ کہے گا چلو موٹر خرید لیں، کوٹھی بنا لیں، یورپ کی سیر کریں۔ لیکن آپ کے اندر جو خواہش پیدا ہوئی وہ یہ تھی کہ جو میری طرح خدا تعالیٰ کے بندے ہیں اور عقل اور دماغ رکھتے ہیں وہ غلام ہو کر کیوں رہیں۔ عرب کے لحاظ سے ہی نہیں ساری دنیا کے لحاظ سے یہ ایک عجیب بات تھی مگر اس عجیب بات کا آپ نے اعلان فرمایا اور اس طرح آپ نے مال ملنے پر غیر معمولی سچا ثبوت دیا۔

(۵) رسول کریم صلی اللہ علیہ وسلم نے جب یہ اعلان فرمایا کہ میں تمام غلاموں کو آزاد کرتا ہوں تو اس پر اور تو سب غلام چلے گئے۔ صرف زید بن حارثہؓ جو بعد میں آپ کے بیٹے مشہور ہو گئے تھے وہ آپ کے پاس آئے اور انہوں نے کہا۔ آپ نے تو مجھے آزاد کر دیا ہے مگر میں آزاد نہیں ہونا چاہتا میں آپ کے پاس ہی رہوں گا۔ آپ نے اصرار کیا کہ وطن جاؤ اور اپنے رشتہ داروں سے ملو اب تم آزاد ہو۔ مگر حضرت زیدؓ نے عرض کیا جو محبت اور اخلاص میں

نے آپ میں دیکھا ہے اس کی وجہ سے آپ مجھے سب سے زیادہ پیارے ہیں۔ زید ایک امیر گھرانے سے تعلق رکھتے تھے لیکن چھوٹی عمر میں ان کو ڈاکو اٹھالائے اور انہوں نے آپ کو آگے بیچ دیا۔ اس طرح پھرتے پھرتے وہ حضرت خدیجہؓ کے پاس آگئے۔ آپ کے باپ اور چچا کو بہت فکر ہوا اور وہ آپ کی تلاش میں نکلے۔ انہیں پتہ لگا کہ زید روما میں ہیں۔ وہاں گئے تو پتہ لگا کہ اب عرب میں ہیں، عرب آئے تو پتہ لگا کہ مکہ میں ہیں مکہ میں آئے تو پتہ لگا کہ آپ رسول کریم صلی اللہ علیہ وسلم کے پاس ہیں۔ وہ آپ کے پاس آئے اور کہا کہ ہم آپ کے پاس آپ کی شرافت اور سخاوت سن کر آئے ہیں۔ آپ کے پاس ہمارا بیٹا غلام ہے اس کی قیمت جو کچھ آپ مانگیں ہم دینے کے لئے تیار ہیں آپ اسے آزاد کر دیں اس کی ماں بڑھیا ہے اور وہ جدائی کے صدمہ کی وجہ سے رورور کراندرھی ہو گئی ہے۔ آپ کا بڑا احسان ہوگا اگر آپ منہ مانگی قیمت لے کر اسے آزاد کر دیں۔ رسول کریم صلی اللہ علیہ وسلم نے فرمایا آپ کا بیٹا میرا غلام نہیں میں اسے آزاد کر چکا ہوں پھر آپ نے زید کو بلایا اور فرمایا تمہارے ابا اور چچا تمہیں لینے کے لئے آئے ہیں تمہاری ماں بڑھیا ہے اور رورور کراندرھی ہو گئی ہے۔ میں تمہیں آزاد کر چکا ہوں تم میرے غلام نہیں ہو تم ان کے ساتھ جاسکتے ہو۔ حضرت زیدؓ نے جواب دیا آپ نے تو مجھے آزاد کر دیا ہے مگر میں تو آزاد ہونا نہیں چاہتا میں تو اپنے آپ کو آپ کا غلام ہی سمجھتا ہوں۔ آپ نے پھر فرمایا تمہاری والدہ کو بہت تکلیف ہے اور دیکھو تمہارے ابا اور چچا کتنی دور سے اور کتنی تکلیف اٹھا کر تمہیں لینے آئیں ہیں تم ان کے ساتھ چلے جاؤ۔ زیدؓ کے والد اور چچا نے بھی بہت سمجھا یا مگر حضرت زیدؓ نے ان کے ساتھ جانے سے انکار کر دیا اور فرمایا آپ بے شک میرے باپ اور چچا ہیں اور آپ کو مجھ سے محبت ہے مگر جو رشتہ میرا ان سے قائم ہو چکا ہے وہ اب ٹوٹ نہیں سکتا۔ مجھے یہ سن کر کہ میری والدہ سخت تکلیف میں ہیں بہت دکھ ہوا مگر ان سے جدا ہو کر میں زندہ نہیں رہ سکوں گا۔ جب زیدؓ نے یہ باتیں کیں تو آپ خانہ کعبہ میں تشریف لے گئے اور اعلان کیا کہ زیدؓ نے جس محبت کا ثبوت دیا ہے اس کی وجہ سے آج سے وہ میرا بیٹا ہے۔ اس پر زیدؓ کا باپ اور چچا دونوں خوش خوش واپس چلے گئے۔ کیونکہ انہوں نے دیکھ لیا کہ وہ نہایت آرام اور سکھ کی زندگی بسر کر رہا ہے۔ غرض محمد رسول اللہ صلی اللہ علیہ وسلم کے کمال اخلاق کا یہ ثبوت ہے کہ جب زیدؓ نے وفاداری کا مظاہرہ کیا تو آپ نے غیر معمولی احسان مندی کا ثبوت دیا۔ (الطبقات الکبریٰ لابن سعد طبقات

البدیین من المهاجرین ذکر الطبقة الاولى ذکر زید الحب)

(۶) پھر جب آپ پر وحی نازل ہوئی تو آپ نے غیر معمولی انکسار کا ثبوت دیا۔ ہم دیکھتے ہیں کہ دوسرے لوگوں کو اگر کوئی الہام ہوتا ہے یا کوئی خواب آ جاتی ہے تو وہ بے تحاشا دوسرے کی طرف دوڑ پڑتے ہیں اور اسے

بتاتے ہیں کہ ہمیں یہ الہام ہوا ہے یہ خواب آئی ہے مگر آپ کے پاس جبریل آتا ہے اور وہ کہتا ہے اِقْرَأْ پڑھ۔ تو آپ فرماتے ہیں مَا اَنَا بِقَارِئٍ میں تو پڑھنا نہیں جانتا۔ تین دفعہ آپ نے یہی کہا۔ مگر جب آپ نے دیکھا کہ خدا تعالیٰ کی طرف سے اس بات پر اصرار ہو رہا ہے تو پھر آپ نے حکم کی تعمیل کی اور ایسی جرأت سے کی کہ آپ نے حضرت موسیٰ علیہ السلام کی طرح یہ نہیں کہا کہ میرے رب مجھے کوئی اور ساتھی دے بلکہ آپ نے اکیلے ہی اس بوجھ کو اٹھالیا اور مدد کے لئے کوئی ساتھی نہیں مانگا۔

(۷) پھر جب آپ نے اپنا دعویٰ لوگوں کے سامنے پیش کیا تو آپ کی غیر معمولی مخالفت ہوئی اور اس کے مقابلہ میں آپ نے غیر معمولی صبر کا نمونہ دکھایا۔ آپ پر طرح طرح کے ظلم ہوئے۔ قسم قسم کی تکلیفیں آپ کو دی گئیں مگر آپ نے اس خاموشی کے ساتھ انہیں برداشت کیا کہ حیرت آتی ہے۔ ایک دفعہ آپ خانہ کعبہ کے باہر ایک پتھر پر بیٹھے ہوئے تھے کہ ابو جہل آیا اور اس نے آپ کو بے تحاشا گالیاں دینی شروع کر دیں۔ آپ نے اپنے گال پر ہاتھ رکھا ہوا تھا۔ وہ گالیاں دیتا رہا اور آپ خاموشی سے سنتے رہے۔ جب اس کی گالیوں کا آپ نے کوئی جواب نہ دیا تو ابو جہل کا غصہ اور بھی تیز ہو گیا۔ اس کے ہاتھ میں ایک سوٹی تھی اس نے وہ سوٹی آپ کو ماری اور ساتھ ہی اور زیادہ گالیاں دینی شروع کر دیں۔ مگر رسول کریم صلی اللہ علیہ وسلم نے پھر بھی ہاتھ نہیں اٹھایا صرف اتنا کہا کہ میں نے آپ کا کیا قصور کیا ہے صرف خدا تعالیٰ کا پیغام ہی آپ لوگوں تک پہنچاتا ہوں۔ لیکن اس کا جوش ٹھنڈا نہ ہوا اور وہ آپ کو برابر گالیاں دیتا چلا گیا اور آخر تھک کر واپس چلا گیا۔ حضرت حمزہؓ کی ایک لونڈی تھی وہ یہ شور سن کر باہر نکل آئی اور اس نے گھر کے دروازہ سے یہ سارا نظارہ دیکھ لیا۔ اس کو یہ ظلم دیکھ کر سخت دکھ ہوا اور غصہ میں وہ ابلیتی رہی۔ حضرت حمزہؓ شکار کرنے گئے ہوئے تھے۔ آپ کی زندگی سپاہیانہ تھی۔ رسول کریم صلی اللہ علیہ وسلم کی باتیں تو انہوں نے سنی ہوئی تھیں مگر ان پر کبھی غور نہیں کیا تھا بس رات دن شکار میں لگے رہتے تھے اور سمجھتے تھے کہ یہ مزے کی زندگی ہے۔ شام کو اکڑتے ہوئے آپ شکار سے واپس آئے۔ کمان کندھے پر تھی ہاتھ میں شکار تھا اور آپ گھر میں اس طرح داخل ہو رہے تھے جیسے کوئی جرنیل میدان مار کر گھر آتا ہے۔ وہ لونڈی اسی انتظار میں تھی کہ حمزہؓ شکار سے واپس آئیں تو میں ان سے بات کروں۔ پرانی لونڈیاں گھروں میں زیادہ دیر رہنے کی وجہ سے رشتہ داروں کی طرح ہو جاتی تھیں اور بے تکلفی سے بات کر لیتی تھیں۔ اس لونڈی نے آپ کو دیکھ کر کہا۔ بڑے بہادر بنے پھرتے ہیں جانور مارنا بھی کوئی کام ہے ایسا تو ہر کوئی کر سکتا ہے۔ آج تمہارے بھتیجے کو ابو جہل نے گالیاں دیں اور مارا اور وہ خاموشی کے ساتھ بیٹھا رہا۔ اس نے اُف تک نہیں کی۔ مگر تم اس طرف توجہ ہی نہیں کرتے اور ہر وقت شکار کے خیال میں لگے رہتے ہو۔

حضرت حمزہؓ نے پوچھا کیا ہوا۔ لونڈی نے سارا واقعہ سنا دیا۔ آخر وہ رسول کریم صلی اللہ علیہ وسلم کے رشہ دار تھے اور آپ کی باتیں انہوں نے سنی ہوئی تھیں مگر کبھی غور نہیں کیا تھا۔ اب جو یہ واقعہ ہوا تو غیرت جوش میں آگئی اور وہ اسی وقت واپس گئے اور خانہ کعبہ میں پہنچے جہاں ابو جہل اور مکہ کے دوسرے رؤوسا بیٹھے ہوئے تھے اور اسلام کے خلاف باتیں کر رہے تھے۔ انہوں نے جب حضرت حمزہؓ کو دیکھا تو آپ کے بیٹھنے کے لئے جگہ بنا دی کیونکہ وہ بھی ایک رئیس تھے۔ مگر حضرت حمزہؓ نے اس طرف کوئی توجہ نہ کی۔ اور آگے بڑھ کر ابو جہل کے منہ پر کمان مار کر کہا تو نے آج میرے بھتیجے کو مارا ہے۔ اس نے تجھے کچھ نہیں کہا۔ لیکن اب میں نے ساری قوم کے سامنے تیرے منہ پر کمان ماری ہے اگر ہمت ہے تو مجھے مار۔ مذہبی تعصب کی وجہ سے دوسرے رؤوسا کو غصہ آ گیا اور انہوں نے حضرت حمزہؓ کو مارنا چاہا مگر ابو جہل نے روک دیا اور کہا واقعہ میں آج مجھ سے کچھ زیادتی ہو گئی تھی اور میں اسے محسوس کرتا ہوں۔ اس کے بعد اسی جوش کی حالت میں حضرت حمزہؓ خانہ کعبہ سے لوٹے اور رسول کریم صلی اللہ علیہ وسلم کے پاس تشریف لے گئے اور عرض کیا یا رسول اللہ میں آپ پر ایمان لاتا ہوں۔ یہ ایمان جو حضرت حمزہؓ کو نصیب ہوا کس بات کا نتیجہ تھا۔ اسی غیر معمولی صبر کا جو محمد رسول اللہ صلی اللہ علیہ وسلم نے دکھایا۔ (السیرة الحلیبۃ باب استخفافہ واصحابہ فی دار الارقم)

(۸) جب لوگوں نے آپ کی باتیں سننے سے انکار کر دیا تو آپ مایوس نہیں ہوئے۔ ایسی حالت میں عام طور پر کمزور لوگ گھبرا کر یہ کہنے لگ جاتے ہیں کہ لوگ تو ہماری باتیں سنتے ہی نہیں ہم تبلیغ کسے کریں۔ مگر آپ گھبرائے نہیں بلکہ استقلال کے ساتھ آپ نے اپنے کام کو جاری رکھا۔ آپ اپنی زندگی اس غرض کے لئے وقف سمجھتے تھے اور دن رات اسی کام میں لگے رہتے تھے۔ عکاظ کے میلہ پر آپ جاتے اور خدائے واحد کی تبلیغ کرتے۔ اسی طرح جہاں کہیں آپ کو کچھ آدمی اکٹھے نظر آتے آپ ان کے پاس پہنچ جاتے اور فرماتے اگر آپ چاہیں تو میں آپ کو خدا تعالیٰ کی باتیں سناؤں مکہ والوں نے لوگوں میں یہ مشہور کر رکھا تھا کہ آپ پاگل ہیں۔ جب آپ کہتے کہ اگر آپ چاہیں تو میں خدا تعالیٰ کی باتیں آپ کو سناؤں تو وہ ایک دوسرے کو آنکھ مار کر کہتے کہ یہ وہی مکہ والا پاگل ہے اور کھسک جاتے۔ پھر آپ دوسرے گروہ کے پاس جاتے اور فرماتے اگر آپ چاہیں تو میں خدا تعالیٰ کی باتیں آپ کو سناؤں۔ وہ بھی یہ بات سنتے اور آنکھ مار کر ایک دوسرے سے کہتے یہ وہی مکہ کا پاگل ہے اور کھسک جاتے۔ اس طرح آپ سارا دن وہاں چکر لگاتے رہتے۔ کبھی ایک گروہ کے پاس جاتے اور کبھی دوسرے کے پاس۔ مگر لوگ آپ کی باتیں سننے سے انکار کر دیتے۔ لیکن پھر انہی میں سے ایسے لوگ پیدا ہو گئے جو آپ پر ایمان لائے اور جنہوں نے



اسلام کی نہایت شاندار خدمات سرانجام دیں۔ یہ وہ غیر معمولی استقلال تھا جس نے آپ کو کامیاب کیا اور یہی وہ استقلال ہے جس کے متعلق لوگ کہتے ہیں کہ یہ سب سے بڑا معجزہ ہے۔ حقیقت یہ ہے کہ جب تک دیوانگی اور جنون پیدا نہ ہو اس وقت تک تبلیغ کامیاب نہیں ہوا کرتی۔ (البدایة والنہایة فضل فی عرض رسول اللہ صلی اللہ علیہ وسلم نفۃ الکریمة علی احواء العرب)

(۹) جب لوگوں نے آپ کو ایذا نہیں دیں اور آپ پر مظالم توڑے تو آپ نے غیر معمولی ضبط نفس اور خیر خواہی کا ثبوت دیا۔ آپ جب طائف تشریف لے گئے اور لوگوں کو تبلیغ کی تو انہوں نے آپ کے پیچھے کتے لگا دیئے اور آپ پر پتھراؤ کیا۔ آپ واپس تشریف لے آئے۔ مگر ایسی حالت میں کہ لوگ آپ کو پتھر مارتے جاتے تھے اور آپ کے پیچھے کتے لگے ہوئے تھے۔ یہ حالت دیکھ کر اللہ تعالیٰ کی غیرت نے جوش مارا اور اس نے فرشتوں کو حکم دیا کہ جاؤ اور میرے رسول کی مدد کرو۔ چنانچہ آپ کو ایک فرشتہ دکھائی دیا اور اس نے کہا میں اس پہاڑی پر مقرر ہوں جو آپ کے سامنے ہے اور خدا تعالیٰ نے مجھے آپ کی مدد کے لئے بھیجا ہے۔ اگر حکم ہو تو اس پہاڑی کو اٹھا کر طائف والوں پر پھینک دوں اور انہیں تباہ کر دوں۔ آپ نے فرمایا۔ نہیں نہیں۔ اگر یہ لوگ تباہ ہو گئے تو پھر ایمان کون لائے گا۔ سر سے پاؤں تک آپ زخمی ہیں، ٹخنوں سے خون بہہ رہا ہے۔ مگر ہمدردی کا یہ عالم ہے کہ اس حالت میں بھی طائف والوں کی خیر خواہی مد نظر ہے اور یہ نہیں چاہتے کہ وہ اللہ تعالیٰ کے عذاب سے ہلاک ہوں۔

مکہ والوں نے کچھ جائیداد طائف کے پاس بھی خریدی ہوئی تھی۔ چونکہ طائف کی زمین میں زراعت ہو سکتی تھی اس لئے مکہ کے رؤوسا نے وہاں زمینیں خریدی ہوئی تھیں اور باغ وغیرہ لگائے ہوئے تھے طائف سے سات آٹھ میل باہر مکہ کے ایک رئیس کا باغ تھا جو آپ کا شدید ترین دشمن تھا وہاں آکر آپ بیٹھ گئے۔ زیدؓ بھی آپ کے ساتھ تھے۔ وہ رئیس اس نظارہ کو دیکھ کر برداشت نہ کر سکا۔ اس نے اپنے ایک غلام کو بلایا اور کہا وہ جو دو آدمی بیٹھے ہیں باغ سے اچھے اچھے انگور توڑ کر انہیں کھلاؤ۔ وہ غلام نینوا کا باشندہ تھا۔ جب آپ کے پاس پہنچا تو آپ نے اس سے پوچھا تم کہاں کے رہنے والے ہو؟ اس غلام نے جواب دیا میں نینوا کا باشندہ ہوں۔ آپ نے فرمایا اچھا تم میرے بھائی یونس علیہ السلام کے ملک کے ہو آؤ میں تمہیں خدا تعالیٰ کی باتیں سناؤں۔ آپ کو اپنے زخم بھول گئے، بھاگنا بھول گیا، تھکاوٹ بھول گئی اور تبلیغ شروع کر دی۔ وہ غلام عیسائی تھا اور اس نے آنے والے موعود کے متعلق باتیں سنی ہوئی تھیں۔ اس پر آپ کی تبلیغ کا اتنا اثر ہوا کہ وہ آپ کے قدموں میں جا پڑا اور اپنے بالوں سے آپ کے پاؤں کا خون پونچنے لگا اور انہیں چومنے لگ گیا۔ آپ کا دشمن رئیس بھی اس کے پیچھے آیا۔ اس سے ہمدردی کا

اثر زائل ہو چکا تھا۔ اس نے غلام سے کہا یہ تو مکہ کا پاگل ہے اور میرا رشتہ دار ہے اس کی باتوں میں نہ آجانا۔ اس غلام نے کہا نہیں یہ پاگل نہیں۔ اس کی باتیں تو نبیوں والی باتیں ہیں (السیرة الحلیبۃ ذکر خروج النبی صلی اللہ علیہ وسلم الی الطائف) دیکھو آپ میں کتنی خیر خواہی کا جذبہ تھا اور پھر کتنا غیر معمولی ضبط آپ میں پایا جاتا تھا۔ ایک طرف آپ پر طائف والے ظلم کر رہے تھے، انہوں نے کتے چھوڑے ہوئے تھے، پتھراؤ کر رہے تھے اور دوسری طرف آپ ان کے لئے دعائیں کر رہے تھے کہ اے میرے رب تو ان پر رحم کر یہ جانتے نہیں کہ میں تیرا نبی ہوں اگر جانتے تو یہ کام نہ کرتے۔

(۱۰) پھر جب صحابہؓ پر ظلم ہوئے تو آپ نے کتنی خیر خواہی کا ثبوت دیا۔ دوسرے لوگوں پر ظلم ہوتے ہیں تو وہ اپنے ساتھیوں کو پاس بلا لیتے ہیں تاکہ جتھے بن جائے اور لوگ زیادہ تکلیف نہ دے سکیں۔ مگر آپ نے صحابہؓ کو بلا کر کہا تم ہجرت کر کے حبشہ کی طرف چلے جاؤ مجھ پر جو گذرے گی گذر جائے گی۔ چنانچہ اکثر صحابہؓ ہجرت کر گئے اور آپ صرف چند صحابہؓ کے ساتھ مکہ میں رہنے لگے۔ (السیرة النبویة لابن ہشام ذکر الهجرة الاولى الی ارض الحبشة) (۱۱) پھر جب ہجرت کا وقت آیا تو مکہ جیسا عزیز وطن جس کی وجہ سے آپ کے آباء و اجداد کی عزت چلی آئی تھی جس میں خانہ کعبہ تھا جس میں آپ کبھی کبھار عبادت کر لیا کرتے تھے اس کی آپ نے قربانی کی اور ایسی دلیری سے کی کہ اس حب الوطنی کی قربانی کی مثال بھی کسی اور جگہ نہیں مل سکتی۔ آپ کو اپنے وطن سے کتنی محبت تھی یہ اس بات سے ظاہر ہے کہ جب آپ غار ثور سے نکلے اور مدینہ کی طرف روانہ ہوئے تو حضرت ابو بکرؓ نے فرمایا۔ خدا لعنت کرے اس شہر والوں پر جنہوں نے اپنے نبی کی مخالفت کی اور اس کو شہر سے نکال دیا۔ آپ نے فرمایا۔ ابو بکرؓ ایسا مت کہو۔ پھر آپ نے مکہ کی طرف دیکھا اور فرمایا اے مکہ! تو مجھے بہت ہی پیارا ہے۔ مگر تیرے بسنے والوں نے مجھے یہاں رہنے نہیں دیا۔ کیسی اعلیٰ درجہ کی حب الوطنی کی مثال ہے جو آپ نے پیش کی ہے۔ مگر پھر اس محبت کو خدا تعالیٰ کے لئے کس دلیری اور جرأت کے ساتھ قربان کر دیا۔

(۱۲) پھر جب آپ مدینہ تشریف لے گئے تو آپ کی عقل کا کمال ظاہر ہوا۔ رسول کریم صلی اللہ علیہ وسلم نے وہاں جاتے ہی مدینہ والوں کی تنظیم کی۔ انہیں اکٹھا کیا اور یہودیوں سے معاہدات کئے۔ تاکہ ان کی شرارتوں کا سد باب ہو۔ اس طرح آپ کی غیر معمولی ذہانت اور دانشمندی کا ثبوت ملا۔ حضرت عیسیٰ علیہ السلام کو یہ موقع کہاں ملا۔ آپ کی زندگی تو غلامی میں ہی گذر گئی۔ لیکن رسول کریم صلی اللہ علیہ وسلم نے وہاں جاتے ہی مدینہ والوں کی تنظیم کی۔ یہودیوں سے معاہدات کئے۔ مہاجرین کے حقوق قائم کئے اور ایسا عقل کا ثبوت دیا جس کی مثال دنیا میں نہیں مل

سکتی۔ مکہ میں آپ کو ایک محلہ کی بھی تنظیم کا موقعہ نہیں ملا تھا مگر یہاں ایسا معلوم ہوتا ہے کہ گویا آپ پہلے ہی بادشاہ تھے اور تنظیم کا دیرینہ ملکہ رکھتے تھے۔ چنانچہ وہ مدینہ والے جو ہر وقت دوسرے قبائل سے پٹتے رہتے تھے اور کمزور سمجھے جاتے تھے اس تنظیم کی بدولت عرب کی ایک بڑی طاقت بن گئے۔ (السیرة النبویة لابن ہشام باب ہجرة الرسول صلی اللہ علیہ وسلم)

(۱۳) پھر لڑائیاں شروع ہوئیں تو ان میں آپ نے غیر معمولی بہادری کا ثبوت دیا۔ اگر آپ حکومت ملنے سے پہلے فوت ہو جاتے تو لوگ سمجھتے کہ آپ کمزور تھے۔ اس لئے آپ نے دکھوں کو برداشت کر لیا مگر حکومت ملنے کے بعد آپ نے دنیا پر ثابت کر دیا کہ میرا معاف کرنا کمزوری کی وجہ سے نہیں تھا بلکہ وسعت حوصلہ کی وجہ سے تھا۔ آپ جب مدینہ تشریف لے گئے تو مکہ والوں نے اپنی ذلت محسوس کر کے آپ کے چاروں طرف لشکر پھیلانے شروع کر دیئے جس کی وجہ سے آپ کو بھی ان کے مقابلہ کے لئے نکلنا پڑا لیکن ان لڑائیوں میں بھی آپ نے بے مثال نمونہ قائم فرمایا۔ بڑے بڑے بادشاہ بھی شب خون مار لیتے ہیں لیکن آپ نے کبھی شب خون نہیں مارا۔ آپ کی غیر معمولی ذہانت کا ایک بڑا نمونہ اس میں ملتا ہے کہ آپ نے آٹھ سال تک لڑائیاں کیں اور درجنوں کیں مگر ایک بھی ایسا واقعہ نہیں ملتا جب رسول کریم صلی اللہ علیہ وسلم نے حملہ کیا ہو اور کفار کو پتہ لگ گیا ہو اور ایک بھی ایسا واقعہ نہیں ملتا جب کفار نے حملہ کیا ہو اور آپ کو پہلے پتہ نہ لگ گیا ہو۔ کتنی بڑی ذہانت ہے کتنی بڑی ہوشیاری ہے۔ عجیب بات یہ ہے کہ کفار نے خود حملہ کی تیاریاں کیں اور آپ کو پتہ لگ گیا۔ بنی مصطلق نے ایک لشکر تیار کیا اور جنگی تیاریاں مکمل کر لیں تاکہ آپ پر اچانک حملہ کر دیا جائے۔ رسول کریم صلی اللہ علیہ وسلم اس وقت دس بارہ منزل پر تھے مگر وہ تو ابھی تیاریوں میں مشغول تھے اور رسول کریم صلی اللہ علیہ وسلم بنی مصطلق پر اس حالت میں حملہ آور ہو گئے کہ ان کی عورتیں ابھی آٹا گوندھ رہی تھیں اور ان کو اس حملے کا خیال تک نہ تھا (البدایة والنهاية غزوة بنی المصطلق) پھر آپ جب فتح مکہ کے لئے گئے تو آپ کا یہ جانا ایسا اچانک تھا کہ کفار نے دور سے لشکر دیکھ کر ابوسفیان سے پوچھا کہ یہ کہیں اسلامی لشکر تو نہیں؟ ابوسفیان نے کہا میں تو ابھی مدینہ سے آ رہا ہوں ان کی تو حملہ کی کوئی تیاری ہی نہیں تھی یہ کیسے ہو سکتا ہے کہ یہ اسلامی لشکر ہو لیکن ابوسفیان ابھی باتیں ہی کر رہا تھا کہ اسلامی سپاہیوں نے اسے گرفتار کر لیا۔ مکہ والے اپنے گھروں میں آرام سے بیٹھے تھے اور وہ سمجھتے تھے کہ ابوسفیان مدینہ گیا ہوا ہے ابھی لڑائی کہاں ہو سکتی ہے۔ مگر دوسرے ہی دن ایک لشکر جرار کے ساتھ محمد رسول اللہ صلی اللہ علیہ وسلم مکہ میں داخل ہو گئے۔ غرض آٹھ سال کی درجنوں لڑائیوں میں کوئی بھی ایسی مثال نہیں ملتی کہ آپ نے حملہ کیا ہو اور دشمن کو پہلے پتہ لگ گیا ہو یا دشمن نے حملہ کیا ہو اور آپ کو

پہلے پتہ نہ لگ گیا ہو۔ اس کی مثال نہ دنیاوی تاریخوں میں ملتی ہے اور نہ مذہبی تاریخوں میں ملتی ہے۔

(۱۴) پھر آپ جب مدینہ تشریف لے گئے تو آپ کے غیر معمولی استغناء اور تقویٰ کا بھی ثبوت ملا۔ آپ نے ایک ٹکڑہ زمین پسند کیا جو یتیموں کا تھا۔ آپ نے اس کے مالک کو بلایا۔ وہ آیا تو اس نے عرض کیا یا رسول اللہ! یہ زمین میرے یتیم بھتیجوں کی ہے اور میں اس کا نگران ہوں۔ میرے یتیم بھتیجے خوشی سے یہ زمین آپ کو دیتے ہیں۔ آپ نے فرمایا ہم یتیموں کا مال نہیں لے سکتے۔ ہاں قیمت مقرر کر دو تب لیں گے۔

(۱۵) دوسروں کے جذبات کا آپ اس طرح خیال رکھتے تھے کہ جب آپ مدینہ تشریف لے گئے اور حضرت ابویوب انصاری کے مکان پر ٹھہرے تو حضرت ابویوب انصاری نے عرض کیا کہ یا رسول اللہ! آپ اوپر کی منزل میں رہیں ہم نیچے کی منزل میں رہتے ہیں۔ آپ نے فرمایا نہیں میں نیچے کی منزل میں ہی رہوں گا۔ مجھے آدمی ملنے کے لئے آئیں گے تو آپ کو تکلیف ہوگی۔ حضرت ابویوب انصاریؓ نے عرض کیا۔ یا رسول اللہ! میں یہ کیسے برداشت کر سکتا ہوں کہ آپ نیچے رہیں اور میں اوپر رہوں۔ آپ نے فرمایا نہیں میں نیچے کی منزل میں ہی رہوں گا۔ ایک رات چھت پر غلطی سے کچھ پانی گر گیا اور یہ خطرہ محسوس ہوا کہ کہیں پانی ٹپک کر نیچے نہ چلا جائے اور رسول کریم صلی اللہ علیہ وسلم کو تکلیف نہ ہو۔ حضرت ابویوب انصاریؓ اور ان کی بیوی نے فوراً اپنے لحاف اتار کر پانی میں ڈال دیئے اور اس کو خشک کیا اور خود ساری رات ننگے بیٹھے رہے۔ رسول کریم صلی اللہ علیہ وسلم کو جب اس بات کا علم ہوا تو آپ کو بہت تکلیف ہوئی اور آپ نے فرمایا اچھا میں اوپر چلا جاتا ہوں تم نیچے آ جاؤ۔ گویا دونوں حالتوں میں رسول کریم صلی اللہ علیہ وسلم نے نہایت اعلیٰ درجہ کے اخلاق کا مظاہرہ کیا۔ پہلے آپ نے اس لئے اوپر کی منزل میں رہائش اختیار نہ کی کہ اس طرح حضرت ابویوب انصاریؓ کو تکلیف ہوگی اور جب آپ کو ان کی ایک دوسری تکلیف کا علم ہوا تو پھر آپ نے اوپر کی منزل میں رہنا منظور کر لیا تاکہ ان کو تکلیف نہ ہو۔ (البدایة و النہایة فصل فی دخولہ المدینة و ابن استنقر منزله)

(۱۶) اس کے بعد ہم آپ کے جذبہ توحید کو دیکھتے ہیں تو اس میں بھی ہمیں آپ کا بے مثال نمونہ نظر آتا ہے۔ یوں تو ہر نبی دنیا میں اسی غرض کے لئے آتا ہے کہ خدائے واحد پر ایمان قائم ہو اور دنیا کے تمام مذاہب اس کے ساتھ اتفاق رکھتے ہیں۔ صرف عیسائیت ایک ایسا مذہب ہے جس کے پیرو آج کل یہ دعویٰ کرتے ہیں کہ حضرت عیسیٰ علیہ السلام تثلیث کا عقیدہ قائم کرنے کے لئے آئے تھے مگر حضرت عیسیٰ علیہ السلام کی اپنی باتوں سے جو انجیل میں درج ہیں تثلیث کا پتہ نہیں لگتا۔ بلکہ ان کا مطالعہ انسان پر اسی حقیقت کو واضح کرتا ہے کہ وہ توحید کے قیام کے لئے مبعوث

ہوئے تھے۔ آپ خود فرماتے ہیں کہ یہ مت سمجھو کہ میں تورات یا دوسرے نبیوں کی کتابوں کو منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں (متی باب ۵ آیت ۱۷) اور جب وہ تورات کی تعلیم کے تابع تھے اور تورات کا ایک شوشہ بھی بدل نہیں سکتے تھے تو تورات میں توحید کا ہی ذکر ہے تثلیث کا ذکر نہیں۔ بہر حال ہر نبی دنیا میں توحید کے قیام کے لئے مبعوث ہوتا ہے۔ لیکن رسول کریم صلی اللہ علیہ وسلم نے جس رنگ میں توحید کو قائم کیا ہے اور جو جذبہ غیرت اللہ تعالیٰ کی توحید کے متعلق آپ کے اندر پایا جاتا تھا اس کی مثال کسی اور نبی میں ہمیں نظر نہیں آتی۔ حضرت عیسیٰ علیہ السلام نے تو توحید کو اس رنگ میں پیش کیا کہ اس سے شرک کا شبہ پیدا ہو گیا۔ یہی وجہ ہے کہ عیسائی رفتہ رفتہ مشرک ہو گئے اور وہ توحید کو کئی طور پر چھوڑ بیٹھے۔ اس میں کوئی شبہ نہیں کہ مسلمانوں میں بھی کچھ شرک پیدا ہو گیا ہے۔ لیکن مسلمانوں میں جو شرک پایا جاتا ہے وہ جُہال کا شرک ہے۔ خواہ یہ جاہل طبقہ عوام الناس میں سے ہو یا علماء کہلانے والوں میں سے ہو مگر عیسائیت میں جو شرک پایا جاتا ہے وہ ان کے چوٹی کے علماء میں بھی پایا جاتا ہے۔ پھر مسلمانوں کے شرک اور اس شرک میں ایک اور فرق یہ ہے کہ مسلمانوں میں شرک پیدا ہو جانے کے باوجود اس کے مخالف علماء پائے جاتے رہے ہیں۔ مثلاً سید عبدالقادر صاحب جیلانی ہیں۔ ان کی کتابوں میں توحید ہی توحید بھری ہوئی ہے۔ اب اگر ان کے معتقد شرک کرنے لگ جائیں تو کوئی دھوکا نہیں لگ سکتا۔ اگر کوئی کہے گا کہ میں جیلانی صاحب کا معتقد ہوں تو ہم آپ کی کتابیں نکال کر اس کے سامنے رکھ دیں گے کہ دیکھو آپ تو بڑے مؤحد تھے تمہیں بھی ان کی پیروی کرنی چاہیے گویا مسلمانوں کی غلطیوں کو ظاہر کرنے کے مواقع موجود ہیں مگر عیسائیت کو لو تو ان کے بڑے سے بڑے عالم حتیٰ کہ پوپ میں بھی شرک موجود ہے اور اس پوپ سے دس درجے پہلے جو پوپ تھا اس میں بھی شرک پایا جاتا تھا۔ یہ جُہال کا شرک نہیں بلکہ چوٹی کے علماء میں بھی یہ شرک پایا جاتا ہے۔ اس وجہ سے مسلمانوں پر ان کی غلطی کو واضح کرنا آسان بات ہے مگر عیسائیوں پر ان کی غلطی کو ظاہر کرنا آسان بات نہیں۔ بہر حال رسول کریم صلی اللہ علیہ وسلم کی اس غیرت کا جو آپ کو توحید کے متعلق تھی اس سے پتہ چلتا ہے کہ آپ نے نازک سے نازک مواقع پر بھی توحید کا سبق دیا۔ جنگ احد کے موقع پر مسلمانوں کو خدا تعالیٰ نے فتح دی اور کفار بھاگ گئے۔ خالد بن ولید اور عمرو بن عاص جو اسلام کے عظیم الشان جرنیل گذرے ہیں ابھی اسلام نہیں لائے تھے اور اس جنگ میں کفار کی طرف سے شامل تھے۔ رسول کریم صلی اللہ علیہ وسلم نے صحابہؓ کے ایک گروہ کو ایک درہ میں کھڑا کیا اور انہیں تاکید حکم دیا کہ تم نے اس جگہ سے نہیں ہلنا خواہ ہمیں فتح ہو یا شکست۔ ہم مارے جائیں یا زندہ رہیں تم نے اس جگہ کو نہیں چھوڑنا مسلمانوں میں جہاد کا جوش تھا اور اب بھی ہے۔ جب اسلام کو فتح حاصل ہوئی تو جو

لوگ اس درے پر کھڑے تھے انہوں نے اپنے افسر سے کہا کہ ہمیں بھی تھوڑا بہت جہاد میں حصہ لینے کی اجازت دیں۔ اسلام کو فتح حاصل ہوگئی ہے اور اب کوئی خطرہ باقی نہیں رہا۔ اس نے کہا رسول کریم صلی اللہ علیہ وسلم نے حکم دیا تھا کہ خواہ فتح ہو یا شکست۔ ہم مارے جائیں یا زندہ رہیں۔ اس جگہ سے نہ ہلیں۔ اس لئے ہمیں یہیں رہنا چاہیے۔ انہوں نے کہا رسول کریم صلی اللہ علیہ وسلم کا یہ مطلب تو نہیں تھا کہ خواہ فتح ہو جائے تب بھی یہاں سے نہیں ہٹنا۔ آپ نے تو ہمیں احتیاطاً یہاں کھڑا کر دیا تھا۔ دشمن اب بھاگ گیا ہے اور اسلام کو فتح حاصل ہوگئی ہے۔ اب اس میں کوئی حرج نہیں کہ ہم اس جگہ کو چھوڑ دیں اور جہاد میں تھوڑا بہت حصہ لے لیں۔ افسر نے کہا جب حاکم حکم دے دیتا ہے تو ماتحت کا یہ حق نہیں ہوتا کہ وہ اپنی عقل کو دوڑائے۔ رسول کریم صلی اللہ علیہ وسلم نے ہمیں فرمایا تھا کہ یہاں سے نہیں ہلنا۔ خواہ فتح ہو یا شکست۔ ہم مارے جائیں یا زندہ رہیں اور تاکید فرمائی تھی کہ اس جگہ کو نہ چھوڑا جائے اس لئے آپ کی ہدایت کے مطابق ہمیں یہیں ٹھہرنا چاہیے۔ مگر انہوں نے یہ بات نہ مانی اور اپنی غلطی پر انہوں نے اس قدر اصرار کیا کہ اپنے افسر سے کہا۔ آپ ٹھہرے رہیں ہم تو جاتے ہیں۔ چنانچہ اکثر ان میں سے چلے گئے۔ صرف افسر اور اس کے چند ساتھی باقی رہ گئے۔ جب کفار کا لشکر بھاگا۔ خالد بن ولید بڑے ذہین اور ہوشیار تھے۔ اسلام میں بھی آپ نے شاندار کام کئے ہیں اور کفار میں بھی آپ بڑے پایہ کے جرنیل تھے۔ آپ جب اپنے لشکر کے ساتھ بھاگے جارہے تھے تو اچانک ان کی نگاہ اس درہ پر پڑی اور وہ خالی نظر آیا۔ آپ کے ساتھ عمرو بن العاص بھی تھے۔ آپ نے عمرو سے کہا ہمیں اعلیٰ درجہ کا موقع مل گیا ہے۔ عمرو نے بھی اس طرف دیکھا اور دونوں اپنا دستہ لے کر واپس لوٹے۔ خالد بن ولید نے ایک طرف سے چکر لگا کر درہ پر حملہ کیا اور عمرو بن عاص نے دوسری طرف سے۔ اور درہ پر جو چند آدمی موجود تھے ان کو مار کر انہوں نے مسلمانوں پر پشت کی طرف سے حملہ کر دیا۔ مسلمان اس درہ کی طرف سے اپنے آپ کو محفوظ سمجھتے تھے اور تتر بتر ہو چکے تھے صفیں ٹوٹ چکیں تھیں اور بچے کچھ دشمن کا پیچھا کر رہے تھے جب خالد بن ولید اور عمرو بن عاص نے ان کی پیٹھ پر حملہ کیا تو اکیلا اکیلا مسلمان پورے دستہ کے سامنے آ گیا۔ کچھ مسلمان مارے گئے اور کچھ زخمی ہو گئے اور باقیوں کے پاؤں اکھڑ گئے خصوصاً جب حملہ کرتے کرتے دشمن رسول کریم صلی اللہ علیہ وسلم تک پہنچا تو آپ کے پاس اس وقت صرف بارہ آدمی تھے۔ ان دونوں جرنیلوں یعنی خالد بن ولید اور عمرو بن عاص نے اپنے دوسرے افسروں کو بھی اطلاع کر دی تھی کہ تم بھی حملہ کر دو چنانچہ تین ہزار کا لشکر یلا کرتے ہوئے آ گیا اس وقت دشمن کی طرف سے پتھراؤ ہو رہا تھا تیر برس رہے تھے تلواریں چل رہیں تھیں اور تمام اسلامی لشکر میں ایک بھاگڑ اور کھلبلی مچی ہوئی تھی ایسی حالت میں صحابہ نے بے نظیر قربانیاں

کئیں مگر تئیں ہزار کے تازہ دم لشکر کے سامنے وہ تاب نہ لاسکے اس حملہ میں رسول کریم صلی اللہ علیہ وسلم کے دو دانت بھی ٹوٹے اور آپ کی خود میں بھی ایک پتھر لگا جس کی وجہ سے خود کا ایک کیل آپ کے سر میں دھنس گیا جس سے آپ بے ہوش کرایک گڑھے میں گر گئے آپ کے پاس جو صحابہؓ کھڑے تھے ان کی لاشیں آپ کے اوپر آ پڑیں اور آپ کا جسم اطہر نیچے چھپ گیا۔ اور مسلمانوں میں شور مچ گیا کہ رسول کریم صلی اللہ علیہ وسلم شہید ہو گئے ہیں مسلمانوں کے قدم پہلے ہی اکھڑے ہوئے تھے اس خبر نے ان کے رہے سہے اوسان بھی خطا کر دیئے۔ مگر اللہ تعالیٰ کی حکمت کہ جب کفار میں یہ خبر مشہور ہوئی کہ رسول کریم صلی اللہ علیہ وسلم مارے جا چکے ہیں تو اس کے بعد انہوں نے مزید حملہ نہ کیا۔ بلکہ یہی مناسب سمجھا کہ اب جلدی مکہ کو لوٹ چلیں اور لوگوں کو یہ خوشخبری سنائیں کہ نعوذ باللہ رسول کریم صلی اللہ علیہ وسلم مارے جا چکے ہیں۔

جب مسلمانوں کے کانوں میں یہ آواز پڑی کہ رسول کریم صلی اللہ علیہ وسلم شہید ہو گئے ہیں تو وہ جلدی جلدی واپس لوٹے اور انہوں نے آپ کے اوپر سے لاشوں کو ہٹایا۔ معلوم ہوا کہ آپ ابھی زندہ ہیں اور سانس لے رہے ہیں۔ اس وقت سب سے پہلے آپ کے خود کا کیل نکالا گیا یہ کیل نکلتا نہیں تھا آخر ایک صحابیؓ نے اپنے دانتوں سے نکالا جس کی وجہ سے ان کے دو دانت ٹوٹ گئے پھر آپ کے منہ پر پانی چھڑکا گیا تو آپ ہوش میں آگئے اکثر صحابہؓ تو تتر بتر ہو چکے تھے صرف چند صحابہ کا گروہ آپ کے پاس تھا۔ آپ نے ان سے فرمایا ہمیں اب پہاڑ کے دامن میں چلے جانا چاہیے چنانچہ آپ ان کو لے کر ایک پہاڑی کے دامن میں چلے گئے اور پھر باقی لشکر بھی آہستہ آہستہ اکٹھا ہونا شروع ہوا کفار کا لشکر جب واپس جا رہا تھا تو ابوسفیان نے بلند آواز سے رسول کریم صلی اللہ علیہ وسلم کا نام لیا اور کہا ہم نے اسے مار دیا ہے صحابہؓ نے جواب دینا چاہا مگر آپ نے ان کو روک دیا اور فرمایا یہ موقعہ نہیں ہمارے آدمی تتر بتر ہو چکے ہیں کچھ مارے گئے ہیں اور کچھ زخمی ہیں ہم تھوڑے سے آدمی یہاں ہیں اور پھر تھکے ماندے ہیں۔ کفار کا لشکر تئیں ہزار کا ہے اور وہ بالکل سلامت ہے ایسی حالت میں جواب دینا مناسب نہیں وہ اگر کہتے ہیں کہ انہوں نے مجھے مار دیا ہے تو کہنے دو۔ چنانچہ آپ کی ہدایت کے مطابق صحابہؓ خاموش رہے۔ جب ابوسفیان کو کوئی جواب نہ ملا تو اس نے کہا ہم نے ابو بکرؓ کو بھی مار دیا ہے۔ آپ نے صحابہؓ کو پھر جواب دینے سے روک دیا اور فرمایا خاموش رہو۔ وہ کہتا ہے تو کہنے دو چنانچہ صحابہؓ اس پر بھی خاموش رہے۔ ابوسفیان کو جب پھر کوئی جواب نہ ملا تو اس نے کہا ہم نے عمرؓ کو بھی مار دیا ہے حضرت عمرؓ بڑے تیز طبیعت کے تھے۔ آپ بولنے لگے لیکن رسول کریم صلی اللہ علیہ وسلم نے آپ کو منع کر دیا۔ بعد میں آپ نے بتایا کہ میں کہنے لگا تھا کہ تم کہتے ہو ہم نے عمرؓ کو مار دیا ہے حالانکہ عمرؓ اب بھی تمہارا سر

توڑنے کے لئے موجود ہے۔ بہر حال رسول کریم صلی اللہ علیہ وسلم نے ان کو بھی جواب دینے سے منع کر دیا جب ابوسفیان نے دیکھا کہ کوئی جواب نہیں آیا تو اس نے نعرہ مارا اُغْلُ هُبْلُ - اُغْلُ هُبْلُ یعنی ہبل دیتا جسے ابوسفیان بڑا سمجھتا تھا اس کی شان بلند ہو۔ ہبل کی شان بلند ہو (یعنی آخر ہمارے ہبل نے محمد (صلی اللہ علیہ وسلم) اور اس کے ساتھیوں کو مار ہی دیا) صحابہؓ کو چونکہ رسول کریم صلی اللہ علیہ وسلم نے بولنے اور جواب دینے سے منع فرمایا تھا اس لئے وہ اب بھی خاموش رہے مگر خدا کا وہ رسول جس نے اپنی موت کی خبر سن کر کہا تھا کہ خاموش رہو جواب مت دو، حضرت ابوبکرؓ کی موت کی خبر سن کر کہا تھا خاموش رہو جواب مت دو، حضرت عمرؓ کی موت کی خبر سن کر کہا تھا خاموش رہو جواب مت دو اور جو بار بار کہتا تھا کہ اس وقت ہمارا لشکر پراگندہ ہے اور خطرہ ہے کہ دشمن پھر حملہ نہ کر دے اس لئے خاموشی کے ساتھ اس کی باتیں سنتے چلے جاؤ۔ اس مقدس انسان کے کانوں میں جب یہ آواز پڑی اُغْلُ هُبْلُ - اُغْلُ هُبْلُ - ہبل کی شان بلند ہو۔ ہبل کی شان بلند ہو۔ تو اس کے جذبہ توحید نے جوش مارا کیونکہ اب محمد رسول اللہ صلی اللہ علیہ وسلم کا سوال نہیں تھا۔ اب ابوبکرؓ اور عمرؓ کا سوال نہیں تھا۔ اب اللہ تعالیٰ کی عزت کا سوال تھا۔ آپ نے بڑے جوش سے فرمایا تم کیوں جواب نہیں دیتے۔ صحابہؓ نے عرض کیا یا رسول اللہ ہم کیا جواب دیں؟ آپ نے فرمایا کہو اَللّٰهُ عَزَّوَجَلَّ - اَللّٰهُ عَزَّوَجَلَّ ہبل کیا چیز ہے۔ خدا تعالیٰ کی شان بلند ہے خدا تعالیٰ کی شان بلند ہے۔ یہ کتنا شاندار مظاہرہ آپ کے جذبہ توحید کا ہے۔ آپ نے تین دفعہ صحابہؓ کو جواب دینے سے روکا جس سے معلوم ہوتا ہے کہ آپ کو خطرہ کی اہمیت کا پورا احساس تھا۔ آپ جانتے تھے کہ اسلامی لشکر تتر بتر ہو گیا ہے اور بہت کم لوگ آپ کے ساتھ ہیں۔ اکثر صحابہ زخمی ہو گئے ہیں اور باقی تھکے ہوئے ہیں۔ اگر دشمن کو یہ معلوم ہو گیا کہ اسلامی لشکر کا ایک حصہ جمع ہے تو وہ کہیں پھر حملہ کرنے کی جرأت نہ کرے۔ مگر ان حالات کے باوجود جب خدا تعالیٰ کی عزت کا سوال آیا تو آپ نے خاموش رہنا برداشت نہ کیا اور سمجھا کہ دشمن کو خواہ پتہ لگے یا نہ لگے۔ خواہ وہ حملہ کرے اور ہمیں ہلاک کر دے۔ اب ہم خاموش نہیں رہیں گے۔ چنانچہ آپ نے صحابہؓ سے فرمایا تم خاموش کیوں ہو جواب کیوں نہیں دیتے کہ اَللّٰهُ عَزَّوَجَلَّ - اَللّٰهُ عَزَّوَجَلَّ (السیرة الحلبيّة غزوة اُحُد و السیرة النبویة لابن ہشام و خیر عاصم بن ثابت و بسخاری کتاب الجہاد و السیر باب ما بکرہ من التنازع و الاختلاف فی الحرب.....)

(۱۷) کمزوروں کی حفاظت کا جذبہ بھی آپ کے اندر بدرجہ اتم پایا جاتا تھا۔ جنگ احزاب میں کفار کی تعداد پندرہ ہزار کی تھی۔ اور مسلمان لشکر کی تعداد صرف بارہ سو۔ بعض نے دشمن کا اندازہ اس سے زیادہ بتایا ہے اور بعض نے کم۔ یورپ والے صرف دس ہزار بتاتے ہیں تاکہ بڑے لشکر کی شکست سے وہ شرمندہ نہ ہوں۔ اس کے مقابلہ



میں بعض مسلمانوں نے ۲۴ ہزار تک بھی تعداد لکھی ہے لیکن میرا اندازہ پندرہ ہزار کے قریب قریب ہے۔ اس کے مقابلہ میں مسلمانوں کی بھی مختلف تعدادیں بتائی گئی ہیں۔ بعض نے مسلمانوں کی تعداد زیادہ بتائی ہے اور بعض نے کم بتائی ہے لیکن مجھے جہاں تک تاریخوں کے مطالعہ سے معلوم ہوا ہے اسلامی لشکر کی بارہ سو کی تعداد زیادہ درست معلوم ہوتی ہے۔ اس جنگ میں کفار نے مدینہ کے ایک یہودی قبیلہ سے جو باقی رہ گیا تھا خفیہ معاہدہ کر لیا کہ جب حملہ بڑھ جائے تو وہ پیچھے سے مسلمانوں پر حملہ کر دیں۔ مدینہ کے ایک طرف میدان تھا جس میں رسول کریم صلی اللہ علیہ وسلم نے خندق کھدوائی ہوئی تھی۔ ایک طرف یہودیوں کا ایک قبیلہ تھا جس سے مسلمانوں کا معاہدہ تھا۔ آپ نے خیال کیا کہ یہ قبیلہ بھی ہمارے ساتھ ہے اس لئے یہ طرف بھی محفوظ ہے۔ تیسری طرف ایک پہاڑ تھا جس کے متعلق خیال تھا کہ دشمن اس طرف سے نہیں آئے گا اور اگر آیا تو ہمیں پتہ لگ جائے گا اور ہم ان کے حملہ کو روک سکیں گے چوتھی طرف متواتر مکان واقع تھے اور ایک دیواری بنی ہوئی تھی۔ گویا ایک طرف پہاڑ کی حفاظت تھی۔ دوسری طرف معاہدہ یہودی قبیلہ تھا۔ ایک طرف مکانوں کی دیواری بنی ہوئی تھی اور ایک طرف میدان تھا جس میں آپ نے خندق کھدوائی تھی۔ جب کفار کے لشکر نے دیکھا کہ سامنے سے مقابلہ کرنے میں ہم کامیاب نہیں ہو سکتے تو انہوں نے یہودیوں سے ساز باز کی اور انہیں مسلمانوں کے خلاف اکسایا اور وہ بھی ان کے ساتھ مل گئے۔ رسول کریم صلی اللہ علیہ وسلم یہودیوں کی طرف سے مطمئن تھے۔ انصار نے رسول کریم صلی اللہ علیہ وسلم سے کہا بھی کہ یہودیوں کا اعتبار نہیں مگر رسول کریم صلی اللہ علیہ وسلم نے فرمایا۔ ہمارا ان سے معاہدہ ہے تم کیوں ان پر بدظنی کرتے ہو۔ مگر جب زیادہ خبریں آنی شروع ہو گئیں تو دو انصاری صحابی جو ان سے دوستانہ تعلقات رکھتے تھے پتہ لینے کے لئے بھجوائے گئے۔ ان سے جو یہودیوں نے باتیں کیں ان سے معلوم ہوتا تھا کہ وہ ضرور غداری کر جائیں گے۔ ان دو صحابیوں نے رسول کریم صلی اللہ علیہ وسلم کے پاس رپورٹ کی کہ حالات اچھے نظر نہیں آتے لیکن آپ نے پھر بھی معاہدہ کا احترام کیا اور فرمایا ہمارا حق نہیں کہ ہم معاہدہ توڑیں (السیرة النبویة لابن ہشام غزوة خندق و البداية و النہایة غزوة خندق) ان ایام میں آپ نے عورتوں کو حفاظت کے لئے دو جگہ پر اکٹھا کر دیا تھا کچھ عورتوں کو تو دو منزلہ مکانات پر جمع کر دیا گیا تھا اور اپنے خاندان کی عورتوں یا ان صحابہ کی عورتوں کو جن کے متعلق خیال تھا کہ دشمن زیادہ زور کے ساتھ ان پر حملہ کرے گا اور جن کی بے حرمتی سے قوم کی بے حرمتی ہو سکتی تھی ان کو آپ نے ایک جگہ پر اکٹھا کر دیا تھا۔ وہ جگہ جہاں یہ عورتیں جمع تھیں یہودیوں کی طرف تھی۔ حضرت صفیہؓ جو رسول کریم صلی اللہ علیہ وسلم کی پھوپھی تھیں ایک دفعہ پھر رہی تھیں کہ انہوں نے دیکھا کہ ایک یہودی دیوار پر سے جھانک رہا ہے۔ حضرت صفیہؓ نے حسان بن ثابتؓ

کو جو پہرہ پر مقرر تھے کہا کہ ایک یہودی دیوار سے جھانک رہا ہے اٹھو اور اس کو مارو حضرت حسانؓ کمزور دل آدمی تھے انہوں نے کہا کہ کوئی راہ گیر ہوگا آپ کو یوں ہی وہم ہو گیا ہے۔ حضرت صفیہؓ نے تو خود دیکھا تھا کہ وہ جھانک رہا ہے انہوں نے ایک بانس اٹھایا اور پیچھے سے جا کر اس کے سر پر مارا اور وہ گر گیا۔ جب وہ گرا تو ننگا ہو گیا۔ حضرت صفیہؓ نے حسان بن ثابتؓ سے کہا اب تو جاؤ۔ حسانؓ نے کہا میں تو نہیں جاسکتا تم خود ہی مارو شاید اس میں کوئی دم باقی ہو حضرت صفیہؓ نے پردہ کیا منہ پر چادر ڈالی اور چونکہ وہ ننگا ہو چکا تھا اس لئے پہلے اس پر کپڑا ڈالا اور پھر اس کے سر کو پکچل دیا (البدایة و النہایة غزوة خندق) جب رسول کریم صلی اللہ علیہ وسلم کو متواتر ایسی اطلاعات پہنچیں کہ یہودیوں نے مخالفانہ کارروائی شروع کر دی ہے اور انہوں نے جاسوس بھی بھیجے شروع کر دیئے ہیں اور شاید جلد حملہ ہو جائے گا تو آپ نے عورتوں کی حفاظت کے لئے پانچ سو کے دو لشکر مقرر کر دیئے جن میں سے ایک دوسو کا تھا اور ایک تین سو کا تھا اور دشمن کا مقابلہ کرنے کے لئے صرف سات سو مسلمان رہ گئے۔ یہ ایک کمزور طبقہ کی امداد کے لئے کتنی شاندار قربانی تھی جو آپ نے کی کہ فوج کے ایک معتد بہ حصہ کو جس نے شہر کی حفاظت کرنی تھی لشکر سے کاٹ کر عورتوں کی حفاظت کے لئے بھیج دیا۔ یہ ثبوت تھا اس بات کا کہ آپ عورتوں کی حفاظت کے لئے بڑی سے بڑی قربانی کرنے کے لئے بھی تیار تھے۔

(۱۸) جنگ بدر کے موقعہ پر بھی آپ نے اپنے خلق عظیم کا ثبوت دیا۔ حضرت عباسؓ جو ان دنوں مسلمان نہیں ہوئے تھے وہ بھی اس جنگ میں شریک تھے۔ آپ خفیہ طور پر تو مسلمان ہو چکے تھے مگر جب کفار لڑائی کے لئے آنے لگے تو ان کو بھی ساتھ لے آئے۔ یہ آنے کو تو آگئے مگر ادھر ادھر وقت مٹاتے رہے۔ جب کفار کو شکست ہوئی تو مسلمانوں نے حضرت عباسؓ کو بھی قید کر لیا اس زمانہ میں ہتھکڑیاں تو تھیں نہیں اور نہ ہی کانٹے دار تار ہوا کرتی تھی۔ رسیوں سے ہی قیدیوں کو باندھ کر ان کی حفاظت کرتے تھے اور رسیاں ذرا زور سے باندھتے تھے جس سے قیدی کو تکلیف ہوتی تھی صحابہؓ کہتے ہیں کچھ دور جا کر ہم نے منزل کی تو ہم نے دیکھا کہ رسول کریم صلی اللہ علیہ وسلم کو نیند نہیں آتی۔ ہم نے آپس میں مشورہ کیا کہ بات کیا ہے۔ بعض نے کہا رسول کریم صلی اللہ علیہ وسلم کو چونکہ حضرت عباسؓ سے محبت ہے ان کے کراہنے کی وجہ سے آپ کو تکلیف ہو رہی ہے۔ اس پر صحابہؓ نے فیصلہ کیا کہ حضرت عباسؓ کی رسیاں ڈھیلی کر دی جائیں چنانچہ انہوں نے آہستہ سے جا کر حضرت عباسؓ کی رسیاں ڈھیلی کر دیں جب ان کی رسیاں ڈھیلی کر دی گئیں تو انہوں نے کراہنا بند کر دیا۔ جہاں محبت ہوتی ہے وہاں وہم بھی ہوتا ہے۔ تھوڑی دیر تک جب حضرت عباس کے کراہنے کی آواز رسول کریم صلی اللہ علیہ وسلم کو نہ آئی تو آپ نے خیال کیا کہ شاید آپ تکلیف کی وجہ

سے بے ہوش ہو گئے ہیں یا فوت ہو گئے ہیں۔ آپ گھبرائے اور صحابہؓ کو بلا کر کہا عباسؓ کی آواز کیوں نہیں آتی انہوں نے جواب دیا۔ یا رسول اللہ عباسؓ کے کراہنے کی آواز آرہی تھی جس سے ہم نے محسوس کیا کہ آپ کو تکلیف ہو رہی ہے اس لئے ہم نے عباس کی رسیاں ڈھیلی کر دی ہیں۔ یہ آپ کی مرضی کی بات تھی اور چاہیے تھا کہ آپ خوش ہوتے مگر آپ نے فرمایا میں یہ برداشت نہیں کر سکتا یا تو سب قیدیوں کی رسیاں ڈھیلی کر دی جائیں اور یا پھر عباسؓ کی رسی بھی ڈھیلی نہ کی جائے۔ تکلیف اٹھائیں تو سب اٹھائیں اور آرام پائیں تو سب پائیں۔ اگر ایک کو آرام دیا گیا ہے تو دوسروں کو بھی یہی آرام ملنا چاہیے۔ گویا پہلے تو آپ حضرت عباسؓ کی تکلیف کو برداشت نہ کر سکے اور جب ان کی رسیاں ڈھیلی کر دی گئیں تو پھر آپ یہ برداشت نہ کر سکے کہ آپ کے بچا کی رسیاں تو ڈھیلی کر دی جائیں اور دوسرے قیدیوں کی رسیاں ڈھیلی نہ کی جائیں۔ اس طرح آپ نے اپنے عمل سے مساوات اسلامی کا ایک شاندار نمونہ قائم کر دیا۔ (اسد الغابۃ عباس بن عبدالمطلب)

(۱۹) جب فتح مکہ ہوئی اور آپ مکہ میں تشریف لائے تو ایک عجیب نظارہ دیکھنے میں آیا۔ ابوسفیان کو مکہ کے باہر ہی قید کر لیا گیا تھا لیکن آخر رسول کریم صلی اللہ علیہ وسلم نے اس کو اجازت دے دی کہ مکہ میں جا کر اعلان کر دو کہ جو شخص خانہ کعبہ کے اندر آجائے گا اس کو معاف کر دیا جائے گا۔ جو ابوسفیان کے گھر چلا جائے گا اس کو معاف کر دیا جائے گا جو بلالؓ کے جھنڈے تلے آجائے گا اسے معاف کر دیا جائے گا اور جو اپنے گھروں کے دروازے بند کر لیں گے انہیں بھی معاف کر دیا جائے گا جب صبح کے وقت لشکر مکہ کی طرف چلا تو ابوسفیان نے جو حضرت عباسؓ کے دوست تھے آپ سے کہا کہ مکہ جانے سے پہلے مجھے ذرا اپنے لشکر کا نظارہ تو کر دو۔ انہوں نے یہ بات مان لی اور ابوسفیان کو ایک جگہ پر بٹھا دیا گیا تاکہ وہ لشکر اچھی طرح دیکھ سکیں۔ ابوسفیان کے آگے سے جو لشکر بھی گذرتا۔ وہ کہتا یہ فلاں قوم معلوم ہوتی ہے۔ حضرت عباسؓ فرماتے ٹھیک ہے اسی طرح جو لشکر نکلتا ابوسفیان پہچان لیتا اور کہتا یہ فلاں قوم ہے یہ فلاں قوم ہے۔ اتنے میں ایک بڑا لشکر ابوسفیان کے سامنے سے گذرا۔ ابوسفیان نے حیرت سے پوچھا۔ عباسؓ یہ کون لوگ ہیں؟ انہوں نے بتایا یہ انصارؓ ہیں جو مدینہ کے رہنے والے ہیں۔ یہ بات انصاری لشکر کے کمانڈر نے جو ایک انصاری ہی تھے سن لی اور انہوں نے جوش میں آ کر کہا۔ تم پوچھتے ہو ہم کون ہیں۔ ہم انصار ہیں اور تھوڑی دیر میں ہی تم لوگوں کا سر کچلنے کے لئے پہنچ رہے ہیں۔ ابوسفیان رسول کریم صلی اللہ علیہ وسلم کے پاس دوڑا دوڑا گیا اور اس نے عرض کیا کہ یا رسول اللہ آپ نے تو مجھے معاف کر دیا ہے بلکہ یہاں تک کہہ دیا ہے کہ جو شخص میرے گھر میں داخل ہو جائے گا اسے بھی معاف کر دیا جائے گا۔ جو بلالؓ کے جھنڈے تلے آجائے گا اسے بھی معاف کر دیا جائے گا جو

خانہ کعبہ میں داخل ہو جائے گا اسے بھی معاف کر دیا جائے گا۔ جو گھر کے دروازے بند کر لے گا اسے بھی معاف کر دیا جائے گا اور آپ کے فلاں جرنیل نے کہا ہے کہ ہم تم لوگوں کا سر کچلنے کے لئے جا رہے ہیں۔ آپ نے فرمایا مکہ والوں کو کوئی ذلیل نہیں کر سکتا۔ خدا تعالیٰ نے جنہیں عزت دی ہے انہیں کون ذلیل کر سکتا ہے۔ پھر آپ نے اس کمانڈر کو بلایا اور اسے معزول کر دیا۔ اس لئے کہ اس نے ابوسفیان کا دل دکھایا ہے اور اس کمانڈر کا بھی لحاظ رکھا کہ اس نے اسلام کی محبت کے جوش میں یہ بات کی تھی اور اسی کے بیٹے کو اس کی جگہ کمانڈر مقرر کر دیا (السیرة الحلبیة فتح مکة) عین حملہ کے وقت ایک کمانڈر کا بدل دینا اس لئے کہ اس نے کسی دشمن کی دل شکنی کی ہے یہ معمولی چیز نہیں۔ ایسا کرنے سے بسا اوقات لشکر میں بغاوتیں ہو جاتی ہیں مگر آپ نے کوئی پروانہ کی اور اس نازک موقعہ پر بھی آپ نے اپنے خلق عظیم کا ایسا نمونہ دکھایا جس کی مثال کوئی اور نبی پیش نہیں کر سکتا۔

(۲۰) فتح مکہ کے موقعہ پر جس عفو و کرم سے آپ نے کام لیا اور اپنے جانی دشمنوں کو لا تَنْزِيبَ عَلَيْكُمْ اَيُّومَ کہا۔ وہ بھی آپ کے اخلاق فاضلہ کی ایک بہترین مثال ہے لیکن اس سلسلہ میں ایک اور چیز بھی ہے جس کی طرف عام طور پر توجہ نہیں کی جاتی۔ میں خدا تعالیٰ کے فضل سے علم انفس کا بہت ماہر ہوں۔ یوں تو میں پرانے پاس بھی نہیں مگر علم انفس کے ماہر لوگ بھی گفتگو میں مجھ سے خدا تعالیٰ کے فضل سے دبتے ہیں اور وہ سینکڑوں کتابیں پڑھ لینے کے بعد بھی میرے علم انفس کا مقابلہ نہیں کر سکتے۔ میں نے دیکھا ہے کہ فتح مکہ کے موقع پر رسول کریم صلی اللہ علیہ وسلم کی علم انفس کے لحاظ سے ایک ایسی شاندار مثال ملتی ہے کہ اگرچہ وہ بظاہر چھوٹی سی ہے مگر علم انفس کے ماتحت وہ نہایت عظیم الشان چیز ہے اور وہ یہ ہے کہ فتح مکہ کے بعد آپ نے حضرت بلال کو جھنڈا دیا اور فرمایا جو شخص اس کے جھنڈے تلے آجائے گا اسے معاف کر دیا جائے گا۔ علم انفس کے لحاظ سے آپ کے اخلاق فاضلہ کی یہ ایک زبردست مثال ہے ہر شخص جانتا ہے کہ حضرت بلالؓ ایک غلام تھے اور غلامی کی حالت میں ان کا آقا ان کو سخت تکالیف اور دکھ دیا کرتا تھا، پتھروں پر گھسیٹتا تھا، گرم ریت پر لٹاتا تھا اور جو تئیں سمیت ان کے سینہ پر چھلائیں مارتا اور کودتا اور کہتا کہ تم اقرار کرو کہ بتوں میں بھی طاقت ہے مگر وہ ان سب تکالیف کے باوجود یہی کہتے کہ اَشْهَدُ اَنْ لَا اِلَهَ اِلَّا اللهُ خدا تو ایک ہی ہے اور اس کا کوئی شریک نہیں۔ حضرت بلالؓ پر جو ظلم ہوئے تھے اور جو ایذائیں ان کو دی گئیں تھیں ان کو دیکھتے ہوئے یقیناً وہ خیال کرتے ہوں گے کہ جب اسلام کو فتح حاصل ہوگی تو میں ان کفار سے بدلہ لوں گا اور رسول کریم صلی اللہ علیہ وسلم اور دوسرے مسلمان بھی میرا بدلہ بڑی سختی سے کفار سے لیں گے۔ یہ ایک قدرتی بات تھی جو ان کے دل میں پیدا ہوئی ہوگی۔ لیکن جب فتح مکہ ہوئی اور

ابوسفیان نے کہا ہم آپ کی قوم ہیں ہمیں معاف کر دیا جائے۔ تو آپ نے فرمایا اچھا جو خانہ کعبہ میں داخل ہو جائے گا اسے معاف کر دیا جائے گا، جو ابوسفیان کے گھر میں داخل ہو جائے گا اسے معاف کر دیا جائے گا اور جو اپنے گھروں کے دروازے بند کر لیں گے انہیں بھی معاف کر دیا جائے گا۔ اس کے یہ معنی تھے کہ سب کے لئے ہی معافی کا راستہ کھول دیا گیا تھا اور بلائ کے ولولے اس کے دل ہی میں سڑ جانے والے تھے۔ رسول کریم صلی اللہ علیہ وسلم جنہوں نے اپنے دشمنوں کے جذبات کا اتنا خیال کیا اپنے ایک مخلص سپاہی کو کب نظر انداز کر سکتے تھے۔ آپ نے اوپر کے تین احکام کے ساتھ ایک چوتھا حکم اور دیا کہ میں بلالؓ کے ہاتھ میں ایک جھنڈا دیتا ہوں جو شخص بلالؓ کے جھنڈے تلے آکر کھڑا ہو جائے گا اسے بھی کچھ نہیں کہا جائے گا۔ اس طرح آپ نے اپنی طرف سے دی گئی معافی کو بلالؓ کی طرف منتقل کر دیا اور معافی کی شکل یہ بنا دی کہ میں معاف نہیں کرتا بلال معاف کرتا ہے۔ اس طرح بلالؓ کا دل ٹھنڈا کر دیا اور اسے یہ فخر بخش دیا کہ اس پر ظلم کرنے والے اس کی پناہ میں آنے اور اس کے معافی دینے سے بخشے جائیں گے اس طرح رسول کریم صلی اللہ علیہ وسلم نے حضرت بلالؓ کا بدلہ بھی لے لیا اور مکہ والوں کو معافی بھی دے دی۔ آپ نے حضرت بلالؓ کا بھی خیال رکھا اور اس کے جذبات کو مجروح نہ ہونے دیا اور مکہ والوں کا بھی خیال رکھا اور انہیں معاف فرما دیا گویا اس رنگ کے انتقام کے ذریعہ آپ نے ایک طرف حضرت بلال کا سراونچا کیا اور دوسری طرف مکہ والوں کو بھی عذاب سے نجات دلوا دی۔

(۲۱) بہادری اور توحید کا مظاہرہ جو آپ نے جنگ حنین کے موقع پر کیا اس کی مثال بھی دوسرے انبیاء پیش کرنے سے عاجز ہیں۔ سینکڑوں تیر انداز دور رو یہ کھڑے تھے۔ اسلامی لشکر تتر بتر ہو چکا تھا اور چار ہزار کے لشکر میں آپ گھرے ہوئے تھے۔ ایسی خطرناک حالت میں آپ نے دشمن کی ذرا بھی پرواہ نہ کرتے ہوئے اکیلے اس کی طرف بڑھنا شروع کیا۔ حضرت ابو بکرؓ نے کہا یا رسول اللہ آپ آگے نہ بڑھیں۔ پہلے پیچھے ہٹ کر لشکر کو اکٹھا کیا جائے اور پھر حملہ کیا جائے مگر آپ نے فرمایا۔ ابو بکرؓ میرے گھوڑے کی لگام چھوڑ دو۔ پھر آپ نے اپنے گھوڑے کو ایڑھ لگائی اور با آواز بلند کہا

أَنَا النَّبِيُّ لَا كَذِبَ أَتَا ابْنَ عَبْدِ الْمُطَّلِبِ

(بخاری کتاب المغازی باب قول اللہ تعالیٰ وَ يَوْمَ حُنَيْنٍ إِذْ أَعْيَبْتُمُوهُمُ كَذَبْتُمْ...)

میں نبی ہوں۔ جھوٹا نہیں مگر اس بات کو دیکھتے ہوئے کہ دشمن کے تیروں اور تلواروں کی پروا نہ کرتے ہوئے میں

اکیلا آگے بڑھ رہا ہوں تم کہیں یہ نہ سمجھ لینا کہ مجھ میں خدائی صفات آگئی ہیں بلکہ یاد رکھنا کہ میں عبدالمطلب کا بیٹا ہوں اور تمہارے جیسا ہی ایک انسان ہوں گویا آپ نے ایک طرف انتہائی دلیری کا اظہار کیا اور دوسری طرف تو حید کو قائم رکھا۔

(۲۲) اسی طرح ایک اور مقام پر آپ نے بہادری اور ایثار کا ایسا شاندار مظاہرہ کیا کہ وہ بھی اپنی مثال آپ ہے۔ صحابہؓ فرماتے ہیں ہمیں خبریں آرہی تھیں کہ قیصر کی فوجیں آرہی ہیں اور وہ مسلمانوں پر حملہ کرنا چاہتی تھیں۔ ہم روزانہ حفاظت کی تدابیر کرتے تھے۔ ایک رات یک دم شور پڑا اور لوگ گھروں سے باہر بھاگے کچھ مسجد نبوی میں جمع ہو گئے اور کچھ میدان کی طرف دوڑ پڑے اسی طرح لوگ متفرق طرف دوڑ رہے تھے کہ ہم نے دیکھا کہ رسول کریم صلی اللہ علیہ وسلم گھوڑے کو دوڑاتے ہوئے باہر سے تشریف لارہے ہیں۔ آپ نے ہمیں دیکھ کر فرمایا میں نے شور سنا تھا اس لئے باہر چلا گیا مگر کوئی خطرہ کی بات نہیں نور کروادھی رات کا وقت ہے اور آپ اکیلے باہر نکل جاتے ہیں کسی کو ساتھ نہیں لیتے اور جبکہ صحابہؓ بھی تجویزیں سوچ رہے تھے کہ ہم کیا کریں، آپ پتہ لگا کر واپس بھی آجاتے ہیں اور بتاتے ہیں کہ کوئی خطرہ کی بات نہیں۔ (بخاری کتاب الادب باب حسن الخلق و السخاء و ما یکرہ من البخل)

(۲۳) لوگوں کے حقوق کا آپ کو اس قدر خیال رہتا تھا کہ ایک دفعہ نماز پڑھ کر سلام پھیرتے ہی آپ گھر کی طرف جلدی جلدی تشریف لے گئے صحابہؓ کہتے ہیں اس دن رسول کریم صلی اللہ علیہ وسلم چھلانگیں مارتے ہوئے ہمارے اوپر سے گزرے۔ تھوڑی دیر کے بعد آپ واپس تشریف لائے تو آپ نے ایک دینار اپنے ہاتھ میں پکڑا ہوا تھا۔ آپ نے فرمایا غنیمت اور صدقات کا جو مال آیا ہوا تھا وہ ہم تقسیم کر رہے تھے کہ اس میں سے ایک دینار نیچے گر گیا اور یاد نہ رہا کہ کہاں گرا ہے۔ اب جب میں نماز پڑھا رہا تھا تو خیال آیا کہ وہ دینار اٹھایا نہیں گیا۔ چنانچہ میں جلدی جلدی گھر گیا تاکہ بھول نہ جاؤں اور خدا تعالیٰ کے بندوں کا حق ضائع نہ ہو۔ (بخاری کتاب الزکوٰۃ باب من احب تعجیل الصدقة من یومها)

اسی طرح تاریخ میں آتا ہے کہ حضرت امام حسنؓ ابھی تین سال کے تھے کہ آنحضرت صلی اللہ علیہ وسلم کے پاس زکوٰۃ کی کچھ کھجوریں آئیں۔ حضرت امام حسنؓ دوڑے دوڑے آئے اور ایک کھجور اٹھا کر منہ میں ڈال لی۔ آپ نے دیکھ لیا اور فرمایا تھوکو۔ وہ ابھی بچے ہی تھے اور کھجور بیٹھی تھی بچے بیٹھی چیزیں کہاں پھینکتے ہیں۔ انہوں نے نہ تھوکا۔ آپ نے زور سے ان کے منہ میں انگلی ڈال کر کھجور کو باہر نکالا اور فرمایا یہ لوگوں کا حق ہے تمہارا نہیں۔ (بخاری کتاب

الزکوٰۃ باب اخذ صدقة النمر عند صرام النخل.....)

(۲۴) آپ کے جذبہ احسان مندی کا ثبوت اس سے ملتا ہے کہ آپ نے ایک لشکر لے کر طے قبیلے پر حملہ کیا۔ انہیں شکست ہوئی اور وہ سب قید ہو گئے۔ جب وہ قیدی بنا کر آپ کے سامنے لائے گئے تو آپ کے سامنے ایک لڑکی پیش ہوئی اس نے آگے بڑھ کر کہا۔ آپ جانتے ہیں میں کون ہوں رسول کریم صلی اللہ علیہ وسلم نے فرمایا نہیں میں نہیں جانتا۔ اس لڑکی نے کہا میں اس باپ کی بیٹی ہوں جس کی سخاوت کے ذکر سے سارا عرب گونج رہا ہے۔ وہ حاتم طائی کی بیٹی تھی رسول کریم صلی اللہ علیہ وسلم نے فرمایا اس کا باپ محسن تھا اور وہ دنیا کے ساتھ نیکی کا سلوک کرتا تھا۔ ہم ایسے باپ کی لڑکی کو قید کرنا نہیں چاہتے۔ چنانچہ آپ نے اسے آزاد کر دیا اس لڑکی نے پھر عرض کیا کہ یا رسول اللہ میں یہ ناپسند کرتی ہوں کہ میں تو آزاد ہو جاؤں اور میرے قبیلے کے سب افراد قید ہوں۔ آپ نے فرمایا اچھا وہ بھی آزاد ہیں۔ پھر اس لڑکی نے اپنے بھائی کی سفارش کی جو بھاگا ہوا تھا۔ رسول کریم صلی اللہ علیہ وسلم نے اس کی سفارش کو بھی مان لیا (السيرة الحلبية سرية علي بن ابي طالب) حاتم طائی کا اسلام پر کوئی احسان نہیں تھا وہ صرف اپنے علاقہ میں سخاوت کے لئے مشہور تھا۔ محمد رسول اللہ صلی اللہ علیہ وسلم اور آپ کی جماعت کے لئے اس نے کوئی کام نہیں کیا تھا۔ اس کی قوم آپ سے لڑی تھی اور لڑائی میں قید ہو کر آئی تھی لیکن آپ نے محض اس وجہ سے کہ وہ غریبوں پر احسان کیا کرتا تھا اس کے سارے قبیلے کو معاف کر دیا اور فرمایا ہم ایسے شخص کی قوم کو قید نہیں کر سکتے جو اپنی زندگی میں غریبوں پر احسان کیا کرتا تھا۔

(۲۵) آپ کی مہمان نوازی کا یہ حال تھا کہ آپ کے پاس ایک دفعہ ایک یہودی آیا اور اس نے کہا میں آپ سے اسلام کی باتیں سننا چاہتا ہوں۔ آپ نے اسے اپنے ہاں ٹھہرایا اور بڑی خاطر مدارت کی۔ وہ یہودی ایک دودن آپ کے پاس رہا اور آپ اسے تبلیغ کرتے رہے ایک دن وہ چپکے سے چلا گیا اور اس کپڑے پر جو اسے فرش پر بچھانے کے لئے دیا گیا تھا پاخانہ پھر گیا (ان دنوں چار پائیوں کا رواج نہ تھا) رسول کریم صلی اللہ علیہ وسلم نے خود بیٹھ کر اس کپڑے کو دھلویا۔ ایک عورت جو پانی ڈال رہی تھی اس نے اس یہودی کے متعلق سخت کلامی کی اور کہا خدا تعالیٰ اس شخص کا بیڑا غرق کرے جو اس طرح کپڑے پر پاخانہ کر گیا ہے۔ آپ نے فرمایا ایسی بد دعائیں مت دو تمہیں کیا پتہ ہے کہ اسے کیا تکلیف تھی۔ شاید اس کے پیٹ میں خلل ہو۔

(۲۶) آپ بادشاہ ہوئے مگر بادشاہت میں بھی آپ نے غربت کو پسند کیا۔ چنانچہ ایک دفعہ حضرت فاطمہؓ آپ کے پاس تشریف لائیں اور انہوں نے آپ کو اپنے ہاتھ دکھائے ان کے ہاتھوں پر چھالے پڑے ہوئے تھے۔

انہوں نے کہا یا رسول اللہ میں سارے کام خود ہی کرتی ہوں، بچوں کو پالتی ہوں، کھانا پکاتی ہوں، چکی میستی ہوں۔ آپ مجھے کوئی خادم عنایت فرمائیں تاکہ ان کاموں میں مجھے مدد مل سکے ان دنوں چونکہ کوئی خاص محکمہ قیدی رکھنے کا نہ تھا اس لئے جو قیدی آتے تھے وہ لوگوں میں تقسیم کر دیئے جاتے تھے۔ حضرت فاطمہؓ کا اشارہ بھی اسی بات کی طرف تھا کہ مجھے بھی کوئی قیدی دے دیا جائے جو گھر کے کاموں میں میری مدد کر سکے۔ رسول کریم صلی اللہ علیہ وسلم نے فرمایا بیٹی تم کیوں غمگین ہو تم نماز کے بعد ذرا الہی کیا کرو۔ اللہ تعالیٰ اپنے فضل سے تمہاری ان تکلیفوں کو دور فرما دے گا۔ اس طرح آپ نے ان کی دلجوئی بھی کر دی اور بادشاہ بن کر بھی غربت کو ہی پسند کیا۔ (بخاری کتاب النفقات باب عمل المرأة فی بیت زوجها)

(۲۷) رسول کریم صلی اللہ علیہ وسلم کے اندر جو بے مثال تقویٰ پایا جاتا تھا اس کا اس امر سے پتہ چل سکتا ہے کہ جب آپ کی وفات کا وقت قریب آیا تو آپ نے ایک دن اپنے صحابہؓ سے فرمایا کہ انسان خواہ کتنا بڑا ہو اس سے غلطی ہو جاتی ہے لیکن اللہ تعالیٰ اس کا بدلہ نہیں چھوڑتا۔ میں ڈرتا ہوں کہ مجھ سے کسی کو کوئی تکلیف نہ پہنچی ہو جس کی وجہ سے میں خدا تعالیٰ کے سامنے مجرم بنوں۔ اگر تم میں سے کسی کو مجھ سے کوئی تکلیف پہنچی ہو تو وہ مجھ سے بدلہ لے لے۔ صحابہؓ کو جو رسول کریم صلی اللہ علیہ وسلم سے عشق تھا اس کا اندازہ دوسرے لوگ کہاں کر سکتے ہیں۔ ان کے تو ہوش اڑ گئے۔ مگر ایک صحابیؓ نہایت اطمینان سے آگے بڑھے اور انہوں نے عرض کیا یا رسول اللہ مجھے آپ سے ایک تکلیف پہنچی ہے۔ ایک دفعہ ایک لڑائی میں آپ صاف ٹھیک کر وارہے تھے میں بھی صف میں کھڑا تھا کہ آپ میرے پیچھے سے آئے اس وقت آپ کی کہنی مجھے لگی تھی۔ یا رسول اللہ میں اس کا بدلہ لینا چاہتا ہوں۔ آپ نے فرمایا ہاں لے لو۔ یہ دیکھ کر دوسرے صحابہؓ کی آنکھوں میں خون اتر آیا اور شاید اگر رسول کریم صلی اللہ علیہ وسلم اس وقت سامنے نہ ہوتے تو وہ اس صحابیؓ کو کھڑے کھڑے کر دیتے۔ مگر اس صحابیؓ نے اس کی کوئی پرواہ نہ کی اور اس نے کہا یا رسول اللہ میرے جسم پر اس وقت کرتیہ نہیں تھا آپ کا تو کرتیہ ہے۔ آپ نے فرمایا۔ اچھا کرتیہ اٹھا لو۔ اس نے کرتیہ اٹھایا اور آگے بڑھ کر نہایت ادب اور پیار کے ساتھ اس نے آپ کی پیٹھ پر بوسہ دیا اور پھر اشکبار آنکھوں کے ساتھ اس نے کہا یا رسول اللہ آپ سے بدلہ کیسا۔ یہ تو میں نے پیار کرنے کا ایک بہانہ بنایا تھا اور چاہا تھا کہ آپ کی اجازت سے اس طرح فائدہ اٹھا لوں شاید مجھے پھر پیار کا موقع ملے یا نہ ملے۔ یہ نظارہ دیکھ کر باقی صحابہؓ جو بہت غصہ میں تھے وہ اس صحابیؓ پر رشک کرنے لگے کہ کاش یہ بہانہ ہمیں بھی سوجھتا اور آج ہم بھی پیار کر لیتے۔ لیکن آپ کا تقویٰ دیکھو کہ اتنی خدمات کے باوجود آپ نے فرمایا۔ اگر کوئی ادنیٰ سا بھی دکھ مجھ سے کسی کو پہنچا ہو تو وہ آکر مجھ سے بدلہ لے



لے (المعجم الکبیر للطبرانی جلد ۳ صفحہ ۵۹، ۶۰)

(۲۸) آپ کے انکسار کی یہ حالت تھی کہ آپ اپنے آنے پر لوگوں کو کھڑے ہونے سے منع فرمایا کرتے تھے اور فرماتے تھے یہ تو ایرانیوں کا رواج ہے۔ میں بادشاہ نہیں بلکہ خدا تعالیٰ نے مجھے نبی بنایا ہے۔ (ابو داؤد کتاب الادب باب فی قیام الرجل)

آپ کے انکسار کی ایک اور مثال یہ ہے کہ ایک دن ایک انصاری بیمار ہو گئے۔ آپ اس کی تیمارداری کے لئے تشریف لے گئے۔ واپسی پر اس انصاری نے آپ کو سواری کے لئے ایک گھوڑا دیا اور اپنے بیٹے سے کہا کہ تم رسول کریم صلی اللہ علیہ وسلم کے ساتھ جاؤ شاید آپ کو اور آدمی تلاش کرنے میں دقت ہو اور آتی دفعہ گھوڑا واپس لے آنا تھوڑی دیر کے بعد ان کا بیٹا واپس آ گیا۔ باپ نے بیٹے سے دریافت کیا کہ میں نے تو تمہیں رسول کریم صلی اللہ علیہ وسلم کے ساتھ بھیجا تھا تا راستہ میں حفاظت بھی ہو جائے اور گھوڑا ابھی نہ بد کے اور تم واپس آ گئے ہو۔ بیٹے نے جواب دیا۔ میں مجبور تھا جب رسول کریم صلی اللہ علیہ وسلم باہر تشریف لے گئے تو آپ نے مجھ سے فرمایا تم بھی میرے پیچھے بیٹھ جاؤ۔ میں نے کہا یا رسول اللہ مجھ سے اتنی بے ادبی نہیں ہو سکتی۔ آپ نے فرمایا پھر مجھ سے بھی برداشت نہیں ہو سکتا کہ تم پیدل چلو اور میں گھوڑے پر سوار ہوں یا تو تم بھی میرے ساتھ گھوڑے پر سوار ہو جاؤ اور یا پھر واپس چلے جاؤ۔ چنانچہ میں واپس آ گیا۔

(۲۹) اپنے غریب صحابہؓ سے جو آپ کو محبت تھی اور ان کے احساسات اور جذبات کا آپ جس قدر خیال رکھتے تھے اس کا اندازہ اس امر سے ہو سکتا ہے کہ ایک صحابیؓ بہت بد صورت تھے۔ وہ بچارے مزدور تھے۔ ایک دفعہ وہ مزدوری کے لئے کہیں کھڑے تھے۔ پسینہ آیا ہوا تھا اور چہرے پر افسردگی طاری تھی کہ رسول کریم صلی اللہ علیہ وآلہ وسلم تشریف لائے اور جس طرح بچے آپس میں کھیلا کرتے ہیں آپ نے ان کے پیچھے سے آکر ان کی آنکھوں پر اپنے ہاتھ رکھ دیئے وہ صحابیؓ بھی سمجھ گئے۔ وہ جانتے تھے کہ میں غریب ہوں پھر پسینہ آیا ہوا ہے۔ مٹی سے میرا جسم لت پت ہے اور ویسے بھی میں بد صورت ہوں رسول کریم صلی اللہ علیہ وسلم کے سوا اور کون ہوگا جو مجھ سے پیار کرے۔ پھر انہوں نے ہاتھ پھیر کر بھی پہچان لیا تھا کہ یہ رسول کریم صلی اللہ علیہ وسلم ہی ہیں۔ کیونکہ آپ کا جسم بہت ملائم تھا۔ مگر آپ کی محبت کو دیکھ کر انہیں بھی جوش آ گیا اور انہوں نے اپنا جسم آپ کے ساتھ خوب رگڑا۔ جب آپ نے دیکھا کہ ان کا دل خوش ہو گیا ہے تو آپ بول پڑے اور فرمایا ہم ایک غلام بیچتے ہیں اسے کون لے گا۔ اس صحابیؓ نے عرض کیا یا رسول اللہ مجھے کون خرید سکتا ہے۔ آپ نے فرمایا خدا اور اس کے رسول کی نظر میں تمہاری بڑی قیمت

ہے۔ (مسند احمد بن حنبل مسند انس بن مالک)

اسی قسم کا حضرت ابو ہریرہؓ کا واقعہ ہے۔ حضرت ابو ہریرہؓ ہمیشہ مسجد میں رہتے تھے تا رسول کریم صلی اللہ علیہ وسلم جب بھی کوئی بات کریں وہ اس کے سننے سے محروم نہ رہیں چونکہ آپ کوئی کمائی نہیں کرتے تھے اس لئے کچھ دیر تو ان کا بھائی کھانا پہنچاتا رہا۔ لیکن جب اس نے دیکھا کہ اب تو ملاں ہی بن گیا ہے کوئی کام نہیں کرتا تو اس نے کھانا دینا بند کر دیا اس وجہ سے بعض دفعہ آپ کو کئی وقت کا فاقہ ہو جاتا تھا اور بھوک کی وجہ سے آپ کی بری حالت ہو جاتی تھی۔ ایک دن جب آپ کو شدت کی بھوک لگی ہوئی تھی آپ مسجد کی ایک کھڑکی میں کھڑے ہو گئے اور خیال کیا کہ رستہ سے جو صحابی گذرے گا میں اس سے اس آیت کا مطلب پوچھوں گا جس میں غریبوں کو کھانا کھلانے کا حکم ہے شاید اسے میرا خیال آجائے اور مجھے کھانا کھلا دے۔ اتفاقاً سب سے پہلے حضرت ابو بکرؓ گذرے۔ حضرت ابو ہریرہؓ نے آپ سے پوچھا قرآن کریم میں یہ جو آیت ہے **وَيُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ (المحشر: ۱۰)** اس کا کیا مطلب ہے حضرت ابو بکرؓ نے فرمایا اس کا یہی مطلب ہے کہ وہ دوسروں کا بہت خیال رکھتے ہیں اور خود بھوکے رہتے ہیں اور اپنا کھانا دوسرے کو دے دیتے ہیں۔ آپ نے یہ جواب دیا اور چلے گئے۔ پھر حضرت عمرؓ گذرے۔ حضرت ابو ہریرہؓ نے ان سے بھی یہی سوال کیا۔ انہوں نے بھی وہی جواب دیا جو حضرت ابو بکرؓ نے دیا تھا اور پھر آگے چلے گئے۔ حضرت ابو ہریرہؓ غصے میں آگئے اور کہنے لگے۔ یہ کوئی مجھ سے زیادہ قرآن کریم جانتے ہیں۔ میں نے تو خیال کیا تھا کہ شاید میری شکل دیکھ کر انہیں میرا خیال آجائے گا اور کھانا کھلا دیں گے مگر یہ معنی بتاتے ہوئے آگے چلے جاتے ہیں۔ وہ غصہ میں کھڑے ہی تھے کہ پیچھے سے ایک پیار کی آواز آئی۔ ابو ہریرہؓ تم بھوکے ہو! یہ رسول کریم صلی اللہ علیہ وسلم کی آواز تھی۔ گویا ابو بکرؓ اور عمرؓ، ابو ہریرہؓ کا چہرہ دیکھ کر بھی یہ نہ پہچان سکے کہ وہ بھوکے ہیں اور رسول کریم صلی اللہ علیہ وسلم نے صرف ان کی آواز سے پہچان لیا کہ وہ بھوکے ہیں۔ حضرت ابو ہریرہؓ پیچھے مڑے اور انہوں نے عرض کیا ہاں یا رسول اللہ سخت بھوک لگی ہوئی ہے۔ رسول کریم صلی اللہ علیہ وسلم نے فرمایا۔ ابو ہریرہؓ ہم بھی بھوکے تھے مگر ایک دوست نے دودھ کا ایک پیالہ بھیج دیا ہے آؤ ہم دودھ پیئیں۔ ابو ہریرہؓ بہت خوش ہوئے اور آپ کے پیچھے پیچھے چل پڑے۔ آپ نے فرمایا۔ ابو ہریرہؓ مسجد میں جاؤ اور دیکھو شاید کچھ اور لوگ بھی بھوکے ہوں اور اگر ایسا ہو تو ان کو بھی ساتھ لے آؤ ابو ہریرہؓ فرماتے ہیں مجھے یہ سن کر سخت افسوس ہوا کہ ایک پیالہ بھر دودھ ہے اسے بھلا کون کون پئے گا۔ لیکن چونکہ رسول کریم صلی اللہ علیہ وسلم کا حکم تھا اس لئے میں چلا گیا میں نے دیکھا تو مسجد میں میرے جیسے چھ آدمی اور تھے۔ ان کو بھی میں نے ساتھ لیا اور چل پڑا۔ مجھے رہ رہ کر افسوس آ رہا

تھا کہ اب کیا بنے گا۔ میں نے خیال کیا تھا کہ ایک پیالہ دودھ کا ہے میں خوب پیٹ بھر کر پی لوں گا۔ مگر اب تو چھ اور بھی حاجت مندل گئے ہیں دودھ گھونٹ ہی حصہ میں آئیں گے خیر ہم آپ کے پاس چلے گئے۔ مگر میں نے خیال کیا کہ میں چونکہ بہت بھوکا ہوں اس لئے رسول کریم صلی اللہ علیہ وسلم شاید مجھے پہلے پیالہ دیں گے۔ مگر آپ نے پیالہ اٹھایا اور ان چھ میں سے ایک کو دے دیا جس سے میری رہی سہی امید بھی جاتی رہی جب وہ آدمی پی چکا تو آپ نے فرمایا کیا پیٹ بھر گیا ہے۔ اور پیو۔ اس نے پھر پیالہ اور کہا حضور اب تو پیٹ بھر گیا ہے میں اور نہیں پی سکتا۔ رسول کریم صلی اللہ علیہ وسلم نے وہ پیالہ اس سے لے کر دوسرے شخص کو دے دیا پھر تیسرے کو، پھر چوتھے کو میں نے خیال کیا اب تو میری خیر نہیں۔ میرے لئے کیا بچے گا۔ مگر ان چھ آدمیوں کے پی لینے کے بعد بھی جب دودھ کا پیالہ میرے پاس پہنچا تو میں نے دیکھا کہ وہ ویسا ہی بھرا ہوا ہے۔ کچھ تو ویسے ہی وہ پیالہ بڑا تھا اور پھر انبیاء کی چیزوں میں خدا تعالیٰ برکت بھی دے دیتا ہے۔ رسول کریم صلی اللہ علیہ وآلہ وسلم نے فرمایا ابو ہریرہؓ اب تم پیو۔ میں نے دودھ پیا اور میرا پیٹ خوب بھر گیا۔ جب میں پی چکا تو آپ نے فرمایا۔ ابو ہریرہؓ پھر پیو۔ میں نے پھر پیا۔ آپ نے فرمایا۔ ابو ہریرہؓ پھر پیو۔ میں نے عرض کیا یا رسول اللہ اب تو میری انگلیوں میں سے بھی دودھ نکلنے لگا ہے۔ پھر آپ نے ہم ساتوں آدمیوں کا جوٹھا خود پیا (بخاری کتاب الرقاق باب کیف کان عیش النبی واصحابہ.....) اس واقعہ سے بھی معلوم ہو سکتا ہے کہ آپ کو اپنے صحابہؓ کی دلجوئی اور خدمت کا کتنا احساس تھا۔

(۳۰) شرک کے خلاف آپ کے دل میں جو جذبہ نفرت پایا جاتا تھا اس کا اس امر سے پتہ چلتا ہے کہ جب آپ کی وفات کا وقت قریب آیا۔ تو حضرت عائشہؓ فرماتی ہیں کہ آپ بے چینی اور اضطراب کے ساتھ بار بار کروٹیں بدلتے اور فرماتے خدا تعالیٰ لعنت کرے یہود اور نصاریٰ پر جنہوں نے اپنے انبیاء کی قبروں کو عبادت کا ہیں بنا لیا ہے (مسلم کتاب المساجد باب النهی عن بناء المسجد علی القبور) ظاہر ہے کہ آپ کی مراد صرف یہود اور نصاریٰ کو مطعون کرنا نہیں تھا بلکہ اپنی امت کو توجہ دلا تا تھا کہ مجھے یہ فعل اتنا ناپسند ہے کہ میں مرتے وقت بھی اس پر لعنت بھیج رہا ہوں۔ یہ نہ ہو کہ تم میری قبر کو بھی ان کی طرح عبادت گاہ بنا لو۔ حقیقت یہ ہے کہ رسول کریم صلی اللہ علیہ وسلم کے اس کرب کا ہی یہ نتیجہ ہے کہ مسلمانوں میں اگرچہ ہزاروں قسم کی خرابیاں پیدا ہو گئیں۔ مگر خدا تعالیٰ نے آپ کے مزار مبارک کو ہمیشہ کے لئے شرک سے بچایا۔ مسلمان عقائد میں بے شک شرک کرنے لگ گئے ہیں۔ چنانچہ بعض مسلمان رسول کریم صلی اللہ علیہ وسلم کو عالم الغیب مانتے ہیں اور بعض آپ کو مژدوں کا زندہ کرنے والا تسلیم کرتے ہیں مگر خدا تعالیٰ نے آپ کے مقبرہ کو شرک سے ہمیشہ محفوظ رکھا ہے۔

اوپر جو واقعات بیان کئے جا چکے ہیں ان کو اگر مجموعی طور پر دیکھا جائے بلکہ میں سمجھتا ہوں اگر انفرادی طور پر بھی دیکھا جائے تب بھی رسول کریم صلی اللہ علیہ وسلم کی دوسرے انبیاء پر فضیلت اور برتری میں کوئی شبہ نہیں رہتا اور انسان کو اس حقیقت پر ایمان لانا پڑتا ہے کہ رسول کریم صلی اللہ علیہ وسلم فی الحقیقت افضل العالَمین تھے۔ بلکہ میں کہتا ہوں اگر ان امور کو نظر انداز بھی کر دیا جائے تب بھی ایک چیز تو یقینی طور پر ایسی ہے جو دنیا کے کسی اور نبی کو میسر نہیں آئی اور وہ یہ ہے کہ سوائے آپ کے کوئی اور وجود تاریخی ہے ہی نہیں۔ آپ کی ساری زندگی ایک کھلے ورق کی طرح دنیا کے سامنے ہے۔ پیدائش سے لے کر وفات تک آپ کی ساری زندگی کا ایک سینکڑن بھی ایسا نہیں جو دنیا کے سامنے نہ آیا ہو۔ باقی انبیاء کی زندگی اس طرح تاریخ میں کہاں محفوظ ہے۔ حضرت موسیٰ علیہ السلام کی کتاب میں آپ کے گھر کے حالات تو نہیں دیئے گئے کہ آپ کا بیوی کے ساتھ کیسا سلوک تھا، بچوں کے ساتھ کیسا سلوک تھا، ہمسایوں کے ساتھ کیسا معاملہ تھا۔ لیکن رسول کریم صلی اللہ علیہ وسلم کا تھوکننا اور آپ کا پیشاب کرنا اور پاخانہ کرنا تک بھی نہیں چھوڑا گیا۔ غرض آپ کا کوئی فعل ایسا نہیں خواہ وہ اندرونی ہو یا بیرونی جو چھپا ہوا ہو۔ آپ کی بیویوں نے حدیثیں بیان کی ہیں جن میں انہوں نے بتایا ہے کہ آپ رات کو کیسے اٹھتے تھے، آپ تہجد کیسے پڑھتے تھے، آپ کیسے سوتے تھے، کیسے کھاتے تھے، پھر آپ اپنی بیویوں سے کیسے پیار کرتے تھے۔ بلکہ انہوں نے یہاں تک بیان کیا ہے کہ آپ کے بیویوں کے ساتھ جنسی تعلقات کس رنگ کے تھے۔ نہاتے تھے تو آپ کس طرح نہاتے تھے۔ گھر کے متعلق آپ کا کیا رویہ تھا۔ بچوں کے متعلق آپ کا کیا رویہ تھا۔ آپ کا کپڑا کیسا تھا، پہننا کیسا تھا، کھانا کیسا تھا، بستر کیسا تھا۔ غرض آپ کی زندگی کا کوئی عمل بھی ایسا نہیں اور نہ کوئی لمحہ ایسا ہے جو ہمارے سامنے نہ ہو۔ دنیا میں اور کون سانی ایسا پایا جاتا ہے جس کی زندگی کا ایک ایک لمحہ اس طرح لوگوں کے سامنے ہو۔ ایسا کوئی نبی نہیں پایا جاتا۔ کسی نبی کے موٹے موٹے واقعات لے لینے سے تو اس کی زندگی پاکیزہ ثابت نہیں ہوتی۔ پاکیزہ زندگی اسی وقت ثابت ہو سکتی ہے جب کسی کی ساری زندگی سامنے ہو۔ اور آپ کے سوا کوئی نبی ایسا نہیں جس کی ساری زندگی ہمارے سامنے ہو۔ گویا آپ شیشہ کے ایک مکان میں سے گزر رہے تھے اور ساری دنیا آپ کی طرف جھانک رہی تھی۔ دو چار گھنٹے تو کوئی ریا سے بھی کام کر سکتا ہے مگر ۲۴ گھنٹے کوئی ریا سے کام نہیں کر سکتا۔ ایک دن بھی کوئی ریا سے گزار سکتا ہے۔ مگر یہاں تو مہینوں اور سالوں کا سوال ہے جب تک بھی آپ زندہ رہے آپ کی ساری زندگی جس طرح گذری وہ ہمارے سامنے ہے۔ گھر میں آپ کی بیویاں آپ کی جاسوس تھیں اور وہ بتا دیتی تھیں کہ آپ کس طرح نہاتے تھے،

کس طرح کھاتے تھے، کس طرح پہنتے تھے، اپنی بیوی کے ساتھ کس طرح پیار کرتے تھے، بچوں کے ساتھ آپ کا کیسا رویہ تھا، ہمسایوں اور رشتہ داروں کے ساتھ آپ کا کیسا معاملہ تھا، باہر سے آنے والی عورتوں کے ساتھ آپ کا کیسا معاملہ تھا۔ غرض گھر میں آپ کوئی بھی حرکت کرتے بیویاں اس کو بیان کر دیتیں۔ آپ باہر تشریف لے جاتے تو وہاں ابو ہریرہؓ جیسے صحابی موجود ہوتے جنہوں نے قسمیں کھا رکھی تھیں کہ وہ آپ کا پیچھا نہیں چھوڑیں گے اور آپ کی ہر بات کو یاد رکھیں گے اور دوسروں سے بیان کریں گے۔ ہر بات جو آپ بیان کرتے ہر حرکت جو آپ کرتے صحابہ اسے یاد کر لیتے اور پھر دوسرے لوگوں سے بیان کرتے۔ کسی نے آپ سے سوال کیا ہو۔ آپ نے سختی کی ہو یا نرمی کی ہو۔ کسی سے کوئی معاملہ کیا ہو۔ کسی نے آپ سے کوئی چیز مانگی ہو۔ آپ نے کسی کو کوئی چیز عطا کی ہو۔ کوئی چندہ لایا ہو۔ یہ سب واقعات آپ کے صحابہؓ نے بیان کر دیے ہیں۔ غرض آپ کی زندگی کا کوئی پہلو بھی پوشیدہ نہیں۔

حضرت عیسیٰ علیہ السلام کی صرف ۳۳ سال زندگی تسلیم کی جاتی ہے۔ مگر آپ کی ۳۳ سالہ عمر کے واقعات بھی انجیل میں پوری طرح بیان نہیں کئے گئے۔ درمیان میں کئی کئی مہینوں کا بلکہ کئی کئی سالوں کا خلا آ جاتا ہے۔ اسی طرح حضرت موسیٰ علیہ السلام ہیں، ایلیا ہیں، سلیمان ہیں، زکریا ہیں اور دوسرے انبیاء ہیں جن کا قرآن کریم میں ذکر آیا ہے یا تورات میں ان کا ذکر آیا ہے۔ ان میں سے کوئی بھی نبی ایسا نہیں جس کا وجود رسول کریم صلی اللہ علیہ وسلم کے وجود کی طرح تاریخی ہو۔ پھر ان انبیاء کو لے لو جن کا تورات اور قرآن کریم میں تو ذکر نہیں مگر ہمیں معلوم ہوا ہے کہ وہ اپنے اپنے وقت کے مامور اور مرسل تھے۔ مثلاً کرشن علیہ السلام ہیں، راجندر علیہ السلام ہیں، بدھ علیہ السلام ہیں، زردشت علیہ السلام ہیں۔ ان کی بھی ساری زندگی کے حالات ہمیں نہیں ملتے۔ لیکن رسول کریم صلی اللہ علیہ وسلم کا ایک ایک فعل ہمارے سامنے آ گیا ہے جیسے کوئی کوٹ کو پھاڑ کر دکھا دے کہ اس کے اندر کی تہیں بھی ایسی ہیں جیسے اس کے باہر کا حال ہے۔

خلاصہ کلام یہ ہے کہ رسول کریم صلی اللہ علیہ وسلم سب سے بڑے مڑٹی تھے اور بوجہ اس کے کہ آپ سب سے بڑے مڑٹی تھے۔ آپ سب سے بڑے مڑٹی بھی تھے اور حضرت ابراہیم علیہ السلام کی دعا میں جس قدر باتوں کا مطالبہ کیا گیا تھا اور جس کی قبولیت کا سورہ بقرہ میں اعلان کیا گیا تھا اس دعا کے متعلق اللہ تعالیٰ اس سورہ کوثر میں فرماتا ہے کہ وہ دعا صرف قبول ہی نہیں ہوئی بلکہ اس شان اور عظمت سے پوری ہوئی ہے کہ حضرت ابراہیم علیہ السلام کی دعا کی اس سے کوئی نسبت ہی نہیں رہی۔ گویا اللہ تعالیٰ نے صرف دعائے ابراہیمی کو ہی پورا نہیں کیا بلکہ آپ کو کوثر عطا

فرمایا ہے اور ہر چیز آپ کی خواہش اور مطالبہ اور دعا سے بہت بڑھ کر دی ہے۔ اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَبَارِكْ وَسَلِّمْ اِنَّكَ حَمِيْدٌ مَّجِيْدٌ۔

میں اوپر بتا چکا ہوں کہ کوثر کے ایک معنی اَلرَّجُلُ الْكَثِيْرُ الْعَطَاءِ وَالْخَيْرِ کے بھی ہیں۔ یعنی ایسا آدمی جو بہت بخشش کرنے والا اور بہت بھلائی والا ہو اور یہ معنی لغت کی کتاب المفردات فی غریب القرآن میں بھی بیان ہوئے ہیں جو مسلمانوں میں سب سے معتبر کتاب لغت قرآن کی سمجھی جاتی ہے۔ اس کے مؤلف کا نام ابو القاسم الحسین ابن محمد الراغب الاصفہانی ہے۔ جو عام طور پر امام راغب کہلاتے ہیں اور بعض مورخین ان کو صرف اصفہانی کے نام سے یاد کرتے ہیں۔ میں اس کتاب کا حوالہ اپنی تفسیر میں کم دیتا ہوں کیونکہ ہماری کتب میں یوروپین لوگوں کے زہریلے اثرات کا دفاع زیادہ مد نظر ہوتا ہے اور وہ ایسی لغات پر کم یقین رکھتے ہیں جو تفسیری رنگ رکھتی ہیں۔ اس لئے ان کے خیال سے میں زیادہ تر ایسی لغات کا حوالہ دیتا ہوں جو خالصاً ادبی ہوں اور خصوصاً جن کے مصنف مسیحی ہوں تا یوروپین لوگوں یا مغرب زدہ لوگوں کے لئے محل انکار باقی نہ رہے۔ مگر چونکہ یہ معنی جن کا میں ذکر کرنے لگا ہوں مسلمانوں سے خاص تعلق رکھتے ہیں میں نے اس لغت کا خاص طور پر حوالہ دیا ہے۔ یوں یہ معنی اس لغت سے مخصوص نہیں بلکہ اس کے علاوہ تاج العروس وغیرہ بڑی لغت کی کتب میں بھی مذکور ہیں اور ادیب گروہ کی بھی کامل تائید ان کو حاصل ہے۔ امام راغب فرماتے ہیں اِنَّا اَعْطَيْنَاكَ الْكُوْثَرَ - قِيْلَ هُوَ نَهْرٌ فِي الْجَنَّةِ يَنْشَعَبُ مِنْهُ الْاَنْهَارُ۔ یعنی کوثر جنت کی ایک نہر کو کہتے ہیں جس سے دوسری نہریں نکلتی ہیں وَقِيْلَ بَلْ هُوَ الْخَيْرُ الْعَظِيْمُ اَعْطَاكَ اللهُ الرَّسُوْلَ الْكَرِيْمَ۔ اور بعض کے نزدیک کوثر وہ خیر عظیم ہے جو اللہ تعالیٰ نے رسول کریم صلی اللہ علیہ وسلم کو عطا فرمائی۔ وَقَدْ يُقَالُ لِلرَّجُلِ السَّخِيْرِ الْكُوْثَرَ اور کوثر سخی آدمی کو بھی کہا جاتا ہے۔

اقرب الموارد نے بھی علاوہ ان معنوں کے جو میں پہلے بیان کر چکا ہوں۔ یہ معنی بیان کئے ہیں کہ اَلسَّيِّدُ الْكَثِيْرُ الْخَيْرِ۔ ایسا سردار جو خیر کثیر والا ہو۔ اَلرَّجُلُ الْكَثِيْرُ الْعَطَاءِ وَالْخَيْرِ۔ ایسا شخص جو بہت سخی ہو اور بڑی خیر والا ہو۔ گویا نَهْرٌ فِي الْجَنَّةِ اور الْكَثِيْرُ مِنْ كُلِّ شَيْءٍ کے علاوہ کوثر کے ایک تیسرے معنی بھی ہیں جن کو مفسرین نے بھی تسلیم کیا ہے اور لغت قرآن والوں نے بھی تسلیم کیا ہے اور وہ یہ ہیں کہ اَلرَّجُلُ الْكَثِيْرُ الْعَطَاءِ وَالْخَيْرِ۔ ایسا آدمی جس میں عطاء و خیر کثرت سے پائی جاتی ہو اور جو انتہا درجہ سخی انسان ہو۔ پس اِنَّا اَعْطَيْنَاكَ الْكُوْثَرَ کے ایک معنی یہ ہوئے کہ رسول کریم صلی اللہ علیہ وسلم کی امت میں سے ایک ایسا شخص پیدا ہوگا جو کثیر العطاء والخیر ہوگا۔ ان

معنوں کی رو سے اس آیت کی یہ صورت ہوگی کہ **إِنَّا أَعْطَيْنَاكَ رَجُلًا كَفِيًّا الْعَطَاءِ وَالْخَيْرِ**۔ ہم تجھے ایک ایسا آدمی دیں گے جس میں عطا و خیر کثرت سے پائی جائے گی۔ **إِنَّا أَعْطَيْنَاكَ** اور **فَصَلِّ لِرَبِّكَ** و **انْحَرْ** کے الفاظ سے جن کی تشریح آگے کی جائے گی۔ یہ نتیجہ نکلتا ہے کہ وہ شخص جو آپ کو دیا جائے گا آپ کا روحانی فرزند ہوگا کیونکہ اللہ تعالیٰ یہ نہیں فرماتا کہ ایک شخص ظاہر ہونے والا ہے بلکہ وہ فرماتا ہے **إِنَّا أَعْطَيْنَاكَ** ہم نے تجھ کو بخشا ہے اور جو کسی کو بخشا جاتا ہے وہ اس کا غلام ہوتا ہے۔ رسول کریم صلی اللہ علیہ وسلم کے رسول ہونے کے لحاظ سے دو نام تھے۔ آپ کا نام احمدؑ بھی تھا اور آپ کا نام محمدؐ بھی تھا اب **إِنَّا أَعْطَيْنَاكَ الْكُوْثَرَ** میں ”ک“ کی جگہ احمد رکھ دو تو آیت یوں بن جائے گی۔ **إِنَّا أَعْطَيْنَا أَحْمَدًا** ہم نے بخشا ہے احمد کو اور چونکہ بخشا جانے والا وجود غلام کہلاتا ہے پس دوسرے لفظوں میں یہاں اللہ تعالیٰ نے یہ فرمایا کہ ایک غلام احمد دنیا میں آئے گا جو کثیر العطاء و الخیر ہوگا اس آنے والے وجود کا آپ کے غلاموں میں سے ہونا اول تو **إِنَّا أَعْطَيْنَاكَ** کے الفاظ سے ہی ظاہر ہوتا ہے کیونکہ دے دینے کا وہی لفظوں میں ترجمہ کیا جاسکتا ہے۔ یا تو یہ ترجمہ کیا جاسکتا ہے کہ وہ آپ کا صلیبی بیٹا ہوگا اور یا یہ ترجمہ کیا جاسکتا ہے کہ وہ آپ کا روحانی فرزند یعنی غلام ہوگا۔ اور چونکہ سورہ احزاب میں صلیبی بیٹے کی نفی کی گئی ہے اس لئے صرف یہ معنی رہ گئے کہ وہ آپ کا روحانی فرزند یعنی غلام ہوگا۔ اگلی آیت بھی اسی مفہوم کو واضح کرتی ہے۔ اللہ تعالیٰ فرماتا ہے **فَصَلِّ لِرَبِّكَ** و **انْحَرْ** ہم تجھے غلام احمد بخشنے والے ہیں اس کے نتیجے میں تو دعائیں کر اور قربانیاں دے۔ قربانیاں اور دعائیں ہمیشہ بیٹے کی پیدائش پر کی جاتی ہیں۔ چنانچہ جب کسی کے ہاں بچہ پیدا ہوتا ہے تو اسلامی تعلیم کے مطابق اس کا سر مونڈا جاتا ہے، قربانی کا بکرا بطور عقیدہ دیا جاتا ہے اور کچھ صدقہ و خیرات بھی کیا جاتا ہے گویا دعا بھی ہوتی ہے اور قربانی بھی ہوتی ہے۔ پس **فَصَلِّ لِرَبِّكَ** و **انْحَرْ** کے الفاظ بتا رہے ہیں کہ یہاں کسی روحانی بیٹے کا ذکر ہے اور رسول کریم صلی اللہ علیہ وسلم کو ایسا آدمی ملنے کے یہ معنی ہیں کہ وہ آپ کی روحانی اولاد میں سے ہوگا۔ صرف ظاہری خادم نہیں ہوگا کیونکہ مادی خادم کے متعلق یہ ضروری نہیں کہ وہ اپنے آقا کے طریق کا بھی پابند ہو جیسے کئی لوگ مسلمان ہوتے ہیں لیکن وہ کسی ہندو یا عیسائی کو بھی خادم رکھ لیتے ہیں۔ پس خادم کے لئے یہ ضروری نہیں کہ وہ اپنے آقا کے طریق کا بھی پابند ہو۔ خود رسول کریم صلی اللہ علیہ وسلم فرماتے ہیں کہ **إِنَّ اللَّهَ لَيُؤْتِي هَذَا الدِّينَ بِالرَّجُلِ الْفَاجِرِ** (بخاری کتاب الجہاد والسیر باب **إِنَّ اللَّهَ لَيُؤْتِي هَذَا الدِّينَ بِالرَّجُلِ الْفَاجِرِ**) بعض دفعہ ایک فاجر انسان کے ذریعے بھی اللہ تعالیٰ اپنے دین کی تائید کا کام لے لیتا ہے۔ مگر اس سے مراد نبوی تائید ہے دینی تائید نہیں۔ کیونکہ یہ ناممکن ہے کہ دینی تائید کے مستحق دینداروں کو اللہ تعالیٰ چھوڑ دے اور کسی بے دین کو اس کے لئے چن لے۔ پس اس امداد سے مراد مالی مدد یا لڑائی

وغیرہ میں مدد ہو سکتی ہے دینی مدد نہیں۔

یہاں رسول کریم صلی اللہ علیہ وسلم کو چونکہ یہ خوشخبری دی گئی ہے کہ وہ آنے والا صرف آپ کا خادم نہیں ہوگا بلکہ آپ کی روحانی اولاد میں سے ہوگا اسی لئے اللہ تعالیٰ نے اس کی طرف اشارہ کرنے کے لئے یہ الفاظ بھی رکھ دیئے کہ  
 فَصَلِّ لِرَبِّكَ وَانْحَرْ۔ تو دعائیں کرو قرباتیاں دے۔ یعنی جس طرح بیٹے کی پیدائش پر شکر یہ کہ طور پر دعائیں کی جاتی ہیں اور عقیدہ میں قربانی کی جاتی ہے اسی طرح یہ جو تیرا روحانی خادم ظاہر ہونے والا ہے اس کی آمد پر بھی تو خدا تعالیٰ کا شکر یہ ادا کرو اور اس کے حضور میں قربانیاں گزار۔ اس آیت میں ان لوگوں کا بھی رد ہے جو یہ کہتے ہیں کہ امت محمدیہ کی اصلاح کے لئے جس شخص کے آنے کا وعدہ ہے وہ باہر سے آئے گا امت محمدیہ میں سے نہیں ہوگا کیونکہ یہ آیت بتا رہی ہے کہ جس شخص کا یہاں ذکر ہے وہ اسی امت میں سے ہوگا باہر سے نہیں آئے گا۔ مسلمانوں میں یہ غلط خیال پھیل گیا ہے کہ آخری زمانے میں جس آنے والے کی پیشگوئی کی گئی ہے اس سے مراد حضرت مسیح ناصریٰ ہیں۔ حالانکہ اگر حضرت عیسیٰ علیہ السلام نے ہی آنا تھا جو امت موسوی کے ایک فرد تھے۔ تو پھر اِنَّا اَعْطَيْنَاكَ الْكُوْتَرَ نہیں کہنا چاہیے تھا بلکہ اِنَّا اَعْطَيْنَا مُوسَى الْكُوْتَرَ کہنا چاہیے تھا حضرت عیسیٰ حضرت موسیٰ علیہ السلام کو ملے تھے۔ محمد رسول اللہ صلی اللہ علیہ وسلم کو نہیں ملے تھے مگر یہاں خدا تعالیٰ فرماتا ہے اِنَّا اَعْطَيْنَاكَ الْكُوْتَرَ ہم نے تجھے کوثر بخشا ہے۔ تو دعائیں کر۔ تو عقیدہ اور قربانیاں کر۔ اس سے صاف پتہ چلتا ہے کہ کوثر سے مراد محمد رسول اللہ صلی اللہ علیہ وسلم کا روحانی بیٹا ہے کیونکہ عقیدہ اور قربانیاں اور دعائیں اپنے بیٹے کی پیدائش پر کی جاتی ہیں کسی غیر کے بیٹے کے لئے نہیں کی جاتیں۔

اوپر کے استدلال پر دو اعتراض ہو سکتے ہیں اول یہ کہ اگر اِنَّا اَعْطَيْنَاكَ الْكُوْتَرَ میں کسی موعود کا ذکر ہے تو کیوں نہ سمجھا جائے کہ وہ حضرت عیسیٰ علیہ السلام کے سوا کوئی اور ہے یعنی ہم یہ کیوں مانیں کہ اس پیشگوئی میں حضرت عیسیٰ علیہ السلام کا ہی ذکر ہے کسی اور کا ذکر نہیں۔ اس کا جواب یہ ہے کہ رسول کریم صلی اللہ علیہ وسلم کی واضح پیشگوئی ایک آنے والے مسیح اور مہدی کے متعلق احادیث میں موجود ہے۔ آپ فرماتے ہیں کہ آخری زمانہ میں مسیح اور مہدی پیدا ہوگا جو امت محمدیہ کی اصلاح کرے گا۔ اب یا تو یہ پیشگوئی ایک شخص کے متعلق ہے یا دو شخصوں کے متعلق ہے جو ایک ہی زمانہ میں آئیں گے۔ ہمارے نزدیک یہ ایک ہی شخص کے متعلق پیشگوئی ہے جو مسیح بھی ہوگا اور مہدی بھی۔ اور عام مسلمان اسے دو شخصوں پر چسپاں کرتے ہیں۔ بہر حال یہ پیشگوئی خواہ ایک فرد کے متعلق ہو جو ہمارے نقطہ نگاہ سے مسیح بھی ہوگا اور مہدی بھی۔ یا عام مسلمانوں کے نقطہ نگاہ کے مطابق دو شخصوں کے متعلق ہو۔ جو ایک ہی زمانہ میں



ظاہر ہوں گے اور جن میں سے ایک مسیح ہوگا اور دوسرا مہدی۔ اس بات سے انکار نہیں کیا جاسکتا کہ اسلامی لٹریچر میں اتنی بڑی پیشگوئی اسلامی زمانہ کے کسی اور شخص کی نسبت نہیں اور جب ان کے علاوہ کوئی اور شخص ایسا ہے ہی نہیں جس کے متعلق رسول کریم صلی اللہ علیہ وسلم نے کوئی پیشگوئی کی ہو تو ثابت ہوا کہ جس شخص کا قرآن کریم میں ذکر آتا ہے وہ بھی ان دونوں موعودوں میں سے کوئی ایک ہے اور یا پھر ہمارے عقیدہ کے مطابق وہی شخص ہے جو بیک وقت مہدی بھی ہوگا اور مسیح بھی۔ ہم یہ نہیں مان سکتے کہ یہ پیشگوئی کسی غیر معروف شخص کے متعلق ہے۔ رسول کریم صلی اللہ علیہ وسلم تو اس پیشگوئی کو اتنی عظمت دیتے ہیں کہ آپ فرماتے ہیں جب سے نبوت کا سلسلہ جاری ہوا ہے دنیا میں جتنے بھی انبیاء آئے ہیں وہ سب کے سب اس بڑے فتنے کی خبر دیتے آئے ہیں جو آخری زمانہ میں ظاہر ہوگا (بخاری کتاب الفتن باب ذکر الدجال) اور یہ ایک قدرتی امر ہے کہ جتنا بڑا فتنہ ہوگا اس کو دور کرنے والا بھی اتنا ہی بڑا انسان ہوگا۔ بہر حال رسول کریم صلی اللہ علیہ وسلم نے سارا زور اس آخری زمانہ میں آنے والے کے متعلق دیا ہے اور احادیث ان پیشگوئیوں سے بھری پڑی ہیں۔ اگر کوثر سے کوئی غیر معروف آدمی مراد لیا جائے تو اس کے یہ معنی ہوں گے کہ جس شخص کے متعلق رسول کریم صلی اللہ علیہ وسلم نے خبر دی ہے اس کے متعلق خدا تعالیٰ خاموش ہے اور جس کے متعلق خدا تعالیٰ نے خبر دی اس کے متعلق رسول کریم صلی اللہ علیہ وسلم خاموش ہیں اور یہ عقل کے خلاف ہے۔ بہر حال رسول کریم صلی اللہ علیہ وسلم بھی اسی چیز پر زور دے سکتے تھے جس پر خدا تعالیٰ نے زور دیا اور خدا تعالیٰ بھی اسی خبر کی تائید کر سکتا تھا جو رسول کریم صلی اللہ علیہ وسلم نے دی۔ پس کوثر کے لفظ میں جو پیشگوئی ہے وہ اسی کے متعلق سمجھی جاسکتی ہے جسے مسیح اور مہدی کہا گیا ہے۔

**مسیح موعود کے آنے میں موسوی سلسلہ اور محمدی سلسلہ میں مشابہت (۲) دوسری دلیل ان**  
 معنوں کی تائید میں یہ ہے کہ حضرت ابراہیم علیہ السلام کی وہ دعا جو سورۃ بقرہ میں آئی ہے اور جس کا یہ جواب ہے۔ وہ یہ تھی کہ اے اللہ تو اسمعیل (علیہ السلام) کی اولاد میں سے ایسا انسان پیدا کر جو **يُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ** کا مصداق ہو۔ یہ دعا جو حضرت اسمعیل علیہ السلام کے متعلق کی گئی تھی درحقیقت اس دعا کے مقابل میں تھی جو ابراہیم علیہ السلام نے اپنے دوسرے بیٹے حضرت اسحاق علیہ السلام کے متعلق کی تھی اور جس کا بائبل میں ذکر آتا ہے۔ اس دعا کے طفیل حضرت اسحاق علیہ السلام کی اولاد میں موسوی سلسلہ چلا جس کی پہلی کڑی حضرت موسیٰ علیہ السلام تھے اور آخری کڑی حضرت عیسیٰ علیہ السلام تھے۔ اب ضروری تھا کہ حضرت اسحاق اور حضرت اسمعیل کا توازن قائم رکھنے کے لئے حضرت اسمعیل علیہ السلام کی اولاد میں بھی کوئی ایسا انسان ہوتا جو حضرت موسیٰ کا جواب ہوتا اور کوئی

ایسا انسان ہوتا جو حضرت عیسیٰ کا جواب ہوتا۔ بلکہ حضرت اسماعیل علیہ السلام کی قربانی اور ان سے کئے گئے وعدوں کی بڑی شان کو دیکھتے ہوئے دونوں اسمعیلی موعود اپنے مثیلوں سے بڑھ کر ہوتے۔ چنانچہ اسی امر کو مدنظر رکھتے ہوئے اللہ تعالیٰ نے حضرت اسمعیل کے خاندان سے محمد رسول اللہ صلی اللہ علیہ وسلم کو مبعوث فرمایا جو حضرت موسیٰ علیہ السلام کے مثیل تھے مگر شان میں ان سے بڑھ کر اور پھر آپ کے ذریعہ سے ایک اور مامور کی خبر دلوائی جو مسیح کا نام پانے والا تھا جس طرح قرآن کریم میں محمد رسول اللہ صلی اللہ علیہ وسلم کو موسیٰ علیہ السلام کا نام دیا گیا تھا اور آپ نے اس موعود کے بارہ میں یہاں تک فرمایا کہ كَيْفَ تَهْلِكُ اُمَّةٌ اَنَافِيَ اَوْلِيَهَا وَالتَّسْبِيحُ اٰخِرُهَا (ابن ماجہ) کہ وہ امت ہلاک نہیں ہو سکتی جس کے شروع میں میں ہوں اور جس کے آخر میں مسیح ہوگا۔ گویا وہی چیز جو حضرت اسحاق علیہ السلام کی اولاد میں موسوی سلسلہ کو دی گئی تھی وہ آپ کو بھی ملی اور بنو اسمعیل اور بنو اسحاق کے دو سلسلوں میں کامل مشابہت بھی پیدا ہو گئی اور بنو اسمعیل کو فضیلت بھی حاصل ہو گئی غرض حضرت اسحاق علیہ السلام کی اولاد کے بارہ میں جو حضرت ابراہیم علیہ السلام نے دعا کی تھی اس کے نتیجہ میں موسوی سلسلہ چلا۔ جس کی بنیاد حضرت موسیٰ علیہ السلام نے رکھی اور خاتمہ حضرت عیسیٰ علیہ السلام پر ہوا۔ اسی طرح حضرت اسمعیل علیہ السلام کی اولاد کے بارہ میں حضرت ابراہیم علیہ السلام نے جو دعا کی تھی اس کے نتیجہ میں محمدی سلسلہ چلا جس کی بنیاد محمد رسول اللہ صلی اللہ علیہ وسلم نے رکھی اور آخری زمانہ میں مسیح ثانی یا مسیح موعود کی بعثت کی خبر دی گئی تا ممالمت مکمل ہو جائے۔ پس اس آیت میں ایک سخی اور بہت بڑی خیر کے مالک غلام یا فرزند روحانی کے دینے کی جو خبر دی گئی ہے اس سے مراد یہی ہے کہ محمدی سلسلہ کی مشابہت موسوی سلسلہ سے ثابت کرنے کے لئے یہ آخری کڑی زنجیر کی بھی ضرور مکمل ہو کر رہے گی بلکہ موسوی سلسلہ کے نقشِ آخر سے محمدی سلسلہ کا نقشِ آخر زیادہ نمایاں، زیادہ شاندار اور زیادہ موجب مسرت و خوشی اور نیک انجام ہوگا۔

تیسری دلیل ان معنوں کی تائید میں یہ ہے کہ اس آیت میں ایک معطاء یعنی بہت بڑے صدقہ دینے والے اور سخاوت کرنے والے وجود کی پیشگوئی ہے اور رسول کریم صلی اللہ علیہ وسلم کے کلام میں بھی ایک ایسے ہی شخص کی خبر دی گئی ہے۔ ظاہر ہے کہ وہ شخص اور اس آیت میں بیان کردہ شخص ایک ہی ہو سکتے ہیں کیونکہ پیشگوئی کی علامات اگر مشترک ہوں تو مشابہت الیہ بھی ایک ہی شخص ہو سکتا ہے جبکہ دونوں پیشگوئیاں ایک ہی سلسلہ اور ایک ہی زمانہ کے متعلق ہوں۔ رسول کریم صلی اللہ علیہ وسلم کی دی ہوئی خبر کے الفاظ یہ ہیں وَالَّذِي نَفْسِي بِيَدِهِ لَيُوشِكَنَّ اَنْ يَنْزِلَ فِيكُمْ ابْنٌ مَّرِيَمَ حَكَمًا عَدَلًا فَيَكْسِرَ الصَّلِيبَ وَيَقْتُلَ الْخَنَازِيرَ وَيَضَعُ الْجِزْيَةَ وَيُفِيضَ الْمَالَ حَتَّى لَا يَقْبَلَهُ اَحَدٌ۔ (بخاری کتاب الاحادیث الانبياء باب نزول عیسیٰ بن مریم) حدیث کے ان الفاظ

سے معلوم ہوتا ہے کہ رسول کریم صلی اللہ علیہ وسلم اپنی امت کے آخری زمانہ میں آنے والے مسیح کے بارہ میں خبر دیتے ہیں کہ وہ اموال لٹائے گا۔ ان الفاظ کو اور کوشر کے معنوں کو آمنے سامنے رکھو تو دونوں الفاظ بالکل ہم معنی ہیں۔ ”مال لٹانے والا“ اور ”بے انتہا صدقہ و خیرات کرنے والا“ دونوں الفاظ صاف طور پر ایک ہی وجود پر دلالت کرتے ہیں اور چونکہ رسول کریم صلی اللہ علیہ وسلم کی پیشگوئی میں اس شخص کی تعیین بھی کر دی گئی ہے۔ اس تعیین کو ہم سورہ کوشر کی پیشگوئی پر چسپاں کرنے پر مجبور ہیں اور رسول کریم صلی اللہ علیہ وسلم کی تعیین کے مطابق ”کوشر“ کی خبر کا مصداق مسیح موعود کو قرار دینے میں نہ صرف حق بجانب ہیں بلکہ اس کے سوا ہمارے لئے اور کوئی چارہ ہی نہیں۔ کیونکہ رسول کریم صلی اللہ علیہ وسلم ہی مہبطِ وحی قرآن ہیں اور آپ سب سے اول حقدار ہیں کہ قرآن کریم کے معنی کریں۔ پس جب آپ نے امت اسلامیہ میں آخری زمانہ میں ظاہر ہونے والے مسیح کو اموال لٹانے والا وجود قرار دیا ہے تو سورہ کوشر میں کوشر کے لفظ سے جس بہت سخاوت کرنے والے روحانی فرزند کی خبر دی گئی ہے اس سے بھی مسیح محمدی ہی مراد لیا جائے گا۔

شاید اس جگہ کوئی سوال کرے کہ کیا کوئی ایسا شخص ہو سکتا ہے جو لوگوں کو اموال دے اور کوئی قبول نہ کرے؟ اس کا جواب یہ ہے کہ قرآن کریم کی پیشگوئی میں تو صرف کوشر کا لفظ ہے یعنی بڑا سخی۔ رسول کریم صلی اللہ علیہ وسلم نے اس کے ساتھ یہ بات زائد فرمائی ہے کہ وہ سخی مال لٹائے گا مگر لوگ اسے قبول نہ کریں گے۔ اس سے معلوم ہوتا ہے کہ قرآنی پیشگوئی سے بعض لوگوں نے غلط معنی لینے تھے (نادانوں نے نہ کہ عقلمندوں نے) اس لئے ایسے کو تہ اندیشوں کے سمجھانے کے لئے رسول کریم صلی اللہ علیہ وسلم نے یہ تشریح زائد کر دی تا سورہ کوشر کی پیشگوئی کو اس تشریح کے ساتھ ملا کر لوگ ٹھوکر سے بچ جائیں اور وہ اس طرح کہ جن خزانوں کو لوگ رد کرتے ہیں وہ روحانی خزانے ہوتے ہیں مادی نہیں۔ پس اموال کے رد کرنے کے الفاظ نے سورہ کوشر کی تشریح کی ہے کہ اس میں جس بڑے سخی آدمی کی خبر دی گئی ہے وہ سونے چاندی کے سکے نہیں تقسیم کرے گا جن کو لینے سے لوگ عام طور پر انکار نہیں کرتے۔ بلکہ وہ روحانی خزانے تقسیم کرے گا جن کے قبول کرنے سے اکثر لوگ انکار کیا کرتے ہیں۔ روحانی علوم اور معارف کو خزانوں یا اموال سے مشابہت دینا قدیم سنت الہامی کتب کی ہے اور انبیاء کا محاورہ ہے۔ چنانچہ انجیل میں آتا ہے کہ حضرت مسیح علیہ السلام کے پاس ان کے دشمن آئے اور کہا کہ روم کا بادشاہ ان سے خراج طلب کرتا ہے وہ اسے دیں یا نہ دیں؟ اس پر حضرت مسیح علیہ السلام نے کہا کہ وہ کیا چیز طلب کرتا ہے وہ مجھے دکھاؤ۔ انہوں نے رومی سکہ دکھایا جس پر رومی قیصر کی تصویر تھی۔ حضرت مسیح نے کہا کہ یہ تو مال ہی اس کا ہے جو اس کا مال ہے وہ اسے دو اور جو خدا کا مال ہے وہ اسے دو (متی باب ۲۲ آیت ۲۱) اس واقعہ سے ظاہر ہے کہ حضرت مسیح روحانیت اور روحانی علوم کو اموال اور خزانہ

سے تشبیہ دیتے تھے اور روحانیت کا مالیہ اپنی قوم سے طلب کرتے تھے مگر ان کی تمثیلی زبان کی وجہ سے ان کے مخالف یہ سمجھتے تھے کہ یہ سرکاری ٹیکس خود طلب کرتا ہے اور حکومت کا مخالف ہے اور اس بات کو پختہ کرنے اور حکومت کا مجرم ثابت کرنے کے لئے وہ ان کے پاس گئے اور اس رنگ میں سوال کیا کہ مالیہ ہم رومی حکومت کو دیں یا آپ کو دیں۔ حضرت مسیحؑ ان کی شرارت کو سمجھ گئے اور انہوں نے اپنے مالیہ کی تشریح اس طرح کر دی کہ سکہ پرتو رومی قیصر کی تصویر ہے یہ تو ہے ہی اسی کا حق میں اس سکہ کا مطالبہ کس طرح کر سکتا ہوں۔ میں تو وہ مال طلب کرتا ہوں جس پر آسمانی حکومت کی مہر ہے یعنی میں تو روحانی قربانیوں اور عرفان کا مطالبہ کرتا ہوں۔ اس تمام واقعہ سے ظاہر ہے کہ حضرت مسیحؑ علیہ السلام عام طور پر اموال اور سکوں کا لفظ روحانی معنوں میں استعمال کرتے تھے اور یہ ایک بلیغ اور فصیح کلام کی شان ہے کہ جب اس نے مسیحؑ علیہ السلام کے ایک بروز اور مثیل کی خبر دی تو اس نے اس کی خبر دیتے وقت اسی زبان کو استعمال کیا جسے مسیحؑ ناصری خود استعمال کیا کرتے تھے۔ قرآن کریم میں بھی خزانہ کا لفظ ظاہری دولت کے سوا دوسری اشیاء کے لئے استعمال ہوا ہے چنانچہ سورہ بنی اسرائیل میں فرماتا ہے قُلْ لَوْ أَنكُمْ تَمْلِكُونَ خَزَائِنَ رَحْمَةِ رَبِّي إِذًا لَأَمْسَكْتُمْ خَشْيَةَ الْإِنْفَاقِ ۗ وَكَانَ الْإِنْسَانُ قَنُورًا۔ (بنی اسرائیل: ۱۰۱) اس آیت سے پہلے مذہبی امور کا ذکر ہے اور کلام الہی کے نزول اور بعثت انبیاء پر بحث کی گئی ہے۔ پس اموال و خزانہ میں اول نمبر پر کلام الہی اور روحانی علوم مراد ہیں۔ اسی طرح سورہ طور میں رسول کریم صلی اللہ علیہ وسلم کی بعثت کے متعلق بحث کرتے ہوئے فرماتا ہے أَمْ عِنْدَكُمْ خَزَائِنٌ رَّبِّكَ أَمْ هُمْ الْمَصْبُطُونَ (الطور: ۳) یعنی اپنے انعامات اور روحانی کمالات اور اسرارِ روحانیہ کا بخشنا اللہ تعالیٰ کا کام ہے ان کا نہیں۔ اللہ تعالیٰ نے ان اموال کے ذخیرے اپنے ہاتھ میں رکھے ہوئے ہیں ان کو نہیں دینے ہوئے۔ پس یہ کون ہیں جو محمد رسول اللہ صلی اللہ علیہ وسلم کے اس مقام پر فائز ہونے پر معترض ہے کیا یہ خدا تعالیٰ کے روحانی خزانوں پر قابض ہیں کہ جس کو یہ چاہیں وہ خزانے دیں گے دوسروں کو نمل سکیں گے۔

مجاورہ انبیاء میں علوم روحانیہ کو اموال سے تشبیہ اوپر کے حوالہ جات سے ظاہر ہے کہ کتب سماویہ اور مجاورہ انبیاء میں علوم روحانیہ کو اموال یا خزانہ کہا جاتا ہے اور درحقیقت خزانہ تو ہے ہی وہی۔ حضرت مسیحؑ نے فرمایا ہے تم روٹی سے زندہ نہیں رہتے جو کھاتے ہو بلکہ تم کلام الہی سے زندہ رہتے ہو (متی باب ۴ آیت ۴) پس کوثر کی پیشگوئی اور مسیحؑ کے خزانہ لٹانے کے اصل معنی یہ ہیں کہ وہ آنے والا علوم و معارف کے خزانے لٹائے گا۔ مگر لوگ جیسا کہ سب مامورین کے وقتوں میں ہوتا چلا آیا ہے اس کے بھیجے ہوئے خزانوں کو قبول کرنے سے انکار کریں گے۔

اوپر کوشر کے ایک معنی اَلْخَيْرُ الْكَثِيرُ کے بھی بتائے جا چکے ہیں اور خیر کا لفظ اسلام اور دین کے معنوں میں ہی آتا ہے۔ حضرت مسیح موعود علیہ الصلوٰۃ والسلام کا ایک الہام بھی ہے کہ اَلْخَيْرُ كُلُّهُ فِي الْقُرْآنِ۔ (کشتی نوح، روحانی خزائن جلد ۱۹ صفحہ ۲۷) تمام قسم کی خیر اور بھلائی قرآن کریم میں ہی ہے۔ پس جو شخص قرآنی معارف لٹاتا ہے وہ بالفاظ دیگر خیر تقسیم کرتا ہے۔ اور یہی کام مسیح موعود کا بتایا گیا تھا۔ چنانچہ حضرت مسیح موعود علیہ الصلوٰۃ والسلام نے یہ قرآنی دولت اس قدر لٹائی کہ جس کا کوئی انتہا نہیں۔ اس دولت کا انکار غیروں نے تو کرنا ہی تھا خود مسلمانوں نے بھی بد قسمتی سے اس کو لینے سے انکار کر دیا۔ وہ لوگ جنہوں نے اس دولت کو نہیں لیا وہ اس کی عظمت کو کیا سمجھ سکتے ہیں۔ ہم لوگ جنہوں نے اس دولت کو قبول کیا ہے ہم جانتے ہیں کہ اس کی کیا عظمت ہے اور یہ کتنی قیمتی اور بے مثال چیز ہے۔ ہم نے تو اس دولت سے اس قدر حصہ پایا ہے کہ ہمارے گھر بھر گئے ہیں۔ مثلاً میرا اپنا وجود ہی ہے۔ دنیوی لحاظ سے میں پرائمری فیل ہوں۔ مگر چونکہ گھر کا مدرسہ تھا اس لئے اوپر کی کلاسوں میں مجھے ترقی دے دی جاتی تھی۔ پھر ٹرل میں فیل ہوا مگر گھر کا مدرسہ ہونے کی وجہ سے پھر مجھے ترقی دے دی گئی۔ آخر میٹرک کے امتحان کا وقت آیا تو میری ساری پڑھائی کی حقیقت کھل گئی اور میں صرف عربی اور اردو میں پاس ہوا اور اس کے بعد پڑھائی چھوڑ دی گویا میری تعلیم کچھ بھی نہیں۔ مگر آج تک ایک دفعہ بھی ایسا نہیں ہوا کہ کسی نے میرے سامنے قرآن کریم کے خلاف کوئی اعتراض کیا ہو اور پھر اسے شرمندگی نہ ہوئی ہو بلکہ اسے ضرور شرمندہ ہونا پڑا ہے اور اب بھی میرا دعویٰ ہے کہ خواہ کوئی کتنا بڑا عالم ہو۔ وہ اگر قرآن کریم کے خلاف میرے سامنے کوئی اعتراض کرے گا تو اسے ضرور شکست کھانی پڑے گی اور وہ شرمندہ اور لا جواب ہوئے بغیر نہیں رہ سکے گا۔ میں یورپ بھی گیا ہوں، میں مصر بھی گیا ہوں، میں شام بھی گیا ہوں اور میں ہندوستان میں بھی مختلف علوم کے ماہرین سے ملتا رہا ہوں مگر ایک دفعہ بھی ایسا نہیں ہوا کہ میں نے علمی اور مذہبی میدان میں خدا تعالیٰ کے فضل سے فتح نہ پائی ہو۔ بلکہ جب بھی انہوں نے مجھ سے کوئی گفتگو کی ہے انہیں ہمیشہ میری فوقیت اور میرے دلائل کی مضبوطی کو تسلیم کرنا پڑا ہے۔

ایک دفعہ کچھ لوگ مجھے ملنے کے لئے قادیان گئے۔ ان میں سے ایک مسٹر لیوکس تھے جو اس وقت نورمین کرسچین کالج کے پرنسپل تھے۔ بعد میں ہندوستانی طلباء نے ان کی مخالفت کی کہ ہمیں انگریز پرنسپل نہیں چاہیے اس لئے ان کی جگہ مسٹر دتہ کو لگا دیا گیا۔ ان کے ساتھ مسٹر ہیوم بھی تھے جو وائی۔ ایم۔ سی۔ اے کے سیکرٹری تھے اور مسٹر والٹر بھی تھے جو ان کے لٹریری سیکرٹری تھے۔ میرے سامنے انہوں نے بعض سوالات کئے جن کا میں نے جواب دیا اور ان کو ایسا شرمندہ کیا کہ مسٹر لیوکس نے سیلون میں جا کر ایک تقریر کی جس میں انہوں نے کہا کہ عیسائیت اور اسلام

کے درمیان جو جنگ جاری ہے اس کا فیصلہ کسی بڑے شہر میں نہیں ہوگا بلکہ ایک چھوٹے سے گاؤں میں ہوگا جس کا نام قادیان ہے۔

میں ابھی چھوٹا سا تھا میری عمر پندرہ سولہ سال کی ہوگی کہ میں نے رؤیا میں دیکھا کہ جیسے کوئی کٹورہ ہوتا ہے اور اس کے اوپر کوئی چیز آکر گرے تو اس میں سے ٹن کی آواز نکلتی ہے اسی طرح اس میں سے ٹن کی آواز آئی۔ پھر وہ آواز پھیلنی شروع ہوئی۔ پھر مجسم ہوئی پھر وہ ایک فریم بن گئی پھر اس میں ایک تصویر بنی۔ پھر وہ تصویر متحرک ہو گئی اور اس میں سے ایک وجود نکل کر میرے سامنے آیا اور اس نے کہا میں خدا تعالیٰ کا فرشتہ ہوں اور میں آپ کو سورہ فاتحہ کی تفسیر سکھانے کے لئے آیا ہوں۔ میں نے کہا سکھاؤ۔ اس نے سورہ فاتحہ کی تفسیر مجھے سکھانی شروع کی۔ جب وہ اِيَّاكَ نَعْبُدُ وَاِيَّاكَ نَسْتَعِينُ پر پہنچا تو کہنے لگا آج تک جتنی تفسیریں لکھی ہیں وہ اس آیت سے آگے نہیں بڑھیں۔ کیا میں آپ کو آگے بھی سکھاؤں۔ میں نے کہا ہاں۔ چنانچہ اس نے مجھے اگلی آیات کی بھی تفسیر سکھا دی۔ میری عمر اس وقت پندرہ سال کی تھی اور اب اس رؤیا پر چوالیس سال گزر گئے ہیں۔ اس عرصہ دراز میں جو علوم خدا تعالیٰ نے مجھے سورہ فاتحہ سے سکھائے ہیں ان کے ذریعہ میں خدا تعالیٰ کے فضل سے ہر مذہب کا رد اس سورہ سے کر سکتا ہوں اور پھر میرا دعویٰ ہے کہ سورہ فاتحہ میں دنیا کی تمام اقتصادی تھیوریوں کا جواب موجود ہے خواہ وہ بالشوزم ہو یا کپٹل ازم ہو یا کوئی اور ہو۔

میں نے بچپن کے ایام میں ہی یہ رؤیا سب لوگوں کو سنا دیا تھا اور انہیں بتا دیا تھا کہ خدا تعالیٰ نے مجھے سورہ فاتحہ کی تفسیر سکھائی ہے۔ ایک دفعہ ہم امرتسر گئے۔ ہمارے سکول کا خالصہ کالج امرتسر سے میچ ہوا جس میں ہم نے خالصہ کالج امرتسر کو شکست دی۔ ہمارے لڑکے اچھے فٹ بال کھیلنے والے تھے۔ ویسے تو وہاں احمدیت کی بہت مخالفت تھی مگر ایسے مواقع پر مختلف فرقے اکٹھے ہو جایا کرتے ہیں۔ جب ہماری ٹیم سکھوں کے مقابلہ میں جیت گئی تو وہاں کے دوسرے مسلمانوں کو بھی بہت خوشی ہوئی اور انجمن اسلامیہ امرتسر نے ہمیں ایک پارٹی دی میں اس ٹیم میں شامل نہیں تھا۔ صرف میچ دیکھنے کے لئے ساتھ چلا گیا لیکن تھا طالب علم ہی۔ پارٹی کے بعد انہوں نے مجھے کہا کہ آپ کوئی تقریر کریں۔ میں نے اس سے پہلے عام مجلس میں کبھی تقریر نہیں کی تھی۔ مدرسہ میں تقریریں کی تھیں۔ مگر وہاں بڑے بڑے لوگ بیٹھے تھے اور شہر کے رؤوسا موجود تھے اس لئے میں نے عذر کیا اور کہا کہ اس وقت میں تیار نہیں۔ انہوں نے کہا کچھ بھی ہو آپ کسی موضوع پر تقریر کر دیں۔ میں نے دعا کی کہ خدایا تُو نے اپنے فرشتہ کے ذریعہ مجھے سورہ فاتحہ کی تفسیر سکھائی ہے اور اس کے یہ معنی ہیں کہ مجھے ہمیشہ اس سورہ کے نئے معنی معلوم ہوتے رہیں

گے اور میں اس کا لوگوں میں اظہار کر چکا ہوں۔ اب امتحان کا وقت ہے۔ تو مجھے اپنے فضل سے کوئی ایسا مضمون سمجھا جو اس سے پہلے کسی کے ذہن میں نہ آیا ہو۔ اس دعا کے بعد میں نے تقریر شروع کی اور یک دم خدا تعالیٰ نے میرے دماغ میں ایک ایسا مضمون ڈالا جو آج تک کسی تفسیر میں بیان نہیں ہوا۔ میں نے کہا خدا تعالیٰ ہمیں سورہ فاتحہ میں ایک دعا سکھاتا ہے اور وہ یہ ہے کہ اے خدا نہ ہم مغضوب بنیں اور نہ ضال بنیں۔ احادیث سے ثابت ہے کہ مغضوب علیہم سے مراد یہودی ہیں اور ضالین سے مراد نصاریٰ ہیں۔ پس ہم سے یہ دعا کروائی گئی ہے کہ اے خدا تو ہمیں یہودیوں اور عیسائیوں کے نقش قدم پر چلنے سے بچا۔ دوسری طرف اس بات پر تمام لوگوں کا اتفاق ہے کہ یہ سورہ مکہ میں نازل ہوئی ہے اور پھر یہ ابتدائی سورتوں میں سے ایک ہے۔ اب یہ ایک عجیب بات ہے کہ جب یہ سورہ نازل ہوئی تھی اس وقت نہ یہودی آپ کے مخالف تھے نہ عیسائی۔ آپ کے مخالف صرف مکہ کے مشرکین تھے اور اس وقت آپ کو دعا یہ سکھانی چاہیے تھی کہ اے اللہ ہمیں مشرک نہ بنا۔ مگر بجائے اس کے قرآن کریم دعا یہ سکھاتا ہے کہ اے اللہ ہمیں یہودی اور عیسائی نہ بنا۔ اس میں کیا راز ہے اور کیا وجہ ہے کہ اللہ تعالیٰ نے مشرکین کا تو ذکر نہ کیا جن کی مخالفت کا مکہ میں شدید زور تھا اور یہود و نصاریٰ کا ذکر کر دیا جو وہاں آٹے میں نمک کے برابر تھے۔ اس میں یہ راز ہے کہ قرآن کریم کا نازل کرنے والا عالم الغیب خدا جانتا تھا کہ اس کی تقدیر کے ماتحت مکہ کا مذہب ہمیشہ کے لئے تباہ کر دیا جانے والا تھا اور آئندہ زمانہ میں اس کا نام و نشان تک نہ ملنا تھا۔ پس جو مذہب ہی مٹ جانا تھا اس سے بچنے کی دعا سکھانے کی ضرورت ہی نہ تھی جو مذہب بچ رہنے تھے اور جن سے روحانی یا مادی رنگ میں اسلام کا ٹکراؤ ہونا تھا ان کے بارہ میں دعا سکھادی گئی۔ پس کفار کا ذکر ترک کر کے اس سورہ میں کفار مکہ کے مذہب کے تباہ ہونے اور یہودیوں اور مسیحیوں کا ذکر کر کے ان دو مذہب کے قائم رہنے کی پیشگوئی کی گئی ہے جسے بعد کے واقعات نے نہایت روشن طور پر ثابت کر دیا ہے۔ پس اس سورہ کے ذریعہ سے ابتدائی ایام نبوت میں ہی اللہ تعالیٰ نے مشرکین مکہ کی کامل تباہی کا اس سورہ میں اعلان فرما دیا اور یہ بھی بتا دیا کہ آئندہ اسلام کا خصوصیت سے مقابلہ یہود اور نصاریٰ سے ہوگا اس لئے انہی کی شرارتوں سے تمہیں اللہ تعالیٰ کی پناہ مانگنی چاہیے اور اس طرح قرآن کریم کی صداقت کا ایک عظیم الشان ثبوت سورہ فاتحہ میں مہیا کر دیا گیا۔ یہ تکتہ اللہ تعالیٰ نے اس وقت میرے دل میں ڈالا اور واقعہ یہ ہے کہ سورہ فاتحہ سے یہ استدلال ایسا عجیب ہے کہ اس سے پہلے کبھی کسی مفسر کا ذہن اس طرف نہیں گیا۔ اس کے بعد اور بھی سینکڑوں مضامین مجھے سورہ فاتحہ سے سمجھائے گئے اور میرا دعویٰ ہے کہ اگر مجھ پر کوئی اعتراض کیا جائے اور مجھے اس وقت کوئی اور آیت یاد نہ ہو تو خدا تعالیٰ مجھے اس سورہ سے ہی اس کا جواب سمجھا دے گا۔ یہ





جس کے معنی بڑے سخی کے ہیں مہدی کی نسبت نہیں مسیح کی نسبت ہے۔ پس جب قرآنی پیشگوئی میں معطاء کا نام رسول کریم صلی اللہ علیہ وسلم کے روحانی فرزند کو دیا گیا اور سخاوت کی پیشگوئی حدیث میں مسیح کی نسبت ہے تو ثابت ہوا کہ آنے والا ایک ہی شخص ہے۔ دو نہیں۔ تیسرے اس آیت سے ثابت ہوتا ہے کہ آنے والا رسول کریم صلی اللہ علیہ وسلم کا بیٹا ہوگا۔ مگر موسیٰ مسیح آپ کا بیٹا نہیں ہو سکتا وہ تو موسیٰ سلسلہ سے تعلق رکھتا ہے۔ اس سے یہ بھی ثابت ہوا کہ آنے والا آسمان سے نہیں آئے گا اور جب مسیح نے بھی زمین سے ہی آنا ہے تو اسے دوسرا وجود قرار دینے کی کوئی وجہ نہیں۔ چوتھے حدیث میں مہدی کو بھی آسمان سے آنے والا کہا گیا ہے۔ رسول کریم صلی اللہ علیہ وسلم فرماتے ہیں لَتَأْتِيَنَّكَ رَجُلٌ مِّنْ فَارِسٍ اس وقت دین کو ایک فارسی الاصل آدمی آسمان سے واپس لائے گا اور یہ پیشگوئی مہدی کے متعلق ہے۔ جب مہدی کو بھی اسلام نے آسمان سے آنے والا قرار دیا ہے تو پھر دو وجود قرار دینے کی کیا ضرورت ہے۔ آسمان سے آنے ہی نے ساری مشکل پیدا کی تھی۔ جب مہدی کی نسبت بھی آسمان پر جانا اور پھر وہاں سے ایمان کو واپس لانا ثابت ہوا تو پھر مسیح بھی اسی کو کہیں گے۔

ہو سکتا ہے کہ بعض لوگوں کے دلوں میں یہ شبہ پیدا ہو کہ یہاں کوثر سے مراد سُنَّیوں کے عقیدہ کے مطابق حضرت ابوبکرؓ یا شیعوں کے عقیدہ کے مطابق حضرت علیؓ کیوں نہیں ہو سکتے۔ اسے مسیح اور مہدی پر ہی کیوں چسپاں کیا جاتا ہے؟ تو اس کا جواب یہ ہے کہ (۱) یہاں آنے والے کے متعلق معطاء کا لفظ آتا ہے جس کے معنی بہت دینے والے کے ہیں اور یہ نام ان دونوں کو نہیں مل سکتا۔ حضرت ابوبکرؓ کے زمانہ میں فتوحات تو شروع ہو گئی تھیں مگر دولت نہیں آئی تھی۔ دولت حضرت عمرؓ کے زمانہ میں آئی تھی۔ اس لئے معطاء کا لفظ حضرت ابوبکرؓ پر چسپاں ہی نہیں ہو سکتا۔ باقی رہے حضرت عمرؓ سوان کو کوئی بھی حضرت ابوبکرؓ سے بڑا نہیں سمجھتا۔ اس لئے یہ خیال بھی نہیں ہو سکتا کہ ممکن ہے معطاء حضرت عمرؓ ہی ہوں۔ پھر حضرت علیؓ کو بھی معطاء نہیں کہا جاسکتا۔ اس لئے کہ حضرت علیؓ کے زمانہ میں بجائے اور دولت آنے کے مسلمانوں کی پہلی دولت بھی جاتی رہی تھی۔ تاریخوں سے پتہ چلتا ہے کہ آپ کے زمانہ میں شام اور مصر نے بغاوت کر دی تھی اور یہ دونوں نہایت مالدار علاقے تھے اور انہی کی وجہ سے دولت آتی تھی۔ چونکہ یہ مالدار علاقے ان کے قبضہ سے نکل گئے اس لئے حجاز کی ضروریات بھی انہیں بڑی مشکل سے پورا کرنی پڑتی تھیں۔ پس حضرت علیؓ بھی معطاء نہیں کہلا سکتے۔ دولت صرف حضرت عمرؓ اور حضرت عثمانؓ کے زمانہ میں آئی تھی۔ لیکن ان کو سب سے بڑا نہ سُنَّی کہتے ہیں نہ شیعہ۔ علاوہ ازیں اس پیشگوئی کے الفاظ بتاتے ہیں کہ یہ پیشگوئی عالم اسلام کے بعد از آنحضرت صلی اللہ علیہ وسلم سب سے بڑے وجود کی طرف اشارہ کرتی ہے اور یہ وجود متفقہ عقیدہ کے مطابق

مسح اور مہدی کا ہے۔ مسح اور مہدی کا ہی وہ زمانہ ہے کہ جس کے متعلق رسول کریم صلی اللہ علیہ وسلم فرماتے ہیں کہ نہ معلوم اس زمانہ کے لوگ اچھے ہیں یا میرے زمانہ کے۔ اسی طرح آپ فرماتے ہیں کہ مہدی کے باپ کا نام میرے باپ کا نام ہوگا اور اس کی ماں کا نام میری ماں کا نام ہوگا یعنی اس کا مجھ سے کامل اتحاد ہوگا۔ اسی طرح آپ نے فرمایا کہ مسح میری قبر میں دفن ہوگا (مشکوٰۃ کتاب الفتن الفصل الثالث) مسلمان اس کے معنی یہ سمجھتے ہیں کہ وہ ظاہری طور پر آپ کی قبر میں دفن ہوگا حالانکہ یہ معنی بالبداہت باطل ہیں وہ کون بے حیا انسان ہوگا جو پھاوڑا لے کر کھڑا ہو جائے گا اور محمد رسول اللہ صلی اللہ علیہ وسلم کی قبر کو کھودے گا تا کسی اور کو اس میں دفن کرے۔ کیا اس پر بجلی نہیں گرے گی؟ درحقیقت رسول کریم صلی اللہ علیہ وسلم کا یہ کلام استعارہ کا رنگ رکھتا تھا اور آپ کی مراد یہ تھی کہ اس کا وجود اور میرا وجود کوئی الگ الگ چیز نہیں۔ اسے اللہ تعالیٰ میرے پاس جگہ عنایت فرمائے گا۔ مگر بعض مسلمانوں نے اپنی نالائقی سے اس کے یہ معنی کرنے شروع کر دیئے کہ نعوذ باللہ رسول کریم صلی اللہ علیہ وسلم کی قبر کو کھودا جائے گا اور اس میں مسح کو دفن کیا جائے گا۔

وہ معنی جو میں نے کئے ہیں قرآن کریم سے بھی ثابت ہیں چنانچہ اللہ تعالیٰ فرماتا ہے وَ الَّذِينَ آمَنُوا وَ اتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ (الطور: ۲۲) یعنی جن لوگوں کی اولاد پاک ہوگی ان کی اولاد کو بھی اپنے والدین کے پاس رکھا جائے گا۔ یہی مراد رسول کریم صلی اللہ علیہ وسلم کی تھی کہ وہ آنے والا آپ کا روحانی بیٹا ہوگا اور اس کو آپ کے روحانی مقام کے پاس رکھا جائے گا۔ اولاد کا باپ کے پاس ہونا انسان کے لئے راحت اور خوشی کا موجب ہوتا ہے خواہ وہ اس درجہ کی ہو یا نہ ہو۔

اسی طرح قرآن کریم میں آنے والے کا نام طارق رکھا گیا ہے اور طارق اسے کہتے ہیں جو رات کے اندھیرے میں آئے۔ یعنی وہ گمراہی اور تاریکی کے زمانہ میں آئے گا۔ حضرت ابوبکرؓ اور حضرت علیؓ تو روشنی کی حالت میں آئے تھے وہ اس کے کس طرح مصداق ہو سکتے ہیں۔ غرض اس پیشگوئی کے الفاظ بتاتے ہیں کہ یہ آنحضرت صلی اللہ علیہ وسلم کے بعد عالم اسلام کے سب سے بڑے وجود کی طرف اشارہ کرتے ہیں جو امت محمدیہ میں ظاہر ہونے والا تھا۔ تبھی تو اس کا نام کوثر رکھا گیا۔ یعنی اس کا وجود امت محمدیہ کو دوسرے انبیاء کے سلسلوں پر فضیلت دے گا اور اس کی آمد سے محمد رسول اللہ صلی اللہ علیہ وسلم کو اللہ تعالیٰ کوثریت کا مقام بخشے گا۔ یعنی آپ کی امت کو دوسری امتوں پر برتری بخش دے گا۔ حقیقت یہ ہے کہ جب تک امت محمدیہ میں کوئی ایسا وجود نہ ہو جو رسول کریم صلی اللہ علیہ وسلم کو مستثنیٰ کرتے ہوئے باقی تمام رسولوں سے افضل ہو اس وقت تک امت محمدیہ دوسری امتوں سے افضل ثابت نہیں

ہوسکتی۔ اس میں کوئی شبہ نہیں کہ رسول کریم صلی اللہ علیہ وسلم کے متعلق ہمارا ایمان ہے کہ آپ سب سے بڑے رسول ہیں مگر بڑے آدمی کی اولاد ضروری تو نہیں کہ بڑی ہو۔ حضرت سلیمان علیہ السلام کا لڑکا ایک عظیم الشان باپ کی اولاد میں سے تھا مگر خراب نکلا۔ پس یہ ضروری نہیں کہ اولاد ہمیشہ اپنے باپ جیسی ہو۔ اس لئے رسول کریم صلی اللہ علیہ وسلم کی امت دوسری امتوں سے اسی وقت افضل ثابت ہو سکتی ہے جب اس میں کوئی ایسا فرد پیدا ہو جائے جو آپ کا امتی ہوتے ہوئے دوسرے تمام انبیاء سے افضل ہو اور جب کوئی ایسا آدمی پیدا ہو جائے گا تو خود بخود آپ کی امت بھی افضل ثابت ہو جائے گی۔

غرض ان آخری معنوں کے رُو سے اس آیت میں مسیح اور مہدی کی جو ایک ہی وجود ہیں پیشگوئی کی گئی ہے اور اللہ تعالیٰ فرماتا ہے کہ اے محمد رسول اللہ صلی اللہ علیہ وسلم ہم آپ کو ایک روحانی بیٹا عطا کرنے والے ہیں جس کے پیدا ہونے پر آپ کی امت دوسرے انبیاء کی امتوں پر فضیلت پا جائے گی۔ کیونکہ وہ بیٹا آپ کی امت سے ہوگا اور پہلے لوگوں سے افضل۔ پس اس کی فضیلت سے آپ کی امت کو فضیلت ملے گی۔ یہی وہ نکتہ ہے جس کی وجہ سے رسول کریم صلی اللہ علیہ وسلم نے فرمایا لَوْ كَانَ مُوسَى وَعِيسَى وَحَبِيْبٌ لَّمَّا وَبِعَهُمَا اِلَّا اِتِّبَاعِي۔ اگر موسیٰ اور عیسیٰ علیہما السلام زندہ ہوتے تو وہ بھی میری اطاعت کرتے۔

اعتراض کرنے والے کہہ سکتے تھے کہ ان الفاظ میں یوں ہی ایک دعویٰ کر دیا گیا ہے جس کا کوئی ثبوت نہیں حضرت موسیٰ علیہ السلام فوت ہو چکے ہیں اور حضرت عیسیٰ بھی۔ اب یہ کیونکر پتہ لگے کہ اگر وہ دونوں زندہ ہوتے تو آپ کی اطاعت کرتے۔ زندہ شخص کے ساتھ تو مقابلہ بھی ہو سکتا ہے لیکن مرنے والے کے ساتھ کیا مقابلہ ہو سکتا ہے اور کس طرح کہا جاسکتا ہے کہ آپ نے جو بات کہی ہے وہ درست ہے۔ یہ سوال اس حدیث کے متعلق طبعی طور پر پیدا ہوتا ہے اور اس کا حل اسی طرح ہو سکتا ہے کہ خود رسول کریم صلی اللہ علیہ وسلم کی امت میں کوئی ایسا شخص ہو جو اپنے آپ کو آپ کا غلام کہے اور پھر موسیٰ اور عیسیٰ علیہما السلام سے فضیلت کا دعویٰ کرے۔ پھر بے شک یہ ثابت ہو جائے گا کہ چونکہ آپ کی امت میں سے ایک ایسا آدمی پیدا ہو گیا ہے جو موسیٰ اور عیسیٰ علیہما السلام سے افضل ہے اور پھر وہ آپ کا غلام ہے۔ اس لئے اگر موسیٰ اور عیسیٰ علیہما السلام واقعہ میں زندہ ہوتے تو وہ بھی آپ کے غلام ہی ہوتے۔ چنانچہ رسول کریم صلی اللہ علیہ وسلم کے اس دعویٰ کو ثابت کرنے کے لئے کہ لَوْ كَانَ مُوسَى وَعِيسَى وَحَبِيْبٌ لَّمَّا وَبِعَهُمَا اِلَّا اِتِّبَاعِي ہمارے عقیدہ کے مطابق حضرت مسیح موعود علیہ الصلوٰۃ والسلام تشریف لائے اور آپ نے فرمایا کہ میں موسیٰ اور عیسیٰ علیہما السلام سے افضل ہوں اور پھر رسول کریم صلی اللہ علیہ وسلم کا کامل غلام ہوں۔ مسلمان کہتے ہیں

کہ حضرت مرزا صاحب نے یہ لکھ کر حضرت مسیحؑ کی توہین کی ہے کہ

ابن مریم کے ذکر کو چھوڑو اس سے بہتر غلام احمد ہے حالانکہ یہ توہین نہیں بلکہ اس حدیث کی تشریح ہے۔ رسول کریم صلی اللہ علیہ وسلم نے فرمایا تھا کہ اگر موسیٰ اور عیسیٰ علیہما السلام دونوں زندہ ہوتے تو ان کو میری اطاعت کے بغیر کوئی چارہ نہیں تھا اور حضرت مسیح موعود علیہ الصلوٰۃ والسلام فرماتے ہیں۔

ابن مریم کے ذکر کو چھوڑو اس سے بہتر غلام احمد ہے میں رسول کریم صلی اللہ علیہ وسلم کا غلام ہوں لیکن مجھے حضرت عیسیٰ علیہ السلام پر فضیلت حاصل ہے اس دعویٰ سے نتیجہ نکلا کہ جب وہ شخص جو حضرت مسیح ناصرؑ سے افضل ہے وہ بھی محمد رسول اللہ صلی اللہ علیہ وسلم کا غلام ہے تو اگر حضرت عیسیٰ علیہ السلام زندہ ہوتے تو وہ کیوں نہ آپ کے غلام ہوتے۔ اسی طرح اگر ایک شخص حضرت موسیٰ علیہ السلام سے افضل ہو کر پھر یہ کہتا ہے کہ میں آپ کا غلام ہوں تو یہ لازمی بات ہے کہ اگر حضرت موسیٰ علیہ السلام خود ہوتے تو وہ بھی آپ کے غلام ہوتے۔ پس مسیح موعودؑ کا ایک دعویٰ قرآنی آیات اور رسول کریم صلی اللہ علیہ وسلم کی احادیث کے عین مطابق ہے اور آپ ہی وہ وجود ہیں جن کی **أَعْطَيْنَاكَ الْكَوْثَرَ** میں رسول کریم صلی اللہ علیہ وسلم کو خبر دی گئی تھی۔

اس جگہ ایک یہ سوال بھی پیدا ہو سکتا ہے کہ یہاں ماضی کا صیغہ استعمال ہوا ہے اور **أَعْطَيْنَاكَ** کے الفاظ بتاتے ہیں کہ یہ لڑکا اس وقت مل چکا تھا پھر اس سے حضرت مرزا صاحب کس طرح مراد ہو سکتے ہیں؟ اس کا جواب یہ ہے کہ جو چیز یقینی طور پر ملنے والی ہو اس کے لئے ماضی کا صیغہ استعمال کیا جاتا ہے۔ مثلاً اگر ہم کسی کو کہیں کہ میں یہ چیز تمہیں ضرور دوں گا اور وہ کہے کہ آخر کب ملے گی تو ہم کہتے ہیں سمجھ لو کہ گویا مل گئی۔ اسی طرح اللہ تعالیٰ نے یہاں ماضی کا صیغہ استعمال کر کے اس خبر کے یقینی ہونے پر زور دیا ہے اور بتایا ہے کہ یہ کوثر ہم تمہیں ضرور دیں گے اور اسے ایسی چکی بات سمجھو کہ گویا یہ چیز تمہیں مل گئی ہے۔ اگر کوئی کہے کہ میں یہ معنے ماننے کے لئے تیار نہیں تو ہم اسے کہیں گے کہ تم جو کوثر کے معنے جنت کی نہر کے کرتے ہو تو کیا یہ اس وقت رسول کریم صلی اللہ علیہ وسلم کو مل چکی تھی؟ یہ کوثر بھی تو رسول کریم صلی اللہ علیہ وسلم کو آپ کی زندگی میں نہیں ملی تھی۔ اگر کہو کہ خدا تعالیٰ نے دے دی تھی گو اس کا قبضہ بعد میں وفات پر ملے گا تو ہمارا جواب یہ ہے کہ خدا تعالیٰ کی تقدیر نے بھی یہ بیٹا آپ کو دے دیا تھا گو اس کا ظہور آخری زمانہ میں ہونا تھا۔

اسی طرح بعض لوگوں نے کوثر سے مراد قرآن کریم کی برکات لی ہیں۔ اب سوال یہ ہے کہ جب یہ سورۃ نازل

ہوئی تھی کیا اس وقت قرآن کریم کی تمام برکات آپ کو حاصل ہو گئی تھیں؟ یہ سورۃ تو اسلام کے ابتدائی زمانہ میں نازل ہوئی تھی اور اس وقت قرآن کریم ابھی پورے طور پر نازل ہی نہیں ہوا تھا۔ پھر اس کی برکات آپ کو کیسے حاصل ہو گئیں۔ اس کا جواب یہی دیا جائے گا کہ چونکہ یہ قطعی بات تھی اور آپ کو قرآن کریم کے برکات ضرور ملنے تھے اس لئے یہاں ماضی کا صیغہ استعمال کیا گیا جس کا مطلب یہ تھا کہ یہ برکات تمہیں ضرور ملیں گی یا دوسرے لفظوں میں تم یہ سمجھ لو کہ یہ برکات گویا تمہیں مل گئی ہیں۔ اسی طرح ہم کہتے ہیں کہ اعْطَيْنَاكَ کے الفاظ میں یہ نہیں کہا گیا کہ وہ لڑکا اس وقت آپ کو مل چکا تھا بلکہ چونکہ اس کا ظہور آخری زمانہ میں یقینی طور پر مقرر تھا اس لئے اللہ تعالیٰ نے ماضی کا صیغہ استعمال کیا اور بتایا کہ خدا تعالیٰ کی ازلی مشیت نے یہ روحانی فرزند آپ کو دے ہی دیا ہے گو اس کا ظہور ایک وقت کے بعد مقرر ہے۔

## فَصَلِّ لِرَبِّكَ وَانْحَرْ ط

سوٹو (اس کے شکر یہ میں) اپنے رب کی (کثرت سے) عبادت کرو اور اسی کی خاطر قربانیاں کرو۔

**حَلِّغَات**۔ صَلَوة کے معنی نماز کے بھی ہوتے ہیں اور دعا کے بھی۔ (اقرب)

**فَصَلِّ** میں جو ’فا‘ ہے یہ عربی زبان میں عطف یعنی اور کے معنوں میں بھی آتی ہے اور عاقبت یعنی ’سو اس لئے‘ کے معنوں میں بھی استعمال ہوتی ہے۔ جب اور کے معنوں میں آئے تو بالعموم اس میں ترتیب مد نظر ہوتی ہے (معنی اللیب) یعنی اس میں یہ اشارہ ہوتا ہے کہ ’فا‘ کے بعد جو کام ہوا ہے وہ پہلے بیان کردہ فعل کے بعد ہوا ہے۔ اس جگہ ’فا‘ عاقبت کے معنوں میں استعمال ہوئی ہے اور مراد یہ ہے کہ ہم نے تجھے کوثر بخشا ہے اس لئے تو نمازیں پڑھ اور قربانیاں دے۔ یاد عائیں کرو اور قربانیاں پیش کرو۔

**انْحَرْ** نَحَرَ کے کئی معنی ہوتے ہیں۔ کہتے ہیں (۱) نَحَرَ الصَّلَوةَ۔ اور اس کے معنی صَلَّاهَا فِي اَوَّلِ وَقْتِهَا (اقرب) کے ہوتے ہیں یعنی اس نے نماز اول وقت میں ادا کی۔ ہر نماز کے دو وقت ہوتے ہیں۔ ایک ابتدائی اور ایک انتہائی۔ مثلاً ظہر کی نماز ہے۔ زوال سے چند منٹ بعد ظہر کا وقت شروع ہوتا ہے اور اس وقت تک چلا جاتا ہے جب تک سایہ سوا گننا نہ ہو جائے۔ پھر وہاں سے عصر کا وقت شروع ہوتا ہے اور اس وقت تک چلا جاتا ہے جب تک دھوپ زرد نہیں ہو جاتی۔ پھر سورج غروب ہونے کے بعد مغرب کی نماز کا وقت شروع ہوتا ہے اور اس

وقت تک چلا جاتا ہے جب تک شفق کی روشنی غائب نہیں ہو جاتی۔ پھر عشاء کا وقت شروع ہوتا ہے بعض کے نزدیک اس کا وقت ساڑھے بارہ بجے تک رہتا ہے اور بعض کے نزدیک عشاء کا وقت صبح کی نماز تک رہتا ہے۔ پھر پوپھٹنے کے بعد فجر کی نماز کا وقت شروع ہوتا ہے اور اس وقت تک چلا جاتا ہے جب تک کہ سورج نہ نکلے۔ پس ہر نماز کا کچھ ابتدائی وقت ہوتا ہے اور کچھ آخری وقت ہوتا ہے۔

**نماز کا اصل وقت** فقہاء میں اختلاف پایا جاتا ہے کہ آیا نماز کا حقیقی وقت ابتدائی اور انتہائی اوقات کے درمیان چکر کھاتا ہے یا اول وقت حقیقی ہوتا ہے اور بعد میں نماز کی قضاء چلتی ہے۔ بعض فقہاء کے نزدیک پہلا وقت ہی اصل وقت ہے اور پھر جتنی دیر ہوگی قضاء چلے گی۔ لیکن جب دوسری نماز کا وقت شروع ہو جائے گا تو پھر قضاء بھی نہیں ہوگی اور بعض فقہاء کے نزدیک پہلے وقت میں نماز پڑھ لینا بہتر ہے مگر اس کا ابتدائی وقت اصل نہیں۔ یعنی اگر انسان ابتدائی وقت میں نماز پڑھ لے تو یہ زیادہ بہتر ہے اور اگر آخری وقت میں پڑھے تو یہ جائز ہوگا قضاء نہیں ہوگی۔ وہ فقہاء جن کے نزدیک نماز کا اصل وقت ابتدائی ہے اور بعد میں نماز کی قضاء پڑھی جاتی ہے ان کے نزدیک نماز کے ابتدائی پندرہ منٹ جس میں وہ خیال کرتے ہیں کہ نماز پڑھی جاسکتی ہے اگر گزر جائیں اور کوئی شخص فوت ہو جائے اس صورت میں کہ اس نے اپنی نماز نہ پڑھی ہو تو وہ تارک نماز ہوگا کیونکہ اسے موقع ملا اور اس نے نماز نہ پڑھی اس لئے وہ گناہ گار ہے۔ لیکن وہ فقہاء جو اس بات کے حق میں ہیں کہ آخری وقت میں بھی نماز پڑھنا جائز ہے وہ کہتے ہیں کہ چونکہ وقت لمبا تھا اور وہ ایسی حالت میں فوت ہوا جبکہ نماز کا وقت ابھی باقی تھا اس لئے وہ گناہ گار نہیں ہوگا۔ رسول کریم صلی اللہ علیہ وسلم کی سنت سے پتہ چلتا ہے کہ آپ نے سارے وقت کو ہی نماز کا وقت قرار دیا ہے۔ چنانچہ احادیث سے ثابت ہے کہ رسول کریم صلی اللہ علیہ وسلم نے بعض دفعہ دیدہ و دانستہ نماز کو آخری وقت میں ادا کیا (ترمذی کتاب الصلوٰۃ باب ماجاء فی مواقیت الصلوٰۃ عن النبی صلی اللہ علیہ وسلم) اب یہ تو نہیں ہو سکتا تھا کہ کوئی صحابی آپ کی مجلس سے اٹھ کر نماز پڑھنی شروع کر دیتا۔ اس لئے کہ نماز میں دیر ہو رہی ہے۔ اسے بہر حال انتظار کرنا پڑتا تھا پس اگر یہ بات درست ہوتی کہ اگر کوئی شخص اول وقت یعنی نماز کے ابتدائی چند منٹ گزرنے کے بعد فوت ہو جائے اور وہ نماز نہ پڑھ سکے تو وہ گناہ گار ہے۔ تو اس کے معنی یہ ہوں گے کہ رسول کریم صلی اللہ علیہ وسلم کی مجلس میں بیٹھے بیٹھے اگر کسی کا ہارٹ فیل ہو جاتا اور وہ اول وقت میں نماز نہ پڑھ سکتا تو وہ گناہ گار ہوتا اور گناہ گار بھی رسول کریم صلی اللہ علیہ وسلم کے فعل کی وجہ سے ہوتا اور یہ عقل کے خلاف ہے۔ پس درحقیقت نماز کا سارا وقت ہی اصلی ہوتا ہے۔ اگر کوئی وقت کو پیچھے کرتا ہے تو وہ گناہ گار نہیں۔ ہاں یہ ضرور ہے کہ پہلے وقت میں نماز پڑھنے میں زیادہ برکت ہوتی ہے۔ پس

فَصَلِّ لِرَبِّكَ وَانْحَرْ کے یہ معنی ہوئے کہ تُو اپنے رب کے حضور نماز پڑھ اور اول وقت میں پڑھ۔ (۲) دوسرے معنی نَحَرَ کے یہ ہیں کہ وَضَعَ يَدَيْهِ عَلَىٰ شِمَالِهِ۔ اس نے اپنا دایاں ہاتھ بائیں ہاتھ پر رکھا۔ یعنی نماز پڑھتے ہوئے جس طرح ہم ہاتھ باندھتے ہیں اس کو نحر کہتے ہیں۔ چاہے وہ ہایوں کی طرح اوپر باندھے جائیں یا خفیوں کی طرح نیچے باندھے جائیں۔ بہر حال دایاں ہاتھ بائیں ہاتھ پر رکھنے والا نحر کرنے والا کہلائے گا اور اس آیت کے یہ معنی کئے جائیں گے کہ تُو دایاں ہاتھ بائیں ہاتھ پر رکھ کر نماز پڑھ۔ (۳) تیسرے معنی نحر کے گردن سے نیچے اور سینہ سے اوپر کے حصہ کے ہیں اور وَانْحَرْ کے معنی ہوں گے تو سینہ کے اوپر کے حصہ کو چھو یا اس کے پاس ہاتھ رکھ۔ بعض محدثین اس کے یہ معنی کرتے ہیں کہ جو طریقہ محدثین میں نماز کے وقت ہاتھ رکھنے کا ہے وہی درست ہے مگر اس قسم کے استدلال بہت بودے اور کچے ہوتے ہیں۔ اگرچہ ہم لوگ بھی اہل حدیث کی طرح نماز کے وقت سینہ پر ہاتھ رکھتے ہیں مگر اس وجہ سے کہ اکثر احادیث سے اور رسول کریم صلی اللہ علیہ وسلم کے اکثر تعامل سے یہ بات ثابت ہے (ابوداؤد کتاب الصلوٰۃ باب وضع الیمنی علی الیسری فی الصلوٰۃ) اس لئے نہیں کہ اس آیت سے یہ مضمون نکلتا ہے۔ اس قسم کے استدلال ایک سچے امر کو تقویت نہیں پہنچاتے بلکہ مضحکہ خیز بنا دیتے ہیں۔ (۴) ایک معنی نحر کے یہ ہیں کہ اِنْتَصَبَ يَنْحَرُهُ اِذَا اَنَّ الْقِبْلَةَ۔ وہ قبلہ رو ہو کر کھڑا ہو گیا۔ (۵) پانچویں معنی اس لفظ کے یہ ہیں کہ اِنْتَصَبَ وَ نَهَكَ صَدْرَهُ۔ وہ سیدھا کھڑا ہو گیا اور اس نے اپنے سینہ کو تان لیا۔ یعنی اکڑ کر کھڑا ہو گیا اور ادھر ادھر نہ دیکھا۔ ان مختلف معنوں کے رُو سے فَصَلِّ لِرَبِّكَ وَانْحَرْ کے معنی ہوں گے تو اپنے رب کے لئے جو ہمیشہ احسان کرتا ہے نماز پڑھ۔ اول وقت میں پڑھ۔ ہاتھ باندھ کر پڑھ۔ قبلہ رو ہو کر پڑھ اور ادھر ادھر نہ دیکھ یا تُو اپنے رب سے یقین، وثوق اور اعتماد کے ساتھ دعائیں کر۔

اوپر کے معنوں کے علاوہ نحر کے معنی اونٹ کی قربانی کے بھی ہیں۔ یہ معنی اس لئے ہیں کہ اونٹ کو ذبح کرنے سے پہلے اس کے منخر یعنی زیرین گردن میں نیزہ مارتے ہیں جس سے اس کی شاہ رگ سے ایک دم خون نکلتا ہے اور اونٹ بے ہوش ہو کر گر پڑتا ہے۔ اس کے بعد اسے ذبح کر لیا جاتا ہے اور چونکہ یہ لفظ اونٹ یا اونٹ جیسے بڑے جانوروں کی قربانی کے لئے بولا جاتا ہے۔ مثلاً زبیرا ہے اس کا بھی اونٹ پر قیاس کر کے نحر کیا جائے گا۔ لیکن بکرے اور گائے اور اسی قسم کے چھوٹے جانوروں کی قربانی کے لئے نحر کا لفظ استعمال نہیں کیا جاتا۔ اس لئے اِنْحَرْ کے معنی یہ ہوں گے کہ تُو بڑی قربانی کر۔

تفسیر - فَصَلِّ لِرَبِّكَ میں اس طرح اشارہ کیا گیا ہے کہ نماز یعنی انظار اطاعت یا دعا یعنی طلب حاجات





سے بھی بڑی بڑی چیزوں کا وعدہ کیا مگر وہاں فَصَلِّ لِرَبِّكَ وَانْحَرْ کا حکم نہیں دیا۔ مثلاً لقاء الہی ہے۔ اس کا آپ سے وعدہ کیا گیا لیکن وہاں نماز اور قربانی کا ذکر نہیں حالانکہ کجا نہر اور کجا محبوب کی ملاقات۔ اگر ایک چھوٹے انعام پر نمازوں اور قربانیوں کا حکم دیا گیا تھا تو چاہیے تھا کہ بڑے انعام پر اس سے بھی زیادہ زور کے ساتھ نمازوں اور قربانیوں کا حکم دیا جاتا۔ مگر ایسا نہیں کیا گیا۔ پس معلوم ہوا کہ نہر والے معنوں کے ساتھ فَصَلِّ لِرَبِّكَ وَانْحَرْ کا کوئی جوڑ نہیں۔ لیکن اگر یہ معنی کئے جائیں کہ تجھے خیر کثیر ملے گی تو پھر اس آیت کا جوڑ باقی سورۃ سے نظر آجاتا ہے۔ کیونکہ جب بھی اللہ تعالیٰ کسی کو اپنے انعامات سے حصہ دیتا ہے تو اس کے بہت سے حاسد پیدا ہو جاتے ہیں۔ ملک میں ہزاروں ہزار علماء ہوتے ہیں جو کہتے ہیں کہ ہم بڑے تعلیم یافتہ ہیں۔ ہم فلاں فلاں کالج کے پرنسپل ہیں۔ فلاں فلاں کالج کے پروفیسر ہیں۔ فلاں فلاں جامع مسجد کے امام ہیں۔ لیکن ایک گناہم شخص جس کی کوئی بھی حیثیت نہیں ہوتی وہ ان کے سامنے یہ دعویٰ پیش کر دیتا ہے کہ خدا تعالیٰ نے مجھے مامور کیا ہے تم سب میری بیعت کرو۔ یہ سن کر ان کے تن بدن میں آگ لگ جاتی ہے کہ ہم اس کی بیعت کیوں کریں۔ اسے ہمارے مقابلہ میں کون سی پوزیشن حاصل ہے۔ گویا نبوت کے دعویٰ کے ساتھ ہی دنیا کے دوسرے لوگوں میں حسد پیدا ہو جاتا ہے۔ اللہ تعالیٰ اسی کا ذکر کرتے ہوئے فرماتا ہے کہ اے ہمارے رسول جو انعامات تم کو ملے ہیں یا آئندہ ملیں گے ایسے انعامات پر لوگ حسد کیا کرتے ہیں اور مخالفتیں کرتے ہیں۔ ان مخالفتوں کو دیکھتے ہوئے ابھی سے تیار ہو جاؤ اور دعائیں کرو۔ نماز پڑھو اور قربانیاں کرو تا کہ وہ بلائیں ٹل جائیں اور وہ آفات مٹ جائیں۔ چنانچہ کوثر کے پہلے معنوں کے رُو سے ہم دیکھتے ہیں کہ جوں جوں قرآن کریم نازل ہوتا گیا دشمن کا بغض بھی بڑھتا گیا۔ مگر اس کے مقابل پر مسلمانوں میں بھی دعاؤں اور قربانیوں کا زور بڑھتا گیا اور انہوں نے اسلام کی اشاعت کے لئے اپنے مالوں اور اپنی جانوں کو اس طرح قربان کیا کہ اس کی مثال دنیا میں اور کہیں نظر نہیں آتی۔ ایک دفعہ بعض لوگوں نے صحابہؓ سے پوچھا کہ رسول کریم صلی اللہ علیہ وسلم کے زمانہ میں سب سے زیادہ دلیر اور بہادر کون شخص تھا۔ جس طرح آج کل شیعہ سنی کا سوال ہے اسی طرح اس زمانہ میں بھی جس کسی کے ساتھ تعلق ہوتا تھا لوگ اس کی تعریفیں کیا کرتے تھے۔ جب صحابہؓ سے یہ سوال کیا گیا تو انہوں نے جواب دیا کہ ہم میں سے سب سے بہادر وہ شخص سمجھا جاتا تھا جو رسول کریم صلی اللہ علیہ وسلم کے پاس کھڑا ہوتا تھا (تفسیر الخازن قُلْ اِنْ كَانَ اَبَاؤُكُمْ.....) یہ نکتہ ایک جنگی آدمی ہی سمجھ سکتا ہے دوسرا آدمی نہیں۔ بات یہ ہے کہ جو شخص ملک اور قوم کی روح رواں ہو دشمن چاہتا ہے کہ اسے مار ڈالے تاکہ اس کی موت کے ساتھ تمام جھگڑا ختم ہو جائے اس لئے جس طرف بھی ایسا آدمی کھڑا ہوگا دشمن اس طرف پورے زور کے ساتھ حملہ کرے گا اور ایسی جگہ پر

وہی شخص کھڑا ہو سکتا ہے جو سب سے زیادہ بہادر ہو۔ پھر صحابہؓ نے کہا کہ آپ کے پاس اکثر حضرت ابو بکرؓ کھڑے ہوا کرتے تھے اور ہمارے نزدیک وہی سب سے زیادہ بہادر تھے۔

میور جیسا اسلام کا شدید ترین دشمن لکھتا ہے کہ جب جنگِ احزاب ہوئی مسلمانوں کی تعداد اتنی کم تھی اور دشمن کی تعداد اتنی زیادہ تھی کہ یہ بات سمجھ میں ہی نہیں آتی کہ وہ دشمن سے لڑائی کس طرح کرتے تھے۔ دشمن کی بہت بڑی تعداد تھی اور پھر وہ متواتر حملے کرتا تھا۔ کئی دن باریاں مقرر کر کے دشمن حملہ کرتا رہتا تھا تا چوبیس گھنٹے متواتر حملہ ہو سکے اور مسلمان تھک جائیں اس وقت مسلمان صرف بارہ سو کی تعداد میں تھے جن میں سے پانچ سو عورتوں کی حفاظت پر مقرر تھے۔ لڑنے والے لشکر کے صرف سات سو آدمی تھے لیکن دشمن کی تعداد پندرہ ہزار تھی۔ دشمن اگر اپنے لشکر کو پانچ حصوں میں بھی تقسیم کرتا تو ایک ایک وقت میں مسلمانوں کے سامنے کفار کا تین تین ہزار کا لشکر آتا تھا اور ہر حصہ کی قریباً پانچ پانچ گھنٹے باری آتی تھی۔ اس طرح وہ متواتر ۲۴ گھنٹے لڑائی کر سکتا تھا۔ لیکن مسلمانوں کا لشکر اتنا تھوڑا تھا کہ وہ لشکر کو آدھا آدھا بھی نہیں کر سکتے تھے اور پھر ایک میل کا لمبا فرنٹ تھا جس پر وہ پھیلے ہوئے تھے۔ پس جب دشمن باری باری پانچ گھنٹے کے لئے حملہ کرتا تو مسلمانوں کو بغیر آرام چوبیس گھنٹے لڑنا پڑتا اور پھر بھی وہ دشمن کے مقابلہ پر صرف اس کی تعداد سے چوتھا حصہ لشکر لاسکتے تھے اور نتیجہ یہ ہوتا کہ لوگوں کو سونے کا موقع نہ ملتا۔ خود رسول کریم صلی اللہ علیہ وسلم کو ایک دفعہ اس جنگ میں کئی دن سونے کا موقع نہ ملا۔ تاریخ میں آتا ہے کہ جب رسول کریم صلی اللہ علیہ وسلم کو جاتے ہوئے کئی دن گزر گئے تو آپ نے اپنی ایک بیوی سے جو آپ کے پاس تھیں کہا کہ مجھے اتنے دن بغیر سونے گزر گئے ہیں اور میں خیال کرتا ہوں کہ مجھے اب کچھ سو لینا چاہیے تاکہ میری صحت قائم رہ سکے۔ لیکن دشمن چاروں طرف سے حملہ کر رہا ہے ہوشیاری سے کام لینا بھی ضروری ہے۔ اگر کوئی ایسا آدمی مل جائے جو نیچے کا پہرہ دے تو میں تھوڑی دیر کے لئے سو جاؤں اتنے میں باہر سے ہتھیاروں کی جھکار کی آواز آئی۔ آپ نے پوچھا کون ہے؟ ایک انصاری صحابیؓ بولے یا رسول اللہ میں نے دیکھا کہ آپ بہت دنوں سے سو نہیں سکے۔ لڑائی میں اب کچھ وقفہ تھا میں نے خیال کیا کہ میں چل کر خیمہ کا پہرہ دوں تا آپ تھوڑا سا سولیں۔ یہ قربانی اور ایثار کی کتنی شاندار مثال ہے کہ آپ متواتر کئی دن جاگتے رہے اور ایک لمحہ کے لئے بھی نہیں سوئے اور پھر جب آپ تھک گئے تو ایک صحابی جو خود آپ کی طرح جاگتا رہا تھا فوراً آ پہنچا کہ میں پہرہ دیتا ہوں آپ سو جائیں (بخاری کتاب الجہاد باب الحراسة فی الغزوی سبیل اللہ)۔ یہی بات خدا تعالیٰ نے یہاں بیان فرمائی ہے کہ فَصَلِّ لِرَبِّكَ وَانْحَرْ۔ تو دعائیں کر اور بڑی بڑی قربانیاں پیش کر۔ تمہارا مقابلہ بڑا سخت ہوگا۔ اگر تو دعائیں کرتا گیا اور قربانیاں پیش کرتا

رہا تو لازماً تیری خیر کثیر دشمن پر غالب آجائے گی۔ چنانچہ ایسا ہی ہوا اور ان دعاؤں اور قربانیوں کا یہ نتیجہ ہوا کہ کوثر قائم ہو گیا اور دشمن کی مخالفت ختم ہو گئی۔ اسی طرح رسول کریم صلی اللہ علیہ وسلم نے آخری زمانہ کی اخبار اللہ تعالیٰ سے معلوم کر کے اس کے لئے اللہ تعالیٰ کے حضور میں بہت دعائیں کیں اور مسیح موعود کو حوصلہ بھی دلایا کہ فرمایا جب مسیح مہدی ظاہر ہوں تو مسلمانوں کا فرض ہے کہ ان کے پاس گھٹنوں کے بل چل کر بھی جانا پڑے تو جائیں (ابن ماجہ کتاب الفتن باب خروج المہدی و مسند احمد بن حنبل مسند ابی ہریرۃ) اور یہ بھی فرمایا کہ میرا سلام ان کو پہنچائیں اور سلام کے معنی سلامتی کی دعا کے ہوتے ہیں۔ پس سلام پہنچانے سے یہ مراد ہے کہ ان کو کہہ دینا کہ محمد رسول اللہ صلی اللہ علیہ وسلم آپ کے لئے اور آپ کے کام کی کامیابی کے لئے دعائیں کرتے گئے ہیں اس لئے مخالفتوں سے خوف نہ کرنا اور تسلی سے اپنا کام کئے جانا۔

آخری معنوں کے رُو سے اس آیت کے یہ معنی بنتے ہیں کہ اے ہمارے رسول خدا تعالیٰ تجھے ایک روحانی بیٹا عطا فرمانے والا ہے جو بہت بڑی شان کا ہوگا۔ پس تُو جس طرح جسمانی بیٹے کی پیدائش پر لوگ شکر خدا کرتے ہیں اور بکروں کی قربانی کرتے ہیں اس شاندار بیٹے کی پیدائش پر اللہ تعالیٰ کا خاص طور پر شکر ادا کر اور بڑی بڑی قربانیاں پیش کر کہ اللہ تعالیٰ اس کے ذریعہ سے تیرا نام قائم رکھے گا۔

## إِنَّ شَانِعَكَ هُوَ الْأَبْتَرُ ۝

۱۰۸

(اور) یقین رکھ کہ تیرا مخالف ہی زینہ اولاد سے محروم (ثابت) ہوگا۔

**حَلُّ لُغَاتٍ**۔ احادیث میں آتا ہے کہ بعض کفار رسول کریم صلی اللہ علیہ وسلم کے متعلق کہا کرتے تھے کہ یہ تو نعوذ باللہ ابتر ہے۔ اس کا سلسلہ بہت جلد ختم ہو جائے گا۔ اس پر یہ آیت نازل ہوئی کہ إِنَّ شَانِعَكَ هُوَ الْأَبْتَرُ۔ لیکن چونکہ آپ کی بیٹیاں تھیں بیٹے نہیں تھے۔ اس لئے مفسرین کہتے ہیں کہ ابتر اسے کہتے ہیں جس کا کوئی بیٹا نہ ہو۔ لیکن اس کے عام معنی یہی ہیں کہ خواہ بالکل بے اولاد ہو یا زینہ اولاد سے محروم ہو اسے ابتر کہتے ہیں تاج العروس جو عربی لغت کی دو بڑی کتابوں میں سے ایک ہے۔ اس میں لکھا ہے اَلْأَبْتَرُ الْمُنْبَتُّ الَّذِي لَا وَكْدَ لَهُ۔ ابتر اسے کہتے ہیں جو اولاد ہونے کی صورت میں وفات پا جائے وَقَدْ يُقَالُ لَهُ يَكُنْ يَوْمًا وُلْدًا لَهُ۔ اور اس شخص کو بھی ابتر کہا جاتا ہے جس کی کبھی بھی کوئی اولاد نہ ہوئی ہو۔ وَفِيهِ نَظَرٌ لِّكُنْ يَوْمًا وُلْدًا لَهُ قَبْلَ الْبُعْثِ

وَالْوَحْيِ كَيْونکہ رسول کریم صلی اللہ علیہ وسلم کو دشمن ابتر کہتے تھے حالانکہ بعثت اور وحی سے قبل دونوں وقتوں میں آپ کے اولاد پیدا ہوئی تھی۔ إِلَّا أَنْ يَكُونُ أَرَادَ لَهٗ يَعْشٰ لَهٗ وَلَدٌ ذَكَرٌ۔ ہاں آپ کی زینہ اولاد زندہ نہیں رہی تھی۔ گویا اگر کسی کی پہلے زینہ اولاد موجود ہو لیکن بعد میں مر جائے تب بھی وہ ابتر کہلائے گا اور اگر پیدا ہی نہ ہو تب بھی وہ ابتر کہلائے گا۔

**تفسیر۔** نبی کریمؐ کے دشمن کے ابتر رہنے کا مطلب ابتر کے معنی اوپر بتائے جا چکے ہیں کہ جس کی اولاد نہ ہو یا جس کے ہاں کوئی لڑکا نہ ہو۔ چونکہ روایت میں آتا ہے کہ دشمن کے اعتراض کے جواب میں یہ آیت ہے اور دشمن کا اعتراض یہ نہ تھا کہ آپ کے اولاد نہیں بلکہ یہ تھا کہ آپ کے ہاں لڑکا نہیں اس لئے اس آیت میں لڑکے کے معنی ہی کئے جائیں گے اور إِنَّ شَايَعَكَ هُوَ الْأَبْتَرُ کے یہ معنی ہوں گے کہ دشمن کہتا ہے کہ محمد رسول اللہ صلی اللہ علیہ وسلم کے ہاں لڑکا نہیں اور اس کے ہاں ہے۔ یہ دشمن جھوٹا ثابت ہوگا اور دنیا دیکھ لے گی کہ دشمن تو بغیر بیٹے کے رہے گا اور رسول کریم صلی اللہ علیہ وسلم کے ہاں لڑکا ہوگا کیونکہ ”تیرا دشمن ہی بغیر لڑکے کے ہوگا“ کے الفاظ صاف بتاتے ہیں کہ دشمن کے ہاں لڑکا نہ ہوگا اور آپ کے ہاں ہوگا مگر جب ہم واقعات کو دیکھتے ہیں تو ہمیں معلوم ہوتا ہے کہ رسول کریم صلی اللہ علیہ وسلم کے جتنے دشمن تھے وہ سب صاحب اولاد تھے بلکہ ان کی اولاد کی بھی آئندہ نسلیں چلیں اور ان میں سے کوئی بھی ابتر نہ رہا۔ ابو جہل کو ہی لو۔ وہ رسول کریم صلی اللہ علیہ وسلم کا کتنا شدید دشمن تھا۔ مگر اس کا لڑکا حکمرانہ موجود تھا جو جوان ہوا اور اس کی اولاد اب تک موجود ہے۔ مگر وہ ابو جہل کی طرف اپنے آپ کو منسوب نہیں کرتی۔ درمیان میں کسی اور دادا کی طرف اپنے آپ کو منسوب کرتی ہے۔ اس کی اولاد عرب میں بھی پائی جاتی ہے ہندوستان میں بھی پائی جاتی ہے اور پنجاب کے ضلع سرگودھا میں بھی پائی جاتی ہے۔

پھر آپ کے بڑے دشمن عتبہ اور ولید تھے۔ عتبہ کی اولاد کا مجھے علم نہیں لیکن ولید کے بیٹے حضرت خالدؓ تھے۔ جن پر مسلمان آج تک فخر کرتے ہیں۔ پھر ان کی بھی آگے اولاد چلی۔ وہ عبد الرحمان خالدؓ کا ہی بیٹا تھا جس کو انگریزی کتب میں سکیشس قاضی لکھا جاتا ہے یعنی تغلندج۔ حضرت عبد الرحمان بڑے ذہین اور سمجھدار تھے، بڑے دبدبہ والے تھے اور انہوں نے اسلام کی بڑی خدمات سرانجام دی ہیں۔

پھر آپ کا بڑا دشمن عاصی تھا۔ حضرت عمرو بن عاص عاصی کے ہی بیٹے تھے جو اسلام کے ایک بڑے جرنیل گذرے ہیں۔ انہوں نے مصر فتح کیا۔ شام کی لڑائیاں لڑیں اور اپنے پیچھے اولاد چھوڑی آپ کے بیٹے عبد اللہؓ

رسول کریم صلی اللہ علیہ وسلم کے مقرب صحابی تھے اور وہ اپنے باپ سے بھی پہلے چودہ سال کی عمر میں ایمان لے آئے تھے۔ باپ کفار کی طرف سے لڑائی میں شامل ہوتا تھا تو بیٹا رسول کریم صلی اللہ علیہ وسلم کی طرف سے لڑائی میں شامل ہوتا تھا۔ پھر حضرت عبداللہؓ کی بھی آگے اولاد چلی۔ پھر اسلام کے دشمن ابوسفیان کی بھی اولاد تھی۔ آپ کا بیٹا معاویہؓ تھا جس سے بنو امیہ ہوئے۔ جنہوں نے اسپین میں حکومت کی اور اب تک بھی ابوسفیان کی نسل پائی جاتی ہے۔ غرض آپ کے شدید سے شدید دشمن کی بھی اولاد چلی۔ بلکہ جن لوگوں کے متعلق روایت میں یہ آتا ہے کہ انہوں نے آپ کو ابترا کہا وہ بھی صاحب اولاد ہوئے اور ان کی نسل چلی مگر ان کے مقابلہ میں رسول کریم صلی اللہ علیہ وسلم کی کوئی زینہ اولاد زندہ نہیں رہی بیٹے ہوئے مگر فوت ہو گئے۔ آخری عمر میں ماریہ قبطیہؓ سے حضرت ابراہیم پیدا ہوئے۔ مگر وہ بھی دو سال زندہ رہ کر فوت ہو گئے۔ اب یہ ایک عجیب بات ہے کہ قرآن کریم تو کہتا ہے کہ ہم نے تجھے کوثر عطا فرمایا ہے جس کے نتیجے میں تیرا دشمن ہی ابترا ہوگا اور اس کی زینہ اولاد نہیں چلے گی مگر واقعات اس کے خلاف ہیں۔ آپ کے ہر دشمن کے ہاں قریباً لڑکے تھے اور ان کی نسلیں قائم رہیں مگر محمد رسول اللہ صلی اللہ علیہ وسلم کا کوئی لڑکا زندہ نہیں رہا اور اس طرح آپ کی جسمانی نسل ختم ہو گئی۔ پس اس آیت پر یہ ایک بڑا بھاری اعتراض پیدا ہوتا ہے اور ایک مسلمان حیران ہوتا ہے کہ اس کا جواب کیا دے۔

اس اعتراض کے جواب میں یہ امر یاد رکھنا چاہیے کہ إِنَّ شَاءَ ذِكَّ هُوَ الْآبَتُّوْ دِرَاصِلْ إِنْكَاْ أَعْطَيْتَكَ الْكُؤْتْرَ كَے مقابلہ میں ہے۔ یعنی اللہ تعالیٰ فرماتا ہے کہ اے محمد رسول اللہ صلی اللہ علیہ وسلم ہم نے تجھے کوثر عطا کیا ہے۔ پس تو دعائیں مانگ اور قربانیاں پیش کر۔ اس کے نتیجے میں تیرا دشمن ہی بے اولاد رہے گا۔ میں بتا چکا ہوں کہ لغت میں کوثر کے معنی الْكُؤْتْرُ الْجُلُّ الْمَعْطَاءُ کے بھی آتے ہیں جس کے معنی ہیں بڑا سخی آدمی یا صاحب الخیر الکثیر۔ وہ آدمی جس کے اندر بڑی خیر اور برکت پائی جائے۔ پس آیت کا مفہوم یہ ہوگا کہ ہم تجھے ایک بہت بڑی خیر و برکت رکھنے والے اور سخی انسان دینے کی خبر دیتے ہیں۔ اس انسان کے ملنے کے شکر یہ میں تُو دعائیں مانگ اور قربانیاں پیش کر۔ اس کے نتیجے میں تیرا دشمن تو زینہ اولاد سے محروم رہے گا اور تو زینہ اولاد والا ہو جائے گا۔ میں یہ بھی بتا چکا ہوں کہ یہ علامتیں جو یہاں بیان کی گئی ہیں کہ رحل معطاء ہوگا اور صاحب الخیر الکثیر ہوگا یہ مسیح اور مہدی کی علامات ہیں اور اسی کے لئے فَصَلْ لِرَبِّكَ وَانْحَرْ كَا حَكْمْ ہے پس جس طرح إِنْكَاْ أَعْطَيْتَكَ الْكُؤْتْرَ میں جسمانی اولاد مراد نہیں بلکہ روحانی اولاد مراد ہے اسی طرح إِنَّ شَاءَ ذِكَّ هُوَ الْآبَتُّوْ میں بھی جسمانی اولاد مراد نہیں بلکہ روحانی اولاد مراد ہے اور اللہ تعالیٰ اس امر کی

طرف اشارہ کر رہا ہے کہ تیرا دشمن اپنے عقائد کو چلانے والی نسل سے ہمیشہ کے لئے محروم رہے گا لیکن تو صاحب اولاد ہو گا چنانچہ دیکھ لو عکرمہؓ جسمانی طور پر ابو جہل کا بیٹا تھا لیکن وہ مسلمان ہو کر محمد رسول اللہ صلی اللہ علیہ وسلم کا بیٹا بن گیا۔ گویا بیٹا ہوتے ہوئے بھی ابو جہل یہ نہیں کہہ سکتا تھا کہ میری اولاد موجود ہے۔ آخر یہ سوچنے والی بات ہے کہ رسول کریم صلی اللہ علیہ وسلم کو ابتر کہنے سے دشمن کی مراد کیا تھی۔ اس کی مراد یہی تھی کہ ہمارے عقائد کو ہمارے بعد قائم رکھنے والی اولاد موجود ہے لیکن محمد رسول اللہ صلی اللہ علیہ وسلم کی تعلیم کو قائم رکھنے والی اولاد موجود نہیں۔ اس لئے ان کا قائم کردہ سلسلہ جلد ہی تباہ ہو جائے گا لیکن جب ابو جہل کا بیٹا عکرمہؓ مسلمان ہو گیا اور اسلام کے لئے اس نے قربانیاں کیں تو جو دعویٰ ابو جہل نے کیا تھا وہ جھوٹا ہو گیا کیونکہ اس کا اپنا بیٹا محمد رسول اللہ صلی اللہ علیہ وسلم کے عقائد کو پھیلائے لگ گیا۔ ابو جہل سمجھتا تھا کہ میں مرجاؤں گا تو میرے خیالات اور عقائد کو قائم رکھنے کے لئے اولاد موجود ہے مگر محمد رسول اللہ صلی اللہ علیہ وسلم کی تعلیم قائم نہیں رہے گی اس لئے کہ آپ کی اولاد موجود نہیں۔ مگر جب اس کا اپنا بیٹا مسلمان ہو گیا تو اس کا یہ دعویٰ غلط ہو گیا۔ پھر ولید اسلام کا بڑا دشمن تھا اور وہ سمجھتا تھا کہ میری اولاد میرے عقائد کو قائم رکھے گی لیکن اس کا بیٹا خالدؓ مسلمان ہو گیا اور اس نے اسلام کے لئے ایسی شاندار قربانیاں کیں کہ آج بھی ہم بہادری کی مثال دیتے وقت کہتے ہیں کہ تم خالدؓ بنو۔ یہ خالدؓ وہی ہے جو ولید کا بیٹا تھا۔ وہ ولید جو محمد رسول اللہ صلی اللہ علیہ وسلم کی شدید ترین مخالفت کیا کرتا تھا جو آپ پر گند پھینکا کرتا تھا اور جو نماز پڑھتے وقت آپ پر جانوروں کی اوجھیریاں ڈال دیتا تھا۔ اس کا اپنا بیٹا رسول کریم صلی اللہ علیہ وسلم کا فدائی اور جاں نثار ثابت ہوا اور اس نے ساری عمر اسلام کی خدمت میں بسر کر دی۔ جب خالدؓ آپ کے متبع ہوئے اور آپ پر قربان اور فدا ہوئے تو گویا خالدؓ آپ کا بیٹا بن گیا اور ولید اولاد سے محروم ہو گیا۔ پھر عاص ہے یہ بڑھارت دن لوگوں کو مسلمانوں کے خلاف اکساتا رہتا تھا اور اسلام کا شدید ترین دشمن تھا مگر اس کے بیٹے حضرت عمروؓ آپ پر ایمان لائے اور وہ بڑے پایہ کے صحابیؓ ثابت ہوئے۔ مصر آپ نے ہی فتح کیا تھا اور شام کی لڑائیاں بھی آپ نے ہی لڑیں۔ گویا عاص بے اولاد رہا کیونکہ اس کی اپنی اولاد محمد رسول اللہ صلی اللہ علیہ وسلم کی اولاد بن گئی۔ پھر ابوسفیانؓ تو خود ہی مسلمان ہو گیا تھا اس لئے اس کی دشمنی کا کوئی سوال ہی نہ رہا۔ اس کے بیٹے حضرت معاویہؓ تھے وہ بھی اسلام کے بڑے خدمت گزار ثابت ہوئے۔ غرض گو جسمانی اولاد کے لحاظ سے اس آیت کے کوئی معنی نہیں بنتے لیکن اگر روحانی معنی مراد لئے جائیں تو یہ آیت ایک زندہ حقیقت ثابت ہوتی ہے اور ہم کہہ سکتے ہیں کہ ابو جہل لا ولد تھا۔ کیونکہ اس کے خیالات اور عقائد کو چلانے والی اولاد موجود نہیں تھی۔ ولید لا ولد تھا کیونکہ اس کی اولاد بھی رسول کریم صلی اللہ علیہ وآلہ وسلم کی متبع ہو گئی عاص لا ولد تھا کیونکہ

گو اس کی اولاد چلی مگر اس کے عقائد اور خیالات کو اس نے نہیں پھیلا یا۔ بلکہ وہ رسول کریم صلی اللہ علیہ وسلم کی تعلیم پھیلانے میں لگ گئی۔ پس یہاں اولاد سے جسمانی اولاد نہیں بلکہ روحانی اولاد ہے۔ اگر جسمانی اولاد مراد لی جائے تو آیت کی دونوں دلائل غلط ہو جاتی ہیں۔ کیونکہ اس میں کہا گیا ہے کہ آپ کے دشمن کی زینہ اولاد نہیں ہوگی حالانکہ اس کی اولاد تھی۔ اور پھر کہا گیا ہے کہ آپ کی زینہ اولاد ہوگی حالانکہ آپ کی زینہ اولاد نہیں تھی۔ لیکن اگر روحانی معنی مراد لئے جائیں تو دونوں باتیں صحیح ہو جاتی ہیں۔ یہ بات بھی صحیح ہو جاتی ہے کہ ابو جہل کی کوئی اولاد نہیں تھی۔ ولید کی کوئی اولاد نہیں تھی۔ عاص کی کوئی اولاد نہیں تھی اور یہ بات بھی صحیح ہو جاتی ہے کہ آپ کی روحانی اولاد کا سلسلہ اللہ تعالیٰ نے قائم رکھا۔ عقبہ کی نسل کے متعلق مجھے اس وقت یاد نہیں کہ اس کی ظاہری نسل چلی تھی یا نہیں۔ لیکن اگر اس کی نسل ہوگی بھی تو وہ مسلمانوں میں ہی چھپی ہوگی بہر حال اللہ تعالیٰ اس آیت میں یہ مضمون بیان فرماتا ہے کہ ہم تجھے ایک خیر کثیر رکھنے والا روحانی بیٹا عطا فرمائیں گے جس سے دنیا پر یہ ظاہر ہو جائے گا کہ تو نہیں بلکہ تیرا دشمن ہی زینہ اولاد سے محروم ہے۔

یہاں ایک اور بات بھی مد نظر رکھنے والی ہے اور وہ یہ کہ قرآن کریم میں اللہ تعالیٰ رسول کریم صلی اللہ علیہ وسلم کی ازواج مطہرات کو مسلمانوں کی مائیں قرار دیتا ہے۔ جب وہ مومنوں کی مائیں ہوئیں تو لازماً محمد رسول اللہ صلی اللہ علیہ وسلم مومنوں کے باپ ہوئے اور تمام مومن آپ کی اولاد میں شامل ہو گئے۔ اب اولاد میں لڑکیاں بھی شامل ہوتی ہیں اور لڑکے بھی شامل ہوتے ہیں۔ مگر اِنَّا اعْطَيْنَاكَ الْكُوْثَرَ اَوْر اِنَّ شَاْنِيْكَ هُوَ الْاَبْتَرُ میں یہ خبر دی گئی ہے کہ محمد رسول اللہ صلی اللہ علیہ وسلم کو ہم ایک خیر کثیر رکھنے والا روحانی بیٹا عطا فرمائیں گے اور اس کا دشمن زینہ اولاد سے محروم ہوگا۔ اب لازماً کوئی ایسا رتبہ اور عہدہ بھی ہونا چاہیے جو اس اولاد کو زینہ اولاد ثابت کر دے اور جس کے وجود سے یہ ثابت ہو جائے کہ رسول کریم صلی اللہ علیہ وسلم زینہ اولاد سے محروم نہ تھے۔ اس نقطہ نگاہ سے جب ہم غور کرتے ہیں تو ہمیں معلوم ہوتا ہے کہ مومن کا عہدہ تو لڑکیوں کے لئے بھی ہے اور لڑکوں کے لئے بھی۔ شہادت اور صدیقیت کے مقامات بھی مرد کی طرح عورتیں بھی حاصل کر سکتی ہیں لیکن نبوت ایک ایسا عہدہ ہے جو کبھی کسی عورت کو نہیں ملا۔ اور یہ مرد کے ساتھ مخصوص ہوتا ہے۔ یہاں چونکہ رسول کریم صلی اللہ علیہ وسلم کو ایک بہت بڑے روحانی بیٹے کی خوشخبری دی گئی ہے اس لئے آیت کا یہ مفہوم ہوگا کہ تیرے دشمن کی اولاد کٹ جائے گی لیکن تیری نسل میں سے اللہ تعالیٰ ایک ایسا انسان پیدا کرے گا جو نبوت کے مقام پر فائز ہوگا۔

یہی مضمون ایک اور جگہ بھی بیان کیا گیا ہے اللہ تعالیٰ فرماتا ہے مَا كَانَ مُحَمَّدًا اَبًا اَحَدٍ مِّنْ رِّجَالِكُمْ وَلٰكِنْ

رَسُولَ اللَّهِ وَخَاتَمَ النَّبِيِّينَ ۗ وَكَانَ اللَّهُ بِكُلِّ شَيْءٍ عَلِيمًا (الاحزاب: ۴۱) یعنی محمد رسول اللہ صلی اللہ علیہ وسلم تم مردوں میں سے کسی کے باپ نہیں ہیں لیکن وہ اللہ تعالیٰ کے رسول اور خاتم النبیین ہیں اور اللہ تعالیٰ ہر چیز سے واقف اور آگاہ ہے۔ یہ آیت سورہ احزاب کی ہے جو ہجرت کے چوتھے سال میں نازل ہوئی تھی۔ اس آیت میں اللہ تعالیٰ یہ مضمون بیان فرماتا ہے کہ محمد رسول اللہ صلی اللہ علیہ وسلم تم مردوں میں سے کسی کے باپ نہیں۔ لیکن سورہ کوثر میں جو ابتدائی ایام نبوت میں نازل ہوئی تھی۔ اللہ تعالیٰ نے یہ فرمایا تھا کہ إِنَّ بَيْنَكَ وَهُوَ الْآبَاءُ تِمْثَالًا تِرَاثِمْنَ هِيَ زَيْنَةُ أَوْلَادٍ سے محروم رہے گا تو زینہ اولاد سے محروم نہیں ہوگا۔ اب بظاہر ان دونوں آیات میں بڑا تضاد نظر آتا تھا اور انسان حیران ہوتا تھا کہ یہ بات کیا ہے کہ وہاں تو کہا گیا تھا کہ رسول کریم صلی اللہ علیہ وسلم کی زینہ اولاد ہوگی مگر یہاں یہ کہا گیا ہے کہ آپ کی زینہ اولاد نہیں ہوگی۔ گویا دوسرے لفظوں میں یوں کہو کہ وہ اعتراض جو کفار مکہ کیا کرتے تھے اور کہتے تھے کہ محمد رسول اللہ صلی اللہ علیہ وسلم نعوذ باللہ اتر ہیں اس اعتراض کو خود قرآن کریم نے تسلیم کر لیا اور کہہ دیا کہ آپ مردوں میں سے کسی کے باپ نہ ہیں نہ آئندہ ہوں گے۔

رَجُلٌ کے معنی مرد اور کامل انسان کے ہوتے ہیں اور اکثر اہل لغت اسے جوان مرد کے لئے استعمال کرتے ہیں۔ اور گویا بعض ذکر کے معنی بھی لیتے ہیں لیکن عربی کا عام استعمال مرد کے لئے ہی ہے۔ تاج العروس میں لکھا ہے اِنَّهَا هُوَ فَوْقَ الْعُلَامِ وَذَلِكَ اِذَا احْتَلَمَ وَنَسَبَتْ لِعِنِ لِرُكَا جَب بَالِغٌ هُوَ جَاءَ اَوْر جَوَانِي كِي عَمْرُو كِي بِنِجَ جَاءَ تُو اسے رجل کہتے ہیں۔ گو اس کے برخلاف محض ذکر کے معنی بھی لکھے ہیں مگر محاورہ میں اس کی سند نہیں صرف بعض علماء کا قول ہے پس مَا كَانَ مُحَمَّدًا اَبَا اَحَدٍ مِّنْ رِّجَالِكُمْ سے مراد یہی ہے کہ آپ کی ذکور اولاد میں سے کوئی بلوغ کو نہیں پہنچا۔ اس وقت بھی نہیں ہے اور آئندہ بھی نہیں پہنچے گا۔ پس پہلی زینہ اولاد اور بعد کی اولاد اس آیت کے خلاف نہیں ہے کیونکہ ان میں سے کوئی بھی بلوغ کو نہیں پہنچا۔ اس آیت سے پہلے رسول کریم صلی اللہ علیہ وسلم کی زینہ اولاد یہ تھی (۱) سب سے پہلے قاسم ہوئے جن سے آپ کی کنیت مشہور ہے اور آپ ابوالقاسم کہلاتے تھے۔ صحیح تاریخوں سے معلوم ہوتا ہے کہ ابھی وہ چھوٹے بچے تھے کہ فوت ہو گئے گویا بعض روایتوں سے پتہ لگتا ہے کہ آپ سواری پر چڑھنے کے قابل ہو گئے تھے تب بھی بلوغ کسی تاریخ اور حدیث سے ثابت نہیں اور یہ روایت بھی کمزور ہے۔ (۲) دوسرے بیٹے عبد اللہ تھے۔ ان کے لقب الطیب اور الطاہر بھی ہیں۔ بعض کے نزدیک یہ دعویٰ نبوت سے پہلے پیدا ہوئے تھے اور بعض مؤرخین کے نزدیک یہ دعویٰ نبوت کے بعد پیدا ہوئے تھے زیادہ صحیح یہی ہے کہ دعویٰ نبوت کے بعد پیدا ہوئے تھے کیونکہ مضبوط اور قوی روایتوں سے اس کا پتہ چلتا ہے۔ الطیب اور الطاہر ناموں کے متعلق یہ معلوم نہیں



ہوتا کہ آیا رسول کریم صلی اللہ علیہ وسلم نے ہی یہ نام رکھے تھے یا آپ نے تو ایک ہی نام رکھا تھا مگر ابوطالب یا حضرت خدیجہؓ نے پیار سے دوسرے نام بھی رکھ دیئے تھے۔ معتبر روایات سے یہی معلوم ہوتا ہے کہ یہ ایک ہی بچے کے دو نام تھے۔ گو بعض کمزور روایتوں میں یہ بھی آتا ہے کہ دونوں نام الگ الگ بچوں کے تھے۔ قاسم اور طیب دونوں ہی بچپن میں فوت ہو گئے تھے۔ قاسم نے جب وفات پائی ان کی عمر سات آٹھ برس کی تھی اور عبداللہ دو تین سال کی عمر میں ہی فوت ہو گئے تھے۔ (۳) تیسرا بچہ آپ کے ہاں اس آیت کے بعد مار یہ قبٹیہؓ سے ہوا، جسے مقفوس گورنر مصر نے بطور ہدیہ بھجوایا تھا۔ اس بچے کا نام ابراہیم تھا۔ یہ ۸ھ میں پیدا ہوئے اور ان کی وفات ۲۹ شوال ۱۰ھ کو ہوئی (انگریزی مہینوں کے حساب سے یہ تاریخ ۲۷ جنوری ۶۳۷ء بنتی ہے) گویا ۲ سال کے قریب آپ کے صاحبزادہ حضرت ابراہیم زندہ رہے (السیرة النبویة لابن ہشام تزویج رسول اللہ خدیجہ و السیرة الحلبیة باب ذکر اولادہ) ان تینوں لڑکوں کی عمروں کو دیکھنے سے معلوم ہوتا ہے کہ ان میں سے کوئی بھی رَجُل نہیں ہوا اور یہی اس آیت میں بتایا گیا ہے کہ آپ کسی مرد کے باپ نہ کہی ہوئے ہیں، نہ اب ہیں اور نہ آئندہ ہوں گے۔ گویا ماضی میں بھی آپ کی کوئی اولاد بلوغت کو نہیں پہنچی تھی اور جب یہ سورۃ نازل ہوئی اس وقت بھی آپ کے ہاں بالغ نرینہ اولاد موجود نہ تھی اور آئندہ بھی کوئی لڑکا بلوغت کو نہیں پہنچے گا۔ گویا تینوں زمانوں کے لحاظ سے آپ کی ابوت کی نفی کی گئی ہے اور اس طرح لے پالک کے طریق کا جو عرب میں رائج تھا اور جس کے ذریعہ سے پالے ہوئے بچے کو صلب سے پیدا ہونے والے بچے کا رتبہ دیا جاتا تھا رد کیا گیا ہے مگر اس اعلان نے لوگوں کے دلوں میں ایک نیا شک پیدا کر دیا۔ اگر تو آیت یہ ہوتی کہ لَیْسَ مُحَمَّدٌ اَبًا اَحَدٍ مِّنْ رِّجَالِكُمْ تب تو کوئی شبہ نہ ہوتا کیونکہ یہ ایک امر واقعہ تھا کہ آپ کے ہاں اولاد نرینہ بالغ نہ تھی۔ اس سے مستقبل پر کوئی روشنی نہ پڑتی تھی۔ مگر مَا كَانَ مُحَمَّدًا اَبًا اَحَدٍ مِّنْ رِّجَالِكُمْ کہہ کر مستقبل کے متعلق بھی پیشگوئی کر دی گئی اور اِنَّ بَیِّنَاتِكَ هُوَ الْاَبْتَرُ کی پیشگوئی کی گویا واضح طور پر تردید ہو گئی۔

یہ آیات ۴ ہجری کے شروع میں نازل ہوئی ہیں۔ اس کے بعد ۸ ہجری میں حضرت ابراہیم پیدا ہوئے جو ۱۰ھ میں فوت ہو گئے۔ گویا دشمن کو دو خوشیاں نصیب ہوئیں۔ پہلی خوشی تو اس نے ابتر کہہ کر حاصل کی۔ اس کے بعد جبکہ سولہ سال تک آپ کے ہاں اولاد نہ ہوئی اور بظاہر مایوسی ہو گئی یہ آیت نازل ہوئی اور دشمن نے یہ کہنا شروع کیا کہ اب چونکہ اولاد سے مایوسی ہو گئی ہے پہلی پیشگوئی کو بدل کر ایک نئی پیشگوئی کر دی گئی ہے۔ تاکہ اس الزام کو کہ آپ کے ہاں اولاد نرینہ نہیں اپنے فائدہ کے لئے استعمال کیا جائے اور کہا جائے کہ گویا نرینہ اولاد کا نہ ہونا ہماری پیشگوئی کے نتیجے میں ہے اور ہماری سچائی کی علامت ہے لیکن اولاد کا انقطاع جو سولہ سال سے چلا آتا تھا اس پیشگوئی

کے نزول کے بعد یک دم ختم ہو گیا اور انیس سال بعد آپ کے ہاں ایک زینہ اولاد پیدا ہو گئی یعنی حضرت ابراہیم پیدا ہو گئے۔ اب پھر دشمن کے لئے ایک اور خوشی کا موقعہ بہم پہنچا کہ دیکھو جو دوسری پیشگوئی کی گئی تھی وہ بھی غلط ہو گئی اور لڑکا پیدا ہو گیا۔ کون مسلمان اس وقت کہہ سکتا تھا کہ کیا معلوم یہ لڑکا زندہ بھی رہے گا یا نہیں۔ رسول کریم صلی اللہ علیہ وسلم کی محبت یہ فقرہ زبان پر کب آنے دے سکتی تھی۔ مگر آخر دسویں سال ہجری میں وہ لڑکا بھی فوت ہو گیا اور یہ اعتراض بھی دور ہو گیا لیکن پہلا اعتراض کہ آپ تو کہتے تھے کہ اولاد زینہ ہوگی باقی رہ گیا۔ اس اعتراض کے جواب میں اللہ تعالیٰ فرماتا ہے وَ لٰكِنَّ رَسُوْلَ اللّٰهِ وَ خَاتَمَ النَّبِيِّْنَ۔ لٰكِنَّ كَالْفِطْرِ اسْتَدْرَاكُ كے لئے آتا ہے یعنی پہلے جملہ سے جو وہم یا شبہ پیدا ہو اس کا ازالہ اس کے بعد کے جملہ سے کیا جاتا ہے خواہ وہ شبہ خود عبارت سے پیدا ہوتا ہو یا اس کے متعلقات سے پیدا ہوتا ہو۔ یہ لٰكِنَّ كَالْفِطْرِ کبھی خالی آتا ہے اور کبھی اس سے پہلے واولا یا جاتا ہے جیسے وَ لٰكِنَّ۔ پھر کبھی یہ مشدد ہوتا ہے اور کبھی غیر مشدد ہوتا ہے۔ لیکن جب بھی یہ لفظ استعمال ہوتا ہے ازالہ شبہ کے لئے ہی ہوتا ہے۔ اب سوال یہ ہے کہ پہلے فقرہ یعنی مَا كَانَ مُحَمَّدًا اَبًا اَحَدٍ مِّنْ دَجَالِكُمْ سے کون سا شبہ پیدا ہوتا تھا جس کا ازالہ کرنے کی ضرورت پیش آتی۔ سو جیسا کہ اوپر بتایا جا چکا ہے اس جگہ یہ شبہ پیدا ہوتا تھا کہ سورہ کوثر میں تو یہ بتایا گیا تھا کہ آپ کا دشمن ابتر رہے گا اور آپ کے ہاں زینہ اولاد ہوگی۔ مگر اس آیت میں یہ کہا گیا ہے کہ آپ کی بالغ زینہ اولاد نہ پہلے تھی نہ اب ہے اور نہ آئندہ ہوگی۔ گویا پہلے تو کہا کہ آپ کے ہاں اولاد ہوگی مگر بعد میں اس کے اُلٹ کہہ دیا کہ اولاد نہیں ہوگی۔ اس شبہ کا ازالہ خدا تعالیٰ دو لفظوں سے کرتا ہے یعنی رسول اللہ اور خاتم النبیین سے۔ یہاں واو عطف کا ہے جو اس بات پر دلالت کرتا ہے کہ جس غرض کے لئے پہلا لفظ یعنی رسول آیا ہے اسی غرض کے لئے دوسرا لفظ یعنی خاتم النبیین لایا گیا ہے۔ اُردو میں بھی ہم کہتے ہیں زید گیا اور بکر۔ اور ہمارا مطلب یہ ہوتا ہے کہ جو نعل زید سے ہوا وہی بکر سے ہوا۔ یا کہا جاتا ہے میں نے گوشت کھایا اور روٹی۔ اس کا مطلب بھی یہی ہوتا ہے کہ میں نے گوشت بھی کھایا اور روٹی بھی۔ پس عطف کے بعد کا جملہ عطف سے پہلے کے جملہ سے معنوں میں شریک ہوتا ہے۔ اس لحاظ سے وَ لٰكِنَّ رَسُوْلَ اللّٰهِ وَ خَاتَمَ النَّبِيِّْنَ میں رسول کا لفظ جس شبہ کے ازالہ کے لئے آیا ہے اسی شبہ کے ازالہ کے لئے خاتم النبیین کا لفظ آیا ہے۔ اور وہ شبہ یہ تھا کہ اگر یہ درست ہے کہ آپ کے ہاں بالغ زینہ اولاد نہ پہلے تھی نہ اب ہے اور نہ آئندہ ہوگی تو پھر سورہ کوثر والی پیشگوئی جھوٹی نکلی اور اگر وہ پیشگوئی جھوٹی ثابت ہوئی ہے تو پھر آپ اس کے رسول نہیں ہو سکتے۔ اس شبہ کے ازالہ کے لئے اللہ تعالیٰ نے ایک تو یہ دلیل دی کہ آپ رسول اللہ ہیں یعنی آپ کی رسالت دوسرے یقین دلائل سے ثابت ہے کسی ایک دلیل سے آپ خدا تعالیٰ کے رسول ثابت نہیں


ہوئے آپ کی صداقت کے بیسیوں دلائل ہیں۔ قرآن کریم میں بھی آپ کی صداقت کے دلائل پائے جاتے ہیں تو روات سے بھی آپ کی صداقت کے دلائل ملتے ہیں حضرت ابراہیم علیہ السلام کی دعا بھی آپ کی صداقت کی دلیل ہے حضرت عیسیٰ علیہ السلام کی پیشگوئیاں بھی آپ کی صداقت واضح کر رہی ہیں۔ یسعیاہ نے بھی آپ کے متعلق پیشگوئیاں کی ہیں۔ یرمیاہ نے بھی آپ کے متعلق پیشگوئیاں کی ہیں۔ حزقیل نے بھی آپ کے متعلق پیشگوئیاں کی ہیں اور ان کے علاوہ کئی دوسرے انبیاء نے بھی آپ کے متعلق پیشگوئیاں کی ہیں اور وہ سب کی سب آپ پر پوری ہو رہی ہیں۔ کسی ایک پیشگوئی میں شبہ پڑ جانے سے دوسری پیشگوئیاں کس طرح باطل ہو گئیں۔ اگر کسی شخص کی آنکھ کے عصبہ پر فاج پڑے اور دو پہر کا وقت ہو تو اسے ارد گرد اندھیرا نظر آئے گا۔ مگر اس دلیل سے یہ تو ثابت نہیں ہوگا کہ واقعہ میں رات پڑ گئی ہے کیونکہ دن کی دوسری علامات موجود ہوتی ہیں۔ مثلاً تمازت آفتاب ہے، گرمی ہے، لوگوں کا ادھر ادھر کاموں میں مشغول ہونا ہے۔ اگر یہ علامات موجود ہوں تو صرف اس وجہ سے کہ اس شخص کو تاریکی دکھائی دے رہی ہے یہ ثابت نہیں ہو جائے گا کہ واقعہ میں رات پڑ گئی ہے۔ جس طرح وہاں ایک دلیل کے پائے جانے سے رات ثابت نہیں ہوتی اسی طرح یہاں کسی ایک پیشگوئی میں شبہ پیدا ہونے سے آپ کی رسالت پر اثر نہیں پڑ سکتا۔ یہی دلیل قرآن کریم نے ایک اور مقام پر بھی دی ہے جب جنگ احد میں رسول کریم صلی اللہ علیہ وسلم کے متعلق یہ خبر مشہور ہوئی کہ آپ شہید ہو گئے ہیں اور کئی صحابہؓ اپنی ہمت ہار بیٹھے تو خدا تعالیٰ نے یہ آیت نازل کی وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ (ال عمران: ۱۴۵)

محمد رسول اللہ صلی اللہ علیہ وسلم اللہ تعالیٰ کے ایک رسول ہیں اور آپ سے پہلے بہت سے اور رسول بھی گذر چکے ہیں اگر آپ قتل ہو جائیں یا فوت ہو جائیں تو کیا اس سے یہ ثابت ہو جائے گا کہ آپ نعوذ باللہ راستباز نہیں اور تم مرتد ہو جاؤ گے۔ یہ ظاہر ہے کہ ایک مسلمان کو اگر آپ کی نبوت میں کوئی شبہ پڑ سکتا تھا تو اس وجہ سے نہیں کہ آپ فوت ہوئے بلکہ اس وجہ سے کہ آپ کے متعلق یہ پیشگوئی موجود تھی کہ وَاللَّهُ يَعْصِمُكَ مِنَ النَّاسِ (المائدة: ۶۸) اللہ تعالیٰ آپ کو انسانوں کے ہاتھ سے قتل نہیں ہونے دے گا اگر آپ مارے جاتے تو یہ پیشگوئی غلط ثابت ہو جاتی۔ اللہ تعالیٰ اسی پیشگوئی کی طرف اشارہ کرتے ہوئے فرماتا ہے کہ کسی ایک پیشگوئی کے پورا نہ ہونے کی وجہ سے محمد رسول اللہ صلی اللہ علیہ وسلم جھوٹے ثابت نہیں ہو سکتے۔ آپ کا جھوٹا ہونا تو تب ثابت ہوگا جب آپ میں نبوت کی شرائط نہ پائی جائیں اور قتل نہ ہونا نبوت کی شرط نہیں۔ جب قتل نہ ہونا نبوت کی شرط نہیں تو پھر ایک پیشگوئی کے غلط ہونے سے آپ جھوٹے ثابت کیسے ہوئے۔ آپ کی صداقت کے اور بھی تو بیسیوں دلائل اور براہین ہیں۔ جب وہ دلائل آپ کو سچا ثابت کرتے ہیں

تو ہمیں سمجھنا پڑے گا کہ یہ پیشگوئی جو ہمارے زعم میں جھوٹی ثابت ہوئی ہے اس کے کوئی اور معنی تھے جو ہماری سمجھ میں نہیں آئے۔ اگر آپ جھوٹے ہوتے تو دوسری علامات آپ میں کیوں پوری ہوتیں اور دوسرے دلائل آپ کی صداقت پر کیوں موجود ہوتے۔ یہاں بھی وہی دلیل دی گئی ہے کہ آپ کی صداقت اور رسالت تو اور دلائل سے بھی ثابت ہے۔ موسیٰ کی پیشگوئیاں موجود ہیں، عیسیٰ کی پیشگوئیاں موجود ہیں، داؤد کی پیشگوئیاں موجود ہیں، یسعیاہ کی پیشگوئیاں موجود ہیں، یرمیاہ کی پیشگوئیاں موجود ہیں، دانیال کی پیشگوئیاں موجود ہیں اور دوسرے کئی انبیاء کی پیشگوئیاں موجود ہیں۔ پھر آپ کو ایک بے مثال کلام دیا گیا۔ قوت قدسیہ عطا کی گئی۔ آپ کو دشمنوں پر غلبہ حاصل ہوا۔ آپ کو نصرت الہی حاصل ہوئی۔ ان سب دلیلوں کے ہوتے ہوئے اگر ایک دلیل کسی شخص کی سمجھ میں نہیں آئی تو اسے سمجھنا چاہیے کہ ہمیں غلطی لگی ہے یہ بہر حال جھوٹا نہیں۔ پس وَلَٰكِنْ رَّسُوْلًا لَّمْ يَأْتِكُمْ مِّنْ بَشَرٍ مِّثْلِكَ فَقُلُوْا اِنْ كُنَّا بِلٰهٰٓئِۦنَا لَمَّٰرِسِيْنَ لَآ اٰتٰیۡنَاۤ اٰیٰتًاۙ لَّا نَحْمِلُهَاۙ وَ اِنْ كُنَّا بِلٰهٰٓئِۦنَا لَمَّٰرِسِيْنَ لَآ اٰتٰیۡنَاۤ اٰیٰتًاۙ لَّا نَحْمِلُهَاۙ وَ اِنْ كُنَّا بِلٰهٰٓئِۦنَا لَمَّٰرِسِيْنَ لَآ اٰتٰیۡنَاۤ اٰیٰتًاۙ لَّا نَحْمِلُهَاۙ

اگر آپ کی زینہ اولاد زندہ نہیں رہی تو اس سے آپ جھوٹے ثابت ہوتے ہیں۔ اللہ تعالیٰ فرماتا ہے کہ تمہارا یہ استدلال بالکل غلط ہے۔ باوجود اس کے کہ آیت اِنَّ شَاۡئِٔنَكَ هُوَ الْاَبْتَرُ کے بظاہر خلاف یہ آیت مضمون رکھتی ہے پھر بھی اس کے سچا ہونے میں شک نہیں کیونکہ یہ رسول اللہ ہے یعنی اللہ تعالیٰ کی طرف سے ایک تفصیلی پیغام لایا ہے اگر ایک بات میں شک ہو تو تم اور ہزاروں پیغاموں کو کدھر لے جاؤ گے۔ حق تو یہ ہے کہ ایک بات بھی اللہ تعالیٰ کی طرف منسوب ثابت ہو جائے اور دس بیس مشتبہ ہو جائیں تو تقویٰ چاہتا ہے کہ ہم تکذیب میں جلدی نہ کریں۔ کیونکہ جو سچ ہوئی اس کی ہم تاویل کچھ نہیں کر سکتے۔ لیکن جب بات یہ ہو کہ کلام کے بعد کلام پورا ہوا ہو تو اگر ایک بات نہ بھی سمجھ میں آئے تو اس کی بنا پر ہم تکذیب ہرگز نہیں کر سکتے بلکہ اپنی عقل کا قصور قرار دیں گے اور اسے غلط نہیں کہیں گے، تشریح طلب کہیں گے۔

اب سوال یہ ہے کہ مان لیا اس سے یہ ثابت نہیں ہوتا کہ آپ جھوٹے ہیں، آپ بہر حال سچے ہیں اور آپ کی راستبازی پر ہمارا ایمان ہے۔ لیکن ایک کہنے والا کہہ سکتا ہے کہ میرے شبہ کو دور کرنا بھی تو خدا تعالیٰ کا کام ہے۔ آخر جو مجھے شبہ پیدا ہوا ہے اس کا کیا جواب ہے۔ اس کے لئے اللہ تعالیٰ فرماتا ہے وَ خَاتَمَ الَّذِیْنَ اٰتٰیۡنَاۤ اٰیٰتًاۙ لَّا نَحْمِلُهَاۙ وَ اِنْ كُنَّا بِلٰهٰٓئِۦنَا لَمَّٰرِسِيْنَ لَآ اٰتٰیۡنَاۤ اٰیٰتًاۙ لَّا نَحْمِلُهَاۙ وَ اِنْ كُنَّا بِلٰهٰٓئِۦنَا لَمَّٰرِسِيْنَ لَآ اٰتٰیۡنَاۤ اٰیٰتًاۙ لَّا نَحْمِلُهَاۙ

ہیں۔ خاتم کے معنی مہر کے ہوتے ہیں اور مہر کی غرض تصدیق کرنا ہوتی ہے۔ چنانچہ احادیث میں آتا ہے کہ جب رسول کریم صلی اللہ علیہ وسلم نے مختلف بادشاہوں کو تبلیغی خطوط لکھے تو واقف کار صحابہؓ نے عرض کیا کہ بادشاہ بغیر مہر کے خط کی کوئی اہمیت نہیں سمجھتے۔ اس پر آپ نے ایک مہر بنوائی جس میں سب سے اوپر اللہ لکھا ہوا تھا اس کے نیچے رسول کا لفظ تھا اور اس کے نیچے محمد (صلی اللہ علیہ وسلم) کا لفظ تھا۔ گویا اس کی شکل یہ تھی  یہ مہر آپ نے اسی لئے بنوائی کہ آپ اسے

خط پر ثبت کر کے تصدیق کر سکیں کہ یہ خط واقعہ میں میری طرف سے لکھا گیا ہے (بخاری کتاب اللباس باب نقش الخاتم) آج کل عدالتیں بھی یہ لکھا کرتی ہیں کہ فلاں اشتہار بمہر عدالت جاری ہوا۔ یعنی عدالت اس بات کی تصدیق کرتی ہے کہ اشتہار ہماری طرف سے ہے پس نبیوں کی مہر کے یہ معنے ہوئے کہ آپ نبیوں کی تصدیق کرنے والے ہیں جس پر آپ کی مہر ہوگی وہ نبی ہوگا اور جس پر آپ کی مہر نہیں ہوگی وہ نبی نہیں ہوگا۔ پھر مہر ہر کسی چیز پر نہیں لگائی جاتی بلکہ صرف اس چیز پر لگائی جاتی ہے جو اپنی ہو۔ پس خاتم النبیین کے الفاظ میں اس طرف بھی اشارہ ہے کہ آپ کے بعد صرف وہ نبوت جاری ہے جو رسول کریم صلی اللہ علیہ وسلم کی متابعت اور غلامی میں ہو۔ اگر آپ کے بعد کوئی ایسا آدمی کھڑا ہو جاتا ہے جو کہتا ہے کہ رسول کریم صلی اللہ علیہ وسلم کی نبوت نعوذ باللہ ختم ہو گئی ہے تو وہ جھوٹا ہے۔ کیونکہ آپ کی نبوت کا زمانہ قیامت تک ختم نہیں ہو سکتا۔ بلکہ اگر وہ کہتا ہے کہ میں نبوت میں رسول کریم صلی اللہ علیہ وسلم کے برابر ہوں تب بھی وہ جھوٹا ہے کیونکہ کوئی شخص درجہ میں آپ کے برابر بھی نہیں ہو سکتا۔ لیکن وہ شخص جو کہتا ہے کہ مجھے خدا تعالیٰ نے اس مقام پر اس لئے فائز کیا ہے تا میں محمد رسول اللہ صلی اللہ علیہ وسلم کے لائے ہوئے دین کی اشاعت کروں اور مجھے جو کچھ ملا ہے محمد رسول اللہ صلی اللہ علیہ وسلم کی غلامی اور اطاعت میں ملا ہے۔ اگر قرآن کریم اور احادیث نبوی اس کی تصدیق کریں تو اس کا دعویٰ نبوت سچا ہوگا کیونکہ ایسے شخص پر محمد رسول اللہ صلی اللہ علیہ وسلم کی مہر ہوگی اور جس پر محمد رسول اللہ صلی اللہ علیہ وسلم کی مہر ہو وہ امتی اور شاگرد ہونے کی وجہ سے آپ کا روحانی بیٹا ہوگا اور درحقیقت یہی وہ بیٹا تھا جس کی رسول کریم صلی اللہ علیہ وسلم کو سورۃ کوثر میں بشارت دی گئی تھی۔ مگر لوگوں نے غلطی سے اسے ظاہری اولاد پر چسپاں کر لیا۔ اللہ تعالیٰ سورۃ احزاب میں اس شبہ کا ازالہ کرتے ہوئے فرماتا ہے کہ یہ تمہاری اپنی غلطی تھی کہ تم نے اس آیت کو ظاہری اولاد پر چسپاں کر لیا۔ ہماری مراد تو روحانی اولاد سے تھی اور ہم یہ بتانا چاہتے تھے کہ یہ مقام صرف محمد رسول اللہ صلی اللہ علیہ وسلم کو ہی حاصل ہے کہ آپ کی غلامی اور متابعت میں انسان نبوت کا مقام بھی حاصل کر سکتا ہے جو مقام صرف مردوں کو ملتا ہے عورتوں کو نہیں۔ پس ایسے شخص کے پیدا ہونے سے ثابت ہو جائے گا کہ محمد رسول اللہ صلی اللہ علیہ وسلم روحانی اولاد کے باپ ہیں اور آپ کا دشمن اس اولاد سے محروم ہے۔ گویا آپ کی روحانی اولاد کا سلسلہ ہمیشہ ایسے رنگ میں جاری رہے گا کہ آپ کی غلامی میں انسان بڑے سے بڑا روحانی مقام بھی حاصل کر سکے گا اور یہ ثبوت ہوگا اس بات کا کہ آپ کو تو اللہ تعالیٰ نے اولاد دینے عطا فرمائی ہے مگر آپ کا دشمن اس سے کلی طور پر محروم ہے۔ پھر پچھلے انبیاء کی نبوت بھی آپ کی تصدیق کے بغیر ثابت نہیں ہو سکتی۔ اور نبیوں کو جانے دو حضرت موسیٰ اور حضرت عیسیٰ علیہما السلام کی نبوت ہی ہم کیسے مان سکتے تھے اگر قرآن کریم نہ کہتا کہ وہ نبی ہیں۔

تورات میں حضرت موسیٰ علیہ السلام کے جو حالات درج ہیں ان سے تو آپ کی نبوت ثابت نہیں ہو سکتی۔ لیکن قرآن کریم ہمیں کہتا ہے کہ وہ سچے نبی تھے اور اس تصدیق کی وجہ سے ہم موسیٰ کی نبوت پر ایمان لاتے ہیں۔ گویا حضرت موسیٰ علیہ السلام کو ہم نے اس لئے نہیں مانا کہ تورات کہتی ہے کہ وہ نبی ہیں بلکہ ہم نے آپ کو محمد رسول اللہ صلی اللہ علیہ وسلم کی مہر کی وجہ سے نبی مانا ہے۔ اسی طرح قرآن کریم نے حضرت عیسیٰ علیہ السلام کے متعلق کہا کہ وہ نبی تھے تو ہم نے بھی انہیں نبی مان لیا۔ ورنہ انجیل پڑھ کر ہم حضرت عیسیٰ علیہ السلام کو نبی نہیں مان سکتے تھے۔ انجیل میں لکھا ہے کہ ایک دفعہ آپ شراب پی رہے تھے۔ حضرت مریم صدیقہ بھی اسی محفل میں شریک تھیں کہ شراب ختم ہو گئی۔ حضرت مریم بہت گھبرائیں کہ مہمان بیٹھے ہوئے ہیں اور شراب ختم ہو گئی ہے بہت بدنامی ہوگی۔ انہوں نے حضرت عیسیٰ علیہ السلام سے ذکر کیا جس پر حضرت عیسیٰ علیہ السلام نے پانی کے منکلوں پر ہاتھ پھیرا اور وہ شراب کے بن گئے۔ (یوحنا باب ۲ آیت ۱۱ تا ۱۱)

پھر لکھا ہے کہ آپ کے شاگرد ایک دفعہ کسی کے کھیت میں گھس گئے اور مالک کی اجازت کے بغیر انہوں نے پھل کھایا۔ لوگوں نے شکایت کی تو بجائے اس کے کہ آپ اپنے ساتھیوں کو سمجھاتے۔ آپ نے کھیت والوں کو ڈانٹا اور کہا دلہا کی موجودگی میں کوئی اعتراض نہیں کر سکتا (متی باب ۱۲ آیت ۸ تا ۱۲) اسی طرح انجیل میں لکھا ہے کہ سؤروں کا ایک ریوڑ چر رہا تھا۔ آپ نے ان پر بھوت چڑھا دیئے اور وہ سب کے سب دریا میں کود کر ڈوب گئے۔ گویا دوسرے کا آپ نے شدید مالی نقصان کیا (لوقا باب ۸ آیت ۲۶ تا ۳۴) ان انجیلی واقعات کی موجودگی میں ہم حضرت عیسیٰ علیہ السلام کو کہاں نبی مان سکتے تھے۔ ہم تو ان کو اگر نبی مانتے ہیں تو اس لئے کہ قرآن کریم کہتا ہے کہ وہ نبی تھے۔ جب محمد رسول اللہ صلی اللہ علیہ وسلم نے فرمایا کہ آپ نبی تھے جب قرآن کریم نے کہا کہ آپ نبی تھے تو ہم نے بھی مان لیا کہ آپ نبی تھے۔ اسی طرح اگر آنحضرت صلی اللہ علیہ وسلم کے بعد کوئی ایسا شخص آتا ہے جو آپ کی تعلیم کو جھوٹا قرار دیتا ہے یا آپ پر عیب چینی کرتا ہے تو وہ جھوٹا ہوگا۔ کیونکہ اس کی نبوت پر آپ کی مہر نہیں ہوگی۔ ہاں اگر وہ آپ کے نقش قدم پر چلنے والا ہوگا اور آپ کی پیشگوئیاں اس کے حق میں ہوں گی تو ایسے نبی کے آنے سے آپ کی ہتک نہ ہوگی۔ کیونکہ وہ آپ کے کمالات کو ظاہر کرنے والا ہوگا۔ اور وہ کوئی غیر وجود نہیں ہوگا بلکہ آپ کا ہی روحانی بیٹا ہوگا۔

میں اس موقع پر یہ ذکر کرنے بغیر نہیں رہ سکتا کہ عام مسلمان خاتم النبیین کے یہ معنی کرتے ہیں کہ آپ آخری نبی ہیں۔ اور وہ اس کی یہ دلیل پیش کرتے ہیں کہ رسول کریم صلی اللہ علیہ وسلم نے فرمایا ہے کہ اَنَا آخِرُ النَّبِيِّينَ وَمَسْجِدِي آخِرُ الْمَسَاجِدِ (مسلم کتاب الحج باب فضل الصلاة بمنسجدي مكة والمدینة) میں نبیوں میں

سے آخری نبی ہوں اور میری مسجد مسجدوں میں سے آخری مسجد ہے۔ یہاں سوال پیدا ہوتا ہے کہ اس کا مفہوم کیا ہے سو اس بارہ میں یہ امر یاد رکھنا چاہیے کہ اس حدیث کا دوسرا حصہ اس کے پہلے حصہ کے معنوں کی وضاحت کر دیتا ہے۔ رسول کریم صلی اللہ علیہ وسلم نے صرف یہ نہیں فرمایا کہ اَنَا اٰخِرُ الْاَنْبِيَاءِ بَلْكَهٗ اَسَ كے ساتھ ہی آپ نے یہ بھی فرمایا ہے کہ مَسْجِدِيْ اٰخِرُ الْمَسَاجِدِ۔ میری مسجد تمام مساجد میں آخری مسجد ہے۔ اب کیا کوئی مسلمان اس کے یہ معنی کر سکتا ہے کہ مسجد نبوی کے بعد اور کوئی مسجد نہیں بن سکتی۔ خود مسلمانوں نے دنیا میں ہزاروں ہزار مسجدیں بنوائی ہیں۔ جن کی تقدیس کا کوئی شخص انکار نہیں کرتا۔ اگر اٰخِرُ الْمَسَاجِدِ کے یہی معنی ہوتے کہ مسجد نبوی کے بعد کوئی مسجد نہیں بن سکتی تو مسلمان ہر ملک اور ہر علاقہ اور ہر شہر اور ہر قصبہ بلکہ ہر گاؤں میں کیوں مساجد بناتے۔ ان کا جگہ جگہ مسجدیں بنانا بتاتا ہے کہ وہ اٰخِرُ الْمَسَاجِدِ کے یہی معنی سمجھتے ہیں کہ آئندہ وہی مسجد مسجد کہلا سکتی ہے جو مسجد نبوی کی نقل میں بنوائی گئی ہو۔ اگر آپ کی مسجد کے بعد دوسری مساجد کا بنانا اس صورت میں کہ وہ آپ کی مسجد کی نقل ہوں، اس حدیث کو رد نہیں کرتا تو ایک ایسے نبی کا آنا جو آپ سے الگ نہ ہو بلکہ آپ کا تابع اور امتی ہو، وہ آپ کے آخری الانبیاء ہونے کو کس طرح رد کر سکتا ہے۔ معلوم ہوتا ہے کہ آئندہ زمانہ میں لوگوں کے دلوں میں جو وساوس پیدا ہونے والے تھے۔ رسول کریم صلی اللہ علیہ وسلم نے ان کو دیکھتے ہوئے اَنَا اٰخِرُ الْاَنْبِيَاءِ کہنے کے ساتھ ہی وَمَسْجِدِيْ اٰخِرُ الْمَسَاجِدِ بھی کہہ دیا۔ تا لوگوں کو یہ معلوم ہو جائے کہ اٰخِر کے کیا معنی ہیں۔ جس طرح وہ مسجد جو آپ کی مسجد کی نقل میں بنائی گئی ہو آپ کی مسجد کی آخریت کو نہیں توڑتی اسی طرح وہ نبی جو آپ کے نقش قدم پر آئے، آپ کا تابع اور امتی ہو۔ وہ آپ کی آخریت کو نہیں توڑتا۔ گویا ایسا نبی جو آپ کے نقش قدم پر نہ آئے جو اپنے آپ کو مستقل نبی قرار دے اور جو آپ کے فیضان کا انکار کرے وہ تو آپ کی نبوت کی آخریت کو توڑنے والا ہے لیکن ایسا نبی جو آپ کے نقش قدم پر چلنے والا ہو، آپ کی شریعت کو جاری کرنے والا ہو اور اس کا وہی کلمہ ہو جو اسلام کا کلمہ ہے۔ وہی نمازیں ہوں جو اسلام میں پائی جاتی ہیں۔ وہی تعلیم ہو جو اسلام کی تعلیم ہے تو وہ آپ کی نبوت کی آخریت کو توڑنے والا نہیں ہوگا۔ جیسے ایک مسجد جس کا قبلہ وہی ہو جو آپ کی مسجد کا قبلہ تھا اس میں اسی طرح نمازیں پڑھی جائیں جس طرح آپ کی مسجد میں پڑھی جاتی تھیں اور ان نمازوں میں وہی الفاظ ادا کئے جائیں جو آپ نے ادا کئے وہ آپ کی مسجد کی آخریت کی ناقض نہیں اور نہ ایسی مسجد بنانے سے یہ ثابت ہو سکتا ہے کہ آپ کی مسجد آخری مسجد نہیں۔ وہ تو دراصل آپ کی مسجد کا ہی ایک حصہ ہوگی اور کسی چیز کا حصہ ہونا اصل کا ناقض نہیں ہوتا۔ اسی طرح وہ نبی جو آپ کا شاگرد ہو آپ کا روحانی فرزند ہو آپ کے فیوض سے اسے یہ مقام حاصل ہوا ہو، آپ کی شریعت کو جاری

کرنے والا ہو، آپ کے لائے ہوئے دین کو قائم کرنے والا ہو، وہ بھی آپ کے آخری نبی ہونے کو نہیں توڑتا۔ بلکہ وہ آپ کے وجود میں ہی شامل ہوگا۔ اس کی ایسی ہی مثال ہے جیسے ہاتھ جسم کا ایک حصہ ہے۔ اس کے متعلق کوئی شخص یہ نہیں کہا کرتا کہ جسم الگ چیز ہے اور ہاتھ الگ۔ یا سائے کو کوئی نہیں کہہ سکتا کہ وہ کوئی نیا آدمی ہے۔ پس مَسْجِدِ بَعْدِی اِخْرُ الْمَسَاجِدِ کے فقرہ نے اَنَا اِخْرُ الْاَنْبِيَاءِ کے فقرہ کو حل کر دیا۔ جس طرح آپ کی مسجد کی نقل میں کوئی مسجد بنانا آپ کی مسجد کی آخریت کو نہیں توڑتا۔ اسی طرح ایسا نبی جو آپ کا ماتحت ہو وہ بھی آپ کی نبوت کی آخریت کو نہیں توڑتا۔

اسی طرح مسلمانوں کی طرف سے لَا نَبِيَّ بَعْدِي (بخاری کتاب احادیث الانبياء باب ما ذكر عن بنی اسرائیل) والی حدیث بھی پیش کی جاتی ہے۔ اگر اس کے یہ معنی کئے جائیں۔ کہ میری وفات کے بعد کوئی نبی نہیں آئے گا تو سوال پیدا ہوتا ہے کہ کیا آپ کے زمانہ میں کوئی نبی آ سکتا تھا؟ جب آپ ساری دنیا کی طرف مبعوث کئے گئے تھے تو یہ کس طرح ہو سکتا تھا کہ آپ کے زمانہ میں کوئی دوسرا نبی نہیں آ سکتا اور جب آپ کے زمانہ میں کوئی دوسرا نبی نہیں آ سکتا تھا تو پھر یہ کہنا کہ میری وفات کے بعد کوئی نبی نہیں آئے گا کیا مفہوم رکھتا تھا۔ دراصل اس کا بھی یہی مفہوم تھا کہ میری نبوت پر کوئی ایسا زمانہ نہیں آ سکتا جس میں وہ ختم ہو جائے اور یہ بالکل درست ہے اور ہمارا عقیدہ بھی یہی ہے کہ رسول کریم صلی اللہ علیہ وسلم کی نبوت کا زمانہ قیامت تک ممتد ہے۔ چنانچہ اگر ایک طرف ہم حضرت مسیح موعود علیہ الصلوٰۃ والسلام کی نبوت پر ایمان رکھتے ہیں تو اس کے ساتھ ہی ہم یہ بھی اعتقاد رکھتے ہیں کہ آپ رسول کریم صلی اللہ علیہ وسلم کے کامل غلام تھے اور آپ کی شریعت کو جاری کرنے والے تھے۔ آپ کا کوئی علیحدہ کلمہ نہیں تھا کوئی علیحدہ نمازیں نہیں تھیں۔ چونکہ لوگ قرآن کریم کی تعلیم کو بھول گئے تھے اس لئے خدا تعالیٰ نے آپ کو مبعوث فرمایا تا رسول کریم صلی اللہ علیہ وسلم کے دین کا آپ دوبارہ احیاء کریں۔ گو یا یہ ظلی نبوت ہے اور ظل کوئی الگ وجود نہیں ہوتا بلکہ اصل چیز کا ہی عکس ہوتا ہے۔ پس لَا نَبِيَّ بَعْدِي کا بھی وہی مفہوم ہے جو مَسْجِدِ بَعْدِی اِخْرُ الْمَسَاجِدِ کا ہے۔ رسول کریم صلی اللہ علیہ وسلم کی نبوت اس نبوت میں ہتک ہے جس کا مدعی یہ اعلان کرے کہ میں آپ کی نبوت کو منسوخ کرتا ہوں۔ رسول کریم صلی اللہ علیہ وسلم کی اس نبوت میں ہتک ہے جس کا مدعی یہ اعلان کرے کہ میں نے آپ سے کوئی فیضان حاصل نہیں کیا۔ رسول کریم صلی اللہ علیہ وسلم کی اس نبوت میں ہتک ہے جس کا مدعی یہ اعلان کرے کہ اس نے براہ راست نبوت حاصل کی ہے۔ رسول کریم صلی اللہ علیہ وسلم کی اس نبوت میں ہتک ہے جس کا مدعی یہ اعلان کرے کہ اس نے آپ کے بنائے ہوئے اصولوں کو منسوخ کر دیا ہے خواہ وہ ان کو جزوی طور پر منسوخ کرے یا کھلی طور پر منسوخ کرے۔ بلکہ



اگر وہ آپ کا کوئی ایک حکم بھی بدلتا ہے تب بھی وہ آپ کی شریعت کو منسوخ کرنے والا ہے۔ اور لَا تَبْعِي بَعْدِي والی حدیث سے جھوٹا قرار دیتی ہے۔ ایسے آدمی کو یقیناً ہم بھی کافر اور دجال کہیں گے اور اسے نبی چھوڑا ایک معمولی مسلمان بھی ماننے کے لئے تیار نہیں ہوں گے۔ بلکہ دوسرے مسلمانوں سے ہمارا جھگڑا ہی اس بات پر ہے کہ دوسرے مسلمان یہ کہتے ہیں کہ آخری زمانہ میں آسمان سے حضرت عیسیٰ علیہ السلام نازل ہوں گے۔ ہم کہتے ہیں کہ وہ مسیح موسوی سلسلہ کے نبی ہیں اور انہوں نے رسول کریم صلی اللہ علیہ وسلم کے فیض کے بغیر نبوت پائی ہے اس لئے ایسے نبی کے واپس آنے کا عقیدہ رکھنا جو آپ کا غلام نہیں آپ کی شدید ہتک ہے اور اس کا مطلب یہ ہے کہ جب رسول کریم صلی اللہ علیہ وسلم کی امت بگڑی تو اس کی اصلاح کے لئے آپ کی امت میں سے تو کوئی شخص کھڑا نہ ہوا بلکہ دو ہزار سال پہلے کا نبی لانا پڑا۔ ایسا عقیدہ رکھنا یقیناً رسول کریم صلی اللہ علیہ وسلم کی خطرناک ہتک ہے۔ اس طرح محمدی سلسلہ کو موسوی سلسلہ کا دست نگر بننا پڑتا ہے جسے کوئی سچا مسلمان برداشت نہیں کر سکتا۔ یہ عجیب بات ہے کہ ایک طرف تو رسول کریم صلی اللہ علیہ وسلم کو سید ولد آدم اور سید الانبیاء کہا جاتا ہے اور دوسری طرف یہ کہا جاتا ہے کہ جب آپ کی امت بگڑے گی تو آپ کی امت کی اصلاح کے لئے باہر سے ایک نبی آئے گا جو موسوی سلسلہ کا ہوگا۔ امت محمدیہ میں کوئی ایسا شخص نہیں ہوگا جو ان مفسد کی اصلاح کر سکے۔ یہ تو ایسا ہی ہے جیسے کوئی غنیم چڑھ کر آجائے تو کہا جائے کہ ہمارا بادشاہ بے شک طاقتور ہے مگر اس کے پاس کوئی فوج نہیں جو اس غنیم کا مقابلہ کر سکے اس لئے دوسرے بادشاہ سے فوج منگوائی جائے۔ حیرت آتی ہے کہ ان لوگوں کی عقلیں کس طرح ماری گئی ہیں اور وہ کس طرح یہ عقیدہ رکھتے ہیں کہ رسول کریم صلی اللہ علیہ وسلم کی امت پر جب شیطان کا حملہ ہوگا تو اس کا مقابلہ کرنے کے لئے آپ کے پاس کوئی فوج نہیں ہوگی۔ ہاں موسوی سلسلہ کا ایک نبی عیسیٰ (علیہ السلام) آئے گا اور وہ دشمن کا مقابلہ کرے گا اور اس طرح آپ کو اپنے احسان کے نیچے لائے گا۔ ہمارے نزدیک ایسا عقیدہ رکھنا رسول کریم صلی اللہ علیہ وسلم کی خطرناک ہتک ہے اور جس شخص کے دل میں ذرا بھی ایمان اور رسول کریم صلی اللہ علیہ وسلم کی محبت ہو وہ ایسا ظالمانہ عقیدہ کبھی تسلیم نہیں کر سکتا۔

اس جگہ یہ بھی یاد رکھنا چاہیے کہ آخر الانبیاء کے اگر یہ معنی کئے جائیں کہ آپ تمام نبیوں کے آخر میں آئے ہیں تو اس کے صرف اتنے معنی ہوں گے کہ آپ نبیوں کی قطار میں آخر میں کھڑے ہیں جیسے نیچے کے نقشہ سے ظاہر ہے۔

اللہ تعالیٰ۔۔۔ مختلف انبیاء۔۔۔ محمد رسول اللہ۔۔۔ انسان۔ اب ظاہر ہے کہ قطار میں جو آخری آدمی ہوتا ہے

وہ دوسروں سے افضل نہیں ہوتا کہ اسے کوئی خوبی کی بات سمجھا جائے۔ یہ تو ایسا ہی ہے جیسے بہت سے سپاہی ایک قطار میں کھڑے ہوں تو ان میں سے جو آخری سپاہی ہو اس کے متعلق یہ کہنا شروع کر دیا جائے کہ وہ تمام سپاہیوں پر فضیلت رکھتا ہے کیونکہ وہ آخر میں کھڑا ہے حقیقتاً اسے کوئی فضیلت حاصل نہیں ہوگی بلکہ وہ بھی دوسروں کی طرح ایک سپاہی ہوگا۔ اسی طرح محمد رسول اللہ صلی اللہ علیہ وسلم کو غیر احمدیوں کے علماء کے قول کے مطابق قطار میں آخری نبی تسلیم کر لیا جائے تو اس سے آپ کی کوئی فضیلت ثابت نہیں ہوتی۔ بلکہ آپ بھی دوسرے نبیوں کی مانند ایک نبی قرار پاتے ہیں۔

لیکن عجیب بات یہ ہے کہ اس حدیث میں تو رسول کریم صلی اللہ علیہ وسلم کو آخر الانبیاء کہا گیا ہے مگر ایک اور حدیث ایسی ہے جس میں رسول کریم صلی اللہ علیہ وسلم کو اول الانبیاء کہا گیا ہے اور وہ حدیث یہ ہے۔ آپ فرماتے ہیں مُكَتَبٌ خَاتَمَةُ النَّبِيِّينَ وَ اَدَمُهُ مُنْجَبِلٌ فِي طَبِيبِهِ۔ میں اس وقت بھی خاتم النبیین تھا جب آدم ابھی مٹی کے ڈلے میں پڑا ہوا تھا۔ گویا آپ حضرت آدم علیہ السلام کی پیدائش سے بھی پہلے خاتم النبیین تھے یا دوسرے لفظوں میں یوں کہو کہ آپ اول النبیین تھے۔ اب اگر غیر احمدی علماء کے قول کے مطابق آپ کو نبیوں کی قطار کے آخر میں مان لیا جائے تو آپ اول الانبیاء نہیں ہو سکتے اور اگر اول الانبیاء مانا جائے تو آخر الانبیاء نہیں ہو سکتے۔ لیکن ان دونوں حدیثوں کو رسول کریم صلی اللہ علیہ وسلم کے ایک اور کشف کے ساتھ ملا کر دیکھیں تو دونوں حدیثیں واضح ہو جاتی ہیں۔ یعنی رسول کریم صلی اللہ علیہ وسلم کا اول الانبیاء ہونا بھی ثابت ہو جاتا ہے اور آپ کا آخر الانبیاء ہونا بھی ثابت ہو جاتا ہے اور پھر یہ بھی ثابت ہو جاتا ہے کہ آپ سب انبیاء سے افضل ہیں۔ مسند احمد بن حنبل میں ایک روایت آتی ہے۔ آپ فرماتے ہیں جب معراج ہوا تو میں پہلے آسمان پر گیا وہاں حضرت آدم علیہ السلام تھے۔ میں ان سے بھی اوپر نکل گیا اور دوسرے آسمان پر پہنچا۔ وہاں حضرت عیسیٰ علیہ السلام تھے میں ان سے بھی اوپر نکل گیا اور تیسرے آسمان پر پہنچا۔ وہاں حضرت یوسف علیہ السلام تھے۔ میں ان سے بھی اوپر نکل گیا اور چوتھے آسمان پر گیا۔ وہاں حضرت ادریس علیہ السلام تھے۔ میں ان سے بھی اوپر نکل گیا اور پانچویں آسمان پر پہنچا وہاں حضرت ہارون علیہ السلام تھے میں ان سے بھی اوپر نکل گیا اور چھٹے آسمان پر پہنچا وہاں حضرت موسیٰ علیہ السلام تھے میں ان سے بھی اوپر نکل گیا اور ساتویں آسمان پر پہنچا وہاں حضرت ابراہیم علیہ السلام تھے تب جبریل علیہ السلام نے مجھ سے کہا۔ اب اور اوپر چلیں۔ میں اوپر گیا اور سردرۃ المنتہیٰ میں جا کر کھڑا ہو گیا اور وہاں اللہ تعالیٰ سے ملاقات ہوئی (مسند احمد بن حنبل مسند مالک بن صعصعہ)۔

یہ سیرا کی اللہ اس نقشہ سے ظاہر ہو سکتی ہے۔

### اللہ

سدرۃ المنتہی	محمد رسول اللہ صلی اللہ علیہ وسلم
ساتواں آسمان	حضرت ابراہیم علیہ السلام
چھٹا آسمان	حضرت موسیٰ علیہ السلام
پانچواں آسمان	حضرت ہارون علیہ السلام
چوتھا آسمان	حضرت ادریس علیہ السلام
تیسرا آسمان	حضرت یوسف علیہ السلام
دوسرا آسمان	حضرت عیسیٰ علیہ السلام
پہلا آسمان	حضرت آدم علیہ السلام
	اہل زمین

اب اس نقشہ کو دیکھو تو مخلوق کے مقام پر جو شخص کھڑا ہو کر دیکھے گا اس کی نظر سب سے پہلے حضرت آدم علیہ السلام پر پڑے گی اور سب سے آخر اس کی نظر محمد رسول اللہ صلی اللہ علیہ وسلم پر پڑے گی۔ گویا سب نبیوں میں سے آخری نبی وہ رسول کریم صلی اللہ علیہ وسلم کو قرار دے گا۔ اس طرح آپ کی یہ حدیث بھی درست ثابت ہو جاتی ہے کہ اَنَا اخِرُ الْاَنْبِيَاءِ اور آپ دوسرے انبیاء سے بھی افضل ثابت ہو جاتے ہیں۔ آپ حضرت آدم علیہ السلام سے افضل ہیں کیونکہ آپ ان سے بھی اوپر نکل گئے۔ آپ حضرت عیسیٰ علیہ السلام سے بھی افضل ہیں کیونکہ آپ ان سے بھی اوپر نکل گئے۔ آپ حضرت یوسف علیہ السلام سے بھی افضل ہیں کیونکہ آپ ان سے بھی اوپر نکل گئے۔ آپ حضرت ادریس علیہ السلام سے بھی افضل ہیں کیونکہ آپ ان سے بھی اوپر نکل گئے۔ آپ حضرت ہارون علیہ السلام سے بھی افضل ہیں کیونکہ آپ ان سے بھی اوپر نکل گئے۔ آپ حضرت موسیٰ علیہ السلام سے بھی افضل ہیں کیونکہ آپ ان سے بھی اوپر نکل گئے۔ آپ حضرت ابراہیم علیہ السلام سے بھی افضل ہیں کیونکہ آپ ان سے بھی اوپر نکل گئے۔ لیکن اگر اوپر کے نقشہ کو اللہ تعالیٰ کے مقام سے دیکھا جائے تو پھر سب سے اول رسول کریم صلی اللہ علیہ وسلم کا مقام نظر آئے گا۔ آپ کے بعد حضرت ابراہیم علیہ السلام کا۔ پھر حضرت موسیٰ علیہ السلام کا۔ پھر حضرت ہارون علیہ السلام

کا۔ پھر حضرت ادریس علیہ السلام کا۔ پھر حضرت یوسف علیہ السلام کا۔ پھر حضرت عیسیٰ علیہ السلام کا اور پھر حضرت آدم علیہ السلام کا۔ پس آپ آخر الانبیاء بھی ہیں اور آپ اول الانبیاء بھی ہیں۔ مگر انہی معنوں میں جن کا میں نے اوپر ذکر کیا ہے۔ ورنہ پیدائش کے لحاظ سے آپ كُنْتُ خَاتَمَ النَّبِيِّينَ وَ اَدَمٌ مُنْجِدٌ فِي طَيْبِهِ كَامِصِدَاقٍ كَيُؤْتَى كَرَامًا ہو سکتے ہیں۔

ان معنوں کی رو سے رسول کریم صلی اللہ علیہ وسلم کی یہ حدیث بھی کہ اُوْتِيْتُ فَوَاتِحَ الْكَلِمِ وَ جَوَامِعَهُ وَ خَوَاتِمَهُ (مسند احمد بن حنبل مسند عبد اللہ بن عمرو بن العاص) حل ہو جاتی ہے کیونکہ سب سے اقرب مقام پر جس سے کلام ہوا یقیناً اسے فواتح الکلم ملے اور بندوں کی طرف سے جسے سب سے اوپر جا کر کلام ملا اسے خواتم الکلم ملے۔ کیونکہ باقی سب کلام اس سے نچلے مقام پر ہوئے ہیں اور چونکہ وہ ہر مقام پر سے گذر کر اوپر پہنچا اسے جوامع الکلم ملے۔ درحقیقت لَا نَبِيَّ بَعْدِي اور اَنَا اٰخِرُ النَّبِيِّينَ۔ یہ دو حدیثیں معراج کے واقعہ پر مبنی ہیں اور حدیث معراج ہی ان کو حل کرتی ہے۔ مگر مسلمانوں نے غلطی سے ان سے یہ نتیجہ نکال لیا کہ رسول کریم صلی اللہ علیہ وسلم کے بعد ہر قسم کی نبوت بند ہے معلوم ہوتا ہے کہ خود صحابہ کو بھی احساس تھا کہ ختم نبوت کے بارہ میں لوگ افراط سے کام لیں گے اور رسول کریم صلی اللہ علیہ وسلم کے زور دینے کی حقیقت کو نہیں سمجھ سکیں گے۔ چنانچہ اس بارہ میں مندرجہ ذیل حوالہ جات مفید روشنی ڈالتے ہیں۔

**خاتم النبیین کے معنی صحابہؓ کے نزدیک** اول۔ ابن ابی شیبہ سے درمنثور میں ایک حدیث منقول ہے کہ ایک دفعہ حضرت عائشہؓ نے صحابہ کو یہ کہتے سن لیا کہ اِنَّهُ خَاتَمُ النَّبِيِّينَ وَلَا نَبِيَّ بَعْدَهُ۔ آپ خاتم النبیین ہیں اور آپ کے بعد کوئی نبی نہیں آئے گا۔ آپ نے بڑے جوش سے فرمایا قَوْلُوا خَاتَمَةَ النَّبِيِّينَ وَلَا تَقُولُوا اِلَّا نَبِيَّ بَعْدَهُ۔ رسول کریم صلی اللہ علیہ وسلم کو خاتم النبیین تو کہو مگر یہ مت کہو کہ آپ کے بعد کوئی نبی نہیں آئے گا۔ اب یہ ایک سیدھی بات ہے کہ رسول کریم صلی اللہ علیہ وسلم نے جو الفاظ فرمائے تھے حضرت عائشہؓ ان کی تردید نہیں کر سکتی تھیں۔ یہ کس طرح ہو سکتا تھا کہ آپ تو کہیں لَا نَبِيَّ بَعْدِي مگر حضرت عائشہؓ اس کی تردید فرمائیں اور کہیں وَلَا تَقُولُوا اِلَّا نَبِيَّ بَعْدَهُ۔ حضرت عائشہؓ جیسے وجود سے اس چیز کا امکان ہی نہیں ہو سکتا۔ آپ کا مطلب درحقیقت یہی تھا کہ خاتم النبیین قرآن کریم کا لفظ ہے جس سے کوئی غلطی نہیں لگ سکتی۔ مگر لَا نَبِيَّ بَعْدِي سے غلط فہمی ہو سکتی ہے۔ اس لئے خاتم النبیین تو بے شک کہو مگر یہ نہ کہو کہ آپ کے بعد کوئی نبی نہیں آسکتا۔ ورنہ ایک عارف تو سمجھ جائے گا کہ خَاتَمُ النَّبِيِّينَ اور لَا نَبِيَّ بَعْدِي سے صرف اتنی مراد ہے کہ میرے بعد کوئی ایسا نبی نہیں آسکتا جو میرے سلسلہ کو

ختم کر دے اور میری شریعت کو منسوخ کرے۔ مگر ایک عامی شخص نے نتیجہ نکال لے گا کہ رسول کریم صلی اللہ علیہ وسلم کے بعد ایسا نبی بھی نہیں آسکتا جو آپ کا شاگرد ہو اور آپ کے دین کو قائم کرنے والا ہو۔ یہی وجہ تھی کہ باوجود اس کے کہ رسول کریم صلی اللہ علیہ وسلم نے خود فرمایا تھا لَا نَبِيَّ بَعْدِي۔ حضرت عائشہؓ نے فرمایا قُولُوا خَاتَمَ النَّبِيِّينَ وَلَا تَقُولُوا إِلَّا نَبِيَّ بَعْدَهُ۔ یہ نہ کہو کہ رسول اللہ صلی اللہ علیہ وسلم کے بعد کوئی نبی نہ ہوگا۔

حضرت عائشہؓ کا لوگوں کو لَا نَبِيَّ بَعْدِي کہنے سے روکنا تاکہ وہ کسی غلط عقیدہ پر قائم نہ ہو جائیں بالکل ویسا ہی ہے جیسے احادیث میں آتا ہے کہ ایک دفعہ رسول کریم صلی اللہ علیہ وسلم مسجد میں بیٹھے ہوئے تھے کہ آپ اٹھ کر کہیں باہر تشریف لے گئے اور آپ کو واپس آنے میں بہت دیر ہو گئی۔ صحابہؓ گھبرائے کہ رسول کریم صلی اللہ علیہ وسلم کہاں تشریف لے گئے ہیں۔ ان دنوں شام کی طرف سے خطرہ تھا کہ کہیں عیسائی مدینہ پر حملہ نہ کر دیں۔ اس لئے صحابہؓ کے دلوں میں خیال پیدا ہوا کہ کہیں دشمن نے حملہ نہ کر دیا ہو چنانچہ وہ ادھر ادھر آپ کی تلاش میں نکل کھڑے ہوئے۔ حضرت ابو ہریرہؓ فرماتے ہیں کہ میں آپ کی تلاش کرتے کرتے ایک باغ کی طرف چلا گیا۔ دیکھا تو اس کا بڑا دروازہ بند تھا۔ مجھ سے برداشت نہ ہو سکا اور میں بلی کی طرح ایک سوراخ میں سے اندر گھس گیا۔ دیکھا تو وہاں رسول کریم صلی اللہ علیہ وسلم تشریف فرما تھے۔ میں نے کہا یا رسول اللہ ہم تو بہت گھبرا گئے تھے کہ نہ معلوم آپ کہاں تشریف لے گئے ہیں۔ اب آپ کو دیکھا ہے تو جان میں جان آئی ہے۔ رسول کریم صلی اللہ علیہ وسلم نے فرمایا۔ ابو ہریرہؓ جاؤ اور جو بھی تم سے ملے اسے کہو مَن قَالَ لَا إِلَهَ إِلَّا اللَّهُ دَخَلَ الْجَنَّةَ۔ جو بھی لَا إِلَهَ إِلَّا اللَّهُ کہے گا وہ جنت میں داخل ہو جائے گا۔ حضرت ابو ہریرہؓ نے عرض کیا یا رسول اللہ۔ اتنی بڑی بات کون مانے گا آپ مجھے اپنی کوئی نشانی دے دیں۔ آپ نے اپنی جوتیاں انہیں دے دیں۔ جب وہ دروازے سے نکلے تو حضرت عمرؓ آرہے تھے۔ حضرت ابو ہریرہؓ نے انہیں دیکھتے ہی کہا محمد رسول اللہ صلی اللہ علیہ وسلم نے مجھ سے فرمایا ہے کہ مجھے جو بھی ملے میں اسے یہ خوشخبری سنا دوں کہ مَن قَالَ لَا إِلَهَ إِلَّا اللَّهُ دَخَلَ الْجَنَّةَ۔ حضرت عمرؓ نے یہ سنتے ہی ان کے سینہ پر زور سے ہاتھ مارا اور فرمایا تم لوگوں کا ایمان خراب کرنا چاہتے ہو۔ حضرت ابو ہریرہؓ دوڑے دوڑے رسول اللہ صلی اللہ علیہ وسلم کے پاس پہنچے اور عرض کیا یا رسول اللہ مجھے تو عمرؓ نے مار ڈالا۔ آپ ہی نے فرمایا تھا کہ جو تم سے ملے اسے کہہ دو کہ مَن قَالَ لَا إِلَهَ إِلَّا اللَّهُ دَخَلَ الْجَنَّةَ۔ مگر عمرؓ سے میں نے کہا تو انہوں نے مجھے تھپڑ مارا۔ اتنے میں حضرت عمرؓ بھی تشریف لے آئے۔ انہوں نے کہا یا رسول اللہ کیا آپ نے ایسا فرمایا ہے کہ جو لَا إِلَهَ إِلَّا اللَّهُ کہے گا جنت میں داخل ہو جائے گا؟ آپ نے فرمایا ہاں۔ حضرت عمرؓ نے عرض کیا یا رسول اللہ اس طرح تو کمزور

لوگ عمل چھوڑ دیں گے۔ آپ نے فرمایا بہت اچھا اعلان روک دو (مسلم کتاب الایمان باب الدلیل علی ان من مات علی التوحید دخل الجنة قطعاً)۔ گویا خود ہی ایک بات کہی اور پھر خود ہی فرمادیا کہ اس کی اشاعت نہ کرو۔ بعض لوگ کہہ دیتے ہیں کہ یہ خوشخبری حضرت عمرؓ کے متعلق ہی تھی اور چونکہ یہ بات ان کو پہنچ گئی اس لئے رسول کریم صلی اللہ علیہ وسلم نے فرمایا کہ اب اور لوگوں کو یہ بات نہ ہو مگر یہ درست نہیں۔ درحقیقت اس کا مخاطب ہر مومن تھا اور رسول کریم صلی اللہ علیہ وسلم کا مطلب یہ تھا کہ جو شخص سچے دل سے لَا إِلَهَ إِلَّا اللَّهُ کہے اور پھر اس پر عمل کرے وہ ضرور جنت میں داخل ہوگا۔ یہ کسی طرح ہو سکتا ہے کہ کوئی شخص خدا کو بھی مانے اور پھر اس کے احکام پر عمل بھی نہ کرے اس کا مطلب یہی تھا کہ اگر کوئی شخص صدق نیت اور اخلاص کے ساتھ یہ کلمہ کہے تو وہ ضرور جنتی ہوگا۔ یہ مطلب نہیں تھا کہ صرف منہ سے لَا إِلَهَ إِلَّا اللَّهُ کہہ دینے سے انسان جنت میں چلا جاتا ہے جیسے آج کل مسلمان خیال کرتے ہیں کہ منہ سے لَا إِلَهَ إِلَّا اللَّهُ کہہ دیا تو پھر کسی عمل کی ضرورت نہیں۔ بہر حال لوگوں کی غلط فہمی کو مد نظر رکھتے ہوئے حضرت عمرؓ نے رسول کریم صلی اللہ علیہ وسلم کی خدمت میں اپنے اس خیال کا اظہار کیا کہ یا رسول اللہ لوگ نقلی معنوں کو لے لیں گے اور سمجھ لیں گے کہ اب کسی عمل کی ضرورت نہیں۔ اس پر آپ نے خود ہی اس سے روک دیا۔ اسی طرح حضرت عائشہؓ نے بھی خیال کیا کہ کہیں لَا نَبِيَّ بَعْدِي سے لوگ یہ نہ سمجھ لیں کہ اسلام میں بڑے آدمی پیدا ہی نہیں ہوں گے اور نبوت کا دروازہ ہمیشہ کے لئے بند ہو چکا ہے۔ چنانچہ آپ نے لَا نَبِيَّ بَعْدِي کہنے سے روک دیا اور تَحَاتَمَ النَّبِيِّينَ چونکہ قرآن کریم کا لفظ تھا اور اس سے کوئی دھوکا نہیں لگ سکتا تھا آپ نے فرمایا تم خاتم النبیین بے شک کہو مگر یہ مت کہو کہ آپ کے بعد کوئی نبی نہیں آئے گا۔ اس حوالہ سے ظاہر ہے کہ حضرت عائشہؓ یقین رکھتی تھیں کہ کلی طور پر نبوت کا انقطاع تسلیم کرنا اسلامی تعلیم کے خلاف ہے۔ ورنہ اگر ہر قسم کی نبوت کا دروازہ بند ہوتا تو پھر آپ کو یہ کہنے کی کیا ضرورت تھی کہ لَا تَقُولُوا لَا نَبِيَّ بَعْدَهُ حَالًا نَكْهَ الْفَاظِ خُودِ رَسُولِ كَرِيمِ صَلَّى اللَّهُ عَلَيْهِ وَسَلَّمَ سے ثابت ہیں۔ آپ نے اسی لئے یہ کہا کہ آپ کے نزدیک خاتم النبیین کے الفاظ زیادہ محفوظ تھے اور غلط فہمی کا امکان ان میں کم تھا اور پھر قرآنی الفاظ تھے۔ پس آپ نے کہا کہ یہ لفظ بولا کرو اور دوسرے الفاظ یعنی لَا نَبِيَّ بَعْدَهُ ایسے ہیں کہ جو ایک معنوں سے ٹھیک ہیں لیکن بعض دوسرے معنوں سے ان کی وجہ سے غلط فہمی ہوتی ہے اس لئے ان لفظوں کو عام طور پر استعمال نہ کیا کرو۔ اس روایت پر بعض لوگ یہ اعتراض کرتے ہیں کہ جب رسول کریم صلی اللہ علیہ وسلم نے یہ الفاظ فرمائے ہیں تو حضرت عائشہؓ کو روکنے کا کیا حق تھا۔ اس سے معلوم ہوتا ہے کہ حضرت عائشہؓ کو رسول کریم صلی اللہ علیہ وسلم کے ان الفاظ کا علم نہ ہوگا اس وجہ سے انہوں نے منع کیا اور اس قسم کا عدم علم کا فتویٰ قابل قبول نہیں ہوا کرتا۔

اس کا جواب یہ ہے کہ یہ امر تو قرآن کریم کے ساتھ تعلق رکھتا ہے اور اس کے بارہ میں کثرت سے احادیث موجود ہیں اور صرف ایسے ہی مسائل سے صحابہ کی ناواقفیت فرض کی جاسکتی ہے جن کا علم چند لوگوں میں محدود ہو۔ مگر یہ تو ایسے مسائل میں سے نہیں۔ اس لئے اس وجود کو اس سے ناواقف قرار دینا جس کی نسبت رسول کریم صلی اللہ علیہ وسلم فرماتے ہیں کہ آدھا دین اس سے سیکھو۔ درست نہیں۔

نیز الفاظ روایت بتاتے ہیں کہ ایک جماعت کو حضرت عائشہؓ نے یہ ارشاد فرمایا ہے یا یہ کہ وہ اکثر ایسا فرمایا کرتی تھیں اور یہ امر فرض کرنا اور بھی مشکل ہے کہ حضرت عائشہؓ کی یہ رائے لوگوں میں پھیلی اور کسی نے بھی ان کی رائے کو رد نہ کیا۔ پس معلوم یہی ہوتا ہے کہ حضرت عائشہؓ اس علم کے باوجود کہ رسول کریم صلی اللہ علیہ وسلم نے ایسا فرمایا ہے ان الفاظ کے عام استعمال سے روکتی تھیں تا لوگوں میں غلط فہمی نہ ہو جائے۔

یہ اعتراض کہ رسول کریم صلی اللہ علیہ وسلم کے کہے ہوئے کو کون روک سکتا ہے درست نہیں کیونکہ الفاظ سے نہیں روکا جاتا بلکہ ان کے بے موقع استعمال سے روکا جاتا ہے جیسے خود رسول کریم صلی اللہ علیہ وسلم کی موجودگی میں حضرت عمرؓ مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ کہنے سے روکتے ہیں۔ اس لئے تو نہیں کہ وہ فقرہ غلط تھا۔ عمرؓ اسے غلط کہنے والے کون تھے بلکہ اس لئے کہ وہ ایسے الفاظ میں تھا کہ سمجھ دار آدمی تو اس کا مفہوم سمجھ سکتے ہیں لیکن عوام کے متعلق خطرہ تھا کہ وہ غلطی میں مبتلا ہو جائیں گے۔ یہی مطلب حضرت عائشہؓ کا تھا۔

دوسری روایت بھی ابن ابی شیبہ سے ہے اس کے الفاظ یہ ہیں قَالَ رَجُلٌ عِنْدَ الْمُغَيَّبَةِ ابْنِ شُعْبَةَ صَلَّى اللَّهُ عَلَى مُحَمَّدٍ خَاتِمِ الْأَنْبِيَاءِ لَا نَبِيَّ بَعْدَهُ لِعَنَىٰ حَضْرَتِ مَغِيرَةَ بْنِ شُعْبَةَ كَيْسِ بْنِ خَالِدٍ فِي الْفَيْءِ قَالَ لَيْسَ بِشَيْءٍ مِنْكُمْ مَنْ قَالَ لَا إِلَهَ إِلَّا اللَّهُ إِذَا قُلْتُمْ خَاتِمَ الْأَنْبِيَاءِ مَغِيرَةَ بْنِ شُعْبَةَ نَفَرْنَا بِكُمْ إِذَا قُلْتُمْ خَاتِمَ الْأَنْبِيَاءِ كَهْرًا دِيَارًا تَوَيْتُمْ كَانِي تَهْلًا نَبِيَّ بَعْدَهُ كَهْنُ كِي ضَرُورَتِ نَهِي تَهِي فَيَا كَا كُنَّا نَحْدِثُ أَنَّ عَيْسَىٰ عَلَيْهِ السَّلَامُ خَارِجٌ۔ کیونکہ ہم باتیں کیا کرتے تھے کہ حضرت عیسیٰؑ ظاہر ہونے والے ہیں فَإِنْ هُوَ خَرَجَ فَقَدْ كَانَ قَبْلَهُ وَبَعْدَهُ۔ پس اگر وہ نکل آئے تو وہی آپ کے پہلے بھی ہوں گے اور آپ کے پیچھے بھی ہوں گے۔ (الدر المنثور الاحزاب: ۴۰)

اس حدیث سے یہ امور ظاہر ہیں۔ (۱) مغیرہ بن شعبہ کے نزدیک خاتم النبیین کے الفاظ کے یہ معنی نہیں تھے کہ آپ کے بعد نبی نہیں آسکتا۔ (۲) ان کے نزدیک لَا نَبِيَّ بَعْدَهُ کے الفاظ ویسے محفوظ نہیں جیسے خاتم النبیین کے الفاظ محفوظ ہیں۔ (۳) مغیرہ بن شعبہ کے نزدیک رسول کریم صلی اللہ علیہ وسلم کے بعد کسی نبی کے آنے کا امکان





اگر ابراہیم زندہ رہتا تو وہ ضرور نبی ہوتا۔ یہاں علماء کو بہت مشکل پیش آئی ہے کیونکہ سوال پیدا ہوتا تھا کہ جب رسول کریم صلی اللہ علیہ وسلم کے بعد کسی نبی نے نہیں آنا تھا تو پھر آپ نے یہ کیوں فرمایا کہ اگر ابراہیم زندہ رہتا تو ضرور نبی ہوتا۔ اس مشکل کو حل کرنے کے لئے بعض لوگ کہتے ہیں کہ ہر نبی کا بیٹا نبی ہوتا ہے اور اللہ تعالیٰ نے آپ کی اولاد کو اس لئے وفات دے دی کہ وہ نبی نہ ہو جائیں اور آیت خاتم النبیین پوری ہو۔ مگر یہ درست نہیں۔ اگر نبی کا بیٹا نبی ہوتا ہے تو دنیا کا ہر شخص نبی ہونا چاہیے کیونکہ تمام حضرت آدمؑ کی اولاد ہیں اگر حضرت آدمؑ کو نبی نہ کہا جائے تب بھی دنیا میں نصف یا چوتھائی تو ضرور نبی ہونے چاہئیں۔ کیونکہ اکثر بنی آدم حضرت نوح کی اولاد سے ہیں۔ بلکہ بنی اسرائیل کی روایات کے مطابق تو ساری دنیا ہی حضرت نوحؑ کی اولاد سے ہے۔ اسی طرح اگر یہ اصل درست ہے تو حضرت یعقوب علیہ السلام کی ساری اولاد کو نبی ہونا چاہیے تھا لیکن ہمیں تو ان میں وہ لوگ بھی نظر آتے ہیں جنہوں نے حضرت یوسف علیہ السلام کو بیچ دیا۔ اور حضرت یعقوب علیہ السلام کے سامنے جھوٹ بولا کہ یوسف کو بھیڑ یا کھا گیا ہے۔ پھر حضرت یوسف علیہ السلام کے بیٹے نبی کیوں نہ بنے۔ بلکہ آپ کی وفات کے بعد تو یہ بات عام طور پر مشہور ہو گئی تھی کہ آپ کے بعد کوئی نبی نہیں آئے گا۔ اگر آپ کی اولاد نے نبی بننا ہوتا تو یہ کیوں کہا جاتا۔ پس یہ کہنا کہ نبی کا بیٹا نبی ہوتا ہے واقعات کے خلاف ہے۔

پھر بعض لوگ کہتے ہیں کہ چونکہ رسول کریم صلی اللہ علیہ وسلم کے بعد کوئی نبی نہیں ہونا تھا اور ادھر رسول کریم صلی اللہ علیہ وسلم کا یہ خیال تھا کہ اگر ابراہیم زندہ رہا تو نبی بن جائے گا۔ اس لئے خدا تعالیٰ نے انہیں وفات دے دی تاکہ وہ نبی نہ بن سکیں مگر یہ بھی نہایت غیر معقول بات ہے کیونکہ جو چیز ہونی ہی نہ تھی اس کے لئے اس قسم کے الفاظ استعمال کرنے درست ہی نہیں ہو سکتے تھے۔ آخر نبوت جبکہ طبعی امر نہیں بلکہ شرعی امر ہے اور اس کا دروازہ بند ہو چکا تھا تو پھر ابراہیم کس طرح نبی ہو سکتے تھے۔ اگر خدا تعالیٰ کا یہ فیصلہ تھا کہ آپ کے بعد کوئی نبی نہیں آئے گا تو وہ نبی کسی طرح بن جاتے۔ وہ خواہ زندہ بھی رہتے نبی نہیں بن سکتے تھے۔ پس یہ بالکل غلط ہے کہ ابراہیم کو اس لئے وفات دی گئی کہ وہ کہیں نبی نہ بن جائیں۔ بلکہ وہ قانون قدرت کے مطابق فوت ہوئے اور پیشگوئی مآکان مَحَدًّا أَبَا أَحِبِّ مِّنْ رِّجَالِكُمْ بعد میں ظاہر ہونے والے واقعات کے مطابق تھی نہ کہ اس کو پورا کرنے کے لئے واقعات پیدا کئے گئے گو بعض دفعہ واقعات پیشگوئی کی خاطر پیدا بھی کئے جاتے ہیں۔ بہر حال اس حدیث سے امکان نبوت ثابت ہے ورنہ رسول کریم صلی اللہ علیہ وآلہ وسلم یہ کبھی نہ فرماتے کہ اگر ابراہیم زندہ رہتا تو ضرور نبی بنتا۔

## سُورَةُ الْكَافِرُونَ مَكِّيَّةٌ

سورة کافرون - یہ سورة مکی ہے

### وَهِيَ سَبْعُ آيَاتٍ مَّعَ الْبَسْمَلَةِ

اور بسم اللہ سمیت اس کی سات آیات ہیں

سورة کافرون مکی سورة ہے ابن مسعودؓ کے نزدیک سورة کافرون مکی ہے اور حسن اور عمرؓ بھی یہی کہتے ہیں۔ ابن عباس اور قتادہ اور ضحاک اور ابن زبیر کہتے ہیں کہ یہ مدنی ہے (فتح البیان تعارف سورة الکافرون) ابن عمرؓ سے روایت ہے کہ یہ سورة رسول کریم صلی اللہ علیہ وسلم نے فجر کی نماز اور مغرب کی نماز میں چوبیس دفعہ پڑھی ہے (مسند احمد بن حنبل مسند عبد اللہ بن عمر رضی اللہ عنہ)۔ مسند احمد، ترمذی، نسائی، ابن ماجہ اور دوسری کتب میں یہ حدیث بیان ہوئی ہے۔ میرے نزدیک چوبیس سے مراد چوبیس نہیں بلکہ کثرت مراد ہے۔ اس حدیث سے یہ بھی معلوم ہوتا ہے کہ رسول کریم صلی اللہ علیہ وسلم جہاں کثرت سے فجر کی نماز میں لمبی سورتیں پڑھا کرتے تھے وہاں کبھی کبھی چھوٹی چھوٹی سورتیں بھی پڑھا لیا کرتے تھے۔ جیسے سورة کافرون اور قُلْ هُوَ اللَّهُ أَحَدٌ۔ مسند حاکم میں ابی ابن کعبؓ سے روایت ہے کہ رسول کریم صلی اللہ علیہ وسلم اکثر وتر کی تین رکعتوں میں سے پہلی میں سَبِّحْ اسْمَ رَبِّكَ الْأَعْلَى دوسری میں قُلْ يَا أَيُّهَا الْكَافِرُونَ اور تیسری میں قُلْ هُوَ اللَّهُ أَحَدٌ پڑھا کرتے تھے (المستدرک للحاکم کتاب التفسیر تفسیر سورة سَبِّحْ اسْمَ رَبِّكَ الْأَعْلَى)

سورة کافرون قرآن مجید کے چوتھے حصے کے برابر ہے حضرت عبد اللہ بن عمرؓ سے روایت ہے کہ رسول کریم صلی اللہ علیہ وسلم فرمایا کرتے تھے قُلْ هُوَ اللَّهُ أَحَدٌ قرآن شریف کے تیسرے حصے کے برابر ہے اور قُلْ يَا أَيُّهَا الْكَافِرُونَ قرآن کے چوتھے حصے کے برابر ہے (ترمذی ابواب فضائل القرآن باب ماجاء فی إِذَا زُلْزِلَتْ ..... ) اور آپ کئی دفعہ صبح کی دو رکعتوں میں یہ دو سورتیں پڑھا کرتے تھے۔ (یہ روایت طبرانی نے اپنی کتاب الاوسط میں نقل کی ہے) اس حدیث کا بھی یہ مطلب نہیں کہ قرآن کریم کے تیسرے حصے کے برابر قُلْ هُوَ اللَّهُ أَحَدٌ ہے اور چوتھے حصے کے برابر قُلْ يَا أَيُّهَا الْكَافِرُونَ ہے۔ کیونکہ اگر ایسا ہوتا تو باقی قرآن کے نازل ہونے کی

ضرورت کیا تھی؟ اس کا مطلب یہی ہے کہ صدائیں اپنی جڑ کے لحاظ سے بہت مختصر ہوتی ہیں۔ مثلاً اگر مذہب کا خلاصہ نکالا جائے تو اتنا ہی ہوگا کہ خدا تعالیٰ سے محبت اور بندوں سے شفقت یہی قرآن کریم سے اور حدیثوں سے دین کا خلاصہ معلوم ہوتا ہے۔ اب اگر کوئی شخص کہہ دے کہ بندوں پر شفقت آدھا دین ہے تو اس کے یہ معنی نہیں ہوں گے کہ اس فقرہ کے بعد آدھے دین کی ضرورت نہیں رہتی اور نہ یہ کہنے سے کہ خدا تعالیٰ کی محبت بڑی اہم چیز ہے یہ نتیجہ نکلتا ہے کہ دین کے نصف حصہ کا ذکر ہو گیا۔ اب اس کے بیان کرنے کی ضرورت نہیں۔ پس قُلْ هُوَ اللَّهُ أَحَدٌ کوثلث قرآن قرار دینا یا قُلْ يَا أَيُّهَا الْكَافِرُونَ کو ربح قرار دینے کے معنی یہی ہیں کہ ان کے مطالب نہایت اہم ہیں۔ اور اگر ان کے مطالب پر صحیح طور پر غور کیا جائے تو دین کی بہت سی مشکلات حل ہو جاتی ہیں۔ مثلاً قُلْ هُوَ اللَّهُ أَحَدٌ میں توحید پر زور ہے حقیقت یہی ہے کہ توحید مذہب کی جان ہے اگر کوئی شخص توحید کو اچھی طرح سمجھ لے تو مذہب کا بہت سا حصہ اس پر روشن ہو جاتا ہے اور اس کی فطرت اسے مذہب کی بہت سی تفصیلات کی طرف خود راہنمائی کر دیتی ہے۔ اسی طرح قُلْ يَا أَيُّهَا الْكَافِرُونَ میں مذہب پر استقلال کی طرف اشارہ کیا گیا ہے اور اس میں بھی کیا شبہ ہے کہ سچائی کے مان لینے سے سچائی پر قائم رہنا کم اہم نہیں۔ جتنی خرابی دنیا میں سچائی کے نہ ماننے سے پیدا ہوتی ہے اتنی ہی ایسا سے زیادہ خرابی سچائی پر قائم نہ رہ سکنے سے پیدا ہوتی ہے۔

اسلام آیا لوگوں نے اس کو قبول کیا۔ خدا نے اس کی طاقت اور قوت کو ظاہر کیا۔ وہ دنیا کے کناروں میں پھیل گیا۔ باوجود اس کے کہ دنیا کے نصف سے زیادہ حصہ نے ابھی اسے تسلیم نہیں کیا تھا وہ ساری دنیا پر غالب آ گیا اور بظاہر کوئی چیز اس کو کمزور کرنے والی باقی نہیں رہی مگر پھر وہ سمٹ سمٹا کر بقول رسول کریم صلی اللہ علیہ وسلم آسمان پر چلا گیا (بخاری کتاب التفسیر سورة الجمعة باب قوله وَ اَخْرَيْنَ مِنْهُمْ لَبَأًا...) آخر یہ کیوں ہوا؟ اس لئے نہیں کہ عیسائیت نے اسلام کو کوئی شکست دی۔ اس لئے نہیں کہ یہودیت نے اسلام کو کوئی شکست دی۔ اس لئے نہیں کہ بدھ مذہب نے اسلام کو کوئی شکست دی یا ہندو مذہب نے اسلام کو کوئی شکست دی۔ بلکہ محض اور محض اس وجہ سے کہ مسلمانوں نے اسلام پر قائم رہنے سے غفلت برتی اور ایک لباس پارینہ کی طرح اس کو اتار کر چھینک دیا۔ اگر مسلمان اسلام پر قائم رہتے تو آج ساری دنیا مسلمان ہوتی۔ اور مسلمانوں کی جو بے کسانہ حالت اس وقت نظر آتی ہے اس کی بجائے وہ غالب اور مقتدر وجود نظر آتے۔ پس رسول کریم صلی اللہ علیہ وسلم نے اگر اس وجہ سے اس سورة کو ربح قرآن قرار دیا تو بالکل سچ فرمایا۔ حقیقت یہ ہے کہ اگر آپ اس سے بھی زیادہ اس سورة کی اہمیت قرار دیتے تب بھی درست ہوتا۔

مسند احمد حنبلی، مسند ابوداؤد اور سنن ترمذی اور سنن نسائی میں لکھا ہے۔ نوفل بن معاویہ الاشجعی نے ایک دن کہا یا رسول اللہ مجھے وہ بات سکھائیے جو میں بستر پر لیٹتے وقت کہا کروں قَالَ اِقْرَأْ قُلْ يَا أَيُّهَا الْكَافِرُونَ ثُمَّ نَحَىٰ عَلَيَّ خَاتِمَتِهَا فَأَتَتْهَا بَرَاءَةٌ قَائِمَةٌ الشِّرْكَ (ترمذی کتاب الدعوات باب ماجاء فيمن يقرأ القرآن عند المنام) آپ نے فرمایا قُلْ يَا أَيُّهَا الْكَافِرُونَ پڑھا کرو اور پھر اس کے آخری حصہ کو پڑھتے پڑھتے سو جایا کرو۔ کیونکہ اس میں شرک سے بیزاری کا ذکر ہے۔ اس حدیث سے بھی میرے اس استدلال کی تصدیق ہوتی ہے جو میں نے اوپر کیا ہے۔ مومن کا یہ پختہ ارادہ کہ وہ کبھی بھی باطل کو قبول نہیں کرے گا اور خواہ کچھ ہو جائے وہ سچ کو نہیں چھوڑے گا ایک حیرت انگیز طاقت اس کے اندر پیدا کر دیتا ہے۔ اگر اس کی بجائے لوگ یہ ارادہ کر لیں کہ ہم اپنے سابق خیالات یا اپنے باپ دادا کے خیالات کو نہیں چھوڑیں گے یا مولویوں کے خیالات کو نہیں چھوڑیں گے تو پھر ان کی تباہی اور بربادی میں کوئی شک و شبہ ہی نہیں رہتا۔ اسی طرح اس حدیث سے یہ بھی نتیجہ نکلتا ہے کہ انسان جن خیالات پر سوتا ہے وہ بہت مضبوطی کے ساتھ اس کے ذہن میں راسخ ہو جاتے ہیں۔ اسلام ہی ہے جس نے یہ نکتہ سب سے پہلے بیان کیا ہے مگر مسلمان ہی ہیں جو اس نکتہ کو بھول گئے ہیں۔ انسانی دماغ صرف اسی وقت کسی چیز کو نہیں سوچتا جب وہ اس کے کان میں کہی جاتی ہے بلکہ جب بھی وہ فارغ ہوتا ہے وہ اس پر عقلی جگالی کرتا رہتا ہے۔ اسی وجہ سے بچہ کی پیدائش کے وقت اس کے دائیں کان میں اذان اور بائیں کان میں اقامت کہنے کا شریعت نے حکم دیا ہے اور اسی وجہ سے رسول کریم صلی اللہ علیہ وسلم نے یہ فرمایا کہ جس وقت تم اپنے دنیوی کاموں سے فارغ ہو کر بستر پر لیٹو تو اور تمام باتوں کی طرف سے توجہ ہٹا کر کچھ دعائیں پڑھا کرو اور انہی کو سوچتے سوچتے سوچا یا کرو۔ اس میں اسی حکمت کی طرف اشارہ فرمایا ہے کہ رات کے وقت انسان کا دماغ فارغ ہوتا ہے اس وقت وہ دن کی باتوں کو دہراتا ہے اور اسی وجہ سے بعض دفعہ ایسے واقعات کے متعلق انسان کو خواب آجاتے ہیں جو دن کے وقت اس نے دیکھے ہوئے ہوتے ہیں۔ یا ایسے خیالات کے متعلق انسان کو رات کے وقت خواب آجاتے ہیں جو دن کے وقت اس کے دل میں گذرے ہوتے ہیں یا ایسے نظاروں کے متعلق اسے خواب آجاتے ہیں جو دن کے وقت اس کی آنکھوں کے سامنے سے گذرے ہوتے ہیں۔ اگر انسان سوتے وقت بعض اعلیٰ قسم کی دعائیں اور تسبیح اور تحمید کے کلمات دہراتے ہوئے اور سوچتے ہوئے سو جائے تو یقیناً اس کے دماغ میں رات کے فارغ اوقات میں وہی خیالات اور وہی باتیں گھومتی رہیں گی۔ نتیجہ یہ ہوگا کہ ایک لمبے عرصہ تک ان خیالات کے دماغ میں گھومنے کی وجہ سے وہ جڑ پکڑ جائیں گے اور مضبوطی سے قائم ہو جائیں گے اور آسانی سے نکالے نہیں جاسکیں گے۔ اور انسان کا ایمان مضبوط ہو جائے گا اور اس کو استقلال کی توفیق ملے گی۔

طبرانی اور ابویعلیٰ نے حضرت ابن عباسؓ سے روایت کی ہے کہ ”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 أَلَا أَدُلُّكُمْ عَلَى كَلِمَةٍ تُنَجِّيْكُمْ مِنَ الْإِشْرَاقِ بِاللَّهِ تَقْرَءُونَ قُلْ يَا أَيُّهَا الْكَافِرُونَ عِنْدَ مَنَامِكُمْ“، یعنی  
 رسول کریم صلی اللہ علیہ وسلم نے فرمایا کہ کیا میں تمہیں ایسی بات نہ بتاؤں جو تم کو اللہ تعالیٰ کے شرک سے بالکل بچالے۔  
 وہ بات یہ ہے کہ سوتے وقت تم قُلْ يَا أَيُّهَا الْكَافِرُونَ پڑھو۔ یہ حدیث بھی میرے اوپر کے استدلال کی تائید کرتی ہے۔  
 ابن مردویہ نے زید بن علقم سے روایت کی ہے کہ جو شخص دو سورتیں لے کر خدا تعالیٰ کے سامنے حاضر ہوگا  
 اس سے کوئی حساب نہیں لیا جائے گا اور وہ دو سورتیں قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ ہیں (فتح البیان  
 تعارف سورۃ الکافرون)۔ اس حدیث کا بھی یہی مطلب ہے کہ جو شخص توحید پر قائم ہوگا اور استقلال سے اس پر قائم  
 رہے گا جو ان دونوں سورتوں کا مضمون ہے تو وہ ہر ایک حساب سے بالا ہوگا۔

طبرانی، بزار اور ابن مردویہ نے خباب رضی اللہ عنہ سے روایت کی ہے کہ رسول کریم صلی اللہ علیہ وسلم جب  
 لیٹتے تو قُلْ يَا أَيُّهَا الْكَافِرُونَ پڑھا کرتے تھے (فتح البیان تعارف سورۃ الکافرون) (یعنی ساری سورۃ) اور ایسا کبھی  
 بھی نہیں ہوتا تھا کہ آپ لیٹیں اور قُلْ يَا أَيُّهَا الْكَافِرُونَ کی ساری کی ساری سورۃ نہ پڑھیں۔

صحیح مسلم میں حضرت جابر رضی اللہ عنہ سے روایت کی گئی ہے کہ رسول کریم صلی اللہ علیہ وسلم قُلْ يَا أَيُّهَا  
 الْكَافِرُونَ اور قُلْ هُوَ اللَّهُ أَحَدٌ کی دونوں سورتیں طواف کی دونوں رکعتوں میں بھی پڑھا کرتے تھے۔  
 مسند احمد حنبلی میں حضرت عبداللہ بن عمرؓ سے روایت ہے کہ میں نے ایک دفعہ رسول کریم صلی اللہ علیہ وسلم کو  
 ایک مہینہ پورا صبح کی دونوں رکعتوں میں قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے دیکھا ہے۔

اس سورۃ کے فضائل کے متعلق جبیر بن مطعم سے بھی ایک روایت ہے کہ نبی کریم صلی اللہ علیہ وسلم نے فرمایا  
 أَنْجِبْ يَا جُبَيْرُ إِذَا خَرَجْتَ سَفْرًا أَنْ تَكُونَ أَمْثَلَ أَصْحَابِكَ هَيْئَةً وَأَكْثَرَهُمْ زَادًا یعنی اے جبیرؓ کیا تم  
 پسند کرتے ہو کہ جب تم سفر کے لئے نکلو تو اپنے ساتھیوں میں سے سب سے زیادہ شان تمہارے چہرہ سے ٹپک رہی  
 ہو اور سب سے زیادہ زاد راہ تمہارے ساتھ ہو۔ جبیرؓ نے عرض کیا یا رسول اللہ ہاں! اس پر آپ نے فرمایا تب تم  
 سفر میں یہ پانچ سورتیں پڑھا کرو یعنی سورۃ الکافرون سے لے کر قُلْ أَعُوذُ بِرَبِّ الْتَائِبِينَ تک (کنز العمال کتاب  
 السفر باب آداب السفر)۔ سورۃ الکافرون سے آخر تک چھ سورتیں ہیں پس یا تو پانچ کے یہ معنی ہیں کہ سورۃ تَبَّتْ كُؤُودُهُمْ  
 اس گنتی میں سے آپ نے نکال دیا ہے اور یا پھر الکافرون کے بعد کی سورتوں کو آپ نے پانچ قرار دیا ہے یا پانچ

راوی کی غلطی ہے اور مراد یہ ہے کہ الکافرون سمیت چھ یا الکافرون کو نکال کر اس کے بعد کی پانچ سورتیں۔

پھر آپ نے فرمایا جب پڑھنا شروع کرو تو بِسْمِ اللّٰهِ الرَّحْمٰنِ الرَّحِیْمِ پڑھ کر تلاوت شروع کیا کرو (یہ ثبوت ہے اس بات کا کہ بِسْمِ اللّٰهِ الرَّحْمٰنِ الرَّحِیْمِ ہر سورۃ کا حصہ ہے) جبیرؓ کہتے ہیں کہ میں مال دار نہ تھا اور جب میں سفر کرتا تھا تو سب ساتھیوں سے برا حال میرا ہوتا تھا۔ اور سب سے کم زاد میرے پاس ہوتا تھا۔ مگر اس کے بعد ان سورتوں کی برکت کی وجہ سے میرا حال سب ساتھیوں سے اچھا ہو گیا اور سب سے زیادہ زاد میرے پاس ہوتا۔

اس میں کوئی شبہ نہیں کہ قرآن کریم کی سورتوں کے پڑھنے میں برکات ہیں۔ جو شخص قرآن کریم پڑھتا ہے وہ اللہ تعالیٰ کا محبوب ہوتا ہے اور اللہ تعالیٰ اس پر اپنا فضل نازل کرتا ہے مگر اس کے علاوہ یہ بات بھی ہے کہ ان سورتوں میں زیادہ تر غیر مذاہب کا مقابلہ ہے اور اپنی کمزوریوں کو دور کرنے کی طرف توجہ دلائی گئی ہے اور مصائب کے وقت میں استقلال قائم رکھنے کی تلقین ہے اور توحید پر زور دیا گیا ہے اور باہمی لڑائی اور جھگڑے سے روکا گیا ہے۔ اور جب انسان ان مضامین کو بار بار اپنے ذہن میں لاتا ہے تو اس کے اندر یہ خصلتیں بھی پیدا ہو جاتی ہیں اور ان خصلتوں کی وقعت اور اہمیت بھی اس پر ثابت ہوتی چلی جاتی ہے۔ اور جب وہ ان خصلتوں پر عمل کرتا ہے تو غیروں کی نگاہ میں معزز ہو جاتا ہے اور اپنوں کی نگاہ میں اتحاد کا باعث بن جاتا ہے جب بھی غیر دیکھیں کہ یہ شخص ہمارے حالات سے مرعوب ہو گیا ہے تو ان کے حوصلے بڑھ جاتے ہیں اور اس کی قوم کی عزت ان کی نظروں سے گر جاتی ہے۔ ۱۹۲۳ء میں یس انگلستان تبلیغ اسلام کے مواقع دیکھنے کے لئے گیا تھا۔ میں نے اس وقت وہی لباس پہن رکھا جو میں ہندوستان میں پہنتا تھا اور یورپین لوگ نہ صرف یہ کہ اس لباس کو ذلیل سمجھتے ہیں بلکہ چونکہ ان کا رات کا لباس ایسا کھلا ہوتا ہے جیسے ہماری قمیص اور سلوار۔ اس لئے وہ ہماری قمیص اور سلوار کو رات کا لباس سمجھتے ہیں۔ یا دوسرے لفظوں میں یہ کہ وہ ہمیں اس لباس میں نگا سمجھتے ہیں کیونکہ وہ رات کے لباس میں دوسروں کے سامنے نہیں آتے۔ ایک دن ہمارے مبلغ انچارج میرے پاس آئے اور بڑی تشویش سے کہنے لگے کہ آپ کے اس لباس کی وجہ سے یہاں لوگوں کو بہت ٹھوکر لگ رہی ہے۔ آپ اگر پتلون نہیں پہن سکتے تو کم سے کم علی گڑھ فیشن کا گرام پاجامہ پہن لیں اور قمیص کو اس کے اندر ٹھونس لیا کریں۔ میں نے ان سے پوچھا کہ آخر میں ایسا کیوں کروں۔ ان لوگوں کو میرے قومی لباس پر اعتراض کرنے کا حق کیا ہے؟ مبلغ صاحب نے کہا کہ حق ہو یا نہ ہو بہر حال اس سے بہت برا اثر پڑتا ہے اور ہماری قومی تختیر ہوتی ہے۔ اسی دن مجھ سے ملنے کے لئے لنڈن کے اورینٹل کالج کے پرنسپل سر ڈینی سن راس

اور کچھ اور بڑے بڑے آدمی آئے۔ میں نے ان کے سامنے یہی سوال رکھا اور کہا کہ کیا آپ لوگ اس لباس کو ذلیل سمجھتے ہیں؟ جیسا کہ یورپین تہذیب ہے انہوں نے کہا نہیں نہیں یہ کس طرح ہو سکتا ہے۔ ہم آپ کے لباس کو بڑا اچھا سمجھتے ہیں۔ میں نے سمجھ لیا کہ محض مغربی تہذیب کے نتیجے میں یہ ایسا کہہ رہے ہیں۔ ان کے دل میں یہ بات نہیں۔ میں نے پھر اصرار سے کہا کہ آپ میرے دوست ہیں سچ سچ بتائیے کہ آپ کی قوم پر اس کا کیا اثر پڑتا ہے؟ اس پر انہوں نے کہا کہ سچی بات تو یہی ہے کہ ہمارے ملک کے لوگ اس لباس میں لوگوں کے سامنے آنے کو برا سمجھتے ہیں اور اسے حقارت کی نگاہ سے دیکھتے ہیں۔ سر ڈینی سن راس علی گڑھ اور کلکتہ میں بھی پروفیسر رہ چکے تھے۔ میں نے ان سے پوچھا کہ سر ڈینی سن آپ یہ بتائیے کہ جب آپ ہمارے ملک میں تھے تو کیا سلوار یا دھوتی پہننا کرتے تھے؟ انہوں نے کہا نہیں۔ میں نے کہا تو پھر آپ یہ بتائیں کہ آپ ہمارے ملک میں جا کر اپنا ہی لباس رکھیں تو حرج نہیں اور ہم آپ کے ملک میں آ کر اپنا لباس رکھیں تو یہ بری بات ہے۔ کیا اس کے یہ معنی نہیں بنتے کہ آپ اپنی قوم کو بڑا سمجھتے ہیں اور ہماری قوم کو ذلیل سمجھتے ہیں۔ اس لئے آپ ہم سے وہ مطالبہ کرتے ہیں جس مطالبہ کو انہی حالات میں آپ پورا کرنے کے لئے تیار نہیں۔ اور جب یہ بات ہے تو ایک ہندوستانی کی قومی غیرت کب برداشت کر سکتی ہے کہ وہ آپ کو خوش کرنے کے لئے اپنے لباس کو بدل لے۔ پھر میں نے ان سے کہا کہ سچ سچ بتائیے جب ایک ہندوستانی کوٹ اور پتلون پہنتا ہے تو آپ کا دل خوش نہیں ہوتا کہ اس نے ہماری قومی برتری کو تسلیم کر لیا ہے اور ہمارے لباس کو اختیار کر لیا ہے؟ انہوں نے کہا کہ معین صورت میں یہ خیال آئے یا نہ آئے لیکن دماغ کے پس پردہ تو یہ خیال ضرور ہوتا ہوگا اور ہوتا ہے۔ میں نے کہا اس سے دوسرے لفظوں میں یہ بھی ثابت ہوتا ہے کہ جو شخص اپنا لباس آپ کے ملک میں نہیں چھوڑتا آپ کو اس پر غصہ بھی آتا ہے۔ آپ اپنی ہتک بھی محسوس کرتے ہیں۔ لیکن آپ کے دماغ کے پس پردہ یہ خیال بھی رہتا ہے کہ یہ شخص ہم سے اور ہماری تہذیب سے ڈرا نہیں۔ اس پر وہ کچھ کھسیانے سے ہو کر کہنے لگے کہ بات تو ٹھیک ہے۔ تب میں نے ان سے کہا کہ میں ہندوستان سے چلتے ہوئے یہاں کی سردی کا خیال کر کے گرم کپڑے کے ایسے پاجامے سلوا کر اپنے ساتھ لایا تھا جو علی گڑھ فیشن کے ساتھ ملتے تھے۔ وہ دیکھنے میں پتلون نما معلوم ہوتے ہیں گوان کے اندر ازار بند استعمال ہوتا ہے لیکن اب میں وہ کپڑے نہیں پہنوں گا اور اسی طرح واپس لے جاؤں گا کیونکہ میں انگریز کے ہندوستان پر حاکم ہو جانے کی وجہ سے نہ اپنے ملک کے لوگوں کو انگریز سے کمتر سمجھتا ہوں اور نہ اپنے ملک کی تہذیب کو اس کی تہذیب سے کمتر سمجھتا ہوں اور انگریزی تہذیب اور اس کے تمدن کی نقل کرنے کے لئے تیار نہیں ہوں۔

رسول کریم صلی اللہ علیہ وسلم نے جو جبیرؓ سے یہ بات فرمائی کہ تم یہ سورتیں پڑھو تو تمہارا رعب بڑھ جائے گا۔ اس سے درحقیقت اسی طرف اشارہ تھا کہ ان سورتوں میں اسلام کی مرکزی تعلیم کو پیش کیا گیا ہے اور اس پر مخالفت کے باوجود مستقل رہنے کی ہدایت کی گئی ہے اور جو شخص بھی مخالفانہ ماحول میں اپنے خیالات پر قائم رہنے کی جرأت دکھائے گا لازماً وہ اپنی اور اپنی قوم کی عزت قائم کر دے گا اور یہ جو فرمایا کہ اس سے تمہارا زہرا بڑھ جائے گا۔ اس میں بھی درحقیقت اسی طرف اشارہ ہے کہ جو شخص دوسروں کے آگے سرنگوں ہونے سے انکار کر دے گا اسے یہ کبھی خیال نہیں آئے گا کہ کوئی میری خبر گیری کرے گا اور میری مدد کرے گا اور جب وہ لوگوں کی امداد کے خیال سے اپنے خیالات کو آزاد کر لے گا تو لازماً وہ حلال روزی اور باعزت روزی کے لئے کوشش بھی کرے گا۔

کاش ہمارے نوجوان مغربی ممالک کی طرف سفر کرتے ہوئے یا ان ملکوں میں سفر کرتے ہوئے ان سورتوں کو پڑھیں اور ان کے مضمون پر غور کریں تو یقیناً وہ کفر کی طاقتوں سے کبھی متاثر نہ ہوں اور اپنی بے بسی اور اپنی ذلت اور اپنی قوم کی کمتری کا احساس ان کے دلوں سے جاتا رہے۔ حق یہ ہے کہ انسان ظاہری حالات سے اتنا متاثر نہیں ہوتا جتنا کہ وہ اپنی شکست خوردہ ذہنیت سے متاثر ہوتا ہے۔ حالات کی کمزوری کو بڑی آسانی سے بدلا جاسکتا ہے لیکن شکست خوردہ ذہنیت کو بدلنا بڑا مشکل کام ہوتا ہے۔ ایشیا کی گری ہوئی مالی حالت میں بھی لاکھوں لکھ پتی اور کروڑ پتی موجود ہیں لیکن شکست خوردہ ذہنیت سے محفوظ بہت کم لوگ ہیں۔ باوجود یورپ کے شدید مقابلہ کے دولت تو ہم نے کمالی لیکن اپنی ذہنیت کو ان کے حملہ سے محفوظ نہیں کر سکے اور یہی شکست خوردہ ذہنیت ہے جس کی اصلاح کی طرف ان سورتوں میں توجہ دلائی گئی ہے اور جس کا سامان ان سورتوں میں پیدا کیا گیا ہے۔

سورۃ کافرون کا ایک اور نام اصمعی کہتے ہیں کہ پہلے زمانہ کے لوگ (یعنی تابعی اور صحابہؓ) کہا کرتے تھے کہ سورۃ الکافرون اور سورۃ الاخلاص مُقَشَّقِشْتَانِ ہیں (یعنی یہ سورتیں نفاق سے بچانے والی ہیں اور توت ایمانیہ پیدا کرنے والی ہیں) اور ابو عبیدہؓ کہتے تھے کہ جس طرح رال کھجلی کو دور کر کے تندرست کر دیتی ہے اسی طرح یہ سورتیں انسان کو شرک سے صحت بخشتی ہیں۔ (قرطبی تعارف سورۃ الکافرون)

وقت نزول نولڈ کے کا خیال ہے کہ یہ سورۃ مکی زندگی کے پہلے دور کے آخری زمانہ کی ہے یعنی چوتھے سال کے قریب کی۔ اور اس کی وجہ یہ بتاتا ہے کہ اسی وقت محمد رسول اللہ (صلی اللہ علیہ وسلم) کفار سے بحث کرنے کے قابل ہوئے تھے۔ کیونکہ مسلمانوں اور مشرکوں میں بحث اور مجادلہ کے ابتدائی زمانہ کے بعد دونوں فریق کے اصولی خیالات متعین ہو گئے تھے اور وہی وقت درحقیقت مذہبی بحث کا ہوتا ہے۔



نولڈ کے کا یہ خیال اس حد تک ٹھیک ہے کہ کسی مذہب کے ابتدائی زمانہ میں چونکہ اس کے پیش کردہ خیالات کی جدت کی وجہ سے اس کے منکرین اس کی حقیقت کو پوری طرح نہیں سمجھتے اس لئے اس مذہب کے متعلق بحث محض سطحی ہوتی ہے۔ آہستہ آہستہ تبادلہ خیالات کے بعد نئے مذہب کے ماننے والے بھی اپنی باتوں کو ایک معین صورت میں پیش کرنے کے قابل ہو جاتے ہیں اور مخالفین بھی اپنے پرانے پرانے خیالات کو ایک معین صورت دے دیتے ہیں۔ پس ایک جدید تحریک جو ایک سابقہ شکستہ تحریک کی جگہ لینے کے لئے پیدا ہوتی ہے اس کے اعلان کے چند سال بعد لوگ اس قابل ہوتے ہیں کہ زیادہ معین اور مشخص صورت میں دونوں قسم کے خیالات کا جائزہ لے سکیں اور اندازہ کر سکیں۔ اور چونکہ اس سورۃ میں ایک قطعی چیلنج اپنے مخالفین کو دیا گیا ہے۔ اس لئے نولڈ کے اس اندرونی شہادت کی بنا پر یہ نتیجہ نکالتا ہے کہ یہ سورۃ پہلے دور کے آخری زمانہ کی ہے۔

ہم بار بار لکھ چکے ہیں کہ قرآن کریم کا نزول حالات کے تابع نہیں بلکہ وہ اصولی ضرورت کو دیکھتا ہے۔ بدیوں کا رد کرتا ہے اور نیکیوں کی تفصیل بیان کرتا ہے۔ لیکن باوجود اس خیال کے ظاہر کرنے کے ہم اس سورۃ کے متعلق تسلیم کرنے کے لئے تیار ہیں کہ جہاں تک اس کے چیلنج کا سوال ہے وہ اسی وقت دیا گیا ہو جبکہ اسلام کے مخالف اس چیلنج کو قبول کرنے اور سمجھنے کے قابل ہو گئے ہوں۔ پس اس سورۃ کے متعلق ہمیں اس بات کے تسلیم کرنے میں کوئی مضائقہ نہیں کہ نولڈ کے خیال کے مطابق اگر تاریخ کی شہادت اس کے خلاف نہ ہو تو یہ سورۃ چوتھے سال کے شروع میں یا اس سے کچھ پہلے نازل ہوئی ہو۔ کیونکہ وہی وقت تھا جبکہ مخالف اسلام کے دعویٰ کو ایک معین صورت میں اپنے ذہنوں میں لانے کے قابل ہو گئے اور اس کے مقابلہ میں اپنے مذہب کے بھی کوئی معین اصول انہوں نے طے کر لئے اور اسلام کی بڑھتی ہوئی مقبولیت کو دیکھ کر کسی نہ کسی رنگ میں اس سے صلح کرنے کا خیال ان کے دلوں میں پیدا ہونے لگا (گو جیسا کہ ہم آگے چل کر بتائیں گے اس سورۃ کا صرف اتنا ہی مضمون نہیں ہے بلکہ اس سورۃ میں بہت زیادہ وسیع مطالب پائے جاتے ہیں۔ مگر یہ بعید نہیں کہ اس کے ایک مضمون کی وجہ سے اس کے مناسب حال وقت پر اس سورۃ کا نزول ہو گیا ہو) بہر حال نولڈ کے مستشرقین میں سے ایک بہت بڑی اہمیت رکھنے والا شخص ہے بلکہ مستشرقین کا سردار سمجھا جاتا ہے۔ پس مستشرقین کو اس بات کے ماننے سے انکار نہیں ہو سکتا کہ ان کی اپنی جماعت کے اصول کے مطابق یہ سورۃ چوتھے یا حد پانچویں سال کے شروع میں نازل ہوئی ہے اور یہ امر تسلیم کر لینے کے بعد سورۃ بچم کے متعلق جو روایات وہ نقل کرتے ہیں ان کی تردید آپ ہی آپ ہو جاتی ہے۔ کیونکہ سورۃ بچم پانچویں سال یا اس کے بعد کی ہے۔ پس لازماً سورۃ کافرون اس سے پہلے کی ہے۔ اور اگر سورۃ بچم سورۃ کافرون

سے بعد کی ہے جیسا کہ ہمارا بھی یقین ہے اور جیسا کہ مستشرقین کے تسلیم کردہ اصول کے مطابق بھی یہ بات ثابت ہے تو پھر کوئی عقلمند یہ بات کس طرح مان سکتا ہے کہ مشرکین کے جس مطالبہ کا رد سورہ کافرون میں قطعی طور پر کر دیا گیا تھا سورہ نجم میں اسی مطالبہ سے متاثر ہو کر رسول کریم صلی اللہ علیہ وسلم کی زبان پر کوئی ایسے الفاظ جاری ہو گئے جو کہ شرک کی کسی قدر تائید کرتے تھے۔ نعوذ باللہ من ذالک۔

غرض اس سورہ کے وقت نزول کے متعلق جو مستشرقین نے بحث کی ہے وہ سورہ نجم کے مشہور واقعہ کی تردید کے لئے ایک بہت بڑا ثبوت بہم پہنچا دیتی ہے۔

ترتیب یہ سورہ اپنے محل کے لحاظ سے جیسا کہ میں اوپر لکھ آیا ہوں آخری زمانہ کے متعلق معلوم ہوتی ہے۔ کیونکہ پہلی سورہ رسول کریم صلی اللہ علیہ وسلم کے زمانہ کے ساتھ تعلق رکھتی تھی۔ پس گور رسول کریم صلی اللہ علیہ وسلم کے زمانہ کے لوگ بھی اس میں شامل ہو سکتے ہیں اور ہیں لیکن زور آئندہ زمانہ کے متعلق ہے۔

اس سورہ میں بتایا گیا ہے کہ ایک زمانہ میں کفر پھر اسلام پر غالب آجائے گا اور جہاں تک مادی حالات کا سوال ہے اسلام قریباً قریباً ختم ہو جائے گا۔ لیکن اس وقت پھر رسول کریم صلی اللہ علیہ وسلم کی روح دوبارہ دنیا میں کسی اپنے مثیل اور شاگرد کے ذریعہ سے ظاہر ہوگی اور دنیا کو پھر وہی چیلنج دے گی جو پہلے آپ نے دیا تھا اور کہے گی کہ خواہ کتنا زور لگا لو میں کفر سے مغلوب نہیں ہوں گا اور کفر کی باتوں کو تسلیم نہیں کروں گا۔ یہ وہی زمانہ ہے جس کو مہدی یا مسیح کا زمانہ کہا جاتا ہے اور جس وقت دجال یا یاجوج و ماجوج نے یعنی عیسائیت کے مذہبی اور سیاسی ظہور نے اسلام پر غلبہ پانا تھا اور بظاہر اسلام کی شان و شوکت کو مٹا کر عیسائیت کی حکومت کو مستحکم طور پر قائم کر دینا تھا۔ یہ سورہ بتاتی ہے کہ جہاں عام طور پر مسلمان مغربی خیالات سے متاثر ہو کر اس کے آگے ہتھیار ڈال دیں گے وہاں محمد رسول اللہ صلی اللہ علیہ وسلم کی روح غیر اسلامی خیالات کے آگے ہتھیار ڈالنے سے کلی طور پر انکار کر دے گی اور باوجود اس کے کہ تشدد اور زبردستی سے اس زمانہ میں اسلام بالکل کام نہیں لے گا پھر بھی وہ کفر پر غالب آجائے گا اور انسانوں کے دل کفر والحاد سے پاک ہو کر پھر اسلام کی طرف راغب ہو جائیں گے۔

اس سورہ کا پہلی سورہ سے ایک قریب کا تعلق بھی ہے پہلی سورہ میں یہ بتایا گیا تھا کہ رسول کریم صلی اللہ علیہ وسلم پر بڑے بڑے انعامات نازل کئے جائیں گے۔ ایسے بڑے بڑے انعام جن کی مثال دنیا میں اور کہیں نہیں ملے گی اور آپ کو اللہ تعالیٰ ایک نئے آدم کی حیثیت کے طور پر دنیا میں پیش کرے گا جس کے مقابلہ میں اس کے دشمنوں کی نسل تباہ ہو جائے گی اور صرف آپ کی نسل باقی رہ جائے گی۔ سورہ کافرون میں اللہ تعالیٰ اس پہلی سورہ کے مضمون کی

طرف اشارہ کر کے فرماتا ہے کہ اے محمد رسول اللہ کے منکر و! تم اتنے بڑے انعامات کو دیکھ کر بھی مسلمان نہیں ہوتے تو اتنا تو سوچو کہ محمد رسول اللہ اور ان کے اتباع کے متعلق تم یہ کس طرح خیال کر سکتے ہو کہ تمہارے واہی اور کمزور عقائد اور تمہاری بے دلیل باتوں سے متاثر ہو کر وہ اپنا دین چھوڑ دیں گے۔ اگر وہ ہم اپنے مقام کو چھوڑنے کے لئے تیار نہیں تو مشاہدہ اپنے مقام کو کس طرح چھوڑ سکتا ہے۔ پس تمہاری یہ سب کوششیں خلاف عقل ہیں۔ ان حالات میں تو تم کو خاموش ہو کر بیٹھ جانا چاہیے تھا۔ اور خدا تعالیٰ کے فیصلہ کا انتظار کرنا چاہیے تھا۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## قُلْ یٰۤاَیُّهَا الْکٰفِرُوْنَ ②

(ہم ہر زمانہ کے مسلمان سے کہتے ہیں کہ) تُو (کفار سے) کہتا چلا جا (کہ) سُنو اے کافرو!

## لَاۤ اَعْبُدُ مَا تَعْبُدُوْنَ ③

میں تمہارے طریق عبادت کے مطابق عبادت نہیں کرتا۔

## وَلَاۤ اَنْتُمْ عٰبِدُوْنَ مَاۤ اَعْبُدُ ④

اور نہ تم میرے طریق عبادت کے مطابق عبادت کرتے ہو۔

## وَلَاۤ اَنَا عٰبِدُ مَاۤ اَعْبُدْتُمْ ⑤

اور نہ میں (ان کی) عبادت کرتا ہوں جن کی تم عبادت کرتے چلے آئے ہو۔

## وَلَاۤ اَنْتُمْ عٰبِدُوْنَ مَاۤ اَعْبُدُ ⑥

اور نہ تم (اس کی) عبادت کرتے ہو جس کی میں عبادت کر رہا ہوں۔

تفسیر۔ الْکٰفِرُوْنَ سے مراد ہر زمانہ کے کافر ہو سکتے ہیں

الْکٰفِرُوْنَ سے مراد

خاص کافر بھی ہو سکتے ہیں اور سارے کافر جو رسول کریم صلی اللہ علیہ وسلم کے زمانہ کے ہوں یا بعد کے زمانہ کے وہ بھی مراد ہو سکتے ہیں اور جیسا کہ اوپر کے نوٹ سے ظاہر ہے اس جگہ دونوں ہی باتیں بیان کی گئی ہیں۔ رسول کریم صلی اللہ علیہ وسلم کے زمانہ کے کفار کو بھی مخاطب کیا گیا ہے اور آپ کے بعد آنے والے کفار کو بھی مخاطب کیا گیا ہے اور مکہ کے کفار کو بھی مخاطب کیا گیا ہے اور عیسائیوں اور دوسرے مذاہب کے ماننے والوں کو بھی مخاطب کیا گیا ہے جن کا زور آخری زمانہ میں ہونا تھا۔ پس اس آیت میں **الْكَافِرُونَ** کے دونوں ہی معنی ہیں یہ بھی معنی ہیں کہ اے مکہ کے کافرو! میں تم سے مخاطب ہو کر یہ بات کہتا ہوں اور یہ معنی بھی ہیں کہ اے قیامت تک کے کفار! خصوصاً زمانہ آخر کے کفار! جن کے زمانہ میں پھر اسلام کمزور ہو کر ان کے رحم و کرم تلے آچکا ہوگا میں تم سے مخاطب ہو کر یہ بات کہتا ہوں۔

**لفظ قُلْ کہنے میں حکمت** قُلْ کے لفظ سے اللہ تعالیٰ نے رسول کریم صلی اللہ علیہ وسلم کو یہ ہدایت فرمائی ہے کہ تو ان لوگوں کو مخاطب کر کے یہ کہہ دے۔ حالانکہ اس آیت کے الفاظ وسیع ہیں اور اس میں مخاطب آئندہ زمانہ کے لوگ بھی ہیں۔ صرف رسول کریم صلی اللہ علیہ وسلم کے زمانہ کے لوگ مراد نہیں ہیں۔ اس سے اس طرف اشارہ پایا جاتا ہے کہ رسول کریم صلی اللہ علیہ وآلہ وسلم کی شخصیت بروزی طور پر بار بار دنیا میں ظاہر ہوگی۔ اگر خدا تعالیٰ بندوں سے خطاب کرتا تب تو اورات بھی لیکن رسول کریم صلی اللہ علیہ وسلم سے کہنا کہ تو ہر زمانہ کے لوگوں سے یہ کہہ دے یہ ایک واضح اشارہ ہے اس بات کی طرف کہ رسول کریم صلی اللہ علیہ وسلم کی توت قدسیہ ہر زمانہ میں دنیا میں ظاہر ہوتی رہے گی۔ کبھی چھوٹے پیمانہ پر کبھی بڑے پیمانہ پر۔ اسی کی طرف رسول کریم صلی اللہ علیہ وسلم نے اس حدیث میں اشارہ فرمایا ہے کہ **إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مِّنْ يُجَدِّدَ لَهَا دِينَهَا** ابو داؤد کتاب الملاحم باب ما يذکر فی قرن المائۃ یعنی اللہ تعالیٰ میری امت میں ہر سو سال کے بعد کوئی نہ کوئی شخص ایسا مبعوث کرے گا جو اس صدی کی غلطیوں کو جو کہ دین کے بارہ میں لوگوں کو لگ گئی ہوں گی دور کر دے گا۔ یہ قُلْ بھی اسی طرف اشارہ کرتا ہے۔ گویا اس حدیث کے مطابق رسول کریم صلی اللہ علیہ وسلم کم سے کم ہر صدی کے سر پر دنیا میں ظاہر ہوں گے اور وہ لوگ جو آپ کے بتائے ہوئے رستہ کے خلاف چلنے والے ہوں گے ان کو چیلنج کریں گے کہ میں تمہارے طریق کو بھی اختیار نہیں کروں گا اور اسی طریق کو اختیار کروں گا جو خدا نے مجھے بتایا ہے اور اس طرح اسلام ہر زمانہ میں دھل دھلا کر پھر نیا بن جایا کرے گا۔ مسیح اور مہدی کے زمانہ میں یہ بات زیادہ نمایاں طور پر ہونے والی ہے کیونکہ اس زمانہ کے متعلق بہت بڑے فتنوں کی پیشگوئی ہے یہاں تک کہ رسول کریم صلی اللہ علیہ وسلم نے فرمایا کہ **مَا بَعَثَ نَبِيٌّ إِلَّا قَدْ آتَتْهُ الدَّجَالُ** (ابو داؤد کتاب الملاحم باب خروج الدجال) یعنی جب سے دنیا پیدا

ہوئی ہے تمام انبیاء نے دجال کے فتنہ سے اپنی امت کو ڈرایا ہے۔

یا حرفِ نداء ہے اور جب اس کے بعد الف لام تعریف کا آئے تو چونکہ تعریف کے الف لام کا ہمزہ وصلی ہوتا ہے اور یا کو اس کے ساتھ جوڑنے میں عرب غرابت محسوس کرتا ہے اس لئے یا اور اس الف لام کے درمیان اَیْہَا کا لفظ بڑھا دیا جاتا ہے۔ بعض نحو یوں نے تو صرف اتنی ہی غرض اس کی بتائی ہے اور بعض نے کہا ہے کہ اس میں ہا کی وجہ سے ایک زائد معنی تنبیہ کے بھی پیدا ہو جاتے ہیں۔ مگر بہر حال تنبیہ ہو یا نہ ہو عرب لوگ یا کے بعد تعریف کے الف لام سے پہلے اَیْہَا کا لفظ بڑھا دیتے ہیں۔ صرف لفظ اَللّٰہ سے پہلے اَیْہَا کا لفظ نہیں بڑھایا جاتا حالانکہ اس سے پہلے بھی الف لام ہے۔ اور یہ اس بات کا ثبوت ہے کہ اللہ میں جو الف لام ہے وہ تعریف کا الف لام نہیں بلکہ اسم ذات کا حصہ ہے۔ جو لوگ اَیْہَا کو تاکید کے معنوں میں لیتے ہیں وہ اس جگہ پر یہ معنی کرتے ہیں ”سُن رے اے شخص“ یا ”سنو رے! اے لوگو“، گویا عام محاورہ کے رو سے تو یَا اَیْہَا اَلْکٰفِرُوْنَ کے معنی ہوں گے۔ ”اے تمام کے تمام کافرو! خواہ وہ عرب کے ہو یا کسی اور ملک کے یا اس زمانہ کے ہو یا آئندہ کسی زمانہ میں آنے والے ہو۔“ لیکن اَیْہَا کو تنبیہ کے معنوں میں قرار دے کر اس کے یہ معنی بن جائیں گے کہ اے کفار خواہ تم کسی زمانہ سے تعلق رکھتے ہو کان کھول کر سن رکھو۔

اَلْکٰفِرُوْنَ کَفَرَ کے معنی انکار کے ہوتے ہیں خواہ وہ کسی چیز کا انکار ہو۔ قرآن کریم میں یہ لفظ اچھے معنوں میں بھی استعمال ہوا ہے۔ چنانچہ اللہ تعالیٰ فرماتا ہے فَمَنْ يَكْفُرْ بِالطَّاغُوتِ وَيُؤْمِنْ بِاللّٰهِ فَقَدِ اسْتَمْسَكَ بِالْعُرْوَةِ الْوُثْقٰی (البقرة: ۲۵۷) جو لوگ شیطانوں اور شیطانی لوگوں کی باتیں ماننے سے قطعی طور پر انکار کر دیتے ہیں اور اللہ تعالیٰ پر سچے دل سے ایمان لے آتے ہیں وہ ایک مضبوط چٹان پر قائم ہو جاتے ہیں۔ اور قرآن کریم میں يَكْفُرُوْنَ بِاللّٰهِ (النساء: ۱۵۱) بھی آتا ہے کہ کچھ لوگ اللہ تعالیٰ کا انکار کرتے ہیں۔ پس جہاں تک اس لفظ کے ظاہر کا تعلق ہے یہ نہ برا ہے نہ اچھا ہے۔ اصل معنی تو اس کے ڈھانپ دینے کے ہوتے ہیں۔ بدی کا ڈھانپنا بھی کفر کہلائے گا اور نیکی کا ڈھانپنا بھی کفر کہلائے گا۔ بدی کا چھپانا بھی کفر کہلائے گا اور نیکی کا چھپانا بھی کفر کہلائے گا۔ لیکن چونکہ کثرت سے قرآن کریم میں یہ لفظ نیکی کے انکار کے متعلق استعمال ہوا ہے۔ اس لئے جب کسی قرینہ کے بغیر یہ لفظ استعمال ہو تو اس کے معنی برے ہی لئے جاتے ہیں جس طرح مومن کے معنی بھی ایسے ہی ہیں لیکن وہ زیادہ تر نیکی کے معنوں میں استعمال ہوتا ہے۔ اس لئے جب مومن کا لفظ بغیر قرینہ کے استعمال ہو تو اس کے معنی ہمیشہ نیک کے لئے جائیں گے۔ حالانکہ قرآن کریم میں مومن کا لفظ بھی برے معنوں میں استعمال ہوا ہے جیسا کہ فرماتا ہے

يُؤْمِنُونَ بِالْجِبْتِ وَالطَّاغُوتِ (النساء: ۵۲) وہ شیطان اور شیطانی باتوں پر ایمان رکھتے ہیں۔ اور یہ جو قرآنی استعمال ہے یہ بلاوجہ نہیں اس کے اندر بھی حکمت ہے۔ چنانچہ ایمان کے لفظ میں گومانے کے معنی پائے جاتے ہیں لیکن اصل معنی اِيْمَان کے امن دینے اور برکت دینے کے ہیں۔ اور امن اور برکت اچھے لفظ ہیں۔ پس چونکہ ابتدائی معنوں کے لحاظ سے یہ لفظ اچھا ہے اس لئے اکثر طور پر اسے اچھے ہی معنوں میں استعمال کیا جاتا ہے اور جب کوئی اس کے ساتھ قرینہ نہ ہو تو اس کے اچھے ہی معنی سمجھے جاتے ہیں۔ اس کے مقابلہ میں کفر کے معنی چھپا دینے کے ہیں اور چھپانے کا مفہوم اپنی ذات میں اچھا مفہوم نہیں ہوتا۔ کیونکہ یہ برائی کی طرف اشارہ کرتا ہے کیونکہ بالخاصہ اکثر برائی ہی چھپائی جاتی ہے۔ پس جب تک کوئی خلاف قرینہ نہ ہو یہ لفظ اپنے اصلی معنوں کے لحاظ سے برے ہی معنوں میں سمجھا جائے گا ہاں قرینے کے ساتھ کبھی اس کے اچھے معنی بھی ہو جائیں گے۔ پس لفظ کُفْر بغیر قرینے کے برا ہے اور لفظ اِيْمَان بغیر قرینہ کے اچھا ہے گو دونوں ہی بری یا اچھی نسبت کے ساتھ الٹ معنی بھی دے دیتے ہیں۔

(الف) اس جگہ پر اَلْكَافِرُونَ کے معنی تمام مفسرین نے کفار مکہ کے کئے ہیں۔ چنانچہ علامہ سیوطی نے دُرُمنثور میں ایسی روایات نقل کی ہیں جن سے یہ ثابت ہوتا ہے کہ یہ سورۃ مکہ کے مشرکوں کے بعض سوالات کے جواب میں نازل ہوئی تھی۔

علامہ شوکانی جو فتح القدیر کے مصنف ہیں وہ لکھتے ہیں کہ الف لام اس جگہ پر جنس کا آیا ہے یعنی تمام کافروں کی طرف اشارہ ہے لیکن مراد وہ کفار مکہ ہیں جنہوں نے رسول کریم صلی اللہ علیہ وسلم سے اس بارہ میں کچھ سوالات کئے تھے اور جو کفر کی حالت میں مرے۔

علامہ ابن جریر بھی اپنی تفسیر جامع البیان میں یہی لکھتے ہیں کہ اس کے معنی یہ ہیں کہ قُلْ يَا مُجْرِبِينَ لَهٗؤَلَاءِ الْمُشْرِكِينَ الَّذِينَ سَأَلُواكَ۔ یعنی اے محمد (صلی اللہ علیہ وسلم) ان مشرکوں سے جنہوں نے تجھ سے بعض سوالات کئے ہیں یوں کہہ دے۔

تفسیر روح البیان میں شیخ اسماعیل حقی برسوی لکھتے ہیں وَ هُمْ كَفَرَةٌ مَّخْصُوصَةٌ۔ اور وہ لوگ جن کا اس آیت میں ذکر ہے وہ ایک مخصوص جماعت کفار کی ہے جن کے متعلق یہ فیصلہ تھا کہ وہ ایمان نہیں لائیں گے۔ پھر آگے لکھتے ہیں فَلَا يَرِدُ اَنَّ مَقْتَضَى هَذَا الْاَمْرِ اَنَّ يَقُولَ كُلُّ مُسْلِمٍ ذٰلِكَ لِجَمَاعَةٍ مِنَ الْكُفَّارِ۔ یعنی اس آیت کا مخصوص ہونا یہ لازمی نہیں قرار دیتا کہ ہم اس کا مخاطب ہر مسلمان کو نہ سمجھیں اور یہ نہ سمجھیں کہ ہر مسلمان کو حکم

دیا گیا ہے کہ وہ ہر قسم کے کافر کو یہ بات کہہ دے۔ (سورۃ الکافرون زیر آیت ۳ تا)

علامہ آلوسی اپنی کتاب تفسیر روح المعانی میں لکھتے ہیں قَالَ أَجَلُهُ الْمَفْسِرِينَ الْمُرَادُ بِهِمْ كَفَرَةٌ مِّنْ قُرَيْشٍ مَّخْصُوصَةٌ قَدْ عَلِمَهُ اللَّهُ تَعَالَى أَنَّهُمْ لَا يَتَأَلَّوْنَ مِنْهُمْ إِلَّا يَمَانًا أَبَدًا۔ یعنی تمام بڑے مفسرین کہتے ہیں کہ یہاں الْكَافِرُونَ سے مراد قریش کے وہ کافر ہیں جن کے متعلق اللہ تعالیٰ کے علم میں یہ فیصلہ ہو چکا تھا کہ وہ کبھی بھی ایمان نہیں لائیں گے۔

علامہ قرطبی اپنی تفسیر الجامع لاحکام القرآن میں لکھتے ہیں الف لام یہاں معهود ذہنی کے لئے آیا ہے یعنی ایسے کفار جن کا ذکر ذہن میں موجود ہے اور اگر اس کو جنس کے لئے سمجھا جائے تب بھی اس سے مراد یہ ہے کہ وہ کفار جن کے متعلق خدا تعالیٰ نے فیصلہ کر دیا ہے کہ وہ کافر ہی مرے گا۔ پس یہ مخصوص معنوں پر دلالت کرتا ہے جس کا ذکر عام الفاظ میں آیا ہے۔ (تعارف سورۃ الکافرون)

ماوردی نے بھی لکھا ہے کہ عُنِيَ بِالْكَافِرِينَ قَوْمًا مَّعِينِينَ لَا جَمِيعَ الْكَافِرِينَ۔ یعنی الْكَافِرِينَ کے لفظ سے ایک معین جماعت مراد ہے نہ کہ سارے کفار۔ لِأَنَّ مِنْهُمْ مَنْ آمَنَ فَعَبَدَ اللَّهَ كَمَا كَفَرُوا فِي سَبَقٍ بَعْضُ الْإِيمَانِ يُلَى آءِ اور انہوں نے اللہ تعالیٰ کی عبادت کی وَ مِنْهُمْ مَنْ قَاتَلَ أَوْ قَاتِلَ عَلَى كُفْرِهِ اور ان میں سے بعض ایسے تھے جو مر گئے یا کفر کی حالت میں قتل کئے گئے اور وہی اس قول يَا أَيُّهَا الْكَافِرُونَ کے مخاطب ہیں۔ (تفسیر القرطبی تعارف سورۃ الکافرون)

علامہ زمخشری اپنی تفسیر کشاف میں لکھتے ہیں۔ الْمَخَاطَبُونَ كَفَرَةٌ مَّخْصُوصَةٌ قَدْ عَلِمَهُ اللَّهُ مِنْهُمْ أَنَّهُمْ لَا يُؤْمِنُونَ۔ مخاطب اس آیت کے چند مخصوص کفار ہیں جن کے متعلق اللہ تعالیٰ کو یہ علم ہو گیا تھا کہ وہ ایمان نہیں لائیں گے۔ (الْكَافِرُونَ آیت ۱)

علامہ محمد ابن حیان اپنی تفسیر البحر المحیط میں لکھتے ہیں وَالْكَافِرُونَ نَاسٌ مَّخْصُوصُونَ اور کفار سے اس جگہ پر مراد کچھ مخصوص لوگ ہیں جنہوں نے آپ سے سوالات کئے تھے۔ (سورۃ الکافرون)

ان حوالوں سے معلوم ہوتا ہے کہ تمام مفسرین کے نزدیک یہ آیت مشرکین مکہ کے متعلق ہے اور مشرکین مکہ بھی سارے کے سارے مخاطب نہیں بلکہ ان میں سے ایک خاص جماعت مخاطب تھی جنہوں نے رسول کریم صلی اللہ علیہ وسلم سے کچھ سوالات کئے۔ اس میں کوئی شبہ نہیں کہ خاص دلائل کی وجہ سے یا سیاق و سباق کی وجہ سے ایک عام لفظ کو خاص معنوں میں استعمال کیا جاسکتا ہے اور قرآن کریم میں ایسی مثالیں موجود ہیں۔ لیکن بلاوجہ ایسا کرنا جائز نہیں کیونکہ اس کے یہ معنی ہو جاتے ہیں کہ ہم قرآن کریم کے معنوں کو محدود کرتے ہیں یا دوسرے لفظوں میں

اس کے وسیع مطالب کو تنگ دائرہ میں لے آتے ہیں اور اس کے سمندر کو ایک چھوٹا دریا بنانے کی کوشش کرتے ہیں جو قرآن کریم کی خدمت نہیں بلکہ اس سے دشمنی ہے۔ پس ہمیں یہ دیکھنا چاہیے کہ آیا کوئی ایسی دلیل موجود ہے جو ہمیں مجبور کرتی ہو کہ اس جگہ پر ہم ان وسیع معنوں کو جو لغت اور محاورہ قرآن کے لحاظ سے ثابت ہیں محدود کر سکیں۔ لغت کے لحاظ سے کافر کے معنے انکار کرنے والے کے ہوتے ہیں اور اس میں مشرک یا غیر مشرک۔ کسی یا غیر کسی کا کوئی امتیاز نہیں کیا جاتا۔ ہر شخص جو کسی بات کا انکار کرے کافر کہلائے گا۔ اور الْكٰفِرُوْنَ سے مراد وہ تمام کے تمام لوگ ہوں گے جو مکرین میں شامل ہوں گے۔

اس میں کوئی شبہ نہیں کہ زبان عربی کے محاورہ کے مطابق بلکہ قریباً ہر زبان کے محاورہ کے مطابق کبھی الفاظ بظاہر حد بندی ظاہر کرتے ہیں لیکن معنوں میں عمومیت ہوتی ہے اور کبھی الفاظ عمومیت ظاہر کرتے ہیں لیکن معنوں میں محدودیت ہوتی ہے اور یہ طریق استعمال اختصار کی وجہ سے اختیار کیا جاتا ہے مثلاً کبھی ہم کسی ایک شخص کو ذہن میں رکھتے ہیں اور کہتے ہیں کہ شریر ہمیشہ سزا پاتا ہے۔ ہمارے لفظ عام ہوتے ہیں لیکن مراد کوئی خاص شخص ہوتا ہے۔ اسی طرح کبھی ہم کسی جھوٹے کو مخاطب کر کے یہ کہتے ہیں کہ تم نے جھوٹ بولا ہے اب تم ذلیل ہو جاؤ گے۔ لیکن مطلب اس کا یہ ہوتا ہے کہ جھوٹ بولنے والا ذلیل ہوتا ہے اس لئے وہ بھی ذلیل ہو جائے گا۔ پس مخصوص کو عام کر دینا اور عام کو مخصوص کر دینا یہ ایک ایسا قاعدہ ہے جو قریباً ہر زبان میں استعمال ہوتا ہے۔ بلکہ یہ زبان کا ایک لازمی حصہ ہے اگر اس طریق کو استعمال نہ کیا جائے تو بعض چھوٹے چھوٹے مضمونوں کے لئے بڑے بڑے فقرے اور بڑی بڑی عبارتیں استعمال کرنی پڑیں۔ بے شک غلط فہمی کا امکان ہو سکتا ہے لیکن عبارت کا سیاق و سباق یا کلام کا موقع اور محل غلطی کے امکان کو دور کر دیتا ہے۔ قرآن کریم میں بھی یہ طریق استعمال کیا گیا ہے لیکن اصول فقہ کے علماء نے عام اصول یہ رکھا ہے کہ گو عام الفاظ سے خاص جماعت بھی مراد ہو سکتی ہے اور خاص جماعت سے عام جماعت بھی مراد ہو سکتی ہے لیکن غالب قاعدہ یہ ہوگا کہ عمومیت کو خصوصیت کے اوپر فائق سمجھا جائے گا۔ یعنی جب ایک مضمون عام ہے تو مخصوص الفاظ کی وجہ سے اس کو مخصوص جماعت کے ساتھ وابستہ نہیں کیا جائے گا بلکہ باوجود مخصوص الفاظ کے اس کے مضمون کو عام قرار دیا جائے گا اور اس سے دلیل پکڑی جائے گی۔ لیکن عام الفاظ کو مخصوص کرنے کے لئے نہایت واضح قرینہ قویہ کی ضرورت ہوگی اور بغیر کسی زبردست دلیل کے اس عام مضمون کو محدود نہیں کیا جاسکے گا۔ چنانچہ علامہ سیوطی اپنی کتاب اتقان میں لکھتے ہیں کہ اِخْتَلَفَ اَهْلُ الْاَصُوْلِ هَلِ الْعِبْرَةُ بِمَعْمُوْرِ اللَّفْظِ- اَوْ بِخُصُوْصِ السَّبَبِ وَالْاَصْحَحُّ عِنْدَنَا الْاَوَّلُ۔ (الاتقان النوع التاسع معرفة سبب النزول) یعنی اصول فقہ کے علماء نے اس بارہ میں



اختلاف کیا ہے کہ الفاظ کی عمومیت کی وجہ سے معنی بھی عام لئے جائیں گے یا جو مخصوص سبب کلام کا موجب ہوا ہوگا اس کی وجہ سے معنوں کو مخصوص کر دیا جائے گا۔ پھر وہ فرماتے ہیں کہ ہمارے نزدیک یہی درست ہے کہ اگر لفظ عام ہوں تو خواہ سبب خاص ہو معنی عام ہی لئے جائیں گے خاص سبب کی وجہ سے معنوں کو محدود نہیں کیا جائے گا۔

شیخ محمد الحضری پروفیسر تاریخ اسلامی جامعہ مصری لکھتے ہیں **الْعَامُّ إِذَا وَرَدَ أُخِذَ عَلَى عُمُومِهِ إِلَّا إِذَا قَامَ دَلِيلٌ التَّخْصِيصِ وَهُوَ الْمَخْصِيصُ**۔ یعنی جب الفاظ عام ہوں تو معنی بھی عام ہی لئے جائیں گے سوائے اس کے کہ تخصیص کی کوئی دلیل ہو اور اگر ایسا ہو تو معنی اس تخصیص کی دلیل کی وجہ سے مخصوص ہو جائیں گے نہ کہ الفاظ کی وجہ سے۔ (کتاب اصول فقہ ص ۲۴۱)

لیکن جیسا کہ بتایا گیا ہے یہ بات ہی درست ہے کہ بعض جگہ مضمون عام ہوتا ہے لیکن بات ایک خاص گروہ کے متعلق ہوتی ہے اور بعض جگہ پر ایک خاص گروہ کو مخاطب کیا ہوتا ہے لیکن مضمون تمام لوگوں پر منطبق ہوتا ہے بشرطیکہ ایسا کرنے پر کوئی قرینہ دلالت کرتا ہو۔ اس لئے ہم ان مفسرین کو جنہوں نے اس آیت کو خاص قوم یا خاص افراد پر منطبق کیا ہے اگر ان کے پاس دلیل ہو غلطی پر نہیں کہیں گے کیونکہ یہ چیز جائز ہے اور قرآن کریم میں بھی مستعمل ہے اور دنیا کی باقی زبانوں میں بھی مستعمل ہے۔ پس اصل سوال یہ رہ جاتا ہے کہ آیا اس سورۃ کے متعلق کوئی ایسا قرینہ موجود ہے جس کی وجہ سے ہم **يَا أَيُّهَا الْكَافِرُونَ** کے الفاظ کو ایک محدود جماعت کی طرف منسوب کر دیں اور عمومیت سے اس کو خارج کر دیں۔ سو اس کے سمجھنے کے لئے پہلے ہم خود قرآنی عبارت کو لیتے ہیں۔ اس سورۃ میں **يَا أَيُّهَا الْكَافِرُونَ** کے الفاظ لکھے گئے ہیں اور قرآن کریم میں غیر مشرکوں کو بھی کافر قرار دیا گیا ہے چنانچہ قرآن کریم میں آتا ہے **لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِينَ حَتَّى تَأْتِيَهُمُ الْبَيِّنَةُ** (البینۃ: ۲) اس آیت میں کافر کا لفظ جس طرح مشرکوں کے لئے استعمال کیا گیا ہے اسی طرح یہود و نصاریٰ اور باقی کفار کے لئے بھی استعمال کیا گیا ہے۔ پس قرآنی محاورہ کے رو سے **الْكَافِرُونَ** کا لفظ عام ہے خاص نہیں۔ اب ہم مضمون کو لیتے ہیں تو اس سورۃ کی اگلی آیتوں میں یہ مضمون ہے کہ نہ تو میں اس چیز کی عبادت کروں گا جس چیز کی تم عبادت کرتے ہو اور نہ تم اس چیز کی عبادت کرو گے جس کی میں عبادت کرتا ہوں۔ ظاہر ہے کہ یہ مضمون بھی عام ہے کیونکہ رسول کریم صلی اللہ علیہ وسلم اور آپ کے صحابہؓ صرف بتوں ہی کی پوجا سے پرہیز نہیں کرتے تھے بلکہ عبادت کے اس مفہوم سے بھی پرہیز کرتے تھے جو یہود اور نصاریٰ اور دوسرے اہل مذاہب میں پایا جاتا تھا۔ رسول کریم صلی اللہ علیہ وسلم نے کبھی یہود کے طریقہ پر نماز نہیں پڑھی، کبھی عیسائیوں کے طریقہ پر نماز نہیں پڑھی، نہ یہود اور نصاریٰ نے کبھی اسلام کے

طریقہ پر نماز پڑھی۔ پس اس آیت میں جو یہ امر بیان کیا گیا ہے کہ نہ تم میرے طریق پر عبادت کرو گے نہ میں تمہارے طریق پر عبادت کروں گا۔ یا یہ کہ نہ تم میرے معبود کی عبادت کرو گے نہ میں تمہارے معبود کی عبادت کروں گا جیسے مشرکین مکہ پر منطبق ہوتا ہے ویسے ہی باقی دنیا کے کفار پر بھی منطبق ہوتا ہے۔ کیونکہ اول تو اسلام کے سوا کوئی مذہب دنیا میں ہے ہی نہیں جو توحید کامل کو پیش کرتا ہو۔ اگر ظاہری رنگ میں توحید کی مذہب میں پائی بھی جاتی ہے تو وہ مذہب بھی صفات الہیہ کے بیان کرنے میں قرآن کریم سے بہت اختلاف رکھتا ہے۔ مثلاً یہودی مذہب خدا کو اس رنگ میں پیش کرتا ہے کہ وہ صرف یہودی نسل کے لوگوں کو اپنا قرب عطا کرتا ہے۔ کیا رسول کریم صلی اللہ علیہ وسلم یا مسلمان کسی صورت میں بھی اس خدا کی پرستش کر سکتے تھے جس کے متعلق یہ یقین کیا جائے کہ اس نے بنو اسرائیل کو اپنی پیاری قوم قرار دے لیا تھا اور بنو اسرائیل اور دوسری قوموں کے ساتھ سلوک میں وہ امتیاز اور فرق سے کام لیتا تھا۔ ایسے خدا کی پرستش کے تو صاف معنی یہ تھے کہ اسلام جھوٹا ہے کیونکہ اس کا بانی غیر اسرائیلی تھا۔ اسی طرح مجوسی مذہب جو کہ یقیناً اہل کتاب میں سے ہے وہ بھی خدا تعالیٰ کی صفات کی تشریح میں بہت اختلاف رکھتا تھا۔ پس اگر مشرکین مکہ کے سوا دوسرے مذاہب اسلام کے بتائے ہوئے خدا یا اسلامی طریقہ عبادت کو قبول کرنے کے لئے آمادہ ہو سکتے یا رسول کریم صلی اللہ علیہ وسلم اور آپ کے اتباع دوسرے مذاہب کے معبودوں یا ان کے طریق عبادت کو اختیار کرنے کے لئے تیار ہو سکتے تھے تو پھر تو کہا جاسکتا تھا کہ گوالفاظ عام ہیں لیکن چونکہ بعض مذاہب ایسے ہیں جو اسلامی طریق عبادت کو اختیار کر سکتے ہیں اور چونکہ بعض مذاہب ایسے ہیں جنہوں نے خدا کا مفہوم ایسے رنگ میں پیش کیا ہے کہ مسلمان ان کی عبادت کر سکتا ہے۔ اس لئے اس آیت میں ہم اَلْکُفْرُوْنَ کے لفظ کے عام معنی نہیں لے سکتے بلکہ اسے صرف ایسے کافروں کے لئے مخصوص کرنا پڑے گا جو نہ ہماری عبادت کر سکتے ہیں نہ ہم ان کی عبادت کر سکتے ہیں۔ لیکن ایسا نہیں ہے اور سارے کے سارے غیر مسلم اس مضمون کے نیچے آتے ہیں جو اس سورۃ میں لکھا گیا ہے تو جب یہ بات ہے تو پھر اس سورۃ کے مفہوم کے لحاظ سے اَلْکُفْرُوْنَ کے لفظ کو محدود اور مخصوص کس طرح کیا جاسکتا ہے؟

عربی زبان قرآن کریم کے محاورہ اور اس سورۃ کے مضمون پر غور کرنے کے بعد اب ہم خارجی شہادتوں کو لیتے ہیں جن کی وجہ سے اس سورۃ میں مفسرین نے اَلْکُفْرُوْنَ کو مخصوص اور محدود کرنے کی ضرورت سمجھی۔

ابن جریر، ابن ابی حاتم اور طبرانی نے ابن عباسؓ سے روایت کی ہے اَنَّ قُرَيْشًا دَعَتِ رَسُولَ اللَّهِ صَلَّى اللَّهُ عَلَيْهِ وَسَلَّمَ إِلَى أَنْ يُعْطُوهُ مَالًا فَيَكُونَ أَعْلَى رَجُلٍ بِمَنْتَهُ وَيُؤْجُوهُ مَا أَرَادَ مِنَ النِّسَاءِ

فَقَالُوا هَذَا لَكَ يَا مُحَمَّدٌ وَكُفَّ عَنْ شَعْمِ الْهَيْتِنَا وَلَا تَدْكُرْ الْهَيْتَنَا بِسُوءٍ فَإِن لَّمْ تَفْعَلْ فَإِنَّا نَعْرِضُ عَلَيْكَ حَصَلَةً وَاحِدَةً وَوَلَكَ فِيهَا صَلَاحٌ قَالَ مَا هِيَ قَالُوا تَعْبُدُ الْهَيْتَنَا سِنَّةً وَنَعْبُدُ إِلَهَكَ سِنَّةً قَالَ حَتَّى أَنْظُرَ مَا يَأْتِينِي مِنَ رَبِّي فَجَاءَ الْوَحْيُ مِنْ عِنْدِ اللَّهِ قُلْ يَا أَيُّهَا الْكٰفِرُونَ لَا أَعْبُدُ مَا تَعْبُدُونَ الْاِيَةِ وَ أَنْزَلَ اللَّهُ قُلْ أَفَعَبَّرَ اللَّهُ تَأْمُرُوَنِّي أَعْبُدُ أَيُّهَا الْجَاهِلُونَ إِلَى قَوْلِهِ الشُّكْرِيْنَ (الدر المنور سورة الكافرون) یعنی ابن عباسؓ روایت کرتے ہیں کہ قریش نے رسول کریم صلی اللہ علیہ وسلم سے وعدہ کیا کہ وہ آپ کو اتنا مال دیں گے کہ آپ مکہ کے سب آدمیوں سے زیادہ امیر بن جائیں گے اور آپ کی شادی جس عورت سے چاہیں وہ کرادیں گے۔ پھر انہوں نے آپ سے کہا کہ اے محمد (صلی اللہ علیہ وآلہ وسلم) یہ سب کچھ آپ کو مل سکتا ہے آپ اس کے بدلہ میں صرف ہمارے معبودوں کو گالیاں دینی چھوڑ دیں اور آئندہ ان کا ذکر بری طرح نہ کیا کریں۔ لیکن اگر آپ ایسا نہ کریں تو ہم آخری بار آپ کے سامنے ایک بات رکھ دیتے ہیں وہ بات ایسی ہے کہ اس میں ہمارا اور آپ کا دونوں کا فائدہ ہے۔ آپ نے فرمایا وہ کیا ہے؟ اس پر انہوں نے کہا کہ ایک سال آپ ہمارے معبودوں کی عبادت کریں اور دوسرے سال ہم آپ کے معبود کی عبادت کر لیں گے۔ آپ نے فرمایا میں اس وقت تک جواب نہیں دے سکتا جب تک کہ میرے رب کی طرف سے اس کے متعلق ارشاد نہ آجائے۔ اس پر اللہ تعالیٰ کی طرف سے آپ پر یہ وحی نازل ہوئی کہ قُلْ يَا أَيُّهَا الْكٰفِرُونَ لَا أَعْبُدُ مَا تَعْبُدُونَ آخِر سُوْرَةِ تَبَكَّ - اِسِي طَرَحِيَه كِي كَقُلْ أَفَعَبَّرَ اللَّهُ تَأْمُرُوَنِّي أَعْبُدُ أَيُّهَا الْجَاهِلُونَ - وَ لَقَدْ أَوْحَى إِلَيْكَ وَ إِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَ لَتَكُونَنَّ مِنَ الْخٰسِرِينَ - بَلِ اللَّهُ فَاعْبُدْ وَ كُنْ مِنَ الشُّكْرِيْنَ - (الزمر: ۶۵ تا ۶۷)

اسی طرح سعید بن نسیاء مولیٰ ابی الہجری سے ابن جریر نے اپنی تفسیر میں اور ابن ابی حاتم نے اپنی مسند میں اور ابن الانباری نے مصاحف میں یہ روایت نقل کی ہے کہ لَقِيَ الْوَلِيدُ بْنَ الْمَغِيرَةَ وَالْعَاصِمُ بْنَ وَائِلٍ وَالْأَسْوَدُ بْنَ الْمُطَّلِبِ وَ أُمَيَّةُ بْنَ خَلْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا مُحَمَّدُ هَلُمَّ فَلْتَعْبُدْ مَا تَعْبُدُ وَ نَعْبُدُ مَا تَعْبُدُ وَ لَنَشْتَرِكَ نَحْنُ وَ أَنْتَ فِي أَمْرِنَا كُلِّهِ فَإِن كَانَ الَّذِي نَحْنُ عَلَيْهِ أَصْحَحَ مِنَ الَّذِي أَنْتَ عَلَيْهِ كُنْتَ قَدْ أَخَذْتَ مِنْهُ حَقًّا فَأَنْزَلَ اللَّهُ قُلْ يَا أَيُّهَا الْكٰفِرُونَ لَا أَعْبُدُ مَا تَعْبُدُونَ حَتَّى انْقَضَتِ السُّورَةُ - یعنی ولید بن مغیرہ اور عاص بن وائل اور اسود بن المطلب اور امیہ بن خلف رسول کریم صلی اللہ علیہ وسلم کے پاس آئے اور انہوں نے کہا کہ اے محمدؐ آئیے ہم آپ کے معبود کی عبادت کریں اور آپ ہمارے معبودوں کی عبادت کریں اور ہم دین کے معاملہ میں سب کے سب شریک ہو جائیں اس سے فائدہ یہ

ہوگا کہ اگر وہ چیز جس پر ہم ہیں آپ کی چیز سے زیادہ اچھی ہوئی تو آپ اس میں شریک ہو جائیں گے اور اس سے اپنا حصہ لے لیں گے اور اگر وہ چیز جس پر آپ ہیں ہماری چیز سے زیادہ اچھی ہوئی تو ہم اس میں شریک ہو جائیں گے اور اس سے اپنا حصہ لے لیں گے۔ اس پر اللہ تعالیٰ نے سورۃ الکافرون نازل فرمائی۔ (الدر المنثور السورۃ الکافرون)

عبدالرزاق اور ابن منذر دونوں نے اپنی کتب میں وہب سے یہ روایت نقل کی ہے کہ قریش نے ایک دفعہ رسول کریم صلی اللہ علیہ وسلم سے کہا کہ اِنْ سَرَّكَ اَنْ تَتَّبِعَكَ عَامًا وَّ تَرْجِعَ اِلَى دِينِنَا عَامًا فَاَنْزَلَ اللهُ قُلْ يَا أَيُّهَا الْكَافِرُونَ اِلَى اٰخِرِ السُّورَةِ۔ یعنی اگر آپ کو پسند ہو تو ہم ایک سال آپ کے پیچھے چلنے کے لئے تیار ہیں اور ایک سال آپ ہمارے پیچھے چلیں۔ اس پر اللہ تعالیٰ نے قُلْ يَا أَيُّهَا الْكَافِرُونَ والی سورۃ نازل فرمائی۔ (الدر المنثور السورۃ الکافرون)

اسی طرح عبد بن حمید اور ابن المنذر نے ابن عباسؓ سے روایت کی ہے اِنْ قُرَيْشًا قَالَتْ لَوْ اسْتَلَمْتِ الْهَيْئَتَنَا لَعَبَدْنَا الْهٰك فَاَنْزَلَ اللهُ قُلْ يَا أَيُّهَا الْكَافِرُونَ السُّورَةَ كُلَّهَا۔ یعنی قریش نے رسول کریم صلی اللہ علیہ وسلم سے کہا کہ اگر آپ ہمارے معبودوں کو مان لیں تو ہم آپ کے معبود کی عبادت کرنے کے لئے تیار ہیں۔ اس پر اللہ تعالیٰ نے قُلْ يَا أَيُّهَا الْكَافِرُونَ کی ساری سورۃ نازل کی۔ (الدر المنثور السورۃ الکافرون)

ان روایتوں کی بنا پر مفسرین کی یہ رائے ہے کہ اس سورۃ میں يَا أَيُّهَا الْكَافِرُونَ سے مراد خاص وہ کفار ہیں جنہوں نے رسول کریم صلی اللہ علیہ وسلم سے عبادت کے متعلق مذکورہ بالا سوال کیا تھا۔

جہاں تک اس امر کا سوال ہے کہ رسول کریم صلی اللہ علیہ وسلم کے سامنے کفار نے بعض دفعہ ایسی تجاویز پیش کی تھیں جن میں اپنے معبودوں سے نرمی کرنے کی خواہش کی گئی تھی اور اس کے بدلہ میں آپ کے اعزاز اور اکرام کرنے کے وعدے کئے گئے تھے۔ تو یہ امر نہ صرف احادیث سے ہی ثابت ہے بلکہ کثرت سے تاریخی روایتیں بھی اس کی تصدیق کرتی ہیں اور یہ واقعہ ایک تو اتر کارنگ رکھتا ہے لیکن جہاں تک اس امر کا تعلق ہے کہ یہ سورۃ اسی غرض کے لئے اتاری گئی تھی یہ امر قابل غور بھی ہے اور مشکوک بھی ہے۔ ہم ان مذکورہ بالا روایتوں میں سے آخر کی تین روایتوں کو لے لیتے ہیں جو مختصر ہیں اور ان کا مضمون صرف یہ ہے کہ ایک سال آپ ہمارے معبودوں کی عبادت کریں اور ایک سال ہم آپ کے معبود کی عبادت کریں گے۔ یاسعید بن منیاء اور ابن عباسؓ کی روایت کے مطابق سال کی شرط نہیں۔ انہوں نے صرف یہ کہا کہ تم ہمارے معبودوں کی عبادت کرو ہم تمہارے معبود کی عبادت کریں گے۔

بظاہر کفار کے منہ سے ایسی بات کا نکلنا عجیب نہیں معلوم ہوتا۔ جب ایک انسان خلاف عقل بات کرتا ہے

اور ادھر یہ بھی دیکھتا ہے کہ میری بات بے اثر ہو رہی ہے اور لوگ میرے عقیدہ سے پھرے جا رہے ہیں تو اس قسم کی خلاف عقل باتیں کرنے پر وہ مجبور ہو جاتا ہے لیکن سوال صرف یہ ہے کہ کیا یہ سورۃ ان مطالبات کے نتیجے میں اتری اور کیا اس مطالبہ کے نتیجے میں کسی سورۃ کے اترنے کی ضرورت تھی اور کیا اس مطالبہ کے نتیجے میں ایک مستقل سورۃ کا اترنا کوئی معقول بات تھی؟ سو پہلی بات کا جواب تو یہ ہے کہ صحاح ستہ میں اس حدیث کا کہیں ذکر نہیں۔ اتنا اہم واقعہ کہ کفار نے ایک سوال کیا اور اس کے جواب میں ایک سورۃ اتری اس کا ذکر صحاح ستہ میں نہ ہونا قابل تعجب معلوم ہوتا ہے۔ دوسرا سوال یہ ہے کہ آیا اس مطالبہ کے جواب میں کسی سورۃ کے اترنے کی عقلاً کوئی ضرورت تھی اس کا جواب بھی بالکل واضح ہے۔ توحید کے متعلق پہلے دن سے رسول کریم صلی اللہ علیہ وسلم پر الہامات نازل ہوئے ہیں۔ مثلاً جو پہلی سورۃ اتری تھی اس میں گو توحید کا لفظ نہیں ہے لیکن ایک خدا کی عبادت کا ذکر ہے۔ چنانچہ فرماتا ہے (اِقْرَأْ بِاسْمِ رَبِّكَ الَّذِي خَلَقَ - خَلَقَ الْإِنْسَانَ مِنْ عَلَقٍ - اِقْرَأْ وَ رَبُّكَ الْأَكْبَرُ - الَّذِي عَلَّمَ بِالْقَلَمِ - عَلَّمَ الْإِنْسَانَ مَا لَمْ يَعْلَمْ (العلق: ۱ تا ۴)) یعنی تو اس خدا کا نام لے کر دنیا میں تبلیغ کر جس نے سب دنیا کو پیدا کیا ہے اور جس نے انسان کی پیدائش میں اپنی محبت مخفی کر دی ہے۔ ہاں اسی کے نام کو دنیا میں پھیلا جو سب سے زیادہ معزز ہے جس نے انسان کو علوم تحریر سے سکھائے ہیں۔ یعنی ایک لمبے عرصہ تک قائم رہنے والی تعلیمات سے نوازا ہے اور ایسے علوم انسان کو سکھائے ہیں جن کو وہ پہلے نہ جانتا تھا۔ اس مضمون میں ایک تو ذات باری کے کامل ہونے کی طرف اشارہ ہے۔ دوسرے اس امر کی طرف اشارہ ہے کہ صرف اللہ تعالیٰ ہی الہام کے ذریعہ سے بنی نوع انسان کو ہدایت دیتا رہا ہے۔ تیسرے یہ بتایا ہے کہ الہی کلام میں ایسے علوم ہوتے ہیں کہ مخلوق کا کوئی فرد ان علوم تک خود بخود نہیں پہنچ سکتا۔ اب یہ سب باتیں شرک کی بیخ کنی کر دیتی ہیں۔ کیونکہ جب خدا تعالیٰ نبیوں کے ذریعہ سے تعلیم دیتا رہا ہے اور کامل تعلیم اس کی طرف سے آتی رہی ہے تو بتوں کے لئے اس نظام روحانی میں گنجائش ہی کہاں رہ جاتی ہے۔

پھر اس کے بعد قریب میں اترنے والی سورتیں سورۃ مزمل اور سورۃ مدثر ہیں۔ سورۃ مزمل میں اللہ تعالیٰ فرماتا ہے رَبُّ الشَّرِيقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا (المزمل: ۱۰) خدا مشرق کا بھی خدا ہے اور مغرب کا بھی خدا ہے اس کے سوا کوئی معبود نہیں۔ بس اسی پر اپنا سارا توکل کر۔

پھر سورۃ مدثر میں فرماتا ہے وَ رَبِّكَ فَكَيْفٌ (المدثر: ۴) صرف اپنے رب ہی کی بڑائی بیان کر۔ وَالرُّجُزُ فَاهْجُرْ (المدثر: ۶) اور شرک کو بالکل دور کر دے۔ پس ایسے واضح بیان کے بعد کہ شرک کو ترک کرو صرف اپنے رب کی بڑائی بیان کرو اور مشرق و مغرب کا صرف ایک خدا ہے کوئی دوسرا خدا نہیں اس کے اوپر توکل کرو۔ کفار کے

اس مزعومہ سوال کے جواب کے لئے کسی اور سورۃ کے نازل کرنے کی ضرورت ہی کیا تھی۔

پھر رسول کریم صلی اللہ علیہ وسلم چار سال سے ایک خدا کی عبادت کرتے چلے آ رہے تھے۔ آپ کا عمل بھی یہی تھا کہ ایک خدا کے سوا دوسرا کوئی نہیں اور سارے مکہ والوں سے لڑائی ہی اس بات پر تھی کہ خدا ایک ہے اور اس کا کوئی شریک نہیں۔ ان تمام باتوں کی موجودگی میں یہ کہنا کہ لوگوں نے آپ سے آکر یہ سوال کیا تو رسول کریم صلی اللہ علیہ وسلم نے خدا تعالیٰ سے رہبری طلب کی۔ تب خدا تعالیٰ نے یہ سورۃ اتار کر بتایا کہ ان کے معبودوں کی عبادت نہیں کرنی کتنی فضول اور خلاف عقل بات ہے۔

کیا کوئی شخص اس کہانی کو مان سکتا ہے کہ ایک ادنیٰ سے ادنیٰ مسلمان سے کسی نے کہا کہ آؤ کچھ دن تم ہمارے عیسیٰ کو خدا مان لیا کرو کچھ دن ہم تمہارے خدا کو خدا مان لیا کریں گے تو اس مسلمان نے کہا کہ اچھا میں اپنے علماء سے پوچھ کر اس کا جواب دوں گا؟ اگر ایک جاہل سے جاہل مسلمان بھی یہ بات نہیں کہہ سکتا تو عقل مندوں کے سردار اور توحید کے علمبردار محمد رسول اللہ صلی اللہ علیہ وسلم کے متعلق یہ خیال کر لینا کہ آپ اس سوال کو سن کر (میں اس سوال کو عجیب نہیں سمجھتا۔ ایک شکست خوردہ قوم اپنی گھبراہٹ میں کئی بے وقوفی کی باتیں کر لیتی ہے میں صرف اس بات کو خلاف عقل قرار دے رہا ہوں کہ رسول کریم صلی اللہ علیہ وسلم نے اس سوال کو سن کر کسی قسم کے تردد کا اظہار کیا اور خدا تعالیٰ کے جواب کا انتظار کیا) اس کے جواب کے لئے خدا تعالیٰ کی راہنمائی کے منتظر رہے یا یہ کہ آپ کے دعویٰ کے چار سال بعد بھی آپ کو ایسی راہنمائی کی ضرورت تھی۔ کم سے کم میرے نزدیک تو یہ ایک ایسی بات ہے جس کو کوئی معقول انسان ایک منٹ کے لئے بھی تسلیم نہیں کر سکتا۔ یہ سوال نہ صرف ایسا تھا جس کا جواب پہلے سے قرآن کریم میں آچکا تھا بلکہ اس میں اور بھی بہت سے نقائص تھے جن کا جواب دینے کے لئے کسی وحی کی ہدایت کی ضرورت نہیں تھی۔ مثلاً سوال یہ تھا کہ ہم آپ کے معبود کی عبادت کرنے لگ جاتے ہیں آپ ہمارے معبودوں کی عبادت کرنے لگ جائیں۔ کیا اس سوال میں کوئی اہمیت تھی جس کے جواب کے لئے اللہ تعالیٰ کی راہنمائی کی ضرورت ہوتی۔ اس سوال میں رسول کریم صلی اللہ علیہ وسلم سے تو یہ مطالبہ کیا گیا ہے کہ آپ جن معبودوں کو نہیں مانتے ان کی عبادت کریں اور اپنی طرف سے یہ پیشکش کی گئی ہے کہ جس خدا کو ہم مانتے ہیں اور جس کی ہم عبادت بھی کرتے ہیں اس کی ہم عبادت کرنے لگ جائیں گے۔ یہ پیشکش تو ایسی ہی ہے جیسے ہمارے ملک میں مشہور ہے کہ کوئی عورت دوسری عورت کے گھر گئی جس کے پاس چٹنی تھی اور اس سے درخواست کی کہ کچھ دیر کے لئے وہ اسے چٹنی سے فائدہ اٹھانے کی اجازت دے تاکہ وہ اپنے دانے پیس لے۔ جب وہ دانے پیس لگی تو گھر والی عورت کو بھی خیال

آگیا کہ میں بھی تھوڑی دیر چچی پیسوں۔ اس پر دانے پسوانے کے لئے جو عورت آئی تھی اس سے گھر والی نے کہا کہ اٹھو میں تمہاری جگہ دانے پیستی ہوں۔ جب چکی والی دانے پینے میں مشغول ہوئی تو جو دانے پینے کے لئے لائی تھی اس نے گھر والی کے کھانے پر سے کپڑا اٹھایا اور یہ کہہ کر اسے کھانا شروع کر دیا کہ بہن مجھے شرم محسوس ہوتی ہے کہ تم میرا کام کرو اور میں تمہارا کوئی کام نہ کروں۔ اس لئے تم میرے دانے پیسو میں تمہارا کھانا کھاتی ہوں۔ یہ لطیفہ لوگوں نے بعض فاجر عقل لوگوں کی سادگی یا بے وقوفی ظاہر کرنے کے لئے بنایا ہوا ہے۔ مگر کیا کوئی شخص اس لطیفہ کو سن کر اس حیرت میں پڑ سکتا ہے کہ جو بات اس بے وقوف عورت نے کہی تھی اس کو کس طرح حل کیا جائے۔ اس کا کیا جواب دیا جائے؟ کفار کا سوال بھی اس عورت کے اس فقرہ سے کم بے ہودہ نہیں تھا۔ شاید ہمارے مفسرین نے یہ خیال کر لیا ہے کہ مکہ کے مشرک صرف اپنے بتوں کو مانتے تھے خدا کو نہیں مانتے تھے اس لئے ان کا یہ مطالبہ کہ تم ہمارے معبودوں کو ماننے لگ جاؤ ہم تمہارے معبود کو ماننے لگ جائیں گے۔ خواہ خلاف ایمان اور خلاف دین تو ہو لیکن خلاف عقل نہیں تھا۔ حالانکہ یہ مطالبہ خلاف دین اور خلاف ایمان ہی نہیں خلاف عقل بھی تھا کفار کہہ خدا تعالیٰ کو اسی طرح مانتے تھے جس طرح مسلمان مانتے تھے اور اس کو سب بتوں کا سردار اور آقا سمجھتے تھے۔ غلطی صرف یہ تھی کہ وہ اس کے ہوتے ہوئے کچھ اور چھوٹے معبودوں کی بھی ضرورت سمجھتے تھے۔ قرآن مجید میں اللہ تعالیٰ صاف فرماتا ہے کہ وَ اَلَّذِينَ اتَّخَذُوا مِنْ دُونِهِ اَوْلِيَاءَ مَا نَعْبُدُهُمْ اِلَّا لِيُقَرِّبُونَا اِلَى اللّٰهِ ذُلْفٰى (الزمر: ۳۰) یعنی وہ لوگ جو خدا تعالیٰ کے سوا دوسرے معبود بناتے ہیں وہ یہی کہتے ہیں کہ ہم تو ان کی صرف اس لئے عبادت کرتے ہیں کہ وہ ہمیں اللہ تعالیٰ کے قریب کر دیں۔ اس آیت سے صاف پتہ لگتا ہے کہ مکہ کے لوگ اللہ کو مانتے تھے اور یہ بھی مانتے تھے کہ خدا ہی تمام دنیا کا بادشاہ ہے اور صرف یہ دعویٰ کرتے تھے کہ خدا کے سوا جو اور معبود ہیں وہ خدا کے پیارے ہیں اور ہم ان کی اس لئے عبادت کرتے ہیں کہ وہ ہمیں خدا کا مقرب بنا دیں اور ہمارے سفارشی بن جائیں۔

پس جبکہ مشرکین خدا تعالیٰ کو مانتے تھے۔ خدا تعالیٰ کے قرب کو ضروری سمجھتے تھے اور معبودانِ باطلہ کی محض اس لئے عبادت کرتے تھے کہ وہ ان کی خدا تعالیٰ کے پاس سفارش کر دیں تو ان حالات میں یہ کیوں کر سمجھا جا سکتا ہے کہ وہ خدا کی عبادت نہیں کرتے تھے اور اگر وہ خدا کی عبادت کرتے تھے تو پھر ان کا یہ کہنا کہ آپ ہمارے معبودوں کی عبادت کر لیں ہم آپ کے معبود کی عبادت کر لیں گے، کتنا احمقانہ سوال بن جاتا ہے۔ خدا تعالیٰ پر ایمان تو مشرکوں اور مسلمانوں میں مشترک تھا ماہ النزاع صرف معبودانِ باطلہ کی ذات تھی۔ محمد رسول اللہ صلی اللہ علیہ وسلم سے یہ مطالبہ کرنا کہ تم اس چیز کو مان لو جس پر جھگڑا ہے تو ہم اس چیز کو مان لیں گے جس کو ہم بھی مانتے ہیں ایک ایسی بات تھی

جس کو شاید ایک نیم عقل آدمی بھی سن کر ہنس پڑے اور پوچھے کہ میں تم دیتے کیا ہو اور مانگتے کیا ہو؟ دیتے تو تم وہ چیز ہو جو پہلے ہی محمد رسول اللہ صلی اللہ علیہ وسلم کی ہے اور مانگتے وہ ہو جس پر نہ تمہارا حق ہے نہ کسی اور کا حق ہے تو یہ صلح کیا ہوئی اور یہ فیصلہ کیا ہوا؟

غرض کفار کا مطالبہ جو ان حدیثوں میں بیان کیا گیا ہے وہ ایسا خلاف عقل ہے اور ایسے امور کے متعلق ہے جن کا فیصلہ قرآن شریف میں پہلے سے ہو چکا تھا جس کی موجودگی میں کسی سورۃ کے اترنے کی ضرورت نہیں تھی۔ محمد رسول اللہ صلی اللہ علیہ وسلم تو الگ رہے آپ کے غلام بھی اس سوال کا جواب بڑی عمدگی سے دے سکتے تھے۔ پس کفار نے مذکورہ بالا سوال کرنے کی ضرورت حماقت کی ہوگی مگر اس حماقت کے جواب میں محمد رسول اللہ صلی اللہ علیہ وسلم نے کبھی یہ نہ کہا ہوگا کہ یہ ایک اہم سوال ہے میں خود اس کا جواب نہیں دے سکتا اللہ تعالیٰ سے پوچھ کر جواب دوں گا۔ اور نہ خدا تعالیٰ نے یہ خلاف عقل بات کی ہوگی کہ اس کے جواب میں ایک سورۃ نازل کر دی جس میں صرف وہ مضمون تھا جو چار سال سے مسلمانوں کی طرف سے پیش ہو رہا تھا اور جس کی تائید میں مسلمان مرد بھی اور مسلمان عورتیں بھی اور مسلمان آزاد بھی اور مسلمان غلام بھی یکے بعد دیگرے اپنی جانیں قربان کر رہے تھے۔

میرا اوپر کے مضمون سے یہ مطلب نہیں کہ کفار اللہ تعالیٰ کی عبادت اسی رنگ میں کیا کرتے تھے جس میں کہ محمد رسول اللہ صلی اللہ علیہ وسلم کیا کرتے تھے۔ اس رنگ میں تو نام نہاد مودو حد تو میں بھی عبادت نہیں کرتی تھیں۔ مثلاً یہودی بھی اس رنگ میں عبادت نہیں کرتے تھے۔ عیسائیوں میں سے مودو حد بھی اس رنگ میں عبادت نہیں کرتے تھے۔ اسلامی طریق عبادت تو ایک نوا بجا طریقہ ہے۔ پہلے اس طریق کی عبادت دنیا میں کہیں نہیں تھی۔ کیونکہ توحید کامل کا نظریہ ہی اسلامی نظریہ ہے۔ اس سے پہلے دنیا میں توحید کامل پائی ہی نہیں جاتی تھی۔ پس یہ ٹھیک ہے کہ مکہ کے لوگ خدا تعالیٰ کی اس شکل میں عبادت نہیں کرتے تھے جس شکل میں مسلمان کرتے تھے مگر وہ خدا تعالیٰ کی عبادت ضرور کرتے تھے۔ مثلاً ان کے ہاں عبادت کا ایک ذریعہ نذر ماننا تھا۔ قرآن کریم سے صاف ثابت ہے کہ وہ خدا تعالیٰ کی نذر ماننا کرتے تھے چنانچہ سورۃ انعام میں اللہ تعالیٰ فرماتا ہے وَجَعَلُوا لِلَّهِ مِنَّا ذَرًّا مِنَ الْحَرِثِ وَالْأَنْعَامِ نَصِيبًا فَقَالُوا هَذَا إِلَهُهُمْ وَإِلَهُهُمُ ۚ وَهَذَا إِلَهُكُمْ وَإِنَّا لَنُشْرِكُ بِهِمْ ۚ فَلَا يَصِلُ إِلَى اللَّهِ ۚ وَمَا كَانَ لِلَّهِ فَهُوَ يَصِلُ إِلَى شُرَكَائِهِمْ ۚ سَاءَ مَا يَحْكُمُونَ (الانعام: ۱۳) یعنی کفار مکہ اپنی کھیتی اور اپنے جانوروں کے گلوں میں سے ایک حصہ اللہ کی نذر میں دے دیا کرتے ہیں اور یہ اعلان کر دیتے ہیں کہ یہ اللہ کا ہے اور کچھ حصہ معبودانِ باطل



کے نام پر وقف کر دیتے ہیں اور کہتے ہیں کہ یہ ان کا ہے لیکن ساتھ ہی یہ بھی کہہ دیتے ہیں کہ جو ان کے معبودانِ باطل کا ہے وہ خدا تعالیٰ کے نام پر نہیں دیا جاسکتا۔ لیکن جو اللہ کے نام کا ہے وہ ان کے معبودانِ باطل کے نام پر دیا جاسکتا ہے۔ یہ کیسا برا فیصلہ ہے جو وہ کرتے ہیں (ان لوگوں کا یہ خیال تھا کہ اللہ تعالیٰ کی شان بڑی ہے اور معبود اس کے تابع ہیں جس طرح باپ کا مال بیٹوں کو جاسکتا ہے اسی طرح خدا کا مال معبودانِ باطل کو جاسکتا ہے لیکن معبودانِ باطل کے حصہ کا مال خدا کے نام پر نہیں دیا جاسکتا کیونکہ وہ چھوٹے ہیں اور چھوٹے کا مال بڑے کی طرف نہیں جاتا) اب اس آیت سے دیکھو خدا تعالیٰ کی عبادت بالکل ثابت ہے۔ رُکوع سجد تو وہ بتوں کے لئے بھی نہیں کرتے تھے۔ بتوں کی عبادت کا طریق بھی ان میں یہی تھا کہ ان کی تعریف میں شعر کہتے اور ان کے نام پر نذرین دیتے۔ ہاں چونکہ بت نظر آتے تھے کبھی کبھار ہاتھ جوڑ کر ان کے آگے دعا بھی کر لیا کرتے تھے۔ پس مکہ کے لوگ بت پرست تو ضرور تھے مگر اللہ کی عبادت کے تارک نہیں تھے۔ اپنی عقل اور روایتوں کے مطابق وہ اپنے بتوں کی بھی پوجا کر لیا کرتے تھے اور اپنی عقل اور روایتوں کے مطابق وہ خدا کی بھی پوجا کر لیا کرتے تھے۔ تاریخ سے بھی اس کے متعلق بہت سے واقعات مل سکتے ہیں اور ملتے ہیں جن سے معلوم ہوتا ہے کہ عملاً مکہ کے لوگ خدا تعالیٰ کی عبادت بھی کرتے تھے۔ چنانچہ حضرت عبدالمطلب کا ایک مشہور واقعہ ہے جس کی تفصیل تاریخ ابن ہشام میں یوں لکھی ہے۔

حضرت ابوطالب بیان کرتے ہیں کہ میرے والد عبدالمطلب نے مجھ سے ذکر کیا کہ میں ایک دفعہ سو رہا تھا کہ ایک شخص مجھے نظر آیا اور اس نے مجھے کہا کہ طیبہ کانواں کھودو۔ میں نے کہا کہ طیبہ کیا شے ہے تو میں جاگ پڑا۔ اسی طرح کئی راتیں خواب آتی رہی اور ہر دفعہ فرشتہ کنویں کا دوسرا نام لیتا تھا (تاریخ میں تفصیل موجود ہے۔ اختصار کے خیال سے چھوڑا جاتا ہے) آخری روز اس نے زمزم کا نام لیا اور اس جگہ کی علامتیں بتائیں جہاں وہ کنواں موجود ہے۔ اس خواب کی بنا پر حضرت عبدالمطلب نے کدال لیا اور اپنے بیٹے الحارث کو ساتھ لیا (اس وقت تک ان کے یہی ایک بیٹے تھے) اور کنواں کھودنا شروع کیا۔ تھوڑی دیر کے بعد کنوئیں کا گھیر نظر آ گیا۔ زمزم کا کنواں حضرت اسمعیل کے ذریعہ سے خدا تعالیٰ نے ظاہر کیا تھا حضرت ہاجرہؓ نے اس کی منڈیر بنادی تھی اور بعد میں عربوں نے اسے کنوئیں کی شکل میں تبدیل کر دیا تھا۔ مگر یہ کنواں بعد میں بند ہو گیا یعنی مٹی نے اسے بھر دیا تھا۔ حضرت عبدالمطلب کو اللہ تعالیٰ نے خواب میں پھر دکھایا۔ جب کنوئیں کا گھیر نظر آ گیا تو حضرت عبدالمطلب نے شکر یہ سے نعرہ نکمیر بلند کیا (یہ ثبوت ہے کہ وہ لوگ اللہ کو مانتے تھے اور اس کا نام بھی بلند کرتے تھے) جب قریش نے ان کا نعرہ سنا تو سمجھ گئے

کہ خواب کی ہدایت کے مطابق کنواں مل گیا ہے اور دوڑے ہوئے آپ کے پاس آئے اور کہا کہ اس کنوئیں میں ہمارا بھی حصہ تسلیم کریں۔ حضرت عبدالمطلب نے انکار کیا اور کہا کہ خدا تعالیٰ نے یہ کنواں خاص طور پر مجھے دیا ہے میں تم کو کس طرح شریک کر لوں۔ اس پر قریش نے جھگڑنا شروع کر دیا اور کہا کہ ہم اپنا حق لئے بغیر نہ رہیں گے۔ اس پر حضرت عبدالمطلب نے کہا کہ اچھا کوئی ثالث مقرر کر لو۔ انہوں نے کہا کہ بنو سعد بن ہذیم کی کاہنہ کو ثالث مقرر کرتے ہیں۔ آپ نے منظور کیا اور ایک جماعت قریش کی ساتھ لے کر چلے راستہ میں پانی ختم ہو گیا۔ بہت کوشش کی نہ ملا۔ کنوئیں کھودے تو پھر بھی پانی نہ نکلا۔ حضرت عبدالمطلب نے کہا اس طرح بے کار بیٹھنے سے فائدہ نہیں چلو ادھر ادھر پھر کر پانی تلاش کریں۔ جب سب قوم سوار ہو گئی حضرت عبدالمطلب بھی سوار ہو گئے۔ چلتے ہوئے ایک جگہ آپ کی اونٹنی کے پاؤں کی ٹھوک سے پانی نکل آیا۔ آپ نے قریش کو آواز دی اور کہا ”قَدْ سَقَاَنَا اللَّهُ“۔ اللہ تعالیٰ نے ہمیں پینے کے لئے پانی دیا ہے (اس سے بھی ظاہر ہے کہ وہ اصل معبود اللہ تعالیٰ ہی کو سمجھتے تھے) اس پر انہوں نے کہا کہ ”اللہ کی قسم“ (دیکھو کفار مکہ بھی اللہ کی قسم کھاتے تھے) ہمارے خلاف تجھے ڈگری مل گئی ہے۔ ”اللہ کی قسم“ ہم تجھ سے اب زمزم کے بارہ میں نہیں جھگڑیں گے۔ جس خدا نے تجھے یہاں پانی دیا ہے اسی نے تجھے زمزم دیا ہے۔ اس کے بعد سب مکہ لوٹ آئے، جب مکہ پہنچے تو حضرت عبدالمطلب نے کہا کہ قریش نے یہ جھگڑا اس لئے کیا تھا کہ میرا ساتھی کوئی نہ تھا۔ اگر مجھے دس لڑکے ملیں اور وہ سب جوان ہو جائیں اور اس قابل ہو جائیں کہ میرے ساتھ مل کر میرے دشمنوں کا مقابلہ کر سکیں تُو لَيْتَ تَحَرَّوْا اَحَدَهُمْ يَلِدُوْا عِنْدَ الْكَعْبَةِ، تو خدا کی قسم عبدالمطلب ان میں سے ایک اللہ تعالیٰ کے حضور میں اس شکر یہ میں کعبہ کے پاس قربان کر دے گا۔ جب خدا تعالیٰ نے ان کو دس بیٹے دے دیئے تو وہ کعبہ میں آئے۔ سرداران قریش کو جمع کیا اور خواہش کی کہ ان کی نذر پورا کرنے میں ان کی مدد کریں۔ انہوں نے کہا کس طرح۔ تو آپ نے جواب دیا کہ ہبل بت کے پیالوں کے ذریعہ سے (یہ ہبل بت کعبہ کے پہلو میں تھا اور اس کے پاس سات پیالے رکھے تھے جن کے ذریعہ سے قرعہ ڈالا جاتا تھا) چنانچہ قرعہ ڈالا گیا اس وقت عبدالمطلب ہبل کے پاس کھڑے ہو کر ”اللہ تعالیٰ سے دعا کرنے لگے“ (غور کرو ان لوگوں میں اللہ تعالیٰ سے ہی دعا کا رواج تھا) جب قرعہ نکلا تو وہ عبد اللہ کے نام کا تھا۔ مکہ والوں نے کہا ہم اسے ذبح نہیں کرنے دیں گے۔ چنانچہ بڑے جھگڑے کے بعد مدینہ کی ایک کاہنہ کے پاس فیصلہ کے لئے لے گئے۔ اس نے فدیہ کی تجویز کی اور کہا کہ کعبہ میں دس اونٹ ذبح کر دو مگر عبدالمطلب کو بغیر قرعہ ڈالنے کے یہ گوارا نہ تھا اس لئے انہوں نے عبد اللہ اور دس اونٹوں کے درمیان قرعہ ڈالا۔ اور اللہ تعالیٰ سے دعا کرنی شروع کی مگر قرعہ پھر عبد اللہ کے نام کا نکلا۔ پھر اور دس اونٹ بڑھائے گئے پھر قرعہ

عبداللہ کے نام کا نکلا۔ آخر بڑھاتے بڑھاتے سواونٹ پر جا کر قرعہ اونٹوں کے نام کا نکلا۔ سبحان اللہ۔ حضرت عبداللہ  
محمد رسول اللہ کے والد بننے والے تھے۔ فرشتے بھی اللہ تعالیٰ سے کہہ رہے ہوں گے۔

نرخ بالا کن کہ ارزانی ہنوز

بہر حال اس فیصلہ پر مکہ والوں نے کہا لو اب ”تمہارا رب“ راضی ہو گیا ہے۔ چنانچہ سواونٹ ذبح کر دیئے گئے۔

(السيرۃ النبویة لابن ہشام ذکر حفرة زمزم و جزی من الخلف فیہا)

یہ واقعہ بتاتا ہے کہ مکہ والے خدا تعالیٰ پر ایمان رکھتے تھے۔ اس کی نذریں مانتے تھے۔ اس سے دعائیں  
کرتے تھے اور بتوں کو صرف اس کے تابع معبود سمجھتے تھے پس مکہ والوں کی نسبت یہ نہیں کہا جاسکتا کہ وہ بتوں کے  
پجاری تھے خدا تعالیٰ کے نہیں۔ پس ان کا یہ کہنا کہ تم ہمارے بتوں کی پوجا کر لیا کرو ہم اللہ کی پوجا کر لیا کریں گے  
ایک احمقانہ مطالبہ تھا کیونکہ محمد رسول اللہ ان کے بتوں کو نہیں مانتے تھے مگر وہ محمد رسول اللہ صلی اللہ علیہ وسلم کے خدا کو  
مانتے تھے۔ پس ایسے احمقانہ مطالبہ پر کسی سورۃ کے نزول کی خواہش خلاف عقل تھی۔ ہر مسلمان بچہ بھی اس کا جواب  
دے سکتا تھا۔

تیسرا سوال یہ پیدا ہوتا ہے کہ کیا اس سوال کے جواب میں ایک مکمل سورۃ اتر سکتی تھی؟ اس سوال کا جواب بھی  
یہ ہے کہ ہرگز نہیں۔ کیونکہ اگر ہم اس سورۃ کو ان سوالوں کے جواب میں نازل شدہ مانیں تو اس سورۃ کی کوئی اہمیت ہی  
باقی نہیں رہتی۔ تب اس سورۃ کا صرف اتنا مضمون بن جاتا ہے کہ اے کافر! میں تمہارے معبودوں کی عبادت نہیں  
کرتا تم میرے معبود کی عبادت نہیں کرتے۔ تمہارا دین تمہارے ساتھ اور میرا دین میرے ساتھ۔ قرآن جیسی اہم  
کتاب کی ایک سورۃ کو صرف اتنے سے مضمون کے لئے محدود کر دینا جو تمام معارف اور باریکیوں اور روحانی امور  
سے خالی ہو بہت ہی تنگ نظری کا ثبوت ہوگا۔ قرآن کریم کی تو کوئی سورۃ بھی ایسی نہیں جو کہ لطیف اور وسیع معارف  
سے خالی ہو اور یہ مضمون جو ان روایتوں کی وجہ سے اس سورۃ کا بن جاتا ہے اول تو پامال مضمون ہے دوسرے نہایت  
محدود مضمون ہے اور اگر اس کو مختصر طور پر بیان کریں تو یہی بنتا ہے کہ جاؤ تم نے میری نہیں سنی میں تمہاری نہیں سنوں  
گا۔ قرآن شریف کی تو کوئی آیت یا سورۃ ایسی نظر نہیں آتی جس میں اس قسم کا مضمون ہو۔ وہاں تو ایک ایک لفظ کے  
نیچے سے معارف کے دریا بہتے چلے جاتے ہیں۔ پس یہ روایتیں جس طرح اس سورۃ کے مضمون کو تنگ اور محدود کر  
دیتی ہیں اس کو دیکھ کر بھی ہم یہ کہہ سکتے ہیں کہ ان روایتوں کے اندر مذکور سوالوں کے جواب میں کوئی سورۃ نازل نہیں  
ہو سکتی تھی۔ بلکہ اگر اس سورۃ کو ان سوالوں کے جواب میں سمجھا جائے تو اس سورۃ کے وسیع مطالب بالکل چھپ جاتے ہیں

اور اسی وجہ سے میں اس خیال کی تردید اس تفصیل سے کر رہا ہوں ورنہ کوئی ضرورت نہ تھی کہ میں اس کے پیچھے پڑتا۔ اب میں سب سے پہلی روایت کو لیتا ہوں جسے میں چھوڑ کر آیا تھا اور جو حضرت ابن عباسؓ سے ابن جریر نے نقل کی ہے۔ اس میں دو باتیں جمع ہیں۔ اول یہ کہ انہوں نے کہا کہ ہم آپ کو اتنا مال دیں گے کہ جو آپ کو مکہ میں سب سے زیادہ امیر بنا دے گا اور جس عورت کو آپ پسند کریں اس سے ہم آپ کی شادی کر دیں گے اس کے بدلہ میں آپ ہمارے معبودوں کو گالیاں دینے سے باز آجائیں اور اگر آپ ہماری اس بات کو نہ مانیں تو پھر ہم آپ سے یہ کہتے ہیں کہ ایک سال ہم آپ کے معبود کی عبادت کر لیں گے اور دوسرے سال آپ ہمارے معبودوں کی عبادت کریں۔ (جامع البیان سورة الکافرون)

اس روایت کا پہلا حصہ تاریخی طور پر بہت سی روایتوں سے ثابت ہے لیکن اس میں یہ بھی بتایا گیا ہے کہ اس پیغام کے سنتے ہی رسول اللہ صلی اللہ علیہ وسلم نے فرما دیا کہ اگر سورج کو میرے دائیں اور چاند کو میرے بائیں کھڑا کر دیں تب بھی میں خدائے واحد کی پرستش کو نہ چھوڑوں گا (السيرة النبوية لابن هشام مباداة رسول الله قومه وما كان منهم) اس جواب کے ہوتے ہوئے زیر بحث حدیث میں یہ فقرہ کتنا بھونڈا معلوم ہوتا ہے کہ آپ نے کہا کہ ”میں اپنے رب کے جواب کے بعد جواب دوں گا۔“ تمام دوسری احادیث اور تاریخ اس امر پر متفق ہیں کہ رسول کریم صلی اللہ علیہ وسلم نے یہ مطالبہ سنتے ہی کہہ دیا تھا کہ میں اسے ماننے کو تیار نہیں کفار جو چاہیں کر لیں میں خدائے واحد کی عبادت کو ترک نہیں کر سکتا۔ جس شخص نے یہ جواب دیا ہو کیا وہ ساتھ ہی یہ بھی کہہ سکتا ہے کہ ٹھہر جاؤ میں اصل جواب خدا تعالیٰ کی ہدایت کے بعد دوں گا۔ پس دوسری احادیث اور تاریخ کی روشنی میں یہ حصہ اس حدیث کا بالکل غلط اور خلاف عقل ثابت ہوتا ہے۔

خود اس حدیث کے مضمون میں بھی اختلاف ہے۔ بعض محدثین نے اسی مضمون کی حدیث نقل کی ہے لیکن اس حصہ کو ترک کر دیا ہے کہ خدا تعالیٰ کا جواب آنے پر میں جواب دوں گا چنانچہ علامہ زحمتی نے اس حدیث کو ان الفاظ میں نقل کیا ہے۔ ”بعض قریش نے رسول کریم صلی اللہ علیہ وسلم سے کہا کہ اے محمد (صلعم) آئیں آپ ہمارے معبودوں کی عبادت کریں ہم آپ کے معبود کی عبادت کر لیں گے۔ آپ ایک سال ہمارے معبودوں کی عبادت کریں اگلے سال ہم آپ کے معبود کی عبادت کریں گے۔ اس پر آپ نے فرمایا میں کسی کو خدا تعالیٰ کا شریک قرار دینے سے اللہ کی پناہ مانگتا ہوں الخ۔“ اس روایت سے معلوم ہوتا ہے کہ بجائے اس کے کہ آپ یہ کہتے کہ اچھا ٹھہرو میں دیکھتا ہوں کہ خدا تعالیٰ اس سوال کا کیا جواب دیتا ہے۔ رسول کریم صلی اللہ علیہ وسلم نے غیرت ایمانی کے

عین مطابق فوراً جواب دیا کہ خدا کی پناہ۔ میں ایسا گناہ کس طرح کر سکتا ہوں۔

یہ حدیث کشف ہی کے مطابق علامہ آلوسی نے تفسیر روح المعانی میں اور مولانا شیخ اسماعیل برسوی نے اپنی تفسیر روح البیان میں لکھی ہے۔ علامہ ابن حیان نے اپنی تفسیر بحر محیط میں گو حدیث کے الفاظ میں معاذ اللہ کے الفاظ تو نہیں لکھے مگر یہ حصہ کہ ٹھہر و خدا کا حکم آجائے جو اصل میں قابل اعتراض الفاظ ہیں درج نہیں کئے۔ گویا ان الفاظ کو حذف کر کے ان کے غلط ہونے کی تصدیق کر دی ہے۔ امام ابن کثیر نے بھی اپنی تفسیر میں اس ٹکڑے کا کہیں ذکر نہیں کیا۔ جہاں تک احادیث کا تعلق ہے امام مذکور سب ان محدثین پر فوقیت رکھتے ہیں کہ جو تفسیر کے متعلق احادیث جمع کرتے ہیں کیونکہ یہ ہمیشہ ثقہ روایات لانے کی کوشش کرتے ہیں۔ علامہ قرطبی نے بھی جو بڑے فقیہ ہیں اس ٹکڑے کا ذکر نہیں کیا۔

بڑے مفسرین میں سے (جو درایت سے بھی کام لیتے ہیں اور صرف احادیث خواہ وہ کسی طبقہ کی ہوں جمع کرنے کی کوشش نہیں کرتے) صاحب تفسیر رازی ایسے ہیں جنہوں نے اس مضمون کو نقل ہی نہیں کیا بلکہ اس پر نمک مریج بھی لگا گیا ہے۔ وہ کہتے ہیں کہ اس آیت میں اس طرف اشارہ کیا گیا ہے کہ قوم تیرے پاس آئی اور تجھے لالچ دی کہ وہ تیری اتباع کریں گے اور تو ان کے دین میں ان کی اتباع کر اس پر تو نے انکار نہ کیا اور ان کی بات کو رد نہ کیا حالانکہ میں نے تجھ سے اس اس طرح نیک سلوک کیا تھا۔ نَعُوذُ بِاللّٰهِ مِنْ هٰذِهِ الْخَوَافِیۡتِ۔

بہر حال رازی کے سوا باقی جید مفسرین نے جو نقل کے ساتھ عقل سے بھی کام لینا جائز سمجھتے ہیں یا تو ان روایات کے خلاف روایات نقل کی ہیں (گو افسوس انہوں نے رواۃ حدیث درج نہیں کئے) یا روایت کے قابل اعتراض حصہ کو ترک کر کے اپنی رائے ظاہر کر دی ہے کہ وہ اسے معیوب اور غلط سمجھتے ہیں پس ان سب امور پر غور کرنے سے یہی نتیجہ نکلتا ہے کہ ان احادیث کے قابل اعتراض حصہ کے خلاف دوسری روایات بھی موجود ہیں اور تاریخ بھی تو اتر سے ان کے قابل اعتراض حصہ کو رد کرتی ہے۔ گو اس امر کی تصدیق کرتی ہے کہ کفار نے اپنی حماقت سے یہ پیشکش تو رسول کریم صلی اللہ علیہ وسلم کے سامنے کی تھی کہ آپ ان کے معبودوں کے معاملہ میں نرمی سے کام لیں تو وہ آپ کو اپنا سردار بنانے کو تیار ہیں مگر آپ نے اسی وقت اس امر کو سختی سے رد کر دیا تھا اور جب بات یوں ہے تو ظاہر ہے کہ یہ سورۃ اس سوال کے جواب میں نہیں اتری بلکہ اس کا مضمون اس سوال سے الگ اور بالا ہے گو الفاظ ایسے ہیں کہ ایک ناواقف آدمی دھوکہ کھا سکتا ہے کہ شاید اس سوال کے ساتھ اس مضمون کا تعلق ہو۔

(باء) بعض لوگوں نے یہ شبہ پیدا کیا ہے کہ اس سورۃ سے پہلے قُلْ آتا ہے اس سے معلوم ہوتا ہے کہ یہ سورۃ

کسی سوال کے جواب میں نازل ہوئی ہے لیکن اگر یہ درست ہے تو سورۃ الفلق اور سورۃ الناس کس سوال کے جواب میں نازل ہوئی ہیں۔ یہی مفسران سورتوں کے بارہ میں خاموش ہیں اور کسی انسان کے سوال کے جواب کی وہاں ضرورت محسوس نہیں کرتے۔

اصل بات یہ ہے کہ قُلْ کا لفظ اعلان کے لئے آیا ہے یعنی اس سورۃ کے مضمون کا خوب اعلان کر۔ یوں تو سب سورتوں کا مضمون اعلان کے قابل ہے اللہ تعالیٰ قرآن میں فرماتا ہے يَا أَيُّهَا الرَّسُولُ بَلِّغْ مَا أُنزِلَ إِلَيْكَ (المائدہ: ۶۷) اے رسول جو کلام قرآنی تجھ پر نازل ہوتا ہے وہ سب کا سب لوگوں تک پہنچا دے۔ پس قرآن کا کوئی حصہ چھپانے والا نہیں لیکن بعض مضمون وقت کے لحاظ سے خوب پھیلانے والا ہوتا ہے اس لئے اس کی طرف خاص طور پر توجہ دلائی جاتی ہے۔ چنانچہ پانچ سورتیں قرآن کریم کی ایسی ہیں جن کے شروع میں قُلْ کے لفظ آتے ہیں جس کے یہ معنی ہیں کہ ان کے مضمون کا خوب اچھی طرح اعلان کر دو۔ یہ سورتیں سورۃ جن، سورۃ کافرون، سورۃ اخلاص، سورۃ فلق اور سورۃ الناس ہیں۔ ان سورتوں کے علاوہ کم و بیش تین سو چھ آیتوں سے پہلے بھی یہ لفظ آتا ہے اور جہاں بھی آتا ہے مابعد کے مضمون کی اہمیت بتانے کے لئے آتا ہے۔ مجموعی نظر ان آیات اور سورتوں پر ڈالی جائے تو ایک لطیف مضمون نکل آئے مگر تفسیر ایسے مضامین بیان کرنے کا مقام نہیں۔ یہاں اتنا کہہ دینا کافی ہے کہ قُلْ کا لفظ بعد کے مضمون کی اہمیت بتانے اور اس کے اعلان کرنے کا حکم دینے کے لئے استعمال کیا گیا ہے کسی سوال کے جواب پر اشارہ کرنے کے لئے نہیں۔

قرآن کریم کی آخری تین سورتوں سے پہلے اس لفظ کا استعمال بھی یہی بتاتا ہے کہ چونکہ قرآن کریم ختم ہو رہا تھا اس کا خلاصہ آخر میں پیش کر دیا گیا اور ان سورتوں کے مضمون کی اشاعت کی طرف خاص توجہ دلا دی تاکہ خلاصہ کے ذریعہ سے سارے مضمون سے اجمالاً لوگ واقف ہو جائیں۔

ایک سوال اس جگہ یہ بھی پیدا ہوتا ہے کہ جب خدا تعالیٰ نے رسول کریم صلی اللہ علیہ وسلم سے خطاب کیا تو اس وقت تو قُلْ کا لفظ اچھا لگتا تھا۔ جب محمد رسول اللہ صلی اللہ علیہ وسلم نے وہ وحی تلاوت کی یا دوسروں کو سنائی تو پھر قُلْ پڑھنے کا کیا فائدہ؟ چاہیے تو یہ تھا کہ وحی کے وقت قُلْ کہہ کے وحی شروع کی جاتی۔ مگر قُلْ کے لفظوں کو قرآنی وحی میں شامل نہ کیا جاتا۔ اب تو یہ لطیفہ بن گیا ہے کہ مثلاً سورۃ کافرون کوئی شخص پڑھتا ہے تو وہ پہلے کہتا ہے ”کہہ“۔ ”یہ کہہ“ کا لفظ کہنے والا کون ہوتا ہے اور کسے کہتا ہے۔ اگر تلاوت کے وقت اس لفظ کو اڑا دیا جاتا تو زیادہ مناسب تھا۔

اس کا جواب یہ ہے کہ جیسا کہ اوپر بیان کیا گیا ہے ”قُلْ“ کا لفظ ان مضامین یا سورتوں سے پہلے آتا ہے جن

کے اعلان عام کا ارشاد ہوتا ہے اور یہ ظاہر ہے کہ کسی امر کا اعلان عام ایک آدمی نہیں کر سکتا۔ ایسے اعلان کا ذریعہ ایک جماعت ہی ہو سکتی ہے۔ جو نسلاً بعد نسل یہ کام کرتی چلی جائے تاکہ ہر قوم و ملک کو بھی وہ پیغام پہنچ جائے۔ اور ہر نسل اور ہر زمانہ کے لوگوں کو بھی وہ پیغام پہنچ جائے اگر وحی متلو میں یعنی قرآن کریم میں قُلْ کا لفظ نہ رکھا جاتا تو رسول کریم صلی اللہ علیہ وسلم تک یہ حکم چلتا۔ آپ کے بعد یہ حکم نہ چلتا۔ لیکن جبکہ قرآن کی وحی میں یہ لفظ شامل کر دیا گیا تو اب اس کے متواتر تاقیامت جاری رہنے کی صورت پیدا ہو گئی۔ جب اللہ تعالیٰ نے محمد رسول اللہ صلی اللہ علیہ وسلم سے فرمایا کہ قُلْ يَا أَيُّهَا الْكَافِرُونَ تو کافروں کو مخاطب کر کے کہہ دے کہ اے کافرو! میں تمہارے معبود کی عبادت قطعاً نہیں کرتا اور نہیں کر سکتا۔ تو آپ نے یہ اعلان کافروں میں کر دیا مگر قُلْ کا لفظ پہلے نہ ہوتا تو مسلمان سمجھتے یہ محمد رسول اللہ کا کام تھا ختم ہو گیا۔ لیکن جب آپ نے اپنی وحی مسلمانوں کو سنائی اور یوں پڑھا قُلْ يَا أَيُّهَا الْكَافِرُونَ تو ہر مسلمان نے سمجھ لیا کہ یہ حکم محمد رسول اللہ صلی اللہ علیہ وسلم کی ذات کے لئے نہ تھا بلکہ میرے لئے بھی تھا کیونکہ میرے سامنے جب وحی محمد رسول اللہ صلی اللہ علیہ وسلم نے پڑھی ہے تو اس کے پہلے قُلْ کہا ہے جس کا مخاطب میں ہی ہو سکتا ہوں محمد رسول اللہ صلی اللہ علیہ وسلم نہیں۔ کیونکہ وہ تو پڑھ رہے ہیں سن تو میں رہا ہوں۔ پس اس نے اس حکم کی تعمیل میں یہ پیغام آگے پہنچا دیا۔ لیکن چونکہ قُلْ کا لفظ وحی میں تھا اس نے بھی اگلے شخص کے سامنے اسی طرح پیغام پہنچا دیا کہ قُلْ کا لفظ بھی دہرایا اور اس تیسرے شخص کے سامنے جب قُلْ کا لفظ کہا گیا تو اس نے سمجھ لیا کہ صرف مجھے پیغام نہیں پہنچایا گیا بلکہ مجھ سے یہ بھی خواہش کی گئی ہے کہ میں آگے دوسروں تک یہ پیغام پہنچا دوں۔ پھر اس تیسرے آدمی نے چوتھے کو جب پیغام دیا تو پھر قُلْ کہا کیونکہ یہ وحی کا حصہ ہے اسے چھوڑنا نہیں جا سکتا۔ اس لفظ کے سننے سے پانچویں نے بھی سمجھ لیا کہ میں نے ہی اس حکم پر عمل نہیں کرنا بلکہ آگے دوسروں تک بھی یہ حکم پہنچانا ہے۔ غرض اس طرح تاقیامت اس حکم کے دہرانے کا انتظام کر دیا گیا۔ پس دیکھو کہ قُلْ کے لفظ کو وحی کا حصہ بنا کر کتنا بڑا کام کیا گیا ہے۔ جب عام قرآنی سورتوں کو انسان پڑھتا ہے تو اسے وہ حکم پہنچ جاتا ہے جو ان میں ہے۔ مگر جب وہ اس سورۃ یا آیت کو پڑھتا ہے جس سے پہلے قُلْ لکھا ہو تو وہ سمجھ جاتا ہے کہ اسے آگے پہنچاتے چلے جانا میرا فرض ہے اور وہ خود عمل کرنے کے ساتھ ساتھ دوسروں کو بھی عمل کی نصیحت کرتا ہے اور ساتھ یہ بھی کہتا ہے کہ تم یہ پیغام اپنے بعد کے لوگوں تک اور وہ اپنے بعد کے لوگوں تک پہنچا دیں۔ اب اس حکمت کو دیکھ کر سمجھ لو کہ وہ لوگ کتنے دھوکے میں ہیں جو کہتے ہیں کہ قُلْ کا لفظ وحی میں کیوں رکھا گیا ہے۔ محمد رسول اللہ صلی اللہ علیہ وسلم سے بات کہنی تھی ان سے کہہ دی پھر قُلْ کا کیا فائدہ۔ اگر یہ لفظ وحی متلو میں شامل نہ کر دیا جاتا تو اعلان عام کی غرض فوت ہو جاتی اور غیر متناہی تبلیغ کا راستہ کبھی نہ نکلتا۔

رسول کریم صلی اللہ علیہ وسلم نے اس حکمت کی جو لفظ قُل کو وحی میں شامل کرنے سے پیدا کی گئی ہے ایک خاص پیرایہ میں نقل کی ہے اپنے آخری حج میں جو حجۃ الوداع کہلاتا ہے آپ نے منیٰ میں صحابہؓ میں ایک وعظ فرمایا اور اس کے آخر میں فرمایا اَلَا لِيُبَلِّغَ الشَّاهِدُ الْغَائِبَ فَلَعَلَّ بَعْضَ مَنْ يُبَلِّغُهُ يَكُونُ اَوْعَى لَهٗ مِنْ بَعْضِ مَنْ سَمِعَهُ ثُمَّ قَالَ اَلَا هَلْ بَلَّغْتُ۔ (مسلم کتاب القسامۃ و المحاربین باب تغلیظ تحريم الدماء و الاعراض) یعنی آخر میں فرمایا کہ جو حاضر ہیں وہ غیر حاضروں تک میری بات پہنچادیں کیونکہ ممکن ہے کہ جو غیر حاضر ہے وہ حاضر سے اس معاملہ کی اہمیت سمجھنے پر زیادہ قادر ہو۔ پھر فرمایا سنو کیا میں نے تم کو یہ حکم الہی پہنچا دیا ہے اس وعظ میں بھی آپ نے قُل کا اختیار کردہ طریق استعمال کیا ہے کہ ہر حاضر غیر حاضر تک بات پہنچاتا جائے کیونکہ بعض دفعہ بعد میں آنے والے پہلوں سے زیادہ حکم کی اہمیت سمجھنے والے اور اسے جاری کرنے والے ہوتے ہیں۔

آج کل لوگ بے نام کارڈ ڈال کر بھجوادیتے ہیں اور ان میں لکھ دیتے ہیں کہ اس خط کا مضمون نقل کر کے دس اور آدمیوں کو بھجوادو۔ کچھ لوگ اس پر عمل کر کے دس اور کو وہ مضمون لکھ کر بھجوادیتے ہیں اور سارے ملک میں وہ بات پھیل جاتی ہے۔ آج کل بہت سی لغو باتوں کے متعلق یہ طریق اختیار کیا جاتا ہے مگر اشاعت کے لئے یہ طریقہ عمدہ ہے بعض قرآنی سورتوں یا آیتوں سے پہلے قُل کا لفظ رکھ کر قرآن نے بھی یہی طریق اختیار کیا ہے اور گویا اس طریق کی ایجاد کا سہرا بھی قرآن کے سر پر ہے۔

اب میں حدیث کے دوسرے حصہ کو لیتا ہوں جو یہ ہے کہ کفار نے پہلی تجویز کے بعد دوسری تجویز یہ پیش کی کہ ایک سال تم ہمارے معبودوں کی عبادت کر لو دوسرے سال ہم تمہارے معبود کی عبادت کر لیں گے۔ یہ حصہ بھی بتاتا ہے کہ کسی نے دو سچائیوں کو بے موقع جوڑ دیا ہے کیونکہ جب ایک بالمقابل تجویز پیش کی جاتی ہے تو وہ ہمیشہ پہلی تجویز سے زیادہ آسان اور سہل ہوا کرتی ہے۔ کیونکہ جب کوئی شخص یہ کہتا ہے کہ اگر یہ بات منظور نہیں تو یوں منظور کر لو تو اس کے یہی معنی ہوا کرتے ہیں کہ اگر پہلی بات میں کچھ مشکلات ہیں تو یہ دوسری اس سے سہل ہے اسے مان لو مگر ہر عقلمند سوچ سکتا ہے کہ اس جگہ پہلی تجویز میں کچھ چیز تو کافر بھی دیتے تھے یعنی وہ مال دیتے تھے، بیٹی دیتے تھے، حکومت دیتے تھے اور مانگتے صرف یہ تھے کہ ہمارے معبودوں کو گالی نہ دو یہ نہیں کہ ہمارے معبودوں کی عبادت کرو۔ لیکن دوسری تجویز جو منطقی طور پر اس سے سہل ہونی چاہیے اس میں وہ دیتے تو کچھ نہیں یہ کہتے ہیں کہ ہم تمہارے معبود کی عبادت کریں گے اور محمد رسول اللہ صلی اللہ علیہ وآلہ وسلم کے معبود یعنی اللہ کی عبادت وہ پہلے ہی کیا کرتے تھے اور اس پر ایمان رکھتے تھے لیکن محمد رسول اللہ سے مانگتے وہ چیز ہیں جو پہلی تجویز سے زیادہ سخت ہے یعنی رسول کریم صلی اللہ علیہ وسلم



سے یہ نہیں کہتے کہ ہمارے معبودوں کو گالیاں نہ دو بلکہ یہ کہتے ہیں کہ ہمارے معبودوں کی عبادت کرو۔ یعنی دوسرے مطالبہ کے دونوں حصے پہلے مطالبے کے دونوں حصوں سے زیادہ سخت ہیں اور اس صورت میں اس کو متبادل تجویز کہنا نہایت حماقت اور بے وقوفی ہے پس یہ دیکھتے ہوئے کہ پہلی تجویز کا جواب ہی رسول کریم صلی اللہ علیہ وسلم نے سختی سے دے دیا تھا اور اسے ان تاریخی لفظوں میں رد کر دیا تھا کہ اگر سورج کو میرے دائیں اور چاند کو میرے بائیں لاکر کھڑا کر دو تب بھی میں ایک خدا کی عبادت نہ چھوڑوں گا اور تمہارے معبودوں سے کوئی تعلق نہ رکھوں گا۔ اس کے معاً بعد دوسری تجویز پیش کرنے کی کوئی عقلمند جرأت ہی نہیں کر سکتا تھا اور یہ دیکھتے ہوئے کہ دوسری تجویز جو منطقی طور پر پہلی تجویز سے نرم ہونی چاہیے پہلی تجویز سے بدرجہا زیادہ سخت ہے اور اسے متبادل تجویز قرار دینا عقل کے بالکل خلاف ہے۔ ماننا پڑتا ہے کہ درحقیقت یا تو حضرت ابن عباس نے دو مختلف وقتوں میں یہ باتیں بتائی ہیں اور راوی نے سوچنے کے بغیر ان کو جوڑ کر ایک ہی روایت کے طور پر پیش کر دیا ہے یا یہ کہ کسی کم عقل راوی نے دو روایتیں مختلف لوگوں سے سن کر ان کو ایک ہی جگہ پر جمع کر دیا ہے اور پھر ان کو ابن عباسؓ کی طرف منسوب کر دیا ہے۔ چونکہ اس جگہ اس روایت کا ذکر آ گیا ہے جس میں کفار نے یہ مطالبہ کیا ہے کہ ہم آپ کو دولت بھی دیں گے، بیوی بھی دیں گے، حکومت بھی دیں گے لیکن آپ ہمارے معبودوں کو گالیاں نہ دیں اس لئے یہاں اس سوال کا جواب دینا بھی مناسب ہے کہ کیا ان کا یہ مطالبہ صحیح تھا۔ کیا رسول کریم صلی اللہ علیہ وسلم ان کے معبودوں کو گالیاں دیا کرتے تھے۔ ہم قرآن کریم کو دیکھتے ہیں تو اس میں معبودانِ باطلہ کے بارہ میں کہیں گالیاں نظر نہیں آتیں۔ بلکہ اگر نظر آتا ہے تو یہ کہ معبودانِ باطلہ کو گالیاں دینے سے اپنے اتباع کو بھی منع کر دیا ہے چنانچہ قرآن کریم میں اللہ تعالیٰ فرماتا ہے وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ ۗ كَذَلِكَ زَيَّنَّا لِلْجُلِّ أُمَّةٍ عَمَّا كَفَرُوا (الانعام: ۱۰۹) یعنی جن کی پرستش یہ لوگ خدا کے سوا کرتے ہیں ان کو گالیاں نہ دو ورنہ یہ لوگ بے جا بوجھے دشمنی کی وجہ سے اللہ کو گالیاں دیں گے۔ ہم نے اسی طرح ہر قوم کو اس کا عمل خوبصورت کر کے دکھایا ہے یعنی جب کسی کو چڑایا جائے تو وہ جواب دیتے وقت اس بات کا خیال نہیں کرتا کہ جو کچھ میں جواب دیتا ہوں وہ خود میرے اپنے مسلمات پر بھی حملہ بن جاتا ہے بلکہ غصہ میں ایسا جواب دے جاتا ہے جو ایک مشترک وجود پر حملہ کرنے والا ہوتا ہے۔ پس اگر تم ان کو جنہیں معبود سمجھا جاتا ہے گالیاں دو گے تو کفار غصہ میں آ کر کہیں گے کہ تمہارا معبود بھی ایسا ہی ہے۔ حالانکہ درحقیقت تمہارا معبود اور ان کا معبود ایک ہی ہے یہ فعل ان کا جہالت پر مبنی ہوگا لیکن ان کی اس گالی کا محرک تم بن جاؤ گے اس لئے تم کو اس سے بچنا چاہیے۔ پس رسول کریم صلی اللہ علیہ وسلم تو گالیاں نہیں دیتے تھے بلکہ گالیاں دینے سے آپ پر

نازل ہونے والی کتاب روکتی تھی۔ پھر کفار کیوں کہتے تھے کہ یہ ہمارے معبودوں کو گالیاں دیتا ہے۔ اس کا جواب یہ ہے کہ جب کسی وجود کے متعلق کسی غلط مقام کا دعویٰ کیا جائے تو اس مقام میں جن خصوصیتوں کا پایا جانا ضروری ہو ان کا رد کرنا ضروری ہوتا ہے ورنہ اس غلط دعویٰ کی تردید نہیں ہو سکتی۔ مثلاً اگر کسی شخص کو غلط طور پر ڈاکٹر کہا جاتا ہے تو یہ کہنا پڑے گا کہ وہ ڈاکٹری کے کالج میں نہیں پڑھا۔ اور اس کو طب نہیں آتی اور یہ دونوں باتیں اس کی شان کو گرانے والی ہیں لیکن گالی نہیں کیونکہ ضرورت کے طور پر استعمال کی گئی ہیں اور بطور دلیل کے استعمال کی گئی ہیں اور اس کے دعویٰ کو رد کرنے کے لئے اس کے بغیر چارہ نہیں۔ اسی طرح قرآن کریم میں معبودانِ باطلہ کے وہ نقائص بیان کئے گئے ہیں جن سے ثابت ہوتا ہے کہ وہ معبود نہیں ہو سکتے۔ اگر وہ نقائص بیان نہ کئے جاتے تو یہ بات ثابت نہیں ہو سکتی تھی کہ وہ معبود نہیں ہیں۔ پس ایسی بات کہنا جس کے ذریعہ سے ایک غلط دعویٰ کی تردید مقصود ہو اور جس کے بغیر اس دعویٰ کی تردید نہ ہو سکتی ہو گالی نہیں ہوتی بلکہ اظہارِ حقیقت ہوتا ہے۔ لیکن ایسی بات کہنا جو حقیقت کے خلاف ہو یا جس کے لئے بغیر بھی دوسرے کی غلطی ثابت ہو سکتی ہو اور جس کے کہنے سے بلا وجود دوسرے کا دل دکھانا مقصود ہو وہ گالی کہلاتی ہے۔ قرآن کریم میں ایسا کوئی لفظ معبودانِ باطلہ کے متعلق استعمال نہیں کیا گیا۔

اس زمانہ میں بھی بانی سلسلہ احمدیہ نے علماء کی بعض غلطیوں کی طرف انہیں توجہ دلائی ہے اور وہ اپنی کثرت کے گھمنڈ میں لوگوں کو اشتعال دلا دیتے ہیں کہ بانی سلسلہ احمدیہ نے علماء یا مسلمانوں کو گالیاں دی ہیں حالانکہ نہ انہوں نے علماء اور مسلمانوں کو کچھ کہا ہے نہ انہوں نے کوئی گالی دی ہے۔ انہوں نے صرف ان علماء اور ان مسلمانوں کے متعلق کچھ کہا ہے جنہوں نے بانی سلسلہ احمدیہ کے متعلق ظلم اور تعدی اور بہتان سے کام لیا اور گالیوں کے انبار لگا دیئے۔ نیز آپ نے صرف اظہارِ حقیقت کیا ہے۔ گو بعض جگہ پر اظہارِ حقیقت کے لئے آپ نے ایسے الفاظ ضرور استعمال کئے ہیں جو عربی محاورہ کے مطابق ایک استعارہ ہیں۔ اور دوسرے صلحاء نے بھی ان کو اسی رنگ میں استعمال کیا ہے لیکن مفسد مولوی جہلاء کو غصہ دلانے کے لئے ان کا غلط ترجمہ کر کے لوگوں کے سامنے پیش کر دیتے ہیں اور اس کو سن کر عوام الناس چڑ جاتے ہیں لیکن جن لوگوں کو اسلامی لٹریچر اور اسلامی بزرگوں کی تحریرات سے مس ہے اور جو عربی جانتے ہیں۔ وہ جانتے ہیں کہ وہ الفاظ استعارۃً استعمال ہوئے ہیں اور طبعیتوں کو نیکی کی طرف مائل کرنے کے لئے صرف نشتر کے طور پر استعمال ہوئے ہیں۔

(ج) اس آیت کے متعلق مفسرین میں ایک عجیب اختلاف پیدا ہوا ہے۔ بعض مفسرین نے جن میں علامہ قرطبی اور دوسرے کئی مفسرین شامل ہیں کہا ہے کہ بعض لوگوں نے قُلْ يَا أَيُّهَا الْكَافِرُونَ کی تفسیر یہ کی ہے کہ قُلْ

لِّلَّذِينَ كَفَرُوا تو کافروں سے کہہ دے۔ لیکن یہ تعبیر غلط اور خدا تعالیٰ پر انفرء ہے۔ اور اس سورۃ کے مضمون کو کمزور کرنے کی غرض سے ہے۔ اور اللہ تعالیٰ کے اس مقصد کو باطل کرنے کے لئے ہے کہ خدا تعالیٰ کا نبی مشرکوں کو سامنے بلا کر حقارت کے ساتھ مخاطب کر کے رسوا کرے اور ان پر ایسا الزام لگائے جس سے ہر عقلمند بچنے کی کوشش کرتا ہے (تفسیر قرطبی سورۃ الکافرون)۔ علامہ قرطبی اور ان کے ہم خیال دوسرے مفسرین کا خیال ہے کہ قُلْ لِّلَّذِينَ كَفَرُوا کے الفاظ کا مفہوم یہ ہوتا ہے کہ اگر حکم کا مخاطب کسی ایک شخص کو بھی کہہ دے یا کسی مجلس میں تقریر کر دے۔ تو ایسا کرنے سے یہ حکم پورا ہو جائے گا لیکن قُلْ يَا أَيُّهَا الْكَافِرُونَ کے الفاظ سے یہ مفہوم نکلتا ہے کہ ان کو سامنے بٹھا کر کہا جائے کہ اے کافرو تم ایسے ہو اور ایسے ہو۔

جہاں تک قرأت کا سوال ہے میرے نزدیک یہ کوئی بحث ہی نہیں ہے کہ قرآن کریم میں قُلْ لِّلَّذِينَ كَفَرُوا ہے یا قُلْ يَا أَيُّهَا الْكَافِرُونَ ہے کیونکہ کوئی ایسی قرأت میرے علم میں نہیں ہے۔ اور کتب قرأت میں ہم نے کوئی ایسی قرأت نہیں دیکھی۔ پس جس نے قُلْ لِّلَّذِينَ كَفَرُوا کہا ہے اس نے بھی قُلْ يَا أَيُّهَا الْكَافِرُونَ کے معنوں سے درحقیقت ایک استدلال کیا ہے اور یہ بتانا چاہا ہے کہ قُلْ يَا أَيُّهَا الْكَافِرُونَ کا مفہوم اتنا ہی ہے کہ کافروں سے کہہ دو۔ یہ مفہوم نہیں کہ ان کو بلا کر ذلیل کرو اور ان پر سختی کرو اور جنہوں نے قُلْ يَا أَيُّهَا الْكَافِرُونَ کے الفاظ پر زور دیا ہے ان کا مطلب یہ ہے کہ ایٹھا تمہیہ کے لئے ہوتا ہے اس لئے ان الفاظ میں اس امر پر زور دیا گیا ہے کہ کفار کو مخاطب کر کے ان پر اچھی طرح یہ بات واضح کر دو اور ان کی بے عقلی کو ان پر ظاہر کر دو۔

میرے نزدیک یہ بحث محض ایک لفظی بحث ہے اس میں کوئی حقیقت مخفی نہیں۔ کیونکہ مفہوم تو آگے بیان ہی ہے اور اس میں زور بھی ہے اور اس میں تمبیہ بھی ہے۔ خواہ یہ مضمون کافروں کو کسی کے ذریعہ سے پہنچا دیا جائے۔ خواہ بلا کر کہہ دیا جائے۔ اس کا مفہوم تو ان کو پہنچ ہی جاتا ہے۔ اور اس زور سے تو انکار کیا ہی نہیں جاسکتا جو اس عبارت میں پایا جاتا ہے۔ کیونکہ جس شخص کو یہ پیغام پہنچایا جائے گا کہ جس چیز کی عبادت تم کرتے ہو اس کی میں نہیں کرتا اور جس کی میں عبادت کرتا ہوں اس کی تم نہیں کرتے اور نہ ایسا ممکن ہو سکتا ہے اسے اور زیادہ دھتکارنے کی اور کیا صورت باقی رہ جاتی ہے؟

یاد رہے کہ قُلْ لِّلَّذِينَ كَفَرُوا کے الفاظ ہمیشہ زور دینے کے موقع پر استعمال ہوتے ہیں اور یہ بات بالکل ٹھیک ہے۔ لیکن کسی تذلیل یا تحقیر کا سوال نہ آٹھا کے الفاظ میں ہے نہ اَلَّذِينَ كَفَرُوا کے الفاظ میں ہے۔ تذلیل اور تحقیر تو انسان کا فعل کرتا ہے ہمارے کہنے سے کیا بنتا ہے۔ جب کفار کے فعل کی صورت کو بیان کر دیا گیا اور جب اپنے عقیدہ کی حقیقت کو بیان کر دیا گیا تو اپنی خوبی اور ان کی ضد کا ذکر آپ ہی آگیا۔

ان مفسرین نے یہ نہیں سوچا کہ وہ خود بھی تو اس مضمون کو محدود کر کے کمزور کر رہے ہیں۔ کیونکہ جب یہ مضمون کفار مکہ کے چند افراد کے لئے مخصوص تھا تو پھر وہ کون سا مضمون اس میں پایا جاتا ہے جس سے یہ نتیجہ نکلتا ہے کہ کوئی عقلمند ایسا نہیں کر سکتا۔ اس سورۃ میں تو یہی بتایا گیا ہے کہ تم اس خدا کی عبادت نہیں کرتے جس کی میں کرتا ہوں اور تم اس طریق سے عبادت نہیں کرتے جس طریق سے میں کرتا ہوں۔ اس اذعا اور اس بیان میں کون سی دلیل دی گئی ہے جس سے معلوم ہو کہ کوئی معقول آدمی ایسا نہیں کر سکتا۔ پہلے سورۃ کا مضمون ایسا بتانا چاہیے جو ایسے امور پر دلالت کر رہا ہو جن سے کفار کی سبکی ہوتی ہو تو پھر بے شک یہ مفہوم نکلے گا۔ خالی آئیہا کے الفاظ سے کس طرح نکل آئے گا۔ اور اس مفہوم کے پیدا کرنے میں تو وہ آپ روک بنے ہیں کہ اس کو چند افراد کے ساتھ مخصوص کر دیا ہے۔ اور سورۃ کا خلاصہ صرف اتنا بن گیا ہے کہ اے چند لوگو! نہ تم میری سنتے ہو نہ میں تمہاری سنتا ہوں تمہارا دین تمہارے ساتھ ہے اور میرا دین میرے ساتھ۔ اس میں کون سی دلیل عقلی ہے جس کی وجہ سے کفار کی بے عقلی اور بے وقوفی ثابت ہوتی ہو۔ یہی وجہ ہے کہ میں نے اتنا زور اس بات پر دیا ہے کہ یہ مضمون چند افراد کے ساتھ مخصوص نہیں اور اس کا وہ مفہوم نہیں جو مفسرین نے لیا ہے۔ کیونکہ صرف اسی صورت میں ہماری نظر اصل مضمون کی طرف جاتی ہے اور اس کی وسعت ہمارے سامنے آ جاتی ہے۔

یَا آئِہَا کے متعلق یہ امر بھی یاد رکھنا چاہیے کہ عربی میں تنبیہ کا مفہوم یہ نہیں ہوا کرتا کہ کسی بری بات سے روکا جاتا ہے بلکہ اس میں محض توجہ دلانے کے معنی ہوتے ہیں۔ قرآن کریم میں یَا آئِہَا کے الفاظ قریباً پچاس ساٹھ جگہ پر استعمال ہوئے ہیں۔ کسی جگہ پر ان الفاظ سے مجرموں کو مخاطب کیا گیا ہے تو کسی جگہ پر مومنوں کو مخاطب کیا گیا ہے۔ کسی جگہ پر مخالفین اسلام کو مخاطب کیا گیا ہے تو کسی جگہ پر تمام بنی نوع انسان کو مخاطب کیا گیا ہے اور کسی جگہ پر رسولوں کو مخاطب کیا گیا ہے اور کسی جگہ پر نبیوں کو مخاطب کیا گیا ہے اور اس بات سے ظاہر ہے کہ آئِہَا کے معنی ڈانٹنے کے نہیں ہیں۔ بلکہ آئِہَا کا لفظ صرف توجہ دلانے کے لئے استعمال ہوتا ہے اور توجہ انبیاء کو بھی دلائی جاسکتی ہے، توجہ مومنوں کو بھی دلائی جاسکتی ہے۔ توجہ مجرموں کو بھی دلائی جاسکتی ہے، توجہ کافروں کو بھی دلائی جاسکتی ہے اور توجہ تمام بنی نوع انسان کو بھی دلائی جاسکتی ہے، اسی طرح توجہ محبت کے موقع پر بھی دلائی جاسکتی ہے اور توجہ غصہ کے موقع پر بھی دلائی جاسکتی ہے۔ مثلاً قرآن کریم میں اللہ تعالیٰ فرماتا ہے یَا آئِہَا النَّبِیِّیْنَ اِنَّا اَرْسَلْنَاكَ شَہِدًا وَّ مُبَشِّرًا وَّ نَذِیْرًا (الاحزاب: ۴۶) یہ محبت کے اظہار کا موقع ہے۔ یہاں کسی ڈانٹ کا کوئی سوال ہی نہیں۔ صرف اس مضمون کی عظمت کی طرف توجہ دلائی ہے کہ اتنا بڑا انعام ہم نے تم پر کیا ہے۔ اسی طرح فرماتا ہے یَا آئِہَا الرَّسُوْلُ لَا یَحْزُنْکَ

الَّذِينَ يُسَارِعُونَ فِي الْكُفْرِ (المائدة: ۴۲) یہاں بھی ڈانٹنے کا کوئی موقع نہیں بلکہ ہمدردی کا مضمون ہے۔ پس یَا أَيُّهَا كَافِرُونَ کے معنوں میں زجر اور توبیح اور تحقیر اور تذلیل نہیں پائی جاتی۔ بلکہ محض مضمون کی اہمیت کی طرف اشارہ ہوتا ہے اور اس میں کوئی شبہ نہیں کہ قُلْ يَا أَيُّهَا الْكَافِرُونَ کہہ کر بتایا گیا ہے کہ اے کافرو! جس مضمون کی طرف ہم توجہ دلاتے ہیں وہ نہایت اہم ہے مگر ہماری کتنی بد قسمتی ہے کہ وہ مضمون جس کے متعلق خدا کہتا ہے کہ نہایت اہم ہے۔ ہم اس کی تفصیل یہ بیان کرتے ہیں کہ اے کافر میں تمہاری نہیں سنتا تم میری نہیں سنتے۔ تمہارا دین تمہارے ساتھ ہے اور میرا دین میرے ساتھ۔ اس مضمون میں کون سی اہمیت ہے۔ آخر کوئی دلیل بیان ہونی چاہیے کہ کیوں تم میری نہیں سنتے اور کیوں میں تمہاری نہیں سنتا اور اس کے کچھ نتائج بیان ہونے چاہئیں۔ تب جا کر اس کی اہمیت ظاہر ہوتی ہے۔ لیکن اس مضمون کو محدود کر کے انہی تینوں چیزوں کا راستہ بند کر دیا گیا ہے۔

لَا أَعْبُدُ مَا تَعْبُدُونَ۔ اس سورۃ کا مضمون ایسا ہے کہ الگ الگ آیتوں کی تفسیر کرنی مشکل ہے بلکہ اگر الگ الگ آیتوں کی تفسیر کی جائے تو میرے نزدیک مضمون غلط ہو جائے گا یا کم سے کم میں اپنے اندر ایسی طاقت نہیں پاتا کہ الگ الگ آیتوں کی تفسیر بھی کروں اور وہ تسلسل بھی قائم رہے جو اس سورۃ کی آیتوں میں پایا جاتا ہے۔ اس لئے خواہ یہ کہہ لو کہ اس سورۃ کی آیتوں میں بڑا شدید اتصال ہے یا یہ کہہ لو کہ مجھ میں قدرت نہیں ہے کہ میں ان کے مضمونوں کو الگ الگ بھی بیان کروں اور تسلسل بھی قائم رکھوں۔ بہر حال کوئی وجہ ہو میں مجبور ہوں کہ ساری سورۃ کی تفسیر اکٹھی بیان کروں۔ اس لئے بجائے الگ الگ آیتوں پر نوٹ لکھنے کے میں اسی آیت کے نیچے ساری آیتوں کے متعلق اکٹھا نوٹ لکھ دیتا ہوں۔

اس سورۃ میں ایک مضمون کو دو شکلوں میں ادا کیا گیا ہے۔ اور دو دفعہ دہرایا گیا ہے ایک حصہ مضمون کا یہ ہے کہ لَا أَعْبُدُ مَا تَعْبُدُونَ۔ جس کی تم عبادت کرتے ہو اس کی میں عبادت نہیں کرتا۔ اور دوسرا حصہ اس کا یہ ہے کہ وَلَا أَنْتُمْ عِبَادٌ لِّمَآ أَعْبُدُ مَا تَعْبُدُونَ۔ نہ میں اس کی عبادت کرتا ہوں جس کی تم عبادت کر چکے ہو۔ اور چوتھی بات یہ کہی گئی ہے کہ وَلَا أَنْتُمْ عِبَادٌ لِّمَآ أَعْبُدُ مَا تَعْبُدُونَ۔ بظاہر اس میں ایک مضمون کو دو دفعہ دہرایا گیا ہے ایک حصہ کو تو الفاظ میں تغیر قلیل کر کے دہرایا گیا ہے۔ اور دوسرے حصہ کو جوں کا توں دہرایا گیا ہے۔ قرآن کریم میں تو تکرار نہیں ہوا کرتی۔ پھر ایسا کیوں کیا گیا ہے؟ جن مفسرین نے اپنی تفسیر کی بنیاد اوپر کی روایتوں پر رکھی ہے انہوں نے اس کی تشریح یہ کی ہے کہ چونکہ کفار نے دو صورتوں میں اپنا سوال پیش کیا

تھا اس لئے وہی دفعہ ان کو جواب دیا گیا ہے۔ دوسرا جواب یہ دیا گیا ہے کہ یہ تکرار تاکید کے لئے ہے اور ان کی طمع کو دور کرنے کے لئے ہے۔ اور تیسرا جواب یہ دیا گیا ہے کہ پہلے دو جملے حال کی عبادت کی نفی کے لئے ہیں اور دوسرے دو جملے استقبال کی عبادت کی نفی کے لئے ہیں۔ اس لئے تکرار نہیں۔ یہ قول ثعلب اور زجاج کا ہے (تفسیر قرطبی وفتح البیان سورة الکافرون) مگر اس کے خلاف زمخشری کہتے ہیں کہ لَا اَعْبُدُ سے مراد مستقبل کی عبادت ہے۔ کیونکہ (لا سوائے اس مضارع کے جس کے معنی استقبال کے ہوں کسی اور مضارع پر داخل نہیں ہوتا۔ پس پہلے دو جملے (نہ کہ دوسرے دو جملے) مستقبل کی عبادت کی نفی کے لئے ہیں اور دوسرے دو جملے (نہ کہ پہلے) ماضی کی عبادت کی نفی کے لئے ہیں۔ علامہ زمخشری کے مخالفوں نے کہا ہے کہ ان کا یہ دعویٰ کہ آخری دو جملے ماضی کی عبادت کی نفی کے لئے ہیں یہ درست نہیں۔ کیونکہ اسم فاعل مَنْوَن (جیسا کہ اس آیت میں وَلَا اَنْتُمْ عٰبِدُوْنَ ہے) جو فعل کا عمل کرتا ہو۔ وہ حال اور استقبال کے سوا کوئی معنی نہیں دیتا اور یہاں عَابِدٌ کا لفظ مآ پر فعل کا عمل کر رہا ہے اور اسی طرح دوسری آیت میں عِبِدُوْنَ کا لفظ بھی مآ پر عمل کر رہا ہے۔ یعنی دونوں اسم فاعل فعل کے معنوں میں استعمال ہوئے ہیں۔ اس لئے قاعدہ کے رو سے ان کے معنی حال اور استقبال کے ہو سکتے ہیں۔ ماضی کے نہیں ہو سکتے (البحر المحيط سورة الکافرون) علامہ زمخشری کے ہم خیالوں نے اس کا یہ جواب دیا ہے کہ جب حکایت کے طور پر مضمون بیان کیا جائے تو اس وقت ماضی کے معنی لینے جائز ہوتے ہیں۔ جیسا کہ قرآن کریم میں آتا ہے وَ كَلْبَهُمْ بِاَسْطٍ ذَا عَيْبٍ بِاَلْوَصِيْبِ (الکہف: ۱۹) یہاں بِاَسْطٍ اسم فاعل کا صیغہ ہے جو ذَا عَيْبِہ کے لفظ پر عمل کر رہا ہے۔ لیکن باوجود اس کے اس کے معنی ماضی کے ہیں۔ حال اور مستقبل کے نہیں۔

بعض نے اس جگہ پر یہ بھی اعتراض کیا ہے کہ وَلَا اَنَا عٰبِدُ مآ عِبِدْتُمْ کے جواب میں اللہ تعالیٰ فرماتا ہے کہ وَلَا اَنْتُمْ عِبِدُوْنَ مآ اَعْبُدُ۔ تو کیا وجہ ہے کہ جب پہلے جملہ میں مآ کے بعد عِبِدْتُمْ ماضی کا لفظ استعمال کیا گیا تھا تو دوسرے جملہ میں مآ اَعْبُدُ مضارع کا لفظ استعمال کیا گیا ہے ماضی کا لفظ کیوں استعمال نہیں کیا گیا۔ اس سے نتیجہ نکلتا ہے کہ ماضی کے معنی اس جگہ پر نہیں لئے گئے۔ (البحر المحيط سورة الکافرون)

علامہ زمخشری کے خیال کی تائید کرنے والوں نے کہا ہے کہ اس کی وجہ یہ ہے کہ کفار آپ کی بعثت سے پہلے بتوں کو پوجتے تھے لیکن محمد رسول اللہ صلی اللہ علیہ وسلم نے اللہ تعالیٰ کی عبادت اس وقت شروع کی جبکہ آپ مبعوث ہوئے۔ اس لئے آپ کے متعلق مضارع کا صیغہ استعمال کیا گیا ہے۔ ماضی کا صیغہ استعمال نہیں کیا گیا (روح المعانی وروح البیان سورة الکافرون) اس خیال کے مخالفوں نے پھر اس پر یہ جرح کی ہے کہ عبادت سے مراد یہ نماز تو نہیں جو

ہم پڑھتے ہیں۔ بلکہ اصل عبادت خدا تعالیٰ کو ایک سمجھنا ہے اور سارے انبیاء اپنی عقلوں کے ذریعہ سے اپنی بعثت سے پہلے مؤحد ہی ہوا کرتے تھے۔ پس یہ کہنا درست نہیں کہ رسول کریم صلی اللہ علیہ وسلم کے لئے اس لئے حال کا لفظ استعمال کیا گیا ہے کہ آپ بعثت سے پہلے خدائے واحد کی عبادت نہیں کیا کرتے تھے۔ خدائے واحد کی عبادت کا عام مفہوم یعنی اس کی توحید کا اقرار اور اس پر اصرار یہ بعثت سے پہلے بھی آپ میں موجود تھا۔ اس لئے جس طرح آپ کی بعثت سے پہلے کفار بتوں کی پوجا کیا کرتے تھے آپ بھی اپنی بعثت سے پہلے خدائے واحد کی پرستش کیا کرتے تھے گو اس کی شکل اور تھی۔ اور شکل کے بدل جانے کی وجہ سے عبادت کو عبادت کے دائرہ سے خارج نہیں کیا جاسکتا۔ عیسیٰ اور موسیٰ کی نماز اور تھی، نوح کی اور تھی، محمد رسول اللہ صلی اللہ علیہ وسلم کی اور تھی۔ لیکن پھر بھی یہی کہا جائے گا کہ سب انبیاء خدا تعالیٰ کی عبادت کرتے تھے۔

جیسا کہ اوپر کے مضمون سے ظاہر ہے مفسرین کی ان تشریحات سے مضمون کچھ غلط سا ہو جاتا ہے اور پڑھنے والا یہ نتیجہ نہیں نکال سکتا کہ پھر اصل بات کیا ہے۔ میں اس کے متعلق ذیل میں اپنے خیالات کا اظہار کرتا ہوں۔

۱) جس کے معنی نہیں کے ہوتے ہیں جب مضارع پر آئے تو اس کے معنی ائمہ ادب کے نزدیک مستقبل کے کر دیتا ہے۔ سوائے مالک کے کہ ان کے نزدیک یہ ضروری نہیں۔ چنانچہ وہ مثال دیتے ہیں کہ عرب کہتے ہیں کہ جَاءَ زَيْدٌ لَا يَتَكَلَّمُ۔ زید آیا مگر وہ خاموش تھا بولتا نہ تھا (اقرّب) گویا لَا يَتَكَلَّمُ اس جگہ ماضی کے معنوں میں استعمال ہوا ہے۔ مالک کی رائے درحقیقت استثناء کی حیثیت رکھتی ہے۔ انہوں نے جس امر کی طرف توجہ دلائی ہے اس میں بعض خصوصیات ہیں۔ (۱) وہ لاکہ ایک دوسرے جملہ کے تتمہ کے طور پر استعمال ہوا ہے۔ (۲) وہ ایک ماضی کے ساتھ وابستہ ہے اور معنوں کے لحاظ سے حال ہے۔ گوزمانہ کے لحاظ سے حال نہیں۔ یعنی جس وقت کے متعلق ذکر کیا گیا ہے اس وقت وہ گذرنے والی حالت پر دلالت کرتا تھا نہ کہ کسی سابق میں گذری ہوئی حالت پر۔ ان سب دلائل کی وجہ سے ہم اس قسم کے استعمال کو قاعدہ کارڈ کرنے والا نہیں کہیں گے۔ بلکہ یہ کہیں گے کہ جب صرف مضارع کے ساتھ لاکہ مستعمل نہ ہو بلکہ بعض اور قیود اس کے ساتھ شامل ہو جائیں تو وہ حال کے معنی بھی دے دیتا ہے۔ لیکن خالی مضارع کے ساتھ اس کا استعمال ہمیشہ استقبال کے معنی دیتا ہے۔ پس لَا اَعْبُدُ کے معنی اس آیت میں یہی ہوں گے کہ میں کبھی بھی عبادت نہ کروں گا۔ دوسرا حرف ان آیات میں مآ کا استعمال ہوا ہے۔ مآ علاوہ نافیہ ہونے کے جس صورت میں کہ وہ حرف ہوتا ہے اسمیہ بھی ہوتا ہے۔ اور اس وقت وہ موصولہ کے معنی دیتا ہے۔ یعنی اس کے معنی ”جو“ ”جس کی“ کے ہوتے ہیں۔ عام طور پر یہ غیر ذوی الارواح کے لئے استعمال ہوتا ہے لیکن کبھی

ذوی العقول کے لئے بھی مستعمل ہوتا ہے۔ یعنی انسانوں، فرشتوں اور خدا تعالیٰ کی ذات کے متعلق بھی۔ اس وقت اس کے معنی مَنْ کے سمجھے جاتے ہیں۔ جو لفظ جاندار اور عاقل اشیاء کے لئے عام طور پر استعمال ہوتا ہے اور کبھی مَا حرفیہ جب فعل پر آئے تو اس کے معنی مصدر کے بنا دیتا ہے۔ قرآن کریم میں ہے وَ اَوْصَيْنِي بِالصَّلٰوةِ وَالزَّكٰوةِ مَا دُمْتُ حَيًّا (مریم: ۳۲) یعنی حضرت مسیح علیہ السلام کہتے ہیں کہ خدا تعالیٰ نے مجھے نماز اور زکوٰۃ کی تاکید میرے تمام زمانہ حیات کے لئے کی ہے اس جگہ مَا جو ماضی پر آیا ہے۔ اس نے ماضی کے معنی مصدر کے کر دیئے ہیں۔ اسی طرح جب عرب کہے گا لَا اَصْحَبُكَ مَا دُمْتُ حَيًّا تو گو دُمْتُ فعل ہے۔ مگر اس کے معنی ہوں گے ”زندگی تک“ یا ”میرے زندہ رہنے تک“۔ آیات زیر تفسیر میں ”مَا تَعْبُدُوْنَ“ ”مَا اَعْبُدُ“ ”مَا عِبَدْتُمْ“ ”مَا اَعْبُدُ“ ”مَا اَعْبُدُ“ چاروں جگہ یہ مصدری معنی بھی ہو سکتے ہیں اور ما موصولہ کے معنی بھی اور پھر مَا کے عام معنی بھی جو غیر ذوی العقول کے ہیں اور کبھی کبھارا استعمال ہونے والے معنی بھی۔ یعنی ذوی العقول کی طرف اشارہ کرنے والے معنی۔

ان تشریحات کے رو سے آیت لَا اَعْبُدُ مَا تَعْبُدُوْنَ کے معنی یوں ہو سکتے ہیں۔ میں کبھی عبادت نہیں کروں گا ان وجودوں کی خواہ جاندار عقل والے ہوں یا غیر جاندار عقل سے خالی جن کی تم عبادت کرتے ہو یا میں کبھی عبادت نہیں کروں گا تمہارے طریق عبادت کے مطابق (مصدری معنی) وَلَا اَنْتُمْ عٰبِدُوْنَ مَا اَعْبُدُ کے معنی ہوں گے۔ اور نہ تم عبادت کر سکتے ہو یا عبادت کرنے کا ارادہ رکھتے ہو اس خدا کی عبادت کا جس کی میں عبادت کرتا ہوں یا یہ کہ نہ تم عبادت کرو گے یا عبادت کر سکتے ہو اس طریق پر جس طریق پر میں عبادت کرتا ہوں۔

اور وَلَا اَنَا عٰبِدُ مَا عِبَدْتُمْ کے معنی ہوں گے اور نہ میں عبادت کرنے کا ارادہ رکھتا ہوں یا عبادت کر سکتا ہوں اس کی جس کی تم عبادت کرتے ہو یا عبادت کرتے رہے ہو۔ اور وَلَا اَنْتُمْ عٰبِدُوْنَ مَا اَعْبُدُ کے معنی یہ ہوں گے کہ نہ تم عبادت کر سکتے ہو یا کرنے کا ارادہ رکھتے ہو اس کی عبادت کا جس کی میں عبادت کرتا ہوں یا جس طریق سے میں عبادت کرتا ہوں۔

اب اگر یہ مختلف چسپاں ہونے والے معنی چاروں آیتوں میں لیں تو دوسری اور چوتھی آیت میں تکرار پایا جاتا ہے۔ پہلی اور تیسری آیت کے الفاظ الگ الگ قسم کے ہیں۔ ان میں تکرار واقعہ نہیں ہوتا لیکن اگر اس کے برخلاف ہم یہ قرار دیں کہ چونکہ خدا تعالیٰ کے کلام میں فضول تکرار نہیں ہو سکتا۔ اور چونکہ مَا کے دو معنی ہو سکتے ہیں۔ موصولہ کے بھی اور مصدریہ کے بھی۔ اللہ تعالیٰ نے وسعت معانی پیدا کرنے کے لئے آیتوں کے پہلے جوڑے میں مَا موصولہ استعمال کیا ہے اور دوسرے جوڑے میں مصدریہ تو تکرار کا سوال اڑ جاتا ہے اس کے مطابق آیات کے



یہ معنی ہو جاتے ہیں کہ میں کبھی عبادت نہ کروں گا اس کی جس کی تم عبادت کرتے ہو اور نہ تم کبھی عبادت کرو گے نہ کر سکتے ہو اس کی جس کی میں عبادت کرتا ہوں۔ اور اسی طرح میں عبادت نہیں کروں گا یا عبادت نہیں کر سکتا اس طریق پر جس طریق پر تم عبادت کرتے ہو اور نہ تم عبادت کرو گے یا کر سکتے ہو اس طریق پر جس طریق پر میں عبادت کرتا ہوں۔

ان معنوں کے رو سے سب تکرار مٹ جاتی ہے اور ہر لفظ اپنی جگہ پر قائم رہتا ہے اور اس کی واضح غرض اور مقصد نظر آتا ہے۔ گو یہ معنی عربی کے لحاظ سے بالکل واضح ہیں اور ہر ایک پر روشن ہونے چاہیے تھے مگر ایک خاص معنوں نے دماغ پر اس قدر غلبہ حاصل کر لیا تھا کہ پہلے مفسرین کا ذہن اس طرف نہیں گیا۔ یہ سہرا ابو مسلم کے سر ہے کہ اس نے ایک واضح نحوی مسئلہ کو یہاں چسپاں کر کے تکرار کے اعتراض کو دور کر کے اس سورۃ کے معنوں کو بادل کے ٹکڑہ تلے سے نکال لیا (البحر المحیط سورۃ الکافرون) یہ وہی شخص ہے جو مرتدا اور زندیق خیال کیا جاتا ہے۔ لیکن کبھی کبھی قرآن کریم کی ایسی تفسیر اس کی طرف منسوب کی جاتی ہے کہ شک پڑ جاتا ہے کہ اس کا ایمان تعصب کی چادر تلے تو نہیں ڈھانپ دیا گیا۔ یہی وہ منفرد شخص ہے جس نے قرآن کریم میں نسخ کا انکار کیا ہے گو اس نے صرف دعویٰ کیا ہے (تفسیر کبیر لامام رازی زیر آیت مَا نُنسَخُ مِنْ آيَةٍ...) جس طرح سر سید علی گڑھی نے وفات مسیح کا صرف دعویٰ کیا تھا اور حضرت مسیح موعود علیہ السلام نے نسخ قرآن کو بدلائل بینہ رد کیا ہے اسی طرح جس طرح وفات مسیح کو بدلائل بینہ ثابت کیا ہے۔ اس لئے کہہ سکتے ہیں کہ ان پہلے دو شخصوں نے ان مضامین میں ستارہ صبح کو دیکھ کر قیاس کیا مگر حضرت مسیح موعود علیہ الصلوٰۃ والسلام نے سورج کو ہماری آنکھوں کے آگے لاکھڑا کیا۔ فَجَزَّاهُ اللَّهُ خَيْرًا عَنِ الْمُسْلِمِينَ وَالتَّائِبِينَ وَالْمُؤْمِنِينَ وَأَخْذَىٰ أَعْدَاءَهُ وَمَعَانِدِيهِ۔

سورۃ کافرون کے متعلق جیسا کہ اوپر ذکر کیا جا چکا ہے رسول کریم صلی اللہ علیہ وسلم نے فرمایا ہے کہ یہ قرآن کریم کا چوتھا حصہ ہے۔ بظاہر یہ عجیب بات معلوم ہوتی ہے کہ چند آیتوں کی ایک سورۃ ہو اور اسے قرآن کریم کا چوتھا حصہ قرار دے دیا جائے۔ بہر حال اس سے یہ تو مراد نہیں ہو سکتی کہ یہ سورۃ قرآن کریم کے حجم کے لحاظ سے اس کا چوتھا حصہ ہے۔ یہی مراد ہو سکتی ہے کہ اس میں اتنے اہم مطالب آگئے ہیں کہ گویا یہ قرآن کریم کا چوتھا حصہ ہے۔ چنانچہ آگے چل کر ہم نے جو اس سورۃ کی تفسیر کی ہے اس سے پتہ لگ سکتا ہے کہ اس چھوٹی سی سورۃ میں اتنے وسیع مطالب بیان کر دیئے گئے ہیں کہ رسول کریم صلی اللہ علیہ وسلم نے اگر اسے قرآن کریم کا چوتھا حصہ قرار دیا ہے تو اس میں کسی قسم کے مبالغہ سے کام نہیں لیا۔

پھر علاوہ اہم مطالب کے ذکر کے اس سورۃ کو بعض اور خصوصیات بھی حاصل ہیں جو کسی اور سورۃ کو حاصل نہیں۔ وہ خصوصیات یہ ہیں۔

اول وہ مضمون جو اس سورۃ کے پہلے حصہ میں بیان ہوا ہے اور وہ مضمون جو اس سے پہلی سورۃ یعنی سورۃ کوثر میں بیان ہوا ہے آپس میں ایسے جڑے ہوئے ہیں کہ قرآن کریم میں اور کوئی سورۃ ایسی نہیں ہے جس کی ابتدائی آیتیں پہلی سورۃ کے تمام مضامین کا نتیجہ کہلا سکیں۔ صرف یہی ایک سورۃ ہے جس کی ابتدائی آیات پہلی سورۃ کے تمام مضامین کا نتیجہ ہیں۔

دوسری خصوصیت اس میں یہ ہے کہ جو اس کے بعد سورۃ آئی ہے یعنی سورۃ نصر اس کے سبب مضامین کلی طور پر اس سورۃ کے بیان کردہ دعاوی کی دلیلیں ہیں۔ گویا اس سے پہلی سورۃ بھی اس کے دعاوی کی دلیل ہے اور اس کے بعد کی سورۃ بھی اس کے دعاوی کی دلیل ہے۔ مزید برآں یہ کہ اس سورۃ کی آخری آیت بھی اس کے دعاوی کی دلیل ہے جیسا کہ آگے ذکر کیا جائے گا۔ یہ ایسی خصوصیات ہیں جو قرآن کریم کی کسی اور سورۃ کو حاصل نہیں۔ الغرض اس کو قرآن کریم کا چوتھا حصہ قرار دینا بالکل صحیح اور درست ہے۔ اور یہ ایک ایسی حقیقت ہے جسے ہر شخص سمجھ سکتا ہے۔ اب میں اس کی کچھ مزید تشریح کرتا ہوں۔

اس سورۃ کی پہلی آیتیں یہ ہیں کہ قُلْ يَا أَيُّهَا الْكَافِرُونَ - لَا أَعْبُدُ مَا تَعْبُدُونَ - وَلَا أَنْتُمْ عِبُدُونَ مَا أَعْبُدُ - وَلَا آتَا عَابِدًا مَّا عِبَدْتُمْ - وَلَا أَنْتُمْ عِبُدُونَ مَا أَعْبُدُ - یعنی اے کفار جن بتوں کی تم پوجا کرتے ہو ان بتوں کی میں کبھی پوجا نہیں کروں گا اور نہ میرے ساتھی کریں گے اور جس طریق عبادت کو تم بجالاتے ہو میں اس طریق عبادت کو کبھی نہیں بجالاؤں گا اور نہ میرے ساتھی اس طریق عبادت کو بجالائیں گے اور نہ تم اس ہستی کی عبادت کرو گے جس کی میں عبادت کرتا ہوں اور نہ تم اس طریق عبادت کے مطابق عمل کرو گے جس طریق عبادت کے مطابق میں عمل کرتا ہوں۔

بظاہر یہ ایک تعلق معلوم ہوتی ہے جو قرآن کریم کی شان کے خلاف نظر آتی ہے۔ قرآن کریم میں حضرت شعیبؑ کے متعلق اللہ تعالیٰ فرماتا ہے کہ انہوں نے اپنے مخالفوں سے کہا کہ مَا يَكُونُ لَنَا أَنْ نَعْبُدَ فِيهَا إِلَّا أَنْ يَشَاءَ اللَّهُ رَبُّنَا (الاعراف: ۹۰) یعنی میں اپنے دین سے کبھی مرتد نہیں ہوں گا سوائے اس کے کہ اللہ تعالیٰ چاہے۔ مگر اس سورۃ میں حضرت شعیبؑ کے طریق کے خلاف یہ کہا گیا ہے کہ یہ قطعی طور پر ناممکن بات ہے کہ میں یا میرے ساتھی کبھی بھی تمہارے معبودوں کی عبادت کریں۔ یا تمہارے طریق عبادت کو اختیار کریں۔ اور نہ یہ ممکن ہے کہ تم کبھی

ہمارے معبود کی عبادت کرو یا ہمارے طریق عبادت کو اختیار کرو۔

جہاں تک تاریخی واقعات کا سوال ہے یہ تو درست ہے کہ نہ صحابہؓ نے کبھی بتوں کی پوجا کی اور نہ کبھی کفار کے طریق عبادت کو اختیار کیا۔ مگر دوسرا حصہ تاریخی شواہد کے خلاف معلوم ہوتا ہے۔ کیونکہ ہزار ہا کفار نے ایمان لا کر خدائے واحد کی بھی عبادت کی اور مسلمانوں کے طریق عبادت کو بھی اختیار کیا۔ پس بظاہر ایسا معلوم ہوتا ہے کہ یہ مضمون غلط ہو گیا۔ مفسرین نے لکھا ہے کہ اس جگہ کفار کے بڑے بڑے سردار مراد ہیں لیکن یہ بھی غلط ہے جیسا کہ اس سورۃ کی تفسیر میں بیان کیا جا چکا ہے۔ پس لازماً ان آیات میں کسی اور مضمون کا ذکر ہے اور وہ یہ ہے کہ اس میں مسلمانوں اور مشرکوں کی فطرت کا ذکر کیا گیا ہے اور بتایا گیا ہے کہ مسلمان فطرتاً تو حید کی طرف مائل ہے اور کافر نے ایک لمبی رسم و عادت کی وجہ سے مشرکانہ فطرت پالی ہے۔ اس لئے وہ اپنی عادت اور رسم کی وجہ سے شرک کی طرف تو مائل ہو سکتا ہے لیکن تو حید کی طرف نہیں جاسکتا۔

سورۃ کوثر میں یہ مضمون تھا کہ اے محمد رسول اللہؐ ہم نے تجھ کو دین و دنیا میں بہتات بخشی ہے اور جہاں اس میں روحانی فتوحات کا ذکر تھا وہاں دنیوی فتوحات کا بھی ذکر کیا گیا تھا اور یہ بتایا گیا تھا کہ تیری نسل یعنی تیرے مذہب پر چلنے والے لوگ ہمیشہ موجود رہیں گے۔ جس میں گویا اس آیت کا مضمون تھا کہ لَا اَعْبُدُ مَا تَعْبُدُونَ یعنی ہمیشہ ہی آپ کے تابعین دنیا میں موجود رہیں گے جو شرک سے بیزار ہوں گے۔ پس لَا اَعْبُدُ مَا تَعْبُدُونَ میں جو کچھ کہا گیا ہے وہ تعلق نہیں بلکہ سورۃ کوثر میں جو خدا تعالیٰ نے خبر دی تھی اس کا اظہار ہے۔ اور یہ حضرت شعیبؑ کے طریق کے بھی خلاف نہیں بلکہ اس کے عین مطابق ہے کیونکہ حضرت شعیبؑ یہی کہتے ہیں کہ میں اپنے طریق کو نہیں چھوڑ سکتا جب تک کہ خدا کی مشیت مجھ سے یہ نہ چاہے۔ یعنی جب تک خدا کی مشیت مجھ سے اس مذہب پر قائم رہنے کا مطالبہ کرے گی میں ہرگز اس مذہب کو نہیں چھوڑوں گا۔ اور سورۃ کوثر نے خدا کی مشیت بتا دی ہے کہ محمد رسول اللہؐ اور ان کے اتباع ہمیشہ تو حید پر قائم رہیں گے۔ پس لَا اَعْبُدُ مَا تَعْبُدُونَ اس کی تفسیر ہے اور سورۃ کوثر اس دعویٰ کی وجہ ہے۔

پھر سورۃ کوثر کے آخر میں فرمایا تھا کہ اِنَّ شَيْئَانَكَ هُوَ الْاَبْتُوْرُ۔ جو لوگ تیرے دشمن ہیں ان کی اولادیں ان کی اولادیں نہیں رہیں گی۔ یعنی روحانی طور پر وہ ان کی اولاد سے خارج ہو جائیں گی اور محمد رسول اللہ صلی اللہ علیہ وسلم کے دین کو اختیار کر لیں گی۔ اس حصہ سے بظاہر یہ معلوم ہوتا ہے کہ وَلَا اَنْتُمْ عِبْدُوْنَ مَا اَعْبُدُوْنَ والا مضمون درست نہیں۔ کیونکہ جب کفار کی اولادیں مسلمان ہو جائیں گی تو لازمی طور پر وہ اس طریق پر عبادت کرنے لگ

جائیں گی جس طرح مسلمان کرتے تھے۔ پس جہاں تک اس پیشگوئی کا سوال ہے وَلَا أَنْتُمْ عِبِدُونَ مَا أَعْبُدُ سے یہ نہیں نکل سکتا کہ قرآن جھوٹا نکلا۔ کیونکہ اس سے پہلی سورۃ نے ہی بتا دیا تھا کہ ایک دن آئے گا کہ کفار اور ان کی اولادیں محمد رسول اللہ صلی اللہ علیہ وسلم کے طریق کو اختیار کر لیں گی۔ اور اس طرح وہ اپنے باپ دادا سے کٹ جائیں گی اور محمد رسول اللہ صلی اللہ علیہ وسلم کی روحانی اولاد بن جائیں گی۔ جیسے عاص کا بیٹا عمر و مسلمان ہوا، ولید کا بیٹا خالد مسلمان ہوا، ابو جہل کا بیٹا عکرمہ مسلمان ہوا اور ابوسفیان خود مسلمان ہو گیا۔

پس درحقیقت وَلَا أَنْتُمْ عِبِدُونَ مَا أَعْبُدُ میں یہ پیشگوئی تھی کہ مکہ والے رسول کریم صلی اللہ علیہ وسلم کے دین کو اختیار نہیں کریں گے۔ ان کے مسلمان ہونے کی وجہ سے وہ پیشگوئی جھوٹی نہیں نکلی۔ کیونکہ وہ مسلمان اپنی مرضی سے نہیں ہوئے بلکہ إِنَّ بَيْنَنَا وَبَيْنَكَ الْبَتَّةَ الْبَيْتَةَ الْكُوفِيَّةَ کی پیشگوئی کے ماتحت خدا تعالیٰ نے ان کو پکڑ کر مسلمان کیا اور خدائی تصرف کے ماتحت وہ ایمان لائے۔ پس عرب کا مسلمان ہو جانا قرآن کریم کے دعویٰ کے خلاف نہیں بلکہ قرآنی دعویٰ کی تصدیق ہے۔

اسی طرح میں نے یہ بیان کیا تھا کہ اس سورۃ کے بعد کی جو سورۃ ہے وہ بھی ان دعاوی کی دلیل ہے جو قُلْ يَا أَيُّهَا الْكَافِرُونَ کے شروع میں بیان کئے گئے ہیں۔

قُلْ يَا أَيُّهَا الْكَافِرُونَ کے بعد کی یہ سورۃ ہے کہ إِذَا جَاءَ نَصْرُ اللَّهِ وَالْفَتْحُ۔ وَرَأَيْتَ النَّاسَ يَدْخُلُونَ فِي دِينِ اللَّهِ أَنْفَاجًا۔ فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ تَوَّابًا۔ یعنی ایک دن ایسا آنے والا ہے کہ اللہ تعالیٰ کی نصرت تجھے حاصل ہوگی اور عرب پر غلبہ تجھے عطا ہو جائے گا اور تو دیکھے گا کہ فوج در فوج عرب لوگ دین اسلام میں داخل ہوں گے۔ یہ آیت بھی سورۃ کافرون کی اس پہلی آیت کی دلیل ہے کہ قُلْ يَا أَيُّهَا الْكَافِرُونَ۔ لَا أَعْبُدُ مَا تَعْبُدُونَ یہ ظاہر ہے کہ جب باوجود کمزوری کے محمد رسول اللہ صلی اللہ علیہ وسلم کو خدا تعالیٰ دشمنان اسلام پر فتح بخشے گا اور ہزاروں ہزار آدمی مسلمان ہو جائیں گے تو اس نشان کے دیکھنے کے بعد کوئی مسلمان کفار کی طرف جا ہی کس طرح سکتا ہے۔ یہ تو روحانی بات ہوئی۔ ظاہری سبب کو بھی اگر دیکھو تو انسان اگر کسی کی طرف جاتا ہے تو لالچ کی وجہ سے جاتا ہے۔ جب اسلام کو غلبہ حاصل ہو جائے گا اور کفار خود مسلمانوں کے محتاج ہو جائیں گے تو ایسا کون بے وقوف مسلمان ہو سکتا ہے جو ان مقہور اور مغلوب کفار کے ساتھ ملے اور فاتحین کا ساتھ چھوڑ دے؟ پس سورۃ کوثر بھی جو اس سے پہلے ہے اور سورۃ نصر بھی جو اس کے بعد ہے دونوں سورۃ کافرون کی پہلی آیتوں کے لئے بطور دلیل ہیں۔ اسی طرح اس سورۃ کا جو دو سرا حصہ ہے کہ وَلَا أَنْتُمْ عِبِدُونَ مَا أَعْبُدُ اس کا بھی حل إِذَا جَاءَ نَصْرُ اللَّهِ وَالْفَتْحُ

سے ہو جاتا ہے۔ یعنی کفار اپنی فطرت کے لحاظ سے تو شرک پر ہی قائم تھے۔ مگر جب نصرت اور فتح کے ذریعہ سے اسلام کی صداقت روز روشن کی طرح ظاہر ہو گئی تو ان کو حالات نے مجبور کر کے اسلام کی طرف دھکیل دیا۔ پس باوجود ان کے اسلام لے آنے کے وَلَا أَنْتُمْ عِبَادُونَ مَا أَعْبُدُ والی آیت جھوٹی نہیں ہوئی بلکہ سورہ کوثر بھی سچی ہوئی، سورہ نصر بھی سچی ہوئی اور سورہ کافرون بھی سچی ہوئی۔

## لَكُمْ دِينُكُمْ وَ لِى دِينِ ۝۴

(اوپر کا اعلان نتیجہ ہے اس کا کہ) تمہارا دین تمہارے لئے (طریق کار مقرر کرتا) ہے اور میرا دین میرے لئے (طریق کار مقرر کرتا) ہے۔

### حَلُّ لُغَاتٍ - دِينَ دِينِ کے عربی زبان میں مندرجہ ذیل معنی ہیں۔

(۱) الطَّاعَةُ فرمانبرداری (۲) السُّلْطَانُ وَالْمَلِكُ وَالْحُكْمُ - غلبہ، بادشاہت اور حکومت (۳) السِّيَرَةُ - طریقہ۔ مذہب اور لوگوں سے معاشرت کی کیفیت۔ (۴) التَّدْبِيرُ - تدبیر کرنا (۵) اِسْمٌ لِّجَمِيعِ مَا يُعْبَدُ بِهِنَّ اللّٰهُ - دین نام ہے ان تمام طریقوں کا جن کے ذریعے خدا تعالیٰ کی عبادت کی جاتی ہے۔ مثلاً مسلمانوں میں نماز پڑھنا یا حج بیت اللہ کے لئے جانا یا اموال کی مقررہ مقدار پر ایک خاص نصاب سے غریبوں اور مسکینوں کے لئے زکوٰۃ کا ادا کرنا اللہ تعالیٰ کی عبادت قرار دیا جاتا ہے۔ یہ طریق عبادت عربی زبان کے لحاظ سے دین کہلائے گا۔ اسی طرح ہندوؤں کے طریق عبادت کی جو بھی شکل ہو وہ دین کہلائے گی۔ یہودیوں اور زرتشتیوں وغیرہ کے طریق عبادت کی جو بھی شکل ہو وہ دین کہلائے گی گویا عبادت الہی خواہ کسی طریق سے کی جائے اس کا نام دین ہوتا ہے۔ (۶) اَلْمِلَّةُ - نظام جماعت (۷) اَلْوَرَعُ - بدیوں اور ممنوعات سے بچنا (۸) اَلْمُعَصِيَّةُ - اطاعت سے نکلنا (۹) اَلْحَالُ - حالت یا کیفیت (۱۰) اَلشَّأْنُ (۱) ایک خاص حالت۔ شان کے معنی حالت کے ہوتے ہیں۔ لیکن اَلشَّأْنُ کا لفظ عام حالت سے کسی قدر بلند معنوں کی طرف اشارہ کرتا ہے۔ جسے ہمارے ملک میں بڑی شان کہتے ہیں (ب) بہت ہی اہم امر (۱۱) اَلْعَادَةُ عَادَتٌ - (اقرب)

تفسیر۔ لَكُمْ دِينُكُمْ وَ لِى دِينِ میں کفار کی عبادت اختیار نہ کرنے کی دلیل کا بیان ہے

سورہ کافرون کی پہلی پانچ آیات میں آنحضرت صلی اللہ علیہ وسلم اور آپ کے تابعین کو یہ حکم دیا گیا ہے کہ وہ

اعلان کر دیں کہ کفار کے ساتھ ان کا اتحاد فی العبادۃ ناممکن ہے۔ زیر تفسیر آیت لَكُمْ دِينُكُمْ وَ لِي دِينُ مِيں ایسا اعلان کرنے کا سبب بتایا گیا ہے۔ اور یہ واضح کیا گیا ہے کہ محمد رسول اللہ صلی اللہ علیہ وسلم اور آپ کے متبعین کا یہ اعلان دھبہ گامشتی کا فعل نہیں نہ کسی عناد کے نتیجہ میں ایسا کیا گیا ہے۔ بلکہ یہ اعلان اس بات کا نتیجہ ہے کہ کفار کا دین ان کے لئے عبادت کا اور طریق مقرر کرتا ہے اور محمد رسول اللہ صلی اللہ علیہ وسلم اور آپ کے متبعین کا دین ان کے لئے عبادت کا اور طریق مقرر کرتا ہے۔ اور چونکہ ہر دو طریق کار میں زمین و آسمان کا فرق ہے۔ اس لئے دونوں فریق کا اجتماع فی العبادۃ ناممکن ہے۔

سورۃ کافرون کی ابتدائی آیات میں پہلے ایک اصولی فیصلہ کا اعلان کیا گیا ہے۔ اور پھر اس اعلان کی دلیل لَكُمْ دِينُكُمْ وَ لِي دِينُ کے الفاظ میں بیان کی گئی ہے۔ یہی طریق بیان ہماری زبان میں بھی پایا جاتا ہے۔ چنانچہ ہمارے ملک میں کہتے ہیں کہ فلاں بات اس طرح ہے کیونکہ فلاں نے یوں کہا ہے۔ یعنی کلام کا آخری حصہ پہلے حصہ کے لئے وجہ اور سبب ہوتا ہے اور پہلا حصہ ایک نتیجہ ہوتا ہے جس کی بنیاد دوسرے حصہ پر رکھی جاتی ہے۔ عربی زبان میں چونکہ اختصار کو ملحوظ رکھا جاتا ہے اس لئے بعض اوقات ان الفاظ کو جو ”چونکہ“ اور ”کیونکہ“ کا مفہوم ادا کرتے ہیں اڑا دیتے ہیں اور اس سارے مفہوم کو جملہ کی بندش سے ادا کیا جاتا ہے۔ یہی طریق زیر تفسیر آیت میں اختیار کیا گیا ہے۔ پہلے فرمایا قُلْ يَا أَيُّهَا الْكَافِرُونَ - لَا أَعْبُدُ مَا تَعْبُدُونَ - وَلَا أَنْتُمْ عِبُدُونَ مَا أَعْبُدُ - وَلَا أَنَا عَابِدٌ مِّمَّا عِبُدْتُمْ - وَلَا أَنْتُمْ عِبُدُونَ مَا أَعْبُدُ - یعنی ہم ہر زمانہ کے مسلمان سے کہتے ہیں کہ وہ اپنے اپنے زمانہ کے کفار کو کہتا چلا جائے۔ کہ وہ ان معبودوں کی عبادت نہیں کر سکتا جن کی کفار عبادت کرتے ہیں اور نہ کفار اس ہستی کی عبادت کر سکتے ہیں جن کی مومن عبادت کر رہا ہے اور نہ مسلمان اس طریق عبادت کو اختیار کر سکتا ہے جس کو کافر اختیار کئے ہوئے ہیں اور نہ کافر ہی مسلمان کے طریق عبادت کو اختیار کر سکتا ہے۔

اس اہم اعلان پر طبعاً یہ سوال پیدا ہوتا تھا کہ آخر اس اعلان کی ضرورت کیا پیش آئی۔ کیا کوئی ذاتی عناد ہے جو مسلمانوں اور کافروں میں ہے یا کوئی مناقشت اور جھگڑا ہے؟ فرمایا ایسا نہیں بلکہ اس اعلان کی وجہ یہ ہے کہ لَكُمْ دِينُكُمْ وَ لِي دِينُ مسلمانوں کا دین عبادت کا اور طریق پیش کرتا ہے اور کافر کا دین اور طریق پیش کرتا ہے۔ اور ہر دو طریق کار چونکہ بالکل متضاد اور مختلف ہیں۔ اس لئے دونوں گروہوں کا جمع ہونا ناممکن اور محال ہے۔ گویا لَكُمْ دِينُكُمْ وَ لِي دِينُ کے فقرہ نے سابق آیات کے مفہوم کو کھول دیا اور وہ خلش اور سوال جو طبیعت میں پیدا ہوتا تھا کہ آخر اس اعلان میں براءۃ کی کیا ضرورت پیش آئی تھی اس کو جامع مانع الفاظ کے ساتھ حل کر دیا۔

حل لغات میں لفظ دین کے گیارہ معنی لکھے گئے ہیں اور وہ سارے کے سارے اس آیت پر چسپاں ہوتے ہیں اور ان معنوں کو چسپاں کرنے کے بعد یہ مضمون واضح ہو جاتا ہے کہ کس طرح اس سوال کو جو قَوْلُ يٰۤاَيُّهَا الْكٰفِرُوْنَ۔ لَا اَعْبُدُ مَا يَعْْبُدُوْنَ کے بعد طبعاً دل میں پیدا ہوتا تھا حل کر دیا گیا ہے۔ اور بتایا گیا ہے کہ محمد رسول اللہ صلی اللہ علیہ وسلم اور آپ کے متبعین مجبور ہیں کہ وہ اعلان کر دیں۔ کہ وہ اپنے مذہب کے اصول عبادت کو چھوڑ کر کفار کے ساتھ متحرکی العبادۃ نہیں ہو سکتے کیونکہ اس کی زبردست وجوہات ہیں جو اختصاراً لفظ دین میں ہی بیان کر دی گئی ہیں اور جن کا ہم ذیل میں ذکر کرتے ہیں۔

### لفظ دین میں آٹھ وجوہات کی طرف اشارہ

اول۔ مسلمان جس قادر و قیوم ہستی کو مانتے ہیں ان کے نزدیک اس کی اطاعت کے اصول اور ہیں اور کافروں کے نزدیک ان کے معبودوں کی پیروی کے اصول اور۔ (دین بمعنی الطاعة)

دوم۔ مسلمانوں کا طریق عبادت اور ہے اور کافروں کا طریق عبادت اور۔ (دین بمعنی مَا يَعْْبُدُ بِهٖ اللّٰهُ)  
سوم۔ مسلمانوں کے اصول حکومت اور ہیں اور کافروں کے اور۔ (دین بمعنی السُّلْطٰنُ وَالْمَلِكُ وَالْحُكْمُ)  
چہارم۔ مسلمانوں کے نزدیک تقویٰ اور نیکی اور بدی کی تعریف اور ہے اور کافروں کے نزدیک اور۔ اسی طرح مسلمانوں کے نزدیک حلال اور حرام کے اصول اور ہیں اور کافروں کے نزدیک اور (دین بمعنی الْوَرَعُ وَالْبَعْصِيَّةُ)

پنجم۔ مسلمانوں کے لوگوں سے معاشرت کے اصول اور ہیں اور کافروں کے اور (دین بمعنی الْبِرَّةُ)  
ششم۔ مسلمانوں کی تدبیر اور ہے اور کافروں کی اور (دین بمعنی التَّدْبِيْرُ)  
ہفتم۔ مسلمانوں کی عادات اور ہیں اور کافروں کی اور (دین بمعنی الْعَادَةُ)  
ہشتم۔ مسلمانوں کے روزمرہ کے کاموں کے اصول اور ہیں اور کافروں کے اور (دین بمعنی الْحَالُ)  
گو یا لَكُمْ دِيْنَكُمْ وَاِي دِيْنٍ میں یہ بتایا گیا ہے کہ مسلمانوں اور کافروں کے نہ اصول ملتے ہیں اور نہ طریق کار۔ اس لئے مسلمانوں کی طرف سے یہ اعلان کہ ہم کفار کے ساتھ عبادت میں اتحاد نہیں کر سکتے بالکل صحیح اور درست ہے۔ اور اس پر کوئی اعتراض نہیں ہو سکتا۔

کفار اگر کچھ کہہ سکتے ہیں تو صرف یہ کہ جو اصول اور طریق کار مسلمانوں نے اختیار کئے ہیں وہ غلط ہیں۔ اگر ان کی یہ بات ثابت ہو جائے تو بے شک اسلام کا دعویٰ باطل ہو جاتا ہے۔ لیکن اگر یہ ثابت ہو جائے کہ اسلام

کے پیش کردہ اصول اور طریق کا صحیح اور اہم ہیں تو پھر مسلمانوں کا کافروں سے عبادت میں علیحدگی اختیار کرنا بالکل درست اور ایک ضروری امر ہو جاتا ہے۔ اور اس پر کوئی اعتراض نہیں ہو سکتا۔ اور نہ اسے دھینگامشی کا فعل قرار دیا جاسکتا ہے۔

اب ہم اس مضمون کو جو جملاًً اور پر بیان کیا گیا ہے وضاحت کے ساتھ بیان کرتے ہیں۔ تاکہ یہ ظاہر ہو سکے کہ کس طرح لَكُمْ دِينُكُمْ وَلِي دِينِ کی آیت پہلی آیات کے لئے بطور سبب اور وجہ کے ہے اور یہ کہ کس طرح اس آیت کے مضمون سے پہلی آیات کے مضمون کو واضح اور مدلل کیا گیا ہے۔

سو جاننا چاہیے کہ حل لغات میں بتایا جا چکا ہے کہ لَفْظُ دِينِ کے پہلے معنی الطَّاعَةُ یعنی فرمانبرداری کے ہیں۔ ان معنوں کی رو سے لَكُمْ دِينُكُمْ وَلِي دِينِ کا مفہوم یہ ہوگا کہ اے منکرو! چونکہ تمہارا طریق اطاعت اور اصول اطاعت اور میرا طریق اطاعت اور اصول اطاعت الگ الگ ہے اس لئے میں تمہارے معبودوں کی عبادت نہیں کر سکتا اور تم میرے معبود کی اطاعت کرنے سے عملاً قاصر ہو۔ کیونکہ میرے اصول کے ماتحت بتوں کی اطاعت نہیں ہو سکتی اور تمہارے اصول کے ماتحت خدائے واحد کی اطاعت نہیں ہو سکتی۔

رسول کریم صلی اللہ علیہ وسلم اور آپ کے تابعین کے اصول اطاعت جو قرآن کریم سے مستنبط ہوتے ہیں یہ ہیں:-  
 (۱) اس دنیا کا خالق و مالک خدائے واحد ہے اس کے احکام کی ہر شخص کو فرمانبرداری کرنی چاہیے۔ چنانچہ فرمایا قَالَهُمْ كُفُّوا إِلَهُ وَاحِدًا فَلَهُ أَسْلِمُوا (الحج: ۳۵) کہ اے لوگو! تمہارا معبود ایک ہی معبود ہے اس کی فرمانبرداری کرو۔ اب سوال پیدا ہوتا ہے کہ کس طرح فرمانبرداری کی جائے؟ کیونکہ خدا تعالیٰ اپنے احکام دینے کے لئے خود دنیا میں نہیں آتا۔ اس کا جواب یہ ہے کہ بے شک وہ خود دنیا میں نہیں آتا۔ لیکن وہ اپنے رسول بھیجتا ہے اور ان کے ذریعہ لوگوں کو تعلیم دیتا ہے۔ جیسا کہ وہ فرماتا ہے لَا تَذَرِكُهُ الْاَبْصَارُ وَ هُوَ يُدْرِكُ الْاَبْصَارَ (الانعام: ۱۰۴) یعنی عقلیں اس تک نہیں پہنچ سکتیں۔ مگر وہ خود عقلوں تک پہنچنے کے ذرائع اختیار کرتا ہے۔ پس ایک رسول کی آواز سن کر یا تو یہ کہنا پڑے گا کہ وہ جھوٹا ہے اور اس پر کلام الہی اور شریعت نازل نہیں ہوئی۔ اس صورت میں یہ بھی ماننا پڑے گا کہ وہ رسول ہی نہیں ہے۔ اور اگر وہ سچا ہے اور اس پر الہامی شریعت نازل ہوئی ہے تو پھر اس کا انکار کر کے کوئی شخص خدا تعالیٰ کا مطیع نہیں کہلا سکتا۔ پس جو لوگ رسولوں کو مان لیتے ہیں وہی اللہ تعالیٰ کے احکام کی فرمانبرداری کرنے والے ہوتے ہیں۔ اور جو انکار کرتے ہیں وہ صحیح راستہ سے بھٹک جاتے ہیں۔

اب چونکہ اللہ تعالیٰ نے یہ فیصلہ کر دیا ہے کہ دنیا کی ہدایت کا سامان محمد رسول اللہ صلی اللہ علیہ وسلم کے ذریعہ



سے ہو۔ اس لئے جو ان کی اتباع کرے گا وہی اللہ تعالیٰ کا متبع اور مطیع قرار پاسکتا ہے۔ اسی مضمون کو بیان کرتے ہوئے اللہ تعالیٰ فرماتا ہے: **وَ أَرْسَلْنَاكَ لِلنَّاسِ رَسُولًا وَ كَفَىٰ بِاللَّهِ شَهِيدًا۔ مَنْ يُطِيعِ الرَّسُولَ فَقَدْ أَطَاعَ اللَّهَ** (النساء: ۸۰، ۸۱) کہ اے محمد رسول اللہ! اب ہم نے ساری دنیا کی ہدایت کا سامان تیرے ذریعہ سے کیا ہے۔ جو شخص چاہتا ہے کہ اللہ تعالیٰ کے احکام کی فرمانبرداری کرے اسے چاہیے کہ محمد رسول اللہ (صلی اللہ علیہ وسلم) کی اطاعت کرے۔ کیونکہ ان کی اطاعت اللہ کی اطاعت ہے۔

پھر اسی مضمون کا اعلان محمد رسول اللہ صلی اللہ علیہ وسلم کی زبان سے کر دیا گیا ہے۔ فرمایا **قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ۔ قُلْ أَطِيعُوا اللَّهَ وَ الرَّسُولَ** (ال عمران: ۳۲، ۳۳) یعنی اے ہمارے رسول لوگوں کو یہ کھول کر سنا دو کہ اگر تم اللہ تعالیٰ سے محبت رکھتے ہو اور چاہتے ہو کہ وہ بھی تم سے محبت کا اظہار کرے تو اس کا یہ طریق ہے کہ اس نے جو احکام میرے ذریعہ سے دنیا کے لئے بھیجے ہیں ان پر چلو اور میری پیروی کرو خدا تعالیٰ تم سے محبت کرنے لگ جائے گا اور تمہاری کمزوریوں کو نہیں دیکھے گا بلکہ تمہاری ان کمزوریوں کے باوجود اپنا جلوہ تمہیں دکھائے گا اور اپنے فضلوں سے تمہیں ڈھانپ لے گا۔ پھر فرمایا **قُلْ أَطِيعُوا اللَّهَ وَ الرَّسُولَ** کہ اے لوگو! اچھی طرح سے سن لو کہ اللہ کی اطاعت کرو اور اس رسول کی اطاعت کرو۔ اس فقرہ کا مطلب یہ ہے کہ اللہ تعالیٰ کی اطاعت رسول کی اطاعت کے ذریعہ سے کرو۔ رسول چونکہ خدا تعالیٰ کی طرف سے نازل کردہ تعلیم لاتا ہے اس لئے جو اس پر ایمان لاتا ہے درحقیقت وہی خدا تعالیٰ کی اطاعت کرتا ہے۔ پس ضروری ہوا کہ احکام الہی کی وہ تفصیلات جو رسول کریم صلی اللہ علیہ وسلم نے بتائی ہیں ان کے مطابق اطاعت کی جائے اور اگر ان کے مطابق اطاعت نہ کی جائے تو وہ اللہ تعالیٰ کی اطاعت نہیں کہلا سکتی۔ پس جو الہامی شریعت کو مانتا ہے صرف وہی شخص ہے جو اللہ تعالیٰ کی اطاعت کا مدعی ہو سکتا ہے اور اس کے ساتھ مل کر عبادت بھی کی جاسکتی ہے۔ اسلام کا منکر چونکہ رسول کریم صلی اللہ علیہ وسلم کی بتائی ہوئی تعلیمات کو تسلیم نہیں کرتا اس لئے وہ اللہ تعالیٰ کی اطاعت کر ہی نہیں سکتا۔ اور جو شخص ایسے انسان کی روحانی امور میں اطاعت کرے گا اور اس کے ساتھ عبادت میں شریک ہوگا وہ خدا تعالیٰ کے منشاء کے خلاف کرے گا۔

(۲) جس شخص کے دل میں محبت الہی کا جذبہ نہ ہو یا وہ کامل توحید پر نہ چلتا ہو اس کی بھی اطاعت نہیں کی جاسکتی۔ اللہ تعالیٰ فرماتا ہے **وَ لَا تُطِيعُ مَنْ أَغْفَلْنَا قَلْبَهُ عَنْ ذِكْرِنَا وَ اتَّبَعَ هَوَاهُ وَ كَانَ أَمْرًا فُرْطًا** (الکہف: ۲۹) یعنی اے مخاطب تو اس شخص کی اطاعت مت کر جس کے دل میں ہماری محبت نہیں اور وہ اپنی خواہشات کی پیروی کرتا

ہے۔ کیونکہ اس کی اطاعت کا نتیجہ یہ ہوگا کہ وہ خدائے واحد سے دور لے جائے گا۔ پس یہ لازمی امر ہے کہ انسان اسی کی اطاعت کرے اور اسی کے ساتھ مل کر عبادت کرے جس کے دل میں خدا کا خوف ہو اور ذکر الہی کرنے کا وہ عادی ہو اور خدا تعالیٰ کی توحید پھیلانے کا وہ شغل رکھتا ہو۔ اگر اس میں ایسی کوئی بات نہیں پائی جاتی تو اس کی صحبت اور اس کا لیڈر ہونا لوگوں کو خدا تعالیٰ سے دور کرتا چلا جائے گا اور عبادت بجائے قائم ہونے کے ختم ہو جائے گی۔ چونکہ کفار توحید کو نہیں مانتے۔ نہ ان کے دل میں محبت الہی کا جذبہ ہے۔ اس لئے مومنوں کا ان سے اتحاد فی العبادۃ نہیں ہو سکتا۔

(۳) جو شخص بجائے واقعات پر بنیاد رکھنے کے صرف قسمیں کھا کر اپنے دعویٰ کو ثابت کرنا چاہتا ہے اس کے ساتھ تعاون کبھی کامیاب نہیں ہو سکتا۔

اللہ تعالیٰ فرماتا ہے وَلَا تَطْعَمْ كَلًّا حَلَّافٍ مَّهِينٍ (القلم: ۱۱) یعنی اے مخاطب ہر قسم کھانے والے کی پیروی مت کر۔ گویا اسلام کی تعلیم یہ ہے کہ ہر بات واقعات و حقائق پر مبنی ہونی چاہیے۔ اس لئے اللہ تعالیٰ نے محمد رسول اللہ صلی اللہ علیہ وسلم کو فرمایا قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعْتَنِي (يوسف: ۱۰۹) یعنی ہمارے رسول یہ اعلان کر دے کہ میں اور میرے متبعین اپنے دعویٰ کے ساتھ شواہد، بیانات اور دلائل رکھتے ہیں اور ہماری ہر بات حقائق و واقعات پر مبنی ہے۔ پس ہر بات واقعات پر مبنی ہونی چاہیے۔ خالی قسموں پر نہیں۔ بے شک قرآن مجید نے بھی قسمیں کھائی ہیں۔ لیکن قرآن کریم نے جو قسمیں کھائی ہیں وہ درحقیقت بطور شہادت کے ہیں۔ مثلاً فرمایا وَالسَّمَاءِ ذَاتِ الْبُرُوجِ (البروج: ۲) کہ ہم قسم کھاتے آسمان کی جو بروج والا ہے۔ یعنی ہم شہادت کے طور پر آسمان کو پیش کرتے ہیں جس میں بہت سے مدارج ہیں۔ اس بات کی تائید کے لئے کہ آسمان روحانی بھی مختلف مدارج رکھتا ہے یعنی روحانی ترقیات بھی مختلف درجوں میں تقسیم ہیں۔ اور ان سب کا مد نظر رکھنا ضروری ہے۔ اگر تم اس پر غور کرو گے تو تمہیں پتہ لگ جائے گا کہ مختلف زمانوں میں انسانوں کی ضرورتوں کے لئے اللہ تعالیٰ نے الگ الگ شریعتیں کیوں بھیجیں۔ اگر اس امر کو سمجھ لیا جائے تو تمہیں ابراہیم، موسیٰ اور عیسیٰ علیہم السلام اور محمد رسول اللہ صلی اللہ علیہ وسلم کی تعلیمات کو سمجھنا آسان ہو جائے گا۔ لیکن اگر اس نکتہ کو نہ سمجھو گے تو تمہارے دل میں فوراً سوال پیدا ہوگا کہ ابراہیم کے بعد موسیٰ کی کیا ضرورت تھی اور موسیٰ کے بعد عیسیٰ کی کیا ضرورت تھی اور پھر عیسیٰ کے بعد محمد رسول اللہ صلی اللہ علیہ وسلم کی کیا ضرورت ہے؟

پس محمد رسول اللہ صلی اللہ علیہ وسلم اور آپ کے متبعین چونکہ اپنی باتوں کی بنیاد واقعات، دلائل اور شواہد پر رکھتے ہیں۔ اس لئے ان کا کفار سے اتحاد فی العبادۃ کا سوال ہی پیدا نہیں ہوتا۔ کیونکہ وہ اپنی باتوں کی بنیاد واقعات پر نہیں

رکھتے بلکہ مطلق قسموں پر رکھتے ہیں۔ جن کا واقعات و حقائق سے دور کا بھی تعلق نہیں ہوتا۔

(۴) جو شخص شریعتِ الہی کی ضرورت کو تسلیم نہ کرتا ہو وہ بھی خدا تعالیٰ کی اطاعت نہیں کرتا بلکہ اپنی کرتا ہے۔ اس لئے ایسے شخص کے پیچھے چلنے والا بھی درحقیقت حقیقی عبادت نہیں کرتا۔ بلکہ عبادت سے دور چلا جاتا ہے۔ اللہ تعالیٰ فرماتا ہے وَلَا تُطِيعُ مِنْهُمْ اِثْمًا اَوْ كَفُوْرًا (الذھر: ۲۵) اے مخاطب خدا تعالیٰ کی شریعت کے خلاف چلنے والے اور اس کے احکام کی نافرمانی کرنے والے کی اطاعت تمہیں خدا سے دور پھینک دے گی۔ اس اصل کے ماتحت جب کفار شریعتِ الہی کے خلاف چل رہے ہیں تو ان سے اتحاد فی العبادۃ کر کے کیا فائدہ حاصل ہو سکتا ہے۔ سوائے اس کے کہ انسان خدا تعالیٰ سے دور چلا جائے۔

(۵) بعض لوگ ایک دفعہ تو کہہ دیتے ہیں کہ ہم نے صداقت کو مان لیا۔ لیکن پھر اپنا رخ بدلتے رہتے ہیں ایسے انسانوں کی اطاعت بھی اسلامی اصول کے مطابق اطاعت نہیں کہلا سکتی اور نہ ان کی عبادت حقیقی عبادت کہلا سکتی ہے کیونکہ ان کے اندر ایمان نہیں ہوتا۔ اگر ایمان ہوتا تو بدلتے کیوں؟ تبدیلی بتاتی ہے کہ ان کے اندر ایمان کامل نہیں۔ ایسے ہی لوگوں کا حال بیان کرتے ہوئے اللہ تعالیٰ فرماتا ہے۔ وَيَقُوْلُوْنَ اٰمَنَّا بِاللّٰهِ وَبِالرَّسُوْلِ وَاَطَعْنَا نَحْرًا يَّوْتُوْنَ لِي قَرِيْبًا مِّنْهُمْ مِّنْ بَعْدِ ذٰلِكَ ۗ وَمَا اُوْلٰئِكَ بِالْمُوْمِنِيْنَ (النور: ۳۸) کہ بعض لوگ کہہ دیتے ہیں کہ ہم اللہ اور رسول پر ایمان لے آئے اور ہم نے صداقت کو مان لیا لیکن پھر اپنا رخ بدل لیتے ہیں۔ یاد رکھو ایسے لوگ حقیقی مومنوں کی صف میں کھڑے نہیں ہو سکتے۔ کیونکہ جو لوگ یہ کہتے ہیں کہ کچھ عرصہ آپ کے ساتھ مل کر عبادت کر لیں۔ جیسا کہ اوپر کی روایات میں بعض کفار کا ذکر آیا ہے کہ وہ اس قسم کی بے ہودہ باتیں کر لیتے تھے چونکہ اسلام اس طریق کو درست نہیں سمجھتا اس لئے مومن ایسے لوگوں کے ساتھ متحد فی العبادۃ نہیں ہو سکتے۔ کیونکہ ایسے لوگ مخلص فی العبادۃ نہیں ہوتے اور اسلام پکا مومن انہی کو کہتا ہے جو کہ مخلص فی العبادۃ ہوں اور عبادت پر دوام اختیار کرنے والے ہوں، اور دلی یقین سے عبادت بجلائیں۔

(۶) بعض الامر کی اطاعت بھی اطاعت نہیں کہلاتی بعض الامر کی اطاعت کے معنی یہ ہیں کہ وہ احکام جو اپنی مرضی کے مطابق ہوں ان پر عمل کر لیا جائے اور باقی کو رد کر دیا جائے۔ وہ شخص جو بعض الامر کی اطاعت کرتا ہے اس کے متعلق یہی سمجھا جائے گا کہ وہ خدا تعالیٰ کی مرضی پر نہیں بلکہ اپنی مرضی پر چلتا ہے۔ اور اس کے صاف یہ معنی ہیں کہ وہ خدا تعالیٰ کی پوری اطاعت کرنے کے لئے تیار نہیں۔ صرف اپنے نفس کی اطاعت کرتا ہے ایسے ہی لوگوں کے متعلق اللہ تعالیٰ فرماتا ہے کہ وہ کہتے ہیں سَطِطِعْكُمْ فِيْ بَعْضِ الْاَمْرِ (محمد: ۲۷) اے لوگو! ہم تمہاری ان

امور میں جو ہماری طبیعت کے مناسب حال ہیں اطاعت کرنے کو تیار ہیں۔ بہر حال ایسے لوگ جو ان امور میں اطاعت کریں جنہیں ان کے اپنے نفس بھی ماننے کے لئے تیار ہوں پوری طرح خدا تعالیٰ کی اطاعت کرنے والے نہیں کہلا سکتے۔ اس کے مقابلہ میں وہ شخص جو خدا تعالیٰ کی اطاعت اس لئے نہیں کرتا کہ اس کے احکام اس کی مرضی کے مطابق ہیں۔ بلکہ خواہ وہ اس کی مرضی کے مطابق ہوں یا نہ ہوں وہ ان کی اطاعت کرتا چلا جاتا ہے۔ اس کا ایسے لوگوں کے ساتھ جو اس اصل کے منکر ہوں اتحاد فی العبادۃ نہیں ہو سکتا۔

(۷) انسان اس لئے اللہ تعالیٰ کے احکام کی فرمانبرداری نہ کرے کہ ان احکام پر چلنے کی وجہ سے اسے مادی فوائد حاصل ہو جائیں گے۔ مثلاً زکوٰۃ دے تو اس لئے نہیں کہ برادری سے تعلقات مضبوط ہو جائیں گے بلکہ اس لئے دے کہ خدا تعالیٰ کی خوشنودی حاصل ہو جائے گی۔ جب تک اس اصل کے مطابق اطاعت نہ کی جائے انسان اپنے ایمان میں کامل نہیں کہلا سکتا۔ اللہ تعالیٰ فرماتا ہے وَيُؤْتُونَ الزَّكَاةَ وَيُطِيعُونَ اللَّهَ (التوبة: ۷) یعنی کامل الایمان لوگ وہ ہیں جو زکوٰۃ دیتے ہیں لیکن مادی فوائد کے لئے نہیں۔ رشتہ داریاں بڑھانے اور تعلقات قائم کرنے کے لئے نہیں بلکہ خدا تعالیٰ کی اطاعت کی غرض سے اور اس لئے کہ اس کی خوشنودی اور اس کی رضا حاصل ہو جائے۔ یعنی جن امور کو خدا تعالیٰ پسند کرتا ہے ان کو بھی وہ خدا تعالیٰ کی رضا کے لئے سرانجام دیتے ہیں یعنی کام خواہ ان کی فطرت کے مطابق ہوں یا قومی ضرورتوں کے مطابق ہوں۔ پھر بھی وہ ہر اچھا کام اس لئے نہیں کرتے کہ وہ کام ان کی فطرت کے مطابق ہے یا اس کے کرنے سے قوم خوش ہو جائے گی۔ بلکہ وہ اس لئے ان اعمال کو بجالاتے ہیں کہ ان کا خدا خوش ہو جائے گا بہر حال وہ شخص جو اپنے اعمال کے بجالانے میں اس نقطہ نظر کو ملحوظ رکھتا ہے وہ ان کے ساتھ مل کر کیونکر عبادت کر سکتا ہے جو احکام الہی پر صرف اس لئے عمل کرتے ہیں کہ ان کو مادی یا قومی فوائد حاصل ہو جائیں۔

پھر یہ امر بھی یاد رکھنا چاہیے کہ لفظ الطاعة کے معنی محض فرمانبرداری نہیں۔ بلکہ ایسی فرمانبرداری کے ہیں جو بشارتِ قلب کے ساتھ کی جائے اور اس میں نفس کی مرضی اور پسندیدگی بھی پائی جاتی ہو۔ چنانچہ کہتے ہیں جَاءَ فُلَانٌ طَوْعًا أَوْ كَرْهًا (اقراب) یعنی فلاں شخص اپنی مرضی اور اختیار سے خود بخود آ گیا نہ کہ جبر سے۔ اور طَوْعًا کے مقابل پر کَرْهًا کا لفظ بولا جاتا ہے جس کے معنی ہیں مَا أَكْرَهْتَ نَفْسَكَ عَلَيْهِ (اقراب) کہ انسان کوئی کام دل سے نہیں کرنا چاہتا بلکہ بیرونی دباؤ کی وجہ سے اسے سرانجام دینے پر مجبور ہو جاتا ہے اور یہ صاف ظاہر ہے کہ ایسے کام میں بشارت پیدا نہ ہوگی۔

طَوْعًا مادہ سے بننے والے دوسرے کلمات اس مفہوم کو مزید واضح کر دیتے ہیں۔ چنانچہ کہتے ہیں طَاوَعَهُ

فِيهِ وَعَلَيْهِ مُطَاوَعَةٌ - وَافَقَةٌ - کہ فلاں نے فلاں کی کسی امر میں مطاوعت کی۔ اور اس کا مفہوم یہ ہوتا ہے کہ اس نے دل سے اس کی موافقت کی۔ اس طور پر نہیں کہ اس موافقت کے لئے اس نے اپنے نفس پر جبر کیا ہو۔

اسی طرح کہتے ہیں طَاوَعَهُ لَهُ الْمُرَادُ - أَتَاكَ طَائِعًا سَهْلًا یعنی طَاوَعَهُ لَهُ الْمُرَادُ کے معنی یہ ہوتے ہیں کہ اس کا مقصد، اس کی مراد اور دلی خواہش بغیر تکلیف اور جدوجہد کے خود بخود پوری ہوگئی۔ پھر کہتے ہیں أَطَاعَهُ الْمُرْتَعِجُ أَيْ اتَّسَعَ وَآمَنَتْهُ الرَّجْعُ یعنی جب أَطَاعَهُ الْمُرْتَعِجُ کہیں تو اس کے معنی ہوتے ہیں کہ چراگاہ نہایت وسعت والی ہوگئی اور جانوروں نے بغیر کسی روک ٹوک کے چراگاہ کی گھاس سے اپنے پیٹوں کو بھر لیا۔ گویا اس میں مجازاً اس مضمون کو ادا کیا گیا ہے کہ چراگاہ اپنے آپ کو خود بخود پیش کر رہی تھی کہ اس سے جانور گھاس کھا کر سیر ہو سکیں۔ (اقرب)

الغرض الطَّاعَةُ کے معنی وضع لغت کے لحاظ سے خالی فرمانبرداری کے نہیں۔ بلکہ اس فرمانبرداری کے ہیں جو پسندیدگی اور خوشی سے ہونے کہ جبر اور اکراہ سے۔ اور جو تکلف سے اطاعت کی جائے۔ یعنی عمل کرتے ہوئے اگر شرح صدر نہیں تو نفس کو عمل پر آمادہ کیا جائے اور بشاشت کا اظہار تکلف سے کیا جائے۔ اس کے لئے عربی زبان میں عام طور پر تَطَوُّعٌ کا لفظ استعمال ہوتا ہے۔ قرآن کریم میں بھی آتا ہے فَمَنْ تَطَوَّعَ خَيْرًا فَهُوَ خَيْرٌ لَّهُ (البقرة: ۱۸۵) کہ جو پورے شوق اور رضا سے اور شرح صدر سے نیکی نہیں کر سکتا اسے کم از کم تکلف سے ہی نیکی کرنی چاہیے اور نیکی کرتے وقت بشاشت کا اظہار کرنا چاہیے۔ تاکہ یہ ظاہر نہ ہو کہ وہ اس کو بوجھ سمجھ رہا ہے اور اگر ایسا کرے گا تو بہر حال اس کے لئے بہتری کے وہ راستے جو شرح صدر سے اعمال کرنے والے کے لئے کھلتے ہیں کھل جائیں گے۔

امام راغب اپنی کتاب مفردات میں لکھتے ہیں کہ تَطَوُّعٌ کے گواصل معنی تکلف سے کام کرنے کے ہیں مگر محاورہ میں غیر واجب کام کے نفعی طور پر کرنے کے بھی ہوتے ہیں۔ اس لئے اس آیت میں یہ معنی بھی ہو سکتے ہیں کہ جو شخص نفعی طور پر نیکی کرے وہ اس کے لئے بہتر ہوگی۔

پس اطاعت کے اس مفہوم کے لحاظ سے لَكُمْ دِينُكُمْ وَ لِي دِينٌ کے معنی یہ ہوں گے کہ اے منکرو! تمہارا اطاعت کا مفہوم اور ہے اور میرا اور ہے یعنی تم صرف ظاہری آداب، مجالانے کو اطاعت سمجھ رہے ہو اور میں اطاعت صرف اسے کہتا ہوں کہ بشاشت قلب سے اللہ تعالیٰ کے احکام، مجالانے جائیں اور ان کو مجالانے ہوئے انسان کو لذت اور سرور محسوس ہو۔

یہ امر ظاہر ہے کہ احکام کی تعمیل میں بشاشتِ قلبی تھی پیدا ہو سکتی ہے جب مندرجہ ذیل امور موجود ہوں:-

۱- احکام کے فلسفہ کو سمجھنا۔

۲- رحمت کا پہلو تعلیم میں غالب ہونا۔

۳- احکام کی تعمیل میں ایسے فوائد کا موجود ہونا جو اس تکلیف اور مشقت سے بڑھ کر ہوں جو اعمال کے

بجالانے میں اٹھانی پڑتی ہے۔

۴- شریعت کا خود انسان کے حق میں مفید ہونا جس سے اسے اپنا مقصود نظر آجائے۔

یہ چاروں باتیں صرف اسلام میں پائی جاتی ہیں دوسرے مذاہب ان باتوں سے خالی ہیں۔ چنانچہ اسلام ہی ایک ایسا مذہب ہے جس کے سارے احکام فلسفہ پر مبنی ہیں۔ یعنی اسلام صرف کوئی حکم ہی نہیں دیتا بلکہ ساتھ ہی یہ بتاتا ہے کہ اس حکم کی غرض کیا ہے، اس کے فوائد کیا ہیں اور اس کا مقصد کیا ہے۔ تا ان احکام پر عمل کرنے والا اپنے دل میں ایک لذت محسوس کرے اور سمجھ لے کہ وہ لغو کام نہیں کر رہا۔ یا صرف حکم کی تعمیل نہیں کر رہا بلکہ ایسے حکم کی تعمیل کر رہا ہے جو اپنے اندر بے شمار انفرادی اور قومی فوائد رکھتا ہے۔ یہ امر بھی یاد رکھنا چاہیے کہ صرف حکم ہی نہیں بلکہ اس کا فلسفہ بھی رسول کریم صلی اللہ علیہ وسلم پر احکام کے ساتھ ساتھ آسمان سے نازل کیا گیا ہے۔ چنانچہ اللہ تعالیٰ فرماتا ہے

وَ أَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ ۗ وَكَانَ فَضْلُ اللَّهِ عَلَيْكَ عَظِيمًا (النساء: ۱۱۴)

یعنی اے ہمارے رسول ہم نے تجھ پر احکام پر مشتمل ایک مکمل کتاب نازل کی ہے اور ان احکام کا فلسفہ بھی آسمان سے نازل کیا ہے اور تجھے وہ کچھ سکھایا ہے جو اس سے پہلے تو نہیں جانتا تھا اور تجھ پر اللہ کا بہت بڑا فضل و احسان ہے۔

پھر فرمایا کہ احکام کا یہ فلسفہ ہم نے صرف اپنے رسول پر اس کے ذاتی علم کے لئے ہی نہیں نازل کیا بلکہ اس لئے نازل کیا ہے تا وہ اپنے متبعین کو یہ فلسفہ بتائیں اور ان کو سمجھائیں۔ چنانچہ فرمایا۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۗ وَإِنْ كَانُوا مِن قَبْلُ لَنَفَىٰ ضَالِّينَ (ال عمران: ۱۶۵)

یعنی اللہ تعالیٰ نے مومنوں پر بڑا احسان کیا جبکہ اس نے انہی کی قوم میں سے ایک رسول مبعوث کیا۔ جو ان کو اللہ تعالیٰ کی آیات پڑھ کر سناتا ہے اور ان کے دلوں کو پاک کرتا ہے اور قوم کو ترقی کے ذرائع بتاتا ہے کتاب اور حکمت سکھاتا ہے اور یہ ایک حقیقت ہے کہ وہ اس سے پہلے نہایت ہی خطرناک گمراہی میں مبتلا تھے۔ پس اسلام کو دوسرے مذاہب کے مقابل پر یہ فوقیت حاصل ہے کہ وہ اپنے احکام کی اغراض اور ان کے فلسفہ کو بھی بیان کرتا ہے تا کہ ان احکام کی تعمیل میں بشاشتِ قلبی

قائم رہے اور تعمیل کرنے والوں کو لذت و سرور حاصل ہو۔ اور یہ فلسفہ ایک دو احکام میں نہیں بلکہ اسلام کے جملہ احکام میں اس کو مد نظر رکھا گیا ہے۔ اسلام کے سارے احکام کو گننا اور ان کے فلسفہ کو بیان کرنا ایک لمبا وقت چاہتا ہے۔ اس لئے یہ مضمون تفصیل کے ساتھ تو بیان نہیں کیا جاسکتا۔ ہاں ذیل میں چند ایک مثالیں بیان کر دیتے ہیں تا مفہوم واضح ہو سکے۔

(۱) سو جاننا چاہیے کہ اللہ تعالیٰ نے محمد رسول اللہ صلی اللہ علیہ وسلم کو حکم دیا ہے کہ خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ وَاللَّهُ سَبِيحٌ عَلَيْهِمُ (التوبة: ۱۰۳) یعنی اے ہمارے رسول! مسلمانوں کے اموال میں سے کچھ رقم بطور صدقہ یعنی زکوٰۃ لیا کر تاکہ اس طریق سے تو ان کو پاک کرنے اور ان کے اموال میں ترقی دینے کا راستہ کھول سکے اور ان کی قربانی کا مظاہرہ دیکھ کر ان کے لئے دعائیں کر سکے۔ کیونکہ تیری دعائیں ان کے لئے الطینان و تسکین کا موجب ہوتی ہیں اور اللہ تعالیٰ تیری دعائیں سنتا اور قربانی کرنے والوں کے حالات کو خوب جانتا ہے۔

ان آیات میں پہلے فرمایا خُذْ مِنْ أَمْوَالِهِمْ صَدَقَةً کہ اے رسول! مسلمانوں کے اموال سے زکوٰۃ لیا کر۔ اس کے بعد اس حکم کی غرض و غایت ان الفاظ میں بیان کی کہ تُطَهِّرُهُمْ وَتُزَكِّيهِمْ بِهَا۔ یعنی زکوٰۃ کی پہلی غرض تُطَهِّرُهُمْ کے ماتحت یہ ہے کہ انسان کا مال دوسروں کے حقوق ادا کر کے پاک ہو جائے کیونکہ تمام انسانوں کی دولت دوسرے لوگوں کی مدد سے کمائی جاتی ہے اور اس کمائی میں دوسروں کا حق شامل ہوتا ہے جو (باوجود مزدوری ادا کرنے کے) پھر بھی دولت مند کے مال میں باقی رہ جاتا ہے۔ مثلاً ایک مالدار آدمی ایک کان سے فائدہ اٹھاتا ہے وہ کان کے مزدوروں کو ان کی مزدوری پوری طرح ادا بھی کر دے تو بھی وہ جو کچھ ان کو ادا کرتا ہے وہ ان کی مزدوری ہے۔ مگر قرآنی تعلیم کے مطابق وہ لوگ بھی اس کان میں حصہ دار تھے۔ کیونکہ قرآن کریم میں اللہ تعالیٰ فرماتا ہے خَلَقَ لَكُمْ مَّا فِي الْأَرْضِ جَمِيعًا (البقرة: ۳۰) کہ دنیا کے سب خزانے تمام بنی نوع انسان کے لئے پیدا کئے گئے ہیں نہ کہ کسی خاص شخص کے لئے۔ پس مزدوری ادا کر دینے کے بعد بھی حق ملکیت جو مزدوروں کو حاصل تھا ادا نہیں ہوتا۔ اس کی ادائیگی کی یہ صورت ہو سکتی تھی کہ ان مزدوروں کو کچھ زائد رقم دے دی جائے۔ مگر اس سے بھی وہ حق ادا نہیں ہو سکتا تھا۔ کیونکہ اس طرح ان چند مزدوروں کو تو ان کا حق ادا ہو جاتا مگر باقی دنیا جو اس میں حصہ دار تھی اس کا حق ادا ہونے سے رہ جاتا۔ پس اسلام نے یہ حکم دیا کہ اس قسم کی کمائی میں سے کچھ حصہ حکومت کو ادا کیا جائے تاکہ وہ اسے تمام لوگوں میں مشترک طور پر خرچ کرے۔

اسی طرح زمیندار جو زمین میں سے اپنی روزی پیدا کرتا ہے گواپنی محنت کا پھل کھاتا ہے مگر وہ اس زمین سے بھی تو فائدہ اٹھاتا ہے جو تمام بنی نوع انسان کے لئے بنائی گئی تھی۔ پس اس کی آمد میں سے بھی ایک حصہ حکومت کو قرآن کریم دلواتا ہے تاکہ تمام بنی نوع انسان کے فائدہ کے لئے اسے خرچ کیا جائے۔ اس قانون کے مطابق مزارع عشر دیتا ہے اور پھر جو مالک ہے جب اس کے پاس روپیہ جمع ہوتا ہے وہ بھی اس میں سے زکوٰۃ دیتا ہے۔

اسی طرح تجارت کرنے والا بظاہر اپنے مال سے تجارت کرتا ہے۔ لیکن اس کی تجارت کا مدار ملکی امن پر ہے۔ اور اس امن کے قیام میں ملک کے ہر شخص کا حصہ ہے۔ پس اس حصہ کو دلانے کے لئے کمائے ہوئے مال پر اسلام نے زکوٰۃ مقرر کر دی تاکہ کمائے ہوئے مال دوسرے لوگوں کے حصہ سے پاک ہوتے رہیں۔

دوسری غرض تَزَكِيهِمْ کے ماتحت (جس کے معنی بڑھانے اور ترقی دینے کے ہیں) یہ قرار دی گئی ہے کہ اس کے ذریعہ افراد اور ملک و قوم کی ترقی کا راستہ کھولا جائے۔

اس آیت میں تَطَهَّرُهُمْ کے بعد تَزَكِيهِمْ کا لفظ استعمال ہوا ہے۔ پس اس کے وہ معنی لینے پڑیں گے جو ہوں تو لغت کے مطابق لیکن تَطَهَّرُ سے مختلف ہوں تاکہ قرآن کریم کی فصاحت قائم رہے۔ سو جب ہم لغت کو دیکھتے ہیں تو ہمیں معلوم ہو جاتا ہے کہ تزکیہ کے معنی علاوہ تطہیر کے ترقی دینے کے بھی ہوتے ہیں۔ پس آیت کے یہ معنی ہوں گے کہ اموال زکوٰۃ لے کر تم دلوں کی صفائی کرو اور ان کے اموال میں جو دوسروں کا حق ہے اس سے ان کے اموال کو پاک کرو۔ اور قوم اور ملک کی ترقی کے سامان بہم پہنچاؤ۔ گویا زکوٰۃ صرف عبادت ہی نہیں بلکہ حقوق العباد کی ادائیگی کا بھی ایک ذریعہ ہے۔

پھر قرآن کریم نے زکوٰۃ کے مصارف بھی خود بیان کر دیئے تاکہ یہ بات پوری طرح واضح ہو جائے کہ کس طرح زکوٰۃ کے اموال کے ذریعہ اہم قومی ضروریات کو پورا کیا جاتا ہے۔ اگر یہ اموال ان ضروریات کے لئے خرچ نہ کئے جاتے تو قوم بے دست و پا ہو کر رہ جاتی۔

فرمایا۔ اِنَّمَا السَّدَقَاتُ لِلْفُقَرَاءِ وَ الْمَسْكِينِ وَ الْعَمِلِينَ عَلَيْهَا وَ الْمَوْلَفَةَ قُلُوبُهُمْ وَ فِي الرِّقَابِ وَ الْغَرَمِينَ وَ فِي سَبِيلِ اللَّهِ وَ ابْنِ السَّبِيلِ ۗ فَرِيضَةً مِّنَ اللَّهِ ۗ وَاللَّهُ عَلِيمٌ حَكِيمٌ (التوبة: ۶۰) یعنی زکوٰۃ کے خرچ کرنے کی مندرجہ ذیل آٹھ مدات ہیں:-

۱۔ فقراء

۲۔ مساکین



۳۔ زکوٰۃ کے کام پر مامور عملہ

۴۔ موافقۃ القلوب۔ یعنی جن لوگوں کی تالیف قلب مد نظر ہو۔

۵۔ فی الرقاب۔ یعنی جو غلام ہوں یا مصائب میں پھنسے ہوئے ہوں ان کی گلو خلاصی کرانے میں۔

۶۔ غارین۔ یعنی وہ لوگ جو اپنے کسی قصور کے بغیر مالی ابتلاء میں پھنس گئے ہوں۔

۷۔ فی سبیل اللہ۔ یعنی اللہ تعالیٰ کے بتائے ہوئے یا اس کی رضا کے کاموں میں۔

۸۔ ابن السبیل۔ یعنی مسافر۔

زکوٰۃ کا پہلا مصرف فقراء ہیں۔ یعنی وہ لوگ جو کھلی طور پر یا جزوی طور پر اپنا گزارہ چلانے کے لئے دوسروں کی مدد کے محتاج ہیں مثلاً اناج ہیں، معذور ہیں، یتامی و بیوگان ہیں، ایسے تمام لوگوں کی ذمہ داری قوم پر ہوتی ہے۔ اگر ان کا خیال نہ رکھا جائے تو قوم ذلیل ہو جاتی ہے۔ پس اللہ تعالیٰ نے ایسا حکم دے دیا جس سے دائمی طور پر قابل امداد لوگوں کی امداد ہوتی رہے اور قوم اور ملک میں ضعف پیدا نہ ہو۔

قرآنی آیت میں فقراء کا لفظ اللہ تعالیٰ نے پہلے رکھا ہے۔ مگر اس کے یہ معنی نہیں کہ ہر حالت میں اس کو تمام دوسرے اخراجات پر ترجیح دی جائے گی۔ بلکہ اس کے صرف یہ معنی ہیں کہ عام حالات میں اس کو ترجیح دی جائے گی۔ ورنہ ایسے حالات بھی آسکتے ہیں جبکہ حکومت کو خود اپنی ذات میں خطرہ ہو۔ ایسے وقت میں افراد خواہ کتنے ہی غریب ہوں۔ انہیں ملت کے لئے قربانی کی دعوت دی جائے گی۔

رسول کریم صلی اللہ علیہ وسلم جہاد کے لئے غریبوں اور امیروں سب کو بلا تے تھے اور انہیں دیا کچھ نہیں جاتا تھا۔ پس معلوم ہوا کہ اگر قوم و ملک کی آزادی خطرے میں ہو تو اس وقت غرباء کو بھی قربانی کے لئے بلا یا جاسکتا ہے۔ پس یہ ترتیب جو قرآنی آیت میں فقراء کو نمبر اول پر رکھ کر قائم کی گئی ہے فرض نہیں مرتجح ہے۔

آیت میں فقراء کے بعد مساکین کا لفظ ہے لغت میں مسکین کے معنی بھی درحقیقت فقیر ہی کے ہیں۔ فرق صرف یہ ہے کہ مسکین ساکن فقیر کو کہتے ہیں۔ آنحضرت صلی اللہ علیہ وسلم نے ساکن فقیر کے یہ معنی کئے ہیں کہ وہ جو اپنے گھر میں بیٹھ جائے اور سوال کے ذریعہ کسی کو اپنی غربت کا پتہ نہ لگنے دے۔ یعنی صرف اس کے حالات سے علم ہو کہ وہ قابل امداد ہے۔

باوجود اس کے کہ فقیر اور مسکین کے الفاظ ایک ہی قسم کی غربت پر دلالت کرتے ہیں۔ انہیں الگ الگ بیان کرنے میں یہ حکمت ہے کہ اسلامی حکومت کا یہ فرض مقرر کیا گیا ہے کہ وہ صرف نادار لوگوں کا ہی فکر نہ کرے بلکہ

ایسے لوگوں کی بھی جستجو کرے جو نادار ہیں لیکن اپنی ناداری لوگوں پر ظاہر نہیں ہونے دیتے۔ اور تلاش کر کے ان کی مدد کرے۔

تیسری مدخرج کی وَالْعَلِيَيْنَ عَكِيهَا کے الفاظ میں بیان کی گئی ہے یعنی جو لوگ زکوٰۃ کا انتظام کرنے پر مقرر ہوں ان کی تنخواہیں وغیرہ بھی اس سے ادا کی جائیں۔

درحقیقت وَالْعَلِيَيْنَ عَكِيهَا کے الفاظ میں وسعت ہے۔ ملکی فوج بھی عالمین کی ذیل میں آجاتی ہے۔ کیونکہ اگر فوج نہ ہوگی تو ملک کا امن برقرار نہ رہ سکے گا۔ نہ تجارت ہو سکے گی نہ زمینداری۔ اور اگر تجارت و زمینداری نہ ہوگی تو زکوٰۃ کہاں سے آئے گی۔ پس زکوٰۃ کے جمع ہونے میں فوج کا بھی بڑا دخل ہے۔ بہر حال زکوٰۃ کے نظم و نسق کے کارکن اوّل درجہ پر عالمین کی ذیل میں آتے ہیں۔

چوتھی مدمؤلفۃ القلوب کی بیان کی گئی ہے یعنی وہ لوگ جن کے دل ملے ہوئے ہیں۔ ظاہر ہے کہ ملے ہوئے دلوں کا ذکر کرنے کے یہی معنی ہو سکتے ہیں کہ ان کا ظاہر ملا ہوا نہ ہو۔ پس مؤلفۃ القلوب سے مراد وہ لوگ ہیں جن کے دل اسلام یا اسلامی حکومت کی طرف مائل ہو چکے ہوں لیکن کفار کے ملک میں ہونے کی وجہ سے اپنے اسلام یا اپنی ہمدردی کو پوری طرح ظاہر نہ کر سکتے ہوں ان کو اسلامی ملک میں لانے یا ان کی دلی حالت کو قائم رکھنے میں مدد دینے کے لئے بھی زکوٰۃ کا روپیہ خرچ کیا جاسکتا ہے۔ یا ایسے لوگ جن کے دل اسلام کی صداقت کے قائل ہو چکے ہیں۔ لیکن اگر وہ اسلام کو ظاہر کر دیں تو غیر ممالک میں ان کی ملازمتیں خطرے میں پڑ جاتی ہیں اور گزارے کی صورتیں ختم ہو جاتی ہیں۔ ان کی مدد کی جاسکتی ہے مؤلفۃ القلوب سے یہ مراد ہرگز نہیں کہ کسی کو روپیہ دے کر اسلام کی طرف مائل کیا جائے۔ کیونکہ اسلام روپیہ دے کر لوگوں کو مسلمان بنانے کی ہرگز اجازت نہیں دیتا۔ اس کی ذاتی خوبیاں ہی اس کے پھیلانے کے لئے کافی ہیں۔

پانچویں مدنی الرقاب بیان کی گئی ہے۔ یعنی غلاموں کے آزاد کرانے میں بھی زکوٰۃ کا روپیہ خرچ کیا جاسکتا ہے۔ ابتدائے اسلام میں عرب میں غلامی کا رواج تھا اس لئے ان کے آزاد کرانے کا حکم تھا۔ کیونکہ اسلام بیع و شراء والی غلامی کو مطلقاً حرام کرتا ہے لیکن اس کے یہ معنی بھی ہیں کہ اگر کوئی جابر قوم ظالمانہ طور پر کسی کمزور قوم کو روند ڈالے اور ان کے ملک پر قبضہ کر لے اور ان کو غلام بنا لے تو کمزور قوم کی مدد کی جائے اور ان کو ظالموں کے ہاتھوں سے آزاد کرایا جائے۔ اسی طرح اگر کوئی شخص کسی کا قرض ادا نہ کر سکنے کی صورت میں مصیبت میں مبتلا ہو تو اس کی زکوٰۃ کے مال سے گلو خلاصی کرائی جائے۔

چھٹی مدغارین کی بیان کی گئی ہے۔ اس کی ذیل میں وہ لوگ آجاتے ہیں جن کو بعض اوقات ایسی رقوم ادا کرنی پڑ جاتی ہیں جن کے براہ راست وہ ذمہ دار نہیں ہوتے۔ مثلاً کسی کی ضمانت دی اور جس کی ضمانت دی تھی وہ فوت ہو گیا یا کسی اور طرح سے غائب ہو گیا۔ تو ضامن کے پاس مال نہ ہو سکنے کی صورت میں اس کی امداد کی جاسکتی ہے۔ اسی طرح اس کی ذیل میں وہ تاجر بھی آسکتے ہیں جن کی تجارت ملک کے لئے مفید ہو۔ مگر کسی اتفاقی حادثہ کی وجہ سے ان کا نقصان ہو جائے اور تجارت بند ہو جانے کا خطرہ ہو۔ ایسی صورت میں حکومت کا فرض ہے کہ وہ ان لوگوں کو روپیہ دے تاکہ وہ اپنی تجارت کو بحال کر کے ملک کو فائدہ پہنچا سکیں۔

ساتویں مدنی سبیل اللہ کی ہے۔ اس مد میں وہ تمام کام شامل ہیں جو قومی یا ملکی تنظیم، استحکام، حفاظت یا ان کی ترقی کے لئے کئے جائیں۔ اس میں فوجیں بھی شامل ہیں اور تعلیم بھی شامل ہے۔ سڑکیں، ہسپتال، اسی قسم کے وہ تمام کام جو صرف کسی فرد کے فائدہ کے لئے نہیں بلکہ تمام قوم کے فائدہ کے لئے ہوتے ہیں شامل ہیں۔ فقراء، مساکین، عالمین علیہا، مؤلفۃ القلوب اور غارمین کے ذکر میں درحقیقت فردی امداد کا ذکر ہے۔ اور اس کے بعد ابن السبیل کا لفظ رکھ کر یہ بتایا گیا ہے کہ بعض اوقات ایسے کام پیش آجاتے ہیں جو کسی فرد کی طرف منسوب نہیں کئے جاسکتے بلکہ قوم کی طرف یا ملک کی طرف منسوب ہوتے ہیں اور اس قسم کے کاموں میں اجتماعی خرچ ہوتا ہے جو ملک اور ملت کے استحکام اور ترقی کے لئے کیا جانا ضروری ہوتا ہے۔ چونکہ ایسے خرچ کئی قسم کے ہو سکتے ہیں اس لئے اس کی تفصیل بیان نہیں کی بلکہ ایک جمل اور جامع لفظ رکھ دیا تاکہ ضرورت پیش آنے پر ذمہ دار لوگ اس کو خرچ کر سکیں۔ آٹھویں مد ابن السبیل کی ہے۔ ابن السبیل کے معنی مسافر کے ہیں۔ یعنی مسافروں کی امداد کرنا حکومت کا فرض ہے۔ یعنی سڑکوں کا بنانا اور ان کی مرمت وغیرہ کا خیال رکھنا۔ مسافر خانے اور ڈاک بیگنے بنانا اپنے ملک میں سفر کرنے کے لئے معلومات اور سہولتیں بہم پہنچانا۔ اس کے متعلق لٹریچر شائع کرنا تاکہ غیر ملکوں کے لوگ آئیں اور اسلامی حکومت کو دیکھیں اور مسلمان غیر مسلمانوں سے واقف ہوں اور غیر مسلمان مسلمانوں سے واقف ہوں۔ اور سیاحوں کے آنے کی وجہ سے ملک کی دولت بڑھے اور غیر ملکوں کے ساتھ تعلقات قائم ہونے کی وجہ سے اسلامی ملک کی ساکھ دوسرے ممالک میں قائم ہو اور بین الاقوامی تعلقات بہتر ہوں۔ گویا یہ سب اغراض ابن السبیل کی مد میں آجاتی ہیں۔

مذکورہ بالا تفصیل کو پیش نظر رکھ کر دیکھیں کہ اسلام نے صرف زکوٰۃ کا حکم نہیں دیا بلکہ بتایا کہ یہ حکم اپنے اندر

گہرا فلسفہ رکھتا ہے اور یہ کہ اگر قوم صحیح طور پر اس حکم پر عمل پیرا رہے گی تو اس کے لئے بے شمار ترقی کے ذرائع کھلتے چلے جائیں گے۔

(۲) اسی طرح اسلام نے روزہ کا حکم دیا ہے۔ وہ فرماتا ہے **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ** (البقرہ: ۱۸۳) یعنی اے مسلمانو تم پر روزے رکھنے فرض کئے گئے ہیں اور یہ کہ تم ایک مہینہ متواتر اٹھٹھ روزے رکھو۔ اس کے بعد فرمایا کہ یہ حکم بے فائدہ نہیں۔ صرف اس لئے نہیں ہے کہ تم سارا دن بھوکے پیاسے رہو اور تکلیف اٹھاؤ بلکہ یہ حکم اپنے اندر بہت سی حکمتوں کو لئے ہوئے ہے جو قوم کے لئے بہت سے مفید پہلو اپنے اندر رکھتی ہیں۔ چنانچہ اس طرف اشارہ کرتے ہوئے فرمایا **لَعَلَّكُمْ تَتَّقُونَ** (البقرہ: ۱۸۳) کہ ان روزوں کے نتیجے میں تمہیں تقویٰ حاصل ہو جائے گا۔ **تَتَّقُونَ** کا لفظ قرآن کریم میں تین معنوں میں استعمال ہوا ہے۔ (۱) دکھوں سے بچنے کے معنی میں (۲) گناہ سے بچنے کے معنی میں اور (۳) روحانیت کے اعلیٰ مدارج کے حاصل کرنے کے متعلق۔ پس اس لفظ کے ذریعہ روزہ کی تین حکمتیں بھی اللہ تعالیٰ نے بیان فرمادیں۔

پہلی حکمت یہ ہے کہ انسان روزہ کے ذریعہ سے دکھوں سے بچ جاتا ہے۔ بظاہر یہ عجیب بات معلوم ہوتی ہے کہ روزہ سے تو انسان اور بھی تکلیف اٹھاتا ہے۔ کیونکہ سارا دن اس کی وجہ سے بھوکا پیاسا رہنا پڑتا ہے۔ مگر جب غور کیا جائے تو معلوم ہو جاتا ہے کہ روزہ درحقیقت انسان کو دو سبق سکھاتا ہے۔ اول سبق یہ کہ مال دار لوگ جو سارا سال عمدہ غذائیں کھاتے رہتے ہیں اور ان کو فاقہ کی تکلیف کا علم نہیں ہوتا۔ ان کو بھی معلوم ہو کہ فاقہ کیا ہوتا ہے اور وہ لوگ جو فاقوں میں مبتلا رہتے ہیں ان کو کیا تکلیف ہوتی ہے۔ گویا روزہ کے ذریعہ سے اپنے غریب بھائیوں کی حالت کا صحیح اندازہ ہو جاتا ہے اور ان کی ہمدردی کا جوش پیدا ہوتا ہے۔ اور اس کا نتیجہ قوم کی ترقی اور حفاظت ہوتا ہے۔ اور قوم کی حفاظت درحقیقت فرد کی حفاظت ہی ہوتی ہے۔

دوسرا سبق یہ ہے کہ اسلام چاہتا ہے کہ اس کے ماننے والے سست اور غافل نہ ہو جائیں۔ بلکہ ان کے اندر مشقت برداشت کرنے کی عادت قائم رہے۔ چنانچہ روزوں کے ذریعہ ہر سال مسلمانوں کی تربیت ہوتی رہتی ہے۔ گویا اسلام کے اس حکم پر چلنے والے کبھی عیاشی اور غفلت میں مبتلا ہو کر ہلاک نہیں ہو سکتے۔

دوسرا امر کہ روزوں سے انسان گناہ سے بچتا ہے۔ اس کی حقیقت یہ ہے کہ گناہ درحقیقت مادی لذات کی طرف جھکنے کا نام ہے۔ اور یہ قاعدہ ہے کہ جب انسان کسی کام کا عادی ہو جائے تو وہ اس کو چھوڑ نہیں سکتا۔ مگر جب اس

میں یہ طاقت ہو کہ اپنی مرضی پر اس کو چھوڑ بھی دے تو پھر وہ خواہش غلبہ نہیں پاتی۔ پس جب کوئی شخص روزوں میں ان تمام لذتوں کو جو اس کو بعض اوقات گناہ کی طرف کھینچتی ہیں خدا تعالیٰ کے لئے چھوڑ دیتا ہے اور ایک مہینہ تک برابر اپنے نفس پر قابو پانے کی عادت ڈالتا ہے تو اس کا لازمی نتیجہ یہ ہوتا ہے کہ وہ ان لالچوں کا مقابلہ آسانی سے کر سکتا ہے جو اسے گناہ کی طرف کھینچتے ہیں۔

پھر تقویٰ کے قیام میں روزوں سے اس طرح مدد ملتی ہے کہ ان دنوں میں چونکہ روزوں کے ساتھ تہجد کا بھی التزام کرنا پڑتا ہے۔ اس لئے دعاؤں اور عبادت کا زیادہ موقع مل جاتا ہے۔ نیز جب بندہ خدا تعالیٰ کے لئے اپنے آرام کو چھوڑتا ہے تو خدا تعالیٰ بھی اس کو اپنی طرف کھینچتا ہے اور اس کی روح کو طاقت بخشتا ہے۔

پھر روزہ کی ایک اور حکمت اللہ تعالیٰ ان الفاظ میں بیان فرماتا ہے لَتَنكِحُوا اللّٰهَ عَلَىٰ مَا هَدٰكُمْ وَّلَعَلَّكُمْ تَشْكُرُونَ (البقرة: ۱۸۲) کہ تم پر روزہ اس لئے فرض کیا گیا ہے تاکہ تم اللہ تعالیٰ کی بڑائی کا اظہار کرو۔ اس وجہ سے کہ اس نے تم کو سچا راستہ دکھایا ہے اور تاکہ تم میں شکر کرنے کا مادہ پیدا ہو۔ یعنی ایک فائدہ تو یہ ہے کہ سارا دن کھانے پینے کے مشاغل سے فارغ رہنے کی وجہ سے اللہ تعالیٰ کے ذکر کا زیادہ سے زیادہ موقع مل سکے گا۔ دوسرے بھوک کی تکلیف محسوس کر کے تمہارے اندر شکر گزاری کا مادہ پیدا ہوگا کہ اللہ تعالیٰ نے ہمیں سال بھر بھوکے رہنے کی تکلیف سے بچائے رکھا ہے۔

(۳) اسی طرح حج ہے۔ اس عبادت کی اغراض بھی روزے سے ملتی ہیں۔ یعنی اللہ تعالیٰ کے لئے اپنے وطن چھوڑنے کی عادت ڈالنی اور اپنے عزیزوں اور رشتہ داروں سے الگ ہونے کا خوگر ہونا اور عالمی و بین الاقوامی اخوت کے احساس کو پیدا کرنا اور مضبوط کرنا۔ علاوہ ازیں قرآن کریم نے اس کی یہ حکمت بھی بتائی ہے کہ اس عبادت سے شعائر اللہ کی عظمت پیدا ہوتی ہے اور ان کی یاد تازہ رہتی ہے۔ حج دراصل اس واقعہ کی یاد تازہ کرتا ہے جو حضرت ابراہیم علیہ السلام کو اپنے بیٹے حضرت اسمعیل علیہ السلام کو جنگل میں چھوڑ دینے کے سبب سے پیش آیا۔ اور دوسرے خانہ کعبہ کی نسبت قرآن کریم فرماتا ہے کہ وہ سب سے پہلا گھر ہے جو خدائے واحد کی عبادت کے لئے بنایا گیا۔ پس حج میں جا کر انسان کے سامنے وہ نقشہ کھینچ جاتا ہے کہ کس طرح خدا تعالیٰ کے لئے قربانی کرنے والے بچائے جاتے ہیں اور ان کو اللہ تعالیٰ عزت دیتا ہے اور حج کرنے والے کے دل میں خدا کا جلال اور اس کی ذات کا یقین بڑھتا ہے۔ دوسرے وہ اپنے آپ کو اس گھر میں دیکھ کر جو ابتدائے دنیا سے خدا تعالیٰ کی یاد کے لئے بنایا گیا

ہے ایک عجیب روحانی تعلق ان لوگوں سے پاتا ہے جو ہزاروں سال سے اس روحانی سلک میں پروئے چلے آتے ہیں جس میں یہ شخص پرویا ہوا ہے۔ یعنی خدا تعالیٰ کی یاد اور اس کی محبت کا رشتہ جو سب کو باندھے ہوئے ہے خواہ پرانے ہوں یا نئے۔

غرض اسلام نے عبادات کا صرف حکم ہی نہیں دیا بلکہ ان کی حکمت بھی بیان کی ہے اور بتایا ہے کہ تمام عبادات انسان کے فائدہ کے لئے مقرر کی گئی ہیں اللہ تعالیٰ نے اپنی حکومت منوانے کے لئے ان کا حکم نہیں دیا۔ جب یہ صورت ہے تو پھر عبادت کرنے والے کے دل میں کیوں بشاشت پیدا نہ ہوگی اور کیوں وہ خوشی سے ہر ایک حکم پر عمل نہیں کرے گا؟

قرآن مجید کے علاوہ دوسری الہامی کتب کو دیکھ کر معلوم ہوتا ہے کہ انہوں نے شریعت کو ایک چٹی کے طور پر پیش کیا ہے۔ وید تو بالکل پردوں تلے ہیں ان سے شریعت کا کوئی پتہ نہیں لگتا۔ تورات، ژنداوستا کو پڑھنے سے یہ تو پتہ چلتا ہے کہ ان میں شریعت موجود ہے لیکن ایسا معلوم ہوتا ہے جیسے شریعت اس لئے نہیں کہ اس میں انسان کا نفع ہے بلکہ اس لئے ہے کہ خدا یوں چاہتا ہے۔ جس کی وجہ سے شریعت کی اصل غرض جو اصلاح نفس ہے فوت ہو جاتی ہے۔ اس میں کوئی شبہ نہیں کہ ان میں بعض احکام ایسے بھی ہیں جو انسان کے نفع کے لئے ہیں لیکن اتفاقی طور پر کسی ایسے حکم کا نکل آنا اور بات ہے یہ صرف قرآن کریم نے ہی بتایا ہے کہ سب احکام انسان کے فائدہ کے لئے ہیں۔

دوسرا امر جس سے احکام کی تعمیل میں بشاشت پیدا ہوتی ہے یہ ہے کہ جس تعلیم کو انسان مانے اس میں رحمت کا پہلو غالب ہو۔ کیونکہ رحمت کا پہلو غالب ہونے کی وجہ سے اسے یہ فائدہ حاصل ہوگا کہ اگر اس کے عمل میں کوئی کمزوری رہ جائے گی تو رحمت کا پہلو اس کی تلافی کر دے گا اور یہ بات صرف اسلام میں ہی پائی جاتی ہے باقی مذاہب اس سے خالی ہیں۔

مثلاً ہندو تناخ کے قائل ہیں۔ تناخ کے عقیدہ کی رو سے یہ مانا جاتا ہے کہ خدا تعالیٰ کسی انسان کا گناہ معاف نہیں کر سکتا اور کسی کو اس کے نیک عمل کا بدلہ اس کے نیک عمل سے زائد نہیں دے سکتا۔ تناخ کے قائلین گناہوں کے مرتکب ہونے والے انسانوں کے لئے چوراسی لاکھ جنوں کے قائل ہیں۔ گناہ گار انسان انسانیت کے جامہ کی بجائے حیوانیت کے مختلف جاموں میں داخل ہوتا ہے اور اپنے گناہ کی سزا بھگتتا ہے۔ یہ عقیدہ اسی بنا پر ہے کہ ان کے نزدیک ایسور یعنی خدا کی جزا میں رحمت کا کوئی پہلو نہیں ہے۔ اگر ویدک فلاسفی پر غور کیا جائے تو کسی انسان کے لئے نجات پانا ممکن نہیں رہتا کیونکہ ویدوں کو پڑھے بغیر کوئی شخص صحیح طور پر نیکی اور بدی کا علم حاصل نہیں کر سکتا۔ اور بغیر علم

حاصل کئے کوئی شخص بدی سے بچ نہیں سکتا۔ ویدوں کے پڑھنے کے لئے بلوغت کی عمر کے بعد کم از کم چھتیس برس کی وہ مدت ہے جسے پنڈت دیانند بانی آریہ سماج نے اپنی کتاب ستیارتھ پرکاش میں مقرر کیا ہے۔ چنانچہ وہ لکھتے ہیں۔

”آٹھویں سال سے آگے چھتیسویں سال تک یعنی ایک ایک وید کو مع اس کے آنگوں اور پانگوں کے پڑھنے میں بارہ بارہ سال مل کر چھتیس اور آٹھ مل کر چوالیس خواہ اٹھارہ سال کا براہمچاریہ اور آٹھ سابق مل کر چھتیس یا نو سال یا جب تک پوری تعلیم حاصل نہ کر لے تب تک براہمچاریہ رہے۔“ (ستیارتھ پرکاش باب سوم تیسرے سہاس کا آغاز صفحہ ۴۶)

اس تعلیمی عرصہ میں وید پڑھنے والے سے جو گناہ ہوں گے آیا وہ گناہ معاف کئے جائیں گے اور کیا ایشورا اپنے بھگتوں کے گناہ معاف کر دیتا ہے؟ اس کا جواب پنڈت دیانند جی مصنف ستیارتھ پرکاش کے بیان کے مطابق حسب ذیل ہے:

”سوال: ایشورا اپنے بھگتوں کے پاپ معاف کرتا ہے یا نہیں؟“

جواب: نہیں۔ کیونکہ اگر وہ پاپ معاف کرے تو اس کا انصاف جاتا رہے اور تمام انسان سخت پاپی ہو جائیں۔ کیونکہ درگزر کے سنتے ہی ان کو پاپ کرنے میں بے خوفی اور حوصلہ پیدا ہو جائے۔ مثلاً اگر راجہ گناہ معاف کر دیا کرے تو لوگ حوصلہ پا کر اور بھی بڑے بڑے پاپ کرنے لگیں۔ کیونکہ راجہ گناہ بخش دیا کرے گا اور ان کو بھی بھروسہ ہو جائے گا کہ ہم راجہ سے بذریعہ حرکات ہاتھ جوڑنے وغیرہ کے اپنے قصور معاف کرائیں گے۔ تو جو لوگ قصور نہیں کرتے وہ بھی تقصیروں سے نہ ڈر کر پاپ کرنے میں راغب ہو جائیں گے۔ اس لئے ایشوراکام اعمال کا مناسب پھل دینا ہے نہ کہ معاف کرنا۔“

(ستیارتھ پرکاش باب ۷ کیا ایشورا اپنے بھگتوں کے گناہ معاف کر سکتا ہے صفحہ ۱۸۷)

گو یا ایشورا اپنے بھگتوں کے بھی گناہ معاف نہیں کر سکتا۔ اب غور کر لیا جائے کہ انسان کے لئے کتنی حاصل کرنے کی کون سی صورت باقی رہ جاتی ہے۔ کیونکہ انسان سے غلطی اور گناہ کا ہو جانا بالخصوص جب کہ اسے ابھی ویدوں کا پوری طرح علم نہیں ہے قرین قیاس ہے۔ اور جب انسان حیوانی قابلوں میں جاتا ہے تو اس میں انسانی شعور باقی نہیں رہتا۔ جب وہ ازسرنو انسانی جامہ میں آئے گا تو پھر اس کے لئے یہی تسلسل اور چکر جاری رہے گا اور اس کے لئے کسی مرحلہ پر بھی نجات پانا ممکن نہ ہوگا۔

ہندو مذہب کے مطابق اگر کوئی شخص نجات پا بھی لے تب بھی اس کی وہ نجات اور کتنی دائمی نہیں ہے۔ بلکہ ایک عرصہ کے بعد اس انسان کو کتنی خانہ سے نکال کر پھر دنیا میں جنوں کے چکر میں ڈال دیا جاتا ہے جس سے ظاہر ہوتا ہے

کہ وہ ایثار و نجات پانے والی روح کا کوئی گناہ پوشیدہ طور پر رکھ لیتا ہے اور اس کو علت قرار دے کر پھر اس روح کو مکتی خانہ سے باہر نکال دیتا ہے۔ کیونکہ کسی گناہ کے لئے ہندو دھرم میں غنوکے گنجائش نہیں اور نہ کسی نیکی کے بدلہ میں زیادہ یا غیر محدود بدلہ دیا جاسکتا ہے۔ اس لئے ویدک دھرم میں مکتی کو بھی محدود مانا گیا ہے۔

یہی حال عیسائی مذہب کا ہے۔ عیسائیوں کا اعتقاد ہے کہ حضرت آدم نے گناہ کیا اور ان کے گناہ کی وجہ سے ساری نسل آدم گناہ گار قرار پائی اور ہر پیدا ہونے والا بچہ آدم زاد ہونے کی وجہ سے گناہ سے ملوث ہوتا ہے کیونکہ وہ آدم کا وارث ہے۔

عیسائیوں کے نزدیک ورثہ کا یہ گناہ خدا کے غنوکے چادر کے نیچے نہیں آسکتا جب تک اس کا بدلہ ادا نہ کیا جائے۔ عیسائی جب ساری نسل آدم کو گناہ گار مانتے ہیں تو وہ انبیاء اور مرسلین کو بھی معصوم نہیں سمجھتے۔ بلکہ انہیں بھی گناہ گار ٹھہراتے ہیں۔ جب سب نسل آدم گناہ گار ٹھہری اور کوئی گناہ بغیر بدلہ کے معاف نہیں ہو سکتا تو مجبوراً خدا تعالیٰ نے اپنا بیٹا دنیا میں بھیجا تا وہ بے گناہ ہونے کے باعث سب انسانوں کا گناہ اٹھالے اور ان کی جگہ سزا بھگتے۔

عیسائیوں کا یہ عقیدہ بھی غنور و رحمت سے بالکل خالی ہے۔ بلکہ اس میں صریح بے انصافی نظر آتی ہے کیونکہ گناہ گار آدم زادوں کی بجائے معصوم ابن اللہ کو سزا دینا ہرگز انصاف نہیں ہے۔ بہر حال کفارہ کا نظریہ واضح طور پر بتا رہا ہے کہ عیسائیوں کے ہاں اللہ تعالیٰ کی رحمت اور غنوکے خیال معدوم ہیں۔

لیکن اسلامی تعلیم اس کے بالکل خلاف ہے۔ اسلام جس خدا کو پیش کرتا ہے اس کی صفات میں سے غفور و رحیم، ودودیت اور رحیمیت بھی ہے۔ یعنی اگر عمل کرتے ہوئے کوئی کمزوری رہ جائے تو وہ اس کمزوری کو نظر انداز کرتے ہوئے انسان کے لئے ترقیات کے دروازے کھولتا رہتا ہے۔ اور وہ اپنے بندوں کے ساتھ ایسی محبت و رافت کا سلوک کرتا ہے جیسے ایک مشفق باپ اپنے بچے کے ساتھ کرتا ہے۔ بچہ خواہ کتنا ہی خراب کیوں نہ ہو۔ باپ نہیں چاہتا کہ میرا بچہ ضائع ہو جائے اسی طرح اللہ تعالیٰ بھی اپنے بندوں کے متعلق یہی چاہتا ہے کہ وہ نجات پاتے چلے جائیں خواہ ان کے اعمال میں کچھ کمزوریاں ہی رہ گئی ہوں اور درحقیقت ایسی ہی تعلیم پر عمل کرنے سے انسانی قلوب میں بشارت قائم رہتی ہے۔ مثلاً اگر کوئی شخص نماز پڑھتا ہے اور بالفرض نماز میں اس کی توجہ پوری طرح قائم نہیں رہتی تو اسلامی تعلیم کے نتیجہ میں وہ یہ نہیں سمجھے گا کہ میری نماز بے کار گئی۔ بلکہ وہ یہ سمجھے گا کہ اگر تھوڑی بہت خامی بھی رہ گئی ہوگی تو تھوڑی سی توجہ اور انابت سے اللہ تعالیٰ اس کو نظر انداز کر دے گا۔ اور اس کے لئے اپنے فضلوں کے دروازے بند نہیں کرے گا۔



اسی اصل کے ماتحت اسلام نے توبہ کے مسئلہ کو پیش کیا ہے۔ کہ اگر کسی وقت انسان سے کوئی کمزوری سرزد ہو جائے تو ضروری نہیں ہے کہ اس کی سزا ہی بھگتے۔ بلکہ اگر اسے اپنی غلطی کا احساس ہو جائے اور آئندہ کے لئے وہ اپنی اصلاح کا اقرار کرے اور ایسی کمزوریوں سے بچنے کا تہیہ کر لے تو اس کی کمزوریوں کی بنا پر ترقیات کے جو دروازے بند ہو جاتے ہیں وہ پھر کھول دیئے جاتے ہیں اور انسان نیچے کی طرف نہیں جاتا بلکہ اوپر کی طرف اٹھتا ہے۔ اس اصل کو پیش کرتے ہوئے اللہ تعالیٰ فرماتا ہے۔

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ ۖ وَمَنْ يَغْفِرِ  
الذُّنُوبَ إِلَّا اللَّهُ ۗ وَ لَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ ۚ - أُولَٰئِكَ جَزَاءُ وَّهُمْ مَغْفِرَةٌ مِّن رَّبِّهِمْ وَ جَنَّاتُ  
تَجْرِي مِنْ تَحْتِهَا الْأَنْهَارُ خَالِدِينَ فِيهَا ۗ وَ نِعْمَ أَجْرُ الْعَامِلِينَ ۚ - (ال عمران: ۱۳۶، ۱۳۷)

یعنی وہ لوگ جو کسی وقت خدا کے احکام کی نافرمانی کر بیٹھتے ہیں اور اس ذریعے سے اپنے نفسوں کا حق مار دیتے ہیں۔ لیکن اس کے بعد پھر اللہ تعالیٰ کو یاد کرتے ہیں اور اپنی اصلاح کر لیتے ہیں اور خدا تعالیٰ سے اپنے گناہوں کی بخشش طلب کرتے ہیں۔ وَمَنْ يَغْفِرِ الذُّنُوبَ إِلَّا اللَّهُ اور اللہ تعالیٰ کے سوا کون ہے جو گناہوں سے اور کمزوریوں سے بچا سکے۔ یہ جملہ معترضہ ہے۔ آگے فرماتا ہے وَ لَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ۔ وہ خدا تعالیٰ سے اپنی کمزوریوں پر پردہ پوشی چاہتے ہیں اور اپنے اس گناہ پر اصرار نہیں کرتے اور جانتے ہیں کہ اللہ تعالیٰ کمزوریوں پر پردہ پوشی فرما کر ان کے لئے رحمت کے دروازے کھول سکتا ہے۔ ان لوگوں کی جو اس نکتہ کو سمجھتے ہیں یہ جزا ہوگی کہ اللہ تعالیٰ ان کی کمزوریوں پر پردہ ڈال دے گا اور ان کے لئے اپنی رحمت کے دروازے بند نہیں کرے گا اور وہ نجات پا کر خدا تعالیٰ کو پالیں گے اور ان کو مغفرت حاصل ہو جائے گی اور رہنے کو ایسے باغات ملیں گے جن کے نیچے نہریں بہ رہی ہوں گی اور یہ انعام عارضی نہیں ہوگا۔ بلکہ وہ ان باغات میں ہمیشہ رہیں گے اور محنت کرنے والوں کا بدلہ اچھا ہی ہوتا ہے۔

دیکھو کیسی اعلیٰ اور شاندار تعلیم ہے۔ انسان کے لئے مایوسی کے تمام دروازے بند کر دیئے گئے ہیں اور اسے یقین دلا یا گیا ہے کہ وہ ہر وقت ترقی کی شاہراہ پر گامزن رہ سکتا ہے۔ ضرورت اس بات کی ہے کہ وہ اپنے اندر احساس صحیح پیدا کرے۔

انسان کے دل میں یہ خیال آسکتا تھا کہ ممکن ہے خدا تعالیٰ ایک دو کمزوریوں کو تو نظر انداز کر دے لیکن اگر کسی انسان سے بہت سی کمزوریاں سرزد ہو چکی ہوں اور اس نے اپنے خیال میں نجات کا دروازہ اپنے لئے بند کر لیا ہو تو اس کا

کیا ہوگا؟ ایسے لوگوں کی تسلی کے لئے اللہ تعالیٰ فرماتا ہے قُلْ يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ۗ إِنَّ اللَّهَ يَغْفِرُ الذُّنُوبَ جَمِيعًا ۗ إِنَّهُ هُوَ الْغَفُورُ الرَّحِيمُ (الزمر: ۵۴)

اے ہمارے رسول! ان لوگوں کو اچھی طرح کھول کر سنا دے جو یہ سمجھتے ہیں کہ وہ کمزوریوں کے نیچے دبے ہوئے ہیں اور وہ نکل نہیں سکتے اور اب ان کے لئے نجات کا دروازہ بند ہو چکا ہے کہ اللہ کی رحمت سے ناامید مت ہو۔ اللہ کی شان تو ایسی ہے کہ خواہ کس قدر کمزوریاں کیوں نہ سرزد ہو چکی ہوں۔ ان سب سے درگزر کر سکتا ہے ان سب کو معاف کر سکتا ہے اور نجات کا دروازہ کھول سکتا ہے کیونکہ خدا تعالیٰ انسانی اندازوں سے بڑھ کر پردہ پوشی کرنے والا اور بے حد و حساب رحمت کرنے والا ہے اس کی رحمت بہت وسیع ہے اس کا اندازہ کرنا ناممکن ہے۔

پس اللہ تعالیٰ نے ہر مقام کے لوگوں کے لئے اپنی رحمت کو پیش کیا ہے اور مایوس ہونے سے روکا ہے۔ اور فرمایا ہے کہ ہر شخص خدا کی رحمت کو حاصل کر سکتا ہے کیونکہ اصل چیز اس کی صفات میں سے رحمت ہی ہے۔

احادیث میں آتا ہے إِنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَالَ فِيْمَنْ كَانَ قَبْلَكُمْ رَجُلٌ قَتَلَ تِسْعَةَ وَتِسْعِينَ نَفْسًا فَسَأَلَ عَنِ الْأَرْضِ فَدُلَّ عَلَىٰ رَاهِبٍ فَأَتَاهُ فَقَالَ إِنَّهُ قَتَلَ تِسْعَةَ وَتِسْعِينَ نَفْسًا فَهَلْ لَهُ مِنْ تَوْبَةٍ فَقَالَ لَا - فَقَتَلَهُ فَكَتَبَ لَهُ بِهَا مِائَةَ ثَمَّةٍ سَأَلَ عَنِ الْأَرْضِ فَدُلَّ عَلَىٰ رَجُلٍ عَالِمٍ فَقَالَ إِنَّهُ قَتَلَ مِائَةَ نَفْسٍ فَهَلْ لَهُ مِنْ تَوْبَةٍ فَقَالَ نَعَمْ وَمَنْ يَجُودُ بَيْنَهُ وَبَيْنَ التَّوْبَةِ - انْطَلِقْ إِلَىٰ أَرْضِ كَذَا وَكَذَا فَإِنَّ بِهَا أَنَا سَائِعِبُدُونَ اللَّهُ تَعَالَىٰ فَأَعْبُدِ اللَّهَ مَعَهُمْ وَلَا تَرْجِعْ إِلَىٰ أَرْضِكَ فَإِنَّهَا أَرْضٌ سُوءٌ - فَأَنْطَلِقْ حَتَّىٰ إِذَا نَصَفَ الظَّرِيقَ أَنَّهُ الْمَوْتُ فَأَخْتَصِمَتْ فِيهِ الْمَلَائِكَةُ الرَّحْمَةَ وَمَلَائِكَةُ الْعَذَابِ فَقَالَتْ مَلَائِكَةُ الرَّحْمَةِ جَاءَ تَائِبًا مُّقْبِلًا إِلَى اللَّهِ تَعَالَىٰ وَقَالَتْ مَلَائِكَةُ الْعَذَابِ إِنَّهُ لَمْ يَعْمَلْ خَيْرًا قَطُّ - فَأَتَهُمْ مَلَكٌ فِي صُورَةِ آدَمٍ فَجَعَلُوهُ بَيْنَهُمْ فَقَالَ قَبِسُوا مَا بَيْنَ الْأَرْضَيْنِ قَالِي أَيُّهُمَا كَانَ أَكْبَرُ لَهُ فَقَاسُوهُ فَوَجَدُوهُ أَكْبَرُ إِلَى الْأَرْضِ الَّتِي أَرَادَ فَقَبَضَتْهُ مَلَائِكَةُ الرَّحْمَةِ (رياض الصالحين باب التوبة) - وَفِي رِوَايَةٍ فِي الصَّحِيحِ فَكَانَ إِلَى الْقَرْيَةِ الصَّالِحِ أَقْرَبَ بِشِيرٍ فَجُعِلَ مِنْ أَهْلِهَا (صحيح مسلم كتاب التوبة باب قبول توبة القاتل وان كفر قتله) - وَفِي رِوَايَةٍ فِي الصَّحِيحِ فَأَوْحَى اللَّهُ تَعَالَىٰ إِلَىٰ هَذِهِ أَنْ تَبَاعِدْنِي وَإِلَىٰ هَذِهِ أَنْ تَقْرَبْنِي وَقَالَ قَبِسُوا مَا بَيْنَهُمَا فَوَجَدَ إِلَىٰ هَذِهِ أَقْرَبَ بِشِيرٍ فَغَفِرَ لَهُ - (صحيح بخارى كتاب احاديث الانبياء باب حديث الغار)

یعنی رسول کریم صلی اللہ علیہ وسلم فرماتے ہیں پہلے زمانہ میں ایک شخص تھا جس نے ننانوے قتل کئے تھے وہ توبہ

کے لئے کسی عالم کے پاس گیا اور اس کے پاس جا کر کہا کہ کیا میری توبہ قبول ہو سکتی ہے؟ اس نے کہا کہ تیری توبہ قبول نہیں ہو سکتی۔ اس شخص نے کہا کہ اگر میری توبہ قبول نہیں ہو سکتی تو میں تجھے بھی مار دوں گا ایک گناہ اور زیادہ ہو گیا تو پھر کیا ہوا۔ یہ کہہ کر اس نے اس عالم کو قتل کر دیا۔ پھر اس نے لوگوں سے پوچھا کہ کیا کوئی اور ایسا عالم ہے جس سے وہ مسئلہ دریافت کر سکے۔ تو اسے ایک عالم شخص کا پتہ بتایا گیا۔ وہ اس کے پاس پہنچا اور بتایا کہ اس نے سقتل کئے ہیں۔ کیا اس کی توبہ قبول ہو سکتی ہے؟ عالم نے جواب دیا۔ کیوں نہیں۔ کون ہے جو بندہ کے اور توبہ کے درمیان حائل ہو سکے۔ لیکن شرط یہ ہے کہ تم فلاں جگہ چلے جاؤ۔ وہاں کئی خدا کے بندے مل کر عبادت کرتے ہیں تم بھی ان کے ساتھ مل کر عبادت کرو اور اپنے ملک میں مت لوٹو۔ کیونکہ وہ اچھی جگہ نہیں۔ یہ سن کر وہ شخص اس جگہ پہنچنے کے لئے روانہ ہو گیا۔ جب نصف راستہ پر پہنچا تو اس کو موت نے آلیا تب رحمت کے فرشتے بھی آگئے اور عذاب کے فرشتے بھی پہنچ گئے۔ دونوں میں بحث شروع ہو گئی۔ دوزخ والے فرشتے کہتے تھے کہ یہ شخص دوزخی ہے اسے توبہ ابھی نصیب نہیں ہوئی۔ اور جنت والے فرشتے کہتے تھے کہ یہ جنتی ہے کیونکہ یہ توبہ کرنے کے لئے جا رہا تھا کہ راستہ میں مر گیا۔ تب ان کے پاس ایک فرشتہ آیا اور انہوں نے اس کو منصف بنایا۔ تو اس نے کہا کہ زمین کو ماپو۔ جس طرف سے یہ شخص توبہ کرنے کے لئے چلا تھا اگر وہ جگہ قریب ہو تو یہ دوزخی ہے اور اگر وہ جگہ جہاں یہ توبہ کرنے کے لئے جا رہا تھا قریب ہے تو یہ جنتی ہے تب اللہ تعالیٰ نے اپنی رحمت کے ماتحت زمین کی طنائیں کھینچ دیں اور اس جگہ کو جہاں وہ توبہ کرنے کے لئے جا رہا تھا زیادہ قریب کر دیا۔ فرشتوں نے دونوں طرف کی زمین کو ماپا اور دیکھا کہ وہ زمین جس طرف یہ شخص توبہ کرنے کے لئے جا رہا تھا چھوٹی ہے۔ خدا تعالیٰ نے حکم دیا کہ تب اسے جنت میں لے جاؤ۔

اس تمثیل میں یہ بتایا گیا ہے کہ انسان کو کسی حالت میں بھی مایوس نہیں ہونا چاہیے۔ کیونکہ خدا تعالیٰ کی رحمت بہت وسیع ہے۔ اس کا اندازہ انسان نہیں لگا سکتا۔ اور یہ کہ اسلام بھی ایسے ہی خدا کو پیش کرتا ہے جس کی رحمت کا پہلو ہمیشہ انسان کی طرف جھکا رہتا ہے۔ چنانچہ خود اللہ تعالیٰ قرآن مجید میں اس کو پیش کرتا ہے۔ فرماتا ہے رَحْمَتِي وَسِعَتْ كُلَّ شَيْءٍ (الاعراف: ۱۵۷) کہ میری رحمت ہر ایک چیز پر وسیع ہے۔ پھر فرمایا كَتَبَ عَلٰی نَفْسِهِ الرَّحْمَةَ (الانعام: ۱۳) کہ اللہ تعالیٰ نے اپنے اوپر رحمت کو فرض کر لیا ہے۔ یعنی یہ کہ اس کی رحمت کا پہلو زیادہ جھکا ہوا ہے۔ پھر فرمایا وَ لَوْ شَاءَ رَبُّكَ لَجَعَلَ النَّاسَ اُمَّةً وَّاحِدَةً وَّاَلَّا يَزَالُونَ مُخْتَلِفِينَ - اِلَّا مَنْ رَحِمَ رَبُّكَ ۗ وَ لِذٰلِكَ خَلَقَهُمْ (ہود: ۱۱۹، ۱۲۰) کہ اگر تیرا رب چاہتا تو سب لوگوں کو امت واحدہ بنا دیتا مگر وہ ہمیشہ مختلف رہیں گے۔ سوائے ان کے جن پر تیرا رب رحم کرے اور اس نے ان لوگوں کو رحم کے لئے ہی پیدا کیا ہے وَ لِذٰلِكَ خَلَقَهُمْ سے رحم ہی مراد ہے۔ ابن کثیر نے

حضرت ابن عباسؓ سے روایت کی ہے لِلرَّحْمَةِ خَلَقَهُمْ وَلَمْ يَخْلُقْهُمْ لِلْعَذَابِ کہ اللہ تعالیٰ نے رحم کے لئے ہی بندوں کو پیدا کیا ہے عذاب کے لئے نہیں پیدا کیا۔

غرض اسلام کی پیش کردہ تعلیم میں رحمت کا پہلو غالب ہے اور جس تعلیم میں یہ بات پائی جائے کبھی بھی اس پر عمل کرنے میں انقباض پیدا نہیں ہوگا۔ بلکہ اس کا ماننے والا ہمیشہ ہی پُر امید رہے گا اور یہ سمجھ کر عمل کرے گا کہ اگر اس کے اعمال میں کوئی کمزوری رہ گئی تو اللہ تعالیٰ کی رحمت اس کو تھام لے گی۔ لیکن دوسرے مذاہب کی تعلیم میں ایسی بات نہیں پائی جاتی۔ اس لئے ان کے احکام پر عمل کرتے ہوئے بشارتِ قلب پیدا نہیں ہو سکتی۔

تیسری بات جس سے احکام کی تعمیل میں بشارت پیدا ہو سکتی ہے وہ یہ ہے کہ تعمیل احکام میں ایسے فوائد موجود ہوں جو جزائے اعمال کو اعمال کی نسبت سے زیادہ بتاتے ہوں اور یہ بات بھی صرف اسلامی تعلیم میں پائی جاتی ہے۔ دوسرے مذاہب اس سے خالی ہیں۔

اسلام جس خدا کو پیش کرتا ہے اس کی صفات میں سے ایک صفت رحیمیت کی ہے۔ اور رحیمیت کے معنی یہ ہیں کہ تھوڑا سا کام بندہ کرتا ہے اور غیر منتهی نتیجہ خدا پیدا کرتا ہے۔ مثلاً انسان روٹی کھاتا ہے۔ روٹی کھانے کا یہی نتیجہ نہیں ہوتا کہ پیٹ بھر جاتا ہے بلکہ اس کے نتیجہ میں خون پیدا ہوتا ہے جو مہینوں اور سالوں انسانی جسم میں کام کرتا ہے۔ اسی خون سے اس کے دماغ کو طاقت ملتی ہے، اس کی نظر کو طاقت ملتی ہے، اس کے ذہن کو طاقت ملتی ہے، اس کے کانوں کو طاقت ملتی ہے جو مہینوں اور سالوں اس کے کام آتی ہے۔ اور پھر وہ کام مہینوں اور سالوں تک مزید نتائج پیدا کرتے ہیں۔ پھر اسی میں سے نطفہ پیدا ہوتا ہے جس سے اس کی نسل پیدا ہوتی ہے پھر اسی نسل سے اگلی نسل اور اگلی نسل سے اور اگلی نسل پیدا ہوتی ہے۔ گویا ایک فعل تو اتر سے نتائج پیدا کرتا ہے۔ یہ رحیمیت ہے۔ اگر دنیا میں صرف یہی سلسلہ ہوتا کہ جب کوئی شخص کام کرتا تو اسی وقت اس کا ایک نتیجہ پیدا ہو جاتا تو ہم اس کو بدلہ تو کہہ سکتے تھے جیسے مزدور مزدوری کرتا ہے تو اپنی اجرت لے لیتا ہے مگر ہم اسے رحیمیت نہیں کہہ سکتے تھے۔ رحیمیت کی مثال ایسی ہی ہے جیسے پنشن ہوتی ہے۔ لوگ ملازمت کرتے ہیں تو انہیں اس کا بھی ایک بدلہ مل رہا ہوتا ہے۔ مگر اس کے ساتھ ہی ان کے کھاتے میں یہ بھی لکھا جاتا ہے کہ آئندہ اس کام کا متواتر نتیجہ پیدا ہوگا۔ یہ چیز ہے جو رحیمیت کے مشابہ ہے یعنی کام کا بدلہ نقد ہی نہیں ملا بلکہ آئندہ کے لئے اور نیک نتائج کی بنیاد بھی ساتھ ہی رکھ دی گئی۔

غرض رحیمیت میں تھوڑا سا کام بندہ کرتا ہے اور غیر منتهی نتیجہ خدا تعالیٰ پیدا کرتا ہے۔ اور اگر انسان کو یہ نظر آجائے کہ مجھے میرے اعمال کی جو جزا ملنے والی ہے وہ میرے اعمال کے مقابلہ میں بہت زیادہ ہوگی تو انسان طبعی

طور پر چاہے گا کہ وہ خدا کے ارشاد کے مطابق اعمال کو بجالائے۔ تاکہ اسے اس کے اعمال کا غیر محدود بدلہ ملتا جائے اور جب انسان کو اچھی طرح یہ سمجھ آ جاتا ہے اور اس پر یہ حقیقت روشن ہو جاتی ہے کہ اللہ تعالیٰ جب جزا دیتا ہے تو متواتر دیتا چلا جاتا ہے تو وہ اپنے اندر ایک خوشی اور لذت کی لہر محسوس کرتا اور نیک اعمال کے بجالانے میں بہت زیادہ جدوجہد کرتا ہے تاکہ وہ خدا تعالیٰ کی غیر محدود جزا سے حصہ لے سکے۔

قرآن کریم نے متعدد مقامات پر اس مضمون کو بیان فرمایا ہے کہ مومنوں کے اعمال کا بدلہ ان کے اعمال سے بہت بڑھ کر ہوگا۔ چنانچہ فرمایا:۔

الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ (التین: ۷) کہ وہ لوگ جو مومن ہیں اور نیک عمل کرنے والے ہیں ان کو نہ کٹنے والا انعام ملے گا۔

پھر فرمایا:۔ مَنْ جَاءَ بِالْحَسَنَةِ فَلَهُ عَشْرٌ مِّثْلِهَا وَمَنْ جَاءَ بِالسَّيِّئَةِ فَلَا يُجْزَىٰ إِلَّا مِثْلَهَا وَهُمْ لَا يُظْلَمُونَ (الانعام: ۱۶۱) یعنی جو شخص نیکی کرے گا اسے اس نیکی سے دس گنے زیادہ بدلہ ملے گا اور جو برائی کرے گا اس کو اتنا ہی بدلہ ملے گا جتنی اس نے برائی کی ہوگی۔ نیکی کا کم بدلہ دے کر اس کا حق نہیں مارا جائے گا اور نہ بدی کا بدلہ زیادہ دے کر اس پر ظلم کیا جائے گا۔

ان آیات میں اللہ تعالیٰ نے فرمایا ہے کہ ایک نیک عمل کے بدلہ میں دس گنا اجر ملے گا۔ بہر حال عمل سے بڑھ کر جزا ہوگی۔

پھر فرمایا:۔ مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سُنْبُلَةٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ (البقرہ: ۲۶۲) یعنی وہ لوگ جو اللہ تعالیٰ کے راستہ میں یعنی قومی اور ملی مفاد کے لئے اپنے اموال کو خرچ کرتے ہیں ان کی مثال ایسی ہے جیسے ایک دانہ زمین میں ڈالا جائے اور وہ سات بالیاں اگائے اور ہر ایک بالی میں سو دانہ ہو اور اللہ تعالیٰ جس کے مال کو جتنا چاہے بڑھا سکتا ہے کیونکہ اللہ تعالیٰ وسعت والا اور حالات کو جاننے والا ہے۔

ان آیات میں بتایا ہے کہ اللہ تعالیٰ کی راہ میں اموال خرچ کرنے والے کو سات سو گنے بلکہ اس سے بھی زیادہ بدلہ ملے گا اور وہ انسان کی قربانی کو دیکھ کر اسے نوازے گا اور ان حالات کو جن حالات میں اس نے قربانی کی ہے مد نظر رکھے گا۔

بہر حال جس شخص کو یہ علم ہو کہ اس کے عمل کا سات سو گنا اجر مل سکتا ہے وہ کیوں بشارت قلبی سے اعمال کو بجانہ

لائے گا۔

چوتھی چیز جس سے احکام کی تعمیل میں بشارت قلبی پیدا ہوتی ہے وہ یہ ہے کہ انسان کو خود سمجھ آ جائے کہ شریعت کے احکام اس کے حق میں مفید ہیں اور یہ کہ ان پر چل کر اسے اس کا مقصود مل سکتا ہے۔ پس جب اس کو یہ سمجھ آ جائے گی تو وہ شریعت پر خوشی سے عمل کرے گا اور اسے چٹی نہیں سمجھے گا۔

یہ بات بھی صرف اسلام کی پیش کردہ تعلیم میں ہی ہے کہ نہ صرف اس پر چل کر خدا تعالیٰ بندہ سے راضی ہو جاتا ہے بلکہ ان احکام پر عمل کرنے کی وجہ سے اس عمل کرنے والے کی ذات کو بھی فائدہ پہنچتا ہے اور اس کی قوم کو بھی۔ مثلاً نماز ہے۔ نماز پڑھنے سے صرف یہی نہیں ہوتا کہ خدا تعالیٰ کی لقا ہوتی ہے۔ بلکہ انسان کو ذاتی فائدہ یہ ہوتا ہے کہ وہ بہت سی خرابیوں سے محفوظ ہو جاتا ہے چنانچہ اللہ تعالیٰ فرماتا ہے۔

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (العنکبوت: ۴۶) کہ حقیقی نماز انسان کو بدیوں اور برائیوں سے روکتی ہے۔ پس جو شخص نماز پڑھتا ہے اس کو ذاتی طور پر یہ فائدہ پہنچے گا کہ وہ کئی قسم کی بدیوں سے بچ جائے گا۔ جس سے دوسرے لوگ محفوظ نہیں رہ سکتے۔ گویا نماز پڑھنے والا ایک محفوظ قلعہ میں داخل ہو جائے گا جس کے اندر شیطان داخل نہیں ہو سکتا۔

پھر نماز سے کئی قومی فوائد حاصل ہوتے ہیں۔ یہ امر ہر وقت سامنے رہتا ہے کہ ہم نے اپنے شیرازہ کو قائم رکھنا ہے۔ ہمارا ہر وقت ایک واجب الاطاعت امام ہونا چاہیے۔ جس کے ہاتھ پر قوم جمع رہ کر اسلامی جھنڈے کو بلند رکھ سکے۔ اسی طرح مسجد میں جانے کی وجہ سے ایک دوسرے کے حالات سے واقفیت ہو جاتی ہے۔ گویا وہ مقصد جس کو ہر عقلمند قوم چاہتی ہے مسلمانوں کو زائد طور پر حاصل ہو جاتا ہے۔

اسی طرح روزہ اور زکوٰۃ ہیں۔ ان سے صرف روزہ رکھنے والے اور زکوٰۃ دینے والے کا ہی فائدہ نہیں ہوتا بلکہ کسی قوم کی تنظیم اور اس کی مضبوطی کے لئے جن باتوں کی ضرورت ہو سکتی ہے مسلمانوں کو مفت میں حاصل ہو جاتی ہیں۔

اسی طرح اسلامی عبادات میں سے ایک حج بھی ہے اس میں ذاتی فوائد کے علاوہ سیاسی فائدے بھی ہیں کہ ذی اثر لوگوں میں سے ایک جماعت ہر سال جمع ہو کر تمام عالم کے مسلمانوں کی حالت سے واقف ہوتی رہتی ہے اور اخوت و محبت ترقی کرتی ہے۔ اور ایک دوسرے کی مشکلات سے آگاہ ہونے اور آپس کے تعاون کے حاصل کرنے اور ایک دوسرے کی خوبیاں اخذ کرنے کا موقع ملتا ہے اور اگر تمام عالم اسلامی کے مسلمان مل کر باہمی فائدے کے

لئے کوئی مشورہ کرنا چاہیں تو کر سکتے ہیں۔

پس وہ تمام باتیں جو احکام کی تعمیل میں بشاشت قلبی اور حقیقی اطاعت کی روح پیدا کر سکتی ہیں صرف اسلام کی پیش کردہ تعلیم میں ہیں اور کسی مذہب کے احکام میں نہیں۔ اس لئے شرک یا دوسرے مذاہب کی موجودہ حالت میں فرمانبرداری تو ہو سکتی ہے۔ مگر اطاعت نہیں ہو سکتی جس چیز کو غیر مذاہب کے ماننے والے اطاعت کا نام دیتے ہیں وہ درحقیقت پیروی کرنا ہے جس کا نام غلطی سے اطاعت رکھ لیا گیا ہے۔

مثلاً مشرکین کو لے لیں (اس سورۃ میں صرف مشرکین کا ذکر نہیں بلکہ سب کفار کا ذکر ہے) مشرکین کے مذہب کی بنیاد (۱) رسم و رواج پر (۲) اوہام پر اور (۳) دائمی زندگی کے انکار پر ہے۔ اور شرح صدر اور احکام کی تعمیل کا شوق ان امور کی موجودگی میں ناممکن ہے۔ جو شخص صرف اس لئے کوئی کام کرتا ہے کہ اس کے باپ دادا ایسا کرتے تھے وہ ایک قسم کے جبر کے ماتحت ایسا کرتا ہے اور سمجھتا ہے کہ اگر میں نے ایسا نہ کیا تو لوگ ناخلف سمجھیں گے۔ قوم میں ناک کٹ جائے گی۔ پس رسم و رواج کی اطاعت بشاشت سے نہیں ہوتی۔

اسی طرح جو شخص محض وہم کی بنا پر کسی امر کو سرانجام دیتا ہے وہ بھی بشاشت سے اس کو بجا نہیں لاتا۔ کیونکہ بالکل ممکن ہے کہ کل کو کوئی اور وہم اسے اس کام کے خلاف کام کرنے پر مجبور کر دے۔ چنانچہ مشرکین روزانہ اپنے طریق کو بدلتے ہیں۔ کوئی کسی بت کو مانتا ہے۔ کوئی کسی کو۔ کوئی کسی طریق کو اختیار کرتا ہے کوئی کسی طریق کو۔ تیسرے۔ دائمی زندگی کے انکار کی وجہ سے بھی اعمال محض ایک محدود دائرہ پر اثر انداز ہوتے ہیں اور عمل میں وہ قربانی اور بشاشت نظر نہیں آتی جو ایک دائمی زندگی پر ایمان لانے والے کو نصیب ہو سکتی ہے۔

ان تمام باتوں کے خلاف اسلام رسم و رواج کا سخت مخالف ہے۔ کیونکہ بہت سی رسوم بھی بدی کا ایک راستہ بن جاتی ہیں۔ بہت سی بدیاں انسان اس وجہ سے کرتا ہے کہ وہ رسوم میں جکڑا ہوا ہوتا ہے۔ مثلاً اس کے پاس روپیہ کافی نہیں ہوتا اور ملک کی رسم چاہتی ہے کہ خاص قسم کا لباس پہنے۔ وہ اس رسم کا مقابلہ نہ کر سکنے کی وجہ سے ناجائز ذرائع سے روپیہ کماتا ہے۔ اس لئے اسلام رسموں سے منع کرتا ہے اور فرماتا ہے کہ وہ ایک بوجھ ہیں جن کو قومی خوف کی وجہ سے انسان اٹھاتا ہے ورنہ وہ بوجھ طاقت سے بڑھ کر ہوتے ہیں۔ کیونکہ ان میں غریب اور امیر، مقروض اور آزاد کا لحاظ نہیں رکھا جاتا۔ اور لوگوں کو مجبور کیا جاتا ہے کہ وہ اپنی خیالی عزت کی حفاظت اور اپنے ہم عصر لوگوں میں ذلیل ہونے سے بچنے کی غرض سے گناہ اور بدی میں مبتلا ہوں۔

قرآن کریم میں اللہ تعالیٰ رسول کریم صلی اللہ علیہ وسلم کی آمد کی ایک غرض یہ بھی بیان فرماتا ہے کہ تا آپ کے

ذریعہ لوگوں کو رسوم کے پھندے سے نکالا جائے۔ چنانچہ فرمایا الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَا أُولِي الْأَبْصَارِ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ (الاعراف: ۱۵۸)

یعنی اللہ تعالیٰ کی رحمت خاص طور پر ان لوگوں کو ملے گی جو کامل طور پر اس موعود رسول کی اطاعت کریں گے جس کی بعثت کی بشارات کو وہ اپنے ہاں تورات اور انجیل میں لکھا ہوا پاتے ہیں۔ وہ رسول وقت پر مبعوث ہو کر انہیں نیک کاموں کی تلقین کرتا ہے اور ناپاک چیزوں کو ان پر حرام قرار دیتا ہے اور وہ ان سے سخت حکموں کے بوجھوں کو اور رسومات کے پھندوں کو جو ان کی گردنوں میں پڑے ہوئے تھے دور کرتا ہے۔

چونکہ محمد رسول اللہ صلی اللہ علیہ وسلم کی بعثت کی ایک غرض رسم و رواج کو مٹانا تھا۔ اس لئے اسلام نے صرف رسوم کی مخالفت ہی نہیں کی بلکہ ان کو مختلف دلائل کے ذریعہ سے جڑ سے اکھیڑنے کی پوری کوشش کی ہے۔ چنانچہ اس نقطہ نظر کے ماتحت رسم و رواج کے پیچھے چلنے والوں کو مخاطب کرتے ہوئے فرمایا۔

وَإِذْ أَقْبَلَ لَهُمْ تَعَالَوْا إِلَىٰ مَا أَنْزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءَنَا أَوْ لَوْ كَانُوا آبَاءَهُمْ لَا يَعْلَمُونَ شَيْئًا وَلَا يَهْتَدُونَ (المائدة: ۱۰۵)

یعنی جب لوگوں کو یہ دعوت دی جاتی ہے کہ اسی شریعت کی پیروی کرو جو اللہ تعالیٰ نے نازل کی ہے۔ تو اس کے جواب میں یہ کہہ دیتے ہیں کہ جن رسوم و عادات پر ہم نے اپنے باپ دادا کو چلتے ہوئے پایا وہی طریق ہمارے لئے کافی ہے۔ کیا اپنے باپ دادا کی تقلید کا دعویٰ کرنے والے یہ نہیں سمجھتے کہ ہو سکتا ہے کہ ان رسوم کے ترویج دینے والے نہ تو کوئی ذاتی علم رکھتے ہوں جس کی بنا پر انہوں نے ان رسوم کو چلایا اور نہ انہیں خدا کی طرف سے کوئی ہدایت ملی ہو کہ وہ ان رسوم کو رائج کریں۔ بلکہ ان کی جاری کردہ رسوم سراسر جہالت پر مبنی ہوں تو کیا یہ لوگ پھر بھی لکیر کے فقیر بنے رہیں گے۔ گویا اسلام رسم و رواج کی تقلید کرنے کو جہالت قرار دیتا ہے اور بار بار کہتا ہے کہ ہر کام کی بنیاد و اتعات، حقائق اور بینات و شواہد پر ہونی چاہیے۔ جیسے فرمایا اے ہمارے رسول اعلان کر دو کہ عَلِيٌّ بِصِدْقِي أَنَا وَمَنِ اتَّبَعَنِي (يوسف: ۱۰۹) میرے اور میرے تابعین کے عقائد کی بنیاد رسم و رواج پر نہیں بلکہ ہماری بنیاد و اتعات و شواہد اور بینات پر ہے۔ کیونکہ کامیابی رسم و رواج پر چل کر نہیں ہوتی بلکہ اللہ تعالیٰ کی طرف سے آمدہ ہدایت ہی کامیابیوں کے راستے کھولتی ہے۔ پس اسلام رسم و رواج کو مٹاتا اور اس کی سخت مخالفت کرتا ہے اور رسم و رواج پر چلنے والوں اور اس کی ترویج کرنے والوں کو جاہل قرار دیتا ہے اور اس کے مقابل پر خدائی ہدایت پر چلنے کی دعوت دیتا ہے۔ کیونکہ حقیقی اطاعت کا مادہ اللہ تعالیٰ کی طرف سے نازل ہونے والی



ہدایت سے ہی پیدا ہو سکتا ہے اور رسم و رواج کی پیروی جبر و اکراہ سے ہوتی ہے نہ کہ بشارتِ قلب سے۔

(۲) پھر ایک حقیقی مسلم مشرکوں کے معبودوں کی اطاعت کر کیسے سکتا ہے جبکہ ان کی طرف منسوب ہونے والے خیالات وہموں کا مجموعہ ہیں۔ بتوں کے متعلق یہ خیالات کہ اگر ان کی عبادت نہ کی گئی تو نقصان پہنچائیں گے سوائے اوہام کے اور کیا قرار دیئے جاسکتے ہیں اور ایسے ہی اوہام کی بنا پر لوگ ان بتوں کے سامنے اپنی اولاد کی قربانی دے دیتے ہیں۔ حالانکہ بت ان کے اپنے ہاتھوں کے تراشے ہوئے ہوتے ہیں۔ پر وہ اس حقیقت کو سمجھتے نہیں۔

حضرت حکیم مولوی نور الدین صاحب رضی اللہ تعالیٰ عنہ جو جماعت احمدیہ کے پہلے خلیفہ تھے اور ایک عرصہ تک مہاراجہ کشمیر کے طبیب خاص بھی رہے ان کو ایک دن مہاراجہ کشمیر نے کہا کہ آپ اور کچھ نہیں کرتے تو کالی دیوی کی پوجا تو ضرور کر لیا کریں کیونکہ وہ بڑی سخت ہے۔ حضرت خلیفہ اول فرمانے لگے۔ مہاراج یہ دیوی ہمیں کچھ نہیں کہہ سکتی۔ تھوڑی دیر سوچنے کے بعد مہاراجہ خود ہی کہنے لگا کہ ہاں مولوی صاحب بات میری سمجھ میں آگئی جو شخص میری حکومت میں نہیں رہتا میں اس کو کوئی سزا نہیں دے سکتا۔ اسی طرح چونکہ آپ کالی دیوی کی حکومت تسلیم نہیں کرتے اور اپنے آپ کو اس کی حکومت سے باہر قرار دیتے ہیں اس لئے وہ آپ کو کوئی نقصان نہیں پہنچا سکتی۔

غرض بتوں کی طرف منسوب ہونے والی باتیں محض توہم پرستی کا نتیجہ ہوتی ہیں اور ایک غور و فکر کرنے والا انسان تو ہم پرستی کا شکار نہیں بن سکتا۔

چنانچہ فتح مکہ کے موقع پر ہندہ جو ابوسفیان کی بیوی تھی اور مسلمانوں کی سخت مخالف تھی حتیٰ کہ اس نے اپنی مخالفت کی بنا پر آنحضرت صلی اللہ علیہ وسلم کے چچا حضرت حمزہ کا کلیجہ کچا یا تھا (السیرة النبویة لابن ہشام غزوة احد)۔ وہ عورتوں کے جھنڈ میں رسول کریم صلی اللہ علیہ وسلم کے پاس پہنچی اور بغیر اپنا نام بتانے کے بیعت کر لی۔ چونکہ وہ ایک دلیر عورت تھی اس لئے بیعت کے وقت خاموش نہ رہ سکی۔ جب رسول کریم صلی اللہ علیہ وسلم نے یہ الفاظ فرمائے کہ اے عورتو! اقرار کرو کہ ہم شرک نہ کریں گی تو ہندہ بے ساختہ بول اٹھی کہ جب یہ واضح ہو چکا ہے کہ بتوں کی کچھ طاقت نہیں۔ آپ کو خدا نے کامیابی و کامرانی دی اور ہم ذلیل ہوئے تو اب اس کے بعد ہم کس طرح شرک کر سکتی ہیں۔ (السیرة الحلبیة ذکر فتح مکة)

پس بتوں کی طرف منسوب ہونے والی تعلیم محض وہم ہوتی ہے۔ قرآن کریم میں سورہ انعام میں تفصیل کے ساتھ اس بات کا ذکر کیا گیا ہے کہ رسول کریم صلی اللہ علیہ وسلم کے زمانہ میں مشرکوں میں بعض باتیں محض اوہام کی بنا پر رائج تھیں۔ مثلاً یہ کہ اس قسم کے جانور فلاں قسم کے لوگ کھا سکتے ہیں اور فلاں قسم کے لوگ ان جانوروں کو نہیں

کھا سکتے۔ جن لوگوں کو منع کیا گیا ہے اگر وہ ان جانوروں کو کھائیں گے تو ان کو نقصان پہنچے گا۔ اسی طرح بعض سواری کے جانوروں کو وہ محض اوہام کی بنا پر چھوڑ دیتے اور کہتے تھے کہ فلاں فلاں جانوروں پر سواری نہیں کرنی چاہیے۔ اور جن جانوروں کو مشرک لوگ بتوں کا چڑھاوا قرار دے کر ان سے کام لینا حرام قرار دے دیتے تھے۔ ان میں سے بعض دفعہ نر کو اور بعض دفعہ مادہ کو اور بعض دفعہ جو بچہ ان کے پیٹوں میں ہوتا اسے مردوں کے لئے حلال اور عورتوں کے لئے حرام قرار دے دیتے اور یہ سب کچھ وہم کا نتیجہ تھا اور کچھ نہیں۔ کیونکہ ان کے پاس اس کی کوئی عقلی دلیل نہ تھی۔

قرآن کریم ان کی رسوم کا ذکر کرتے ہوئے فرماتا ہے:-

ثَمَانِيَةَ أَزْوَاجٍ ۚ مِنَ الضَّانِ اثْنَيْنِ ۚ وَمِنَ الْمَعْزِ اثْنَيْنِ ۗ قُلْ ءَآلَ الدَّاكِرَيْنِ حَرَّمَ أَمْرَ الْأَنْثِيَيْنِ أَمَّا  
اشْتَبَكْتَ عَلَيْهِ ۗ أَرْحَامُ الْأَنْثِيَيْنِ ۗ نَبَّؤُنِي بِعِلْمٍ إِنْ كُنْتُمْ صَادِقِينَ ۚ وَمِنَ الْإِبِلِ اثْنَيْنِ ۚ وَمِنَ الْبَقَرِ  
اثْنَيْنِ ۗ قُلْ ءَآلَ الدَّاكِرَيْنِ حَرَّمَ أَمْرَ الْأَنْثِيَيْنِ أَمَّا اشْتَبَكْتَ عَلَيْهِ ۗ أَرْحَامُ الْأَنْثِيَيْنِ ۗ أَمْ كُنْتُمْ شُهَدَاءَ إِذْ  
وَضَعَكُمْ اللَّهُ بُهْدًا ۚ فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا لِّيُضِلَّ النَّاسَ بِغَيْرِ عِلْمٍ ۗ إِنَّ اللَّهَ لَا يَهْدِي  
الْقَوْمَ الظَّالِمِينَ (الانعام: ۱۴۴، ۱۴۵)

یعنی اللہ تعالیٰ نے آٹھ جوڑوں کو پیدا کیا ہے۔ دُنہ میں سے دو کو اور بکرے میں سے دو کو (یعنی زومادہ کو) تُو ان سے کہہ کہ کیا اس نے دونوں کو حرام کیا ہے یا دوما دینوں کو یا اس چیز کو جو مادینوں کے رحموں میں پائی جاتی ہے۔ اگر تم سچے ہو تو مجھے کسی علم کی بنا پر یہ بات بتاؤ۔ اور اس نے اونٹ میں سے دو کو اور گائے میں سے دو کو پیدا کیا ہے (یعنی زومادہ کو) تُو ان سے کہہ کہ کیا اس نے دونوں کو حرام کیا ہے یا دونوں مادینوں کو یا اس چیز کو جو مادینوں کے رحموں میں پائی جاتی ہے۔ کیا تم اس وقت جب تمہیں اللہ نے اس امر کا حکم دیا تھا موجود تھے؟ اگر نہیں تو پھر اس شخص سے زیادہ ظالم کون ہو سکتا ہے جو جان بوجھ کر اللہ پر اس لئے جھوٹ باندھے کہ لوگوں کو علمی دلیل کے بغیر گمراہ کر دے۔ اللہ ظالم لوگوں کو یقیناً راہ نہیں دکھاتا۔

ان آیات میں قرآن کریم نے مشرکوں کی جاری کردہ رسوم کو جو بتوں کے نام پر کی جاتی تھیں صرف وہموں کا مجموعہ قرار دیا ہے۔ حقیقت یہ ہے کہ یہ بات صرف عرب کے ساتھ مخصوص نہیں تھی کہ وہاں رسول کریم صلی اللہ علیہ وسلم کے زمانہ میں تو ہم پرستی تھی بلکہ اور ملکوں میں اب بھی ایسی رسومات پائی جاتی ہیں جو محض وہم کی بنا پر ہوتی ہیں۔

قرآن کریم نے ایسی تمام باتوں کی سختی سے مخالفت کی ہے۔ کیونکہ اس کا پیش کردہ اصل یہ ہے کہ ہر بات حکمت کی بنا پر ہونی چاہیے تاکہ اس پر عمل کرتے ہوئے دل میں بشاشت پیدا ہو۔ اور اوہام کی باتوں کی اطاعت اکراہ اور جبر سے ہوتی ہے نہ کہ بشاشت سے۔

(۳) پھر مشرکین کے عقائد کے خلاف اسلام یہ تعلیم دیتا ہے کہ ہماری زندگی صرف اس دنیا کی نہیں بلکہ مرنے کے بعد ایک غیر منقطع زندگی ملے گی۔ اور موت درحقیقت اس دنیا سے اگلی دنیا میں نقل مکانی کا نام ہے اور یہ دنیا مزرعۃ الآخرة ہے یعنی جیسے جیسے اعمال کئے ہوں گے ویسا ہی بدلہ ہمیں ملے گا۔ جو بوئیں گے وہی کاٹیں گے۔ بہر حال وہ شخص جو حیاۃ بعد الموت کا قائل نہیں اس کے اعمال محض محدود دائرہ کے لئے ہوں گے اور ان کے کرنے سے اس میں بشاشت پیدا نہ ہوگی۔ لیکن ایک مومن جو حیاۃ الآخرة کو مانتا ہے اس کے اعمال قربانی پر منحصر ہوں گے اور اس کے اندر بشاشت ہوگی۔ پس حیاۃ بعد الموت کا عقیدہ مومن کو بشاشت سے اعمال بجالانے کے لئے ایک خاص تقویت بخشتا ہے۔ اسی لئے قرآن کریم نے اس عقیدہ کو بار بار پیش کیا ہے۔ چنانچہ اللہ تعالیٰ فرماتا ہے:-

وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسْكِنٍ وَلِيٍّ فِيهَا  
جَنَّاتٍ عَدْنٍ (التوبة: ۷۲)

یعنی مومن مردوں اور مومن عورتوں سے اللہ تعالیٰ نے وعدہ کیا ہے کہ مرنے کے بعد ان کو ایسی جنات عطا کی جائیں گی جن کے نیچے نہریں بہتی ہوں گی اور وہ ان میں ہمیشہ رہتے چلے جائیں گے اور بہترین رہنے کی جگہیں انہیں دی جائیں گی اور یہ باغات اور نہریں ہمیشہ کے لئے ہوں گی نہ کہ عارضی۔ پس اسلام اس نظریہ کو پیش کرتا ہے کہ صرف اس دنیا کی زندگی نہیں بلکہ مرنے کے بعد ایک اور زندگی ملے گی اور اصل زندگی وہی ہے اور یہ کہ اس کے لئے اس دنیا میں اعمال بجالانے چاہئیں۔ چنانچہ فرمایا:-

وَمَا هَذِهِ الْحَيَاةُ الدُّنْيَا إِلَّا لَهُمْ وَ لَعِبٌ ۗ وَ إِنَّ الدَّارَ الْآخِرَةَ لَهِيَ الْحَيَوَانُ لَوْ كَانُوا يَعْلَمُونَ  
(العنكبوت: ۶۵) کہ یہ دنیا تو عارضی ہے اور اصل زندگی تو بعد از موت حاصل ہوگی۔ کاش لوگ اس بات کو جان لیں۔

ان تمام امور کے علاوہ اسلام ایسے خدا کو پیش کرتا ہے جو سراپا محبت ہے۔ وہ اپنے عبادت گزاروں کی دعائیں سنتا اور ان کی مشکلات کے وقت ان کے مصائب کو دور کرتا ہے اور اپنے محبت بھرے کلام سے دلوں کو اطمینان بخشتا ہے۔ جیسے فرمایا آمَنْ يُّجِيبُ الْمُضْطَرَّ إِذَا دَعَاهُ وَيَكْشِفُ السُّوءَ (النمل: ۶۳) کہ اللہ کے سوا وہ کون سی ہستی ہے جو

لاچار کی دعا کونستی ہے اور اس کی تکلیف کو دور کر دیتی ہے یعنی ایسی ہستی اللہ تعالیٰ کے سوا کوئی اور نہیں۔ صرف اللہ ہی کی ذات ہے جس میں یہ وصف پایا جاتا ہے۔ پھر فرمایا:-

إِذَا سَأَلَكَ عِبَادِي عَنِّي فَإِنِّي قَدِيبٌ ۖ أُجِيبُ دَعْوَةَ الدَّاعِ إِذَا دَعَانِ (البقرة: ۱۸۷) یعنی میں اپنے بندوں کے قریب ہوں اور ان کی پکار کو سنتا ہوں۔ پس جب عبادت کرنے والے کو یہ پتہ ہو کہ میرے معبود میں یہ وصف پایا جاتا ہے کہ وہ میری دعاؤں کو سنے گا اور وہ طاقت رکھتا ہے کہ میری ہر قسم کی مشکلات کو دور کرے۔ تو وہ احکام عبادت خوشی سے بجالائے گا اور دوڑتے ہوئے اپنے معبود کے آستانہ پر گرے گا۔

اس کے مقابل پر مشرک جن بتوں کی عبادت کرتے ہیں وہ اپنے عبادت گزاروں کی نہ تو دعائیں سنتے ہیں اور نہ ان سے بولتے ہیں اور نہ ان کی مشکلات میں ان کے کام آتے ہیں۔ اس قسم کی ہستیوں کو ماننا یا نہ ماننا برابر ہوتا ہے چہ جائیکہ ان کی عبادت کی جائے۔ قرآن کریم بھی بتوں کے معبود نہ بن سکنے کی یہی دلیل بیان فرماتا ہے۔ چنانچہ جب حضرت موسیٰ علیہ السلام طور پر تشریف لے گئے اور سامری نے ان کی قوم کے سامنے زیورات سے بنا کر بچھڑا معبود کے طور پر پیش کیا اور قوم کا کچھ حصہ گمراہ ہو گیا اور حضرت موسیٰ علیہ السلام کو اطلاع ملی تو آپ واپس تشریف لائے اور اس بچھڑے کو ٹکڑے ٹکڑے کر دیا۔ اس بچھڑے کے معبود نہ بن سکنے اور اس کو معبود سمجھنے والوں پر ان کی غلطی واضح کرنے کے لئے اللہ تعالیٰ فرماتا ہے:-

أَفَلَا يَرَوْنَ أَلَّا يَرْجِعُ إِلَيْهِمْ قَوْلًا وَلَا يَمْلِكُ لَهُمْ صَدْرًا وَلَا نَفْعًا (طہ: ۹۰) یعنی کیا یہ بچھڑے کے عبادت گزار نہیں سمجھتے کہ معبود تو اس ہستی کو بنانا چاہیے جو دعائیں سنے۔ تکالیف کو دور کرے اور اپنی محبت کا اظہار کرے۔ لیکن یہ بچھڑا تو ان صفات کا مالک نہیں۔ نہ وہ دعا سن کر جواب دیتا ہے اور نہ کوئی نفع دے سکتا ہے اور نہ کسی نقصان سے بچا سکتا ہے۔ پس ایسی کمزور چیز کو معبود بنانا سراسر غلطی ہے۔

پس اسلام نے خدا تعالیٰ کے متعلق جو نظریہ پیش کیا ہے وہ ہر مومن کے اندر ایسا جذبہ پیدا کرتا ہے کہ وہ دوڑتا ہو اس کے آستانے پر آگرتا ہے اور احکام کے بجالانے میں ایک لذت محسوس کرتا ہے۔ جبکہ کافر اپنے معبودوں کی عبادت کو ایک بوجھ سمجھتا ہے اور احکام کو ایک چٹنی تصور کرتا ہے۔

اسلام کے مقابلہ میں عیسائیت کا بھی یہی حال ہے کہ اس کے احکام بے حکمت قرار پاتے ہیں۔ مسیحیت کی بنیاد شریعت کے لعنت ہونے پر ہے۔ چنانچہ لکھا ہے:-

”مسیح جو ہمارے لئے لعنتی بنا۔ اس نے ہمیں مول لے کر شریعت کی لعنت سے چھڑایا۔“ (گلتیوں باب ۳ آیت ۱۳)

جب شریعت لعنت ہے تو پھر یہ ماننا پڑے گا کہ احکام شریعت بے حکمت اور بے مغز ہیں اور محض اللہ تعالیٰ نے انسان سے اپنی خدائی منوانے کے لئے یہ احکام دیئے تھے۔ انسان کا ان میں کوئی فائدہ نہیں تھا۔ اگر روزہ کا حکم دیا تو محض اس لئے کہ انسان اللہ تعالیٰ کا حکم بجالاتے ہوئے بھوکا پیاسا تڑپتا رہے۔ ورنہ اس کا کوئی روحانی فائدہ نہیں تھا۔ پس عیسائیت شریعت کے احکام کے متعلق یہ سمجھتی ہے کہ نہ وہ انفرادی طور پر فائدہ مند ہیں اور نہ قومی طور پر۔ اور جب یہ حقیقت ہو تو احکام کا بجالانا واقعی ایک مصیبت اور لعنت بن جاتا ہے۔ احکام تمہی رحمت ہوتے ہیں جب ان کی تعمیل کے نتیجے میں انفرادی اور قومی فائدہ بھی ہو۔ جیسے اسلام کے احکام ہیں کہ نماز، روزہ، حج اور زکوٰۃ سب اپنے اندر گہرا فلسفہ رکھتے ہیں اور نہ صرف یہ کہ وہ خدا تعالیٰ سے ملاتے ہیں بلکہ قومی ترقی اور حفاظت کے لئے بھی بہترین سامان مہیا کرتے ہیں۔

الغرض مسلمانوں اور کافروں کا طریق عبادت بالکل مختلف ہے مسلمانوں کے طریق عبادت میں دلی بشارت قائم رہتی ہے۔ کیونکہ ان کی شریعت کے تمام احکام حکمت پر مبنی ہیں۔ اور ان کے اندر معقولیت پائی جاتی ہے۔ پس ان حکمتوں اور معقولیت کی بنا پر مسلمانوں کی عبادت کافروں اور مشرکوں کی وہی عبادت کی طرح نہیں ہو سکتی۔ گویا دونوں فریق بالطبع ایک دوسرے کے طریق کو اختیار نہیں کر سکتے۔ مسلم بصیرت کا عادی ہے وہ بے بصیرت عبادت کس طرح کر سکتا ہے اور کافر بے بصیرت عبادت کا عادی ہے وہ بصیرت والی عبادت کس طرح کر سکتا ہے۔

خلاصہ یہ کہ جو شخص اس عقیدہ پر قائم ہو کہ **إِنْ تَكْفُرُوا أَنْتُمْ وَمَنْ فِي الْأَرْضِ جَبِيحًا فَإِنَّ اللَّهَ لَكَنُفٌ حَمِيمٌ** (ابراہیم: ۹) یعنی خدا تعالیٰ انسانوں کی فرمانبرداری کا محتاج نہیں بلکہ وہی احکام اس نے نازل کئے ہیں جو لوگوں کے لئے انفرادی طور پر اور اجتماعی طور پر مفید ہیں۔ اور پھر جو شرک کو وجود باری کے منافی جانتا ہو وہ ان لوگوں کے ساتھ کیونکر عبادت میں متحد ہو سکتا ہے جن کے اول تو کوئی اصول ہی نہیں اور اگر کوئی اصول ہیں تو ان کا اپنا اختراع ہیں۔

غرض اللہ تعالیٰ نے جو رسول کریم صلی اللہ علیہ وسلم اور آپ کے تابعین کو حکم دیا ہے کہ وہ کسی زمانے میں کفر کے سامنے جھکیں نہیں بلکہ ان کی طرف سے پورے زور سے یہ اعلان ہونا چاہیے کہ **يَا أَيُّهَا الْكٰفِرُونَ لَا أَعْبُدُ مَا تَعْبُدُونَ**۔ اے منکرو! تم جو امیڈیں لگائے بیٹھے ہو کہ مسلمانوں کو اپنے ادیان کی طرف مائل کر لو گے یہ غلط امیڈیں ہیں۔ تم ہماری طرف سے کلیۃً مایوس ہو جاؤ۔ ہم تمہارے طریق عبادت کو کبھی اختیار نہیں کر سکتے۔ یعنی تم جن اصول پر عبادت کرتے ہو ہم ان اصول پر عبادت کرنے کے لئے تیار نہیں۔ اور اس اعلان کی وجہ **لَكُمْ دِينُكُمْ وَلِي دِينِ** میں بتادی کہ محمد رسول اللہ صلی اللہ علیہ وسلم نے جس طوعی اطاعت کے طریق کو پیش کیا ہے تم اس کے منکر ہو۔ حالانکہ

اس پر عمل کرنے سے بشارت قلب قائم رہتی ہے اور صحیح فکر انسان کا دل خود یہ چاہتا ہے کہ وہ ان پیش کردہ طریقوں پر گامزن ہو۔ کیونکہ احکام کے ساتھ ساتھ ان کی علت اور وجہ بھی بتادی گئی ہے اور یہ بتا دیا گیا ہے کہ ان احکام پر چلنے والے کو خدا تعالیٰ کی رضا کے علاوہ کون کون سے قومی اور ملی فوائد حاصل ہو سکتے ہیں۔ اس کے مقابل پر دوسرے مذاہب کے تبعین کے پاس جو احکام عبادت ہیں ان کی تعمیل میں نہ تو بشارت قلب قائم رہ سکتی ہے اور نہ انسان خوشی خوشی ان کو اختیار کر سکتا ہے۔ کیونکہ ان احکام کی علت اور وجہ نہیں بتائی گئی اور نہ یہ بتایا گیا ہے کہ ان احکام پر چلنے والوں کو قومی یا ملی طور پر کیا فوائد حاصل ہو سکتے ہیں اور جب یہ باتیں احکام میں نہ ہوں تو ایک عقل اور فکر سے کام لینے والا انسان ان احکام عبادت کو کیسے اختیار کر سکتا ہے۔ سوائے اس کے کہ عقل اور قوت فکر کو جواب دے دے۔ پس ایک مسلمان اعلیٰ درجہ کے احکام عبادت کی موجودگی میں غیر معقول احکام کو کیسے اختیار کر سکتا ہے اور اپنے بہترین دین کو چھوڑ کر ناقص ادیان کی اتباع کا خیال بھی ذہن میں کیسے لاسکتا ہے اور اسی بات کو لکھ دینے والی دین میں پیش کرنے کا حکم دیا گیا ہے۔

لفظ دین کے دوسرے معنی السُّلْطَانُ وَالْمَلِكُ وَالْحَكْمُ کے ہیں۔ السُّلْطَانُ کے معنی نفی میں الْحَجَّةُ وَالْتَسْلُطُ کے لکھے ہیں۔ یعنی دلیل اور غلبہ اور الْمَلِكُ وَالْحَكْمُ کے معنی بادشاہت کے ہیں۔ (اقرب)

ان معنوں کے اعتبار سے لکھ دینے والی دین کی یہ تشریح ہوگی کہ (۱) اے منکر واپنے معبودوں کی عبادت منوانے اور اپنی عبادت کے طریقوں پر دوسروں کو کار بند کرنے کے لئے تمہارے دلائل اور قسم کے ہیں اور تو حید کو قائم کرنے اور اللہ تعالیٰ کی عبادت کو دنیا میں راسخ کرنے کے لئے میرے دلائل اور قسم کے ہیں۔

(۲) تمہارے تسلط کا نتیجہ اور ہے اور میرے تسلط کا نتیجہ اور۔

(۳) تمہارا طریق حکومت اور ہے اور میرا طریق حکومت اور۔ تمہارے اصول حکومت اور ہیں اور میرے

اصول حکومت اور۔

گویا دین کے ان تینوں معنوں میں تین اور مضبوط دلائل اس امر کے مہیا کئے گئے ہیں کہ کیوں ایک سچا مومن غیر مسلم کے ساتھ عبادت میں اشتراک نہیں کر سکتا۔ اور کیوں وہ ہر موقع پر ڈنکے کی چوٹ کہتا ہے کہ لَا أَعْبُدُ مَا تَعْبُدُونَ یعنی میں تمہارے ساتھ متحد فی العبادۃ نہیں ہو سکتا۔

جیسا کہ اوپر لکھا جا چکا ہے دین کے ایک معنی حجت کے بھی ہیں۔ ان معنوں کو ملحوظ رکھتے ہوئے آیت لکھ دینے والی دین کی تشریح یہ ہوگی کہ اسلام کے منکرین کے پاس اپنے معبودوں کی عبادت منوانے اور اپنی عبادت

کے طریقوں پر دوسروں کو کاربند کرنے کے لئے سوائے اکراہ اور جبر کے کچھ نہیں۔ اگر ان کے معبودوں کی عبادت سے کوئی سرتابی کرتا ہے یا اس سے روگردانی اختیار کرتا ہے تو وہ اس کو جبر اور اکراہ اور ڈنڈے کے زور سے اپنے معبودوں کی طرف لانا چاہتے ہیں اور یہ طریق کبھی بھی کامیاب نہیں ہو سکتا۔ خواہ وقتی طور پر انسان جبر کے آگے سر جھکا دے۔ لیکن جب دل سے اس کا مطیع نہیں ہوتا تو ہر موقعہ پر وہ اس قید سے آزاد ہونے کے لئے پوری جدوجہد کرتا ہے۔ انسان اس چیز کے سامنے صحیح طور پر جھکتا ہے جس کی دلیل اس کی سمجھ میں آجائے۔ اور جب وہ کسی چیز کو دلیل سے مانتا ہے تو پھر اس کا دل اور دماغ تسلی پا جاتا ہے لیکن منکرین اسلام اس کے خلاف اپنے معبودوں کی عبادت منوانے اور اسے رائج کروانے کے لئے کوئی ایسی دلیل تو پیش نہیں کرتے جو انسانی دل و دماغ کو مطمئن کر دے۔ ہاں ان کے پاس صرف ایک ہی طریق ہے کہ جو ان کے مذہب سے ذرا بھی ہٹا اس کو مارا پیٹا اور ذلیل کرنے کی کوشش کی اور اس کے آزار کے درپے ہو گئے اور اگر وہ ان کے سامنے نہ جھکا تو اس کی جان لینے کے منصوبے کرنے لگے۔ چنانچہ ابتدائے اسلام میں جب مسلمان پورے طور پر غیر مسلموں کے رحم پر تھے۔ ان کے ساتھ یہی سلوک کیا جاتا تھا۔ تاریخ سے یہ بات ثابت ہے کہ مسلمانوں پر جو مظالم قریش مکہ کرتے تھے۔ وہ محض اس لئے تھے کہ وہ ان بتوں کی عبادت کی طرف پھر سے رجوع کریں جن کو چھوڑ کر وہ توحید اختیار کر چکے ہیں۔ چنانچہ بلال بن رباح جو امیہ بن خلف کے ایک حبشی غلام تھے۔ جب انہوں نے اسلام قبول کر لیا اور بتوں کی عبادت کو ترک کر کے خدائے واحد کی عبادت کا اقرار کیا۔ تو امیہ ان کو عین دوپہر کے وقت جبکہ اوپر سے آگ برستی تھی اور مکہ کا پتھر یلا میدان بھٹی کی طرح تپتا تھا، باہر لے جاتا تھا اور ننگا کر کے زمین پر لٹا دیتا تھا اور بڑے بڑے گرم پتھر ان کے سینے پر رکھ کر کہتا تھا کہ لات اور عزیٰ کی پرستش کرو اور محمد (صلی اللہ علیہ وسلم) سے علیحدہ ہو جاؤ۔ ورنہ اسی طرح عذاب دے دے کر مار دوں گا۔ بلالؓ زیادہ عربی نہ جانتے تھے۔ ان کے ظلم کے جواب میں وہ صرف اتنا کہتے آہ۔

آہ۔ یعنی اللہ ایک ہی ہے۔ اللہ ایک ہی ہے۔ امیہ یہ جواب سن کر اور تیز ہو جاتا اور ان کے گلے میں رسی ڈال کر انہیں شریڑوں کے حوالہ کر دیتا اور وہ ان کو مکہ کی پتھر لی گلی کو چوں میں گھیٹے پھرتے۔ جس سے ان کا بدن خون سے تر ہوتا اور ان کی زبان پر سوائے آہ۔ آہ کے کوئی اور لفظ نہ ہوتا۔ حضرت ابو بکر رضی اللہ عنہ نے ان پر یہ جو رستم دیکھ کر ان کو خریڈ لیا اور آزاد کر دیا۔ (البدایۃ والنہایۃ باب امر اللہ رسولہ علیہ الصلاۃ والسلام بابا بلاغ الرسالۃ)

اسی طرح خبابؓ بن الارت جو پہلے غلام تھے پھر آزاد ہو گئے تھے۔ آہنگری کا کام کرتے تھے اور وہ مسلمان ہو گئے تھے۔ قریش مکہ نے ایک دفعہ ان کو ان کی بھٹی کے کونلوں پر لٹا لٹا دیا اور ایک شخص ان کی چھاتی پر چڑھ گیا۔

تا کہ وہ کروٹ نہ بدل سکیں۔ چنانچہ وہ کونے اسی طرح جل کر ان کے نیچے ٹھنڈے ہو گئے اور ان کا چہرہ اسی طرح ہو گیا جس طرح بھینسے کا ہوتا ہے۔ (الطبقات الکبریٰ ذکر خباب بن الارت رضی اللہ عنہ)

الغرض مسلمانوں پر طرح طرح کے مظالم ہوتے تا وہ توحید کو چھوڑ کر بتوں کی عبادت کریں۔ حتیٰ کہ ان کو اپنی جائیدادوں سے محروم ہو کر اور اپنے محبوب شہر مکہ کو چھوڑ کر مدینہ جانا پڑا اور پھر بھی مشرکین نے ان کا پیچھا نہ چھوڑا۔ بلکہ لشکر اکٹھے کر کے ان پر حملہ آور ہوتے رہے۔ حتیٰ کہ ایک کثیر تعداد مسلمانوں کی جنگوں میں شہید ہو گئی۔ پس یہ سب کچھ اس لئے تھا کہ مشرکین اپنے طریق عبادت کو دوسروں کے گلے زبردستی منڈھنا چاہتے تھے۔ اور اپنی اکثریت اور طاقت کو اپنے حق پر ہونے کی دلیل سمجھتے تھے۔ لیکن مسلمان یہ کہتے تھے کہ عبادت کے منوانے اور اس پر کار بند کروانے میں زبردستی نہیں ہونی چاہیے۔ بلکہ پوری آزادی دی جانی چاہیے اور دلائل سے قائل کرنا چاہیے کہ کیوں عبادت کا فلاں طریق اختیار کیا جائے۔ اگر مخاطب کی سمجھ میں وہ بات آجائے تو اس کو تسلیم کرے وگرنہ چھوڑ دے۔ اور مسلمان اپنے مذہب کی تبلیغ کے ضمن میں اسی طریق کو اختیار کرتے تھے۔ بتوں کی عبادت کے خلاف جو وعظ ہوتا اس میں یہی بات بیان کی جاتی کہ یہ پتھر کے بت تم اپنے ہاتھوں سے بناتے ہو۔ یہ نہ کسی تکلیف کو دور کر سکتے ہیں اور نہ کوئی فائدہ دے سکتے ہیں اور نہ دعا کو قبول کرتے ہیں۔ پس ان کی عبادت کرنے کا کیا فائدہ۔ عبادت تو اس ہستی کی کرنی چاہیے جو دعاؤں کو سنے۔ تکلیف کو دور کرے اور احسان کرنے اور نفع پہنچانے پر قادر ہو۔ اور ایسی ہستی سوائے خدا تعالیٰ کے اور کوئی نہیں۔ مسلمان قرآن کریم کے اس حکم پر پوری طرح عامل تھے کہ لَا اِكْرَاهَ فِي الدِّينِ (البقرة ۲۵۷) یعنی عبادت کے معاملہ میں جبر نہیں ہونا چاہیے بلکہ دلائل سے سمجھانے کی کوشش کرنی چاہیے۔ کیونکہ قرآن کریم اس تعلیم کو بار بار پیش کرتا ہے۔ چنانچہ فرماتا ہے:-

لِيَهْلِكَ مَنْ هَلَكَ عَنَّا بِيَدِنَا وَيَعْلِيٰ مَنْ حَجَّ عَلٰنَا بِدِينِنَا (الانفال: ۴۳) یعنی جنگ بدر میں جو معجزات ہم نے دکھائے وہ محض اس لئے تھے تا کہ جو ہلاک ہو وہ صرف تلوار سے ہلاک نہ ہو بلکہ دلیل سے ہلاک ہو۔ اور جو زندہ ہو وہ صرف تلوار سے بچ کر زندہ نہ ہو بلکہ دلیل سے زندہ ہو۔ گویا اس آیت میں یہ واضح کیا گیا ہے کہ شکست و فتح دلائل کے رو سے ہونی چاہیے اور اصل شکست یہی ہے کہ انسان کے پاس دلائل نہ ہوں۔ اور اصل جیت یہی ہے کہ انسان کے پاس دلائل ہوں اور وہ دوسروں کو قائل کر لے۔

پھر محمد رسول اللہ صلی اللہ علیہ وسلم کو اللہ تعالیٰ فرماتا ہے قُلْ اِنِّيْ نُهِيتُ اَنْ اَعْبُدَ الَّذِيْنَ تَدْعُوْنَ مِنْ دُوْنِ اللّٰهِ قُلْ لَا اَتَّبِعُ اَهْوَاءَكُمْ لَقَدْ ضَلَلْتُمْ اِذَا مَا اَنَا مِنَ الْمُهْتَبِيْنَ - قُلْ اِنِّيْ عَلٰى بَيِّنَةٍ مِّنْ رَبِّيْ وَ كَذَّبْتُمْ



یہ (الانعام: ۵۷، ۵۸) یعنی اے نبی اعلان کر دو کہ مجھے تمہارے بتوں کی عبادت کرنے سے روکا گیا ہے۔ تم محض اپنی خواہشات کو پورا کرنے کے لئے ان کی عبادت بجالاتے ہو۔ تمہارے پاس دلیل کوئی نہیں اور اگر میں بھی تمہارے پیچھے چلوں تو میں بھی سیدھے راستے سے بھٹک جاؤں۔ اے نبی اعلان کر دو کہ میں نے تو جس راستے کو اختیار کیا ہے یعنی توحید کو اس کے لئے میرے پاس کھلے کھلے دلائل ہیں لیکن تم ان کا انکار کر رہے ہو۔ پس اسلام تو دلائل کو پیش کرتا ہے اور ان دلائل کے پیش کرنے کے بعد کہتا ہے۔ مَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ (الکہف: ۳۰) کہ جس کی سمجھ میں یہ دلائل آتے ہیں وہ اسلام کی پیش کردہ تعلیم کو مان لے اور جس کی سمجھ میں وہ دلائل نہیں آتے، بے شک وہ اپنی اختیار کردہ راہ پر قائم رہے۔

کفار کے زعم میں جب کوئی مسلمان پھنس جاتا اس کو زبردستی اقرار کرانے کی کوشش کرتے کہ وہ خدائے واحد کو چھوڑ کر بتوں کی عبادت کرے گا۔ لیکن قرآن کریم یہ کہتا ہے وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّى يَسْمَعَ كَلِمَةَ اللَّهِ ثُمَّ أَبْلِغْهُ مَأْمَنَهُ (التوبة: ۶) کہ اگر اللہ تعالیٰ تمہیں طاقت دے اور پھر کوئی مشرک تمہارے ہاں پناہ گزین ہو تو اس کو پناہ دو اور اس کی بہترین مہمانی اس طور پر کرو کہ قرآنی تعلیم کو اس کے سامنے پیش کرو۔ پھر اس پر اس کو منوانے کے لئے کوئی جبر نہ کرو بلکہ اس کے اپنے علاقہ میں جہاں اسے امن حاصل ہے پہنچا دو۔

مسلمان مذہبی آزادی قائم رکھنے پر پوری طرح عامل تھے۔ چنانچہ مدینہ میں جب اسلام پھیلا اور مسلمانوں کو طاقت حاصل ہوئی تو انہوں نے جبر واکراہ سے کام نہیں لیا۔ مدینہ میں یہ طریق تھا کہ کسی اوس یا خزرجی (مشرکین مدینہ) کے ہاں اگر اولاد زینہ نہ ہوتی تو وہ منت مانتا تھا کہ اگر اس کے ہاں کوئی بچہ پیدا ہو تو وہ اسے یہودی بنا دے گا۔ اس طرح اوس اور خزرج کے کئی بچے یہودی بن گئے۔ مسلمانوں کی طاقت کے زمانہ میں جب بنو نضیر یہودی اپنی شرارتوں کی وجہ سے مدینہ سے جلا وطن کئے گئے تو ان میں وہ بچے بھی تھے جو انصار کی اولاد تھے اور انصار نے انہیں روک لینا چاہا۔ لیکن رسول کریم صلی اللہ علیہ وسلم نے لَّا اِكْرَاهَ فِي الدِّينِ کی آیت کے ماتحت ایسا کرنے سے روک دیا۔ (السيرة الحلبية في ذكر غزوة بني النضير و تفسير الخازن زیر آیت لَّا اِكْرَاهَ فِي الدِّينِ) پھر مدینہ میں نجران کے عیسائیوں کا وفد آیا تو ان کی عبادت کا وقت آنے پر رسول کریم صلی اللہ علیہ وسلم نے مسجد نبوی کے اندر ان کو عبادت بجالانے کی اجازت دے دی۔ اور جب بعض صحابہ نے روکنا چاہا تو آپ نے ان صحابہ کو منع فرما دیا۔ چنانچہ ان عیسائیوں نے مشرق رو ہو کر عین مسجد نبوی میں اپنی عبادت کے مراسم ادا کئے۔ (شرح زرقانی حالات وفد نجران)

پس اسلام مذہبی آزادی کا قائل ہے۔ وہ اپنی تعلیم اور عبادت کو دلائل توہید کے ساتھ لوگوں کے سامنے پیش تو کرتا ہے لیکن اس پر چلانے کے لئے جبر و اکراہ کا قائل نہیں اور اگر کوئی ایسی تعلیم کو قبول کر لینے کے بعد پھر اس کو چھوڑنا چاہتا ہے تو اس پر کسی قسم کی گرفت نہیں کرتا۔ لیکن مشرکین اس کے مقابل پر اپنی عبادت کو ڈنڈے کے زور سے منواتے اور اس پر کاربند ہونے کے لئے مجبور کرتے ہیں۔ اور اگر کوئی ان کی عبادت سے نفرت کرتے ہوئے کنارہ کشی اختیار کرتا ہے تو اس کی جان لینے کے درپے ہو جاتے ہیں۔

الْاِسْلَامُ کے دوسرے معنی اَلتَّسْلُطُ کے ہیں اس معنی کے اعتبار سے لَكُمْ دِينَكُمْ وَاِيَّ دِيْنِكُمْ يَتَّخِذُ ہوگی کہ اے منکرو! تمہارا تسلط کا طریق اور ہے اور میرا تسلط کا طریق اور۔ تمہارے تسلط کے نیچے حریت ضمیر باقی نہیں رہتی لیکن میرے تسلط میں حریت ضمیر کو قائم کیا جاتا ہے۔ ان دو متضاد نظریوں کے ساتھ ہم عبادت کس طرح اکٹھے کر سکتے ہیں۔ تم تو خدا سے یہ دعا کرو گے کہ الہی ہم کو اپنے مخالفوں پر غلبہ بخش تا کہ جبراً ان کا مذہب بدلوا دیں اور میں یہ دعا کروں گا کہ الہی مجھے منکروں پر غلبہ بخش تا کہ میں حریت ضمیر کا اعلیٰ نمونہ پیش کر سکوں۔

پھر اللہ تعالیٰ قرآن کریم میں فرماتا ہے۔ اِنَّ عِبَادِي لَكُنِيْسٌ لَّكَ عَلَيْهِمْ سُلْطٰنٌ (الحج: ۴۳) کہ میرے بندوں پر شیطان کا تسلط نہیں ہوتا۔ یعنی غیر مومنوں پر شیطان کا تسلط ہوتا ہے۔ اور یہ ظاہر ہے کہ جن پر شیطان کا تسلط ہو جائے وہ دوسروں پر غالب آکر شیطانی تسلط کو قائم کریں گے۔ پس تسلط کے اس معنی کے مد نظر لَكُمْ دِينَكُمْ وَاِيَّ دِيْنِكُمْ کے یہ معنی بھی ہوں گے کہ میں خدا کا تسلط دنیا میں قائم کرنا چاہتا ہوں اور منکرین اسلام شیطان کا تسلط قائم کرتے ہیں پس دونوں فریق متحد فی العبادۃ کس طرح ہو سکتے ہیں۔

(۲) جیسا کہ اوپر لکھا جا چکا ہے لفظ دِيْن کے ایک معنی اَلْمُلْكُ وَالْحُكْمُ یعنی بادشاہت اور حکومت کے ہیں اس مفہوم کے لحاظ سے لَكُمْ دِينَكُمْ وَاِيَّ دِيْنِكُمْ کے یہ معنی ہوں گے کہ اے اسلام کے منکرو! تمہارا طریق حکومت اور اصول حکومت اور ہے اور میرا طریق حکومت اور اصول حکومت اور ہے یعنی تمہارے ہاں استبداد جائز ہے لیکن میرے نزدیک ہر فرد کو حکومت میں رائے دینے کا حق ہے اور انتخاب کا طریق جائز ہے۔ تم لٹھ بازی سے کام چلاتے ہو اور اپنے جتھوں کے سہارے ملکوں پر قبضہ کر لیتے ہو۔ تمہاری حکومتیں اوّل تو نیا بتی نہیں ہوتیں اور اگر کہیں ہوں بھی تو سارے ملک کی نمائندہ نہیں ہوتیں۔ تم اپنی حکومتوں میں اپنے ماتحتوں کے حقوق کا پوری طرح خیال نہیں رکھتے اور اس وجہ سے ہمیشہ تمہارے خلاف ملکوں میں بغاوتیں ہوتی رہتی ہیں اور رعایا اور حکومت کی چپقلش رہتی ہے۔ تم میں سے جب کوئی حاکم ہو جاتا ہے تو وہ اپنے مقام کو عام لوگوں سے بہت بلند خیال کرنے لگتا ہے تم لوگ جب کسی

دوسری حکومت سے معاہدہ کرتے ہو تو اس کی پروا نہیں کرتے اور جب تمہیں اپنا مفاد ضائع ہوتا نظر آتا ہو تو وہاں فوراً معاہدہ کو توڑ دیتے ہو۔ تمہارے پاس کوئی ایسے صحیح قوانین اور ٹھوس ذرائع نہیں جن سے تمہارے اپنے ملک کے اندر اور تمہارے ہمسایہ ملکوں میں امن برقرار رہ سکے۔ ہم تو ایسی جاہلانہ حکومتوں کے خلاف ہیں اور ہم ان سے لوگوں کو آزاد کروا کر ایسی حکومت قائم کرنا چاہتے ہیں جو خدا تعالیٰ کی مرضی کے عین مطابق ہو۔ وہ اپنے ملک کی نمائندہ ہو اپنے ماتحتوں کی ضروریات کا پوری طرح خیال رکھے۔ لوگ اس کے ماتحت رہنا فخر و عزت خیال کریں۔ اس میں حاکم و محکوم کے درمیان کوئی خلیج حاصل نہ ہو۔ وہ اپنے معاہدوں کی پابندی کرنے والی ہو۔ اور صرف اپنے ملک میں ہی نہیں بلکہ اپنے ہمسایہ ملکوں میں بھی امن کو قائم کرنے کا فیصلہ کر چکی ہو۔ پس اس اختلاف کے ہوتے ہوئے ہمارے اور تمہارے درمیان اتحادی العبادۃ کیونکر ہو سکتا ہے۔ تمہاری عبادت کے نتیجے میں دنیا میں ظلم کے راستے کھلتے ہیں اور میری عبادت ظلم کے راستوں کو بند کرتے ہوئے امن کی علمبردار ہے۔

یہاں یہ سوال پیدا ہو سکتا ہے کہ جب سورۃ کافرون نازل ہوئی تھی۔ اس وقت تو مسلمانوں کی حالت نہایت کمزور تھی اور وہ مکہ میں جا بجا ماریں کھاتے پھرتے تھے۔ اس وقت مسلمانوں کو یہ خیال بھی نہیں آ سکتا تھا کہ ہم ایسی حکومت قائم کر لیں گے جو امن کا گوارہ ہو اور جنت کا نمونہ ہو۔ اس سوال کا جواب یہ ہے کہ بے شک مسلمانوں کی حالت نہایت ضعف کی تھی اور ان کے مخالفین پورے جو بن پر تھے۔ عرب میں قبائلی حکومت تھی اور عرب سے باہر دو اہم طاقتیں تھیں (۱) کسریٰ ایران کی طاقت (۲) اور قیصر روم کی طاقت۔ لیکن مسلمانوں کو اللہ تعالیٰ نے محمد رسول اللہ صلی اللہ علیہ وسلم کے ذریعہ یہ شروع سے ہی بتا دیا تھا کہ جلد ہی مسلمانوں کی ضعف کی حالت طاقت میں تبدیل ہو جائے گی اور وہ ساری دنیا پر چھا جائیں گے اور مسلمان اس وعدے پر پورا یقین اور وثوق رکھتے تھے اور اس دن کو قریب سمجھتے تھے جب ان کی ایک ایسی طاقتور حکومت قائم ہو جائے گی جو جوہر و استبداد کا قلع قمع کر کے دنیا میں امن قائم کر دے گی۔

چنانچہ مسلمانوں کے ساتھ جو یہ وعدہ کیا گیا تھا۔ اس کا ذکر واضح الفاظ میں سورۃ نور میں (جو مدینہ میں نازل ہوئی) کیا گیا ہے۔ اللہ تعالیٰ فرماتا ہے:-

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ ۗ وَ لَيَسْكُنَنَّ لَهُمْ دِينُهُمُ الَّذِي ارْتَضَىٰ لَهُمْ ۚ وَ لَيَبَدِّلَنَّهُم مِّن بَعْدِ خَوْفِهِمْ أَمْنًا ۗ يَعْبُدُونَنِي لَا يُشْرِكُونَ بِي شَيْئًا ۗ وَ مَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ (النور: ۵۶) کہ اللہ تعالیٰ نے محمد رسول اللہ صلی اللہ

علیہ وسلم پر ایمان لانے والوں اور نیک اعمال بجالانے والوں سے یہ وعدہ کیا ہے کہ وہ انہیں ضرور ملک میں بادشاہ بنا دے گا۔ وہ ایسی شان اور عظمت رکھنے والے بادشاہ ہوں گے جیسے پہلی منعم علیہ قوموں میں ہوئے ہیں۔ ان کے ذریعہ اللہ تعالیٰ اسلام کے اعلیٰ اور افضل احکام جاری کر دے گا اور اس وقت جو مسلمانوں کی خوف کی حالت ہے یا آئندہ جو بھی خوف کی حالت پیدا ہوگی اس کو امن میں بدل دے گا۔ یہ بادشاہ میری عبادت کو دنیا میں قائم کریں گے اور میرے ساتھ کسی کو شریک نہیں ٹھہرائیں گے۔ پس ان انعامات کے بعد جو میری نعمتوں کی ناشکری کرے گا اور صحیح طریق حکومت کو چھوڑ کر غلط راستہ اختیار کرے گا وہ فاسق ہوگا۔

مذکورہ بالا آیت میں مسلمانوں سے وعدہ کیا گیا ہے کہ لَيَسْتَخْلِفَهُمْ فِي الْأَرْضِ یعنی وہ ان کو ملک میں خلفاء بنا دے گا۔ خلفاء خلیفہ کی جمع ہے اور خلیفہ کے معنی ہیں:-

۱- مَنْ يَخْلُفُ غَيْرَهُ وَيَقُومُ مَقَامَهُ یعنی جو کسی کے قائم مقام ہو کر وہی کام کرے جو اصل وجود کام کر رہا ہوتا ہے۔

۲- وَالسُّلْطَانُ الْأَعْظَمُ۔ سب سے بڑا بادشاہ۔

۳- وَفِي الشَّرْحِ الْإِمَامُ الَّذِي لَيْسَ فَوْقَهُ إِمَامٌ اور شرعی اصطلاح میں خلیفہ اس امام کو کہتے ہیں جس کے اوپر اس زمانہ میں کوئی امام نہ ہو (اقرب)

پھر الْخِلَافَةُ کے معنی کرتے ہوئے اقرب الموارد میں لکھا ہے:-

۱- الْإِمَارَةُ۔ یعنی خلافت کے ایک معنی حکومت کے ہیں۔

۲- الْبَيَّابَةُ عَنِ الْغَيْبِ إِمَّا لِعَيْبَةِ الْمَنُوبِ عَنْهُ أَوْ لِمَوْتِهِ۔ کہ خلافت کے معنی ہیں کسی کا نائب اور قائم مقام ہو کر وہی کام کرنا جو اصل وجود کام کر رہا تھا۔ اور یہ نیابت یا تو اس لئے ہو کہ اصل وہاں موجود نہیں یا اصل وفات پا گیا ہے۔ اب اس کے کام کو جاری رکھنے کی ضرورت ہے۔ (اقرب)

پس لغت کے ان معنوں کے لحاظ سے لَيَسْتَخْلِفَهُمْ کے مندرجہ ذیل معنی ہوں گے:-

۱- اے مسلمانو! اللہ تعالیٰ تمہیں ضرور ملک میں بہت بڑے خلفاء اور بادشاہ بنا دے گا۔

۲- یہ بادشاہت محمد رسول اللہ صلی اللہ علیہ وسلم کی نیابت میں ہوگی۔ یعنی جو کام محمد رسول اللہ صلی اللہ علیہ وسلم سرانجام دے رہے ہیں۔ وہی کام ان کو سرانجام دینا ہوگا۔

الغرض مومنوں سے یہ وعدہ کیا گیا تھا کہ اللہ تعالیٰ انہیں حکومت عطا کرے گا اور وہ حکومت بھی الہی منشاء کے

مطابق ہوگی۔ پھر مَنْ كَفَرَ بَعْدَ ذَلِكَ فَأُولَٰئِكَ هُمُ الْفٰسِقُونَ کے الفاظ میں یہ بھی بتا دیا کہ خلافت درحقیقت خدا تعالیٰ کی نمائندگی میں ہوتی ہے اور خدا کی صفات کو ظاہر کرنے والی ہوتی ہے۔ جو اس کا انکار کرتا ہے وہ درحقیقت خدا تعالیٰ سے عہد موڈت توڑتا ہے۔ احادیث میں آتا ہے کہ رسول کریم صلی اللہ علیہ وسلم نے فرمایا کہ آپ کے بعد خلافت ہوگی یعنی ایسے وجود ہوں گے جو اللہ تعالیٰ کی صفات کو جاری رکھنے والے ہوں گے۔ لیکن ان کے بعد یہ حالت بدل جائے گی۔ اور دوسری قوموں کی نقل میں مسلمان بھی استبدادی حکومت کے شائق ہو جائیں گے۔ لیکن اللہ تعالیٰ دوبارہ صحیح خلافت کو قائم کرے گا جو خدا تعالیٰ کے منشاء کو پورا کرنے والی ہوگی چنانچہ حدیث کے الفاظ یہ ہیں:-

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَكُونُ النَّبِيُّوَّةُ فِيكُمْ مَا شَاءَ اللَّهُ أَنْ تَكُونَ ثُمَّ يَزْفَعُهَا اللَّهُ تَعَالَى ثُمَّ تَكُونُ خِلَافَةٌ عَلَىٰ مِنْهَا جِ النَّبِيُّوَّةُ مَا شَاءَ اللَّهُ أَنْ تَكُونَ ثُمَّ يَزْفَعُهَا اللَّهُ تَعَالَى ثُمَّ تَكُونُ مُلْكًا عَاصِمًا مَا شَاءَ اللَّهُ أَنْ يَكُونَ ثُمَّ يَزْفَعُهَا اللَّهُ تَعَالَى ثُمَّ تَكُونُ مُلْكًا جَبْرِيَّةً فَيَكُونُ مَا شَاءَ اللَّهُ أَنْ يَكُونَ ثُمَّ يَزْفَعُهَا اللَّهُ تَعَالَى ثُمَّ تَكُونُ خِلَافَةٌ عَلَىٰ مِنْهَا جِ النَّبِيُّوَّةُ. (مشکوٰۃ کتاب الرقاق باب الانذار و

التحذير الفصل الثالث)

یعنی نبی کریم صلی اللہ علیہ وسلم نے فرمایا کہ کچھ عرصہ جب تک اللہ تعالیٰ چاہے نبوت کا زمانہ رہے گا۔ پھر خلافت نبوت کے طریق پر قائم ہوگی اور اس وقت تک رہے گی جب تک اللہ تعالیٰ کا منشاء ہوگا۔ پھر وہ ختم ہو جائے گی اور بادشاہت کا دروازہ کھل جائے گا۔ اور یہ کچھ عرصہ تک جب تک اللہ تعالیٰ چاہے گا کھلا رہے گا۔ پھر اس کے بعد جابر حکومتیں شروع ہو جائیں گی۔ پھر اللہ تعالیٰ ان کو ختم کر دے گا اور اس کے بعد دوبارہ نبوت کے طریق پر خلافت قائم ہوگی۔

چنانچہ یہ وعدے پورے ہوئے۔ محمد رسول اللہ صلی اللہ علیہ وسلم کی زندگی میں مسلمانوں کو حکومت مل گئی اور آپ کے بعد کچھ عرصہ تک یہ حکومت قائم رہی۔ لیکن بعد ازاں یہ حکومت عام دنیوی حکومتوں کی طرح بن گئی۔ اب اللہ تعالیٰ نے حضرت مسیح موعود علیہ السلام کو مبعوث فرمایا ہے اور پیشگوئی کے مطابق آپ کے ذریعہ ایسی حکومتوں کی بنیاد پڑے گی جو بجائے دنیا کی طالب ہونے کے روحانی اور اخلاقی اقدار کو قائم کرنے کی کوشش کریں گی اور ظلم و استبداد کا خاتمہ ہو جائے گا۔

غرض یہ سب وعدے چونکہ خدا تعالیٰ کی طرف سے تھے اس لئے بہر حال انہوں نے پورا ہونا تھا اور مسلمان ان پر پورے وثوق و یقین سے قائم تھے اور اسی کے پیش نظر ان کو ابتدائی زمانہ میں ہی یہ اعلان کرنے کا حکم دے دیا

گیا کہ اے منکر و! لَکُّهُ دِينَكَ وَ لِي دِينٍ۔ تمہاری ظالمانہ حکومت تمہی کو سبقتی ہے۔ ہم تو ظلم و استبداد کو جائز نہیں سمجھتے۔ بلکہ اس کو مٹانے کے لئے کھڑے ہوئے ہیں۔ تمہاری حکومتوں میں مذہبی آزادی نہیں اور مسلمان ایسی حکومتوں سے نہ صرف خود آزاد ہونا چاہتے ہیں بلکہ دوسروں کو بھی آزاد کرائیں گے اور ایسی حکومت قائم کریں گے جو ہر قسم کی خیر و برکت اپنے اندر لئے ہوئے ہوگی۔ چنانچہ اسلام کے ذریعہ جو حکومت قائم ہوئی تاریخ سے معلوم ہوتا ہے کہ عیسائی اور یہودی خود چاہتے تھے کہ اسی حکومت کے ماتحت رہیں۔

تاریخوں میں آتا ہے کہ ملک شام کی فتوحات میں جب حمص پر قبضہ کے بعد دوبارہ دشمن کے حملہ کا خطرہ ہوا۔ تو مسلمانوں نے حمص کو خالی کر دیا اور وہاں کے عیسائی باشندوں سے جو جزیہ لیا گیا تھا وہ سب کا سب واپس کر دیا۔ اور ان کو کہہ دیا کہ یہ رقم ہم نے اس معاہدہ کے ماتحت لی تھی کہ مسلمان تمہاری حفاظت کریں گے۔ لیکن اس وقت ہماری ایسی نازک حالت ہے کہ ہم تمہاری حفاظت نہیں کر سکتے۔ اس لئے تمہیں تمہاری رقم واپس کی جاتی ہے۔ چنانچہ کئی لاکھ کی رقم جو وصول کی گئی تھی واپس کر دی گئی۔ عیسائیوں پر اس واقعہ کا اس قدر اثر ہوا کہ وہ روتے جاتے تھے اور جوش کے ساتھ کہتے جاتے تھے کہ خدا تم کو واپس لائے۔ یہودیوں پر اس سے بھی زیادہ اثر ہوا۔ انہوں نے کہا کہ توراہ کی قسم جب تک ہم زندہ ہیں قیصر حمص پر قبضہ نہیں کر سکتا۔ (فتوح البلدان بلاذری یوم الیرموک صفحہ ۸۷) پس ان واقعات سے اور ان جیسے دوسرے واقعات سے جو تاریخوں میں ملتے ہیں یہ ثابت ہے کہ اسلامی حکومت لوگوں کے دلوں کو فتح کرتی تھی۔ ملک سے ظلم و استبداد کو ختم کرتی تھی۔ مذہبی آزادی برقرار رکھتی تھی۔ اپنے معاہدوں کی پابندی کرتی تھی۔ جس کی وجہ سے وہ ملک امن کا گہوارہ بن جاتا تھا۔ اور ملکوں کے باشندے دل سے اس حکومت کو چاہتے تھے۔

اسلامی حکومت کے گیارہ اصول پھر اسلام نے حکومت کے جو اصول پیش کئے ہیں۔ وہ اتنے اعلیٰ اور ارفع ہیں کہ جو حکومت ان اصولوں پر قائم ہوگی وہی دنیا کی ترقی اور امن کی ضامن ہو سکتی ہے۔ چنانچہ وہ اصول یہ ہیں:-

- ۱۔ پہلا اصل اسلام نے حکومت کا یہ پیش کیا ہے کہ حکومت انتخابی ہو اور حکومت کی بنیاد اہلیت پر ہو۔
- ۲۔ دوسرا اصل اسلام نے حکومت کا یہ پیش کیا ہے کہ حکومت کسی کی ذاتی ملکیت نہیں ہے بلکہ ایک امانت ہے۔ گویا اسلام کے نزدیک نسلی اور موروثی بادشاہت نہیں ہے۔

۳۔ حکومت کا فرض ہے کہ وہ لوگوں کی عزت، جان اور مال کی حفاظت کرے۔

۴۔ حاکم کے لئے ضروری ہے کہ وہ افراد اور اقوام کے درمیان عدل کرے۔

۵۔ قومی معاملات مشاورت سے طے ہوں۔

۶۔ حکومت ہر ایک شخص کے لئے خوراک، لباس اور مکان مہیا کرنے کی ذمہ دار ہو۔

۷۔ دوسروں کے ممالک پر طمع کی نظر نہ رکھی جائے۔ جنگ صرف دفاعی ہو۔

۸۔ مفتوح کے ساتھ عدل کا سلوک کیا جائے۔

۹۔ جنگی قیدیوں کو خاص طور پر مراعات دی جائیں۔

۱۰۔ معاہدات کی پابندی کی جائے۔

۱۱۔ ملک میں مذہبی آزادی قائم کی جائے۔

یہ وہ اصول ہیں جن کو اسلام نے حکومت کے لئے ضروری قرار دیا ہے۔ چنانچہ پہلے چار اصولوں کو بیان کرتے ہوئے اللہ تعالیٰ فرماتا ہے۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَعْدِلُوا بِالْعَدْلِ ۗ إِنَّ اللَّهَ نِعِمَّا يَعِظُكُمْ بِهِ ۗ إِنَّ اللَّهَ كَانَ سَمِيعًا بَصِيرًا (النساء: ۵۹) یعنی اے لوگو! اللہ تعالیٰ تمہیں حکم دیتا ہے کہ جب تمہیں موقع ملے کہ تم حکومت کی امانتیں کسی کے سپرد کرو۔ تو یاد رکھو کہ تم یہ امانتیں ہمیشہ ان لوگوں کے سپرد کرو جو تمہارے نزدیک حکومت کے اہل ہوں۔ اور جن کے اندر یہ قابلیت پائی جاتی ہو کہ وہ حکومتی کاموں کو عمدگی سے سرانجام دے سکیں۔ اور جب اے حاکمو! تم حاکم ہو جاؤ تو تم انصاف کے ساتھ حکمرانی کرو۔ اللہ تعالیٰ جس امر کی تم کو نصیحت فرماتا ہے وہ بہت اچھا ہے اور اللہ سننے والا اور جاننے والا ہے۔ اس آیت میں پہلے تو عامۃ الناس کو مخاطب کیا ہے کہ حاکم بنانا تمہارا کام ہے اور تمہارے اختیار میں ہے۔ تمہارے سوا اور کوئی شخص حاکم بنانے کا مجاز نہیں۔ یہ نہیں ہو سکتا کہ ایک شخص زبردستی حاکم بن جائے اور پھر وراثتاً حکومت چل پڑے۔ یہ طریق درست نہیں اور نہ کسی شخص کا حق ہے کہ محض کسی کا بیٹا ہونے کی وجہ سے لوگوں کی گردنوں پر حکومت کا جوار کھے۔

دوسرا امر یہ بتایا کہ یہ حکومت کے حقوق ایک قیمتی چیز ہیں جس طرح کہ امانت قیمتی ہوتی ہے پس فرقہ وارانہ جذبات سے علیحدہ ہو کر اس امانت کو حق دار کے سپرد کرنا چاہیے۔ کسی ایسے شخص کے سپرد نہ کرنا جو اس کے قابل نہ ہو۔ اور یہ نظر نہ ہو کہ یہ شخص ہماری پارٹی کا نہیں ہے۔ اس لئے ہم اس کو یہ امانت نہیں دیں گے بلکہ اس شخص کے سپرد کرو جو دیانت داری سے امانت کی حفاظت کر سکے۔

تیسرا حکم یہ دیا گیا ہے کہ چونکہ حکومت کوئی مستقل چیز نہیں ہے بلکہ ان حقوق کو کسی شخص کے سپرد کر دینے کا نام

ہے جن کو بوجہ بہت سے لوگوں کے اشتراک کے لوگ فرداً فرداً ادا نہیں کر سکتے۔ اس لئے اس کو امانت خیال کرنا چاہیے۔ کیونکہ وہ حقوق و فرائض جن کے مجموعہ کا نام حکومت ہے کسی خاص شخص کی ملکیت نہیں۔ بحیثیت مجموعی جماعت ان کی مالک ہے۔

چوتھا حکم حاکم کو یہ دیا گیا ہے کہ جو کچھ تم کو دیا جاتا ہے۔ وہ چونکہ بطور امانت کے ہے اس لئے اس کو اسی طرح محفوظ بلا خراب یا تباہ کرنے کے اپنی موت کے وقت واپس دینا ہوگا۔ یعنی حکومت کی پوری حفاظت اور اہل ملک کے حقوق کی نگرانی رکھنی ہوگی۔ اور یہ تمہارا اختیار نہ ہوگا کہ اس حق کو ضائع کر دو۔

پانچواں امر اس آیت سے یہ نکلتا ہے کہ حکام کو چاہیے کہ دوران حکومت میں لوگوں کے حقوق کو پوری طرح ادا کریں اور کسی قسم کا فساد پیدا نہ کریں۔ یہ نہ ہو کہ کسی فرد کی ناجائز طرف داری کرتے ہوئے اسے بڑھادیں اور کسی کو نیچے گرا دیں۔ کسی قوم کو اونچا کر دیں اور کسی قوم کو نیچا کر دیں۔ کسی قوم میں تعلیم پھیلا دیں اور کسی قوم کو جاہل رکھیں۔ کسی کی اقتصادی ضروریات کو پورا کریں اور کسی کی اقتصادی ضروریات کو نظر انداز کر دیں۔ بلکہ جب لوگوں کے حقوق کا فیصلہ کیا جائے تو ہمیشہ عدل اور انصاف سے فیصلہ کیا جائے۔ رعایت یا بے جا طرف داری سے کام نہ لیا جائے۔ الغرض اسلام یہ کہتا ہے کہ حکومت انتخابی ہونی چاہیے اور ساتھ ہی نیابتی بھی۔ یعنی حکمران ملک کے لوگوں کا ان کی مجموعی حیثیت میں نہ کہ بحیثیت افراد نائب ہے۔

پھر جو شخص منتخب ہو۔ وہ حکومت کو اپنی اولاد میں نسلاً یا وراثتاً منتقل نہیں کر سکتا۔ بلکہ اس کی وفات پر وہ امانت قوم کے سپرد ہوگی اور قوم جس کو اس کا اہل سمجھے گی انتخاب کرے گی۔

یورپ اور دیگر ممالک میں آج کل یا تو ڈکٹیٹر شپ ہے یا وراثتی بادشاہت یا خالصتہً جمہوریت۔ لیکن اسلام ڈکٹیٹر شپ اور وراثتی بادشاہت کے بالکل خلاف ہے۔ اسلام جمہوریت کو پیش کرتا ہے۔ لیکن اس جمہوریت سے قدرے مختلف جس کو آج کل کے متمدن ممالک اپنی فوقیت کی دلیل قرار دیتے ہیں۔ ان ممالک میں پارٹی بازی ہوتی ہے اور ہر فریق یہ چاہتا ہے کہ ان کی پارٹی کا لیڈر منتخب ہو جائے۔ خواہ قابل اور حکومت کا اہل دوسرے فریق کا لیڈر ہو۔ لیکن اسلام اس بات کے بالکل خلاف ہے۔ اسلام کہتا ہے کہ فرقہ وارانہ جذبات سے الگ ہو کر محض قابل، لائق اور اہل شخص کو منتخب کیا جائے۔

پھر ان ممالک میں پریزیڈینٹوں کا انتخاب محض چند سالوں کے لئے ہوتا ہے اور اس کے بعد ایک قابل دماغ بے کار ہو جاتا ہے اور اس کو ٹھکرایا جاتا ہے۔ لیکن اسلامی آئین کی رُو سے جو منتخب ہوگا وہ ساری عمر کے لئے ہوگا۔



اور اس شخص کا فرض ہوگا کہ اپنی ساری عمر کو ملک کی بہتری کے لئے صرف کر دے نہ کہ اپنی بڑائی کے حصول کے لئے۔ لیکن یہ اسی صورت میں ہو سکتا ہے جبکہ خلافت روحانی اور ملکی اختیارات ایک شخص کے ہاتھ میں ہوں۔ دوسری صورت میں جبکہ صرف ملکی اختیارات کا سوال ہو۔ پریذیڈنٹ یا صدر مملکت تھوڑے عرصہ کے لئے بھی مقرر کیا جاسکتا ہے۔ لیکن اس کے انتخاب میں پھر بھی یہی بات مد نظر رہنی چاہیے کہ اس کا انتخاب موجودہ مغربی ممالک کی پارٹی بازی کے طریق پر نہ کیا جائے بلکہ خالصتاً اہلیت کو مد نظر رکھا جائے۔ اور یہ کوشش کی جاتی رہے کہ ہمیشہ ملک کا بہترین دماغ قومی خدمت کے لئے آگے آتا رہے۔

پس اسلامی اصول حکومت آج کل کے متقدم ممالک کے اصولوں سے مختلف ہیں اور ان سے بہتر ہیں۔ اور ہمارے نزدیک جمہوریت کے مدعی ممالک میں جو طریق حکومت رائج ہے وہ درست نہیں۔

پھر اسلام کا حکم ہے کہ **أَمْرُهُمْ شُورَىٰ بَيْنَهُمْ** (الشوری: ۳۹) کہ حکومت کے معاملات مشورہ سے طے ہونے چاہئیں۔ یعنی منتخب شدہ شخص کے لئے ضروری ہے کہ وہ ایک مجلس شوریٰ کے ذریعہ سے ملک کی عام رائے کو معلوم کرتا رہے اور جب ضرورت ہو عام اعلان کر کے تمام افراد سے ان کی رائے دریافت کرے۔ تاکہ اگر کسی وقت ملک کے نمائندوں اور ملک کی عام رائے مخالف ہو جائے تو ملک کی عام رائے کا علم ہو سکے۔

پھر اگر نیا بتی فرد کے وجود میں روحانی اور ملکی اختیارات دونوں جمع ہوں۔ تو وہ مشیرکاروں کی کثرت رائے کو رد کر سکتا ہے۔ کیونکہ قرآن کریم کے بیان کے مطابق ایسے شخص کو خدا تعالیٰ کی طرف سے خاص نصرت ملتی ہے اور اس کو ہر قسم کی سیاسی جنبہ داری سے بالاسمجھا جاتا ہے اور اس کی رائے کی نسبت یقین کیا گیا ہے کہ وہ تعصب سے پاک ہوگی اور محض ملک و ملت کا فائدہ اسے مد نظر ہوگا۔ لیکن اگر وہ انتخابی فرد صرف پریذیڈنٹ یا صدر مملکت ہو تو وہ اس آئین کا پابند ہوگا جس کے ماتحت اس کا تقرر ہوا۔

پھر اسلام نے یہ بھی بتایا ہے کہ اسلامی حکومت اس بات کی ذمہ دار ہے کہ وہ ہر اک شخص کے لئے خوراک، لباس اور مکان مہیا کرے۔ یہ ادنیٰ سے ادنیٰ ضروریات ہیں جن کا پورا کرنا حکومت کے ذمہ ہے کیونکہ اس کے بغیر وہ چیز جس کی حفاظت اس کے سپرد کی گئی ہے زندہ نہیں رہ سکتی۔ مکان اور خوراک کے بغیر جسمانی زندگی محال ہے اور لباس کے بغیر اخلاقی اور تمدنی زندگی محال ہے۔

اسلام کا یہ حکم قرآن کریم کی اس آیت میں پایا جاتا ہے۔ اللہ تعالیٰ فرماتا ہے **إِنَّ لَكَ أَلَّا تَجُوعَ فِيهَا وَلَا تَعْرَىٰ وَأَنَّكَ لَا تَظْمَأُ فِيهَا وَلَا تَصْحَبُ** (طہ: ۱۱۹، ۱۲۰) یہ آیت آدم علیہ السلام کا واقعہ بیان کرتے ہوئے آئی ہے۔

اللہ تعالیٰ فرماتا ہے۔ اے آدم ہم نے تمہارے جنت میں رکھے جانے کا فیصلہ کر دیا ہے۔ تم اس میں بھوکے نہیں رہو گے، تم اس میں ننگے نہیں رہو گے، تم اس میں پیاسے نہیں رہو گے اور تم اس میں رہنے کی وجہ سے دھوپ میں نہیں پھر و گے۔ لوگ اس آیت سے غلطی سے یہ سمجھتے ہیں کہ اس سے مراد اخروی جنت ہے اور آیت کا یہ مطلب ہے کہ جب انسان جنت میں جائے گا تو وہاں اس کا یہ حال ہوگا۔ حالانکہ قرآن کریم سے صاف ظاہر ہے کہ آدم اسی دنیا میں پیدا ہوئے تھے۔ چنانچہ اللہ تعالیٰ فرماتا ہے **إِنِّي جَاعِلٌ فِي الْأَرْضِ خَلِيفَةً** (البقرہ: ۳۱) میں دنیا میں اپنا خلیفہ مقرر کرنے والا ہوں۔ اور دنیا میں جو شخص پیدا ہوتا ہے۔ وہ بھوکا بھی ہو سکتا ہے، وہ پیاسا بھی ہو سکتا ہے، وہ ننگا بھی ہو سکتا ہے، وہ دھوپ میں بھی پھر سکتا ہے، یہ نہیں ہو سکتا کہ وہ دنیا میں تو پیدا ہوا اور بھوک اور پیاس اور لباس اور مکان کی ضرورت اسے نہ ہو۔ اور جبکہ یہ آیت اسی دنیا کے متعلق ہے تو لازماً ہمیں اس کے کوئی اور معنی کرنے پڑیں گے اور وہ معنی یہی ہیں کہ ہم نے اپنا پہلا قانون جو دنیا میں نازل کیا۔ اس میں ہم نے آدم سے یہ کہہ دیا تھا کہ ہم ایک ایسا قانون تمہیں دیتے ہیں کہ جو تجھ کو اور تیری امت کو جنت میں داخل کر دے گا اور وہ قانون یہ ہے کہ ہر ایک کے کھانے پینے، لباس اور مکان کا انتظام کیا جائے۔ آئندہ تم میں سے کوئی شخص بھوکا نہیں رہنا چاہیے بلکہ یہ سوسائٹی کا کام ہے کہ ہر ایک کے لئے غذا امہیا کرے۔ آئندہ تم میں سے کوئی شخص ننگا نہیں رہنا چاہیے بلکہ یہ سوسائٹی کا کام ہونا چاہیے کہ ہر ایک کے لئے کپڑا امہیا کرے۔ آئندہ تم میں سے کوئی شخص پیاسا نہیں رہنا چاہیے بلکہ یہ سوسائٹی کا کام ہونا چاہیے کہ وہ تالابوں اور کنوؤں وغیرہ کا انتظام کرے۔ آئندہ تم میں سے کوئی شخص بغیر مکان کے نہیں رہنا چاہیے۔ بلکہ یہ سوسائٹی کا کام ہونا چاہیے کہ وہ ہر ایک کے مکان کا انتظام کرے۔ گویا یہ وہ پہلا تمدن ہے جو حضرت آدم علیہ السلام کے ذریعہ دنیا میں قائم کیا گیا۔ اور اللہ تعالیٰ نے دنیا پر اس حقیقت کو ظاہر فرمایا کہ خدا سب کا خدا ہے۔ وہ امیروں کا بھی خدا ہے، وہ غریبوں کا بھی خدا ہے، کمزوروں کا بھی خدا ہے اور طاقتوروں کا بھی خدا ہے۔ وہ نہیں چاہتا کہ دنیا کا ایک طبقہ تو خوشی میں اپنی زندگی بسر کرے اور دوسرا روٹی اور کپڑے کے لئے ترستار ہے۔

چنانچہ محمد رسول اللہ صلی اللہ علیہ وسلم جو آدم ثانی ہیں۔ ان پر بھی قرآن کریم میں یہ آیات نازل کر کے آپ کو کہا گیا کہ آپ کو بھی ایسا تمدن قائم کرنا ہوگا۔ جس میں ہر ایک کے لئے لباس، مکان اور خوراک کا انتظام کیا جائے۔ چنانچہ مدنی زندگی میں جب عرب کے علاقہ بحرین کا رئیس مسلمان ہوا تو رسول کریم صلی اللہ علیہ وسلم نے اسے ہدایات بھیجوائیں، اور لکھا:۔

**إِفْرُضْ عَلَى كُلِّ رَجُلٍ لَيْسَ لَهُ أَرْضٌ أَوْ بَعَةٌ دَرَاهِمًا وَعَبَاءَةٌ**۔ (شرح زرقانی، تابع الفصل السادس: فی امرائہ

و رسلہ.....) یعنی جن لوگوں کے پاس زمین نہیں ہے۔ ان میں سے ہر ایک کو ملکی خزانہ میں سے چار درہم اور لباس

گزارہ کے لئے دے دیا جائیگا کہ (اس سے یہ نہیں سمجھنا چاہیے کہ جس کے پاس زمین نہیں صرف اسی کی مدد کرنی چاہیے۔ بلکہ جس کی زمین ہو اور وہ تباہ ہو جائے یا فصل ہو اور وہ تباہ ہو جائے۔ وہ بھی بمنزلہ اس کے ہوگا جس کی زمین نہیں کیونکہ نتیجہ میں وہ اس کے مشابہ ہے جس کی زمین نہیں)

پھر حضرت عمر رضی اللہ تعالیٰ عنہ کے زمانہ خلافت میں جب نظام مکمل ہوا۔ تو اس وقت اسلامی تعلیم کے ماتحت ہر فرد بشر کے لئے روٹی اور کپڑا مہیا کرنا حکومت کے ذمہ تھا اور وہ اپنے اس فرض کو پوری ذمہ داری کے ساتھ ادا کیا کرتی تھی۔ حضرت عمر رضی اللہ تعالیٰ عنہ نے اس غرض کے لئے مردم شماری کا طریق جاری کیا اور رجسٹرات کھولے جن میں تمام لوگوں کے ناموں کا اندراج ہوا کرتا تھا۔ یورپین مصنفین بھی تسلیم کرتے ہیں کہ پہلی مردم شماری حضرت عمر رضی اللہ عنہ نے کی اور انہوں نے ہی رجسٹرات کا طریق جاری کیا۔ اس مردم شماری کی وجہ یہی تھی کہ ہر شخص کو روٹی کپڑا دیا جاتا تھا اور حکومت کے لئے ضروری تھا کہ وہ اس بات کا علم رکھے کہ کتنے لوگ ملک میں پائے جاتے ہیں۔ آج یہ کہا جاتا ہے کہ سویٹ رشیا نے غرباء کے کھانے اور ان کے کپڑے کا انتظام کیا ہے حالانکہ سب سے پہلے اس قسم کا اقتصادی نظام اسلام نے جاری کیا تھا۔ اور عملی رنگ میں حضرت عمر رضی اللہ عنہ کے زمانہ میں ہر گاؤں، ہر قصبہ اور ہر شہر کے لوگوں کے نام رجسٹر میں درج کئے جاتے تھے۔ ہر شخص کی بیوی اس کے بچوں کے نام اور ان کی تعداد درج کی جاتی تھی اور پھر ہر شخص کے لئے غذا کی بھی ایک حد مقرر کر دی گئی تھی۔ تاکہ تھوڑا کھانے والے بھی گزارہ کر سکیں اور زیادہ کھانے والے بھی اپنی خواہش کے مطابق کھا سکیں۔ (تاریخ الیعقوبی ایام عمر بن الخطاب)

تاریخوں میں ذکر آتا ہے کہ حضرت عمر رضی اللہ عنہ نے ابتدا میں جو فیصلے فرمائے ان میں دودھ پیتے بچوں کا خیال نہیں رکھا گیا تھا اور ان کو اس وقت غلہ وغیرہ کی صورت میں مدد ملی شروع ہوتی تھی جب مائیں اپنے بچوں کا دودھ چھڑا دیتی تھیں۔ ایک رات حضرت عمر رضی اللہ عنہ لوگوں کے حالات معلوم کرنے کے لئے گشت لگا رہے تھے کہ ایک خیمہ میں سے کسی بچہ کے رونے کی آواز آئی۔ حضرت عمر رضی اللہ عنہ وہاں ٹھہر گئے۔ مگر بچہ تھا کہ روتا چلا جاتا تھا اور ماں اسے تھکیاں دے رہی تھی کہ وہ سو جائے جب بہت دیر ہو گئی تو حضرت عمر رضی اللہ عنہ اس خیمہ کے اندر گئے اور عورت سے کہا کہ تم بچے کو دودھ کیوں پلاتیں یہ کتنی دیر سے رو رہا ہے؟ اس عورت نے آپ کو پہنچانا نہیں۔ اس نے سمجھا کہ کوئی عام شخص ہے۔ چنانچہ اس نے جواب میں کہا کہ تمہیں معلوم نہیں۔ عمر نے فیصلہ کر لیا ہے کہ دودھ پینے والے بچہ کو غذا نہ ملے۔ ہم غریب ہیں ہمارا گزارہ تنگی سے ہوتا ہے میں نے اس بچے کا دودھ چھڑا دیا ہے تاکہ بیت المال سے اس کا غلہ بھی مل سکے۔ اب اگر یہ روتا ہے تو روئے عمر کی جان کو جس نے ایسا قانون بنایا

ہے۔ حضرت عمر رضی اللہ عنہ اسی وقت واپس آئے اور راستے میں نہایت غم سے کہتے جاتے تھے کہ عمر! معلوم نہیں تو نے اس قانون سے کتنے عرب بچوں کا دودھ چھڑا کر آئندہ نسل کو کمزور کرایا ہے۔ ان سب کا گناہ اب تیرے ذمہ ہے۔ یہ کہتے ہوئے آپ سٹور میں آئے اور دروازہ کھولا اور ایک بوری آٹے کی اپنی پیٹھ پر اٹھالی۔ کسی شخص نے کہا کہ لایئے میں اس بوری کو اٹھالیتا ہوں۔ حضرت عمر رضی اللہ عنہ نے کہا۔ نہیں غلطی میری ہے اور اب ضروری ہے کہ اس کا خمیازہ بھی میں ہی بھگتوں۔ چنانچہ وہ بوری آٹے کی انہوں نے اس عورت کو پہنچائی اور دوسرے ہی دن حکم دے دیا کہ جس دن بچہ پیدا ہو اسی دن سے اس کے لئے غلہ مقرر کیا جائے کیونکہ اس کی ماں جو اس کو دودھ پلاتی ہے زیادہ غذا کی محتاج ہوتی ہے۔ (تاریخ ابن خلدون مترجم اردو جلد ۳ صفحہ ۳۶۴) اب دیکھو یہ انتظام اسلام نے شروع دن سے ہی کیا ہے گو یہ نظام زیادہ دیر جاری نہیں رہا۔ مگر اس میں بھی کوئی شبہ نہیں کہ دنیا میں جتنے بڑے بڑے کام ہیں ان میں یہی قانون پایا جاتا ہے کہ وہ کئی لہروں سے اپنی بلندی کو پہنچتے ہیں۔ ایک دفعہ وہ دنیا میں قائم ہو جاتے ہیں تو کچھ عرصہ کے بعد پرانے رسم و رواج کی وجہ سے مٹ جاتے ہیں۔ مگر دماغوں میں ان کی یاد قائم رہ جاتی ہے اور ایک اچھا بیج دنیا میں بویا جاتا ہے اور ہر شریف اور منصف مزاج انسان تسلیم کرتا ہے کہ وہ اچھی چیز تھی مجھے دوبارہ اس چیز کو دنیا میں واپس لانا چاہیے۔ پس گو یہ نظام ایک دفعہ مٹ گیا مگر اب اسی نظام کو دوبارہ دنیا میں قائم کرنے کے لئے احمدیت کا درخت لگایا گیا ہے اور وہ دن دور نہیں جب تمام دنیا اس کے شیریں اثمار کھا کر لذت حاصل کرے گی اور دنیا سے بھوک اور دکھ مٹ جائیں گے اور دنیا جنت کا نمونہ ہوگی۔

پھر اسلامی حکومت کا فرض قرار دیا گیا ہے کہ وہ دوسروں کے ملک پر طبع کی نظر نہ رکھے۔ چنانچہ فرمایا:

وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الدُّنْيَا لِنَفْسِنَهُمْ فِيهَا وَرِزْقٌ رَبِّكَ خَيْرٌ وَ أَبْقَىٰ (طہ: ۱۳۲) یعنی اے مسلم تو اپنی آنکھیں دنیاوی منافع کی طرف جو تمہارے سوا دوسری اقوام کو ہم نے دیئے ہیں اٹھا اٹھا کر نہ دیکھ اور تیرے رب نے جو تجھے دیا ہے وہی تیرے لئے اچھا ہے اور زیادہ دیر تک رہنے والا ہے۔ یعنی مرنے کے بعد بھی وہی کام آئے گا اور جو دوسری اقوام پر تعدی کر کے مال لوگے تو وہ نفع نہیں دے گا اور نہ قائم رہے گا۔

گویا اسلام آج کل کی حکومتوں کے طریق عمل کے خلاف اس بات سے روکتا ہے کہ یوں ہی دوسرے ممالک پر حملہ کر کے ان کو اپنے قبضہ میں لیا جائے۔ ہاں اس بات کی اجازت دیتا ہے کہ اگر اسلامی حکومت پر حملے ہوں یا حملوں کا خطرہ ہو تو اس کا دفاع کیا جائے (الحج: ۴۱، ۴۲) نیز یہ حکم دیا گیا ہے کہ سرحدیں مضبوط رکھی جائیں (ال عمران: ۲۰۱)

پھر اگر کوئی قوم حملہ کرے اور دفاع کے وقت مغلوب ہو جائے تو موجودہ حکومتوں کی طرح یہ اجازت نہیں دی گئی کہ مفتوحین سے عدل نہ کیا جائے اور ان کو معاف نہ کیا جائے بلکہ اسلامی حکومت کو یہی حکم ہے کہ وہ عدل سے کام لے۔ چنانچہ فرمایا:-

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۗ  
إِعْدِلُوا ۗ هُوَ أَقْرَبُ لِلتَّقْوَىٰ ۗ وَاتَّقُوا اللَّهَ ۚ إِنَّ اللَّهَ خَبِيرٌۢ بِمَا تَعْمَلُونَ (المائدة: ۹)

اے مومنو! اپنے تمام کاموں کو خدا کے لئے سراجام دو اور انصاف سے دنیا میں معاملہ کرو اور کسی قوم کی دشمنی تم کو اس امر پر نہ اُکسا دے کہ تم عدل کا معاملہ نہ کرو تم بہر حال انصاف سے کام لو۔ یہ بات تقویٰ کے مطابق ہے اور اللہ تعالیٰ کو اپنی ڈھال بناؤ۔ اللہ تعالیٰ اس سے جو تم کرتے ہو خبردار ہے۔

پس اسلام نے یہ حکم دیا ہے کہ

(۱) کسی ملک کو غصب کرنے کے لئے حملہ نہ کرو۔

(۲) اگر دفاعی جنگ کرنی پڑے۔ تب بھی دشمن کے مغلوب ہونے پر انصاف سے کام لو۔

پھر یہ حکم ہے کہ اگر دفاعی جنگ کرنی پڑے تو جب تک خون ریز جنگ نہ ہو کوئی قیدی نہ پکڑے جائیں۔

(الانفال: ۶۸) اور جب خون ریز جنگ ہو جائے اور جنگی قیدی پکڑ لئے جائیں تو ان کے متعلق حسب ذیل احکام

دیئے گئے ہیں۔

جنگی قیدیوں کے متعلق اسلام کے احکام ۱۔ یا تو ان قیدیوں کو احسان کر کے چھوڑ دیا جائے (سورہ محمد)

اور یہ ایسے قیدیوں کے متعلق ہی ہو سکتا ہے جو اپنی غلطی کا اقرار کریں اور آئندہ جنگ میں شامل نہ ہونے کا معاہدہ

کریں۔ چنانچہ رسول کریم صلی اللہ علیہ وسلم نے ایک دفعہ ایک قیدی ابو عزہ نامی کو رہا کیا۔ یہ شخص جنگ بدر میں پکڑا

گیا تھا۔ رسول کریم صلی اللہ علیہ وسلم نے اس سے یہ عہد لے کر چھوڑ دیا تھا کہ وہ آئندہ مسلمانوں کے خلاف کسی جنگ

میں شامل نہیں ہوگا۔ مگر وہ جنگ احد میں مسلمانوں کے خلاف پھر لڑنے کے لئے نکلا اور آخر حراء الاسد کی جنگ میں

مارا گیا۔ (شرح زرقانی، غزوة حمراء الاسد)

۲۔ اگر اسلامی حکومت کی مالی حالت ایسی نہ ہو کہ وہ احسان کر کے چھوڑ دے تو پھر قیدی کو حق ہے کہ وہ فدیہ

دے کر اپنے آپ کو چھڑا لے۔ لیکن اگر قیدی کو فدیہ کی طاقت نہ ہو تو پھر حکم ہے کہ اسلامی ملک کی زکوٰۃ میں سے اگر

ممکن ہو تو اس کا فدیہ دے کر اس کو آزاد کر دیا جائے۔ اگر یہ بھی ممکن نہ ہو تو قیدی کو اختیار دیا گیا ہے کہ وہ مکاتب

کرے یعنی حکومت سے یہ عہد کرے کہ وہ کمائی کر کے آہستہ آہستہ اپنا فدیہ دے دے گا اور اسے آزاد کر دیا جائے۔ چنانچہ وہ اس معاہدہ کے بعد فوراً آزاد ہو جائے گا اور قسط وار اپنا فدیہ ادا کرے گا۔

یہ یاد رکھنا چاہیے کہ پرانے زمانہ میں جنگیں افراد کرتے تھے اور اپنے اخراجات جنگ وہ خود برداشت کرتے تھے۔ اس لئے ان کا بوجھ اتارنے کے لئے دوسری قوم سے تاوان نہیں لیا جاتا تھا۔ بلکہ افراد پر حسب طاقت تاوان ڈالا جاتا تھا۔ اب چونکہ قومی جنگ ہوتی ہے اور حکومت خرچ کی ذمہ دار ہوتی ہے۔ لازماً اس نظام میں بھی موجودہ حالات کے لحاظ سے تبدیلی کرنی ہوگی۔ اور قیدی سے تاوان نہیں لیا جائے گا بلکہ حملہ آور قوم سے بحیثیت قوم تاوان لیا جائے گا۔

۳۔ جب تک تاوان جنگ ادا نہ کرے اس سے خدمت لی جاسکتی ہے۔ لیکن کام لینے کی صورت میں مندرجہ ذیل احکام اسلام دیتا ہے۔

(ا) تم کسی قیدی سے اس کی طاقت سے زیادہ کام نہ لو۔

(ب) جو کچھ خود کھاؤ وہی قیدی کو کھلاؤ۔ اور جو کچھ خود پہنو وہی قیدی کو پہناؤ۔

(ج) کسی قیدی کو مارا پیٹا نہ جائے۔

(د) اگر کوئی شادی کے قابل ہو۔ اور انہیں علم نہ ہو کہ کب تک وہ جنگی قیدی رہیں گے تو ان کی شادی کر دو۔

یہ اصول نہایت ہی عادلانہ اور اعلیٰ درجہ کے ہیں۔ اس زمانہ میں حکومتیں متمدن سمجھی جاتی ہیں لیکن جنگی قیدیوں کے ساتھ ان کا سلوک اسلامی تعلیم کے مقابلہ میں بہت ہی ناقص ہے۔ مثلاً ان کے ہاں احسان سے چھوڑنا نہیں پایا جاتا۔ تاوان جنگ لینا مقدم سمجھا جاتا ہے۔ اسی طرح خوراک اور پوشاک کے معاملہ میں انہیں وہ کچھ کھلایا اور پہنایا نہیں جاتا جو خود آزاد لوگ کھاتے پیتے اور پہنتے ہیں۔ پھر جنگی قیدیوں کی شادی کرانا تو کجا ان کی اپنی بیویوں کو بھی پاس آنے نہیں دیتے۔

الغرض اسلام کے پیش کردہ قوانین باقی تمام قوانین پر فضیلت رکھتے ہیں۔

پھر اسلام نے یہ حکم دیا ہے کہ اگر جنگ ہو تو بچوں اور بوڑھوں اور عورتوں اور مذہبی خدمت پر مامور لوگوں کو کچھ نہ کہا جائے۔ اسی طرح مذہبی عبادت خانوں کی حفاظت کی جائے (مسلم۔ طحاوی۔ ابوداؤد) نیز یہ بھی کہا ہے کہ مذہبی امور میں پوری آزادی ہونی چاہیے۔ کسی پر جبر نہ کیا جائے۔

پھر بار بار قرآن کریم میں معاہدات کی پابندی کا حکم دیا گیا ہے۔ آج کل کی حکومتیں معاہدات تو کر لیتی ہیں

لیکن خفیہ طور پر ان کے ارادے کچھ اور ہوتے ہیں۔ لیکن اسلام یہ کہتا ہے کہ اگر معاہدہ ہو تو اس کی پابندی کرو۔ اور اگر خطرہ ہو کہ معاہدہ قوم شرارت کرے گی تو یہ حکم دیا گیا ہے کہ اچانک اس پر حملہ نہ کرو۔ بلکہ پہلے نوٹس دو کہ ہم معاہدہ ختم کرتے ہیں۔ کیونکہ تمہاری طرف سے معاہدہ کی خلاف ورزی ہوئی ہے۔ اس کا اعلان کرنے کے بعد اگر پھر بھی وہ باز نہ آئیں تو پھر بے شک جنگ کر سکتے ہو۔ یوں ہی نہیں۔ چنانچہ فرمایا:

وَإِنَّمَا تَخَافَنَ مِنْ قُوِّهِ خِيَانَةً فَإِنِذَا إِلَيْهِمْ عَلَىٰ سَوَاءٍ ۗ إِنَّ اللَّهَ لَا يُحِبُّ الْخَائِبِينَ (الانفال: ۵۹) کہ اگر کسی معاہدہ قوم کی طرف سے یہ خطرہ ہو کہ وہ معاہدہ کی پروا کئے بغیر حملہ کر کے خیانت کی مرتکب ہوگی۔ تو مساوات کا لحاظ رکھ کر ان کے عہد کو انہی کی طرف واپس چھینک دو۔ بے شک اللہ تعالیٰ دغا بازوں اور معاہدہ توڑنے والوں کو دوست نہیں رکھتا۔ پھر فرمایا کہ اگر کوئی قوم صلح کرنا چاہے تو صلح کر لینا۔ یہ نہیں کہ ان کا ضرور مقابلہ کیا جائے۔ چنانچہ فرماتا ہے:-

إِنْ جَاءَكُمْ لِلْسَّلَامِ فَأَجْتَنِحْ لَهَا وَتَوَكَّلْ عَلَى اللَّهِ (الانفال: ۶۲) اے مسلم! اگر یہ لوگ صلح کی طرف مائل ہوں تو تم بھی اس کی طرف جھکو اور اللہ کی مدد اور اس کی حفاظت پر بھروسہ رکھو۔

پھر اسلامی حکومت کو یہ ہدایت کی گئی ہے کہ کسی قوم کو حقیر نہ سمجھا جائے۔ جیسے آج کل کی متمدن کہلانے والی حکومتیں کرتی ہیں اور کہتی ہیں کہ فلاں کا لے رنگ کے لوگ ہیں۔ اس لئے ان کے انسانیت کے کوئی حقوق نہیں اور ان کو ہم اپنا غلام سمجھتے ہیں۔ چنانچہ فرمایا لا یسخر قوم من قوم عسى ان یؤنوا خیرا مما یهمم (الحجرات: ۱۲) کہ کوئی قوم دوسری قوم کو حقیر سمجھ کر اس کو پامال نہ کرے شاید وہ کل کو اس قوم سے اچھی ہو جائے۔

پھر چونکہ ضروری نہیں کہ ایک وقت میں ساری دنیا میں ایک ہی نظام ہو۔ اس لئے قرآن کریم نے یہ تعلیم دی ہے کہ

إِنْ طَافْتُمْ مِنَ الْمُؤْمِنِينَ فَاصْطَلُوا بَيْنَهُمَا ۚ فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَنْتَفِیَءَ إِلَىٰ أَمْرِ اللَّهِ ۚ فَإِنْ فَاءَتْ فَاصْطَلُوا بَيْنَهُمَا بِالْعَدْلِ وَأَقْسِطُوا ۗ إِنَّ اللَّهَ يُحِبُّ الْمُقْسِطِينَ (الحجرات: ۱۰) یعنی اگر دو قومیں آپس میں لڑ پڑیں تو ان کی آپس میں صلح کر دو۔ یعنی دوسری قوموں کو چاہیے کہ بیچ میں پڑ کر ان کو جنگ سے روکیں اور جو جنگ کی وجہ ہو اس کو مٹائیں اور ہر ایک کو اس کا حق دلائیں۔ لیکن اگر باوجود اس کے ایک قوم باز نہ آئے اور مشترکہ انجمن کا فیصلہ نہ مانے۔ تو اس قوم سے جو زیادتی کرتی ہے سب دوسری قومیں مل کر لڑیں۔ یہاں تک کہ وہ خدا کے حکم کی طرف لوٹ آئے یعنی ظلم کا خیال چھوڑ دے۔ پس اگر وہ اس

امر کی طرف مائل ہو جائے۔ تو ان دونوں قوموں میں صلح کرادو۔ مگر عدل سے اور انصاف سے کام لو۔ اللہ تعالیٰ انصاف کرنے والوں کو پسند کرتا ہے۔

ان آیات سے مندرجہ ذیل اصول مستنبط ہوتے ہیں:-

۱۔ اگر دنیا میں کئی حکومتیں ہوں اور ان میں سے کسی دو حکومتوں میں اختلاف پیدا ہو جائے تو اسلامی اصول کی روشنی میں ان کا فرض ہوگا کہ وہ ایک دوسرے کے ساتھ تعاون کرتے ہوئے ایسی لیگ بنائیں جو ان دونوں میں صلح کرائے۔

۲۔ اگر صلح ہو جائے تو بہتر ورنہ باقی حکومتوں کی پنچائت مل کر ایک عادلانہ فیصلہ دے جس کو ماننے کے لئے مخالف حکومت کو مجبور کیا جائے۔

۳۔ اگر ایسے فیصلہ کو کوئی فریق نہ مانے یا ماننے کے بعد اس پر عمل کرنے سے انکار کر دے تو ساری طاقتیں مل کر اس سے لڑیں اور اسے مجبور کریں کہ وہ دنیا کے امن کی خاطر حکومتوں کی پنچائت کے فیصلہ کو تسلیم کرے۔

۴۔ جب اس پنچائتی دباؤ یا لڑائی سے وہ حکومت صلح کی طرف مائل ہو جائے تو یہ حکومتوں کی پنچائت بغیر کسی ذاتی فائدہ اٹھانے کے صرف اس امر کے متعلق فیصلہ نافذ کرے جس سے جھگڑے کی ابتدا ہوئی تھی۔ اور مغلوب ہونے والی حکومت سے کوئی زائد فائدے اپنے لئے حاصل نہ کرے۔ کیونکہ اس سے نئے فسادات کی بنیادیں قائم ہوتی ہیں۔

یہ اصول ایسے زریں ہیں کہ ان اصولوں کی موجودگی میں دنیا کی جنگوں کے امکان بالکل کم ہو جاتے ہیں۔ اور دنیا امن کا گہوارہ بن سکتی ہے۔

پھر اسلام نے مذہبی آزادی پر زور دیا ہے اور کہا ہے کہ لَا اِكْرَاهَ فِي الدِّينِ (البقرة: ۲۵۷) دینی معاملات میں کوئی جبر نہیں ہونا چاہیے بلکہ پوری آزادی ہونی چاہیے۔ جو شخص جبر سے دین میں داخل کیا جائے وہ بے شک ظاہراً تو جماعت میں داخل ہو سکتا ہے لیکن دل سے اس جماعت کے عقائد کا قائل نہیں ہوتا اور نہ دل سے ان کے ساتھ ہوتا ہے اور اسلام چونکہ دلائل سے قائل کرنے اور قلوب کو فتح کرنے کا حکم دیتا ہے۔ اس لئے وہ لوگ جو دل سے اسلام کے قائل نہیں ہوتے اور دکھاوے کے لئے اسلام کو قبول کرتے ہیں ان کی برائی کو بیان کیا گیا ہے اور ان کو منافق کے لفظ سے تعبیر کیا گیا ہے۔ پس اسلام مذہبی آزادی پر زور دیتا ہے اور بار بار یہ تعلیم دیتا ہے کہ اصل فتح دلائل کی فتح ہے نہ کہ اجسام کی فتح۔



خلاصہ کلام یہ کہ اسلام کے پیش کردہ نظام حکومت اور کفار کے نظام حکومت میں زمین و آسمان کا فرق ہے۔ اوّل الذکر اگر قائم ہو جائے تو دنیا امن کا گہوارہ بن سکتی ہے اور ثانی الذکر دنیا کے امن کا ضامن نہیں ہو سکتا۔ اور یہ بات حقیقت پر مبنی ہے کہ جن فریقوں کے اصول میں اتنا بڑا فرق ہو وہ کبھی متحد فی العبادۃ نہیں ہو سکتے۔

تیسرے معنی دین کے اَلدِّیْنِ کے ہیں اور سِبْطِیَّةُ الْاِنْسَانِ کی تشریح کرتے ہوئے لغت میں لکھا ہے کَيْفِيَّةٌ سُلُوْكِهٖ بَيْنَ النَّاسِ۔ (اقرب) یعنی انسان کی سیرۃ کے یہ معنی ہیں کہ وہ لوگوں کے ساتھ کس طرح پیش آتا ہے۔ اس مفہوم کے لحاظ سے آیت لَكُمْ دِيْنَكُمْ وَ لِي دِيْنِي کی یہ تشریح ہوگی کہ اے منکرو! تمہارے لوگوں سے معاشرت کے طریق اور ہیں اور اسلام کے معاشرت کے طریق اور۔ اور یہ مسلمانوں اور ان کے مخالفوں کا ایک اہم اختلاف ہے۔ اس اختلاف کے ہوتے ہوئے کبھی دونوں فریق متحد فی العبادۃ نہیں ہو سکتے۔

اسلام کی رو سے جو نیک سلوک دوسرے لوگوں سے کیا جائے وہ بھی عبادت کہلاتا ہے۔ چنانچہ حدیث میں آتا ہے۔ رسول کریم صلی اللہ علیہ وسلم نے فرمایا کہ اگر کوئی شخص اپنی بیوی کے منہ میں ثواب کی نیت سے لقمہ ڈالے تو اس کا بھی خدا تعالیٰ ایسا ہی بدلہ دے گا جیسا کہ صدقہ کا (بخاری کتاب الوصایا باب ان یتوک ورتنتہ اغنیاء.....) یعنی بیوی کے منہ میں لقمہ ڈالنا بھی عبادت سمجھا جائے گا۔ پس اسلام کی رو سے بنی نوع انسان سے نیک سلوک بھی عبادت کا حصہ ہے اور جب اسلام کی تعلیم بنی نوع انسان سے نیک سلوک کرنے کے متعلق دوسروں سے مختلف ہے تو لازماً مسلمان اس قسم کی عبادت میں غیر مسلموں کے ساتھ شریک نہیں ہو سکتا۔ کیونکہ وہ اسلامی حسن سلوک کے قائل نہیں۔ چوتھے معنی دین کے تدبیر کے ہیں اور لَكُمْ دِيْنَكُمْ وَ لِي دِيْنِي کا مفہوم ان معنوں کے اعتبار سے یہ ہوگا کہ اے منکرو! ہمارا اور تمہارا اتحاد فی العبادۃ نہیں ہو سکتا۔ کیونکہ تمہاری تدبیر اور ہماری تدبیر میں بہت فرق ہے۔ تمہاری تدبیر اور رنگ کی ہے اور ہماری تدبیر اور رنگ کی۔

یہ ظاہر ہے کہ اس دنیا میں ہر فرد کچھ نہ کچھ جدوجہد اور تدبیر کرتا ہے۔ کبھی اس لئے کہ وہ خدا تعالیٰ کو راضی کرے اور اس کی مشیت کو دنیا میں جاری کرے اور یہ تدبیر عبادت کہلاتی ہے۔ کیونکہ اس میں خدا تعالیٰ کی مشیت کو قائم کرنے کی کوشش کی جاتی ہے اور کبھی بنی نوع انسان کے فائدہ کے لئے تدبیر ہوتی ہے اور اس میں خود اپنا نفس اور خاندان بھی مد نظر ہوتا ہے۔ چنانچہ رسول کریم صلی اللہ علیہ وآلہ وسلم فرماتے ہیں وَلَتَنْفِسِكَ عَلَيَّكَ حَقِّي۔ (بخاری کتاب الصوم باب من اقسام علی اخیه) یعنی خدا تعالیٰ نے ایک مسلم پر بعض ذمہ داریاں اس کے اپنے نفس سے حسن سلوک کے لئے ڈالی ہیں اور کچھ ذمہ داریاں بیوی سے حسن سلوک کے لئے بھی ڈالی ہیں اور کچھ ذمہ داریاں اپنے پڑوسی

سے حسن سلوک کے لئے ڈالی ہیں۔ پس ایک مسلم خواہ بظاہر اپنے نفس سے سلوک کرے یا اپنی بیوی سے سلوک کرے یا اپنے ہمسایہ سے حسن سلوک کرے وہ اسلامی تعلیم کے مطابق عبادت میں شامل ہے۔ اور ان امور میں غیر مسلموں کی تعلیم اور ہے اور اسلام کی تعلیم اور۔ اس لئے اگر یہ عبادت ہے تو لازماً غیر مسلموں کے ساتھ مسلم اس قسم کی عبادت میں شریک نہیں ہو سکتا۔

پانچویں معنی دین کے مَا يُعْبَدُ بِهِ اللَّهُ کے ہیں۔ یعنی دین نام ہے ان تمام طریقوں کا جن کے ذریعے خدا تعالیٰ کی عبادت کی جاتی ہے۔ مثلاً مسلمانوں میں نماز پڑھنا یا حج بیت اللہ کے لئے جانا اللہ تعالیٰ کی عبادت سمجھا جاتا ہے۔ یہ طریق عبادت عربی زبان کے لحاظ سے دین کہلائے گا۔ ان معنوں کے اعتبار سے لَكُمْ دِينَكُمْ وَ لِي دِينِي کی تفسیر یہ ہوگی کہ اے منکر! تمہارے عبادت کے طریق اور ہیں اور میرے عبادت کے طریق اور ہیں۔

چونکہ اسلام کے سارے عبادت کے طریق پر حکمت ہیں اور اس کے مقابلہ میں جو عبادت غیر مذاہب نے بتلائی ہیں وہ بغیر حکمت کے ہیں۔ اس لئے ایک مسلمان اپنے طریقوں کو چھوڑ کر ان کے طریق کو اختیار نہیں کرے گا اور غیر مذاہب والے چونکہ اسلام کو نہیں مانتے اس لئے وہ اسلامی طریق عبادت کو اختیار نہیں کریں گے۔

ایک مسلمان تو معقول طور پر ان کی عبادت میں شامل نہیں ہوگا اور دوسرے لوگ ضد اور مخالفت کی وجہ سے مسلمانوں کی عبادت میں شریک نہیں ہوں گے پس مسلمانوں کی طرف سے لَكُمْ دِينَكُمْ وَ لِي دِينِي کا اعلان صحیح اور درست ہے۔

چھٹے معنی دین کے اَلدِّينَ کے ہیں۔ اَلدِّينَ کے ایک معنی شریعت اور مذہب کے ہیں۔ اور دوسرے معنی قومیت، قومی نظام اور جماعت بندی کے ہیں۔ پس لَكُمْ دِينَكُمْ وَ لِي دِينِي کے معنی اس مفہوم کے اعتبار سے یہ ہوں گے کہ اے منکر! تمہاری شریعت اور ہے اور میری شریعت اور۔ تمہاری جتنی بندی اور اصولوں پر مبنی ہے اور میرا قومی نظام اور اصولوں پر مبنی ہے۔ پس اس تفاوت کی بنا پر ہمارا تمہارا اجتماع فی العبادۃ ناممکن ہے۔

اگر مِلَّة کے معنی شریعت اور مذہب کے لئے جائیں تو یہ امر واضح ہے کہ مشرکین کے پاس تو کوئی شریعت تھی ہی نہیں۔ سوائے چند رسم و رواج کی باتوں کے۔ اور وہ لوگ جو کسی مذہب کی طرف منسوب ہوتے ہیں ان کے پاس جو کچھ شریعت کی باتیں ہیں۔ وہ اتنی نامکمل ہیں کہ انسانی زندگی میں پیش آمدہ مشکلات کا حل پوری طرح پیش نہیں کرتیں۔ لیکن اس کے خلاف اسلام کی پیش کردہ شریعت ایک مکمل شریعت ہے۔ اللہ تعالیٰ سورہ مانہ غ میں

فرماتا ہے:-

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا۔ (المائدة: ۴)

اے مسلمانو میں نے تمہاری شریعت کو مکمل کر دیا ہے اور تم پر اپنے احسان کو پورا کر دیا ہے اور تمہارے لئے دین کے طور پر اسلام کو پسند کر لیا ہے۔ پس اسلام کا دعویٰ ہے کہ دوسرے مذاہب کے مقابلہ میں اس کی شریعت مکمل ہے اور جن امور کو دوسرے مذاہب نے چھوڑا تک نہیں، اسلام نے ان کی جزئیات تک کو بیان کر دیا ہے۔ اور ایک مسلمان کے لئے جن امور میں راہنمائی کی ضرورت پیش آسکتی ہے۔ ان سب کو مفصل طور پر واضح کر دیا اور ابداً الابد کے لئے اسے اور شرائع سے مستغنیٰ کر دیا۔

الغرض ایک مسلم اپنی اعلیٰ شریعت کی موجودگی میں رسم و رواج کی باتوں پر چلنے والوں یا غیر مکمل اور ناقص تعلیم رکھنے والوں کے ساتھ عبادت میں کیونکر شامل ہو سکتا ہے اور اس کی ان کے پاس جا کر کیسے تسلی ہو سکتی ہے۔ دوسرا حصہ ملّت کے لفظ کا قومیت اور جتھے بندی کے مفہوم پر مشتمل ہے۔ کسی ملک یا قوم کے افراد کے اندر خواہ کتنی ہی ذمہ داری کا احساس ہو جب تک کسی کام کو اجتماعی رنگ میں نہ کیا جائے اس وقت تک عظیم الشان نتائج نہیں پیدا ہو سکتے۔ اسلام نے اس نقطہ کو بار بار پیش کیا ہے اور امت محمدیہ کو اس طرف توجہ دلائی ہے کہ تمہارا ایک ہاتھ پر جمع رہنا ضروری ہے۔ تاکہ تم اس مقصد اور ذمہ داری کے لئے جو اللہ تعالیٰ نے تمہارے سپرد کی ہے اجتماعی رنگ میں کوشش کر سکو۔ ہماری نماز میں بھی اسی سبق کو دہرایا گیا ہے۔ چنانچہ جب تک ایک امام نہ ہو نماز نہیں ہوتی۔ اسی طرح اجتماعیت کی ہدایت کرتے ہوئے اللہ تعالیٰ فرماتا ہے:-

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا۔ (ال عمران: ۱۰۴)

یعنی اے مسلمانو! خدا کی طرف سے نازل کردہ شریعت کو مضبوطی سے پکڑے رکھو اور اس کے ساتھ ہی تم ایک ہاتھ پر جمع رہو اور تمہارے اندر تفرقہ پیدا نہ ہو بلکہ اجتماعی رنگ ہو۔ تا تمہاری کوششیں صحیح ثمر لاسکیں۔ پس اسلام نظام اور اجتماعی زندگی پر زور دیتا ہے اور اس بات کا حکم دیتا ہے کہ یہ ہر حال میں قائم ہونی چاہیے۔ لیکن اس کے ساتھ ہی ارشاد فرماتا ہے:-

تَعَاوَنُوا عَلَى الْبِرِّ وَالتَّقْوَىٰ ۖ وَلَا تَعَاوَنُوا عَلَى الْإِثْمِ وَالْعُدْوَانِ (المائدة: ۳)

یعنی تمہاری اجتماعی کوششیں نیکی کے پھیلانے پر صرف ہونی چاہئیں اور اس بات پر توجہ ہونی چاہیے کہ لوگوں کے دلوں میں تقویٰ پیدا ہو۔ اور گناہ اور ظلم اور بدی کے کاموں میں ہرگز کسی کی مدد نہ کی جائے۔

اسلام کے علاوہ دوسرے مذاہب کے تابعین اور دوسری قومیں اس بات کو ضروری نہیں سمجھتیں۔ اور نہ اس کو ملحوظ رکھتی ہیں۔ بلکہ اپنے ساتھی کے ساتھ خواہ وہ ظالم ہی ہو مل جاتی ہیں۔ اور اس کو غالب کرنے کی پوری کوشش کرتی ہیں۔ لیکن اسلام کی یہ تعلیم نہیں بلکہ وہ کہتا ہے کہ کبھی بھی ایسے لوگوں کے ساتھ جو ظالم ہوں تعاون نہ کیا جائے۔ اور اگر کوئی ظالم ہو تو اس کو ظلم سے روکا جائے۔ اور جو مظلوم ہو اس کی مدد کی جائے۔ چنانچہ رسول کریم صلی اللہ علیہ وسلم فرماتے ہیں:-

أَنْصُرَ آخَاكَ ظَالِمًا أَوْ مَظْلُومًا فَقَالَ رَجُلٌ يَا رَسُولَ اللَّهِ أَنْصُرْهُ إِذَا كَانَ مَظْلُومًا أَفَرَّيْتِ إِذَا كَانَ ظَالِمًا كَيْفَ أَنْصُرُهُ قَالَ تَحْجُرُهُ أَوْ تَبْنِعُهُ مِنَ الظُّلْمِ فَإِنَّ ذَلِكَ نَصْرُهُ۔ (بخاری کتاب الاکراه باب یمین الرجل لصاحبه)

یعنی اے مسلم تیرا فرض ہے کہ تُو اپنے بھائی کی ہر حالت میں مدد کر خواہ وہ ظالم ہو یا مظلوم۔ ظالم ہونے کی صورت میں اس کے ہاتھ کو ظلم سے روکا جائے اور اس کو جہنم کی آگ سے بچایا جائے اور مظلوم کی امداد کرے اللہ تعالیٰ کی خوشنودی کو حاصل کیا جائے۔

عام طور پر لوگ اس اصول پر نہیں چلتے۔ بلکہ اپنا فائدہ دیکھتے ہیں۔ لیکن اسلام کا یہ سنہرا اصل زریں حروف سے لکھے جانے کے قابل ہے کہ نظام کے ساتھ ساتھ نیکی اور تقویٰ کے پھیلانے کے لئے کوششیں ہونی چاہئیں۔ جو تحریک نیکی پھیلانے کی ہو اس کے ساتھ تعاون ہو اور کوشش کی جائے کہ تمام لوگ اس میں شامل ہو جائیں۔ اور اگر کوئی تحریک نقصان رساں اور ضرر والی ہو تو قطعاً اس کے ساتھ تعاون نہ کیا جائے۔ پس جن لوگوں کا نقطہ نظر یہ ہو کہ جس بات میں کوئی فائدہ دیکھو ادھر ہو جاؤ۔ خواہ اس میں دوسرے لوگوں پر ظلم ہی ہوتا ہو۔ ان کے ساتھ مسلمان کیونکر شامل ہو سکتے ہیں۔

ساتویں معنی الدِّین کے الْوَرَع کے ہیں اور آٹھویں معنی الْمَعَصِيَّةُ کے ہیں۔ وَرَع کے معنی تقویٰ کے ہیں اور الْمَعَصِيَّةُ کے معنی ہوتے ہیں اطاعت سے نکلنا اور کسی امر کی خلاف ورزی کرنا۔ گویا وَرَع اور مَعْصِيَّةُ دونوں ایک دوسرے کی ضد ہیں۔ لیکن چونکہ الدِّین کے معنی جزا سزا کے بھی ہیں۔ اور جزا نیکی پر ملتی ہے اور سزا بدی پر۔ اس لئے دِین کے معنی تفصیلی رنگ میں وَرَع اور مَعْصِيَّةُ کے کر دیئے گئے ہیں۔

مذکورہ بالا معنوں کے اعتبار سے لَكُمْ دِينَكُمْ وَ لِي دِينٌ کا مفہوم یہ ہوگا کہ تمہارے لئے تمہارا طریق تقویٰ ہے اور میرے لئے میرا طریق تقویٰ ہے۔ یعنی میں تو اللہ تعالیٰ کا تقویٰ اختیار کرتا ہوں اور تم خدا تعالیٰ کی توحید کے منکر

ہو اور بتوں سے ڈرتے ہو۔ اس لئے جبکہ دونوں کا ڈر مختلف ہستیوں سے ہے اور دونوں کی امید مختلف ہستیوں سے ہے تو ہماری اجتماعی عبادت اکٹھی کس طرح ہو سکتی ہے۔ تم اپنے اعمال میں بتوں کی خوشنودی مد نظر رکھو گے۔ یعنی جو تمہارے باپ دادا نے ڈھکونسلے بنا رکھے ہیں کہ بتوں سے ان باتوں میں ڈرنا چاہیے اور ان باتوں میں ان سے امید رکھنی چاہیے۔ تم اس کی پیروی کرو گے اور میں اپنے تمام اعمال میں اس امر کو مد نظر رکھوں گا کہ الہی کلام کے مطابق کن کن باتوں سے خدا تعالیٰ خوش ہوتا ہے اور کن کن باتوں سے وہ ناراض ہوتا ہے۔ پس تمہارا اور میرا اتحاد فی العبادۃ کس طرح ہو سکتا ہے۔

نویں معنی اَللِّدِّیْنِ کے اَلْحَال کے ہیں اس مفہوم کے اعتبار سے لَكُمُ دِیْنُكُمْ وَ لِي دِیْنٌ کے یہ معنی ہوں گے کہ تمہاری حالت اور ہے اور میری حالت اور۔ یعنی میرے روزمرہ کے کام اور اصول پر سرانجام رہے ہیں اور تمہارے روزمرہ کے کام اور اصول پر ہیں۔ رسول کریم صلی اللہ علیہ وسلم نے فرمایا ہے كُلُّ آخِرٍ ذِیْ جَلَالٍ لَّهٖ یُبَدِّلُ بِیَسْجِدِ اللّٰهِ فَهٗوَ اَبْتٌ۔ یعنی ہر کام جو اللہ کا نام لے کر نہ شروع کیا جائے وہ بے نتیجہ ہوتا ہے۔ گویا ہر کام میں خدا تعالیٰ کی طرف توجہ کرنی چاہیے۔ خواہ وہ چھوٹا ہو یا بڑا کیونکہ اس کی مدد کے بغیر انسان ایک قدم بھی نہیں چل سکتا۔ اور اگر اس کی مدد شامل حال ہو تو ایک کمزور آدمی بھی بہت کچھ کر جاتا ہے۔

پھر بسم اللہ کا حکم ہر کام سے پہلے دے کر گویا ایک مسلمان کو یہ بتایا گیا ہے کہ اس کی ہر حرکت خدا تعالیٰ کے لئے ہونی چاہیے۔ کیونکہ برے کام سے پہلے تو کوئی بھی بِسْمِ اللّٰهِ نہیں پڑھے گا۔ لازماً بِسْمِ اللّٰهِ ایسے ہی کام کے متعلق پڑھی جائے گی جس میں اللہ کی ذات بندہ کے ساتھ شریک ہو سکتی ہے۔ پس اس حکم کے ذریعہ سے ان تمام بدیوں کی جن کے لوگ مرتکب ہوتے ہیں روک تھام ہو جائے گی۔ جب کوئی مسلمان بِسْمِ اللّٰهِ پڑھے گا اور اس کا برادر ارادہ ہوگا تو فوراً اسے یاد آ جائے گا کہ اس کو تو خدا تعالیٰ نے اس کام سے روکا ہوا ہے۔ اس لئے وہ لازماً اس سے رُک جائے گا اور ناجائز کاموں کی طرف قدم نہیں بڑھائے گا۔

پھر بنی نوع انسان کے ساتھ معاملہ کرتے ہوئے عفو اور رحم کو مد نظر رکھے گا۔ کیونکہ اللہ کی صفات رحمن اور رحیم اس بات کا تقاضا کرتی ہیں کہ بندے بھی اس کی مخلوق کے ساتھ رحم کا معاملہ کریں۔

پھر رسول کریم صلی اللہ علیہ وسلم نے ہر کام کے لئے دعائیں سکھلائی ہیں۔ ان سے ایک طرف تو انسان کی توجہ اللہ تعالیٰ کی طرف رہتی ہے اور وہ دست درکار و دل بایار کا مصداق ہو جاتا ہے۔ دوسرے اس میں یہ حکمت ہے کہ کسی مسلمان کو کوئی ایسی بات نہیں کرنی چاہیے جو اللہ تعالیٰ کے حکم کے خلاف ہو۔ کیونکہ اگر وہ کوئی بات اللہ تعالیٰ کے حکم

کے خلاف کر رہا ہوگا تو وہ دعائیں کر سکے گا۔ پس ایک مسلم کے روزمرہ کے اصول جن پر اس کے کام سرانجام پارہے ہیں وہ اور ہیں اور دوسرے مذاہب والوں کے اور۔ غیر مذاہب والے نہ جائز طریقوں کو دیکھتے ہیں نہ ناجائز کو۔ ان کی ساری توجہ اسی طرف ہوتی ہے کہ کسی طرح سے ان کا مقصد حاصل ہوخواہ کسی ذریعہ سے ہو۔ اور خواہ اس ضمن میں ہزاروں لوگوں کی جانیں تلف ہو جائیں اور خدا تعالیٰ کی مخلوق کو تکلیف پہنچے۔ لیکن اسلام اس بات سے منع کرتا ہے اور کہتا ہے کہ **الْمُسْلِمُ مِّنَ الْمُسْلِمِ مَن سَلِمَ الْمُسْلِمُونَ مِنْ لِسَانِهِ وَيَدِهِ**۔ (بخاری کتاب الايمان باب المسلم من سلم المسلمون....) کہ مسلم وہ ہے جس کی زبان اور ہاتھ سے تمام لوگ محفوظ رہیں اور ان کو کسی قسم کا دکھ نہ پہنچے۔ پس مسلمان اپنے روزمرہ کے کام اس نقطہ کو مد نظر رکھ کر رہا ہے کہ کسی کو دکھ نہ پہنچے اس کے مقابل پر کافر نہ اس کا دھیان رکھتا ہے اور نہ اس چیز کو کوئی اہمیت دیتا ہے۔ پس ان حالات میں مسلمانوں کا **لَكُمْ دِينُكُمْ وَ لِيَ دِينِ كِهٰنَا بِالْكَفْرِ** ہوگا۔

دسویں معنی **الَّذِينَ** کے ہیں۔ اور **الَّذِينَ** کے معنی لغت میں **الْخَطْبُ الْعَظِيمُ** کے لکھے ہیں۔ (اقرب) یعنی اہم کام، بہت بڑی مہم۔ اس مفہوم کے اعتبار سے **لَكُمْ دِينُكُمْ وَ لِيَ دِينِ** کے معنی یہ ہوں گے کہ اے منکر! تمہارے لئے بھی تمہارا ایک اہم مقصد ہے اور میرے لئے بھی میرا ایک اہم مقصد ہے۔ تمہارے مد نظر بھی ایک سکیم اور مہم ہے اور میرے مد نظر بھی ایک سکیم اور مہم ہے اور ہر دو سکیموں اور مقصدوں میں بہت بڑا فرق ہے۔ اس لئے ہمارا اجتماع ناممکن ہے۔

کافروں کا اہم مقصد کیا ہے؟ صرف یہ کہ لوگ رسم و رواج کے پیچھے چلیں۔ لیکن قرآن کریم اس بات کی تردید کرتا ہے اور کہتا ہے کہ رسم و رواج کچھ چیز نہیں بلکہ رسم و رواج کی تقلید ایک جہالت کی بات ہے۔

اس کے مقابل پر مسلمانوں کا اہم مقصد یہ ہے کہ تمام دنیا پر توحید پھیل جائے اور خدا تعالیٰ کی بادشاہت زمین پر پوری طرح قائم ہو جائے۔ اس کی نازل کردہ شریعت پر تمام لوگ چل پڑیں اور مشرق و مغرب اور شمال و جنوب کے رہنے والے سب کے سب ایک ہی نقطہ مرکزی پر جمع ہو جائیں۔ ایک ہی معبود ہو اور ایک ہی رسول ہو اور ایک ہی شریعت۔ اور سب لوگ اللہ تعالیٰ کی صفات کو اپنے اندر لے لیں۔ تا دنیا جنگوں کی لپیٹ سے نکل کر امن کا گہوارہ بن جائے اور صرف ذاتی فوائد، خاندانی عزت اور قومی اور ملکی کوششوں کو ترک کر کے عالمگیر فوائد کے لئے سب انسان مل کر کوشش کریں اور ایک طرف ان کا اللہ تعالیٰ سے کامل تعلق ہو اور دوسری طرف بنی نوع انسان کے حقوق پوری طرح ادا ہوں۔

یہودیت، عیسائیت اور دیگر مذاہب ایک ایک قوم کے لئے ہیں۔ لیکن محمد رسول اللہ صلی اللہ علیہ وسلم ساری دنیا کے لئے مبعوث کئے گئے ہیں۔ اللہ تعالیٰ فرماتا ہے مَا أَرْسَلْنَاكَ إِلَّا كَافَّةً لِّلنَّاسِ۔ (سبا: ۲۹) اے ہمارے رسول ہم نے تجھے ساری دنیا کی ہدایت کے لئے بھیجا ہے۔  
پھر رسول کریم صلی اللہ علیہ وسلم فرماتے ہیں:-

أُعْطِيَتْ نَحْمَسًا لَمْ يُعْطَهُنَّ أَحَدٌ قَبْلِي نُصِرْتُ بِالرُّعْبِ مَسِيرَةَ شَهْرٍ وَجُعِلَتْ لِي الْأَرْضُ مَسْجِدًا وَظُهُورًا وَأُحِلَّتْ لِي الْغَنَائِمُ وَأُعْطِيَتْ الشَّفَاعَةَ وَكَانَ النَّبِيُّ يُبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ عَامَّةً (بخاری کتاب التمیم باب التمیم) وَفِي رِوَايَةٍ يُبْعَثُ إِلَى الْأَحْمَرِ وَالْأَسْوَدِ۔  
(مسند احمد مسند عبد اللہ بن عباس)

یعنی مجھے پانچ ایسی خصوصیات عطا کی گئی ہیں جو مجھ سے پہلے کسی اور نبی کو نہیں دی گئیں۔ مجھے ایک ماہ کی مسافت تک خداداد رعب عطا کیا گیا ہے۔

(۲) میرے لئے تمام زمین مسجد اور طہارت کا ذریعہ بنائی گئی ہے۔

(۳) میرے لئے جنگوں میں حاصل شدہ مال غنیمت جائز قرار دیا گیا ہے یعنی موسیٰ علیہ السلام کو حکم تھا کہ جو اموال دشمن کے ان کے ہاتھ آئیں۔ ان کو جلا کر رکھ کر دیا جائے مگر مجھے اجازت دی گئی ہے کہ خواہ میں ان اموال کو اپنے ان فوجیوں میں تقسیم کر دوں جو بغیر کسی تنخواہ کے دفاع ملک کے لئے لڑتے ہیں اور خواہ دشمن کو مال کو ٹاڈوں۔  
(۴) مجھے شفاعت کا مقام عطا کیا گیا ہے۔

(۵) مجھ سے پہلے ہر نبی اپنی خاص قوم کی طرف مبعوث ہوتا تھا۔ مگر مجھے سب بنی نوع انسان کے لئے مبعوث کیا گیا ہے اور ایک روایت میں یہ آتا ہے کہ میں اسود و احمر یعنی سیاہ و سفید سب کی طرف مبعوث کیا گیا ہوں۔ پس محمدی سکیم یہ ہے کہ ساری دنیا کو ایک پلیٹ فارم پر جمع کیا جائے اور متفرق لوگوں کو جو دنیا کے خواہ کسی کو نے میں رہتے ہوں۔ خدائے واحد کے آستانہ پر لاکھڑا کیا جائے تا سب کا ایک نقطہ نگاہ ہو اور ایک ہی مقصد ہوتا سب دنیا مساوی طور پر ترقی کی راہ پر گامزن ہو۔ رسول کریم صلی اللہ علیہ وسلم فرماتے ہیں۔ لَيْسَ لِلْعَرَبِيِّ عَلَى الْعَجَبِيِّ فَضْلٌ یعنی عربی کو عجمی پر کوئی فضیلت نہیں۔ رسول کریم صلی اللہ علیہ وسلم کے اس فرمان کا یہی مطلب ہے کہ سب قومیں جو عرب کے سوا ہیں ان کا بھی معیار اونچا کیا جائے تا عربی اور عجمی سب ترقی کی راہوں پر گامزن ہوں۔ پس مسلمانوں کی سکیم سب دنیا کو بہترین پلیٹ فارم پر جمع کرنے کی ہے۔

اس کے مقابل منکرین اسلام کی سکیم محض رسم و رواج کی ترویج یا ایک قوم اور خاندان کے لئے فائدہ حاصل کرنے کی جدوجہد ہے۔ پس ان حالات میں جبکہ دونوں فریقوں کا مقصد علیحدہ علیحدہ ہے۔ کیوں کر اجتماع فی العبادۃ ہو سکتا ہے۔

گیارہویں معنی دین کے الْعَادَاتُ کے ہیں۔ عادت اور سیرت درحقیقت ایک ہی مفہوم رکھتی ہیں۔ فرق صرف یہ ہے کہ بعض اوقات انسان کوئی کام اس لئے کرتا ہے کہ اس کے اندر سے ایک رو پیدا ہوتی ہے اور بعض اوقات کوئی کام بیرونی اثرات کے ماتحت کیا جاتا ہے۔ پس جو کام تو اندرونی شعور کے ماتحت کیا جائے وہ سیرت کہلاتا ہے اور جو بیرونی اثرات کے ماتحت کیا جائے وہ عادت کہلاتا ہے۔ دین کے ان معنوں کے لحاظ سے لَكُمْ دِينَكُمْ وَ لِي دِينٌ کا یہ مفہوم ہوگا کہ اے منکر! تمہارے لئے تمہاری عادت ہیں اور میرے لئے میری عادت۔ یعنی تمہاری عادت میری عادت سے بالکل مختلف ہیں۔ تمہاری عادت اپنے باپ دادا کی تقلید کے ماتحت ہیں۔ جنہوں نے کسی عقلی وجہ پر اپنے لئے قانون نہیں بنایا تھا۔ لیکن میری عادت ان احکام پر عمل کرنے کی وجہ سے پیدا ہوئی ہوئی ہیں جو حکیم خدا کی طرف سے زبردست حکمتوں کے ماتحت نازل ہوئے ہیں۔ تم رسم و رواج کے بندے ہو۔ جس پر تم نے اپنے باپ دادا کو پایا۔ اس کو اپنا لیا اور عادت بنا لیا خواہ وہ عادت صریح طور پر تمہاری طرف لے جانے والی ہوں۔

اس کے مقابل پر میری عادت کا منبع اللہ تعالیٰ کی صفات ہیں۔ اللہ تعالیٰ نے یہ حکم دیا ہے صِبْغَةَ اللَّهِ (البقرة: ۱۳۹) یعنی تم اپنے اندر اللہ کی صفات پیدا کرو۔ سو میں نے اپنی عادت کو اللہ تعالیٰ کی صفات کے ماتحت ڈھالا ہے اور وہ عادت اس فطرت صحیحہ کے مطابق ہیں جس کے متعلق اللہ تعالیٰ قرآن کریم میں فرماتا ہے کہ فَطَرَتِ اللَّهُ النَّبِيَّ فَطَرَ النَّاسَ عَلَيْهَا (الزوم: ۳۱) یعنی انسان فطرت صحیحہ پر پیدا کیا گیا ہے اور پھر اسلام کے صحیح ماحول میں رہنے کی وجہ سے اس کی فطرت صحیح طور پر نشوونما پاتی ہے اور الہی تعلیم کا پانی جب اسے دیا جاتا ہے تو وہ بہترین نشوونما پا کر بہترین پھل لاتا ہے جس سے اس کے اپنے رشتہ دار و اقارب اور دیگر لوگ پورا فائدہ حاصل کرتے ہیں اور وہ بہترین سوسائٹی کا ایک بہترین فرد ہوتا ہے۔ لیکن تمہارے ہاں پیدا ہونے والا بچہ آتا تو بہترین فطرت کے ساتھ ہے مگر اَبَؤَاهُ يَهْتَدُونَ اَوْ يُمَسِّسَانَهُ اَوْ يُنصِّرَانَهُ۔ (الطبرانی فی الجامع الكبير بحوالہ جامع الصغير حرف الكاف) اگر وہ یہودیوں کے ہاں پیدا ہوتا ہے تو ان میں رائج شدہ عادت کو لے لیتا ہے اور اگر وہ مجوسیوں کے ہاں پیدا ہوتا ہے تو ان کی عادت کا عادی ہو جاتا ہے اور اگر وہ نصاریٰ کے ہاں جنم لیتا اور پرورش پاتا ہے تو ان کی عادت کا



حامل ہو جاتا ہے۔ گویا اس کا مذہب اس کے باپ دادا کا مذہب ہوتا ہے وہ اپنے ماحول کا اثر لے لیتا ہے مشرک کے گھر پیدا ہونے والا بچہ اپنے مشرک والدین کے اثر کے ماتحت بتوں کو پوجنے لگتا ہے اور رسم و رواج کی تقلید کرنے لگتا ہے۔

پس تمہاری عادات اور ہیں اور میری عادات اور۔ عادات کا اتفاق بھی فریقین کے لئے ملنے کا ایک سبب اور وجہ بن جایا کرتا ہے لیکن یہاں یہ وجہ بھی نہیں پائی جاتی۔ پس تمہارا راستہ اور ہے اور میرا راستہ اور۔ اس لئے ہم کسی طرح متحد فی العبادۃ نہیں ہو سکتے۔ اور ہماری طرف سے لَكُمْ دِينُكُمْ وَ لِي دِينِ كَا اعلان ایک کھلی حقیقت ہے۔ اور یہ کوئی ایسی بات نہیں جو محض عناد اور بغض کی بنا پر کی گئی ہو۔

خلاصہ کلام یہ کہ سورۃ کافرون میں جو مسلمانوں کو کفار سے عبادت میں انقطاع کلی کا حکم دیا گیا ہے تو اس کی مکمل وجوہات لَكُمْ دِينُكُمْ وَ لِي دِينِ كَا فقرہ میں بتائی گئی ہیں۔

ہم بتا چکے ہیں کہ اسلام کی رو سے محض نماز کا نام عبادت نہیں۔ بلکہ تمام اخلاقی اور روحانی کام خواہ تمہن سے تعلق رکھتے ہوں یا سیاست سے یا معیشت سے۔ جب وہ خدا تعالیٰ کی خاطر کئے جائیں اور روحانی ترقی کے لئے کئے جائیں تو وہ بھی عبادت ہی ہوتے ہیں۔ پس یہ جو اس سورۃ میں فرمایا گیا ہے کہ میں تمہارے ساتھ مل کر عبادت نہیں کر سکتا۔ اس میں وہ تمام امور شامل ہیں جو معیشت، سیاست یا تمہن سے تعلق رکھتے ہیں۔ ان سب امور میں اسلام نے محبت، پیار، انصاف، نظم اور خدا تعالیٰ کی رضا مندی کو مد نظر رکھ کر احکام دیئے ہیں۔ لیکن دوسرے مذاہب نے یا تو صرف جبری احکام دیئے ہیں یا باپ دادا کی رسم و رواج کی تقلید کی ہے اور کروانی چاہی ہے۔ اس لئے عبادت یعنی خواہ وہ ایسی عبادت ہو جو نماز کا رنگ رکھتی ہے۔ یا ایسی عبادت ہو جو معیشت یا تمہن یا سیاست پر مشتمل ہو لیکن ہو خدا تعالیٰ کو خوش کرنے کے لئے۔ اس میں مسلمانوں اور غیر مسلمانوں کا اتحاد ناممکن ہے۔ کیونکہ دونوں کے اصول احکام ایک دوسرے سے بالکل متباہن ہیں۔

الغرض قرآن کریم نے سب سے پہلے ایک حکم دیا کہ ہر مسلمان کو یہ کھلم کھلا اعلان کرنا چاہیے کہ وہ کافروں کے ساتھ کسی طرح متحد فی العبادۃ نہیں ہو سکتا پھر اس اعلان کی وجوہات لَكُمْ دِينُكُمْ وَ لِي دِينِ كَا کے الفاظ میں بیان کر دیں۔

لَكُمْ دِينُكُمْ وَ لِي دِينِ كَا کے الفاظ کتنے مختصر ہیں لیکن اس کا مفہوم اتنا وسیع ہے کہ گویا دریا کو کوزے میں بند کر دیا گیا ہے۔ اگر اس مفہوم کو پوری تفصیلات کے ساتھ قلم بند کیا جائے تو اس سے ایک خاصے حجم کی کتاب تالیف ہو سکتی

ہے درحقیقت یہ صرف عربی زبان کی ہی خوبی ہے کہ وہ بعض اوقات اپنے ایک لفظ کے ساتھ اتنے بڑے مضمون کو بیان کر جاتی ہے جو دوسری زبانوں میں پوری کتاب لکھنے سے بھی مکمل نہیں ہوتا۔ اور یہ بات عربی کے اُمّ اللسنہ ہونے کا ایک بہت بڑا ثبوت ہے۔

خلاصہ کلام یہ کہ سورۃ کافرون میں اللہ تعالیٰ نے مسلمانوں کو یہ سبق سکھا یا ہے کہ انہیں یاد رکھنا چاہیے کہ ان کی شریعت ہر طرح سے اکمل اور اعلیٰ ہے۔ ان کے عبادت کے طریق دوسرے مذاہب کی عبادت کے طریقوں سے افضل ہیں۔ ان کا معاشرہ اعلیٰ درجہ کا ہے۔ ان کے حکومت کے اصول بہترین ہیں۔ ان کا نظام جماعت نہایت عمدہ ہے اور ان کا مقصد حیات نہایت ہی مبارک ہے۔ پس ان باتوں کے حامل شخص کا فرض ہے کہ وہ ہر موقع پر کفر کے سامنے ڈٹ جائے اور اسلام کی فضیلت کو ثابت کرے اور کبھی کسی رنگ میں بھی کفر سے مرعوب اور متاثر نہ ہو۔ کیونکہ اگر وہ ایسا کرے گا تو دنیا تباہ ہو جائے گی اور اسے کبھی بھی کامل نظام حاصل نہیں ہوگا پس مسلمان کا اس معاملے میں دوسروں سے علیحدہ ہونا ضد کی وجہ سے نہیں ہوگا بلکہ بنی نوع انسان کی خیر خواہی اور ترقی کے لئے ہوگا۔ اس کے مقابلے میں دشمنوں کا ایسے پاکیزہ نظام سے الگ ہونا یا تو ضد کی وجہ سے ہوگا یا بنی نوع انسان کی ترقی سے آنکھیں بند کرنے کی وجہ سے ہوگا۔

## سُورَةُ النَّصْرِ مَدَنِيَّةٌ

سورة نصر۔ یہ سورة مدنی ہے

### وَهِيَ أَرْبَعُ آيَاتٍ مَعَ الْبِسْمَلَةِ

اور بسم اللہ کو شامل کر کے اس کی چار آیات ہیں

سورة نصر مدنی ہے سورة نصر مدنی سورة ہے اور اس کے متعلق کوئی اختلاف نہیں پایا جاتا۔ سب مفسرین کا اس کے مدنی ہونے پر اتفاق ہے۔ (فتح البیان سورة النصر) ہاں وقت نزول کے متعلق تین روایات تفسیر میں بیان ہوئی ہیں۔

سورة نصر کے وقت نزول کے متعلق مختلف روایات پہلی روایت میں یہ ذکر آتا ہے کہ إِنَّ نَزُولَهَا عِنْدَ مُنْصَرَفِهِ صَلَّى اللَّهُ تَعَالَى عَلَيْهِ وَسَلَّمَ مِنْ حَيْبَرَ۔ (روح المعانی سورة النصر) کہ سورة نصر اس وقت نازل ہوئی جب رسول کریم صلی اللہ علیہ وسلم غزوہ خیبر سے واپس تشریف لارہے تھے۔ اور غزوہ خیبر ۷ھ میں ہوئی ہے۔ گویا اس روایت کے لحاظ سے سورة نصر کا نزول ۷ھ میں ہوا ہے۔

دوسری روایت سورة نصر کے نزول کے متعلق یہ آتی ہے کہ ابن عباسؓ کہتے ہیں لَمَّا أَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ حَيْبَرَ إِذَا جَاءَ نَصْرُ اللَّهِ وَالْفَتْحُ۔ (در منثور سورة النصر) یعنی جب رسول کریم صلی اللہ علیہ وسلم غزوہ حنین سے واپس تشریف لارہے تھے اس وقت سورة نصر نازل ہوئی۔ فتح مکہ رمضان ۸ھ میں ہوئی ہے اور اس کے بعد رسول کریم صلی اللہ علیہ وسلم جنگ حنین میں شامل ہوئے۔ کیونکہ فتح مکہ کے بعد ابھی آپ مکہ میں ہی قیام فرماتے تھے کہ آپ کو معلوم ہوا ثقیف اور ہوازن کے قبیلے فساد پر تلے ہوئے ہیں۔ چنانچہ خبر ملتے ہی آنحضرت صلی اللہ علیہ وسلم ان قبائل کی طرف روانہ ہوئے اور حنین کے مقام پر ان سے مقابلہ ہوا۔ پہلے تو مسلمانوں کے پاؤں اُکھڑ گئے۔ لیکن بعد ازاں اللہ تعالیٰ کی نصرت اور مدد سے مسلمانوں کو فتح ہوگئی۔ اور مسلمان فاتحانہ شان سے واپس ہوئے۔ حضرت ابن عباسؓ کا قول ہے کہ سورة نصر کے نزول کا وقت جنگ حنین سے واپسی کا ہے گویا اس لحاظ سے اس سورة کا نزول ۸ھ میں ماننا پڑے گا۔

تیسری روایت اس سورۃ کے نزول کے متعلق یہ آتی ہے کہ عَنِ ابْنِ عَبَّاسٍ قَالَ هَذِهِ السُّورَةُ نَزَلَتْ عَلَى النَّبِيِّ صَلَّى اللَّهُ عَلَيْهِ وَسَلَّمَ أَوْسَطَ أَيَّامِ التَّشْرِيقِ بَيْنِيَّ وَهُوَ فِي حَجَّةِ الْوَدَاعِ - (درمنثور سورۃ التنصر) یعنی حضرت ابن عمرؓ کہتے ہیں کہ یہ سورۃ رسول کریم صلی اللہ علیہ وسلم پر حجۃ الوداع کے موقعہ پر مٹی کے میدان میں نازل ہوئی۔ (فتح البیان) اور اس سورۃ کے نزول کے بعد رسول کریم صلی اللہ علیہ وسلم صرف اسی دن زندہ رہے اور بعض کہتے ہیں کہ ستر دن زندہ رہے۔

ان سب روایات پر غور کرنے سے صحیح بات یہ معلوم ہوتی ہے کہ اس سورۃ کا حجۃ الوداع کے موقعہ پر نازل ہونا ہی درست ہے۔ کیونکہ دوسری روایات بھی اسی کی تائید کرتی ہیں۔ چنانچہ درمنثور میں یہ روایت آتی ہے کہ عَنِ ابْنِ عَبَّاسٍ قَالَ لَمَّا نَزَلَتْ إِذَا جَاءَ نَصْرُ اللَّهِ وَالْفَتْحُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نُعِيَتْ إِلَيَّ نَفْسِي أَيُّ مَقْبُوضٍ فِي تِلْكَ السَّنَةِ - (درمنثور سورۃ التنصر) یعنی ابن عباس کہتے ہیں کہ جب سورۃ نصر نازل ہوئی تو اس وقت رسول کریم صلی اللہ علیہ وسلم نے یہ سمجھ لیا کہ چونکہ میرا کام اس دنیا میں خدا تعالیٰ کی توحید کو قائم کرنا اور اسلام کو پھیلانا تھا اور اب جوق در جوق لوگ اسلام میں داخل ہونے لگ گئے ہیں اور اسلام دنیا میں پھیل گیا ہے اس لئے جتنا کام خدا تعالیٰ نے لینا تھا وہ لے لیا ہے اور آپ اب خدا تعالیٰ کے پاس جانے والے ہیں اور آپ کی وفات کا وقت قریب ہے۔ پھر آپ کو خدا تعالیٰ کی طرف سے بتایا گیا کہ آپ اسی سال وفات پا کر اللہ تعالیٰ کے حضور پہنچ جائیں گے۔

مذکورہ بالا روایت سے یہ امر واضح ہو جاتا ہے کہ اگر سورۃ نصر ۷۷ یا ۸۱ھ میں نازل شدہ ہوتی تو رسول کریم صلی اللہ علیہ وسلم کا یہ فرمانا کہ أَيُّ مَقْبُوضٍ فِي تِلْكَ السَّنَةِ یعنی میں اس سال وفات پا جاؤں گا کبھی بھی واقعات سے تطابق نہ پاسکتا۔ کیونکہ آپ کی وفات ۱۱ھ میں ہوئی ہے اور ۷۷، ۸۱ھ میں اور ۱۱ھ میں تین چار سال کا فرق ہے نہ کہ ایک سال کا۔ آپ کے یہ الفاظ واقعات کے لحاظ سے سبھی درست ہو سکتے ہیں جبکہ آپ نے یہ الفاظ ۱۰ھ میں فرمائے ہوں۔ گویا حسابی لحاظ سے بھی حجۃ الوداع کا موقعہ ہی صحیح قرار پاتا ہے جب کہ یہ سورۃ نازل ہوئی۔ پس اس سورۃ کے حجۃ الوداع کے موقعہ پر نازل ہونے کی روایت ہی درست معلوم ہوتی ہے۔ اس روایت سے یہ بھی ظاہر ہوتا ہے کہ ابن عباسؓ کی طرف منسوب شدہ پہلی روایت جس میں اس سورۃ کا جنگِ حنین سے واپسی پر نازل ہونا قرار دیا گیا ہے درست نہیں۔ کیونکہ ایک ہی شخص کے دو بیان بیک وقت نہیں ہو سکتے۔

دوسری روایت جو اس بات کا فیصلہ کر دیتی ہے کہ سورۃ نصر حجۃ الوداع کے موقعہ پر ہی نازل ہوئی تھی یہ ہے کہ

أَنَّهَا لَمَّا نَزَلَتْ خَطَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّ عَبْدًا خَيَّرَهُ اللَّهُ بَيْنَ الدُّنْيَا وَبَيْنَ لِقَائِهِ فَاخْتَارَ لِقَاءَ اللَّهِ فَعَلِمَ أَبُو بَكْرٍ رَضِيَ اللَّهُ عَنْهُ فَقَالَ فَدَيْتَاكَ بِأَنْفُسِنَا وَأَمْوَالِنَا وَأَبَائِنَا وَأَوْلَادِنَا۔ (روح البیان سورۃ النصر) یعنی جب سورۃ نصر نازل ہوئی اس وقت رسول کریم صلی اللہ علیہ وسلم نے صحابہ کو جمع کر کے ایک خطبہ دیا اور مثیلاً یہ بتایا کہ اب آپ کی وفات کا وقت قریب ہے۔ چنانچہ آپ نے فرمایا کہ اللہ تعالیٰ نے اپنے ایک بندے کو اختیار دیا ہے کہ خواہ وہ دنیا میں رہے اور خواہ اللہ تعالیٰ کے پاس چلا جائے۔ تو اس بندے نے خدا تعالیٰ کے پاس جانے کو ترجیح دی۔ حضرت ابو بکر رضی اللہ تعالیٰ اس تمثیل کو سمجھ گئے اور بے تاب ہو کر کہنے لگے۔ یا رسول اللہ آپ پر ہماری جانیں، ہمارے ماں باپ اور بیوی بچے سب قربان ہوں۔ آپ کے لئے ہم اپنے اموال اور دوسری سب چیزیں قربان کرنے کے لئے تیار ہیں۔ گویا جس طرح کسی عزیز کے بیمار ہونے پر بکرا ذبح کیا جاتا ہے اسی طرح حضرت ابو بکر رضی اللہ عنہ نے اپنی اور سب عزیزوں کی قربانی رسول کریم صلی اللہ علیہ وسلم کے لئے پیش کی اور خواہش کی کہ کاش حضور جیتے رہیں اور ہماری قربانی قبول کر لی جائے۔ رسول کریم صلی اللہ علیہ وسلم کے اس خطبہ کا ذکر بخاری میں بھی آتا ہے۔ لیکن ان مذکورہ بالا الفاظ سے اس کے الفاظ کا قدرے اختلاف ہے۔ بخاری میں بیان شدہ خطبہ کے الفاظ یہ ہیں:-

إِنَّ اللَّهَ خَيَّرَ عَبْدًا بَيْنَ الدُّنْيَا وَبَيْنَ مَا عِنْدَهُ فَاخْتَارَ ذَلِكَ الْعَبْدُ مَا عِنْدَ اللَّهِ۔ قَالَ: فَبَكَى أَبُو بَكْرٍ فَعَجَبْنَا لِمُكَايَمِهِ أَنْ يُخَيَّرَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ عَبِيٍّ خَيْرٍ۔ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْمُخَيَّرُ۔ وَكَانَ أَبُو بَكْرٍ أَعْلَمَنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَمْرَ النَّاسِ عَلَيَّ فِي صُحْبَتِهِ وَمَالِهِ أَبُو بَكْرٍ وَلَوْ كُنْتُ مُتَّخِذًا خَلِيلًا غَيْرَ رَجِيٍّ لَاتَّخَذْتُ أَبَا بَكْرٍ خَلِيلًا وَلَكِنْ أُحْوَىةُ الْإِسْلَامِ وَمَوَدَّتُهُ لَا يَبْقَيْنِ فِي الْمَسْجِدِ تَابٌ إِلَّا سُدَّ إِلَّا تَابَ أَبِي بَكْرٍ۔ (بخاری کتاب فضائل اصحاب النبی صلی اللہ علیہ وسلم باب قول النبی سُدُّوا الأبواب إلا باب أبي بکر)

یعنی اللہ تعالیٰ نے اپنے ایک بندے کو اپنی رفاقت اور دنیوی ترقیات میں سے ایک کے انتخاب کی اجازت دی اور اس نے خدا تعالیٰ کی رفاقت کو ترجیح دی۔ دوسرے صحابہ تو اس تمثیل کو نہ سمجھ سکے۔ لیکن حضرت ابو بکر رضی اللہ عنہ کی چیخیں نکل گئیں۔ صحابہ کہتے ہیں کہ ہم نے کہا نبی کریم صلی اللہ علیہ وسلم ایک ایسے بندے کا ذکر فرما رہے ہیں جس کو اختیار دیا گیا ہے کہ خواہ وہ اس دنیا میں رہے اور فتوحات سے لذت اٹھائے اور خواہ اللہ تعالیٰ کے پاس آجائے۔ بھلا یہ کون سا روئے کا مقام ہے کیونکہ اسلام کی فتوحات کا وعدہ پیش کیا جا رہا ہے۔ راوی بیان کرتا ہے کہ

در حقیقت صحابہ کا قیاس درست نہ تھا بلکہ حضرت ابو بکر رضی اللہ عنہ نے اپنی خدا داد فراست سے جو بات معلوم کر لی وہی درست تھی کہ یہ تمثیل رسول کریم صلی اللہ علیہ وسلم کی ذات کے متعلق ہے اور یہ کہ آپ ہی وہ شخص ہیں جن کو اختیار دیا گیا تھا اور آپ نے اللہ تعالیٰ کے پاس جانے کو پسند فرمایا۔ حضرت ابو بکر رضی اللہ عنہ کا رونا بر محل تھا۔ جب حضرت ابو بکر رضی اللہ عنہ کی بے تابی کو رسول کریم صلی اللہ علیہ وسلم نے دیکھا تو آپ کی تسلی کے لئے فرمایا۔ ابو بکر ہی وہ شخص ہیں جنہوں نے سبقت قدمی کرتے ہوئے اپنے مال اور اپنی جان سے میری خدمت کی ہے اور اپنی قربانی کی وجہ سے یہ مجھے اتنے محبوب ہیں کہ اگر اللہ کے سوا کسی کو محبت کا انتہائی مقام دینا جائز ہوتا تو میں ان کو دیتا۔ مگر اب بھی یہ میرے دوست اور صحابی ہیں اور اسلامی رشتہ اور اسلام کی پیدا کردہ محبت ہمیں ملائے ہوئے ہے۔ پھر فرمایا کہ میں حکم دیتا ہوں کہ آج سے سب لوگوں کی کھڑکیاں جو مسجد میں کھلتی ہیں بند کر دی جائیں سوائے ابو بکر کی کھڑکی کے اور اس طرح آپ کے عشق کی آنحضرت صلی اللہ علیہ وسلم نے داد دی۔ کیونکہ یہ عشق کامل ہی تھا جس نے حضرت ابو بکر رضی اللہ عنہ کو بتا دیا کہ اس فتح و نصرت کی خبر کے پیچھے رسول کریم صلی اللہ علیہ وسلم کی وفات کی خبر ہے۔ اور تبھی آپ نے بے اختیار ہو کر کہہ دیا فَتَدَيِّنَاكَ يَا نُفْسِنَا وَأَمَوْنَا وَإِنَّا وَأَوْلَادِنَا کہ اے کاش ہماری اور ہمارے عزیزوں کی جانوں کو قبول کر لیا جائے اور رسول کریم صلی اللہ علیہ وسلم اس دنیا میں رہیں۔ بخاری کی شرح ارشاد الباری میں اس حدیث کے ماتحت لکھا ہے کہ رسول کریم صلی اللہ علیہ وسلم نے یہ خطبہ اپنی وفات سے تین دن قبل دیا تھا۔ گویا یہ خطبہ آخری وقت کا ہے اور اس خطبہ کی بنا سورۃ نصر تھی۔ پس سورۃ نصر کا نزول بھی وفات کے عرصہ کے قریب ہی ماننا پڑے گا وگرنہ یہ تو قیاس میں نہیں آسکتا کہ سورۃ نصر ۷، ۸ میں نازل ہو۔ اور آپ کو علم ہو جائے کہ اب میری وفات قریب ہے لیکن خطبہ تین چار سال بعد دیا جائے۔ اور وفات بھی تین چار سال بعد واقع ہو۔ پس مذکورہ بالا روایت کی موجودگی میں یہ واضح ہو جاتا ہے کہ سورۃ نصر وفات کے قریبی عرصہ میں نازل ہوئی تھی اور روایات کے مطابق وہ حجۃ الوداع کا موقع ہی بنتا ہے۔ گویا حج کے موقع پر سورۃ نصر نازل ہوئی اور حضور نے یہ بات سمجھ لی کہ اب میری وفات کا وقت قریب ہے۔ اور وحی نے بھی اس کو متعین کر دیا۔ سو مدینہ پہنچ کر حضور نے صحابہ کرام کو اس کی اطلاع دے دی اور چند ہی دنوں بعد دارغِ مفارقت دے کر اللہ تعالیٰ کے حضور چلے گئے۔

تفسیر میں بعض اور روایات بھی آتی ہیں جو مذکورہ بالا بیان کی تصدیق کرتی ہیں۔ چنانچہ تفسیر روح البیان میں لکھا ہے۔ قَالَ عَلِيُّ رَضِيَ اللَّهُ عَنْهُ لَمَّا نَزَلَتْ هَذِهِ السُّورَةُ مَرَّضَ رَسُولُ اللَّهِ عَلَيْهِ السَّلَامُ فَخَرَجَ إِلَى النَّاسِ فَخَطَبَهُمْ وَوَدَّعَهُمْ ثُمَّ دَخَلَ الْمَنْزِلَ فَتَوَفِّيَ بَعْدَ آيَاتِهِ۔ یعنی حضرت علی رضی اللہ عنہ فرماتے ہیں

جب سورۃ نصر نازل ہوئی تو اس کے بعد آنحضرت صلی اللہ علیہ وسلم پر بیماری کا حملہ ہوا اور اس بیماری کے دوران میں آپ گھر سے باہر تشریف لائے اور صحابہ کے مجمع میں ایک تقریر فرمائی اور اپنی موت کی خبر دے کر ان کو الوداع کہا پھر گھر تشریف لے گئے اور اس واقعہ کے چند ہی دنوں بعد آپ کی وفات ہو گئی۔ اس روایت سے بھی ہمارے اوپر کے بیان کی پوری تصدیق ہوتی ہے کہ یہ سورۃ رسول کریم صلی اللہ علیہ وسلم کی زندگی کے آخری ایام میں نازل شدہ ہے۔

سورۃ نصر کے وقت نزول کی تعیین میں مفسرین کی لغزش ہمارے اکثر مفسر ایسے ہیں جنہوں نے اس واضح حقیقت کو چھوڑ کر محض ایک دوسرے کی تقلید کرتے ہوئے سورۃ نصر کو ۸ یا اس سے قبل کی نازل شدہ قرار دینے کی کوشش کی ہے۔ چنانچہ تفسیر رازی میں لکھا ہے۔ **الْأَصْحٰهُ هُوَ اَنَّ السُّوْرَةَ نَزَلَتْ قَبْلَ فَتْحِ مَكَّةَ**۔ کہ صحیح بات یہ ہے کہ سورۃ نصر فتح مکہ سے قبل نازل ہوئی تھی۔ اسی طرح تفسیر روح البیان میں لکھا ہے۔ **اِنَّ السُّوْرَةَ نَزَلَتْ قَبْلَ فَتْحِ مَكَّةَ كَمَا عَلَيهِ الْاَلْفَاكُ** کہ یہ سورۃ فتح مکہ سے قبل نازل ہوئی تھی جیسا کہ اکثر مفسرین کی رائے ہے۔

یہ مفسرین جنہوں نے سورۃ نصر کے نزول کے متعلق ان روایات کو ترجیح دی ہے جن میں اس کے نزول کو فتح مکہ سے قبل بتایا گیا ہے۔ یہ کسی چھان بین کے نتیجے میں نہیں یعنی وہ تفتیش اور بحث و تخیص کے بعد اس نتیجے پر نہیں پہنچے کہ یہ روایات درست ہیں اور دوسری غلط ہیں۔ بلکہ اس کی وجہ درحقیقت ان کی ایک مشکل تھی جس کو وہ حل نہ کر سکے۔ اور مجبور ہو گئے کہ اس سورۃ کو فتح مکہ سے قبل کی نازل شدہ قرار دیں اور وہ وجہ یہ تھی کہ عربی زبان میں یہ قاعدہ ہے کہ جب فعل ماضی سے پہلے **اِذَا** آجائے تو اس کے معنی عام طور پر مستقبل کے ہو جاتے ہیں اور چونکہ **اِذَا جَاءَ نَصْرُ اللّٰهِ وَالْفَتْحُ** کی آیت میں **اِذَا** فعل ماضی پر آیا ہے۔ اس لئے اس آیت میں مفسرین نے مستقبل کے معنی کرتے ہوئے آیت کا یہ مفہوم قرار دیا کہ اسلام کو آئندہ زمانہ میں فتح اور نصرت حاصل ہوگی اور یہ کہ اسلام میں کثرت سے لوگ داخل ہوں گے۔ اور چونکہ یہ ضروری ہے کہ پیشگوئی اس واقعہ سے پہلے ہو جس پر اس کو چسپاں کیا جاتا ہے ورنہ وہ پیشگوئی نہیں رہتی۔ اس لئے ایک طرف تو ہمارے مفسرین نے **اِذَا جَاءَ نَصْرُ اللّٰهِ وَالْفَتْحُ** کی آیت کو پیشگوئی قرار دیا۔ اور دوسرے طرف انہوں نے اس آیت میں **الْفَتْحُ** سے مراد فتح مکہ اور **رَأَيْتَ النَّاسَ يَدْخُلُوْنَ فِيْ دِيْنِ اللّٰهِ اَفْوَاجًا** سے فتح مکہ کے بعد کثرت سے اسلام میں داخل ہونے والے لوگ مراد لے لئے۔ اب اگر مفسرین اس سورۃ کا نزول حجۃ الوداع میں مانتے تو یہ آیت پیشگوئی کی حامل قرار نہ پاتی۔ کیونکہ اس کا مصداق پہلے آچکا تھا یعنی حجۃ الوداع ۱۰ھ میں ہوا ہے اور فتح مکہ ۸ ہجری میں۔ پس مفسرین کی بات تھی بن سکتی تھی

جب وہ یہ فیصلہ کرتے کہ سورۃ نصر فتح مکہ سے قبل نازل ہوئی تھی۔ کیونکہ ان کے نزدیک اس آیت کا مصداق فتح مکہ کا واقعہ تھا (فتح البیان تفسیر سورۃ النصر)۔ پس وہ اس بات پر مجبور ہو گئے کہ یہ قرار دیں کہ سورۃ نصر کا نزول فتح مکہ سے پہلے ہوا تھا۔ وگرنہ اس کے بغیر ان کی تفسیر درست قرار نہ پاسکتی۔ حالانکہ یہ کوئی ضروری نہیں تھا کہ اِذَا جَاءَ نَصْرُ اللَّهِ وَالْفَتْحُ مِثْلُ الْفَتْحِ سے مراد فتح مکہ ہی لی جاتی۔ کیونکہ فتح مکہ کی خبر قرآن کریم کی بعض دوسری آیات میں بڑی وضاحت سے آچکی ہے۔ اس لئے اس فتح کی طرف اشارہ کرنے کے لئے کسی خاص سورۃ کے نازل کرنے کی کوئی ضرورت نہیں تھی مثلاً اللہ تعالیٰ نے پیشگوئی کرتے ہوئے فرمایا تھا کہ إِنَّ الَّذِي فَرَضَ عَلَيْكَ الْقُرْآنَ لَرَأْدًا لِي مَعَادٍ (الفصص: ۸۶) یعنی اے محمد رسول اللہ تیرا خدا تجھے پھر مکہ میں واپس لائے گا۔ اور یہ ظاہر ہے کہ وہ مکہ جس پر آپ کے دشمنوں کا قبضہ تھا۔ اس میں آپ اسی صورت واپس آسکتے تھے جبکہ وہ فتح ہو۔ اسی طرح آپ کو اللہ تعالیٰ کی طرف سے یہ دعا سکھائی گئی کہ رَبِّ ادْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ وَاَجْعَلْ لِّيْ مِنْ لَّدُنْكَ سُلْطٰنًا تَّصْوِيْرًا (بنی اسرائیل: ۸۱) اب گو یہ ایک دعا ہے مگر الہامی دعا ہے۔ اور الہامی دعا وہی ہو سکتی ہے جو واقعات کے مطابق ہو۔ بہر حال اس میں یہ دعا سکھائی گئی ہے کہ الہی! میرا مکہ سے نکلنا بھی میری کامیابی کا موجب ہو اور ایسا نشان جو ہمیشہ قائم رہنے والا ہو اور میرا مکہ میں واپس آنا بھی میری کامیابی کا موجب ہو اور ایسا نشان ہو جو ہمیشہ قائم رہے۔ پس فتح مکہ کی خبر چونکہ سورۃ نصر کے نزول سے بہت عرصہ پہلے رسول کریم صلی اللہ علیہ وسلم کو دی جا چکی تھی اس لئے ہمارے لئے کوئی مجبوری نہیں کہ ہم سورۃ نصر کو فتح مکہ پر چسپاں کریں۔ اور اس لحاظ سے بھی ہم فتح مکہ پر اس کو چسپاں نہیں کر سکتے کہ روایات سے ثابت ہے کہ یہ سورۃ رسول کریم صلی اللہ علیہ وسلم کی وفات کے قریب نازل ہوئی تھی۔ پس درحقیقت اِذَا جَاءَ نَصْرُ اللَّهِ وَالْفَتْحُ میں رسول کریم صلی اللہ علیہ وسلم کی وفات کے بعد کے زمانہ کے متعلق پیشگوئی کی گئی ہے۔ یہ بتانے کے لئے کہ یہ فتوحات جو محمد رسول اللہ صلی اللہ علیہ وسلم کو حاصل ہوئی ہیں ان کا سلسلہ صرف آپ کی حیات تک محدود نہیں بلکہ آئندہ بھی ان کا سلسلہ جاری رہے گا۔ چنانچہ حضرت ابو بکر رضی اللہ عنہ کے زمانہ میں قیصر روما سے جنگ چھڑی اور پھر حضرت عمر رضی اللہ عنہ کے زمانہ میں کسریٰ اور قیصر کو مکمل طور پر شکست ہو گئی۔ پس اِذَا جَاءَ نَصْرُ اللَّهِ وَالْفَتْحُ میں ان فتوحات کا ذکر تھا جو رسول کریم صلی اللہ علیہ وسلم کے بعد حضرت ابو بکرؓ اور حضرت عمرؓ اور حضرت عثمانؓ کے زمانہ میں ہونے والی تھیں۔ اور یہی فتوحات آپ کی تسلیٰ اور تشفیٰ کا زیادہ موجب ہو سکتی تھیں کیونکہ انسان جب وفات کے قریب پہنچتا ہے تو اسے خیال آتا ہے کہ میرا کام میری وفات کے بعد بھی جاری رہے گا یا نہیں۔ پس سورۃ نصر میں اللہ تعالیٰ نے محمد رسول اللہ صلی اللہ علیہ وسلم کو تسلیٰ دی ہے کہ آپ



گھبرائیں نہیں۔ کیونکہ اسلام کی فتوحات کا سلسلہ بند نہیں ہوگا بلکہ جاری رہے گا۔ اور اسلام دنیا پر غالب آجائے گا لیکن اس کے ساتھ ہی یہ حکم بھی دیا کہ چونکہ آئندہ اسلام میں لوگ گروہ درگروہ داخل ہونے والے ہیں۔ اس لئے رسول کریم صلی اللہ علیہ وسلم کو ان نو مسلموں کے لئے دعا کرنی چاہیے۔ تا ان کی صحیح تربیت ہو کر اسلام میں کسی خرابی کی بنیاد نہ پڑے اور اگر کوئی خرابی پیدا ہو تو اللہ تعالیٰ اس کی اصلاح کا سامان پیدا کر دے۔

سورۃ نصر کے متعلق بعض مستشرقین یورپ کی آراء کی تردید پادری وہیری نے اپنی کتاب کنٹری اون قرآن میں سورۃ نصر کے ماتحت بحث کرتے ہوئے لکھا ہے کہ گویہ سورۃ مکہ میں بنائی گئی تھی (جیسے کہ جنگ حنین کے بعد نازل ہونے کی روایات بیان ہوئی ہیں) لیکن اس کا سائل اور طرز بیان مدنی سورتوں کے ساتھ ملتا ہے۔ پھر نولڈ کی رائے بیان کرتا ہے کہ اس کی رائے یہ ہے کہ یہ سورۃ اس وقت بنائی گئی تھی جب محمد (صلی اللہ علیہ وسلم) مکہ پر حملہ کرنے کے لئے بالکل تیار تھے اور ان کو اپنی طاقت پر پورا بھروسہ تھا اور آپ کو فتح کے آثار نظر آ رہے تھے۔ اس لئے یہ سورۃ محمد (صلی اللہ علیہ وسلم) کے مذہب کی کامیابی کی امید کو ظاہر کرتی ہے۔

اس کے بعد وہیری لکھتا ہے کہ ان امور سے یہ نتیجہ نکلتا ہے کہ یہ سورۃ ۸ھ کی ہے۔

مستشرقین یورپ اور دیگر پادری صاحبان چونکہ قرآن کریم کو خدا تعالیٰ کی طرف سے نازل شدہ کتاب نہیں سمجھتے بلکہ وہ اس کو محمد رسول اللہ صلی اللہ علیہ وسلم کی اپنی بنائی ہوئی کتاب قرار دیتے ہیں اس لئے وہ عام طور پر سورتوں کے سائل کو دیکھ کر فیصلہ کرتے ہیں کہ یہ مکہ ہی یا مدنی۔ چنانچہ وہ کہتے ہیں کہ فلاں سورۃ کا سائل اس قسم کا ہے جیسے مکی سورتوں کا ہوتا ہے اس لئے وہ مکہ ہی ہے اور کبھی کہتے ہیں کہ فلاں سورۃ کا سائل ایسا ہے جیسے مدنی سورتوں کا ہوتا ہے اس لئے وہ مدنی ہے۔ حالانکہ وہ اتنی عربی بھی نہیں جانتے کہ قرآن کریم کی عبارت سے صحیح نتائج اخذ کر سکیں۔ پس عربی زبان سے اتنی کم واقفیت کے باوجود سورتوں کے سائل سے ان کے مکہ اور مدنی ہونے کا استدلال کرنا محض ایک ڈھکونسلہ ہوتا ہے۔ سورتوں کے سائل کو دیکھ کر مکہ اور مدنی قرار دینے کا ان کے پاس صرف ایک ہی معیار ہوتا ہے کہ جن سورتوں کی آیات چھوٹی ہوتی ہیں اور ان میں وزن کا خیال رکھا گیا ہے وہ مکہ ہیں اور جن سورتوں کی آیات لمبی ہیں اور ان میں وزن کا خیال نہیں رکھا گیا وہ مدنی ہیں حالانکہ ان کے اس معیار کی تغلیط خود قرآن کریم سے ہی ہو جاتی ہے۔ چنانچہ سورۃ نوح مکی سورتوں میں سے ہے لیکن اس کی آخری آیت خاصی لمبی ہے۔ اسی طرح سورۃ دھر مدنی ہے لیکن اس میں وزن کا خیال رکھا گیا ہے اور اس کی آیات بہت لمبی بھی نہیں ہیں۔ اسی طرح سورۃ انفال کے بعض ٹکڑے ایسے ہیں جن کے متعلق اگر سائل کو مد نظر رکھا جائے تو انہیں مکی قرار دینا پڑے گا۔ جیسے یہ آیت کہ لِيُبَيِّنَ لَكُمْ مَنْ

هَلْكَ عَنْكَ بَيِّنَةٌ وَوَيْعِي مَنْ سَجَىٰ عَنْكَ بَيِّنَةٌ (الانفال: ۴۳) اگر سائل کو مد نظر رکھ کر سورتوں کے کئی اور مدنی ہونے کا فیصلہ کیا جائے تو یہ سورۃ مکی ہونی چاہیے۔ حالانکہ یہ آیت سورۃ انفال میں ہے جو قطعی طور پر مدنی ہے۔ بلکہ اس وقت کے قریب نازل ہوئی تھی جب مکہ فتح ہوا تھا۔ پس سائل والی باتیں محض دھوکہ سلا ہیں نہ یہ کوئی قانون ہے اور نہ مستشرقین کو اتنی عربی آتی ہے کہ ان کی بات کو معقول قرار دیا جاسکے۔ وہیری کے خود ساختہ غلط معیار پر جب سورۃ نصر پوری نہیں اتری تو اس نے کہہ دیا کہ گو یہ سورۃ مکہ میں بنائی گئی تھی لیکن اپنے سائل کے لحاظ سے یہ مدنی سورتوں سے ملتی ہے۔ حقیقت یہ ہے کہ قرآن کریم خدائے علیم وخبیر کی نازل کردہ کتاب ہے اور یہ کسی انسان کی بنائی ہوئی نہیں ہے اور کسی خاص جگہ و مقام کی وجہ سے اس کے طرز بیان پر کوئی فرق نہیں پڑتا۔ پس سائل سے کسی سورۃ کے کئی اور مدنی ہونے کا اندازہ لگانا ایک غلط طریق ہے جس کو مستشرقین نے اختیار کیا ہے۔ وہیری نے نولڈ کے کی اس رائے کو بھی لکھا ہے کہ یہ سورۃ اس وقت بنائی گئی تھی جب محمد رسول اللہ صلی اللہ علیہ وسلم مکہ پر حملہ کے لئے تیار تھے اور آپ کو اپنی کامیابی کا پورا یقین تھا۔ گویا یہ بتانا مقصود ہے کہ محمد رسول اللہ صلی اللہ علیہ وسلم نے حالات کو دیکھ کر کہہ دیا کہ آپ کامیاب ہو جائیں گے۔ نولڈ کے کی یہ رائے بھی محض تعصب کی بنا پر ہے۔ بھلا اگر محمد رسول اللہ صلی اللہ علیہ وسلم نے یہ سورۃ آئندہ حالات کو قیاس کر کے بنائی تھی تو آپ نے ابتدائی مکی زندگی میں یہ قیاس کس طرح کر لیا کہ میری مخالفت اس قدر شدت اختیار کر جائے گی کہ ایک وقت وہ بھی آجائے گا جب آپ مکہ سے ہجرت کرنے پر مجبور ہوں گے اور ہجرت کے کچھ عرصہ بعد فاتحانہ شان میں مکہ میں داخل ہوں گے اور پھر مکہ کو آپ مرکز نہیں بنائیں گے بلکہ مدینہ میں ہی قیام فرمائیں گے۔ ایک انسان تو یہ بھی نہیں جانتا کہ آئندہ آنے والے دن میں کیا وہ زندہ بھی رہے گا یا نہیں۔ لیکن اتنی تحدیٰ سے ایسے حالات کا بیان کرنا جو واہمہ میں بھی نہیں آسکتے کسی قیاس کی بنا پر نہیں ہو سکتا۔ چنانچہ سورۃ البلد جو کئی سورۃ ہے اور مستشرقین اس کو ابتدائی مکی قرار دیتے ہیں۔ اس میں لَا أَقْسِمُ بِهَذَا الْبَلَدِ وَأَنْتَ حَلَّالٌ بِهَذَا الْبَلَدِ (البلد: ۲، ۳) کے الفاظ سے محمد رسول اللہ صلی اللہ علیہ وسلم کے مکہ سے ہجرت کرنے اور پھر مکہ کو فتح کر کے اس میں عارضی قیام کی خبر دی گئی ہے۔ اسی طرح سورۃ قصص مکی سورۃ ہے اور اس میں رسول کریم صلی اللہ علیہ وسلم کی ہجرت کی پیشگوئی ہے اور اس کے بعد کہا گیا ہے کہ إِنَّ الَّذِي فَضَّ عَلَيْكَ الْقُرْآنَ لَرَأْدُكَ إِلَىٰ مَعَادٍ (القصص: ۸۶) اے محمد رسول اللہ وہ خدا جس نے تجھ پر قرآن نازل کیا ہے وہ تمہیں فاتحانہ شان سے واپس مکہ لائے گا۔ پس یہ ساری باتیں غیب کی ہیں جو انسانی قیاس میں نہیں آسکتیں اور نہ انسانی دماغ ان کو سوچ سکتا ہے۔ پس ان غیب کی باتوں کو سامنے رکھ کر اس بات کو ماننے بغیر چارہ نہیں کہ رسول اللہ صلی اللہ علیہ وسلم کا تعلق خدائے علیم وخبیر سے تھا اور

اس خدا نے ہی آپ کو یہ باتیں بتائی تھیں۔ اور اس قسم کی باتیں دو تین نہیں بلکہ بیسیوں ہیں۔ جن سے قرآن کریم بھرا پڑا ہے اور ایک غیر متعصب انسان جب ان باتوں پر ادنیٰ سا بھی غور کرتا ہے تو اس کے منہ سے بے ساختہ یہ نکل پڑتا ہے کہ محمد رسول اللہ صلی اللہ علیہ وسلم خدا تعالیٰ کے سچے رسول تھے۔

پھر جنگِ احزاب کو ہی لے لو۔ اس میں سب قبائلِ عرب مدینہ میں حملہ کرنے کے لئے اکٹھے ہو گئے۔ مسلمان ان کے مقابلے میں کچھ حقیقت نہیں رکھتے تھے۔ لیکن مسلمانوں کی حفاظت ہوئی اور ان کے مخالفین خود ہی میدان چھوڑ کر بھاگ گئے اور مسلمانوں کا بال تک بریک نہ ہوا۔ ان سب حالات کی خبر محمد رسول اللہ صلی اللہ علیہ وسلم کو مکہ میں دی گئی۔ جب کہ یہ قیاس بھی نہیں ہو سکتا تھا کہ آپ ہجرت کریں گے اور پھر ہجرت کے بعد مقابلے ہوں گے اور عرب اپنی ساری طاقت سے مسلمانوں کو تباہ کرنے کے لئے جمع ہو جائیں گے۔ مگر وہ پسپا ہوں گے چنانچہ ان سارے حالات کو سورۃ قمر میں جو کئی سورۃ ہے سِيَهْزَمُ الْجَنْجُوعُ وَيُولُونَ الدُّبُرَ کے الفاظ سے ادا کیا گیا ہے۔ اس جنگ میں اپنے بچاؤ کے لئے مسلمان خندق کھود رہے تھے اور ایک جگہ پتھر آگیا اور وہ ٹوٹا نہیں تھا۔ رسول کریم صلی اللہ علیہ وسلم کو اس کی اطلاع دی گئی۔ آپ خود توڑنے کے لئے تشریف لائے اور آپ نے کدال مارا اور پتھر سے آگ نکلی تو آپ نے زور سے اللہ اکبر کہا۔ پھر دوسرا کدال مارا تو پھر آگ نکلی اور آپ نے اللہ اکبر کہا۔ پھر تیسرا کدال مارا اور آگ نکلی تو آپ نے اللہ اکبر کہا اور پتھر ٹوٹ گیا۔ لوگوں نے سوال کیا یا رسول اللہ آپ نے اللہ اکبر کیوں کہا؟ فرمایا پہلی دفعہ مجھے کسریٰ کے محلات دکھائے گئے اور مجھے جبریل نے بتایا کہ میری امت ان پر قابض ہوگی۔ اور دوسری مرتبہ روم اور شام کے سرخ محلات کا مجھے نظارہ کرایا گیا اور بتایا گیا کہ یہ بھی میری امت کے قبضہ میں آئیں گے۔ پھر تیسری مرتبہ صنعاء کے محلات مجھے دکھائے گئے اور بتایا گیا کہ یہ بھی مسلمانوں کو ملیں گے۔ (کامل ابن اثیر الاحداث فی السنة الخامسة والابدایة والنهابة غزوة خندق)

الغرض رسول کریم صلی اللہ علیہ وسلم نے ایسے وقت میں فتوحات کی خبریں دیں جبکہ یہ باتیں قیاس میں بھی نہیں آسکتی تھیں۔

پھر اس کے بعد ایسے حالات بھی پیش آئے جن میں بظاہر فتح کا سوال نہ تھا۔ بلکہ قیاس سے کام لینے والے منافق یہ کہتے تھے مَا وَعَدَنَا اللَّهُ وَرَسُولُهُ إِلَّا غُرُورًا (الاحزاب: ۱۳) کہ محمد رسول اللہ کے سب وعدے محض فریب ہی تھے۔ اسی طرح منافق کہتے تھے۔ يَا هَلْ يَثْرَبَ لَا مَقَامَ لَكُمْ فَارِحُوا۔ (الاحزاب: ۱۴) کہ اے مدینہ والو! اب تمہارے لئے زمین تنگ ہو گئی ہے تم اپنے آپ کو ختم سمجھو۔ تم عرب قبائل کا مقابلہ نہیں کر سکتے۔

اس لئے اپنے دین کی طرف لوٹ آؤ۔ لیکن مخالف حالات کے باوجود محمد رسول اللہ صلی اللہ علیہ وسلم کی باتیں سچی ہوئیں اور قیاس کرنے والوں کے قیاسات غلط ثابت ہوئے۔ عرب قبائل میدان چھوڑ کر بھاگ گئے۔ مسلمانوں کو کوئی آنچ نہ آئی اور اس کے بعد ایسے حالات ہوئے کہ مکہ فتح ہوا۔ اسلام نے ترقی کی اور کسری اور قیصر کے مملکت مسلمانوں کے قبضہ میں آئے۔ وہیری اور اس کے ہم خیال یہ بتائیں کہ کیا یہ قیاسات ہیں؟

پھر ان باتوں کو بھی جانے دیجئے۔ ممکن ہے کوئی کہہ دے کہ یہ باتیں بھی محمد رسول اللہ صلی اللہ علیہ وسلم نے خود بنالیں۔ لیکن ان خبروں کے متعلق کیا کہو گے جو رسول کریم صلی اللہ علیہ وسلم نے آخری زمانہ کے متعلق بیان فرمائیں۔ مثلاً فرمایا کہ ایک زمانہ ایسا آئے گا جبکہ مسلمان نام کے مسلمان رہ جائیں گے اور اسلامی حکومتیں ختم ہو جائیں گی اور عیسائی کثرت سے پھیل جائیں گے اور آخر اللہ تعالیٰ اسلام کو دوبارہ ترقی دینے کے لئے مہدی اور مسیح کو مبعوث کرے گا (مشکوٰۃ کتاب العلم و شعب الایمان للبیہقی)۔ پس وہیری اور اس کے متبعین بتائیں کہ یہ خبریں محمد رسول اللہ صلی اللہ علیہ وسلم کو کس قیاس سے معلوم ہو گئیں۔ حقیقت یہ ہے کہ جو امور محمد رسول اللہ صلی اللہ علیہ وسلم نے بیان فرمائے وہ سب خدائے غیب سے معلوم کر کے بتائے وہ آپ کا قیاس نہیں تھا۔ پس سورۃ نصر کے متعلق یہ کہنا کہ یہ حالات کو دیکھ کر بنائی گئی تھی محض تعصب یا غلط فہمی ہے۔

وہیری نے سورۃ نصر کا زمانہ نزول ۸ھ مقرر کیا ہے۔ یہ زمانہ نزول ہماری تحقیقات کے لحاظ سے گویا غلط ہے۔ جیسا کہ قبل ازیں بیان کیا گیا ہے۔ لیکن اگر یہی زمانہ نزول مانا جائے تو پھر یہ بھی ماننا پڑے گا کہ محمد رسول اللہ صلی اللہ علیہ وسلم نے جو کہا تھا وہ پورا ہوا اور جو بات سورۃ نصر میں بیان ہوئی تھی کہ گروہ درگروہ لوگ اسلام میں داخل ہوں گے وہ ۱۰،۹ھ میں پوری ہو گئی۔ اور یہ بات واضح ہو گئی کہ محمد رسول اللہ صلی اللہ علیہ وسلم خدا تعالیٰ کے سچے رسول ہیں۔

یہ امر بھی یاد رکھنا چاہیے کہ ہماری بیان کردہ ترتیب کے مطابق یہ سورۃ رسول کریم صلی اللہ علیہ وسلم کے زمانہ کے ساتھ خاص طور پر تعلق رکھتی ہے کیونکہ ہماری تحقیقات میں تیسویں پارے کے آخر میں سورتوں کی ترتیب اس طور پر ہے کہ ایک سورۃ میں رسول کریم صلی اللہ علیہ وسلم کی بعثت اولیٰ کا ذکر ہوتا ہے اور اس کے بعد آنے والی سورۃ میں آپ کی بعثتِ ثانیہ کا۔ چنانچہ یہ ترتیب سورۃ البینہ سے شروع ہوتی ہے۔ سورۃ البینہ میں رسول کریم صلی اللہ علیہ وسلم کی بعثتِ اولیٰ کا ذکر تھا اور سورۃ الزلزال میں آپ کی بعثتِ ثانیہ کا ذکر کیا گیا ہے۔ اور اس طرح آگے ترتیب چلتی چلی گئی ہے۔ لیکن اس سے یہ مراد نہیں کہ جس سورۃ میں اسلام کے ابتدائی زمانہ کا ذکر آتا ہے اس میں آخری زمانہ کا ذکر نہیں ہوتا اور نہ یہ کہ جس سورۃ میں اسلام کے آخری زمانہ کا ذکر آتا ہے اس میں ابتدائی زمانہ کا ذکر نہیں ہوتا۔ بالعموم

دونوں ہی ذکر ہوتے ہیں لیکن خصوصیت کے ساتھ ایک سورۃ میں مد نظر اسلام کا ابتدائی زمانہ ہوتا ہے اور دوسری سورۃ میں خصوصیت کے ساتھ مد نظر اسلام کا آخری زمانہ ہوتا ہے۔ چنانچہ اسی ترتیب کے پیش نظر یہ بتایا جا چکا ہے کہ سورۃ نصر سے پہلی سورۃ یعنی سورۃ کافرون میں رسول کریم صلی اللہ علیہ وسلم کی بعثت ثانیہ کا ذکر ہے۔ یعنی اس کا مضمون اس موجودہ زمانہ پر زیادہ چسپاں ہوتا ہے۔ ہماری اس ترتیب کے مطابق سورۃ نصر کا مضمون رسول کریم صلی اللہ علیہ وسلم کے زمانہ پر زیادہ چسپاں ہونا چاہیے۔ گویا یہ سورۃ رسول کریم صلی اللہ علیہ وسلم کے زمانہ کے لئے مقصود اول ہے۔

سورۃ نصر کا پہلی سورۃ سے تعلق اس سورۃ کا پہلی سورۃ سے یہ تعلق ہے کہ سورۃ کافرون میں محمد رسول اللہ صلی اللہ

علیہ وسلم اور آپ کے ساتھیوں کو یہ حکم تھا کہ وہ اعلان کر دیں کہ وہ اسلام کے منکروں کے معبودوں کی عبادت نہیں کر سکتے اور نہ ان عبادت کے طریقوں کو اختیار کر سکتے ہیں جن کو اسلام کے منکرین اختیار کئے ہوئے ہیں۔ اسی طرح کفار کے متعلق یہ بیان تھا کہ وہ اپنے عبادت کے طریقوں کو چھوڑنے والے نہیں۔ اس کے بعد سورۃ نصر کو رکھ کر اس لطیف مضمون کو بیان فرمایا ہے کہ تھوڑے عرصہ میں اسلام کو عظیم الشان فتوحات حاصل ہونے والی ہیں۔ اور جب محمد رسول اللہ صلی اللہ علیہ وسلم اور ان کے اتباع عملی طور پر یہ دیکھ لیں گے کہ جو طریق انہوں نے اختیار کیا تھا اللہ تعالیٰ نے اس کی تائید کی ہے تو کس طرح ممکن ہو سکتا ہے کہ وہ اس طریق کو اختیار کریں جس کے ساتھ خدا نہیں اور پھر جو شکست خوردہ طریق بھی ہے۔ اسی طرح جب کفار دیکھ لیں گے کہ ان کی جماعت ٹوٹ گئی اور تمام کارآمد لوگ محمد رسول اللہ صلی اللہ علیہ وسلم سے جا ملے تو وہ بھی خواہ فطرتاً شرک کے حق میں ہوں مگر ان کی ضمیر ان کو مجبور کر کے اسلام میں داخل کر دے گی۔ پس گو وہ ظاہر میں مسلمانوں کا طریق عبادت اختیار کریں گے مگر درحقیقت یہ خدائی معجزہ کے ماتحت ہوگا۔ ان کی اپنی مرضی سے نہیں۔ اگر اپنی مرضی پر انہیں رہنے دیا جاتا تو اپنے آباؤ اجداد کی تعلیم کے مطابق کبھی وہ اسلامی عبادت اختیار نہ کرتے۔

اسی طرح سورۃ نصر کا سورۃ کافرون کی آخری آیت کے ساتھ بھی ایک تعلق ہے اور وہ یہ کہ سورۃ کافرون کی آخری آیت میں یہ کہا گیا تھا لَكُمْ دِينُكُمْ وَ لِي دِينِي کہ اے کافرو! تمہارے نزدیک غلبہ کا مفہوم یہ ہے کہ جب کوئی تمہارے مذہب سے ذرا ادھر ادھر ہوا تم لٹھ لے کر کھڑے ہو گئے۔ اس کو مارا پیٹا اور اس کی جان لینے کے درپے ہو گئے اور اس کو جبر و اکراہ سے اپنے بتوں اور معبودوں کی طرف لانے کی کوشش کی اور ہر طرح کا ظلم روا سمجھا۔ لیکن اسلام ایسے غلبہ کو غلبہ نہیں بلکہ شکست سمجھتا ہے اور اسلام کے نزدیک غلبہ کا مفہوم یہ ہے کہ ایسے دلائل پیش کئے جائیں جو دل و دماغ پر قابو پالیں اور ایک ہوش مند انسان ان دلائل کے سامنے ہتھیار ڈال دے اور ہمیشہ کے لئے غلام

ہو جائے اور یہ کہ مذہب کے بارہ میں جبر سے کام لینے کی بجائے دلائل و براہین سے کام لینا چاہیے۔ اور مذہب کے اختیار کرنے میں پوری آزادی ہونی چاہیے۔ اے کافرو! تم نے اپنے ہتھیار کو استعمال کیا اور مسلمانوں نے اپنے ہتھیار کو استعمال کیا۔ اب تھوڑے دنوں میں نتیجہ نکل آئے گا کہ باوجود تمہارے پورے جبر کے تمہاری ساری قوم ٹوٹ کر محمد رسول اللہ صلی اللہ علیہ وسلم کے قدموں میں آگرے گی۔ اور یہ ظاہر ہے کہ جب تمہاری قوم مسلمان ہو جائے گی تو مسلمانوں کو تمہارے ساتھ شامل ہونے کی ضرورت نہیں رہے گی۔ پس جو دعویٰ سورۃ کافرون کی آخری آیت میں کیا گیا تھا وہ ثابت ہو جائے گا کہ غلبہ کے متعلق کفار کا نظریہ اور ہے اور مسلمانوں کا اور ہے۔ لیکن سچا نظریہ وہی ہے جو مسلمانوں کا ہے کہ وہی جیتے گا جو دلیل سے کام لے گا اور تلوار اور سونٹا نا کام رہیں گے۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## اِذَا جَاءَ نَصْرُ اللّٰهِ وَالْفَتْحُ ②

جب اللہ کی مدد اور کامل غلبہ آجائے گا۔

**حَلَّ لُغَاتٍ - نَصْرٌ نَّصْرٌ - نَصَرَ الْمَظْلُومَ نَصْرًا** کے معنی ہوتے ہیں اَعَانَهُ یعنی مظلوم کی مدد کی۔ اور جب نَصْرٌ فَلَا تَأْكُلُ عَلَى عَدُوِّهِ وَ مِنْ عَدُوِّهِ كَهِينَ تو معنی ہوں گے نَجَاةً مِنْهُ وَ خَلَصَةً وَ اَعَانَةً وَ قَوَاةً عَلَيْهِ کہ فلاں نے فلاں کی مدد کر کے اس کو اس کے دشمن سے نجات دلادی اور دشمن پر غالب کر دیا۔ (اقرب)

**الْفَتْحُ** الْفَتْحُ : فَتَحَ الْحَاكِمُ بَيْنَ النَّاسِ کے معنی ہوتے ہیں قَضَى۔ حاکم نے لوگوں کے درمیان فیصلہ کر دیا کہ کون حق پر تھا اور کون ظالم۔ اور جب فَتَحَ السُّلْطَانُ دَارَ الْحَرْبِ کا فقرہ بولیں گے تو مراد یہ ہوگی کہ غَلَبَ عَلَيْهَا وَ تَمَلَّكَهَا یعنی بادشاہ اس علاقہ پر غالب آ گیا جس سے جنگ چھڑی ہوئی تھی۔ نیز فَتَحَ کے معنی ہوتے ہیں۔ اس نے کوشش کی۔ وَ اَقْبَلَتْ عَلَيْهِ الدُّنْيَا اور دنیا اس کے قدموں میں آگری۔ اور جب فَتَحَ اللّٰهُ عَلَى نَبِيِّهِ فَتَحًا کہا جائے تو مطلب یہ ہوگا کہ نَصْرَةً۔ اللہ تعالیٰ نے اپنے نبی کی مدد کی اور اس کو اس کے مخالفوں پر غالب کر دیا۔ (اقرب)

مفردات امام راغب میں لکھا ہے۔ الْفَتْحُ اِذَا لَقِيَ الْاَعْلَاقَ وَالْاَشْكَالَ۔ رکاوٹ اور بند کو دور کر دینا فتح

کہلاتا ہے یعنی جب کسی چیز کے آنے کا راستہ بند ہو اور پھر اس کا راستہ کھول دیا جائے تو اس وقت فتح کا لفظ بولتے ہیں۔ (مفردات)

پس اِذَا جَاءَ نَصْرُ اللَّهِ وَالْفَتْحُ کے معنی ہوں گے کہ جب اللہ تعالیٰ کی نصرت و اعانت آجائی گی اور اللہ تعالیٰ اس بند کو توڑ دے گا جس کی وجہ سے کفار اسلامی طریق عبادت کو قبول نہیں کرتے تھے تو اس کا لازمی نتیجہ یہی ہوگا کہ فوج در فوج لوگ اسلام میں داخل ہونے شروع ہو جائیں گے۔ کیونکہ کفار کی فطرتیں بدل دی جائیں گی اور ان کی ضمیر پر اسلام کو غلبہ دے دیا جائے گا۔

تفسیر۔ قبل ازیں یہ بتایا جا چکا ہے کہ یہ سورۃ رسول کریم صلی اللہ علیہ وسلم کی وفات سے صرف ستر دن پہلے نازل ہوئی تھی اور یہ کہ اس سورۃ کے نازل ہونے کے ساتھ ہی رسول کریم صلی اللہ علیہ وسلم کو یہ علم بھی دے دیا گیا تھا کہ اب آپ کی وفات کا وقت قریب ہے۔ یہ طبعی بات ہے کہ جب کسی شخص کو یہ معلوم ہو جائے کہ وہ عنقریب اپنے رشتہ داروں، عزیزوں اور اقرباء کو چھوڑ کر اس دنیا سے جانے والا ہے تو وہ اس لحاظ سے متفکر ہو جاتا ہے کہ اس کے بعد اس کی اولاد، اس کے عزیزوں، رشتہ داروں اور متعلقین کا کیا بنے گا۔

سورۃ فتح میں رسول کریم صلی اللہ علیہ وسلم کی وفات کے بعد اسلام کی حفاظت اور ترقی کی پیشنگوئی

رسول کریم صلی اللہ علیہ وسلم کو اللہ تعالیٰ نے جو مقام بخشا تھا۔ اس لحاظ سے آپ کو اپنے جسمانی عزیزوں اور اقرباء کے متعلق تو کوئی فکر دامنگیر نہیں ہو سکتا تھا۔ ہاں اگر خیال آسکتا تھا تو یہی کہ کہیں آپ کے بعد آپ کی امت میں کوئی خلل تو پیدا نہ ہوگا اور اگر پیدا ہو تو اس کے متعلق کیا صورت ہوگی اور نبی کی وفات پر عام طور پر اس کے تبعین گھبر جاتے ہیں اور نبی کی وفات کو بے وقت موت سمجھا جاتا ہے اور مخالفین بھی اس خیال میں ہوتے ہیں کہ اس نبی نے تو اپنے زمانہ میں کام چلا لیا ہے۔ لیکن اس کی وفات کے بعد اس کا لگایا ہوا پودا ختم ہو جائے گا۔ اللہ تعالیٰ نے سورۃ نصر میں ایک طرف رسول کریم صلی اللہ علیہ وسلم کو تسلی دی کہ آپ متفکر نہ ہوں۔ یہ فتوحات جو آپ کے زمانہ میں ہوئی ہیں یہ رک نہیں جائیں گی۔ بلکہ ان کا دائرہ وسیع سے وسیع تر ہو جائے گا اور اسلام میں اگر آپ کے زمانہ میں بیک وقت سینکڑوں کی تعداد میں لوگ شامل ہوئے ہیں تو آپ کے بعد ہزاروں کی تعداد میں شامل ہوں گے اور حضور کے چشمہ سے فوج در فوج لوگ سیراب ہوں گے اور آپ کے بعد اللہ تعالیٰ ایسے وجودوں کو کھڑا کر دے گا جو آپ کی امت کو سنبھال لیں گے اور اس میں کسی قسم کا رخنہ پیدا نہ ہونے دیں گے۔ اور مخالفین جو سمجھتے تھے کہ رسول کریم صلی اللہ علیہ وسلم کی وفات کے بعد آپ کا سلسلہ ختم ہو جائے گا ان کی خوشیاں پامال ہو جائیں گی۔

اور اسلام دن دگنی اور رات چوگنی ترقی کرے گا اور جو مشکلات پیش آئیں گی وہ خش و خاشاک کی طرح اڑ جائیں گی۔ گویا اللہ تعالیٰ نے سورۃ نصر کو نازل کر کے ایک طرف رسول کریم صلی اللہ علیہ وسلم کو تسلی دی اور دوسری طرف آپ کے تابعین کو یہ ہدایت کی کہ وہ رسول کریم صلی اللہ علیہ وسلم کی وفات پر گھبرانہ جائیں۔ جس خدا نے رسول کریم صلی اللہ علیہ وسلم کو کامیاب و کامران کیا وہ ہمیشہ زندہ رہنے والا خدا ہے اور وہ آپ کی وفات کے بعد آپ کی امت کا محافظ ہوگا اور آپ کے بعد صحابہ کو یتیم کی صورت میں دیکھ کر وہ پہلے سے بھی زیادہ مدد کرے گا اور اس کی نصرت کے دروازے بند نہیں ہوں گے بلکہ اور بھی زیادہ کھل جائیں گے اور اس نصرت کو دیکھ کر لوگ اسلام میں فوج در فوج داخل ہونے شروع ہو جائیں گے۔ اور آسمانی بادشاہت کا قیام ہو جائے گا اور ساری دنیا توحید کے نور سے منور ہو جائے گی۔

مزید برآں مخالفین کی جھوٹی خوشیاں بھی پامال ہو جائیں گی۔ چنانچہ یہ وعدہ جس رنگ میں پورا ہوا اس کو ہر غیر متعصب آدمی دیکھ کر یہ اقرار کرنے پر مجبور ہو جاتا ہے کہ واقعی محمد رسول اللہ صلی اللہ علیہ وسلم خدا کے سچے رسول تھے۔ چنانچہ ہم دیکھتے ہیں کہ جب رسول کریم صلی اللہ علیہ وسلم کی وفات ہوئی اس وقت حضرت عمر رضی اللہ عنہ جیسے بہادر اور مخلص لوگوں کے بھی قدم لڑکھڑا گئے اور ان پر گھبراہٹ طاری ہو گئی اور رسول کریم صلی اللہ علیہ وسلم کی وفات کو بظاہر بے وقت سمجھا جانے لگا اور پھر خلافت کے انتخاب پر بھی فتنہ کے آثار نظر آرہے تھے۔ کیونکہ انصار یہ چاہتے تھے کہ خلیفہ ان میں سے منتخب کیا جائے اور مہاجرین کی یہ رائے تھی کہ عرب لوگ سوائے قریش کے کسی اور سے دینے کے نہیں۔ اس فتنہ کو دیکھ کر مخالفین یہود اور دوسرے لوگ اس خیال سے خوش تھے کہ اسلام اب ختم ہے۔ لیکن اللہ تعالیٰ نے فوراً گرتی ہوئی قوم کو سنبھال لیا اور حضرت ابو بکر رضی اللہ عنہ کو کھڑا کر دیا اور انہوں نے قوم کی باگ ڈور سنبھال لی اور جو لوگ انصار میں سے تھے اور چاہتے تھے کہ ان میں سے خلیفہ کا انتخاب ہو ان کو بھی حضرت ابو بکر رضی اللہ عنہ کی طرف مائل کر دیا۔

پھر ابھی قوم کا شیرازہ سنہلنے نہ پایا تھا کہ عرب کے بعض قبائل نے ارتداد کا اعلان کر دیا اور ان کے سرداروں نے خود مختار حکومتیں قائم کر لیں۔ اسی طرح سے متعدد جھوٹے مدعیان نبوت اٹھ کھڑے ہوئے۔ مزید برآں بعض قبائل نے زکوٰۃ دینے سے انکار کر دیا۔ ان مشکلات کے ساتھ موتی کی مہم علیحدہ درپیش تھی جس کو رسول کریم صلی اللہ علیہ وسلم نے اپنے مرض الموت میں رومیوں سے حضرت زید بن حارثہ کے خون کا انتقام لینے کے لئے ان کے لڑکے اسامہ بن زید کی ماتحتی میں شام بھیجے کا حکم دیا تھا ابھی یہ مہم روانہ نہ ہوئی تھی کہ آپ کا انتقال ہو گیا۔ یہ سب حالات اس قسم کے تھے



کہ ایسے حالات میں ایک اچھا لیر اور مضبوط دل والا انسان بھی گھبرا جاتا ہے۔ لیکن حضرت ابو بکر رضی اللہ عنہ کے دل پر اللہ تعالیٰ نے ایسی سکینت اور اطمینان نازل کیا کہ آپ گھبرائے نہیں اور آپ اسی وثوق اور یقین پر تھے کہ خدا کے وعدے بہر حال پورے ہوں گے۔ زمین و آسمان بے شک ٹل جائیں لیکن خدا کی باتیں نہیں ٹل سکتیں۔ اور اِذَا جَاءَ نَصْرُ اللَّهِ وَالْفَتْحُ کی آیت ان کی ڈھارس کو باندھے ہوئے تھی۔ چنانچہ صحابہ کرام نے ان مخدوش حالات میں حضرت ابو بکر رضی اللہ عنہ کو مشورہ دیا کہ حضرت اسامہؓ بن زید کو موتہ کی مہم کے لئے نہ بھیجا یا جائے اور سب سے پہلے ان فتنوں کا تدارک کیا جائے جو اندرون عرب پیدا ہو گئے ہیں۔ یعنی مرتدین اور زکوٰۃ کے منکرین کا فتنہ اور جھوٹے مدعیان کا فتنہ۔ مگر حضرت ابو بکر رضی اللہ عنہ نے سختی سے صحابہؓ کی بات کا انکار کر دیا اور فرمایا کہ جس لشکر کو رسول خدا صلی اللہ علیہ وسلم نے تیار کیا تھا اس کو روکنے کا حق ابو بکر کو کہاں ہو سکتا ہے۔ وہ لشکر بہر حال اپنی مہم پر روانہ ہوگا۔ خواہ مدینہ کی یہ حالت ہو جائے کہ اس پر دشمن ٹوٹ پڑیں اور ہماری لاشوں کو درندے گھسیٹ رہے ہوں (البدایۃ والنہایۃ فصل فی تنفیذ جیش اسامہ بن زید) یہ فقرات اس شخص کی زبان سے ہی نکل سکتے ہیں جو اس یقین سے پُر ہو کہ اسلام کا غالب آنا خدا کی تقدیروں میں سے ایک تقدیر ہے اور یہ تقدیر ٹل نہیں سکتی خواہ ساری دنیا ہی اس کے مقابلہ کے لئے اکٹھی ہو۔ غور کریں کہ یہ یقین اور یہ ثبات اور یہ دلیری حضرت ابو بکر رضی اللہ عنہ کو کہاں سے حاصل ہو گئی۔ یہ محض اس خدا نے آسمان سے نازل کی تھی جس نے محمد رسول اللہ صلی اللہ علیہ وسلم کو وفات کے وقت تسلی دی تھی کہ آپ گھبرائیں نہیں آپ کے بعد ہر لمحہ خدا کے فرشتے نصرت اور فتح کو لے کر اتریں گے۔ یہاں تک کہ اسلام کا علم ساری دنیا پر لہرا جائے گا۔

چنانچہ حضرت ابو بکر رضی اللہ عنہ نے صحابہ کی خلاف مرضی حضرت اسامہؓ بن زید کو لشکر سمیت موتہ کی طرف روانہ کر دیا۔ چنانچہ چالیس دن کے بعد یہ مہم اپنا کام پورا کر کے فاتحانہ شان سے مدینہ واپس آئی۔ اور خدا کی نصرت اور فتح کو نازل ہوتے سب نے اپنی آنکھوں سے دیکھ لیا۔

پھر اس مہم کے بعد حضرت ابو بکر رضی اللہ عنہ جھوٹے مدعیان کے فتنے کی طرف متوجہ ہوئے اور اس فتنہ کی ایسی سرکوبی کی کہ اس کو کچل کر رکھ دیا اور یہ فتنہ بالکل مایا میٹ ہو گیا۔ بعد ازاں یہی حال مرتدین کا ہوا۔ جو لوگ زکوٰۃ کے منکر تھے ان کی تعداد کافی تھی اور صحابہ کبار بھی ان سے لڑنے کے بارے میں حضرت ابو بکر رضی اللہ عنہ سے اختلاف کر رہے تھے۔ اور کہتے تھے کہ جو لوگ توحید اور رسالت کا اقرار کرتے ہیں اور صرف زکوٰۃ دینے کے منکر ہیں ان پر کس طرح سے تلوار اٹھائی جاسکتی ہے۔ اس موقع پر حضرت ابو بکر رضی اللہ عنہ نے نہایت جرأت اور دلیری سے کام

لیتے ہوئے فرمایا کہ خدا کی قسم جو شخص رسول اللہ صلی اللہ علیہ وسلم کی زندگی میں اونٹ کی ایک رسی بھی زکوٰۃ کے طور پر دیتا تھا اگر وہ اس کے دینے سے انکار کرے گا تو آپ اس کا مقابلہ کریں گے۔ آپ کے اصرار پر حضرت عمر رضی اللہ عنہ کو بھی آپ کی اصابتِ رائے کا اعتراف کرنا پڑا اور وہ سمجھ گئے کہ اگر آج زکوٰۃ نہ دینے کی اجازت دے دی گئی تو آہستہ آہستہ لوگ نماز روزہ کو بھی چھوڑ بیٹھیں گے اور اسلام محض نام کا رہ جائے گا۔ الغرض ایسے حالات میں حضرت ابوبکرؓ نے منکرین زکوٰۃ کا مقابلہ کیا اور انجام یہی تھا کہ اس میدان میں بھی آپ کو فتح اور نصرت حاصل ہوئی۔ اور تمام بگڑے ہوئے لوگ راہِ حق کی طرف لوٹ آئے۔ حقیقت یہی ہے کہ اگر اسلام خدا تعالیٰ کی طرف سے نہ ہوتا اور محمد رسول اللہ صلی اللہ علیہ وسلم خدا تعالیٰ کے سچے اور برگزیدہ رسول نہ ہوتے تو یہ حالات مسلمانوں کو مٹانے کے لئے کافی تھے لیکن کیا بات تھی کہ مسلمان آگ کے شعلوں اور موت کے منہ سے بھی نکل آئے اور ان کا بال تک بیکار نہ ہوا اور ہر گھڑی فتح و نصرت ان کے ساتھ رہی۔ وہ یہی وعدہ تھا جو اللہ تعالیٰ نے محمد رسول اللہ صلی اللہ علیہ وسلم سے کیا تھا۔ کہ اے رسول اللہ آپ گھبرائیں نہیں، آپ کی قوم کی دستگیری اللہ تعالیٰ کرے گا اور اسے ہر میدان میں فتح مند کرے گا۔ پھر ابھی اندرونی خلفشار ختم ہی ہوئی تھی کہ عراق میں ایرانی حکومت کے ساتھ جنگ شروع ہو گئی۔ ایرانی حکومت ان دنوں بڑی ترقی یافتہ حکومت تھی اور اس کی فوج تربیت یافتہ اور ان کے پاس بہت ساز و سامان تھا اور مسلمان ان کے مقابلے میں ایسے ہی تھے جیسے باز کے مقابلے میں چڑیا کی حیثیت ہوتی ہے۔ لیکن جوں ہی عراق میں معرکہ شروع ہوئے یکے بعد دیگرے ایرانیوں کو خطرناک طور پر شکست ہوئی اور ان کو پسپا ہونا پڑا۔ ابھی مسلمان اس طرف سے فارغ نہیں ہوئے تھے کہ شام اور مصر میں رومیوں سے جنگ چھڑ گئی اور دمشق، اردن، حمص اور فلسطین میں سب طرف فوجوں کو بھیجنا پڑا اور سب طرف جنگ کے شعلے بلند ہونے شروع ہو گئے۔ ایسے نازک حالات میں حضرت ابوبکر رضی اللہ عنہ بیمار ہوئے اور آپ کی وفات ہو گئی۔ اللہ تعالیٰ کی نصرت نے حضرت عمر رضی اللہ عنہ کا ہاتھ پکڑ کر مسندِ خلافت پر بٹھا دیا۔ آپ کے عرصہ خلافت میں سب طرف جنگ کا میدان گرم رہا اور ان جنگوں میں بعض اوقات مسلمانوں میں سے ایک ایک آدمی نے اپنے مخالفوں میں سے ایک ایک ہزار کا مقابلہ کیا اور مخالفوں کی لاکھوں کی تعداد میں آنے والی فوج کو چند ہزار مسلمانوں نے روند ڈالا اور وہ ہر میدان سے کامیاب و کامران آئے۔ اور ایران اور روم جیسی عظیم الشان ترقی یافتہ سلطنتوں کے پرچے اڑا دیئے۔ اور مصر، شام، فلسطین اور ہندوستان کی سرحد سے لے کر شمالی افریقہ تک اسلام کا پرچم لہرانے لگا۔

حضرت عمر رضی اللہ عنہ کے زمانہ خلافت کے بعد حضرت عثمان رضی اللہ عنہ کا زمانہ خلافت شروع ہوا اور

اس میں بھی مسلمان سیلاب کی طرح بڑھتے چلے گئے اور خراسان، افغانستان اور سندھ تک قبضہ کر لیا۔ اور شمالی افریقہ کے علاقے طرابلس، تونس، مراکش اور الجزائر وغیرہ فتح کر لئے اور یورپ کی سرحد تک مسلمان پہنچ گئے اور مسلمانوں کے گھوڑوں کی ٹاپوں نے سب علاقہ کو روند ڈالا۔

یہ سب فتوحات اِذَا جَاءَ نَصْرُ اللَّهِ وَالْفَتْحُ کے وعدے کے مطابق تھیں۔ اگر محمد رسول اللہ صلی اللہ علیہ وسلم خدا تعالیٰ کے سچے فرستادہ اور رسول نہ ہوتے تو مزید کامیابی تو کجا مسلمانوں کا اپنا شیرازہ بھی آپ کے بعد بکھر جاتا۔ لیکن نہ صرف یہ کہ مسلمان ایک نقطہ پر جمع رہے بلکہ ہر طرف فتح نے ان کی پیشانیوں کو چوما۔ یہ سب کچھ اللہ تعالیٰ کے ان وعدوں کے مطابق تھا جو اس نے محمد رسول اللہ صلی اللہ علیہ وسلم سے وفات کے وقت کئے تھے۔

اس آیت کے متعلق یہ امر بھی ذکر کے قابل ہے کہ اس میں اَلْفَتْحُ پر ال داخل کیا گیا ہے اور عربی زبان میں جب کسی لفظ پر ال داخل کیا جائے تو اس کے معنی ہوتے ہیں کہ مخاطب اس امر کو جانتا ہے۔ جیسے رَجُلٌ کے معنی ہوں گے کوئی آدمی۔ اور جب اس پر ال داخل کر دیں اور کہیں الرَّجُلُ تو اس کے معنی ہوں گے وہ خاص آدمی جس کو متکلم اور مخاطب دونوں جانتے ہیں۔ پس آیت اِذَا جَاءَ نَصْرُ اللَّهِ وَالْفَتْحُ میں اَلْفَتْحُ پر ال داخل کر کے یہ کہا گیا ہے کہ یہ فتح جس کے وعدے دیئے جا رہے ہیں ایسی ہے کہ اس کو محمد رسول اللہ صلی اللہ علیہ وسلم جانتے ہیں اور یہ بات درست ہے کیونکہ اللہ تعالیٰ نے آپ کو یہ نظارے کشف میں دکھادیئے تھے۔ اور بتا دیا تھا کہ وہ دن دور نہیں جب کہ ایران اور روم کے ملک مسلمانوں کے قبضہ میں آجائیں گے۔ چنانچہ رسول کریم صلی اللہ علیہ وسلم جب مکہ سے ہجرت کر کے مدینہ تشریف لارہے تھے تو راستے میں ایک شخص سراقہ نے آپ کا تعاقب کیا۔ اس کی نیت خراب تھی لیکن اللہ تعالیٰ نے محمد رسول اللہ صلی اللہ علیہ وسلم کی حفاظت فرمائی۔ بار بار سراقہ کا گھوڑا ریت میں دھنس جاتا تھا۔ اس وقت آپ نے سراقہ کو بلایا اور کہا کہ میں تیرے ہاتھوں میں کسری شاہ ایران کے کنگن دیکھتا ہوں۔ سراقہ ابھی مسلمان نہیں تھا۔ بعد ازاں ان کو قبول اسلام کی توفیق ملی اور بالآخر حضرت عمر رضی اللہ عنہ کے زمانہ میں جب کسری شاہ ایران کے کنگن آئے تو حضرت عمر رضی اللہ عنہ نے حکماً ان کنگنوں کو سراقہ کے ہاتھوں میں پہنایا۔ پھر اسی طرح جنگِ احزاب میں جب مسلمان اپنی حفاظت کے لئے خندق کھود رہے تھے تو ایک ایسا پتھر آگیا جو ٹوٹتا نہیں تھا رسول کریم صلی اللہ علیہ وسلم کو اطلاع ہوئی اور آپ اپنا کدال لے کر تشریف لائے۔ اور تین بار کدال مارا۔ اور ہر بار اللہ اکبر بلند آواز سے فرمایا اور پتھر ٹوٹ گیا۔ تب آپ نے اپنے صحابہ سے دریافت کیا کہ کیا وہ جانتے ہیں کہ کیوں آپ نے اللہ اکبر کہا۔ تب صحابہ نے کہا کہ آپ ہی بتائیں۔ اس پر رسول کریم صلی اللہ علیہ وسلم نے فرمایا کہ جب میں

نے پہلی بار کدال مارا تو مجھے کسریٰ کے محلات دکھائے گئے اور مجھے بتایا گیا کہ میری امت اس پر قابض ہوگی۔ تب میں نے اللہ اکبر کہا اور پھر دوسری بار کدال مارا تو روم اور شام کے سُرخ محلات کا نظارہ مجھے کرایا گیا اور بتایا گیا کہ یہ بھی میری امت کو ملیں گے۔ اس پر میں نے پھر اللہ اکبر کہا۔ پھر تیسری بار جب میں نے کدال مارا تو مجھے صنعاء کے محلات دکھائے گئے اور بتایا گیا کہ اس پر بھی میری امت قابض ہوگی۔

الغرض یہ فتوحات جو حضرت ابو بکر، حضرت عمر اور حضرت عثمان رضی اللہ عنہم کے زمانہ میں ہوئیں سب رسول کریم صلی اللہ علیہ وسلم کشفاً دیکھ چکے تھے اور ان کو جانتے تھے۔ چنانچہ اس آیت میں اسی وجہ سے اَلْفَتْحُ پر ال داخل کیا گیا ہے اور بتایا گیا ہے کہ اے محمد رسول اللہ جب اللہ تعالیٰ کی خاص نصرت آجائے گی اور موعودہ فتوحات حاصل ہو جائیں گی جن کا نظارہ آپ کو کشفاً دکھایا گیا ہے تو اس وقت لوگ کثرت سے اسلام میں داخل ہوں گے نیز اَلْفَتْحُ میں آل کمال کے معنوں میں بھی ہو سکتا ہے اور معنی یہ ہوں گے کہ جب کامل فتح آجائے گی۔

## وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۝

اور تو (اس بات کے آثار) دیکھ لے گا کہ اللہ کے دین میں لوگ فوج در فوج داخل ہوں گے۔

**حل لغات**۔ رَاَيْتَ رَاَيْ سے فعل ماضی کا صیغہ ہے اور رَاَيْ يَرِي رُوَيْتَةً کے معنی ہوتے ہیں نَظَرَ بِالْعَيْنِ أَوْ بِالْقَلْبِ کہ ظاہری آنکھ سے دیکھا یا دل کی آنکھ سے۔ (اقرب) پس رَاَيْتَ النَّاسَ يَدْخُلُونَ فِي دِينِ اللَّهِ کے معنی ہوں گے۔ تُوْدِلُ کی آنکھ سے دیکھ لے گا۔

**أَفْوَاجًا**۔ أَفْوَاجٌ فَوْجٌ کی جمع ہے اور اَلْفَوْجُ کے معنی ہوتے ہیں۔ اَلْجَمَاعَةُ مِنَ النَّاسِ لوگوں کا ایک گروہ اور جماعت۔ أَوِ الْجَمَاعَةُ الْمَهَارَةُ السَّرِيْعَةُ۔ یا ایسی جماعت جو جلدی سے گذر جائے۔ اور رَاَيْتَ النَّاسَ يَدْخُلُونَ فِي دِينِ اللَّهِ أَفْوَاجًا کے معنی ہوں گے اَنْحَى طَائِفَةٌ بَعْدَ أُخْرَى کہ تو لوگوں کو دیکھے گا کہ وہ گروہ در گروہ اسلام میں داخل ہوں گے۔ (اقرب)

**تفسیر**۔ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا۔ یعنی جب اللہ تعالیٰ کی نصرت اور موعودہ فتح آجائے گی اور تو لوگوں کو اللہ کے دین میں گروہ در گروہ داخل ہوتے دیکھ لے گا یہاں یہ سوال پیدا ہوتا ہے کہ جب رسول کریم صلی اللہ علیہ وسلم فوت ہو گئے تو آپ نے فوج در فوج لوگوں کو اسلام میں داخل ہوتے کس طرح دیکھا۔ اس

کے متعلق یہ امر یاد رکھنا چاہیے کہ جیسا کہ حل لغات میں لکھا جا چکا ہے۔ رُوَيْتَ کا لفظ صرف آنکھ سے دیکھنے پر استعمال نہیں ہوتا۔ بلکہ یہ دل سے کسی چیز کو پالینے یا اس کا علم حاصل کر لینے پر بھی بولا جاتا ہے۔ اور اسی طرح کشفاً کسی چیز کو دیکھنے پر بھی استعمال ہو سکتا ہے۔ نیز عربی محاورہ میں یقینی اور قطعی خبر کو بھی دیکھنے سے تعبیر کیا جاتا ہے۔ چنانچہ قرآن کریم میں آتا ہے۔ **اَلَمْ تَرَ كَيْفَ فَعَلَّ رَبُّكَ بِاَصْحَابِ الْفِيلِ** (الفیل: ۲) یعنی اے محمد رسول اللہ کیا تم نے دیکھا نہیں کہ اصحاب الفیل کے ساتھ تیرے رب نے کیا کیا۔ حالانکہ یہ واقعہ رسول کریم صلی اللہ علیہ وسلم کی پیدائش سے بھی ایک سال پہلے ہوا تھا تو گو یا یہاں پختہ علم کے لئے رَأَيْتَ کا لفظ استعمال ہوا ہے۔ پس رَأَيْتَ النَّاسَ يَدْخُلُونَ فِي دِينِ اللَّهِ اَفْوَاجًا کے معنی یہ ہوں گے کہ اللہ تعالیٰ کی نصرت اور اس کی فتوحات آجانے کے بعد جس طرح لوگوں نے جوق در جوق اسلام میں داخل ہونا ہے یہ نظارہ اللہ تعالیٰ تجھ کو کشفاً دکھا دے گا۔ یا اس کے آثار پیدا کر کے یہ یقین تیرے دل میں پیدا کر دے گا کہ اسلام غالب ہو کر رہے گا۔

ع  
۱۱۰

## فَسَبِّحْ بِحَمْدِ رَبِّكَ وَاسْتَغْفِرْهُ ۗ إِنَّهُ كَانَ تَوَّابًا ۝۴

پس اس وقت تو اپنے رب کی تعریف کے ساتھ (ساتھ) اس کی پاکیزگی (بھی) بیان کرنے میں مشغول ہو جاؤ اور اس سے (اپنی قومی تربیت کی کوتاہیوں پر) پردہ ڈالنے کی دعا کہجیو۔ وہ یقیناً اپنے بندے کی طرف رحمت کے ساتھ لوٹ لوٹ کر آنے والا ہے۔

**حل لغات۔ سَبَّحَ** سَبَّحَ سَبَّحَ سے امر کا صیغہ ہے اور سَبَّحَ اللہ کے معنی ہیں نَزَّهَهُ یعنی اللہ تعالیٰ کی ذات کو تمام معائب اور برائیوں سے پاک قرار دیا (اقرب) فَسَبِّحْ کے معنی ہوں گے کہ اللہ تعالیٰ کی ذات کو ہر قسم کے معائب اور نقائص سے پاک قرار دے دو۔

**اِسْتَغْفِرُكَ** اِسْتَغْفِرُكَ۔ اِسْتَغْفَرَ غَفَرَ سے باب استفعال کا صیغہ ہے اور غَفَرَ الشَّيْءَ غَفَّرًا کے معنی ہوتے ہیں سَتَرَهُ کسی چیز کو ڈھانپ دیا۔ اور جب غَفَرَ الْمَتَاعَ فِي الْوِعَاءِ کہیں تو معنی ہوں گے اَدْخَلَهُ وَسَتَرَهُ کہ سامان کو تھیلے یا ٹرنک میں رکھ کر محفوظ کر دیا اور غَفَرَ اللہ لَهُ ذَنْبَهُ کے معنی ہوتے ہیں۔ غَطَّى عَلَيْهِ وَعَقَّا عَنَّهُ۔ اس کے تصور کو ڈھانپ دیا اور اس کی کمزوری پر پردہ ڈال دیا۔ تاکہ لوگوں کو نظر نہ آئے۔ (اقرب)

مفردات میں ہے کہ اَلْغَفْرُ کے معنی ہیں اَلْبَاسُ مَا يَصُونُهُ عَنِ الدَّنَسِ کہ جب کسی چیز کو میل اور گرد سے

محفوظ رکھنے کے لئے اس پر کوئی چیز ڈال دیں تو اس وقت اس کے لئے غفر کا لفظ استعمال کرتے ہیں۔ چنانچہ کہتے ہیں۔  
 اِغْفِرْ تَوْبِكَ فِي الْوَعَاءِ کہ اپنے کپڑے کو گرد اور مٹی سے بچانے کے لئے کسی تھیلے یا ٹرنک میں رکھ دو۔ (مفردات)  
 پس اِسْتَغْفِرُكَ کے معنی ہوں گے اللہ تعالیٰ سے اپنی بشری کمزوری پر پردہ پوشی طلب کرو۔ یعنی دعا کرو کہ تمہارے  
 ماننے والوں میں کسی قسم کی کوئی خرابی پیدا نہ ہو اور وہ صحیح راستہ پر قائم رہیں۔

**تفسیر۔** تسبیح کے ساتھ تمہید کرنے کا حکم دینے میں حکمت سَبِّحْ بِحَمْدِ رَبِّكَ۔ جیسا کہ  
 حل لغات میں بتایا جا چکا ہے۔ سَبِّحْ کے معنی اللہ تعالیٰ کی ذات کو تمام عیوب اور نقائص سے مبرا قرار دینے کے  
 ہوتے ہیں اور حمد کے معنی ہوتے ہیں کہ اللہ تعالیٰ کی ذات میں تمام خوبیوں کے ہونے کا اقرار کیا جائے۔ گویا اس  
 آیت میں یہ مضمون بیان کیا گیا ہے کہ اگر محمد رسول اللہ صلی اللہ علیہ وسلم کی وفات پر ہماری نصرت ختم ہو جاتی اور  
 فتوحات کا سلسلہ بند ہو جاتا تو مسلمان بجا طور پر کہہ سکتے تھے کہ اللہ تعالیٰ نے ہمارے ساتھ وفاداری نہیں کی اور  
 اسی طرح کفار بھی یہ کہہ سکتے تھے کہ مسلمانوں کو جو فتوحات محمد رسول اللہ صلی اللہ علیہ وسلم کے زمانہ میں ہوئیں وہ محض  
 ان کی ذاتی قابلیت کے نتیجے میں تھیں اور آپؐ کی وفات کے بعد فتوحات کا ٹرک جانا اسلام کے سچانہ ہونے کا بین ثبوت  
 ہے۔ پس اللہ تعالیٰ نے اپنی ذات کو ان ہر دو امور سے بری ثابت کرنے کے لئے اپنے رسولؐ کو یہ اطلاع دے دی  
 کہ نہ تو آپؐ کی وفات کے بعد اللہ تعالیٰ مسلمانوں کو بے یار و مددگار چھوڑے گا اور نہ فتوحات کا سلسلہ بند ہو کر مخالفوں  
 کے لئے خوشی کا موقع پیدا ہوگا۔ جب اللہ تعالیٰ نے سورۃ نصر کی آیات کو نازل کر کے اپنے آپ کو ان الزاموں سے  
 بری ثابت کر دیا ہے تو اے رسول اللہ اب آپ کا بھی فرض ہے کہ آپ پوری طرح اعلان کر دیں کہ اللہ تعالیٰ کی ذات  
 ہر عیب اور نقص سے پاک ہے۔ نہ تو وہ اپنے بندوں کو بے یار و مددگار چھوڑتا ہے کہ اس پر کوئی الزام عائد ہو اور نہ  
 اپنے وعدوں کی خلاف ورزی کرتا ہے اور چونکہ اس نے باوجود مخالف حالات کے مسلمانوں کو غالب کر دیا ہے اور  
 آئندہ بھی غالب کرتا چلا جائے گا۔ اس لئے وہ اس بات کا مستحق ہے کہ اس کی حمد کے گیت گائے جائیں اور یہ کہا  
 جائے کہ ہر خوبی اس کی ذات میں پائی جاتی ہے۔

پھر اس آیت میں لفظ رَبِّ استعمال فرمایا۔ یعنی یہ کہا ہے کہ اپنے رب کی حمد کرو۔ یہ نہیں کہا کہ اللہ کی حمد کرو۔  
 رَبِّ کے معنوں کے اندر یہ مفہوم پایا جاتا ہے کہ ادنیٰ حالت سے ترقی دیتے دیتے کمال تک پہنچانا۔ گویا رَبِّ کا  
 لفظ اس آیت میں استعمال کرنے میں یہ حکمت ہے کہ تا یہ بتایا جائے کہ اللہ تعالیٰ اس لئے حمد کا مستحق ہے کہ اس  
 نے مسلمانوں کو ضعف کی حالت سے اٹھا کر ساری دنیا کا مالک بنا دیا۔ پس جو کسی پر اتنا فضل کرے وہ بہر حال حمد کا

مستحق ہوگا۔

پھر حمد کے لفظ میں یہ اشارہ بھی کیا گیا ہے کہ اے مسلمانو! فتوحات کو دیکھ کر تمہارے اندر کبر پیدا نہ ہو۔ اور یہ نہ سمجھنا کہ یہ فتوحات تمہاری کسی ذاتی قابلیتوں کی بنا پر ہیں۔ بلکہ یہ سب کچھ خدا کے فضل کے ماتحت تم کو مل رہا ہے۔ اس لئے تمہیں خدا تعالیٰ کی حمد کرتے ہوئے اس کے آستانے پر ہمیشہ جھک رہنا چاہیے۔ تا تمہارا یہ شکر ادا کرنا اللہ تعالیٰ کے مزید فضلوں کو نازل کرنے کا موجب ہو۔ الغرض فَسَبِّحْ بِحَمْدِ رَبِّكَ کے الفاظ میں یہ حکم دیا گیا ہے کہ اے مسلمانو تم اعلان کرو کہ اللہ تعالیٰ نے اپنے وعدوں کے مطابق ہماری نصرت کر کے ایک طرف اپنی ذات کو تمام الزامات سے بڑی ٹھہرا لیا ہے اور دوسری طرف اپنی ذات کو حمد کا مستحق قرار دے لیا ہے۔

اِسْتَعْفِرْكَ: اِسْتَعْفَرَ كَا لَفْظِ غَفَرَ سے نکلا ہے۔ اور جیسا کہ حَلِّ لُغَاتٍ میں بتایا جا چکا ہے غَفَرَ کے معنی ڈھانکنے یا حفاظت کرنے کے ہیں اور استغفار کے معنی ہیں حفاظت کے لئے دعا یا طلبِ حفاظت۔ گویا استغفار کرنے والا شخص اللہ تعالیٰ سے دعا کرتا ہے کہ وہ اس کو اپنی حفاظت میں لے لے اور اس کی بشریت کی کمزوریاں ظاہر نہ ہوں یا یہ کہ وہ خدا تعالیٰ کی حفاظت میں اس طور پر آجائے کہ اس سے کوئی گناہ سرزد نہ ہو۔

قرآن کریم نے استغفار کے معنی میں وسعت پیدا کرتے ہوئے اس کو ان معنوں میں بھی استعمال کیا ہے کہ جو گناہ انسان سے صادر ہو چکے ہوں ان کے بدنتائج اور ان کی سزا سے بچنے کے لئے اللہ تعالیٰ کی حفاظت طلب کی جائے۔ چنانچہ قرآن کریم میں یہ لفظ اس مفہوم میں کثرت سے استعمال ہوا ہے اور یہ ادنیٰ لوگوں کے لئے ہے۔ کامل لوگوں کے لئے اس کا یہی مفہوم ہوتا ہے کہ قوم کی اصلاح کرتے ہوئے اگر کوئی امر نظر انداز ہو جائے تو اللہ تعالیٰ اس کا ازالہ کر دے۔

رسول کریم صلی اللہ علیہ وسلم کے استغفار کرنے کا مطلب سورۃ نصر کی زیر تفسیر آیت میں اللہ تعالیٰ نے رسول کریم صلی اللہ علیہ وسلم کو حکم دیا ہے کہ اے ہمارے رسول! اِسْتَعْفِرْكَ۔ اللہ تعالیٰ سے استغفار کرو۔ اسی طرح قرآن کریم میں بعض مقامات پر رسول کریم صلی اللہ علیہ وسلم کے لئے اِسْتَعْفِرْ لِدَنبِكَ کے الفاظ بھی استعمال ہوئے ہیں کہ اپنے ذنب کے لئے استغفار کرو۔

ایسے مقامات کو پڑھتے وقت یہ سوال پیدا ہوتا ہے کہ استغفار کا لفظ رسول کریم صلی اللہ علیہ وسلم کے لئے کن معنوں میں استعمال ہوا ہے۔ کیا ان معنوں میں کہ آپ سے کوئی گناہ سرزد ہوا تھا اور پھر آپ کو حکم ہوا کہ آپ اس کی سزا سے بچائے جانے کی دعا کریں یا کسی اور معنی میں؟

عیسائی صاحبان بھی ہمیشہ اس قسم کی آیات کو لے کر جہاں رسول کریم صلی اللہ علیہ وسلم کو استغفار کا حکم دیا گیا ہے مسلمانوں پر اعتراض کرتے چلے آئے ہیں کہ دیکھو تمہارا رسول گناہ گار تھا تبھی تو ان کو استغفار کا حکم دیا گیا۔ اور اس کے بعد وہ یہ کہہ دیتے ہیں کہ چونکہ مسیح علیہ السلام کے لئے کوئی ایسا لفظ استعمال نہیں ہوا اس لئے وہ گناہوں سے پاک تھے۔ (A Comprehensive Commentary On The Quran by Wherry vol:4 p:292)

اس اعتراض کے جواب میں مسلمانوں کو بڑی دقت پیش آئی اور گوانہوں نے جواب دینے کی بڑی کوشش کی ہے لیکن حضرت مسیح موعود علیہ السلام سے پہلے اس کا جواب دینے میں وہ کامیاب نہیں ہو سکے۔ اور یہی وجہ تھی کہ ہزار ہا مسلمان عیسائی بن گئے۔ اور تو اور سادات میں سے بھی بعض نے ہتسمہ لے لیا۔ غرض رسول کریم صلی اللہ علیہ وسلم کے متعلق لفظ استغفار کے استعمال سے عیسائیوں نے مسلمانوں کو دھوکہ دیا اور بجائے اس کے کہ مسلمان عیسائیوں کو جواب دیتے وہ خود ان کے دھوکہ میں آگئے۔

ان آیات کو جن میں رسول کریم صلی اللہ علیہ وسلم کے لئے استغفار کا لفظ استعمال ہوا ہے حل کرنے کے لئے یہ امر اچھی طرح ذہن نشین کر لینا چاہیے کہ رسول کریم صلی اللہ علیہ وسلم دنیا کی ہدایت اور راہنمائی کے لئے آئے تھے۔ اور اس دنیا میں اس لئے مبعوث کئے گئے تھے کہ تاگمراہ اور بے دین لوگوں کو باخدا انسان بنائیں اور تانگنا ہوں اور بدیوں میں گرفتار شدہ انسانوں کو پاک و صاف کریں۔ اور آپ کا درجہ قرآن کریم میں اللہ تعالیٰ نے ان الفاظ میں بیان فرمایا ہے۔ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (ال عمران: ۳۲)۔ اے ہمارے رسول! تم یہ بات لوگوں کو اچھی طرح سنا دو کہ اگر وہ خدا تعالیٰ سے محبت رکھتے ہیں تو ان کو چاہیے کہ وہ تیری اتباع کریں۔ اس کا نتیجہ یہ ہوگا کہ وہ اللہ تعالیٰ کے پیارے اور محبوب بن جائیں گے۔ پھر رسول کریم صلی اللہ علیہ وسلم کی نسبت قرآن کریم میں آتا ہے لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (الاحزاب: ۲۲) کہ اے مسلمانو! اس رسول میں تمہارے لئے ایک نیک نمونہ ہے۔ اگر تم خدا کے حضور مقبول بنا چاہتے ہو اور اگر تم خدا سے تعلق پیدا کرنا پسند کرتے ہو تو اس کا آسان طریق یہ ہے کہ اس رسول کے اقوال، افعال اور حرکات و سکنات کی پیروی کرو۔ کیونکہ آپ کے اقوال و افعال خدا تعالیٰ کے اقوال و افعال ہیں جیسا کہ قرآن کریم نے آپ کے متعلق مَادَمِيتَ اِذْ دَمِيتَ وَلَكِنَّ اللَّهَ رَفِي (الانفال: ۱۸) کہہ کر آپ کے کنکر پھینکنے کو اللہ تعالیٰ کا کنکر پھینکنا قرار دیا ہے۔ پھر آپ کے متعلق یہ بھی فرمایا کہ مَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ (النجم: ۵۰۴) یعنی یہ نبی اپنی خواہش سے کلام نہیں کرتا بلکہ وہی بات کہتا ہے جو خدا تعالیٰ اس کو بذریعہ وحی حکم دیتا ہے۔ پس وہ شخص جس کی اتباع سے انسان خدا



سے ملتا ہی نہیں بلکہ اس کا محبوب بن جاتا ہے اور وہ شخص جو دنیا کے لئے ایک نمونہ تھا اور جس کے اقوال و افعال خدا کے اقوال و افعال تھے اس کا استغفار ان معنوں میں نہیں ہو سکتا کہ اس سے کوئی گناہ سرزد ہوا تھا اور اس نے یہ دعا کی کہ اللہ تعالیٰ اس کو اس گناہ کی سزا سے بچالے۔ کیونکہ یہ ظاہر بات ہے کہ اگر وہ بھی گناہ کا مرتکب ہو سکتا تھا تو خدا تعالیٰ نے اس کی اتباع کا کیوں حکم دیا اور اسے دنیا کے لئے نمونہ کیوں قرار دیا؟ پس آپ کو نمونہ قرار دینے کے معنی یہ ہیں کہ آپ ہر ایک بدی اور گناہ سے پاک تھے۔ گویا آپ کا استغفار گناہوں کی سزا سے بچنے کے لئے نہ تھا بلکہ کسی اور معنی میں تھا۔

اب سوال یہ پیدا ہوتا ہے کہ پھر وہ کون سے معنی ہیں جن کو ادا کرنے کے لئے رسول کریم صلی اللہ علیہ وسلم کے لئے استغفار کا لفظ استعمال ہوا ہے۔ سو جاننا چاہیے کہ زیر تفسیر سورۃ کی ابتدائی دو آیات میں یہ مضمون بیان کیا گیا ہے کہ رسول کریم صلی اللہ علیہ وسلم کی وفات کے بعد بھی مسلمانوں کی نصرت کا سلسلہ جاری رہے گا اور فتوحات کے دروازے ان کے لئے کھول دیئے جائیں گے۔ اور قومیں محمد رسول اللہ صلی اللہ علیہ وسلم سے اس طرح برکت پائیں گی جس طرح آپ کی زندگی میں لوگوں نے برکت پائی تھی۔ گویا ان آیات میں رسول کریم صلی اللہ علیہ وسلم کو بتایا گیا تھا کہ آئندہ زمانہ میں ہزاروں ہزار لوگ اسلام میں ایک وقت میں داخل ہوا کریں گے اور یہ ظاہر ہے کہ جب کسی قوم کو فتح حاصل ہوتی ہے اور مفتوح قوم کے ساتھ فاتح قوم کے تعلقات قائم ہوتے ہیں تو ان میں جو بدیاں اور بُرائیاں ہوتی ہیں وہ فاتح قوم میں بھی آنی شروع ہو جاتی ہیں۔ یہی وجہ ہے کہ فاتح قوم جن ملکوں سے گذرتی ہے ان کے عیش و عشرت کے جذبات اپنے اندر لے لیتی ہے اور چونکہ عظیم الشان فتوحات کے بعد اس قدر آبادی کے ساتھ فاتح قوم کا تعلق ہوتا ہے جو فاتح سے بھی تعداد میں زیادہ ہوتی ہے۔ اس لئے اس کو فوراً تعلیم دینا اور اپنی سطح پر لانا مشکل ہوتا ہے۔ اور جب فاتح قوم کے افراد مفتوح قوم میں ملتے ہیں تو بجائے اس کو اخلاقی طور پر نفع پہنچانے کے خود اس کے بد اثرات سے متاثر ہو جاتے ہیں۔ جس کا نتیجہ رفتہ رفتہ نہایت خطرناک ہوتا ہے اور درحقیقت جس وقت کوئی قوم ترقی کرتی اور کثرت سے پھیلتی ہے۔ وہی زمانہ اس کے تنزل اور انحطاط کا بھی ہوتا ہے۔ پس رسول کریم صلی اللہ علیہ وسلم ان فتوحات کی خبر کو معلوم کر کے طبعی طور پر متفکر ہو سکتے تھے کہ ان فتوحات کے ساتھ ساتھ کہیں مسلمانوں میں انحطاط تو شروع نہ ہو جائے گا اور وہ لوگ جو اسلام میں نئے داخل ہوں گے ان کی پوری طرح تربیت کا کیا سامان ہوگا کیونکہ رسول کریم صلی اللہ علیہ وسلم جیسا کامل استاد اور نفوس کا تزکیہ کرنے والا اور کامل راہنما ان کو میسر نہ ہوگا۔ پس ان خیالات کے جواب کے طور پر اللہ تعالیٰ نے اِسْتَغْفِرْکَ کے الفاظ نازل فرمائے اور بتایا کہ اے محمد رسول اللہ! جب

تک آپ دنیا میں رہے آپ نے اپنی ذمہ داری کو ادا کیا اور تربیت اور تزکیہ نفوس کا کام کرتے رہے۔ لیکن جب آپ ہمارے پاس آجائیں گے۔ تو آپ کی ذمہ داری ختم ہو جائے گی اور اللہ تعالیٰ خود امت محمدیہ کا کفیل ہو جائے گا۔ ایسی صورت میں آپ کو فکر کی کیا ضرورت ہے۔ ہاں آپ وہ کام کریں جو آپ کی استطاعت میں ہے اور وہ یہ کہ آپ دعاؤں میں لگ جائیں اور اللہ تعالیٰ سے التجا کریں کہ وہ نہ صرف یہ کہ مسلمانوں کی حفاظت کرے اور ان کی نصرت کرتا رہے بلکہ اسلام میں نئے داخل ہونے والوں کی بھی خود ہی تربیت کا سامان کرے۔ اور ایسی صورت پیدا کر دے کہ تمام مسلمان ٹھوکراور غلطیوں سے بچتے رہیں۔ اور اگر کبھی کوئی رخنہ پیدا بھی ہو تو اس کی اصلاح کا سامان خدا تعالیٰ پیدا کرتا رہے۔ گویا رسول کریم صلی اللہ علیہ وسلم کو اپنی ذات کے لئے استغفار کرنے کا حکم نہیں دیا گیا بلکہ اپنی امت کے لوگوں کے لئے استغفار کا حکم دیا گیا ہے کہ اللہ تعالیٰ سے آپ دعا کریں کہ وہ آپ کی امت کی حفاظت فرمائے اور ان میں کوئی روحانی طور پر رخنہ نہ پڑے اور اگر کوئی خرابی پیدا ہو تو اس کی اصلاح کا سامان پیدا ہو جائے۔ چنانچہ روایات سے پتہ چلتا ہے کہ رسول کریم صلی اللہ علیہ وسلم نے اس حکم کے مطابق دعا کرنی شروع کر دی (درمنشور زیر آیت ہذا) اور واقعات بتاتے ہیں کہ اللہ تعالیٰ نے اس دعا کو شرف قبولیت بخشا اور آپ کی وفات کے بعد جس قدر فتنے پیدا ہوئے ان کی اصلاح کر دی گئی۔ اور آئندہ ایسا انتظام کر دیا گیا کہ ہر فتنے کے پیدا ہونے پر اس کی اصلاح ہو جائے۔ چنانچہ ہم دیکھتے ہیں کہ آپ کی وفات پر جب بعض قبائل عرب مرتد ہو گئے اور بعض نے زکوٰۃ دینے سے انکار کر دیا تو اللہ تعالیٰ نے اس فتنہ کا ایسا سدباب کیا جس کی نظیر ملنی مشکل ہے اور پھر سے اسلام صحیح شکل میں قائم ہو گیا۔ اگر اس وقت اس فتنہ کو دبا یا نہ جاتا تو اسلام کی صحیح شکل کا قائم رہنا مشکل امر تھا۔

اسی طرح اسلام کی فتوحات کے زمانہ میں جب کثرت سے عیسائی لوگ مسلمان ہوئے تو وہ اپنے ساتھ حیات مسیح اور مسیح کے بے گناہ ہونے اور باقی تمام انسانوں کے (جن میں محمد رسول اللہ صلی اللہ علیہ وسلم بھی آجاتے ہیں) خطا کار ہونے کا عقیدہ بھی لے آئے اور وہ اتنا پھیلا کہ اس غلط فہمی کی وجہ سے عیسائیت کو اسلام پر حملہ کرنے کا موقع مل گیا اور مسلمان اسلام کو چھوڑ کر عیسائیت میں داخل ہونے شروع ہو گئے۔ آخر اللہ تعالیٰ نے اس فتنے کے استیصال کے لئے اور امت کی حفاظت کے لئے حضرت مسیح موعود علیہ السلام کے وجود کو رسول کریم صلی اللہ علیہ وسلم کے چودہ سو سال بعد کھڑا کر دیا اور آپ کے ذریعہ اسلام کو ایسے مقام پر کھڑا کر دیا کہ کجاہہ حالت کہ وہ اپنا دفاع بھی نہیں کر سکتا تھا اور مسلمان اسلام کو چھوڑ رہے تھے اور کجاہہ حالت پیدا ہو گئی کہ تمام مذاہب میدان سے بھاگ گئے اور اسلام عیسائیت پر حملہ آور ہو گیا اور غیر مذاہب کے لوگ کثرت سے اسلام میں داخل ہونے شروع ہو گئے اور وہ

دن دوڑ نہیں جبکہ ہر شخص اسلام کے مادی غلبہ کو اپنی آنکھوں سے دیکھ لے گا اور اسلام کا ضعف اس کی طاقت میں تبدیل ہو جائے گا۔ پس یہ سب کچھ رسول کریم صلی اللہ علیہ وسلم کے استغفار اور دعا کا نتیجہ ہے۔

اب ایک سوال باقی رہ جاتا ہے اور وہ یہ کہ جن آیات میں استغفار کے ساتھ ذنب کا لفظ استعمال ہوا ہے اس کا کیا مطلب ہے۔ کیونکہ ذنب کے معنی لغت میں جرم کے لکھے ہیں۔ اور اس لحاظ سے اِسْتَغْفِرُ لِدُنْبِكَ کے معنی یہ نہیں گے کہ اے محمد رسول اللہ! اپنے جرم کے لئے آپ استغفار کریں۔ اس بارے میں یہ یاد رکھنا چاہیے کہ جیسا کہ اس آیت کی تفسیر کے شروع میں اصولی طور پر لکھا جا چکا ہے۔ محمد رسول اللہ صلی اللہ علیہ وسلم وہ عظیم الشان انسان ہیں جن کی اتباع سے انسان خدا سے ملتا ہی نہیں بلکہ اللہ تعالیٰ کا محبوب ہو جاتا ہے۔ اور پھر یہ کہ آپ دنیا کے لئے نمونہ ہیں اور آپ کے اقوال و افعال خدا کے اقوال و افعال ہیں۔ پس آپ کے متعلق یہ تصور ہی نہیں ہو سکتا کہ قرآن کریم نے کہیں یہ کہا ہو کہ آپ گناہ گار ہیں۔ کیونکہ آپ تو دنیا کو گناہ سے چھڑانے کے لئے آئے تھے۔ اگر آپ خود ہی گناہ گار تھے تو دنیا کو گناہ سے کیسے آزاد کروا سکتے تھے۔ پس وہ آیات جن میں رسول کریم صلی اللہ علیہ وسلم کے لئے ذنب کا لفظ استعمال ہوا ہے اس کے معنی قرآن کریم کے بیان کی روشنی میں یہ نہیں کئے جاسکتے کہ رسول کریم صلی اللہ علیہ وسلم کو اپنے گناہ کے لئے استغفار کا حکم دیا گیا تھا بلکہ اس کے اور ہی معنی ہیں۔

اب ان معنوں کو معلوم کرنے کے لئے ہم ان آیات پر یکجائی نظر کرتے ہیں جن میں ذنب کا لفظ استعمال ہوا ہے۔ چنانچہ وہ آیات حسب ذیل ہیں:-

۱۔ اللہ تعالیٰ سورۃ مومن میں فرماتا ہے۔ فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِدُنْبِكَ وَسَبِّحْ بِحَمْدِ رَبِّكَ بِالْعَتَمِيِّ وَالْإِبْكَارِ (المؤمن: ۵۶)

۲۔ سورۃ محمد میں یوں آیا ہے۔ فَاعْلَمُوا أَنَّمَا إِلَهُ الْإِلَهِ وَاللَّهُ وَاسْتَغْفِرْ لِدُنْبِكَ وَلِلْمُؤْمِنِينَ وَالْمُؤْمِنَاتِ وَاللَّهُ يَعْلَمُ مُتَقَلِّبَكُمْ وَمَثُوكُمْ (محمد: ۲۰)

۳۔ تیسری آیت جہاں رسول کریم صلی اللہ علیہ وسلم کے لئے ذنب کا لفظ استعمال ہوا ہے وہ سورۃ فتح کی ہے۔ اللہ تعالیٰ فرماتا ہے۔ إِنَّا فَتَحْنَا لَكَ فَتْحًا مُّبِينًا۔ لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا (الفتح: ۲، ۳)

ان آیات میں اور سورۃ محمد اور مومن کی آیات میں لفظ ذنب کے استعمال میں ایک فرق ہے اور وہ یہ کہ سورۃ محمد اور مومن میں رسول کریم صلی اللہ علیہ وسلم کو حکم ہے کہ اِسْتَغْفِرْ لِدُنْبِكَ یعنی اپنے ذنب کے لئے

استغفار کرو۔ اور سورۃ فتح کی آیات میں غفر کی نسبت اللہ تعالیٰ کی طرف کی گئی ہے۔ اور فرمایا ہے **لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ** کہ اللہ تعالیٰ نے تیرے پہلے اور پچھلے ذنب پر مغفرت کر دی ہے۔

ان آیات کے حل کے لئے سب سے پہلے لغت کی طرف توجہ کرتے ہیں۔ لغت میں غفر کے معنی ڈھانکنے کے ہیں۔ اور **ذَنْبُهُ ذَنْبًا** کے معنی ہوتے ہیں۔ **تَلَاةٌ فَلَمْ يُفَارِقْهُ** کہ اس کے پیچھے پیچھے گیا اور اس کی اتباع اور قدم بقدم چلنے کو ترک نہ کیا اور **ذَنْبُ الْعِمَامَةِ** کے معنی ہوتے ہیں۔ **أَفْضَلَ مِنْهَا شَيْئًا وَأَرْحَاكَ** کہ پگڑی باندھتے وقت اس کا ایک زانہ حصہ جو سر پر لپیٹا نہ جاسکتا تھا اس کو لڑکا دیا (اقرب)۔ پس **ذَنْبُ** کے معنی ہوئے پیچھے آنا یا زانہ چیز۔ اور **عَفَرَ ذَنْبٌ** کے معنی ہوئے زانہ چیز کا ڈھانپ دینا یا پیچھے آنے والے واقعات کی خرابیوں کا ڈھانپ دینا۔ پس رسول کریم صلی اللہ علیہ وسلم کے اپنے **ذَنْبُ** کے لئے **اسْتِغْفَارُ** کرنے سے مراد یہ ہوگی کہ آپ یہ دعا کریں کہ نبوت کے کام کے وہ بوجھ جو بشری طاقت سے زائد ہیں اللہ تعالیٰ ان کے اٹھانے کی طاقت عطا کر دے۔ یا آپ کے بعد آنے والے واقعات کی خرابیوں پر پردہ ڈال دے۔

اب ہم سورۃ مؤمن، سورۃ محمد اور سورۃ فتح کی ان آیات پر جن میں ذنب کا لفظ رسول کریم صلی اللہ علیہ وسلم کے لئے استعمال کیا گیا ہے جب غور کرتے ہیں تو ایک ایسی عجیب بات معلوم ہوتی ہے۔ جو ان آیات کے مضمون کو اس طرح حل کر دیتی ہے کہ سب اعتراض دور ہو جاتے ہیں اور وہ یہ کہ ان سب جگہوں میں رسول کریم صلی اللہ علیہ وسلم کے دشمنوں کے ہلاک ہونے اور آپ کی فتح کا ذکر ہے۔ چنانچہ پہلا مقام سورۃ مؤمن کا ہے اور یہ سورۃ مکی ہے اور اس میں آتا ہے کہ **فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ** یعنی اے رسول اللہ! آپ دشمنوں کی ایذاؤں پر صبر کریں اور اس دن کا انتظار کریں جب آپ کا غلبہ ہوگا اور یہ ایذا دینے والے شرمندہ ہوں گے۔ اور یہ یاد رکھیں کہ یہ غلبہ کا وعدہ پورا ہو کر رہے گا اور مکہ بھی آپ کو ملے گا اور آپ اپنے ذنب کے لئے استغفار کریں۔

اس آیت سے پہلے مندرجہ ذیل آیات ہیں۔

**إِنَّا لَنَنْصُرُ رُسُلَنَا وَ الَّذِينَ آمَنُوا فِي الْحَيَاةِ الدُّنْيَا وَ يَُوْمَ يَقُومُ الْأَشْهَادُ - يَوْمَ لَا يَنْفَعُ الظَّالِمِينَ مَعَادِنُهُمْ وَ لَهُمُ النَّعْنَةُ وَ لَهُمْ سُوءُ الدَّارِ - وَ لَقَدْ آتَيْنَا مُوسَى الْهُدَى وَ أَوْثَقْنَا بِرَبِّهِ إِسْرَائِيلَ الْكِتَابَ - هُدًى وَ ذِكْرًا لِّأُولِي الْأَلْبَابِ - (المؤمن: ۵۲ تا ۵۵)**

یہ آیات مکہ میں نازل ہوئی تھیں جب مسلمان بہت تکلیف اور دکھ میں تھے۔ اللہ تعالیٰ ان کو مخاطب کر کے فرماتا ہے کہ اے مسلمانو! گھبرائو نہیں اور یاد رکھو کہ ہم اپنے رسولوں اور ان لوگوں کی جو ان پر ایمان لاتے ہیں

اسی دنیا میں مدد کرتے ہیں اور اس دن بھی ہم ان کی مدد کریں گے جب فیصلہ کے لئے گواہ اپنی گواہیاں دینے کے لئے آکھڑے ہوں گے۔ وہ ایسا دن ہوگا جبکہ نافرمانوں کو ان کی معذرت کچھ بھی فائدہ نہ دے گی اور ان کے لئے خدا سے دوری ہوگی اور انہیں رہنے کو بہت برا گھر ملے گا۔ یاد رکھو ہم نے موسیٰ کو ہدایت دی اور بنی اسرائیل کو تورات کا وارث کیا جس میں لوگوں کے لئے ہدایت اور نصیحت تھی یعنی جس طرح بنی اسرائیل تورات کی برکت سے ارض مقدسہ کے وارث ہو گئے اور خدا کی نعمتیں ان کو مل گئیں اسی طرح مسلمانوں کو بھی مکمل کتاب ملے گی اور دنیا پر ظاہری غلبہ بھی حاصل ہو جائے گا اور مکہ جو ان کا مقدس مقام ہے اور جو اس وقت مخالفوں کے قبضہ میں ہے وہ بھی ان کو مل جائے گا۔ اس غلبہ کی پیشگوئی کے بعد اللہ تعالیٰ فرماتا ہے فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِنَفْسِكَ کہ اے رسول! جلدی نہ کرو کہ یہ غلبہ کا وعدہ کب آئے گا بلکہ صبر سے کام لو۔ یقیناً یہ وعدہ پورا ہو کر رہے گا اور اپنے ذنب کے لئے استغفار کرو۔ غرض پہلے رسول کریم صلی اللہ علیہ وسلم کے دشمنوں کی ہلاکت کی خبر دی اور پھر غلبہ اور فتح مکہ کی خبر دی اور استغفار کا حکم دیا۔

دوسری جگہ جہاں استغفار کا حکم ہے وہ سورۃ محمد کی یہ آیت ہے۔ فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِنَفْسِكَ وَلِلْمُؤْمِنِينَ وَالْمُؤْمِنَاتِ۔ اس سے پہلے یہ آیت ہے فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً فَقَدْ جَاءَ أَشْرَاطُهَا فَأَنَّى لَهُمْ إِذَا جَاءَهُمْ ذِكْرُهُمْ۔

سورۃ محمد کا سارا مضمون مخالفین اسلام کی تباہی کے ذکر میں ہے اور یہ بتایا گیا ہے کہ وہ مسلمانوں کے ہاتھوں شکست کھائیں گے اور اسلام کو فتح ہوگی۔ اس مضمون کو بیان کرتے ہوئے اللہ تعالیٰ فرماتا ہے۔ فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً کہ مخالفین اسلام تو بس اس گھڑی کے منتظر ہیں جس میں مسلمانوں اور کافروں کے درمیان فیصلہ ہو جائے گا کہ سچا کون ہے اور جھوٹا کون اور اس سے پہلے پہلے اسلام کے دلائل پر غور کرنے کی کوشش ہی نہیں کرتے اور سمجھ بیٹھے ہیں کہ ہم اس وقت جب معاملہ کھل جائے گا ایمان لے آئیں گے۔ لیکن انہیں یاد رکھنا چاہیے کہ فتح مکہ کی گھڑی اچانک آجائے گی۔ ہاں یاد رکھو اس کے قریب آنے کی علامات ظاہر ہو چکی ہیں۔ پھر جب وہ گھڑی آ پہنچے گی ان کا ایمان لانا ان کو کیا فائدہ دے سکتا ہے۔ پھر اس کے بعد اللہ تعالیٰ فرماتا ہے کہ اے نبی! یہ امر یاد رکھو کہ صرف قادر خدا ایک ہی ہے اسی کے اشارے پر ہر ایک چیز حرکت کرتی ہے۔ پس جب وقت آجائے گا اللہ تعالیٰ کے فرشتے اتریں گے اور لوگوں کے دلوں کو تمہاری طرف مائل کر دیں گے اور لوگوں کے لئے اسلام میں

داخل ہونے کا راستہ کھل جائے گا۔ پس ایسے وقت میں نبی کریم صلی اللہ علیہ وسلم کو استغفار کرنا چاہیے نہ صرف اپنے لئے بلکہ مومن مردوں اور مومن عورتوں کے لئے اللہ تعالیٰ تمہارے حالات سے بخوبی واقف ہے۔

غرض ان آیات میں بھی پہلے دشمنوں کی تباہی کا ذکر ہے اور پھر مسلمانوں کی کامیابی اور اس کے بعد استغفار کا حکم ہے۔ تیسری جگہ جہاں رسول کریم صلی اللہ علیہ وسلم کے لئے ذنب کا لفظ استعمال کیا گیا ہے۔ لیکن ساتھ ہی اللہ تعالیٰ نے فرمایا ہے کہ ہم نے تیرے ذنب پر پردہ ڈال دیا ہے۔ وہ سورۃ فتح کی ابتدائی آیات ہیں۔ ان آیات میں اللہ تعالیٰ فرماتا ہے۔ **إِنَّا فَتَحْنَا لَكَ فَتْحًا مُّبِينًا - لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا - وَيُضَرِّكَ اللَّهُ نَصْرًا عَظِيمًا**۔ یعنی اے نبی! ہم تجھے ایک ایسی کھلی فتح عطا کریں گے کہ جس کے بعد ہر ایک پر واضح ہو جائے گا کہ دین اسلام سچا دین ہے۔ اور تم صراط مستقیم پر تھے اور اس فتح کا نتیجہ یہ ہوگا کہ ایک طرف تم پر فتح سے پہلے ایمان لانے والوں کی تربیت ہو کر ان کے نقائص دور ہو جائیں گے اور تمہاری بشری کمزوریوں کی وجہ سے ان کی تربیت میں اگر کوئی کمی رہ گئی ہے تو وہ دور کر دی جائے گی اور فتح کے بعد جو لوگ اسلام میں داخل ہوں گے ان کی تربیت میں اگر تمہاری بشری کمزوریوں کی وجہ سے کوئی نقص رہ جائے گا تو اللہ تعالیٰ اس کو بھی دور کر دے گا اور تمہاری دعاؤں کے نتیجہ میں تم پر نعمت کو مکمل کر دے گا۔ یعنی مسلمانوں میں ایسے لوگ بار بار پیدا ہوتے رہیں گے جو اصلاح امت کا کام سرانجام دیں گے اور اس کی خرابیوں کو دور کر کے صحیح مقام پر ان کو قائم رکھیں گے اور دنیاوی لحاظ سے بھی مسلمانوں کی حکومت قائم ہو جائے گی۔ اور اللہ تعالیٰ ان کو ترقی کی راہ پر گامزن کر دے گا جس سے وہ خدا تعالیٰ کے انعامات کے مورد ہوتے رہیں گے اور اللہ تعالیٰ تمہاری ایسی نصرت کرے گا کہ کوئی مانع اور مزاحم نہ ہو سکے گا۔

ان آیات میں بھی پہلے فتح و نصرت کا ذکر ہے اور دشمنوں کی ہلاکت کی پیشگوئی کی گئی ہے اور اس کے بعد ذنب پر مغفرت کر دینے کا ذکر کیا گیا ہے۔

غرض ان تمام آیات کو دیکھ کر بالطبع یہ سوال پیدا ہوتا ہے کہ رسول کریم صلی اللہ علیہ وسلم کی فتح اور آپ کے دشمنوں کی مغلوبیت کے ساتھ وہ کون سی بات متعلق ہے جس کے لئے استغفار کا حکم ہے۔ یا وہ کون سی بات ہے جس کے متعلق فرمایا ہے کہ ہم نے اس پر مغفرت کر دی ہے۔ سو جاننا چاہیے کہ نبی باوجود نبی ہونے کے پھر انسان ہی ہوتا ہے اور انسان کے تمام کام خواہ کسی حد تک وسیع ہوں محدود ہی ہوتے ہیں۔ ایک استاد خواہ کتنا ہی لائق ہو اور ایک

وقت میں تیس چالیس نہیں بلکہ سو سو لوگوں کو بھی پڑھا سکتا ہو۔ اگر اس کے پاس ہزار دو ہزار لڑکے لے آئیں تو نہیں پڑھا سکے گا۔ رسول بھی استاد ہی ہوتے ہیں جیسا کہ قرآن شریف میں رسول کریم صلی اللہ علیہ وسلم کی نسبت آتا ہے۔ **يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ**۔ (ال عمران: ۱۲۵) کہ اس رسول کا کام یہ ہے کہ وہ خدا تعالیٰ کی آیتیں لوگوں کو سنائے۔ کتاب کی تعلیم دے اور ان کو پاک کرے اور احکام کا فلسفہ سکھائے۔ غرض نبی ایک استاد ہوتا ہے اس کا کام تعلیم دینا ہوتا ہے اس لئے وہ تھوڑے لوگوں کو ہی دے سکتا ہے کیونکہ لاکھوں کروڑوں انسانوں کو سبق دینا اور پھر یاد بھی کروا دینا کسی انسان کا کام نہیں ہو سکتا۔ پس جب کسی کے سامنے لاکھوں اور کروڑوں انسانوں کی جماعت سبق لینے کے لئے کھڑی ہو تو ضرور ہوگا کہ اس کی تعلیم میں نقص رہ جائے اور لوگ پوری طرح علم نہ حاصل کر سکیں۔ یا یہ ہوگا کہ بعض تو پڑھ جائیں گے اور بعض کی تعلیم ناقص رہ جائے گی اور بعض بالکل جاہل کے جاہل ہی رہ جائیں گے اور کوئی تعلیم حاصل نہ کر سکیں گے۔

پس جب رسول کریم صلی اللہ علیہ وسلم کو اللہ تعالیٰ نے فتوحات کی خبر دی اور بتایا گیا کہ مکہ فتح ہوگا اور اس کے نتیجے میں بے شمار لوگ اسلام میں داخل ہوں گے تو آپ کے دل میں جو بڑا ہی پاک دل تھا یہ گھبراہٹ پیدا ہوئی کہ ان تھوڑے سے لوگوں کو تو میں اچھی طرح تعلیم دے لیتا تھا، قرآن کریم سکھا سکتا تھا۔ لیکن یہ جو لاکھوں انسان اسلام میں داخل ہوں گے ان کو میں کس طرح تعلیم دوں گا۔ اور مجھ میں جو بوجہ بشریت کے یہ کمزوری ہے کہ اتنے کثیر لوگوں کو تعلیم نہیں دے سکتا اس کا کیا علاج ہوگا۔ اس کا جواب خدا تعالیٰ نے یہ دیا کہ اس میں شک نہیں کہ جب فتح ہوگی اور نئے نئے لوگ کثرت سے اسلام میں داخل ہوں گے تو ان میں بہت سی کمزوریاں ہوں گی۔ اور یہ بھی سچ ہے کہ وہ سب کے سب آپ سے تعلیم نہیں پاسکتے۔ مگر ان کو تعلیم دلانے کا یہ علاج ہے کہ آپ اللہ تعالیٰ سے دعا مانگیں کہ اے خدا مجھ میں بشریت کے لحاظ سے یہ کمزوری ہے کہ اتنے لوگوں کو تعلیم نہیں دے سکتا تو میری اس کمزوری کو ڈھانپ دے اور وہ اس طرح کہ ان سب لوگوں کو خود ہی تعلیم دے دے اور خود ہی ان کو پاک کر دے۔ پس رسول کریم صلی اللہ علیہ وسلم کو **اسْتَغْفِرُ لِنَفْسِكَ** کے الفاظ کہہ کر اس طرف متوجہ کیا گیا ہے کہ اسلام میں کثرت سے داخل ہونے والے لوگوں کی تعلیم و تربیت کے لئے آپ خدا تعالیٰ سے دعا کریں اور التجا کریں کہ اب لوگوں کے کثرت سے آنے کی وجہ سے جو بدنتائج نکل سکتے ہیں ان سے آپ ہی بچائیے۔ اور ان کو خود ہی دور کر دیجئے۔ اور یہ ظاہر ہے کہ آپ کا لاکھوں انسانوں کو ایک ہی وقت میں پوری تعلیم نہ دے سکتا کوئی گناہ نہیں۔ بلکہ بشری کمزوری کا نتیجہ ہے اور یہی وجہ ہے کہ

آپ کے متعلق ذَنْب کا لفظ استعمال ہوا ہے لیکن جَنَاحٌ، اِنَّهُ يَجُزُّهُ کا لفظ استعمال نہیں ہوا۔ گناہ اسے کہتے ہیں کہ خدا تعالیٰ کی دی ہوئی طاقت اور قوت کے باوجود اس کے حکم کی فرمانبرداری نہ کی جائے اور وہ بات جس کی خدا تعالیٰ کی طرف سے طاقت ہی نہ دی جائے اس کا نہ کر سکرنا گناہ نہیں ہوتا۔ بلکہ وہ بشری کمزوری کہلاتی ہے مثلاً ایک شخص بیمار ہو جاتا ہے تو یہ اس کا گناہ نہیں بلکہ ایک کمزوری ہے جو بشریت کی وجہ سے اسے لاحق ہوئی۔ تو رسول کریم صلی اللہ علیہ وسلم کا یہ گناہ نہ تھا کہ آپ اس قدر زیادہ لوگوں کو پڑھانہ سکتے تھے بلکہ خدا تعالیٰ نے آپ کو بنایا ہی ایسا تھا اور آپ کے ساتھ یہ ایسی بات لگی ہوئی تھی جو آپ کی طاقت سے بالاتھی۔ اس لئے آپ کو بتایا گیا کہ ایمان لانے والوں کی کثرت کی وجہ سے جو نقص ان کی تعلیم میں رہ جائے گا اس کے دور کرنے کے لئے اللہ تعالیٰ سے دعا کریں۔ پس وہ تمام آیات جن میں آپ کے لئے وَاسْتَعْفِرْ لِنَجْمِكَ کے الفاظ استعمال ہوئے ہیں ان میں رسول کریم صلی اللہ علیہ وسلم کے کسی گناہ کا اظہار مقصود نہیں ہے بلکہ بشری کمزوری کے بدنتائج سے بچنے کی آپ کو راہ بتائی گئی ہے۔ اور بتایا گیا ہے کہ وہ بوجھ جو آپ پر پڑنے والا ہے اور آپ کی طاقت سے زائد ہے اس کے لئے اللہ تعالیٰ سے دعا کریں کہ اس کو اٹھانے اور ذمہ داری کو پوری طرح سے ادا کرنے کی توفیق ملے۔

چنانچہ ہم دیکھتے ہیں کہ وہ لوگ جو فتح مکہ کے بعد ایمان لائے تھے اور وہ رسول کریم صلی اللہ علیہ وسلم کے زیر تربیت زیادہ عرصہ نہ رہ سکے تھے۔ ابتلاؤں اور فتنوں کے وقت ان کا ایمان بھی خراب نہ ہوا اور وہ اسلام حبیبی نعمت سے محروم نہ ہوئے۔ گو آپ کی وفات پر کچھ لوگ مرتد ہوئے مگر جلدی ہی واپس آگئے۔ اور ان فسادوں میں شامل نہ ہوئے جو اسلام کو تباہ کرنے کے لئے شریروں اور مفسدوں نے برپا کئے تھے۔ چنانچہ حضرت عثمان رضی اللہ عنہ کے زمانہ میں جو عظیم الشان فساد ہوا اس میں عراق، مصر، کوفہ اور بصرہ کے لوگ تو شامل ہو گئے جو رسول کریم صلی اللہ علیہ وسلم کی وفات کے بعد ایمان لائے تھے لیکن یمن، حجاز اور نجد کے لوگ شامل نہ ہوئے۔ یہ وہ ملک تھے جو رسول کریم صلی اللہ علیہ وسلم کے وقت میں فتح ہوئے تھے۔ پس اللہ تعالیٰ نے ان ملکوں کے لوگوں کی جو آپ کے زمانہ میں اسلام لائے تھے برائیاں اور کمزوریاں دور کر دی تھیں۔ لوگ تو کہتے ہیں کہ امیر معاویہ کا زور اور طاقت تھی کہ شام کے لوگ اس فتنہ میں شامل نہ ہوئے۔ لیکن حقیقت یہ ہے کہ یہ رسول کریم صلی اللہ علیہ وسلم کی کرامت تھی اور دعا کا اثر تھا کہ شام کے لوگ حضرت عثمان رضی اللہ عنہ کے خلاف نہیں اٹھے۔ کیونکہ گو یہ ملک رسول کریم صلی اللہ علیہ وسلم کے زمانہ میں فتح نہ ہوا لیکن آپ نے اس پر بھی چڑھائی کی تھی جس کا ذکر قرآن شریف کی سورۃ توبہ میں ان تین صحابہ کا ذکر کرتے ہوئے



آیا ہے جو اس سفر میں شامل نہ ہوئے تھے۔ پس شام کا اس فتنہ میں شامل نہ ہونا امیر معاویہ کی دانائی کی وجہ سے نہیں تھا بلکہ اس لئے تھا کہ وہاں اسلام کا بیج رسول کریم صلی اللہ علیہ وسلم کے زمانہ میں بویا گیا اور اس سرزمین میں آپ نے قدم مبارک ڈالا تھا۔ پس خدا تعالیٰ نے آپ کی دعاؤں میں اس ملک کو بھی شامل کر لیا۔

اس عظیم الشان فتنہ میں اس قدر صحابہ میں سے صرف تین صحابہ کے شامل ہونے کا پتہ لگتا ہے۔ اور ان کی نسبت بھی ثابت ہے کہ صرف غلط فہمیوں کی وجہ سے شامل ہو گئے تھے اور بعد میں توبہ کر لی تھی۔ پس رسول کریم صلی اللہ علیہ وسلم کی یہ ایک ایسی خصوصیت ہے کہ جو کسی اور نبی کو حاصل نہیں ہوئی۔ اس لئے جہاں آپ کی فتح کا ذکر آیا ہے اور یہ بتایا گیا ہے کہ اسلام میں کثرت سے لوگ داخل ہونے والے ہیں وہاں ساتھ ہی استغفار کا حکم بھی آیا ہے۔ جو آپ کو اس طرف متوجہ کرنے کے لئے تھا کہ ہم آپ کو غلبہ اور عزت دینے والے ہیں اور بے شمار لوگ آپ کے ساتھ شامل ہونے والے ہیں۔ پس یاد رکھیں کہ جب آپ کے پاس بہت سے شاگرد ہو جائیں تو آپ خدا تعالیٰ کے حضور گرجائیں اور عرض کریں کہ الہی اب کام انسانی طاقت سے بڑھتا جاتا ہے۔ آپ خود ہی ان نو واردوں کی اصلاح کر دیجئے۔ ہم آپ کی دعا قبول کریں گے اور ان کی اصلاح کر دیں گے اور ان کی کمزوریاں اور بدیاں دور کر کے ان کو پاک کر دیں گے۔

پس قرآن کریم کی وہ آیات جن میں یہ ذکر آتا ہے کہ رسول کریم صلی اللہ علیہ وسلم کو اپنے ذنب کے لئے استغفار کرنا چاہیے۔ اس سے یہ ہرگز مراد نہیں کہ آپ سے کوئی گناہ سرزد ہوا ہے اور اس کے لئے آپ کو استغفار کرنا چاہیے بلکہ اس سے صرف یہ مراد ہے کہ فتوحات کی وجہ سے اور اسلام میں لوگوں کے کثرت سے داخل ہونے کی وجہ سے جو تربیت کا کام بڑھنے والا ہے اور وہ آپ کی طاقتوں سے زیادہ ہے۔ اللہ تعالیٰ اس کو باحسن وجہ سرانجام دینے کی طاقت عطا کرے اور اگر اس میں کوئی کمزوری رہ جائے تو اس پر پردہ ڈال دے اور اس کی اصلاح اس طور پر کر دے کہ کوئی برا نتیجہ پیدا نہ ہو۔ اور چونکہ یہ نو مسلموں کی تربیت کا کام صحابہ اور صحابیات نے بھی رسول کریم صلی اللہ علیہ وسلم کی ہدایات کے ماتحت کرنا تھا۔ اس لئے اللہ تعالیٰ نے رسول کریم صلی اللہ علیہ وسلم کو سورۃ محمد کی آیات میں یہ بھی فرمادیا کہ نہ صرف اپنے لئے بلکہ آپ کے ماتحت جو مرئی کام کرنے والے ہیں ان کے لئے بھی دعا کر دیں کہ وہ صحیح رنگ میں تربیت کر سکیں اور اگر ان کی تربیت میں کوئی نقص رہ جائے تو اس کا بد نتیجہ نہ نکلے بلکہ اس کی بھی پردہ پوشی ہو جائے۔

خلاصہ کلام یہ کہ سورۃ نصر میں رسول کریم صلی اللہ علیہ وسلم کو اِسْتَعْفِرْ لَكَ كَلِمًا سے مراد یہ ہے کہ آپ دعا کریں کہ فتوحات کے نتیجے میں جو خرابیاں اُمت محمدیہ میں پیدا ہو سکتی ہیں اللہ تعالیٰ خود ان کی اصلاح کا انتظام فرماوے۔

اور وہ آیات جہاں اِسْتَعْفِرْ لَكَ كَلِمًا کے الفاظ کہے گئے ہیں ان میں یہ حکم ہے کہ رسول کریم صلی اللہ علیہ وسلم کو یہ دعا کرنی چاہیے کہ آپ کے زمانہ میں جو فتوحات ہوں گی اور جن کے نتیجے میں کثرت سے لوگ اسلام میں داخل ہوں گے اللہ تعالیٰ آپ کو ان کی تربیت پوری طرح کرنے کی توفیق دے اور اگر تربیت میں کوئی کمی رہ جائے تو اس کمی کے نتیجے میں جو خرابی پیدا ہو سکتی ہے اس کے بدنتائج سے بچالے۔

اِنَّكَ كَانَ تَوَّابًا: تَاب کے معنی ہوتے ہیں فضل کے ساتھ رجوع کیا اور تَوَّاب مبالغہ کا صیغہ ہے اس لئے اس کے معنی ہوں گے بار بار فضل کے ساتھ رجوع کرنے والا۔ گویا اس حصہ آیت میں اس مضمون کو ادا کیا گیا ہے کہ اے محمد رسول اللہ! اگر آپ دعاؤں میں لگ جائیں گے تو اللہ تعالیٰ آپ کی دعاؤں کو ضرور سنے گا اور اپنے فضل کے ساتھ آپ کی قوم پر بار بار رجوع کرے گا۔ نبوت، صدیقیت، شہیدیت اور صالحیت چار روحانی انعام ہیں جن کو قرآن کریم نے بیان فرمایا ہے اور بتایا ہے کہ ان انعاموں کا ملنا خدا تعالیٰ کے فضل پر منحصر ہے۔ چنانچہ اللہ تعالیٰ فرماتا ہے۔ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا۔ ذَٰلِكَ الْفَضْلُ مِنَ اللَّهِ ۗ وَكَفَىٰ بِاللَّهِ عِلْمًا۔ (النساء: ۷۰، ۷۱) یعنی جو اللہ اور رسول اللہ صلی اللہ علیہ وسلم کی کامل اطاعت کرے گا تو وہ ان لوگوں کے زمرہ میں شامل ہو جائے گا جن پر اللہ تعالیٰ نے انعام کیا یعنی نبی، صدیق، شہید اور صالح اور ان مقامات کا ملنا اللہ تعالیٰ کے فضل سے ہوتا ہے اور اللہ تعالیٰ بوجہ عظیم ہونے کے پوری طرح جانتا ہے کہ کون ان فضلوں کا مورد ہونے کا اہل ہے۔

اِنَّكَ كَانَ تَوَّابًا میں اسلام کی حفاظت کی پیشگوئی پس اِنَّكَ كَانَ تَوَّابًا کے الفاظ میں محمد رسول اللہ صلی اللہ علیہ وسلم کو یہ تسلی دی گئی ہے کہ جب بھی آپ کی قوم کو حفاظت کی ضرورت ہوگی جب بھی کسی اصلاح کی ضرورت ہوگی اللہ تعالیٰ اس کی حفاظت اور اصلاح کے ذرائع پیدا کر دے گا اور اس خرابی کے مناسب حال شخص پیدا کر دے گا۔ چنانچہ واقعات بتاتے ہیں کہ رسول کریم صلی اللہ علیہ وسلم کی دعاسنی گئی اور اُمت میں جب بھی کوئی خرابی پیدا ہوئی تو اس کی اصلاح کے لئے اللہ تعالیٰ نے اس کے مناسب حال شخص کھڑا کر دیا۔ چنانچہ جیسا کہ پہلے لکھا جا چکا ہے جب

رسول کریم صلی اللہ علیہ وسلم کی وفات ہوئی اس وقت بڑے بڑے صحابہ گھبرا گئے۔ حتیٰ کہ حضرت عمر رضی اللہ تعالیٰ عنہ جیسا زبردست شخص بھی گھبرا گیا (بخاری کتاب فضائل اصحاب النبی صلی اللہ علیہ وسلم باب قول النبی لو کنت متخذًا خلیلاً)۔ اس وقت اللہ تعالیٰ نے حضرت ابو بکر رضی اللہ تعالیٰ عنہ کو صدیقیت کے مقام پر کھڑا کر دیا اور تمام مسلمان ایک ہاتھ پر جمع ہو گئے۔ اور جتنے فتنے اس وقت کھڑے ہوئے ان کا مقابلہ کرنے کی قوت حضرت ابو بکر رضی اللہ عنہ کو دی گئی۔ باوجود اس کے کہ آپ کی طبیعت نرم تھی لیکن آپ نے فتنوں کو دبانے کے لئے جو کام کیا اس کو دیکھ کر انسان دنگ رہ جاتا ہے۔ پس حضرت ابو بکر رضی اللہ تعالیٰ عنہ کی خلافت رسول کریم صلی اللہ علیہ وسلم کی ان دعاؤں کے نتیجے میں تھی جو آپ نے اللہ تعالیٰ کے حکم کے ماتحت کیں۔

پھر حضرت ابو بکر رضی اللہ عنہ کی وفات کے بعد اللہ تعالیٰ نے حضرت عمر رضی اللہ عنہ کو کھڑا کر دیا۔ چونکہ حضرت ابو بکر رضی اللہ عنہ کے زمانہ میں لڑائیوں کا سلسلہ شروع ہو چکا تھا اور ایرانیوں اور شامیوں کے ساتھ مٹھ بھینٹ ہو رہی تھی اس لئے آپ کی وفات کو بے وقت سمجھا گیا (تاریخ ابی الفدا ذکر وفات ابی بکر) لیکن حضرت عمر رضی اللہ عنہ نے خلافت پر متمکن ہوتے ہی ایسی راہنمائی کی کہ مصر، شام اور فلسطین کے سارے علاقے مسلمانوں کے ماتحت آگئے اور قیصر و کسریٰ کی ساری طاقتیں ختم ہو گئیں۔ اور ایک طرف مسلمانوں کی ایک مستحکم سلطنت قائم ہو گئی اور دوسری طرف مسلمان ایک ہاتھ پر اکٹھے رہے اور ان میں کوئی خرابی پیدا نہ ہوئی۔ بلکہ آپ کی خلافت میں اسلام کا وہ رعب و دبدبہ قائم ہوا کہ مسلمان بڑے بڑے بادشاہوں کو خاطر میں نہ لاتے تھے۔ پس محمد رسول اللہ صلی اللہ علیہ وسلم کی دعاؤں کا دوسرا اثر حضرت عمر رضی اللہ عنہ کے وجود میں ظاہر ہوا۔ پھر حضرت عمر رضی اللہ عنہ کے بعد حضرت عثمان اور حضرت علی رضی اللہ عنہما کے وجود بھی رسول کریم صلی اللہ علیہ وسلم کی دعاؤں کا نتیجہ تھے۔ پھر حضرت عمر بن عبدالعزیز اور مجتہدین اُمت جو مختلف ممالک اور مختلف زمانوں میں اسلام کی حفاظت اور اسلام کی صحیح صورت کو قائم رکھنے کے لئے کھڑے ہوئے سب رسول کریم صلی اللہ علیہ وسلم کی دعاؤں کی بدولت ہی تھے۔ اور پھر رسول کریم صلی اللہ علیہ وسلم کے تیرہ سو سال بعد جب ایک طرف آپ کے ماننے والے اسلام کو چھوڑ بیٹھے اور اس پر عمل کرنا ترک کر دیا اور دوسری طرف مغربی اقوام نے اسلام پر ہلہ بول دیا اور چاہا کہ اسلام کا نام تک مٹا دیا جائے۔ ایسی نازک حالت میں اللہ تعالیٰ نے حضرت مسیح موعود علیہ السلام کو مبعوث کر دیا اور آپ کے ذریعہ مسلمانوں کی ایک ایسی جماعت قائم کر دی جو ایک طرف صحیح اسلام کا نمونہ تھی اور دوسری طرف وہ اسلام کے لئے اپنے اموال اور اپنی جانوں کو قربان

کرنے والے تھے۔ اور اس طرح اسلام از سر نو زندہ ہو گیا۔ چنانچہ کجا تو یہ حالت تھی کہ سمندر پار سے عیسائیوں کے پادری مسلمانوں کے مختلف ممالک میں حملہ کر رہے تھے اور کجا یہ حالت ہے کہ محمد رسول اللہ صلی اللہ علیہ وسلم کے سپاہیوں نے ان کے ممالک میں پہنچ کر ان پر حملہ شروع کر دیا اور یکے بعد دیگرے منافقین میں سے ہی محمد رسول اللہ صلی اللہ علیہ وسلم کے عشاق پیدا ہونے شروع ہو گئے اور اب یہ بات نظر آرہی ہے کہ وہ دن جلد ہی آنے والا ہے جبکہ تمام مغربی اقوام محمد رسول اللہ صلی اللہ علیہ وسلم کے جھنڈے تلے جمع ہوں گی اور ایک ہی رسول ہوگا اور ایک ہی شریعت اور خدا تعالیٰ کی بادشاہت جس طرح آسمان پر ہے زمین پر بھی قائم ہو جائے گی۔ بہر حال اللہ تعالیٰ نے جو وعدہ فرمایا تھا کہ وہ محمد رسول اللہ صلی اللہ علیہ وسلم کی دعاؤں کو سنے گا اور بار بار اپنے فضل کے ساتھ آپ کی قوم پر رجوع کرے گا وہ پوری شان کے ساتھ پورا ہوا ہے اور پورا ہوتا رہے گا۔ کیونکہ اسلام قیامت تک کے لئے ہے اور خدا کے وعدے بھی قیامت تک پورے ہوتے رہیں گے۔ انشاء اللہ۔

روایات میں آتا ہے کہ جب سورۃ نصر نازل ہوئی اور رسول کریم صلی اللہ علیہ وسلم نے صحابہ کرام کو اس سے اطلاع دی تو آپ نے فرمایا لَيْخُرُ جَنٌّ مِنْهُ أَفْوَاجًا كَمَا دَخَلُوا فِيهِ أَفْوَاجًا (فتح القدير تفسير سورة النصر آیت ۱) کہ اب تو اسلام میں لوگ گروہ درگروہ داخل ہو رہے ہیں لیکن ایک وقت ایسا آئے گا جبکہ مسلمان گروہ درگروہ اسلام کو خیر باد کہنے لگ جائیں گے اور اسلام کے حلقہ سے نکل جائیں گے۔ رسول کریم صلی اللہ علیہ وسلم کا فرمودہ سو فی صدی پورا ہوا ہے۔ چنانچہ اس زمانہ میں جب عیسائیت نے اسلام پر حملہ کیا لوگ کثرت سے اسلام کو چھوڑ کر عیسائیت میں داخل ہو گئے تھے۔ اور اسی طرح سے دوسری تحریکیں جو اسلام کے خلاف چلیں ان کا شکار ہو گئے تھے۔ پس اسلام کا موجودہ تنزل بھی محمد رسول اللہ صلی اللہ علیہ وسلم کی صداقت کا بین ثبوت ہے۔ کیونکہ ایسے وقت میں جب کہ اسلام دن دگنی اور رات چوگنی ترقی کر رہا تھا۔ اور اس کے تنزل کا خیال بھی نہیں آسکتا تھا۔ رسول کریم صلی اللہ علیہ وسلم کا یہ فرمانا کہ ایک وقت وہ بھی آئے گا جبکہ اسلام کے ماننے والے اس کو خیر باد کہہ دیں گے۔ اور گروہ درگروہ اسلام سے نکل کھڑے ہوں گے صرف اور صرف خدائے علام الغیوب کے علم کی بنا پر ہی ہو سکتا تھا۔ پس جہاں خدا تعالیٰ کی یہ بات پوری ہوئی ہے وہاں دوسری بات بھی پوری ہوگی جو اللہ تعالیٰ نے محمد رسول اللہ صلی اللہ علیہ وسلم کی زبان سے کہلوائی کہ دوبارہ اسلام زندہ کیا جائے گا۔ اور مسیح موعود کی بعثت کے ذریعہ سے اسلام کا سورج پھر وسط آسمان میں چمکے گا۔ اور تمام قومیں اسلام میں داخل ہو کر محمد رسول اللہ صلی اللہ علیہ وسلم کی حمد کے گیت گائیں گی۔ پس

جس طرح سے عالم الغیب خدا کی باتیں پہلے پوری ہوئی ہیں، اب بھی پوری ہوں گی۔ وَمَا ذَلِكْ عَلَى اللَّهِ بِعَزِيزٍ۔  
 روایات میں آتا ہے کہ سورۃ نصر کے نزول پر اللہ تعالیٰ کے حکم سَمِعَ بِحُجْدِ رَبِّكَ وَاسْتَغْفِرُكَ کے مطابق  
 رسول کریم صلی اللہ علیہ وسلم کثرت سے یہ دعائیہ کلمات اٹھتے بیٹھتے چلتے پھرتے پڑھا کرتے تھے کہ سُبْحَانَكَ  
 اللَّهُمَّ وَبِحَمْدِكَ أَشْتَغْفِرُكَ وَأَتُوبُ إِلَيْكَ۔ (درمنثور سورۃ النصر) یعنی اے اللہ میں تیری تسبیح کرتا ہوں اور  
 تیری ذات میں سب خوبیوں کے ہونے کا اقرار کرتا ہوں اور تجھ سے بشری کمزوری پر پردہ پوشی چاہتا ہوں اور تیری  
 طرف ہی رجوع کرتا ہوں۔ حضرت ام سلمہؓ روایت کرتی ہیں کہ میں نے رسول کریم صلی اللہ علیہ وسلم سے سوال کیا  
 کہ یا رسول اللہ آپ یہ دعا بار بار کیوں پڑھتے ہیں۔ تو رسول کریم صلی اللہ علیہ وسلم نے فرمایا۔ اس لئے کہ اللہ تعالیٰ  
 نے مجھے اسی قسم کی دعا کرنے کا ارشاد فرمایا ہے اور پھر سورۃ نصر کی آیات پڑھیں۔ بہر حال اس روایت سے ثابت ہے  
 کہ رسول کریم صلی اللہ علیہ وسلم نے اللہ تعالیٰ کے حکم کے مطابق اپنی اُمت کے لئے کثرت سے دعائیں کیں تا آپ  
 کی اُمت راہ راست پر قائم رہے اور جب کبھی اس میں کوئی خرابی پیدا ہو تو اللہ تعالیٰ ایسے اشخاص کو کھڑا کر دے جو  
 اس خرابی کو دور کر دیں اور یہ کہ خود اللہ تعالیٰ اُمت محمدیہ کی تربیت کا انتظام کرتا رہے۔ چنانچہ رسول کریم صلی اللہ علیہ وسلم  
 کی یہ دعائیہ گئی اور اس کا نتیجہ جو کچھ نکلا وہ تاریخ کے اوراق بتا رہے ہیں اور قیامت تک ایسا ہی ہوتا رہے گا اور جب  
 بھی اسلام کی حفاظت کا سوال پیدا ہوگا اللہ تعالیٰ خود اس کی حفاظت کے سامان پیدا کر دے گا۔

## سُورَةُ اللَّهَبِ مَكِّيَّةٌ

سورة اللہب - یہ سورۃ مکی ہے

### وَهِيَ بَسْمٌ آيَاتٍ مَعَ الْبَسْمَلَةِ

اور اس کی بسم اللہ سمیت چھ آیات ہیں۔

سورة لہب مکی ہے سورة اللہب مکی سورة ہے اور اس بارہ میں کوئی اختلاف نہیں۔ ابن مردویہ نے حضرت ابن عباس، حضرت عائشہ اور ابن الزبیر سے روایت کی ہے کہ یہ سورۃ مکہ میں نازل ہوئی تھی۔ (فتح القدیر سورة اللہب) تفسیر اتقان میں علامہ سیوطی نے جو ترتیب نزول مختلف راویوں سے بیان کی ہے اس میں سورة اللہب کو پانچویں نمبر پر بیان کیا ہے یعنی ان کی تحقیقات میں سب سے پہلے سورة العلق نازل ہوئی پھر نون والقلم پھر مزمل پھر مدثر پھر سورة اللہب۔ (الاتقان النوع الاول فی معرفة المکی والمدنی)

گو یا یہ سورة بالکل ابتدائی سورتوں میں سے ہے۔ وہیری کے نزدیک اس سورة کا نزول نبوت کے پانچویں یا چھٹے سال ہوا تھا۔

**ترتیب و تعلق** مضمون کے اعتبار سے سورة اللہب قرآن کریم کی آخری سورة ہے۔ کیونکہ ہماری ترتیب کے لحاظ سے اس پر قرآن کریم کا مضمون ختم ہو جاتا ہے۔ اس کے بعد کی تین سورتوں میں قرآن کریم کا خلاصہ بیان کر دیا گیا ہے۔ سورة لہب کا تعلق پہلی سورة سے اس سورة کا پہلی سورة سے یہ تعلق ہے کہ پہلی سورة میں رسول کریم صلی اللہ علیہ وسلم کو یہ تسلی دی گئی تھی کہ وہ فتوحات جو آپ کو ہو رہی ہیں وہ آپ کی حیات تک محدود نہیں بلکہ ان فتوحات کے دروازے آپ کی وفات کے بعد بھی کھلے رہیں گے۔ یہاں تک کہ اسلام دنیا پر غالب آجائے گا۔ اور پھر یہ بھی بیان کیا گیا تھا کہ جب بھی اسلام کو کسی ایسے شخص کی ضرورت ہوگی جو اس کی کشتی کو بحنور سے نکالے اور اس کا جھنڈا سرنگوں نہ ہونے دے۔ اللہ تعالیٰ اس وقت کسی ایسے شخص کو کھڑا کر دے گا اور امت محمدیہ کی دستگیری فرمائے گا۔

سورة لہب کا خلاصہ مضمون سورة لہب میں سورة نصر کے مضمون کو مکمل کیا گیا ہے اور بتایا گیا ہے کہ صرف یہی نہیں ہوگا کہ رسول کریم صلی اللہ علیہ وسلم کی وفات کے بعد فتوحات کے دروازے کھلتے چلے جائیں گے اور اسلام

غالب ہو جائے گا بلکہ اگر کسی نے اسلام کو مٹانے کے لئے اس پر حملہ کیا تو اللہ تعالیٰ اس حملہ آور کو تباہ کر دے گا نہ صرف اس کو بلکہ ان کو بھی جو اس حملہ آور کی تائید میں ہوں گے۔

ایسے لوگ جو اسلام کے خلاف حملہ آور ہونے والے تھے ان کو اس سورۃ میں ابو لہب کے نام سے پکارا ہے۔ اور ان کو جو ایسے لوگوں کی تائید میں ہوں گے بیوی کے لفظ سے تعبیر کیا ہے۔ گویا ابو لہب سے مراد ائمہ کفر ہیں اور اس کی بیوی سے مراد ان کے اتباع۔ جیسا کہ آدم علیہ السلام کی بیوی سے مراد آدم کے اتباع بھی ہیں۔ گویا اس سورۃ میں سورۃ نصر میں بیان ہونے والے مضمون سے پیدا شدہ ایک سوال کا جواب دیا گیا ہے اور وہ یہ کہ طبعی طور پر دل میں خیال آسکتا تھا کہ اگر رسول کریم صلی اللہ علیہ وسلم کے بعد فتوحات کے دروازے کھل بھی گئے اور اسلام غالب بھی آگیا۔ لیکن پھر کسی وقت کوئی ایسا زبردست دشمن پیدا ہو گیا جس نے اسلام پر حملہ کر کے اس کے غلبہ کو ختم کر دیا تو اس عارضی غلبہ کا کیا فائدہ؟ اس سوال کا جواب سورۃ لہب میں دیا گیا ہے اور بتایا گیا ہے کہ اے محمد رسول اللہ! یہ امر اچھی طرح یاد رکھیں کہ نہ صرف یہ کہ اسلام غالب آئے گا بلکہ اس کا غلبہ دائمی ہوگا اگر کسی وقت کسی دشمن نے اسلام پر حملہ کر کے اس کو مٹانے کی کوشش کی تو اللہ تعالیٰ اپنی زبردست طاقت سے ایسے دشمن کو تباہ کر دے گا اور اسلام کی کمزوری کو دور کرے گا پھر اس کو غالب کر دے گا اور اگر اسلام کے اندر کسی وقت ضعف پیدا ہوا تو وہ تھوڑی دیر کے لئے ہوگا اور اس کے بعد پھر سے اسلام کا سورج ساری دنیا کو منور کرنے لگ جائے گا۔

اس سورۃ کا تعلق سورۃ کوثر سے بھی ہے۔ سورۃ کوثر میں رسول کریم صلی اللہ علیہ وسلم سے دو وعدے کئے گئے تھے۔ (۱) کثرت جماعت کا وعدہ۔ (۲) دشمنوں کی تباہی کا وعدہ۔ گویا پہلے وعدہ کے پورا ہونے کا ذکر سورۃ نصر میں کیا گیا ہے اور دوسرے وعدے کے پورا ہونے کا ذکر سورۃ لہب میں ہے۔

اللہ تعالیٰ نے اس سورۃ کو بالکل ابتدائی زمانہ میں نازل فرما کر مسلمانوں کی ہمت بندھائی کہ گھبراؤ نہیں گو تم کمزور اور ضعیف ہو۔ لیکن تمہارا مددگار وہ طاقت ور خدا ہے کہ جس کے منشاء کے ماتحت زمین و آسمان کے ذرات حرکت میں آتے ہیں۔ پس جو بھی تمہاری مخالفت کرے گا وہ رسوا و خوار ہوگا اور تباہی کا منہ دیکھے گا۔ پھر مضمون کے اعتبار سے اس سورۃ کو بالکل آخر میں رکھا تا آئندہ آنے والی نسلوں کے حوصلے بلند ہوں اور کسی زمانہ میں کفر کی طاقت کو دیکھ کر مسلمان گھبرانہ جائیں۔ بلکہ یہ یقین رکھیں کہ اسلام کا خدا غالب خدا ہے اور وہ اس کے دشمنوں کو خود تباہ کر دے گا۔ گویا سورۃ نصر اور سورۃ لہب اُمت کے نام دو آخری پیغام ہیں۔ ایک زیادتی ایمان اور ترقی ایمان کی طرف لے جاتا ہے اور دوسرا کفر کی ہلاکت کی طرف ذہن کو منتقل کرتا ہے۔

سورۃ لہب کا سبب نزول اس سورۃ کے سبب نزول کے متعلق مختلف روایات تفسیر میں بیان ہوئی ہیں۔ سب سے پہلی روایت یہ آتی ہے:-

قَالَ ابْنُ عَبَّاسٍ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْتُمُ أَمْرَهُ فِي أَوَّلِ الْمَبْعَثِ وَيُصَلِّي فِي شِعَابِ مَكَّةَ ثَلَاثَ سِنِينَ إِلَى أَنْ نَزَلَ قَوْلُهُ تَعَالَى وَأَنْذِرْ عَشِيرَتَكَ الْأَقْرَبِينَ فَصَعِدَ الصَّفَا وَنَادَى يَا آلَ غَالِبٍ فَعَرَجَتْ إِلَيْهِ غَالِبٌ مِنَ الْمَسْجِدِ فَقَالَ أَبُو لَهَبٍ هَذِهِ غَالِبٌ قَدْ آتَتْكَ فَمَا عِنْدَكَ ثُمَّ نَادَى يَا آلَ لُؤَيٍّ فَرَجَعَ مَنْ لَمْ يَكُنْ مِنَ لُؤَيٍّ فَقَالَ أَبُو لَهَبٍ هَذِهِ لُؤَيٌّ قَدْ آتَتْكَ فَمَا عِنْدَكَ ثُمَّ قَالَ يَا آلَ مُرَّةَ فَرَجَعَ مَنْ لَمْ يَكُنْ مِنَ مُرَّةَ فَقَالَ أَبُو لَهَبٍ هَذِهِ مُرَّةٌ قَدْ آتَتْكَ فَمَا عِنْدَكَ ثُمَّ قَالَ يَا آلَ بِلَابٍ ثُمَّ قَالَ بَعْدَهُ يَا آلَ قُصَيٍّ فَقَالَ أَبُو لَهَبٍ هَذِهِ قُصَيٌّ قَدْ آتَتْكَ فَمَا عِنْدَكَ فَقَالَ إِنَّ اللَّهَ أَمَرَنِي أَنْ أَنْذِرَ عَشِيرَتِي الْأَقْرَبِينَ وَأَنْتُمْ الْأَقْرَبُونَ - إِعْلَمُوا أَنِّي لَا أَمْلِكُ لَكُمْ مِنَ الدُّنْيَا حَقًّا وَلَا مِنَ الْآخِرَةِ نَصِيبًا إِلَّا أَنْ تَقُولُوا لَا إِلَهَ إِلَّا اللَّهُ فَأَشْهَدُ بِهَا لَكُمْ عِنْدَ رَبِّكُمْ فَقَالَ أَبُو لَهَبٍ عِنْدَ ذَلِكَ تَبَّأَ لَكَ الْهَذَا دَعَوْتَنَا فَتَزَلَّتِ السُّورَةُ - (التفسير الكبير للإمام رازی سورة المسد)

یعنی حضرت ابن عباس کہتے ہیں کہ بعثت کے ابتدائی زمانہ میں یعنی تین سال تک رسول کریم صلی اللہ علیہ وسلم زیادہ زور سے تبلیغ نہیں فرماتے تھے اور مکہ کی مختلف گھاٹیوں میں نماز ادا کر لیا کرتے تھے یہاں تک کہ اللہ تعالیٰ نے یہ آیت نازل فرمائی۔ وَأَنْذِرْ عَشِيرَتَكَ الْأَقْرَبِينَ کہ اپنے قریبی رشتہ داروں کو انداز کرو۔ چنانچہ رسول کریم صلی اللہ علیہ وسلم کو ہر طرف پرچہ گئے اور مختلف قبائل کو بلانا شروع کیا۔ سب سے پہلے آل غالب کو بلا یا اور وہ مسجد حرام سے نکل کر آگئے۔ ابولہب نے رسول کریم صلی اللہ علیہ وسلم کو مخاطب کر کے کہا کہ آل غالب تو آگئے ہیں اب مقصود بیان کریں۔ لیکن رسول کریم صلی اللہ علیہ وسلم نے ابولہب کی بات پر توجہ نہ دی اور لوی قبیلہ کے افراد کو پکارا۔ اس پر وہ بھی پہنچ گئے پھر ابولہب نے کہا کہ اب تولوی قبیلہ بھی آگیا۔ اب آپ بتائیں کہ کیا کہنا چاہتے ہیں۔ لیکن رسول کریم صلی اللہ علیہ وسلم نے اس کی بات کی طرف توجہ نہ دی اور آل مرہ کو پکارا۔ چنانچہ وہ بھی پہنچ گئے پھر رسول کریم صلی اللہ علیہ وسلم نے آل کلاب اور آل قصی کو بلا یا۔ جب سب آگئے تو آپ نے ان سب کو مخاطب کرتے ہوئے فرمایا کہ اللہ تعالیٰ نے مجھے حکم دیا ہے کہ میں اپنے اقرباء کو آنے والے عذاب سے خبردار کروں۔ سو تم میرے اقرباء ہو اور تمہیں یاد رکھنا چاہیے کہ میں تمہارے لئے دنیا اور آخرت سے کسی چیز کا ضامن نہیں ہو سکتا۔ سوائے اس کے کہ تم خدا تعالیٰ کی توحید کا اقرار کرو۔ اور لَا إِلَهَ إِلَّا اللَّهُ کہو۔ اس پر ابولہب غصہ میں آگیا اور اس نے بڑے جوش



سے کہا تَبَّأَلِكَ یعنی اے محمد (صلی اللہ علیہ وسلم) تم ہلاکت کا منہ دیکھو۔ کیا تم نے اسی غرض کے لئے ہمیں جمع کیا تھا؟ ابوہلب کے اس قول کے مطابق یہ سورۃ نازل ہوئی۔ اور یہ بتایا گیا کہ تباہی ابوہلب کے لئے ہوگی نہ کہ محمد رسول اللہ صلی اللہ علیہ وسلم کے لئے۔

دوسری روایت سبب نزول کے متعلق یہ بیان ہوئی ہے۔ عَنِ ابْنِ عَبَّاسٍ قَالَ لَمَّا نَزَلَتْ وَانذِرْ عَشِيرَتَكَ الْأَقْرَبِينَ صَعِدَ النَّبِيُّ صَلَّى اللَّهُ عَلَيْهِ وَسَلَّمَ عَلَى الصَّفَا فَجَعَلَ يُنَادِي يَا بَنِي فِهْرٍ يَا بَنِي عَدِيٍّ لِبَطُونِ قُرَيْشٍ حَتَّى اجْتَمَعُوا فَجَعَلَ الرَّجُلُ إِذَا لَمْ يَسْتَطِعْ أَنْ يَخْرُجَ أَرْسَلَ رَسُولًا لِيَنْظُرَ مَا هُوَ فَجَاءَ أَبُو لَهَبٍ وَقُرَيْشٌ فَقَالَ أَرَأَيْتَكُمْ لَوْ أَخْبَرْتُكُمْ أَنَّ خَبَلًا بِالْوَادِي تُرِيدُ أَنْ تَغْيِرَ عَلَيْكُمْ أَكُنْتُمْ مُصَدِّقِي قَالُوا نَعَمْ مَا جَرَّبْنَا عَلَيْكَ إِلَّا صِدْقًا قَالَ فَيَا نَذِيرٍ لَكُمْ بَيْنَ يَدَيْ عَذَابٍ شَدِيدٍ۔ فَقَالَ أَبُو لَهَبٍ تَبَّأَلِكَ سَائِرًا لِأَيَّامِ الْهَذَا جَمَعْتَنَا فَتَزَلَّتْ وَيُرْوَى أَنَّهُ مَعَ ذَلِكَ الْقَوْلِ أَخَذَ بِيَدَيْهِ حَجَرَ لِيُزِي بِهَا رَسُولَ اللَّهِ صَلَّى اللَّهُ عَلَيْهِ وَسَلَّمَ۔ (روح المعاني سورة اللہب)

یعنی جب رسول کریم صلی اللہ علیہ وسلم پر وَاَنْذِرْ عَشِيرَتَكَ الْأَقْرَبِينَ کی آیت نازل ہوئی۔ تو رسول کریم صلی اللہ علیہ وسلم کوہ صفا پر چڑھے اور عرب کے مختلف قبائل کو پکارنے لگے۔ یہاں تک کہ لوگ کوہ صفا پر پہنچ گئے اور جو خود نہ آسکا اس نے اپنا پلیٹی بھیج دیا تاکہ معلوم کر کے اطلاع دے کہ کس غرض کے لئے بلایا گیا ہے۔ چنانچہ اس موقع پر قبیلہ قریش اور ابوہلب بھی پہنچ گیا۔ تب رسول کریم صلی اللہ علیہ وسلم نے فرمایا کہ اے لوگو! اگر میں تم کو یہ خبر دوں کہ اس پہاڑ کے پرے وادی میں ایک لشکر چھپا ہوا ہے جو تم پر شب خون مارنا چاہتا ہے۔ تو کیا تم میری بات مان لو گے؟ لوگوں نے کہا کیوں نہیں۔ ہمارا یہ تجربہ ہے کہ آپ ہمیشہ سچ بولا کرتے ہیں۔ اس پر رسول کریم صلی اللہ علیہ وسلم نے فرمایا۔ لو سنو! میں تمہیں ایک اہم خبر سناتا ہوں کہ میں اللہ تعالیٰ کی طرف سے رسول بنا کر بھیجا گیا ہوں اور میں تم کو آنے والے عذاب سے ڈراتا ہوں۔ اس پر ابوہلب بھڑک اٹھا اور اس نے کہا تَبَّأَلِكَ۔ اے محمد (نعوذ باللہ) تم پر ہلاکت ہو۔ کیا تم نے اس معمولی سی بات کے لئے ہم کو جمع کیا تھا؟ چنانچہ اس کے جواب میں یہ سورۃ نازل ہوئی۔ بعض روایات میں یہ بھی آتا ہے کہ ابوہلب نے ایک پتھر اپنے دونوں ہاتھوں سے اٹھا کر رسول کریم صلی اللہ علیہ وسلم پر پھینکنا چاہا۔ اس لئے یہ آیت نازل ہوئی کہ تَبَّأَلِكَ يَا بَنِي لَهَبٍ کہ ابوہلب کے دونوں ہاتھ تباہ ہو گئے۔

غرض یہ دو روایات سورۃ لہب کے سبب نزول کے متعلق بیان کی جاتی ہیں۔ لیکن اس بارہ میں یہ بات یاد رکھنی چاہیے

کہ آیات کے سبب نزول کے متعلق رسول کریم صلی اللہ علیہ وسلم کی طرف سے کچھ بھی مروی نہیں۔ صرف صحابہ کرام کی بیان کردہ روایات ہوتی ہیں تبھی بعض اوقات ان میں اختلاف بھی ہو جاتا ہے۔ اور ایک آیت کے متعلق کئی کئی سبب نزول بیان ہو جاتے ہیں۔ اس سورۃ کے متعلق بھی جو سبب نزول بیان کیا گیا ہے وہ حضرت ابن عباسؓ کی طرف منسوب ہے اور تفسیر میں اس سورۃ کے متعلق ان کے سوا کسی اور کی طرف سے بیان کردہ روایت نہیں پائی جاتی۔ حالانکہ یہ سورۃ ابتدائی زمانہ کی ہے اور اس زمانہ کے صحابہ میں سے حضرت ابن مسعودؓ اور حضرت علیؓ بڑے پایہ کے ہیں۔ لیکن انہوں نے کوئی روایت نہیں کی۔ حضرت ابن عباسؓ تو اس وقت پیدا بھی نہیں ہوئے تھے جب کہ یہ سورۃ نازل ہوئی۔ انہوں نے مدینہ میں جا کر ہوش سنبھالی ہے۔ اور ان کا علم کئی سورتوں کے متعلق صرف سماعی ہے۔ پس ان حالات میں ہم یہ حتمی طور پر نہیں کہہ سکتے کہ اس سورۃ کے متعلق بیان کردہ شان نزول قطعی اور یقینی ہے۔ بے شک قرآن کریم کی ہر سورۃ کے پہلے مصداق رسول کریم صلی اللہ علیہ وسلم اور آپ کے زمانہ کے لوگ ہی ہیں لیکن جیسا کہ پہلی سورتوں میں بتایا جا چکا ہے آخری چند سورتوں کی ترتیب یہ ہے کہ ایک سورۃ زیادہ تر رسول کریم صلی اللہ علیہ وسلم کے زمانہ کی طرف توجہ دلاتی ہے اور ایک زیادہ تر آخری زمانہ کی طرف۔ ہماری ترتیب کے مطابق سورۃ لہب اس مقام پر ہے جو زیادہ تر آخری زمانہ کی طرف توجہ دلاتی ہے کیونکہ سورۃ لہب سے پہلی سورۃ یعنی سورۃ نصر رسول کریم صلی اللہ علیہ وسلم کے زمانہ کے ساتھ تعلق رکھتی ہے۔

مفسرین کہتے ہیں کہ رسول کریم صلی اللہ علیہ وسلم کے ایک چچا کا نام عبدالعزیٰ تھا جس کی کنیت ابوہب پڑ گئی تھی۔ کیونکہ اس کا رنگ بہت سرخ و سفید تھا (البحر المحيط سورۃ اللہب)۔ قرآن شریف نے سورۃ لہب میں اس کی مخالفتوں کا ذکر کیا ہے۔ لیکن یاد رکھنا چاہیے کہ مخالفت کے لحاظ سے ابوہب سے ابوہب جہل جس کا نام ابوہب تھا عبدالعزیٰ سے بہت بڑھا ہوا تھا۔ اور سارے قرآن کریم کے دیکھنے سے معلوم ہوتا ہے کہ کسی مخصوص دشمن یا منافق کا نام قرآن کریم میں نہیں آیا۔ بلکہ اگر کسی دشمن کا ذکر آیا ہے تو اشارہ کے ساتھ آیا ہے جو عام الفاظ میں ہے اور مختلف انسانوں پر چسپاں ہو سکتا ہے۔ مثلاً آدمؑ کے دشمن کو دو صفاتی ناموں سے یاد کیا گیا ہے۔ ایک شیطان اور ایک ابلیس (دیکھو سورۃ بقرہ ع ۴ و اعراف ع ۲ و طہ ع ۷) یعنی وہ حق سے دور تھا اور خدا کی رحمت سے مایوس تھا۔ اسی طرح رسول کریم صلی اللہ علیہ وسلم کے ایک شدید مخالف کو جو آپ کے خلاف لوگوں کو لڑائی کے لیے اکساتا تھا شیطان کے لفظ سے یاد کیا ہے۔ لیکن اس کا اصل نام نہیں لیا۔ (سورۃ الانفال ع ۶ آیت ۴۸) اس سورۃ میں بھی ایسے الفاظ نہیں ہیں جن سے کسی خاص شخص کی طرف اشارہ ہو۔ بلکہ کئی لوگوں پر یہ مضمون چسپاں ہو سکتا ہے۔

اس طریق کلام کو مد نظر رکھتے ہوئے اور اس بات کو دیکھتے ہوئے کہ عبدالعزیز جو رسول کریم صلی اللہ علیہ وسلم کا چچا تھا وہ مخالفت میں کئی اور دشمنوں سے ادنیٰ تھا۔ ہم یہ کہہ سکتے ہیں کہ اس سورۃ میں جہاں تک رسول کریم صلی اللہ علیہ وسلم کا تعلق ہے بعض ایسے دشمنوں کا ذکر کیا گیا ہے جو رسول کریم صلی اللہ علیہ وسلم کے خلاف لڑائی پر لوگوں کو اکساتے تھے۔ اور مفسروں کا یہ کہنا کہ اس میں رسول کریم صلی اللہ علیہ وسلم کے ایک ایسے چچا کا ذکر ہے جس کا چہرہ سرخ و سفید تھا درست معلوم نہیں ہوتا۔ ابولہب کے الفاظ بتاتے ہیں کہ وہ شخص آگ بھڑکا تا تھا۔ اور آیت **وَ اَمْرًا تُنٰہٰ حَبَاۗلَةَ الْحَطَبِ** بھی بتاتی ہے کہ یہاں آگ بھڑکانے کا ذکر ہے، چہرہ کی سفیدی کا ذکر نہیں۔ اگر چہرہ کی سفیدی کی وجہ سے کسی کو ابولہب کہا گیا ہے۔ تو اس کی بیوی کے لکڑیاں اٹھا کر لانے اور آگ میں جھونکنے کا کیا مطلب ہے۔ کیا اس کی لکڑیوں سے ابولہب کے چہرہ کی سفیدی بڑھا کرتی تھی؟ پس حقیقت یہ ہے کہ اس سورۃ میں ان شدید دشمنوں کا ذکر ہے جو رسول کریم صلی اللہ علیہ وسلم کے خلاف فتنہ کی آگ بھڑکاتے رہتے تھے۔ اور بتایا ہے کہ وہ ناکام رہیں گے۔ لیکن سورتوں کی ترتیب کو مد نظر رکھتے ہوئے (جو تفسیر میں سب سے اہم مقام رکھتی ہے) اس سورۃ میں آخری زمانہ کا ذکر ہے۔ اور ایک ایسی قوم کا ذکر ہے جو رسول کریم صلی اللہ علیہ وسلم کے خلاف یا اسلام کے خلاف سخت آگ بھڑکائے گی۔ اور بتایا گیا ہے کہ وہ جماعت کو کوشش کر کے اپنی ہمسایہ قوموں کو اپنے ساتھ ملائے گی اور وہ اس کے ہاتھ کی مانند ہوں گے یعنی اس کے مددگار ہوں گے۔ ہم دیکھتے ہیں کہ اس زمانہ میں دو ہی جتھے ایسے ہیں جو کہ اسلام یا رسول کریم صلی اللہ علیہ وسلم کے خلاف متحد ہیں۔ ایک جتھہ بعض مغربی طاقتوں پر مشتمل ہے اور ایک جتھہ مشرقی طاقتوں اور ان کے ساتھیوں کا ہے۔ ابولہب سے مراد یہ دونوں جتھے ہیں۔ جو ظاہر میں بھی ابولہب ہیں کیونکہ ان کے رنگ سرخ و سفید ہیں اور باطنی لحاظ سے بھی ابولہب ہیں کیونکہ آگ کی جنگ کی تیاریاں کر رہے ہیں اور ایٹم بم اور ہائیڈروجن بم تیار کر رہے ہیں اور اس لحاظ سے بھی وہ ابولہب ہیں کہ ان میں سے بعض رسول کریم صلی اللہ علیہ وسلم کے خلاف لٹریچر پیدا کرتے رہتے ہیں اور اسلامی حکومتوں کے خلاف کارروائیاں کرتے رہتے ہیں۔ اور ایک جتھہ ایسا ہے جو اللہ تعالیٰ کے خلاف کوشش کر رہا ہے اور دہریت پھیلا رہا ہے۔ یعنی مشرقی جتھہ جس نے بہت بڑی اسلامی حکومتوں کو تہ و بالا کر دیا ہے مثلاً سمرقند، بخارا اور سکلیانگ کے علاقے اس نے اپنے قبضہ میں کر لئے ہیں۔ اور ٹرکی اور عراق اور ایران کے خلاف وہ منصوبے کرتا رہتا ہے۔ پس یہ دونوں طاقتیں اس وقت اپنی ظاہری تدبیروں اور مذہبی مخالفتوں کی وجہ سے ابولہب کہلانے کی مستحق ہیں۔

اس سورۃ میں یہ بتایا گیا ہے کہ ابولہب کے نام کی مستحق اقوام جو آخری زمانہ میں پیدا ہوں گی۔ اللہ تعالیٰ ان کو

اور ان کے ساتھیوں کو ناکام کر دے گا۔ یہ ایک سیاسی سوال ہے جس میں ہم پڑنا نہیں چاہتے کہ اس وقت مشرقی طاقت کے کون سے دو موید ہیں۔ جو اس کی جنگی کارروائیوں میں اس کا ساتھ دے رہے ہیں اور مغربی جمہوریت کے کون سے دو موید ہیں جو اس کی جنگی طاقتوں میں اس کی مدد کر رہے ہیں۔ بہر حال یہ ظاہر ہے کہ ایک طرف مغربی جمہوریت اپنے ساتھی بڑھا رہی ہے اور ایک طرف اس کے مقابل کی مشرقی طاقت اپنے ساتھی بڑھا رہی ہے اور دونوں جنگ کی تیاریوں میں مصروف ہیں۔ یہ سورۃ بتاتی ہے کہ یہ اتحاد کام نہ دیں گے اور جن ہاتھوں پر امیدیں کی جا رہی ہیں۔ انہی ہاتھوں کو خدا شل کر دے گا۔

اس کے بعد فرماتا ہے کہ علاوہ غیر قوموں کے جو کہ بطور ہاتھ کے ہیں۔ خود ان ملکوں میں بھی ایسے گروہ پائے جائیں گے جو کہ خدا تعالیٰ اور محمد رسول اللہ صلی اللہ علیہ وسلم کے خلاف جنگ کرنے کے لئے اپنی حکومتوں کو بھڑکائیں گے۔ صاف ظاہر ہے کہ ایسے گروہ مغربی ممالک میں بھی موجود ہیں اور مشرقی ممالک میں بھی موجود ہیں۔ ان گروہوں کا نام اس مناسبت سے کہ وہ اندرونی ہیں۔ اِمَّةٌ اَثَرُکھا گیا ہے یعنی بیوی۔ اور فرماتا ہے کہ ابولہب کی بیوی بھی تباہ ہو جائے گی یعنی ان قوموں کے وہ گروہ بھی کمزور ہو جائیں گے اور نقصان اٹھائیں گے جو لکڑیاں ڈال ڈال کر حکومت کی آگ کی طاقت کو بڑھا رہے ہیں۔ لکڑیاں ڈالنے سے اس جگہ مراد یہ ہے کہ وہ حکومت کو شہ دلاتے ہیں کہ تم ایسے کام کرو۔ جیسا کہ مغربی ممالک میں ایسے لوگ موجود ہیں جو کہ اسلام کے خلاف لٹریچر لکھواتے ہیں اور اسرائیل کی تائید کے لئے ان ممالک کو اکساتے رہتے ہیں۔ اسی طرح مشرق میں ایسے لوگ موجود ہیں جو اپنی قوم کو اور اپنی حکومت کو دھرتی کی تائید میں اکساتے رہتے ہیں اور توحید کے خلاف جنگ پر آمادہ کرتے رہتے ہیں۔

اس سورۃ سے پتہ لگتا ہے کہ آخر اللہ تعالیٰ ان دونوں فتنوں کو دور کر دے گا۔ نہ مغربی جمہوریت کے اشتعال پسند لوگ محفوظ رہیں گے نہ اس کے مقابل کی مشرقی طاقت کے اشتعال پسند لوگ محفوظ رہیں گے۔

پھر فرماتا ہے کہ باوجود بچنے کی ساری تدبیروں کے ان کو کسی جنگ میں مبتلا ہونا پڑے گا جو بڑی شعلوں والی ہوگی۔ اللہ تعالیٰ محفوظ رکھے۔ اس سے معلوم ہوتا ہے کہ شاید کسی وقت ایٹم بم اور ہائیڈروجن بم کی جنگ ہو جائے گی۔ لیکن اللہ تعالیٰ چاہے تو جیسا کہ قرآن شریف کی آیات سے پتہ لگتا ہے، عذاب ٹل بھی جایا کرتے ہیں۔ اگر یہ لوگ اللہ تعالیٰ کی طرف رجوع کریں اور سچی توبہ اور استغفار سے کام لیں تو یہ عذاب ٹل بھی سکتا ہے۔ ضروری نہیں کہ اسی شکل میں آئے۔ ممکن ہے کہ ایٹم بم کی جگہ اصولوں کی مخالفت اور مقابلہ کی صورت میں ہی یہ پیشگوئی پوری ہو جائے۔

## بِسْمِ اللَّهِ الرَّحْمَنِ الرَّحِيمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## تَبَّتْ يَدَا أَبِي لَهَبٍ وَتَبَّ ②

شعلہ کے باپ کے دونوں ہاتھ ہی شل ہو گئے ہیں اور وہ (خود) بھی شل ہو کر رہ گیا ہے۔

**حَلُّ لُغَاتٍ** - تَبَّتْ تَبَّتْ سے واحد مؤنث غائب کا صیغہ ہے اور تَبَّتْ يَدُ تَبَّتْ کے معنی ہیں هَلَكٌ وَخَيْسِرٌ - تباہ و برباد ہو گیا اور اس نے نقصان اٹھایا۔ اور جب تَبَّتْ يَدَا کا فقرہ بولیں تو اس کے معنی ہوں گے ضَلَمْنَا وَخَيْسِرْنَا۔ اس کے دونوں ہاتھوں نے نقصان اٹھایا اور تباہ ہوئے۔ (اقرب)

مفردات امام راغب میں لکھا ہے التَّبُّبُ وَالتَّبَابُ الْإِسْتِمْرَارُ فِي الْخُسْرَانِ - یعنی التَّبُّبُ وَالتَّبَابُ (جو تَبُّعُ نِعْلِ کے مصدر ہیں) کے معنی ہیں ہمیشہ گھانا اٹھانا۔ اور تَبَّتْ يَدَا أَبِي لَهَبٍ کے معنی ہیں اِسْتَمْرَرْتُ فِي خُسْرَانِهِ ابولہب کے دونوں ہاتھ ضرور نقصان اٹھائیں گے۔

**الْيَدُ الْيَدُ** کے معنی ہیں الْكُفُّ ہاتھ۔ نیز اس کے معنی ہیں الْجَاهُ وَالْوَقَارُ - عزت و رتبہ۔ الْقُوَّةُ وَالْقُدْرَةُ وَالسُّلْطَنُ وَالْوِلَايَةُ - قوت و طاقت۔ بادشاہت اور غلبہ۔ الْجَبَاعَةُ - جماعت۔ الْجَعْمَةُ وَالْإِحْسَانُ احسان اور نعمت۔ (اقرب)

**الْأَبُ** الْأَبُ: الَّذِي يَتَوَلَّدُ مِنْهُ الْآخَرُ مِنْ تَوْعِهِ - یعنی اس وجود کو جس سے اسی نوع کی چیز پیدا ہو جس نوع کا وہ خود ہے۔ أَبٌ کہتے ہیں یعنی والد۔ نیز أَبٌ کے معنی ہیں مَنْ كَانَ سَبَبًا فِي إِجَادِ شَيْءٍ أَوْ اضْلَاحِهِ أَوْ ظُهُورِهِ جو کوئی کسی چیز کے ایجاد کرنے یا ظاہر کرنے اور وجود میں لانے کا سبب ہو اس کو بھی أَبٌ کہتے ہیں۔ (اقرب)

**لَهَبٌ** لَهَبٌ لَهَبٌ کا مصدر بھی ہے اور اسم بھی ہے۔ لَهَبَتِ النَّارُ کے معنی ہوتے ہیں اِسْتَعْلَتْ خَالِصَةً مِنَ الدُّخَانِ - آگ ایسی تیزی سے بھڑک اٹھی کہ اس میں دھواں باقی نہ رہا۔ اور اللَّهَبُ کے معنی ہوتے ہیں - لِسَانُ النَّارِ یعنی آگ کا شعلہ۔ (اقرب)

پس ابولہب کے معنی ہوں گے شعلوں کا باپ۔ یعنی ایسی چیزوں کا موجود جو آگ کو بھڑکائیں۔

تفسیر - آنحضرت صلعم کی صداقت کی ایک عظیم الشان دلیل محمد رسول اللہ صلی اللہ علیہ وسلم کی

صداقت اور آپ کے منجانب اللہ ہونے کے دلائل میں سے ایک زبردست دلیل یہ ہے کہ جب آپ نے دعویٰ کیا اس وقت آپ نے اللہ تعالیٰ کی وحی کے مطابق اعلان کیا کہ آپ جس مقصد کو لے کر کھڑے ہوئے ہیں اس میں آپ بہر حال کامیاب ہوں گے۔ گو دنیا آپ کی مخالفت کرے گی لیکن کوئی شخص آپ کا بال تک بیکا نہیں کر سکے گا۔ آپ وہ کوئے کا پتھر ہیں کہ جس پر آپ گرے وہ بھی چکنا چور ہوگا اور جو آپ پر گرے گا وہ بھی چکنا چور ہو جائے گا۔ تاریخ شاہد ہے کہ آپ کا یہ دعویٰ درست نکلا۔ دعویٰ کے بعد مخالفت کے بڑے بڑے طوفان آئے لوگوں نے آپ کے قتل کے منصوبے کئے۔ آپ کے تبعین کو ختم کرنے کی تدبیریں کی گئیں۔ ایسے حالات میں جبکہ کامیابی کی کوئی امید نہیں ہو سکتی تھی۔ رسول کریم صلی اللہ علیہ وسلم بار بار یہی اعلان فرماتے کہ آپ کامیاب ہوں گے۔ اسلام مغرب و مشرق میں پھیل جائے گا۔ ساری دنیا آپ کے جھنڈے تلے جمع ہوگی اور پھر یہی نہیں کہ اسلام کی زبردست حکومت قائم ہو جائے گی بلکہ آخر اس پر ایک ایسا وقت آئے گا جب اسلام کے ماننے والے قرآن کریم پر عمل کرنا چھوڑ دیں گے۔ ان پر تنزیل وادبار آجائے گا ان کی حکومتیں ختم ہو جائیں گی اور بعض نئی برسراقتدار آنے والی قومیں اسلامی ممالک کو دبا لیں گی اور اسلام بے سر و سامانی کی حالت میں ہو جائے گا۔ تب اللہ تعالیٰ محمد رسول اللہ صلی اللہ علیہ وسلم کی روح کو دنیا میں دوبارہ بھیجے گا اور پھر سے اسلام زندہ ہوگا۔ اور اس کے دشمن ختم ہوں گے۔ اور اسلام کا دوبارہ احیاء ہوگا۔ یہ وہ خبریں ہیں جو قرآن کریم میں ہمیں کثرت سے ملتی ہیں اور ایسی خبریں اور ان کی تفصیلات رسول کریم صلی اللہ علیہ وسلم نے اپنے صحابہؓ کے سامنے بیان فرمائیں جن میں سے بعض احادیث کی کتب میں محفوظ ہو کر ہم تک پہنچ گئی ہیں۔ اور یہ سب باتیں لفظاً لفظاً پوری بھی ہو گئیں۔ پس ایسے وقت میں جبکہ بظاہر کامیابی کے امکانات نظر نہیں آتے تھے۔ اپنی ترقی اور اپنے عروج کی خبریں دینا اور عروج کے بعد پھر قوم کے تنزیل کی پیشگوئی کرنا اور پھر کہنا کہ اس تنزیل کے بعد پھر عروج ہوگا یہ سب کچھ محض دماغ کے تصورات نہیں ہو سکتے۔ بلکہ رسول کریم صلی اللہ علیہ وسلم کو خدا تعالیٰ نے ہی یہ سب خبریں دی تھیں تبھی تو غیر معمولی حالات میں پوری ہوئیں۔ پس ان سب خبروں کا پورا ہونا محمد رسول اللہ صلی اللہ علیہ وسلم کی صداقت کا ایک زبردست ثبوت ہے اور یہ بتاتا ہے کہ آپ منجانب اللہ تھے۔

آج یوروپین ممالک بام عروج پر پہنچے ہوئے ہیں۔ ان کی تہذیب، ان کا تمدن اور ان کی ایجادات کو دیکھ کر سب دنیا دنگ ہے اور یہ لوگ خود بھی ان سب باتوں کو اپنی فوقیت میں پیش کرتے ہیں۔ آج ہر ملک کی نگاہ ان کی طرف اٹھتی ہے اور ہر قسم کے علوم کا منبع ان کے ممالک کو سمجھا جاتا ہے۔ مسلمانوں کی وہ حکومتیں جن سے دنیا کا نپ اٹھتی تھی جن کے سامنے یوروپین ملکوں کے لوگ شاگردوں کی طرح بیٹھتے تھے۔ جن کے گھوڑوں نے ان کے ملکوں کو

روند ڈالا۔ آج سمٹ سمٹا کر محدود علاقوں میں رہ گئی ہیں۔ وہ شیر جس کے سامنے سب ممالک چوہوں کی طرح تھے۔ آج وہ شیر اتنا کمزور اور ضعیف ہے کہ یہ چوہے اس کے جسم پر دوڑتے پھر رہے ہیں اور اس کو نوپتے ہیں اور شیر میں اتنی قوت نہیں کہ ان چوہوں کو بدن سے ہٹا سکے۔

آج کا مسلمان بھی مایوس ہو چکا ہے اور سمجھتا ہے کہ اسلام آج ہے تو کل نہیں۔ اور جو کوئی یورپین ممالک میں جاتا ہے اور وہاں کی ترقی اور عروج کو بظاہر خود مشاہدہ کرتا ہے وہ مجسم یاس اور ناامیدی بن جاتا ہے اور واپس پہنچ کر یہی پیغام دیتا ہے کہ اسلام کا اب خدا ہی حافظ ہے۔ بظاہر اس کے دوبارہ ترقی کرنے کا امکان نہیں۔ کیونکہ ایک طرف اس کے دشمنوں نے اس کی سیاسی طاقت کو ختم کر دیا ہے اور دوسری طرف اسلام کے ماننے والوں نے خود اسلام کو خیر باد کہہ دیا اور یورپ کو اپنا امام سمجھ کر اس کی اقتدار کو فخر خیال کرنے لگ گئے اور انہوں نے یہ بھلا دیا کہ ایک مسلمان کو جو کتاب بطور مکمل ضابطہ حیات کے دی گئی ہے۔ وہ اس لئے نہیں کہ یہ دوسروں سے راہنمائی حاصل کرے بلکہ اس لئے ہے تا لوگ اس کے نور سے منور ہوں اور اس کی پیروی سے دین و دنیا میں فائدہ اٹھائیں۔

اسلام کے عروج و زوال کی پیشگوئیاں درحقیقت اسلام کا تنزل اور یورپین ممالک کا یہ عروج

بھی محمد رسول اللہ صلی اللہ علیہ وسلم کی صداقت کی ایک زبردست دلیل ہے۔ کیونکہ رسول کریم صلی اللہ علیہ وسلم نے یہ سب خبریں آج سے تیرہ سو سال پہلے بتادی تھیں اور اتنی تفصیل سے بتائیں کہ انسان حیران رہ جاتا ہے۔ یوں معلوم ہوتا ہے کہ جس طرح سینما کی فلم دکھائی جاتی ہے۔ اسی طرح آپ کو وہ تمام حالات پردہ پر دکھادیئے گئے جن سے اسلام دوچار ہونے والا تھا اور ان سب واقعات کے رونما ہونے نے محمد رسول اللہ صلی اللہ علیہ وسلم کی صداقت پر مہر لگادی۔ کیونکہ اتنا علم غیب جتنا رسول کریم صلی اللہ علیہ وسلم نے بیان فرمایا کبھی کسی شخص کو اس وقت تک معلوم نہیں ہو سکتا جب تک کہ خدائے عالم الغیب اس کو نہ بتائے۔ پس اسلام کا یہ ضعف، یہ بے کسی اس واسطے نہیں کہ ہم گھبرا جائیں، ہم مایوس ہو جائیں بلکہ جس خدائے اسلام کے تنزل کی خبر رسول کریم صلی اللہ علیہ وسلم کو دی اور آپ نے اپنے صحابہ کو بتائی اور وہ لفظ بلفظ پوری بھی ہوئی۔ اسی خدا کی طرف سے آپ کو ایک اور خبر بھی دی گئی اور وہ یہ کہ اسلام دوبارہ ترقی کرے گا اور اپنے دشمنوں پر غالب آئے گا اس سے ٹکرانے والے پاش پاش ہوں گے۔ اور اسلام کا جھنڈا ساری دنیا پر لہرائے گا۔ لیکن یہ سب کچھ خدا تعالیٰ خود کرے گا۔ جس طرح کہ محمد رسول اللہ صلی اللہ علیہ وسلم کے زمانہ میں ہوا تھا اسی طرح آخری زمانہ میں دوبارہ محمد رسول اللہ صلی اللہ علیہ وسلم کی روح دنیا میں آئے گی اور خدا کی نصرت اور اس کے فضل کو جذب کرے گی اور ملائکہ کی فوجیں آسمان سے اتر کر کمزوروں کو طاقتور اور سلطنتوں کا وارث بنا دیں گی۔ پس کسی مسلمان

کے لئے مایوس ہونے کی کوئی وجہ نہیں۔ اسے محمد رسول اللہ صلی اللہ علیہ وسلم کے دامن کو مضبوطی سے تھامے رکھنا چاہیے۔ اور انتہائی کوشش میں لگے رہنا چاہیے کہ مناسب اسباب اور ذرائع کے اختیار کرنے سے جلد سے جلد وہ مقصد حاصل ہو جائے اور پورے وثوق کے ساتھ اس وقت کا انتظار کرنا چاہیے جس کی خبر محمد رسول اللہ صلی اللہ علیہ وسلم نے دی ہوئی ہے۔

ذیل میں ہم بعض ان اخبار کا ذکر کرتے ہیں جو قرآن کریم اور حدیث میں موجودہ زمانہ کے متعلق بیان کی گئی ہیں۔ اور ان کا تعلق سورہ لہب کے مضمون کے ساتھ ہے۔ تا ایک مسلمان کے لئے ان کو پڑھ کر زیادتی ایمان کا موجب ہو کہ کس طرح آج سے تیرہ سو سال قبل بیان کی ہوئی خبریں پوری ہو رہی ہیں اور وہ یہ یقین کر لے کہ دوسری خبریں جو اسلام کی ترقی کے متعلق ہیں وہ بھی اسی طرح پوری ہوں گی جس طرح سے یہ خبریں پوری ہوئی ہیں۔ سو جاننا چاہیے کہ آخری زمانہ میں اسلام نے جن مصائب اور فتنوں سے دوچار ہونا تھا ان فتنوں میں سے دو وجودوں کا خاص طور پر ذکر آتا ہے۔ اور ان وجودوں کے فتنوں کا خاص طور پر ذکر کرنے کی یہ وجہ ہے کہ ان سے اسلام کو خاص طور پر نقصان پہنچنا تھا۔ ایک وجود کا نام دجال رکھا گیا ہے اور دوسرے فتنہ کے دو ظہور بیان کئے گئے ہیں۔ ایک ظہور کا نام یاجوج اور ایک کا نام ماجوج بتایا گیا ہے۔ چنانچہ مسلم کی حدیث میں ہے:-

خروج دجال اور یاجوج و ماجوج کے متعلق پیشگوئی  
عَنْ حَدِيثِ ابْنِ اُسَيْدٍ الْغَفَارِيِّ قَالَ  
اِطَّلَعَ النَّبِيُّ صَلَّى اللهُ عَلَيْهِ وَسَلَّمَ عَلَيْنَا وَنَحْنُ نَتَذَكَّرُ فَقَالَ مَا تَذَكَّرُونَ قَالُوا نَذَكُرُ السَّاعَةَ  
قَالَ اِنَّهَا لَنْ تَقُومَ حَتَّى تَرَوْا قَبْلَهَا عَشْرَ آيَاتٍ - فَذَكَرَ الدُّخَانَ وَالدَّجَالَ وَالنَّارَ اَثْبَةً وَطُلُوعَ  
الشَّمْسِ مِنْ مَغْرِبِهَا وَنُزُولَ عِيسَى ابْنِ مَرْيَمَ وَيَأْجُوجَ وَمَأْجُوجَ وَثَلَاثَةَ خُسُوفٍ خَسْفٍ بِالشَّرْقِ،  
وَخَسْفٍ بِالمَغْرِبِ، وَخَسْفٍ بِجَزِيرَةِ الْعَرَبِ، وَآخِرُ ذَلِكَ نَارٌ تَخْرُجُ مِنَ الْيَمَنِ، تَطْرُقُ النَّاسَ اِلَى  
مَحْشَرِهِمْ - (مسلم بحوالہ مشکوٰۃ کتاب الفتن الفصل الاول باب العلامات بين بدى الساعة)

یعنی حذیفہ بن اسید الغفاری کہتے ہیں کہ ایک دن ہم چند لوگ بیٹھے قیامت کا ذکر کر رہے تھے کہ نبی کریم صلی اللہ علیہ وسلم نے ہم پر جھانکا اور دریافت فرمایا کہ کیا باتیں کر رہے ہو۔ ہم نے عرض کیا کہ ہم قیامت کا ذکر کر رہے ہیں۔ آپ نے فرمایا کہ اس کے برپا ہونے سے قبل دس علامات کا ظاہر ہونا ضروری ہے اور آپ نے حسب ذیل علامات گنوائیں۔

دخان، خروج دجال، خروج دابہ، طلوع الشمس من المغرب، نزول عیسیٰ بن مریم، خروج یاجوج و ماجوج اور



تین ایسے واقعات جن سے لوگ زمین میں دھنسیں گے۔ ایک ایسا واقعہ مشرق میں ہوگا اور ایک مغرب میں اور ایک جزیرہ عرب میں اور آخری علامت یہ بتائی کہ یمن کی طرف سے ایک آگ نکلے گی۔

ان علامات میں دجال اور یاجوج اور ماجوج کے نکلنے کا ذکر ہے اور غور کرنے سے معلوم ہوتا ہے کہ درحقیقت یہ دونوں فتنے آپس میں ملتے جلتے ہیں اور ایک ہی فتنہ کی مختلف شاخیں ہیں۔ یہی وجہ ہے کہ قرآن کریم میں یاجوج و ماجوج کا تو ذکر آتا ہے لیکن دجال کا ذکر نہیں آتا۔ حالانکہ رسول کریم صلی اللہ علیہ وسلم نے اس کی اہمیت زیادہ بیان فرمائی ہے۔ چنانچہ حدیث کے الفاظ یہ ہیں:-

ذَكَرَ الدَّجَالَ فَقَالَ إِنَّي لَأُنْذِرُكُمْ وَأَمَّا مَنْ نَبِيٍّ إِلَّا أَنْذَرَ قَوْمَهُ لَقَدْ آتَى نُوْحٌ قَوْمَهُ-

(کنز العمال جلد ۷ ص ۱۹۵ بحوالہ ابو داؤد و ترمذی)

یعنی دجال کا ذکر کرتے ہوئے آپ نے فرمایا کہ کوئی نبی ایسا نہیں گذرا جس نے اپنی امت کو دجال سے ہوشیار نہ کیا ہو۔ نوح علیہ السلام نے بھی اپنی قوم کو اس سے ہوشیار کیا اور میں بھی اس کی خبر دیتا ہوں اور قوم کو ہوشیار رہنے کی تلقین کرتا ہوں۔

پس اتنے بڑے فتنے کا ذکر قرآن کریم میں نہ آنا اور یاجوج ماجوج کا ذکر آنا بتاتا ہے کہ درحقیقت یاجوج و ماجوج اور دجال کا فتنہ ایک ہی چیز کے دو نام ہیں یا ایک ہی فتنہ کی دو شاخیں ہیں۔ اس کی مزید تصدیق اس بات سے بھی ہوتی ہے کہ دجال اور یاجوج و ماجوج کا ایک ہی زمانہ ہے۔ اور پھر یہ بھی معلوم ہوتا ہے کہ دونوں ساری دنیا پر غالب آجائیں گے یہ باتیں بتاتی ہیں کہ یہ دجال اور یاجوج و ماجوج کے فتنے کوئی الگ قسم کے فتنے یا الگ زمانوں کے فتنے نہیں ہیں۔ بلکہ ایک ہی فتنہ کے مختلف مظاہر ہیں۔ درحقیقت دجال مذہبی پہلو سے اس فتنہ کا نام رکھا گیا ہے۔ دجال کے معنی ہوتے ہیں ملع ساز، فریب کرنے والا۔ پس آخری زمانہ کا فتنہ جس سے کہ بنو اسرائیل کے انبیاء بھی ڈراتے رہے ہیں اس کے دو حصے ہونے تھے۔ ایک حصہ تو مذہبی عقائد اور مذہبی خیالات میں فساد پیدا کرنے کے متعلق تھا اور ایک حصہ سیاسی حالات اور سیاسی امن کو برباد کرنے کے متعلق تھا۔ جو مذہبی عقائد سے متعلق فتنہ تھا اس کے بھڑکانے والی روح کو دجال کہا گیا ہے یعنی فریب اور دھوکا دینے والی ہستی۔ اور جو فتنہ کہ سیاسی پہلوؤں کے ساتھ تعلق رکھنے والا تھا اس کے بھڑکانے والی ہستیوں کو یاجوج اور ماجوج کہا گیا ہے۔ یاجوج ماجوج کے الفاظ اجبیج سے نکلے ہیں اور اَجَبَاتِ النَّارِ اَجِيْبًا کے معنی ہیں تَلَهَّبَتْ۔ آگ بھڑک اٹھی اور جب اَجَبَاتِ النَّارِ کہیں تو معنی ہوں گے اَلْهَبَتْهَا فَالْتَهَبَتْ کہ آگ کو بھڑکا! تو وہ بھڑک اٹھی۔ (اقرب) پس لفظ اَجَّ کے معنی آگ بھڑکانے کے

ہیں اور یا جوج و ما جوج کے الفاظ ایسی ہستیوں پر دلالت کرتے ہیں جو ایسی طاقت رکھیں گے کہ آتھنیں اسلحہ کے استعمال سے دنیا پر غلبہ پالیں گے۔ اس تشریح کے بعد ہم سب سے پہلے قرآن کریم کی ان خبروں کا ذکر کرتے ہیں جو کہ یا جوج و ما جوج کے متعلق آتی ہیں۔

**خروج یا جوج و ما جوج کا ذکر قرآن مجید میں** قرآن کریم میں اللہ تعالیٰ فرماتا ہے۔ **حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِنْ كُلِّ حَدَبٍ يَنْسِلُونَ** (الانبیاء: ۹۷) کہ ایک زمانہ تک یا جوج و ما جوج کو دنیا کے کناروں پر بند رکھا جائے گا۔ اس کے بعد وہ دیوار جو ان کو روکے ہوئے ہوگی، ٹوٹ جائے گی۔ یعنی اسلام کی حکومت جاتی رہے گی اور اس کا زور ٹوٹ جائے گا۔ اس کی روحانی طاقت بھی کمزور پڑ جائے گی اور مسلمان اپنے دین کو بھول جائیں گے۔ چنانچہ اس زمانہ کی تعیین کے متعلق سورہ سجدہ میں اللہ تعالیٰ فرماتا ہے:-

**يَذُوبُ الْأَمْرَ مِنَ السَّابِقِ إِلَى الْأَرْضِ ثُمَّ يَرْجِعُ لَيْلِيهِ فِي يَوْمٍ كَانَ مَقْدَارًا أَلْفَ سَنَةٍ مِمَّا تَعُدُّونَ**۔ (السجدہ: ۶) یعنی رسول کریم صلی اللہ علیہ وسلم کے زمانہ میں اسلام ترقی کرے گا اور پھر جیسا کہ حدیثوں میں ہے۔ تین سو سالوں کے بعد وہ کمزور ہونا شروع ہوگا اور ایک ہزار سال تک برابر کمزور ہوتا جائے گا۔ گویا یہ زمانہ رسول کریم صلی اللہ علیہ وسلم کے تیرہ سو سال بعد کا ہے۔ پھر آیت **حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِنْ كُلِّ حَدَبٍ يَنْسِلُونَ** سے یہ بھی ظاہر ہوتا ہے کہ یا جوج و ما جوج سمندر پار رہنے والی اور پہاڑوں کے پرے رہنے والی قومیں ہیں۔ چنانچہ آیت کے الفاظ یہ ہیں **وَهُمْ مِنْ كُلِّ حَدَبٍ يَنْسِلُونَ** اور **حَدَبٍ** کے معنی لغت میں موج اور اونچی اور سخت زمین کے لکھے ہیں (اقرب)۔ پس **مِنْ كُلِّ حَدَبٍ يَنْسِلُونَ** کے الفاظ بتاتے ہیں کہ یا جوج و ما جوج جو سمندر پار رہنے والی اور پہاڑوں کے پرے رہنے والی اقوام ہیں۔ وقت موعود پر پہاڑوں سے اور سمندروں کی موجوں پر سوار ہو کر ایشیا میں اتر پڑیں گی۔ ایشیا کا نام ہم اس لئے لیتے ہیں کہ اس جگہ نبی کریم صلی اللہ علیہ وسلم اور آپ کے دشمنوں کا ذکر ہے اور نبی کریم صلی اللہ علیہ وسلم کی قوم ایشیا میں ہی بستی ہے۔

اسی طرح سورہ کہف میں اللہ تعالیٰ فرماتا ہے:-

**حَتَّىٰ إِذَا بَلَغَ بَيْنَ السَّادِينَ وَجَدَ مِنْ دُونِهِمَا قَوْمًا لَا يَكَادُونَ يَفْقَهُونَ قَوْلًا - قَالُوا يَا الْقَرْنَيْنِ إِنَّ يَأْجُوجَ وَمَأْجُوجَ مُفْسِدُونَ فِي الْأَرْضِ فَهَلْ نَجْعَلُ لَكَ خَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ سَدًّا - قَالَ مَا مَكَّنِّي فِيهِ رَبِّي خَيْرٌ فَأَعِينُونِي بِقُوَّةٍ أَجْعَلْ بَيْنَكُمْ وَبَيْنَهُمْ رَدْمًا - أَلْتُؤِنِّي رَبِّ الْهَدِيدِ - حَتَّىٰ إِذَا سَاوَىٰ بَيْنَ الصَّدْقَيْنِ قَالَ انْفُخُوا - حَتَّىٰ إِذَا جَعَلَهُ نَارًا قَالَ آتُونِي أُفْرِغَ عَلَيْهِ قَطْرًا - فَمَا اسطَاعُوا أَنْ يَظْهَرُوهُ وَمَا اسْتَطَاعُوا لَهُ**

نَقَبًا۔ قَالَ هَذَا رَحْمَةٌ مِّن رَّبِّي ۖ فَاذْجَاء وَعَدُ رَبِّيٰ جَعَلَهُ دَكَّاءَ ۚ وَكَانَ وَعْدُ رَبِّيٰ حَقًّا۔ وَتَرَكْنَا بَعْضَهُمْ يَوْمَئِذٍ يَمُوجٌ فِي بَعْضٍ وَنُفِخَ فِي الصُّورِ فَجَمَعْنَهُمْ جَمْعًا۔ وَعَرَضْنَا جَهَنَّمَ يَوْمَئِذٍ لِّلْكَافِرِينَ عَرْضًا۔ اَلَّذِينَ كَانَتْ اَعْيُنُهُمْ فِي غِطَاءٍ عَن ذِكْرِي وَاكُنُوْا لَا يَسْتَطِيعُوْنَ سَمْعًا۔ اَفَحَسِبَ اَلَّذِيْنَ كَفَرُوْا اَنْ يَّتَّخِذُوْا عِبَادِي مِّنْ دُونِيْ اَوْلِيَاءًا ۗ اِنَّا اَعْتَدْنَا جَهَنَّمَ لِّلْكَافِرِيْنَ نَزْلًا۔ قُلْ هَلْ نُنَبِّئُكُمْ بِالْاَخْسَرِيْنَ اَعْمَالًا۔ اَلَّذِيْنَ صَلَّيْ سَعِيْهُمْ فِي الْحَيٰوةِ الدُّنْيَا وَهُمْ يَحْسَبُوْنَ اَنْهُمْ يُحْسِبُوْنَ صُنْعًا۔ (الكهف: ۹۲-۱۰۵)

ان آیات اور اس سے چند پہلی آیات میں ذوالقرنین بادشاہ (یعنی خورس) کے بعض واقعات کی طرف اشارہ کیا گیا ہے اور بتایا ہے کہ یا جوج و ماجوج اقوام جو شمالی ایشیا اور مشرقی یورپ کے علاقوں میں رہتی تھیں۔ ایشیا کی زرخیزی کی وجہ سے اس پر حملے کرتی تھیں۔ ذوالقرنین نے ان اقوام کے حملوں کو بڑی سختی سے روک دیا اور یہ اقوام ایشیا کے انتہائی شمال مغرب اور یورپ کے مشرق میں گھر گئیں۔ اور ذوالقرنین نے اس امر کا انتظام کیا کہ ان اقوام کے ایشیا میں آنے کی صورت ہی نہ رہے۔ اور ان کے حملوں سے نجات کے لئے ایک دیوار بنا دی۔

سورہ کہف کی آیات جو اوپر لکھی گئی ہیں ان میں ذوالقرنین کے اس واقعہ کا ذکر ہے اور اللہ تعالیٰ فرماتا ہے کہ ذوالقرنین جب دو پہاڑوں کے درمیان پہنچا۔ تو اس نے ان کے درے کچھ ایسے لوگ پائے جو بمشکل اس کی بات سمجھتے تھے۔ انہوں نے کہا کہ اے ذوالقرنین یا جوج و ماجوج یقیناً اس ملک میں فساد پھیلا رہے ہیں پس کیا ہم لوگ آپ کے لئے کچھ خراج اس شرط پر مقرر کر دیں کہ آپ ہمارے درمیان اور ان کے درمیان ایک روک بنا دیں۔ اس نے کہا کہ اس قسم کے کاموں کے متعلق میرے رب نے جو طاقت مجھے بخشی ہے وہ دشمنوں کے سامانوں سے بہت بہتر ہے۔ اس لئے تم مجھے اپنی طاقت کے مطابق مدد دو۔ تاکہ میں تمہارے درمیان اور ان کے درمیان ایک روک بنا دوں۔ تم مجھے لوہے کے ٹکڑے لا دو۔ چنانچہ وہ روک تیار ہونے لگی۔ یہاں تک کہ جب اس نے پہاڑی کی دونوں چوٹیوں کے درمیان دیوار بنا دی۔ تو اس نے ان سے کہا کہ اب مجھے گلا ہوا تانبالا دو تاکہ میں اس کو اس میں استعمال کر کے اس کو مضبوط کر دوں۔ پس جب وہ دیوار تیار ہو گئی تو یا جوج و ماجوج کے حملے رک گئے۔ نہ تو وہ اس دیوار پر چڑھ کر اس کو پھاند سکے اور نہ اس میں کوئی سوراخ کر سکے، اس پر ذوالقرنین نے کہا کہ یہ کام محض میرے رب کے احسان سے ہوا ہے پھر جب عالمگیر عذاب کے متعلق میرے رب کا وعدہ پورا ہونے پر آئے گا تو وہ اسے توڑ کر زمین کے برابر کر دے گا اور میرے رب کا وعدہ ضرور پورا ہو کر رہنے والا ہے۔ (یعنی وہ موعود وقت آنے والا ہے جبکہ یہ قومیں جنوب مشرق کی طرف بڑھیں گی اور یہ دیوار بے کار ہو جائے گی۔ کیونکہ ان قوموں کا داخلہ سمندر کے ذریعہ

سے ہونا تھا اور یہ دیوار ان کے لئے روک نہ ہو سکتی تھی)

پھر اللہ تعالیٰ فرماتا ہے جب یہ وقت آجائے گا تو ہم ان قوموں کو ایک دوسرے کے خلاف جوش سے حملہ آور ہوتے ہوئے چھوڑ دیں گے اور بگل بجایا جائے گا اور دنیا میں ہلچل مچ جائے گی۔ تب ہم ان سب کو اکٹھا کر دیں گے۔ اور ہم اس دن جنہم کو کافروں کے سامنے لے آئیں گے۔ ان کے سامنے جن کی آنکھیں میرے ذکر یعنی قرآن کریم کی طرف سے غفلت کے پردہ میں تھیں اور وہ سننے کی طاقت بھی نہیں رکھتے تھے۔ تو کیا یہ سب کچھ دیکھ کر پھر بھی وہ لوگ جنہوں نے کفر اختیار کیا ہے سمجھتے ہیں کہ مجھے چھوڑ کر میرے بندوں کو مددگار بنا سکیں گے ہم نے تو کافروں کی ضیافت کے لئے جنہم کو تیار کر رکھا ہے۔ تو انہیں کہہ کہ کیا ہم تمہیں ان لوگوں سے آگاہ کریں جو اعمال کے لحاظ سے سب سے زیادہ گھانا پانے والے ہیں۔ یہ وہ لوگ ہیں جن کی تمام تر کوشش اس دنیاوی زندگی میں ہی لگ گئی ہے اور وہ خیال کرتے ہیں کہ وہ اچھا کام کر رہے ہیں۔

ان آیات سے صاف طور پر ظاہر ہوتا ہے کہ آخری زمانہ میں ترقی کرتے کرتے یا جوج و ماجوج دونوں قومیں دنیا کے ممالک پر قابض ہو جائیں گی اور پھر آپس میں ان کی رقابت شروع ہو جائے گی اور آخر کار دونوں کی آپس میں مڈبھیڑ ہو جائے گی اور وہ ایک دوسرے پر آگ برسائیں گی اور اپنی تباہی کا موجب بن جائیں گی۔ پھر فرمایا کہ وہ دونوں بڑی صنعتی قومیں ہوں گی اور عجیب در عجیب ایجادیں کریں گی۔ لیکن دین اور خدا کے ساتھ تعلق پیدا کرنے کی طرف سے غافل ہو جائیں گی اور اس وجہ سے ان کی دنیوی اور علمی ترقی بے کار ہو جائے گی اور ان کو تباہی سے بچا نہیں سکے گی۔

یہ پیشگوئیاں موجودہ زمانہ پر بالکل صادق آتی ہیں۔ اسلامی حکومت کا تنزل سترہویں صدی کے شروع میں ہوا ہے۔ اور اس کے بعد مغربی حکومتوں کی سیاسی رسہ کشی شروع ہوئی ہے اور سائنس کی ترقی ہوئی ہے اور فلسفہ اور مادیت نے مذہب پر حملے شروع کئے ہیں جس کے نتیجے میں آخر مذہب بالکل بے کار ہو کر رہ گیا۔ مادیت نے خالص منطقی نکتوں کی اتباع کر کے اقتصادی تغیرات کی ایسی ایسی شکلیں پیش کیں کہ دنیا جو حیرت ہو گئی۔ اور انہی میں سے ایک نتیجہ کمیونزم ہے۔ دنیا کے پیدا کرنے والے ایک خدا اور اس کے نظام کو چھوڑ کر میں سمجھ ہی نہیں سکتا کہ دنیا کمیونزم یا نٹسی ازم سے ورے کسی اور دلیل کو تسلیم کر سکتی ہو۔ خدا تعالیٰ اور اس کی تعلیمات کو نظر انداز کر کے یا تو ہمیں یہ ماننا ہوگا کہ تمام انسان برابر ہیں اور دنیا کی سب چیزیں ان میں زور کے ساتھ برابر تقسیم کر دینی چاہئیں اور یا یہ ماننا پڑے گا کہ ”جس کی الاٹھی اس کی بھینس“ طاقت ہی اصل چیز ہے جس کے پاس طاقت ہے وہی قابل ہے اور وہی دنیا کی

نعمتوں کا مستحق ہے۔ آخر ان دونوں نظریوں کے سوا خالص عقل اور کیا نظریہ پیش کر سکتی ہے۔ صرف مذہب ہی ہے جو خدا اور اخلاق کو درمیان میں لا کر ایک درمیانی راہ پیش کرتا ہے۔ ورنہ عقل تو ان دونوں نظریوں کے سوا کسی جگہ نہیں ٹھہرتی۔

**یا جوج و ماجوج کی لڑائی کے متعلق بائبل کی پیشگوئی**  
یا جوج و ماجوج کے متعلق بائبل میں بھی پیشگوئی پائی جاتی ہے اور بتایا گیا ہے کہ آخری زمانہ کی ان دونوں طاقتوں (یعنی یا جوج و ماجوج) میں رقابت بڑھتے بڑھتے آخر لڑائی کا موجب ہو جائے گی اور وہ دونوں ایک دوسرے کے خلاف آتشین اسلحہ کا استعمال کریں گی۔ چنانچہ حزقی ایل باب ۳۸ آیت ۱۸ تا ۲۲ میں آتا ہے:-

”کہ ان ایام میں جب جوج اسرائیل کی مملکت پر چڑھائی کرے گا تو میرا قہر میرے چہرہ سے نمایاں ہوگا۔ خداوند خدا فرماتا ہے کیونکہ میں نے اپنی غیرت اور آتش قہر میں فرمایا کہ یقیناً اس روز اسرائیل کی سرزمین میں سخت زلزلہ آئے گا۔ یہاں تک کہ سمندر کی مچھلیاں اور آسمان کے پرندے اور میدان کے چرندے اور سب کیڑے مکوڑے جو زمین پر رہتے پھرتے ہیں اور تمام انسان جو روئے زمین پر ہیں۔ میرے حضور تھر تھرائیں گے اور پہاڑ گر پڑیں گے اور کراڑے بیٹھ جائیں گے اور ہر ایک دیوار زمین پر گر پڑے گی۔ اور میں اپنے سب پہاڑوں سے اس پر تلواریں طلب کروں گا۔ خداوند خدا فرماتا ہے اور ہر ایک انسان کی تلوار اس کے بھائی پر چلے گی اور میں وہاں بھیج کر اور خونریزی کر کے اسے سزا دوں گا اور اس پر اور اس کے لشکروں پر اور ان بہت سے لوگوں پر جو اس کے ساتھ ہیں۔ شدت کا مینہ اور بڑے بڑے اُلوے اور آگ اور گندھک برسائیں گا۔“

پھر باب ۳۹ آیت ۴ تا ۶ میں لکھا ہے:-

”تو اسرائیل کے پہاڑوں پر اپنے سب لشکر اور حمایتیوں سمیت گرجائے گا اور میں تجھے ہر قسم کے شکاری پرندوں اور میدان کے درندوں کو دوں گا کہ کھا جائیں۔ ٹوکھے میدان میں گرے گا کیونکہ میں ہی نے کہا۔ خداوند فرماتا ہے اور میں ماجوج پر اور ان پر جو بحری ممالک میں امن سے سکونت کرتے ہیں آگ بھیجوں گا۔“

**یا جوج و ماجوج کے متعلق قرآن کریم اور بائبل کی پیشگوئیوں میں ایک فرق** قرآن کریم اور بائبل کی وہ آیات جو اوپر لکھی جا چکی ہیں ان سے ظاہر ہوتا ہے کہ بائبل اور قرآن کریم دونوں یا جوج و ماجوج کی

لڑائی کے متعلق متفق ہیں۔ لیکن قرآن کریم بائبل سے ایک بات زائد طور پر بیان کرتا ہے اور کہتا ہے کہ جہاں تک ان کے سیاسی نظریوں کا سوال ہے وہ دونوں ہی اس لڑائی میں تباہ ہو جائیں گے اور دونوں میں سے کوئی بھی اپنی ہستی کو اس جنگ کے بعد زیادہ دیر تک قائم نہیں رکھ سکے گا۔

احادیث سے معلوم ہوتا ہے کہ جب دجال اور یاجوج و ماجوج کے فتنے برپا ہوں گے اور اسلام کمزور ہو جائے گا تو اللہ تعالیٰ اسلام کی حفاظت کے لئے مسیح موعود کو نازل کرے گا اور وہ مشرق میں ظاہر ہوگا اور اس کے آنے کے بعد دجال ہلاک ہو جائے گا۔ اس وقت مسلمانوں کے پاس مادی طاقت نہ ہوگی۔ لیکن مسیح موعود کی جماعت دعاؤں اور تبلیغ کے ساتھ کام کرتی چلی جائے گی اور یاجوج و ماجوج آسمانی غذاؤں کے ساتھ تباہ ہوں گے اور اللہ تعالیٰ پھر اسلام کو غالب کر دے گا اور وہ دنیا کو کہے گا کہ تیری برکت تجھ میں پھر لوٹ آئے اور تھوڑا رزق لوگوں کے لئے کافی ہوگا۔ حرص مٹ جائے گی اور لوگ مادیت کی بجائے روحانیت کی طرف مائل ہو جائیں گے۔ یہاں تک کہ اسلام غالب ہو جائے گا۔

الغرض اسلام کو مٹانے کے لئے جو خطرناک فتنے آخری زمانے میں پیدا ہونے والے تھے سورۃ لہب میں اللہ تعالیٰ نے ان کے متعلق اور ان کے انجام کے متعلق پیشگوئی فرمائی ہے اور کہا ہے تَبَّتْ يَدَا اِيْنِيْ لَهَبٍ وَ تَبَّتْ۔ یعنی اسلام کے خلاف آگ بھڑکانے والی اقوام جو آخری زمانہ میں پیدا ہوں گی۔ اللہ تعالیٰ ان کو اور ان کے ساتھیوں کو تباہ کرے گا۔

جیسا کہ حل لغت میں لکھا جا چکا ہے تَبَّتْ کے معنی برباد ہونے اور ہلاک ہونے کے ہیں۔ اور جب کسی کا مقصد حاصل نہ ہو اس وقت بھی تَبَّتْ کا لفظ استعمال کرتے ہیں۔ مفسرین نے تَبَّتْ کے معنی صَفِيْرَتٍ مِّنْ كُلِّ خَيْبٍ کے بھی کئے ہیں۔ یعنی ہر قسم کی خیر و برکت سے خالی رہنا۔ (البحر المحيط سورة اللہب)

يَدَا کے معنی ہاتھ کے بھی ہیں اور عزت و رتبہ۔ قوت و طاقت اور غلبہ و بادشاہت کے بھی ہیں۔ اسی طرح يَدَا کا لفظ جماعت پر بھی بولا جاتا ہے۔ پس تَبَّتْ يَدَا اِيْنِيْ لَهَبٍ کے معنی ہوں گے۔

۱۔ ابولہب کے دونوں ہاتھ تباہ ہو گئے۔

۲۔ ابولہب کے دونوں جتھے برباد ہو گئے اور ان کو ان کا مقصد حاصل نہ ہوا۔

۳۔ ابولہب کی عزتیں، قوتیں، بادشاہت اور غلبہ سب ختم ہو گئے۔

۴۔ ابولہب کے ساتھ تعلق رکھنے والی دونوں جماعتیں ہر قسم کے نفع اور خیر سے محروم رہیں۔

ابولہب سے مراد مغربی اقوام ابولہب کے لفظی معنی ہیں شعلے کا باپ۔ لیکن محاورے میں اس کے معنی ہوں گے وہ وجود جو ایسی چیزوں کا موجود ہو جن سے شعلے اور آگ پیدا ہو یا وہ وجود جس کا انجام یہ ہوگا کہ وہ شعلوں کی لپیٹ میں آجائے گا۔ مفسرین کہتے ہیں کہ لفظ ابولہب سے چہرے کا سرخ و سفید رنگ بھی مراد ہو سکتا ہے۔

جیسا کہ ہم اوپر اشارۃً ذکر کر آئے ہیں کہ سورۃ تبت میں ابولہب سے مراد کوئی ایک شخص نہیں بلکہ اس سے مراد وہ قوم ہے جو آخری زمانہ میں دنیا پر غلبہ حاصل کر کے رسول کریم صلی اللہ علیہ وسلم کے خلاف یا اسلام کے خلاف آگ بھڑکانے لگی۔ یا وہ ایسی ایجادیں کرے گی جس سے شعلے اور آگ پیدا ہو اور پھر یہ قوم اپنی ہمسایہ قوموں کو بھی اپنے ساتھ ملا کر اپنے جتھے کو مضبوط کرے گی اور یہ قومیں اس کے ہاتھ کی مانند ہوں گی۔ ہم دیکھتے ہیں کہ اس زمانہ میں دو ہی جتھے ایسے ہیں جو کہ اسلام یا رسول کریم صلی اللہ علیہ وسلم کے خلاف متحد ہیں۔ ایک جتھے بعض مغربی طاقتوں پر مشتمل ہے اور ایک جتھے بعض مشرقی طاقتوں اور ان کے ساتھیوں کا ہے۔ ابولہب سے مراد یہ دونوں جتھے ہیں۔ یہ ظاہر میں بھی ابولہب ہیں کہ ان کے رنگ سرخ و سفید ہیں اور باطن کے لحاظ سے بھی کہ ایٹم بم اور ہائیڈروجن بم ایجاد کر رہے ہیں۔ جن کا نتیجہ آگ اور شعلے ہیں۔ اور اس لحاظ سے بھی ابولہب ہیں کہ یہ انجام کار جنگ کی آگ کی لپیٹ میں آنے والے ہیں اور چونکہ ان لوگوں نے محمد رسول اللہ صلی اللہ علیہ وسلم کے خلاف خطرناک لٹریچر پیدا کر کے ایک آگ لگادی ہے اس لئے بھی وہ ابولہب کہلانے کے مستحق ہیں۔

تَبَّتْ يَدَا أَبِي لَهَبٍ فِي تَبَّتْ مَاضِي كَاصِيغَةِ اسْتَعْمَالِ هُوَ هِيَ۔ لیکن عربی زبان میں جب کوئی امر یقینی اور قطعی طور پر ہونے والا ہو تو اس کے لئے ماضی کا صیغہ استعمال کرتے ہیں۔ گویا یہ بتایا جاتا ہے کہ تم یہ سمجھو کہ یہ کام ہو چکا۔ پس تَبَّتْ کے معنی اس جگہ پر یہ ہوں گے کہ یہ یقینی بات ہے کہ یہ تباہ ہو جائیں گے اور ان کا یہ مقصد کہ اسلام کو مٹادیں حاصل نہ ہوگا۔

پھر یہ امر بھی قابل غور ہے کہ آیت زیر تفسیر میں پہلے ابولہب کے دونوں ہاتھوں کی تباہی کا ذکر ہے اور پھر اس کی اپنی تباہی کا۔ اس سے یہ ظاہر ہوتا ہے کہ ابولہب کا نام پانے والی اقوام یعنی مشرقی اور مغربی طاقتیں دونوں پوری کوشش کریں گی کہ مختلف ممالک کو اپنے ساتھ ملا لیں اور وہ ممالک ان کے ساتھ مل بھی جائیں گے اور ان کے لئے بطور ہاتھوں کے ہو جائیں گے۔ اور ابولہب کہلانے والی اقوام ان جتھوں پر فخر کریں گی اور ان کو اپنی طاقت شمار کریں گی۔ لیکن اللہ تعالیٰ ایسے اسباب پیدا کرے گا کہ پہلے تو یہ مویدین تباہ ہوں گے اور پھر وہ وجود جو ابولہب کہلانے کا مستحق ہوگا اور ان قوموں کا نقطہ مرکزی ہوگا وہ تباہ ہوگا۔

ایک لطیف بات جو اس جگہ قابل ذکر ہے وہ یہ ہے کہ احادیث میں جہاں اسلام کے خلاف اٹھنے والی تحریکات کو بیان کیا گیا ہے وہاں یہ بھی بتایا گیا ہے کہ ان فتنوں کے وقت اللہ تعالیٰ مسیح موعود کو نازل کرے گا اور وہ ان فتنوں کا مقابلہ کرے گا۔ لیکن دعاؤں سے۔ کیونکہ لَا يَدَانِ لِأَحَدٍ لِقَتَالِهِمْ۔ (مشکوٰۃ کتاب الفتن باب العلامات) ان اسلام کے مخالف لوگوں کا مقابلہ مادی ہتھیاروں سے نہ ہو سکے گا۔ اس لئے کہ مسلمانوں کی حالت ضعف و کمزوری کی ہوگی۔ لیکن اللہ تعالیٰ مسیح موعود کی دعاؤں کو سنے گا اور ایسے سامان پیدا کر دے گا کہ جس طرح نمک پانی میں گھل جاتا ہے۔ اسی طرح یہ اسلام کی مخالف اقوام آپس میں لڑ کر تباہ ہو جائیں گی۔ قرآن کریم نے ابولہب کا نام پانے والی اقوام کے مویدین کو بھی ہاتھوں سے تعبیر کیا ہے۔ اور فرمایا ہے تَبَّتْ يَدَا أَبِي لَهَبٍ اور حدیث میں بھی جہاں آخری زمانہ میں پیدا ہونے والے فتنوں کا ذکر ہے وہاں يَدَانِ كَالْفِظِ استعمال کیا گیا ہے۔ یہ امر بتاتا ہے کہ رسول کریم صلی اللہ علیہ وسلم کو اللہ تعالیٰ نے اُمت محمدیہ کے متعلق آخری زمانہ میں آنے والے ابتلاؤں کا علم دے دیا تھا اور بتا دیا تھا کہ سورہ لہب میں جن اقوام کے خروج کی خبر دی گئی تھی ان کا مقابلہ ظاہری طاقت سے نہ ہو سکے گا۔ تبھی تو آپ نے فرمادیا کہ لَا يَدَانِ لِأَحَدٍ لِقَتَالِهِمْ۔

الغرض آیت تَبَّتْ يَدَا أَبِي لَهَبٍ وَتَبَّ میں یہ پیشگوئی کی گئی ہے کہ اسلام پر حملہ کرنے والی اقوام اور اس کی تائید میں اٹھنے والے لوگ سب تباہی کا منہ دیکھیں گے اور اسلام کو مٹا نہ سکیں گے۔

## مَا أَغْنَىٰ عَنْهُ مَالُهُ وَمَا كَسَبَ ۖ

اس کے مال نے اسے کوئی فائدہ نہیں دیا اور نہ اس کی کوششوں نے (کوئی فائدہ) دیا ہے۔

**حَلَّ لُغَاتٍ۔ مَا أَغْنَىٰ** مَا أَغْنَىٰ عَنْهُ۔ أَغْنَىٰ عَنْهُ کے معنی ہوتے ہیں۔ تَابَ عَنْهُ کوئی چیز اس کے قائم مقام ہوگی۔ اور جب مَا يُغْنِي عَنْكَ هَذَا کا فقرہ بولیں تو معنی ہوں گے آجی مَا يُجِدِي عَنْكَ یعنی یہ چیز تمہیں نقصان سے بچانے کے لئے کوئی فائدہ نہ دے گی۔

نیز أَغْنَىٰ عَنْهُ كَذَا کے معنی ہیں۔ نَحَاهُ وَبَعَدَهُ۔ اس نے اس کو کسی چیز سے دور کر دیا اور جب مَا أَغْنَىٰ فَلَانَ شَيْئًا کہیں تو معنی ہوں گے لَمْ يَنْفَعْ فِي مُهَجِّهِ وَلَمْ يَكْفِ مَوْؤَنَةً کہ ضرورت اور تکلیف کے وقت فلاں کچھ کام نہ آیا۔ (اقرب)



**كَسَبَ** كَسَبَ الشَّيْءَ کے معنے ہوتے ہیں جَمَعَهُ۔ اس کو جمع کیا۔ اور جب كَسَبَ مَالًا وَعِلْمًا کہیں تو معنے ہوتے ہیں طَلَبَهُ وَرَبِحَهُ مال و علم کو حاصل کیا اور ان سے فائدہ اٹھایا اور كَسَبَ لِأَهْلِهِ کے معنے ہوتے ہیں۔ طَلَبَ الْمَعِيشَةَ۔ اپنے اہل و عیال کے لئے معیشت یعنی زندگی بسر کرنے کے سامان حاصل کرنے کی کوشش کی۔ (اقرب)

الْكَسْبُ - مَا يَتَخَرَّجُهُ الْإِنْسَانُ مِنْهُ اجْتِلَابُ نَفْعٍ وَ تَحْصِيلُ حَظٍّ كَكَسْبِ الْمَالِ عِنْدَ الْكَسْبِ کے معنے ہیں اس چیز کی تلاش کرنا جس میں کسی نفع کی امید ہو۔ جیسے مال وغیرہ کو تلاش کیا جاتا ہے۔ (مفردات)

**تفسیر**۔ مَا أَخْفَى عَيْنَهُ مِمَّا نَفِيَهُ بھی ہو سکتا ہے اور مَا اسْتَفْهَمِيَهُ بھی۔ مِمَّا نَفِيَهُ ہونے کی صورت میں یہ معنے ہوں گے کہ ابولہب کا مال اس کے کچھ کام نہ آئے گا اور مَا اسْتَفْهَمِيَهُ کی صورت میں یہ معنے ہوں گے کہ ابولہب کا مال اس کے کس کام نہ آئے گا یعنی وہ اس کو تباہی سے بچانہ سکے گا۔

مفسرین نے کہا ہے کہ مَا كَسَبَ میں مَا موصولہ بھی ہو سکتا ہے اور مَا مصدر یہ بھی۔ موصولہ ہونے کی صورت میں یہ معنے ہوں گے کہ وہ چیزیں بھی اس کے کام نہ آئیں گی جو اس نے محنت کر کے حاصل کی تھیں۔ اور مصدری معنے یہ نہیں گے کہ اس مال کا کمانا اس کے کام نہ آئے گا۔

پہلی آیت میں اس بات کا ذکر تھا کہ اسلام پر حملہ کرنے والی اقوام تباہ ہوں گی اور نہ صرف خود تباہ ہوں گی بلکہ وہ لوگ جو ان کے ساتھ اس لئے شامل ہوئے تھے کہ ان کو کچھ نفع ہوگا وہ بھی حسرت کے ساتھ تباہ ہوں گے اور ان کو ان کا مقصد حاصل نہ ہوگا۔

اس آیت میں اللہ تعالیٰ فرماتا ہے کہ یہ اقوام بڑی مالدار ہوں گی اور نہ صرف یہ کہ انہوں نے ایجادوں اور صنعتوں سے بہت مال پیدا کیا ہوگا بلکہ اپنا اس المال دوسرے ملکوں میں لگا کر اور تجارت کے بہانے دوسرے ملکوں پر قبضہ کر کے ان ملکوں کا مال بھی اپنے قبضہ میں کر لیا ہوگا۔ مَالُهُ میں لفظ مال نکرہ رکھا اور نکرہ عظمت شان پر دلالت کرتا ہے (علم المعانی: التنکیر)۔ گویا اس سے یہ اشارہ کیا کہ اس کا عظیم الشان مال بھی اس کو تباہی سے بچانہ سکے گا۔ مَالُهُ کے بعد مَا كَسَبَ کے الفاظ رکھے ہیں اور مَا كَسَبَ کے معنے ہیں۔ مَا كَسَبُوْهُ اس کا کیا ہوا مال۔ گویا ان اقوام کے مالوں کو دو حصوں میں تقسیم کیا گیا ہے (۱) وہ مال جو اپنے ملکوں میں صنعتوں وغیرہ سے پیدا کریں گے۔ (۲) وہ مال جو دوسرے ملکوں سے حاصل کریں گے۔ یہ ظاہر ہے کہ یہ آیت مغربی اقوام پر پوری طرح صادق آتی ہے کیونکہ ایک طرف صنعتی ترقی سے وہ مالدار ہو گئی ہیں اور دوسرے طرف انہوں نے نہ صرف دوسرے ملکوں

میں اپنا اس المال لگا کر ان کا مال چھین لیا۔ بلکہ اس بہانے سے انہوں نے کئی ملکوں پر بھی قبضہ کر لیا۔  
**مَا آخَفَىٰ عَنْهُ مَالُهُ وَمَا كَسَبَ** میں یہ دلیل کہ یہ سورۃ ایک شخص کے لئے نازل نہیں ہوئی  
**مَا آخَفَىٰ عَنْهُ مَالُهُ وَمَا كَسَبَ** کے الفاظ بھی اس امر کی دلیل ہیں کہ سورۃ لہب کا نزول عبد العزیٰ کے لئے قرار دینا  
 کسی طرح بھی درست نہیں۔ کیونکہ **مَا كَسَبَ** کے الفاظ مال کثیر کی طرف اشارہ کرتے ہیں۔ اور عبد العزیٰ  
 کے پاس تو کوئی ایسا مال نہ تھا جو قابل ذکر ہو اور نہ وہ اپنے زمانہ میں مالدار سمجھا جاتا تھا۔ کسی کے پاس چند اونٹوں کا  
 ہونا اس کو مالدار نہیں بنا سکتا۔ پس **مَا كَسَبَ** کے الفاظ اپنی پوری شان کے ساتھ مغربی اقوام پر ہی صادق  
 آتے ہیں۔ کیونکہ یہی وہ اقوام ہیں جو دنیا کی دولت مند اقوام سمجھی جاتی ہیں۔ مفسرین کے نزدیک **مَا كَسَبَ** سے  
 مراد اعمال، کوششیں اور اولاد بھی ہو سکتی ہے۔ پس ان معنوں کے اعتبار سے یہ مفہوم ہوگا کہ ان قوموں کو اپنے جتھوں،  
 اپنے اموال اور اپنی ایجادات پر بڑا ناز ہوگا۔ لیکن تباہی کے وقت یہ چیزیں ان کے کام نہیں آئیں گی بلکہ یہی چیزیں  
 ان کی تباہی کا موجب ہو جائیں گی۔

## سَيَصْلِي نَارًا ذَاتَ لَهَبٍ ﴿۳﴾

وہ ضرور آگ میں پڑے گا جو (اسی کی طرح) شعلے مارنے والی ہوگی۔

**حَلُّ لُغَاتٍ**۔ **يَصْلِي** یصلی صلی سے مضارع واحد مذکر غائب کا صیغہ ہے اور **صَلَى النَّارَ** کے معنی  
 ہوتے ہیں **قَالِسِي حَرَّهَا وَاحْتَوَقَى بِهَا وَدَخَلَ فِيهَا**۔ یعنی آگ کی گرمی کی تکلیف برداشت کی اور آگ میں  
 داخل ہوا اور اس میں جلا۔ (اقرب)

**نَارٌ** النَّارُ تُقَالُ لِلْهَيْبِ یعنی نار کا لفظ آگ کے شعلوں پر بھی اطلاق پاتا ہے۔ **وَاللَّحْرَ اِرَّةَ الْمُجْرَدَةِ**  
**وَلِنَارٍ جَهَنَّمَ** اور گرمی پر بھی اور جہنم کی آگ پر بھی۔ **وَلِنَارٍ الْحَرْبِ** اور لڑائی کے لئے بھی نار کا لفظ استعمال کر لیا جاتا  
 ہے۔ (مفردات) پس **سَيَصْلِي نَارًا** کے معنی ہوں گے وہ ضرور آگ میں پڑے گا یا وہ ضرور جنگ میں پڑے گا۔

**تفسیر**۔ جیسا کہ حل لغات میں بتایا گیا ہے نار کے معنی آگ کے ہیں اور نار سے مراد جنگ بھی ہوتی ہے۔  
 اللہ تعالیٰ قرآن کریم میں فرماتا ہے۔ **كَلْبًا أَوْ قَدْ وَا نَارًا لِّلْحَرْبِ أَطْفَاَهَا اللّٰهُ**۔ (المائدہ: ۶۵) یعنی محمد رسول اللہ  
 صلی اللہ علیہ وسلم کے مخالفوں نے جب بھی لڑائی کی آگ کو برا سمجھتا کیا۔ اللہ نے اسے بجھا دیا۔ پس **نَارٌ** کا لفظ عربی

محاورے میں جنگ کے لئے بھی استعمال کیا جاتا ہے اور سَيَصِلُ نَارًا ذَاتَ كَهَبٍ کے معنی یہ ہوں گے کہ ابولہبی تحریکیں ایک سخت جنگ میں ڈالی جائیں گی اور وہ ایسی جنگ ہوگی جو شعلوں والی ہوگی اور ایسی ہوگی جس کی مثال پہلے نہ ملتی ہوگی۔ کیونکہ نارنکرہ ہے اور نکرہ عظمت شان پر دلالت کرتا ہے۔ یہ ظاہر ہے کہ ایٹم بم اور ہائیڈروجن بم کا نتیجہ سوائے آگ کے شعلوں اور شدید گرمی کے کیا ہو سکتا ہے۔ کیونکہ ان کے استعمال سے بیک وقت شہروں کے شہر آگ کی لپیٹ میں آسکتے ہیں۔

سَيَصِلُ نَارًا میں جنگ کی پیشگوئی پس یہ آیت بتاتی ہے کہ ان اقوام کو ایک ہولناک جنگ کا سامنا کرنا پڑے گا۔ اور یہ آپس میں لڑ کر تباہ ہو جائیں گی۔ عربی زبان میں س اور سَوَفَ جب فعل پر داخل ہوتے ہیں تو زمانہ کی مقدار بتاتے ہیں کہ یہ فعل کب واقع ہوگا۔ س زمانہ قریب کے لئے آتا ہے اور سَوَفَ زمانہ بعید کے لئے۔ اس آیت میں سَيَصِلُ فعل پر س داخل ہوا ہے جو زمانہ قریب پر دلالت کرتا ہے گویا اس میں یہ اشارہ کیا گیا ہے کہ یہ قومیں جو محمد رسول اللہ صلی اللہ علیہ وسلم کے خلاف آگ بھڑکائیں گی اور آپ کے مذہب کو تباہ کرنے کی کوشش کریں گی جس وقت ان کی کوششیں انتہا کو پہنچ جائیں گی تو اس کے بعد جلد ہی وہ لڑائی کی آگ میں جھونکی جائیں گی۔ چنانچہ دیکھ لو کہ مغربی تحریکیں اسلام کے خلاف ۱۹۱۴ء میں کمال کو پہنچیں اور اس کے معاً بعد ان کی آپس میں جنگ ہوگئی جو ۱۹۱۸ء میں ختم ہوئی اور پھر دوبارہ ۱۹۳۸ء میں اس کے نتیجے میں پھر ایک جنگ ہوئی جو ۱۹۴۵ء تک چلی گئی اور ۱۹۴۵ء کے بعد ایٹم بم اور ہائیڈروجن بم کی ایجاد ہوئی جس سے دنیا ایک اور تباہی کے کنارہ پر کھڑی ہے اور یہ زمانہ اس زمانہ کے بالکل قریب ہے جس میں ان مغربی اقوام کی کوششیں اسلام کے خلاف انتہا کو پہنچ گئی تھیں۔

## وَأَمْرًا تَطَّحَّالَةَ الْحَطَبِ ۝

اور اس کی بیوی بھی۔ جو ابندھن اٹھا اٹھا کر لاتی ہے (آگ میں پڑے گی)۔

حل لغات۔ حَطَبٍ الْحَطَبُ مَا أُعِدَّ مِنَ الشَّجَرِ شَبُوبًا لِلنَّارِ۔ درخت کی لکڑیاں جو جلانے کے لئے تیار کی جاتی ہیں اور خشک کی جاتی ہیں ان کو حَطَب کہتے ہیں۔ یعنی ابندھن نیز الْحَطَبُ کے معنی ہیں التَّيْبِيَّةُ چغل خوری (اقرب)۔ پس حَطَّالَةَ الْحَطَبِ کے معنی ہوں گے ابندھن اٹھانے والی (۲) چغل خوری کرنے والی۔ تفسیر۔ اَمْرًا تَطَّالَةَ کے معنی عورت کے ہیں۔ لیکن یہ لفظ ایسے لوگوں کے لئے بھی استعمال ہو جاتا ہے جو کسی

کے ماتحت ہوں اور قوت متاثرہ رکھتے ہوں۔ جیسا کہ اللہ تعالیٰ حضرت آدم علیہ السلام کو فرماتا ہے اَسْكُنْ اَنْتَ وَزَوْجُكَ الْجَنَّةَ۔ (البقرة: ۳۶) کہ تم اور تمہاری بیوی دونوں جنت میں رہو۔ اس آیت میں زوج سے مراد صرف بیوی نہیں بلکہ وہ لوگ بھی مراد ہیں جو حضرت آدم علیہ السلام کے تابع تھے۔ اور ان کی ہر بات کو تسلیم کرتے تھے۔

وَ اَمْرًا تَهُ حَمَالَةَ الْحَطَبِ سے مراد مغربی اقوام کے اندرونی مؤید پس وَ اَمْرًا تَهُ حَمَالَةَ الْحَطَبِ سے یہ معلوم ہوتا ہے کہ ابولہب کے نام کی مستحق اقوام کے ساتھ نہ صرف یہ کہ اور لوگ بھی اپنے فائدے کے لئے شامل ہو جائیں گے جو ان کے لئے بطور ہاتھ کے ہوں گے۔ بلکہ بعض ایسے لوگ بھی ان کے ساتھ ہوں گے جو ان کے اپنے ملکوں میں ہوں گے۔ اور اپنی حکومتوں کو شدہ دلائیں گے کہ وہ اسلام اور مسلمانوں کے خلاف ایسے کام کریں جن سے اسلام ختم ہو جائے۔ یعنی لٹریچر بھی لکھوائیں گے اور ان کے خلاف جنگ کے لئے بھی اُکسائیں گے۔ گویا ایندھن بھی مہیا کریں گے اور اسلام کے خلاف چغلی چوری بھی کریں گے اور غلط باتیں پیش کر کے لوگوں کو اسلام کے خلاف بھڑکائیں گے۔

## فِي جِيدِهَا حَبْلٌ مِّن مَّسَدٍ ۝۶

۱۱۱

اس کی (بیوی کی) گردن میں ایک کجھور کا سخت بنا ہوا رسہ باندھا جائے گا (جو کبھی نہ ٹوٹے گا)۔

حل لغات۔ جِيدٌ۔ جِيدٌ۔ الْعُنُقُ۔ جِيدٌ کے معنی گردن کے ہیں۔ (اقرب)  
مَسَدٌ۔ حَبْلٌ مِّن مِّن لِّينٍ۔ کجھور کے پتوں کا بنا ہوا رسہ۔ وَقَيْلَ الْحَبْلِ الْمَصْفُورِ الْمُحَكَّمِ  
الْقَتْلِ۔ اور بعض کہتے ہیں کہ مَسَدٌ اس رسہ کو کہتے ہیں جو خوب مضبوط بنا ہوا ہو۔ اور ٹوٹ نہ سکے۔ الْمَحْوَرُ مِّن  
الْحَدِيدِ۔ لوہے کی وہ سلاح جس کے ارد گرد چرخی گھومتی ہے۔ (اقرب)

تفسیر۔ فِي جِيدِهَا حَبْلٌ مِّن مَّسَدٍ سے مراد فِي جِيدِهَا حَبْلٌ مِّن مَّسَدٍ کے معنی ہیں کہ وہ لوگ جو ابولہب ہی اقوام کے لئے بمنزلہ عورت کے ہیں۔ ان کے گلوں میں ایسی رسیاں ہیں جو ٹوٹ نہیں سکتیں۔ یعنی ان کی مخالفت اسلام کے خلاف اتنی شدید ہوگی کہ اس کو دور کرنا مشکل ہوگا۔ پھر اس میں اس طرف بھی اشارہ ہے کہ بظاہر ان حکومتوں کی قومیں آزاد کہلائیں گی لیکن درحقیقت اپنے زمانہ کے رسم و رواج کی غلام ہوں گی۔ اور جب تک خدا تعالیٰ ان کو آزاد نہ کرے وہ حقیقی آزادی حاصل نہیں کر سکیں گی۔

## سُورَةُ الْاِخْلَاصِ مَكِّيَّةٌ

سورة الاخلاص۔ یہ سورة مکی ہے

## وَهِيَ خَمْسُ آيَاتٍ مَعَ الْبِسْمَلَةِ

اور اس کی بسم اللہ سمیت پانچ آیات ہیں

سورة اخلاص مکی بھی ہے اور مدنی بھی ابن مسعودؓ کے نزدیک سورة الاخلاص مکی ہے اور حسن، عطاء، عکرمہ اور جابر بھی یہی کہتے ہیں۔ ابن عباسؓ، قتادہ، ضحاک اور سدی کہتے ہیں کہ یہ سورة مدنی ہے۔ لیکن ابن عباسؓ کا ایک قول یہ بھی ہے کہ یہ مکی ہے (فتح البیان تعارف سورة الاخلاص)۔ اتقان میں ہے کہ بعض مفسرین نے ان ہر دو قسم کی روایتوں کو دیکھ کر یہ فیصلہ کیا ہے کہ سورة الاخلاص کا نزول دومرتبہ ہوا تھا۔ ایک دفعہ مکہ میں اور ایک دفعہ مدینہ میں۔ اتقان کے مصنف علامہ جلال الدین سیوطیؒ کا رجحان اسی طرف ہے کہ یہ سورة مدنی ہے ہمارے نزدیک صحیح بات یہی معلوم ہوتی ہے کہ اس سورة کا نزول دومرتبہ ہوا۔ ایک دفعہ مکہ میں اور ایک دفعہ مدینہ میں۔ حضرت ابن مسعودؓ بالکل ابتدائی صحابہ میں سے ہیں اور تفسیر میں ان کا پایہ بلند مانا جاتا ہے۔ ان کی روایت کو بغیر کسی دلیل کے رد نہیں کیا جاسکتا۔ دوسری طرف ابن عباسؓ ہیں گو انہوں نے مدینہ میں جا کر ہوش سنبھالی ہے اور ابتدائی سورتوں کے متعلق ان کا علم محض سماعی ہے لیکن ان کا مقام بھی بہت بلند سمجھا جاتا ہے ان کی بات بھی بلاوجہ رد نہیں ہو سکتی۔ پس بجائے اس کے کہ ہم کسی ایک صحابی کی بات بغیر کسی مضبوط دلیل کے رد کریں۔ ہم ان مفسرین کے ساتھ اتفاق کرتے ہیں۔ جن کی رائے یہ ہے کہ اس سورة کا نزول دومرتبہ ہوا ہے۔

سورة الاخلاص کا زمانہ نزول مستشرقین یورپ کے نزدیک وہیری اپنی کتاب کنٹری اون دی قرآن میں لکھتا ہے کہ میور کے نزدیک یہ سورة بالکل ابتدائی مکی سورتوں میں سے ہے۔ اور نوٹڈ کے نزدیک یہ چوتھے سال کی نازل شدہ ہے۔ وہیری کا خیال ہے کہ میور کی رائے درست ہے کیونکہ اس کا سٹائل اس قسم کا ہے جیسا کہ بالکل ابتدائی نازل ہونے والی سورتوں کا ہے۔

ہمارے مفسرین اور مستشرقین یورپ میں یہ فرق ہے کہ مفسرین سورتوں کے مکی یا مدنی ہونے کی بنیاد تاریخ پر

رکھتے ہیں۔ لیکن مستشرقین بجائے تاریخ پر بنیاد رکھنے کے مضمون سورۃ اس کی عبارت اور اس کے سائل سے نتائج اخذ کرتے ہیں۔ مگر حقیقت یہ ہے کہ نہ وہ قرآن کریم کے مضمون کو صحیح طور پر سمجھ سکتے ہیں اور نہ اتنی عربی جانتے ہیں کہ اس کی عبارت سے صحیح نتائج اخذ کرنے کی قابلیت رکھتے ہوں۔ زبان عربی سے اُن کی واقفیت اتنی کم ہے کہ ان کا آیات قرآنیہ کو دیکھ کر یہ کہنا کہ اس کی مکہ والی زبان ہے اور اس کی مدینہ والی، محض ایک ڈھکونسلا ہوتا ہے۔

### سورۃ الاخلاص کے متعدد نام

اس سورۃ کے متعدد نام مختلف تفاسیر میں مروی ہیں۔ اور یہ ناموں کی کثرت اس کے کثرت مضمون کی طرف اشارہ کرتی ہے۔ چنانچہ وہ نام یہ ہیں:-

۱- سورۃ التفرید۔ کیونکہ اللہ تعالیٰ کے ایک ہونے اور فرد ہونے اور تثلیث وغیرہ کی تردید اس سورۃ میں کی گئی ہے۔

۲- سورۃ التجرید۔ کیونکہ اللہ تعالیٰ کے لاثانی ہونے کا اس میں بیان ہے۔

۳- سورۃ التوحید۔ کیونکہ توحید کا ایسا واضح بیان کسی دوسری کتاب میں نہیں ہے۔

۴- سورۃ الاخلاص۔ کیونکہ یہ انسان کے اندر اخلاص پیدا کرتی ہے اور خدا تعالیٰ کے ساتھ اس کا تعلق جوڑتی ہے۔

۵- سورۃ النجاة۔ کیونکہ اس بات پر پورا یقین رکھنے سے کہ خدا ایک ہے انسان نجات پاتا ہے۔

۶- سورۃ الولایت۔ کیونکہ یہ سورۃ پورے علم اور عمل اور معرفت کا ذریعہ ہو کر انسان کو درجہ ولایت تک پہنچا دیتی ہے۔

۷- سورۃ المعرفة۔ کیونکہ اللہ تعالیٰ کی معرفت اسی کلام کے ذریعہ حاصل ہوتی ہے۔ چنانچہ جابر رضی اللہ عنہ روایت کرتے ہیں کہ ایک شخص نے نماز پڑھتے ہوئے سورۃ الاخلاص کی تلاوت کی تو رسول کریم صلی اللہ علیہ وسلم نے اس سورۃ کو سن کر فرمایا کہ اس شخص نے اپنے رب کی معرفت حاصل کر لی۔

۸- سورۃ الجمال۔ حدیث شریف میں آیا ہے کہ إِنَّ اللَّهَ جَمِيلٌ يُحِبُّ الْجَمَالَ کہ اللہ تعالیٰ جمیل ہے اور جمال کو پسند کرتا ہے۔ رسول کریم صلی اللہ علیہ وسلم سے سوال کیا گیا کہ اللہ کا جمال کیا ہے۔ آپ نے فرمایا اس کا أَحَدٌ، صَمَدٌ، لَمْ يَلِدْ وَلَمْ يُولَدْ ہونا۔

۹- سورۃ الْمَقْشِقِشَة۔ مقشقه کے معنی ہیں بری کرنے والی۔ جب کوئی بیار شفا پاتا ہے تو اہل عرب کہتے

ہیں تَقَشَّقَشَّ الشَّيْبُ عَمَّا بِهِ۔ یعنی بیمار نے اپنی اس بیماری سے شفا پائی جس میں مبتلا تھا۔ چونکہ یہ سورۃ شرک اور نفاق سے انسان کو بری کر کے خدا تعالیٰ کا خالص بندہ بنا دیتی ہے اس واسطے اس سورۃ کا نام مُقَشَّقِشَّة رکھا گیا ہے۔

۱۰۔ سورۃ المعوذہ۔ کیونکہ احادیث میں آتا ہے کہ رسول کریم صلی اللہ علیہ وسلم حضرت عثمان بن مظعون کے پاس تشریف لے گئے اور قُلْ هُوَ اللَّهُ أَحَدٌ اور سورۃ الفلق اور سورۃ الناس پڑھ کر ان پر پھونکا۔ اور ان کو یہ ہدایت کی کہ ان سورتوں کے ذریعہ اللہ تعالیٰ کی پناہ حاصل کیا کریں۔

۱۱۔ سورۃ الصمد۔ کیونکہ اس میں اللہ تعالیٰ کی صفت صمد کا ذکر آتا ہے جس میں اس بات کو بیان کیا گیا ہے کہ کائنات کا ہر ذرہ اس کا محتاج ہے۔

۱۲۔ سورۃ الاساس۔ رسول کریم صلی اللہ علیہ وسلم نے فرمایا ہے کہ اُسِّسَتِ السَّمٰوٰتُ السَّبْعُ وَالْاَرْضُ عَلٰی قُلِّ هُوَ اللَّهُ اَحَدٌ یعنی ساتوں آسمان اور ساتوں زمینوں کا قیام قُلُّ هُوَ اللَّهُ اَحَدٌ کی وجہ سے ہے اس کا مطلب یہ ہے کہ تثلیث کا عقیدہ آسمانوں اور زمین کی بربادی کا موجب ہے جیسے کہ اللہ تعالیٰ فرماتا ہے تَكَادُ السَّمٰوٰتُ يَنْقَطِرْنَ مِنْهُ وَتَنْشَقُّ الْاَرْضُ وَتَخِرُّ الْجِبَالُ (مریم: ۹۱، ۹۲) قریب ہے کہ آسمان اس گندے عقیدہ کی وجہ سے پھٹ جائیں اور زمین ٹکڑے ٹکڑے ہو جائے اور پہاڑ گر کر ریزہ ریزہ ہو جائیں اور یہ مطلب بھی ہو سکتا ہے کہ اللہ تعالیٰ فرماتا ہے لَوْ كَانَ فِيْهِمَا اِلَهَةٌ اِلَّا اللّٰهُ لَفَسَدَتَا (الانبیاء: ۲۳) کہ اگر زمین و آسمان میں اللہ تعالیٰ کے سوا کوئی اور بھی معبود ہوتا تو زمین و آسمان کا نظام درہم برہم ہو جاتا گویا توحید کا عقیدہ اس دنیا کی آبادی کی بنیاد ہے۔

۱۳۔ سورۃ المانعہ۔ کیونکہ یہ عذاب قبر سے بچاتی ہے۔ حضرت ابن عباسؓ روایت کرتے ہیں کہ جب رسول کریم صلی اللہ علیہ وسلم کو معراج ہوا تو اللہ تعالیٰ نے آپ کو کہا اَعْطَيْتَكَ سُورَةَ الْاِخْلَاصِ وَهِيَ مِنْ دَخَائِرِ كُنُوْزِ عَرْشِيْ وَهِيَ الْمَانِعَةُ تَمْنَعُ عَذَابَ الْقَبْرِ وَنَفْحَاتِ النَّيْرِ اِنْ كُنْتَ مِنَ الْاِخْلَاصِ دِيْ هِيَ اور یہ میرے عرش کے خزانوں کے ذخائر میں سے ایک ہے اور یہ عذاب قبر اور آگ کے شعلوں سے بچانے والی ہے کیونکہ جو سچی توحید پر قائم ہو جائے اس کو آگ چھو نہیں سکتی۔

۱۴۔ سورۃ المحض۔ کیونکہ جب یہ پڑھی جائے تو فرشتے اس کو سننے کے لئے حاضر ہوتے ہیں۔

۱۵۔ سورۃ البراءۃ۔ یعنی آگ سے یا شرک سے محفوظ رکھنے والی چنانچہ حدیث میں آتا ہے کہ رسول کریم صلی اللہ علیہ وسلم نے ایک شخص کو یہ سورۃ پڑھتے سنا۔ تو آپ نے فرمایا اَمَّا هٰذَا فَقَدْ بَرِّئَ مِّنَ الشِّرْكِ کہ یہ شخص توحید کو

سے پاک ہو گیا۔ پھر آپ نے فرمایا جس شخص نے سو مرتبہ اس سورۃ کو نماز میں یا اس کے علاوہ پڑھا تو وہ آگ سے محفوظ ہو گیا۔

۱۶۔ سورۃ المذکرہ۔ کیونکہ اللہ تعالیٰ کی توحید کو یاد دلاتی ہے۔

۱۷۔ سورۃ النور۔ کیونکہ رسول کریم صلی اللہ علیہ وسلم فرماتے ہیں۔ اِنَّ لِكُلِّ شَيْءٍ نُّوْرًا وَّ نُوْرُ الْقُرْاٰنِ قُلُّ هُوَ اللّٰهُ اَحَدٌ کہ ہر چیز کا ایک نور ہوتا ہے اور قرآن کا نور قُلُّ هُوَ اللّٰهُ اَحَدٌ ہے۔

۱۸۔ سورۃ الامان۔ کیونکہ رسول کریم صلی اللہ علیہ وسلم نے فرمایا ہے کہ توحید کو ماننے والا قلعہ میں داخل ہو جاتا ہے اور اس سورۃ میں توحید کا ذکر ہے پس یہ عذاب سے امن میں رکھنے والی ہے۔

۱۹۔ سورۃ المنقرۃ۔ یعنی شیطان کو بھگانے والی۔ (تفسیر کبیر لامام رازی سورۃ الاخلاص)

فضائل سورۃ اخلاص رسول کریم صلی اللہ علیہ وسلم نے اس سورۃ کو ثلث قرآن قرار دیا ہے۔ چنانچہ آپ فرماتے ہیں۔ مَنْ قَرَأَ قُلُّ هُوَ اللّٰهُ اَحَدٌ فَكَأَنَّهَا قَرَأَ ثُلُثَ الْقُرْاٰنِ۔ (تفسیر کبیر لامام رازی سورۃ الاخلاص) یعنی جس نے سورۃ الاخلاص کو پڑھا تو گویا اس نے قرآن کریم کے تیسرے حصہ کو پڑھا۔ نیز ابو سعید خدریؓ کہتے ہیں کہ رسول کریم صلی اللہ علیہ وسلم نے فرمایا۔ وَالَّذِي نَفْسِي بِيَدِهِ اِنَّهَا لَتَعْدِلُ ثُلُثَ الْقُرْاٰنِ۔ (روح المعانی سورۃ الاخلاص) یعنی وہ ذات جس کے ہاتھ میں میری جان ہے میں اس کی قسم کھا کر کہتا ہوں کہ سورۃ الاخلاص قرآن کریم کے تیسرے حصہ کے برابر ہے۔

اس سورۃ کے ثلث قرآن ہونے سے یہ مراد نہیں کہ یہ سورۃ قرآن کریم کے حجم کا تیسرا حصہ ہے۔ بلکہ صرف یہ مراد ہے کہ اس کا مضمون خاص اہمیت رکھتا ہے۔ قرآن کریم اور احادیث کو پڑھنے سے معلوم ہوتا ہے کہ آخری زمانہ میں دو بڑے فتنے پیدا ہونے والے تھے۔ ایک دجالی فتنہ اور دوسرا باجوج و ماجوج کا فتنہ۔ اور ان دونوں فتنوں نے یکے بعد دیگرے اسلام کے ساتھ ٹکر لینی تھی۔ ایک فتنہ خدائے واحد کی بجائے تین خداؤں کا عقیدہ لئے ہوئے ہے یعنی خدا باپ، خدا بیٹا، خدا روح القدس۔ اور دوسرا فتنہ دہریت کا ہے۔ یعنی وہ سرے سے خدا کا منکر ہے۔ قرآن کریم نے ان ہردو فتنوں کے عقائد کی تردید کی ہے اور صحیح عقائد کو بیان فرمایا ہے۔ قرآن کریم خدا باپ کی تعریف سے بھرا ہوا ہے اور اسی طرح سے خدا باپ کے رب ہونے اور ایک ہونے کی تائید کرتا ہے۔ اور خدا روح القدس اور خدا بیٹے کی نفی پورے زور سے کرتا ہے۔ گویا قرآن کریم نے خدا باپ کی خدائی کو قائم کیا ہے اور خدا بیٹے اور خدا روح القدس کی تردید کی ہے۔ اس لئے یہ صاف بات ہے کہ چونکہ خدا باپ کی تائید قرآن کریم



کا تیسرا حصہ ہے، اس لئے سورۃ اخلاص بھی قرآن کریم کا تیسرا حصہ ہے۔ درحقیقت قرآن کریم کا کام توحید کو ثابت کرنا اور غلط عقائد کو مٹانا ہے۔ پس جب اس سورۃ نے نہایت جامع مانع الفاظ کے ساتھ مختصر طور پر وہ مضمون ادا کر دیا جس سے غلط عقائد کا ابطال ہوتا ہے اور توحید کی حقیقت کو بیان کر دیا۔ تو یہ سورۃ ثلث قرآن کیا بلکہ سارے قرآن کے برابر ہوگئی۔ پس رسول کریم صلی اللہ علیہ وسلم کا اس سورۃ کو ثلث قرار دینا مبالغہ نہیں۔ بلکہ اس کے مضمون کی اہمیت کے پیش نظر ہے۔ چنانچہ اسی اہمیت کے پیش نظر رسول کریم صلی اللہ علیہ وسلم نے اس کو اعظم السور کے نام سے بھی یاد کیا ہے۔ (روح المعانی مقدمہ سورۃ الاخلاص)

سورۃ الاخلاص کے ساتھ نزول کے وقت ستر ہزار فرشتے نازل ہوئے روایات میں آتا

ہے کہ جب یہ سورۃ نازل ہوئی تو اس کے ساتھ ستر ہزار فرشتے نازل ہوئے۔ (روح البیان سورۃ الاخلاص)

یہ روایت بھی اس سورۃ کی اہمیت پر دلالت کرتی ہے اس قسم کی روایات کے متعلق جن میں سورتوں کے ساتھ فرشتوں کے نزول کا ذکر ہوتا ہے، یاد رکھنا چاہیے کہ اس سے نزول کے وقت کی حفاظت مراد نہیں ہوتی بلکہ نزول کے بعد کی حفاظت مراد ہوتی ہے۔ اور وہ اس طرح کہ ہر سورۃ کسی خاص مضمون کے بارہ میں ہوتی ہے اور بعض دفعہ اس میں پیشگوئیاں ہوتی ہیں جن کے پورا ہونے پر اس سورۃ کی سچائی کا انحصار ہوتا ہے۔ یہ پیشگوئیاں بعض دفعہ طبعی تغیرات کے متعلق ہوتی ہیں اور بعض دفعہ انسانی اعمال کے متعلق۔ انسانی اعمال کے متعلق جو پیشگوئیاں ہوتی ہیں وہ اس لحاظ سے خاص اہمیت رکھتی ہیں کہ جن کے عذاب کی ان پیشگوئیوں میں خبر ہو۔ وہ اس عذاب کو نالنے کی پوری کوشش کرتے ہیں۔ اور چونکہ بالعموم غیر معمولی طور پر مخالف حالات میں کی جاتی ہیں۔ اس لئے دنیوی سامانوں کے لحاظ سے ان کا پورا ہونا بظاہر ناممکن یا غیر اغلب نظر آتا ہے۔ اور اسی وقت ان کے پورا ہونے کی کوئی صورت پیدا ہو سکتی ہے جبکہ اللہ تعالیٰ کی طرف سے غیبی امداد کا انتظام کیا جائے پس جس سورۃ میں اس قسم کی پیشگوئیاں ہوں جن کے باطل کرنے کے متعلق زبردست قوموں نے زور لگانا ہو۔ ان کے بارہ میں اللہ تعالیٰ کی طرف سے ان ملائکہ کو جو دنیا کے مختلف کاموں پر بطور مدبر مقرر ہیں، ہدایت کی جاتی ہے کہ وہ ایسے سامان پیدا کریں کہ وہ پیشگوئیاں بغیر روک کے پوری ہو جائیں۔

گو سورۃ الاخلاص میں کوئی پیشگوئی نہیں۔ لیکن چونکہ اس میں توحید باری کا مضمون ہے اور جیسا کہ اوپر کی سطور میں بیان ہو چکا ہے کہ توحید کے خلاف آخری زمانہ میں دو خطرناک فتنے اٹھنے والے تھے اور وہ ایسے فتنے تھے کہ اگر آسمانی فرشتوں کے ذریعہ سے اللہ تعالیٰ ان فتنوں کے مٹانے کا انتظام نہ فرماتا تو اسلامی طاقتیں ان کا مقابلہ نہیں

کر سکتی تھیں اور ان فتنوں کا مقابلہ مشکل تھا۔ پس اللہ تعالیٰ نے توحید کی حفاظت کے لئے ستر ہزار فرشتوں کو لگا دیا تاکہ جہاں دجالی فتنہ اور یا جوج و ما جوج کا فتنہ توحید کے خلاف نہر د آزما ہو اور پورے ساز و سامان کے ساتھ اس پر حملہ آور ہو۔ وہاں ان کے مٹانے کے لئے فرشتے آسمان سے اتریں اور مخالف حالات میں توحید کو دنیا پر قائم کر دیں اور شرک اور دہریت کا قلع قمع ہو جائے اور جس طرح سے خدا تعالیٰ کی بادشاہت آسمان پر ہے زمین پر بھی قائم ہو جائے۔

اس سورۃ کے فضائل کے متعلق جو روایات بیان ہوئی ہیں ان میں سے ایک روایت حضرت انسؓ بیان کرتے ہیں کہ ایک انصاری مسجد قبا میں نماز پڑھا یا کرتے تھے۔ جب بھی وہ کوئی سورۃ نماز میں پڑھتے تو اس سے پہلے سورۃ الاخلاص پڑھ لیتے اور اس کے پڑھنے کے بعد پھر کوئی اور سورۃ پڑھتے۔ مقتدیوں نے کہا کہ جب ایک رکعت میں ایک سورۃ پڑھنی کافی ہے تو دوسری سورۃ پڑھنے کی کیا ضرورت ہے۔ اس پر انصاری نے کہا کہ میں تو سورۃ الاخلاص کو پڑھنا نہیں چھوڑ سکتا خواہ مجھے امامت سے فارغ کر دو۔ اور چونکہ اس محلہ میں افضل ترین شخص نماز پڑھانے کے لئے وہی تھے اس لئے ان کو امامت سے الگ نہ کیا گیا۔ ہاں رسول کریم صلی اللہ علیہ وسلم جب اس محلہ میں تشریف لے گئے تو آپ کی خدمت میں معاملہ پیش کر دیا گیا۔ تب رسول کریم صلی اللہ علیہ وسلم نے اس انصاری شخص سے اس سورۃ کو ہر رکعت میں پڑھنے کی وجہ دریافت کی تو اس صحابی نے جواب دیا اِنِّیْ اُجِبُّهَا یعنی میں اس سورۃ کے مطالب سے محبت رکھتا ہوں۔ کیونکہ یہ خدا تعالیٰ کی توحید کو لئے ہوئے ہے۔ اس پر رسول کریم صلی اللہ علیہ وسلم نے فرمایا حُبُّكَ اِيَّاهَا اَدَّخَلَكَ الْجَنَّةَ (فتح البیان سورۃ الاخلاص)۔ کہ تمہارے اس سورۃ سے محبت کرنے نے تم کو جنت میں داخل کر دیا۔ پس رسول کریم صلی اللہ علیہ وسلم کے اس ارشاد سے معلوم ہوتا ہے کہ انسان اگر خالص توحید پر قائم ہو جائے اور اللہ تعالیٰ کی ذات پر کامل توکل رکھے تو وہ جنت میں داخل ہو جاتا ہے۔

اسی طرح روایات میں آیا ہے۔ جَاءَ رَجُلٌ اِلَى النَّبِيِّ عَلَيْهِ السَّلَامُ وَشَكَاَ اِلَيْهِ الْفَقْرَ فَقَالَ اِذَا دَخَلْتَ بَيْتَكَ فَسَلِّمْ اِنْ كَانَ فِيهِ اَحَدٌ وَّ اِنْ لَّمْ يَكُنْ فِيهِ اَحَدٌ فَسَلِّمْ عَلٰى نَفْسِكَ وَاَقْرَبُ قَوْلٌ هُوَ اللّٰهُ اَحَدٌ مَّرَّةً وَّ اِحَدَةً۔ (روح البیان سورۃ الاخلاص)

یعنی ایک شخص رسول کریم صلی اللہ علیہ وسلم کی خدمت میں حاضر ہوا اور اپنی محتاجی کی شکایت کا ذکر کیا۔ آپ نے فرمایا کہ جب تم گھر میں داخل ہو اور گھر میں کوئی موجود ہو تو اس کو السلام علیکم کہا کرو۔ اور اگر گھر میں کوئی موجود نہ ہو تو اپنے نفس پر سلام بھیجو اور اس کے بعد قُلْ هُوَ اللّٰهُ اَحَدٌ ایک دفعہ پڑھو۔ روایات میں آتا ہے کہ اس شخص نے

آپ کے ارشاد پر عمل کرتے ہوئے ایسا ہی کیا۔ چنانچہ اس کے نتیجے میں نہ صرف یہ کہ اس کی غربت دور ہوگئی بلکہ اس کے پاس روپیہ اور مال کی اتنی کثرت ہوگئی کہ وہ اپنے پڑوسیوں اور ہمسایوں کی بھی مدد کیا کرتا تھا۔

حقیقت یہی ہے کہ جب انسان کو علم ہو کہ ایک خدا ہے جو سب طاقتوں کا مالک ہے وہ میرے کام میں برکت ڈال سکتا ہے تو اس پر توکل کرے گا اور اسی کے حضور جھکے گا۔ اور جب محنت اور دعا کسی کے اندر جمع ہو جائیں تو اس کی مشکلات دور ہو جاتی ہیں۔ اور اس روایت میں محنت، توکل اور دعا کا سبق سکھا یا گیا ہے۔

بخاری، ابوداؤد، ترمذی، نسائی، ابن ماجہ میں حضرت عائشہؓ سے روایت کی گئی ہے کہ رسول کریم صلی اللہ علیہ وسلم جب رات کو بستر میں لیٹتے تو آپ دونوں ہتھیلیاں جمع کرتے اور قُلْ هُوَ اللَّهُ أَحَدٌ۔ قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ پڑھنے کے بعد ہتھیلیوں میں پھونکتے اور پھر سارے بدن پر مثل لیتے اور یہ فعل آپ تین مرتبہ کرتے۔ (روح المعانی تفسیر سورۃ الفلق)

رسول کریم صلی اللہ علیہ وسلم نے ان تینوں سورتوں کو اکٹھا پڑھنے اور ان کے ذریعہ دعا کرنے سے اس بات کی طرف اشارہ فرمایا ہے کہ ان تینوں سورتوں کا جو قرآن مجید کے آخر میں رکھی گئی ہیں گہرا اثر اک ہے۔ سورۃ الاخلاص میں توحید کا ل کا ثبوت ہے اور دوسری دو سورتوں میں دعاؤں کا ذکر ہے۔ اور یہ ظاہر ہے کہ اگر انسان کو یہ معلوم نہ ہو کہ ایک خدا ہے جو ساری احتیاجوں کو پورا کرتا ہے اور ہر خیر کے دینے اور ہر شر سے حفاظت میں رکھنے پر قادر ہے تو اس کی توجہ کبھی دعا کی طرف مبذول نہیں ہوگی مثلاً اگر ایک کتا ہمیں کاٹنے کے لئے دوڑے تو جب تک ہمیں اس کے مالک کا پتہ نہ ہو ہم کس طرح کتے کو روکنے کے لئے کسی کو بلا سکتے ہیں۔ ہاں اگر ہمیں اس کے مالک کا علم ہو جائے تو ہم فوراً اسے آواز دے کر کہہ سکتے ہیں کہ دیکھو تمہارا کتا ہمیں کاٹتا ہے۔ اسے ہٹاؤ۔ اسی طرح جب ہمیں علم ہو جائے کہ ایک ہستی ایسی ہے جس سے ہماری تمام ضروریات وابستہ ہیں۔ اور وہ اتنی طاقتور ہے کہ ہماری تمام ضروریات کو پورا کر سکتی ہے۔ تو پھر ہمارا دل دعا کی طرف خود بخود راغب ہو جائے گا۔ پس سورۃ الاخلاص اور سورۃ الفلق اور سورۃ الناس میں طبعی ترتیب ہے۔ سورۃ الاخلاص میں اللہ تعالیٰ جیسی قادر ہستی کا علم دیا گیا ہے اور اس کے بعد قُلْ أَعُوذُ بِرَبِّ الْفَلَقِ میں ہمیں بتایا گیا ہے کہ ہمیں یہ دعا کرنی چاہیے کہ اے خدا ہر مخلوق تیرے ہی قبضہ قدرت میں ہے اس لئے تجھی سے ہم پناہ مانگتے ہیں۔ انسان ایک چیز کا نام لے کر نہیں کہہ سکتا کہ فلاں فلاں چیز سے مجھے بچائیے مثلاً ہزاروں بیماریاں ہیں۔ سردرد ہے۔ پھر سردرد کی کئی قسمیں ہیں۔ جن کا ڈاکٹروں کو بھی علم نہیں۔ کیونکہ اگر سردرد کی ہر قسم کا ڈاکٹروں کو علم ہو تو پھر درد اچھا کیوں نہ ہو جائے اسی طرح بخاروں کی کئی قسمیں ہیں۔ اگر

سارے بخاروں کا ڈاکٹروں کو علم ہو تو پھر بخار کے سارے مریض کیوں اچھے نہیں ہو جاتے۔ ڈاکٹر کہہ دیتے ہیں کہ یہ ملیریا ہے لیکن اب طبی ترقی کے نتیجے میں معلوم ہوا ہے کہ ملیریا کی بھی کئی قسمیں ہیں۔ اور جن چھروں سے ملیریا پیدا ہوتا ہے وہ بھی کئی قسم کے ہیں ("The Encyclopedia Britannica, under the word "Malaria")۔ پس جب سارے بخار ڈاکٹروں سے اچھے نہیں ہوتے تو ظاہر ہے کہ ملیریا کی بھی کئی قسمیں ہیں جن کا ابھی تک پتہ نہیں لگا۔ ہومیو پیتھک والے تو کہتے ہیں کہ ہر انسان کے بخار کی قسم الگ ہوتی ہے۔ یعنی زید کا بخار الگ قسم کا ہوتا ہے بلکہ الگ قسم کا۔ پھر زید کا ملیریا ایک وقت میں ایک قسم کا ہوتا ہے اور دوسرے وقت میں دوسری قسم کا۔ مثلاً جب وہ ساگ کھاتا ہے تو ملیریا الگ قسم کا ہوتا ہے اور جب کباب کھاتا ہے تو اور قسم کا۔

غرض حقیقت یہ ہے کہ نہ بیماریوں کا احاطہ کیا جاسکتا ہے اور نہ کسی اور شے کا۔ اس لئے فرمایا دعا کرو کہ خدا یا ہمیں تو ہر چیز کا علم نہیں اس لئے تو ہی ہر برائی سے ہمیں بچا۔ پھر سورۃ الفلق کے بعد سورۃ الناس رکھ دی۔ اور اس میں یہ نہیں بتایا کہ مجھے زید کے شر سے پناہ دے یا بکر کے شر سے محفوظ رکھ۔ بلکہ فرمایا کہ ہر قسم کے شر سے محفوظ رکھ۔ خواہ وہ کسی زبردست کی طرف سے، ملک کی طرف سے یا کسی افسر کی طرف سے ہو۔ اور یہ دعا اس وقت تک دل سے نہیں نکل سکتی جب تک کوئی شخص اللہ احدیٰ کا قائل نہ ہو۔

قرآن کریم کی آخری تین سورتوں کا گہرا اشتراک پس ظاہر ہے کہ قرآن کریم کی آخری تین سورتوں کا باہم جوڑ اور اشتراک ہے اور ان میں یہ بتایا گیا ہے کہ پہلے تو حید کو سمجھنا چاہیے اس کے بعد دعائے کامل پیدا ہوگی اور جب دعائے کامل پیدا ہوگی تو پھر شر کا خاتمہ ہوگا۔

قرآن کریم کی آخری تین سورتوں میں سورۃ فاتحہ کا مضمون دہرایا گیا ہے یہ امر بھی یاد رکھنا چاہیے کہ یہ تینوں سورتیں (یعنی سورۃ الاخلاص، سورۃ الفلق اور سورۃ الناس) سورۃ فاتحہ کے مضمون پر مشتمل ہیں۔ پس جس طرح سورۃ فاتحہ سے قرآن کریم شروع کیا گیا ہے اسی طرح اللہ تعالیٰ نے اسے ختم بھی سورۃ فاتحہ پر ہی کیا ہے۔ گویا وہ سارا مضمون جو سورۃ فاتحہ میں بیان کیا گیا تھا آخر میں آکر اسے دہرایا گیا ہے جس طرح استاد آخر میں سبق کو دہرا دیتا ہے۔ سبق شروع کرنے سے پہلے وہ بیان کر دیتا ہے کہ آج یہ مضمون شروع ہوگا۔ پھر آخر میں اس کا خلاصہ بیان کر کے بتاتا ہے کہ یہ مضمون ہم نے آج ختم کیا ہے۔ گویا سورۃ فاتحہ میں جن مضامین کی طرف توجہ دلانی گئی تھی۔ قرآن کریم میں ان کا حل کرنے کے بعد آخر میں ان کا خلاصہ کر کے بتایا ہے کہ ہم نے یہ بیان کیا ہے اسے یاد رکھنا۔

**سبب نزول** اس سورۃ کے شان نزول کے متعلق تین قسم کی روایات بیان ہوئی ہیں۔ پہلی روایت یہ آتی ہے کہ مشرکین مکہ رسول کریم صلی اللہ علیہ وسلم کے پاس آئے اور انہوں نے کہا کہ **يَا مُحَمَّدُ اُنْسِبْ لَنَا رَبَّكَ**۔ یعنی اے محمد (صلی اللہ علیہ وسلم) ہمارے لئے اپنے رب کا نسب نامہ بیان کریں۔ چنانچہ اس کے جواب میں اللہ تعالیٰ نے سورۃ الاخلاص نازل کی۔ اور بتایا کہ نہ اس کا کوئی باپ ہے اور نہ اس کا کوئی بیٹا ہے اور نہ اس کا کوئی برابر کرنے والا ہے۔ (درمنثور سورۃ الاخلاص) یہ روایت مختلف طریقوں اور مختلف الفاظ کے ساتھ بیان ہوئی ہے۔ بعض روایات میں یہ بیان ہوا ہے کہ ایک اعرابی نے یہ سوال کیا تھا اور بعض روایات میں یہ آتا ہے کہ یہ سوال قریش مکہ نے کیا تھا۔ بہر حال سوال ایک ہی ہے کہ انہوں نے کہا کہ **اُنْسِبْ لَنَا رَبَّكَ** یعنی اپنے رب کا نسب نامہ بیان کریں۔ ظاہر ہے کہ یہ روایت اپنے اندر کوئی صداقت نہیں رکھتی۔ کیونکہ یہ سوال عقلاً بھی ہو سکتا ہے جب ان بتوں کا کوئی نسب نامہ ہوتا جن کی مشرکین مکہ عبادت کرتے تھے۔ جب بتوں کا کوئی نسب نامہ تھا ہی نہیں تو مشرکین یہ سوال کر ہی کیسے سکتے تھے کہ اللہ تعالیٰ کا نسب نامہ بیان کیا جائے۔ پس عقلاً سوال قریش مکہ سے ہونا بعید ہے۔

دوسری روایت یہ بیان کی گئی ہے کہ خیبر کے یہود آئے اور انہوں نے رسول کریم صلی اللہ علیہ وسلم سے سوال کیا کہ **خَلَقَ اللهُ الْمَلٰٓئِكَةَ مِنْ نُوْرِ الْجَبَابِ وَاَدَمَ مِنْ حَبٍ مَسْنُوْنٍ وَاِبْلِيسَ مِنْ لَهَبِ النَّارِ وَالسَّحَابَ مِنْ دُخَانٍ وَاَلْاَرْضَ مِنْ زَبَدِ الْمَآءِ فَآخِزِيْزًا عَن رَّبِّكَ**۔ یعنی یہ کہ اللہ تعالیٰ نے ملائکہ کو نور سے پیدا کیا اور آدم کو مٹی سے اور ابلیس کو آگ کے شعلے سے اور آسمان کو دُخان (گیسز) سے اور زمین کو پانی کی جھاگ سے۔ پس ہمیں بتائیں کہ اللہ تعالیٰ کیسے پیدا ہوا اور کس چیز سے پیدا ہوا؟ روایت میں آتا ہے کہ یہ سوال سن کر رسول کریم صلی اللہ علیہ وسلم خاموش رہے اور آپ نے کوئی جواب نہ دیا۔ یہاں تک کہ جبریل سورۃ قُلْ هُوَ اللهُ اَحَدٌ لے کر اترے اور رسول کریم صلی اللہ علیہ وسلم نے یہودیوں کو ان کے سوال کا جواب دیا۔ (درمنثور سورۃ الاخلاص)

اگر اس روایت پر ذرا غور کیا جائے تو عقلی طور پر وہ سوال جو یہود کی طرف منسوب کیا گیا ہے کہ انہوں نے رسول کریم صلی اللہ علیہ وسلم سے کیا تھا ناممکن معلوم ہوتا ہے کیونکہ یہود اللہ کی ہستی کو مانتے تھے اور وہ جانتے تھے کہ اللہ تعالیٰ خالق تو ہے لیکن یہ سوال اس کے متعلق نہیں کیا جاسکتا کہ وہ خود کس چیز سے پیدا ہوا۔ ہاں اس کی صفات کے متعلق سوال ہو سکتا ہے کہ اس کے اندر کون کون سی صفات پائی جاتی ہیں۔ پھر رسول کریم صلی اللہ علیہ وسلم کے متعلق یہ کہنا کہ یہود کا سوال سن کر خاموش ہو گئے یہ بھی عقلاً درست نہیں۔ کیونکہ اس سوال تک قرآن کریم کا بیشتر حصہ نازل ہو چکا تھا۔ اور اس کے مطابق رسول کریم صلی اللہ علیہ وسلم جواب دے سکتے تھے۔ یہود کا سوال کوئی ایسا مشکل نہ تھا

کہ رسول کریم صلی اللہ علیہ وسلم اس کو سن کر خاموش ہو جاتے۔ پس یہ شان نزول جو سورۃ الاخلاص کا بیان کیا جاتا ہے عقلاً درست معلوم نہیں ہوتا۔

تیسری روایت یہ آتی ہے کہ یہ سوال عیسائیوں کی طرف سے تھا۔ جب وفد نجران مدینہ میں آیا تو انہوں نے کہا۔ صِفَ لَنَا رَبِّكَ اَمِنْ رَبِّ جَدٍ اَوْ يَاقُوتٍ اَوْ ذَهَبٍ اَوْ فِضَّةٍ فَقَالَ اِنَّ رَبِّيَ لَيْسَ مِنْ شَيْءٍ لِاِنَّهُ خَالِقُ الْاَشْيَاءِ فَتَزَلَّتْ قُلُوبُهُمْ اِنَّهُ اَحَدٌ۔ (تفسیر کبیر لامام رازی سورۃ الاخلاص)

یعنی ہمارے لئے اپنے رب کا حال بیان کرو کہ وہ زبرجد کا بنا ہوا ہے یا یاقوت کا یا سونے کا یا چاندی کا۔ اس سوال کو سن کر رسول کریم صلی اللہ علیہ وسلم نے فرمایا کہ اللہ تعالیٰ ان چیزوں سے بنا ہوا نہیں ہے کیونکہ یہ سب اس کی مخلوق ہیں اور وہ خالق ہے۔ بعد ازاں سورۃ قُلْ هُوَ اللهُ اَحَدٌ نازل ہوئی جس میں عیسائیوں کے سوال کا جواب بیان ہوا ہے۔

یہ روایت بھی عقلاً درست معلوم نہیں ہوتی کیونکہ عیسائی بھی خدا تعالیٰ کو مانتے ہیں۔ گو اس کے ساتھ بیٹا خدا اور روح القدس خدا کا عقیدہ رکھتے ہیں۔ لیکن وہ اچھی طرح جانتے ہیں کہ باپ خدا سونے چاندی اور یاقوت وغیرہ کا مجسمہ نہیں۔ پس ان کی طرف سے اس سوال کا ہونا عقلاً بعید ہے۔

الغرض سورۃ الاخلاص کے متعلق جو روایات اس کے سبب نزول کے متعلق بیان کی جاتی ہیں وہ محض قیاسی ہیں۔ اور کوئی بھی ان میں سے ایسی وجہ نہیں جس کی بنا پر اس عظیم الشان سورۃ کا نزول ہوتا۔ اصل حقیقت یہ ہے کہ اللہ تعالیٰ نے اختصار کے ساتھ اپنی توحید کا اعلان فرمایا تا کہ ہر چھوٹا اور بڑا مسلمان اس کو سمجھ لے اور ذہن میں اس کو مستحضر رکھے اور ہر مجلس میں اس کا اعلان کرنا اپنا فرض خیال کرے۔

غالباً جن لوگوں نے شان نزول کے متعلق روایات بیان کی ہیں ان کو اس کا شان نزول ڈھونڈنے کی ضرورت اس وجہ سے پیش آئی ہے کہ اس سورۃ سے پہلے قُلْ کا لفظ استعمال ہوا ہے جس سے یہ شبہ ہو سکتا ہے کہ یہ کسی سوال کا جواب ہے۔ حالانکہ یہ کوئی ضروری نہیں کہ قرآن کریم میں جہاں جہاں یہ لفظ استعمال ہوا ہے کسی سوال کے جواب میں ہوا ہے۔ بلکہ عام طور پر جہاں پر یہ لفظ آتا ہے وہاں یہ حکم ہوتا ہے کہ محمد رسول اللہ صلی اللہ علیہ وسلم اور امت کے ہر فرد کا فرض ہے کہ وہ اس کے بعد بیان ہونے والے امر کا پوری طرح لوگوں میں اعلان کرتے جائیں اور اس کے بیان کرنے میں کوتاہی نہ کریں۔

## بِسْمِ اللَّهِ الرَّحْمَنِ الرَّحِيمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## قُلْ هُوَ اللَّهُ أَحَدٌ ②

(ہم ہر زمانہ کے مسلمان کو حکم دیتے ہیں کہ) تُو (دوسرے لوگوں سے) کہتا چلا جا کہ (پکی اور اصل) بات یہ ہے کہ اللہ اپنی ذات میں اکیلا ہے۔

**حَلِّ لُغَاتٍ - هُوَ:** اسم ضمیر ہے جو واحد مذکر غائب کے لئے استعمال ہوتا ہے۔ اردو میں اس کے معنی ”وہ“ کے ہوتے ہیں لیکن قُلْ هُوَ اللَّهُ أَحَدٌ میں هُوَ وہ کے معنوں میں نہیں ہے۔ کیونکہ وہ کے معنی تب ہوتے جب هُو سے پہلے کسی ایسی چیز کا ذکر ہوتا جس کے قائم مقام وہ بن جاتا۔ یہاں پر هُو ضمیر شان ہے۔ اور اس کے معنی ہیں۔ حق یہ ہے، سچ یہ ہے، شان یہ ہے۔ اصل پکی بات یہ ہے کہ اللہ أَحَدٌ ہے۔

**اللَّهُ:** اللہ اس ذات پاک کا نام ہے جو ازلی ابدی اور الٰہی القیوم ہے اور مالک و خالق اور رب سب مخلوق کا ہے اور اسم ذاتی ہے نہ کہ اسم صفاتی۔ عربی زبان کے سوا کسی اور زبان میں اس خالق و مالک کل کا کوئی ذاتی نام نہیں پایا جاتا۔ صرف عربی میں اللہ ایک ذاتی نام ہے جو صرف ایک ہی ہستی کے لئے بولا جاتا ہے اور بطور نام کے بولا جاتا ہے۔ اللہ کا لفظ اسم جاد ہے مشتق نہیں ہے۔ یعنی نہ یہ اور کسی لفظ سے بنا ہے اور نہ اس سے کوئی اور لفظ بنا ہے۔

**أَحَدٌ:** عربی زبان میں دو الفاظ ”ایک“ کے مفہوم کو ادا کرنے کے لئے استعمال ہوتے ہیں۔ ایک ”واحد“ کا لفظ اور دوسرا ”أَحَدٌ“ ہے۔ **الْوَاحِدُ** کے متعلق لغت میں لکھا ہے **الْوَاحِدُ** أَوَّلُ الْعَدَدِ يُقَالُ وَاحِدٌ، اِثْنَانٍ، ثَلَاثَةٌ۔ (اقرب) یعنی عربی زبان میں واحد وہ عدد کہلاتا ہے جس سے آگے اور عدد چلتے ہیں یعنی دو، تین، چار۔ لیکن **أَحَدٌ** کا لفظ عربی میں اس وقت بولا جاتا ہے جب دوسرے عدد کا ذہن میں کوئی مفہوم ہی پیدا نہ ہو۔ مثلاً اردو میں اس کی مثال لفظ ”اکیلا“ ہے اور انگریزی میں اس کو کہتے ہیں Oneness گویا جب ہم کہتے ہیں ایک تو اس کے ساتھ دو، تین، چار، پانچ کا مفہوم بھی ذہن میں آتا ہے۔ لیکن جب کہتے ہیں اکیلا تو اس کے آگے دو کیلا، تکیلا کوئی لفظ نہیں ہوتا۔

اقرب میں ہے کہ **الْفَرْقُ بَيْنَ الْوَاحِدِ وَالْوَاحِدِ أَنَّ الْوَاحِدَ اسْمٌ لِمَنْ لَا يُشَارِكُهُ شَيْءٌ فِي ذَاتِهِ**

وَالْوَاحِدُ اسْمٌ لِّهِنَّ لَا يُشَارِكُهُ شَيْءٌ فِي صِفَاتِهِ۔ (اقرّب)

یعنی احد اور واحد جو اللہ تعالیٰ کی ذات کے لئے استعمال ہوتے ہیں ان میں فرق یہ ہے کہ جب اللہ تعالیٰ کے لئے احد کا لفظ استعمال ہو تو وہ اللہ تعالیٰ کی ذات کی وحدانیت کو بیان کرتا ہے اور بتاتا ہے کہ اللہ تعالیٰ وہ ذات ہے جس کا اگر تصور کریں تو دوسری کسی ذات کا خیال بھی دل میں نہیں آتا۔

اور جب اللہ تعالیٰ کے لئے واحد کا لفظ استعمال کیا جائے تو وہاں صفات کی وحدانیت مراد ہوتی ہے کہ وہ صفات میں واحد ہے یعنی اپنی صفات میں کامل ہے اور اس کے سوا کوئی اور وجود نہیں جو صفات کے لحاظ سے کامل ہو۔ پس قُلْ هُوَ اللَّهُ أَحَدٌ کے معنی ہوں گے اعلان کر دو کہ بچی اور اصلی بات یہ ہے کہ اللہ اپنی ذات میں اکیلا ہے۔

تفسیر۔ جیسا کہ سورۃ لہب کی تفسیر میں بتایا جا چکا ہے۔ سورۃ لہب پر قرآن کریم کا مضمون ختم ہے گو یا سورۃ لہب آخری سورۃ ہے۔ یہ ظاہر ہے کہ ہر شخص نہ قرآن کریم کے وسیع مطالب کو سمجھ سکتا ہے اور نہ ان پر پورا عبور حاصل کر سکتا ہے اور نہ اس کو ذہن میں رکھ سکتا ہے۔ اس لئے اللہ تعالیٰ نے بندوں کے فائدہ کے لئے یہ طریق اختیار کیا کہ آخر میں سورۃ لہب کے بعد تین سورتوں میں سارے قرآن کریم کا خلاصہ بیان کر دیا۔ جیسے ایک قابل مصنف کتاب کو شروع کرنے سے قبل ان مضامین کو اختصاراً بیان کر دیتا ہے جو اس کتاب میں بیان کئے جانے ہیں اور کتاب کے آخر میں پھر اپنے مضامین کا خلاصہ بیان کر دیتا ہے۔ بعینہ اسی طرح قرآن کریم کے ابتدا میں سورۃ فاتحہ کو رکھا گیا ہے۔ اور اس میں اختصاراً ان مضامین کی طرف اشارہ کر دیا گیا ہے۔ جو قرآن کریم میں بیان کئے جانے تھے۔ پھر آخر میں سورۃ الاخلاص، سورۃ الفلق اور سورۃ الناس میں سارے قرآن مجید کا خلاصہ بیان کر دیا۔ گو ایک رنگ میں سورۃ الاخلاص بھی فی ذاتہ قرآن کریم کا مکمل خلاصہ ہے۔ کیونکہ قرآن کریم کے مضامین کو اگر دیکھا جائے تو معلوم ہو جائے گا کہ ان مضامین کا نقطہ مرکزی یہ ہے کہ اللہ تعالیٰ کی توحید کو ثابت کیا جائے اور اس کی صفات اور شان کو بیان کیا جائے۔ چنانچہ سورۃ الاخلاص میں اختصار کے ساتھ اللہ تعالیٰ کی توحید کو کامل اور اس کی صفات اور شان کو بیان کر دیا گیا ہے۔ گو یا ان معنوں میں سورۃ الاخلاص بھی قرآن کریم کا خلاصہ ہے۔ لیکن اگر آخری تینوں سورتوں میں بیان ہونے والے مضمون کو من حیث المجموع دیکھا جائے تو معلوم ہو جاتا ہے کہ یہ تینوں سورتیں سورۃ فاتحہ ہی ہیں۔ گو یا جس طرح سورۃ فاتحہ سے قرآن کریم کو شروع کیا گیا ہے اسی طرح اللہ تعالیٰ نے اسے ختم بھی سورۃ فاتحہ پر کیا ہے اور اس طرف توجہ دلائی ہے کہ ہم نے خود قرآن کریم کا خلاصہ کر دیا ہے اب ہر ایک مسلمان کا فرض ہے کہ وہ اس خلاصہ کو



یاد رکھے، اپنی نسلوں کو اس کی وصیت کرے اور دنیا میں اس کا اعلان کرتا رہے یہاں تک کہ دنیا ایک مرکزی نقطہ پر جمع ہو جائے۔

سورۃ الاخلاص کے شروع میں قُلُّ کا لفظ لانے میں حکمت اور اس مقصد کی طرف توجہ مبذول کرانے کے لئے قُلُّ کا لفظ آخری تینوں سورتوں سے پہلے رکھ دیا۔ جس کے معنی یہ ہیں کہ یہ پیغام ہمارا آگے دوسرے لوگوں تک پہنچا دو۔ جب دوسروں تک یہ پیغام پہنچے گا تو چونکہ وہ بھی قُلُّ کا لفظ پڑھیں گے جس کے معنی ہیں۔ کہو۔ بیان کرو۔ ان پر بھی فرض ہو جائے گا کہ وہ اس کلام کو آگے دوسروں تک پہنچائیں۔ یہ ویسا ہی ہے جیسے آج کل لوگ خطوں میں لکھتے ہیں کہ جسے وہ پہنچے وہ آگے دس لوگوں تک وہی مضمون پہنچا دے گا یا قرآن کریم اور اسلام کی تعلیم کا خلاصہ ان آخری تین سورتوں میں بیان فرما دیا اور واضح کر دیا کہ اے انسان جبکہ تو سارا قرآن پڑھ چکا۔ اب ہم تمہیں یہ بتاتے ہیں کہ یہ ساری دنیا کے لئے ہے اور اسے لوگوں تک تم نے پہنچانا ہے۔ مگر چونکہ یہ ممکن نہیں کہ ہر انسان اس کے تمام مطالب پر حاوی ہو سکے اور نہ ہر شخص حافظ ہو سکتا ہے۔ اس لئے ہم تمہاری آسانی کے لئے اس کا خلاصہ بیان کر دیتے ہیں۔ مگر ساتھ ہی یہ بھی کہتے ہیں کہ قُلُّ یعنی تم اس مفہوم کو آگے دوسروں تک پہنچانے کی کوشش کرو اور تم سے سننے والے کچھ لوگوں کے سامنے بیان کریں اور وہ کچھ اور لوگوں کے یہاں تک کہ اسی طرح ہوتے ہوتے یہ مفہوم سب دنیا تک پہنچ جائے۔ گویا لفظ قُلُّ کے ذریعہ ہر مسلمان اس بات کا پابند ہو جاتا ہے کہ وہ اس مضمون کو دوسروں تک پہنچائے یہ نہیں کہ عمر بھر میں ایک دفعہ اس پر عمل کر دیا بلکہ قُلُّ ھُوَ اللہُ اَحَدٌ کے جملہ کی بندش بتاتی ہے کہ اس سے مراد یہ ہے کہ ہر مسلمان کا فرض ہے کہ وہ جس کسی کو ملے جس مجلس میں جائے اور جس مقام پر جائے وہاں پر اس کا اعلان اس کے مد نظر ہو۔ اور پھر جو اس اعلان کو سنیں وہ آگے دوسروں تک پہنچائیں حتیٰ کہ یہ مضمون ساری دنیا تک پہنچ جائے اور شاید اسی بنا پر کسی نے اس رسم کا نام قُلُّ رکھ دیا ہے جو موت کے بعد مسلمانوں میں ادا کی جاتی ہے۔

مجھے یاد ہے ایک دفعہ ہمارے ایک غیر احمدی عزیز فوت ہوئے۔ ان کے متعلقین نے مجھے بھی بلایا۔ میں بھی گیا۔ جب وہاں سب لوگ بیٹھ گئے تو میں نے دیکھا کہ ایک مولوی صاحب نے پہلے کچھ پڑھا اس کے بعد گھروالوں نے لا کے ہاتھ میں قرآن کریم کا ایک نسخہ دیا۔ اس نے آگے دوسرے کے ہاتھ میں دیا۔ پھر اس نے میرے ہاتھ میں دے دیا میں اس وقت چھوٹا تھا اور ان امور سے بالکل ناواقف۔ اور مجھے کچھ معلوم نہ تھا کہ یہ کیا بات ہے۔ جائز ہے کہ ناجائز۔ گو مجھے یاد ہے کہ میں دل میں کراہت کر رہا تھا آخر جب انہوں نے مجھے قرآن کریم

دیا تو میں نے اسے لے کر سامنے رکھ دیا۔ کیونکہ مجھے معلوم نہ تھا کہ یہ مجھ سے کچھ چاہتے ہیں۔ اس پر کسی نے خود ہی وہ قرآن مجید اٹھا کر آگے کر دیا۔ یا شاید مجھے کہا کہ یہ آگے دے دو۔ میں نے کسی صاحب سے پوچھا کہ یہ کیا معاملہ تھا تو انہوں نے بتایا کہ یہ مرنے والے کو ثواب پہنچانے کا ایک طریق ایجاد کیا گیا ہے لوگوں نے سوچا کہ جو چیز بھی مرنے والے کے لئے صدقہ میں دیں گے وہ دس بیس یا پچاس سو روپیہ کی ہوگی اور اس لئے مرنے والے کو ثواب بھی محدود پہنچے گا اور شاید اس کے گناہوں کا کفارہ نہ ہو سکے۔ اس لئے انہوں نے یہ سوچا کہ قرآن کریم صدقہ میں دیا جائے۔ جس کی قیمت کا کوئی اندازہ ہی نہیں ہو سکتا۔ اس خیال کو عملی شکل اب یہ دی جاتی ہے کہ ایک شخص قرآن کریم اپنے سے اگلے آدمی کو یہ کہہ کر کہ میں نے تیری ملک کیا دے دیتا ہے اور وہ اگلے کو۔ اس طرح گویا کئی قرآن کریم صدقہ میں دے دیئے جاتے ہیں اور سمجھ لیا جاتا ہے کہ اس طرح مرنے والے کو بے انتہا ثواب پہنچا ہوگا۔ اور بے انتہا گناہ اس کے معاف ہو گئے ہوں گے۔ شاید اس رسم کا نام قُلُّ اسی وجہ سے رکھا گیا کہ اس میں بھی صدقہ کی چیز چکر کھاتی ہے۔

اگر مسلمان اس تعلیم پر جو اللہ تعالیٰ نے قُلُّ کے لفظ میں ان کو دی ہے عمل کرتے تو یہ ذلت جو ان کی اس زمانہ میں ہو رہی ہے کبھی نہ ہوتی۔ اور آج ساری دنیا اللہ تعالیٰ کی توحید کو ماننے والی اور محمد رسول اللہ صلی اللہ علیہ وسلم کے قدموں میں ہوتی۔ کتنی چھوٹی سی بات ہے مگر مسلمانوں نے اسے نظر انداز کر دیا۔

رسول کریم صلی اللہ علیہ وسلم نے حجۃ الوداع کے موقع پر مسلمانوں کو مخاطب کر کے فرمایا تھا۔ اِنَّ اَمَوَ الْكُفْرِ وَدِمَاءِ كُفْرٍ وَاَعْرَاضِ كُفْرٍ حَرَامٌ عَلَيْكُمْ كَحُرْمَةِ يَوْمِكُمْ هَذَا فِى شَهْرِ كُمْ هَذَا فِى بَلَدِكُمْ هَذَا۔ پھر اس کے بعد فرمایا اَلَا لِيُبَلِّغَ الشَّاهِدُ الْعَائِدُ۔ (بخاری کتاب الحج باب الخطبة ایام منی) یعنی جو مسلمان حاضر ہیں، وہ سن لیں اور جو حاضر نہیں ان کو سننے والے یہ بات پہنچا دیں کہ تمہارے مال، تمہارے خون اور تمہاری عزتیں ایک دوسرے پر ویسے ہی حرام ہیں جیسے اس دن کی، اس مہینہ کی، اور اس شہر کی حرمت ہے۔ میں نے جماعت میں یہ تحریک جاری کی تھی کہ جو دوست اس تعلیم کو سنیں وہ اسے آگے دوسروں تک پہنچائیں کیونکہ رسول کریم صلی اللہ علیہ وسلم نے ایسا ہی فرمایا تھا۔ گویا یہ تحریک بھی دراصل قُلُّ کی طرح ہی تھی۔ ایک سے دوسرے تک اگر یہ سلسلہ جاری رہے تو قوم میں بیداری پیدا ہوتی ہے۔ الغرض قُلُّ هُوَ اللهُ أَحَدٌ میں یہ کہا گیا ہے کہ اے مسلمان جو ایمان لاتا ہے۔ ہماری ذات پر، ہمارے کلام پر اور اس میں سے بھی ہمارے قرآن پر۔ ہم تم سے کہتے ہیں کہ جاؤ اور لوگوں کو جا کر کہو کہ اسلام کی تعلیم کا مفہوم یہ ہے کہ اللہ ایک ہے۔

قُلْ هُوَ اللَّهُ أَحَدٌ اور سورۃ فاتحہ کے مضامین کا اشتراک جیسا کہ اوپر کی سطور میں اشارۃً بیان ہو چکا ہے قرآن کریم کی آخری تین سورتوں میں سورۃ فاتحہ کا مضمون بیان ہوا ہے۔ سورۃ الاخلاص میں اس طور پر کہ قُلْ هُوَ اللَّهُ أَحَدٌ جو ہے یہ أَحَدٌ بِاللَّهِ۔ اِيَّاكَ نَعْبُدُ وَاِيَّاكَ نَسْتَعِينُ اور اِهْدِنَا الصِّرَاطَ الْمُسْتَقِيمَ۔ صِرَاطَ الَّذِينَ اَنْعَمْتَ عَلَيْهِمْ کے مضمون کی حال ہے أَحَدٌ بِاللَّهِ۔ اِيَّاكَ نَعْبُدُ وَاِيَّاكَ نَسْتَعِينُ۔ اِهْدِنَا الصِّرَاطَ الْمُسْتَقِيمَ۔ صِرَاطَ الَّذِينَ اَنْعَمْتَ عَلَيْهِمْ۔ توحید کامل اور توکل کامل پر دلالت کرتے ہیں۔ توحید کامل کا نتیجہ توکل کامل ہوتا ہے جب انسان سمجھ جائے کہ اور کچھ ہے ہی نہیں۔ تو پھر خدا کے سوا وہ کسی پر سہارا نہیں کر سکتا۔ کسی مقام پر ڈاکٹر بھی ہو حکیم اور وید بھی اور ہومیو پیتھک ڈاکٹر بھی تو ڈاکٹر کے علاج سے آرام نہ ہونے کی صورت میں تیار دار حکیم کی طرف بھاگے جاتے ہیں اور اس کی دوائی سے فائدہ نہ دیکھ کر وید کی طرف اور پھر ہومیو پیتھک معالج کی طرف پھر ایک ہی قسم کے ڈاکٹر ہی اگر ایک سے زیادہ ہوں تو کبھی گھبرا کر ایک کی طرف جاتے ہیں اور کبھی دوسرے کی طرف۔ مگر جب نظر ہی کوئی نہ آئے تو کوئی دوڑ دھوپ نہیں ہوتی۔

سورۃ الاخلاص میں توحید کامل اور توکل کامل تو أَحَدٌ بِاللَّهِ اور اِيَّاكَ نَعْبُدُ وَاِيَّاكَ نَسْتَعِينُ۔ اِهْدِنَا الصِّرَاطَ الْمُسْتَقِيمَ۔ صِرَاطَ الَّذِينَ اَنْعَمْتَ عَلَيْهِمْ نے توحید کامل کا مضمون بیان کیا ہے یا یوں کہو کہ أَحَدٌ بِاللَّهِ اور اِيَّاكَ نَعْبُدُ وَاِيَّاكَ نَسْتَعِينُ نے توحید کامل اور اِهْدِنَا الصِّرَاطَ الْمُسْتَقِيمَ۔ صِرَاطَ الَّذِينَ اَنْعَمْتَ عَلَيْهِمْ نے توکل کامل کا مضمون بیان کیا ہے اور یہی مضمون قُلْ هُوَ اللَّهُ أَحَدٌ میں بیان کیا گیا ہے۔ فرمایا کہہ دے کہ اللہ ہی أَحَدٌ ہے۔ أَحَدٌ اس ذات کو کہتے ہیں جو ماسوا کو بھلا کر ہمارے سامنے آتی ہے اللہ تعالیٰ واحد بھی ہے اور احد بھی۔ واحد کے معنی یہ ہیں کہ وہ سرچشمہ ہے تمام مخلوقات کا اور احد کے معنی ہیں کہ اس کے سامنے ہر چیز غائب ہو جاتی ہے۔ أَحَدٌ بِاللَّهِ میں یہی بیان تھا کہ لوگ کہتے ہیں باپ کا احسان ہے مگر ہمیں تو اللہ تعالیٰ کے سوا کوئی اور نظر ہی نہیں آتا۔ سو ہم تو یہی کہتے ہیں کہ أَحَدٌ بِاللَّهِ سب تعریف اللہ تعالیٰ کی ہی ہے۔ لوگ کہتے ہیں کہ استاد کا احسان ہے مگر ہمیں تو کوئی استاد نظر نہیں آتا۔ سوائے اللہ تعالیٰ کے۔ سو ہم کہتے ہیں۔ أَحَدٌ بِاللَّهِ۔ اسی طرح لوگ کہتے ہیں ہمسایہ کا احسان ہے مگر ہمیں تو سب احسان اللہ تعالیٰ کے ہی نظر آتے ہیں۔ اس کے سوا کوئی دکھائی ہی نہیں دیتا۔ اس لئے ہم تو یہی کہتے ہیں کہ أَحَدٌ بِاللَّهِ۔ سب تعریف اللہ ہی کی ہے۔ تو قُلْ هُوَ اللَّهُ أَحَدٌ میں أَحَدٌ بِاللَّهِ والا مضمون ہی بیان کیا گیا ہے کہ يَكِدُّ وَاَكْفُوْدٌ میں بھی وہی ہے یعنی نہ کوئی اس سے پہلے ہے اور نہ پیچھے ہے۔ وہی وہی ہے۔ پھر وَكَلَّمَ لَكَ لِكْفُوْدٌ أَحَدٌ میں بھی وہی مضمون ہے۔ اس میں بتایا گیا ہے کہ اگر کوئی کہے کہ یہ سب چیزیں

جب نظر آتی ہیں تو پھر یہ کہنا غلط ہے کہ خدا تعالیٰ کے سوا نظر کچھ نہیں آتا۔ تو اس کا جواب یہ ہے کہ ٹھیک ہے یہ سب چیزیں نظر آتی ہیں۔ مگر ان میں سے کوئی بھی خدا تعالیٰ کا کفو نہیں۔ یعنی وہ تو سب کچھ اپنے پاس سے دیتا ہے اور باقی لوگ جو کچھ دیتے ہیں خدا کے دیئے ہوئے میں سے دیتے ہیں۔ اپنے پاس سے نہیں دیتے۔ اس کے سوا سب محض واسطے ہیں خدا ان کے پیالے میں ڈالتا ہے تو وہ آگے پہنچا دیتے ہیں۔ ماں کی چھاتیوں میں دودھ خدا تعالیٰ ڈالتا ہے اور وہ صرف واسطہ بن جاتی ہے۔ باپ کو خدا تعالیٰ دیتا ہے تو وہ اولاد پر خرچ کر دیتا ہے۔ تو گویا **اَلْحَمْدُ لِلّٰہِ** اور **قُلْ هُوَ اللّٰہُ اَحَدٌ** کا مضمون ایک ہی ہے۔ پھر **اِيَّاكَ نَعْبُدُ وَاِيَّاكَ نَسْتَعِيْنُ** کا مضمون **اللّٰہُ الصّٰدِقُ** میں آ گیا ہے۔ صمد وہ ہے جو خود تو کسی کا محتاج نہ ہو مگر باقی سب اس کے محتاج ہوں اور وہ ان کی حاجتیں پوری بھی کرتا ہو۔ **اِيَّاكَ نَعْبُدُ** میں یہ مضمون آ گیا کہ سب خدا کے محتاج ہیں اور **نَسْتَعِيْنُ** میں یہ مضمون آ گیا کہ اللہ تعالیٰ سب کی مدد کرتا ہے اور جب اس کے سوا کوئی حاجت پوری کر ہی نہیں سکتا تو ہر ایک کو مجبور ہو کر اسی کی طرف آنا پڑتا ہے۔ پس ظاہر ہے کہ سورۃ فاتحہ اور سورۃ الاخلاص کے مضمون میں ایک اشتراک ہے۔

سورۃ الاخلاص ہے تو بہت مختصر لیکن اس میں کامل توحید کو پیش کیا گیا ہے۔ چنانچہ اس میں تین امور کو پیش کیا ہے۔

۱۔ خدا تعالیٰ کی ذات کو کہ وہ موجود ہے۔

۲۔ خدا تعالیٰ کے ذات میں منفرد ہونے کو یعنی یہ کہ وہ اکیلا ہے اور یہ کہ وہ یاتین خدا نہیں۔

۳۔ خدا تعالیٰ کے واحد فی الصفات ہونے کو۔ یعنی یہ کہ اس کی صفات میں کوئی ہمسری نہیں کر سکتا۔

چنانچہ اللہ تعالیٰ فرماتا ہے **قُلْ هُوَ اللّٰہُ اَحَدٌ** کہہ دو کہ خدا کی ہستی کے متعلق تم مختلف خیالات میں مبتلا ہو۔ قسم قسم کی تھیوریاں ایجاد کرتے ہو۔ طرح طرح کے فلسفے اور نکتے معلوم کرتے ہو۔ لیکن خدا تعالیٰ کے متعلق جو یقینی بات ہے اس کا نقطہ مرکزی یہ ہے کہ **اللّٰہُ اَحَدٌ** اللہ کی ذات ایسی ہے کہ ہر رنگ میں اور ہر طرح اپنے وجود میں ایک ہی ہے نہ وہ کسی کی ابتدائی کڑی ہے اور نہ آخری سرا۔ نہ کسی کے مشابہ ہے اور نہ کوئی اس کے مشابہ۔

**اَحَدٌ** کا لفظ اپنے اندر عجیب خصوصیت رکھتا ہے اور وہ یہ کہ اس میں کسی رنگ میں دوئی کا خیال نہیں پایا جاتا۔ باقی سب ہندسوں میں دوئی کا خیال پایا جاتا ہے۔ حتیٰ کہ واحد میں بھی اور اول میں بھی دوئی پائی جاتی ہے۔ واحد کے معنی ہیں پہلا۔ یعنی دوسروں کی نسبت سے پہلا۔ اور نسبت دوئی کو طلب کرتی ہے کیونکہ اس وقت تک کسی چیز کی نسبت نہیں قائم کی جاسکتی جب تک دوئی نہ ہو۔ ہم نہیں کہہ سکتے کہ یہ دایاں ہے جب تک بایاں نہ ہو۔ اور ہم یہ نہیں کہہ سکتے

یہ شمال ہے جب تک جنوب نہ ہو۔ اسی طرح جو واحد ہے وہ دلالت کرتا ہے کہ دوسرے ہوں مگر اَحَدٌ کے معنی ایک ہیں اور ایک دوسرے کی نفی کر دیتا ہے۔ مگر ایک کے لفظ سے بھی وہ مفہوم ادا نہیں ہو سکتا جو اَحَدٌ میں پایا جاتا ہے۔ لیکن چونکہ اس کے سوا کوئی اور لفظ اردو میں نہیں پایا جاتا۔ اس لئے ہم مجبور ہیں کہ ایک کا لفظ استعمال کریں۔ تو اَحَدٌ کے معنی ہیں وہ ذات جو ایسی ایک ذات ہے کہ جس کا تصور کریں تو دوسری کسی ذات کا خیال بھی دل میں نہ آسکے۔ پس اَحَدٌ وہ صفت ہے کہ جو سب خُلق سے منزّہ ہو اور درحقیقت اللہ تعالیٰ کی اصل شان احدیت ہی ہے۔ کیونکہ خدا تعالیٰ مخلوق سے تعلق کے لئے نیچے اُترتا ہے تو اس کی صفات محدود ہوتی جاتی ہیں جیسے مثلاً سورج ہے اس کی چوڑائی آٹھ لاکھ میل ہے ("Encyclopedia Britannica under the word "Sun") لیکن آنکھ کے مقابلہ میں آکر چھوٹا سا رہ جاتا ہے۔ کیونکہ اگر اس کا عکس پوری جسامت میں ہو تو آنکھیں دیکھ نہ سکتیں۔ پس جس طرح آنکھوں کے محدود ہونے کی وجہ سے جب تک سورج چھوٹا نہ ہو آنکھیں نہیں دیکھ سکتیں اسی طرح خدا تعالیٰ جو اَحَدٌ کی شان رکھتا ہے اور اس کی اصل شان یہی ہے جب بندوں پر ظاہر ہوتا ہے تو ایسا کہ ہم اسے دیکھ سکیں۔ اور خدا تعالیٰ کی وہ جلوہ گری کامل نہیں ہوتی۔ پس اللہ تعالیٰ کی اصل شان کو جو احدیت ظاہر کرتی ہے کوئی اور صفت بیان نہیں کرتی۔

حقیقت یہ ہے کہ خدا تعالیٰ دو قسم کا رب ہے۔ ایک رب الاحدیت اور ایک رب المخلوق۔ شان اوّل کا تو کوئی اندازہ ہی نہیں کر سکتا۔ مگر دوسری شان محدود ہے۔ اسی طرح خدا تعالیٰ رحمان بھی دو قسم کا ہے وہ رحمانیت جو احدیت کے لحاظ سے ہے اور اس کا کوئی اندازہ نہیں لگا سکتا۔ لیکن وہ رحمانیت جو بندوں سے تعلق رکھتی ہے اسے ہر عقل والا دیکھ سکتا ہے۔ یہی خدا تعالیٰ کی مالکیت کا حال ہے اور یہی اس کے علم کا۔ گویا بندوں کے ساتھ تعلق رکھنے والی صفات محدود ہیں۔ لیکن احدیت کی شان کے ساتھ تعلق رکھنے والی صفات محدود نہیں۔ انہی دو کیفیتوں کو نہ سمجھنے کی وجہ سے لوگوں میں خدا تعالیٰ کے متعلق بڑے جھگڑے چلے آئے ہیں۔ بعض نے تو کہا ہے خدا نظر نہیں آتا۔ بعض نے کہا نظر آتا ہے۔ اس پر جھگڑنے لگ گئے۔ حالانکہ جنہوں نے کہا نظر نہیں آتا۔ انہوں نے بھی ٹھیک کہا۔ اور جنہوں نے کہا نظر آتا ہے انہوں نے بھی ٹھیک کہا۔ جنہوں نے کہا نظر آتا ہے انہوں نے اس شان کے لحاظ سے کہا جو بندوں سے تعلق رکھتی ہے۔ اور جنہوں نے کہا نظر نہیں آتا انہوں نے ان صفات کے لحاظ سے کہا جو احدیت کے گرد پکڑ لگاتی ہے۔ پس خدا تعالیٰ نظر نہیں آتا اور بے شک نظر نہیں آتا۔ جب تک ان صفات کو نہ دیکھیں جو بندوں سے تعلق رکھتی ہیں۔ اگر کوئی یہ کہتا ہے کہ میں نے خدا تعالیٰ کو ان صفات کے ساتھ جو احدیت سے تعلق رکھتی ہیں، دیکھا ہے تو وہ غلط کہتا ہے۔ احادیث میں آتا ہے کہ حضرت عائشہ رضی اللہ عنہا نے رسول کریم صلی اللہ علیہ وسلم سے دریافت کیا۔ کیا

آپ نے اللہ تعالیٰ کو دیکھا ہے تو آپ نے جواب دیا نُورٌ اُنّی اَرَاہُ (مسلم کتاب الایمان باب فی قولہ علیہ السلام انی اراہ) کہ وہ ایک نور ہے میں اس کو کیسے دیکھ سکتا ہوں۔ پھر جو یہ کہتا ہے کہ خدا تعالیٰ کسی شان میں بھی نظر نہیں آتا۔ وہ بھی غلط کہتا ہے۔ دراصل دونوں قسم کے لوگ الگ الگ نقطہ نگاہ سے بات کر رہے ہوتے ہیں۔ الغرض خدا تعالیٰ کی احدیت دورنگ کی ہے ایک وہ جسے ہم سمجھنا چاہیں تو نفی سے ہی سمجھ سکتے ہیں۔ اس لئے ہمیں سمجھانے کے لئے فرمایا اَللّٰهُ الصَّمَدُ میں صمد ہوں۔ یعنی وہ ہستی جس کی مدد کے بغیر کوئی کام نہ کیا جاسکے۔ یہ گویا تنزل کی احدیت کو بیان کرنا شروع کیا ہے کہ میں وہ خدا ہوں جس کی مدد کے بغیر کوئی کام نہیں ہو سکتا اور جب یہ صورت ہے تو یاد رکھو کہ میرے دروازہ سے بھٹکنا فائدہ مند نہیں ہو سکتا۔ کہیں چلے جاؤ کسی پیر فقیر کو حاجت روا بناؤ۔ وہ سب میرے محتاج ہیں۔ پس جسے چشمہ ملے وہ گلاس پر کیوں بیٹھ جائے اور میں ہی وہ چشمہ ہوں جس سے تمام لوگ اپنے اپنے کوزے اور گھڑے بھرتے ہیں۔ جب تم مجھ ہی سے حاصل کرتے ہو تو تم کیوں مجھ سے تعلق پیدا نہ کرو اور مجھ ہی سے نہ مانگو۔

جیسا کہ حل لغات میں بتایا جا چکا ہے۔ اللہ تعالیٰ کی دو صفات ہیں۔ ایک احد ہونا اور دوسری واحد ہونا۔ اور ان دونوں میں فرق ہے جب ہم واحد کا لفظ بولتے ہیں تو اس کے ساتھ دو، تین، چار یا کم و بیش دوسرے افراد کے وجود کا بھی اقرار کرتے ہیں۔ انکار نہیں کرتے۔ گویا ہم اس بات کا بھی اقرار کرتے ہیں کہ باقی جو چیزیں ہیں اسی سے نکلی ہیں۔ جس طرح دو تین چار وغیرہ سب عدد ایک سے ہی نکلے ہیں۔ اسی طرح دنیا میں جس قدر بھی اشیاء ہیں وہ سب کی سب اللہ تعالیٰ سے ہی نکلی ہیں اور ہر چیز اپنے کمال کے لئے اس کے پرتو کی محتاج ہے۔ جس طرح سورج کی روشنی کے بغیر اور کہیں نور نہیں اسی طرح خدا تعالیٰ کے فضل کے بغیر اور کوئی وجود نہیں ہو سکتا۔ یہ تو مفہوم ہے واحد کا۔

اَحَدٌ کا لفظ یہ مضمون بیان کرتا ہے کہ اللہ تعالیٰ اپنی ذات میں یکتا ہے۔ یہ دو قسم کی نفی کرتا ہے۔ پہلی یہ کہ وہ دو سے ایک نہیں ہوا۔ اور دوسری یہ کہ وہ ایک سے بھی دو نہیں ہوا۔ واحد ایک سے دو بنتا ہے اگر پیچھے کی طرف دو ہیں تو دو سے ایک ہو جاتا ہے۔ جہاں تک خدا تعالیٰ کی صفات کا تعلق ہے ان کے ساتھ دنیا کا اشتراک پایا جاتا ہے۔ اس کے پرتو کے ماتحت دوسری اشیاء میں بھی ایک حد تک وہ صفات مل سکتی ہیں گویا واحد کہنے کے ساتھ ہم اس امر کا اقرار کرتے ہیں کہ دنیا میں دوسرے وجود بھی موجود ہیں۔ واحد کے لفظ سے ہم دوسرے کسی وجود کی طرف جاسکتے ہیں مگر احد کے لفظ سے نہیں۔ اسی طرح عربی زبان میں واحد اثنان کہتے ہیں۔ یعنی ایک، دو، تین۔ احد، اثنان، نہیں کہتے۔ تو مخلوق کو اللہ تعالیٰ کی صفات میں اشتراک ہے ذات میں نہیں۔ اللہ تعالیٰ سنتا ہے اور اس کے پرتو سے ہمیں بھی سننے کی توفیق حاصل ہوتی ہے۔ کئی نادان کہہ دیا کرتے ہیں کہ یہ کہنا کہ ہم بھی سنتے ہیں اور خدا تعالیٰ بھی سنتا ہے یہ

شرک ہے۔ لیکن یہ شرک نہیں۔ کیونکہ ہم جو سنتے ہیں یہ اللہ تعالیٰ کی صفت کا پرتو ہے۔ پس جب ہم واحد کا لفظ بولتے ہیں تو اقرار کرتے ہیں کہ دوسرے وجود بھی دنیا میں ہیں جو اس سے طاقت حاصل کر کے صفات ظاہر کرتے ہیں۔ ایک سے آگے دو، تین، چار، پانچ وغیرہ ہیں۔ اور اگر پھر واپس چلیں تو ایک پر ہی پہنچ جاتے ہیں۔ مگر احد کا لفظ بتاتا ہے کہ نہ اس ایک سے آگے دو تین چار کی طرف جاسکتے ہیں اور نہ واپس ایک کی طرف آسکتے ہیں۔ اور اصل بنا مخاصمت کی یہی ہے۔ بہت سی قومیں ہیں جو ایک سے دو تین کی طرف لے جاتی ہیں اور پھر واپس ایک کی طرف لاتی ہیں۔ چنانچہ عیسائیوں میں یہ دونوں باتیں موجود ہیں۔ وہ کہتے ہیں کہ باپ، بیٹا اور روح القدس مل کر ایک ہوا گیا وہ کثرت سے وحدت کی طرف لے جاتے ہیں۔ کہ تینوں مل کر ایک ہو گئے۔ سورۃ الاخلاص یہ کہتی ہے کہ وحدت تو اقنوم ثلاثہ سے پیدا ہو سکتی ہے لیکن احدیت نہیں پیدا ہو سکتی۔ اور تو حید کا مل کا یہی مقام ہے چونکہ یہ غلطی خصوصیت کے ساتھ آخری زمانہ میں پیدا ہونے والی تھی اس لئے قرآن کریم کے اختتام پر فرمایا قُلْ هُوَ اللَّهُ أَحَدٌ تو کہہ دے اللہ مفرد ہے وہ نہ تو ایک سے بیٹا اور روح القدس بن سکتا ہے اور نہ یہ تینوں واپس ایک ہو سکتے ہیں۔ وہ نہ تو تنوع اختیار کر سکتا ہے اور نہ اس تنوع کو مٹانے سے پھر ایک ہوتا ہے۔ الغرض سورۃ الاخلاص اس آخری زمانہ میں خدا تعالیٰ کی احدیت کو ثابت کرنے کے لئے اتاری گئی ہے۔

اس مختصر سی سورۃ کے ذریعہ جہاں اللہ تعالیٰ نے اپنی ہستی کا ثبوت دیا ہے۔ وہاں شرک کا بھی کلیۃً استیصال کر دیا ہے۔ شرک دو قسم کا ہوتا ہے ایک تو یہ کہ کئی وجود خدا کی حیثیت رکھنے والے ہوں۔ چاہے اس سے چھوٹے ہوں یا بڑے۔ دوسرے یہ کہ خدا کے سوا باقی ہو تو مخلوق ہی، مگر اسے خدائی کا درجہ دیا گیا ہو۔ تو ایک شرک فی الذات ہے اور دوسرا شرک فی الصفات۔ اللہ تعالیٰ نے قُلْ هُوَ اللَّهُ أَحَدٌ کہہ کر تمام ان لوگوں کے عقائد کی تردید کر دی جو تین خدا کہتے ہیں یا دو خداؤں کے قائل ہیں۔ یا خدا کا بیٹا یا بیٹیاں تجویز کرتے ہیں یا اور بتوں کو پوجتے ہیں۔ چنانچہ قُلْ هُوَ اللَّهُ أَحَدٌ کے بعد اللہ الصمد اور پھر لَمْ يَكُنْ لَهُ كُفُوًا أَحَدٌ کہہ کر بتا دیا کہ اللہ تعالیٰ کی صفات میں جو لوگ شرک کرتے ہیں اور دوسروں کو اس کی صفات میں شریک قرار دیتے ہیں یہ ان کی غلطی ہے خواہ کتنا ہی کوئی بڑا انسان ہو۔ وہ اللہ تعالیٰ کا محتاج ہے نہ اس کے رتبہ کو کوئی پہنچ سکتا ہے اور نہ اس کا کوئی شریک فی الفعل ہو سکتا ہے۔

## اللَّهُ الصَّمَدُ ۝۳

اللہ وہ (ہستی) ہے جس کے سب محتاج ہیں (اور وہ کسی کا محتاج نہیں)۔

**حل لغات**۔ الصَّمَدُ الصَّمَدُ: السَّيِّدُ الَّذِي لَا يُقْضَى دُونَهُ أَمْرٌ۔ وہ سردار جس کی مدد کے بغیر کوئی کام نہ کیا جاسکے۔ الدَّائِمُ۔ ہمیشہ رہنے والی ذات۔ الرَّفِيعُ۔ بہت بلند ہستی۔ (اقرب) الصَّمَدُ: السَّيِّدُ الَّذِي يُصَمَدُ إِلَيْهِ۔ وہ سردار جس کی طرف حواج اور ضروریات کے وقت قصد کیا جاتا ہے۔ (مفردات)

**تفسیر**۔ اللہ الصَّمَدُ۔ صمد اس ہستی کو کہتے ہیں کہ جو خود کسی کی محتاج نہ ہو بلکہ باقی سب چیزیں اس کی محتاج ہوں۔ قُلْ هُوَ اللَّهُ أَحَدٌ میں یہ دعویٰ تھا کہ اللہ ہے اور ایک ہے اب اس دعویٰ کی دلیل اللہ الصَّمَدُ میں دی گئی ہے۔ مفسرین کہتے ہیں کہ یہ محض قافیہ کی رعایت سے لفظ لایا گیا ہے۔ حالانکہ یہ بات درست نہیں بلکہ اس سورۃ کی ہر آیت پہلی آیت کے مضمون کی ایک مضبوط دلیل ہے چنانچہ پہلے فرمایا ہُوَ اللَّهُ أَحَدٌ۔ یعنی حقیقت یہ ہے کہ اللہ منفرد ہے اور پھر فرمایا کہ اس کا ثبوت یہ ہے کہ اللہ الصَّمَدُ دنیا کی ہر چیز اس کی محتاج ہے اور جب ساری چیزیں اس کی محتاج ہیں اور وہی ہمارے سب کام پورے کرتا ہے تو پھر کسی اور رب کی ضرورت ہی کیا رہ جاتی ہے۔ لیکن اگر اس کے باوجود کسی کو رب تسلیم کیا جائے تو ماننا پڑے گا کہ وہ لغو خدا ہے اور ظاہر ہے کہ وہ خدا جو لغو ہے خدا نہیں ہو سکتا۔ جب لغو پانی، لغو ہوا اور لغو کھانا بھی بے کار ہوتا ہے تو لغو خدا کی کیا قیمت ہو سکتی ہے۔ پس جب ایک ہی خدا ساری چیزیں پیدا کرتا ہے اور وہی ہر چیز کی احتیاجوں کو پورا کرتا ہے تو کسی اور سے ان احتیاجوں کو وابستہ کرنا لغو ہے۔ غرض اللہ الصَّمَدُ میں توحید کی دلیل دی گئی ہے۔ کوئی کہہ سکتا ہے کہ یہ کہنا کہ اللہ کسی کا محتاج نہیں ایسا دعویٰ ہے جس کی دلیل لوگوں کے سامنے نہیں۔ کیونکہ اللہ تعالیٰ ہمارے سامنے نہیں۔ اس کی ذات ان مادی آنکھوں سے ہم دیکھ نہیں سکتے اور نہ اس کی ذات کا احاطہ کر سکتے ہیں۔ پس اس کا جواب ایک ہی ہو سکتا ہے اور وہ یہ کہ ہم یہ ثابت کر دیں کہ اللہ تعالیٰ کا ہر ایک محتاج ہے۔ جب یہ ثابت ہو جائے گا کہ ہر چیز اللہ تعالیٰ کی محتاج ہے تو یہ بات خود بخود ثابت ہو جائے گی کہ وہ کسی کا محتاج نہیں۔

یہ ایک ایسی حقیقت ہے جو روز روشن کی طرح واضح ہے کہ دنیا کی کوئی ایسی چیز نہیں جو اپنی ذات میں کامل ہو۔ ہر چیز اپنے وجود کے لئے دوسری اشیاء کی محتاج ہے اور بغیر ان کے قائم نہیں رہ سکتی۔

Elements کے باریک سے باریک ذرات کی طرف چلے جائیں تو معلوم ہوگا کہ ہر ایک ذرہ کا



دوسرے ذرہ پر اثر پڑ رہا ہے۔ کہیں نور کا اثر پڑ رہا ہے کہیں ابتھر کا اثر ہو رہا ہے۔ انسان کامل چیز سمجھی جاتی ہے لیکن یہ پانی، روٹی اور ہوا کا محتاج ہے۔ سورج ہے جو گیس کا محتاج ہے اپنے حجم کو قائم رکھنے کے لئے دوسرے سیاروں سے مواد لینے کا محتاج ہے اور بیسیوں اشیاء کا محتاج ہے زمین ہے تو وہ اپنے وجود کے قیام کے لئے کہیں دوسرے ستاروں کی کشش کی، کہیں کرہ ہوا کی پھر ابتھر کے نئے مادہ کی محتاج ہے۔ غرض کسی بڑی سے بڑی چیز کو لے کر باریک در باریک کرتے جاؤ تو محتاج ہی محتاج ثابت ہوگی۔ پس ہر چیز جو ہمیں دنیا میں نظر آتی ہے وہ اپنے وجود کے لئے دوسری اشیاء کی محتاج ہے اور یہ احتیاج بتا رہی ہے کہ دنیا اپنی ذات میں قائم نہیں۔ بلکہ اس کا چلانے والا کوئی اور ہے کیونکہ محتاج الی الغیر چیز اپنی خالق آپ نہیں ہو سکتی۔ اور نہ ہمیشہ سے ہو سکتی ہے۔

کوئی کہہ سکتا ہے کہ چیزوں کی احتیاج موجودہ تحقیقات کی رو سے ہے جب تحقیقات مکمل ہو جائے گی تو شاید ثابت ہو جائے کہ بحیثیت مجموعی دنیا کسی کی محتاج نہیں۔ اول تو اس کا یہ جواب ہے کہ شاید نئی تحقیقات سے دنیا کی احتیاج اور بھی واضح ہو جائے اور اس کے خالق کا وجود اور بھی زیادہ روشن ہو جائے۔ پس یہ کوئی اعتراض نہیں۔ اس وقت تک تحقیقات کے کئی دور بدلے ہیں۔ مگر یہ مسئلہ زیادہ سے زیادہ قائم ہوا ہے۔ کبھی اس کے خلاف کوئی بات ثابت نہیں ہوئی۔ پس ہر جدید تحقیق کے بعد اس اصل کا اور بھی پختہ ہو جانا ہی اس امر کا ثبوت ہے کہ آئندہ تحقیق اسے باطل نہیں کرے گی بلکہ ثابت کرے گی۔ لیکن اگر فرض بھی کر لیا جائے کہ کوئی ایسا ذرہ معلوم ہو جائے جو اپنی ذات میں کامل ہو۔ تو پھر بھی اس کے جوڑنے والے کی ضرورت رہے گی۔ لیکن درحقیقت یہ عقلاً محال ہے کہ کوئی ذرہ اپنی ذات میں کامل ہو۔ بغیر بالا ارادہ ہستی کے اور قادر مطلق وجود کے یہ طاقت کسی میں نہیں پائی جاسکتی۔

پھر یہ بھی سوال پیدا ہوتا ہے کہ وہ مادہ جسے اپنی ذات میں مکمل قرار دیا جائے اس کے لئے دوسری شکل اختیار کرنا ناممکن ہے۔ کیونکہ تغیر کسی دوسری شے سے ملنے سے ہوتا ہے اور ملنے کی طاقت اس میں ہوتی ہے جو نامکمل ہو۔ کامل شے چونکہ تغیر قبول نہیں کرتی وہ کسی اور چیز سے حقیقی طور پر مل بھی نہیں سکتی۔ اس کا ملنا ایسا ہی ہو سکتا ہے جس طرح کہ کھانڈ کے ذرے آپس میں مل کر پھر کھانڈ کی کھانڈ ہی رہتے ہیں۔ پس اگر ایسا کوئی ذرہ فی الواقع ہے تو یہ دنیا اس سے پیدا ہی نہیں ہو سکتی کیونکہ دنیا تو بے تعدد تغیرات کا مقام ہے۔ غرض کائنات عالم پر غور کرنے سے صاف ثابت ہوتا ہے کہ یہاں کی ہر چیز تغیر پذیر ہے اور اپنی ہستی کے قیام کے لئے دوسروں کی محتاج۔ اس لئے کسی ایسی ہستی کا ماننا جو ان محتاج ہستیوں کو وجود میں لانے والی ہو اور ایک قانون کے ماتحت چلانے والی ہو ضروری ہے۔ بعض لوگ کہتے ہیں کہ ایک مخفی طاقت سے یہ سب کچھ ہوتا ہے۔ مگر سوال یہ ہے کہ وہ مخفی طاقت بالا ارادہ ہے یا بلا ارادہ؟

اگر بلا ارادہ ہے تو وہ خود دوسری چیزوں سے پیدا ہوتی ہے۔ کیونکہ تمام طاقتیں دوسری چیزوں کی حرکت یا باہمی ترکیب سے پیدا ہوتی ہیں۔ اور اگر بلا ارادہ ہے تو ہمارا دعویٰ ثابت ہے۔ ہم بھی تو ایسی ہی طاقت کو منوانا چاہتے ہیں۔ غرض کہ اللہ الصمد میں خدا تعالیٰ کے وجود کی ایک نہایت ہی عجیب دلیل دی گئی ہے۔

الصمد کے دوسرے معنی الرفع کے ہیں۔ یعنی بلند درجات والا۔ ان معنوں کے لحاظ سے اللہ الصمد کے معنی یہ ہوں گے کہ وہ ذات جس کے متعلق ہم نے کہا ہے کہ وہ احدیت کی شان رکھتا ہے وہ رفیع الدرجات ہے اور غیر محدود ہے اور قیاسات سے بالا ہے۔ گویا ہمیں یہ بتایا گیا ہے کہ جب ہم نے رفیع الدرجات خدا کی طرف پرواز کرنی ہے تو پھر جتنی بھی پرواز کریں کم ہے کیونکہ ہمارا خدا رفیع ہے اور غیر محدود ہے۔ اور اس تک ترقی کرنے کے ذریعے کھلے ہیں۔ اور خواہ کوئی کتنا ہی ترقی کرے وہ اس کے نیچے ہی رہے گا اور کوئی ایسی انتہا نہیں جہاں پر پہنچ کر ہم کہیں کہ اب سفر ختم ہے۔

الصمد کے ایک معنی تقاسیر میں غنی کے بھی کئے گئے ہیں۔ لیکن غنی کا مفہوم یہ ہے کہ وہ کسی کا محتاج نہ ہو اور یہ ظاہر ہے کہ یہ مفہوم نامکمل ہے۔ اس کے مقابل پر صمد و ہرے معنی رکھتا ہے یعنی وہ ہستی جو خود کسی کی محتاج نہ ہو لیکن باقی سب چیزیں اس کی محتاج ہوں۔ پس غنی کا لفظ صمد کے پورے مفہوم کو ادا نہیں کرتا۔ بلکہ آدھے مفہوم کو ادا کرتا ہے۔ اردو میں کوئی مفرد لفظ ایسا نہیں ہے جو صمد کے پورے مفہوم پر حاوی ہو۔ اگر صمد کے مفہوم کو سامنے رکھیں تو اس کا ترجمہ دوسرے لفظوں میں رحمان بن جاتا ہے۔ کیونکہ رحمان کے معنی یہ ہیں کہ وہ بغیر عمل کے بھی ربوبیت کرتا ہے جب ہم کہیں کہ ہر شے اس کی محتاج ہے تو اس کا مطلب یہ ہوگا کہ رحم مادر میں بھی بچہ اس کا محتاج ہے کیونکہ وہ وہاں بھی اس کی ربوبیت کرتا ہے۔ پس جب ہم کہتے ہیں کہ ہر چیز اس کی محتاج ہے تو اس کا مطلب یہ ہے کہ بکری، اونٹ اور گھوڑے بھی اس کے محتاج ہیں اور اللہ تعالیٰ ان کی احتیاج پوری کرتا ہے پھر اس کے یہ معنی بھی ہیں کہ وہ گناہ گار کا بھی رحمان ہے اور اس سے کفارہ کا رد ہو جاتا ہے اسی نکتہ کو نہ سمجھنے کی وجہ سے تنازع کا مسئلہ قائم ہوا ہے۔ ان آیات میں اس کا بھی رد کیا گیا ہے پھر جب ہم یہ کہتے ہیں کہ ہر چیز خدا تعالیٰ کی محتاج ہے تو پھر چاند، سورج اور ستارے اور زمین کے باریک درباریک ذرات بھی اسی کے محتاج ہیں۔ نام نہاد (جس کو منطوق میں بسط کہتے ہیں) مفرد چیزیں بھی اس کی محتاج ہیں اور مرکب چیزیں بھی۔ پھر مادے کا بھی وہ خالق ہے۔ انسانوں کا بھی اور روح کا بھی۔ پس ثابت ہوا کہ صمدیت کے اندر رحمانیت مضمحل ہے۔

اصل بات یہی ہے کہ تو حیدر رحمانیت کا منبع ہے کیونکہ اگر تو حیدر نہ ہو تو رحمانیت پیدا نہیں ہو سکتی۔ چنانچہ اس کی

ایک موٹی مثال یہ ہے کہ جو قومیں توحید کی قائل نہیں۔ وہ رحمانیت کی بھی قائل نہیں۔ ہندو توحید کو نہیں ماننے لہذا وہ رحمانیت کے بھی قائل نہیں۔ اور ان کا عقیدہ ہے کہ انسان کو اس کے گناہوں کی سزا ضرور ملے گی۔ اسی طرح عیسائی توحید کے قائل نہیں اور گناہوں کی معافی کے لئے کفارہ کو ضروری خیال کرتے ہیں۔ پس یہ بات بالکل واضح ہے کہ جو قوم توحید کو نہیں مانتی وہ رحمانیت کی بھی قائل نہیں۔ پھر جتنی جتنی کوئی قوم رحمانیت کی قائل ہے اتنی ہی وہ توحید کی بھی قائل ہے اور جتنی کوئی قوم توحید سے دور ہے اتنی ہی وہ رحمانیت سے بھی دور ہے۔ مثلاً اس زمانہ میں یہودی مذہب کسی قدر رحمانیت کا قائل ہے اس کی وجہ یہ ہے کہ وہ کسی قدر توحید کو بھی ماننے والا ہے۔ لیکن باقی مذاہب نہ رحمانیت کے قائل ہیں اور نہ توحید کے۔ سورۃ اخلاص کے شروع میں فرمایا قُلْ هُوَ اللَّهُ أَحَدٌ کہہ دو اللہ تعالیٰ ایک ہے اور پھر اس کے بعد اللَّهُ الصَّمَدُ کہہ کر فرمایا کہ اس کا فیض جاری ہے اور ہر چیز اس کی رحمانیت سے فائدہ اٹھا رہی ہے اور اس کی محتاج ہے۔ گویا ان دونوں آیات کو یکے بعد دیگرے لانے سے اس طرف اشارہ فرمایا کہ توحید اور رحمانیت لازم و ملزوم ہیں۔ اور یہ کہ صمدیت کے اندر رحمانیت مضمّن ہے۔ جو اللہ تعالیٰ کے أَحَدٌ ہونے کی دلیل ہے۔

صَمَدٌ کے ایک معنی اَلَّذِي هُمْ کے بھی ہیں یعنی ابدی۔ گویا بتایا گیا ہے کہ اللہ ہے اور ایک ہے اور یہ کہ وہ ہمیشہ سے ہے اور ہمیشہ رہے گا نہ اس سے کوئی پہلے وجود تھا اور نہ بعد میں ہوگا بلکہ وہی ہے جو اول بھی ہے اور آخر بھی۔

## لَمْ يَلِدْ وَلَمْ يُولَدْ ﴿۴﴾

نہ اس نے کسی کو جنا ہے اور نہ وہ جنا گیا ہے۔

**تفسیر**۔ سورۃ الاخلاص کی پہلی آیت قُلْ هُوَ اللَّهُ أَحَدٌ میں یہ دعویٰ کیا گیا تھا کہ اللہ ہے مگر ایک ہے اس دعویٰ کے بعد اس کی دلیل اللَّهُ الصَّمَدُ کہہ کر دی۔ اور بتایا کہ اللہ تعالیٰ کی ہستی کی دلیل یہ ہے کہ دنیا کی کوئی چیز اپنی ذات میں کامل نہیں۔ بلکہ وہ دوسری اشیاء کی محتاج ہے کامل ذات صرف اللہ تعالیٰ کی ہے جو کسی کا محتاج نہیں۔ پس کائنات عالم کی یہ احتیاج اللہ تعالیٰ کی ہستی کا ایک زبردست ثبوت ہے۔

اللَّهُ الصَّمَدُ کے بعد لَمْ يَلِدْ وَلَمْ يُولَدْ کہہ کر اللہ تعالیٰ کی صمدیت کی دلیل دی اور بتایا کہ احتیاج دو باتوں کے سبب سے پیدا ہوتی ہے۔ اول ابتدائی تعلقات کی وجہ سے۔ دوم آئندہ کے تعلقات کی وجہ سے۔

ابتدائی تعلقات سے مراد یہ ہے کہ کسی چیز کے نیست سے ہست میں آنے اور عالم وجود میں ظاہر کئے جانے کا

کوئی سبب ہو اور جس کے پیدا ہونے اور نیست سے ہست میں آنے کا کوئی سبب ہو گا لازماً وہ وجود محتاج ہوگا۔ کیونکہ اگر وہ سبب نہ ہوتا تو اس کا وجود ظاہر نہ ہو سکتا۔ اور آئندہ کے تعلقات سے مراد یہ ہے کہ اس کی کوئی اولاد ہو۔ کیونکہ اولاد کا ہونا نہ صرف عورت کی احتیاج کو ثابت کرتا ہے بلکہ اولاد کا وجود خود اپنے نفس کے فانی ہونے کا بھی ثبوت ہوتا ہے۔ چنانچہ دنیا میں کوئی ہستی ایسی نہیں جو اپنی پیدائش کی غرض کے پورا ہونے تک زندہ رہنے والی ہو اور پھر بھی اس کے ہاں اولاد ہو مثلاً سورج، چاند، پہاڑ، دریا اور زمین وغیرہ ہیں ان چیزوں کی پیدائش ایسی ہے کہ جب تک ان کی ضرورت ہے یہ قائم رہیں گی ان پر موت نہیں آتی اس لئے ان کی نسل بھی نہیں چلتی لیکن انسان اور حیوانات اور نباتات اپنی ضرورت کے ختم ہونے سے پہلے مر جاتے ہیں اور ان کی نسل چلتی ہے۔ پس جس کا کوئی باپ نہ ہو یا بیٹا نہ ہو لازماً اس کے یہ معنی ہیں کہ وہ غیر فانی ہے اور یہ بھی کہ وہ اپنی ذات میں مکمل ہے اور آحاد ہے۔

غرض کہ یلِدُ وَاٰیٰتُہٗ یُؤٰدُّہٗ کہہ کر اللہ تعالیٰ نے دونوں قسم کے تعلقات کی نفی کر دی اور ایک طرف تو اس کی صمدیت کا ثبوت دے دیا اور دوسری طرف اس کی احدیت کا ثبوت دے دیا۔ گویا یہ دو آیتیں مل کر پہلی دو آیتوں کا ثبوت ہیں۔

پھر کہ یلِدُ وَاٰیٰتُہٗ یُؤٰدُّہٗ کہہ کر قرآن کریم نے اللہ تعالیٰ کی صفت صمدیت کے متعلق ایک شبہ کا بھی ازالہ کر دیا۔ وہ شبہ یہ پیدا ہوتا تھا کہ بے شک مان لیا کہ خدا تعالیٰ کی مدد کے بغیر کوئی کام سرانجام نہیں دیا جاسکتا۔ مگر کیا یہ ممکن نہیں کہ اس کی طاقت کبھی ختم ہو جائے۔ ہم دیکھتے ہیں کہ دنیا میں بعض لوگ بڑی بڑی طاقتیں رکھتے ہیں مگر ایک زمانہ کے بعد ان کی طاقتیں سلب ہو جاتی ہیں اور وہ بالکل مقہور اور ذلیل ہو جاتے ہیں۔ پس کیا ایسا کوئی امکان اللہ تعالیٰ کی ذات کے متعلق تو نہیں؟ اس سوال کا جواب اللہ تعالیٰ نے کہ یلِدُ میں دیا اور بتایا کہ اگر آئندہ اس کی طاقتیں ختم ہونے والی ہوتیں تو اس کا قائم مقام کوئی وجود پیدا ہوتا۔ مگر اس نے کوئی بیٹا نہیں جنا۔ اور بیٹوں سے وہی چیزیں مستغنی ہوتی ہیں جو اپنی ضرورت کے آخر تک قائم رہتی ہیں۔ پس کہ یلِدُ نے ثابت کر دیا کہ اس کی طاقت کبھی ختم نہیں ہوگی اور اس کی صمدیت ہمیشہ قائم رہے گی۔

اس آیت میں ایک اور بات جو قابل توجہ ہے وہ یہ ہے کہ اس جگہ کہ یلِدُ کے الفاظ پہلے رکھے گئے ہیں۔ اور کہ یُؤٰدُّہٗ کے بعد میں۔ حالانکہ کہ یلِدُ ابدیت پر دلالت کرتا ہے اور کہ یُؤٰدُّہٗ ازلیت پر دلالت کرتا ہے اور ازلیت پہلے ہوتی ہے اور ابدیت پیچھے ہوتی ہے۔ اس کا جواب یہ ہے کہ ازلیت کا علم کسی انسان کو نہیں ہو سکتا۔ کیونکہ انسان دور حاضر کی پیدائش ہے۔ وہ ازلیت کا علم ابدیت سے ہی حاصل کر سکتا ہے۔ چونکہ تمام گذشتہ تاریخ عالم اس

بات کا ایک ثبوت ہے کہ کبھی بھی دنیا خدا کی مدد سے محروم نہیں رہی۔ اور دوسرے یہ ثابت ہے کہ اس کا کوئی لڑکا نہیں۔ اس لئے معلوم ہوا کہ وہ ابدی ہے اور جب وہ ابدی ہے تو لازماً ازلی بھی ہے۔ کیونکہ آئندہ کی فنا سے وہی محفوظ رہ سکتا ہے جو گذشتہ پیدائش سے بھی محفوظ ہو۔

## وَلَمْ يَكُنْ لَهُ كُفُوًا أَحَدٌ ۝

اور (اس کی صفات میں) اس کا کوئی بھی شریک کار نہیں۔

**حل لغات**۔ **كُفُوًا**: الْكُفُوُ - الْمُمَاتِلُ۔ یعنی کفو کے معنی میں اور برابر کا درجہ رکھنے والے کے ہوتے ہیں۔ چنانچہ اہل عرب جب کہتے ہیں۔ هَذَا كُفُوٌ لِهَذَا۔ تو اس کے معنی یہ ہوتے ہیں کہ آجی مُمَاتِلُهُ۔ یعنی فلاں فلاں کا مماثل ہے (اقرب)۔ مفردات امام راغب میں ہے کہ کفو اس کو کہتے ہیں جو کسی کا ہم مرتبہ ہو۔

**تفسیر**۔ مفسرین کہتے ہیں کہ لَمْ يَكُنْ لَهُ كُفُوًا أَحَدٌ کا جملہ پہلی آیت کے مضمون کو دہرانے اور اس کی تاکید کرنے کے لئے لایا گیا ہے۔ لیکن یہ درست نہیں۔ حقیقت یہ ہے کہ اگر کوئی ہستی پیدا نہ ہوئی ہو اور آگے بھی اس نے کسی کو پیدا نہ کیا ہو تو یہ شبہ رہتا ہے کہ شاید ایسی ہی کوئی اور ہستی بھی موجود ہو۔ اس شبہ کا ازالہ اس آیت میں کیا گیا ہے اور بتایا گیا ہے کہ صرف یہی نہیں کہ خدا کسی کا بیٹا نہیں یا خدا کا آگے کوئی بیٹا نہیں بلکہ اس کا مماثل اور مشابہ بھی کوئی نہیں۔ اب رہا یہ سوال کہ اس کی دلیل کیا ہے۔ سواس کی دلیل قرآن شریف میں دوسری جگہ پر دی گئی ہے۔ اور وہ یہ ہے کہ لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا (الانبیاء: ۲۳) یعنی اگر دو مماثل ہستیاں ہوتیں تو دنیا میں فساد پڑ جاتا کیونکہ دو مماثل ہستیاں ہونے کے یہ معنی ہوتے کہ ان مماثل ہستیوں میں سے ایک بے کار ہے۔ کیونکہ اگر دونوں ہستیاں ایک سا کام کر سکتی ہیں تو پھر فضول طور پر دو ہستیاں کیوں ہیں۔ پس لَفَسَدَتَا کے یہی معنی ہیں کہ زمین و آسمان کی پیدائش بے کار ہو جاتی۔ دوسرے یہ بتایا ہے کہ اگر مماثل ہستیاں ہوں گی تو وہ متوازی سکیں بھی دنیا میں چلائیں گی۔ لیکن اگر متوازی سکیں اس دنیا میں چلتیں تو دنیا کا ایک حصہ کسی اور طرف جا رہا ہوتا اور دوسرا حصہ کسی اور طرف جا رہا ہوتا۔ مگر ایسا نہیں ہے ساری دنیا میں ہمیں ایک ہی قانون چلتا ہوا نظر آ رہا ہے۔ حتیٰ کہ جو قانون سورج پر جاری ہے وہی زمین پر بھی جاری ہے اور وہی ماوراءِ صحرایہ بھی جاری ہے۔ یعنی ان دونوں کڑوں سے اوپر بھی جاری ہے۔ پس جبکہ ایک ہی قانون دنیا میں جاری ہے۔ تو دو مماثل ہستیاں جو ایک ہی طاقت رکھتی ہوں ان کا وجود باطل ہو جاتا ہے۔

پھر اس آیت میں ایک لطیف پیرایہ میں اس حقیقت پر بھی روشنی ڈالی گئی ہے کہ باوجود اس کے کہ خدا تعالیٰ کی بعض صفات کے مشابہ صفات انسانوں میں بھی پائی جاتی ہیں۔ پھر بھی خدا تعالیٰ کا کوئی ہمتا اور ہمسر نہیں۔ کیونکہ انسان کے اندر جو صفات پائی جاتی ہیں۔ وہ ایسے طور پر نہیں پائی جاتیں کہ وہ خدا تعالیٰ کا کفو ہو سکے مثلاً ظاہر ہے کہ انسان بھی اپنے دائرہ میں بصیر ہے اور انسان بھی اپنے دائرہ میں سمیع ہے۔ لیکن انسان کی بصارت اور سماعت اتنی ناقص اور محدود ہے کہ اسے خدا تعالیٰ کی بصارت اور سماعت کے مقابلہ میں قطعاً نہیں رکھا جاسکتا جیسے جانور بھی دیکھتا ہے اور انسان بھی دیکھتا ہے اور جانور بھی کھاتا ہے اور انسان بھی کھاتا ہے۔ اور جانور بھی چلتا ہے اور انسان بھی چلتا ہے۔ لیکن پھر بھی جانور اور انسان کو کفو نہیں کہا جاتا۔ کیونکہ انسان اپنی آنکھوں سے جو کام لیتا ہے وہ جانور نہیں لیتا۔ اور انسان اپنے منہ سے جو کام لیتا ہے وہ جانور نہیں لے سکتا۔ دیکھو انسان اپنی آنکھوں سے کام لے کر آئندہ کے نظریات قائم کرتا ہے۔ لیکن جانور ایسا نہیں کرتا۔ انسان اپنے منہ سے کھاتا ہے لیکن اس بات کا خیال رکھتا ہے کہ میرا منہ کسی ایسی چیز کو نہ کھائے جو میری صحت کے لئے مضر ہو لیکن جانور ایسا نہیں کرتا۔ اسی طرح انسان اپنے پیروں سے چلتا ہے اور جانور بھی اپنے پیروں سے چلتا ہے لیکن انسان اسی پیروں کی حرکت کو جس سے وہ چلتا ہے پیڈل کے استعمال میں بھی کام لے آتا ہے۔ جس کے مطابق اس نے سائیکل ایجاد کیا۔ اور بعض قسم کی کشتیاں ایجاد کیں۔ لیکن جانور ایسا نہیں کرتا۔ اس کے پیروں کی حرکت ایک محدود طور پر چلتی ہے۔ اس لئے وہ انسان کا کفو نہیں۔ اسی طرح اس آیت میں بتایا گیا ہے کہ انسان کی سمع اور بصر پر خدا تعالیٰ کی سمع اور بصر کو قیاس نہیں کرنا چاہیے۔ خدا تعالیٰ کا دیکھنا اور طرح کا ہے اور انسان کا دیکھنا اور قسم کا ہے۔ مثلاً خدا مابعد الوریٰ دیکھتا ہے انسان نہیں دیکھ سکتا ایک دیوار کے پیچھے جو چیز آتی ہے وہ انسان کی نظر سے اوجھل ہو جاتی ہے لیکن خدا کی نظر سے اوجھل نہیں ہوتی۔ اسی طرح انسان بولتا ہے تو لازماً دوسرے آدمی اس کو سن لیتے ہیں۔ لیکن خدا اپنے نبیوں سے بولتا ہے اور ان کے پاس بیٹھے ہوئے دوسرے لوگ بھی نہیں سنتے اور وہ ہزار پردوں کے پیچھے چھپی ہوئی چیزیں ان کو بتا دیتا ہے۔ جس کو بعض دفعہ وہاں بیٹھے ہوئے لوگ بھی نہیں جانتے۔ پس انسان باوجود سمیع اور بصیر ہونے کے خدا کا کفو نہیں۔ اور اسی کی طرف اس آیت میں اشارہ کیا گیا ہے اور اس شبہ کا ازالہ کر دیا گیا ہے۔

جیسا کہ اوپر کی سطور میں بتایا جا چکا ہے یہ سورۃ آخری زمانہ میں دہریت اور عیسائیت جیسے خطرناک فتنوں کے مٹانے اور اللہ تعالیٰ کے وجود اور اس کی احدیت کو ثابت کرنے کے لئے اور تمام قوموں کو ایک نقطہ مرکزی پر جمع کرنے کے لئے نازل کی گئی ہے۔ رسول کریم صلی اللہ علیہ وسلم کی بعثت سے پہلے اللہ تعالیٰ کے مختلف نام دنیا میں

بولے جاتے رہے۔ کوئی اسے گاڈ God کہتا، اور کوئی پر میثور، کوئی یزدان کہتا اور کوئی الوہیم۔ اور لوگ اپنی نادانی سے یہ سمجھتے تھے کہ فلاں ہندوؤں کا خدا ہے اور فلاں زرتشتیوں کا۔ فلاں یہود یوں کا خدا ہے اور فلاں عیسائیوں کا۔ بلکہ خود ان قوموں کی کتابوں میں بھی لکھا ہوتا تھا کہ تمہارا خدا جو پر میثور یا الوہیم ہے تمہیں یوں کہتا ہے۔ گویا پہلے زمانوں میں اللہ تعالیٰ کا وجود بھی ایک قومی ہو کر رہ گیا تھا۔ آخر اللہ تعالیٰ نے محمد رسول اللہ صلی اللہ علیہ وسلم کے ذریعہ بنی نوع انسان پر اپنا اسم ذات یعنی لفظ اللہ ظاہر کیا۔ اور دنیا کو بتایا کہ گاڈ اور یزدان اور الوہیم وغیرہ سب اللہ کے نام کی طرف اشارے ہیں۔ ورنہ اصل میں ایک ہی خدا ہے جس کا نام اللہ ہے۔ اسی حقیقت کی طرف اللہ تعالیٰ نے ان الفاظ میں بھی اشارہ فرمایا ہے **وَ لَیِّنْ سَأَلْتَهُمْ فَمَنْ خَلَقَ السَّمَوَاتِ وَالْأَرْضَ لَیَقُولَنَّ اللَّهُ (لقمان: ۲۶)** یعنی اگر تو ان سے پوچھے کہ زمین و آسمان کو کس نے پیدا کیا ہے تو وہ کہیں گے اللہ نے۔ اس کے یہ معنی نہیں کہ وہ اللہ کا نام لیں گے بلکہ مراد یہ ہے کہ وہ جو بھی نام لیں گے۔ ان کا اشارہ اللہ ہی کی طرف ہوگا۔ پس اصل چیز ایک ہی ہے یعنی خواہ ہندو اور عیسائی اس کا کوئی نام رکھیں۔ مراد درحقیقت یہی ہے کہ اللہ سب چیزوں کا خالق ہے۔ پس اللہ قومی نہیں بلکہ رب العالمین ہے اور دنیا کی ساری قومیں کسی نہ کسی نام سے اس کو مانتی اور تسلیم کرتی ہیں۔

## سُورَةُ الْفَلَقِ مَدَنِيَّةٌ

سورة الفلق - یہ سورة مدنی ہے

### وَهِيَ بِسْمِ آيَاتٍ مَعَ الْبِسْمَلَةِ

اور بسم اللہ سمیت اس کی چھ آیات ہیں

سورة الفلق مدنی سورة ہے حسن، عطاء، عکرمہ اور جابر کہتے ہیں کہ یہ سورة مکہ میں نازل ہوئی۔ حضرت ابن عباسؓ کا ایک قول یہ ہے کہ یہ سورة مدنی ہے اور قتادہؓ بھی یہی کہتے ہیں۔ (روح المعانی تعارف سورة الفلق)

سورة الفلق کے نزول کے متعلق ایک روایت علامہ جلال الدین سیوطی نے اپنی کتاب اتقان میں لکھا ہے کہ مختار قول یہی ہے کہ یہ سورة مدنی ہے۔ جو لوگ اس بات کے حق میں ہیں کہ یہ سورة مدنی ہے ان کی دلیل یہ ہے کہ اس سورة اور اس کے بعد کی سورة کا تعلق نبی کریم صلی اللہ علیہ وسلم کی اس بیماری کے ساتھ ہے جس میں یہ سمجھا گیا تھا کہ یہود کی طرف سے آپ پر جادو کیا گیا ہے۔ اس وقت یہ دو سورتیں نازل ہوئیں اور آپ نے ان کو پڑھ کر پھونکا۔ مفسرین کہتے ہیں کہ چونکہ یہ واقعہ مدینہ میں ہوا تھا اس لئے سورة الفلق اور سورة الناس مدنی ہیں۔ بہر حال ترجیح اسی کو دی گئی ہے کہ یہ دونوں سورتیں مدنی ہیں۔ یہ مفسرین کا ایک استدلال ہے تاریخی شہادت نہیں۔ گو ہمارے پاس بھی ایسی کوئی یقینی شہادت نہیں کہ جس کی بنا پر ہم کہہ سکیں کہ یہ مکئی سورة ہے۔ مگر جو استدلال کیا گیا ہے وہ بھی بودا ہے کیونکہ خواہ یہ سورة مکہ میں نازل ہوتی تب بھی تو رسول کریم صلی اللہ علیہ وسلم بیماری کے موقع پر اس کو پڑھ کر اپنے اوپر پھونک سکتے تھے۔ پس محض پھونکنے سے یہ سمجھنا کہ یہ مدینہ میں نازل ہوئی تھی یہ استدلال درست نہیں۔ لیکن چونکہ ان سورتوں سے قرآن کریم کو ختم کیا گیا ہے ہم اس سے یہ استدلال کرتے ہیں کہ یہ سورة یا تو مکہ اور مدینہ دونوں میں نازل ہوئی ہے اور یا پھر مدنی ہے۔ کیونکہ قرآن کریم کا اختتام مدینہ منورہ میں ہوا ہے۔

رسول کریم صلی اللہ علیہ وسلم کا بیمار ہونا اور لوگوں کا یہ سمجھنا کہ آپ پر یہودیوں کی طرف سے جادو کیا گیا ہے

یہ واقعہ جن الفاظ میں روایت کیا گیا ہے وہ الفاظ یہ ہیں:-

عَنْ عَائِشَةَ رَضِيَ اللَّهُ تَعَالَى عَنْهَا قَالَتْ سَجَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى آتَاهُ



لِيَجْعَلَ إِلَيْهِ أَنَّهُ فَعَلَ الشَّيْءَ وَلَمْ يَكُنْ فَعَلَهُ حَتَّىٰ إِذَا كَانَ ذَاتَ يَوْمٍ أَوْ ذَاتَ لَيْلَةٍ دَعَا اللَّهَ ثُمَّ دَعَا  
ثُمَّ دَعَا قَالَ اشْعَرْتُ يَا عَائِشَةُ أَنَّ اللَّهَ تَعَالَىٰ قَدْ أَفْتَانِي فِيهِمَا اسْتَفْتَيْتُهُ فِيهِ قُلْتُ وَمَا ذَاكَ يَا رَسُولَ  
اللَّهِ فَقَالَ جَاءَ فِي رَجُلَانِ فَجَلَسَ أَحَدُهُمَا عِنْدَ رَأْسِي وَالْآخَرُ عِنْدَ رِجْلِي فَقَالَ الَّذِي عِنْدَ رَأْسِي  
لِلَّذِي عِنْدَ رِجْلِي أَوِ الَّذِي عِنْدَ رِجْلِي لِلَّذِي عِنْدَ رَأْسِي مَا وَجَعَ الرَّجُلِ قَالَ مَطْبُوبٌ قَالَ مَنْ طَبَّهَ قَالَ  
لِيَيْدُ بِنِ الْأَعْصَمِ قَالَ فِي آيِ شَيْءٍ قَالَ فِي مُشْطٍ وَ مَشَاطَةٍ وَ جُفِّ طَلَعَةٍ ذَكَرَ قَالَ فَأَيْنَ هُوَ قَالَ فِي  
بَيْرُذِي أَرَوَانَ قَالَتْ فَأَتَاهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي أَكْأَسِ مِنْ أَصْحَابِهِ ثُمَّ قَالَ يَا عَائِشَةُ  
وَاللَّهِ لَكَأَنَّ مَاءَهَا نُقَاعَةُ الْحِنَاءِ وَلَكَأَنَّ نَخْلَهَا رُؤُوسُ الشَّيَاطِينِ قَالَتْ فَقُلْتُ يَا رَسُولَ اللَّهِ أَفَلَا  
أَحْرَقْتَهُ قَالَ لَا أَمَّا أَنَا فَقَدْ عَافَانِي اللَّهُ تَعَالَىٰ وَ كَرِهْتُ أَنْ أُثِيرَ عَلَى النَّاسِ شَرًّا فَأَمَرْتُ بِهَا فُدِفَتْ  
وَهَذَانِ الْمَلَكَانِ عَلَى مَا يَدُلُّ عَلَيْهِ رِوَايَةُ ابْنِ مَرْدَوَيْهِ مِنْ طَرِيقِ عِكْرَمَةَ عَنِ ابْنِ عَبَّاسٍ هُمَا  
جَبْرِئِيلُ وَمِيكَائِيلُ عَلَيْهِمَا السَّلَامُ وَمِنْ حَدِيثَيْهَا فِي الدَّلَائِلِ لِلْبَيْهَقِيِّ بَعْدَ ذِكْرِ حَدِيثِ الْمَلَكَيْنِ  
فَلَمَّا أَصْبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَدَا وَمَعَهُ أَصْحَابُهُ إِلَى الْبَيْرِ فَدَخَلَ رَجُلٌ فَاسْتَخْرَجَ  
جُفِّ طَلَعَةٍ مِنْ تَحْتِ الرَّاعُوْتَةِ فَإِذَا فِيهَا مِشْطُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمِنْ مُشَا طَةِ  
رَأْسِهِ وَإِذَا تَمْتَعَالٌ مِنْ شَمْعٍ تَمْتَعَالٌ رَسُولِ اللَّهِ صَلَّى اللَّهُ عَلَيْهِ وَسَلَّمَ وَإِذَا فِيهَا إِبْرُ مَعْرُوزَةٌ وَإِذَا وَبِرَ  
فِيهِ إِحْدَى عَشْرَةَ عُقْدَةً فَأَتَاهُ جَبْرِئِيلُ عَلَيْهِ السَّلَامُ بِالْمُعَوِّذَتَيْنِ فَقَالَ يَا مُحَمَّدُ قُلْ أَعُوذُ بِرَبِّ  
الْفَاقِقِ وَحَلِّ عُقْدَةٍ - مِنْ شَرِّ مَا خَافَ وَحَلِّ عُقْدَةٍ - حَتَّىٰ فَرَّغَ مِنْهَا وَحَلَّ الْعُقْدَةَ كُلَّهَا وَجَعَلَ لَا يَنْزِعُ  
إِبْرَةً إِلَّا وَجَدَ لَهَا أَلْمًا ثُمَّ يَجِدُ بَعْدَ ذَلِكَ رَاحَةً فَيَقِيلُ يَا رَسُولَ اللَّهِ لَوْ قَتَلْتُ الْيَهُودِيَّ قَالَ قَدْ  
عَافَانِي اللَّهُ تَعَالَىٰ وَمَا يَرَاهُ مِنْ عَذَابِ تَعَالَىٰ أَشَدُّ وَفِي رِوَايَةٍ إِنَّ الَّذِي تَوَلَّى السِّحْرَ لِيَيْدُ بِنِ الْأَعْصَمِ  
وَبَنَاتُهُ فَمَرَّضَ النَّبِيَّ صَلَّى اللَّهُ عَلَيْهِ وَسَلَّمَ فَانزَلَ جَبْرِئِيلُ بِالْمُعَوِّذَتَيْنِ وَأَخْبَرَهُ بِمَوْضِعِ السِّحْرِ وَبِمَنْ  
سَحَرَهُ وَبِمَنْ سَحَرَهُ فَأَرْسَلَ صَلَّى اللَّهُ عَلَيْهِ وَسَلَّمَ عَلَيَّا كَرَّمَ اللَّهُ تَعَالَىٰ وَجْهَهُ وَالرُّبَيْزِيَّ وَعَمَّارًا فَانزَحُوا  
مَاءَ الْبَيْرِ وَهُوَ كَنُقَاعَةِ الْحِنَاءِ ثُمَّ رَفَعُوا رَاعُوْتَةَ الْبَيْرِ فَأَخْرَجُوا أَسْنَانَ الْبِشْطِ وَمَعَهَا وَثْرٌ قَدْ عُقِدَ  
فِيهِ إِحْدَى عَشْرَةَ عُقْدَةً مَعْرُوزَةً بِالْإِبْرِ فَجَاءُوا بِهَا النَّبِيَّ صَلَّى اللَّهُ عَلَيْهِ وَسَلَّمَ فَجَعَلَ يَقْرَأُ  
الْمُعَوِّذَتَيْنِ عَلَيْهَا فَكَانَ كُلَّمَا قَرَأَ آيَةً انْعَلَّتْ عُقْدَةٌ وَوَجَدَ عَلَيْهِ الصَّلَاةَ وَالسَّلَامَ خِفَّةً حَتَّىٰ انْحَلَّتْ  
العُقْدَةُ الْأَخْيَرَةُ عِنْدَ تَهَامِ السُّورَتَيْنِ فَقَامَ صَلَّى اللَّهُ عَلَيْهِ وَسَلَّمَ كَأَنَّهَا أَنْشِطٌ مِنْ عِقَالٍ - الْخَبْرُ

وَالرَّوَايَةُ الْأُولَىٰ أَصَحُّ مِنْ هَذِهِ۔ (روح المعانی)

چونکہ مفسرین نے حضرت عائشہ رضی اللہ تعالیٰ عنہا کی روایت کو ترجیح دی ہے اس لئے ہم صرف اسی روایت کا ترجمہ کرتے ہیں۔

”حضرت عائشہ رضی اللہ عنہا سے روایت ہے کہ نبی کریم صلی اللہ علیہ وسلم پر یہودیوں کی طرف سے جادو کیا گیا اور اس کا اثر یہاں تک ہوا کہ آپ بعض اوقات یہ سمجھتے تھے کہ آپ نے فلاں کام کیا ہے حالانکہ وہ کام نہیں کیا ہوتا تھا۔ ایک دن یا ایک رات رسول کریم صلی اللہ علیہ وسلم نے اللہ تعالیٰ سے دعا کی پھر دعا کی اور پھر دعا کی۔ پھر فرمایا اے عائشہ! اللہ تعالیٰ سے جو کچھ میں نے مانگا تھا وہ اس نے مجھے دے دیا۔ حضرت عائشہ کہتی ہیں کہ میں نے عرض کیا یا رسول اللہ وہ کیا ہے۔ تو آپ نے فرمایا کہ میرے پاس دو آدمی آئے ایک میرے سر کے پاس بیٹھ گیا اور دوسرا میرے پاؤں کے پاس۔ پھر وہ شخص جو میرے سر کے پاس بیٹھا ہوا تھا اس نے پاؤں کے پاس بیٹھنے والے کو مخاطب کر کے کہا۔ یا غالباً یہ فرمایا کہ پاؤں کے پاس بیٹھنے والے نے سر کے پاس بیٹھنے والے کو مخاطب کرتے ہوئے کہا کہ اس شخص (یعنی محمد رسول اللہ) کو کیا تکلیف ہے تو دوسرے نے جواب دیا کہ جادو کیا گیا ہے۔ اس نے کہا کہ کس نے جادو کیا ہے۔ تو اس نے جواب دیا۔ لبید بن الاصم یہودی نے۔ تب پہلے نے کہا کہ کس چیز میں جادو کیا گیا ہے۔ تو دوسرے نے جواب دیا کہ کنگھی اور سر کے بالوں پر جو کھجور کے خوشہ کے اندر ہے۔ پہلے نے پوچھا یہ چیزیں کہاں ہیں۔ تو دوسرے نے کہا یہ ذی اردان کے کنوئیں میں ہیں۔ حضرت عائشہ کہتی ہیں کہ نبی کریم صلی اللہ علیہ وسلم اپنے صحابہؓ سمیت اس کنوئیں کے پاس تشریف لے گئے پھر فرمایا اے عائشہ اللہ کی قسم کنوئیں کا پانی یوں معلوم ہوتا تھا جیسے مہندی کے چوڑکی طرح سرخ ہوتا ہے (معلوم ہوتا ہے یہودیوں میں یہ رواج تھا کہ جب وہ کسی پر جادو ٹونا کرتے تھے تو مہندی یا اسی قسم کی کوئی اور چیز پانی میں ڈال دیتے تھے۔ یہ ظاہر کرنے کے لئے کہ جادو کے زور سے پانی کو سرخ کیا گیا ہے) اور وہاں کی کھجوریں ایسی تھیں جیسے شیا طین یعنی سانپوں کے سر (اس میں کھجور کے گاہوں کو سانپوں کے سروں سے تشبیہ دی گئی ہے۔ یعنی کھجوریں گاہوں والی تھیں) حضرت عائشہ رضی اللہ عنہا کہتی ہیں میں نے کہا یا رسول اللہ آپ نے اس چیز کو جس پر جادو کیا گیا تھا جلا کیوں نہ دیا۔ رسول کریم صلی اللہ علیہ وسلم نے فرمایا مجھے جب اللہ تعالیٰ نے شفا دے دی تو میں نے ناپسند کیا کہ کوئی ایسی بات کروں جس سے شر کھڑا ہو۔ (یعنی یہودیوں کو یہ شور مچانے کا موقع ملے کہ انہوں نے ہماری چیزوں کو جلا دیا ہے) اس لئے میں نے حکم دیا کہ ان اشیاء کو دفن کر دیا جائے چنانچہ ان کو دبا دیا گیا ہے۔ حضرت عائشہ رضی اللہ عنہا کی روایت میں جن دودروں کا ذکر

آتا ہے کہ وہ نبی کریم صلی اللہ علیہ وسلم کے پاس آئے معلوم ہوتا ہے کہ وہ دفرشتے تھے جو رسول کریم صلی اللہ علیہ وسلم کو دکھائے گئے۔ اگر وہ انسان ہوتے تو حضرت عائشہؓ کو بھی نظر آجاتے۔

یہ روایت جو حضرت عائشہؓ سے بیان کی گئی ہے اس کا صرف اتنا مطلب ہے کہ اللہ تعالیٰ نے نبی کریم صلی اللہ علیہ وسلم کو فرشتوں کے ذریعہ سے خبر دی کہ یہودیوں نے آپؐ پر جادو کیا ہوا ہے۔ اس کا یہ مطلب نہیں کہ جس طرح جادو کا اثر تسلیم کیا جاتا ہے اسی طرح نبی کریم صلی اللہ علیہ وسلم پر جادو کا اثر ہو بھی گیا تھا۔ بلکہ اصل حقیقت یہ ہے کہ جب کوئی شخص اس قسم کا ہو جو دوسرے سے شدید عناد رکھتا ہو تو اس کی توجہ دوسرے شخص پر مرکوز ہو جاتی ہے اور جس طرح مسمریزم کا دوسرے پر اثر پڑتا ہے اسی طرح جادو کا بھی ایک اثر پڑتا ہے۔ گویا یہ بھی مسمریزم کی ایک قسم ہوتی ہے جس میں دوسرے پر توجہ ڈالنے کی کوشش کی جاتی ہے۔ اسی طرح یہودیوں نے بھی نبی کریم صلی اللہ علیہ وسلم کے متعلق کوشش کی اور بعض دفعہ دشمن جب خاص طور پر کسی امر کے متعلق اجتماع خیال کرتا ہے تو اس کا اثر مسمریزم کے طور پر دوسرے پر بھی ہو جاتا ہے۔ جب نبی کریم صلی اللہ علیہ وسلم نے ان کے جادوؤں نے کی چیزیں نکال کر زمین میں دفن کر دیں تو یہودیوں کو خیال ہو گیا کہ انہوں نے جو جادو کیا تھا وہ باطل ہو گیا ہے۔ ادھر اللہ تعالیٰ نے آپؐ کو صحت عطا فرمادی۔ خلاصہ کلام یہ کہ یہودی یہ یقین رکھتے تھے کہ انہوں نے نبی کریم صلی اللہ علیہ وسلم پر جادو کر دیا ہے اس وجہ سے طبعی طور پر ان کی توجہ اس طرف مرکوز ہوئی کہ آپؐ بیمار ہو جائیں چنانچہ اس کا اثر آپؐ کے جسم پر بھی پڑا۔ لیکن جب خدا تعالیٰ نے حقیقت ظاہر کر دی اور آپؐ نے ان کی چیزیں دفن کر دیں تو یہودیوں کی وہ توجہ ہٹ گئی اور اللہ تعالیٰ نے نبی کریم صلی اللہ علیہ وسلم کو صحت عطا فرمادی۔ اس روایت سے جہاں یہودیوں کے اس عناد کا پتہ چلتا ہے جو ان کو نبی کریم صلی اللہ علیہ وسلم کی ذات سے تھا۔ وہاں یہ بات بھی واضح ہو جاتی ہے کہ نبی کریم صلی اللہ علیہ وسلم خدا تعالیٰ کے سچے رسول تھے۔ کیونکہ اللہ تعالیٰ کی طرف سے آپؐ کو ان تمام باتوں کا علم دے دیا گیا جو یہودی آپؐ کے خلاف کر رہے تھے۔ پس آپؐ کو غیب کی باتوں کا معلوم ہو جانا اور یہودیوں کا اپنے مقصد میں ناکام رہنا آپؐ کے سچا رسول ہونے کی واضح اور بین دلیل ہے۔

**فضائل** مسلم، ترمذی اور نسائی میں روایت آتی ہے قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنِّي لَأَكْتُبُ لَكُمْ الْبَيْتَةَ أَيَاكُمُ أَرَمِثْلَهُنَّ قَطُّ قُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ (روح المعانی سورة الفلق) یعنی نبی کریم صلی اللہ علیہ وسلم پر جب سورة الفلق اور سورة الناس نازل ہوئیں تو حضور نے فرمایا کہ آج رات مجھ پر ایسی بے مثل آیات اتاری گئی ہیں کہ ان جیسی پہلے نازل نہیں ہوئیں اور پھر اس کے بعد سورة الفلق اور سورة الناس پڑھی۔

یہ سورتیں چونکہ ایک طرف قرآن کریم کا خلاصہ ہیں اور دوسری طرف ان میں مضامین کی کثرت ہے اور بعض آئندہ زمانہ کے متعلق پیشگوئیاں بھی ہیں۔ اس لئے نبی کریم صلی اللہ علیہ وسلم کا یہ فرمانا کہ یہ سورتیں بے مثل ہیں یہ ان کے فضائل اور کثرت مضامین کی طرف اشارہ ہے۔

بخاری، ابوداؤد، نسائی اور ابن ماجہ نے حضرت عائشہ رضی اللہ عنہا سے روایت کی ہے۔

أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أُوِيَ إِلَى فِرَاشِهِ كُلَّ لَيْلَةٍ جَمَعَ كَفَّيْهِ ثُمَّ نَفَثَ فِيهِمَا فَقَرَأَ فِيهِمَا قُلْ هُوَ اللَّهُ أَحَدٌ وَقُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ ثُمَّ يَمْسُحُ بِهِمَا مَا اسْتَطَاعَ مِنْ جَسَدِهِ. يَبْدَأُ بِهِمَا عَلَى رَأْسِهِ وَوَجْهِهِ وَمَا أَقْبَلَ مِنْ جَسَدِهِ. يَفْعَلُ ذَلِكَ ثَلَاثَ مَرَّاتٍ. وَجَاءَ فِي الْحَدِيثِ أَنَّ مَنْ قَرَأَهُمَا مَعَ سُورَةِ الْإِحْلَاصِ ثَلَاثًا حِينَ يُسَبِّحُ وَثَلَاثًا حِينَ يُصْبِحُ كَفَفَتْهُ مِنْ كُلِّ شَيْءٍ. (روح المعاني مقدمة سورة الفلق) یعنی نبی کریم صلی اللہ علیہ وسلم جب رات کے وقت اپنے بستر میں آرام فرماتے تو اپنی دونوں ہتھیلیوں کو جمع کرتے اور سورۃ الاخلاص، سورۃ الفلق اور سورۃ الناس کی تلاوت فرماتے اور ہتھیلیوں میں پھونکتے اور سر سے لے کر پاؤں تک سارے جسم پر مل لیتے اور یہ فعل تین بار کرتے۔ نیز حدیث میں یہ بھی آتا ہے کہ جو شخص ان دونوں سورتوں کو سورۃ الاخلاص کے ساتھ ملا کر صبح و شام پڑھے گا اس کے لئے یہ کافی ہو جائیں گی اور اس کی ضرورت پوری ہوگی اور دکھ درد سے محفوظ رہے گا۔ اس سے مراد یہ ہے کہ قرآنی تعلیم انسان کو دکھوں سے بچاتی ہے کیونکہ جو شخص صبح و شام معوذتین پڑھے گا لازماً قرآنی تعلیم خلاصتہ صبح و شام اس کے سامنے آتی رہے گی اور جس کے سامنے صبح و شام قرآنی تعلیم آتی رہے گی اسے عمل کا بھی خیال آئے گا۔ اور اس طرح وہ دکھوں سے بھی محفوظ رہے گا۔

اسی طرح ابن مردویہ نے عقبہ بن عامر سے روایت کی ہے کہ نبی کریم صلی اللہ علیہ وسلم نے فرمایا اِقْرَأُوا بِالْمُعَوِّذَاتِ فِي دُبُرِ كُلِّ صَلَاةٍ۔ (درمنثور سورة الفلق) یعنی اے لوگو! ہر نماز کے بعد سورۃ الفلق اور سورۃ الناس کو پڑھا کرو۔ اسی طرح سے ابن مردویہ نے حضرت ام سلمہؓ سے روایت کی ہے کہ نبی کریم صلی اللہ علیہ وسلم نے فرمایا مِنْ أَحَبِّ السُّورِ إِلَى اللَّهِ قُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ کہ اللہ تعالیٰ کو سب سے زیادہ پسند یہ دو سورتیں ہیں یعنی سورۃ الفلق اور سورۃ الناس۔

پھر یہ روایت بھی آتی ہے کہ نبی کریم صلی اللہ علیہ وسلم سورۃ الاخلاص اور معوذتین کو ملا کر وتر کی آخری رکعت

میں پڑھا کرتے تھے۔ (درمنثور سورة الفلق)

یہ سب روایات ان سورتوں کے فضائل کو ظاہر کرتی ہیں اور ہمیں اس طرف راہنمائی کرتی ہیں کہ ہمیں ہر وقت اللہ تعالیٰ پر نگاہ رکھنی چاہیے اور اس کی پناہ میں رہنے کی دعا کرتے رہنا چاہیے۔ وتر کی آخری رکعت چونکہ دن کی نمازوں کے خاتمہ پر ہوتی ہے اس لئے رسول کریم صلی اللہ علیہ وسلم اس میں یہ دونوں سورتیں ملا کر پڑھتے تھے۔ اور آپ کا یہ فرمانا کہ جو شخص صبح و شام ان سورتوں کو پڑھے گا وہ آفات سے محفوظ ہو جائے گا۔ اس کے معنی یہ ہیں کہ انسان کو اپنی ابتدا بھی قرآنی تعلیم پر رکھنی چاہیے اور اپنی انتہا بھی قرآنی تعلیم پر رکھنی چاہیے۔

بعض لوگوں نے سورۃ الفلق اور سورۃ الناس کے متعلق یہ خیال ظاہر کیا ہے کہ یہ سورتیں دراصل قرآن کریم کا حصہ نہیں۔ اگرچہ وہ یہ تسلیم کرتے ہیں کہ ان کو نبی کریم صلی اللہ علیہ وسلم نے قرآن کریم کے ساتھ لکھوایا ہے اور قرآن کریم کے خاتمہ پر انہیں پڑھا کرتے تھے اور پڑھنے کا حکم دیتے تھے۔ مگر باوجود اس کے ان کا خیال ہے یہ سورتیں قرآن کریم کا حصہ نہیں۔ چنانچہ حضرت عبداللہ بن مسعودؓ جو نبی کریم صلی اللہ علیہ وسلم کے مقرب صحابہ میں سے تھے ان کی یہی رائے ہے۔ لیکن اس کی بنیاد کسی دلیل پر نہیں۔ واقعات کے متعلق دلیل صرف وہی شہادت ہو سکتی ہے جو یا تو نظری ہو یا سماعی۔ یعنی یا تو اس کی شہادت جس نے خود واقعہ دیکھا ہے یا پھر اگر کسی اور کی طرف اس فیصلہ کو منسوب کرے تو اس کے الفاظ بیان کرے۔ لیکن حضرت عبداللہ بن مسعودؓ کا یہ بیان نہیں کہ انہوں نے نبی کریم صلی اللہ علیہ وسلم سے اس طرح سنا بلکہ وہ کہتے ہیں کہ ان دونوں سورتوں کے ذریعہ سے اللہ تعالیٰ نے نبی کریم صلی اللہ علیہ وسلم کو حکم دیا ہے کہ ان کے ساتھ استعاذہ کیا کریں۔ اور چونکہ یہ دونوں سورتیں استعاذہ ہیں۔ اس لئے معلوم ہوا کہ قرآن ختم ہو گیا۔ ظاہر ہے کہ یہ محض ان کا قیاس ہے اس کے مقابل دوسرے مقتدر صحابہ کا بیان ہے کہ نبی کریم صلی اللہ علیہ وسلم نے یہ سورتیں انہیں قرآن کے حصہ کے طور پر لکھوائیں۔ اس لئے حضرت عبداللہ بن مسعودؓ کا قیاس درآنحالیکہ وہ خود بھی تسلیم کرتے ہیں کہ نبی کریم صلی اللہ علیہ وسلم کے زمانہ میں یہ قرآن کریم کے ساتھ لکھی اور پڑھی جاتی تھیں کوئی وقعت نہیں رکھتا۔ پس یہ سورتیں یقیناً قرآن کریم کا حصہ ہیں اور قرآن کریم کے خاتمہ کے لئے خدا تعالیٰ نے ان کو چنا ہے۔

**تعلق** جیسا کہ قبل ازیں سورۃ الاخلاص کی تفسیر میں ذکر کیا جا چکا ہے کہ آخری تین سورتیں مجموعی لحاظ سے قرآن مجید کا اسی طرح خلاصہ ہیں جس طرح کہ سورۃ فاتحہ قرآن مجید کا خلاصہ ہے۔ چنانچہ سورۃ الاخلاص میں وہی مضمون بیان ہوا ہے جو سورۃ فاتحہ کی آیات اَلْحَمْدُ لِلّٰہِ - اِنَّا کَ نَعْبُدُکَ وَ اِنَّا کَ نَسْتَعِیْنُکَ - اور اِهْدِنَا الصِّرَاطَ الْمُسْتَقِیْمَ میں بیان ہوا ہے۔ سورۃ الاخلاص کے بعد سورۃ الفلق ہے۔ اس میں سورۃ فاتحہ کی آیات رَبِّ الْعَالَمِیْنَ اور

غَيْرِ الْمَغْضُوبِ عَلَيْهِمْ کا مضمون بیان کیا گیا ہے۔ کیونکہ سورۃ الفلق کی ابتدا میں قُلْ اَعُوْذُ کے الفاظ ہیں جو بتاتے ہیں کہ اس جگہ کسی شر کا ذکر ہے جس سے پناہ مانگنے کے لئے کہا گیا ہے۔ چنانچہ فرمایا قُلْ اَعُوْذُ بِرَبِّ الْفَلَقِ۔ مِنْ شَيْءٍ مَا خَلَقَ۔ یعنی میں اس خدا سے جو ہر چیز کا پیدا کرنے والا ہے دنیا کی ہر شے کی برائی سے پناہ مانگتا ہوں۔ پس رَبِّ الْفَلَقِ میں خدا تعالیٰ کے رَبِّ الْعَالَمِيْنَ ہونے کا ذکر آ گیا۔ اور مَا خَلَقَ کے شر سے پناہ مانگنے میں غَيْرِ الْمَغْضُوبِ عَلَيْهِمْ والی دعا آ گئی۔ مِنْ شَيْءٍ غَاسِقٍ اِذَا وَقَبَّ میں جس کے معنے ہیں کہ جب تاریکی سب طرف چھا جاتی ہے یہ بتایا کہ بعض اوقات ربوبیت عالمین کی صفت دنیا سے مخفی ہو جاتی ہے۔ میں اس سے پناہ مانگتا ہوں اور مِنْ شَيْءٍ حَاسِدٍ اِذَا حَسَدًا میں جس کے معنے ہیں ہر حسد کرنے والے کے حسد سے میں محفوظ رہوں۔ ربوبیت کے مخصوص اخفاء کا ذکر کیا۔ کیونکہ حسد تب ہوتا ہے جب کچھ لوگوں پر انعام ہو رہا ہو اور کچھ پر سزا نازل ہو رہی ہو۔ پس سورۃ الفلق میں دعا سکھائی کہ خدا یا جب دنیا میں تیرا عام غضب نازل ہو رہا ہو اس وقت بھی ہم کو بچا اور جب خاص غضب نازل ہو رہا ہو اس وقت بھی ہم کو بچاتا کہ نہ ہم حاسد بنیں اور نہ محسود ناکام۔ کیونکہ بعض محسود بھی دوسروں کے حسد کے نتیجے میں ناکام ہو جاتے ہیں۔ الغرض سورۃ فاتحہ کے مضمون کا کچھ حصہ سورۃ الاخلاص میں آ گیا اور کچھ سورۃ الفلق میں اور باقی حصہ سورۃ الناس میں بیان ہوا ہے اور اس طرح وہ سارا مضمون جو سورۃ فاتحہ میں بیان ہوا ہے۔ آخری تین سورتوں میں دہرایا گیا ہے۔

اس سورۃ کا سورۃ اخلاص سے یہ تعلق بھی ہے کہ سورۃ اخلاص میں توحید کامل کا سبق سکھایا گیا ہے اور بتایا گیا ہے کہ سارے قرآن مجید کا خلاصہ یہ ہے کہ اللہ ایک ہے اور اس کا کوئی شریک نہیں۔ پھر اس کے بعد سورۃ الفلق اور سورۃ الناس میں ہر مسلمان کو یہ ہدایت کی گئی ہے کہ وہ اپنے اپنے زمانہ میں خدا تعالیٰ کی توحید کے جھنڈے کو بلند رکھے۔ اور کسی جابر، ظالم اور دشمن اسلام سے ڈرے نہیں۔ اور یہ یقین رکھے کہ صرف ایک خدا تعالیٰ کی ہستی ہی ہے جس کے اشارہ پر ساری کائنات حرکت کرتی ہے اور وہ خدا ہر خیر کے دینے اور ہر شر سے محفوظ رکھنے پر قادر ہے۔ پس اس کی توحید کا اعلان کرنے کے لئے مخلوق میں سے کسی سے ڈرنے کی ضرورت نہیں۔ کیونکہ جب کوئی شخص توحید کی اشاعت کے لئے کھڑا ہوگا تو اللہ تعالیٰ اس کی خود حفاظت کرے گا اور بڑے سے بڑا بادشاہ بھی اس کا مقابلہ نہ کر سکے گا۔

سورۃ الفلق کا تعلق سورۃ نصر سے بھی ہے۔ سورۃ نصر میں اللہ تعالیٰ نے یہ خبر محمد رسول اللہ صلی اللہ علیہ وسلم کو دی تھی کہ اسلام بڑھے گا، پھولے گا اور پھلے گا اور کوئی اس کی ترقی کو روک نہیں سکتا۔ سورۃ الفلق میں یہ بتایا کہ اے

مسلمانو! جب تمہیں خدا تعالیٰ کی پیشگوئیوں کے مطابق غلبہ مل جائے تو تم اللہ تعالیٰ کے حضور جھک جانا اور دعا کرنا کہ تمہارے اندر کوئی ضعف پیدا نہ ہو اور تمہارا سورج کبھی ڈوبنے نہ پائے بلکہ نصف النہار پر چمکتا رہے۔ اور کسی قسم کا شر پیدا نہ ہو اور نہ تو تمہارا اندرونی نظام درہم برہم ہو کر تمہارا شیرازہ بکھرے اور نہ کوئی بیرونی حاسد کھڑا ہو جائے اور تمہاری حکومت کو تباہ کر دے۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے انتہا کرم کرنے والا (اور) بار بار رحم کرنے والا ہے (اس سورۃ کو شروع کرتا ہوں)

## قُلْ اَعُوْذُ بِرَبِّ الْفَلَقِ ②

(ہم ہر زمانہ کے مسلمان سے کہتے ہیں کہ) تُو (دوسرے لوگوں سے) کہتا چلا جا کہ میں مخلوقات کے رب سے (اس کی) پناہ طلب کرتا ہوں۔

## مِنْ شَرِّ مَا خَلَقَ ③

اس کی ہر مخلوق کی (ظاہری اور باطنی) برائی سے (بچنے کے لئے)

**حَلِّ لُغَاتٍ**۔ اَعُوْذُ عَادًا سے مضارع متکلم کا صیغہ ہے۔ اور عَادًا بِهٖ مِنْ كَذَا کے معنی ہیں۔ لَجَأً اِلَيْهِ وَاَعْتَصَمَ۔ کسی کی پناہ اور حفاظت میں آکر بچاؤ چاہا۔ چنانچہ جب اَعُوْذُ بِاللّٰهِ مِنَ الشَّيْطٰنِ الرَّجِیْمِ کہتے ہیں تو اس کے معنی ہوتے ہیں۔ اَلْتَّجِیُّ اِلَى اللّٰهِ وَاَعْتَصَمُ مِنَ الشَّيْطٰنِ۔ کہ میں اللہ کی پناہ میں آکر شیطان کے حملوں سے بچتا ہوں۔ اور جب عَادًا بِالشَّيْءِ کہیں تو معنی ہوں گے لِمَا اس کے ساتھ چمٹ گیا۔ نیز جب عَادَتْ يَوْلِيٰهَا كَانْفَرَهُ يَوْلِيٰس تو معنی ہوتے ہیں قَامَتْ مَعَهُ۔ یعنی فلاں عورت اپنے بچے کے ساتھ کھڑی ہوگئی۔ (اقرب) پس اَعُوْذُ کے معنی ہوں گے میں اللہ تعالیٰ کی پناہ میں آتا ہوں۔ (۲) میں اللہ تعالیٰ کے ساتھ چمٹے رہنا چاہتا ہوں۔

اَلْفَلَقِ کے معنی ہیں۔ اَلصُّبْحُ۔ صبح۔ اَلْخَلْقُ كُلُّهُ۔ ساری مخلوقات۔ جَهَنَّمُ۔ جہنم۔ اَلْمُطَمَّرِیْنُ مِنَ الْاَرْضِ بَیْنَ رَیْوَتَیْنِ۔ دو چوٹیوں کے درمیان میدانی زمین۔ مَقَطْرَةُ السُّجَّانِ۔ وہ لکڑی جس میں اتنے چوڑے سوراخ ہوتے ہیں کہ جس میں انسان کی پنڈلیاں آجائیں۔ اس میں مجرموں کو قطار میں کھڑا کیا جاتا ہے۔ اور

ایک کیلا گاڑ کے سوراخ کو اس طرح تنگ کر دیا جاتا کہ کوئی پاؤں نہ نکال سکے۔ مَا يَبْلُغِي مِنَ اللَّيْلِ فِي أَشْفَلِ الْقَدْحِ۔ دودھ کا وہ حصہ جو آخر میں پیالہ میں رہ جاتا ہے۔ اور فلق اس دودھ کو بھی کہتے ہیں جو کھٹا ہو کر پھٹ جاتا ہے۔ وَالشَّقُّ فِي الْعَجَلِ۔ اور پہاڑ میں جو شگاف ہوتا ہے اس کو بھی فلق کہتے ہیں۔ (اقرب)

مفردات میں ہے۔ الْفَلْقُ: شَقُّ الشَّيْءِ وَإِبَانَةُ بَعْضِهِ عَنْ بَعْضٍ۔ کہ فلق کے معنی ہیں کسی چیز کا پھاڑنا اور اس کے بعض حصوں کو دوسروں سے جدا کر دینا۔ وَقَوْلُهُ قُلْ أَعُوذُ بِرَبِّ الْفَلَقِ أَيْ الصُّبْحِ وَقَيْلِ الْأَنْهَارِ الْمَذْكُورَةِ فِي قَوْلِهِ وَجَعَلَ خَلَالَهَا أَنْهَارًا۔ اور اللہ تعالیٰ کے ارشاد قُلْ أَعُوذُ بِرَبِّ الْفَلَقِ میں فلق سے مراد صبح ہے (درحقیقت صبح کو فلق اس لئے کہتے ہیں کہ پو پھٹتی ہے اور اس میں سے سفیدی نمودار ہو کر فضاء کو دو حصوں میں تقسیم کر دیتی ہے) نیز بعض لوگوں نے فلق کے معنی نہروں کے بھی کئے ہیں اور یہ معنی اس وجہ سے ہیں کہ نہروں کا پانی زمین کو پھاڑتا ہے۔ (مفردات)

پس قُلْ أَعُوذُ بِرَبِّ الْفَلَقِ کے معنی ہوں گے۔

۱۔ میں اس خدا کی پناہ چاہتا ہوں جو اندھیرے کے بعد روشنی پیدا کرتا ہے۔

۲۔ میں اس خدا کی پناہ چاہتا ہوں جس نے سب کچھ پیدا کیا ہے۔ یا جس نے جہنم کو پیدا کیا ہے۔ یا جس نے دو گھاٹیوں کے درمیان ایک عمدہ میدان بنایا ہے (یعنی اسلام جو افراط و تفریط کے درمیان ہے)

۳۔ یا میں اس خدا کی پناہ میں آتا ہوں جس کا اقتدار قید خانوں پر بھی ہے۔

۴۔ اس خدا کی پناہ چاہتا ہوں جو نہروں کا رب ہے۔

۵۔ اس خدا کی پناہ چاہتا ہوں جس کے قبضے میں پیالے کا بچا ہوا دودھ ہے۔

تفسیر۔ سورۃ الفلق اور سورۃ الناس کو معوذتان کہتے ہیں۔ یعنی وہ سورتیں جن کو پڑھ کر اللہ تعالیٰ کی پناہ طلب کی جاتی ہے اور ان کا یہ نام اس وجہ سے رکھا گیا ہے کہ ان دونوں کے ابتدا میں قُلْ أَعُوذُ کے الفاظ رکھے گئے ہیں یعنی ہر پڑھنے والے کو یہ حکم دیا گیا ہے کہ وہ یہ اعلان کرے کہ میں ہر قسم کے شر سے بچنے کے لئے رب الفلق اور رب الناس کی پناہ میں آتا ہوں۔ قومی لحاظ سے اور فردی لحاظ سے بھی۔

یہ عجیب بات ہے کہ قرآن کریم میں اللہ تعالیٰ فرماتا ہے۔ إِذَا قَرَأْتَ الْقُرْآنَ فَاسْتَعِذْ بِاللَّهِ۔ (النحل: ۹۹)

یعنی اے قرآن کریم کے ماننے والے جب تو قرآن کو پڑھنے کا ارادہ کرے تو اللہ تعالیٰ سے استعاذہ کر لیا کر۔ پس قرآن کریم کے شروع کرتے وقت اَعُوذُ پڑھنے کا حکم تو دیا لیکن قرآن کریم کے شروع میں اَعُوذُ نازل نہیں کیا۔



چنانچہ سورۃ فاتحہ کی پہلی آیت بِسْمِ اللّٰهِ الرَّحْمٰنِ الرَّحِیْمِ ہے یہ نہیں کہ اَعُوْذُ بِاللّٰهِ مِنَ الشَّيْطٰنِ الرَّجِیْمِ سے شروع ہو۔ الغرض قرآن کریم کو شروع کرتے وقت حکم تو دیا کہ اَعُوْذُ پڑھا کرو لیکن اَعُوْذُ اتارا نہیں۔ اور قرآن کریم کے خاتمہ کے متعلق یہ نہیں فرمایا کہ جب تم قرآن کریم ختم کر لیا کرو تو اَعُوْذُ پڑھا کرو۔ لیکن اس کے خاتمہ پر اپنی طرف سے وحی کی صورت میں اَعُوْذُ نازل کر دیا ہے اور اس کے لئے دوسورتیں یعنی سورۃ الفلق اور سورۃ الناس بھی آخر میں رکھ دی ہیں۔ جو لازماً قرآن کریم پڑھنے والے کو پڑھنی پڑتی ہیں۔

سو یاد رکھنا چاہیے کہ اس طریق کے اختیار کرنے میں کئی ایک حکمتیں ہیں:-

۱۔ جب انسان کسی نیک کام کا ارادہ کرتا ہے تو محض ارادہ ہی کے ساتھ خدا تعالیٰ کے کامل فضلوں کا وارث نہیں ہو جاتا۔ ارادہ کے ساتھ انسان کو خدا تعالیٰ کی طرف سے صحیح تعلیم مل جاتی ہے۔ یعنی اس کے ارادہ میں مدد دی جاتی ہے یہی وجہ ہے کہ جب قرآن کریم کے ابتداء میں اَعُوْذُ پڑھنے کے متعلق فرمایا تو وحی کے ذریعہ اَعُوْذُ کو اتارا نہیں بلکہ صرف اتنا فرمایا کہ جب تم قرآن کریم پڑھنے کا ارادہ کرو تو اَعُوْذُ پڑھ لیا کرو۔ گویا ارادہ کو مضبوط کرنے کا ذریعہ بتا دیا۔ لیکن جب قرآن کریم پڑھ لیا اور عمل کر لیا تو آخر میں اَعُوْذُ والی سورتیں رکھ دیں۔ یعنی انسان کے اختیار کے بغیر اللہ تعالیٰ نے اپنی مدد سے اَعُوْذُ پڑھوا دیا۔ پس معلوم ہوا کہ جب انسان نے ارادہ کیا تو ارادہ ہی کی امداد دی گئی۔ اور جب اس نے عمل کر لیا تو اس کو عمل کر کے امداد دی گئی۔

۲۔ جب بھی کوئی مسلمان قرآن کریم کو پڑھے گا خواہ ابتدا سے پڑھے یا درمیان سے یا آخر سے۔ تو اس وقت تک وہ قرآنی احکام کی تفصیلات سے آگاہ نہیں ہوگا۔ کیونکہ اس نے قرآن کریم کا ابھی مطالعہ نہیں کیا۔ مگر جس وقت پڑھنے والا سارا قرآن کریم شروع سے آخر تک ختم کر لیتا ہے تو ایمان کی باریکیوں سے بھی واقف ہو جاتا ہے اور اس کے سامنے اعمال کی تفصیلات بھی آ جاتی ہیں اور اسے معلوم ہو جاتا ہے کہ اسے کون کون سے اعمال بجالانے چاہئیں اور کن اعمال کے کرنے سے مجتنب رہنا چاہیے اور پھر اسے یہ بھی علم ہو جاتا ہے کہ ٹھوکروں کی کیا کیا نوعیتیں ہوتی ہیں۔ گویا قرآن کریم پڑھ لینے کے بعد انسان کا ذہن کھل جاتا ہے اور وہ اپنی ذمہ داریوں کو سمجھنے لگ جاتا ہے اور گھبراتا ہے کہ کہیں ایسا نہ ہو کہ میں اپنی ذمہ داریوں میں کوتاہی کروں۔ پس ان دونوں حالتوں کے متعلق اللہ تعالیٰ نے ہمیں اَعُوْذُ سکھایا ہے۔ قرآن کریم کی ابتدا کرتے وقت صرف اتنا ہی حکم دیا کہ اَعُوْذُ پڑھ لیا کرو۔ اور اس اَعُوْذُ کے جو الفاظ نبی کریم صلی اللہ علیہ وسلم نے سکھائے ہیں وہ بہت ہی مختصر ہیں۔ گویا قرآن کریم کے پڑھنے والے کی ذہنی کیفیت کے مطابق ہیں۔ اور قرآن کریم کے آخر میں جو اَعُوْذُ اللہ تعالیٰ نے نازل فرمایا ہے وہ بہت زیادہ وسیع

مطالب پر حاوی ہے اور اس میں مضمرات سے بچنے کے لئے کامل دعا سکھائی گئی ہے۔ اور یہ اس شخص کی ذہنی کیفیت کے مطابق ہے جو سارے قرآن کریم کو پڑھ لیتا ہے۔ اور ہر اونچ نیچ کا اسے علم ہو جاتا ہے اور سمجھ لیتا ہے کہ مجھے فلاں فلاں چیز سے بچنا چاہیے اور فلاں فلاں قسم کی چیز کا طالب ہونا چاہیے۔ پس ہر دو اَعُوذُ خاص حکمتوں پر مشتمل ہیں۔ قرآن کریم کے شروع اور آخر میں اَعُوذُ پڑھنے کی مثال ایسی ہی ہے جیسے کوئی شخص مکان بناتے وقت نیک لوگوں کے ہاتھوں سے بنیاد رکھوائے اور عمارت کی تکمیل پر پھر دعا کرائے۔ یہی حال نیکی کا ہے جب کوئی انسان نیکی کی عمارت کھڑی کرنا چاہتا ہے تو ضروری ہے کہ وہ پہلی اینٹ خدا تعالیٰ کے ہاتھ سے رکھوائے۔ اسی طرح ضروری ہے کہ جب وہ نیکی کی تعمیر پایہ تکمیل کو پہنچ جائے تو اس وقت بھی خدا تعالیٰ کے ہاتھ سے آخری اینٹ رکھائے۔ پس جو اَعُوذُ ہم قرآن کریم کے ابتدا میں پڑھتے ہیں وہ خدا تعالیٰ سے اپنی نیکی کی بنیاد رکھواتے ہیں اور جب آخر میں اَعُوذُ پڑھتے ہیں تو گویا خدا تعالیٰ کے ہاتھوں اس تقویٰ کے مکان کا افتتاح کراتے ہیں۔ جب تک یہ دونوں باتیں نہ ہوں ایمان کی عمارت مکمل نہیں ہو سکتی۔ یہ ایک گڑھے جو ہمیں اَعُوذُ پڑھنے کے حکم میں بتایا گیا ہے۔

۳۔ پھر قرآن مجید کے ابتدا میں اَعُوذُ پڑھنے کا حکم دینے اور آخر میں اَعُوذُ نازل کرنے میں اس بات کی طرف بھی اشارہ کیا گیا ہے کہ دنیوی امور کا تو کیا ذکر ہے دینی امور کی ابتدا بھی اللہ تعالیٰ کی پناہ سے ہونی چاہیے اور ان امور کی انتہا بھی اللہ تعالیٰ کی پناہ پر ہونی چاہیے کیونکہ کوئی شخص کتنا ہی دینی معاملات میں دسترس رکھتا ہو اور کتنا ہی اللہ تعالیٰ کا عرفان اسے حاصل ہو اللہ تعالیٰ کی نصرت اور اس کی حفاظت سے مستغنی نہیں ہو سکتا۔ رسول کریم صلی اللہ علیہ وسلم جیسا انسان جو نہ صرف تمام انسانوں بلکہ تمام نبیوں کا سردار تھا اور جو مخلوق کے پیدا ہونے کا اصل موجب تھا۔ یعنی اللہ تعالیٰ نے جب انسان کو پیدا کیا تو اس امر کو مد نظر رکھ کر پیدا کیا کہ محمد صلی اللہ علیہ وسلم کا وجود اس سے ظاہر ہونے والا ہے جس کا ذکر ایک حدیث قدسی میں اس طرح آتا ہے کہ لَوْ اَنَّكَ لَمَّا خَلَقْتُ الْاَفْلاكَ۔ یعنی اے محمد رسول اللہ (صلی اللہ علیہ وسلم) اگر تیرا وجود نہ ہوتا تو میں زمین و آسمان اور مخلوق کو پیدا نہ کرتا۔ اتنے بڑے وجود کے متعلق بھی احادیث میں آتا ہے کہ رسول کریم صلی اللہ علیہ وسلم ہجرت میں اتنی اتنی دیر خدا تعالیٰ کے حضور کھڑے رہتے کہ آپ کے پاؤں سوچ جاتے۔ حضرت عائشہ رضی اللہ عنہا نے جب یہ کیفیت دیکھی تو ایک دن رسول کریم صلی اللہ علیہ وسلم سے عرض کیا کہ یا رسول اللہ جب آپ کے اگلے اور پچھلے سب گناہ خدا تعالیٰ نے معاف کر دیئے ہیں تو آپ کو تہجد میں اس قدر کھڑے ہونے کی کیا ضرورت ہے؟ آپ نے فرمایا اے عائشہ کیا میں عبد شکور نہ بنوں (بخاری کتاب التہجد باب قیام النبی صلی اللہ علیہ وسلم باللیل)۔ یعنی جب خدا تعالیٰ نے مجھ پر اس قدر فضل

کیا ہے تو میری ذمہ داری بھی بڑھ گئی ہے اور میرے لئے ضروری ہو گیا ہے کہ میں پہلے سے بھی زیادہ اللہ تعالیٰ کی عبادت کروں۔ اسی طرح حضرت عائشہ رضی اللہ عنہا سے ایک دفعہ رسول کریم صلی اللہ علیہ وسلم کی گفتگو ہوئی۔ نجات کا ذکر تھا حضرت عائشہ رضی اللہ عنہا نے کہا۔ یا رسول اللہ ہمیں تو اپنی نجات کے لئے اعمال کی ضرورت ہے لیکن جب خدا تعالیٰ کی طرف سے آپ کے لئے نجات مقدر ہے تو آپ کو اعمال کی کیا ضرورت ہے۔ رسول کریم صلی اللہ علیہ وسلم نے فرمایا یہ صحیح نہیں۔ میری نجات بھی اس کے فضل سے ہی وابستہ ہے۔ تو انسان کتنا ہی اعمال صالحہ میں ترقی کرے اور کتنے بڑے بلند مدارج روحانیہ پر پہنچ جائے پھر بھی ایسے پہلو باقی رہ جاتے ہیں جن کی وجہ سے وہ خدا تعالیٰ کی حفاظت سے باہر نہیں نکل سکتا۔ جب رسول کریم صلی اللہ علیہ وسلم یہ فرماتے ہیں کہ میں بھی خدا تعالیٰ کے فضل سے نجات حاصل کروں گا تو اور کون ہے جو یہ دعویٰ کر سکے کہ میں اتنا بڑا ہو گیا ہوں کہ اب میں خدا تعالیٰ کی رحمت سے مستغنی ہو گیا ہوں اور مجھے اس کے فضل کی ضرورت نہیں رہی۔ بلکہ اپنے زور سے ترقی حاصل کر لوں گا مگر باوجود اس کے کہ مسلمانوں کو یہ تعلیم دی گئی ہے کہ وہ ہر حالت میں اللہ تعالیٰ کے آستانہ پر بٹھکے رہیں اور اس سے اس کی اعانت طلب کرتے رہیں۔ اگر وہ چند دن بھی نیکی کا کوئی کام کرتے ہیں تو کبر اور خود پسندی میں مبتلا ہو جاتے ہیں۔ تھوڑے دن نمازیں پڑھیں گے تو اللہ تعالیٰ پر احسان جتانے لگ جائیں گے۔ چند روزے رکھیں گے تو سمجھ لیں گے کہ اب خدا تعالیٰ پر احسان ہو گیا اور اب اس کا فرض ہو گیا ہے کہ وہ ان کی خواہش پوری کرے۔ چندہ دیا تو اس وہم میں مبتلا ہونے لگیں گے کہ اب خدا تعالیٰ پر ان کا حق قائم ہو گیا ہے اور اگر وہ کوئی امتیازی سلوک ان سے نہیں کرتا تو نعوذ باللہ مجرم ہے۔ یہی چیزیں ہیں جو انسان کو تباہ کر دیتی ہیں اور جب کسی کے اندر یہ روح پیدا ہو جائے تو چاہے وہ ترقی کے تمام مدارج طے کر چکا ہو اس کے اعمال حبیط ہو جاتے ہیں۔ اور وہ ادنیٰ سے ادنیٰ مقام پر پہنچ جاتا ہے۔ پس انسان کو ہمیشہ اللہ تعالیٰ کی پناہ طلب کرتے رہنا چاہیے تا وہ کسی موقعہ پر بھی کبر میں مبتلا ہو کر اللہ تعالیٰ کے انعامات سے محروم نہ ہو جائے۔ کبر ابتدا میں بھی انسان کو نیکی سے محروم رکھتا ہے یعنی جب اس کے سامنے کوئی بات پیش کی جائے تو وہ اسے سن نہیں سکتا اور کبر انتہا میں بھی انسان کی ہلاکت کا باعث بنتا ہے کیونکہ انسان یہ سمجھنے لگتا ہے کہ اب وہ ایسے مقام پر پہنچ چکا ہے کہ اسے اللہ تعالیٰ کی مدد کی ضرورت نہیں۔

ہندوستان کا ایک مشہور بادشاہ ہمایوں گذرا ہے جب اس نے بنگال میں افغانوں کے سوری خاندان کو شکست دی۔ تو اس کے ساتھ بہت بڑا لشکر تھا۔ صوبہ بہار میں سے وہ گذر رہا تھا کہ ایک دریا کے کنارے جب اس نے اپنے لشکر کو دو دریاوں تک پھیلا ہوا دیکھا تو اس کے منہ سے یہ فقرہ نکل گیا کہ یہ اتنا بڑا لشکر ہے کہ اگر خدا بھی

اسے تباہ کرنا چاہے تو اسے کچھ دیر لگے۔ اس وقت پٹھانوں کا لشکر جو اس سے شکست کھا چکا تھا آہستہ آہستہ اس کے پیچھے آرہا تھا۔ مگر بدلہ لینے کے لئے نہیں کیونکہ بدلہ لینے کی اس میں ہمت نہ تھی۔ بلکہ اس لئے کہ اگر ہمایوں کی فوج کا اکاڈ کا سپاہی مل جائے تو اسے مار دیں جیسے کہ گوریلہ اور فیئر ہوتی ہے۔ گوریلہ دراصل ایک بندر ہے جو چھپ چھپ کر حملہ کرتا ہے۔ اسی مناسبت سے اب یہ نام اس لڑائی کو دے دیا گیا ہے جس میں چھپ کر دشمن پر حملہ کیا جائے۔ وہ بھی اسی طرح پیچھے پیچھے چھپ کر آرہے تھے۔ مگر چونکہ ان کا کوئی لیڈر نہیں تھا اس لئے وہ متفقہ حملہ نہیں کر سکتے تھے۔ جو ہی بادشاہ کے منہ سے یہ فقرہ نکلا، ایک افغانی حکمران شیر شاہ سوری جس کو ہمایوں قید کر کے ساتھ لے جا رہا تھا اس نے یہ فقرہ سن لیا۔ اس کو اس قدر غیرت آئی کہ اس نے زور سے جھنکا لگایا تو وہ روئے جس سے وہ بندھا ہوا تھا ٹوٹ گیا۔ اور وہ بھاگ کر اپنے افغان لشکر سے مل گیا۔ چونکہ انہیں ایک لیڈر کی ضرورت تھی اس لئے جب یہ پہنچ گیا تو انہوں نے باہمی مشورہ کے بعد یک دم ہمایوں کی فوج پر شب خون مارا۔ جس کا نتیجہ یہ ہوا کہ لشکر اس طرح بکھر کر بھاگا کہ بادشاہ کو اپنی جان بچانی مشکل ہو گئی اور جیسا کہ تاریخ پڑھنے والے جانتے ہیں ہمایوں جان بچانے کے لئے گھوڑے پر سوار ہو کر دریا میں کود پڑا۔ مگر جب گھوڑا منجہار میں پہنچا تو تھک کر ڈوب گیا۔ اب ہمایوں بھی ڈوبنے لگا اس وقت ایک سقہ نے آدھے دن کی بادشاہت کے وعدہ پر اس کی جان بچائی۔ اس کے بعد ہندوستان میں اس کے پاؤں نہیں ٹکے بلکہ بھاگ کر ایران چلا گیا (تاریخ ہندوستان ہمایوں اور شیر شاہ سوری)۔ تو دینیوی لحاظ سے ترقی کرو یا دینی لحاظ سے جہاں کبر آیا وہاں انسان تباہ ہو گیا۔ اس لئے قرآن کریم کے آخر میں اللہ تعالیٰ نے اَعُوذُ رکھا ہے اور اس طرح یہ نصیحت کی ہے کہ دیکھو تم نے قرآن کریم کو پڑھا اس پر غور کیا اس کے مطالب کو سمجھا اور روحانیت میں ترقی حاصل کی۔ لیکن یاد رکھو جہاں تم نے یہ سمجھا کہ اب اس کے بعد تمہیں دوسروں پر کوئی فوقیت حاصل ہو گئی ہے۔ اور تم کبر میں مبتلا ہو گئے وہی تمہاری تباہی کا دن ہوگا۔ اس لئے جب بھی تم کوئی دینی یا دینیوی کام کرو خدا تعالیٰ کی طرف نظر رکھو اور جب اس کام کو ختم کر لو تب بھی خدا تعالیٰ پر نظر رکھو۔

اس میں یہ پیشگوئی بھی معلوم ہوتی ہے کہ مسلمان آخری دنوں میں اپنی فتوحات پر جو ان کو خدا تعالیٰ کی طرف سے ملیں گی متکبر ہو جائیں گے اور اس کے نتیجے میں پھر طرح طرح کی تباہیاں ان پر نازل ہونی شروع ہو جائیں گی پس ان کو چاہیے کہ سورۃ الفلق اور سورۃ الناس پڑھتے رہا کریں۔ تاکہ اللہ تعالیٰ ان کو تکبر سے بھی بچائے اور دلی وساوس سے بھی بچائے تاکہ وہ دشمن کے حملہ سے محفوظ ہو جائیں۔

ایک لطیف بات جو یاد رکھنے کے قابل ہے یہ ہے کہ اَعُوذُ کے لفظ سے پہلے قُلْ کا لفظ لایا گیا ہے۔ بعض لوگ غور

کرنے سے پہلے ہی کہہ دیتے ہیں کہ یہاں قُلُّ لَانِے کا کیا مطلب ہے یعنی ان کے نزدیک یہاں صرف اَعُوذُ بِرَبِّ الْفَلَقِ کہنا چاہیے تھا اور اس کی دلیل وہ یہ دیتے ہیں کہ پڑھنے والا جب قُلُّ کہتا ہے تو اس کے دل میں ان الفاظ سے وہ جوش پیدا نہیں ہو سکتا جو صرف اَعُوذُ بِرَبِّ الْفَلَقِ کہنے سے پیدا ہو سکتا ہے۔ حضرت مولوی عبدالکریم صاحب مرحومؒ جب نماز میں قرآن کریم کی تلاوت کیا کرتے اور یہ سورتیں پڑھتے تو اسی وجہ سے ان کا طریق یہ تھا کہ وہ کہتے قُلُّ۔ اور پھر کچھ وقفہ کے بعد یہ الفاظ کہتے اَعُوذُ بِرَبِّ الْفَلَقِ تو بہت لوگوں کے دلوں میں خیال پیدا ہوتا ہے کہ قُلُّ نے اس جوش کو دبا دیا ہے جو بغیر قُلُّ کے پیدا ہو سکتا ہے۔ حالانکہ قُلُّ کہہ کر اس جوش کو زیادہ کیا گیا ہے نہ کہ کم۔ قُلُّ کے بعد اَعُوذُ لَانِے کا یہ مطلب ہے کہ رسول کریم صلی اللہ علیہ وسلم بھی اس حکم کے مخاطب ہیں اور اَعُوذُ کہنے میں محمد رسول اللہ صلی اللہ علیہ وسلم کی ذات اول الخطابین ہے۔ اگر قُلُّ کے بغیر اَعُوذُ ہوتا تو اَعُوذُ کہنے والی صرف ہماری ذات ہوتی اور اَعُوذُ بِرَبِّ الْفَلَقِ کہہ کر ہر انسان اپنی ذات مراد لیتا تو بعض لوگ جیسا کہ پنجابی میں مشہور ہے کہہ دیتے ہمارا تو اس داکی ہے۔ یعنی ہمارا اَعُوذُ کہنا کیا حقیقت رکھتا ہے لیکن جب محمد رسول اللہ صلی اللہ علیہ وسلم کو مخاطب کر کے اللہ تعالیٰ نے یہ کہلوا یا کہ تم لوگوں کو کہہ دو کہ میں جس مقام ترقی پر پہنچ چکا ہوں اس کے باوجود میں بھی رب الفلق کی پناہ مانگتا ہوں۔ تو اَمّتِ مسلمہ کے افراد اَعُوذُ کی اہمیت کو زیادہ عمگئی سے سمجھ سکتے تھے۔ عام حالات میں انسان خیال کر سکتا ہے کہ اَعُوذُ دنیٰ درجہ کے آدمیوں کے لئے ہے۔ لیکن قُلُّ کہہ کر بتا دیا کہ ہمارے اس حکم کے پہلے مخاطب محمد صلی اللہ علیہ وسلم ہیں۔ اور وہ کہہ رہے ہیں کہ میں بھی اَعُوذُ سے مستغنی نہیں بلکہ اَعُوذُ کہہ کر اللہ تعالیٰ کے حضور جھک رہا ہوں۔ پس قُلُّ کہہ کر جوش کو کم نہیں کیا گیا بلکہ اس عظیم الشان انسان کے منہ سے اَعُوذُ کہلوا کر جو کمالات روحانیہ کا نقطہ مرکزی ہے اس کی اہمیت کو زیادہ کیا گیا ہے کہ جب خدا تعالیٰ کا نبی بھی اَعُوذُ کا محتاج ہے تو تم کیوں نہیں۔

یہاں پر یہ سوال پیدا ہو سکتا ہے کہ اَعُوذُ کا مفہوم یہ ہے کہ یا الہی میری کمزوریوں کی وجہ سے مجھ پر شیطان کا تسلط ہو رہا ہے اس لئے میں تیری پناہ میں آتا ہوں اور اس مفہوم کے اعتبار سے استغفار اور اَعُوذُ ہم معنی بن جاتے ہیں۔ گویا اَعُوذُ پڑھنے والا اپنے گناہ گار ہونے کا اعتراف کرتا ہے اور خدا تعالیٰ سے پردہ پوشی چاہتا ہے۔ نبی کریم صلی اللہ علیہ وسلم معصوم ہیں اور آپ فرماتے ہیں کہ میرا شیطان مسلمان ہو گیا ہے (مسلم کتاب صفة القيامة باب تحريش الشيطان)۔ پس آپ کے اَعُوذُ پڑھنے کا کیا مطلب؟

اس سوال کے جواب میں یاد رکھنا چاہیے کہ بے شک ایک عام انسان تو اس لئے اَعُوذُ پڑھتا ہے کہ وہ شیطان

سے پناہ میں رہے اور جب وہ اَعُوذُ بِاللّٰهِ مِنَ الشَّيْطٰنِ الرَّجِيْمِ کہتا ہے تو وہ اپنے گناہ گار ہونے کا بھی اعتراف کر لیتا ہے۔ لیکن نبی کریم صلی اللہ علیہ وسلم کا اَعُوذُ پڑھنا ان معنی میں نہیں ہو سکتا کیونکہ آپ معصوم ہیں اس لئے قرآن کریم میں ان سورتوں کو قُلُّ کے ساتھ شروع کیا گیا اور اس طرف اشارہ کیا گیا کہ محمد رسول اللہ صلی اللہ علیہ وسلم اپنے گناہوں کو دیکھ کر اَعُوذُ نہیں پڑھتے تھے بلکہ اللہ تعالیٰ کے حکم کو پورا کرنے کے لئے پڑھتے تھے تاکہ آئندہ آپ کے اور آپ کی جماعت کے خلاف شیطان کوئی کارروائی نہ کر سکے۔

نبی کو اپنے ماننے والوں کا اسی طرح فکر ہوتا ہے جس طرح گلہ بان کو اپنی بھیڑوں کا۔ بعض اوقات گلہ بان اپنی جان کی حفاظت کا خیال نہیں رکھتا اور اپنے آپ کو مصیبت میں ڈال لیتا ہے مگر بھیڑوں کے بچانے کی کوشش کرتا ہے۔ یہی حالت نبی کی ہوتی ہے وہ اَعُوذُ اس لئے پڑھتا ہے کہ جو بھیڑیں اس کے سپرد کی گئی ہیں وہ شیطان کے حملہ سے محفوظ ہو جائیں کیونکہ وہ خود تو شیطان کے خطرہ میں نہیں ہوتا مگر اس کی بھیڑیں ضرور خطرہ میں ہوتی ہیں۔ الغرض نبی اَعُوذُ اس لئے پڑھتا ہے کہ شیطان کا اس پر جو حملہ بالواسطہ ہو رہا ہے وہ دور ہو جائے۔ کیونکہ نبی کی امت پر حملہ نبی پر ہی حملہ ہوتا ہے۔ پس نبی کریم صلی اللہ علیہ وسلم کا اَعُوذُ پڑھنا عام لوگوں کے اَعُوذُ پڑھنے سے مختلف ہے۔

سورۃ الفلق اور سورۃ الناس دونوں سے پہلے اَعُوذُ کا لفظ رکھا گیا ہے۔ گویا دونوں سورتیں استعاذہ کے مضمون کو لے کر آئی ہیں۔ یعنی خدا تعالیٰ سے انسان پناہ طلب کرتا ہے اس کے متعلق طبعاً خیال پیدا ہوتا ہے کہ جب دونوں سورتیں ایک ہی مضمون پر مشتمل ہیں تو دونوں کو اکٹھا کیوں نہ کر دیا گیا اور کیوں علیحدہ علیحدہ رکھا گیا؟ اس کے متعلق یاد رکھنا چاہیے کہ سورۃ الفلق میں زیادہ تر انسان کے سوا دوسری مخلوقات کی برائیوں سے بچنے کی دعا سکھائی گئی ہے اور سورۃ الناس میں زیادہ تر ان فتنوں سے بچنے کی دعا سکھائی گئی ہے جن کی ابتدا انسانوں سے ہو۔ اور چونکہ یہ دونوں مضمون علیحدہ علیحدہ ہیں اس لئے ان کو علیحدہ علیحدہ سورتوں میں بیان کیا گیا ہے۔

قُلُّ اَعُوذُ بِرَبِّ الْفَلَقِ رَبِّ کے معنی ہیں وہ ہستی جو انسان کو تدریجاً ترقی دیتے دیتے کمال تک پہنچاتی ہے۔ فَلَاقِ کے سات معنی حل لغات میں لکھے جا چکے ہیں اور وہ سارے کے سارے اس جگہ پر چسپاں ہوتے ہیں۔ فَلَاقِ کے پہلے معنی الصُّبْحِ کے ہیں۔ پس رَبِّ الْفَلَقِ کے معنی ہوئے صبح کا رب۔ اور قُلُّ اَعُوذُ بِرَبِّ الْفَلَقِ کے معنی ہوتے ہیں۔ صبح کے رب کی پناہ میں آتا ہوں۔

جیسا کہ سورۃ الفلق کے ابتدا میں لکھا جا چکا ہے کہ اس سورۃ کا تعلق سورۃ نصر سے ہے۔ سورۃ نصر میں یہ

بتایا گیا تھا کہ اسلام کی فتوحات اور غلبہ کی عمارت کی وہ بنیاد جو رسول کریم صلی اللہ علیہ وسلم کے ہاتھوں رکھی گئی اس بنیاد پر عمارت بنتی چلی جائے گی یہاں تک کہ غلبہ کی عمارت مکمل ہو جائے گی اور اگر کوئی روک پیدا ہوئی تو خس و خاشاک کی طرح اڑ جائے گی۔ سورۃ الفلق میں یہ بتایا گیا ہے کہ اے مسلمانو! تمہیں دعا کرنی چاہیے کہ اللہ تعالیٰ تمہارے غلبہ کو کمال تک پہنچائے اور پھر یہ غلبہ ہمیشہ کے لئے ہو۔ کوئی ایسا دشمن نہ کھڑا ہو جائے جو تمہارے غلبہ کی عمارت کو نقصان پہنچائے یا تمہارے اندر افتراق پیدا ہو جائے اور تم اس کی حفاظت نہ کر سکو۔

آنحضرت صلی اللہ علیہ وسلم مکہ میں تیرہ سال رہے۔ وہ زمانہ مشکلات اور مصائب کے لحاظ سے رات کے مشابہ تھا لیکن اس کے بعد آپ ہجرت کر کے مدینہ تشریف لے گئے اور کامیابی کی سحر نمودار ہونی شروع ہو گئی۔ اور ایک طرف اسلام کی کامیابی کے آثار نظر آنے لگے اور دوسری طرف مشکلات کم ہونے لگیں۔ گویا صبح کی ابتدائی سفیدی پوری طرح نظر نہیں آتی تھی اور کمزور نظر والا اس کو دیکھ نہیں سکتا تھا لیکن تیز نظر رکھنے والا اس کو دیکھ رہا تھا۔ اور وہ اس بات کی خوشخبری پاتا تھا کہ تھوڑی دیر کے بعد سورج کی روشنی ظاہر ہونی شروع ہو جائے گی اور ہر شخص اس کو دیکھ لے گا۔ حتیٰ کہ آخر کار سورج نصف النہار پر چمکنے لگے گا۔

مدینہ میں آنے سے مسلمانوں پر فجر کا طلوع ہوا۔ گو مسلمانوں کو یہ فجر نظر آرہی تھی اور وہ سمجھتے تھے کہ تھوڑے ہی عرصہ میں افق میں روشنی پھیل جائے گی لیکن مخالفوں کی آنکھیں اس کو دیکھنے سے قاصر تھیں آخر یہ روشنی ظاہر ہونی شروع ہوئی اور مسلمانوں کو غلبہ ملنا شروع ہو گیا۔ حتیٰ کہ ہجرت کے آٹھویں سال مکہ فتح ہوا اور عرب کے لوگوں کو اسلام کی روشنی نے منور کر دیا اور اسلام کی صبح کو سب لوگ دیکھنے لگ گئے۔ ایسے وقت میں اللہ تعالیٰ فرماتا ہے۔ اے محمد رسول اللہ! آپ کو چاہیے کہ آپ رب الفلق کی پناہ میں آئیں اور اس طرح اپنی امت کے ہر فرد کو حکم دیں کہ وہ رب الفلق کی پناہ طلب کرے۔ رب الفلق کے الفاظ میں ایک طرف یہ اشارہ ہے کہ تم دعا کرو کہ اسلام کا سورج آہستہ آہستہ اوپر آتا چلا جائے۔ یہاں تک کہ وسط آسمان پر پہنچ کر لوگوں کی نظروں کو خیرہ کر دے۔ اور دوسری طرف یہ بتایا کہ اس ترقی کے زمانہ میں تمہیں خدا تعالیٰ کی حفاظت طلب کرتے رہنا چاہیے تا تم پر زوال نہ آئے۔ قرآن کریم کے مخاطب ایک طرف مومن تھے اور دوسری طرف منکر۔ اللہ تعالیٰ نے جہاں اس آیت میں مسلمانوں کو خوشخبری دی وہاں منکروں کو کہا کہ تم کہتے تھے کہ اگر محمد (صلی اللہ علیہ وسلم) سورج ہے تو اس کی روشنی ہونی چاہیے۔ خدا تعالیٰ فرماتا ہے اب ہمارے سورج کی روشنی ظاہر ہونے والی ہے۔ روحانی اور جسمانی علوم جو پہلے پوشیدہ تھے ظاہر ہو جائیں گے۔ عیوب اور خرابیاں جو تاریکی کی وجہ سے پوشیدہ تھیں اب اس روشنی کے ذریعہ نظر آنے لگیں گی۔

اور دنیوی ترقیات جن سے لوگ پہلے محروم تھے اب دنیا کو حاصل ہو جائیں گی۔ جب سورج طلوع کرتا ہے تو لوگوں میں بیداری کا احساس پیدا ہو جاتا ہے۔ لوگ کام کاج کرنے لگ جاتے ہیں اور ترقی کے کاموں میں مصروف ہو جاتے ہیں۔ پھر جن چیزوں کے عیوب و نقائص اور خوبصورتی نظر نہ آتی تھی وہ نظر آنے لگتی ہے۔ رات کی تاریکی میں بدصورت سے بدصورت اور خوبصورت سے خوبصورت برابر ہوتے ہیں اور ان میں کوئی فرق نہیں کیا جاسکتا۔ اندھیرے میں سُرخ و سفید، سیاہ، زرد، نیلا اور نسواری سب رنگ یکساں حیثیت رکھتے ہیں۔ لیکن جس وقت سورج چڑھتا ہے تو ان میں خود بخود امتیاز پیدا ہو جاتا ہے۔ بدصورت کی بدصورتی اور خوبصورت کی خوبصورتی نظر آنے لگتی ہے۔ تو اللہ تعالیٰ فرماتا ہے اب قرآن کریم کی تکمیل کے ساتھ روحانی سورج چڑھ جائے گا۔ اس سے عقل میں جو تیزی پیدا ہوگی اس کے ذریعہ اشیاء کا حسن و قبح معلوم ہوگا۔ پھر اس سے فائدہ اٹھانے والوں کے لئے ترقیات کے دروازے کھل جائیں گے۔ حکومت، شان و شوکت، تجارت، صنعت و حرفت غرض ہر قسم کی ترقی مسلمانوں کو حاصل ہوگی۔ لیکن مسلمانوں کو یاد رکھنا چاہیے کہ جس طرح روشنی اپنے ساتھ برکتیں لاتی ہے اسی طرح بلائیں بھی لاتی ہے۔ مختلف قسم کی خوبصورتیاں سامنے آ کر انسان کو لالچ دیتی ہیں اور اصل راستہ سے بھٹکانا چاہتی ہیں۔ اسی طرح روشنی صرف فائدہ کا موجب نہیں بلکہ نقصان کا موجب بھی ہو جاتی ہے۔ اس لئے فرمایا۔ دیکھو جب سورج چڑھے گا تو کئی قسم کے عیوب ظاہر ہونے کا بھی امکان ہوگا۔ دنیوی ترقیات آرام و آسائش اور عیش و عشرت کے ولولے قلوب میں پیدا کر دیتی ہیں اور دولت سے ناجائز فوائد حاصل کرنے کی خواہش انسان کے دل میں رونما ہو جاتی ہے۔ پھر روحانی علوم حاصل ہونے اور دنیا کی ان سے محرومی خود پسندی کا موجب بھی بن سکتی ہے۔ اسی طرح روحانی و جسمانی خطرات کا احتمال ہے۔ گویا روحانی علوم کی ترقی خود پسندی کی طرف لے جاسکتی ہے اور جسمانی ترقیات عیش و عشرت کی طرف۔ اس لئے ہم کہتے ہیں قُلْ اَعُوذُ بِرَبِّ الْفَلَقِ یعنی صبح ضرور ہوگی اور مسلمانوں کو ذہنی اور روحانی ترقیات حاصل ہوں گی۔ سورج ضرور چڑھے گا مگر خطرہ ہے کہ ترقیات کے بدنتائج نہ پیدا ہوں۔ گویا وہ وقت جاتا رہا جب یہ خیال کیا جاتا تھا کہ مسلمان کس طرح ترقی کریں گے۔ اب تو یہ خدشہ ہے کہ کہیں ان ترقیات کی وجہ سے وہ ابتلاؤں میں مبتلا نہ ہو جائیں۔ اسی لئے مسلمانوں کو دعا سکھائی کہ تم ان جملہ اشیاء کے شر سے اللہ تعالیٰ کی پناہ چاہو جو اس نے پیدا کی ہیں۔ گویا مِنْ شَيْءٍ مَّا خَلَقَ میں یہ اشارہ ہے کہ مسلمانوں کو ہر چیز ملے گی کیونکہ اس میں ہر چیز کے شر سے بچنے کی طرف توجہ دلائی گئی ہے اور ہر چیز کے شر سے بچنے کی ضرورت اسے ہی ہو سکتی ہے جسے ہر چیز حاصل بھی ہو۔ جو شخص گوشت کا استعمال ہی نہیں کرتا اس کی مضرتوں سے بچنے کے لئے اسے مصلح اشیاء کے استعمال کی ضرورت نہیں۔



پس جب اللہ تعالیٰ فرماتا ہے قُلْ اَعُوذُ بِرَبِّ الْفَلَقِ - مِنْ شَرِّ مَا خَلَقَ یعنی کہہ دو میں پناہ مانگتا ہوں رب الفلق کی یعنی صبح لانے والے اور سورج چڑھانے والے کی۔ مِنْ شَرِّ مَا خَلَقَ جو کچھ اس نے پیدا کیا ہے اس کی خرابی سے تو اس میں بتایا کہ مسلمانوں کو ہر چیز ملے گی یعنی اللہ تعالیٰ نے دنیا میں جس قدر نعمتیں پیدا کی ہیں ان سب سے مسلمان حصہ پائیں گے۔ اور دنیا کی کوئی ترقی ایسی نہیں ہوگی جو ان کو حاصل نہ ہوگی۔ گویا ان کی ترقیات نہایت وسیع ہوں گی۔ ان حالات میں اللہ تعالیٰ نے دعا سکھائی کہ اے محمد رسول اللہ صلی اللہ علیہ وسلم آپ آج ہی سے پناہ مانگیں کہ جب مسلمانوں کو ہر قسم کی کامیابیاں نصیب ہوں تو اللہ تعالیٰ انہیں ان کے بد نتائج سے محفوظ رکھے۔

قُلْ اَعُوذُ بِرَبِّ الْفَلَقِ میں تو می دعا کے علاوہ فردی طور پر بھی کمال تک پہنچنے کے لئے دعا سکھائی گئی ہے۔ چنانچہ رب کے معنی ہیں وہ ہستی جو انسان کو تدریجاً ترقی دیتے دیتے کمال تک پہنچاتی ہے۔ گویا قُلْ اَعُوذُ بِرَبِّ الْفَلَقِ میں مضمون یہ ہے کہ اے خدا جو ظلمت کے بعد روشنی کو لاتا ہے مجھے بھی ظلمت سے نکال کر روشنی میں لا۔ یہ ظاہر ہے کہ اندھیرے میں پوچھتی ہے اور آہستہ آہستہ روشنی ہوتی جاتی ہے اور سورج اوپر آتا جاتا ہے حتیٰ کہ نصف النہار پر چمکنے لگتا ہے۔ پس فرمایا۔ اے وہ رب جس نے تمام ذاتی کمالات اور ترقی کے سامان جس قدر کہ ضروری تھے انسان میں جمع کر دیئے ہیں اور بتا دیا ہے کہ انسان اپنی ذات کو ان ذرائع کے استعمال سے کس طرح مکمل کر سکتا ہے۔ اے اپنی ذات میں کامل خدا مجھ کو بھی کمالات حاصل کرنے کی توفیق دے۔ اور مجھ کو اپنی صفت ربوبیت کے ماتحت اس طور پر کمال دے کہ میں بھی اسی طرح دنیا میں چمکوں جس طرح سورج وسط آسمان پر چمکتا ہے۔ اور مجھے ہر قسم کے دکھ اور مصیبت سے محفوظ رکھ اور کمال کے حصول میں کوئی مانع نہ ہو۔

(۲) فَلَقِ کے دوسرے معنی ہیں اَلْخَلْقِ كُلُّهُ یعنی تمام مخلوقات۔ پس قُلْ اَعُوذُ بِرَبِّ الْفَلَقِ کے معنی ہوں گے میں اس خدا کی پناہ چاہتا ہوں جو تمام مخلوقات کا رب ہے یعنی جو ہر چھوٹی بڑی چیز کا پیدا کرنے والا ہے۔ اس آیت میں مخلوقات کے مفہوم کو ادا کرنے کے لئے لفظ فلق کو اختیار کیا گیا ہے اور خلق کا لفظ استعمال نہیں کیا گیا کیونکہ خلق کی نسبت فلق میں ایک زائد مفہوم پایا جاتا ہے۔ خلق کا لفظ صرف پیدائش پر دلالت کرتا ہے۔ مگر فلق کا لفظ ادنیٰ سے اعلیٰ حالت کی طرف جانے پر بھی دلالت کرتا ہے۔ پھر فلق کے معنی تاریکی سے روشنی کی طرف جانے کے بھی ہیں۔ اسی لئے لفظ صبح کو بھی کہتے ہیں۔

پس ایک تاریک چیز جب روشنی کی طرف جاتی ہے تو اسے فلق کہتے ہیں۔ خالی خلق کا لفظ اگر کہا جاتا تو اس میں یہ اشارہ نہ ہوتا کہ انسانی پیدائش کو ادنیٰ حالت سے اعلیٰ حالت میں منتقل کرنے کا ذکر ہے۔ لیکن فلق کہہ کر بتا دیا

کہ مخلوق کی حالت پہلے ادنیٰ ہوتی ہے جسے اللہ تعالیٰ علیٰ بنا دیتا ہے پس اَعُوذُ بِرَبِّ الْفَلَقِ میں جہاں اللہ تعالیٰ سے پناہ مانگنے کا حکم دیا گیا ہے وہاں پناہ مانگنے کے اسباب بھی بتادیئے ہیں یعنی ہم اس سے پناہ مانگ سکتے ہیں جو اشیاء کا خالق و مالک ہو اور جو نقصان رساں چیزوں سے محفوظ رکھ کر ترقیات کے بلند مقام پر پہنچا سکتا ہے۔ جیسے اگر کسی شخص کے پیچھے کوئی کتا پڑے تو اس کتے کا مالک ہی اس کے ضرر سے بچا سکتا ہے۔ اب ایک تو اس میں یہ بتایا ہے کہ جس ہستی سے پناہ مانگنے کا حکم ہے وہ تمہارے آقا و مالک کی ہستی ہے اور پھر ساتھ ہی یہ بھی بتا دیا کہ وہ پناہ دینے والی ایسی ہستی ہے جو مخلوقات کو ادنیٰ حالت سے اعلیٰ حالت کی طرف لے جاسکتی ہے۔

مِنْ شَيْءٍ مَّا خَلَقَ جو چیز بھی اس نے پیدا کی ہے اس کے شر سے میں اس کی پناہ چاہتا ہوں۔ اس میں اس طرف اشارہ کیا گیا ہے کہ دنیا کی کوئی چیز ایسی نہیں جس میں سے شر نہ پیدا ہو سکے۔ عام طور پر لوگ خیال کر لیتے ہیں کہ بعض چیزیں اچھی ہیں اور بعض بری۔ مگر قرآن کریم بتاتا ہے کہ یہ صحیح نہیں۔ ہر چیز اچھی بھی ہے اور ہر چیز بری بھی ہے۔ کوئی اچھی بات نہیں جس میں شر نہ ہو اور کوئی بری بات نہیں جس میں خیر نہ ہو مثلاً غربت و امارت ہے۔ اگر اللہ تعالیٰ کا فضل نہ ہو تو دولت بھی شر پیدا کر سکتی ہے اور اگر فضل ہو تو غربت بھی کوئی شر پیدا نہیں کر سکتی۔ حضرت سلیمان علیہ السلام کو خدا تعالیٰ نے کتنی دولت دی وہ خود فرماتے ہیں کہ اللہ تعالیٰ نے مجھے بے حساب رزق دیا ہے مگر یہ دولت ان کے لئے خیر کا موجب ہی رہی شر کا موجب نہ بنی۔ اسی طرح رسول کریم صلی اللہ علیہ وسلم کے کئی صحابہ بڑے مالدار تھے۔ حضرت عبدالرحمنؓ بن عوف جب فوت ہوئے تو انہوں نے اپنے بعد اڑھائی کروڑ روپے کی جائیداد چھوڑی۔ حالانکہ باقی صحابہ کا بیان ہے کہ وہ ہم سب سے زیادہ مالدار نہ تھے۔ جس کا مطلب یہ ہے کہ حضرت عبدالرحمنؓ بن عوف سے بھی زیادہ مالدار صحابہؓ میں موجود تھے۔ مگر باوجود اس کے اس قدر مال و دولت ان کے لئے شر نہ بنی۔ اسی طرح صحابہؓ پر ایک وہ وقت بھی آیا جبکہ وہ غریب تھے مگر غربت کے باوجود شر کا پہلو ان کے لئے ظاہر نہ ہوا۔ حالانکہ دوسری طرف ہمیں یہ بھی نظر آتا ہے کہ ڈاکو اور چور جس قدر بنتے ہیں محض کنگال ہونے کی وجہ سے بنتے ہیں۔ پس شر درحقیقت اسی وقت پیدا ہوتا ہے جب انسان خدا تعالیٰ کی حفاظت سے باہر نکل جائے قُلْ اَعُوذُ بِرَبِّ - الْفَلَقِ مِنْ شَيْءٍ مَّا خَلَقَ میں خدا تعالیٰ نے یہی بتایا ہے کہ یہ نہ کہا کرو کہ یہ بری چیز ہے مجھ سے دور رہے اور فلاں اچھی چیز ہے مجھے مل جائے۔ کیونکہ بری چیز کی برائی اور اچھی چیز کی خوبی سب اَعُوذُ سے دُوری اور نزدیکی کی وجہ سے پیدا ہوتی ہے۔ اگر اَعُوذُ نہ ہو تو اچھی چیز بھی بری بن جاتی ہے اور اگر اَعُوذُ کا سہارا ساتھ ہو تو بری چیز بھی خیر کا موجب بن جاتی ہے۔ خدا تعالیٰ کی کتاب کا علم رکھنا اور اس پر عمل کرنا کتنی اچھی چیز ہے۔ مگر قرآن کریم میں ہی یہودیوں کے علماء

کے متعلق کہا گیا ہے کہ وہ ایسے ہیں جیسے گدھے پر کتا بنیں لادی جائیں۔ اس کے مقابلہ میں شیطان کتنی بری چیز ہے مگر رسول کریم صلی اللہ علیہ وسلم فرماتے ہیں کہ میرا شیطان مسلمان ہو گیا ہے اور وہ مجھے نیکی کی بات ہی کہتا ہے اس کے بھی یہی معنی ہیں کہ شیطان جو بات آپ کے دل میں ڈالنا چاہتا وہ آپ کے لئے اچھی بات بن کر آپ کے قلب میں داخل ہوتی۔ پس قُلْ اَعُوْذُ بِرَبِّ الْفَلَقِ۔ مِنْ شَرِّ مَا خَلَقَ میں انسان کو اللہ تعالیٰ کی مدد اور اس کی حفاظت کی طرف متوجہ کیا گیا ہے اور بتایا گیا ہے کہ اگر مخلوقات کے برے پہلو سے تم بچنا چاہو تو صرف اللہ تعالیٰ ہی تمہیں بچا سکتا ہے۔ کیونکہ وہ تمام مخلوقات کا رب ہے اور جانتا ہے کہ کس طرح ہر شے سے بھی خیر پیدا ہو سکتا ہے اور مخلوقات میں سے کوئی شے اس کے اذن کے بغیر حرکت نہیں کر سکتی۔

پھر مِنْ شَرِّ مَا خَلَقَ کے الفاظ سے یہ مفہوم نکلتا ہے کہ اے مخلوقات کے پیدا کرنے والے خدا میں تیری پناہ چاہتا ہوں۔ پیدائش کے ان نقائص سے جو کسی چیز کے پیدا ہوتے وقت اس میں رہ جاتے ہیں اور اس چیز کی ترقی اور کمال کے حاصل کرنے میں روک بن جاتے ہیں۔ چنانچہ دنیا میں جب بھی خرابی ہوگی تین وجہ سے ہوگی۔ (۱) پیدائش میں نقص کی وجہ سے۔ (۲) انتہا خراب ہونے کی وجہ سے۔ (۳) یا زندگی کے درمیانی حالات کے خراب ہونے کی وجہ سے۔ مِنْ شَرِّ مَا خَلَقَ میں پیدائش میں نقص رہ جانے کی وجہ سے جو خرابی انسان کو لاحق ہو سکتی ہے اس سے پناہ سکھائی گئی ہے۔ کیونکہ پیدائش میں نقص یا خرابی ہو تو تباہی آجائے گی اور مقصد حاصل نہیں ہو سکے گا۔ مثلاً قلم ہے۔ انسان نے بنایا مگر اچھا نہ بنا۔ خراب بنا۔ تو اس سے کوئی اچھا نہیں لکھ سکے گا۔ اسی طرح ایک مکان بنایا جو ٹپکتا ہے تو اس میں کوئی آرام سے نہیں بیٹھ سکتا۔ یا کپڑا پہننے کے لئے بنایا۔ سردی ضرورت تھی گرم بنالیا یا گرم کی ضرورت تھی سرد بنالیا وہ مفید نہیں ہو سکتا۔ یا کسی نے گھوڑا خریدا جو لنگڑا ہے وہ سفر طے نہیں کر سکتا تو جس چیز میں کوئی ابتدائی نقص ہو وہ اس مقصد کو پورا نہیں کر سکتی جس کی اس سے توقع کی جاتی ہے۔ اس وجہ سے اللہ تعالیٰ نے ہمیں یہ دعا سکھائی ہے کہ کہو میری پیدائش میں جو نقص رہ گیا ہے اس سے پناہ مانگتا ہوں۔ انسان جب پیدا ہوتا ہے تو ماں باپ کی بد اعمالیوں اور برائیوں سے بھی ورثہ پاتا ہے جس قسم کے افعال اس کے ماں باپ کرتے ہیں وہ بھی انہیں کی طرف مائل ہو جاتا ہے۔ اسی لئے رسول کریم صلی اللہ علیہ وسلم نے فرمایا ہے کہ جب میاں بیوی ملیں تو دعا مانگ لیں کہ ہم شیطان سے پناہ مانگتے ہیں اور اپنی اولاد کے لئے بھی شیطان سے پناہ چاہتے ہیں (بخاری کتاب النکاح باب ما یقول الرجل اذا اتى اہله)۔ اس سے معلوم ہوا کہ بعض خرابیاں ورثہ میں پیدا ہو جاتی ہیں۔ اور پھر ظاہری لحاظ سے ہم دیکھتے ہیں کہ بچے عام طور پر ماں باپ کے قد، علم، حوصلہ اور خیالات کو لیتے ہیں۔ چوری کرنے والے یا جھوٹ

بولنے والے لوگوں کے بچے چوری اور جھوٹ کی طرف راغب ہوتے ہیں۔ مسلول باپ کا بچہ بھی مسلول ہو جاتا ہے پس یہ بات بالکل درست ہے کہ ورثہ میں خرابیاں اور کمزوریاں بھی ملتی ہیں اور خوبیاں بھی ملتی ہیں۔ چنانچہ تجربہ سے معلوم ہوا ہے کہ جس خاندان میں علم دیر تک رہے اور اس کے افراد اہل علم ہوتے چلے آئیں اس کے بچے وراثتاً ایسے ہوتے ہیں کہ دوسروں کی نسبت جلدی علم حاصل کر لیتے ہیں اور یہ بھی مشاہدہ کیا گیا ہے کہ جو لوگ زیادہ پڑھنے والے ہوتے ہیں ان کی اولاد کی آنکھیں زیادہ لمبی ہوتی جاتی ہیں۔ چنانچہ جن خاندانوں میں علم کا چرچا ہوتا ہے اور مطالعہ کرتے رہتے ہیں ان کی اولاد کی آنکھیں دوسروں کی نسبت لمبوتری ہوتی ہیں۔ یہ ماں باپ کے پڑھنے کا اثر ہوتا ہے۔ تو ماں باپ کی خوبیاں اور کمزوریاں اولاد میں آ جاتی ہیں۔ اور جب کسی بچے میں ماں باپ کی کمزوریاں آ جائیں تو اس کا لازمی نتیجہ ہوتا ہے کہ اس کے لئے دنیا کی دوڑ میں روکیں پیدا ہو جاتی ہیں۔ اس لئے خدا تعالیٰ نے یہ دعاسکھائی کہ **كَبُوْا عُوْدًا بِرَبِّ الْاَلْقَافِ - مِنْ شَرِّ مَا خَلَقَ**۔ اے میرے پیدا کرنے والے اور میری پرورش کرنے والے اب اگر مجھ میں ورثہ کے طور پر یا کسی اور اثر سے کوئی کمزوری اور خلقتی نقص رہ گیا ہے تو اس کے اثر سے مجھے بچا۔ تا میں تیری رضا حاصل کر سکوں اور تیرا قرب پاسکوں۔ غرض اس حصہ آیت میں ان کمزوریوں سے پناہ مانگی گئی ہے جو انسان میں پیدا ہونے لگیں اور پھر آ جاتی ہیں۔

پھر **قُلْ اَعُوْذُ بِرَبِّ الْاَلْقَافِ - مِنْ شَرِّ مَا خَلَقَ** میں یہ بھی بتایا گیا ہے کہ انسان تمام مخلوقات کا ایک حصہ ہے یعنی دنیا میں جس قدر جمادات، نباتات اور حیوانات ہیں ان سب کو ترکیب دے کر خدا تعالیٰ نے انسان کو بنایا ہے اور اس کی جڑیں ان تینوں جگہوں میں پھیلی ہوئی ہیں۔ اور ان تینوں کا خلاصہ نکل کر انسان بنا ہے۔ اگر انسان کو ان تینوں جگہوں سے خوراک نہ ملے تو وہ انسان نہیں رہتا مثلاً مٹی انگوڑی نہیں ہوتی لیکن انگوڑی سے پیدا ہوتا ہے۔ اگر تم انگوڑی کی جڑیں مٹی سے نکال لو تو انگوڑی باقی نہیں رہے گا۔ کیونکہ اس کی ترقی کا ذریعہ یہ ہے کہ مٹی بھی ہو اور انگوڑی کی تیل بھی۔ اگر مٹی نہ ہو تو انگوڑی کی حیثیت باقی نہیں رہتی اور اگر مٹی ہی ہو اور انگوڑی نہ ہو تو مٹی کی کوئی قدر و قیمت نہیں۔ اسی طرح اگر نباتات، جمادات اور حیوانات کے نتیجہ میں انسان پیدا نہ ہوتا اور اگر خالی اسی حد تک یہ چیزیں رہتیں تو یہ سب فضول اور لغو ہوتیں۔ جیسے مٹی فضول اور لغو ہے بغیر خربوزہ کے بغیر آم اور انگوڑی کے۔ پس وہ لوگ جو یہ سمجھتے ہیں کہ ہم انسانوں کو روحانی امور کی طرف تولے جاتے ہیں مگر طبیات سے پرہیز کرنا اور ان کی ان ضروریات سے علیحدہ کروا کر جو خدا تعالیٰ نے انسان کے ساتھ لگائی ہیں۔ وہ اس امر کو نظر انداز کر دیتے ہیں کہ طبیات وہ زمین ہے جس میں روحانیت کا پودا اگا کرتا ہے اور اسی زمین میں نشوونما پا کر یہ پودا روحانیت کے میوے لاتا ہے۔ یہی چیز ہے جسے

اسلام پیش کرتا ہے اسلام کہتا ہے کہ نباتات، جمادات اور حیوانات کے ملانے سے جو خلاصہ پیدا کیا گیا ہے اس کے پھل کا نام انسان ہے۔ جب تک یہ نہ ہو انسانیت کا پودا پنپ نہیں سکتا۔ اور جب تک یہ خیال نہ رکھا جائے کہ انسانیت کی جڑیں جمادات، نباتات اور حیوانات سب میں ہیں اس وقت تک یہ پودا سرسبز نہیں رہ سکتا۔ سورۃ فلق کی آیات قُلْ اَعُوْذُ بِرَبِّ الْفَلَقِ - مِنْ شَرِّ مَا خَلَقَ میں ہمیں اسی طرف توجہ دلائی گئی ہے کہ انسان مخلوقات کا ایک جزو ہے۔ وہ جمادات، نباتات، حیوانات سے علیحدہ نہیں ہے۔ اگر ہم ان چیزوں سے علیحدہ ہوتے تو ہمیں یہ حکم نہ دیا جاتا کہ ہم ان چیزوں کے شر سے پناہ مانگیں۔ مِنْ شَرِّ مَا خَلَقَ کے الفاظ ظاہر کرتے ہیں کہ ان چیزوں کی برائی ہم تک پہنچ سکتی ہے اس لئے ہمیں ان کے شر سے محفوظ رہنے کے لئے ہر وقت دعا کرنی چاہیے۔ غرض ہمیں یہ بتایا گیا کہ تمام جمادات سے ہمیں شر بھی پہنچ سکتا ہے اور خیر بھی۔ تمام نباتات سے ہمیں شر بھی پہنچ سکتا ہے اور خیر بھی۔ اور تمام حیوانات سے ہمیں شر بھی پہنچ سکتا ہے اور خیر بھی۔ اور ہماری جڑیں ان تینوں کڑوں میں دبی ہوئی ہیں۔ ان حالات میں ہمیں دعا سکھائی کہ اگر ہم ترقی کرنا چاہتے ہیں تو ہمیں اپنی جماداتی، نباتاتی اور حیوانی ہستی کا خیال رکھنا چاہیے۔ جب تک جڑوں کو پانی نہ دیا جائے اس وقت تک درخت سرسبز نہیں رہ سکتا۔ اسی طرح انسان کی روحانیت اعلیٰ درجہ تک نہیں پہنچ سکتی جب تک وہ جمادات، نباتات اور حیوانات میں سے طیب اشیاء کو استعمال نہیں کرتا۔ اور ان کے شر سے بچتا نہیں ہے۔ اسی طرح درخت میں بعض امراض اس کی جڑوں سے پیدا ہوتی ہیں اور بعض پتوں سے۔ سورۃ فلق کی ان آیات میں ہمیں ان امراض سے بچنے کا علاج بتایا ہے جو ہمیں جڑ سے پہنچ سکتی ہیں۔ پس فرمایا تمہیں دعا کرنی چاہیے کہ وہ خدا جس نے تمام مخلوقات پیدا کی ہے ہم اس کی پناہ میں آتے ہیں۔ تاکہ ہمیں تمام مخلوقات کی خیر تو ملتی رہے لیکن ان کا شر ہم تک نہ پہنچ سکے۔ کیونکہ ان چیزوں کا خالق ہی اگر چاہے تو ایسا ہو سکتا ہے وگرنہ نہیں۔

قُلْ اَعُوْذُ بِرَبِّ الْفَلَقِ - مِنْ شَرِّ مَا خَلَقَ میں ایک اور اہم امر کی طرف بھی اُمتِ مسلمہ کے ہر فرد کی توجہ مبذول کرائی گئی ہے اور وہ یہ کہ سورۃ الفلق سے پہلی سورۃ یعنی سورۃ الاخلاص میں اللہ تعالیٰ نے مسلمانوں کو توحید کامل کا سبق دیا تھا۔ اس سورۃ کے بعد قُلْ اَعُوْذُ بِرَبِّ الْفَلَقِ - مِنْ شَرِّ مَا خَلَقَ کہہ کر یہ بتایا ہے کہ اے وہ شخص جو ایمان لایا ہے ہماری ذات پر، ہمارے کلام پر اور اس میں سے بھی ہمارے قرآن پر۔ ہم اسے کہتے ہیں کہ جاؤ اور جا کر لوگوں میں اپنے اس ایمان کا اعلان کرو اور کہو اَعُوْذُ بِرَبِّ الْفَلَقِ - تم لوگ دنیا میں بھروسہ کرتے ہو اپنے ماں باپ پر۔ تم لوگ بھروسہ رکھتے ہو اپنے رشتہ داروں اور دوستوں پر۔ تم لوگ بھروسہ رکھتے ہو اپنے خاندانوں پر اور جتھوں پر۔ تم لوگ بھروسہ رکھتے ہو اپنے محلہ کے لوگوں پر اور محلہ کے چوہدریوں پر۔ تم بھروسہ رکھتے ہو اپنی حکومتوں پر۔

اور تم بھروسہ رکھتے ہو اپنے ملک کی فوجوں پر اور اپنے ملک کے استادوں پر جو لوگوں کو جہالت سے بچاتے ہیں اور ملک کے ڈاکٹروں پر جو اہل ملک کی صحت کی ترقی میں مدد دیتے ہیں اور ملک کو بیماریوں سے محفوظ رکھنے کی کوشش کرتے ہیں۔ غرضیکہ تم لوگ ان چیزوں پر بھروسہ رکھتے ہو۔ مگر میرا ان میں سے کسی پر بھروسہ نہیں۔ بلکہ اَعُوذُ بِرَبِّ الْفَلَقِ۔ ان کی طرف سے توجہ ہٹا کر میں نے رب الفلق کے ساتھ لو لگا لی ہے اور اسی پر میرا بھروسہ ہے۔ گو اَعُوذُ بِرَبِّ الْفَلَقِ چھوٹا سا فقرہ ہے لیکن اس کو کہنے والا گویا ساری دنیا کو چیلنج دیتا ہے اور ایک ایسا دعویٰ کرتا ہے جس کے بعد دنیا کا ہر فرد اس کے اعمال کا نگران بن جاتا ہے۔ وہ ایک مجلس میں جاتا ہے اور کہتا ہے مجھے پرواہ نہیں حکومت کی، ماں باپ کی، بھائی بہنوں کی، دوستوں رشتہ داروں کی۔ پھر وہ دوسری مجلس میں جاتا ہے اور یہی کہتا ہے کیونکہ اس کو قُلِّ کے لفظ میں یہی حکم دیا گیا ہے کہ وہ ہر مجلس میں جائے اور یہ اعلان کر دے کہ اَعُوذُ بِرَبِّ الْفَلَقِ میں نے رب الفلق یعنی مخلوقات کے پیدا کرنے والے کی پناہ میں اپنے آپ کو دے دیا ہے اور اسی لئے اب دنیوی اسباب پر میرا بھروسہ نہیں ہے۔ پھر وہ اللہ تعالیٰ کے حکم کے ماتحت تیسری مجلس میں جاتا ہے اور یہی کہتا ہے اور اس کے بعد چوتھی مجلس میں جاتا ہے اور یہی کہتا ہے اور اس طرح ہر شخص اس کے اعمال کا نگران بن جاتا ہے اور پھر جب اتنا بڑا دعویٰ کرنے کے بعد وہ اگر کسی تحصیلدار، تھانیدار یا کسی اور کے سامنے جاتا اور اسے سلام کرتا ہے اور اس سے اپنی مشکلات کے دور کرنے میں مدد مانگتا ہے تو ان لوگوں میں سے جن کے سامنے اس نے اپنے آپ کو رب الفلق کی پناہ میں دے دینے اور دنیوی رشتوں سے قطع تعلق کا اعلان کیا تھا۔ ہر ایک اسے شرمندہ کرے گا کہ تُو نے دعویٰ تو بہت بڑا کیا تھا مگر عمل کے وقت اپنے دعویٰ کو سچا کر کے نہ دکھا سکا۔ تو اللہ تعالیٰ نے اَعُوذُ بِرَبِّ الْفَلَقِ سے پہلے قُلِّ کا لفظ لا کر ہر مسلمان کو گویا یہ ہدایت دی ہے کہ جب تم اللہ تعالیٰ کی صحیح توحید کا علم حاصل کر چکے ہو تو ہر مجلس میں جا کر یہ اعلان کرو۔ تاہر شخص تمہارا نگران بن جائے اور جب بھی دیکھے کہ تمہارا عمل اس کے خلاف ہے تو وہ تم کو شرمندہ کر سکے ایک شخص منہ سے تو یہ دعویٰ کرتا ہے کہ میں نے اپنے آپ کو رب الفلق کی پناہ میں دے دیا۔ مگر جب اس کے گھر میں بیماری آتی ہے وہ خود یا اس کے بیوی بچے بیمار ہو جاتے ہیں تو وہ گھبرا کر رونے لگ جاتا ہے۔ جب اس پر قرضہ ہو جائے تو وہ گھبرا کر رونے لگتا ہے افسر ناراض ہو جائیں تو گھبرا کر رونے لگتا ہے۔ استاد بگڑ جائے تو گھبرا کر رونے لگتا ہے اس پر ہر شخص اسے جھوٹا کر سکتا ہے کہ تم تو خدا تعالیٰ کی توحید پر قائم ہونے کے دعویٰ دار تھے تم نے تو دعویٰ کیا تھا کہ سوائے خدا تعالیٰ کے مجھے کسی کی پرواہ نہیں پھر یہ کیا ہے کہ دنیا کی ہر مصیبت سے تم ڈر رہے ہو۔ پس سورۃ فلق کی آیات میں اللہ تعالیٰ نے ایک مومن سے یہی کہا ہے کہ اگر تمہارے اندر واقعی ایمان پیدا ہو چکا ہے تو ساری دنیا کو چیلنج

دے دو اور سب لوگوں کے سامنے دنیا سے بے پرواہ ہو کر اپنے آپ کو خدا تعالیٰ کی پناہ میں دے دینے کا اعلان کر دو۔ تاجب تمہارا عمل اس دعویٰ کے خلاف ہو تو ہر شخص یہ سمجھ سکے کہ یہ جھوٹا ہے۔ منہ سے تو کچھ کہتا ہے مگر عمل کچھ اور ہے۔ اَعُوذُ بِرَبِّ الْفَلَقِ کی آیت میں قُلْ کہنے کا مطلب ہی یہی ہے کہ اپنے اس دعویٰ پر ساری دنیا کو گواہ بنا لو۔ انسان خدا تعالیٰ کے حضور جاتا ہے اور کہتا ہے کہ اے خدا میں نے تمام رشتوں سے قطع تعلق کر لیا اور اپنے ہاتھ پاؤں باندھ کر اپنے آپ کو تیرے حضور ڈال دیا ہے۔ مگر اللہ تعالیٰ اسے فرماتا ہے کہ یہ بات ہم کو آ کر نہ کہو بلکہ جاؤ اور دنیا کے سامنے یہ بات بیان کرو اور اسے اس بات پر گواہ بناؤ کہ تم خدا تعالیٰ کے سوا ہر چیز سے بے نیاز ہو۔ تاجب تمہارا عمل تمہارے اس دعویٰ کے خلاف نظر آئے تو لوگ کہہ سکیں کہ تم بڑے جھوٹے اور مکار ہو۔ منہ سے تو کچھ کہتے ہو مگر عمل کچھ ہے۔ تو اللہ تعالیٰ نے یہاں قُلْ کا لفظ رکھ کر بتا دیا کہ اب تم سارا قرآن کریم پڑھ چکے اب تمہارے دل کا ایمان پختگی حاصل کر چکا ہے اب اسے مخفی نہیں رکھا جاسکتا جو بات تم ہمارے سامنے آ کر کہتے ہو اسے یا تو کھلے میدان میں ظاہر کر دو۔ لوگوں کو اس پر گواہ بلکہ قاضی اور جج بناؤ۔ تاجب تمہارا عمل اس کے خلاف ہو تو وہ ملامت کر سکیں۔ اور یا پھر اس دعویٰ کو ترک کر دو۔ ہم تمہارے اس دعویٰ کو نہیں مانتے جو تم علیحدگی میں ہمارے حضور کرتے ہو اور نماز پڑھتے وقت کہتے ہو کہ اَعُوذُ بِرَبِّ الْفَلَقِ اے میرے رب میں تیری پناہ میں آتا ہوں۔ تمہارے اس دعویٰ کے معنی تو یہ ہیں کہ تمام مخلوق سے تمہارا رشتہ ٹوٹ چکا اور خدا تعالیٰ کے ساتھ قائم ہو گیا۔ اب تمہارا بھروسہ ماں باپ، بھائی بہن، دوست احباب، رشتہ داروں، قوم و حکومت پر نہ ہوگا۔ ان سب کے تعلق ٹوٹ کر اب خدا تعالیٰ کے ساتھ قائم ہو گیا اور یہ ایک ایسا دعویٰ ہے جس کی حقیقت تم پر اس وقت تک واضح نہیں ہو سکتی جب تک کہ تم لوگوں کو اس پر گواہ نہ بنا لو اور جو انسان اس مقام پر کھڑا ہو وہ کس طرح اطمینان کا سانس لے سکتا ہے جب تک وہ اپنے عمل سے اس دعویٰ کی تصدیق نہ کر دے۔

بعض لوگ میرے پاس آتے ہیں اور کہتے ہیں کہ فلاں کام کے لئے دعا کریں اور ساتھ ہی یہ بھی کہہ دیتے ہیں کہ اگر ہو سکے تو فلاں شخص سے سفارش بھی کرادیں۔ حالانکہ دعا کے ساتھ ہی سفارشی خط چاہنا تو گل کے خلاف ہوتا ہے۔ بلکہ مومن کے لئے تو یہ شرم سے زمین میں گڑ جانے کا مقام ہے کیونکہ جب وہ اللہ تعالیٰ سے رشتہ جوڑ لیتا ہے تو اسے نہ بادشاہوں پر بھروسہ کرنا چاہیے اور نہ کسی پارلیمنٹ پر اور نہ کسی فوج یا حکومت پر اور نہ ملک کے مدبروں پر۔ مومن تو دنیا کے سامنے یہ دعویٰ کر سکتا ہے کہ میرا ہاتھ خدا تعالیٰ کے ہاتھ میں ہے اور یہ دعویٰ کرنے کے بعد اگر وہ کسی کے پاس جاتا اور اس سے باصرار کہتا ہے کہ میرا فلاں کام کر دو۔ (بغیر توکل اور اصرار کے اس خیال کی بنا پر کہ اللہ تعالیٰ

نے سامانوں سے کام لینے کا حکم دیا ہے اگر کوئی شخص کسی ایسے شخص سے جس پر اس کا حق ہے مدد چاہے تو یہ گناہ نہیں۔ گناہ یہ ہے کہ وہ سفارش پر توکل کرے اور جب اس کی خواہش پوری نہ ہو تو اسے صدمہ ہو اور وہ اصرار کرے کہ کسی طرح اس کو سفارشی چٹھی مل جائے تو اس سے زیادہ ذلیل کون ہو سکتا ہے۔ قاضی ظہور الدین صاحب اکمل کے والد مولوی امام دین صاحب کو تصوف سے بہت شغف تھا۔ احمدی ہونے سے پہلے وہ صوفیاء کے مرید تھے۔ اس لئے جب بھی انہیں موقع ملتا مجھ سے وہ یہ بات کہتے کہ فلاں صوفی صاحب کہتے تھے کہ انہوں نے عرش پر سجدہ کیا۔ فلاں صوفی صاحب تھے جنہوں نے فلاں آسمان پر سجدہ کیا۔ فلاں نے سجدہ میں اللہ تعالیٰ کو دیکھا۔ مگر احمدیت میں یہ بات نظر نہیں آتی۔ میں اس کے متعلق ان کو کئی دلائل دیتا۔ مگر سال چھ ماہ کے بعد پھر یہی سوال کر دیتے کہ وہ چیز ابھی نہیں ملتی جو صوفیاء بتاتے چلے آئے ہیں۔ ایک دن اللہ تعالیٰ نے مجھے ان کا جواب سمجھایا۔ میں نے ان سے کہا کہ کیا آپ دیکھتے نہیں کہ وہ جو عرش پر سجدہ کرتے ہیں یا آسمان پر کرنے والے ہیں وہ حضرت مسیح موعود علیہ السلام سے درجہ میں چھوٹے ہیں۔ وہ کہنے لگے میں مانتا ہوں کہ احمدیت میں سب کچھ ہے مگر عرش پر سجدہ کرنا بھی تو بہت بڑی بات ہے۔ میں نے کہا میں مانتا ہوں کہ وہ عرش پر سجدہ کرتے ہوں مگر اللہ تعالیٰ کے ساتھ ان کے تعلق کا کوئی ظاہری ثبوت بھی تو ہونا چاہیے۔ ایک انسان بھی اپنے ساتھ ادنیٰ جوڑیا تعلق رکھنے والے کو ذلیل نہیں کرتا۔ میں نے ان سے کہا۔ کیا آپ دیکھتے نہیں کہ حضرت مسیح موعود علیہ السلام پر کتنا بار تھا ابتداء میں بیسیوں اور بعد میں سینکڑوں تک مہمان روزانہ لنگر سے کھانا کھاتے تھے اور مہمان نوازی کا خرچ پندرہ سو سے اڑھائی ہزار روپیہ ماہوار تک تھا۔ مگر آپ کی کوئی آمد مقرر اور معین نہ تھی۔ بے شک جماعت کے دوست چندہ دیتے تھے لیکن یہ کوئی مقرر اور معین آمد تو نہ تھی مگر دیکھئے باوجود اس قدر کثیر اخراجات کے اور آمد کی معین صورت نہ ہونے کے حضرت مسیح موعود علیہ السلام کو خدا تعالیٰ پر کینا توکل تھا اور خدا تعالیٰ کس طرح آپ کی ضرورتوں کو پورا کرتا تھا۔ کیا یہ عرش پر سجدہ کرنے والے لوگ بھی اس توکل کے مقام پر تھے؟ مولوی صاحب اس بات کو سن کر کچھ سوچ میں پڑ گئے اور تھوڑی دیر کے بعد کہنے لگے کہ آج میری سمجھ میں یہ بات آگئی ہے کہ یہ عرش پر سجدہ دھوکہ ہی تھا۔ یہ عرش پر سجدہ کرنے والے صاحب غلہ نکلنے کے زمانہ میں زمینداروں سے کہا کرتے تھے کہ کچھ غلہ ہمیں بھی بھجوانا۔ میں نے ان سے کہا کہ بس دیکھ لیں کہ یہی فرق سچے متوکل اور جھوٹے متوکل میں ہوتا ہے۔ بہر حال مومن خدا تعالیٰ پر توکل کرنے والا ہوتا ہے اور جب وہ لوگوں کے سامنے کہتا ہے کہ قُلْ اَعُوذُ بِرَبِّ الْفَلَقِ میں رَبِّ الْفَلَقِ کی پناہ میں آتا ہوں تو پھر وہ بندوں کی طرف نگاہ نہیں کر سکتا۔ بلکہ خدا تعالیٰ پر ہی یقین رکھتا ہے۔ حضرت مسیح موعود علیہ السلام کی مثال ہمارے سامنے ہے آپ کو کیا



پتہ ہوتا کہ کل رو پیہ آجائے گا یا نہیں مگر خرچ ہوتا تھا اور یہ اللہ تعالیٰ کا فضل تھا کہ اس نے کبھی تنگی نہ آنے دی۔ تو مومن بندوں کی طرف نگاہ نہیں کرتا۔ بلکہ اللہ تعالیٰ پر توکل رکھتا ہے۔ آگے اللہ تعالیٰ کا اختیار ہے کہ وہ کسی کا امتحان فاتحہ دے کر لینا چاہے تو لے لے یا کسی کو فراموشی دے کر آزمانا چاہے تو آزما لے۔

شیخ عبدالقادر صاحب جیلانیؒ کے متعلق لکھا ہے کہ بہت اعلیٰ لباس پہنتے تھے اور اعلیٰ کھانا کھاتے تھے۔ بعض اوقات ایک ایک جوڑا ان کا ایک ایک ہزار دینار یعنی اڑھائی تین ہزار روپے کا ہوتا تھا بعض نادان ان پر اعتراض بھی کرتے تھے مگر آپ جواب دیتے کہ میں تو جو کپڑا پہنتا ہوں اللہ تعالیٰ کے حکم سے پہنتا ہوں۔ میں تو کبھی کوئی کپڑا نہیں پہنتا جب تک اللہ تعالیٰ مجھے نہیں کہتا کہ اے عبدالقادر تجھے میری ذات کی قسم یہ کپڑا پہن (گلدستہ کرامات ۸۰)۔ تو بندہ کے توکل کے یہ معنی ہیں کہ وہ خدا تعالیٰ کا ہو جائے۔ چنانچہ فرمایا قُلْ اَعُوذُ بِرَبِّ الْفَلَقِ۔ جادو کے لوگوں سے کہہ دے کہ میں اب خدا تعالیٰ کا ہو گیا ہوں مجھے تمہاری پرواہ نہیں۔ اور اگر لوگ اس دعویٰ کی وجہ سے تم پر حملہ کرنے کے لئے اٹھیں تو تم کہنا کہ میں تمہاری ایذاؤں سے بے نیاز ہوں اور ان کے لئے بھی اپنے رب سے پناہ مانگتا ہوں۔

(۳) تیسرے معنی فلق کے جہنم کے ہیں۔ ان معنوں کے اعتبار سے قُلْ اَعُوذُ بِرَبِّ الْفَلَقِ۔ مِنْ شَرِّ مَا خَلَقَ کا مفہوم یہ ہوگا کہ میں جہنم کے پیدا کرنے والے رب کی پناہ میں آتا ہوں اور ان شدائد سے بھی جو اس جہنم میں پیدا کئے گئے ہیں۔

اللہ تعالیٰ قرآن کریم میں فرماتا ہے وَلَيْسَ خَافَ مَقَامَ رَبِّهِ جَنَّاتٍ (الزحمن: ۴) کہ جو خدا کے بندے ہوتے ہیں ان کو اس دنیا میں بھی جنت ملتی ہے اور آخرت میں بھی۔ اور پھر نبی کے ذریعہ جو نظام قائم ہوتا ہے اس کو بھی جنت کہا گیا ہے۔ جیسے حضرت آدم علیہ السلام کو فرمایا۔ اَسْكُنْ اَنْتَ وَزَوْجُكَ الْجَنَّةَ۔ (البقرہ: ۳۶) کہ اے آدم تم اور تمہارے ساتھی اس نظام میں رہو جس میں رہنے کا ہم نے تمہیں حکم دیا ہے۔ کیونکہ اگر تم اس میں رہو گے تو تمہارے لئے یہ دنیا جنت بن جائے گی۔ قرآن کریم میں حضرت آدم علیہ السلام کے واقعات کو بیان کر کے یہ بتایا گیا ہے کہ رسول کریم صلی اللہ علیہ وسلم بھی آدم ہیں اور آپ کے ذریعہ بھی ایسا نظام جاری کیا گیا ہے جو اس زمین کے رہنے والوں کو جنتی بنا دے گا۔ اور وہ آرام کی زندگی بسر کریں گے۔

پس قُلْ اَعُوذُ بِرَبِّ الْفَلَقِ۔ مِنْ شَرِّ مَا خَلَقَ میں یہ بتایا گیا ہے کہ اے مسلمانو! تم کو دعا کرنی چاہیے کہ اللہ تعالیٰ نے قرآن کریم کو نازل کر کے اور محمد رسول اللہ صلی اللہ علیہ وسلم کو مبعوث کر کے تمہیں انفرادی اور اجتماعی طور

پر جنت میں داخل کر دیا ہے۔ كُنْتُمْ عَلَىٰ شَفَا حُفْرَةٍ مِّنَ النَّارِ فَأَنْقَذَكُم مِّنْهَا (ال عمران: ۱۰۴) تم آگ کے کنارے پر تھے تم کو نکال کر جنت میں داخل کر دیا۔ اللہ نے تمہیں ذہنی اور قلبی سکون عطا کیا۔ تم ایک ہاتھ پر جمع ہو گئے تم میں ایک دوسرے کے ساتھ محبت کا وہ اعلیٰ مقام پیدا ہو گیا کہ تمہارے لئے یہ دنیا جنت بن گئی۔ تم کو خدا تعالیٰ مل گیا اور تمہارے دلوں کو اطمینان حاصل ہو گیا۔ پس ان نعمتوں کو یاد رکھو اور جہنم کے رب کی پناہ میں آؤ۔ اور اس کے شدائد سے بچنے کے لئے بھی اس کی پناہ چاہو۔ تاکہ جہنم کبھی تمہارے قریب نہ آئے۔ یعنی ایسی حالت پیدا نہ ہو کہ تمہارا انفرادی اور قومی اطمینان ختم ہو جائے۔ تمہارے اندر لڑائی جھگڑے پیدا ہو جائیں۔ تم قرآن کریم کی تعلیم کو چھوڑ دو اور یہ دنیا بھی تمہارے لئے جہنم بن جائے اور آخرت میں بھی جہنم دیکھنا پڑے۔

(۴) چوتھے معنی الفلق کے دو پہاڑیوں کے درمیان کے میدان کے ہوتے ہیں۔ بعض اقوام ایسی ہیں جو افراط کی طرف چلی گئی ہیں اور بعض تفریط کی طرف۔ لیکن اللہ تعالیٰ کے حصول اور دنیا میں امن وامان کا اصل طریق میانہ روی ہے۔ اسی لئے اللہ تعالیٰ نے مسلمانوں کو امت وسط قرار دیا ہے کہ ان کی تعلیم میں نہ افراط پایا جاتا ہے اور نہ تفریط۔ اور جو ایسی تعلیم ہو وہ اعلیٰ درجہ کی ہوگی اور اس سے دنیا میں امن پیدا ہوگا۔ تو فرمایا۔ قُلْ اَعُوذُ بِرَبِّ الْفَلَقِ۔ مَنِ شَاءَ مَا خَلَقَ کہ اے مسلمانو! کہو ہم اس رب کی پناہ چاہتے ہیں جس نے افراط اور تفریط کی دو پہاڑیوں کے درمیان اسلام جیسا خوبصورت میدان بنایا ہے۔ جہاں دنیا کو چین اور آرام حاصل ہو سکتا ہے گویا ان آیات میں بتایا ہے کہ تم اس خدا کی پناہ چاہو جس نے اسلام جیسے بہترین مذہب کو بھیجا۔ جس نے محمد رسول اللہ صلی اللہ علیہ وسلم جیسا کامل انسان بھیجا اور جس کے ذریعہ سے تم کو قرآن جیسی کامل تعلیم ملی۔ تم اس بات سے پناہ چاہو کہ تمہارے لئے کوئی شر پیدا نہ ہو جائے۔ یعنی ایسا نہ ہو کہ کسی وقت کوئی ایسا شر پیدا ہو جس کی وجہ سے تم اللہ تعالیٰ کی بہترین تعلیم سے علیحدہ ہو جاؤ۔ اسلام کو چھوڑ دو اور محمد رسول اللہ صلی اللہ علیہ وسلم کے دامن سے کنارہ کشی کر لو۔ جس کا نتیجہ یہ ہو کہ تم مشکلات میں مبتلا ہو جاؤ اور تمہاری زندگی تمہارے لئے مشکل ہو جائے۔

اَعُوذُ بِرَبِّ الْفَلَقِ کہہ کر اس طرف بھی اشارہ کیا گیا ہے کہ اللہ تعالیٰ تک پہنچنے اور اس کی ربوبیت سے فیض پانے کا صحیح طریق میانہ روی ہے نہ انسان افراط کو اختیار کر کے اللہ تعالیٰ تک پہنچ سکتا ہے اور نہ تفریط والے راستے کو اختیار کر کے۔

ہاں اگر میانہ روی کو اختیار کرتا ہے تو خدا تعالیٰ تک پہنچ سکتا ہے۔ لیکن اس تک پہنچنے میں بہت سی روکیں ہیں اور درحقیقت دنیا کا ہر ذرہ اس تک پہنچنے میں روک ہے۔ جو لوگ ناکام رہتے ہیں وہ اسی لئے رہتے ہیں کہ وہ سمجھتے

ہیں کہ ہم نے فلاں روک کو دور کر دیا۔ مگر درحقیقت اس روک کے علاوہ کئی اور روکیں بھی ہوتی ہیں۔ جن کی طرف ان کا خیال بھی نہیں جاسکتا۔ پس کامیاب انسان وہی ہوتا ہے جو کہتا ہے کہ دنیا کا ذرہ ذرہ مجھے اپنی طرف کھینچ رہا ہے۔ وہ اتنا ہوشیار ہوتا ہے کہ بیوی بچے، استاد، شاگرد، مال جائیداد، مرتبہ عزت، عمل، بے عملی، غرض ہر چیز سے ہوشیار رہتا ہے۔ کیونکہ کبھی انسان اپنے کسی عمل کی وجہ سے محروم ہو جاتا ہے اور کبھی کسی بے عملی سے اور کبھی علم کی وجہ سے محروم رہ جاتا ہے کبھی جہالت سے۔ اس لئے کامیابی کا حقیقی خواہاں وہی ہوتا ہے جو خدا تعالیٰ کے حضور گرتا ہے اور کہتا ہے

أَعُوذُ بِرَبِّ الْفَلَقِ - مِنْ شَرِّ مَا خَلَقَ اے خدا مجھے معلوم نہیں کہ میرے راستہ میں ہلاکت اور رکاوٹیں کہاں کہاں سے آرہی ہیں۔ اس لئے اے خدا جو خالق ہے تمام چیزوں کا ان کے شر سے مجھے بچا۔ کیونکہ ان کے شر کا تجھے ہی پتہ ہے۔ پس یہ ترقی کا پہلا زینہ ہوتا ہے کہ انسان ہر ذرہ سے حتیٰ کہ اپنے نفس سے بھی ڈرتا ہے اور اس کے شر سے پناہ مانگتا ہے۔ پھر یہی نہیں کہ مومن اپنے ایمان کے متعلق ڈرتا ہے کہ ایسا نہ ہو میرے دل میں تکبر پیدا ہو جائے اور میں مارا جاؤں۔ بلکہ وہ قرب الی اللہ سے بھی ڈرتا ہے کیونکہ یہ بھی ہلاکت کا موجب بن جاتا ہے جیسے کہ بلعم کے لئے ہو گیا تھا۔ اسی خطرہ کی طرف نبی کریم صلی اللہ علیہ وسلم نے لَا مَلْجَأَ وَلَا مَنجَأَ إِلَّا إِلَيْكَ کے الفاظ میں اشارہ فرمایا ہے کہ ہم نہیں کہہ سکتے ہمارے لئے ہلاکت و وبال اسی راستہ سے آرہا ہو جو ہم نے تجھ تک پہنچنے کے لئے اختیار کیا ہے۔ اس لئے ہماری نجات کی صورت تو ہی ہے تو ہمیں اپنی پناہ میں لے لے۔ پس مِنْ شَرِّ مَا خَلَقَ سے بتایا کہ انسان کو ہر ذرہ سے ڈرنا چاہیے اور چونکہ انسان کو علم نہیں ہوتا کہ کون سی چیز اس کی ہلاکت کا باعث ہو سکتی ہے اس لئے ان اشیاء کے پیدا کرنے والے خدا سے ہی پناہ مانگنی چاہیے۔

(۵) الفلق کے پانچوں معنی اس لکڑی کے ہیں جس میں مجرموں کو قطار میں کھڑا کیا جاتا ہے۔ پس ان معنوں کے اعتبار سے قُلْ أَعُوذُ بِرَبِّ الْفَلَقِ - مِنْ شَرِّ مَا خَلَقَ کے یہ معنی ہوں گے کہ میں قید خانوں کے مالک کی پناہ چاہتا ہوں۔ اس بات سے کہ ایسا نہ ہو کہ میں قید خانے میں پڑ جاؤں اور اس کی شدائد اور مشکلات مجھے برداشت کرنی پڑیں۔

گویا اس میں قومی لحاظ سے بھی دعا سکھائی گئی ہے اور فردی لحاظ سے بھی۔ یعنی ایسا نہ ہو کہ ہماری قوم آپس میں لڑ پڑے اور ایک دوسرے کو قید خانوں میں ڈال کر شدائد میں مبتلا کر دے۔ یا ایسا نہ ہو کہ کوئی مخالف حکومت اٹھے اور اسلامی حکومت کو برباد کر دے اور مسلمانوں کو قید و بند کی مشکلات سے دوچار ہونا پڑے اور مسلمانوں کا آرام ختم ہو جائے۔

اسی طرح فردی لحاظ سے یہ دعا سکھائی کہ تمہیں دعا کرنی چاہیے کہ تم دانستہ یا نادانستہ کوئی ایسی بات نہ کر بیٹھو جس سے تمہیں قید و بند کی مشکلات سے دوچار ہونا پڑے۔ پس ان مشکلات سے وہی خدا بچا سکتا ہے جو ہر ایک کے قلب پر حکومت کرتا ہے اور جو حقیقی حکمران ہے تاکہ اگر بالفرض ایسا وقت آ بھی جائے تو اللہ تعالیٰ قید خانوں کے مالکوں کے دلوں کو بدل دے اور وہ سختی کی بجائے نرمی سے پیش آئیں۔

(۶) الفلق کے چھٹے معنی اس دودھ کے ہیں جو دودھ پینے کے بعد پیالے کے آخر میں تھوڑا سا بیچ جاتا ہے۔ ان معنی کے اعتبار سے قُلْ اَعُوذُ بِرَبِّ الْفَلَقِ - مِنْ شَرِّ مَا خَلَقَ کا یہ مفہوم ہوگا کہ اے خدا تو نے مجھے وہ کامل تعلیم قرآن کریم کے ذریعہ سے دی ہے جو اس پیالہ کی مانند ہے جو دودھ سے بھرا ہوا ہو۔ ایسا نہ ہو کہ کسی وقت میری کمزوریوں کی وجہ سے میرے پاس اس تعلیم میں سے تھوڑا سا حصہ رہ جائے اور روحانی طور پر امیر ہونے کے بعد میں غریب ہو جاؤں۔ احادیث میں آتا ہے کہ رسول کریم صلی اللہ علیہ وسلم کے سامنے معراج کی رات کو دودھ، پانی اور خمر پیش کئے گئے۔ نبی کریم صلی اللہ علیہ وسلم نے دودھ کو لے لیا تب جبریل نے کہا کہ یا رسول اللہ! اگر آپ پانی اور خمر کو لے لیتے تو آپ کی اُمت تباہ ہو جاتی۔ آپ نے دودھ کو لے کر فطرتِ صحیحہ کے مطابق کام کیا ہے (بخاری کتاب التفسیر باب قَوْلِهِ اَسْرَى بِعَبْدِهِ لَيْلًا) پس دودھ سے مراد قرآنی تعلیم ہے جو فطرتِ صحیحہ کے مطابق ہے۔ پس قُلْ اَعُوذُ بِرَبِّ الْفَلَقِ - مِنْ شَرِّ مَا خَلَقَ میں بتایا کہ مسلمانوں کو دعا کرنی چاہیے کہ اللہ تعالیٰ ان کو قرآنی تعلیم پر پوری طرح عمل کرنے کی توفیق دے اور وہ اس تعلیم کی حفاظت کرتے رہیں اور ایسا نہ ہو کہ کسی وقت اس پر عمل کو چھوڑ کر اس شخص کی طرح ہو جائیں جس کے پاس تھوڑا سا دودھ رہ جاتا ہے۔ دنیا میں جب کوئی شخص امیر ہونے کے بعد پھر غریب ہوتا ہے تو اسے بہت تکلیف ہوتی ہے اور اس کی زندگی اس کے لئے دو بھر ہو جاتی ہے۔ پس انفرادی لحاظ سے بھی اس میں یہ دعا سکھائی گئی ہے کہ ایسا نہ ہو وہ نعمتیں جو اللہ تعالیٰ نے انسان کو دی ہیں اور جن کے ذریعہ سے وہ آرام و اطمینان کی زندگی بسر کر رہا ہے وہ نعمتیں ہاتھ سے جاتی رہیں اور اس کی زندگی کے دن مشکل سے کٹیں۔

پھر اس میں یہ بھی اشارہ ہے کہ ایسا نہ ہو اسلام کے غلبہ کی وجہ سے جو مسلمانوں کو رفاہیت حاصل ہے وہ کسی وقت مسلمانوں کی حکومت کے ٹوٹ جانے کی وجہ سے تکلیف میں بدل جائے اور مسلمان کڑھتے رہیں۔ بلکہ اگر کوئی ایسا وقت آئے تو اللہ تعالیٰ خود دستگیری کرے اور پھر سے سامان پیدا کر دے کہ مسلمانوں کی کمزوری طاقت سے اور ضعف کے دن شوکت سے بدل جائیں۔

(۷) ساتویں معنی الفلق کے اَلَا نَهَارُ کے بھی ہیں۔ اور رب الفلق کے معنی ہوں گے دریاؤں کا رب۔ اس

لحاظ سے قُلْ اَعُوذُ بِرَبِّ الْفَلَقِ - مِنْ شَرِّ مَا خَلَقَ میں یہ دعا سکھائی گئی ہے کہ کہو میں انہار یعنی دریاؤں کے پیدا کرنے والے رب کی پناہ میں آتا ہوں۔ اس بات سے کہ ان کے ذریعہ سے مجھے یا میری قوم کو کوئی شرنہ پہنچ جائے۔ یہ ظاہر ہے کہ دریاؤں کے ذریعہ سے نلک سیراب ہوتے ہیں اور ان پر منکوں کی خوراک کا انحصار ہوتا ہے۔ اگر صحیح رنگ میں ان سے پانی ملتا رہے۔ دریاؤں سے نہریں نکالی جائیں اور ان نہروں سے زمینوں کو سیراب کیا جائے تو وہ نلک کے لئے مفید ہوتے ہیں۔ لیکن اگر دریاؤں میں طغیانی آجائے تو نہ صرف یہ کہ فصلیں تباہ ہو جاتی ہیں۔ بلکہ لوگ بھی ڈوب کر مر جاتے ہیں۔ پس دریا ایک مفید چیز ہے جس پر زندگی کا دار و مدار ہے لیکن جب اس کا مضر پہلو ظاہر ہوتا ہے تو وہ زندگی بخش ہونے کی بجائے زندگی ختم کرنے کا ذریعہ ہو جاتا ہے۔ درحقیقت ہر چیز کا یہی حال ہے۔ اس کا فائدہ بھی ہے نقصان بھی ہے تو اللہ تعالیٰ نے بتایا ہے کہ مسلمانوں کو دعا کرتے رہنا چاہیے کہ جو کچھ جسمانی اور روحانی لحاظ سے اللہ تعالیٰ نے دیا ہے وہ ان کے لئے فائدہ بخش ہو اور اس کے مضرات سے اللہ تعالیٰ خود ہی بچاتا رہے اور ایسا نہ ہو کہ دین کے علوم کی فراوانی جو ان کو حاصل ہوئی ہے وہ انہیں مغرور بنا دے اور دوسرے بنی نوع انسان کو ذلیل سمجھنے لگ جائیں اور وہ چیز جو خدا تعالیٰ کے طفیل ان کو ملی ہے وہ اسے ذاتی قابلیت کا نتیجہ نہ سمجھنے لگ جائیں۔

## وَمِنْ شَرِّ غَاسِقٍ إِذَا وَقَبَ ۝۳

اور اندھیرا کرنے والے کی ہر شرارت سے (بچنے کے لئے) جب وہ اندھیرا کر دیتا ہے۔

**حل لغات** - **غَاسِقٌ** غَاسِقٌ غَاسِقٌ سے اسم فاعل کا صیغہ ہے اور غَسَقَتْ عَيْنُهُ غُسُوقًا کے معنی ہیں دَمَعَتْ وَقِيلَ اِنْصَبَّتْ وَقِيلَ اَظْلَمَتْ۔ آنکھ آنسوؤں سے ڈبڈبا آئی۔ اور بعض نے یہ کہا ہے کہ جب آنسو آنکھ سے ٹپک پڑیں اور آنکھ کے سامنے اندھیرا ہو جائے تو اس وقت غَسَقَتْ عَيْنُهُ کا فقرہ بولتے ہیں اور جب غَسَقَتِ السَّيِّئَةُ غَسَقًا کہیں تو معنی ہوں گے اِنْصَبَّتْ وَارْتَشَّتْ یعنی بادلوں نے موسلا دھار پانی برسایا اور غَسَقَ اللَّيْلُ کے معنی ہیں۔ اِنْصَبَّتْ مِنَ الضَّرْعِ دودھ زیادتی کی وجہ سے پستان سے ٹپک پڑا اور غَسَقَ الْجُرْحُ کے معنی ہوتے ہیں سَالَ مِنْهُ شَيْءٌ اَصْفَرُ کہ زخم سے زرد رنگ کی پیپ بہہ پڑی اور جب غَسَقَ اللَّيْلُ غَسَقًا کہیں تو مراد ہوگی کہ اِسْتَدَّتْ ظُلْمَتُهُ۔ رات کی تاریکی سخت ہو گئی۔ (اقرب)

الْعَاسِقُ کے معنی ہیں الْقَمَرُ وَاللَّيْلُ إِذَا غَابَ الشَّفَقُ وَاسْتَدَّتْ ظِلْمَتُهُ یعنی غَاسِقُ کے معنی چاند کے ہیں اور رات کے بھی۔ جب اس کی تاریکی زیادہ ہو جائے۔ قَبِيلَ آيِ اللَّيْلِ إِذَا دَخَلَ۔ اسی طرح کہا گیا ہے کہ غَاسِقُ کے معنی رات کے ہیں جب وہ تاریکی پھیلا دیتی ہے أَوِ الثُّرَيَّا إِذَا اسْتَقَطَتْ لِكَثْرَةِ الظَّوْءِ عَيْنِ وَالْأَسْفَاوِ عِنْدَ سُقُوطِهَا۔ بعض کہتے ہیں کہ غَاسِقُ کے معنی تریا ستارے کے ہیں جبکہ وہ اپنی اصلی جگہ سے ہٹ جائے اور اس کے نتیجہ میں مختلف قسم کی امراض پیدا ہوں۔ (اقرب)

مفردات میں غَسَقُ اللَّيْلِ۔ شِدَّةُ ظُلْمَتِهِ۔ یعنی غَسَقُ اللَّيْلِ کے معنی ہوتے ہیں رات کی تاریکی۔ قَالَ مِنْ شَرِّ غَاسِقٍ..... ذَلِكَ عِبَارَةٌ عَنِ الثَّائِبَةِ بِاللَّيْلِ كَالطَّارِقِ یعنی اللہ تعالیٰ نے جو مِنْ شَرِّ غَاسِقٍ کے الفاظ فرمائے ہیں ان میں غَاسِقٍ سے مراد وہ مصیبت یا حادثہ ہے جو رات کو آئے۔ وَقَبِيلَ الْقَمَرِ إِذَا كَسَفَ۔ بعض لوگوں نے کہا ہے کہ چاند کو بھی غاسق کہیں گے جبکہ اس کی روشنی جاتی رہے اور اس کو گرہن لگ جائے۔

وَقَبْ وَقَبَّتِ الشَّمْسُ وَغَيَّرَهَا کے معنی ہوتے ہیں غَابَتْ سَوْرَجُ غَائِبٌ ہو گیا۔ اور جب وَقَبَتِ الرَّجُلُ وَقَبًّا کہیں تو معنی ہوں گے دَخَلَ فِي الْوَقْبِ یعنی فلاں شخص اندھیرے میں داخل ہو گیا۔ وَغَارَتْ عَيْنَاهُ اور وَقَبَتِ الرَّجُلُ کے یہ بھی معنی ہیں کہ اس کی آنکھیں اندر دھنس گئیں۔ اور وَقَبَتِ الظَّلَامُ عَلَى النَّاسِ کے معنی ہوتے ہیں دَخَلَ وَانْتَشَرَ کہ لوگوں پر اندھیرا چھا گیا۔ اور جب وَقَبَتِ الْقَمَرُ کہیں تو اس کے معنی ہوں گے۔ دَخَلَ فِي الْكُسُوفِ کہ چاند کسوف میں داخل ہو گیا۔ نيز الْوَقْبُ کے معنی ہیں نُفْرَةٌ فِي الصَّخْرَةِ يَجْتَمِعُ فِيهَا الْمَاءُ۔ چٹان کا وہ گڑھا جس میں پانی جمع ہوتا ہے۔ الْكُوَّةُ الْعَظِيمَةُ فِيهَا ظُلٌّ۔ وہ بڑا گڑھا جس میں سایہ ہوتا ہے۔ (اقرب)

پس وَمِنْ شَرِّ غَاسِقٍ إِذَا وَقَبَ کے معنی ہوں گے (۱) میں پناہ چاہتا ہوں رات کی تاریکی کے شر سے جب کہ اندھیرا چھا جائے۔ (۲) میں پناہ چاہتا ہوں اس وقت کے شر سے جب سورج غروب ہو جائے۔ (۳) میں پناہ چاہتا ہوں اس وقت کے شر سے جب چاند اور سورج کو گرہن لگے۔ (۴) میں پناہ چاہتا ہوں اس وقت کے شر سے جب کہ فراخی کے بعد تنگی ہو جائے۔ (۵) میں ان حوادث سے پناہ چاہتا ہوں جو رات کے وقت آئیں۔ (۶) میں اس وقت کے شر سے پناہ چاہتا ہوں جب کہ انسان گڑھے میں داخل ہو جائے۔

تفسیر۔ قُلْ أَعُوذُ بِرَبِّ الْفَلَقِ۔ مِنْ شَرِّ مَا خَلَقَ کی تفسیر کرتے ہوئے یہ بتایا جا چکا ہے کہ ان آیات میں یہ پیشگوئی کی گئی ہے کہ اسلام کا وہ غلبہ جو محمد رسول اللہ صلی اللہ علیہ وسلم کے زمانہ میں شروع ہوا وہ مکمل ہو کر رہے گا

اور یہ کہ مسلمانوں کو ہر قسم کی نعمتیں حاصل ہوں گی اور پھر مسلمانوں کو یہ حکم دیا گیا ہے کہ انہیں ایک طرف تو یہ دعا کرنی چاہیے کہ یہ موعود غلبہ ان کو جلد حاصل ہو جائے اور دوسری طرف انہیں اللہ تعالیٰ سے اس بات سے پناہ طلب کرنی چاہیے۔ ایسا نہ ہو کہ وہ ان خرابیوں میں مبتلا ہو جائیں جن میں عام طور پر حکمران اقوام مبتلا ہو جاتی ہیں اور یہ کہ ان کو مال کی فراوانی تعیش میں مبتلا نہ کر دے یا وہ جاہ و حشمت کے لئے آپس میں لڑنا بھڑنانہ شروع کر دیں۔

ان آیات کے بعد اللہ تعالیٰ فرماتا ہے وَمِنْ شَدِّ غَاسِقٍ إِذَا وَقَبَ لَعْنِي فِي غَاسِقِ الشَّرِّ مِنْ شَرِّ مَا نَكْتَا هُوَ جَبَّ كَمَا فِي وَقَبٍ اخْتِيَارًا كَرِيهًا۔ جیسا کہ حل لغات میں بتایا جا چکا ہے غَاسِقٍ کے معنی رات کے ہیں اور وَقَبَ کے معنی اندھیرے اور ظلمت کے چھا جانے کے ہیں۔ اسی طرح غَاسِقٍ کے معنی سورج کے ہیں اور وَقَبَ کے معنی غائب ہونے کے ہیں۔ پس ان معنوں کے اعتبار سے وَمِنْ شَدِّ غَاسِقٍ إِذَا وَقَبَ کا مفہوم یہ بنے گا کہ میں اس وقت کے شر سے پناہ مانگتا ہوں جبکہ سورج غروب ہو جائے اور سخت تاریکی چھا جائے۔

اللہ تعالیٰ قرآن کریم میں سورۃ احزاب میں فرماتا ہے۔ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِآذَانِهِ وَسِرًّا جَاءَ مُنِيرًا۔ (الاحزاب: ۴۶، ۴۷) اے نبی ہم نے تجھے لوگوں کے لئے نمونہ اور ایمان لانے والوں کے لئے ترقیات کی خوشخبری دینے والا اور منکرین کے لئے عذاب کی خبر دینے والا بنا کر بھیجا ہے۔ نیز اللہ تعالیٰ کے حکم سے اس کی طرف لوگوں کو بلانے والا اور دنیا کو روشن کر دینے والا سورج بنایا ہے۔

ان آیات میں رسول کریم صلی اللہ علیہ وسلم کو چمکنے والا سورج قرار دیا گیا ہے اور بتایا گیا ہے کہ محمد رسول اللہ صلی اللہ علیہ وسلم کا نور دنیا کو منور کرے گا۔ پس سورۃ الفلق میں قُلْ اَعُوذُ بِرَبِّ الْفَلَقِ۔ وَمِنْ شَدِّ مَا خَلَقَ کے الفاظ کہہ کر یہ اشارہ فرمایا کہ اے محمد رسول اللہ! یہ اللہ تعالیٰ کی تقدیر ہے کہ آپ کی لائی ہوئی تعلیم ساری دنیا میں پھیل جائے اور آپ وسط آسمان میں سورج کی طرح چمک کر ساری دنیا کو منور کر دیں۔ پھر اس کے بعد وَمِنْ شَدِّ غَاسِقٍ إِذَا وَقَبَ کہہ کر یہ ہدایت کی کہ آپ کو اللہ تعالیٰ سے التجا کرنی چاہیے کہ اس کے بعد کوئی ایسا وقت نہ آجائے کہ آپ کا روشن چہرہ دنیا کی آنکھوں سے اوجھل ہو جائے اور لوگ آپ کی روشنی سے محروم ہو جائیں اور دنیا پر تاریکی چھا جائے۔ اسی طرح امت مسلمہ کے ہر فرد کو حکم دیا کہ وہ دعا کرتے رہیں کہ اللہ تعالیٰ جو کمال انہیں محمد رسول اللہ صلی اللہ علیہ وسلم کے ذریعہ سے دینے والا ہے اور جو روحانی اور جسمانی ترقیات مسلمانوں کو دی جانے والی ہیں ان کے بعد ان پر زوال نہ آجائے اور ایسا نہ ہو کہ وہ کسی وقت قرآنی تعلیم پر عمل کرنا چھوڑ دیں اور محمد رسول اللہ صلی اللہ علیہ وسلم کی روشنی اور قرآن کریم کے نور سے محروم ہو جائیں۔ اور ان پر تاریکی چھا جائے اور اسی طرح مادی ترقیات ملنے کے بعد کوئی

ایسا سبب پیدا نہ ہو جس سے وہ تباہی کے گڑھوں میں جا گریں۔ اور اگر کوئی ایسی بات مسلمانوں کی غلطیوں کی وجہ سے پیدا ہو جائے تو پھر اللہ تعالیٰ ان کی خود سنگتیری فرمائے اور ایسے حالات پیدا کر دے کہ پھر سے محمد رسول اللہ صلی اللہ علیہ وسلم کا روشن چہرہ دنیا دیکھنے لگے اور تنزیل کے دن ترقی سے بدل جائیں۔

(۲) غَسَقَ کے ایک معنی کسی چیز کی کثرت کے ہیں۔ چنانچہ کہتے ہیں غَسَقَتِ السَّمَاءُ غَمْسًا أَمْحَىٰ انْصَبَّتْ وَأَرَشَّتْ کہ بادلوں میں اتنا پانی تھا کہ وہ زور سے بہہ پڑے اور اسی طرح آنکھ جب آنسوؤں سے ڈبڈبا آئے اور خود بخود آنسو بہنے لگیں تو اس وقت بھی غَسَقَ کا لفظ استعمال کیا جاتا ہے۔ پس ان معنی کے اعتبار سے وَهِنٌ شَدِيدٌ غَاسِقٌ إِذَا وَقَبَ کے معنی ہوں گے کہ آسودگی کے بعد تنگی سے میں پناہ چاہتا ہوں۔ یہ ظاہر ہے کہ کبھی دولت کی زیادتی خراب کرتی ہے اور کبھی دولت کی کمی۔ جیسے کبھی نور کی زیادتی کی وجہ سے آنکھیں ماری جاتی ہیں اور کبھی تاریکی کی وجہ سے آنکھیں ضائع ہو جاتی ہیں۔ سورج کی طرف ٹکلی باندھ کر دیکھنے والا بھی اپنی آنکھیں کھو بیٹھتا ہے اور اندھیرے میں رہنے والوں کی بھی آنکھیں ماری جاتی ہیں جب تک درمیانی راہ اختیار نہ کی جائے چین و آرام حاصل نہیں ہو سکتا پس مِنْ شَدِيدٍ مَا حَاقَّ فِي تُوْمَالِ كِي زِيَادَتِي اور اس کے نقصان سے بچنے کے لئے دعا سکھائی اور مِنْ شَدِيدٍ غَاسِقٍ إِذَا وَقَبَ میں مال کی کمی کے نقصانات سے محفوظ رہنے کی طرف اشارہ کیا۔ کیونکہ یہ حالت بھی اتنی خراب ہوتی ہے کہ اس کے متعلق کہا گیا ہے کہ كَادَ الْفَقْرُ أَنْ يَكُونَ كُفْرًا (الجامع الصغير حرف الكاف)۔ یعنی مال کی کمی بعض اوقات انسان کے ایمان کو ضائع کر دیتی ہے۔ پس اللہ تعالیٰ نے ایسی حالت سے محفوظ رہنے کے لئے یہ دعا سکھائی کہ تم اللہ تعالیٰ سے التجا کرو کہ مال ملنے کے بعد پھر فقر کی نوبت نہ آئے۔ کیونکہ جو شخص شروع سے غریب ہو اس کو غربت کا احساس زیادہ نہیں ہوتا۔ لیکن جب کوئی شخص امارت کے بعد تنگی کے دن دیکھتا ہے تو اس کے دن گزرنے مشکل ہو جاتے ہیں۔ پس ایسی حالت سے بچے رہنے کی دعا کے لئے وَهِنٌ شَدِيدٌ غَاسِقٍ کے الفاظ سکھائے گئے ہیں۔

(۳) غَاسِقٌ کے معنی سورج کے بھی ہیں اور چاند کے بھی۔ اور وَقَبَ کے معنی گرہن لگنے کے بھی ہیں۔ پس وَهِنٌ شَدِيدٌ غَاسِقٍ إِذَا وَقَبَ کے معنی ہوں گے۔ میں اس وقت کے شر سے پناہ چاہتا ہوں جبکہ سورج اور چاند کو گرہن لگے۔

سورج اور چاند کو گرہن لگنے کے دو معنی ہیں:-

الف۔ یعنی وہ انوار جو خدا تعالیٰ کی طرف سے انسان کی ترقیات کے لئے ضروری ہیں، مٹ جائیں اور جو چیزیں اس نور کو مکتسب کرتی ہیں وہ بھی اس نور کو حاصل نہ کر سکیں جیسے سورج کی ذاتی روشنی ہے اور چاند اس سے روشنی حاصل کر



کے دنیا کو منور کرتا ہے۔ اگر ایسے حالات پیدا ہو جائیں کہ چاند سورج سے روشنی حاصل نہ کر سکے اور تاریک ہو جائے تو یہ حالت بھی وَمِنْ شَرِّ غَاسِقٍ إِذَا وَقَبَ کے ماتحت آئے گی۔ پس وَمِنْ شَرِّ غَاسِقٍ إِذَا وَقَبَ میں گود عا سکھائی گئی ہے۔ لیکن اس میں یہ پیشگوئی ہے کہ ایک زمانہ میں رسول کریم صلی اللہ علیہ وسلم کا نور بھی لوگوں کی نگاہوں سے مخفی ہو جائے گا اور نہ صرف یہ کہ آپ کا نور عوام الناس نہیں دیکھ سکیں گے بلکہ آپ کے نور کو اپنے اندر جذب کر کے اسے دنیا میں پھیلانے والے صلحاء اور اولیاء جو قمر کا درجہ رکھتے ہیں وہ بھی موجود نہیں ہوں گے اور تاریکی ہی تاریکی چھا جائے گی۔ پس ایسے وقت میں جو شر اُمت مسلمہ کو پہنچ سکتا ہے اس سے بچنے کے لئے پناہ طلب کرنے کی ہدایت کی گئی ہے۔

باء۔ ظاہری لحاظ سے یہ بھی مراد ہو سکتی ہے کہ اس آیت میں سورج اور چاند کو گرہن لگنے کی طرف اشارہ ہے اور بتایا ہے کہ جب ایسا زمانہ آئے تو اس کے شرور سے پناہ چاہو۔

احادیث میں یہ بات پوری وضاحت سے بیان ہوئی ہے کہ اُمت محمدیہ پر روحانی اور جسمانی ترقیات کے بعد ایک ایسا زمانہ بھی آنے والا ہے جب کہ وہ تزلزل کے گڑھے میں گر جائے گی اور اسلام کا صرف نام ان میں باقی رہ جائے گا اور قرآن کریم صرف اوراق میں ہوگا لیکن اس پر عمل نہیں کیا جائے گا (مشکوٰۃ کتاب العلم)۔ ہر قسم کی خرابی ان میں پھیل جائے گی اور ان کی وہ حکومتیں اور شان و شوکت جو قرآن کریم کی بدولت ان کو ملی تھیں ختم ہو جائیں گی۔ ایسے وقت میں اللہ تعالیٰ اُمت محمدیہ کی دستگیری فرمائے گا اور ایک ایسے شخص کو مبعوث کرے گا جو مسیح اور مہدی کا نام پائے گا اور اس کے ذریعہ اسلام ہر حیثیت سے غالب ہو جائے گا اور اس کی مٹی ہوئی عظمت پھر سے قائم ہو جائے گی۔ مہدی اور مسیح کے مبعوث ہونے کے وقت کئی نشانات ظاہر ہوں گے اور ان میں سے ایک نشان سورج اور چاند کو رمضان کے مہینے میں گرہن لگنے کا بھی ہے۔ چنانچہ فرمایا اِنَّ لِمَهْدِيَّتِنَا اٰيَاتٍ لَّهُمْ تَكُوْنًا مُّؤْتًا مِّنْ دُوْنِ السَّمُوْتِ وَالْاَرْضِ يَنْكَسِفُ الْقَمَرُ لِاَوَّلِ لَيْلَةٍ مِّنْ رَّمَضَانَ وَتَنْكَسِفُ الشَّمْسُ فِي النِّصْفِ مِنْهُ۔ (دارقطنی کتاب العیدین باب صفة الكسوف والخسوف) یعنی جب ہمارا مہدی دین اسلام کی عظمت کو قائم کرنے کے لئے مبعوث ہوگا تو اس وقت اس کے دعویٰ کے ثبوت کے لئے دو نشان ظاہر ہوں گے اور یہ نشان کسی مدعی کی صداقت کے لئے مقرر نہیں کئے گئے۔ پہلا نشان تو یہ ہے کہ چاند کو اس کی گرہن کی تاریخوں میں رمضان کے مہینہ میں پہلی تاریخ کو گرہن لگے گا اور اسی مہینہ میں سورج کو اس کی گرہن کی تاریخوں میں سے درمیانی تاریخ کو گرہن لگے گا۔

اس حدیث میں سورج اور چاند گرہن کے متعلق ایک خاص پیشگوئی کی گئی ہے۔ پس مِنْ شَرِّ غَاسِقٍ إِذَا وَقَبَ میں اس بات کے لئے دعا سکھائی گئی ہے کہ جب ایسا زمانہ آئے کہ اسلام کمزوری کی حالت میں ہو اور اللہ تعالیٰ مہدی اور مسیح کو دین اسلام کی عظمت قائم کرنے کے لئے کھڑا کرے تو اس زمانہ کے شرور سے اللہ تعالیٰ بچائے اور اس کے اعوان و مددگاروں سے بنائے اور اس کے مخالف لوگوں پر جو عذاب آئیں گے اللہ تعالیٰ ان سے محفوظ رکھے۔

(۴) جیسا کہ قُلْ اَعُوذُ بِرَبِّ الْفَلَقِ - مِنْ شَرِّ مَا خَلَقَ کی تفسیر میں لکھا جا چکا ہے۔ ان آیات میں ان کمزوریوں سے بھی پناہ کی دعا سکھائی گئی ہے جو خلقی طور پر رہ جاتی ہیں۔ اور کمال کے حصول میں روک بن جاتی ہیں۔ ان آیات کے بعد مِنْ شَرِّ غَاسِقٍ إِذَا وَقَبَ میں انجام کی خرابی سے بچنے کے لئے دعا سکھائی۔ کیونکہ کبھی ابتدا تو اچھی ہوتی ہے لیکن انتہا خراب ہو جاتی ہے۔ بعض اوقات ایسی بے موقعہ اور بے محل انتہا ہوتی ہے کہ بجائے اس کے کہ نیکی قائم رہے بربادی ہو جاتی ہے۔ اسی وجہ سے اس آیت میں انسانی زندگی کی درمیانی حالت کو چھوڑ کر انتہا کو لے لیا یعنی مِنْ شَرِّ مَا خَلَقَ میں ابتدا کو لیا اور اس کے بعد درمیانی حالت کو بیان نہیں فرمایا بلکہ انتہا کو لے لیا اور فرمایا وَمِنْ شَرِّ غَاسِقٍ إِذَا وَقَبَ کہ وہ ڈوبنے والی اور آنکھوں سے اوجھل ہونے والی چیز جو گڑھے میں چلی جاتی ہے یعنی جبکہ انسان مر جاتا ہے زمین میں دفن ہو جاتا ہے۔ اس وقت کے بدنتائج سے بھی پناہ مانگتا ہوں جس طرح پیدا ہونے کی کمزوریوں سے جو میرے لئے روک ہو سکتی تھیں پناہ مانگتا ہوں۔ اسی طرح اس سے بھی پناہ مانگتا ہوں کہ ایسی حالت نہ پیدا ہو جائے کہ میرے مرنے سے ایسے نقائص پیدا ہو جائیں جن سے دین کو نقصان پہنچے یا میرے کام ادھورے رہ جائیں اور ان کا انجام اچھا ہونے کی بجائے برا ہو جائے۔ دنیا میں موتیں بھی بدیوں کا باعث ہو جاتی ہیں۔ انسان ایک کام پورا نہیں کرنے پاتا کہ مر جاتا ہے۔ بعد میں اس کام سے کوئی نیک نتیجہ نکلنے کی بجائے برے نتائج نکلنے لگتے ہیں۔ اس لئے فرمایا دعا کرو کہ مرنے والوں کے ساتھ جو بدیاں تعلق رکھتی ہیں یعنی مرنے کے بعد جو پیدا ہو سکتی ہیں ان سے بھی بچائے۔

یہ اللہ تعالیٰ کا احسان ہے کہ اس نے مجھے یہ خوشخبری دی ہے کہ اللہ تعالیٰ میرے کاموں کو پورا کرے گا اور میرا انجام نہایت خوش کن ہوگا۔ چنانچہ ۱۹۴۲ء میں اللہ تعالیٰ نے مجھے الہاماً فرمایا: - مَوْتُ حَسَنٍ مَوْتُ حَسَنٍ فِي وَقْتٍ حَسَنٍ کہ حسن کی موت بہترین موت ہوگی اور ایسے وقت میں ہوگی جو بہتر ہوگا۔ اس الہام میں مجھے حسن رضی اللہ عنہ کا بروز کہا گیا ہے اور بتایا گیا ہے کہ اللہ تعالیٰ میری ذات کے ساتھ تعلق رکھنے والی پیشگوئیوں کو پورا کرے گا۔ اور میرا انجام بہترین انجام ہوگا اور جماعت میں کسی قسم کی خرابی پیدا نہ ہوگی۔ فالحمد لله على ذلك۔

قُلْ اَعُوذُ بِرَبِّ الْفَلَقِ کی تشریح کرتے ہوئے بتایا گیا ہے کہ فلُق کے متعدد معنے ہیں۔ اس کے معنے جنہم کے بھی ہیں اس کے معنے لکڑی کے بھی ہیں جس میں قیدیوں کو جکڑا جاتا ہے اور اس کے معنے اس دودھ کے بھی ہیں جو پیالہ میں تھوڑا سا رہ جاتا ہے۔ ان معنوں کے اعتبار سے مسلمانوں کو یہ دعا سکھائی گئی ہے کہ وہ ان حالات سے پناہ مانگیں کہ جن سے قوم یا افراد جنہم میں جا پڑیں۔ اسی طرح وہ ان اسباب سے محفوظ رہنے کی دعا مانگیں جن سے قید خانوں کا منہ دیکھنا پڑے۔ یا وہ اس بات سے پناہ مانگیں کہ ان سے قرآنی تعلیم اٹھ جائے اور ان کے پاس اس کا بہت تھوڑا سا حصہ رہ جائے۔ پس یہ ساری حالتیں تنزل کی ہیں اور تاریکی کے مشابہ ہیں۔ ان سب حالتوں سے بچنے کے لئے وَمِنْ شَرِّ غَاسِقٍ اِذَا وَقَبَّ اِذَا وَقَبَّ میں جامع دعا سکھائی گئی ہے اور بتایا گیا ہے کہ اُمت مسلمہ کے ہر فرد کو یہ دعا کرنی چاہیے کہ اللہ تعالیٰ چین و آرام کے بعد جھگڑوں میں پڑنے اور حکومت کے بعد ماتحتی کی ذلت سے بچائے اور ایسے حالات سے محفوظ رکھے جن کی وجہ سے تاریکی ہی تاریکی نظر آتی ہے۔

قُلْ اَعُوذُ بِرَبِّ الْفَلَقِ - مِنْ شَرِّ مَا خَلَقَ کی تفسیر میں یہ بتایا جا چکا ہے کہ اس میں قومی دعا کے علاوہ فردی طور پر بھی کمال تک پہنچنے کے لئے دعا سکھائی گئی ہے۔ ان معنوں کے اعتبار سے مِنْ شَرِّ غَاسِقٍ اِذَا وَقَبَّ کا یہ مفہوم ہوگا کہ اللہ تعالیٰ کی پناہ کے بعد جب ترقیات کا راستہ ملتا اور نور کا مینار روشن دکھائی دیتا ہے اس وقت اگر اندھیرا ہو جائے تو وہ پہلی حالت سے بھی زیادہ تکلیف دہ محسوس ہوتا ہے جیسے انسان جب روشنی سے یکلخت اندھیرے میں آجائے تو اسے کچھ نظر نہیں آتا۔ روحانی مراحل طے کرتے ہوئے اس قسم کی حالتیں مومن پر آتی رہتی ہیں۔ قرآن کریم سے بھی پتہ چلتا ہے کہ قبض اور بسط دونوں حالتیں مختلف اوقات میں مومن پر طاری ہوتی ہیں۔ بعض دفعہ اسے یوں معلوم ہوتا ہے کہ گویا خدا تعالیٰ اس کے ہاتھ میں ہے۔ یہ بسط والی حالت ہوتی ہے۔ دوسری حالت میں اسے یوں معلوم ہوتا ہے کہ جو نور اسے نظر آیا تھا وہ غائب ہو گیا۔ کئی نادان ایسی حالت میں مایوس ہو جاتے ہیں اور عین کامیابی کے سرے پر پہنچ کر ناکام رہتے ہیں۔ وہ خیال کرتے ہیں کہ جو کچھ انہیں نظر آیا وہ شاید نور نہیں تھا۔ خدا تعالیٰ فرماتا ہے کہ وَمِنْ شَرِّ غَاسِقٍ اِذَا وَقَبَّ اِذَا وَقَبَّ کہ اے مسلم! تم دعا کرو کہ اے خدا جب تیرا نور حاصل ہو جائے تو قبض کی حالت میرے لئے روحانی موت کا موجب نہ ہو جائے بلکہ موجب ترقی ہو اور کمال کو دیکھنے کے بعد میں زوال کو نہ دیکھوں اور حسرت کی موت سے نہ مروں۔

وَمِنْ شَرِّ غَاسِقٍ اِذَا وَقَبَّ میں یہ مضمون بھی بیان ہوا ہے کہ قُلْ اَعُوذُ بِرَبِّ الْفَلَقِ کے حکم کے مطابق جب کامل توحید کو ماننے والا یہ اعلان کرتا ہے کہ مجھے کسی کی پروا نہیں۔ تو اس وقت مخالفت شروع ہو جاتی ہے اور دوست

دوستیاں چھوڑ دیتے ہیں۔ اور ہمدرد بھی مخالف ہو جاتے ہیں گویا ایک قسم کی ظلمت چھا جاتی ہے اور اندھیرا ہی اندھیرا نظر آتا ہے۔ فرمایا ایسے وقت میں میں اللہ تعالیٰ کی ہی پناہ چاہتا ہوں۔ اسی طرح سے قُلْ اَعُوذُ بِرَبِّ الْفَلَقِ میں کمال کے حصول کے لئے دعا سکھائی گئی تھی۔ اس کے بعد وَمِنْ شَرِّ غَاسِقٍ اِذَا وَقَبَّ كَا اس مضمون کے ساتھ یہ تعلق ہے کہ ایسا شخص یہ التجاء کرتا ہے کہ کمال کے حصول کے دوران میں ان چیزوں کے بد اثر سے میری ذات کو بچا جو غفلت کی حالت میں مجھے نقصان پہنچا سکتی ہیں اور بے خبری میں اچانک مجھ پر اثر انداز ہو سکتی ہیں۔

اس جگہ یہ سوال پیدا ہو سکتا ہے کہ جب مسلمانوں پر ظلمت اور تاریکی آئی ہی تھی تو پھر دعاؤں کی کیا ضرورت تھی۔ سو یاد رکھنا چاہیے کہ ان دعاؤں سے بے شک ساری قوم کلیۃً فائدہ نہ اٹھا سکی۔ لیکن اللہ تعالیٰ نے رسول کریم صلی اللہ علیہ وسلم اور دوسرے مسلمانوں کی دعاؤں سے بیچ کو ہر زمانے میں محفوظ رکھا اور ایسی چنگاری باقی رہتی چلی گئی جس سے ہر زمانے میں دوبارہ آگ روشن کی جاسکتی تھی۔ پس محمد رسول اللہ صلی اللہ علیہ وسلم سے اللہ تعالیٰ نے اس لئے دعائیں کرائیں کہ مسلمانوں کی ترقیات کے زمانہ میں امت کا جو حصہ رسول کریم صلی اللہ علیہ وسلم سے مناسبت رکھتا ہو آپ کی دعاؤں کے طفیل بیچ جائے اور آپ سارے زمانوں کے لئے شفیع ہو سکیں چونکہ اس شرک تعلق جس کے پھیلنے کی پیشگوئی مِنْ شَرِّ غَاسِقٍ اِذَا وَقَبَّ كَا کے الفاظ میں کی گئی تھی ساری امت سے تھا اس لئے پہلی صدی میں بھی جن لوگوں نے اپنی مناسبت کی وجہ سے رسول کریم صلی اللہ علیہ وسلم کی دعاؤں سے حصہ پایا وہ گویا آپ کی شفاعت سے نجات پا گئے۔ اور اس طرح آپ ان کے لئے بھی شفیع ہوئے۔ اسی طرح دوسری تیسری یا بعد کی صدیوں میں جو لوگ رسول کریم صلی اللہ علیہ وسلم سے مناسبت کی وجہ سے اس دعا کے باعث روحانی شرور سے بیچ گئے وہ آپ کی شفاعت کے مستحق ہو گئے۔ اور اس طرح ہر دور میں ایسے لاکھوں انسان جن کی دعائیں رسول کریم صلی اللہ علیہ وسلم کی دعاؤں سے مل گئیں وہ بیچ گئے اور باوجود اس کے کہ شر ترقی کرتا گیا اور وہ تاریکی کا زمانہ آ گیا جو مقدر تھا اور اس نے محمدی نور کو ڈھانپ لیا اور اسلام سے مسلمانوں کا تعلق نام کارہ گیا۔ اور رسول کریم صلی اللہ علیہ وسلم کی وہ پیشگوئی پوری ہو گئی جس میں آپ نے فرمایا تھا کہ لَا يَبْقَى مِنَ الْإِسْلَامِ إِلَّا اسْمُهُ وَلَا يَبْقَى مِنَ الْقُرْآنِ إِلَّا رَسْمُهُ۔ (مشکوٰۃ کتاب العلم) کہ ایک زمانہ میں اسلام کا صرف نام باقی رہ جائے گا اور اس پر عمل نہیں ہوگا اور اسی طرح قرآن کریم صرف تحریر میں باقی رہ جائے گا اور اس کے احکام پر عمل چھوڑ دیا جائے گا۔ پس ایسے وقت میں اللہ تعالیٰ نے محمد رسول اللہ صلی اللہ علیہ وسلم کی دعاؤں کی بدولت اسلام کو بچانے کے لئے ایک فارسی الاصل انسان کو کھڑا کر دیا۔ جو قرآن کو پھر آسمان سے زمین پر لایا اور جس کی وجہ سے مسلمانوں کی راتیں روشن دنوں میں

تبدیل ہو گئیں۔ پس محمد رسول اللہ صلی اللہ علیہ وسلم کی دعائیں ضائع نہیں ہوئیں اور نہ امت محمدیہ کے افراد کی دعائیں رائیگاں گئیں بلکہ اللہ تعالیٰ نے ان دعاؤں کی وجہ سے ہی فیصلہ کیا کہ آسمان اسلام پر ایک ایسا چاند طلوع کرے جو محمد رسول اللہ صلی اللہ علیہ وسلم کے چہرے کو اسی طرح سے دکھا دے گا جس طرح چودہویں کا چاند سورج کو دکھاتا ہے۔

پھر یہ امر بھی یاد رکھنا چاہیے کہ معوذتین کے بعد قرآن کریم ختم نہیں ہو جاتا بلکہ جیسا کہ مسلمانوں میں دستور ہے قرآن کریم کے خاتمہ کے بعد پھر شروع کی آیات پڑھی جاتی ہیں تاکہ تسلسل قائم ہو جائے اور یہ ظاہر ہے کہ قرآن کریم اَلْحَمْدُ لِلّٰهِ رَبِّ الْعَالَمِينَ سے شروع ہوتا ہے اور یہ خدا تعالیٰ کی سنت ہے کہ ہر ترقی کے بعد زوال ہوتا ہے لیکن ساتھ ہی یہ بھی ضروری ہے کہ ہر رات کے بعد دن نکلے۔ اس لئے محمد رسول اللہ صلی اللہ علیہ وسلم کے اَعُوذُ کے بعد دوبارہ سورج چڑھتا ہے پہلے انبیاء کا سورج جب غروب ہوا تو پھر نئی امت قائم کی گئی ہے مگر قرآن کریم کی یہ خصوصیت ہے کہ اَعُوذُ کے طفیل دوبارہ پھر حمد آ جاتی ہے اور وہی سلسلہ شروع ہو جاتا ہے گویا اس میں بتایا گیا ہے محمد رسول اللہ صلی اللہ علیہ وسلم کی تعلیم پر چلنے والا پھر ترقی کرے گا۔ پھر یہ تمام دور اس پر گذریں گے اور پھر محمد رسول اللہ صلی اللہ علیہ وسلم کا اَعُوذُ آڑے آئے گا اور پھر فلق محمدی شروع ہوگا۔ یہ اَعُوذُ جو قرآن کریم کے آخر میں رکھے ہیں ان کا مطلب یہ ہے کہ سلسلہ محمدی ختم نہ ہوگا۔ پس یہ حکمت تھی آخر میں اَعُوذُ رکھنے کی۔ باقی کتابوں کے شروع میں اَعُوذُ تھا اس لئے وہ ختم ہو گئیں۔ لیکن قرآن کریم کے شروع میں بھی اَعُوذُ پڑھنے کا حکم ہے اور آخر میں بھی اَعُوذُ نازل کر دیا گیا ہے اور ہر فرد امت کو اس کے پڑھنے کا حکم ہے۔ گویا یہ بتایا گیا ہے کہ رسول کریم صلی اللہ علیہ وسلم کا سلسلہ ختم نہ ہوگا بلکہ برابر چلتا رہے گا۔

## وَمِنْ شَرِّ النَّفَّاثَاتِ فِي الْعُقَدِ ۝

اور (تمام) ایسے نفوس کی شرارت سے (بچنے کے لئے بھی) جو (باہمی تعلقات کی) گرہ میں (تعلق تڑوانے کی نیت سے) پھونکیں مارتے ہیں۔

**حَلَّ لُغَاتٍ - النَّفَّاثَاتُ:** النَّفَّاثَةُ کی جمع ہے جو نَفَثَ سے مبالغہ کا مؤنث کا صیغہ ہے اور نَفَثَ مِنْ فِيهِ کے معنی ہیں رَطْبِي بِهٖ۔ یعنی کسی چیز کو منہ سے پھینکا اور جب نَفَثَ الْجُرْحِ اللَّدْمَ کہیں تو معنی ہوں گے اَظْهَرَةً۔ زخم سے خون نکل آیا۔ نیز نَفَثَ کے معنی ہیں بَزَقَ وَوَيْلَ بَزَقَ وَلَا رَيْبَ مَعَهُ اَوْ هُوَ كَالنَّفْخِ وَاَقْلُ

مِنَ التَّقْلِ۔ یعنی اس نے تھوکا اور بعض اہل لغت کہتے ہیں کہ نَقَفَتْ کا لفظ اس طور پر تھوکنے کے لئے استعمال ہوتا ہے کہ منہ سے آواز تو نکلے لیکن تھوک نہ نکلے یا جیسے منہ سے پھونک ماری جاتی ہے اور آواز نکلتی ہے ویسے آواز نکلے اور نَقَفَتْ فُلَانًا کے معنی ہیں سَسَخَرَهُ اس نے اس پر جادو کیا اور جب نَقَفَتِ الْحَيَّةُ السَّمَكِہیں تو معنی ہوتے ہیں نَكَزَتْ۔ سانپ نے زہر نکالا اور نَقَفَتْ الْقَلَمُ کے معنی ہیں كَتَبَ قَلَمٌ نے لکھا اور نَقَفَتْ اللَّهُ الشَّيْءَ فِي الْقَلْبِ کے معنی ہوتے ہیں أَلْقَاهُ۔ اللہ تعالیٰ نے اس کے دل میں کوئی بات القاء کی۔ (اقرب)

پس نَقَفَتْ کے معنی ہوں گے۔ بہت تھوکنے والے گروہ یا نفوس (۲) زہر اُگلنے والے گروہ یا نفوس۔ (۳) دلوں میں وسوسے ڈالنے والے گروہ یا نفوس۔ (۴) بہت لکھنے والے گروہ یا نفوس۔

الْعُقْدُ: الْعُقْدَةُ کی جمع ہے اور الْعُقْدَةُ کے معنی ہوتے ہیں الْوِلَايَةُ عَلَى الْبَلَدِ۔ یعنی کسی شہر پر حکومت۔ نیز الْعُقْدَةُ کے معنی ہیں الطَّبِيعَةُ۔ جاگیر۔ الْعِقَارُ الَّذِي اعْتَقَدَهُ صَاحِبُهُ وَمَلَكَهُ أَمَى اِقْتِنَاهُ۔ وہ جائیداد جس کو کوئی شخص اپنی ملکیت خیال کرتا ہے نیز عقدہ کے معنی ہیں مَوْضِعُ الْعُقْدِ گرہ لگانے کی جگہ۔ اسی طرح الْعُقْدَةُ کے معنی ہیں مَا يُنْسِكُ الشَّيْءَ وَيُوثِقُهُ گرہ۔ الْبَيْعَةُ الْمَعْقُودَةُ لِلْوَلَاةِ وہ بیعت جو حکمرانوں کے ہاتھ پر کی جاتی ہے اس کو بھی عقدہ کہتے ہیں۔ الْمَكَانُ الْكَثِيرُ الشَّجَرِ وَالنَّخْلِ وَالكَافِي لِلْإِبِلِ۔ اس جگہ کو بھی عقدہ کہتے ہیں جہاں پر کثرت سے درخت، گھاس اور پانی ہو جو اونٹوں اور دیگر جانوروں کے لئے کافی ہو۔ وَمَا فِيهِ بَلَاغُ الرَّجُلِ وَ كَيْفَايَتُهُ۔ وہ چیز جس پر انسان کا سہارا ہو نیز الْعُقْدَةُ کے معنی ہیں كُلُّ أَرْضٍ مُخْطَبَةٍ۔ سرسبز زمین۔ وَالْعُقْدَةُ مِنْ كُلِّ شَيْءٍ وَجُوبُهُ وَاحْكَامُهُ وَإِبْرَاهِمَةُ اور ہر چیز کی عقدہ اس کو کہیں گے جس کو پورا کرنا اور پختہ رکھنا ضروری ہو۔ (اقرب)

مفردات میں ہے الْعُقْدُ۔ الْجَمْعُ بَيْنَ أَطْرَافِ الشَّيْءِ۔ کہ عقدہ کے معنی دو چیزوں کی اطراف کو اکٹھا کر کے باندھنے کے ہیں لیکن کبھی یہ لفظ مجازاً استعمال ہوتا ہے مثلاً ہر اس عہد اور امر کو عقدہ کہیں گے جس کی خلاف ورزی نہ کی جاسکتی ہو یا جس کو کالعدم قرار نہ دیا جاسکتا ہے۔

پس وَمِنْ شَيْءٍ التَّقْفِيتِ فِي الْعُقْدِ کے معنی ہوں گے (۱) میں پناہ چاہتا ہوں ان نفوس کے شر سے جو دوستیوں اور معاہدات کو تڑوا دیں۔ (۲) میں پناہ چاہتا ہوں ان گروہوں کے شر سے جو خلفاء کا مقابلہ کروائیں اور ان کی بیعت تڑوا دیں۔ (۳) میں پناہ چاہتا ہوں ان نفوس کے شر سے جو اتحاد کو برباد کرائیں اور مسلمانوں کی حکومتوں کو تباہ کرائیں۔

**تفسیر**۔ جیسا کہ حل لغات میں بتایا جا چکا ہے کہ **الْعُقْدُ** کے معنی ہیں **الْوِلَايَةُ عَلَى الْبَلَدِ** یعنی حکومت یا گورنری۔ اور اسی طرح سے اس کے معنی **الْبَيْعَةُ لِلْوِلَايَةِ** کے بھی ہیں۔ یعنی حکام اور خلفاء کی بیعت۔ اور **نَفْثٌ فِي الْعُقْدِ** ایک محاورہ ہے جس کے معنی تعلقات قطع کروانے کے ہیں۔ اہل عرب میں یہ قاعدہ تھا کہ انقطاع تعلقات کے وقت گرہیں کھول کھول کر پھونک مارتے تھے۔ آج کل بھی جادو کرنے والے لوگ جدائی ڈلوانے کے لئے اس طرح کرتے ہیں۔ عربی میں کہتے ہیں **فُلَانٌ يَنْفُثُ فِي الْعُقْدِ** یعنی فلاں شخص تعلقات محبت منقطع کرتا ہے۔ پس **وَمِنْ شَرِّ النَّفْثَاتِ فِي الْعُقْدِ** میں یہ دعا سکھائی گئی ہے کہ مسلمانوں کو ایسے لوگوں سے اللہ تعالیٰ کی حفاظت طلب کرنی چاہیے جو تعلقات بیعت کو توڑ دیں اور مسلمانوں کے اتحاد میں رخنہ پیدا کر دیں۔

آیت زیر تفسیر سے پہلی آیات میں مسلمانوں کے تنزل کی پیشگوئی کی گئی تھی۔ اب اس آیت میں وجوہات تنزل میں سے ایک وجہ کی طرف اشارہ کیا گیا ہے اور بتایا گیا ہے کہ رسول کریم صلی اللہ علیہ وسلم کی وفات کے بعد اُمت محمدیہ کو ایک ہاتھ پر جمع کرنے کے لئے خلافت کا سلسلہ شروع ہوگا جس کی وجہ سے بہت سی برکات حاصل ہوں گی۔ لیکن مسلمانوں پر کچھ عرصہ بعد ایسا وقت آجائے گا جبکہ ان کی خلافت سے وابستگی کچھ عرصہ بعد ختم ہو جائے گی اور ان کے اندر لامرکزیت پیدا ہو جائے گی۔ راعی اور رعایا کے تعلقات منقطع ہو جائیں گے اور اس کا باعث یہ ہوگا کہ مسلمانوں کے مفتوحہ ممالک میں سے ہر ایک ملک میں ایسے گروہ پیدا ہوں گے جو اسلام کے دشمن ہوں گے اور نہایت ہوشیاری سے کام کریں گے اور ایسے خیالات پھیلائیں گے جن کی وجہ سے کمزور مسلمانوں کے دلوں میں خلفاء کے خلاف بعض خیالات پیدا ہو جائیں گے اور آخر ان کے تعلقات خلفاء سے ختم ہو جائیں گے۔ حتیٰ کہ خلفاء پر حملے ہوں گے اور مسلمانوں کے اندر انتشار پیدا ہو جائے گا اور خلافت سے وابستگی ختم ہو کر لامرکزیت پیدا ہو جائے گی اور مسلمانوں کا دن تاریک رات سے بدل جائے گا۔ ترقیات رُک جائیں گی وہ آپس میں لڑ بھڑ کر جہنم پیدا کر لیں گے اور روحانیت اور پاکیزگی ختم ہو جائے گی۔ کیونکہ وہ جڑیں جن سے یہ برکات حاصل ہوتی ہیں ان کے ساتھ مسلمانوں کا تعلق ہی ٹوٹ جائے گا۔ پس اللہ تعالیٰ نے مسلمانوں کو دعا سکھائی ہے کہ ان کو ایسے وقت کے شرور سے بچنے کے لئے اللہ تعالیٰ کی پناہ طلب کرنی چاہیے۔

حل لغات میں جیسا کہ بتایا جا چکا ہے **نَفْثٌ** کے معنی لکھنے کے بھی ہیں اس لحاظ سے **نَفْثَاتٌ** کے ایک معنی لکھنے والے نفوس یا گروہوں کے بھی ہوں گے۔ گویا ان معنوں کے اعتبار سے **مِنْ شَرِّ النَّفْثَاتِ فِي الْعُقْدِ** میں اس طرف اشارہ کیا گیا ہے کہ آخری زمانہ میں بڑی کثرت سے ایسا لٹریچر شائع کیا جائے گا جو خدا اور اس کے رسول

کے خلاف ہوگا اور جس کی وجہ سے دنیا میں بڑا بھاری شر اور فتنہ پیدا ہو جائے گا اس فتنہ سے بچنے کے لئے یہ دعا سکھائی گئی ہے کہ وہ آخری زمانہ جس میں بڑی کثرت سے خدا تعالیٰ اور محمد رسول اللہ صلی اللہ علیہ وسلم کے خلاف لٹریچر شائع کیا جائے گا۔ اللہ تعالیٰ اس کے شر سے ہمیں بچائے اور ہمیں اپنی حفاظت اور پناہ میں رکھے۔ ضمنی طور پر اس سے یہ مراد بھی ہو سکتی ہے کہ آخری زمانہ میں ایسا لٹریچر شائع کیا جائے گا جس میں حکومت اور رعایا کے تعلقات کو بگاڑنے کی کوشش کی جائے گی۔

(۲) جیسا کہ آیات مِنْ شَيْءٍ مَا خَلَقَ - وَمِنْ شَيْءٍ غَاسِقٍ إِذَا وَقَبَ كِي تفسیر میں بتایا جا چکا ہے۔ ان آیات میں ان کمزوریوں سے بچنے کی بھی دعا سکھائی گئی ہے جو خلقی طور پر انسان میں ہوتی ہیں۔ تا وہ کمال کے حصول میں مانع نہ بن جائیں اور ان خرابیوں سے بھی پناہ طلب کی گئی ہے جو بے وقت موت سے پیدا ہو جاتی ہیں۔ ابتدائی اور انتہائی خرابیوں سے پناہ کی دعا سکھانے کے بعد وَمِنْ شَيْءٍ النَّفْثَاتِ فِي الْعُقَدِ میں زندگی کے درمیانی عرصہ میں جو خرابیاں پیش آ جا یا کرتی ہیں۔ ان سے پناہ طلب کرنے کی ہدایت کی گئی ہے اور بتایا گیا ہے کہ بعض اوقات پیدائش میں بھی کوئی نقص اور کمزوری نہیں ہوتی اور بے موقع موت بھی نہیں ہوتی۔ ہاں درمیانی زندگی کے ساتھ تعلق رکھنے والی بعض کمزوریاں ہوتی ہیں اور ان کے بھی دو حصے ہوتے ہیں۔ (۱) وہ حصہ جو پیدائش کے زمانہ کے ساتھ تعلق رکھتا ہے (۲) وہ حصہ جو موت کے زمانہ کے ساتھ تعلق رکھتا ہے۔ پہلے حصہ کے متعلق فرمایا وَمِنْ شَيْءٍ النَّفْثَاتِ فِي الْعُقَدِ یعنی انسان کی ابتدائی حالت یہ ہوتی ہے کہ وہ ماں سے ایسے ہی خوراک لیتا ہے جیسے پودا جڑ سے لیتا ہے۔ گویا ربوبیت کے لحاظ سے اس کا ماں باپ سے ظاہری تعلق ہوتا ہے اور باطنی لحاظ سے خدا تعالیٰ سے تعلق ہوتا ہے یعنی وہ روحانی طور پر خدا تعالیٰ کا فرزند ہوتا ہے کیونکہ خدا تعالیٰ ہی اسے پیدا کرتا، خدا تعالیٰ ہی اس کی ربوبیت کرتا اور اسے بڑھاتا ہے۔ آیت زیر تفسیر میں بھی اسی مضمون کی طرف اشارہ فرمایا کہ خدا تعالیٰ سے انسان کا تعلق اور عقدا ایسا ہے کہ تمام قوتیں اسی سے حاصل ہوتی ہیں اور نشوونما پاتی ہیں۔ مگر کبھی ایسا ہوتا ہے کہ بعض شریر لوگ خیالات میں وسوسے ڈال کر بندہ کو خدا تعالیٰ سے علیحدہ کروادیتے ہیں اور نالائق بندہ خدا تعالیٰ کو چھوڑ دیتا ہے جس طرح دنیا میں نالائق بچے ماں باپ کو چھوڑ دیتے ہیں اور ان سے قطع تعلق کر لیتے ہیں۔ اس لئے خدا تعالیٰ نے دعا سکھائی کہ کہو ایسا نہ ہو کہ وہ گرہ جس سے ہم خدا تعالیٰ سے فیوض حاصل کرتے ہیں وہ ٹوٹ جائے۔ بلکہ ایسا نہ ہو کہ میرا اللہ تعالیٰ کے ساتھ جو تعلق روحانی اب ہونے کے لحاظ سے ہے وہ گرہ مضبوط رہے۔ تا ایسا نہ ہو کہ جو غذا مجھے وہاں سے ملتی ہے وہ بند ہو جائے اور میں ہلاک ہو جاؤں۔ الغرض مِنْ شَيْءٍ مَا خَلَقَ میں خلقی کمزوریوں سے بچنے کی دعا سکھائی اور مِنْ شَيْءٍ



غَاسِقٍ إِذَا وَقَبَ فِي مَوْتِ كَسَاةٍ تَلْقَى رَكْعَتَهُ وَالْخُرَابِیُّونَ اٰوْرَمِنْ شَرِّ النَّفَّٰثَاتِ فِی الْعُقَدِ فِی زَنْدِیْكَ فِی مِیْزَانِیْ  
آنے والی ان باتوں سے جن سے دور ہو کر انسان کمال سے محروم ہو جاتا ہے اور کمال حاصل کرنے کی طاقتیں کمزور  
پڑ جاتی ہیں۔

(۳) قُلْ اَعُوْذُ بِرَبِّ الْفَلَقِ۔ مِنْ شَرِّ مَا خَلَقَ۔ وَ مِنْ شَرِّ مَا حَقَّقَ۔ وَ مِنْ شَرِّ غَاسِقٍ اِذَا وَقَبَ فِی مِیْزَانِیْ كُوْیْبِ  
ہدایت تھی کہ اگر وہ کامل توحید پر ایمان لایا ہے تو اسے اللہ تعالیٰ کی توحید کا اعلان ہر جگہ پر کرنا چاہیے اور اگر اس وجہ  
سے مخالفت کے طوفان اٹھ کھڑے ہوں اور ہر طرف تاریکی چھا جائے تو اسے گھبرانا نہیں چاہیے۔ بلکہ ان مخالفتوں  
کے باوجود توحید کے جھنڈے کو بلند کرنا چاہیے۔ وَ مِنْ شَرِّ النَّفَّٰثَاتِ فِی الْعُقَدِ فِی مِیْزَانِیْ كُوْیْبِ تُوْحِیْدِ كُوْیْبِ  
ماننے والا جب یہ اعلان کرے گا کہ اب میں نے خدا سے تعلق قائم کر لیا ہے تو کچھ دوست قائم رہیں گے اور کہیں گے  
تم نے بڑا اچھا کام کیا جو اللہ تعالیٰ سے تعلق قائم کر لیا۔ مگر کچھ لوگ ایسے پیدا ہوں گے جو ان حمایت کرنے والوں کو  
بدظن کرنے کی کوشش کریں گے اور چاہیں گے کہ دوست بھی دشمن بن جائیں۔ پس ایسے وقت کے لئے اللہ تعالیٰ  
فرماتا ہے کہ اے توحید کو ماننے والے تم یہ اعلان کر دینا کہ میں اللہ تعالیٰ کی پناہ میں آتا ہوں ان لوگوں کے شر سے جو  
میرے دوستوں کے دلوں میں وساوس پیدا کر رہے ہیں اور چاہتے ہیں کہ وہ تعلقات محبت توڑ کر میرے دشمن  
ہو جائیں اور میرے راستہ میں مشکلات پیدا کریں۔

(۴) قُلْ اَعُوْذُ بِرَبِّ الْفَلَقِ فِی مِیْزَانِیْ كُوْیْبِ كَمَالِیْ كُوْیْبِ اَعُوْذُ بِرَبِّ الْفَلَقِ فِی مِیْزَانِیْ كُوْیْبِ  
میں یہ کہا گیا ہے کہ یہ بھی دعا کرو کہ کمال کے بعد تم پر زوال نہ آئے اور مصائب کا منہ نہ دیکھنا پڑے۔ اس کے بعد  
فرمایا وَ مِنْ شَرِّ النَّفَّٰثَاتِ فِی الْعُقَدِ۔ ایسے وقت میں جب انسان مشکلات و مصائب میں مبتلا ہو کچھ لوگ ایسے  
کھڑے ہو جاتے ہیں جو گرے ہوئے کو گراتے اور اسے اور زیادہ ذلیل اور رسوا کرنے کے درپے ہو جاتے ہیں اور  
جس وقت انسان مشکلات میں مبتلا ہو اس وقت بعض لوگ اس کے رہے سبہ تعلقات بھی بگاڑنے کی کوشش کرتے  
ہیں۔ اور اسے لوگوں کی نگاہوں میں ذلیل کرنے کی کوشش کرتے ہیں چنانچہ یہ عام طور پر مشاہدہ میں آتا رہتا ہے کہ  
گھر میں ذرا کسی بچے پر ناراض ہوں تو دوسرے بچے جھٹ اس کے متعلق شکایتیں کرنے لگ جاتے ہیں کوئی کہتا ہے  
اماں جان اس نے فلاں موقع پر یہ شرارت کی تھی۔ کوئی کہتا ہے ابا جان اس نے یہ بھی شرارت کی تھی۔ غرض جب کوئی  
گر جائے اور ذلیل ہو جائے تو جھٹ اس کی اور لوگ شکایتیں کرنے والے کھڑے ہو جاتے ہیں۔ پس ایسے حالات  
میں اللہ تعالیٰ نے یہ دعا سکھائی ہے کہ وہ لوگ جو تعلقات میں رخنہ ڈالوانے کی کوشش کرتے ہیں ان سے اللہ تعالیٰ کی

پناہ چاہو۔ کیونکہ اللہ تعالیٰ کا ہی فضل ہو تو انسان کے تعلقات اللہ تعالیٰ اور اس کے نیک بندوں اور رشتہ داروں اور حکمرانوں سے قائم رہ سکتے ہیں۔ کیونکہ انسان کو کچھ علم نہیں کہ کس طرف سے وسوسہ اندازی ہو کر یہ تعلقات ختم ہو جائیں اور ان میں رخنہ پڑ جائے۔

## وَمِنْ شَرِّ حَاسِدٍ إِذَا حَسَدَ ۝۶

اور ہر حاسد کی شرارت سے (بھی) جب وہ حسد پڑا جاتا ہے۔

**حَلِّ لُغَاتٍ**۔ **حَاسِدٌ** حَسَدًا سے اسم فاعل کا صیغہ ہے۔ اور حَسَدًا عَلَيَّهِ حَسَدًا کے معنی ہوتے ہیں تَمَنَّى زَوَالَ نِعْمَتِهِ إِلَيْهِ کہ اس نے یہ خواہش کی کہ فلاں کو جو نعمت ملی ہو اس سے چھین کر اس کو حاصل ہو جائے۔ (اقرب)

پس حَاسِدٌ کے معنی ہوں گے وہ شخص جو دوسرے کی نعمت کو دیکھ نہیں سکتا اور چاہتا ہے کہ اس کی نعمت چھین جائے اور اس کو مل جائے۔

**تفسیر**۔ وَمِنْ شَرِّ النَّفَّثَاتِ فِي الْعُقَدِ میں تنزل کے اسباب میں سے ایک سبب کا ذکر کیا گیا تھا اور بتایا گیا تھا کہ اگر قومی شیرازہ مکھرجائے اور لامرکزیت آجائے تو قوم تباہ ہو جاتی ہے۔ اس لئے مسلمانوں کو چاہیے کہ وہ دعا کرتے رہیں کہ اللہ ایسے حالات سے بچائے اور اگر ایسے حالات کبھی پیدا ہوں تو ان کے بدناتج سے محفوظ رکھے۔

اس مضمون کے بیان کرنے کے بعد اللہ تعالیٰ نے قومی تباہی کا ایک اور سبب بیان فرمایا ہے اور بتایا ہے کہ بعض اوقات کوئی قوم اس وجہ سے تباہ ہو جاتی ہے کہ کوئی بیرونی دشمن اٹھ کھڑا ہوتا ہے اور چاہتا ہے کہ جو نعمتیں مال کی فراوانی اور آرام و آسائش اس قوم کو حاصل ہوتی ہیں وہ اس سے چھین لے اور خود ان سے فائدہ اٹھائے۔ اگر ایسا دشمن ملک پر حملہ کرنے کے بعد غالب آجائے تو پھر ماتحت ملک کی ترقی ختم ہو جاتی ہے اور اس کی جنتِ جنم سے تبدیل ہو جاتی ہے اور اسے مختلف قسم کے مصائب کا سامنا کرنا پڑتا ہے۔ پس وَمِنْ شَرِّ حَاسِدٍ إِذَا حَسَدَ کے الفاظ کہہ کر دعا سکھائی کہ اے مسلمانو! اللہ تعالیٰ نے جو تمہیں غلبہ دینا ہے اور جس کے نتیجے میں تمہاری ترقی کا سورج وسط آسمان میں چمکے گا اور تمہارا ملک جنت بن جائے گا تم اس غلبہ کے متعلق دعا کرو کہ کوئی حاسد حملہ کر کے اس نعمت کو تم سے چھین نہ لے۔

الغرض اس سورۃ میں نہایت لطیف رنگ میں مسلمانوں کے غلبہ کی بشارت دی اور پھر مسلمانوں کو ہدایت کی کہ وہ تنزیل اور اس کے اسباب کو مد نظر رکھیں اور دعا کرتے رہیں کہ اللہ تعالیٰ انہیں اپنی حفاظت میں رکھے۔ اس مضمون کو ادا کرتے ہوئے مسلمانوں پر جس جس رنگ میں تباہی آئی تھی اس کا بھی ذکر کر دیا۔ تاکہ مسلمان وقت پر متنبہ ہو سکیں۔

(۳) پھر سورۃ الفلق میں یہ مضمون بھی بیان ہو رہا ہے کہ اللہ تعالیٰ کی کامل توحید پر ایمان لانے والے کو صرف خدا تعالیٰ پر توکل کرنا چاہیے اس کی توحید کا ڈنکا ہر جگہ بجانا چاہیے اور اگر اس وجہ سے مخالفت کا طوفان اٹھے یا ایسے لوگ اٹھ کھڑے ہوں جو عزیزوں، دوستوں، رشتہ داروں اور بیوی بچوں کو اکسا کر خلاف کر دیں۔ تب بھی اسے کسی کی پروا نہیں کرنی چاہیے اس مضمون کے بیان کرنے کے بعد اللہ تعالیٰ فرماتا ہے وَمِنْ شَرِّ حَاسِدٍ إِذَا حَسَدًا کہ جب انسان اس مقام پر پہنچ جائے کہ وہ کسی کی پروا نہ کرے تو اس کے یہ معنی ہوں گے کہ وہ حقیقتہً خدا تعالیٰ کا ہو گیا۔ اور وہ اپنے دعویٰ توکل میں سچا تھا۔ اور جب وہ اس مقام پر پہنچ جائے گا تو اس کی اس ترقی کو دیکھ کر اس کے حاسد بھی پیدا ہو جائیں گے جو طرح طرح کے طعنے دیں گے۔ کوئی کہے گا کہ اتفاقاً ترقی کر گیا۔ کوئی کہے گا اور کوئی کچھ۔ ایسے وقت کے متعلق اللہ تعالیٰ نے یہ ہدایت دی کہ اعلان کر دو کہ مجھے اس وقت ایسے حاسدوں کی بھی کوئی پروا نہیں۔ میں اس وقت بھی اپنے رب کی طرف متوجہ ہوتا ہوں اور اسی کی پناہ میں آتا ہوں کیونکہ وہ نہایت مہربان ہے اور اپنی ذات پر توکل کرنے والوں کو کبھی ضائع نہیں کرتا۔

پھر سورۃ کی ابتدائی آیات میں رَبِّ الْفَلَقِ کے الفاظ استعمال کر کے کمال کے حصول کے لئے دعا سکھائی گئی تھی اور پھر یہ بتایا گیا تھا کہ یہ دعا کرو کہ جب کمال حاصل ہو جائے تو زوال کا وقت نہ آئے۔ اس کے بعد وَمِنْ شَرِّ النَّفَّاثَاتِ فِي الْعُقَدِ۔ وَمِنْ شَرِّ حَاسِدٍ إِذَا حَسَدَ کہہ کر بتایا ہے کہ انسان کی دو ہی حالتیں ہوتی ہیں۔ یا ترقی یا تنزیل۔ تنزیل کے وقت یہ دیکھا گیا ہے کہ جب انسان کمزور ہو جاتا ہے تو کئی لوگ ایسے کھڑے ہو جاتے ہیں جو اسے اور دبانے کی کوشش کرتے ہیں اور جب ترقی ہو تو حسد کرنے والے کھڑے ہو جاتے ہیں۔ غرض انسان کمزوری کی حالت میں ہو تو اسے اور زیادہ کچلنے والے موجود ہوتے ہیں اور اگر بڑا بن جائے تو حسد کرنے لگ جاتے ہیں۔ پس کوئی حالت ایسی نہیں جس میں انسان لوگوں کے شر سے محفوظ رہ سکے۔ اسے کمزوری میں بھی خطرہ ہے اور ترقی میں بھی خطرہ ہے۔ کمزوری کے وقت میں اسے ان لوگوں سے خطرہ ہے جنہیں اس بات میں مزہ آتا ہے کہ وہ گرے کو گرائیں اور مرے کو ماریں اور ترقی کے وقت اسے ان لوگوں سے خطرہ ہے جو حسد کرنے اور اسے نقصان پہنچانے

کے درپے رہتے ہیں غرض کسی حالت میں بھی انسان مامون نہیں۔ اور وہ یہ نہیں کہہ سکتا کہ مجھے خدا تعالیٰ کی مدد کی ضرورت نہیں۔

وَمِنْ شَرِّ غَاسِقٍ إِذَا وَقَبَ فِيهِ فِي جُودِ الْمَسْئُورِ ہونے کی طرف بھی اشارہ ہے جس کا نام احادیث میں مہدی اور مسیح رکھا گیا ہے اور بتایا گیا ہے کہ وہ ایسے وقت میں آئے گا جبکہ مسلمانوں کے اندر سخت تفرقہ ہوگا اور ان کا اتحاد باقی نہ رہے گا ایسے وقت میں اللہ تعالیٰ جس شخص کو دنیا کی اصلاح کے لئے کھڑا کرے گا لوگ اس کی شدید مخالفت کریں گے اور اس پر حسد کریں گے۔ پس وَمِنْ شَرِّ حَاسِدٍ إِذَا حَسَدَ میں یہ اشارہ بھی ہے کہ یہ دعا کرنی چاہیے کہ اللہ تعالیٰ جب ایسے شخص کو مبعوث کرے تو اس کے حاسدوں میں سے نہ بنیں بلکہ اس کے معاونین و انصار میں سے ہو کر خدا تعالیٰ کے فضلوں کے وارث ہوں۔

وہ مضامین جو اس سورۃ کے خلاصہ بیان کئے گئے ہیں ان سے معلوم ہوتا ہے کہ یہ سورۃ اپنے مضمون کے لحاظ سے بہت اہم ہے اور امت مسلمہ کو بحیثیت قوم اور افراد کے ایک کامل دعا اس سورۃ کے ذریعہ سے سکھائی گئی ہے اور وہ اسباب جو قومی یا فردی طور پر تباہی کے پیدا ہو سکتے ہیں ان کو بیان کیا گیا ہے اور یہ بتایا گیا ہے کہ انسان جب تک خدا تعالیٰ کی حفاظت میں نہ آئے اس دنیا میں خطرات سے محفوظ نہیں رہ سکتا۔ پس امن کا صحیح راستہ یہی ہے کہ انسان ہر حالت میں اللہ تعالیٰ کے آستانہ پر جھکا رہے اور اس کی حفاظت طلب کرے۔

## سُورَةُ النَّاسِ مَدَنِيَّةٌ

سورة الناس۔ یہ سورۃ مدنی ہے

### وَهِيَ سَبْعُ آيَاتٍ مَعَ الْبِسْمَلَةِ

اور بسم اللہ سمیت اس کی سات آیات ہیں

سورة الناس مدنی ہے۔ سورة الناس ان سورتوں میں سے ہے جن کے متعلق اختلاف پایا جاتا ہے کہ ان کا نزول مکہ میں ہوا تھا یا مدینہ میں۔ محققین کی رائے یہ ہے کہ یہ سورۃ مدینہ میں نازل ہوئی تھی۔ لیکن چونکہ دونوں قسم کی روایات اس کے متعلق آتی ہیں۔ یہ بھی کہ یہ سورۃ مکہ میں نازل ہوئی تھی اور یہ بھی کہ یہ سورۃ مدینہ میں نازل ہوئی تھی اس لئے بجائے اس کے کہ ہم کسی ایک روایت کو لے لیں اور دوسری کو بلاوجہ چھوڑ دیں۔ ہم یہ کہیں گے کہ یہ سورۃ یا تو مکہ اور مدینہ دونوں مقامات پر نازل ہوئی تھی اور یا پھر مدنی ہے۔ کیونکہ قرآن کریم کا اختتام مدینہ منورہ میں ہوا تھا۔ قبل ازیں سورة الاخلاص اور سورة الفلق کی تفسیر میں یہ لکھا جا چکا ہے کہ قرآن کریم کی آخری تین سورتیں مجموعی لحاظ سے قرآن کریم کا اسی طرح خلاصہ ہیں جس طرح کہ سورة فاتحہ قرآن کریم کا خلاصہ ہے۔

سورة الاخلاص اور سورة الفلق کا وہ مضمون جو سورة فاتحہ کے مضامین کے ساتھ مشابہ ہے اس کو مفصل طور پر ان دونوں سورتوں کی تفسیر میں لکھا جا چکا ہے۔ سورة الناس میں رحمانیت، رحیمیت اور مالک یوم الدین اور وَلَا الظَّالِمِينَ کا مضمون بیان ہوا ہے۔ چنانچہ رَبِّ النَّاسِ اور إِلَهِ النَّاسِ کے الفاظ رحمانیت کی طرف اشارہ کرتے ہیں۔ صفت رحمانیت گو بہت وسیع ہے جس کا تعلق تمام مخلوق کے ساتھ ہے مگر اس کا کمال صرف انسان سے تعلق رکھتا ہے۔ حضرت مسیح موعود علیہ السلام نے بیان فرمایا ہے کہ رحمانیت وہ احسان ہے جو بغیر عمل کے ہوتا ہے اور گو ایسا احسان ہر مخلوق سے متعلق ہے لیکن اس کا کمال انسان سے ہی تعلق رکھتا ہے۔ تمام مخلوق پر جو فضل نازل ہوتے ہیں وہ ترقی کرتے کرتے انسانیت کے وجود میں ہی ظاہر ہوتے ہیں۔ اور رحمانیت کی وسعت کا اظہار انسانیت میں ہی ہوتا ہے اس کی وسعت اس سے ثابت نہیں ہوتی کہ عمل نہیں کیا اور بدلہ مل گیا بلکہ اس سے ثابت ہوتی ہے کہ مخالفت کرنے والے پر بھی اللہ تعالیٰ احسان کرتا ہے رحمانیت کی وسعت کا اظہار اس قدر بکری کی

پرورش سے نہیں ہوتا، بیل یا گھوڑے کی پرورش سے نہیں ہوتا بلکہ ابو جہل کی پرورش سے ہوتا ہے کہ جس نے خدا تعالیٰ کا مقابلہ کیا۔ فرعون کی پرورش سے ہوتا ہے جو خدا تعالیٰ کو گالیاں دیتا تھا۔ بے شک انسان بھی نیک سلوک کرتا ہے مگر اللہ تعالیٰ کی رحمانیت دشمن پر بھی ظاہر ہوتی ہے۔ جیسے اللہ تعالیٰ فرماتا ہے۔ **كُلًّا نَسُفُّهُ لَوْلَا وَهْوَ لَآءٍ مِّنْ عَطَاءِ رَبِّكَ**۔ (بنی اسرائیل: ۲۱) یعنی ہم مومن اور کافر سب کی مدد کرتے چلے جاتے ہیں و مَا كَانَ عَطَاءُ رَبِّكَ مَحْظُورًا۔ (بنی اسرائیل: ۲۱) اور تیرے رب کی عطاء کسی فرقے اور قوم سے روکی نہیں گئی۔ پس رحمانیت کا مظہر کامل انسان ہی ہے۔ دیکھو ابو جہل نے کس طرح مخالفت کی مگر اللہ تعالیٰ پھر بھی اس سے سلوک کرتا گیا۔ فرعون کس قدر مخالفت کرتا تھا مگر پھر بھی اللہ تعالیٰ کی رحمانیت کا نزول اس پر ہوتا تھا۔ زندگی کا زمانہ تو الگ رہا ابو جہل اور فرعون کی مرتے وقت کی دعا بھی اللہ تعالیٰ نے قبول فرمائی۔ فرعون نے مرتے وقت ایمان کا اظہار کیا اور بالفاظ دیگر اپنی نجات کے لئے دعا کی۔ اللہ تعالیٰ کی رحیمیت کا تقاضا تھا کہ یہ دعا قبول نہ ہو مگر رحمانیت اس کی قبولیت کی متقاضی تھی اس لئے اللہ تعالیٰ نے فرمایا کہ اچھا ہم تیرے بدن کو نجات دیتے ہیں۔ ابو جہل نے دعا کی تھی کہ اے اللہ! اگر محمد (صلی اللہ علیہ وسلم) سچا ہے تو ہم پر پتھر برسسا اور اللہ تعالیٰ نے فرشتوں کو حکم دیا کہ اچھا پتھر برسادو۔ تو اللہ تعالیٰ نے ان کے مرتے وقت کی دعائیں بھی قبول کیں۔ چاہے بے وقوفی سے انہوں نے ایسے وقت میں دعائیں کیں کہ وہ ان سے فائدہ نہ اٹھا سکتے تھے۔ پتھر برسنے کے بعد بھلا ابو جہل کو کیا فائدہ ہو سکتا تھا اور بدن کو نجات ملنے سے فرعون کو کیا فائدہ ہوا؟ تو درحقیقت رحمانیت ایک لحاظ سے تو تمام مخلوق پر ظاہر ہوتی ہے۔ مگر ایک لحاظ سے انسان پر ہی اس کا اظہار ہوتا ہے۔ بے شک جانور اور کیڑوں مکوڑوں پر بھی رحمانیت کا اظہار ہوتا ہے مگر حقیقی اظہار رحمانیت کا اس وقت ہوتا ہے جب ایک انسان خدا کو گالیاں دے رہا ہوتا ہے۔ مگر اس وقت بھی اس کی زبان کو اللہ تعالیٰ خون کھینچ رہا ہوتا ہے۔ پس رحمانیت کا مظہر کامل انسان ہے۔

**مَلِكِ النَّاسِ** کی آیت صفت رحیمیت پر دلالت کرتی ہے لمبا اور متواتر انعام دینا بادشاہ کا ہی کام ہے۔ مغلوں کی دی ہوئی جاگیریں آج بھی لوگ کھا رہے ہیں۔ بلکہ مغل تو قریب کے زمانہ میں ہی ہوئے ہیں۔ پٹھانوں کی دی ہوئی جاگیریں بھی آج تک لوگ کھا رہے ہیں۔ یہ بھی قریب کا زمانہ ہے ہندوستان میں ایسے جاگیردار بھی ہیں جن کو ہندورا جاؤں نے جاگیریں دی تھیں۔ اور جاگیردار پندرہ پندرہ سو اور دو دو ہزار سال سے ان جاگیروں کو کھا رہے ہیں۔ پس رحیمیت ملکیت کا ہی نظارہ ہے۔

حضرت داؤد علیہ السلام فرماتے ہیں کہ میں جوان تھا۔ اب بوڑھا ہوا پر میں نے صادق کو ترک کئے ہوئے اور

اس کی نسل میں سے کسی کو نکلے مانگتے نہ دیکھا (زبور ۳۷ آیت ۲۵)۔ گویا نیک بندے کی نسلوں کو اللہ تعالیٰ بھیک مانگنے سے بچاتا ہے۔ پس مَلِكِ النَّاسِ کی آیت میں خدا تعالیٰ کی رحیمیت کی طرف اشارہ ہے۔

إِلٰهِ النَّاسِ - مَلِكِ يَوْمِ الدِّينِ کے ساتھ تعلق رکھتا ہے۔ کیونکہ آخری قبضہ معبود کا ہی ہوتا ہے۔ اس لیے إِلٰهِ النَّاسِ - مَلِكِ يَوْمِ الدِّينِ پر دلالت کرتا ہے۔ پھر اَعُوذُ سے آخر تک ساری سورۃ وَالَّذِينَ سے تعلق رکھتی ہے یعنی اس کا مضمون بھی عیسائی فتنہ سے بچنے پر دلالت کرتا ہے۔ جیسا کہ حضرت مسیح موعود علیہ السلام نے بحوالہ حدیث نبوی علیہ السلام فرمایا ہے کہ ضَالِّينَ کا سب سے بڑا مظہر عیسائی ہیں (تحفہ گولڑویہ، روحانی خزائن جلد ۱ صفحہ ۲۲۹)۔ ضال اور مغضوب میں یہ فرق ہے کہ مغضوب زور اور ڈنڈے سے منواتا ہے اور ضال دلیل سے۔ جیسے عیسائی مشنری کہتے ہیں کہ عیسائیت بہت اچھا مذہب ہے۔ اسلام میں عورتوں پر سختی ہوتی ہے وغیرہ وغیرہ۔ یہ خناس بن کر آتے اور وسوسے پیدا کرتے ہیں۔ بظاہر یہ معلوم ہوتا ہے کہ یہ ہمارے ساتھ کوئی سختی اور جبر نہیں کرتے۔ مگر وسوسے ڈالتے ہیں۔ خناس میں اسی طرف اشارہ ہے کہ کوئی چیز پیچھے ہٹ کر کام کرتی ہے۔ یورپ میں بیڑھا ہوا ایک فلسفی ہماری نظروں سے توادجھل ہے مگر لوگ اس کی کتابیں پڑھ پڑھ کر خراب ہو رہے ہیں۔ وہ ہاتھ سے تو جبر نہیں کرتا کسی کی گردن تو نہیں مروڑتا مگر یوسوسے فِي صُدُورِ النَّاسِ - سینوں کے اندر وسوسے پیدا کرتا ہے۔ مِنَ الْجِنَّةِ وَالنَّاسِ بڑوں کو بھی اور چھوٹوں کو بھی وہ متاثر کرتا ہے۔ چنانچہ یورپ سے امپیریلزم پر لکھی ہوئی جو کتابیں آتی ہیں انہیں پڑھ کر غرباء اسلام سے بدن ہوتے ہیں کہ اس نے امراء کے حقوق کی زیادہ حفاظت کی ہے۔ پس یہ سب کچھ یوسوسے فِي صُدُورِ النَّاسِ - مِنَ الْجِنَّةِ وَالنَّاسِ کا نظارہ ہے۔

غرض سورۃ فاتحہ کا مضمون قرآن کریم کی آخری تین سورتوں میں ڈہرایا گیا ہے۔ گویا جس بنیاد پر قرآن کریم کو شروع کیا گیا تھا اسی پر آخرت میں ختم کیا گیا ہے۔

اس سورۃ کا دوسرا تعلق سورۃ لہب سے ہے۔ سورۃ لہب میں ایک دشمن اسلام کے پیدا ہونے اور اس کے انجام کا ذکر تھا۔ اس سورۃ میں اس دشمن کے متعلق بعض تفصیلات کا ذکر کیا گیا ہے اور بتایا گیا ہے کہ وہ کن کن ذرائع سے اسلام پر حملہ آور ہوگا۔

اس سورۃ کا تیسرا تعلق سورۃ الفلق کی آخری آیت سے بھی ہے۔ سورۃ الفلق کی آخری آیت وَمِنْ شَرِّ حَاسِدٍ إِذَا حَسَدَ میں یہ بتایا گیا تھا کہ ایک عظیم الشان حاسد مسلمانوں کا پیدا ہونے والا ہے اور یہ کہ مسلمانوں کو اس کے شر سے بچنے کے لئے دعا کرتے رہنا چاہیے۔ سورۃ الناس میں اس حاسد کے متعلق بتایا کہ وہ عیسائی قوم ہے اور وہ اس طرح اسلام پر حملہ کرے گی۔

## بِسْمِ اللَّهِ الرَّحْمَنِ الرَّحِيمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## قُلْ أَعُوذُ بِرَبِّ النَّاسِ ②

(ہم ہر زمانہ کے مسلمان سے کہتے ہیں کہ) تُو (دوسرے لوگوں سے) کہتا چلا جا کہ میں تمام انسانوں کے رب سے (اس کی پناہ) طلب کرتا ہوں۔

## مَلِكِ النَّاسِ ③

(وہ رب جو) تمام انسانوں کا بادشاہ (بھی) ہے۔

## إِلٰهِ النَّاسِ ④

(اور) تمام انسانوں کا معبود (بھی) ہے۔

**تفسیر**۔ سورہ لہب کی تفسیر میں بتایا جا چکا ہے کہ اس میں ایک ایسی قوم کے خروج کا ذکر ہے جس نے آخری زمانہ میں اسلام پر حملہ کرنا تھا اور یہ کوشش کرنی تھی کہ محمد رسول اللہ صلی اللہ علیہ وسلم کا لایا ہوا دین ختم ہو جائے۔ سورۃ الفلق کی آخری آیت وَ مِنْ شَرِّ حَاسِدٍ إِذَا حَسَدَ میں بھی اسی قوم کے حملوں سے بچنے کی دعا اُمتِ محمدیہ کو سکھائی گئی تھی۔ اور بتایا تھا کہ آخری زمانہ میں ایک طاقتور حاسد پیدا ہوگا جو اس بات کا متمنی ہوگا کہ نہ صرف یہ کہ وہ اسلامی حکومتوں کو ختم کر کے اسلامی ممالک پر قبضہ کر لے۔ بلکہ اس کی یہ خواہش بھی ہوگی کہ اسلام کا نام لینے والا اس دنیا میں کوئی باقی نہ رہے۔ چونکہ اس قوم کو مادی طور پر ہر قسم کی طاقتیں حاصل ہونی تھیں اور مسلمان بوجہ ضعف و کمزوری کے اس قوم کا مقابلہ کرنے سے عاجز رہنے تھے۔ اس لئے اللہ تعالیٰ نے مسلمانوں کو دعا سکھائی کہ اس خطرناک فتنہ سے بچنے کے لئے اللہ تعالیٰ کی پناہ طلب کرو تا وہ ایسے اسباب پیدا کر دے کہ اسلام نہ صرف اس دشمن کے حملوں سے محفوظ رہے بلکہ ضعف کے بعد اس پر پھر اس کی شان و شوکت کے دن آجائیں۔ سورۃ الناس کے ابتدا میں اللہ تعالیٰ کی تین صفات کا ذکر کیا گیا ہے اور کہا گیا ہے کہ ان کے ذریعہ سے پناہ مانگو۔ چنانچہ فرمایا قُلْ أَعُوذُ بِرَبِّ النَّاسِ۔ مَلِكِ النَّاسِ۔ إِلٰهِ النَّاسِ یعنی یہ کہو کہ اے خدا جو رب ہے لوگوں کا ہم تیری پناہ مانگتے ہیں۔ اے



خدا جو بادشاہ ہے سب کا ہم تیری پناہ مانگتے ہیں۔ اے خدا جو معبود ہے سب کا ہم تیری پناہ مانگتے ہیں اور یہ ظاہر بات ہے کہ جس چیز کی طرف نسبت دے کر پناہ مانگی جاتی ہے دراصل اسی چیز سے پناہ پانا مقصود ہوتا ہے مثلاً جب ہم کہتے ہیں۔ اے کتے والے ہمیں بچا تو معلوم ہوتا ہے کہ یہ کہہ رہے ہیں کہ ہمیں کتے سے بچا یا اگر ہم کسی ایسی جگہ جاتے ہیں جہاں کسی نے شیر پال رکھا ہو اور کہیں اے شیر والے دوڑو! تو معلوم ہوگا کہ شیر سے بچنے کے لئے کہہ رہے ہیں۔ پس جب ہم رَبِّ النَّاسِ - مَلِكِ النَّاسِ - إِلَهِ النَّاسِ کی پناہ مانگتے ہیں تو معلوم ہوا کہ ہم تاس کی ان خصوصیتوں سے پناہ مانگتے ہیں جن کا تعلق ربوبیت سے ہے یا ان خصوصیتوں سے پناہ مانگتے ہیں جن کا تعلق ملکیت سے ہے یا ان خصوصیتوں سے پناہ مانگتے ہیں جن کا تعلق الوہیت سے ہے۔ تاس کی ربوبیت ڈیبا کر لیس کے ذریعہ سے ظاہر ہوتی ہے اور اس میں بھی بعض خرابیاں ہوتی ہیں اور تاس کی ملوکیت اقتدار سے ظاہر ہوتی ہے۔ جو کسی قوم کو دوسرے ملکوں پر ہوتا ہے اور اس سے بھی کچھ خرابیاں ہوتی ہیں اور تاس کی الوہیت اس عام غیر مذہبی رُو سے ظاہر ہوتی ہے جو کسی لاندہب قوم میں پیدا ہو جاتی ہے اور جس کی وجہ سے اس سے کم ترقی یافتہ ملکوں میں بھی لاندہبیت کی رُو پھیل جاتی ہے۔

یہ ظاہر ہے کہ رَب، مَلِكِ اور إِلَهِ کی صفات حقیقی طور پر اللہ تعالیٰ کی ہیں اور یہ صفات جب انسانوں کو حاصل ہوتی ہیں تو بطور ظن کے ہوتی ہیں۔ پس جب ہمیں رَبِّ النَّاسِ - مَلِكِ النَّاسِ اور إِلَهِ النَّاسِ کے الفاظ کے ذریعہ پناہ طلب کرنے کا حکم ہوا تو اس میں اشارہ کیا گیا ہے کہ انسانوں کی طرف سے بعض ایسی نکالیف پہنچنے والی تھیں جو ربوبیت، ملکیت یا الوہیت کے ساتھ تعلق رکھتی ہیں گویا بعض اقوام نے ان صفات سے ناجائز فائدہ اٹھا کر لوگوں کو اور خاص طور پر مسلمانوں کو نقصان پہنچانا تھا۔ اس لئے فرمایا کہ چونکہ اصل رَب، مَلِكِ اور إِلَهِ اللہ تعالیٰ کی ذات ہے اس لئے اس کو ان تینوں صفات کا واسطہ دے کر التجا کی جائے کہ اے خدا تو نے جن لوگوں کو رب۔ ملک اور إِلَهِ ظلی طور پر بنایا ہے اب وہ اس سے ناجائز فائدہ اٹھا رہے ہیں اور بجائے فائدہ پہنچانے کے لوگوں کو نقصان پہنچا رہے ہیں۔ پس اب ایسے انسانوں کی ربوبیت، ملوکیت اور الوہیت سے خود ہی بچا۔

اب ہم حالات کا جائزہ لیتے ہیں تو معلوم ہوتا ہے کہ سورۃ الناس میں سارا نقشہ مغربی اقوام کا کھینچا گیا ہے اور یہی وہ حاسد قوم ہے جس کو مسلمانوں کی طاقت دیکھنا گوارا نہیں۔ اور وہ چاہتی ہے کہ اسلام کا نام دنیا سے مٹ جائے۔ پس اس قوم کے پیدا کردہ فتنوں سے بچنے کے لئے مسلمانوں کو دعا سکھائی گئی ہے اور دعا کے پہلے الفاظ یہ ہیں کہ میں رَبِّ النَّاسِ کی پناہ چاہتا ہوں۔ صفتِ ربوبیت کے ماتحت تمام وہ چیزیں آتی ہیں جو انسانی ضروریات کہلاتی ہیں

اور جن کو ملک کی اقتصادیات کے نام سے پکارا جاتا ہے۔ گویا قُلِّ اَعُوذُ بِرَبِّ النَّاسِ میں یہ اشارہ ہے کہ جب مسلمانوں کا حاسد نکلے گا تو سب سے پہلے ان کی اقتصادیات کو تباہ کرے گا اور تجارت کو نقصان پہنچائے گا۔ وہ پہلے فوجوں سے حملہ نہیں کرے گا بلکہ پہلا کام اس کا یہ ہوگا کہ تجارتی سامان لے کر اسلامی ممالک میں جائے گا۔ وہاں بنک وغیرہ کھولے گا اور اقتصادیات پر قابض ہو جائے گا۔ چنانچہ یورپین اقوام ہر جگہ ابتداء میں اسی طرح پہنچی ہیں۔ پہلے تجارت کا سامان لے کر گئے اور آہستہ آہستہ اقتصادیات پر قبضہ کر لیا۔ سوڈ پر روپیہ دیا اور اس طرح اسلامی حکومتوں کو کمزور کرتے رہے۔ گویا اسلام نے جو ربوبیت کا نظام قائم کیا ہے۔ اسے اس نے توڑ دیا۔ پس اللہ تعالیٰ نے ان کے اس فتنے سے محفوظ رہنے کے لئے قُلِّ اَعُوذُ بِرَبِّ النَّاسِ کے الفاظ سکھائے اور بتایا کہ اگر ان کے شر سے بچنا چاہتے ہو تو اللہ تعالیٰ کی پناہ میں آنا۔

رَبِّ النَّاسِ کے بعد مَلِكِ النَّاسِ کے الفاظ سکھائے۔ گویا اس میں یہ اشارہ کیا کہ مغربی اقوام کے اقتصادیات فتنہ کے بعد ملوکیت کا فتنہ شروع ہوگا۔ چنانچہ ہم دیکھتے ہیں کہ یہ اقوام پہلے تجارت کے ذریعہ سے ملکوں میں داخل ہوئیں اور پھر انہوں نے وہاں حکومتیں قائم کر لیں۔ مصر، افریقہ، ہندوستان وغیرہ سب اسلامی سلطنتوں کو انہوں نے اسی طرح قبضہ میں کیا۔ افریقہ میں پہلے پہل یہ لوگ کانچ کی چوڑیاں اور دانہ ہائے تسبیح لے کر گئے اور چونکہ یہ چمکدار چیزیں تھیں وہاں کے جاہل لوگ اسے قیمتی چیز سمجھ کر سونا اور ہیروں کے بدلے لیتے تھے اور آخر کار یہ لوگ وہاں قابض ہو گئے۔ اور اسی طرح ہندوستان، ایران، عرب، ٹرکی وغیرہ مقامات پر بھی تجارتی کوٹھیاں قائم کر کے اپنا اثر و نفوذ قائم کیا اور پھر دوسرا قدم یہ تھا کہ اپنی بادشاہتیں قائم کر لیں۔ اور اس طرح اسلام کے سیاسی تمدن پر قابض ہو گئے۔

مَلِكِ النَّاسِ کے بعد اِلٰہِ النَّاسِ کے الفاظ رکھے گئے ہیں اور اس میں یہ بتانا مقصود ہے کہ جب مغربی اقوام مختلف ممالک میں بادشاہتیں قائم کر لیں گی۔ تو ان کی طرف سے ایک اور فتنہ برپا ہوگا یعنی مذہبی پروپیگنڈا شروع کر دیں گی۔ اور اس طرح مسلمانوں کا ایمان متزلزل کر دیں گی۔ اور نیا فلسفہ اور نئی تعلیم پیش کر کے مذہب کو برباد کرنے کی کوشش کریں گی۔ کالجوں وغیرہ میں تعلیم کے ذریعہ مسلمانوں کے مذہبی عقائد کو کھوکھلا کر دیں گی اور اس قسم کا لٹریچر شائع کریں گی جس سے مذہب اسلام ایک غیر معقول مذہب نظر آئے اور لوگ اس سے متنفر ہوں۔

پس فرمایا اے مسلمانو! جب تمہیں ان حالات سے دوچار ہونا پڑے تو تم اس خدا کی پناہ چاہو۔ جو رَبِّ-مَلِكِ اور اِلٰہِ ہے یعنی یہ دعا کرو کہ اے خدا صبحِ ربوبیت، صبحِ ملوکیت اور صبحِ الوہیت جس کو تو دنیا میں رائج کرنا چاہتا

اور پھیلانا چاہتا ہے اس کو ختم کیا جا رہا ہے۔ پس تو ایسا انتظام فرما کہ یہ فتنے مٹ جائیں اور پھر سے تیری صحیح ربوبیت، صحیح مالکیت اور صحیح الوہیت دنیا پر قائم ہو جائے۔

(۲) سورۃ الفلق کی آیت وَ مِنْ شَرِّ غَاسِقٍ إِذَا وَقَبَ میں یہ بتایا گیا تھا کہ آخری زمانہ میں جب اسلام ضعف کی حالت میں ہوگا تو اللہ تعالیٰ ایک ایسے وجود کو پیدا کرے گا جو لوگوں کی اصلاح کرے گا اور اسلام کی کھوئی ہوئی عظمت واپس لائے گا اور اس کی صداقت کے لئے آسمانی نشانات ظاہر ہوں گے۔ جن میں سے ایک سورج اور چاند کو گرہن لگنے کا نشان ہے۔ سورۃ الناس میں بتایا کہ اس زمانہ میں جب یہ مصلح پیدا ہوگا تین فتنے نہایت ہی اہم ہوں گے۔

۱۔ ابلی فتنہ

۲۔ حکومت کا فتنہ

۳۔ مذہب کا فتنہ

یہ تینوں امور انسانوں کی ترقیات کا موجب ہوتے ہیں اور یہی تینوں امور انسانوں کی تباہی کا موجب بھی بن جاتے ہیں اس لئے رسول کریم صلی اللہ علیہ وسلم فرماتے ہیں ہر بچہ جب پیدا ہوتا ہے تو فطرت اسلام پر پیدا ہوتا ہے۔

فَأَبَوَا أَيْهَهُمْ ذَاتَهُ أَوْ يُنصِّرُوهُ أَوْ يُجَسِّدُوهُ (بخاری کتاب الجنائز باب اذا اسلم الصبی فمات هل یصلی علیہ) پھر اس کے ماں باپ اسے یہودی بناتے یا نصرانی بناتے یا مجوسی بنادیتے ہیں۔

وہ ماں جو اپنے بچے پر اپنی جان قربان کرنے کے لئے تیار رہتی ہے وہ ماں جو ساری رات اس فکر میں جاگتی رہتی ہے کہ کہیں اس کے بچے کو زکام نہ ہو جائے۔ جب وہ اسے زکام سے بچانے کے لئے اپنی نیند خراب کر رہی ہوتی ہے۔ بت پرستی کے خیالات بھی اس کے دل میں پیدا کر کے اسے قتل کر رہی ہوتی ہے۔ وہ باپ جو روزی کماتے اور بچے کے منہ میں لقمہ ڈالنے کے لئے اپنے آپ کو ہلاکت میں ڈالنے سے بھی نہیں گھبراتا وہ ہمیشہ کے لئے اس کی تباہی کا موجب بن جاتا ہے۔ جب وہ اسے ایسی تعلیمیں دیتا ہے جو اسے خدا تعالیٰ سے دور لے جانے والی ہوتی ہیں۔ وہ خاندان جو بچے کی بیماری کی حالت میں اس کے آگے پیچھے دوڑتا ہے وہ قوم جو اس پر فخر کرتی اور اس کے بنانے میں حصہ رکھتی ہے وہی خاندان اور وہی قوم بسا اوقات دینی معاملات میں اس کے لئے تباہی کا موجب بن جاتے ہیں۔ یہی حال ملکیت کا ہے وہی بادشاہ جو رعایا کی جان و مال اور اس کی عزت کی حفاظت کرتے ہیں وہی سلطنت جو رعایا کو آرام اور سہولت پہنچانے کے لئے دن رات ایک کر دیتی ہے بسا اوقات دین کے لحاظ سے رعایا کے لئے تباہی کا

موجب بن جاتی ہے۔ اسی طرح اللہ النَّاس سے بھی تباہی آتی ہے۔ وہی مذہبی لیڈر اور راہنما جو بہتری کی ہزاروں تجاویز سوچتے اور لوگوں کی برتری کے لئے کوشاں رہتے ہیں۔ بسا اوقات جب ظاہر میں لوگوں کی دستی کی تدابیر کر رہے ہوتے ہیں باطن میں وہ انہیں تباہ کر رہے ہوتے ہیں۔ پنڈت، پادری اور دوسرے مذہبی راہنما اپنی اپنی قوم کو بیسیوں اچھی باتیں بتاتے اور ان پر عمل کرنے کی تاکید کرتے ہیں وہ انہیں کہتے ہیں۔ جھوٹ نہ بولو، فریب نہ کرو، دھوکا نہ دو، قتل نہ کرو، خیانت نہ کرو، سچائی اور دیانتداری اختیار کرو۔ یہ سب باتیں دنیا کے تمام مذہبی پیشوا بتاتے ہیں لیکن جہاں وہ لوگوں کے ایک حصہ کو درست کرنے کی کوشش کر رہے ہوتے ہیں وہیں وہ ان کے دوسرے حصہ کو تباہ بھی کر رہے ہوتے ہیں۔ جہاں یہ تعلیم دی جاتی ہے کہ اگر کوئی تمہارے ایک گال پر تھپڑ مارے تو تم دوسرا بھی اس کی طرف پھیر دو۔ جہاں یہ تعلیم دی جاتی ہے کہ تم غریبوں کا بوجھ اٹھاؤ اور مسکین اور نیک دل بن جاؤ۔ جہاں امراء سے چندے لے کر غرباء کی امداد کے لئے خرچ کئے جاتے ہیں اور اس طرح نیک باتیں دنیا میں قائم کی جاتی ہیں۔ وہاں ساتھ ہی یہ کہہ کر کہ یسوع مسیح خدا کا بیٹا ہے نیکی کی تمام تعمیر کو برباد کر دیا جاتا ہے۔ پس اللہ تعالیٰ فرماتا ہے قُلْ اَعُوذُ بِرَبِّ النَّاسِ - مَلِكِ النَّاسِ - اِلٰهِ النَّاسِ تو کہہ اے خدا دنیا میں بے شک ربوبیت کرنے والے ہیں۔ مگر ان کی ربوبیت دودھاری تلوار کی طرح ہوتی ہے۔ جو ایک طرف اگر تیرے دشمن کو کاٹتی ہے تو دوسری طرف میری گردن بھی اڑا دیتی ہے۔ اے خدا دنیا کے بادشاہ! میری جان، میرے مال، میری عزت اور میری آبرو کی حفاظت کرتے اور میری سہولت اور آرام کے لئے ہر قسم کی آسائشیں مہیا کرتے ہیں لیکن بعض دفعہ ان کی مخفی کوشش مجھے تباہ کر سکتی ہے اور مجھے تنزل میں گرا سکتی ہے۔ اے خدا میرے لئے دنیا میں مذہبی پیشوا بھی ہیں جو ایک رنگ میں میرے لئے مطاع کی حیثیت رکھتے ہیں چنانچہ قرآن کریم میں اللہ فرماتا ہے کہ بعض لوگ اپنے مذہبی پیشواؤں کو اٰبَا بَا حُرْمِ دُوْنِ اللّٰهِ سمجھتے ہیں اور وہ واقعہ میں بنی نوع انسان کی خدمت بھی کر رہے ہوتے ہیں اور دراصل کوئی مذہبی پیشوا ایسا نہیں ہوتا جو ترقی کی باتیں اپنی قوم کو نہ بتاتا ہو۔ لوگ ایسے بے وقوف نہیں ہوتے کہ وہ کسی ایسے شخص کو اپنا مذہبی لیڈر اور مذہبی پیشوا بنالیں۔ جو انہیں کوئی کام کی بات نہ بتائے۔ مگر ان مذہبی پیشواؤں کی طرف سے بھی شریعت پہنچ سکتا ہے اور یہ انسان کو تباہ کر سکتے ہیں۔ لیکن کون سا ایسا رب ہے جس کی طرف سے خیر ہی خیر آتی ہے شریعت نہیں آتا۔ کون سا ایسا ملک ہے جس کی طرف سے خیر ہی خیر آتی ہے شریعت نہیں آتا۔ کون سا ایسا اللہ ہے جس کی طرف سے خیر ہی خیر آتی ہے شریعت نہیں آتا۔ وہ صرف خدا تعالیٰ ہی ہے۔ پس فرمایا تو کہہ اَعُوذُ بِرَبِّ النَّاسِ - مَلِكِ النَّاسِ - اِلٰهِ النَّاسِ - میں اپنے تمام اہلی تعلقات سے نظر اٹھا کر میں اپنے بھائیوں، اپنی بہنوں، اپنے ماں باپ

اور اپنے دوسرے رشتہ داروں اور اپنی قوم سے نظر اٹھا کر اس خدا کی طرف آتا ہوں جو ربّ النَّاسِ ہے۔ میں حکومتوں کے بغیر دنیا میں گزارہ نہیں کر سکتا مگر چونکہ مجھے ان کی طرف سے شریعتیہ کا ہر وقت احتمال ہے اس لئے میں اس بادشاہ کی طرف اپنی نظر پھیرتا ہوں جس کے یہ سب اظلال ہیں۔ اور اس کی پناہ میں آتا ہوں پھر مذہبی طور پر خدا تعالیٰ کے اظلال کہلانے والے بھی موجود ہیں جن کو بعض لوگوں نے اَرْبَابًا مِّنْ دُونِ اللّٰهِ بنا لیا ہے۔ مجھے ان سے فائدے پہنچتے ہیں مگر مضرتوں کا بھی امکان ہے۔ اس لئے میں اس کی طرف نظر اٹھاتا ہوں جس کی طرف سے خیر ہی خیر آتی ہے۔ اگر کوئی شخص اس سورۃ کے اس مفہوم کو مدنظر رکھ کر دعا کیا کرے تو نہ اسے اسے اہلی خطرات پیش آئیں نہ بادشاہت کا کوئی فتنہ اسے نقصان پہنچائے نہ مذہبی پیشواؤں کی وجہ سے کوئی ضعف پہنچے۔ پس قُلْ اَعُوذُ بِرَبِّ النَّاسِ۔ مَلِكِ النَّاسِ۔ اِلٰهِ النَّاسِ میں یہ بتایا گیا ہے کہ اگر حکومتیں تمہیں ڈرائیں۔ تمہاری بات نہ سنیں۔ تم پر ظلم کریں۔ تمہیں نقصان پہنچانا چاہیں تو تم میرے دربار میں آؤ میں تمہارا اصل بادشاہ ہوں۔ اگر ملک یا قوم یا خاندان کی طرف سے تم پر ظلم کیا جاتا ہے تو تم میرے دربار میں آؤ۔ میں تمہارا رب ہوں۔ اور تمہارا خاندان اور تمہاری قوم بھی میرے قبضہ میں ہے۔ اگر مذہبی پیشوا تمہیں گمراہ کرنا چاہیں تو تم میرے دربار میں آؤ کیونکہ میں تمہارا اللہ ہوں اور تمہاری ہدایت میرے ذمہ ہے اور اگر تم میرے پاس آؤ گے تو تمہیں کوئی نقصان نہیں پہنچ سکے گا۔ نہ ربوبیت کی قسم کا، نہ ملکیت کی قسم کا، نہ الوہیت کی قسم کا۔ جس طرح مائیں اپنے بچوں سے کہتی ہیں کہ کوئی تمہیں چھیڑے تو میرے پاس آ جانا اسی طرح اللہ تعالیٰ یہ تعلیم دیتا ہے کہ دیکھو میں تمہیں دنیا میں بھیج رہا ہوں تمہارے ارد گرد تمہارے بھائی بند ہوں گے۔ دوست، عزیز اور رشتہ دار ہوں گے۔ اہل قوم اور اہل ملک ہوں گے۔ اگر وہ تمہیں کوئی نقصان پہنچانا چاہیں تو تمہیں گھبرانا نہیں چاہیے بلکہ میرے پاس آنا۔ ان سے تمہیں خیر بھی پہنچ سکتا ہے اور شری بھی۔ لیکن اگر کبھی ان سے شری پہنچے تو تم میرے پاس آنا۔ اسی طرح دنیا میں نظام قائم رکھنے کے لئے حکومتیں ہوں گی ان سے تمہیں خیر بھی پہنچ سکتا ہے اور شری بھی۔ لیکن اگر کبھی تمہیں ان سے شری پہنچے تو تم میرے پاس آؤ۔ پھر دنیا میں روحانی پیشوا بھی ہیں۔ ہو سکتا ہے کہ وہ تمہاری تربیت تو کریں مگر ایسے رنگ میں کہ بجائے فائدہ کے تمہیں نقصان پہنچا دیں اور تمہاری روح کو پکھل دیں۔ پس اگر یہ صورت ہو تو بھی تمہیں گھبرانا نہیں چاہیے۔ تمہارا اصل روحانی پیشوا میں ہوں تم میرے پاس آ جانا۔ پھر تمہیں کوئی نقصان نہیں پہنچا سکے گا۔ الغرض آخری زمانہ میں ربوبیت، ملکیت اور الوہیت کے ماتحت جو فتنے مخالفین اسلام کی طرف سے اٹھنے والے تھے ان کے لئے اَعُوذُ بِرَبِّ النَّاسِ۔ مَلِكِ النَّاسِ۔ اِلٰهِ النَّاسِ میں ایک جامع دعا امت محمدیہ کو سکھادی گئی ہے۔

(۳) سورۃ الفلق کی تفسیر میں یہ بتایا جا چکا ہے کہ اس سورۃ میں دوسرے مضامین کے علاوہ پیدائش، موت اور زندگی کے زمانہ کی خرابیوں سے پناہ کی دعا سکھائی گئی ہے۔ اس کے مقابل پر سورۃ الناس میں خدا تعالیٰ کی تین صفات رب۔ ملک اور الہ کا ذکر کیا گیا ہے۔ جو انہی زمانوں سے تعلق رکھتی ہیں جن کا ذکر سورۃ الفلق میں کیا گیا ہے۔

پیدائش کی صفت کا تعلق رَب سے ہے۔

موت کی صفت کا تعلق مَلِك سے ہے۔

اور زندگی کی صفت کا تعلق اِلٰہ سے ہے۔

چنانچہ اَعُوذُ بِرَبِّ الْفَلَقِ۔ مِنْ شَرِّ مَا خَلَقَ کے مقابلہ میں اَعُوذُ بِرَبِّ النَّاسِ رکھا اور مِنْ شَرِّ غَاسِقٍ اِذَا وَقَبَ کے مقابلہ میں مَلِكِ النَّاسِ رکھا اور مِنْ شَرِّ النَّفَّاثَاتِ فِي الْعُقَدِ۔ وَمِنْ شَرِّ حَاسِدٍ کے مقابلہ میں اِلٰہِ النَّاسِ رکھا ہے۔ یعنی تینوں حالتوں کے ساتھ تین صفات جو تعلق رکھتی ہیں ان کا ذکر سورۃ الناس میں کیا گیا ہے۔ پیدائش کے لحاظ سے انسان کا تعلق خدا تعالیٰ کی صفت ربوبیت سے ہوتا ہے اور یہ حالت ہر وقت جاری رہتی ہے کیونکہ انسان کی پیدائش بھی ہر وقت جاری رہتی ہے۔ انسان کھانا کھاتا ہے تو اس لئے کہ اس سے خون بنے اور اس کی زندگی کا ذریعہ ہو۔ اس سے معلوم ہوا کہ پیدائش ہر وقت جاری رہتی ہے گو نطفہ کے لحاظ سے پیدائش ہو چکی مگر حقیقتاً ہر وقت ہوتی رہتی ہے۔ حتیٰ کہ ڈاکٹروں کا خیال ہے کہ سات سال تک انسان کا جسم بالکل بدل جاتا ہے تو پیدائش ہر وقت جاری رہتی ہے۔ اس لئے خدا تعالیٰ سے ربوبیت کا تعلق بھی ہر وقت جاری رہتا ہے اور جس طرح زمانہ خلق انسان کے لئے تھا اسی طرح ربوبیت کی کیفیت بھی اس میں پائی جاتی ہے اس لئے فَرَمَا يَفْعَلُ اَعُوذُ بِرَبِّ النَّاسِ کہہ دے میں اس رب کی پناہ مانگتا ہوں جس کی تمام انسانوں میں ربوبیت جاری ہے اور ہر دم ایسے تغیرات انسان کے جسم میں ہو رہے ہیں جو یا تو اسے بدی کی طرف لے جاتے ہیں یا نیکی کی طرف۔ میں اس تغیر کرنے والی صفت سے پناہ مانگتا ہوں کہ وہ مجھے برائی کی طرف نہ لے جائے۔ بلکہ نیکی کی طرف لے جائے۔ پھر میں مَلِكِ النَّاسِ کی پناہ مانگتا ہوں۔ موت بھی انسان پر ہر وقت جاری رہتی ہے۔ پیشاب، پاخانہ، پسینہ، ناخن، بال کیا ہیں۔ جسم کے وہ اجزاء جو مردہ ہو جاتے ہیں یہ عارضی اور جزوی موت ہے جو انسان پر آتی رہتی ہے۔ پس موت بھی جاری رہتی ہے اس لئے مَلِكِ النَّاسِ کی پناہ مانگنے کے لئے کہا گیا کہ جزا سزا کی جو صفت جاری ہے اس کے متعلق پناہ مانگتا ہوں۔ ایسا نہ ہو کہ ناکامی کا زمانہ آجائے بلکہ انعام ملتے رہیں اور خدا کے فضل ہوتے رہیں میں یہ چاہتا ہوں کہ ان میں روک نہ واقع ہو۔

تیسری حالت یہ ہوتی ہے کہ خود غرضی داخل ہو جاتی ہے اور نیت خالص نہیں رہتی۔ اس کے لئے فرمایا کہو  
 إِلَهَ النَّاسِ میں اس خدا کی جو سب کا معبود ہے پناہ مانگتا ہوں کہ میرے اپنے اندر کوئی فتور نہ پیدا ہو اور اگر کبھی پیدا  
 بھی ہو جائے تو یہ اس کی شان کے خلاف ہے کہ مجھے وہ اپنی الوہیت سے نکل جانے دے۔ اس لئے اس صفت کا  
 واسطہ دے کر کہتا ہوں کہ اے خدا میرا تجھ سے تعلق قائم رہے اور کبھی منقطع نہ ہو۔ پس قُلْ اَعُوذُ بِرَبِّ النَّاسِ۔  
 مَلِكِ النَّاسِ۔ إِلَهِ النَّاسِ میں ان تینوں حالتوں کے متعلق پناہ مانگنے کی بھی دعا سکھائی گئی ہے۔

## مِنْ شَرِّ الْوَسْوَاسِ الْخَنَّاسِ ⑤

(میں اس کی پناہ طلب کرتا ہوں) ہر وسوسہ ڈالنے والے کی شرارت سے جو (ہر قسم کے وسوسے ڈال کر آپ) پیچھے  
 ہٹ جاتا ہے۔

## الَّذِي يُوسِّسُ فِي صُدُورِ النَّاسِ ⑥

(اور) جو انسانوں کے دلوں میں شہات پیدا کر دیتا ہے۔

## مِنَ الْجِنَّةِ وَالنَّاسِ ④

خواہ وہ (فتنہ پرداز) مخفی رہنے والی ہستیوں میں سے ہو۔ خواہ عام انسانوں میں سے ہو۔

**حَلَّ لُغَاتٍ۔** الْوَسْوَاسُ اسْمٌ مِنْ وَسَّوَسَ إِلَيْهِ الشَّيْطَانُ۔ وَوَسَّوَسَ  
 وَسَّوَسَ فعل کا اسم ہے اور وَسَّوَسَ إِلَيْهِ الشَّيْطَانُ کے معنی ہوتے ہیں حَدَّثَهُ بِمَا لَا نَفْعَ فِيهِ وَلَا خَيْرَ كَمَا اس  
 کو وہ بات بتلائی جس میں کوئی نفع اور بھلائی نہیں۔ گویا وَسَّوَسَ اس کے معنی ہوں گے وہ بات جس میں کوئی نفع اور  
 بھلائی نہ ہو۔ نيز وَسَّوَسَ اس کے معنی ہیں الشَّيْطَانُ۔ شيطان هَمْسُ الصَّائِدِ وَالْكَلابِ شكاري جب شكار کے  
 لئے نکلتا ہے تو وہ اونچی آواز نہیں نکالتا۔ بلکہ ایسی آواز نکالتا ہے جو بالکل نیچی ہو۔ اس آواز کو اور کتوں کی آواز کو  
 وسواس کہتے ہیں۔ الْوَسْوَاسُ أَيْضاً مَرَضٌ يَحْدُثُ مِنْ غَلْبَةِ السَّوَدَاءِ وَيَحْتَلِطُ مَعَهُ الذَّهْنُ۔ وسواس  
 اس مرض کو بھی کہتے ہیں جو سوداوی مادہ کے بڑھ جانے سے ہو جاتی ہے اور جس سے ذہن میں پرانگندہ خیالات آنے شروع  
 ہو جاتے ہیں۔ وَيُقَالُ لِمَا يَحْطُرُ بِالْقَلْبِ مِنْ شَرِّ وَلِمَا لَا خَيْرَ فِيهِ۔ وَسَّوَسَ اس اور جودل میں برے خیالات

آتے رہے ہیں جن میں کوئی بھلائی نہیں ہوتی ان کو بھی وسواس کہتے ہیں۔ (اقرب)

الْخَنَاسُ الْخَنَاسُ خَنَسَ سے مبالغہ کا صیغہ ہے اور خَنَسَ عَنْهُ کے معنی ہیں رَجَعَ وَتَنَجَّى۔ اس کے پاس سے لوٹ آیا اور الگ ہو گیا۔ نیز خَنَسَ کے معنی ہیں تَأَخَّرَ پیچھے ہٹ گیا۔ اِنْقَبَضَ کسی بات سے دل میں انقباض محسوس کیا اور اگر یہ لفظ کجھور کے لئے استعمال کریں اور کہیں خَنَسَ النَّخْلُ تو معنی ہوں گے تَأَخَّرَتْ عَنْ قُبُولِ التَّلْقِيحِ فَلَمْ يُؤَيِّرْ فِيهَا وَلَمْ تَحْمِلْ فِي تِلْكَ السَّنَةِ۔ کجھور نے نر کے مادے کو قبول نہ کیا اور اس وجہ سے پھل دار نہ ہوئی۔ اور خَنَسَ الشَّيْءُ عَنْكَ کے معنی ہیں سَتَرَكَا۔ اس نے کچھ چھپا کر رکھا اور جب خَنَسَ بَيْنَ أَصْحَابِهِ کہیں تو معنی ہوں گے اسْتَخْفَى وہ اپنے دوستوں کے درمیان چھپ گیا۔ خَنَسَ بِفُلَانٍ کے معنی ہیں غَاب بِهِ۔ اس کو لے کر غائب ہو گیا۔ خَنَسَ الْقَوْلُ کے معنی ہیں اَسَاءَ بَابَاتٍ کو برا سمجھا اور خَنَسَ اِبْهَامَهُ کے معنی ہوں گے قَبَضَهَا اپنے انگوٹھے کو دہرا کیا (اقرب)۔ پس خَنَسَ کے معنی ہوں گے۔

(۱) بہت علیحدہ رہنے والا۔ (۲) بہت پیچھے ہٹنے والا۔ (۳) اثر کو بالکل قبول نہ کرنے والا۔ (۴) بات کو

بہت چھپانے والا۔ (۵) اپنے ساتھیوں میں چھپ جانے والا۔

الْجِنَّةُ الْجِنَّةُ: جَمَاعَةُ الْجِنِّ یعنی جنوں کے گروہ اور ان کی جماعت کو عربی میں جِنَّة کہتے ہیں۔ الْجِنُّ: الْإِنْسُ کے مقابلے پر بولا جاتا ہے۔ الْجِنُّ کا لفظ جَنَّ سے ہے اور مادہ کے اعتبار سے اس کے اندر پوشیدہ رہنے کے معنی پائے جاتے ہیں۔ چنانچہ جنین اس بچے کو کہتے ہیں جو رحم میں مخفی ہوتا ہے۔ اور جنان دل کو کہتے ہیں جو سینے میں مخفی ہوتا ہے۔ پس جِنِّ کے معنی ہیں مخفی مخلوق۔ ہر وہ ہستی جو نظروں سے مخفی رہے اس کو عربی میں جِنِّ کہیں گے (اقرب)۔ اسی لحاظ سے جِنِّ کا لفظ امراء پر بولا جاتا ہے کہ وہ اپنے مکانون میں بند رہتے ہیں اور ان تک پہنچنا مشکل ہوتا ہے۔

تفسیر۔ مِنْ شَرِّ اَلْوَسْوَايِ الْخَنَاسِيْنَ۔ الَّذِي يُوَسْوِسُ فِي صُدُوْرِ النَّاسِ۔ مِنَ الْجِنَّةِ وَ النَّاسِ کے معنی ہیں۔ میں اس وسوسہ اندازی کرنے والے کے شر سے اللہ کی پناہ چاہتا ہوں جو وسوسہ ڈال کر پیچھے ہٹ جاتا ہے یا پوشیدہ رہ کر چھوٹے اور بڑے لوگوں کے دلوں میں وسوسہ پیدا کرتا ہے۔

مِنَ الْجِنَّةِ وَ النَّاسِ کی آیت یا تُوَيَسْوَسُ فِي صُدُوْرِ النَّاسِ کے ساتھ متعلق ہے۔ اور اس صورت میں معنی یہ ہوں گے کہ وسوسہ اندازی کرنے والا لوگوں کے دلوں میں وسواس پیدا کرتا ہے اور وہ نہ چھوٹوں کو چھوڑتا ہے اور نہ بڑوں کو۔ بلکہ ہر ایک کے دل میں وسوسہ ڈالتا ہے۔



اسی طرح مِنَ الْجَنَّةِ وَالنَّارِ کی آیت مِنْ شَرِّ الْوَسْوَاسِ الْخَنَّاسِ سے بھی متعلق ہو سکتی ہے اور اس صورت میں یہ معنی ہوں گے کہ میں وسوسہ اندازی کرنے والوں کے شر سے پناہ چاہتا ہوں جو وسوسہ ڈال کر خود پیچھے ہٹ جاتے ہیں یا پوشیدہ رہتے ہیں اور ایسی ہستیاں چھوٹے لوگوں میں سے بھی ہیں اور بڑوں میں سے بھی۔ ظاہر میں بھی نظر آتی ہیں اور پوشیدہ بھی ہیں۔

جیسا کہ حل لغات میں بتایا جا چکا ہے کہ جن کا لفظ انس کے مقابلہ پر بولا جاتا ہے اور جن ان لوگوں کو کہتے ہیں جو عام طور پر نظر نہیں آتے یعنی اپنے گھروں میں بند رہتے ہیں اور ان کی ڈیوڑھیوں پر پہرے لگے رہتے ہیں۔ اور وہ عوام سے نہیں ملتے اور انس ان کو کہتے ہیں جن سے انسان آسانی سے مل سکتا ہے گویا جن کے معنی ہوں گے بڑے لوگ اور انس کے معنی ہوں گے عوام الناس یا عوام الناس سے میل جول رکھنے والے لوگ۔ اس حکمت کے ماتحت عمر رضی اللہ عنہ نے اپنی خلافت کے زمانہ میں حکم دے دیا تھا کہ کوئی گورنر اپنی ڈیوڑھی پر دربان مقرر نہ کرے۔ تاکہ لوگ آزادی سے اس تک پہنچ سکیں (تاریخ الطبری سنة ۲۳ھ ذکر بعض سیرہ) تا اس کی انسانیت قائم رہے اور وہ افسر بن کر جن نہ بن جائے۔ اللہ تعالیٰ فرماتا ہے کہ آخری زمانہ میں جب مغربی اقوام اسلام پر حملہ آور ہوں گی اور مسلمانوں کی اقتصادیات کو تباہ کریں گی اور ان کے ملکوں پر قبضہ کر لیں گی تو یہ سب کچھ دھوکہ اور مکاری سے ہوگا۔ اور ظاہر میں تو یہ کہیں گے کہ ہم تہذیب سکھانے آئے ہیں اور ہم چاہتے ہیں کہ ان ملکوں میں علوم کی ترویج ہو۔ لیکن ان کا منشاء لوگوں کے دلوں میں وسوس پیدا کرنا ہوگا تاکہ لوگ خدا اور اس کے رسول سے بدظن ہو جائیں۔ اسی طرح حکومت کریں گے اور ظاہر یہ کریں گے کہ ہم اہل ملک کے فائدہ کے لئے سب کچھ کر رہے ہیں۔ لیکن ان کا ارادہ یہ ہوگا کہ کسی طرح یہ لوگ اپنے مذہب سے متنفر ہو کر ان کی تہذیب اور ان کے دین کو اختیار کر لیں۔ اور وہ کسی ایک کو نہیں بلکہ ہر ایک کو متاثر کرنے کی کوشش کریں گے۔ خواہ وہ چھوٹا ہو یا بڑا۔ اور ان کا حربہ اتنا کامیاب ہوگا کہ آخر مسلمان اس سے متاثر ہوں گے اور ان کا تمدن ختم ہو جائے گا۔

کئی شرارت کرنے والے ایسے ہوتے ہیں کہ شرارت کرنے کے بعد سامنے کھڑے رہتے ہیں مگر کئی شرارت کر کے ایسے مخفی ہو جاتے ہیں کہ ان کا پتہ بھی نہیں چلتا اور بعض پوشیدہ کارروائیاں کرتے رہتے ہیں۔ مغربی اقوام کا یہ خاصہ ہے کہ وہ سیاسیات اور دوسرے امور میں ہمیشہ ایسا طرز عمل اختیار کرتی ہیں کہ جس کا دوسروں کو علم بھی نہیں ہوتا۔ اور دوسرا ملک تباہ ہو جاتا ہے۔ اسی طرح مختلف کتابیں لکھتے ہیں اور ظاہر یہ کرتے ہیں کہ ہم علم پھیلا رہے ہیں لیکن یا

تو اسلام سے نفرت پھیلاتے ہیں اور یاد دہریت۔ گویا اس طرح سے اپنے ملکوں میں بیٹھے دوسروں کو تباہ کرتے ہیں۔  
 وَتَوَاسَّوْا۟ سِیۡرًا مِّنۡ مَّوَدِّعِیۡنَ الَّذِیۡنَ لَیۡسَ لَہُمۡ اٰمَنَۃٌۭ وَّہُمۡ یُکۡفِرُوۡنَ  
 ہے۔ اس لحاظ سے مِنْ تَوَاسَّوْا۟ سِیۡرًا مِّنۡ مَّوَدِّعِیۡنَ الَّذِیۡنَ کے یہ معنی ہیں کہ آخری زمانہ میں مغربی اقوام روپیہ کی لالچیں اور  
 حرص دلا دلا کر لوگوں کو گمراہ کریں گے اور پھر ساتھ ہی وہ خناس بھی ہوں گی یعنی ایسا نہیں ہوگا کہ وہ کھلے بندوں  
 دس ہزار روپیہ کسی کو اپنی ذاتی اغراض کے لئے دیں۔ بلکہ وہ اس طرح دیں گی کہ روپیہ بھی دوسرے کو پہنچ جائے اور  
 خود بھی چھپی بیٹھی رہیں۔ ایسے حالات میں ہر مومن کو یہ دعا کرنی چاہیے کہ الہی تو مجھے ان کے فتنہ اور شر سے بچا۔

پھر یُوَسَّوْۤسُۡ۟ فِیۡ صُدُوۡرِ النَّاسِ۔ مِنَ الْجِنَّۃِ وَالنَّاسِ میں بتایا کہ یہ اقوام بعض دفعہ بڑے آدمیوں کے  
 ذریعہ اور بعض دفعہ عوام الناس کے ذریعہ میرے دل میں روپیہ کی محبت پیدا کریں گی۔ یا یہ اقوام اتنی دولت مند ہوں  
 گی کہ اگر میں بڑا ہو جاؤں تب بھی یہ مجھے لالچ دے سکیں گی اور اگر میں عوام میں شامل رہوں تب بھی مجھے لالچ  
 دے سکیں گی۔

ان آیات میں یہ پیشگوئی بھی ہے کہ آخری زمانہ میں جو فتنے برپا ہوں گے ان میں آرگنائزیشن ہوگی یعنی ایک  
 انتظام کے ماتحت یہ فساد ہوں گے۔ لوگ فرداً فرداً اس میں حصہ نہیں لیں گے بلکہ دوسروں کو بھی اکسائیں گے اور اپنے  
 ساتھ ملائیں گے جس کے دل میں کوئی خیال ہوگا وہ اکیلا اس کے مطابق کام نہیں کرے گا بلکہ دوسروں کو بھی اپنے  
 ساتھ ملائے گا۔ آقا کی ملازمت ایک نوکر خود نہیں چھوڑے گا بلکہ دوسروں کو بھی کہے گا کہ تم بھی چھوڑ دو۔ اسی طرح آقا  
 دوسرے آقاؤں کو کہے گا کہ اگر میں کسی ملازم کو اپنے کارخانہ سے نکالوں تو تم بھی اسے ملازم نہ رکھنا۔ آقا اپنی الگ  
 مجلس بنائیں گے اور نوکر الگ۔

اسی طرح حکمران لوگوں کی علیحدہ تنظیم ہوگی اور ماتحتوں کی الگ۔ اور ہر تنظیم دوسرے ملک کی تنظیم کے ساتھ  
 تعلق رکھے گی۔

اسی طرح مذہب کے خلاف جو فتنے ہوں گے وہاں بھی انجمنیں ہوں گی مثلاً یہ نہیں کہ کوئی دہریہ ہو تو اپنے آپ  
 کو ظاہر نہ کرے۔ بلکہ ان کی بھی انجمنیں ہوں گی اور وہ علی الاعلان کہیں گے کہ خدا کا غلط عقیدہ لوگوں کے دلوں سے  
 مٹانا ہمارا کام ہے۔ پہلے زمانہ میں دہریہ تھے۔ مگر وہ اپنے خیالات کو الگ الگ ظاہر کرتے تھے کوئی ان کی انجمن نہ  
 تھی۔ نہ وہ اخباریں اور ٹریکیٹس شائع کرتے تھے۔ مگر اس زمانہ میں دنیا کے تمام ممالک میں ان کی انجمنیں پائی جاتی

ہیں۔ پھر اسلام کے خلاف لڑنے والوں کی انجمنیں ہیں اور تو اور مولویوں کو دیکھو۔ جو کبھی اکٹھے نہیں ہو سکتے تھے ان کی بھی انجمنیں ہیں اور کانفرنسیں ہوتی ہیں۔ اسی طرح پادریوں کی انجمنیں ہیں اور وہ تنظیم کے ماتحت کام کرتے ہیں۔ الغرض یہ وہی پیشگوئی ہے جو سورۃ الناس کی آخری آیات میں بیان ہوئی ہے۔

جیسا کہ پہلے لکھا جا چکا ہے اس سورۃ کے ابتدا میں خدا تعالیٰ کی تین صفات کا ذکر تھا جو انسانی تین حالتوں کے ساتھ تعلق رکھتی ہیں۔ یعنی پیدائش، زندگی اور موت کے ساتھ۔ اور یہ بتایا گیا تھا کہ تمہیں دعا کرنی چاہیے کہ ہر حالت میں تمہارا تعلق خدا تعالیٰ کی ان صفات کے ساتھ رہے اور کبھی منقطع نہ ہو۔ اب مِنْ شَيْءٍ الْوَسْوَاسِ الْخَنَّاسِ میں ان وسوسوں کی طرف اشارہ کیا جو تینوں زمانوں کے متعلق پیدا ہو کر خدا تعالیٰ سے تعلق منقطع کرا سکتے ہیں مثلاً کبھی یہ خیال آ سکتا ہے کہ پیدا کرنے والا ہی کوئی نہیں۔ کبھی یہ خیال آ سکتا ہے کہ انسان کے پیدا کرنے کی کوئی غرض ہی نہیں۔ کبھی انسان کہتا ہے کہ کوئی ایسی ہستی نہیں جو جزا و سزا دے۔ کبھی الوہیت کے متعلق وسوسہ پیدا ہوتا ہے کہ خدا تعالیٰ کو عبادت کی کیا ضرورت ہے۔ اس طرح قسم قسم کے وساوس پیدا ہو کر خدا تعالیٰ سے تعلق منقطع ہو جاتا ہے۔ اس قسم کے وساوس مختلف وجوہات کی بنا پر پیدا ہو سکتے ہیں۔ کبھی مخفی ہستیوں سے کبھی بدروحوں سے۔ کبھی ایسی بیماریوں سے جن میں انسان بتلا ہو کر شبہات اور شکوک کا شکار ہو جاتا ہے۔ کبھی ایسے مکانات اور جگہوں سے جہاں شبہات پیدا ہوتے ہیں۔ اسی طرح انسانوں میں سے بھی ایسے ہوتے ہیں جو شبہات ڈالتے ہیں۔ پس ان سب امور سے محفوظ رہنے کے لئے اللہ تعالیٰ نے دعا سکھائی کہ ہر وہ امر جو شبہات پیدا کرنے کا موجب ہو سکتا ہے۔ میں اس سے بچنے کے لئے اللہ تعالیٰ کی پناہ میں آتا ہوں۔ اور یہ چاہتا ہوں کہ میرا خدا تعالیٰ کی ربوبیت، ملکیت اور الوہیت سے تعلق رہے۔ میری ابتدا بھی اچھی ہو، انتہا بھی اچھی ہو اور میری زندگی کی ہر تہذیبی بھی اچھی ہو۔ پس ان آیات میں ایک جامع دعا سکھائی گئی ہے۔

سورۃ الناس قرآن کریم کی آخری سورۃ ہے۔ اور جب انسان سارا قرآن کریم پڑھ لیتا ہے تو اس کے دل میں گھمنڈ پیدا ہو سکتا ہے کہ اب تو میں نے سارا قرآن پڑھ لیا اور اب میں شیطان سے محفوظ ہو گیا ہوں اور کوئی ٹھوکر نہیں کھا سکتا اس قسم کے خیالات چونکہ تباہ کرنے کا موجب ہو سکتے ہیں اس لئے اللہ تعالیٰ نے قرآن کریم کے آخر میں فرمایا کہ اے بندے جسے اب قرآن کریم پڑھنا اور اسے ختم کرنا نصیب ہوا ہے تو یہ نہ سمجھ کہ تو شیطان کے پنجے سے محفوظ ہو گیا ہے۔ بالکل ممکن ہے کہ رب العالمین خدا کو دیکھ کر اور اس کی صفت کا اپنے آپ کو موروں پا کر ٹوٹو کر

کھا جائے۔ خدا کے فضل ہر انسان پر ہر گھڑی نازل ہو رہے ہیں۔ ایسا نہ ہو کہ جب قرآن پڑھ کر خدا کے فضلوں کی طرف تیری توجہ ہو اور اس وقت خدا کی ربوبیت تیرے لئے ظاہر ہو تو تو گھمنڈ میں آجائے۔ اور اس طرح ٹھوکر کھا جائے یا درکھو کہ خدایتِ النَّاسِ ہے اس کے فیوض معمولی سے معمولی انسان پر بھی ہو رہے ہیں۔ تجھ پر اگر کوئی فضل نازل ہوتا ہے تو اس وجہ سے کوئی گھمنڈ نہ کر اور ٹھوکر نہ کھا۔ بلکہ سمجھو کہ جب تیرے دل میں خدا کی برکت اور فیض حاصل کرنے کی تڑپ پیدا ہوئی تو خدا نے اپنی صفت ربوبیت کے ماتحت تجھ پر کچھ نازل کر دیا۔ ہو سکتا ہے کہ اس وقت تک تیرے اندر پوری پاکیزگی نہ پیدا ہوئی ہو۔ پس تجھے دعا کرنی چاہیے کہ میں اس خدا سے پناہ مانگتا ہوں جو سب کا رب ہے اور کہتا ہوں اے خدا جب تو میری حالت ناقص ہونے کی وجہ سے مجھ پر ناقص نعمتیں نازل کرتا ہے اور اس طرح ہمیشہ کے لئے نیک انجام ہونا مشکل ہے اس لئے میں تجھ سے ہی التجا کرتا ہوں کہ تو مجھ پر حقیقی رحمتیں نازل فرما اور ہر قسم کی ٹھوکروں سے بچا۔

پھر بعض قرآن کریم پڑھنے والے ایسے ہوتے ہیں کہ جب قرآن کریم ختم کر لیتے ہیں تو اس وقت ان کی ایسی حالت ہوتی ہے کہ وہ خدا تعالیٰ کے نوکروں اور خادموں میں شامل ہو جاتے ہیں۔ گویا اتنی نیکی ان میں پیدا ہو جاتی ہے کہ جس طرح سرکاری افسر ہوتے ہیں۔ اسی طرح کا درجہ انہیں مل جاتا ہے ان کی عام حالت نہیں رہتی۔ اس وقت بھی ٹھوکر کا خطرہ ہوتا ہے۔ اس لئے فرمایا کہ **هُدِيَ السَّبِيلَ النَّاسِ** اے خدا یہ بھی نہ ہو کہ جب مجھ پر تیرے ایسے فضل نازل ہوں جیسے افسروں پر بادشاہ کے ہوتے ہیں تو اس وقت میں یہ سمجھ لوں کہ میں بھی کچھ بن گیا ہوں اور اس طرح تجھ سے دور ہو جاؤں۔ اس لئے میں تجھ سے ہی پناہ مانگتا ہوں کہ تو اپنی بادشاہت کو کارفرما کر اور میری اصلاح کر اور جس طرح تو چاہتا ہے کہ تیری رعایا کے ساتھ سلوک کیا جائے اسی قسم کے سلوک کی مجھے توفیق بخش تا میں مغرور ہو کر ظالم اور متہرذ نہ بن جاؤں۔

پھر افسر اور بادشاہ کے تعلقات محدود ہوتے ہیں بہ نسبت خالق و مخلوق کے تعلقات کے۔ خالق و مخلوق کے تعلقات غیر محدود ہوتے ہیں۔

کبھی ایسا ہوتا ہے کہ قرآن کریم کا پڑھنے والا اللہ تعالیٰ کے عباد میں شامل ہو جاتا ہے۔ اس وقت دوسروں کی نسبت اس پر زیادہ فیض نازل ہونے لگتے ہیں اس وقت بسا اوقات وہ سمجھتا ہے کہ میں بہت بڑا انسان ہو گیا ہوں۔

اس وجہ سے اس تعلیم سے روگردان ہو جاتا ہے۔ جس کے ذریعہ اسے یہ درجہ ملا تھا اور اس طرح خدا تعالیٰ کے فضل سے محروم ہو جاتا ہے اس لئے فرمایا کہ میں إلیہ النّاس کی پناہ چاہتا ہوں کیونکہ ممکن ہے کہ قرآن پڑھ کر تم اتنے قریب پہنچ جاؤ کہ خدا کے عبد بن جاؤ اور عبد اللہ کہلاؤ مگر ہو سکتا ہے کہ اس وقت تمہیں یہ خیال پیدا ہو کہ ہم بہت بڑے بن گئے ہیں۔ اس لئے دعا مانگو کہ الہی ہم تجھے معبودیت کا ہی واسطہ دے کر کہتے ہیں کہ اس وقت بھی تجھ سے روگردان نہ ہو جائیں۔ بلکہ ہمیشہ اپنے عبد ہی بنائے رکھنا۔





# انڈیکس

## جلد پنجم

۱	اشاریہ مضامین
۶	کلید مضامین
۴۱	اسماء
۶۱	مقامات
۶۷	حلّ اللغات
۶۹	کتابیات







نَحْمَدُهُ وَنُصَلِّي عَلَى رَسُولِهِ الْكَرِيمِ

بِسْمِ اللَّهِ الرَّحْمَنِ الرَّحِيمِ

## اشاریہ کلید مضامین

	ایٹم بم	آ	آریہ
	ایمان ۶	—	آیت/آیات
۱۲	بائبل	ب	ابلیس
	بیعت ۶	—	ادب
	پیدائش		اخلاق/خلق
۱۳	پیشگوئی		ارتداد
	تلخ		استغفار
۱۳	مثلیت نیز دیکھئے عیسائیت		استغناء
	تجارت		استقلال
۱۳	تربیت		اسلام
	ترکیہ ۹		اطاعت
	تبیح ۱۰		اللہ تعالیٰ
	تصوف ۱۱		الہام نیز دیکھئے عنوان وحی
	تعبیر نیز دیکھئے روایہ		اُمتِ محمدیہ
	تعلیم ۱۲		انجیل
	تفسیر		انسان

	حکمت		تقویٰ
	حکومت		تکبر
۲۰	حواری		تناسخ
	حیوانات		تہجد
	خ		توبہ
۲۰	خاتم النبیین - نیز دیکھئے عنوان محمد صلی اللہ علیہ وسلم		توحید
	خلافت	۱۵	تورات
	خلق - نیز دیکھئے اخلاق		توکل
	د		ج
۲۰	دجال	۱۵	جادو
۲۱	دُعا		جبر
۲۲	دنیا		جماعت احمدیہ
	دین	۱۶	جمہوریت (ڈیما کریسی)
	ذ		جن
۲۲	ذکرِ الہی		جنت
	ر		جنگ
۲۲	رسول - نیز دیکھئے عنوان نبی		جو اور لاٹری
	روزہ		ح
	رویاء	۱۶	حج
	ز		حدیث
۲۲	زکوٰۃ	۱۹	حسد
	ژ		حفظانِ صحت
۲۳	ژند و اوستا		حق

۲۷	عربی زبان	س	
	عذاب	۲۳	سحر
	عفت		سکھ مذہب
	علم		سود
۲۸	علم النفس		سورت
	عمل	۲۴	سورج
	عورت	۲۵	سیاست
	عیسائیت		سیرت
	غ	ش	
۲۹	غریب	۲۵	شادی
	غزوہ اُحد		شرک
	غزوہ احزاب (غزوہ خندق)		شریعت
	غزوہ بدر		شہادت
	غزوہ بنی مصطلق		شیطان
	غزوہ حنین		ص
	غزوہ خیبر	۲۵	صحابہ رضوان اللہ علیہم
	غلامی	۲۶	صدیقیت
	ف	ط	
۳۰	فطرت	۲۶	طب
	فقہ		
	فکر	۲۶	عادت
	فلسفہ		عبادت
		ع	

۳۳	مامور	ق	قرآن مجید
	مجدد ۳۰		قرب الہی
	مجوسیت ۳۱		قسم
	مذہب		قضاء و قدر
۳۴	مردم شماری		قوم
	مستشرق	ک	
	مسجد		کائنات
	مسلمان ۳۲		کشف
۳۵	مسیح موعود		کفر
	معجزہ		کیونزم
۳۶	معراج		کوثر
	مقربان الہی	گ	
	ملت		گالی
	مومن ۳۳		گناہ
	مہدی		گیتا
	ن	ل	
۳۶	نبوت		لاٹری
۳۸	نجات ۳۳		لغت
	نسخ		لقائے الہی
	نفسِ لوامہ		لیگ آف نیشنز
	نفسیات	م	
	نماز		

۴۷	د-ذ-ر-ز-س		نیکی
۴۸	ش-ص-ض-ط-ظ	و	
۴۸	ع	۳۸	والدین
۵۱	غ		وحی
۵۲	ف-ق		وضو
۵۳	ک-گ-ل-م		وطن
۵۹	ن-و		وید
	<u>مقامات</u>	ہ	
۶۱	ا-ب	۳۹	ہجرت
	پ-ت-ٹ-ج-چ-ح-خ-د		ہندو مذہب
۶۲	ذ-ر		
۶۳	ز-س-ش-ص-ط-ع	۳۹	یا جوج و ماجوج
۶۴	ف-ق-ک-ل-م		یونائیٹڈ نیشنز United Nations
۶۵	ن		یہودیت
۶۶	ہ-ی		
	<u>حل اللغات</u>	اسماء	
		۴۱	آ-ا
۶۷	ا-ت-ج-ح-خ-د-ذ-ر-س-ص	۴۴	ب
۶۸	ع-غ-ف-ک-ل-م-ن-ہ-و-ی	۴۵	پ-ت
		۴۶	ج-ح-خ

# کلید مضامین

مرتبہ: سید عبدالحی ایم۔ اے

۵	آنحضرت صلی اللہ علیہ وسلم کے اخلاق کے متعلق حضرت عائشہ کا قول كَانَ خُلُقُهُ الْقُرْآنُ	۲	آریہ
۱۲۱	آنحضرت صلی اللہ علیہ وسلم کے اخلاق کا نمونہ	—	آریہ سماج کے بانی پنڈت دیانند کے نزدیک خدا کا تصور
	ارتداد	۲۶۶	گناہ کی معافی کے غیر ممکن ہونے کا نظریہ
۳۲۴	آنحضرت صلی اللہ علیہ وسلم کی وفات پر عرب قبائل کا ارتداد	۲۶۷	آیت/ آیات
	استغفار		آیات سے مراد معجزات اور وہ عقلی امور جو خدا تعالیٰ کی طرف رہنمائی کرتے ہیں
۳۳۱	استغفار کی حقیقت	۵۷	آیت سے مراد دین کے امور مہمہ کے لئے عقلی دلائل
۳۳۱	رسول کریم صلی اللہ علیہ وسلم کے استغفار کی حقیقت	۶۳	آیت بِسْمِ اللّٰهِ الرَّحْمٰنِ الرَّحِیْمِ کے ہر
	استغناء	۲۱۰	سورت کا حصہ ہونے کا ثبوت
۱۳۳	آنحضرت صلی اللہ علیہ وسلم کا غیر معمولی استغناء		قُلِّ سے شروع ہونے والی آیات میں اُمت کے لئے پیغام
	استقلال	۳۸۲، ۲۳۵	آیت خاتم النبیین کی تشریح
۲۰۷	مذہب میں استقلال کی اہمیت	۱۸۸	آیت تَبَدَّلْتُ يَدَا اِبْنِ لَهَبٍ کے چار معنی
۲۰۹	ایمان اور نیکی پر استقلال حاصل کرنے کا طریق	۳۶۲	
	اسلام		
	خصائص		
۱۱۵	تمام مذاہب کے مقابل پر اسلام کی خصوصیت		ابلیس
۲۵۱	اسلام اور کفر میں آٹھ بنیادی فرق	۳۵۰	صفاتی نام ہے
۳۰۲	اسلام کی پیش کردہ شریعت ایک مکمل شریعت ہے		ادب
۳۰۷	ایک عالمگیر مذہب		مختلف اقوام میں اظہارِ ادب کے لئے جو طریق اختیار کئے جاتے ہیں اسلامی نمازیں وہ سب
۷۷	اسلام اجتماعی زندگی اور نظام پر زور دیتا ہے		پائے جاتے ہیں
	ہر کام کی بنیاد واقعات حقائق اور شواہد پر رکھنے کی تلقین کرتا ہے	۷۴	اخلاق/ خلق
۲۵۴	قرب الہی کا دعویٰ صرف اسلام میں ہی پایا جاتا ہے	۱۱۵	انسانی فطرت کے صحیح استعمال کا نام اخلاقِ فاضلہ ہے

۸۳	عبادت کے لئے کسی مخصوص جگہ کی ضرورت نہ ہونے کی خوبی	۱۱۲	اسلام صرف گناہ سے نہیں بلکہ موجباتِ گناہ سے بھی روکتا ہے
۹۲	روزہ اور حج کی اجتماعی عبادات		اسلام ہی ایک ایسا مذہب ہے جس کے سارے احکام فلسفہ پر مبنی ہیں (اس کی چند مثالیں)
۷۶	اسلامی عبادت میں قبلہ کی اہمیت	۲۵۸، ۱۱۰	
۲۶۵	فریضہ حج کی اغراض	۱۱۲	احکام میں اعتدال
۲۶۴	روزہ کی تین حکمتیں		احکام کی تعمیل میں بشاشتِ قلبی پیدا کرنے کے
۸۹	زکوٰۃ اور اس کی حکمت	۲۷۲، ۲۷۲	موجبات
۲۵۹	زکوٰۃ کی غرض و غایت		<b>عقائد</b>
۱۲۳	ترکیہ فکر کی تعلیم	۲۸۰	اللہ تعالیٰ کے متعلق نظریہ
۱۲۱	ترکیہ جذبات	۲۲۸	توحیدِ کامل کا نظریہ ہی اسلامی نظریہ ہے
۱۲۶، ۱۱۶	ترکیہ اسلام کی اتباع کا لازمی نتیجہ ہے	۲۷۲، ۲۷۱	رحیم و کریم خدا کا تصور
	<b>دوسرے مذاہب سے موازنہ</b>	۲۶۸	خدا تعالیٰ کے غفور و رحیم ہونے کا عقیدہ
۴۵	تورات اور اسلام کی تعلیمات کا موازنہ	۲۷۲	انسانی اعمال کا بدلہ اصل سے بہت بڑھ کر ہوگا
	ناحرم عورتوں پر نگاہ ڈالنے کے متعلق اسلام اور	۷۴	اسلام کی رو سے پانچ اصولِ شرايع
۱۱۱	عیسائیت کی تعلیمات کا موازنہ	۲۷۹	حیات بعد الموت کا عقیدہ
۲۲۲	اسلام کے سوا کوئی مذہب توحیدِ کامل پیش نہیں کرتا	۱۹۸	معراج کی حقیقت
۷۵	اسلام اور دوسرے مذاہب کی عبادات کا موازنہ	۳۰۸	اسلام کی رو سے انسان فطرتِ صحیحہ پر پیدا ہوتا ہے
۸۲	اسلام اور عیسائیت کی عبادات کا موازنہ	۴۴۷	ہر بچہ فطرتِ اسلام پر پیدا ہوتا ہے (حدیث)
۲۲۸	اسلامی طریق عبادت پہلے مذاہب میں نہیں پایا جاتا		نوزائندہ بچے کے کان میں اذان دینے کے حکم
	ترکیہ کے بارے میں اسلام اور دوسرے مذاہب	۱۲۳	کی حکمت
۱۲۶	کا موازنہ		<b>عبادات</b>
	امنِ عامہ کے قیام کے بارے میں عیسائیت اور	۳۰۹	عبادت کی وسیع اسلامی تعریف
۱۱۷	یہودیت کی تعلیمات سے موازنہ		عبادات اور ذکرِ الہی میں دوسرے مذاہب سے
	حکومتوں کے باہمی اختلافات دور کرنے کے لئے	۸۶	فضیلت
	اسلام نے جو تعلیم دی ہے نہ لیگ آف نیشنز ان کا	۲۸۱	اسلام کے طریق عبادت کی خصوصیات
۱۰۷	مقابلہ کر سکتی ہے نہ یونائیٹڈ نیشنز		اسلام نے عبادات کا صرف حکم ہی نہیں دیا بلکہ ان
	<b>نظریہ حکومت</b>	۱۲۳	کی حکمت بھی بیان کی ہے
۲۸۷	ابتدائے اسلام میں دنیا کا سیاسی نقشہ	۱۱۲	فلسفہ عبادات
۲۸۷	اسلام کا نظریہ حکومت	۸۰، ۷۹	اسلامی نماز کی افضلیت
۲۶۰	اسلامی حکومت کے فرائض	۷۷	اسلامی عبادات میں اجتماعیت

۲۹۰	تجارت میں کیش میمبڈینے کا اصول سب سے پہلے	۲۹۰	اسلامی حکومت کے بنیادی اصول
۱۰۲	اسلام نے پیش کیا ہے	۱۰۲	حاکم اور رعایا کے حقوق و اختیارات
۱۲۱، ۱۰۲	سود کی ہکلی ممانعت		پہلادین جس نے انتخابی اور مشاورتی حکومت کا
۱۰۲	جوئے اور لاٹری کو ناجائز قرار دیا ہے	۱۰۲	تصور دیا ہے
۱۵۱، ۸۲	مساداتِ اسلامی کا بے نظیر نمونہ	۲۹۳	اسلام میں شورا نیہ کی اہمیت
۱۱۲	مالِ غنیمت میں غرباء کا خصوصی حصہ	۲۹۲	اسلامی حکومت اور مغربی جمہوریت میں فرق
	<b>مذہبی آزادی</b>		اسلام کے نزدیک ہر شہری کی خوراک لباس اور
۳۰۰	مذہبی آزادی کی تعلیم	۱۰۱	رہائش حکومت کی ذمہ داری ہے
۲۹۰	مدینہ کی اسلامی حکومت میں مکمل مذہبی آزادی	۹۸	حفظانِ صحت کے اصولوں کی نگہداشت
۳۰۰	مذہب میں جبر کے خلاف قرآن کریم کی گواہی	۱۰۱	قوم کو تعلیم دلانے کی ذمہ داری حکومت پر ہے
	<b>عفو و رحم</b>		سفر کی سہولتیں مہیا کرنے کے بارہ میں اسلامی حکومت
۲۶۶	احکام میں رحمت کا پہلو صرف اسلام میں پایا جاتا ہے	۲۶۳	کے فرائض
۳۰۵	عفو و رحم کی تعلیم	۱۰۳	زمینداروں کے متعلق اسلامی تعلیم
۲۶۹	توبہ اور عفو و مغفرت کی شاندار تعلیم	۱۰۱	اسلام میں پہلی مردم شماری اور اس کا مقصد
	<b>جنگ</b>		<b>بین الاقوامی تعلقات</b>
۲۹۷	بے مثال قوانین جنگ		عالمی اور بین الاقوامی احساس پیدا کرنے کے لئے
۱۰۵	جنگ میں شامل عورتوں پر ہاتھ نہ اٹھانے کی تعلیم	۲۶۵	حج کی عبادت مقرر کی گئی ہے
۱۰۵	دشمنوں کے متعلق اسلام کی عادلانہ تعلیم		بین الاقوامی تعلقات کے بارہ میں اسلامی تعلیم کے
	<b>غلامی</b>	۱۰۷	بنیادی اصول
۲۶۲	اسلام بیع و شراء والی غلامی کو قطعاً حرام قرار دیتا ہے	۲۶۳	بین الاقوامی تعلقات کے بارہ میں اسلامی تعلیمات
	<b>حقوق</b>		بین الاقوامی اداروں کے قیام کی تعلیم
۹۸	شہریت کے حقوق	۸۹	بین الاقوامی حقوقِ ملکیت کا اسلامی تصور
۹۴	والدین کے حقوق	۱۵۱	قوموں میں مساوات کی تعلیم
۱۲۳	اولاد کے حقوق کا تحفظ	۲۹۸	معاهدات کی پابندی کی تعلیم
۹۲	عورتوں کے حقوق	۳۰۰	مفتوحہ علاقوں میں مذہبی آزادی کا بیہ مثال نمونہ
۹۶	عورتوں کی تعلیم و تربیت پر زور		<b>اقتصادیات</b>
۲۵۹	مزدور کے حقوق	۲۵۹، ۸۹	حقِ ملکیت کا اسلامی تصور
۹۱	غرباء کے حقوق کا تحفظ	۱۲۳	عادلانہ احکام وراثت
۱۰۸	جانوروں کے متعلق اسلامی تعلیم	۹۵	اسلام کی رو سے ہر شخص کی کمائی میں دوسروں کا
			حق ہے



۴۲۹	اسلام کی نشاۃ ثانیہ کے لئے مہدی اور مسیح کی بعثت اور اس کی علامات کی خبر	۱۰۳	شادی و بیہ
۴۳۳، ۴۳۷	اسلام کے تنزل کے زمانہ میں ایک فارسی الاصل شخص کو مامور کیا جائے گا	۱۲۲	شادی و بیہ کے متعلق اسلام کی متوازن تعلیمات مرد اور عورت کو شادی کی تلقین
۱۸۹	یا جوج و ماجوج اور دجال کے ظہور نیز مغربی اقوام کے حملہ کے بعد مسیح موعود کے ذریعہ اسلام دوبارہ	۲۷۵	اسلام رسم و رواج کا سخت مخالف ہے عرب میں رائج لے پالک کے طریق کارڈ
۳۶۲، ۳۶۴	غالب آئے گا		<b>تنزل</b>
	<b>مخالفت</b>	۴۳۲	لَا يَنْفَعِي مِنَ الْإِسْلَامِ إِلَّا الْإِئْمَةُ وَلَا يَنْفَعِي مِنَ الْقُرْآنِ إِلَّا رُسْمُهُ (حدیث)
۴۴۷	آخری زمانہ کے تین اہم فتنے	۳۴۴	لَيَخْرُجَنَّ مِنْهُ أَقْوَامٌ كَمَا كَخَلَوْا فِيهِ أَقْوَامًا (حدیث)
۳۵۱	اس زمانہ میں ابولہب کی مصداق مخالف اسلام مغربی طاقتیں	۲۰۷	ایمان کے آسمان پر چلے جانے کی وجہ و جوہات تنزل میں سے ایک وجہ مسلمانوں کی خلافت سے عدم وابستگی
۳۶۷	اسلام کے خلاف مغربی تحریکیں ۱۹۱۴ء میں کمال کو پہنچیں	۴۳۵	قرآن کریم میں اسلام کے زوال کے زمانہ کی تعیین اسلامی دنیا کا تنزل سترہویں صدی سے شروع ہوتا ہے
۴۴۳	اسلام سے بدظن کرنے کے لئے یورپین فلاسفروں کی وسوسہ اندازی	۳۶۰	اس زمانہ میں عیسائیت اور دوسری تحریکات کا حملہ اور مسلمانوں کا ارتداد
۴۴۶	اسلام کے عباسی تمدن پر مغربی اقوام کا قبضہ	۳۴۴	اسلام کا موجودہ تنزل اور یورپین ممالک کی ترقی آنحضرتؐ کی صداقت کا زبردست ثبوت ہے ۳۵۵، ۳۴۴
	<b>متفرق</b>		<b>اسلام کی نشاۃ ثانیہ</b>
۳۰۷	محمدی سکیم		إِنَّ اللَّهَ يَبْعُثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مَن يَجِدُ دَلِيلَهَا دِيْنَهَا (حدیث)
۳۰۶، ۳۰۱	ایک مسلمان کی زندگی کا اہم مقصد اور ذمہ داریاں	۲۱۶	إِنَّ اللَّهَ لَيَبْئُودُ هَذَا الدِّينَ بِالرَّجُلِ الْفَاجِرِ إِنَّهُ كَانَ تَوَّابًا میں اسلام کی حفاظت کی پیشگوئی
۲۱۲	قرآن کریم کی آخری پانچ سورتوں میں اسلام کی مرکزی تعلیم کو پیش کیا گیا ہے	۳۴۲	اسلام کی نشاۃ ثانیہ کے متعلق آنحضرت صلی اللہ علیہ وسلم کی پیشگوئیاں
۱۱۴	آج سے تیرہ سو سال قبل اسلام کی پیش کردہ سچائی	۳۵۵، ۳۴۴	تنزل کے بعد اسلام کی نشاۃ ثانیہ اور رسول اللہ صلی اللہ علیہ وسلم کی بعثت ثانیہ
۳۰۳	امت محمدیہ کو ایک ہاتھ پر جمع رہنے کی تلقین	۳۵۴	آخری زمانہ میں کفر پر اسلام کے غالب آنے کی خبر اسلام کا مستقبل
	<b>اطاعت</b>	۲۱۴	
۲۵۵	اللہ تعالیٰ کی حقیقی اطاعت		
۲۵۳	إِنَّ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ		
۲۵۲	رسول کریم صلی اللہ علیہ وسلم اور آپ کے تبعین کے اصول اطاعت		

۳۷۹	اللہ اسم ذاتی ہے نہ کہ صفاتی اور اسم جلد ہے نہ کہ مشتق	۲۵۶	اطاعت کے معنی محض فرمانبرداری نہیں بلکہ بشاقت قلب کے ساتھ فرمانبرداری ہے
۲۱۷	اللہ کا الف لام اسم ذات کا حصہ ہے تعریف کا الف لام نہیں	۲۵۸	احکام الہی کی تعمیل میں بشاقت قلبی پیدا کرنے والے امور
۳۹۵	مختلف مذاہب میں اللہ تعالیٰ کے مختلف نام	۲۵۳	جس شخص کے دل میں محبت الہی کا جذبہ نہ ہو اور وہ کامل توحید پر نہ چلتا ہو اس کی اطاعت نہیں کی جاسکتی
	<b>صفات باری تعالیٰ</b>	۲۵۵	بعض الامر کی اطاعت بھی اطاعت نہیں کہلا سکتی
	مخلوق کو اللہ تعالیٰ کی صفات میں اشتراک ہے ذات میں نہیں		<b>اللہ تعالیٰ</b>
۳۸۶	توحید فی الذات و توحید فی الصفات	۴۲۳	لَا مَلْجَاً وَلَا مَوْلَاً إِلَّا إِلَیْكَ کائنات عالم کی احتیاج اللہ تعالیٰ کی ہستی کا زبردست ثبوت ہے
۳۸۴	توحید رحمانیت کا منبع ہے	۳۹۱	اللہ تعالیٰ کے سوا ہر مخلوق چیز کسی نہ کسی رنگ میں محتاج ہے
۳۹۰	صفات احد کی حقیقت	۳۸۸	دین کی معرفت کے لئے ہستی باری تعالیٰ کے ثبوت اور اس کی صفات کی صحیح تشریح کا جاننا ضروری ہے
۳۸۵	احدیت سے تعلق رکھنے والی صفات الہیہ	۳۶۰	اللہ تعالیٰ کے انکار کا لازمی نتیجہ آنحضرت صلی اللہ علیہ وسلم پر اللہ تعالیٰ کی کامل تجلی
۳۸۶، ۳۷۹	صفات واحد اور احد میں فرق	۳۸۶	آنحضرت صلی اللہ علیہ وسلم کا اللہ تعالیٰ کے متعلق فرمانا نُورٌ آتَىٰ آرَاةَ غزوة اُحد میں اَللّٰهُ عَزَّوَجَلَّ کا نعرہ
۳۹۲	اولاد سے مستغنی ہونے کی دلیل	۱۴۸	اللہ تعالیٰ کی محبت حاصل کرنے کا واحد ذریعہ آنحضرت صلی اللہ علیہ وسلم کی اتباع ہے
۱۸۰	صفت ربوبیت	۲۷۹	اسلام ایسے خدا کو پیش کرتا ہے جو سراپا محبت ہے اللہ تعالیٰ اپنے عبادت گذاروں کی دعاؤں کو سنتا ہے
	رب کے معنوں میں یہ مفہوم پایا جاتا ہے کہ ادنیٰ حالت سے ترقی دینے دیتے تکمال تک پہنچانا	۳۹۳	اللہ تعالیٰ کے غیر مماثل ہونے کی قرآنی دلیل
۳۸۵	رب الاحدیت اور رب المخلوق	۲۵	اللہ تعالیٰ کے لئے جمع کے صیغہ کے استعمال کی حقیقت
	اللہ تعالیٰ تک پہنچنے اور اس کی ربوبیت سے فیض پانے کا صحیح طریق میانہ روی ہے	۳۳۰	اللہ تعالیٰ کی تسبیح کی حقیقت
۴۲۲	بعض اوقات ربوبیت عالمین کی صفت دنیا سے مخفی ہو جاتی ہے		<b>اسم ذات</b>
۴۰۲	صفت رحمانیت	۳۹۵	آنحضرت صلی اللہ علیہ وسلم کے ذریعہ ہی خدا تعالیٰ کا اسم ذات نوع انسان پر ظاہر ہوا
۴۴۱	رحمان کے معنی یہ ہیں کہ وہ بغیر عمل کے بھی ربوبیت کرتا ہے		
۳۹۰	صفت رحیمیت		
۲۶۸	غفور و رحیم		
۲۷۰، ۲۶۸	اسلام میں رحیم و کریم خدا کا تصور		
۲۷۱	ربوبیت، مالکیت اور الوہیت کی صفات		
۴۴۵	صفت صمدیت		
۳۸۸	صفت حکیم		
۱۱۱			



۱۱۴	کائنات کی ہر چیز انسان کے فائدہ کے لئے بنائی گئی ہے	۱۹۷	اُمّت کی اصلاح کے لئے اُمّت کے باہر سے مصلح آنے کا عقیدہ آنحضرت صلی اللہ علیہ وسلم کی شدید ہتک ہے
۳۹۲	اولاد کا وجود انسان کے فانی ہونے کا ثبوت ہے	۱۶۲	اُمّت کی اصلاح کے لئے مہدی اور مسیح کی بعثت کی خبر
۳۹۲	کسی انسان کو ازلیت کا علم نہیں ہو سکتا	۱۶۲	وَالَّذِي نَفْسِي بِيَدِهِ لَيُوشِكَنَّ أَنْ يَنْزِلَ فِيكُمْ ابْنٌ مَرْيَمَ حَكِّمًا فَيَكْفُرُ
۴۲۲	خدا تعالیٰ تک پہنچنے کا صحیح طریق	۱۶۶	الصَّلِيْبِ (الحديث)
۱۲۱	اسلام انسانی جذبات کو برقرار نہیں دیتا	۱۶۶	كَيْفَ تَهْلِكُ اُمَّةٌ اَنْ اَفِيَ اَوْلِيَاهَا وَالتَّسِيْحُ اٰخِرُهَا (حديث)
۱۲۲	جنسی قوتوں کی اہمیت	۱۶۴	امت کی اصلاح کے لئے آنے والا شخص امت میں سے آئے گا
۳۴۰	بشری کمزوری اور گناہ کا فرق	۱۶۴	امت میں ظارِق کے آنے کی خبر اور اس کی حقیقت
۴۰۷	انسان کو تباہ کرنے والے امور	۳۳۸	اصلاح امت کے کام کے لئے مسلمانوں میں بار بار مصلحین پیدا ہوتے رہیں گے
	ایٹم بم	۲۱۶	اِنَّ اللّٰهَ يَبْعَثُ لِهٰذِهِ الْاُمَّةِ عَلٰی رَاسِ كُلِّ مَآةٍ سَنَةٍ مِّنْ تُبَدِّلُهَا دِيْنَهَا (حديث)
۳۶۷	۱۹۴۵ء میں اس کی ایجاد		انجیل
	ایمان	۱۹۴	انجیل میں حضرت عیسیٰ علیہ السلام کی تصویر
	ایمان کے شریا پر اٹھائے جانے اور ایک فارسی الاصل شخص کے ذریعہ واپس لائے جانے کی خبر	۱۳۳	حضرت عیسیٰ علیہ السلام کے خلاف شان باتوں کا بیان موجودہ اناجیل سے حضرت عیسیٰ علیہ السلام کی نبوت ثابت نہیں کی جاسکتی
۱۷۲		۱۹۴، ۶۵	انسان
	<b>ب</b>		انسان کی پیدائش میں جمادات، نباتات اور حیوانات کا دخل
	بانجیل		خدا تعالیٰ کی بعض صفات میں اشتراک کے باوجود وہ خدا کا ہمسر نہیں ہو سکتا
۳۶۱	یا جوج و ماجوج کے متعلق پیشگوئیاں	۳۹۴	اسلام کی رو سے انسان فطرت صحیحہ پر پیدا ہوتا ہے
۳۷	مخرف و مبدل ہونے کی بیرونی اور اندرونی شہادات	۴۰۷، ۴۰۸	فطرت انسانی اللہ تعالیٰ نے اپنی صفات کے مطابق پیدا کی ہے
۶۲	بعث بعد الموت کے مسئلہ میں خاموش ہے		
	<b>ب</b>		
	بیعت		
	تعلقات بیعت تڑوانے والے لوگوں سے اللہ تعالیٰ کی حفاظت طلب کرنی چاہیے		
۴۳۵			
	<b>پ</b>		
	پیدائش		
	اللہ تعالیٰ نے جو کچھ پیدا کیا ہے وہ بنی نوع انسان کے فائدہ کے لئے ہے		
۱۱۴			
۴۱۶، ۴۱۵	انسان اخلاق پر وراثت کے اثرات	۱۱۵	



	تفسیر	کیش میبودے کا اصول سب سے پہلے اسلام نے
	الاصفہانی کی المفردات فی غریب القرآن ایک	۱۰۲ پیش کیا ہے
۱۶۲	تفسیری لغت	۱۰۲ بیچ سلم کا جواز
	ہماری (جماعت احمدیہ) تفسیر کا بنیادی مقصد	تر بیت
۱۶۲	یورپ کے زہریلے اثرات کا دفاع ہے	۱۲۴ تر بیت اولاد میں ابتدائی عمر کی اہمیت
۳۷۰	مستشرقین کی عربی زبان سے ناواقفیت	ترکیہ
	قرآن کریم کی تفسیر کے بارہ میں مستشرقین کے	۱۱۶ ترکیہ کی تین قسمیں - عمل، جذبات اور فکر کی پاکیزگی
۳۱۷	خود ساختہ اصول	۱۲۱ اسلام میں ترکیہ جذبات
۳۵۱	تفسیر میں سب سے اہم مقام سورتوں کی ترتیب ہے	۱۲۳ اسلام میں ترکیہ فکر
	قُل سے شروع ہونے والی آیات اور سورتوں میں	۱۱۸ آنحضرت صلی اللہ علیہ وسلم کا غیر معمولی ترکیہ
۲۳۵	مضمون کی اہمیت بتانے اور اعلان کرنے کا حکم	۱۳۰ مسلمانوں میں ترکیہ کی شاندار مثالیں
	قرآن کریم کے الفاظ کو سوائے واضح قرینہ کے محدود	حقیقی ترکیہ صرف محمد رسول اللہ صلی اللہ علیہ وسلم کے
۲۱۹	معنی میں مختص کرنا قرآن کی خدمت نہیں	۱۳۲ ماننے والوں میں ہی پایا جاتا ہے
	تقویٰ	۱۲۶ ترکیہ اسلام کی اتباع کا لازمی نتیجہ ہے
۲۶۵	تقویٰ کے قیام میں روزوں سے مدد	۱۳۱ قرب الہی ترکیہ نفس کا حقیقی ثبوت ہے
	تکبر	تسبیح
۴۰۸	کبر کے بھیانک نتائج	۳۳۰ تسبیح کے ساتھ تہجد کا حکم دینے کی حکمت
۴۰۷	حیط اعمال کا موجب	تصوف
	متناسخ	۴۲۰ تصوف کے ایک اہم نکتہ کی وضاحت
۲۶۶	عقیدہ تناسخ اور اس کے نقائص	تعبیر نیز دیکھئے روایا
	تہجد	۱۷ آنحضرت صلی اللہ علیہ وسلم کے ایک خواب کی تعبیر
	آنحضرت صلی اللہ علیہ وسلم تہجد میں اس قدر طویل قیام	۱۷ دودھ سے مراد علم
۴۰۶	فرماتے تھے کہ پاؤں سوج جاتے	۱۷ انگور کے خوشہ سے مراد ایمان
	توبہ	۱۷ مظہر جان جاناں کا کرشن اور رام چندر کے متعلق
۲۶۹	توبہ کی حقیقت	۶۹ ایک خواب کی تعبیر فرمانا
	توحید	تعلیم
۲۰۷	توحید مذہب کی جان ہے	۱۰۱ اسلام میں تعلیم دلانے کی ذمہ داری حکومت پر ہے
۲۲۸، ۲۲۳	توحید کامل کا نظریہ ہی اسلامی نظریہ ہے	۱۰۱ غزوہ بدر کے قیدیوں سے فدیہ لینے کی بجائے بچوں کو پڑھانے کا کام لینا

۲۴۳	سارے انبیاء اپنی بعثت سے پہلے بھی موجد تھے	توکل
۱۴۵	آنحضرت صلی اللہ علیہ وسلم کا جذبہ توحید	۳۸۳
۲۲۱	آنحضرت صلی اللہ علیہ وسلم اور صحابہؓ کا عقیدہ توحید	۳۷۴
	موجودہ اناجیل کی رو سے حضرت عیسیٰ علیہ السلام	۴۲۰
۱۴۴	توحید کے علمبردار تھے	۴۱۹
۳۹۰	توحید رجحانیت کا منبع ہے	
۳۸۳	توحید کامل کا نتیجہ توکل کامل ہوتا ہے	
	پہلے توحید کو سمجھنا چاہیے اس کے بعد دعائے کامل	
۳۷۶	پیدا ہوگی	
۳۷۴	کامل توحید والے کو صرف خدا تعالیٰ پر توکل کرنا چاہیے	۳۹۹
	خالص توحید پر قائم ہونے والا انسان جنت میں داخل	
۳۷۶	ہو جاتا ہے	۳۹۸ تا ۳۹۶
۲۲۵	ابتدائی سورتوں میں توحید کا ذکر	
۳۷۳	آخری زمانہ میں توحید کے خلاف دواہم فتنے	۲۹۸
۳۷۲	قرآن کریم میں تثلیث کا رد	
	تورات	
۷۲	تورات میں شریعت	۱۱۹
	بنی اسرائیل تورات کی برکت سے ارض مقدسہ کے	
۳۳۷	وارث ہونے	۲۹۰
۱۰۵	تشدد کی تعلیم	۱۲۵
۱۴۵	حضرت عیسیٰ علیہ السلام تورات کی تعلیم کے تابع تھے	۲۸۷
	بنی اسرائیل کی جلاوطنی میں تورات کا ضائع ہو جانا اور	
۳۶	عزرائی کا اسے اپنی یادداشت سے مرتب کرنا	
۳۷	مخرف و مبدل ہونے کی اندرونی شہادت	۱۶۲
	کوئی یہودی یا عیسائی اس بات پر قسم نہیں کھا سکتا کہ	
۵۲	موجودہ تورات وہی ہے جو موسیٰؑ پر نازل ہوئی تھی	
۷۲، ۷۱	قرآن کریم سے تعلیم میں موازنہ	۱۹۶
۵۹	صفات الہیہ کے بیان میں ناقص ہے	۱۹۶
	تورات سے حضرت موسیٰ علیہ السلام کی نبوت ثابت	۳۲
۱۹۴، ۶۵	نہیں کی جاسکتی	۱۹۷
	جادو	
	جادو کے اثر کی حقیقت	
	یہود کی طرف سے آنحضرت صلی اللہ علیہ وسلم پر جادو	
	کئے جانے کے بارہ میں روایات	
	جبر	
	اسلام میں جبر کی ممانعت اور مذہبی آزادی کی تعلیم	
	آنحضرت صلی اللہ علیہ وسلم کا وعدہ کہ اگر عکرمدا اپنے	
	مذہب پر بھی قائم رہے تو اس کے مذہب میں دخل	
	نہیں دیا جائے گا	
	مسلمانوں کا باوجود حکومت کے مذہبی معاملات میں	
	جبر و اکراہ سے کام نہ لینا	
	مذہب میں جبر کا نتیجہ	
	دین میں جبر کفار کا شیوہ ہے	
	جماعت احمدیہ	
	ہماری تفاسیر کا بنیادی مقصد یورپین لوگوں کے	
	زہریلے اثرات کا دفاع کرنا ہوتا ہے	
	عقائد	
	ہمارا عقیدہ ہے کہ رسول کریم صلی اللہ علیہ وسلم کی	
	نبوت کا زمانہ قیامت تک ممتد ہے	
	بانی سلسلہ احمدیہ کے بارہ میں جماعت احمدیہ کا عقیدہ	
	ہم کرشن اور رام چندر کو نبی مانتے ہیں	
	دوسرے مسلمانوں سے ہمارا اختلاف	

جنگ		ذمہ داریاں اور فرائض	
۲۹۸	اسلام کے بے مثال قوانین جنگ	۲۱۲	مغربی ممالک کی طرف سفر کرنے والے نوجوانوں کے لئے ایک خاص نصیحت
۱۴۳، ۱۴۲	۲ حضرت صلی اللہ علیہ وسلم کی جنگوں میں غیر معمولی ذہانت اور شجاعت	۳۸۲	حضرت مصلح موعودؑ کا جماعت میں تحریک فرمانا کہ وہ آنحضرت صلی اللہ علیہ وسلم کے خطبہ حجۃ الوداع کو دوسروں تک پہنچائیں
۱۴۳	۲ حضرت صلی اللہ علیہ وسلم نے جنگ میں کبھی شبنون نہیں مارا		<b>مخالفت</b>
۱۰۶	جنگ میں بددیانتی اور دھوکہ بازی سے بچنے کی تعلیم	۱۷۰	امر تر میں مخالفت بہت تھی
۱۰۶	دشمن پر اس کی بے خبری میں حملہ نہ کرنے کی تعلیم		ایسے لوگوں سے اللہ تعالیٰ کی مخالفت طلب کرنی چاہیے جو تعلقات بیعت کو توڑ وادیں اور اتحاد میں رخنہ پیدا کریں
۱۰۵	جنگ کے متعلق قرآن کریم اور تورات کی تعلیمات کا موازنہ	۴۳۵	جمہوریت (ڈیموکریسی)
۳۵۲	ایٹلی جنگوں کا امکان	۱۰۵	حقیقی جمہوریت اسلام نے پیش کی ہے
	<b>جنگ موتہ</b>	۲۹۶	اسلامی حکومت اور مغربی جمہوریت کا فرق
۳۲۵	حضرت اُسامہ بن زیدؓ کی سرکردگی میں مسلمانوں کی فتح		<b>جن</b>
	جو او اور لاٹری		جنات کی حقیقت
۱۰۲	عدم جواز	۴۵۳	<b>جنت</b>
	<b>ح</b>	۱۱	جنت کی ایک نہر کا نام کوثر ہے
	<b>حج</b>	۱۳۲، ۱۸	جنتان کی حقیقت
۲۶۵	فریضہ حج کی اغراض		نبی کے ذریعہ جو نظام قائم ہوتا ہے اس کو بھی جنت کہا گیا ہے
۹۲	حج اور اس کی حکمت	۴۲۱	<b>نعماء جنت</b>
	حدیث	۱۵	قرآن کریم کی رو سے نعماء جنت کی حقیقت
۵۱	حدیث باللفظ اور حدیث بالمعنی		نعماء جنت کے متعلق آنحضرتؐ کا فرمانا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ
	اس جلد میں مذکور احادیث	۱۷	نعماء جنت کے متعلق حضرت مسیح موعودؑ کا اپنی کتاب
	أَتَيْتُ عَلَى نَهْرٍ حَافَتَاهُ قَبَابُ اللَّوْءِ	۱۷	اسلامی اصول کی فلاسفی میں لطیف مضمون بیان فرمانا
	مُجَوِّفٍ فَقُلْتُ مَا هَذَا يَا جِبْرِيلُ قَالَ	۱۸	جنت کی نعماء اس دنیا کی روحانی نعماء کی تمثیل ہوں گی
۱۱	هَذَا الْكُوْثُرُ	۱۷	تعبیر الرویاء اور نعماء جنت
۳۰۸	أَبَوَاهُ يَهْوِدَانِهِ أَوْ يُمَجِّسَانِهِ أَوْ يَنْصُرَانِهِ		



۲۰۹	أَنْحُبُّ يَا جَبِيئُ إِذَا خَرَجْتَ سَفَرًا أَنْ تَكُونَ أَمْعَلُ أَصْحَابِكَ هَيْئَةً وَأَكْثَرَهُمْ زَادًا	۲۰۹	إِنَّ اللَّهَ يَبْعَثُ لِهُدَى الْأُمَّةِ عَلَى رَأْسِ كُلِّ مِائَةِ سَنَةٍ مَنْ يُجَدِّدُ لَهَا دِينَهَا
۳۰۷	أَعْطَيْتَ خَبَسًا لَمْ يُعْطَهُنَّ أَحَدًا قَبْلِي... الخ	۳۰۷	إِنَّ لِمَهْدِيَّتِنَا آيَاتِينَ لَمْ تَكُنَا مَعَهُمْ خَلْقِ السَّمَلُوتِ وَالْأَرْضِ... الخ
۲۰۸	خَاتِبَتِهَا فَأَنْهَا بَرَاءَةً مِنَ الشُّرُكِ	۲۰۸	إِنَّ أَمْرَ الْكُفْرِ وَدِمَاءَ كُفْرِهِمْ وَأَعْرَاضَكُمْ حَرَامٌ عَلَيْكُمْ كَعُرْمَةِ يَوْمِكُمْ هَذَا... الخ
۲۰۰	إِقْرَأْ يَا مَعْزُودَاتِ فِي دُبُرِ كُلِّ صَلَاةٍ أَلَّا أَذَلَّكُمْ عَلَى كَلِمَةٍ تُنْجِيكُمْ مِنَ الْإِشْرَاقِ بِاللَّهِ تَقْرَأُونَ قُلْ يَا أَيُّهَا الْكَافِرُونَ عِنْدَ مَنَامِكُمْ	۲۰۰	إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أْوَى إِلَى فِرَاشِهِ كُلَّ لَيْلَةٍ... الخ
۲۰۹	إِنْ سَرَّكَ أَنْ نَتَّبِعَكَ عَامًا وَتَرْجِعَ إِلَى دِينِنَا عَامًا... الخ	۲۰۹	إِنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ عَلَيْهِ بِحَبَارٍ قَدْ وَسِمَ فِي وَجْهِهِ... الخ
۲۰۰، ۱۹۹	أَنَا إِخْرُ الْأَنْبِيَاءِ	۲۲۲	إِنَّهَا لَنْ تَقُومَ (السَّاعَةُ) حَتَّى تَرَوْا قَبْلَهَا عَشْرَ آيَاتٍ... الخ
۱۹۵، ۱۹۴	أَنَا إِخْرُ الْأَنْبِيَاءِ وَ مَسْجِدِي إِخْرُ الْمَسَاجِدِ	۳۵۶	إِنِّي لَأَنْذِرُكُمْ لَهُ وَمَا مِنْ نَبِيٍّ إِلَّا أَنْذَرَ قَوْمَهُ... الخ
۳۹۹	أَنْزَلْتُ عَلَى اللَّيْلَةِ آيَاتٍ لَمْ أَرْمَعْ لَهَا قَطْرَ قُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ	۲۰۰	أَوْ تَبْتَ قَوَاتِحِ الْكَلْبِ وَ جَوَامِعِهِ وَ خَوَاتِمِهِ
۳۰۴	أَنْصُرُ أَحَاك ظَالِمًا أَوْ مَظْلُومًا... الخ	۱۲۲	ت. تَرَوْ جُؤَاوِلُودًا وَ دُودًا تَكُونُ النَّبُوءَةُ فِيكُمْ مَا شَاءَ اللَّهُ أَنْ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَاجِ النَّبُوءَةِ... الخ
۳۱۳	فَأَخْتَارَ لِقَاءَ اللَّهِ... الخ	۲۸۹	ج. جَاءَ رَجُلٌ إِلَى النَّبِيِّ عَلَيْهِ السَّلَامُ وَ شَكَا إِلَيْهِ الْفَقْرَ... الخ
۱۱۳	إِنَّ عَبْدَ اللَّهِ بْنَ عَمْرٍو قَالَ أُخْبِرَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي أَقُولُ وَاللَّهِ لَأَصُومُ مِنَ النَّهَارِ وَلَا قَوْمٌ مِنَ اللَّيْلِ... الخ	۸۳	ح. حُبُّكَ إِيَّاهَا (سورة الاخلاص) أَدْخَلَ الْجَنَّةَ
۲۲۲	إِنَّ قُرَيْشًا دَعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ إِلَى أَنْ يُعْطَوْهُ مَمَالًا فَيَكُونُ أَعْلَى رَجُلٍ بِمَكَّةَ (الى آخره)	۳۷۴	س. سِحْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى أَنَّهُ لَيُخَيَّلُ إِلَيْهِ أَنَّهُ فَعَلَ شَيْئًا وَلَمْ يَكُنْ فَعَلَهُ... الخ
۲۲۲	إِنَّ قُرَيْشًا قَالَتْ لَوْ اسْتَأْمَنَتِ إِلَهَتِنَا لَعَبَدْنَا إِلَهَكَ... الخ	۳۹۷، ۳۹۶	سَلْمَانَ مِمَّنْ أَهْلُ الْبَيْتِ لَوْ كَانَ الْإِيمَانُ عِنْدَ الثُّرَيَّا لَنَا لَهُ رِجَالٌ أَوْ رَجُلٌ مِّنْ هَؤُلَاءِ
۳۱۳	فَأَخْتَارَ ذَلِكَ الْعَبْدَ مَا عِنْدَ اللَّهِ... الخ	۲۲۷	ف. فَأَبُوا أَلَيْهِمْ دَانِيَهُ أَوْ يَنْظُرُونَهُ أَوْ يَمْجَسُونَهُ
۱۶۳	إِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ		

۲۷۰	لَقِيَ الْوَلِيدُ بِنَ الْوَلِيدِ وَالْعَاصِمُ بِنَ الْوَلِيدِ وَالْأَسْوَدُ بِنَ الْمُطَّلِبِ وَأُمِّيَّةُ بِنَ خَلْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ... الخ ۲۲۳	فِي مَن كَانَ قَبْلَكُمْ رَجُلٌ قَتَلَ تِسْعَةً وَ تِسْعِينَ نَفْسًا... الخ ق. قُولُوا خَاتَمَ النَّبِيِّينَ وَلَا تَقُولُوا لَا نَبِيَّ بَعْدَهُ ك. كَأَدِ الْفَقْرُ أَنْ يَكُونَ كُفْرًا (قَالَ ابْنُ عَبَّاسٍ) كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْتُمُ أَمْرَهُ فِي أَوَّلِ الْمَبْعَثِ... الخ كُلُّ أَمْرٍ ذِي بَالٍ لَمْ يُبْدَأْ بِبِسْمِ اللَّهِ فَهُوَ أَبْتَرٌ كَلِمَتَانِ خَفِيفَتَانِ عَلَى اللِّسَانِ تَقِيلَتَانِ فِي الْبُيُوتِ إِنْ حَبِيبَتَانِ إِلَى الرَّحْمَنِ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَإِنَّا نَطْلُقُ لِحَاجَتِهِ فَرَتَيْنَا حُمْرَةً مَعَهَا فَرَحَانٌ... الخ كُنْتُ خَاتَمَ النَّبِيِّينَ وَأَدَمُ مُنْجَدِلٌ فِي طَبِينِهِ كَيْفَ تَهْلِكُ أُمَّةٌ أَنَا فِي أَوَّلِهَا وَالْمَسِيحُ فِي آخِرِهَا ل. لَا تَجْعَلُوا بُيُوتَكُمْ مَقَابِرَ لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبٍ بَشَرٍ لَا مَلْجَأَ وَلَا مَنَاجِيَ إِلَّا إِلَيْكَ لَا الْمَهْدِيُّ إِلَّا عَيْسَى لَا نَبِيَّ بَعْدِي لَا يَبْقَى مِنَ الْإِسْلَامِ إِلَّا اسْمُهُ وَلَا يَبْقَى مِنَ الْقُرْآنِ إِلَّا رُسْمُهُ لَا يَدَانِ لِأَحَدٍ لِقَاتِهِمْ لِلرَّحْمَةِ خَلَقَهُمْ وَلَمْ يَخْلُقْهُمْ لِلْعَذَابِ											
۲۰۱	لَمَّا تَزَلْتِ إِذَا جَاءَ نَصْرُ اللَّهِ وَالْفَتْحُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَيْتُ إِلَى نَفْسِي إِنْ مَقْبُوضٌ فِي تِلْكَ السَّنَةِ لَمَّا تَزَلْتِ وَأَنْذِرْ عَشِيرَتَكَ الْأَقْرَبِينَ صَبَدَ النَّبِيُّ صَلَّى اللَّهُ عَلَيْهِ وَسَلَّمَ عَلَى الطَّعَا... الخ ۳۲۸	۳۰۵	لَوْ كَانَ مُوسَى وَعِيسَى حَيَّيْنِ لَمَا وَسَعَهُمَا إِلَّا اتِّبَاعِي لَوْ كُنْتُ مُتَّخِذًا خَلِيلًا غَيْرِي لَاتَّخَذْتُ أَبَاكَرَ خَلِيلًا لَوْ لَكَ لَمَّا خَلَقْتَ الْأَفْلاكَ لَيَعْرَجَنَّ مِنْهُ (مِنَ الْإِسْلَامِ) أَقْوَا جَا كَمَا دَخَلُوا فِيهِ أَقْوَا جَا لَيْسَ لِلْعَرَبِيِّ عَلَى الْعَجَبِيِّ فَضْلٌ م. مَا بَعَثَ نَبِيًّا إِلَّا وَقَدْ أَنْذَرْنَا أُمَّتَهُ الدَّجَالُ الْمُسْلِمُ مِنَ سَلَمِ الْمُسْلِمُونَ مِنْ لِسَانِهِ وَيَدِيهِ مِنْ أَحَبِّ السُّورِ إِلَى اللَّهِ قُلْ أَعُوذُ بِرَبِّ الْفُلُقِ وَقُلْ أَعُوذُ بِرَبِّ النَّاسِ مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ مَنْ قُبِلَ دُونَ مَالِهِ وَعَرَضِهِ فَهُوَ شَهِيدٌ مَنْ قَرَأَ قُلْ هُوَ اللَّهُ أَحَدٌ فَكَانَ مَا قَرَأَ ثَلَاثَ الْفُرْانِ ه. (سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْكُوْثِرِ فَقَالَ) هُوَ تَهْرُ أَعْطَانِيَهُ اللَّهُ فِي الْجَنَّةِ... الخ ۱۲										
۳۰۶	۱۷۵، ۶۷، ۷۹	۵۱	۱۰۹	۲۰۰، ۱۹۸	۱۶۶	۸۳	۱۷	۵۶۱	۱۷۲	۲۰۱، ۱۹۶	۳۳۲	۳۶۲	۲۷۲

۱۲۳	انسان کا حق وراثت	۳۷۲	وَالَّذِي نَفْسِي بِيَدِهِ إِنَّهَا لَتَعْدِلُ كُنُفًا الْقُرْآنِ
۹۵	ہر شخص کی کمائی میں دوسروں کا حق ہے		وَالَّذِي نَفْسِي بِيَدِهِ لَيُوشِكَنَّ أَنْ يَنْزِلَ فِيكُمْ ابْنُ مَرْيَمَ حَكَمًا عَدْلًا فَيَكْسِرَ الصَّلَيبَ... الخ
۹۱	اسلام میں غرباء کے حقوق		ترجمہ احادیث (اس جلد میں مذکور)
۹۸	ہمسایہ کے حقوق	۱۶۶	آنحضرت نے اللہ تعالیٰ کے متعلق فرمایا
۹۲	اسلام میں عورتوں کے حقوق		نُورٌ آتَىٰ آرَاةً
۱۰۳	عورت کا حق مہر	۳۸۶	جو شخص سورۃ الکافرون اور سورۃ اخلاص لیکر خدا کے
۹۴	عورت کے حقوق رائے دہی اور حقوق ملکیت و وراثت		سامنے حاضر ہوگا اس سے حساب نہیں لیا جائے گا
۹۷	بیوی کے حقوق	۲۰۹	ایک پیاسے کتے کو پانی پلانے کے نتیجے میں گناہوں
۹۴	والدین کے حقوق		کی معافی
۹۷	اسلام میں اولاد کے حقوق کا تحفظ	۱۰۹	بلی کو اذیت دینے کی وجہ سے ایک شخص کو عذاب جہنم
	اسلامی تعلیمات کی رو سے حیوانات اور جانوروں	۱۰۹	آنحضرت صلی اللہ علیہ وسلم کا میدان جنگ میں ایک
۱۰۹	کے حقوق	۱۰۶	عورت کی لاش دیکھ کر ناراض ہونا
	حکمت		حسد
۱۰۹	حکمت کیا ہے؟		حسد کا علاج
	حکومت		بنو اسماعیل سے یہود کا حسد
۲۸۶	اسلام کا نظریہ حکومت	۲۴	اسلام سے عیسائیوں کا حسد
۲۹۰	اسلامی حکومت کے بنیادی اصول	۵۶	مسیح اور مہدی کے حاسدین پیدا ہونے کی
	حکومت کا انتخابی اور مشاورتی تصور اسلام نے	۴۴۳	طرف اشارہ
۱۰۴	دیا ہے		حفظانِ صحت
۱۰۵	جمہوریت کا صحیح تصور اسلام نے پیش کیا ہے	۹۸	حفظانِ صحت کے اصول اور اسلام
	ڈیما کریسی اور ملکیت دونوں میں کچھ خرابیاں	۱۰۰	اسلام نے و بازوہ علاقے سے دوسرے شہروں میں
۴۴۵	موجود ہیں		منتقل ہونے سے منع کیا ہے
	اسلامی طرز حکومت اور مغربی جمہوریت میں فرق		حق
۲۹۲، ۲۹۶		۹۸	اسلام میں شہریت کے حقوق
۲۹۸	اسلام میں معاہدات کی پابندی کی تعلیم	۹۹، ۹۸	اسلام میں شہری حقوق کا تحفظ
۱۰۶	بین الاقوامی تعلیمات کے بارہ میں اسلام کی تعلیم	۹۰، ۸۹	اسلام کی رو سے حق ملکیت کا تصور
	اسلامی تعلیم کی رو سے رعایا کے حقوق اور حاکم		
۱۰۴	کے اختیارات		
	اسلامی حکومت ہر شخص کی خوراک لباس اور مکان		
۲۹۳، ۱۰۱	مہیا کرنے کی ذمہ دار ہے		

۳۲۴	آحضرت صلی اللہ علیہ وسلم کی وفات پر خلافت اُولیٰ کا انتخاب	۱۰۱	اسلام میں شہریوں کو تعلیم دلانے کی ذمہ داری حکومت پر ہے
۳۴۲	حضرت ابوبکرؓ کی خلافت رسول کریم صلی اللہ علیہ وسلم کی دعاؤں کے نتیجے میں تھی	۱۳۰	مسلمان حکمرانوں کی اصول پرستی
۳۴۳	حضرت عمرؓ کی خلافت میں مسلمانوں کا دبدبہ	۲۸۹	حضرت مسیح موعود علیہ السلام کے ذریعہ روحانی و اخلاقی اقدار قائم کرنے والی حکومتوں کی بنیاد پڑے گی
۴۳۵	مسلمانوں کے تنزل کی وجوہات میں سے ایک وجہ خلافت سے عدم وابستگی ہے	۱۲۹	حواری
۱۲۱	اسلام کی رو سے اخلاق کی تعریف	۱۲۹	پطرس حواری کی اپنے آقا سے بے وفائی
۱۵۰	جنگ بدر کے موقع پر آنحضرت صلی اللہ علیہ وسلم کا خلق عظیم	۱۳۰، ۱۲۹	مسیح کے حواریوں کا صحابہ کرامؓ سے موازنہ
۱۳۴	آنحضرت صلی اللہ علیہ وسلم کے پاکیزہ اخلاق کا ثبوت	۱۰۸	حیوانات کے متعلق اسلامی تعلیم
۱۳۸	آنحضرت صلی اللہ علیہ وسلم کی غیر معمولی احسان مندی	۱۰۹	حیوانات کے منہ پر داغ لگانے یا سوئی مارنے کی ممانعت
۱۵۷	آنحضرت صلی اللہ علیہ وسلم اپنے آنے پر لوگوں کو کھڑا ہونے سے منع فرمایا کرتے تھے	۱۰۹	آنحضرت صلی اللہ علیہ وسلم کا ایک فاختہ کے بچے واپس کروانا
۱۲۲	میاں بیوی کے اچھے تعلقات کے بغیر اخلاق میں درستی نہیں پیدا ہو سکتی		
	د		
	دجال		
۳۵۶	خروج دجال	۲۰۱	خاتم النبیین - نیز دیکھئے عنوان محمد صلی اللہ علیہ وسلم قُولُوا حَاتَمَ النَّبِيِّينَ وَلَا تَقُولُوا اَلَا نَبِيِّ بَعَثْنَا (حدیث)
۲۱۶	مَا بَعَثَ نَبِيًّا اِلَّا وَقَدْ اَنْذَرْنَا لَهُ الدَّجَالَ (حدیث)	۲۰۴	خاتمہ نبتی تا کی قرأت کے متعلق حضرت علی رضی اللہ عنہ کا فرمان
۳۵۷	ذَكَرَ الدَّجَالَ فَقَالَ اِنِّي لَا نَذِرُكُمْ وَاَمِنْ نَبِيًّا اِلَّا اَنْذَرُ قَوْمَهُ... الخ (حدیث)	۲۸۸	خلافت
۳۵۷	قرآن کریم میں دجال کے اہم فتنے کا ذکر نہ ہونے کی وجہ	۲۸۹	لفظ خلافت کے لغوی معنی
۱۶۵	فتنہ دجال کی عظمت	۲۸۹	خلافت کے دو ادوار کے متعلق آنحضرت صلی اللہ علیہ وسلم کی پیشگوئی
۳۵۷	دجال کے معنی	۲۸۹	محمدی سلسلہ کے خلفاء کا موسوی سلسلہ کے خلفاء سے موازنہ
۲۱۴	دجال سے مراد عیسائیت کا مذہبی نظام	۲۸۹	ثُمَّ تَكُونُ خِلَافَةٌ عَلَيَّ مِنْهَا جِ النَّبِيُّوَّةِ (حدیث)
۳۵۷	دجال اور یاجوج و ماجوج کا فتنہ ایک ہی ہے		

۴۱۵	میاں بیوی کے ملنے پر اولاد کے لئے شیطان سے پناہ مانگنے کا حکم	۳۵۷	یا جوج و ما جوج اور دجال میں فرق دجال اور یا جوج و ما جوج کے ظہور کے بعد مسیح موعود کے نزول کی خبر
۸۸	میاں بیوی کے مخصوص تعلقات کے وقت کی دعا اللَّهُمَّ جَنِّبْنِي الشَّيْطَانَ وَجَنِّبِ الشَّيْطَانَ مِنِّي	۳۶۲	دُعا
۸۷	نیند سے جاگنے کی دعا اللَّهُمَّ إِنِّي أَسْأَلُكَ بِرَبِّكَ الَّذِي أَحْيَانَا بَعْدَ مَا أَمَاتَنَا وَبِأَنَّكَ تَعْلَمُ السُّرُورَ	۲۸۰	اللہ تعالیٰ دعاؤں کو سنتا ہے
۸۸	بیت الخلاء جانے کی دعا اللَّهُمَّ إِنِّي أَعُوذُ بِكَ مِنَ الْغُبُثِ وَالْغُبَاثِ	۴۵۶	اللہ تعالیٰ کی صفت ربوبیت اور دعا پہلے تو حید کو سمجھنا چاہیے اس کے بعد دعائے کامل پیدا ہوگی
۲۳۰	چند تاریخی دعائیں	۳۷۶	دعا اور توکل
۱۳۰	اپنی نذر کو پورا کرنے کے بارہ میں حضرت عبدالمطلب کا اللہ تعالیٰ سے دعا کرنا	۴۱۹	دعا کی دو قسمیں مقررہ و مخصصہ
۴۴۲	امام موسیٰ رضا کے مزار پر ملک ارسلان کی دعا	۸۱	دعا کی دو قسمیں مقررہ و مخصصہ
۴۴۲	ابوجہل اور فرعون کی دعاؤں کی قبولیت	۸۰	نماز کے ذریعہ اسلام نے دعا کا راستہ کھولا ہے
۱۰۹	انبیاء کی دعائیں	۳۰۵	آنحضرت صلی اللہ علیہ وسلم کا ہر کام کے لئے دعائیں سکھانے کی حکمت
۱۱۵	دعائے ابراہیمی کی تیسری شق حکمت	۲۰۸	رات کو لیٹتے وقت دعائیں کرنے کا حکم اور اس کی حکمت
۵۵	دعائے ابراہیمی کا چوتھا جز تزییر نفوس	۲۰۸	جب دعا اور محنت کسی کے اندر جمع ہو جائیں تو اس کی مشکلات دور ہو جاتی ہیں
۱۶۶	دعائے ابراہیمی کی اہمیت اور قبولیت	۳۷۵	کفار عرب بھی اللہ تعالیٰ سے ہی دعا کیا کرتے تھے
۵۳	حضرت ابراہیم علیہ السلام کی دعا کے نتیجے میں بنی اسحاق اور بنی اسماعیل کے دو سلسلے	۲۳۱	مخصوص دعائیں
۱۶۲، ۱۶۱	آنحضرت صلی اللہ علیہ وسلم اور بنو اسماعیل کے لئے حضرت ابراہیم کی دعا	۴۱۱	مسلمانوں کو ایک خاص دعا کی تلقین
۵۳	ذات میں پورا ہونا	۴۲۴	مسلمانوں کے لئے ایک جامع دعا
۳۱۶	سورۃ کوثر دعائے ابراہیمی کا جواب ہے	۴۳۱	امت محمدیہ کے ہر فرد کے کرنے کی دعا
۳۴۵	آنحضرت صلی اللہ علیہ وسلم کو سکھائی گئی ایک الہامی دعا	۴۴۰	امت محمدیہ کے لئے ایک کامل دعا
	سورۃ النصر کے نزول کے بعد آنحضرت صلی اللہ علیہ وسلم کی ایک دعا	۴۵۵	سورۃ الناس ایک جامع دعا ہے
	سورۃ البقرہ کے نزول کے بعد آنحضرت صلی اللہ علیہ وسلم کی ایک دعا	۴۱۷	ہر شے سے بچنے کی جامع دعا
	سورۃ البقرہ کے نزول کے بعد آنحضرت صلی اللہ علیہ وسلم کی ایک دعا	۴۳۰	خلقی کمزوریوں اور انجام کی خرابی سے بچنے کی دعا
	سورۃ البقرہ کے نزول کے بعد آنحضرت صلی اللہ علیہ وسلم کی ایک دعا	۴۴۰	حاسد کے شر سے بچنے کی دعا
	سورۃ البقرہ کے نزول کے بعد آنحضرت صلی اللہ علیہ وسلم کی ایک دعا	۴۳۷	حصول کمال کے بعد زوال نہ آنے کی دعا
	سورۃ البقرہ کے نزول کے بعد آنحضرت صلی اللہ علیہ وسلم کی ایک دعا	۴۴۳	قید و بندگی مشکلات سے بچنے کی دعا
	سورۃ البقرہ کے نزول کے بعد آنحضرت صلی اللہ علیہ وسلم کی ایک دعا	۴۴۹	مذہبی پیشواؤں کے شر سے بچنے کی دعا

۸۶	افضل الاذکار	آنحضرت صلی اللہ علیہ وسلم کی دعا سے کفار کا قحط کے عذاب سے نجات پانا	۴۹
	ر	آنحضرتؐ کو اپنی اُمت کی تربیت کے لئے دعا کرنے کا حکم اور اس کی قبولیت کی نوید	۳۴۲
۶۰	رسول۔ نیز دیکھئے عنوان نبی رسول اور نبی کی حقیقت	آنحضرت صلی اللہ علیہ وسلم کا اُمتِ محمدیہ کے لئے کثرت سے دعائیں فرمانا	۳۴۵
۲۵۲	رسولوں کو مانے بغیر اللہ تعالیٰ کے احکامات کی فرمانبرداری نہیں ہو سکتی	آنحضرت صلی اللہ علیہ وسلم کی اُمت کے لئے دعائیں اور ان کی قبولیت	۴۳۲، ۳۳۴
	روزہ	آنحضرت صلی اللہ علیہ وسلم کی دعائیں مومنوں کے لئے اطمینان و تسکین کا موجب ہوتی ہیں	۲۵۹
۱۱۲	روزہ کا فلسفہ	آنحضرت صلی اللہ علیہ وسلم کی دعا کا اثر	۳۴۰
۲۶۴	روزہ کی تین حکمتیں	آنحضرت صلی اللہ علیہ وسلم کی دعاؤں کا ثمرہ	۳۴۳
	آنحضرت صلی اللہ علیہ وسلم کی طرف سے روزہ رکھنے میں اعتدال کی نصیحت	صبحِ موعودہ کی جماعت دعاؤں اور تبلیغ کے ساتھ کام کرے گی (حدیث کا مفہوم)	۳۶۴، ۳۶۲
۱۱۳	صیام داؤد علیہ السلام	دنیا	
۱۱۳	عید کے دن روزہ رکھنا انسان کو شیطان بنا دیتا ہے۔ (حدیث)	اسلام کے نزدیک دنیا مَرَعَةُ الْأَخْوَةِ ہے	۲۷۹
	رؤیا	دین	
۲۲۹	حضرت عبدالمطلب کی چاہ زمزم کے بارہ میں رؤیا	دین کے لغوی معنی	۲۴۹
	آنحضرت صلی اللہ علیہ وسلم کا رؤیا میں دودھ پینا اور بچا ہوا دودھ حضرت عمرؓ کو دینا	دین کے تین معنی	۲۸۲
۱۷	آنحضرت صلی اللہ علیہ وسلم کا رؤیا میں دیکھنا کہ ایک فرشتہ کے پاس ابو جہل کے لئے جنت کے انگوروں کا خوشہ ہے	دین کا خلاصہ	۲۰۷
۱۶	سورۃ فاتحہ کی تفسیر سکھائے جانے کے بارہ میں حضرت مصلح موعودؓ کی ایک رؤیا	آنحضرت صلی اللہ علیہ وسلم کے دین کی خصوصیات	۲۸۱
۱۷۰	کرشن اور رام چندرجی کے بارہ میں ایک شخص کی رؤیا	تکذیب دین کرنے والے کے چار نقائص	۱۰، ۹
	ز	دین کی معرفت کے لئے ضروری امور	۵۸
	زکوٰۃ	دین میں جبر کفر کا شیوہ ہے	۲۸۲
۸۹	زکوٰۃ اور اس کی حکمت	مسلمانوں کا لَا اِكْرَاهَ فِي الدِّينِ پر عمل	۲۸۴
		ذ	
		ذکر الہی	
		ذکر الہی کا طریق	۸۵، ۸۴
		نماز کے بعد ذکر الہی کی فضیلت	۱۵۶

۲۵۹	زکوٰۃ کی غرض و غایت	قُلْ سے شروع ہونے والی سورتوں میں اُمت
۲۶۰	زکوٰۃ کے آٹھ مصارف	کے لئے پیغام
۲۶۲	زکوٰۃ کی رقم فوج اور ملکی استحکام پر خرچ کی جاسکتی ہے	آخری پارے کی سورتوں کی ترتیب
	زکوٰۃ کاروبار میں غار میں کی مدد کے تحت ایسے مستحق	۲۱۰، ۲۰۹ اور خلاصہ مضامین
	تاجروں کو دیا جاسکتا ہے جن کی تجارت ملک و قوم	آخری پانچ سورتوں میں اسلام کی مرکزی تعلیم
۲۶۳	کے لئے مفید ہو	کو پیش کیا گیا ہے
	آنحضرت صلی اللہ علیہ وسلم کی وفات پر مانعین زکوٰۃ	آخری تین سورتیں مجموعی لحاظ سے قرآن کریم کا
۳۲۵	کا فتنہ	خلاصہ ہیں
		۴۰۱، ۳۸۰
		مِنْ أَحَبِّ السُّورِ إِلَى اللَّهِ قُلْ أَعُوذُ بِرَبِّ
		الْقَلْبِ وَقُلْ أَعُوذُ بِرَبِّ النَّاسِ (حدیث)
		۴۰۰
		سورۃ الفاتحہ
۶۲	قرآن کریم کے بعد بعث بعد الموت کے بارہ میں	سورۃ الاخلاص سے مضامین میں اشتراک
۶۸	ذکر کرنے والی واحد الہامی کتاب ہے	اس سورۃ میں ایک اہم پیشگوئی
۲۶۶	قرآن کریم سے تعلیم میں موازنہ	حضرت مصلح موعودؑ کو اس سورت کے علوم کا سکھایا جانا
۶۵	شریعت کا بیان	سورۃ البقرہ
	زردشت کی صداقت ان سے ثابت نہیں کی جاسکتی	سورۃ بقرہ کی کئی
		۵۳
		سورۃ الاحزاب
۳۹۹	سحر	ہجرت کے چوتھے سال نازل ہوئی
	سحر کے اثر کی حقیقت	۱۸۸
	سکھ مذہب	سورۃ محمدؐ
۷۴	ایک سکھ کی حضرت مسیح موعود علیہ السلام سے عقیدت	اس کا سارا مضمون مخالفین اسلام کی تباہی کے ذکر پر
	ایک سکھ لڑکی کا اذان سے متاثر ہو کر اسلام قبول	مشتمل ہے
۸۱	کرنے کی خواہش کا اظہار	سورۃ النجم
	سود	اس سورت سے متعلق مستشرقین کی پیش کردہ
	یہودیت صرف یہودی سے سود لینا منع کرتی ہے باقی	روایات کا رد
۱۲۱	دنیا سے سود لینا جائز قرار دیتی ہے	سورۃ الماعون
	سورت	امت محمدیہ کے آخری زمانہ کے متعلق ہے
	آیت بِسْمِ اللَّهِ الرَّحْمَنِ الرَّحِيمِ ہر سورۃ	سورۃ النصر
۲۱۰	کا حصہ ہونے کا ثبوت	وقت نزول کی تعیین میں مفسرین کی لغزش
۲۲۵	پہلی نازل ہونے والی سورت	پہلی سورت سے تعلق
		۳۲۱

۵۳	یہ سورت دعائے ابراہیمی کا جواب ہے	۳۲۳، ۳۱۲	یہ سورت سورۃ الکافرون کے دعاوی کی دلیل ہے
۳۱۵	اس سورت میں کثرت سے جماعت عطا ہونے اور دشمنوں کی تباہی کا وعدہ کیا گیا ہے	۳۲۳، ۳۱۶	اس سورت میں آنحضرت صلی اللہ علیہ وسلم کو یہ علم دیدیا گیا تھا کہ آپ کی وفات کا وقت قریب ہے
۶	آنحضرت صلی اللہ علیہ وسلم کے متعلق عظیم پیشگوئی اس میں مسیح موعود اور مہدی کی خبر دی گئی ہے اور اسے نبی کریم کا روحانی بیٹا قرار دیا گیا ہے	۳۲۳، ۳۱۶	آئندہ فتوحات کی پیشگوئی
۱۶۶	سورۃ الکافرون	۳۲۳، ۳۱۶	اس سورت کے نزول کے بعد آنحضرت صلی اللہ علیہ وسلم کا کثرت سے ایک دعا پڑھنا
۲۱۴	ترتیب اور خلاصہ مضامین	۳۲۵	سورۃ اللہب
۲۱۲	زمانہ نزول	۳۲۸	اسباب نزول
۲۴۶	اس سے پہلی اور بعد کی سورتوں کے مضامین سے ربط	۳۲۶	ترتیب اور پہلی سورت سے تعلق
۲۴۶، ۲۰۷	اس سورت کی خصوصیات	۳۸۰	اس سورت پر قرآن کریم کا مضمون ختم ہے
۲۰۸ تا ۲۰۶	احادیث کی روشنی میں اس سورت کے فضائل	۳۷۷	سورۃ الاخلاص
۲۰۶	یہ سورت قرآن کے چوتھے حصہ کے برابر ہے (حدیث)	۳۹۴	سبب نزول
۲۰۸	شُرک سے بچنے کا علاج یہ ہے کہ سوتے وقت یہ سورت پڑھی جائے (حدیث)	۳۶۹	اس سورت کا نزول مکہ اور مدینہ میں دو دفعہ ہوا ہے
۲۴۸	سورۃ الکافرون کے دعاوی کی دلیل سورۃ النصر ہے	۳۷۳	ستر ہزار فرشتوں کے ساتھ نزول
	سورۃ الفلق	۳۸۳	سورۃ الفاتحہ سے مضامین میں اشتراک
۴۰۲، ۴۰۱	دوسری سورتوں سے تعلق	۳۷۵	مُعَوِّذَاتِیْن سے گہرا تعلق
۴۰۰	خلاصہ فضائل	۳۷۴، ۳۷۲، ۲۰۹	احادیث کی روشنی میں اس کے فضائل
۳۹۹	امت محمدیہ کے لئے ایک کامل دعا	۳۷۴	حُبُّكَ اِيَّاهَا اَدْخَلَكَ الْجَنَّةَ (حدیث)
۴۴۰	سورۃ الناس	۳۸۰	قرآن کریم کا مکمل خلاصہ ہے
۴۴۳	دوسری سورتوں سے تعلق	۲۰۶	یہ سورت قرآن شریف کے تیسرے حصہ کے برابر ہے۔ (حدیث)
۴۵۵	ایک جامع دعا	۳۷۲	ثُلُثُ قرآن ہونے کا مطلب
۴۴۶	اس سورت میں مغربی اقوام کا نقشہ کھینچا گیا ہے	۳۷۰	احادیث میں مذکور اس کے انیس نام
	سورج		سورۃ الکوثر نیز دیکھئے کوثر
	مہدی کے زمانہ میں سورج اور چاند کو گرہن لگنے کی پیشگوئی	۱۴	واقعہ معراج سے چھ سات سال قبل نازل ہوئی ہے
۲۲۹		۹	سورۃ الماعون سے تعلق
		۳	سورۃ کی اہمیت



۶۸	ابراہیم علیہ السلام شریعت نوح کے تابع اور اودود <sup>۱</sup> زکریا، سلیمان، یحییٰ موسوی شریعت کے تابع تھے	۷۷	سیاست نیز دیکھئے عنوان حکومت سیاست میں انفرادیت اور اجتماعیت کے عدم توازن کے نتائج
۲۸۰	عیسائیت کی بنیاد شریعت کے لعنت ہونے پر ہے	۳۰۱	سیرت سیرت کی لغوی حقیقت
۷۴	اسلام کی رو سے پانچ اصول شرائع	۳۰۸	سیرت اور عادت میں فرق
۳۰۲	اسلام کی پیش کردہ شریعت ایک مکمل شریعت ہے		
۷۱	اسلام سے پہلی شریعتیں		
	قرآن مجید اور دوسری الہامی کتب میں شریعت کے بیان کا فرق		
۲۶۶	قرآن کریم کے سوا باقی کتابوں نے شریعت کو چٹی کے طور پر پیش کیا ہے		
۷۲	شہادت عورت شہادت اور صدیقیت کا مرتبہ حاصل کر سکتی ہے	۱۰۳	شادی شادی بیاہ کے متعلق اسلامی تعلیم
۱۸۷	شیطان صفائی نام ہے		
۳۵۰	اللہ تعالیٰ کے بندوں پر شیطان کا تسلط نہیں ہوتا	۳۸۷	شرک شرک کی دو قسمیں
۲۸۶	آنحضرت صلی اللہ علیہ وسلم کے شیطان کا مسلمان ہو جانا	۲۷۶	مشرکین کے مذہب کی بنیاد
۴۱۵، ۴۰۹		۱۴۵	عیسائیوں اور مسلمانوں کے شرک میں فرق
		۳۴	مشرک وہی ہوتا ہے
		۱۵۹	آنحضرت صلی اللہ علیہ وسلم کا شرک کے خلاف جذبہ نفرت
			شرک سے بچنے کا علاج یہ ہے کہ سوتے وقت سورت یٰأَيُّهَا الْكٰفِرُوْنَ پڑھی جائے (حدیث) ۲۰۹، ۲۰۸
			شریعت شریعت کی اصل غرض
		۲۶۶، ۷۲	شریعت کا دائرہ کار
۲۸۴، ۲۸۳	صحابہ رضوان اللہ علیہم ابتدائی صحابہ پر کفار مکہ کے مظالم	۷۲	شریعت کی موجودگی میں انسانی عقل کی ضرورت
	آنحضرت کی طرف سے صحابہ کو حبشہ کی طرف ہجرت کی اجازت	۷۳	ہر زمانہ کے لئے الگ الگ شریعت بھیجے جانے کی وجہ
۱۴۲	آنحضرت صلی اللہ علیہ وسلم کی وفات پر گھبرا جانا	۲۵۴	نبی شریعت کو نہیں چھپا سکتا البتہ دوسرے الہام کو
۳۴۳	آنحضرت کی وفات کے بارہ سال کے عرصہ میں تمام متمدن دنیا پر قابض ہونا	۷۱	مصلحت وقتی کے تحت چھپا سکتا ہے
۴۴	حضرت عثمانؓ کے خلاف فتنہ میں صرف تین صحابہ کی شمولیت اور تو بہ	۲۵۵	جو شخص شریعت الہی کی ضرورت تسلیم نہیں کرتا وہ بھی خدا تعالیٰ کی اطاعت نہیں کرتا

صدر بقیقیت	حضرت موسیٰ <sup>ؑ</sup> اور حضرت عیسیٰ <sup>ؑ</sup> کے ساتھیوں سے
شہادت اور صدیقیت کا مرتبہ عورت حاصل کر سکتی ہے ۱۸۷	صحابہؓ کا موازنہ ۱۲۹، ۲۳۳
<u>ط</u>	<u>عقائد</u>
طَب	آنحضرت صلی اللہ علیہ وسلم کو شروع سے ہی کامل اور
سات سال میں انسان کا جسم بالکل بدل جاتا ہے ۲۵۰	آخری نبی موعود سمجھتے تھے
بیماریوں کی مختلف اقسام ۳۷۵	صحابہؓ کے نزدیک خاتم النبیین کے معنی
بیماریوں کے بارہ میں ہومیوپیتھی نظریہ ۳۷۶	<u>کردار اور اخلاق</u>
سوداوی مادہ کے بڑھ جانے سے ذہن کے	رسول اللہ صلی اللہ علیہ وسلم سے محبت کا بمثال جذبہ
خیالات پر انگدہ ہو جاتے ہیں ۲۵۱	۱۵۱، ۱۰۲
قوت رجولیت اور دماغی قوی کا باہم تعلق ۱۲۲	صحابہؓ اور صحابیاتؓ کا رسول اللہ صلی اللہ علیہ وسلم
پریزنڈرین کی افادیت ۱۲۲	سے عشق ۱۵۶، ۱۲۹، ۱۲۸
زہریلی چیزوں کی تریاتی صفات ۱۱۵	آنحضرت صلی اللہ علیہ وسلم کے لئے جذبات فدائیت ۱۲۸
<u>ع</u>	حضرت بلالؓ کی اذان سن کر آنحضرت صلی اللہ علیہ وسلم
عادت	کا زمانہ یاد آنا ۱۲۷
عادت اور سیرت میں فرق ۳۰۸	ادب رسول صلی اللہ علیہ وسلم ۱۲۰
آنحضرت صلی اللہ علیہ وسلم کی عادات کا منبع اللہ تعالیٰ	انصار مدینہ کا شوق قربانی ۲۲
کی صفات ہیں ۳۰۸	ایک صحابی کا قتل ہونے سے پہلے علیؓ جَنَبِ
عبادت	كَانَ لِلَّهِ مَصْرَعِي كَا شِعْرٍ پڑھنا ۱۲۸
اسلام کی رو سے عبادت کی وسیع تعریف ۳۰۹، ۳۰۱	غزوہ بدر میں باوجود بے سرو سامانی کے قربانیاں دینا ۲۲
اسلام میں فلسفہ عبادات ۱۱۲	غزوہ اُحد میں بے مثال قربانی ۱۲۶
بعثت سے پہلے آنحضرت صلی اللہ علیہ وسلم کی عبادت ۲۴۳	ولیم میور کی طرف سے صحابہؓ کی قربانیوں کا اعتراف ۱۲۸
<u>اسلام اور عبادات</u>	جنگ احزاب میں غیر معمولی شجاعت کا مظاہرہ ۱۸۲
عبادات اور ذکر الہی میں اسلام کی دوسرے مذاہب	سب صحابہؓ سے زیادہ دلیر اور بہادر شخص ۱۸۱
پر فضیلت ۸۶	بلند کردار کا ایک واقعہ ۱۳۰
اسلام نے عبادات کے احکام کے ساتھ ان کی حکمت	کفار کی طرف سے جنگ میں شامل عورتوں پر ہاتھ
بھی بیان کر دی ہے ۲۶۶	نہ اٹھانا ۱۰۵
اسلامی عبادت میں اجتماعیت کا پہلو ۷۷	عہد کا پاس ۱۳۰
اسلامی عبادت کے انفرادی اور قومی فوائد ۲۷۴	نیکی اور قربانیوں کا نمونہ ۱۲۸
	شرک سے اجتناب ۲۲۱

۳۶۵	نکرہ عظمتِ شان پر دلالت کرتا ہے	۱۱۳	عبادات میں میانہ روی کی تعلیم
۵۳	تنوینِ تعظیم کے لئے آتی ہے	۲۸۵	عیسائی وفدِ حِجْران کو مسجدِ نبوی میں عبادت کی اجازت
۲۱۹	خاص دلائلوں کی وجہ سے ایک عام لفظ کو خاص معنوں میں استعمال کیا جاسکتا ہے	۸۸	اسلام میں مقررہ عبادات کے علاوہ دس قسم کی عبادات
۱۹۰	عطف کے بعد کا جملہ عطف سے پہلے کے جملہ سے معنوں میں شریک ہوتا ہے	۷۴	عبادت کی تین اقسام
۳۶۳، ۱۷۶، ۱۲۵	یقینی بنانے کے لئے ہوتا ہے	۸۴	ذکر و فکر
۲۴۲	اسمِ فاعل متونِ جِوْعَل کا عمل کرتا ہے حال اور استقبال کے معنی دیتا ہے	۸۰	اسلامی نماز لقمائے الہی کا زبردست ذریعہ ہے
	<b>محاورات و امثال</b>	۷۵	وضو اور نوافل کی حکمت
	اللہ کا الف لامہ اسمِ ذات کا حصہ ہے تعریف کا	۸۳	آنحضرت صلی اللہ علیہ وسلم نے پسند فرمایا ہے کہ نوافل گھروں میں پڑھے جائیں
۲۱۷	الف لامہ نہیں	۲۶۴	اسلامی روزہ کی اغراض و حکمت
۳۲۹	عربی محاورہ میں قطعی اور یقینی خبر کو بھی روایت سے تعبیر کیا جاتا ہے	۲۶۵	فریضہ حج کی اغراض
۳۶۷	عربی محاورہ میں نادر کا لفظ جنگ کے لئے بھی استعمال ہوتا ہے	۹۲	اسلامی روزہ اور حج کی اجتماعی عبادت اور ان کی حکمت
۳۲۷	جب کسی لفظ پر آل داخل کیا جائے تو اس کے معنی ہوتے ہیں کہ مخاطب اس کو جانتا ہے		<b>اسلام اور دوسرے مذاہب کا موازنہ</b>
۲۱۷	حرف نداء کے بعد آئیٹھا کا استعمال	۲۲۸	اسلامی طریق عبادت پہلے مذاہب میں نہیں پایا جاتا
۲۳۹	یا آئیٹھا کے الفاظ ہمیشہ زور دینے کے لئے استعمال ہوتے ہیں	۸۲	اسلام اور عیسائیت کی عبادات کا موازنہ
۳۵۲	عذاب	۲۸۱	مسلمانوں اور کافروں کے طریق عبادت میں فرق
۱۳۳	توبہ و استغفار سے عذاب ٹل سکتا ہے		<b>عربی زبان</b>
	<b>عفت</b>		<b>خصائص</b>
	آنحضرت صلی اللہ علیہ وسلم کی غیر معمولی عفت علم	۳۱۰	أمّ الا لسنہ ہونے کا ایک بڑا ثبوت
	آنحضرت صلی اللہ علیہ وسلم پر علومِ غیبیہ کا کثرت سے نزول	۳۷۹	عربی زبان کے سوا کسی اور زبان میں اللہ تعالیٰ کے لئے کوئی اسم ذاتی نہیں پایا جاتا
۳۵۵			<b>تواضع</b>
		۲۴۳	لا لانیہ جب مضارع پر آئے تو اس کے معنی مستقبل کے کر دیتا ہے
		۳۱۵	ماضی سے پہلے اگر اذّا آجائے تو اس کے معنی مستقبل کے ہو جاتے ہیں
		۲۴۳	ہا کے استعمال کی مختلف صورتیں
		۱۹۰	لیکن کا لفظ استدراک کے لئے آتا ہے
		۳۶۷	س اور سوف جب کسی فعل پر داخل ہوتے ہیں تو وہ زمانہ کی مقدار بتاتے ہیں

۱۰۱	اسلام میں تعلیم کی ترویج کے احکامات	عہد (معاہدہ)
۲۲۵	الہی کلام میں ایسے علوم ہوتے ہیں کہ مخلوق کا کوئی فرد ان علوم تک خود بخود نہیں پہنچ سکتا	آنحضرت صلی اللہ علیہ وسلم کا یہود سے معاہدہ اور اس کا احترام فرمانا
۳۹۲	کسی انسان کو اذیت کا علم نہیں ہو سکتا	صحابہ کرامؓ کی طرف سے عہد کا پاس
۴۱۶	اولاد پر ماں باپ کے علم کا ورثہ اثر علم النفس	عیسائیت
۱۵۲	حضرت مصلح موعود رضی اللہ عنہ کی اس علم میں مہارت نو مولود بچے کے کان میں اذان کی حکمت	بنیادی طور پر عالمگیر مذہب نہیں
۱۲۳	ابتدائی زندگی میں ہی ہر آواز سے مستقل اثر لینا	وفدِ حِجْران کو مسجد نبوی میں عبادت کی اجازت
۱۲۴	ایک فرانسیسی عورت کے لاشعوری طور پر فصیح برہمن زبان بولنے کی وجہ	شام کے مفتوح عیسائیوں سے مسلمان فاتحین کا بے مثال سلوک
۱۲۴	عمل	حجْران کے عیسائیوں کا آنحضرت صلی اللہ علیہ وسلم سے بعض سوالات کرنا
۳۰۵	ہر کام کو بسم اللہ سے شروع کرنے میں حکمت	عیسائیوں کا کثرت سے مسلمان ہو کر مسلمانوں کے عقائد پر اثر انداز ہونا
۱۲۱	اسلام کی رو سے کوئی عمل اپنی ذات میں برائ نہیں	ضالین کا سب سے بڑا مظہر عیسائی ہیں
۴۰۷	نجات عمل سے ہوگی یا خدا کے فضل سے	دجال اور یاجوج و ماجوج عیسائیت کے مذہبی اور سیاسی مظاہر ہیں
۴۰۷	اعمال کے حبط ہونے کی وجہ	قرآن کریم میں نصاریٰ کے لئے کافر کے لفظ کا استعمال
۱۸۷	شہادت اور صدیقیت کے مقامات عورتیں بھی حاصل کر سکتی ہیں	عبادات میں سستی
۱۰۵، ۹۲	اسلام میں عورتوں کے حقوق	اپنے انبیاء کی قبروں کو سجدہ گاہ بنانے پر ملعون قرار پانا
۹۴	حقوق ملکیت وراثت	تعلیم و عقائد
۱۰۳	حق مہر	واحد مذہب ہے جو تثلیث کا مدعی ہے
۹۷	بیوی کے حقوق	خدا تعالیٰ کے بارہ میں اقنوم ثلاثہ کے نظریہ کا رد
۹۴	حق رائے دہی	عقیدہ اہنیت کا رد
۹۷	اسلام میں عورتوں کی تعلیم و تربیت پر زور	عیسائیت کی بنیاد شریعت کے لعنت ہونے پر ہے
۱۰۵	جنگ میں شامل عورتوں پر ہاتھ نہ اٹھانے کی اسلامی تعلیم	مسیح کے لعنتی ہونے کا عقیدہ
۱۴۹	غزوہ احزاب میں خواتین کی خصوصی حفاظت کا انتظام	نظریہ موروثی گناہ اور نجات کا تصور
۱۲۲	تَوَّجُّوا وَاُولَآئِكَ هُمُ الْمُؤْمِنُونَ	رہبانیت کی غیر فطری تعلیم
		عقو کے بارہ میں افراط کی تعلیم
		ورشہ کے غیر عادلانہ احکام

۱۳۹	غزوہٴ احزاب (غزوہٴ خندق)	۶۰	لاہور کے ایک ہشپ کا اعتراف کہ نبوت کے بارہ میں ان کی کتب خاموش ہیں
۱۳۸	مدینہ کی حفاظت کا پلان اور یہودی غداری		<u>اسلام سے موازنہ</u>
۳۱۹	مسلمانوں اور کفار کی طاقت کا موازنہ		غیر محرم عورتوں کے بارہ میں اسلام اور عیسائیت کی تعلیمات کا موازنہ
۱۸۲، ۱۸۱	ایک عظیم نشان	۱۱۱	اسلام اور عیسائیت کی عبادات کا موازنہ
	صحابہ کی غیر معمولی شجاعت	۸۱	عیسائیوں اور مسلمانوں کے شرک میں فرق
	سروہیم میور کی طرف سے صحابہ کی دیوانہ وار قربانیوں کا اعتراف	۱۴۵	<u>اسلام کی مخالفت</u>
۱۸۲	غزوہٴ بدر	۴۳۹	مسلمانوں کے سب سے بڑے حاسد
	بے سرو سامانی کے باوجود صحابہؓ کا بے چوں و چرا لڑنے کے لئے تیار ہونا	۳۷۲	آخری زمانہ میں پیدا ہونے والے دو فتنے تثلیث اور دہریت
۴۲	آنحضرت صلی اللہ علیہ وسلم کو اس موقع پر اپنا ایک الہام چھپانے کا حکم	۴۴۳	عیسائی فلاسفوں اور پاپوں کا خناس بن کر
۷۱	صحابہ کی قربانیاں	۳۳۲	دوسرے انداز کی کرنا
۱۲۸	آنحضرت صلی اللہ علیہ وسلم کا خلق عظیم	۳۳۲	ہندوستان میں ہزار ہا مسلمانوں کا عیسائیت قبول کرنا
۱۵۰	غزوہٴ بنی مصطلق	۳۳۲	آنحضرت صلی اللہ علیہ وسلم کو گنگا کے کنارے پروردگار کے ایک عیسائی دلیل اور اس کا رد
	آنحضرت صلی اللہ علیہ وسلم کا دشمن کو بے خبری میں جا لینا		<u>مستقبل</u>
۱۴۳	غزوہٴ حنین	۳۳۴	اس فتنہ کے استیصال کے لئے اللہ تعالیٰ نے مسیح موعود علیہ السلام کو مبعوث فرمایا ہے
۱۵۳	آنحضرت صلی اللہ علیہ وسلم کی شجاعت اور استقامت		<u>غ</u>
۱۲۸	صحابہؓ کی قربانی		غریب
	غزوہٴ خیبر	۱۱۴	مالِ غنیمت میں غرباء کا خصوصی حصہ
۳۱۱	کے نہ تھے میں ہوا ہے		غزوہٴ اُحد
	غلامی	۴۷	خالد بن الولید کا کفار کی طرف سے حملہ کرنا
۲۶۲	اسلام نبی و شہداء والی غلامی کو قطعاً حرام کرتا ہے	۱۹۱	آنحضرت صلی اللہ علیہ وسلم کے شہید ہوجانے کی خبر کا مشہور ہونا
	آنحضرت صلی اللہ علیہ وسلم کا حضرت خدیجہؓ کے دیئے ہوئے تمام غلاموں کو آزاد فرما دینا	۱۳۷	انتہائی نازک موقع پر آنحضرت صلی اللہ علیہ وسلم کا توحید کے لئے غیرت ظاہر فرمانا
۱۳۷	حضرت حمزہؓ کی ایک لونڈی کا آنحضرت صلی اللہ علیہ وسلم کی مظلومیت سے متاثر ہونا	۱۰۵	جنگ میں شامل عورت پر صحابہ کا ہاتھ نہ اٹھانا
۱۳۹			

ف	
۲۴۵	ابو مسلم منفرد شخص ہے جس نے نسخِ قرآن کا انکار کیا ہے
۲۱۳	قرآن کریم کا نزول حالات کے تابع نہیں
۳۸۲، ۳۸۱	مردوں کو قرآن بخشنے کی رسم
<b>خصائص و فضائل</b>	
۳۵۵	مکمل ضابطہ حیات
۲۴۱	قرآن کریم میں تکرار نہیں
۵۱	اس کا ہر لفظ خالصتاً اللہ تعالیٰ کا کلام ہے
۱۶۹	الْحَدِيثُ كُلُّهُ فِي الْقُرْآنِ (الہام حضرت مسیح موعودؑ)
۴۵	واحد الہامی کتاب جس کی پیروی سے انسان مقام نبوت حاصل کر سکتا ہے
۵۶	کتاب حکیم
۱۱۱	قرآن اپنے احکام کی بنیاد فلسفہ پر رکھتا ہے
۷۲	احکام کے ساتھ حکمتوں کے ذکر میں منفرد
۵۹	جو بات کرتا ہے اس کے دلائل بھی پیش کرتا ہے
۶۶	الفاظ اور تاثیر میں محفوظ ہونے کا ثبوت
	واحد الہامی کتاب جس نے ہستی باری تعالیٰ کے ثبوت اور اس کی صفات کی صحیح تشریح پیش کی ہے
۵۸	واحد الہامی کتاب جو ملائکہ کے وجود کے دلائل اور ان کی صفات بیان کرتا ہے
۵۹	واحد کتاب جو نبوت کی ضرورت و اہمیت اور نبی کی صفات بیان کرتی ہے
۶۰	جملہ سابق انبیاء کی صداقت صرف قرآن کریم کی شہادت سے ہی ثابت ہوتی ہے
۶۵	قضاء و قدر کے متعلق مکمل تفصیل
۶۱	قضاء و قدر کے عقیدہ کی تشریح کرتا ہے
۶۲	قیامت اور حیات بعد الموت کا کثرت سے ذکر
۶۳	اور اس کی تفصیل کا بیان
	قرآن آنحضرت صلی اللہ علیہ وسلم کی سیرت کی مکمل تصویر ہے
۵	
<b>ق</b>	
	قرآن مجید
	قرآن کریم کی دو ترجمیں
	قرآن کریم کا مضمون سورۃ اللہب پر ختم ہوتا ہے
	اور آخری تین سورتوں میں قرآن کریم کا خلاصہ بیان کیا گیا ہے
۴۴۷	ہر بچہ فطرتِ اسلام پر پیدا ہوتا ہے (حدیث)
۱۱۵	انسانی فطرت میں نیکی کی طرف رجحان
۱۱۵	انسانی فطرت کے صحیح استعمال کا نام اخلاقی فاضلہ ہے
	فقہ
	فقہ اور تفسیر
۲۲۰	اصول فقہ کا ایک اہم نکتہ
۱۷۸، ۱۷۷	نمازوں کے اوقات
۷۸	اپنے محلہ کی مسجد میں نماز پڑھنی چاہیے (حدیث)
۸۱	فاتحہ خلف الامام
۱۰۴	شادی کی نیت سے لڑکی دیکھنے کی اجازت
۱۰۲	لاٹری اور جوئے کی منابہی
	فکر
۱۲۴	غلط فکر کے دُور رس اثرات
	فلسفہ
۱۱۱	قرآن کریم نے اپنے احکام کی بنیاد فلسفہ پر رکھی ہے
۱۱۲	اسلام میں فلسفہ عبادات
۴۱۵، ۴۱۴	خیر و شر کا فلسفہ
۱۱۱	فلسفہ گناہ
۴۴۳	یورپین فلاسفوں کا خناس بن کر موسمہ اندازی کرنا
<b>ق</b>	
	قرآن مجید
	قرآن کریم کی دو ترجمیں
	قرآن کریم کا مضمون سورۃ اللہب پر ختم ہوتا ہے
	اور آخری تین سورتوں میں قرآن کریم کا خلاصہ بیان کیا گیا ہے
۳۸۰	

قرآن کریم کے سات بطن ہیں اور ہر بطن کے سات معنی ہیں (حدیث)	۲۰	قرآن کے علاوہ تمام الہامی کتابیں بعث بعد الموت کے بارہ میں خاموش ہیں	۶۲
قرآن کریم کے ایک ایک لفظ کے نیچے معارف کے دریا بہ رہے ہیں	۲۳۱	قرآن کریم اور جماعت احمدیہ جماعت احمدیہ نے قرآن کی دولت سے وافر حصہ پایا ہے	۱۶۹
تعلیم و مضامین		حضرت مسیح موعود علیہ السلام نے نسخ قرآن کا بدلائل بینہ رد فرمایا ہے	۲۴۵
مقصد	۷۲	قرب الہی	
سارے قرآن مجید کا خلاصہ	۴۰۲	قرب الہی کا دعویٰ صرف اسلام میں ہی پایا جاتا ہے	۱۳۱
آخری تین سورتیں مجموعی لحاظ سے قرآن کریم کا خلاصہ ہیں	۴۴۱	قسم	
قرآنی قسموں کی فلاسفی	۲۵۴	قرآنی قسموں کی حقیقت	۲۵۴
قُل سے شروع ہونے والی سورتوں اور آیات کا مقصد	۲۳۴	قضاء و قدر	۴۰۴، ۸۷
تلاوت سے پہلے تَعَوَّذُ کا حکم اور اس کی حکمت	۴۰۱	قرآن کریم میں اس مسئلہ کے متعلق پوری پوری تفصیل ملتی ہیں	۶۱
انسان کو اپنی ابتدا بھی قرآنی تعلیم پر رکھنی چاہیے	۲۱	قوم	
قرآن کے معانی تدبر اور استنباط سے کھلتے ہیں	۳۷۲	کوئی قوم ایسی نہیں جس میں خدا تعالیٰ کا نبی نہ آیا ہو (قرآن کریم)	۷۰
تشلیث کا رد	۲۳۶	کلی یا جزوی طور پر محتاجوں کی ذمہ داری قوم پر ہوتی ہے	۲۶۱
قرآن کریم میں معبودان باطلہ کو بھی گالیاں دینے سے منع کیا گیا ہے	۳۱۸	اسلام اور قومی جذبہ	
پیشگوئیاں		اسلام اجتماعی زندگی اور نظام پر زور دیتا ہے	۳۰۳
فتح مکہ کی پیشگوئیاں	۴۳۲	اسلامی عبادات کے قومی فوائد	۲۷۴
لَا يَبْقَى مِنَ الْإِسْلَامِ إِلَّا الشُّمَّةُ وَلَا يَبْقَى مِنَ الْقُرْآنِ إِلَّا الرَّسْمَةُ (حدیث)	۸	حضرت مصلح موعود رضی اللہ عنہ کی قومی غیرت کا ایک واقعہ	۲۱۰
دوسری الہامی کتب سے موازنہ	۶۰	مغربی ممالک کی طرف سفر کرنے والے ایشیائیوں کے قومی احساس کمتری کو دور کرنے کا علاج	۲۱۲
دوسری الہامی کتب سے موازنہ	۷۲، ۷۱	اسلام اور بین الاقوامیت	
دوسری الہامی کتب پر فضیلت	۴۶، ۴۵	بین الاقوامی تعلقات کے بارہ میں اسلامی تعلیم کے بنیادی اصول	۳۰۰
تورات اور اوستا سے موازنہ	۳۶		
قرآنی تعلیمات کا موسوی تعلیمات سے موازنہ	۹۲		
محفوظ ہونے میں تورات سے موازنہ			
اصول شرائع کے بیان میں دوسری الہامی کتب پر فضیلت			

۲۷۵	کفار اور مشرکین کے مذہب کی بنیاد کافروں کی زندگی کا اہم مقصد رسم و رواج کی پیروی ہے	۳۰۰	اسلام میں بین الاقوامی اداروں کے قیام کی تعلیم کسی عربی کوچھی پر فضیلت حاصل نہیں (حدیث)
۳۰۶	قرآن کریم میں غیر مشرکوں کو بھی کافر قرار دیا گیا ہے	۳۰۷	اسلام میں کسی قوم کو حقیر نہ سمجھنے کی تعلیم بین الاقوامی اختلافات دور کرنے کے متعلق
۲۲۰	کفار مکہ خدا تعالیٰ کو مانتے تھے البتہ بتوں کو خدا تعالیٰ کے قریب کرنے کا ذریعہ سمجھتے تھے	۲۹۹	اسلام کی تعلیم اقوام متحدہ کی تنظیم کی کامیابی کی شرط
۲۲۷	کفار عرب کا قبول اسلام خدائی معجزہ کے ماتحت ہے ان کی اپنی مرضی سے نہیں	۱۰۷	قومی ترقی
۳۲۱	زمانہ آخر کے کفار سے خطاب	۱۰۸	منشور قوم کی برائیوں کا فاتح قوم میں داخل ہونا اور اس سے بچنے کا طریق
۲۱۶	کفار مکہ کی طرف سے آنحضرت صلی اللہ علیہ وسلم کو دولت عورت اور حکومت کی پیشکش	۳۳۳	اسباب تنزل
۲۲۳	کفار مکہ کی طرف سے آنحضرت صلی اللہ علیہ وسلم کو بچپن والی تکالیف	۴۳۸	قومی تباہی کے اسباب
۱۲۱	کفار مکہ کا حضرت ابوبکرؓ کو تلاوت قرآن کریم سے منع کرنا	۴۳۸	بعض اقوام کے حالات
۱۲۷	کفار مکہ میں سے صرف سات آدمی واجب القتل قرار دیئے گئے تھے	۳۵۱	ابولہب کی مصداق اقوام
۱۱۸	کفار مکہ کی اولادوں کا قبول اسلام کمیونزم	۳۶۷	اسلام کے خلاف سازشیں اور خود ان اقوام کی تباہی
۱۸۳	خدا تعالیٰ کی ہستی کے انکار کا منطقی نتیجہ کوثر	۳۶۵	مغربی اقوام کی دوہمندی
۳۶۰	حضرت ابراہیم علیہ السلام کی دعا اور کوثر کا تعلق کوثر کی تفسیر کرنا انسان کے لئے ناممکن ہے	۴۵۳، ۴۶۶	مغربی اقوام کے استحصالی ہتھکنڈے
۱۸	قَالَ (ابْنُ عَبَّاسٍ) فِي الْكُوْتْرِ هُوَ الْخَيْرُ الَّذِي اَعْطَاهُ اللهُ اِيَّاهُ		قیامت
۱۹	الْكُوْتْرِ الْخَيْرُ الَّذِي اَعْطَاهُ اللهُ اِيَّاهُ		قیامت سے پہلے ظاہر ہونے والی دس علامات (مطابق حدیث)
۱۲	قَالَ (رَسُوْلُ اللهِ صَلَّى اللهُ عَلَيْهِ وَسَلَّمَ) هُوَ نَهْرٌ اَعْطَاهُ اللهُ فِي الْجَنَّةِ... الخ	۳۵۷، ۳۵۶	ک
۳۰	وہ فو قیت جو آنحضرت صلی اللہ علیہ وسلم کو تمام انبیاء پر حاصل ہے		کائنات
			کائنات میں ہر چیز کا محتاج ہونا خدا تعالیٰ کی ہستی کا ثبوت ہے
		۳۸۹	کشف
			آنحضرت صلی اللہ علیہ وسلم کا خندق کھودتے ہوئے ایران و روم کی فتوحات کے متعلق کشف دیکھنا
		۳۲۸، ۳۲۷، ۳۱۹	کفر
		۲۵۱	کفر اور اسلام میں آٹھ بنیادی فرق



۸۰	اسلامی نماز لقائے الہی کا زبردست ذریعہ ہے وفات کے وقت آنحضرت صلی اللہ علیہ وسلم نے	۲۹	آنحضرت صلی اللہ علیہ وسلم کو جو کوشر دیا گیا اس میں شامل امور
۲۳	لقائے الہی کی خواہش فرمائی لیگ آف نیشنز	۱۷۲، ۱۶۷	کوشر کا مصداق سورۃ الکوثر میں آنحضرت صلی اللہ علیہ وسلم کے لئے ایک روحانی فرزند کی خبر
۱۰۸، ۱۰۷	ناکامی کی وجہ	۱۶۳	سورۃ الکوثر میں مسیح اور مہدی کی بعثت کی خبر
	م	۱۶۶	
	مامور		گ
۷	اللہ تعالیٰ کے مامور دشمنوں پر غالب آتے ہیں		گالی
۲۷	صداقت کے روحانی ثبوت	۲۳۸	گالی اور اظہارِ حقیقت میں فرق قرآن کریم نے معبودانِ باطلہ کو گالیاں دینے سے منع کیا ہے
	مجدد	۲۳۷	گناہ
۲۱۶	إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةِ سَنَةٍ مَنْ يُجَدِّدُ لَهَا دِينَهَا (حدیث)	۳۴۰	گناہ کی تعریف
۳۴۳	مجددین اُمت آنحضرت صلی اللہ علیہ وسلم کی دعاؤں کا نتیجہ تھے	۲۶۴	گناہ مادی لذات کی طرف جھکنے کا نام ہے
۲۲۲	مجوسیت	۳۴۰	جناح۔ اٹم۔ جرم اور ذنب کے معنوں کا فرق
	مذہب	۳۳۵	ذَنْبُ کے معنی اور اس کی حقیقت
۷۷	مذہب کی اصل غرض	۱۱۱	فلسفہ گناہ
	مذہب کا خلاصہ اللہ تعالیٰ سے محبت اور بندوں سے شفقت	۱۱۲	اسلام صرف گناہ سے نہیں بلکہ موجباتِ گناہ سے بھی روکتا ہے
۲۰۷	توحید مذہب کی جان ہے	۲۶۷	آریہ سماج کے نزدیک گناہوں کی معافی ممکن نہیں
۳۶۱	مذہب کی افادیت	۳۲	گیتا
	سچے مذہب کو یہ بتانا چاہیے کہ خدا تعالیٰ کون سے کاموں میں دُخَل دیتا ہے اور کون سے کاموں میں نہیں		ل
۲۷۵	مشرکین کے مذہب کی بنیاد	۱۰۲	لاٹری
۲۸	آنحضرت صلی اللہ علیہ وسلم کی بعثت کے وقت تمام مذہب توہمات اور خلافِ عقل عقاید میں مبتلا تھے	۱۶۲	عدمِ جواز
۴۵۴	آخری زمانہ میں مذہب کے خلاف فتنے	۲۳	لغت
			لغات عرب میں المفردات کی خصوصیت
			لقائے الہی
			سب سے بڑا انعام

۸۳	مَسْجِدٌ جُعِلَتْ لِي الْأَرْضُ مَسْجِدًا میرے لیے تمام زمین مسجد اور طہارت کا ذریعہ بنائی گئی ہے (حدیث)	۳۲۲	مذہب اور جبر مذہبی آزادی کی اہمیت
۳۰۷	أَنَا خَيْرُ الْأَنْبِيَاءِ وَمَسْجِدِي خَيْرُ الْمَسَاجِدِ (حدیث)	۴۴۸	مذہبی پیشواؤں اور اَرْبَابًا مِنْ دُونِ اللَّهِ کا شر مذہب میں جبر کا نتیجہ
۱۹۴	اسلامی مساجد میں مساوات کا مظاہرہ	۳۰۷	مذہب اسلام اسلام واحد عالمگیر مذہب ہے
۸۳، ۸۲	اپنے محلہ کی مسجد میں نماز پڑھنی چاہیے (حدیث)	۳۹۱	اسلام کے بعد سوائے یہودیت کے کوئی مذہب نہ تو حید کا قائل ہے نہ خدا تعالیٰ کی رحمانیت کا تزکیہ کے بارہ میں اسلام اور دوسرے مذاہب کا موازنہ
۷۹	مسجد نبوی میں عیسائی وفدِ حِجْرَان کو عبادت کی اجازت	۱۲۳	اسلام ہی ایسا مذہب ہے جس کے سارے احکام فلسفہ پر مبنی ہیں (اس کی چند مثالیں)
۲۸۵	مسجد قبا	۲۵۸	اسلام اور مذہبی آزادی اسلام میں مذہبی آزادی کی تعلیم اسلامی حکومت کے بنیادی اصولوں کی ایک اہم
۳۷۴	مسلمانوں کی زندگی کا اہم مقصد	۲۹۱	دفعہ مذہبی آزادی ہے
۳۰۶	الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِيهِ (حدیث)	۲۸۵	مدینہ کی اسلامی حکومت میں مکمل مذہبی آزادی
۳۰۶	رسول کریم صلی اللہ علیہ وسلم اور آپ کے متبعین کے اصول اطاعت	۲۸۵	عیسائی وفدِ حِجْرَان کو مسجد نبوی میں عبادت کی اجازت بحالت جنگ مذہبی عبادت گاہوں کے احترام کی تلقین
۲۵۲	قبلہ اتحاد کا ایک اہم ذریعہ	۲۹۸	آنحضرت صلی اللہ علیہ وسلم کا عکرمہ سے وعدہ کہ اگر وہ اپنے مذہب پر بھی قائم رہے تو بھی اس کے مذہب میں دخل نہیں دیا جائے گا
۷۶	مسلمانوں اور کفار میں آٹھ بنیادی فرق	۱۱۹	مردم شماری اسلامی حکومت میں پہلی مردم شماری حضرت عمرؓ نے کروائی اور اس کا مقصد یہ تھا کہ ہر شہری کی ضروریات پوری کی جائیں
۲۵۱	مسلمانوں کو ہر قسم کی دنیوی نعمتیں ملنے کی خبر	۱۰۱	مستشرق مغربی مستشرقین کی عربی سے ناواقفیت
۴۱۳	مسلمان فطرتاً تو حید کی طرف مائل ہے	۳۷۰	
۲۴۷	مسلمانوں میں ایسے لوگ بار بار پیدا ہوتے رہیں گے جو اصلاحِ اُمت کا کام سہرا انجام دیں گے		
۳۳۸	ابتدائی مسلمانوں پر کفار مکہ کے مظالم		
۲۸۳، ۱۲۶	تزکیہ نفس کی شاندار مثال		
۱۳۰	لَا اَكْفُرُ اَقْبِي الدِّينِ پر عمل		
۲۸۴	فتح مکہ کے بعد اسلام میں کثرت سے داخل ہونے والوں کی تربیت کا مسئلہ		
۳۴۰	مسلمانوں کے سب سے بڑے حاسد عیسائی ہیں		
۴۴۳	مغربی اقوام کا اقتصادیات پر قابض ہو کر تعلیم کے ذریعہ مسلمانوں کو اسلام سے بدگن کرنا		
۴۴۶			

موجودہ مسلمان	مسیح موعود
وجوہات تنزل میں سے ایک وجہ	۴۳۵ وَالَّذِي نَفْسِي بِيَدِهِ لَيُوشِكَنَّ أَنْ يَنْزِلَ فِيكُمْ ابْنٌ مَرْيَمَ حَكِيمًا عَدْلًا فَيُكْسِرُ
موجودہ مسلمانوں کی موجودہ بیکسی اور مایوسی	۳۵۵، ۲۰۷
موجودہ مسلمانوں میں پائی جانے والی چار بدیاں	۱۰ الصَّلْبِيبُ -- (المحذیث)
ہندوستان کے مسلمانوں کی جہالت	۷۳ كَيْفَ تَهْلِكُ أُمَّةٌ آتَانِي أَوْلَهَا وَالْمَسِيحُ
فتوحات پر تکبر	۴۰۸ أُخْرِهَا (حدیث)
تجارت میں اسلامی اصولوں سے غفلت	۱۰۲ امت محمدیہ کی اصلاح کے لئے مہدی کے ساتھ
غلط عقائد اور رسوم	۱۶۴ مسیح موعود کی بعثت کی خبر
عیسائیوں کے کثرت سے اسلام قبول کرنے کی	۳۶۲ دجال اور یاجوج و ماجوج کے بعد مسیح موعود کے ظہور کی خبر
وجہ سے مسلمانوں کا عیسائی عقائد سے متاثر ہونا	۳۳۴ مسیح موعود کا زمانہ آنحضرت صلی اللہ علیہ وسلم کی
ایک مسیح کی آمد کا عقیدہ	۳۷۶، ۶۴ بعثت ثانیہ کا زمانہ ہے
عقیدہ حیات مسیح کے مسلمانوں کی روزمرہ زندگی	۲۱۴ آنحضرت صلی اللہ علیہ وسلم کی آپ کے لئے دعائیں
پراثرات	۱۲۴ اور سلام بھجوانا
آنحضرت صلی اللہ علیہ وسلم کے متعلق لفظ استغفار	۱۷۴ (حدیث) مسیح میری قبر میں دفن ہوگا کی حقیقت
کے استعمال سے مسلمانوں کا دھوکہ کھا کر عیسائیت	مسیح موعود اسلام کے خلاف فتنوں کا مقابلہ دعا سے
قبول کرنا	۳۳۲ کرے گا نہ کہ مادی اسباب سے
اس زمانہ میں مسلمانوں کا کثرت سے ارتداد	۳۴۴ مال لٹانے (يُفِيضُ الْمَالُ) کی حقیقت
ہندوستان میں ہزار ہا مسلمانوں کا بپتسمہ لینا	۳۳۲ مسلمان ایک مسیح کی آمد کے معتقد ہیں
عام مسلمانوں کے نزدیک خاتم النبیین کے معنی	۱۹۴ مسیح اور مہدی کے حاسدین پیدا ہونے کی
مسلمانوں کے اس عقیدہ کا رد کہ امت محمدیہ کی	طرف اشارہ
اصلاح کیلئے امت کے باہر سے کوئی آدمی آئے گا	۱۶۴ معجزہ
عقائد میں شرک	۱۵۹ آنحضرت صلی اللہ علیہ وسلم کا ایک معجزہ
عیسائیوں اور مسلمانوں کے شرک میں فرق	۱۴۵ آنحضرت صلی اللہ علیہ وسلم کا سب سے بڑا معجزہ
مسلمانوں میں مردوں کو قرآن بخشنے کی رسم	۳۸۲، ۳۸۱ آپ کا خاتم النبیین ہونا ہے
نصائح تملقین	آنحضرت صلی اللہ علیہ وسلم اور موسیٰ علیہ السلام کے
ہر مسلمان کا فرض اور ذمہ داری	۳۸۲، ۳۸۱، ۳۰۱ معجزات کا موازنہ
ہر مسلمان کے لئے ہدایت	۴۰۲ حضرت مسیح علیہ السلام کا پرندے پیدا کرنے کا
مسلمانوں کو ایک خاص دعا کی تملقین	۴۱۱ عقیدہ قرآن کریم کے خلاف ہے

<u>ن</u>		معراج	
	نبوت	۱۹۸	معراج کی حقیقت
۶۰	نبی اور رسول کی حقیقت	۴۲۴	آنحضرت صلی اللہ علیہ وسلم کے سامنے دودھ، پانی اور خرما کا پیش کیا جانا اور آپ کا دودھ کو پسند فرمانا
۲۰۵	نبوت طبعی امر نہیں شرعی امر ہے		مقربان الہی
۳۳۸	نبی کی بشری حدود	۱۳۱	مقربین الہی کی صفات
۱۸۷	نبوت کا عہدہ کبھی عورت کو نہیں ملا		ملت
۱۹۱	قتل نہ ہونا نبوت کی شرط نہیں	۳۰۲	ملت کے وسیع تر معنی
۷۱	نبی شرعی الہامات کو کسی صورت میں نہیں چھپا سکتا		مومن
۲۴۳	سارے انبیاء اپنی بعثت سے پہلے بھی موحّد تھے	۱۳۲	مومنوں سے عظیم الشان وعدہ
	کسی ایک پیشگوئی کے پورا نہ ہونے سے نبی کی صداقت میں کوئی فرق نہیں پڑتا		مہدی
۱۹۱	سچے نبی کی علامات		مہدی اور مسیح کی بعثت کے متعلق آنحضرت
۶۴	انبیاء کی دو قسمیں صاحب شریعت اور غیر صاحب شریعت	۳۲۰، ۱۶۴	صلی اللہ علیہ وسلم کی پیشگوئی
۶۸	موسیٰ علیہ السلام کے بعد جتنے نبی آئے وہ مستقل نبی تھے یعنی نبوت کا مقام انہوں نے براہِ راست حاصل کیا تھا	۱۷۲	مہدی آخر الزمان کے فارسی النسل ہونے کی خبر
۴۵	معراج میں انبیاء کرام کے مقامات	۱۸۳	آنحضرت صلی اللہ علیہ وسلم کا آپ کے لئے دعائیں اور اپنا سلام بھجوانا
۱۹۹، ۱۹۸	نبی کی وفات کے وقت مخالفین کی جھوٹی خوشیاں		مہدی کے ماں باپ کی آنحضرت کے ماں باپ کے ناموں سے مشارکت (حدیث)
۳۲۳	پامال کی جاتی ہیں	۱۷۴	امام مہدی کی تائید میں سورج اور چاند کو گرہن لگنے کی پیشگوئی
۱۴۴	ہر نبی دنیا میں توحید قائم کرنے آتا ہے	۴۲۹	لَا الْمَهْدِي إِلَّا عَيْسَى (حدیث)
	نبی کے ذریعہ جو نظام قائم ہوتا ہے اس کو بھی جنت کہا گیا ہے	۱۷۲	سورۃ الکوث میں مہدی کی خبر دی گئی ہے اور اسے نبی کریمؐ کا روحانی بیٹا قرار دیا گیا ہے
۴۲۱	نبی ایک استاد ہوتا ہے اور اس کا کام لوگوں کو تعلیم دینا ہوتا ہے	۱۷۲	مسیح اور مہدی کے حاسدین پیدا ہونے کی طرف اشارہ
۳۳۹	مَا مِنْ نَبِيٍّ إِلَّا آتَدَّرَ قَوْمَهُ (الدجال)	۴۴۰	مہدی کا زمانہ آنحضرت صلی اللہ علیہ وسلم کی بعثتِ ثانیہ کا زمانہ
۳۵۷	مجاورۃ انبیاء میں مال سے مراد روحانی اموال	۲۱۴	
۱۶۸، ۱۶۷	کوئی قوم ایسی نہیں جس میں خدا تعالیٰ کا کوئی نبی نہ آیا ہو		

۱۹۳	آنحضرت صلی اللہ علیہ وسلم کے بعد کس قسم کا نبی آسکتا ہے؟	۶۰	قرآن واحد کتاب ہے جو نبوت کی اہمیت و ضرورت اور صفات بیان کرتی ہے
۱۹۶	کس قسم کے دعویٰ نبوت میں آنحضرت صلی اللہ علیہ وسلم کی ہتک ہے؟	۶۵	سابق انبیاء کی صداقت صرف قرآن کریم کی شہادت سے ہی ثابت ہوتی ہے
۶۳	آنحضرت صلی اللہ علیہ وسلم کے بعد کسی شرعی نبی کے نہ آنے کا عقیدہ درست ہے	۶۰	یہود و نصاریٰ کا اعتراف کہ ان کی کتب مسئلہ نبوت کے بارہ میں خاموش ہیں
۱۹۳	عام مسلمانوں کے نزدیک خاتم النبیین کے معنی قرآن واحد الہامی کتاب ہے جس کی پیروی سے انسان مقام نبوت حاصل کر سکتا ہے	۶۰	حضرت یوسف علیہ السلام کی وفات کے بعد یہ مشہور ہو گیا تھا کہ اب کبھی کوئی نبی نہیں آئے گا
۴۵	صرف آنحضرت صلی اللہ علیہ وسلم کو یہ مقام حاصل ہے کہ آپ کی غلامی اور متابعت میں انسان نبوت حاصل کر سکتا ہے	۲۰۵، ۶۳	موسوی سلسلہ کے انبیاء ہی دنیا میں زیادہ معروف ہیں
۱۹۳	آپ واحد نبی ہیں جن کے فیض سے کوئی شخص نبی کا مقام پاسکا ہے	۳۲	خاتم النبیین
۴۵	امتی نبوت	۲۰۰، ۱۹۸	كُنْتُ خَاتَمَ النَّبِيِّينَ وَاَدَمُ مُنْجِدٌ فِي طِينِهِ (حدیث)
۶۶	لَوْ عَاشَ (اَبْرَاهِيْمَ) لَكَانَ صِدِّيقًا نَبِيًّا (حدیث)	۲۰۱، ۲۰۰	قُولُوا خَاتَمَ النَّبِيِّينَ وَلَا تَقُولُوا الْاَنْبِيَاءُ بَعْدَهُ (حدیث)
۲۰۴	ظلی اور بروزی نبی ہونے کے باوجود آنحضرت صلی اللہ علیہ وسلم کا غلام	۲۰۳	حَسْبُكَ اِذَا قُلْتَ خَاتَمَ الْاَنْبِيَاءِ فَاِنَّا كُنَّا نُحَدِّثُ اَنَّ عَيْسَى عَلَيْهِ السَّلَامُ حَارِجٌ (مغیرہ بن شعبہ)
۶۷	نبی موعود صلی اللہ علیہ وسلم	۲۰۰، ۱۹۶	اَلَا نَبِيٌّ بَعْدِي (حدیث)
۱۹۱	آنحضرت صلی اللہ علیہ وسلم کے متعلق پیشگوئیاں کرنے والے بعض انبیاء	۲۰۱، ۲۰۰	اَلَا نَبِيٌّ بَعْدِي کی حقیقت عارفانہ
۱۶۰	آنحضرت صلی اللہ علیہ وسلم کا فضل النبیین ہونا	۶۳	نختم نبوت کی حقیقت
۳۱	رسول کریم صلی اللہ علیہ وسلم کو نبوت اپنے تمام کمالات کے ساتھ ملی	۶۵	آنحضرت صلی اللہ علیہ وسلم کے خاتم النبیین ہونے کا عظیم الشان ثبوت
۸۷	آنحضرت صلی اللہ علیہ وسلم اور دوسرے انبیاء میں فرق	۶۵	خاتم النبیین کے متبادر الفہم معنی
۴۳۳	پہلے انبیاء کا سورج جب غروب ہوا تو پھر نئی امت قائم کی گئی لیکن سلسلہ محمدی کبھی ختم نہیں ہوگا	۳۱	مقام کوثر اور مقام خاتم النبیین
۱۹۳	گذشتہ انبیاء کی نبوت آنحضرت صلی اللہ علیہ وسلم کی تصدیق کے بغیر ثابت نہیں ہو سکتی	۱۹۷ تا ۱۹۵	آنحضرت صلی اللہ علیہ وسلم کے آخر الانبیاء ہونے کی حقیقت
			تابع اور امتی نبی آنحضرت صلی اللہ علیہ وسلم کے
		۱۹۵	آخر الانبیاء ہونے کے خلاف نہیں
		۲۰۲	حضرت عائشہؓ یقین رکھتی تھیں کہ کلی طور پر نبوت کا انقطاع تسلیم کرنا اسلامی تعلیم کے خلاف ہے

۲۷۴	نماز کے انفرادی اور قومی فوائد	۶۷	آنحضرت صلی اللہ علیہ وسلم اور دوسرے انبیاء کے متبعین کے روحانی درجات میں فرق
۷۵	اسلامی نماز میں اجتماعی روح	۳۲۴	آنحضرت صلی اللہ علیہ وسلم کی وفات پر جھوٹے مدعیان نبوت کا ظہور
۲۰۶	رسول کریم صلی اللہ علیہ وسلم کبھی کبھی فجر کی نماز میں چھوٹی سورتیں پڑھا کرتے تھے		
	<b>مسائل</b>		<b>نجات</b>
۸۱	امام صلوٰۃ کے لئے اتقی ہونے کی شرط	۴۰۷	آنحضرت صلی اللہ علیہ وسلم کا فرمانا کہ میری نجات بھی اللہ کے فضل سے ہوگی اعمال سے نہیں
۱۷۸، ۱۷۷	نمازوں کے اوقات	۲۶۸، ۲۶۷	ہندو مذہب اور عیسائیت کا نظریہ نجات
۱۱۴	نماز نہ پڑھنے کے اوقات		<b>نسخ</b>
۷۹	اپنے محلہ کی مسجد میں نماز پڑھنے کی تلقین (حدیث)		حضرت مسیح موعود علیہ السلام نے بدلائل مینہ عقیدہ نسخ قرآن کا رد فرمایا ہے
۴۰۰	اِقْرَءُوا بِالْمَعْوَذَاتِ فِي ذُبْرِ كُلِّ صَلَاةٍ (حدیث)	۲۴۵	ابو مسلم منفرد شخص ہے جس نے نسخ قرآن کا انکار کیا ہے
۸۳	لَا تَجْعَلُوا اَبْيُو تَكُم مَقَابِرَ (حدیث)	۲۴۵	نفس لوامہ
	<b>نیکی</b>		نفس ناطقہ اور لوامہ کا آنحضرت صلی اللہ علیہ وسلم کے دعویٰ کی تصدیق کرنا
۴۰۶	نیکی کرنے کے آداب	۲۶	نفسیات نیز دیکھئے علم النفس
	<b>و</b>		نوزائیدہ بچے کے کان میں اذان دینے کی حکمت
	<b>والدین</b>	۲۰۸	انسان جن خیالات کے ساتھ سوتا ہے وہ بہت مضبوطی کے ساتھ اس کے ذہن میں راسخ ہو جاتے ہیں
۹۵، ۹۴	اسلام میں والدین کے حقوق کی تعیین	۲۰۸	مغربی تہذیب کے مقابلہ میں ہمارے قومی احساس کمتری کا قرآنی علاج
	<b>وحی</b>		<b>نماز</b>
۲۳۴	وحی میں قُل کے استعمال کی غرض	۷۸، ۷۴	اسلامی نماز کی افضلیت
	<b>وضو</b>	۷۹	اسلامی نماز لائق الہی کا زبردست ذریعہ ہے
۷۵	وضو کی حکمت	۱۱۲	نماز کا فلسفہ
	<b>وطن</b>	۸۱	اسلامی نماز کی ایک خصوصیت
۱۴۲	آنحضرت صلی اللہ علیہ وسلم کی حب الوطنی کی اعلیٰ درجہ کی مثال	۷۷	نماز باجماعت کی فرضیت
	<b>وید</b>		
	ویدوں نے شریعت ضرور پیش کی ہے لیکن ویدوں کے رشیوں کا کوئی پتہ نہیں		
۷۱			

۱۰۸	یونائیٹڈ نیشنز United Nations کامیاب ہونے کی شرط	۲۶۶	ویدوں میں شریعت
	یہودیت	۶۲	بعث بعد الموت کے مسئلہ میں بالکل خاموش ہے
۳۰۷	ایک خاص قوم کا مذہب ہے	۵	
۲۲	قرآن کریم میں یہود کے لئے کافر کے لفظ کا استعمال	-	ہجرت
	تاریخ	۱۴۲	آنحضرت صلی اللہ علیہ وسلم کی مکہ سے ہجرت
۳۶	بخت نصر کا یہود کو جلا وطن کر کے کشمیر افغانستان اور ایران میں بسانا	۳۹	سراقہ بن مالک کا تعاقب اور ایک معجزہ کا ظہور
	مدینہ کے عرب قبائل نذر پوری کرنے کے لئے اپنے کئی بچوں کو یہودی بنا دیتے تھے	۳۸	آنحضرت صلی اللہ علیہ وسلم اور حضرت موسیٰ کی ہجرت کا موازنہ
۲۸۵	تعلیمات و عقائد	۲۶۶	ہندو مذہب
۲۲۲	یہودیت میں اللہ تعالیٰ کا تصور	۲۶۷	عقیدہ تناخ اور اس کے نقائص نظریہ نجات (مکتی)
	اسلام کے بعد صرف یہودیت کسی حد تک خدا تعالیٰ کی رحمانیت کی قائل ہے		
۳۹۱	کوئی یہودی اس بات پر قسم نہیں کھا سکتا کہ موجودہ تورات وہی ہے جو موسیٰ پر نازل ہوئی تھی		
۵۱	ناقص تعلیم		
۱۱۸	ہر حال میں معاف نہ کرنے کی تعلیم		
۱۱۷	صرف یہود سے سود لینا منع کرتی ہے غیر یہود سے سود لینا جائز ہے	۳۵۹	یا جوج و ماجوج
۱۲۱	یہود میں رواج تھا کہ ذبیحہ کے لئے علماء سے ایک چھری پر تلبیر پڑھوا کر رکھتے تھے	۳۵۷	شمالی ایشیا اور مشرقی یورپ کی اقوام جو ذوالقرنین کے مضبوط دفاع کی وجہ سے شمال اور مغرب میں محصور ہو کر رہ گئیں
۷۳	اپنے انبیاء کی قبروں کو سجدہ گاہ بنانے پر ملعون ہونا	۳۵۷	لغوی معنی
۴۱۵، ۴۱۴	علماء یہود کی مثال	۳۵۸	قرآن مجید میں ان کے خروج کا ذکر
	مسلمانوں کا حسن سلوک	۳۵۶	قیامت سے پہلے ظہور
	مدینہ آ کر آنحضرت صلی اللہ علیہ وسلم کے یہود سے معاهدات	۳۶۱	بائبل کی پیشگوئیاں
۱۴۲	مدینہ کی اسلامی حکومت میں یہودی قبائل کے لئے مکمل مذہبی آزادی	۳۶۲	دجال اور یا جوج و ماجوج کے ظہور کے بعد مسیح موعود کے نزول کی خبر
۲۸۵		۳۵۸	یا جوج و ماجوج کا ایشیا پر حملہ
		۳۵۷	دجال اور یا جوج و ماجوج کا فتنہ ایک ہی ہے
		۳۵۷	یا جوج و ماجوج اور دجال میں فرق
		۲۱۴	عیسائیت کا سیاسی ظہور
		۳۶۱	آخری زمانہ میں دونوں قوموں کی باہمی رقابت

۳۹۹	آنحضرت صلی اللہ علیہ وسلم کی ذات سے عناد	آنحضرت صلی اللہ علیہ وسلم کا ایک یہودی کی
۱۴۹	مدینہ کے ایک معاہدہ یہودی قبیلہ کی غداری	مہمان نوازی فرمانا
	یہود کی طرف سے آنحضرت صلی اللہ علیہ وسلم پر جادو	خیبر کے یہود کا آنحضرت صلی اللہ علیہ وسلم سے بعض
۳۹۷، ۳۹۶	کرنے کی روایات	سوالات کرنا
		۳۷۷
		۲۹۰
		مسلمان فاتحین کا شام کے یہود سے حسن سلوک
		اسلام دشمنی
		بنو اسماعیل سے یہود کا حسد
		۵۶





## اسماء

آ			
۱۱۶	تزکیہ قوم کے لئے آپ کی دعا	۲۱۴، ۲۰۵، ۱۹۹	آدم علیہ السلام
۱۶۶	آپ کی دعا کے نتیجے میں دو سلسلوں کا جاری ہونا	۲۰۰، ۱۹۸	كُنْتُ حَاتَمَ النَّبِيِّينَ وَاَدَمُ مُنْجِلٌ فِي طِينِهِ
۱۶۱	آنحضرت صلی اللہ علیہ وسلم کی ذات میں آپ کی دعا	۴۲۱	آپ اور آپ کے ساتھیوں کے لئے دنیوی جنت
۱۶۱	شان و شوکت سے پوری ہوئی	۳۶۸، ۳۴۷	آپ کی زوج سے مراد آپ کے مقبوعین
۱۹۱	آپ کی دعا آنحضرت صلی اللہ علیہ وسلم کی صداقت کی دلیل ہے	۳۵۰	آپ کے دشمن کو قرآن کریم نے دو صفاتی ناموں (شیطان والیس) سے ذکر کیا ہے
۱۸۵، ۳	ابراہیم بن محمد صلی اللہ علیہ وسلم ماریہ قبطیہ رضی اللہ عنہا کے بطن سے آنحضرت صلی اللہ علیہ وسلم کے فرزند	۳۴۸	آل غالب
۱۸۹	۸ھ میں پیدا ہوئے	۳۴۸	آل قصی
۱۸۹	آپ کی وفات ۹/شوال ۱۰ھ مطابق	۳۴۸	آل کلاب
۲۰۴	۲۷/جنوری ۶۳ء کو دو سال کی عمر میں ہوئی تھی	۳۴۸	آل لوی
۲۲۳، ۲۲۲	لَوْ عَاشَ لَكَانَ صِدِّيقًا تَبِيًّا (حدیث)	۳۴۸	آل مرہ
۲۰۳، ۲۰۰	ابن ابی حاتم	۲۳۳، ۲۱۹	آلوسی مصنف تفسیر روح المعانی
۲۲۳، ۲۰۴	ابن ابی شیبہ		
	ابن الانباری		
	صاحب کتاب المصاحف		
	ابن جریر مصنف تفسیر جامع البیان		
۲۳۲، ۲۲۳، ۲۲۲، ۲۱۸، ۲۰، ۱۲	ابن حیان مصنف بحر محیط	۲۵۴، ۱۹۹، ۱۹۸، ۳۵، ۷	ابراہیم علیہ السلام
۲۳۳	نیز دیکھئے ابو حیان	۶۸	آپ شرعی نبی نہیں تھے بلکہ شریعت میں حضرت نوحؑ کے تابع تھے
۳۴۶، ۲۰۶	ابن زبیر رضی اللہ عنہ	۲۶۵	ابنی بیوی باجرہ اور بیٹے اسماعیل کو وادی غیر زرع میں چھوڑنا
۲۲۲، ۲۰۹، ۲۰۴، ۲۱	ابن عباس رضی اللہ عنہ		آپ کی دعائیں اور ان کی قبولیت
۳۱۲، ۳۱۱، ۲۷۲، ۲۳۷، ۲۳۲، ۲۲۴، ۲۲۳			بنو اسماعیل اور آنحضرت صلی اللہ علیہ وسلم کے لئے
۳۹۶، ۳۶۹، ۳۴۸، ۳۴۶		۵۳، ۵۲	آپ کی دعا

۳۱۴، ۳۱۳	آپؐ کے مناقب فرمودہ آنحضرت صلی اللہ علیہ وسلم	۳۵۰	آپؐ نے مدینہ میں جا کر ہوش سنبھالی ہے
۳۲۳	مقام صدیقیت پر فائز ہونا	۲۰، ۱۹، ۱۸	الْكُوْتَرُ الْخَيْرُ الْكَثِيْرُ
۲۸۰، ۲۷	آنحضرت صلی اللہ علیہ وسلم کی صداقت کا ایک ثبوت	۳۱۲، ۲۰۶، ۲۰	ابن عمر رضی اللہ عنہ
۱۲۷	آپؐ کے تقویٰ و طہارت کا زبردست ثبوت		ابن کثیر (امام)
۱۸۲	تمام صحابہؓ سے دلیر اور بہادر		تفسیر کے متعلق احادیث جمع کرنے میں سب
۱۲۷	آپؐ کی تلاوت میں رقت اور سوز	۲۷۱، ۲۳۳	محدثین پر فوقیت رکھتے ہیں
۳۱۴	آنحضرت صلی اللہ علیہ وسلم سے عشق	۴۰۰، ۳۶۶، ۲۰۹	ابن مردویہ
۳۱۴	فَدَيْنَا بِأَنْفُسِنَا وَأَمْوَالِنَا وَأَبَائِنَا وَأَوْلَادِنَا ثبات و دلیری اور آنحضرت صلی اللہ علیہ وسلم سے اطاعت کا تعلق	۳۶۹، ۳۵۰، ۲۰۶	ابن مسعود رضی اللہ عنہ
۳۲۵	آپؐ سورۃ الکوثر کے مصداق قرار نہیں پاتے	۲۲۴	ابن منذر
۱۷۳	بجھٹیت خلیفۃ الرسول	۲۰۶	ابن کعب (ابی) رضی اللہ عنہ
	منہ خلافت پر متمکن ہونے کے بعد اللہ تعالیٰ کا آپؐ پر سکینت نازل فرمانا		ابو ایوب انصاری رضی اللہ عنہ
۳۲۵	جھوٹے مدعیان نبوت۔ مرتدین اور مانعین زکوٰۃ کی سرکوبی	۱۴۴	مدینہ پہنچ کر آنحضرت صلی اللہ علیہ وسلم کا آپ کے گھر قیام فرمانا
۳۲۶، ۳۲۵	آپؐ کے عہد میں ایرانیوں اور رومیوں سے جنگیں	۱۴۴	آنحضرت صلی اللہ علیہ وسلم سے محبت
۳۱۶	آپؐ کے زمانہ میں قیصر روم سے جنگ کا چھڑنا	۱۹	ابو البشر
۳۵۰، ۲۳۸، ۱۸۶، ۱۸۴، ۲۴، ۱۶۹، ۲۴	ابو جہل ابوالحکم	۱۴۷، ۱۲	ابو بکر رضی اللہ عنہ خلیفہ اول
۱۳۹	آنحضرت صلی اللہ علیہ وسلم کو گالیاں دینا اور مارنا		واقعات
۱۸۴	باوجود اولاد ہونے کے ابتر رہنا		آنحضرت صلی اللہ علیہ وسلم کے دعویٰ پر سب سے پہلے ایمان لانے کا واقعہ
۴۴۲	اللہ تعالیٰ کا صفتِ رحمانیت کے تحت آپ سے سلوک	۲۷	مکہ سے ہجرت کا ارادہ اور ایک کافر رئیس کا آپؐ کو پناہ دینا
	آنحضرت صلی اللہ علیہ وسلم کا رویا میں دیکھنا کہ ایک فرشتہ کے پاس ابو جہل کے لئے جنت کے انگوروں کا خوشہ ہے	۱۲۷	ہجرت کے دوران اہل مکہ پر لعنت فرمانا اور
۱۶	آپ کے بیٹے عمرہ کا اسلام قبول کرنا	۱۴۲	آنحضرت صلی اللہ علیہ وسلم کا اس سے منع فرمانا
۴۸		۳۸	غار ثور میں آنحضرت صلی اللہ علیہ وسلم کے ساتھ ہونا
		۴۰، ۳۹	سفر ہجرت میں سراقہ بن مالک کو تحریر لکھ کر دینا
		۲۸۳	حضرت بلالؓ کو خرید کر آزاد فرمانا
		۱۵۸	حضرت ابو ہریرہؓ کا آپؐ سے ایک آیت کی تفسیر دریافت کرنا

۳۵۰	صفائی نام ہے جو کئی لوگوں پر چسپاں ہو سکتا ہے اس زمانہ میں ابولہب کی مصداق دشمن اسلام مغربی اور مشرقی طاقتیں ۳۶۳، ۳۵۱، ۳۴۷	۲۴۸، ۱۸۵، ۱۱۸	ابوسفیان بن حرب رضی اللہ عنہ
۳۶۳	ابولہب کی بیوی سے مراد سپر پاورز کی زیر اثر اقوام ۳۶۸، ۳۵۲، ۳۴۷	۱۴۷	جنگِ اُحد میں کفار کی طرف سے شرکت
۳۶۳	ابولہب کی مصداق اقوام کے جنگوں میں الجحظ کی خبر ۳۶۷ مشرقی اور مغربی سپر طاقتیں اور ان کی موید اقوام کی تباہی ۳۶۳	۱۴۳	مسلمانوں کے مکہ پر اچانک حملہ سے حیران ہونا
۲۴۵	آپ کا اہم تفسیری نکتہ ابو ہریرہ رضی اللہ عنہ	۱۵۱	فتح مکہ کے موقعہ پر قید اور رہائی
۱۶۱	بعد میں اسلام لانے کے باوجود سب سے زیادہ روایات بیان کرنے کی توفیق آپ کی فاقہ کشی اور آنحضرت صلی اللہ علیہ وسلم کی دنوازی	۲۹	شدید مخالفت کے بعد ایمان لانے کی توفیق پانا
۱۵۸	ایک موقعہ پر آنحضرت صلی اللہ علیہ وسلم کو تلاش کرنا ابو یعلیٰ	۱۵۱	آپ کے گھر میں پناہ لینے والے کے لئے امان آپ کی بیوی ہندہ کی بیعت اور شرک سے بیزاری کا اظہار
۲۰۱	۲۰۹	۲۷۷	اولاد کا اسلام قبول کرنا
۲۰۶	۱۲	۱۸۵	ایک صحابی کی شہادت کے گواہ
۲۰۰	۲۰۰	۱۸۹	ابوطالب
۱۲	۱۰۰	۲۲۹	اپنے والد کی خواب اور زمزم کی تلاش کا واقعہ بیان فرمانا آنحضرت صلی اللہ علیہ وسلم سے حضرت خدیجہؓ کی شادی پر رضامند ہونا
۲۰۰	۱۹	۱۳۵	آنحضرت صلی اللہ علیہ وسلم سے غیر معمولی محبت فاتوں کی وجہ سے وفات
۱۶۵	۱۶۲	۱۳۴	ابو عبیدہ بن الجراح رضی اللہ عنہ شام میں طاعون پڑنے پر صحابہؓ اور مقامی لوگوں سے مشورہ کرنا
	۱۲	۱۲۱	ابوالقاسم الحسین بن محمد الراغب الاصفہانی مؤلف المفردات فی غریب القرآن
	۳۲۲	۱۲	ابو کریب ایک عظیم محدث
	۳۵	۳۶۶، ۳۵۰، ۳۴۹، ۳۴۸	ابولہب عبد العزیٰ رئیس قریش آنحضرت صلی اللہ علیہ وسلم سے کہنا تَبَّأَلَّكَ اَلِهَذَا اَدَعَوْتَنَا
	۱۶۵	۳۴۹	کڑی حضرت عیسیٰ علیہ السلام تھے

	۵۳	اسما عیلم علیہ السلام
		حضرت ابراہیم علیہ السلام کا آپ کو خدا تعالیٰ کے
	۲۶۵	حکم پر جنگل میں چھوڑ آنا
	۲۲۹	آپ کے ذریعہ زمزم کا ظاہر ہونا
	۳۵۳	آپ کے بعد پچیس سو سال تک عربوں میں نبی نہیں آیا
		آپ کی اولاد سے محمدی سلسلہ چلاجس کی پہلی کڑی
	۱۶۶، ۱۶۵	محمد رسول اللہ اور آخری مسیح موعود ہیں
		اسما عیلم حقیقی بروسوی الشیخ
	۲۳۳، ۲۱۸	مصنف تفسیر روح البیان
	۲۲۳	اسود بن المطلب
		اصحاب الفیل
	۳۲۹	اصحاب الفیل
	۲۱۲	اصمعی مشہور عرب ادیب
	۴۰۰	اُم سلمہ رضی اللہ تعالیٰ عنہا
		امام دین رضی اللہ عنہ۔ والد قاضی ظہور الدین صاحب اکل
	۴۲۰	احمدی ہونے سے پہلے صوفیاء کے مرید تھے
	۲۲۳	اُمیہ بن خلف
	۲۸۳	اپنے غلام بلال بن رباح پر مظالم
	۳۷۴، ۱۲	انس بن مالک رضی اللہ عنہ
	۱۴	کوثر سے متعلق اکثر روایات آپ سے مروی ہیں
		انگریز
	۲۱۱، ۲۱۰	قومی احساس برتری
		اوس مدینہ کا انصاری قبیلہ
	۲۸۵	اپنے کئی بچوں کو یہودی بنا دینا
	۱۶۱	ایلیاہ علیہ السلام۔ دیکھئے الیاس
		ب
		بخت نصر Nebuchadnezzar
		یہود کو فلسطین سے نکال کر ایران افغانستان اور کشمیر
۳۶		میں بسانا
۱۶۱، ۷۰، ۶۹		بدھ علیہ السلام
۲۰۹		بزار
		بشیر الدین محمود احمد۔ المصلح الموعود
		شخصیت
۱۶۹		ابتدائی تعلیم
۲۴۱		عجز و انکسار کا اظہار
۲۱۱، ۲۱۰		آپ کی قومی غیرت کا ایک واقعہ
		بچپن میں ہی مردوں کو قرآن بخشنے کی رسم کو ناپسند فرمانا
۳۸۲، ۳۸۱		
۲۴۵		حضرت مسیح موعود علیہ السلام کے متعلق آپ کی دعا
		سفر
۳۴		مصر کی حنوط شدہ میاں دیکھنے کا ذکر
		مقام
۱۶۹		خدا داد علوم قرآنی کے بارہ میں آپ کا دعویٰ
		علوم و معارف
		بچپن میں ہی امرتسر میں سورۃ فاتحہ کے معارف پر
۱۷۱، ۱۷۰		مشتمل تقریر فرمانا
		آپ کی تفسیر کا بنیادی مقصد یورپ کے زہریلے
۱۶۲		اثرات کا دفاع ہے
۱۵۲		علم النفس میں مہارت
		یہودیوں اور عیسائیوں کو مسئلہ نبوت کے متعلق
۶۰		رجسٹری خطوط لکھنا
۱۰۸		لیگ آف نیشنز کی کارکردگی کے متعلق آپ کا اندازہ

۲۳۰	بنو سعد بن ہذیم	۱۳	استعارہ کا استعمال اور لوگوں کا اسے حقیقت سمجھنے کا ایک واقعہ
	بنو نضیر (مدینہ کا یہودی قبیلہ)		<u>تحریرات</u>
۲۸۵	باوجود ان کی شرارتوں کے انہیں پوری مذہبی آزادی دی گئی	۳۸۲	خطبہ حجۃ الوداع کی مسلسل اشاعت کے بارہ میں ایک تحریک جاری فرمانا
	بنی اسرائیل		<u>رویاء۔ الہامات۔ پیٹھو جیاں</u>
۳۳	یہ قوم پڑھی لکھی اور متدین تھی		سورۃ فاتحہ کی تفسیر سکھائی جانے کے بارہ میں آپؐ کی
۴۲	کنعانیوں کے مقابل پر زیادہ متدین اور منظم تھے	۱۷۱، ۱۷۰	ایک رویاء
۴۴، ۴۰	چالیس سال بھٹکنے کے بعد کنعان پر قبضہ ملنا		۱۹۴۲ء میں آپ کو الہام <u>مَوْتٌ حَسَنٌ مَوْتٌ حَسَنٌ فِي وَقْتٍ حَسَنٍ</u> کے ذریعہ خوشگن انجام کی خبر دی گئی
۳۳	تورات کی برکت سے ارض مقدسہ کے وارث ہوئے	۴۳۰	بلال بن رباح رضی اللہ عنہ۔ امیہ بن خلف کے غلام آپؐ کے مسلمان ہونے پر امیہ کے آپؐ پر مظالم
۶۴	حضرت یوسف علیہ السلام کے بعد نبوت کو بند سمجھتے تھے	۲۸۳، ۱۲۶	حضرت ابوبکرؓ کا آپؐ کو خرید کر آزاد فرمانا
	ان کی روایات کے مطابق ساری دنیا ہی حضرت نوحؑ کی اولاد ہے	۲۸۳	مدینہ میں مؤذن مقرر کیا جانا
۲۰۵	بنی اسرائیل کے انبیاء بھی دجال کے فتنہ سے ڈراتے رہے ہیں	۱۲۶	فتح مکہ کے موقع پر آپؐ کا خصوصی اعزاز
۳۵۷	بخت نصر کا انہیں فلسطین سے جلا وطن کر کے ایران افغانستان اور کشمیر میں بسانا	۱۵۳، ۱۵۲	آنحضرت صلی اللہ علیہ وسلم کی وفات کے بعد آپؐ کا ایک دفعہ اذان دینا
۳۶	بنی مصطلق	۱۲۷	بلعم
	جنگی تیاری اور آنحضرت صلی اللہ علیہ وسلم کا ان کو بے خبری میں جالیٹا	۴۲۳	قرب الی اللہ اس کی ہلاکت کا موجب بن گیا
۱۴۳		۵۳	بنو اسحاق
	<u>پ</u>	۱۶۶	بنی اسماعیل سے کامل مشابہت
۴۴۲	پٹھان		بنو اسماعیل
	پطرس حواری	۵۳	بنو اسماعیل کے لئے حضرت ابراہیمؑ کی خصوصی دعا
۱۲۹	اپنے آقا مسیح ابن مریم سے بے وفائی	۱۶۶	بنو اسحاق سے کامل مشابہت
	<u>ث</u>	۵۶	یہود کا حسد
۲۴۲	ثعلب	۱۸۵	بنو امیہ

۳۱۱	فتح مکہ کے بعد سرکشی پر آمادہ ہوئے تھے	۳۱۱	حمزہ رضی اللہ عنہ آنحضرت صلی اللہ علیہ وسلم کو مارنے پر ابوجہل سے باز پرس ہندہ زوجہ ابی سفیان نے آپؐ کا مثلہ کروا کر آپؐ کا جگر چبایا تھا
۳۹۶، ۳۶۹، ۲۰۹	جابر رضی اللہ عنہ	۳۹۶، ۳۶۹، ۲۰۹	حمورابی احکام و اخلاق پر عمدہ تعلیم
۲۱۲، ۲۱۰، ۲۰۹	جبیر بن مطعم رضی اللہ عنہ	۲۱۲، ۲۱۰، ۲۰۹	خ
۳۹۶، ۳۶۹	جلال الدین السیوطی رحمۃ اللہ علیہ	۳۹۶، ۳۶۹	خالد بن الولید رضی اللہ عنہ
۳۶۱	جوج (یا جوج) اسرائیل پر حملہ آور ہوگا	۳۶۱	جنگ اُحد میں کفار کی طرف سے شرکت قبولیتِ اسلام اور شوقِ شہادت اسلام کا جاں نثار اور فدائی
			خ
۱۵۵	حاتم طائی آنحضرت صلی اللہ علیہ وسلم کا آپ کی بیٹی کی عزت افزائی فرمانا	۱۵۵	خباہ بن الارت رضی اللہ عنہ کفار مکہ کے آپؐ پر مظالم
۳۵۶	حذیفہ ابن اسید الغفاری	۳۵۶	خدیبہ رضی اللہ عنہا
۲۲۹	حرث بن عبدالمطلب چاہ زمزم کی تلاش میں والد کی امداد کرنا	۲۲۹	آنحضرت صلی اللہ علیہ وسلم کے اخلاق سے متاثر ہونا
۱۹۱	حز قیل علیہ السلام	۱۹۱	اپنی ساری جائیداد اور غلام حضورؐ کی نذر کر دینا
۱۵۰، ۱۴۹	حسان بن ثابت رضی اللہ عنہ غزوہ احزاب میں عورتوں پر پہرہ کی ڈیوٹی	۱۵۰، ۱۴۹	آنحضرت صلی اللہ علیہ وسلم سے شادی مجرد دعویٰ سن کر آنحضرت صلی اللہ علیہ وسلم پر ایمان لانا
۳۹۶، ۳۶۹، ۲۰۶، ۲۰۴	حسن رضی اللہ عنہ (امام) آنحضرت صلی اللہ علیہ وسلم کا آپؐ کے منہ سے صدقہ کی کھجوریں نکال پھینکنا	۳۹۶، ۳۶۹، ۲۰۶، ۲۰۴	فقوں کی وجہ سے آپؐ کی وفات خزرج (مدینہ کا انصاری قبیلہ) اپنے کئی بچوں کو یہودی بنا دینا
۱۵۴	حسن بن ابی الحسن البصری رضی اللہ عنہ	۱۵۴	خورس
۲۰۴	حسین رضی اللہ عنہ	۲۰۴	جسے قرآن کریم میں ذوالقرنین کا نام دیا گیا ہے۔ یا جوج و ماجوج کے حملوں کو روکنے کی کوشش کرتا رہا

۷۰، ۶۹	مظہر جان جاناں کی طرف سے آپ کے متعلق ایک خواب کی تعبیر فرمانا	۱۹۲	د	دانیال علیہ السلام
۲۴۲	زجاج امام نحو	۱۹۲	د	داؤد علیہ السلام
۱۶۱، ۷۰	زردشت علیہ السلام	۶۸	د	شریعت موسیٰ کے تابع نبی تھے
۷۱	صاحب شریعت نبی تھے	۱۱۳	د	صیام داؤد علیہ السلام
۶۵	آپ کی صداقت اوستا سے ثابت نہیں کی جاسکتی	۴۴۳، ۴۴۲	د	آپ کا فرمانا کہ میں نے کسی صادق کی نسل کو بھیجکے مانگتے نہیں دیکھا
۱۶۱	زکریا علیہ السلام	۳۶	د	بخت نصر کا آپ کے شہروں کو تاراج کرنا
۶۸	شریعت موسیٰ کے تابع نبی تھے	۱۶۹	د	دنتہ۔ مسٹر پرنسپل ایف سی کالج لاہور
۲۴۲، ۲۳۲، ۲۱۹	زنجشیری مصنف تفسیر الکشاف	۲۶۷	د	دیاندہ پنڈت بانی آریہ سماج
	زید بن حارثہ رضی اللہ عنہ		ذ	ذوالقرنین
۲۷	مجرد دعویٰ سن کر آنحضرت صلی اللہ علیہ وسلم پر ایمان لانا	۳۵۹	ذ	یا جوج و ماجوج کے حملوں کو روکنا
۱۳۸	آحضرت صلی اللہ علیہ وسلم کا آپ کو آزاد کر کے اپنا بیٹا قرار دینا		ذ	ڈینی سن راس۔ سر
۱۴۱	آحضرت صلی اللہ علیہ وسلم کے سفر طائف میں آپ کے ساتھ تھے		ذ	پرنسپل لندن سکول آف اورینٹل سٹڈیز حضرت مصلح موعودؑ سے ملاقات اور حضورؐ کی قومی غیرت کا ایک واقعہ
۳۲۴	آحضرت صلی اللہ علیہ وسلم نے رومیوں سے آپ کے قتل کا انتقام لینے کے لئے آپ کے بیٹے اسامہ کی مہم روانہ کرنے کا حکم دیا تھا	۲۱۱، ۲۱۰	ر	
۲۰۹	زید بن علقمہ	۳۱۵، ۲۳۳	ر	رازی فخر الدین مصنف تفسیر کبیر
	زینب ام المومنین رضی اللہ عنہا		ر	راس ڈینی سن۔ سر
۱۱۴	قیام لیل کے لئے رے کا سہارا لینا	۲۱۱، ۲۱۰	ر	پرنسپل لندن سکول آف اورینٹل سٹڈیز
	س	۲۵۷	ر	راغب الاصفہانی
	سامری	۱۶۱، ۶۹	ر	رام چندر علیہ السلام
	حضرت موسیٰ کے طور پر تشریف لے جانے پر قوم کو شرک میں مبتلا کرنا	۳۲	ر	جماعت احمدیہ آپ کو نبی مانتی ہے
۲۸۰		۶۵	ر	آپ کی صداقت آپ کی کتب سے ثابت نہیں کی جاسکتی

<p style="text-align: center;"><u>ص</u></p> <p style="text-align: center;">صفیہ رضی اللہ عنہا غزوہ احزاب میں شجاعت کا مظاہرہ</p> <p>۱۵۰، ۱۴۹</p>	<p>۳۶۹</p> <p>سدی</p> <p>سراقہ بن مالک رضی اللہ عنہ</p> <p>سفر ہجرت میں آنحضرت صلی اللہ علیہ وسلم کا تعاقب کرنے کا واقعہ</p> <p>۳۹</p>
<p style="text-align: center;"><u>ض</u></p> <p style="text-align: center;">ضحاک رضی اللہ عنہ</p> <p>۳۶۹، ۲۰۶</p>	<p>۳۲۷</p> <p>کنگن پینے کی خوشخبری دینا</p> <p>۲۱، ۱۹</p> <p>سعید بن جبیر رضی اللہ عنہ</p> <p>کوثر کی تشریح فرمانا</p> <p>۲۰</p>
<p style="text-align: center;"><u>ط</u></p> <p style="text-align: center;">طبرانی طی (قبیلہ)</p> <p>آنحضرت صلی اللہ علیہ وسلم کا حاتم کے قبیلہ کی عزت افزائی فرماتے ہوئے انہیں آزاد کر دینا</p> <p>۲۲۲، ۲۰۹، ۲۰۶</p> <p>۱۵۵</p>	<p>۲۲۴، ۲۲۳</p> <p>سعید بن منیاء مولیٰ ابی البختری</p> <p>سلمان فارسی رضی اللہ عنہ</p> <p>سَلَمَانٌ مِنَّمَا أَهْلُ الْبَيْتِ لَوْ كَانَ الْإِيْمَانُ عِنْدَ الثُّرَيَّا لَتَنَا لَهُ رِجَالٌ أَوْ رَجُلٌ مِنْ هَؤُلَاءِ</p> <p>(حدیث)</p> <p>۱۷۲</p>
<p style="text-align: center;"><u>ظ</u></p> <p style="text-align: center;">ظہور الدین اکمل قاضی آپ کے والد کا ایک واقعہ</p> <p>۴۲۰</p>	<p>۱۷۵، ۱۶۱</p> <p>سلیمان علیہ السلام</p> <p>۶۸</p> <p>آپ شریعت موسوی کے تابع نبی تھے</p> <p>۴۱۴</p> <p>آپ کی دولت آپ کے لئے خیر کا موجب بنی</p> <p>سوری</p>
<p style="text-align: center;"><u>ع</u></p> <p style="text-align: center;">عاص بن وائل (سر دار مکہ)</p> <p>آنحضرت صلی اللہ علیہ وسلم کو ابتر کہنا</p> <p>اولاد کا قبول اسلام اور روحانی لحاظ سے خود ابتر قرار پانا</p> <p>۲۴۸، ۲۳۳، ۱۸۶، ۹</p> <p>۱</p> <p>۱۸۵، ۱۸۴</p>	<p>۴۰۸</p> <p>ہندوستان میں افغانوں کا ایک حکمران خاندان</p> <p>سید احمد خان۔ بانی علی گڑھ یونیورسٹی</p> <p>۲۴۵</p> <p>آپ حضرت عیسیٰؑ کی وفات کے قائل تھے</p> <p>سیوطی جلال الدین مصنف الاتقان</p> <p>۳۲۶، ۲۲۰، ۲۱۸</p>
<p>عائشہ صدیقہ اُم المؤمنین رضی اللہ عنہا</p> <p>۹۶، ۱۲</p> <p>۳۹۸، ۳۹۶، ۳۷۵، ۳۲۶، ۲۰۲، ۱۵۹</p> <p>آنحضرت صلی اللہ علیہ وسلم کی وفات کے وقت آپ کا سر حضرت عائشہؓ کے سینہ پر تھا</p> <p>۲۳</p> <p>حضرت خدیجہؓ کے مقام پر رشک</p> <p>۱۳۵</p>	<p style="text-align: center;"><u>ش</u></p> <p>۲۴۷</p> <p>شعیب علیہ السلام</p> <p>۲۱۸</p> <p>شوکانی مصنف فتح القدر</p>



۴۰۹	عبدالکریم مولوی رضی اللہ عنہ معوذتین کی تلاوت کا مخصوص طریق	۵	آنحضرت صلی اللہ علیہ وسلم کے متعلق فرمانا کَانَ خُلُقُهُ الْقُرْآنَ
۲۳۰	عبداللہ بن عبدالمطلب والد ماجد آنحضرتؐ انسانی قربانی کے لئے آپ کے نام کا قرعہ نکلتا	۴۰۶	آنحضرت صلی اللہ علیہ وسلم سے دریافت فرمانا کہ آپؐ کو تہجد میں اس قدر طویل قیام کی کیا ضرورت ہے کہ آپ کے پاؤں سوج جاتے ہیں
۲۰۹، ۲۰۶	عبداللہ بن عمر رضی اللہ عنہ نیز دیکھئے ابن عمر	۲۰۰	آپ کا فرمانا قَوْلُوا حَاتَمَ النَّبِيِّينَ وَلَا تَقُولُوا الْاَلَاءِ نَبِيِّ بَعْدَهُ
۱۸۵، ۱۸۴	عبداللہ بن عمر و بن العاص چودہ سال کی عمر میں ایمان لانے والے مقرب صحابی	۲۰۲	آپ یقین رکھتی تھیں کہ کلی طور پر نبوت کا انقطاع تسلیم کرنا اسلامی تعلیم کے خلاف ہے
۱۱۳	آنحضرت صلی اللہ علیہ وسلم کا آپ کو روزہ رکھنے میں اعتدال اختیار کرنے کی نصیحت	۱۵۰	عباس بن عبدالمطلب رضی اللہ عنہ آپؐ خفیہ طور پر ابتداء میں ہی مسلمان ہو چکے تھے
۱۸۸	عبداللہ بن محمد صلی اللہ علیہ وسلم آپ کا لقب طیب اور طاہر بھی ہے	۱۵۰	غزوہ بدر میں قید ہو کر آنا
۴۰۱	عبداللہ بن مسعود رضی اللہ عنہ آپؐ معوذتین کو قرآن کریم کا حصہ نہیں سمجھتے تھے	۲۲۴	عبد بن حمید
۱۵۳	عبدالطلب چاہ و زمزم کی بازیابی کے بارہ میں آپ کی ایک روایا اور تلاش کا واقعہ	۲۰۴	عبدالرحمن اسلمی رضی اللہ عنہ
۲۳۰، ۲۲۹	دس بیٹوں میں سے ایک بیٹا قربان کرنے کی نذر ماننا	۲۰۴	آپؐ حضرت حسن اور حسین رضی اللہ عنہما کو قرآن کریم پڑھایا کرتے تھے
۱۳۳	آنحضرت صلی اللہ علیہ وسلم کی یتیمی میں آپ کو پالنا	۲۰۴	خاتم النبیین کی قرأت کے متعلق آپؐ کی ایک روایت
۱۸۷، ۱۸۴	عتبہ	۱۸۴	عبدالرحمن بن خالد بن الولید رضی اللہ عنہ انگریزی کتب میں سکیش قاضی کے طور پر مشہور
۳۴۳، ۳۱۶	عثمان بن عفان خلیفہ ثالث رضی اللہ عنہ	۴۱۴	عبدالرحمن بن عوف رضی اللہ عنہ آپؐ کی دولت آپؐ کے لئے خیر کا موجب بنی
۳۲۷، ۳۲۶	آپ کے زمانہ خلافت میں اسلامی فتوحات	۲۲۴	عبدالرزاق
۱۷۳	آپ کے عہد میں دولت کی فراوانی	۳۶۶، ۳۵۱، ۳۵۰	عبدالعزیزؒ نیز دیکھئے ابولہب
۳۴۱، ۳۴۰	آپ کے خلاف فتنہ میں صرف تین صحابی شامل ہوئے تھے باقی سب نئے مسلمان تھے	۱۴۵	عبدالقادری جیلانی سید رحمۃ اللہ علیہ آپؐ کی کتابوں میں توحید ہی توحید بھری ہے آپؐ فرماتے تھے کہ میں یہ انتہائی قیمتی کپڑے خدا تعالیٰ کے حکم سے پہنتا ہوں
۳۵	عرب (قوم) اس قوم میں پچیس سو سال سے کوئی نبی نہیں آیا تھا	۴۲۱، ۸۶	

۲۰۴	خاتم النبیین کی قرأت کے متعلق آپ کا فرمان	۲	بیٹی کی حیثیت
۲۰۴	آپ کے نزدیک خاتم النبیین کے معنی	۱۸۹	عرب میں رانج لے پا لک کی رسم کا اسلام میں رد
۱۷۳	آپ کے زمانہ میں شام اور مصر میں بغاوت	۲۲۹، ۲۲۸	عربوں کا اللہ تعالیٰ کے بارہ میں تصور
۱۷۳	آپ سورۃ الکوش کے مصداق نہیں ہو سکتے	۵۰	شہان عرب کا ایک واقعہ
۱۲	عمر بن الخطاب خلیفہ دوم رضی اللہ عنہ		آنحضرت صلی اللہ علیہ وسلم کی وفات پر عرب قبائل
۲۸	قبول اسلام	۳۲۲	کا ارتداد
۱۲۸	کفار آپ کی پاکیزگی کے معترف تھے	۱۸۴	اب تک ابو جہل کی اولاد کا پایا جانا
	آنحضرت صلی اللہ علیہ وسلم کا رد یا میں دودھ پینا اور		عزرا علیہ السلام
۱۷	بچا ہوا دودھ حضرت عمر کو پلانا	۳۶	تورات کو اپنی یادداشت سے دوبارہ مرتب کرنا
۱۴۷	طبیعت کی سختی اور پھر اس کا تبدیل ہو جانا	۲۸۳	عزلی عرب دیوی
	حضور کا ارشاد سن کر حضور کی خدمت میں اپنی رائے		عطاء
۲۰۳	بیان فرمانا	۳۹۶، ۳۶۹	
	آنحضرت صلی اللہ علیہ وسلم سے عورتوں کے حقوق پر	۲۰	عطاء بن سائب رضی اللہ عنہ
۹۴، ۹۳	بات کرنا	۴۰۰	عقبہ بن عامر رضی اللہ عنہ
	آنحضرت صلی اللہ علیہ وسلم کی وفات کے وقت آپ		عکرمہ
۳۴۳، ۳۲۲	کا گھبرا جانا	۳۹۶، ۳۶۹، ۲۲۸، ۲۰۶، ۱۸۶، ۲۱، ۱۹، ۱	
۳۲۶	حضرت ابو بکر کی اصابت رائے کا اعتراف		عکرمہ بن ابی جہل رضی اللہ عنہ
	حضرت ابو ہریرہ کا آپ سے ایک آیت کی تفسیر		فتح مکہ کے موقع پر آپ کو واجب القتل قرار دیا گیا
۱۵۸	دریافت کرنا	۱۱۹، ۱۱۸	تھا۔ جیشہ بھاگ جانے کی کوشش
	<b>بحیثیت خلیفۃ الرسول</b>		آنحضرت صلی اللہ علیہ وسلم کے بے مثال عفو کو دیکھ
	مسند خلافت پر متمکن ہونا اور خدا تعالیٰ کا آپ کی	۱۷	کرایمان لانا
۳۲۶	مدد فرمانا	۱۲۰	نیک دلی اور دنیا سے بے رغبتی
۳۴۳	مسند خلافت پر متمکن ہو کر امت کی رہنمائی فرمانا		جنگ یرموک میں صحابہ کرام کو بچانے کے لئے
۳۴۳، ۳۲۶	آپ کے عہد میں مسلمانوں کی عظیم فتوحات	۴۸	اپنی جان بچھا کر دینا
۳۳	آپ کے زمانہ میں کسریٰ ایران سے جنگ		آپ کی اولاد کا عرب ہندوستان اور ضلع سرگودھا میں
۳۱۶	قیصر و کسریٰ کو مکمل شکست دینا	۱۸۴	پایا جانا
	ایران کی فتح پر سراقہ بن مالک کو حکم کسریٰ کے کنگن		علی بن ابی طالب خلیفہ چہارم رضی اللہ عنہ
۳۲۷	پہنانا	۳۵۰، ۳۴۳، ۳۱۲	
۱۷۳	آپ کے عہد میں دولت کی فراوانی	۱۲۸	کفار مکہ آپ کو نیک سمجھتے تھے
۱۰۱	اسلام میں سب سے پہلی مردم شماری آپ نے کروائی	۲۷	مجرد دعویٰ سن کر آنحضرت صلی اللہ علیہ وسلم پر ایمان لانا

۱۲۹	پطرس حواری کے متعلق آپ کی پیشگوئی کا پورا ہونا	آپ نے حکم دیا تھا کہ کوئی گورنر زبان مقرر نہ کرے	۲۵۳
	<b>فرمودات</b>		
	آپ کا قول ”تم روٹی سے زندہ نہیں رہ سکتے بلکہ تم	مارکیٹ میں بھاؤ کو گرانے سے روکنا	۱۰۰
۱۶۸	کلام الہی سے زندہ رہتے ہو“	معاہدہ کی پابندی کی تلقین فرمانا	۱۳۰
	آپ کے فرمان ”قیصر کا قیصر کو دو اور خدا کا خدا کو دو“	عمر بن عبدالعزیز رضی اللہ عنہ	۳۴۳
۱۶۷	کی حقیقت	عمر و بن العاص رضی اللہ عنہ	۲۴۸
	آپ کے قول ”عورت کی طرف بدینتی سے نگاہ	جنگ اُحد میں کفار کی طرف سے شرکت	۱۴۵
۱۱۱	مت ڈال“ پر تبصرہ	فاتح شام و مصر	۱۸۴، ۱۸۵
	آپ کے کسی قول سے تثلیث کے عقیدہ کی تائید	آنحضرت صلی اللہ علیہ وسلم کا چہرہ نہ دیکھ سکنے کا غم	۴۸
۱۴۴	نہیں ہوتی	عیسیٰ بن مریم علیہ السلام	۱۳۶، ۶۲، ۹، ۸، ۷
	<b>نزول مسیح</b>		
۳۵۶، ۱۹۶	آخری زمانہ میں نزول عیسیٰ کا عقیدہ		۲۵۴، ۲۴۴، ۱۹۹، ۱۹۸، ۱۹۷، ۱۴۲
	فَاتَا كُنَّا نَحْدِثُ أَنَّ عَيْسَى عَلَيْهِ السَّلَامُ	<b>حالات</b>	
۲۰۳	خَارِجٌ (مغیرہ بن شعبہ)	آپ کی زندگی کے حالات محفوظ نہیں ہیں	۱۶۱
	آپ کے امت محمدیہ کی اصلاح کے لئے آنے کے	آپ کی بعثت تک تورات بگڑ چکی تھی	۳۶
۱۶۴	عقیدہ کارڈ	پطرس حواری کی آپ سے بے وفائی	۱۲۹
۱۶۸	آپ کے بروز اور مثیل کی خبر	عیسائیت کے نزدیک آپ کے لعنتی ہونے کا عقیدہ	۲۸۰
۱۷۲	لَا التَّهْدِيَّ إِلَّا عَيْسَى (حدیث)	<b>مقام</b>	
	<b>وفات مسیح</b>	آپ کی نبوت قرآن کریم کی تصدیق کے بغیر انجیل	
	لَوْ كَانَ مُوسَى وَعَيْسَى حَيِّينَ لَمَّا وَسَعَهُمَا	سے ثابت نہیں ہوتی	۶۵
۱۷۵، ۶۷، ۹	إِلَّا التَّيَّاسِعِ (حدیث)	آپ موسوی شریعت کے تابع تھے	۱۶۴، ۱۴۵
۲۰۴	مغیرہ بن شعبہ وفات مسیح کے قائل تھے	حضرت موسیٰ علیہ السلام کے آخری خلیفہ	۴۴
	حیات عیسیٰ کے عقیدہ کے مسلمانوں کی اجتماعی زندگی	موسوی سلسلہ کی آخری کڑی	۱۶۵
۱۲۵	پراثرات	<b>موازنہ</b>	
	<b>غ</b>	آنحضرت صلی اللہ علیہ وسلم سے عفت میں موازنہ	۱۳۳
		مسیح موسوی اور مسیح محمدی کا موازنہ	۴۵، ۴۴
	غلام احمد قادیانی مسیح موعود و مہدی معبود علیہ السلام	آپ کے خلق طبر کا عقیدہ قرآن کریم کے خلاف ہے	۶۲
	<b>مقام</b>	<b>پیشگوئیاں</b>	
۱۶۳	غلام احمد مجتہبی صلی اللہ علیہ وسلم	آپ کی پیشگوئیاں آنحضرت کی صداقت کی دلیل ہیں	۱۹۱

۳۳۲	نے نہیں دیا آپ کا فرمانا کہ ضالین کا سب سے بڑا مظہر	ہمارا عقیدہ ہے کہ آپ آنحضرت صلی اللہ علیہ وسلم کے کامل غلام تھے اور آنحضرت کی شریعت کو جاری کرنے والے تھے
۴۴۳	عیسائی ہیں ایک آدمی کو سمجھانا کہ حضرت مسیح کا پرندے پیدا کرنے کا عقیدہ قرآن کریم کے خلاف ہے	۱۹۶ موسیٰ و عیسیٰ سے افضلیت کا دعویٰ اور اس کی بنیاد ۱۷۶۰۱۷۵
۶۲	<b>متفرق</b> ابتداء میں مہمان نوازی کا خرچ پندرہ سو سے ڈھائی ہزار روپے ماہوار تک تھا	اپنے متبوع سے تعلق کے بارہ میں مسیح موسوی سے موازنہ
۴۲۰	اس اعتراض کا جواب کہ آپ نے علماء اور مسلمانوں کو گالیاں دی ہیں	۴۵ ۴۲۰ آپ کا مقام توکل <b>بعثت اور مقصد بعثت</b>
۲۳۸	ایک سکھ کی آپ سے عقیدت غلام علی میاں	اللہ تعالیٰ نے آپ کو عیسائیت کے فتنہ کے استیصال کے لئے مبعوث فرمایا ہے
۷۴	شاگرد حضرت مظہر جان جاناں	۳۳۴ ۳۴۳ مغربی عیسائی اقوام کا حملہ اور آپ کی بعثت کے نتیجہ میں اسلام کی حفاظت آپ کے ذریعہ روحانی و اخلاقی اقدار قائم کرنے والی حکومتوں کی بنیاد پڑے گی
۸۴	<b>ف</b> فاطمہ الزہراء رضی اللہ عنہا انتہائی پر مشقت زندگی	۲۸۹ ۳۸ آپ کا قرآن کریم کی حفاظت ظاہری میں کوئی دخل نہیں
۱۵۶، ۱۵۵	<b>فرعون</b> حضرت موسیٰ کا تعاقب اور غرقابی مرتے ہوئے ایمان لانا فرعون سے اللہ تعالیٰ کا صفت رحمانیت کے تحت سلوک	<b>الہامات</b> الْخَيْرُ كُلُّهُ فِي الْقُرْآنِ <b>فرمودات</b> ع ”وہ ہے میں چیز کیا ہوں بس فیصلہ یہی ہے“ ”ابن مریم کے ذکر کو چھوڑو اس سے بہتر غلام احمد ہے“
۳۲		۱۶۹ ۴۴ آپ کے عطاء فرمودہ روحانی خزائن اسلامی اصول کی فلاسفی میں نعماء جنت کے بارہ میں لطیف مضمون بیان فرمانا
۳۸		۱۷ اللہ تعالیٰ کی صفت رحمانیت کا بیان آپ نے نسخ قرآن اور حیات مسیح کے عقاید کا بدلائل بینہ رد کیا ہے
۴۰		۴۴۱ ۲۴۵ آنحضرت صلی اللہ علیہ وسلم کے استغفار کے بارہ میں عیسائیوں کے مغالطہ کا صحیح جواب آپ سے پہلے کسی
۴۴۲	<b>ق</b> قاسم ابن محمد صلی اللہ علیہ وسلم قدادہ رضی اللہ عنہ قرطبی مصنف تفسیر الجامع الاحکام القرآن (ہسپانوی مفسر)	
۱۸۸		
۳۶۹، ۲۰۶، ۱		
۲۳۸، ۲۳۳، ۲۱۹		

	قریش
<p style="text-align: center;"><u>ل</u></p> <p style="text-align: center;">لبید بن العصم</p>	<p>زمرم کی شراکت کے بارہ میں حضرت عبدالمطلب سے جھگڑا کرنا</p>
<p>مدینہ کا ایک یہودی جس کے متعلق مشہور ہے کہ اس نے آنحضرت صلی اللہ علیہ وسلم پر جادو کیا تھا</p>	<p>۲۳۰</p> <p>۲۲۳</p> <p>۲۸۳</p>
<p>لیوکس پرنسپل ایف سی کالج لاہور</p>	<p>۲۸۷</p> <p>قیصر روم</p>
<p>قادیان آکر حضرت مصلح موعودؑ سے متاثر ہونا</p>	<p>۳۱۶، ۱۰۰</p> <p>حضرت ابوبکرؓ کے عہد میں مسلمانوں سے برسرا پیکار ہونا</p>
<p>سیلون میں بیان کرنا کہ عیسائیت اور اسلام کی آئندہ جنگ کا فیصلہ قادیان میں ہوگا</p>	<p>۱۶۱، ۶۹</p> <p>۳۲</p>
<p>۱۷۹</p> <p>۱۷۰، ۱۶۹</p>	<p style="text-align: center;"><u>ک</u></p> <p>کمرش علیہ السلام</p>
<p style="text-align: center;"><u>م</u></p> <p>ماجونج (نیزدیکھے کلید مضامین میں عنوان یاجونج و ماجونج)</p>	<p>جماعت احمدیہ آپؐ کو نبی مانتی ہے</p>
<p>۳۶۱</p>	<p>مظہر جان جاناں کی طرف سے آپ کے متعلق ایک روایا کی تعبیر فرمانا</p>
<p>ماریہ قبطیہ اُمّ المؤمنین رضی اللہ عنہا</p>	<p>۷۰، ۶۹</p> <p>آپ کی صداقت آپ کی کتب سے ثابت نہیں کی جاسکتی</p>
<p>آپ کے بطن سے آنحضرت صلی اللہ علیہ وسلم کا بیٹا</p>	<p>۶۵</p> <p>کسریٰ</p>
<p>ابراہیمؑ پیدا ہوا</p>	<p>۱۸۹، ۱۸۵</p> <p>۲۲۳</p>
<p>مالک امام ادب</p>	<p>خندق کھودتے ہوئے آنحضرت صلی اللہ علیہ وسلم کو کسریٰ کے حملات کا دکھایا جانا</p>
<p>مالک ارسلان</p>	<p>۳۲۷، ۳۱۹</p> <p>مسلمان جرنیل کو بلا کر رشوت کی پیشکش کرنا اور مسلمانوں کا ایمان افروز جواب</p>
<p>حضرت امام موسیٰ رضا کے مزار پر خدا تعالیٰ کے حضور ایک عجیب دعا کرنا</p>	<p>۳۴</p> <p>کنفیو شس علیہ السلام</p>
<p>۱۳۰</p>	<p>۷۰</p> <p>چین میں بعثت</p>
<p>۲۱۹</p>	<p>کینٹ (کانٹ)</p>
<p>۲۱، ۱۹</p>	<p>جرمن فلاسفر</p>
<p>۲۱، ۱۹</p>	<p>۳۲</p>
<p>محمد خاتم النبیین صلی اللہ علیہ وسلم</p>	<p style="text-align: center;"><u>گ</u></p> <p>گلبن مشہور مغربی مورخ</p>
<p>ظہور کے آثار</p>	<p>مالک ارسلان کا امام موسیٰ رضا کے مزار پر دعا کے واقعہ کا بیان</p>
<p>آپ کی بعثت کے وقت تمام مذاہب توہمات اور خلاف عقل عقیدوں میں مبتلا تھے</p>	<p>۱۳۰</p>

۳۱۳	إِنَّ عَبْدًا حَيَّوَهُ اللَّهُ بَيْنَ الدُّنْيَا وَبَيْنَ لِقَائِهِ فَاخْتَارَ لِقَائَهُ... الخ	۱۳۴	بچپن اور جوانی آپ انتہائی بچپن میں بھی کوہ وقار تھے
۳۲۳، ۳۱۲	سورۃ النصر کے نزول پر آپ کا سمجھ لینا کہ وفات کا وقت قریب ہے	۶۴	بعد از بعثت حضرت عیسیٰ علیہ السلام کے چھ سو سال بعد مبعوث ہوئے
۲۳	وفات کے وقت فرمانا اِلَى الرَّفِيعِ الْأَعْلَى	۳۴۸	وَآنذِرْ عَشِيرَتَكَ الْأَقْرَبِينَ کی تعبیل قبائل قریش کو کوہ صفا پر بلانا
۲۳	آپ کی وفات کے وقت آپ کا سر حضرت عائشہؓ کے سینہ پر تھا	۳۲	آپ کا دعویٰ کفار مکہ کی طرف سے آپ کو دولت عورت اور حکومت کی پیشکش
۳۴۳، ۳۲۴	آپ کی وفات پر صحابہؓ کا گھبرا جانا غرض بعثت	۲۲۳	کفار مکہ کی پیشکشوں کے جواب میں آپ کا ایمان افروز جواب
۱۵۷	آپ کا فرمانا کہ میں بادشاہ نہیں بلکہ خدا تعالیٰ نے مجھے نبی بنایا ہے	۱۴۲، ۱۴۱	طائف کا تبلیغی سفر اور ہمدردی خلائق کی زندگی کے تیرہ مشکل سال
۵۷	آپ کی بعثت کی چار اغراض	۴۱۱	کفار مکہ کی طرف سے آپ کو پہنچنے والی تکالیف آپ کی گرفتاری کے لئے کفار مکہ کا سوانح انعام مقرر کرنا
۲۷۶	آپ کی آمد کی ایک غرض انسان کو رسم و رواج کے بوجھ سے آزاد کرنا ہے	۳۹	آپ کا اپنے لئے ایک مہربانوانا ایک عرب شاعر کا آپ کی مدح میں قصیدہ پڑھنا
۵۴	آپ کے چار اہم کارنامے	۱۲۱	إِنَّ الرَّسُولَ لَسَيُفِيسْتَضَاءُ بِهِ مُهَيَّئِينَ مِنْ سُبُوفِ اللَّهِ مَسْلُوفٍ
۳۳۹	قرآن کریم کی رو سے آپ کے سپرد اہم کام قیام توحید	۱۲۱	ازواج مطہرات سے کچھ عرصہ کے لئے علیحدہ رہنے کا فیصلہ
۲۴۳	بعثت سے پہلے خدائے واحد کی عبادت نازک سے نازک مواقع پر توحید کے لئے غیرت کا اظہار	۹۴	آپ کی زینہ اولاد آپ کے فرزند قاسمؓ کی وجہ سے آپ کی کنیت ابوالقاسم مشہور ہوئی
۱۴۵	آپ کی غیرت ایمانی کا ایک واقعہ	۱۸۸	حضرت زیدؓ کو اپنا بیٹا قرار دینے کا اعلان
۲۳۲	شرک کے خلاف جذبہ نفرت	۱۸۸	وفات
۱۵۹	شرک سے اجتناب	۱۳۸	آپ کی وفات ۱۱ھ میں ہوئی ہے
۲۲۱	آپ کے مزار مبارک کو اللہ تعالیٰ نے شرک سے محفوظ رکھا ہے	۳۱۲	
۱۵۹	مقام		
۴۹	مقام قاب قوسین		
۶۶	مقام کنی فتکلی		
۴۲۷، ۴۶	دَاعِيًا إِلَى اللَّهِ وَبِرَّ الْجَامِعِينَ		
۴۵	رَحْمَةً لِلْعَالَمِينَ		

۱۹۳	آپ کے بعد کس قسم کا نبی آسکتا ہے؟ آنحضرت صلی اللہ علیہ وسلم کے شاگردوں کا مقام نبوت حاصل کرنا آنحضرت کے مقام کو بڑھاتا ہے کم نہیں کرتا	۲۰۰، ۱۹۹	آپ کا مقام اول و آخر مقام کوثر کی حقیقت افضل النبیین
۶۸	فیضان نبوت محمدیہ	۴۰۹	کمالات روحانیہ کا نقطہ مرکزی
۳۲۰، ۲۱۴	آپ کی بعثت اولیٰ اور بعثت ثانیہ آپ کی قوت قدسیہ ہر زمانہ میں دنیا میں ظاہر ہوتی ہے	۳۳۵	آپ کا عظیم الشان مقام
۲۱۶	آپ کی متابعت کرنے والوں کے لئے چار بڑے روحانی مقام	۳۳۲	آپ کے اقوال و افعال خدا تعالیٰ کے اقوال و افعال ہیں
۶۶	یہ مقام صرف آپ کو ہی حاصل ہے کہ آپ کی غلامی اور متابعت میں انسان نبوت کا مقام حاصل کر سکتا ہے	۲۴	آپ کو جو خیر کثیر ملا انسان کے لئے اس کا اندازہ لگانا مشکل ہے
۱۹۳	آپ کی روحانی اولاد کا سلسلہ	۳۱	آپ کو نبوت اپنے تمام کمالات کے ساتھ ملی آپ بھی آدم ہیں اور آپ کے ذریعہ دنیا میں جنت قائم کی گئی ہے
۱۸۷، ۱۸۵	آپ کے لئے ایک روحانی فرزند جلیل کی بشارت	۴۲۱، ۲۱۴	خاتم النبیین و آخر الانبیاء
۱۷۴، ۱۷۲، ۱۶۳	مہدی اور مسیح موعود کے لئے دعائیں اور سلام بھجوانا	۲۰۰، ۱۹۸	كُنْتُ خَاتَمَ النَّبِيِّينَ وَاَدَمُ مُنْجِدٌ فِي طِينِهِ (حدیث)
۱۷۴	مہدی کا آپ سے کامل اتحاد	۳۷۵	اَنَا اَخِرُ الْاَنْبِيَاءِ وَاَمْسِجِدُنِي اَخِرُ الْمَسَاجِدِ (حدیث)
۱۷۴	مسیح کے آپ کی قبر میں دفن ہونے کی حقیقت	۲۰۰، ۱۹۶	لَا نَبِيَّ بَعْدِي (حدیث) قُولُوا خَاتَمَ النَّبِيِّينَ وَلَا تَقُولُوا الْاَنْبِيَاءِ بَعْدَهُ (حدیث)
۱۶۳	آپ کے دو نام محمد اور احمد	۲۰۱، ۲۰۰	آخر الانبیاء ہونے کی حقیقت
۳۱	آپ سب نبیوں سے افضل اور خاتم النبیین ہیں کوئی نبی کسی بھی کمال نبوت میں آپ کا ہم پایہ اور ہم رتیبہ نہیں	۱۹۶، ۱۹۵، ۱۹۴	مقام کوثر اور مقام خاتم النبیین
۷۱	کمال تعلیم میں دوسرے تمام انبیاء سے افضل	۳۱، ۳۰	آپ کو نبوت کے علاوہ مقام ختم نبوت ملا آپ کا سب سے بڑا معجزہ اور فضیلت آپ کا خاتم النبیین ہونا ہے
۵۲	تمام انبیاء سابقین پر فضیلت	۲۳، ۸	آپ کے خاتم النبیین ہونے کا عظیم الشان ثبوت صحابہ شروع سے ہی آپ کو ایک کامل اور آخری نبی موعود سمجھتے تھے
۳۴۱	تمام انبیاء سے ممتاز آپ کی ایک خصوصیت خدا تعالیٰ کا اسم ذات آپ کے ذریعہ ہی دنیا پر ظاہر ہوا	۳۱	مقام خاتم النبیین کی حقیقت
۳۹۵	آپ کو وہ نعمت دی گئی جو آدم سے لے کر قیامت تک کسی کو نہیں دی گئی	۱۹۲، ۱۸۸	آپ کے بعد کسی شرعی نبی کے نہ آنے کا عقیدہ درست ہے
۲۴		۶۴	

۴۱۵،۴۰۹	آپ کے شیطان کا مسلمان ہو جانا	۱۹۳	گزشتہ انبیاء کی نبوت آپ کی تصدیق کے بغیر ثابت نہیں ہو سکتی
۱۹۸	معراج کی حقیقت	۴۵	آپ کے غلاموں کا درجہ
۴۲۴	معراج میں آپ کے سامنے دودھ پانی اور شراب کا پیش کیا جانا اور آپ کا دودھ کو پسند فرمانا	۱۳۳، ۱۳۲	حقیقی تزکیہ صرف آپ کے ماننے والوں میں ہی پایا جاتا ہے
۵	خَلْقِ عَظِيمٍ كَانَ خُلُقُهُ الْقُرْآنُ (عائشہ صدیقہؓ)	۱۶۶، ۳۲	مثیل موسیٰ علیہ السلام
۳۰۸	آپ کی عادات کا منبع اللہ تعالیٰ کی صفات ہیں	۵۰، ۳۳	موسیٰ علیہ السلام پر آپ کی اٹھارہ فضیلتیں
۱۳۴	آپ کے پاکیزہ اخلاق کا ثبوت	۱۷۵، ۶۷، ۹	لَوْ كَانَ مُؤْمِنِي وَعَيْسِي حَيِّينَ لَمَّا وَسَعَهُمَا إِلَّا ابْتِغَاءً
۴۰۶	عبد شکور بننے کی ٹرپ	۱۶۶	سلسلہ محمدی کی سلسلہ موسوی سے کامل مشابہت
۱۵۶، ۱۴۴	بے مثال تقویٰ	۳۸	ہجرت میں حضرت موسیٰؑ کی ہجرت سے موازنہ
۱۴۴، ۱۳۳	غریب ہونے کے باوجود آپ کو استغناء حاصل تھا	۴۳۳، ۴۴	سلسلہ محمدی قیامت تک کبھی ختم نہیں ہوگا
۱۳۳	غیر معمولی عفت	۳۰۷	محمدی سکیم
۱۴۱، ۱۴۰	تبلیغ اسلام میں استقلال		خصائص
۱۳۹، ۱۳۸	کمال انکسار اور کمال جرأت		آپ کی ذات میں حضرت ابراہیم علیہ السلام کی دعا
۱۵۷	انکسار اور غریب صحابہؓ سے محبت	۱۶۱، ۵۲	کا پورا ہونا
۱۵۴، ۱۴۳	اشجع الناس	۳۰۷	آپ کی پانچ خصوصیات
	غزوہ حنین میں شجاعت و استقامت اور توحید کے لئے غیرت کا مظاہرہ	۱۱۶، ۱۱۵، ۱۰۹، ۱۰	آپ کی اہم صفات
۱۵۳	غزوہ احزاب میں مسلسل کئی راتیں جاگنا	۲۸۲، ۲۸۱	آپ کا دین اور اس کی خصوصیات
۱۰۷ تا ۱۰۵	جنگ میں بھی اعلیٰ اخلاق کا مظاہرہ	۴۳۲	سارے زمانوں کے لئے شفیق
۱۴۳	جنگوں میں آپ کی ذہانت اور جرأت	۲۵۳	إِنَّ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ
۱۳۹	مصائب پر کمال صبر		اللہ تعالیٰ کے احکام کی اطاعت کے لئے آپ کی
۱۴۱	غیر معمولی ضبط نفس	۲۵۳	اطاعت ضروری ہے
۱۴۳، ۱۴۲	غیر معمولی تنظیمی قابلیت		أَوْ تَبَيْتُ فَوَاتِحَ الْكَلِمِ وَجَوَامِعَهُ وَحَوَاتِمَهُ
۱۴۲	جذبہ حب الوطنی کی قربانی	۲۰۰	(حدیث)
۱۴۱	امت کے لئے آپ کے عفو کا عدیم المثال نمونہ	۱۶۱	آپ کی زندگی کی ہر تفصیل احادیث میں محفوظ ہے
۱۵۲	فتح مکہ کے موقع پر عفو و کرم		آپ واحد نبی ہیں جن کے فیض سے کوئی شخص نبی
۱۴۱	خیر خواہی و ہمدردی خلائق	۴۵	بنا ہے
۱۵۴	لوگوں کے حقوق کا خیال	۱۳۳	مُرْسَلٌ أَوْ مَرْسَلٌ



۱۳۳	مخالفین کا آپ کے راستباز اور صادق ہونے کا اعتراف کرنا	۱۰۹	ایک فاختہ کے بچے واپس کروانا
۴۸، ۴۷	آپ کے اشد ترین مخالفین کی اولادوں کا مسلمان ہو جانا	۱۳۶	حضرت خدیجہؓ سے غیر معمولی وفا اور ان کے عزیزوں کا احترام
۳۴۴	اسلام کا موجودہ منزل بھی آپ کی صداقت کا بین ثبوت ہے	۹۳	اہم امور میں عورتوں سے بھی مشورہ لیا کرتے تھے
	<b>الہامات - کشف و رؤیا</b>	۱۵۵	جذبہ احسان مندی
	آپ کو اللہ تعالیٰ نے کشفاً ایران اور روم کی فتوحات کا علم دیا تھا	۱۵۵	مہمان نوازی
۳۲۸، ۳۲۷، ۳۱۹	یہود کی شرارتوں کے بارہ میں اللہ تعالیٰ کی طرف سے آپ کو علم دیا جانا	۱۳۷	حضرت خدیجہؓ کے دیئے ہوئے سب غلاموں کو آزاد کر دینا
۳۹۹	ایک رؤیا میں ابو جہل کے لئے جنت کے انگوروں کا خوشہ دیکھنا	۱۵۴، ۱۴۴	دوسروں کے جذبات کا پاس
۱۶	آخری زمانہ کے متعلق آپ کی پیشگوئیاں	۱۵۳، ۱۵۲	فتح مکہ کے موقع پر اہل مکہ کی دلجوئی فرمانا
۳۲۰	غزوہ بدر کے موقع پر آپ کو اپنا الہام چھپانے کا حکم		باوجود اذیتیں پانے کے اہل مکہ پر لعنت کرنے سے منع فرمانا
۷۱	<b>امت کے لئے آپ کی دعائیں</b>	۱۴۲	آپ نے فتح مکہ کے موقع پر وعدہ فرمایا کہ اگر عکرمہ اپنے مذہب پر بھی قائم رہے تو اس کے مذہب میں دخل نہیں دیا جائے گا
	آپ کی کرامت اور دعا کا اثر		<b>عبادت</b>
۳۳۹	آپ کی دعاؤں کے نتیجہ میں مومنوں کے لئے اطمینان و تسکین		تہجد میں اتنا طویل قیام فرماتے کہ آپ کے پاؤں متورم ہو جاتے
۲۵۹	آپ کی دعا سے آپ کی قوم کا قحط کے عذاب سے نجات پانا		آپ سوتے وقت سورۃ الاغلاص اور مَعْوَدَتَیْنِ پڑھ کر اپنے جسم پر بچھوکتے تھے
۴۹	آپ کو اسلام میں داخل ہونے والوں کی تربیت کے لئے دعا کرنے کا حکم	۴۰۰، ۳۷۵	آپ لیٹتے وقت سورۃ الکافرون پڑھا کرتے تھے
۳۴۱	امت محمدیہ کے لئے آپ کی دعاؤں کی قبولیت	۲۰۹	<b>صداقت</b>
۳۴۲، ۳۳۴	امت کے لئے آپ کی دعاؤں کا نتیجہ		اَنَا النَّبِيُّ لَا كَذِبَ
۴۳۲	<b>فرمودات</b>		اَنَا ابْنُ عَبْدِ الْمُطَّلِبِ
	خطبہ جنتہ الوداع کو دوسروں تک پہنچانے کی نصیحت	۱۹۱، ۲۸، ۲۷، ۲۶	اپنے دعویٰ کی صداقت پر اللہ تعالیٰ کی قسم کھانا
۲۳۶	آپ کی ذات پر بعض اعتراضات کا جواب	۳۵۵	آپ کی صداقت کی ایک زبردست دلیل
	زینہ اولاد نہ ہونے کی وجہ سے آپ کو ابتر کہنے والے کفار	۳۹، ۳۸	آپ کی صداقت میں ایک معجزہ کا ظہور
۱۸۴، ۲۰۱			آپ کے من جانب اللہ ہونے کا زبردست ثبوت
		۳۵۴، ۳۱۹	

آپ کا فرمانا حَسْبُكَ إِذَا قُلْتُمْ حَاتَمُ الْأَنْبِيَاءِ فَإِنَّا كُنَّا نَحَدِّثُ أَنَّ عَيْسَى عَلَيْهِ السَّلَامُ	۱۸۶، ۱۸۵	آپ کے اہتر ہونے کا رد
خَارِجٌ	۱۸۴	آپ کے دشمن کے اہتر رہنے کی پیٹگونی کی حقیقت
مقوفس گورنر مصر	۳۹۷، ۳۹۶	یہودی کی طرف سے آپ پر جادو کئے جانے کی روایات
آپ نے ہی ماریہ قبطیہ کو آنحضرت صلی اللہ علیہ وسلم کی خدمت میں بطور ہدیہ بھیجا تھا	۳۳۸، ۳۳۷، ۳۳۶، ۳۳۱	آپ کے لئے استغفار کا حکم اور اس کی حقیقت
موسیٰ علیہ السلام	۳۳۵	آپ کے تعلق میں لفظ ذَنْب کا قرآنی استعمال اور اس کی حقیقت
حضرت یوسفؑ سے اڑھائی تین سو سال بعد	۴۰۹	آپ کے استعاذہ کی حقیقت
مبعوث ہوئے	۱۹۷	آپ کی شدید ہتک والے عقاید
آپ کے ذاتی حالات محفوظ نہیں	۲۱۹	محمد ابن حیان مصنف تفسیر البحر المحیط
آپ پڑھے لکھے تھے	۲۲۱	نیز دیکھئے ابو حیان اور ابن حیان
خدا تعالیٰ سے اپنے لئے ایک مددگار کی درخواست کرنا	۴۰۰	محمد الخضری الشیخ پروفیسر تاریخ اسلامی جامعہ مصر
طُور پر تشریف لے جانا اور سامری کا قوم کو شرک میں مبتلا کرنا	۱۹۴	مردویہ
مقام		مریم علیہ السلام
آپ صاحب شریعت نبی ہیں	۸۴	مظہر جان جانان رحمۃ اللہ علیہ
لَوْ كَانَ مُوسَى وَعَيْسَى حَيِّينَ لَمَّا وَسِعَتْهُمَا إِلَّا الْإِسْبَاعُ	۷۰، ۶۹	آپ کی نفاست طبیعت اور ذکر و فکر کے بعض واقعات
آپ کی نبوت قرآن کریم کی تصدیق کے بغیر تورات سے ثابت نہیں ہوتی		کرشن اور رام چندر کے متعلق ایک روایا کی تعبیر فرمانا
موسوی سلسلہ کی پہلی کڑی	۳۴۱، ۳۴۰، ۱۸۵	معاویہ بن ابی سفیان رضی اللہ عنہ
دنیا میں جتنے نبی گزرے ہیں ان میں معروف انبیاء موسوی سلسلہ کے ہیں		باوجود کچھ غلطیوں کے آپ نے اسلام کی شاندار
آپ کے بعد آنے والے نبیوں کی نبوت میں آپ کی پیروی کا کوئی دخل نہیں تھا بلکہ وہ مستقل نبی تھے	۱۸۶، ۴۹	خدمات سرانجام دی ہیں
آپ کا زمانہ عیسیٰ علیہ السلام پر جا کر ختم ہو گیا	۴۴۲	مغل (قوم)
موازنہ	۷۴	مغلوں میں اظہار ادب کا طریق
آپ کی تعلیمات اور قرآن کریم کا موازنہ	۲۰۴	مغیرہ بن شعبہ رضی اللہ عنہ
		آپ وفاتِ مسیح کے قائل تھے

۳۶۹۰	نولڈ کے جرمن مستشرق Noldeke ۳۱۷	۴۹	آپؐ پر ظاہر ہونے والی تجلی الہی کا اس تجلی سے موازنہ جو آنحضرت صلی اللہ علیہ وسلم پر ظاہر ہوئی تھی
۲۱۳	مستشرقین میں خاص اہمیت کا حامل شخص ہے	۵۰	آپؐ کو صرف کتاب ملی لیکن رسول اللہ صلی اللہ علیہ وسلم کو کلام اللہ بھی دیا گیا
۳۷	قرآن کریم کے غیر محرف ہونے کا اعتراف	۳۸	آپؐ کی ہجرت کا آنحضرت صلی اللہ علیہ وسلم کی ہجرت سے موازنہ
۳۱۸	اظہار تعصب	۱۲۹، ۴۱	آپؐ کے ساتھیوں کا صحابہ کرامؓ سے موازنہ
۲۰۸	نوفل بن معاویہ الاشجعی رضی اللہ عنہ	<b>معجزات اور پیغمگوئیاں</b>	
<b>و</b>		۴۶	معجزہ یدِ بیضا
۱۶۹	والٹر پادری Walter پادری	۱۳۱، ۱۳۰	موسیٰ رضا امام رحمۃ اللہ علیہ
۸۴	قادیان آنا اور حضرت مصلح موعودؓ سے ملاقات	۳۶۹	آپؐ کے مزار پر ملک ارسلان کی دعا
۲۴۸، ۲۲۳، ۱۸۷	ولی اللہ شاہ محدث دہلوی رحمۃ اللہ علیہ	۳۷	میور سرولیم Sir William Muir
۴۷، ۴۶	نفاست طبع	۱۸۲، ۱۲۸	قرآن کریم کے غیر محرف ہونے کا اعتراف
۱۸۶	ولید بن مغیرہ رئیس مکہ		غزوہ احزاب میں صحابہؓ کی دیوانہ وار قربانیوں کا اعتراف
۱۸۷	آنحضرت صلی اللہ علیہ وسلم سے بغض	<b>ن</b>	
۲۲۴	آپؐ کی اولاد کا مسلمان ہو جانا	نظام الدین الطوسی	
۱۸۷	روحانی لحاظ سے اہتر قرار پانا	۱۳۰	ملک ارسلان کے وزیر اعظم
۲۲۴	وہب بن منبہ	۲۴۳، ۲۰۵	نوح علیہ السلام
۳۶۹، ۳۶۶، ۳۱۷	وہیری ریورنڈ Wherry	۶۸	قرآن کی رو سے ایک صاحب شریعت نبی ہیں اور ابراہیمؑ آپؐ کے تابع تھے
۳۱۸	خود ساختہ غلط اصول	۳۵۷	آپؐ نے اپنی قوم کو دجال سے ہوشیار کیا تھا
۳۲۰	آنحضرت صلی اللہ علیہ وسلم کی صداقت کے بارہ میں ریورنڈ وہیری سے ایک سوال	۷۱	آپؐ کی شریعت آج موجود نہیں
<b>ہ</b>		۸۱	نور الدین خلیفۃ المسیح الاول رضی اللہ عنہ
۲۲۹	ہاجرہ علیہا السلام		ایک خوش الحان مؤذن کا واقعہ بیان فرمانا
۱۹۹، ۱۹۸، ۴۰	زمزم کے ارد گرد منڈیر بنانا		کالی دیوی کے بارہ میں مہاراجہ کشمیر سے آپؐ کی گفتگو
۲۳۰	ہارون علیہ السلام	۲۷۷	
۱۳۸	ہبل عرب دیوتا		
	کفار کا غزوہ احد میں اعلیٰ ہبل کا نعرہ لگانا		

۱۹۱	یرمیاہ علیہ السلام	ہمایوں مغل شہنشاہ
۱۹۱	یسعیہ علیہ السلام	تکبر اور اس کا نتیجہ
۲۰۵، ۳۵	یعقوب علیہ السلام	ہندہ زوجہ نبی سفیان رضی اللہ عنہا
۱۹۹، ۱۹۸، ۳۵	یوسف علیہ السلام	فتح مکہ کے موقع پر آپ کو واجب القتل قرار دیا گیا تھا ۱۱۸
	آپ کی وفات کے بعد مشہور ہوا کہ آپ کے بعد کوئی	بیعت کے وقت شرک سے بیزاری کا اظہار ۲۷۷، ۱۱۸
۲۰۵، ۶۲	نبی نہیں آئے گا	ہیوم (مسٹر) سیکرٹری وائی ایم سی اے (لاہور)
۶۲	یوشع علیہ السلام	قادیان آنا اور حضرت مصلح موعودؑ سے ملاقات ۱۶۹
	یونس علیہ السلام (یوناہ)	<b>ی</b>
۱۳۱	آنحضرتؐ کا آپ کو اپنا بھائی کہنا	یا جوج و ما جوج اس کی تفصیل کلید مضامین میں دیکھئے
		یجلی علیہ السلام
		شریعت موسوی کے تابع نبی تھے
		۶۸



## مقامات

۳۶	بنی اسرائیل کا فلسطین سے نکل کر یہاں آباد ہو جانا	۳۲۶	اُردن
۷۵	ایرانی قوم میں اظہارِ ادب کا طریق	۳۵۲	اسرائیل
۳۲۷	آنحضرت صلی اللہ علیہ وسلم کو کشفاً بتا دیا گیا تھا کہ	۳۶۱	اسرائیل کی تائید کے لئے مغربی ممالک کی
۳۲۷	ایران فتح ہوگا	۳۶۱	سیاست کاری
۳۲۶	عراق میں ایرانی حکومت سے صحابہ کرامؓ کی جنگ	۴۴	جوج اسرائیل پر حملہ آور ہوگا (بائبل کی پیشگوئی)
۳۲۶	حضرت عمرؓ کے عہد میں ایران کا فتح ہونا	۴۴	افریقہ
۴۰۸	ہمایوں کا ہندوستان سے بھاگ کر ایران آنا	۴۴	یہاں کی اقوام میں اظہارِ ادب کا طریق
۴۴۶	مغربی اقوام کا اقتصادی دروازے سے قبضہ	۳۲۷، ۳۲۷	حضرت عثمانؓ کے عہد میں شمالی افریقہ کی فتح
۳۵۱	مشرقی سامراج کی سازشوں کا نشانہ	۴۴۶	مغربی اقوام کے قابض ہونے کا طریق
۱۷۲	مہدیؑ آخر الزماں کا فارسی النسل ہونے کی خبر		افغانستان
	ایشیا	۳۶	بنی اسرائیل کا یہاں آکر بس جانا
۲۱۲	مغرب کے مقابلہ میں احساسِ کمتری	۳۲۷، ۳۲۶	حضرت عثمانؓ کے عہد میں فتح ہونا
۳۵۹، ۳۵۸	ایشیا پر یاجوج و ماجوج کا حملہ		امرتسر (بھارت)
			حضرت مصلح موعودؑ کا بچپن میں یہاں سورۃ فاتحہ کے علوم
			پر مشتمل تقریر فرمانا
		۱۷۱، ۱۷۰	امریکہ
		۹۰	انگلستان
		۱۰۸	حضرت مصلح موعودؑ کا ورود
			حضرت مصلح موعودؑ کا ۱۹۲۴ء میں تبلیغِ اسلام کے مواقع کے
			مطالعہ کے لئے انگلستان آنا اور سر ڈینی سن راس پرنسپل لندن
		۲۱۰	سکول آف اورینٹل سٹڈیز کا ایک واقعہ
		۷۵۰، ۷۰، ۳۴	ایران
		۷۱	زردشت کی بعثت
			بھیرہ احمر
			بنی اسرائیل کا فرعون کی فوجوں سے پہلا مقابلہ یہاں
			پیش آیا
			بخارا
			مشرقی سامراج کا شکار
			بصرہ (عراق)
			حضرت عثمانؓ کے خلاف تحریک میں یہاں کے لوگوں
			کی شرکت
			بنگال
			ہمایوں کا سوری خاندان کو شکست دینا
			بہاولپور (پاکستان)

۳۴۰	یہاں کے لوگ حضرت عثمانؓ کے خلاف بغاوت میں شریک نہیں ہوئے	پ	
۳۲۶	حمص (شام)	۹۹	پشاور (پاکستان)
۲۹۰	مسلمان فاتحین کا بے مثال نمونہ	ت	
۳۱۱	حنین		ترکی
	خ	۷۴	ترک قوم میں اظہار ادب کا طریق
	خراسان	۴۴۶	مغربی اقوام کا اقتصادیات کی راہ سے قبضہ
۳۲۷	حضرت عثمانؓ کے عہد میں فتح ہونا	۳۵۱	مشرقی سامراج کی سازشوں کا نشانہ
۳۱۱	خیبر	۳۲۷	تونس
	یہودی خیبر کا آنحضرت صلی اللہ علیہ وسلم سے خدا کے بارہ میں سوالات کرنا	ث	
۳۷۷		۱۴۲، ۳۸	ثور (غار)
	د		
۳۲۶	دمشق (شام)	ج	
	ذ	۳۲۷	الجزائر
	زی اروان	چ	
۳۹۸، ۳۹۷	مدینہ میں ایک کنواں		چین
	ر	۷۰	کنفیوشس کی بعثت
۹۹	راولپنڈی (پاکستان)	ح	
۸۱	ایک خوش الحان مؤذن کا واقعہ		حبشہ نیز دیکھئے ایسے سینا
۱۳۸	روم		آنحضرت صلی اللہ علیہ وسلم کے صحابہؓ کا حبشہ میں
	خندق کھودتے ہوئے آنحضرت صلی اللہ علیہ وسلم کو	۱۴۲	پناہ لینا
۳۲۸، ۳۱۹	روم کے سرخ محلات کا دکھایا جانا		فتح مکہ کے بعد عمر بن ابی جہل کا حبشہ بھاگ
	حضرت عمرؓ کے عہد میں رومیوں پر مسلمانوں کی فتوحات	۱۱۹، ۱۱۸	جانے کی کوشش کرنا
۳۲۶		۱۷۳	حجاز

۳۲۶	رومیوں سے مسلمانوں کی جنگ	ز	
۳۲۵، ۳۲۴	جنگِ موتہ کے لئے لشکر کی روانگی		
۲۹۰	شام میں مسلمان فاتحین کا اعلیٰ اخلاقی نمونہ	زمزم	
	یہاں کے لوگوں کی حضرت عثمانؓ کے خلاف بغاوت	حضرت اسماعیلؑ کے ذریعہ ظاہر ہونا اور حضرت	
۳۴۱، ۳۴۰	میں شرکت نہ کرنے کی وجہ	عبدالطلب کے ذریعہ اس کی بازیابی	۲۲۹
۱۷۳	حضرت علیؓ کے زمانہ میں بغاوت	س	
	ص	سپین	۱۸۵
۳۴۹	صفا ( مکہ کے نواح میں ایک پہاڑی )	بیل ٹرانے کا قومی شوق	۷۲
	آنحضرت صلی اللہ علیہ وسلم کا اس پہاڑی پر چڑھ کر	سرگودھا ( پاکستان )	
۳۴۸	قریش کو بلانا	عکرمہ بن ابی جہل کی اولاد کا یہاں پایا جانا	۱۸۴
	صنعا ( یمن )	سمرقند	
	خندق کھودتے ہوئے آنحضرت صلی اللہ علیہ وسلم کو	مشرقی سامراج کا شکار	۳۵۱
۳۲۸، ۳۱۹	صنعا کے محلات کشف میں دکھائے جانا	سندھ ( پاکستان )	
	ط	حضرت عثمانؓ کے عہد میں فتح ہونا	۳۲۷
	طائف	سکلیانگ ( چینی ترکستان )	
۱۴۱	آنحضرت صلی اللہ علیہ وسلم کا سفر طائف	مشرقی سامراج کا شکار	۳۵۱
۳۲۷	طرابلس	سیلون ( سری لنکا )	
	طور	مشریوکس پرنسپل ایف سی کالج لاہور کا یہاں بیان	
۲۸۰	حضرت موسیٰ کا طور پر تشریف لے جانا	دینا کہ اسلام اور عیسائیت کی جنگ کا فیصلہ قادیان	
	ع	میں ہوگا	۱۷۰، ۱۶۹
	عرب	شام	
۵۰	شاہانِ عرب کا ایک واقعہ	اس سرزمین میں آنحضرت صلی اللہ علیہ وسلم نے اپنے	۳۴۳، ۱۸۶، ۱۸۴، ۱۶۹، ۵۱
۴۴۶	مغربی اقوام کا تصدیقات کی راہ سے قبضہ	قدم مبارک ڈالے تھے	۳۴۱
	جزیرہ عرب میں قرب قیامت سے پہلے ایک نشان	خندق کھودتے ہوئے آنحضرت صلی اللہ علیہ وسلم کو	
۳۵۷	کاظہور	شام کے سرخ محلات کا دکھایا جانا	۳۲۸، ۳۱۹

ک	عراق
۳۶	ایرانی حکومت کے ساتھ مسلمانوں کے معرکے اور کسریٰ کی فوجوں کی شکست
۲۷۷	حضرت عثمانؓ کے عہد میں یہاں کے لوگوں کی فساد میں شرکت
۲۶۵	مشرقی سامراج کی سازشوں کا نشانہ عکاظ
۱۵۱	آنحضرت صلی اللہ علیہ وسلم کا یہاں کے میلہ میں تبلیغ دین فرمانا
۲۱۱	علی گڑھ (بھارت) کلکتہ (بھارت)
کنعان	ف
۴۱	فارس نیز دیکھئے ایران
۴۴	امت محمدیہ کی نشاۃ کے لئے ایک فارسی الاصل شخص کو مامور کیا جائے گا
کوفہ (عراق)	فرانس
۳۴۰	ایک فرانسیسی عورت کے جرمن زبان بولنے کی نفسیاتی توجیہ
۹۹، ۲۲	فلسطین
ل	رقبہ
۹۹	ق
۲۱۰	قادیان (بھارت)
م	بعض اکابر عیسائی علماء کا قادیان آنا اور یہاں کے حالات سے متاثر ہونا
۴۴۱، ۳۷۰، ۳۱۸، ۳۱۴، ۲۸۷، ۲۳۰	”عیسائیت اور اسلام کی جنگ کا فیصلہ قادیان میں ہوگا“ (مسٹر لیوس)
۴۱۱	مدینہ منورہ ۱۶۹
۱۴۴	آنحضرت صلی اللہ علیہ وسلم کا یہاں آکر ابو ایوب انصاریؓ کے گھر قیام فرمانا ۱۷۰، ۱۶۹
	۳۷۴



۳۹	آنحضرت صلی اللہ علیہ وسلم کی گرفتاری کے لئے ایک سو اونٹ کا انعام مقرر کرنا	۱۴۲	آنحضرت صلی اللہ علیہ وسلم کا اہل مدینہ کو منظم فرمانا اور یہود سے معاہدات
۳۲۷	آنحضرت صلی اللہ علیہ وسلم کی مکہ سے ہجرت اور سراقہ بن مالک کا واقعہ	۳۱۹	منافقین کا اہل مدینہ کو عرب قبائل کی جمعیت سے مرعوب کرنے کی کوشش
۱۴۲	آنحضرت صلی اللہ علیہ وسلم کا فرمانا کہ ”اے مکہ تو مجھے بہت پیارا ہے“	۱۴۹	جنگ احزاب میں مدینہ کی حفاظت کا پلان
۳۳۶، ۳۱۹، ۳۱۸، ۳۱۶	مکہ سے ہجرت اور فتح مکہ کی پیشگوئیاں	۱۲۸	غزوہ خندق میں صحابہؓ کا قربانیاں دے کر مدینہ کی حفاظت کرنا
۳۱۱	فتح مکہ ۶ھ میں ہوئی ہے	۱۴۹	ایک یہودی قبیلہ کی مسلمانوں سے غداری
۱۴۳	مکہ پر مسلمانوں کا حملہ اسقدر اچانک تھا کہ اہل مکہ حیران رہ گئے	۲۸۵	مدینہ کی اسلامی حکومت میں مکمل مذہبی آزادی
۱۵۳، ۱۵۲	فتح مکہ کے موقع پر حضورؐ کا غنمو و کرم اور اہل مکہ کی دلجوئی	۱۰۰	حضرت عمرؓ کا مدینہ میں ایک شخص کو مارکیٹ ریٹ سے کم فروخت کرنے سے منع فرمانا
۲۷۷	فتح مکہ کے موقع پر عورتوں کی بیعت	۳۲۷	مراکش
۲۴۸	اہل مکہ خاص خدائی تصرف کے ماتحت مسلمان ہوئے	۳۴۳، ۱۸۶، ۱۶۹، ۵۱	مصر
۱۱۸	فتح مکہ کے موقع پر سات واجب القتل قرار دیئے جانے والے کفار	۳۳	قدیم مصری قوم کا تمدن
۳۱۲	منیٰ	۳۴	انجینئرنگ اور سائنس کے علوم میں مہارت
۲۳۶	آنحضرتؐ کا خطبہ حجۃ الوداع فرمانا	۴۰	بنی اسرائیل کو مصر پر قبضہ نہیں ملا تھا
۳۲۴	موتہ	۳۲۶، ۱۸۴	حضرت عمرو بن العاص کا مصر کو فتح کرنا
	اسامہ بن زیدؓ کی سرکردگی میں موتہ کی مہم کے لئے لشکر کی روانگی	۳۴۰	حضرت عثمانؓ کے عہد میں یہاں کے لوگوں کی فساد میں شرکت
		۱۷۳	حضرت علیؓ کے زمانہ میں بغاوت
		۴۴۶	مغربی اقوام کے قبضہ کا طریق
		۴۴۱، ۳، ۷۰، ۲۸۳، ۱۳۸	مکہ مکرمہ
			قبل از اسلام
		۲۲۸	کفار مکہ کا طریق عبادت
		۲۲۷	کفار مکہ خدا تعالیٰ کو مانتے تھے البتہ بتوں کو وہ خدا کے قریب کرنے کا ذریعہ سمجھتے تھے
			بعد از اسلام
		۴۱۱	مکی زندگی کے تیرہ سال
		۲۱۶	مکہ کے کفار کو خطاب
			ن
			نجد
			یہاں کے لوگ حضرت عثمانؓ کے خلاف بغاوت میں شریک نہیں ہوئے
			نجران
			عیسائی وفد نجران کو مسجد نبوی میں عبادت کی اجازت

۴۳	یو۔ پی (بھارت) مسلمانوں کی جہالت	۳۷۸	آنحضرت صلی اللہ علیہ وسلم سے بعض سوالات کرنا نینواہ
۲۱۱، ۱۶۹، ۱۳۷، ۱۰۲، ۹۷، ۷۶	یورپ یا جوج و ماجوج کا شمالی ایشیا اور مشرقی یورپ میں محصور ہو جانا	۱۴۲، ۱۴۱	آنحضرت صلی اللہ علیہ وسلم کے سفر طائف میں نینواہ کے ایک غلام کا حضور پر ایمان لانا
۳۵۹	قوانین وراثت	۵	
۱۲۳	مصر کے فن حنوط کا تجزیہ کرنا	۲۱۱، ۱۶۹، ۹۰، ۷۶، ۷۰، ۶۹	ہندوستان
۳۵	عیسائیوں کی عبادت سے بے توجہگی	۷۴	یہاں کی اقوام میں اظہارِ ادب کا طریق
۷۶	بین الاقوامی قوانین بنانے پر خوشی کا اظہار	۷۳	جانور زنج کرنے کے لئے مخصوص چھریاں
۱۰۸	یورپ کی سرحدوں تک مسلمانوں کی فتوحات	۷۲	ہاتھی لڑوانے کا قومی شوق
۳۲۷	مستشرقین یورپ کی عربی زبان سے ناواقفیت		حضرت عمرؓ کے عہد میں ہندوستان کی سرحد سے لے
۳۷۰	سورتوں کے کلی یا مدنی ہونے کے بارہ میں	۳۲۶	کر شمالی افریقہ تک اسلام کا پرچم لہرانے لگا
۳۱۷	مستشرقین یورپ کا اصول	۴۰۸، ۴۰۷	شہنشاہ ہمایوں کے کبر کا ایک واقعہ
	یورپین ممالک کی موجودہ ترقی اور مسلمانوں کی	۴۴۲	سابق بادشاہوں کی دی ہوئی جاگیریں
۳۵۴	کمزور حالت	۱۸۴	عکرمہ کی اولاد کا یہاں پایا جانا
	اسلام کا تنزل اور یورپین ممالک کا عروج آنحضرتؐ	۴۴۶	مغربی اقوام کے قبضہ کا طریق
۳۵۵	کی صداقت کا زبردست ثبوت ہے	۲۱۰	ہندوستانی لباس اور یورپین تہذیب
	یورپ کے فلاسفہ کا خناس بن کر مسلمانوں میں		
۳۴۳	دوسرے اندازی کرنا		
	یورپین اقوام کا سب سے پہلا مملہ اقتصادیات پر		
۴۴۶	ہوتا ہے		
	یورپین لوگوں کا مسلمانوں کی اس خصوصیت سے متاثر	۱۳۰	فتح یروشلم کے بعد صحابہؓ سے یہاں کے باشندوں کی عقیدت مندی
۸۲	ہونا کہ ان میں سے ہر شخص نماز کی امامت کرا سکتا ہے		یمن
۲۹۲	مغربی جمہوریت اور اسلامی طرز حکومت میں فرق		یہاں کے لوگ حضرت عثمانؓ کے خلاف بغاوت میں شریک نہیں ہوئے
۲۱۰	ہندوستانی لباس اور یورپین تہذیب	۳۴۰	قیامت سے پہلے یمن کی طرف سے ایک آگ نکلنے کی خبر
		۳۵۷	

## حل اللغات

	خ		ر	
۱۹۲		۳۵۳ حَاتَمٌ		الْأَبُ
۲۸۸		۱۸۳ الْخِلَافَةُ		أَبْتَرُ
۲۸۸		۳۷۹ خَلِيفَةٌ		أَحَدٌ
۴۵۲		۳۲۹ الْخَنَاسُ		اسْتَغْفِرُ
۳۰		۴۰۳ الْخَيْرُ		أَعُوذُ
			۳۶۴	أَغْنَى عَنْهُ
	و		۳۲۸	أَفْوَاجٌ - م - فَوْجٌ
۳۵۷		۳۷۹ دَجَّالٌ		أَلَّهُ
۲۸۲، ۲۴۹		۲۲ الدِّينُ		إِثْنَا
			۱۷۷	رِئَحْرُ
	ز			
۳۳۵		دَنْبٌ		ت
			۳۴۲	تَابَ يُتَوَّبُ
	ر		۳۵۳	تَبَّ يَتَّبُ
۳۲۸		۳۵۳ رَأَيْتَ		تَنَّتْ
۱۸۸		۳۴۲ رَجُلٌ - ج - رَجَالٌ		تَوَّابٌ
	س			
۳۲۹		۴۵۲ سَيِّحٌ		الْجِنَّةُ
۲۸۶		۳۶۸ الشَّاطَانُ		جِيْدٌ
۳۰۱		سَيِّرَةٌ		
	ص			
			۴۳۸	حَاسِدٌ
۳۸۸		۳۵۸ الصَّيْدُ		حَدَّبٌ
۳۶۶		۳۶۷ صَلَّى يَصِلُ		الْحَطْبُ



## کتابیات

## BIBLIOGRAPHY

## تفسیر

المعجم الكبير للطبرانی

معالم التنزيل

تفسیر الخازن

الدر المنثور في تفسیر المأثور

الاتقان للسيوطي

تفسیر البحر المحيط للعلامة محمد بن حيان

تفسیر الجامع لاحكام القرآن للقرطبي

جامع البيان للعلامة ابن جرير الطبري

تفسیر روح البيان للشيخ اسماعيل حقي البروسوي

تفسیر روح المعاني للعلامة آلوسي

تفسیر فتح البيان لابن كثير

فتح القدير علامة شوکانی

التفسیر الكبير للامام الفخر الدين الرازي

تفسیر الكشاف للزمخشري

● A Comprehensive Commentary on the Quran by Wherry

## حدیث

صحیح البخاری

صحیح مسلم

سنن الترمذی

سنن ابی داؤد

سنن النسائي

سنن ابن ماجة

مشكاة المصابيح

مسند احمد بن حنبل

شعب الایمان للبيهقي

مسند حاكم

كنز العمال

الجامع الصغير للسيوطي

رياض الصالحين

الدارقطني

الطحاوي

## کتاب حضرت مسیح موعود علیہ السلام

اسلامی اصول کی فلاسفی

تحفہ گورنویہ

کشتی نوح

## تاریخ و سیرت

تاریخ ابن خلدون

تاریخ ابی الفداء

الطبقات الكبرى

تاریخ الطبري

اليواقيت والجواهر

الاستيعاب في معرفة الاصحاب

السيرة النبوية لابن هشام

البداية والنهاية

اسد الغابة

السيرة الحلبية

مغنی اللیبیب

ہندو مذہب

ستیارتھ پرکاش مصنفہ پنڈت دیانند

عیسائیت

- Apocrypha, 2 Esdras 14

کتاب مقدس

متفرق

حکایات اولیاء

خزینة الاصفیاء مفتی غلام سرور لاہوری

فقہ حضرت عمرؓ از ڈاکٹر محمد رواس

اصول فقہ

علم المعانی

گلدستہ کرامات

کتاب الخراج لابن یوسف

تاریخ ہندوستان

تاریخ الیعقوبی

الکامل فی التاریخ

المعجم الاوسط للطبرانی

فتوح البلدان للبلاذری

شرح العلامة الزرقانی علی المواہب اللدنیة

- Life of Muhammad by Sir William

Muir

- The Encyclopedia Britannica

- History of the Decline and Fall of the Roman

Empire

- The Turks of the House of Seljuk

لغت

اقرب الموارد

تاج العروس

المفردات فی غریب القرآن للامام راغب الاصفہانی

